


# عشق کا شین



ایک غیر مسلم کے بت پرستی سے صراطِ مستقیم تک کے سفر کی داستان

نازک جذبوں میں گندھی ایک دل گداز وواو.....

کتاب گھر کی پیشکش کتاب گھر کی پیشکش

http://kitaabghar.com http://kitaabghar.com

# عشق کا شین

کتاب گھر کی پیشکش (پہلی کہانی) کتاب گھر کی پیشکش

http://kitaabghar.com http://kitaabghar.com

## علیم الحق حق

کتاب گھر کی پیشکش

http://kitaabghar.com

کتاب گھر کی پیشکش

http://kitaabghar.com

علم و عرفان پبلشرز

34-اردو بازار لاہور

فون 042-7352332-7232336

کتاب گھر کی پیشکش

http://kitaabghar.com

کتاب گھر کی پیشکش

http://kitaabghar.com

نوٹ:

اس ناول کے جملہ حقوق بحق مصنف (علیم الحق حق) اور پبلشرز

(علم و عرفان) محفوظ ہیں۔ ادارہ علم و عرفان نے اردو زبان اور ادب کی ترویج کیلئے اس

کتاب کو kitaabghar.com پر شائع کرنے کی خصوصی اجازت دی ہے، جس

کے لئے ہم ان کے بے حد ممنون ہیں۔



محبوب یوں تیز قدم اٹھاتا چل رہا تھا، جیسے کہیں پہنچنے کی جلدی ہو۔ پھر وہ ایک دم سے بیٹھ گیا۔ بیٹھ گیا گیا، ساکت ہو گیا۔ اس کے جسم میں تو کچا، کپڑوں میں بھی جنبش نہیں تھی۔ حالانکہ خاصی تیز ہوا چل رہی تھی۔

ٹھاکر پر تاپ سنگھ تیزی سے آگے بڑھا۔ چھانے کیوں وہ پریشان ہو گیا تھا۔ محبوب اس سے کوئی تیس قدم دور تھا۔ ٹھاکر اس کے پاس پہنچا اور اس کے آگے کی طرف پھیلے ہوئے ہاتھ کو چھو کر دیکھا۔ وہ حیران ہو گیا۔ محبوب کا ہاتھ برف کی طرح سرد ہو رہا تھا۔

ٹھاکر سیدھا کھڑا ہوا اور اس نے محبوب کو غور سے دیکھا۔ اس کا دل تاسف سے بھر گیا۔ محبوب کے سینے میں سانسوں کا متوج بھی نہیں تھا۔ اس نے سوچا، یہ تو کوئی اچھا لگن نہیں۔ آج کے شہد دن تو ایسا نہیں ہونا چاہیے تھا اور ہونا تھا تو کم از کم یہاں نہ ہوتا۔

محبوب کا چہرہ اور ہاتھ پیر دخول میں آئے تھے۔ اس کا کہ جگہ جگہ سے پھٹا ہوا تھا اور پا چا سے اسے اگر پیوند نکال دیے جاتے تو شاید کچھ بھی نہ بچتا۔ اس کے سر کے بالوں اور بڑھی ہوئی بے ترتیب داڑھی میں نام کو بھی سیاہ بال نہیں تھا۔ لیکن اس کا چہرہ جوان تھا بلکہ اس پر بچوں کی سی معصومیت تھی اور اس کی آنکھیں بند تھیں۔

ٹھاکر بڑا دبدبے والا آدمی تھا۔ لیکن اس چہرے کو دیکھ کر مرعوب ہو گیا۔ وہاں مرنے کے بعد بھی عجیب طرح کا جادو جلال تھا۔ چہرے کا ایک ایک نقش و انشا کرتا محسوس ہو رہا تھا۔ مگر اسی لمحے ٹھاکر کے دماغ میں ایک شک نے سر اٹھایا۔ آدمی یوں تو نہیں مرتا۔ اگر یہ مر گیا ہے تو اس کا جسم ڈھلا کیوں نہیں۔ یہ خیال آتے ہی اس نے ہاتھ بڑھا کر محبوب کی پیشانی کو چھوا۔ لیکن وہ بھی برف کی طرح سرد تھی۔ پھر اگلے ہی پل اس سرد پیشانی میں جیسے بجلی کا بے حد طاقت ور کرنٹ دوڑ گیا۔ ٹھاکر کو بہت شدید جھٹکا لگا۔ وہ بے ساختہ، بلا ارادہ و وقیم پیچھے ہٹ گیا۔ اس کے ہاتھ میں ایسی سوزش ہو رہی تھی، جو جلنے پر ہوتی ہے۔ اس نے گھبرا کر اپنے ہاتھ کو دیکھا۔ اسے یقین تھا کہ وہاں جلنے کا نشان ہوگا۔ مگر وہاں تو کچھ بھی نہیں تھا۔

چند لمحوں میں سوزش ختم ہو گئی اور اس کی گھبراہٹ بھی بتدریج دور ہو گئی۔ اسے یقین ہو گیا کہ محبوب مر نہیں ہے بلکہ زندہ ہے۔ مگر اب وہ محبوب کی طرف دیکھنا نہیں چاہتا تھا۔ اس طرف سے توجہ ہنی تو اسے احساس ہوا کہ اندھیرا چھا رہا ہے۔ ابھی اس طرف آتے ہوئے اس نے دیکھا تھا کہ سورج دیوتا اپنی کرنوں کی فوجیں سمیٹ کر دوسری طرف چڑھائی کرنے کے لیے چلا جا رہا ہے اور اب اس کے تاراج کیے ہوئے آکاش پر اس کے قدموں سے سرخ نشان بھی مٹنے جا رہے تھے۔ اندھیرا کسی بہت بڑے باز کی طرح پڑ پھیلانے دھرتی پر اترا چلا آ رہا تھا۔

نہ چاہتے ہوئے بھی ٹھاکر کی نظر محبوب کے چہرے کی طرف اٹھی اور اس نے سوچا کہ واپس لوٹ جائے۔ وہ جو سمجھ کر آیا تھا، یہ بڑا سرسرا

محبوب وہ نہیں تھا مگر دوسری نظر میں اسے لگا کہ یہ وہی ہے یہ عجیب معما تھا۔  
اب ٹھاکر کو خیال آیا کہ وہ اپنی حویلی سے نکل کر، کھیتوں سے گزر کر اس طرف آیا ہی کیوں تھا۔ اس کی کوئی تک نہی نہیں تھی۔ حویلی مہمانوں سے بھری تھی۔ باہر کچوان تیار ہو رہے تھے۔ گاؤں بھر میں میلے کا سماں تھا۔ اسے تو وہاں موجود ہونا چاہیے تھا۔ مگر دل میں ایک لہری اٹھی تھی اور وہ بہتا ہوا حویلی سے نکلا تھا اور کھیتوں کی طرف چل دیا تھا اور اس کے قدم وہاں بھی نہیں رُکے تھے۔ وہ بے اختیار بڑھ رہے تھے۔ اس وقت بھی

اس نے سوچا تھا کہ آخروہ کہاں جا رہا ہے۔ اسے واپس جانا چاہیے لیکن خواہش اور کوشش کے باوجود وہ خود کو روک نہیں سکا تھا۔ قدم تھے کہ بیٹے جا رہے تھے۔ اس کی سمجھ میں نہیں آ رہا تھا کہ وہ کہاں جا رہا ہے اور کیوں جا رہا ہے۔

اسے خوب یاد تھا۔ وہ سامنے غروب ہوتے ہوئے سورج کو دیکھ رہا تھا۔ پھر اچانک اسے وہ مجذوب دکھائی دیا۔ وہ اچانک ہی نمودار ہوا اس لیے کہ سامنے حد نظر تک کہیں کوئی رکاوٹ نہیں تھی۔ کوئی ایسی آڑ، ایسا موڑ نہیں تھا، جہاں سے وہ سامنے آتا۔ اس نے سوچا کہ اس کی کیفیت ہی کچھ عجیب تھی۔ ممکن ہے، اس نے مجذوب کو دیکھ کر بھی نہیں دیکھا ہو۔ کوئی جادو تو نہیں ہو سکتا اور مجذوب زمین سے تو اُٹھنے سے رہا۔

مجذوب بہت دور تھا۔ اتنا دور کہ نہ اسے اس کے چہرے کے نقوش نظر آ رہے تھے، نہ اس کا کرتہ پہنا ہوا دکھائی دے رہا تھا۔ ایسے میں وہ اسے مجذوب کیوں سمجھ رہا ہے۔ اسے تو اس کو کوئی جوگی سمجھنا چاہیے تھا۔ اس معترضانہ سوال نے اس کے ذہن میں سر اٹھایا۔ ہونا تو نہیں چاہیے تھا کہ یہ تھا کہ مجذوب وہ سمجھتا تھا۔ بہت برس پہلے زمانہ تعلیم میں اس نے ایک ایسے شخص کو دیکھا تھا جو دنیا و مافیہا سے بے خبر تھا۔ تب اس کے ہم جماعت مسلمان دوست امان اللہ نے اسے بتایا تھا کہ ایسے لوگ صاحب حال ہوتے ہیں اور مجذوب کہلاتے ہیں۔ برسوں پرانا وہ حوالہ اس کے ذہن میں محفوظ نہ ہوتا تو شاید وہ اسے جوگی ہی سمجھتا۔ سو اس کے اندر موجود یقین نے اس سوال کو بے جرم بنادیا۔

پھر اس یقین کے اندر سے ایک اور یقین نے سر اُبھارا۔ اس نے سوچا، یہ وہی بزرگ ہستی ہے، جسے اس نے ٹھیک ایک سال پہلے خواب میں دیکھا تھا۔ اس یقین کے ساتھ ہی پچھلے معترضانہ سوال نے پھر سر اٹھانے کی کوشش کی۔ یہ کیسے سوچا جا سکتا ہے کہ یہ وہی بزرگ ہے۔ جبکہ آنے والے کا چہرہ ہر دم دکھائی نہیں دے رہا ہے۔ اندر کے یقین نے پھر اس سوال کے سر پر دھپ سے ہاتھ مار دیا۔ خاموش بے ادب، یہ وہی ہے۔ اس کے ساتھ ہی ٹھا کر کے قدم جیسے زمین میں گڑ گئے۔ آگے بڑھنے کی وہ لہر غائب ہو گئی جو اسے یہاں تک کھینچ لاتی تھی۔ وہ مجذوب کو آگے بڑھتے دیکھتا رہا۔ مجذوب کے چہرے کے نقوش واضح ہوئے تو اس نے دل میں کہا۔ نہیں، یہ وہ خواب والا بزرگ نہیں ہے۔

یہ ایک بات بھی عجیب تھی۔ ہر شخص بار بار کسی نہ کسی اجنبی کو خواب میں دیکھتا ہے۔ سو کر اٹھتا ہے تو وہ چہرہ اسے یاد نہیں ہوتا۔ یاد بھی ہو تو تھوڑی دیر میں محو ہو جاتا ہے لیکن ٹھا کر پر تپ سگھے نے ایک سال پہلے جس بزرگ کو خواب میں دیکھا تھا، اسے اس کا چہرہ اب بھی یاد تھا۔ وہ جب تصور کرتا، اس کا جیتا جاگتا چہرہ اس کے سامنے آ جاتا۔ چہرے کے ہر نقش اور تاثر سمیت۔ اس لیے تو اس نے جان لیا کہ یہ مجذوب وہ نہیں ہے۔ مگر مجذوب دو قدم آگے آیا تو ٹھا کر کو لگا کہ یہ وہی بزرگ ہے۔ اگلے لمبے نے اس کی نفی کر دی۔ شاید کسی خاص زاویے سے وہ اس بزرگ جیسا لگتا تھا۔ شاید کوئی مشابہت تھی ان دونوں میں۔ مگر دور کی۔

اور پھر مجذوب اچانک بیٹھ گیا تھا۔ مر گیا تھا!

”ٹھا کر۔۔۔ تم یہاں کیوں آئے ہو؟“

یہ آواز سن کر ٹھا کر اچھل پڑا۔ سوچن کا سلسلہ ٹوٹ گیا۔ اس نے سر اٹھا کر دیکھا۔ مجذوب اٹھ کر کھڑا ہو چکا تھا۔ ”آپ کے سوا گت کے لیے آیا ہوں“ ٹھا کر نے بے ساختہ کہا۔ کہنے کے فوراً بعد اس نے سوچا کہ یہ درست نہیں ہے لیکن سچ تو یہ ہے کہ اسے معلوم ہی نہیں کہ وہ یہاں کیوں آیا

ہے۔ کوئی انہماقی طاقت اسے کھینچ کر لے آئی ہے۔

”اس کی ضرورت نہیں تھی۔ ہم تو خود خیر مقدم کے لیے یہاں آئے تھے۔ کچھ ضروری کام بھی تھے جو نٹا لیے۔ اب ہمیں جانا ہے۔“  
مہذب کی آواز میں گہرائی تھی..... اور گونج تھی..... صحراؤں کی گونج!

”میں آپ کو ایسے نہیں جانے دوں گا۔“ ٹھا کر نے پھر بار بار ارادہ کیا۔ اب سے اپنی از خود رفتگی سے خوف آنے لگا تھا۔

”تم کیا چاہتے ہو؟“ مہذب نے پوچھا۔

”میں چاہتا ہوں مہاراج کہ آپ میری خوشیوں میں شریک ہوں۔ میرے بچے کی صورت دیکھیں اور اس کو دعا دیں۔“

”ہم تمہاری اور اپنی خوشی میں شریک ہو چکے ہیں۔ بچے کی صورت دیکھ لی اور دعا بھی دے دی۔“ مہذب نے بڑی تمکنت سے کہا۔ ”ہم  
وہیں سے آرہے ہیں۔“

ٹھا کر حیران رہ گیا۔ ”مہر مہاراج، آپ تو دوسرے آرہے ہیں۔“

”ہر سمت اسی کی ہے۔“ مہذب نے ہاتھ اٹھا کر کہا۔ ”باقی سب نظر کا دھوکہ ہے۔“

ٹھا کر کی سمجھ میں کچھ نہیں آیا۔ لیکن اس نے بحث کرنا مناسب نہیں سمجھا۔ ”چل کے کچھ محل پان تو کر لیں مہاراج۔ اس نے ہاتھ جوڑ کر  
کہا۔

”نہیں ابھی نہیں۔ وہ بڑا ہوگا اور دعوت کرے گا تو ہم ضرور آئیں گے۔“

”تو مجھے کس لیے بلایا تھا مہاراج؟“ ٹھا کر کی زبان پھر پھسل گئی۔ اس کے لہجے میں عاجزی تھی۔

”راجپوت میں ایسی عاجزی، سب اس کی شان ہے۔“ مہذب نے انگلی آسمان کی طرف اٹھاتے ہوئے کہا۔ پھر یوں بولا، جیسے سچ بچ  
ٹھا کر اسی کے بلاوے پر آیا ہو۔ ”کچھ باتیں سمجھانی تھیں۔ پہلے یہ بتا، اس جگہ کا نام کیا ہے؟“ مہذب نے ٹھا کر سے گاؤں کی طرف اشارہ کیا۔

”وہ جگہ جہاں وہ چراغ روشن ہے۔“

ٹھا کر نے اشارے کی سمت دیکھا اور بڑے فخر سے بولا۔ ”چراغ! وہاں تو چراغاں ہو رہا ہے مہاراج۔“

”جیسا۔ ابھی تو وہاں اندھیرا ہے۔ بس وہی ایک چراغ روشن ہے۔ چراغاں تو بعد میں ہوگا۔“

ٹھا کر نے حیرت سے اپنی حویلی کو دیکھا جو روشنی میں نہانی ہوئی تھی اور مہذب کہہ رہا تھا کہ وہاں اندھیرا ہے۔ وہ احتجاج کرنا چاہتا تھا۔  
لیکن اندر سے کسی نے اسے روکا اور اسی نے ایک بار پھر خود کو محبت سے پچالیا۔ برسوں پہلے امان اللہ نے فصاحت کی تھی کہ ایسے لوگوں سے الجھنا اچھا  
نہیں ہوتا۔ جو بھی کہیں چپ چاپ سن لو۔ ”وہ میرا گاؤں ہے مہاراج۔ اس نے کہا۔“ اس کا نام ٹھا کروں کی گڑھی ہے۔“

”نہیں رہے گا۔ نہ یہ گاؤں، نہ یہ نام، یہ اجڑ جائے گا۔ پھر دوبارہ آباد ہوگا اور اس کا نام حق نگر ہوگا۔ بڑی رونق ہوگی یہاں۔“

ٹھا کر کو برا تو بہت لگا۔ غمزدہ برداشت کر گیا۔



”دیکھ، میری باتیں غور سے سن اور بھولنا مت۔“ مجذوب نے ٹھا کر سے کہا۔ ”وہ چراغ جس نے روشن کیا ہے اس کی حفاظت بھی وہی کرے گا۔ لیکن تو اس کے سامنے ہوا کے لیے آئین کرکھڑا ہوگا تو تیرا ہی بھلا ہوگا۔ چراغ کو تو روشن ہی رہنا ہے۔ اسے کوئی نہیں بجھا سکتا۔“

ٹھا کر کی سمجھ میں کچھ نہیں آیا۔ مگر اس نے عاجزی سے کہا۔ ”میں سمجھ گیا مہاراج۔“

”اور سن۔ وہ تجھے ملا۔ یہ رب کا احسان ہے تجھ پر۔ تیری سمجھ میں اس کی باتیں نہیں آئیں گی۔ تو اس سے بحث کرنا اور نہ سختی کرنا اس پر۔ اسے کسی بات سے مت روکنا۔ اس کی بات مان لیا کرنا۔ اس کا دل میلانا نہ ہونے دینا۔ اس کا بن کر رہنا۔ تیرا ہی بھلا ہے اس میں۔ جان دے دینا اس کے لیے۔ پھر تیرا کھونا سکہ بھی اشرفی کے مول چل جائے گا۔“

اس بار ٹھا کر کی سمجھ میں بات پوری طرح آئی تھی۔ ”وہ تو میری جان ہے مہاراج۔“

”کچھ بھی ہو جائے، وہ کچھ بھی کرے، ہمیشہ اسے جان ہی سمجھنا۔“ مجذوب کا لہجہ سخت ہو گیا۔ ”بس اب چلا جا۔ وہاں حوٹلی میں تیری ضرورت ہے۔ وہاں ڈھونڈ پڑی ہے۔ تیرا بچہ کھو گیا ہے۔“

ٹھا کر کے ہوش اڑ گئے۔ ”میرا بچہ.....“

## کتاب گھر کا پیغام

- ادارہ کتاب گھر اردو زبان کی ترقی و ترویج، اردو مصنفین کی موثر پہچان، اور اردو قارئین کے لیے بہترین اور دلچسپ کتب فراہم کرنے کے لیے کام کر رہا ہے۔ اگر آپ سمجھتے ہیں کہ ہم اچھا کام کر رہے ہیں تو اس میں حصہ لیجئے۔ ہمیں آپ کی مدد کی ضرورت ہے۔ کتاب گھر کو مدد دینے کے لیے آپ:
- ۱۔ <http://kitaabghar.com> کا نام اپنے دوست احباب تک پہنچائیے۔
  - ۲۔ اگر آپ کے پاس کسی اچھے ناول/کتاب کی کپیڑنگ (ان پیج فائل) موجود ہے تو اسے دوسروں سے شیئر کرنے کے لیے کتاب گھر کو دیجئے۔
  - ۳۔ کتاب گھر پر لگائے گئے اشتہارات کے ذریعے ہمارے پائرسز کو ذرا کریں۔ ایک دن میں آپ کی صرف ایک ڈاٹ ہماری مدد کے لیے کافی ہے۔

”گھبراہٹ۔“ مجذب نے ہاتھ اٹھا کر کہا۔ ”تیرا بچہ محفوظ ہے۔ وہ اس کمرے میں ہے، جسے اس کے لیے مخصوص کر دیا گیا ہے۔ اب وہی اس کا کمرہ ہے۔ جب تک وہ اس حویلی میں ہے، اس کمرے میں رہے گا۔“

ٹھاکر کا راجپوتی خون جوش کھا گیا۔ یہ کیسا مذاق ہے۔ بائیس سال بعد اسے بیٹا ملے تو اس کے فیصلے دوسرے لوگ کر رہے ہیں۔ اسے بتایا جا رہا ہے کہ اس کی اپنی حویلی میں اس کے بیٹے کو کس کمرے میں رہنا ہے۔ ”ٹھاکر مہاراج“ اس نے بڑے دبدبے سے کہا۔ ”ہم ٹھاکر لوگ اپنے معاملات میں دوسروں کی مداخلت قبول نہیں کرتے۔“

مجذب کو جلال آ گیا۔ ”ادھر دیکھ میری طرف۔“ اس کے لہجے میں بجلی کی کڑک تھی۔ ”اور میری بات غور سے سن۔ اپنی ٹھاکری کو بھول جا۔ یہ بچہ تجھے تیری ٹھاکری کی قیمت پر ملا ہے۔“

ٹھاکر نے سر اٹھایا۔ پہلی بار وہ براہ راست مجذب کی آنکھوں میں دیکھ رہا تھا۔ اس نے دیکھا تو دیکھتے کا دیکھتا رہ گیا۔ ان آنکھوں کے سوا اسے کچھ یاد نہیں رہا۔ اور وہ آنکھیں عجیب تھیں۔ ان میں ہلکی چمک تھی، جو مجذب کے جوان چہرے سے ہم آہنگ تھی۔ اور ان میں جہاں دیدگی تھی، دانش تھی، جو مجذب کے سر اور ادھیڑ کے سفید بالوں سے بیچ کر رہی تھی۔ وہ آنکھیں بوڑھی بھی تھیں اور جوان بھی.....

”میری بات غور سے سن۔ میں یہاں یونہی وقت ضائع کرنے کے لیے نہیں آیا ہوں۔“

مجذب کی آواز اسے کہیں دور سے آتی محسوس ہوئی۔ وہ ہر تن متوجہ ہو گیا۔

”حویلی میں سب پریشان ہیں۔ پانگوں کی طرح بچے کو ڈھونڈ رہے ہیں۔ لیکن وہ اسے نہیں ڈھونڈ سکتے۔ تجھے جا کر سب کو مطمئن کرنا ہے۔“

”وہ کمرہ کون سا ہے مہاراج؟“ ٹھاکر اب بھی ان آنکھوں میں دیکھ رہا تھا۔

”پچھواڑے کی طرف جو کونے والا کمرہ ہے۔“

ٹھاکر کے رو کھٹے کھڑے ہو گئے۔ آنکھوں سے دہشت جھلکنے لگی۔ اس نے اس کمرے کا تصور کیا، جو ہر وقت مقلد رہتا تھا تو اس پر لرزہ چڑھ گیا۔ ”غضب ہو گیا مہاراج؟“ اس کی آواز بھی لرز رہی تھی۔ ”اس کمرے میں تو بھوت پریت.....“

مجذب آپے سے باہر ہو گیا۔ ”بکواس مت کر بد بخت ملعون، گستاخ، زبان دراز۔ تو نہیں جانتا.....“ وہ کہتے کہتے رکا۔ اور وہ بارہ بولا تو اس کا لہجہ بے حد نرم تھا۔ ”ہاں ایسا کچھ نہیں ہے ٹھاکر۔ بس یہ یاد رکھ کہ اب وہ تیرے بیٹے کا کمرہ ہے۔ تو اس کمرے کو کھول کر دیکھنا۔ بچہ جس رخ سے لینا ملے، اسے ہمیشہ اس رخ لٹانا۔ کبھی اس کے خلاف نہ کرنا۔ ورنہ بہت برا ہوگا اور اس کمرے میں پچھواڑے کے رخ پر چھوٹا سا دروازہ ہے نا، اسے کبھی نہ کھولنا۔ اور اس دروازے کے چاروں طرف دو دو فٹ کی جگہ چھوڑ دینا۔ اس طرف کوئی نہ جائے۔ باقی کمرہ ہمارا ہے۔ کسی کو کوئی خطرہ نہیں ہوگا۔ سمجھ گیا؟“

اس کمرے کا تصور کر کے ٹھاکر کا دل لرز ا جا رہا تھا۔ پھر بھی اس نے دل کڑا کر کہا۔ ”میں سمجھ گیا مہاراج۔“

”اور سن۔ تیرا بیٹا ضدی نہیں ہوگا، لیکن کبھی ضد کرے تو اس کے خلاف نہ کرنا۔ اس کی ضد پوری کر دینا۔ نشانیاں نظر آتی رہیں گی۔ ان کو مانتے رہنا اور ہاں، وہاں شہد ملے گا، وہ بچے کو چٹاتے رہنا۔“

حوا اس باختہ ٹھاکر نے اثبات میں سر ہلایا۔ پھر ذہن میں اٹھنے والا ایک سوال اس کی زبان پر آ گیا۔ ”تم مس.....“ وہ کہتے کہتے رکا۔ وہ مسلا کہنا چاہتا تھا۔ لیکن اس کے اندر کی کسی قوت نے اسے ٹوک دیا کہ یہ مناسب نہیں ہوگا۔ اس نے جلدی سے ہتھ کی۔ ”تم مسلمان ہو مہاراج؟“

مہذب مسکرایا۔ ”ہم مسلم ہیں..... اللہ کے فرماں بردار۔“

”بچہ تو ہمارا ہی ہے نا مہاراج؟“ ٹھاکر کے لہجے میں اندیشہ تھے۔

”وہ خوش نصیب ہے ٹھاکر پر تاپ سنگھ۔ وہ نہ تمہارا ہے نہ ہمارا ہے۔ وہ اس کا ہے، جس کا ہر بندے کو ہونا چاہیے لیکن بد نصیب اسی کو چھوڑ کر سب کے ہو جاتے ہیں۔ بس اس کے نہیں بنتے۔ اچھا اب تو جا۔“

ٹھاکر کو اب حویلی کی فکر تھی۔ وہاں کی پریشانی کا خیال تھا۔ وہ جانے کو تباہ تھا۔ چنانچہ جانے کے لیے پٹا۔ مگر مہذب کی آواز نے اس کے پاؤں پکڑ لیے۔

”ایک آخری بات، میرے متعلق کبھی کسی کو نہ بتانا۔ ہاں ضروری ہو تو بیوی کو بتا سکتا ہے۔“

”جو حکم مہاراج۔“

”بس اب چلا جا۔ اور میری ہر بات یاد رکھنا۔ بھولنا مت۔“

ٹھاکر پلٹ کر تیز قدموں سے گاؤں کی طرف چل دیا۔ اس کا بس چلتا دور جھانکے لگتا۔ کچھ دور جانے کے بعد اس نے پلٹ کر دیکھا۔ مگر وہاں مہذب کا نام و نشان بھی نہیں تھا۔ وہ کھلا میدان تھا اور ابھی اتنا اندھیرا بھی نہیں ہوا تھا کہ مہذب نظر نہ آتا لیکن وہ جیسے نمودار ہوا تھا، ویسے ہی غائب بھی ہو گیا تھا۔ گاؤں کی طرف کچھ اور بڑھنے کے بعد ٹھاکر کو ایسا لگا کہ جو کچھ اس نے دیکھا، جاگتی آنکھوں کا خواب تھا۔ پھر اسے خیال آیا کہ مہذب کو اس کا نام بھی معلوم تھا۔ چنانچہ اس کا یہ خیال اور بھی پختہ ہو گیا۔ اس کے قدم مست پڑ گئے۔ اس نے سوچا، پریشانی کی کوئی بات نہیں۔ یہ سب میرا وہم تھا۔ بچہ وہیں ٹھاکرانی کے پاس ہی لینا ہوگا۔

مگر وہ گاؤں میں داخل ہوا تو اسے دوری سے احساس ہو گیا کہ وہاں غیر معمولی صورت حال ہے۔ لوگ پریشانی میں ادھر سے ادھر بھاگ رہے تھے۔ حویلی میں بھی بھگدڑ کا سماں تھا۔ اس کے قدم پھر تیز ہو گئے۔

ٹھاکرانی ٹھیکتا کا عجیب حال تھا۔ مختلف اور متضاد کیفیات تھیں، جو اس کے اندر گھل مل گئی تھیں۔ وہ جھکن سے چوڑھی، خوشی اور ملانیت سے سرشار تھی۔ ایسی ملانیت، جس کا اس نے کبھی تصور بھی نہیں کیا تھا۔ اسے تکلیف بھی ہو رہی تھی۔ مگر اس کا احساس زیادہ نہیں تھا۔

ابھی ڈرا در پہلے کمرالوگوں سے بھرا ہوا تھا۔ دور دور سے ان کے رشتے دار یہاں آئے ہوئے تھے۔ دن سے مہمان داری چل رہی تھی اور



جشن کی تیاریاں ہو رہی تھیں اور ابھی تھوڑی دیر پہلے سب بچے کو دیکھنے اور اسے بدحالی دینے کے لیے جمع ہوئے تھے۔ وہ خوشی اور فخر میں تکلیف کو بھی بھول گئی تھی۔ وہ بدھا نیاں لے رہی تھی۔ شاہکار کا چہرہ دیکھ کر اسے بہت خوشی ہوئی تھی۔ وہ جیسے پھرے جوان ہو گیا تھا۔

شاہکار اور سب مہمان کمرے سے نکلے تو دائی راجو نے اسے لٹا دیا۔ اسے اچھا لگا کیونکہ بیٹھے بیٹھے اسے صحن ہو گئی تھی۔

”میں جا رہی ہوں مالکن“ دائی نے اس سے کہا۔ ”ذرا گھر کو بھی دیکھ لوں۔ بس ٹرنٹ آ جاؤں گی۔“

”جلی جا، پر شانتا کو ادھر بھیج دے۔“ شاہکار نے کہا۔

دائی راجو کمرے سے نکلی۔ شاہکار کی آنکھیں بند ہوئی جا رہی تھیں۔ لیکن وہ غشی کی اس کیفیت سے لڑتی رہی جس میں اترنے کو اس کا جی بھی چاہ رہا تھا۔ مگر پچھلے اکیلا ہو جانا۔ شانتا آ جائے تو.....

اور اگلے ہی لمحے شانتا کمرے میں آ گئی۔ وہ شاید کمرے کے باہر ہی تھی۔ دائی راجو کے نکلنے ہی آ گئی تھی۔ شاہکار نے اسے کونے میں فرش پر بیٹھے دیکھا اور آنکھیں بند کر لیں۔ اب وہ سکون سے سو سکتی تھی۔

شاہکار کی کو بالکل اندازہ نہیں تھا کہ غشی کی وہ کیفیت کتنی دیر رہی۔ اچانک اسے اپنے بچے کا خیال آیا۔ کوئی پریشانی کی بات تھی، جو اس کی سمجھ میں نہیں آ رہی تھی۔ اس نے چونک کر آنکھیں کھولیں۔ ”شانتا..... او شانتا“ اس نے پکارا۔

شانتا جلی کی تیزی سے اٹھ کر اس کے پاس آئی۔ ”جی مالکن؟“

”ذرا چھوٹے شاہکار کو میرے پاس لٹا دے۔“

شاہکار کی مسہری دیوار سے لگی تھی۔ بچے کا ہنگامہ اس کے برابر تھا۔ درمیان میں اتنی جگہ چھوڑی گئی تھی کہ شاہکار نے اسے ضرورت پڑے تو وہ مسہری سے اتر سکے۔ وہ چاہتی تو اٹھ کر بچے کو خود بھی اٹھا لیتی۔ لیکن ایک تو وہ مذہباً حال ہو رہی تھی دوسرے راجو نے اسے چھدن احتیاط کرنے کو کہا تھا۔

”جی مالکن۔“ شانتا نے کہا۔

شاہکار کی آنکھیں پھر مند گئیں۔ لیکن شانتا کی چیخ سن کر وہ گھبرائی۔ اس کا دل دھک سے رہ گیا۔ ”کیا ہو شانتا؟“

”جی..... مالکن..... وہ..... چھوٹے شاہکار.....“ شانتا سے بولا نہیں جا رہا تھا۔

شاہکار نے سب کچھ بھول کر ایک دم سے اٹھ کر بیٹھ گئی۔ ”کیا..... کیا ہو چھوٹے شاہکار؟“ اس نے گھبرا کر پوچھا۔ اس کا ایک ہاتھ سینے پر تھا۔ اس کی آنکھیں پوری طرح کھل گئی تھیں۔ بلکہ پھٹ ہی گئی تھیں۔

شانتا بتاتی کھڑی تھی۔ اس کے ہونٹ مل رہے تھے۔ لیکن آواز نہیں نکل پاری تھی۔

”کیا بات ہے؟ بچی کیوں نہیں؟“ شاہکار نے اسے ڈانٹا۔

”وہ..... چھوٹے شاہکار..... چھوٹے شاہکار یہاں نہیں ہیں۔“ شانتا نے بڑی مشکل سے کہا۔

ٹھاکرائی کو لگا کہ اس کا دل بند ہو جائے گا۔ اس کا دم گھٹنے لگا۔ ”کیا کہتی ہے۔ یہیں تو تھے چھوٹے ٹھاکر۔“ اس نے ذوقی آواز میں کہا۔  
 ”جھولا خالی پڑا ہے مالکن۔“

ٹھاکرائی نے بہت تیزی سے سوچنے کی کوشش کی۔ مگر بات سمجھ میں آنے والی نہیں تھی۔ راجو گئی ہے تو بچہ نہیں تھا۔ ورنہ راجو ہی شور مچا دیتی اور راجو کے جانے کے ایک منٹ بعد شانتا کمرے میں آگئی تھی اور اس دوران وہ خود آنکھیں کھولے لیٹی رہی تھی۔ اس ایک منٹ میں بچہ کہاں جاسکتا ہے۔ ”کمرے میں دیکھو ادھر ادھر۔“ اس نے شانتا سے کہا۔

لیکن کمرے میں ایسی کوئی جگہ ہی نہیں تھی۔ پھر بھی شانتا نے کمر اچھان مارا۔ اس دوران ٹھاکرائی سوچتی رہی۔ مگر اسے کچھ سمجھائی نہیں دے رہا تھا۔

”جا۔۔۔۔۔ جا کے ٹھاکر جی کو بلا کر لا۔“ ٹھاکرائی نے کہا۔

چند منٹ بعد ٹھاکرائی کا کمر ابھر گیا۔ سب مہمانوں کو پتا چل گیا تھا۔ سب آگئے تھے۔ لیکن ٹھاکر پر تپا بچہ کون کہاں پتا نہیں تھا۔ ٹھاکرائی کا برا حال تھا۔ مہمانوں میں ٹھاکر کے چچیرے بھائی بلیر سنگھ بھی تھے۔ انھوں نے اسے دلا سہ دیا۔ ”بچہ کہاں جائے گا دیورانی جی، خود کو ہلکان مت کرو۔“

پوری حویلی چھان ماری گئی۔ بچے کا کہیں پتا نہیں چلا۔ ٹھاکر بھی ابھی تک واپس نہیں آیا تھا۔ ٹھاکرائی پر غشی کے دورے پڑنے لگے۔ ایک اور مصیبت کھڑی ہو گئی۔ ٹھاکرائی کو سنبھالا جائے یا بچہ کو تلاش کیا جائے۔ ایسے میں دلا سہ ہی دیا جاسکتا ہے۔  
 ٹھاکرائی کی بہن کورا جو کا خیال آیا۔ ”دانی کو بلاؤ۔ اس سے پوچھو۔“

شانتا راجو کو بلانے کے لیے دوڑ گئی۔ راستے میں اسے جو بھی ملا، اس نے اسے بچے کی کشدگی کا بتا دیا۔ نتیجہ یہ نکلا کہ پورے گاؤں کو پتا چل گیا۔ گاؤں والے ٹھاکر سے محبت کرتے تھے۔ وہ پریشان ہو گئے اور ادھر ادھر بچے کو ڈھونڈنے لگے۔

ادھر ٹھاکرائی کو ایک اور خیال سوچھا۔ ڈوبنے والا شنگے کا سہارا تلاش کر رہا تھا۔ ”ہو سکتا ہے، وہ بچہ کونہیں لے گئے ہوں۔“ وہ بولی۔ اس کا اشارہ ٹھاکر کی طرف تھا۔

اس پر سب ایک دوسرے کا منہ ہٹکے لگے۔ ٹھاکر کو باہر جاتے ان میں سے کسی نے بھی نہیں دیکھا تھا۔ ممکن ہے، ایسا ہی ہوا ہو۔

لیکن راجو نے آکر وہ بچہ نکال توڑ دیا۔ ”میں گئی ہوں مالکن تو چھوٹے ٹھاکر پیٹھوڑے میں تھے۔“

ٹھاکرائی جانتی تھی کہ ٹھاکر راجو کے جانے سے پہلے ہی کمرے سے چلے گئے تھے۔ تو پھر؟ راجو گئی اور ایک منٹ بعد شانتا کمرے میں آ گئی۔ اس ایک منٹ میں بچہ کیسے غائب ہو گیا! اس نے سب بات بلند آواز میں کہہ بھی دی۔

اس پر سب لوگ دانی راجو کو مشتبہ نظروں سے دیکھنے لگے۔ ”تو جھوٹ بول رہی ہے۔“ بلیر سنگھ نے راجو سے کہا۔

راجو بوکھلا گئی۔ ”مالکن سے پوچھ لیں۔ میں گئی ہوں تو میرے ہاتھ خالی تھے۔“



”یہ ٹھیک کہہ رہی ہے۔“ ٹھاکرائی نے گواہی دی۔

اب سب شائد کی طرف متوجہ ہو گئے۔ ”تو پھر تو بتا۔“ ٹھاکرا رجن سنگھ نے اسے ڈپٹا۔

”م..... میں..... کیا بتاؤں مالک۔“

”تو اور کون بتائے گا۔ راجو کے جانے کے بعد کمرے میں تیرے سوا کون تھا۔“ ٹھاکرا کی بہن کو پتا بولی۔

”بتا، کس نے دشمنی کی ہے ہم سے۔ کون تھا، جسے تو نے پھردے کر بھگا دیا، بتا، ورنہ میں تیری کھال کھینچ لوں گا۔“ بلہیر سنگھ بولے۔

”رام جی کی سوگند۔ یہاں کوئی نہیں آیا تھا کرجی۔“ شائد گڑ گڑائی۔ ”اور میں نے دیکھا تو جھولا خالی تھا۔“

”بتا حرام۔“

شائد نے ہاتھ جوڑ لیے۔ ”مالکن، مجھ پر شہ کرنے کے بجائے آپ مجھے جان سے مار دیں۔“ وہ رونے لگی۔ ”میں ایسا کیسے کر سکتی ہوں۔

ہم تو سلوں سے ٹھاکروں کا نمک کھا رہے ہیں۔“

”نمک حرامی میں دیر کتنی لگتی ہے۔“ راجن سنگھ نے کہا۔

ٹھاکرائی کو شائد پر ترس آنے لگا۔ دو بلک بلک کر رو رہی تھی۔ ”اسے کچھ نہ کہیں۔ میرا دل نہیں مانتا کہ یہ میرے بچے کو نقصان پہنچا سکتی

ہے۔“

”خیر..... بعد میں دیکھیں گے۔ ان دونوں کو کہیں جانے نہ دینا۔“ بلہیر سنگھ بولے۔ اشارہ شائد اور راجو کی طرف تھا۔ ”ہم ذرا باہر دیکھتے

ہیں۔“

مرد باہر چلے گئے۔ کمرے میں عورتیں رہ گئیں۔ شائد روئے جا رہی تھی۔ راجو سر جھکائے کھڑی تھی۔

اچانک باہر شور مچا۔ ”ٹھاکرا جی آ گئے۔ ٹھاکرا جی آ گئے۔“

ٹھاکرائی کے دل میں امید جاگ اٹھی۔

ٹھاکرا پتا پ سنگھ حویلی کی طرف بڑھتا رہا۔ اس نے کسی سے ہنگامے کا سبب نہیں پوچھا کیونکہ اسے معلوم تھا اور کسی کو اسے بتانے کی ہمت

نہیں ہوئی۔ سب اپنی اپنی جگہ ٹھہر گئے اور اسے جاتا دیکھتے رہے۔

حویلی میں داخل ہوتے ہی اس کا سامنا راجن سنگھ اور بلہیر سنگھ سے ہوا۔ ”کا کا..... تمہارا مالک غائب ہو گیا ہے۔“ بلہیر سنگھ نے اسے

دیکھتے ہی کہا۔

”پریشان نہ ہوں۔ مجھے پتا ہے کہ وہ کہاں ہے۔“ پتا پ سنگھ نے کہا۔ ”آپ سب کو سمجھا دیں ویر جی کہ اس کی چٹان نہ کریں۔“ یہ کہہ کر

ٹھاکرا آگے بڑھ گیا۔

بلیرنگھا اور ارجن سنگھ نے سب کو سمجھایا۔ سب ہوئے چہروں کی رونق واپس آنے لگی۔

اُدھر ٹھا کر پرتاپ سنگھ ٹھا کرانی کے کمرے میں داخل ہوئے۔ انھیں دیکھ کر ٹھا کرانی رونے لگی۔ شانتا اور دانی راجو کے چہروں پر زردی کھنڈ گئی۔ ٹھا کرانی پتی سے کہا۔ ”رُنجیتا..... رونے کی ضرورت نہیں۔ چھوٹا ٹھا کر خیریت سے ہے۔ اس کی چتامت کرو۔“

<http://kitaabghar.com>

<http://kitaabghar.com>

”تا تا ہوں۔ دھیر دھیر رکھو۔“ ٹھا کرانی نے کہا۔ پھر عورتوں کی طرف مڑے۔ ”تم لوگ جا کر جشن کی فکر کرو۔“

سب سمجھ گئے کہ ٹھا کرانی کو ٹھا کرانی سے بات کرنی ہے۔ شانتا اور راجو کی بھی جان میں جان آ گئی۔

تخلیہ ہونے کے بعد ٹھا کرانی نے ٹھا کرانی سے کہا۔ ”ہمارا پتر اس کمرے میں ہے، جہاں ہر وقت تالا لگا رہتا ہے۔ وہی کوئی والا کرا۔“

”ہائے رام۔“ ٹھا کرانی بوکھلا کر اٹھنے لگی۔ ”یہ کیا غضب کیا آپ نے؟“

”بیٹھی رہو۔“ ٹھا کرانی نے کہا۔ ”اور اس میں وہاں نہیں لے کر گیا۔ کسی نے اسے وہاں پہنچا دیا ہے۔ مگر تم ڈر مت۔ اسے کچھ نہیں ہوگا۔“

”کیا بات کرتے ہیں آپ۔ وہاں تو آسیب.....“

ٹھا کرانی نے اس کے منہ پر ہاتھ رکھ دیا۔ ”اسامت کہو۔ کبھی نہ کہنا۔ کسی کو کہنے بھی نہ دینا۔“ اسے مہذب کا رد عمل یاد آ گیا تھا۔ ”اب وہی

کتاب گھر کی پیشکش

کتاب گھر کی پیشکش

<http://kitaabghar.com>

<http://kitaabghar.com>

”آپ کیسی بات کرتے ہیں۔ اسے لائیں وہاں سے۔“ ٹھا کرانی بھڑکی۔

”رُنجیتا..... میری بات سنو سکون سے۔“ ٹھا کرانی کا لہجہ سخت ہو گیا۔ ”تمہیں وہ خواب یاد ہے؟“



## سیکرٹ ایجنٹ

<http://kitaabghar.com>

<http://kitaabghar.com>

سیکرٹ ایجنٹ ایک منفرد اور دلچسپ ناول ہے۔ انگریزی ادب سے لی گئی ایک کہانی، جس کا ترجمہ ڈاکٹر صابر علی ہاشمی نے کیا ہے۔ ایک ہنسی مسکراتی تحریر ہے، جس میں سسپنس، ایکشن کے ساتھ ساتھ طنز و مزاح کا عنصر بھی شامل ہے۔ کہانی کا مرکزی کردار ایک عام شہری ہے جو اپنے دوست کے دعوت دینے پر سیکرٹ ایجنٹ بننے اور CIA کے ساتھ کام کرنے کی حاضری قبول کرتا ہے اور پھر سلسلہ شروع ہو جاتا ہے دلچسپ واقعات سے بھرپور، ایک انوکھی سراغ رسانی کا۔ سیکرٹ ایجنٹ کو ناول سیشن میں دیکھا جاسکتا ہے۔

<http://kitaabghar.com>

<http://kitaabghar.com>

وہ خواب ٹھا کرنے ٹھیک ایک سال پہلے دیکھا تھا۔ یہی مہینہ تھا۔ یہی تاریخ تھی۔۔۔

اس صبح ٹھا کرنے ٹھا کرانی کو وہ خواب سنانے کا ارادہ کیا لیکن اس سے پہلے ہی ٹھا کرانی بول اٹھی۔ ”رات میں نے ایک سپنا دیکھا۔“

”میں نے بھی دیکھا۔ میرا من کہتا ہے کہ وہ بہت شبہ سپنا ہے۔ پہلے تم میرا سپنا سن لو۔“ ٹھا کرنے کہتا۔

<http://kitaabghar.com>

”سپنا میرا بھی شبہ ہے۔ چلیں۔۔۔ پہلے آپ سنا دیں۔“

”میں نے دیکھا کہ کوئے والے بند کمرے کا دروازہ کھلا ہوا ہے اور میں وہاں کھڑا ہوں۔۔۔“

”وہ آ سیب والا کمرہ؟“ ٹھا کرانی نے عجیب سے لہجے میں پوچھا۔

”ہاں وہی۔ اب تو کو موت۔ سنی رہو۔“ ٹھا کرنے نا گواری سے کہا۔ ”اچانک کمرے میں ایک بزرگ آتے ہیں۔ ان کا سر بھی سفید ہے

اور دراز سی بھی۔۔۔“

<http://kitaabghar.com>

”اور ماتھے پر مسلمانوں والا نماز کا ٹیکہ ہے۔“ ٹھا کرانی بولی۔

”ہاں۔“ ٹھا کرنے روانی میں کہا۔ پھر چونک کر اسے دیکھا اور اچنبھے سے بولا۔ ”تمہیں کیسے معلوم؟“

ٹھا کرانی کی نگاہوں میں بھی حیرت تھی۔ ”ایسے کہ میں نے بھی یہی دیکھا تھا۔“

ٹھا کر حیرت سے اسے دیکھتا رہا۔ ”اچھا یہ بتاؤ، انھوں نے تم سے کیا کہا؟“

”وہ بولے۔ تم اس برگد کے درخت سے بیٹا مانگ رہی تھیں نا؟ میں نے کہا۔ ہمیں تو بیس سال ہو گئے مانگتے مانگتے۔ جو جہاں کا بتاتا

ہے، ہم وہاں چلے جاتے ہیں۔ مگر گھر کی خاک چھان لی۔ پر منو کا منا پوری نہیں ہوتی۔۔۔“

ٹھا کرنے اس کی بات کاٹ دی۔ ”میں نے بھی خواب میں یہی کہا تھا رنجو۔ اس پر وہ بولے، درخت کے مالک نے تمہاری سن لی ہے۔

تمہیں بیٹا ملے گا۔ نصیبوں والا بیٹا۔۔۔“

”مجھے سے بھی یہی کہا تھا اور یہ بھی کہا تھا کہ اس کی پرورش کرنا، اس سے محبت کرنا تمہارا کام ہے۔۔۔“

”اور اس کی تعلیم و تربیت میں دخل نہ دینا۔ اس کی مرضی کے خلاف نہ کرنا۔ بس یہ یاد رکھنا، کسی بھی معاملے میں اس کے ساتھ زبردستی نہ

کرنا۔۔۔ کسی بھی معاملے میں۔“ ٹھا کرنے کہتا۔

”جی ہاں۔ بالکل یہی۔۔۔ اور پھر میری آنکھ کھل گئی۔“

انھوں نے نکلنے لگا لگا کر خواب بیان کیا۔۔۔ ایک دوسرے کی بات بڑھاتا ہوئے۔ پھر دونوں ویر تک بیٹھے سوچتے رہے۔ خاموشی

سے۔ دونوں ایک ہی بات سوچ رہے تھے۔ شاید ان کی آرزو پوری ہونے والی ہے۔ لیکن انھیں یقین کیسے آتا۔ بائیس سال کی محرومی ختم ہونے پر خود

بھگوان آکر بدھائی دے تو بھی محروم کو تو اس وقت اعتبار آئے گا، جب جھولی جھج بھر جائے گی۔ پھر بھی ان کے دل امید سے بھر گئے تھے۔ وہ تاریخ

جب انھوں نے یہ خواب دیکھا تھا، ان کے دل پر نقش ہو گئی تھی۔ انھیں احساس تھا کہ ایک ہی وقت میں بالکل ایک سا خواب ان دونوں نے دیکھا تھا

اور یہ غیر معمولی بات تھی۔

اب یہ روز کا معمول ہو گیا کہ ٹھا کر سو کر اٹھتا تو اس خیال کے ساتھ کہ شاید آج جتنی اسے کوئی اچھی خبر سنائے گی۔ وہ اپنے کاموں میں مصروف رہتا۔ مگر ٹھا کرانی کے سامنے آتا تو نظریں کیا، ایک زبان کو چھوڑ کر اس کے جسم کا ہر عضو سوال بن جاتا اور ٹھا کرانی خوب جانتی تھی کہ زبان خامشی سے وہ کیا پوچھ رہا ہے۔ وہ ایک آدھ بھر کے نظریں جھکا لیتی یا وہاں سے ہٹ جاتی۔ اس صبح کے بعد ان کے درمیان اس سلسلے میں کبھی گفتگو نہیں ہوئی تھی۔ نہ بالواسطہ نہ بلاواسطہ۔ دونوں ڈرتے تھے کہ امید نہ ٹوٹ جائے۔ دل میں مایوسی جگہ نہ بنالے۔ حالانکہ ہو سکی رہا تھا۔ ہرگز رتا دن امید کو کمزور کر رہا تھا اور مایوسی چپکے چپکے دل میں سرایت کر رہی تھی۔ ایک مہینہ ہو گیا اور کچھ بھی نہیں ہوا۔ پھر ایک رات ٹھا کر آ یا تو بجا بجا تھا۔ خاموش، دل گرفتہ اور طول، ٹھا کرانی نے کرید ا تو وہ اسے ٹالنے لگا۔ ”نہیں رنجو۔ کوئی خاص بات نہیں۔ بس تھکن سی ہو گئی ہے۔“

”تھکن تو روز ہوتی ہے جی۔ پر ایسا تو نہیں ہوتا۔“

”اب بڑھاپے کا احساس بھی ستاتا ہے۔“

ٹھا کرانی سمجھ گئی کہ کوئی تازہ بات ہے۔ بڑھاپے کا تذکرہ پہلے کبھی نہیں ہوا تھا۔ ”ایسے نہ کہو نا تھ۔ بڑھاپا ابھی بہت دور ہے۔“ وہ سمجھ گئی کہ آج پھر محرومی نے ڈنک چھو پایا ہے۔

ٹھا کر وہ بات اسے بتاتا نہیں چاہتا تھا۔ لیکن اس سے یہ بوجھ اٹھایا بھی نہیں جا رہا تھا۔ ”رنجو..... آج میں اس درخت کی طرف گیا تھا۔“

”کون سا درخت؟“

”وہی برگم کا درخت، جہاں ہم نے نذر چڑھائی تھی..... پرارتنا کی تھی بچے کے لیے۔“

”اچھا۔“ ٹھا کرانی نے بچے بچے لہجے میں کہا۔

”پتا ہے۔ وہ بڑا سوکھ چکا ہے۔“ ٹھا کرنے دل گرفتگی سے کہا۔ ”بالکل سوکھ چکا ہے۔ بہار کے موسم میں جل گیا۔ ایک پتا بھی نہیں بچا۔“

ٹھا کرانی کے دل پر گھونرہ سا لگا۔ ”چلو..... جو بھگوان کی ایتھا۔“ بظاہر تو اس نے یہ بات بیڑ کے سوکھے پرکبی تھی۔ مگر اصل میں وہ اولاد کے

امکان کو روٹی پٹی تھی۔

”اب کچھ نہیں ہو سکتا۔“ ٹھا کر بولا۔ ”جس سے ہم نے مانگا، وہ خود ہی مل گیا۔“

اس دن کے بعد وہ چپ چاپ رہنے لگے۔ ٹھا کر تو بالکل ہی مایوس ہو گیا۔ امید کی شاخ اس باریوں کو بھی تھی کہ اس کے ہرے ہونے کا

کوئی امکان ہی نہیں رہا تھا۔ خواب دیکھے تین مہینے ہوئے تھے کہ ٹھا کرانی نے اسے خوش خبری سنا دی۔

اب وہ خوش تھے۔ لیکن ٹھا کر کو اندیشہ بھی ستاتے تھے۔ کہیں کوئی کڑبڑ نہ ہو جائے۔ مگر چھ مہینے خیریت سے گزر گئے تو اسے اشتهار آنے لگا

کہ خواب چاہتا اور آج وہی تاریخ تھی، جس تاریخ کو ایک سال پہلے اس نے خواب دیکھا تھا اور اسے تعبیر مل گئی تھی.....





”یاد ہے مجھے۔ اس خواب کو بھلا بھول سکتی ہوں میں!“ ٹھا کرانی نے کہا۔

”شاید ابھی میں اس خواب والے سے مل کر آ رہا ہوں۔“

”شاید کامطلب؟“

”اس کی صورت الگ تھی۔ کچھ بھی مجھے لگتا تھا، وہ وہی ہے جسے خواب میں دیکھا تھا۔“

”اسے چھوڑو۔ میرے پتر کو اس کمرے سے نکالو نا۔“

”وہی تو میں بنا رہا ہوں۔“ ٹھا کرانی نے کہا۔ مجذب نے سختی سے کہا تھا کہ کسی کو کچھ نہ بتانا۔ ہاں ضروری ہو تو اپنی بیوی کو بتا دیتا۔ تو ضروری تو

تھا۔ وہ ٹھا کرانی کو نہ بتاتا تو وہ بچے کو اس کمرے میں کبھی نہ رہنے دیتی۔ جبکہ یہ مجذب کا حکم تھا کہ بچہ اسی کمرے میں رہے گا۔

سوٹھا کرنے ٹھا کرانی کو سب کچھ کہہ سنایا۔ ”اور یہ بات کسی کو بھی نہیں بتانی ہے۔“ اس نے آخر میں کہا۔

”لیکن وہ کھڑا تو۔۔۔۔۔“

”رنجو۔ یہ مت بھولو کہ بچے کی خبر بھی ہمیں اسی کمرے میں ملتی تھی۔ مجھے وشواس ہے کہ کسی کو کوئی نقصان نہیں ہوگا۔“ ٹھا کرانی نے اٹھتے ہوئے

کہا۔ ”میں جا کر کمرہ اکھوتا ہوں۔ اسے ٹھیک کراتا ہوں۔ پھر تمہیں وہاں لے جاؤں گا۔“

”ٹھیک ہے نا۔“

ٹھا کرانی اٹھا اور کمرے سے نکل گیا۔

وہ اس مقفل کمرے کی طرف جا رہا تھا کہ بلیمبر سنگھ اور ارجن سنگھ آ گئے۔ ”تمہارا پتر کہاں ہے کا کا؟“ بلیمبر سنگھ نے پوچھا۔

”وہ کونے والے کمرے میں ہے۔“

”وہ دونوں ٹھا کرانی کے ساتھ چلتے رہے۔ انہیں اس کمرے کے متعلق کچھ معلوم نہیں تھا۔ یہ بات تو ٹھا کرانی نے اپنے کسی ملازم کو بھی پتا نہیں

چلنے دی تھی۔ بس وہ اور ٹھا کرانی جانتے تھے اس بارے میں۔ وہ بند دروازے کے پاس رکھا اور اس نے چابی نکالی۔

”پرکا کا تم اسے یہاں لائے کیوں؟“ بلیمبر سنگھ نے پوچھا۔

”وہ۔۔۔۔۔ ویرتی۔۔۔۔۔ بات یہ ہے کہ۔۔۔۔۔ یہ کرا الگ تھلک ہے اور زیادہ آرام دہ بھی ہے۔“ ٹھا کرانی نے تیزی سے بات بنائی۔

اسی وقت ارجن سنگھ کی نظر دروازے کے تالے پر پڑی۔ ”اور تم نے تالا بھی ڈال دیا۔ ارے بچہ بند کمرے میں اکیلا ہے۔ تم پاگل تو نہیں

ہو گئے ہو؟“ اس نے کہا۔

”وہ۔۔۔۔۔ مجھے تو۔۔۔۔۔“ ٹھا کرانی بڑا گیا اس کے منہ سے سچ نکلنے ہی والا تھا کہ اس نے خود کو روک لیا۔ ”عادت ہے نا۔ مجھے خیال ہی نہیں رہا

کہ تالا لگا رہا ہوں۔“ اس نے چابی تالے میں لگائی۔ پھر اسے خیال آیا کہ برسوں سے یہ کمرہ نہیں کھلا ہے۔ اندر کا تو حال بہت برا ہوگا۔ دھول مٹی،

مکڑی کے چالے، وہ اس سلسلے میں بھائیوں کو کیا جواب دے گا۔ پھر اس کا دل یہ سوچ کر کانپ گیا کہ وہاں اس کا ننھا سا بچہ بھی ہے۔

لیکن اس نے دروازہ کھولا تو پکا پکارہ گیا۔ کمر صاف ستھرا بھی تھا اور بیگم کا بھی رہا تھا۔ سچ تو یہ ہے کہ اسے یقین نہیں آ رہا تھا کہ یہ وہی کمر ہے۔ وہ اتنا روشن اور ہوادار تو نہیں تھا۔ مگر اس وقت اس کمرے میں قدم رکھتے ہوئے تازگی کا احساس ہو رہا تھا۔ اس کی حیرت کی کوئی حد نہیں تھی۔ کھڑکیوں اور دروازوں پر خوبصورت پردے پڑے تھے۔ پچھواڑے کے رخ پر کھٹنے والی کھڑکیاں کھلی ہوئی تھیں۔

کمرے کا حلیہ اتنا بدلا ہوا تھا کہ اگر اس میں بچہ موجود نہ ہوتا تو تھا کر یہی سمجھتا کہ وہ کسی اور کمرے میں آ گیا ہے۔ وہ بے حد وسیع و عریض کمر تھا۔ لیکن اس وقت اتنا بڑا نہیں لگ رہا تھا۔ وجہ شاید یہ تھی کہ پہلے اس میں ایک بڑی مسہری کے سوا کچھ نہیں تھا جبکہ اب وہاں بچے کا پنگھوڑا بھی تھا، کرسیاں بھی تھیں..... اور ایک بڑا تخت بھی موجود تھا۔

ٹھا کر چند لمحے تو سکتے ہی سی حالت میں دروازے کی چوکت پر کھڑا یہ سب دیکھتا رہا۔ پھر وہ تیزی سے اندر داخل ہوا اور پنگھوڑے کے پاس جا کر بچے کو دیکھا۔ وہ سو رہا تھا اور پنگھوڑے کے پاس ایک تپائی تھی، جس پر چاندی کی ایک کنوری رکھی تھی۔ اس کنوری میں شہد تھا۔

ایک گھنٹے کے اندر کمرہ دونوں سے بھر گیا۔ ٹھا کر انی کو بھی وہاں منتقل کر دیا گیا۔ ادھر حویلی میں ہنگامہ شروع ہو گیا۔ اس روز دعوت عام تھی حویلی میں۔ گاؤں کے کسی گھر میں چوہا نہیں جلاتا تھا۔ ٹھا کرنے سختی سے منع کیا تھا۔ پورا گاؤں حویلی میں جمع تھا۔

پھر راگ رنگ کی محفل جم گئی۔ بنارس سے آئے گاؤں والے آئی ہوئی تھیں۔ سب مہمان وہاں بیٹھے تھے۔ ٹھا کر میرمختل تھا۔ فن کاروں کو داؤ بھی مل رہی تھی اور پیہر بھی۔ چنانچہ وہ جم کر اپنے فن کا مظاہرہ کر رہے تھے۔

وہیں جمال دین بھی تھا۔ وہ دوسرے درجے کے تماشاخیوں میں تھا۔ وہاں تماشاخیوں کے تین درجے تھے۔ ٹھا کر کے مہمان درجہ اول میں اس کے ساتھ تھے۔ دوسرا درجہ مزارعین کا تھا۔ یہ وہ لوگ تھے جو ٹھا کر کی زمینوں پر کام کرتے تھے۔ ان کے لیے سائینڈ میں بڑی سی دری بچھا دی گئی تھی۔ تیسرا درجہ حویلی میں کام کرنے والوں یا اوپر کے کام کرنے والوں کا تھا۔ وہ آزاد تھے۔ چاہیں تو کھڑے ہو کر ناچ گانا دیکھیں اور تھک جائیں تو بے شک زمین پر بیٹھ جائیں۔

جمال دین اس گاؤں میں واحد مسلمان تھا۔ شاید اس لیے وہ ٹھا کر کا منہ چڑھا بھی تھا۔ اس کی عمر تیس کے قریب تھی۔ جیسے وہ ٹھا کر کا منہ چڑھا تھا، ویسے ہی اس کی بیوی ٹھا کرانی کے بہت قریب تھی۔ ان کا ایک ہی بیٹا تھا، جو شادی کے چھ سال بعد پیدا ہوا تھا۔ اب وہ دس ماہ کا ہونے والا تھا۔

ٹھا کرنے برسوں پہلے جمال دین کے باپ مہر دین پر ایک احسان کیا تھا۔ مہر دین پڑوس کے گاؤں میں رہتا تھا۔ اوروں کی طرح وہ بھی مہاجن کا مقروض تھا۔ لیکن مہاجن خاص طور پر اسے بہت پریشان کرتا تھا۔ وجہ یہ تھی کہ وہ اس کی بیٹی پر نظر رکھے ہوئے تھا۔

ایک دن مہاجن سودی رقم وصول کرنے آیا۔ مہر دین کے پاس اس وقت کچھ بھی نہیں تھا۔ مہاجن موقع پا کر دل کی بات زبان پر لے آیا۔ ”من مہر دین۔ تو اپنی پٹری کو کام کرنے کے لیے میرے ہاں بھیج دیا کر۔ تو میں سود معاف کر دوں گا۔ اصل رقم تو تھوڑی تھوڑی کر کے.....“

مہر دین بیٹی کا نام سن کر آپ سے باہر ہو گیا۔ اس نے مہاجن کی مرمت لگا دی۔ ”اب تو اصل رقم اور سود تیار رکھ مہر دین۔“ مہاجن نے

جاتے جاتے کہا۔ ”اب کے میں تیاری سے آؤں گا۔ پوری رقم نہ لی تو تجھے گھر سے نکلوا دوں گا۔“

مہر دین اپنے زمین دار کے پاس گیا، جس کی زمین پر وہ کام کرتا تھا۔ اور اس سے مدد چاہی۔

زمین دار نے بے مہری سے کہا۔ ”مہر دین، میں اس طرح کے معاملے میں نہیں پڑتا۔“

”راجا صاحب، آپ مجھے قرض دے دو۔ میں آپ کی پائی پائی اتار دوں گا۔“ مہر دین نے ہاتھ جوڑتے ہوئے کہا۔

”نہیں بھئی مہر دین۔ یہ میرے لیے ممکن نہیں۔“

”مائی باپ، آپ میری مدد نہیں کریں گے تو کون کرے گا۔“ مہر دین کھکھیا نے لگا۔ ”آخر آپ کی زمینوں پر ہی کام کرتا ہوں میں۔“

”مفت تو نہیں کرتا۔ پورا محتاج دیتا ہوں میں۔“ راجا صاحب نے جڑ کر کہا۔

”مگر میں تو قرض مانگ رہا ہوں۔“

”قرض دینا میرا نہیں، مہاجن کا کام ہے۔“ راجا صاحب نے بے رحمی سے کہا۔ ”مہاجن سے بگڑی کیوں تھی۔“

”عزت کی بات تھی راجا جی۔۔۔۔۔“

”تو اب بیوی بچوں کو گھر سے باہر آسمان کے نیچے رکھے گا تو وہی عزت دوسری طرح جائے گی۔ جانے والی چیز تو نہیں بچ سکتی عقل کے

دشمن۔“

مہر دین لوٹ آیا۔ وہ سمجھ گیا تھا کہ یہ راجا صاحب اور مہاجن کی ملی بھگت ہے اور مہاجن اپنی نہیں، پرودہ رکھتے ہوئے راجا صاحب کے دل

کی بات کر رہا تھا۔ وہ ڈر گیا۔ اس نے ادھر ادھر ہاتھ پھیلائے لیکن کہیں سے دھیان بھی نہیں ملا۔

اور پھر ایک دن مہاجن ڈگری لے کر آ گیا۔ اس نے گھر کا سامان باہر پھینکوا دیا۔ عدالت کے اہل کار اس کے ساتھ تھے۔ خوش قسمتی سے

میں وقت پر تھا کہ پرتاپ سنگھ ادھر آ نکلا۔ وہ کسی کام سے آیا تھا۔ یہ ہنگامہ دیکھ کر رک گیا۔ پوچھ گچھ کی تو پتا چلا کہ ظلم ہو رہا ہے۔ اس نے ہاتھ کے ہاتھ

## پراسرار چیخیں

اردو جاسوسی ادب کے بانی، ابن صفی کی **عمران سیریز** سلسلے کا تیسرا ناول۔ اس ناول میں عمران نہ صرف فری لانسر کی حیثیت

سے کام کر رہا ہے بلکہ محکمہ سرائی میں ایک علیحدہ سیکشن بھی تیار کر رہا ہے۔ اس ناول میں عمران قتل کا ایک ایسا کیس حل کر رہا ہے جس میں

مقتول دس برس کے بعد زندہ ہو کر واپس آ گیا ہے۔ ابن صفی کے جادوئی قلم کا کرشمہ۔ طنز و مزاح، حیرت اور تجسس سے بھرپور یہ ناول کتاب

گھر پر دستیاب۔ نئے ناول سیکشن میں دیکھا جاسکتا ہے۔



قرض مع سود کے چکا دیا۔ مہاجن اور اہل کار چلے گئے تو اس نے مہر دین سے کہا۔ ”اب تو یہاں آرام سے رہو۔“

”پرٹھا کرجی، اب میں یہاں رہنا نہیں چاہتا۔“

”کیوں؟“

مہر دین نے تفصیل سے اسے خبر دیتی۔

ٹھا کر چند لمحے سوچتا رہا۔ نجما نے کیوں مہر دین اسے پہلی نظر میں ہی اچھا لگا تھا..... بھلا نامس اور وفادار۔ پھر وہ بولا۔ ”تو چاہتا کیا ہے؟“

”آپ اپنی کوئی زمین مجھے کام کے لیے دے دیں۔ ایک احسان کیا ہے تو دوسرا بھی کر دیں۔ یہاں تو میں لٹ جاؤں گا۔“

یوں یہ گھرانہ ٹھا کر وہی گڑھی میں آکر آباد ہو گیا۔ یہیں مہر دین نے بیٹی کی اور پھر بیٹے کی شادی کی۔ دو سال پہلے وہ گزر گیا۔ اس کی موت کے بعد ٹھا کرنے جمال دین کو بولا۔ ”اب تو نے کیا سوچا ہے؟“ اس نے پوچھا۔

”میں سمجھا نہیں ٹھا کرجی۔“

”دیکھو میں جانتا ہوں، تو نماز پڑھتا ہے۔ اپنے دھرم کا پکا ہے اور یہاں تیرے سو کوئی تیرے دھرم کا نہیں۔ مسجد بھی نہیں ہے۔“

جمال دین کا چہرہ فق ہو گیا۔ وہ سمجھا کہ نماز پڑھنا اس کا جرم بن گیا ہے۔ ”آپ مجھے نکال رہے ہیں ٹھا کرجی۔“ اس نے فریاد کرنے

والے انداز میں کہا۔

”یہ بات نہیں۔ میں تیرے بھلے کے لیے کہہ رہا ہوں۔“

”میرا بھلا تو یہاں رہنے میں ہے۔ جمال دین بولا۔ ”ابا نے کہا تھا، یہ درکھی نہ چھوڑتا۔“

”میں تجھے کچھ رقم دوں گا۔ کسی ایسے گاؤں چلا جا، جہاں تیرے دھرم والے رہتے ہوں۔“

”آپ دھکے دے کر نکالیں تو مجبوری ہے ٹھا کرجی۔ ورنہ میں تو آپ کی رعیت بن کر رہتا چاہتا ہوں۔ مجھے یہاں کوئی تکلیف، کوئی

پریشانی نہیں۔ اللہ کا قبہ ہر جگہ موجود ہے۔ مسجد نہ سہی۔ میں کہیں بھی کھڑا ہو کر اس کی طرف رخ کر کے نماز پڑھ لیتا ہوں۔“ اس نے گہری سانس لی۔

”ابا کہتے تھے، احسان کرنے والے کو کبھی نہیں چھوڑتے۔“

اسی بات کا ٹھا کر کے دل پر بڑا اثر ہوا۔ جمال دین جس زمین پر کام کرتا تھا، وہ اس نے اسی کے نام کر دی اور وضع دار آدمی تھا۔ اس کے

بعد اس نے کبھی جمال دین کے ساتھ ملازموں اور مزارعوں والا سلوک نہیں کیا۔ وہ اسے ایک زمین دار کا مقام دیتا تھا لیکن جمال دین کو بھی وضع داری

اپنے باپ سے ملی تھی۔ اس نے خود کو کبھی دوسرے درجے سے نہیں نکالا۔ بہر حال یہ بات گاؤں کے سب لوگوں نے جان لی۔ اب کسی کو ٹھا کر سے کچھ

کہنا ہوتا اور محنت نہ ہوتی، تو جمال دین کی سیزمی لگتا تھا۔ ٹھا کر پر تاپ سکھ جمال دین کی بات کم ہی مانتا تھا۔

اس وقت بھی یہی کچھ ہوا؟

شانتا باہر آئی اور اس طرف گئی، جہاں ملا زمین کھڑے تھے۔ اس نے ان میں سے ایک سے کہا۔ ”ٹھا کرجی کو بولو، مالکن انھیں بلاتی



ہیں۔

”پاگل ہوئی ہے۔“ ملازم نے اسے گھور کر دیکھا۔

”کہنا، کوئی بہت ضروری بات ہے۔“

اس بار ملازم نے اسے غور سے دیکھا۔ شانتا کے چہرے پر ہوائیاں اڑ رہی تھیں۔ لیکن ایسے میں ٹھاکر کے پاس جانا اور یہ پیغام پہنچانا رنگ میں بھگت ڈالنے کے برابر تھا، یہ خطرناک کام وہ کیسے کرتا۔ ”نا بابا نا۔“ اس نے ہاتھ جوڑ لیے۔ ”اتنے مہمانوں کے سچ میں یہ کام نہیں کر سکتا۔“

”مالکن کا حکم نانا ہے۔“ شانتا نے جھنجھلا کر کہا۔ ”ٹھاکر جی کو پتا چلاتو۔۔۔۔۔“

اب دوسرے بھی ان کی طرف متوجہ ہو گئے تھے۔ لیکن ٹھاکر کے لیے اس محفل سے اٹھنے کا پیغام لے کر جانے کی کسی میں ہمت نہیں تھی اور وہ اس سے بھی ڈر رہے تھے کہ پیغام نہ پہنچانے کی صورت میں ٹھاکرانی ٹھاکر جی سے شکایت کرے گی اور پھر ٹھاکر جی کا مقاب۔۔۔ یعنی آگے کتواس پیچھے کھائی والا معاملہ تھا۔

ایسے میں گنگو کو جمال دین کا خیال آ گیا۔ ”آؤ جمال دین سے بات کرو نا۔“

جمال دین کو صورت حال بتائی گئی۔ وہ پہلے تو چٹکچٹایا لیکن پھر راضی ہو گیا۔

جمال دین ٹھاکر کی طرف گیا تو ٹھاکر نے اس کا ہاتھ پکڑ لیا۔ ”تجھ سے کہا تھا جمال دین کہ تو ادھر کرسی پر بیٹھ۔ کہاں گرتا پھر رہا ہے۔“

”میں ٹھیک ہوں سرکار۔ بہت خوش ہوں۔“ جمال دین نے کہا۔ پھر سرگوشی میں بولا۔ ”ٹھاکرانی جی آپ کو بلارہی ہیں۔“

ٹھاکر کچھ بد مزہ ہو گیا۔ ”اس وقت مہمانوں کو پھوڑ کر نہیں اٹھ سکتا میں۔ تھوڑی دیر میں آ جاؤں گا۔“

یہ وہ مرحلہ تھا، جس سے کوئی نوکر، کوئی مزارع نہیں گزر سکتا تھا۔ جمال دین صرف ایک لمحے کو چٹکچٹایا۔ پھر اس نے کہا۔ ”ٹھاکر جی۔ ضرور

کوئی بڑی بات ہے۔ ورنہ وہ آپ کو نہیں بلاتیں۔ انھوں نے آپ کو فوراً بلایا ہے۔“

ایک لمحے کو ٹھاکر کے چہرے پر سختی ابھری۔ مگر فوراً ہی معدوم ہو گئی۔ اس نے نرم لہجے میں کہا۔ ”اچھا۔۔۔ تو چل۔ میں آتا ہوں۔“

جمال دین فوراً ہی درجہ اول سے باہر آ گیا۔



ٹھاکرانی رنجیتا کو ایک لمبے کے لیے بھی یقین نہیں آیا کہ یہ وہی کرا ہے۔ عجیب بات تھی کہ اپنے کمرے کے مقابلے میں یہاں اسے زیادہ سکون محسوس ہو رہا تھا۔ اور ایک احساس اس سے زیادہ گہرائی میں اور اس سے زیادہ طاقت ور تھا۔ وہ جھنجھلا کا احساس تھا۔ جیسے یہاں کوئی اسے اور اس کے بچے کو نقصان نہیں پہنچا سکتا۔

بچے کے رونے کی آواز نے اسے چونکا دیا۔ وہ اچانک ہی ہلکے ہلکے گرو گرونے لگا تھا۔ دائی راجو نے کہا۔ ”مالکن، مچھو نے ٹھاکر کو دودھ پلانے کی کوشش کریں۔“

یہ ایک عجیب بات تھی۔ شاکرانی کی چھاتیوں میں ماما کے سوتے پھوٹ چکے تھے۔ اب تک وہ کئی بار بچے کو دودھ پلانے کی کوشش کر چکی تھی لیکن بچے نے منہ بھی نہیں لگا یا تھا۔ وہ پوری طاقت سے منہ موڑ لیتا تھا۔

عورت کہیں کی بھی ہو۔ کسی بھی مذہب، رنگ یا نسل سے تعلق رکھتی ہو، ماں کی حیثیت میں ایک جیسی ہوتی ہے۔ اپنے بچے کو دودھ پلانا اس کے لیے زندگی کا سب سے بڑا اعزاز ہوتا ہے۔ شاکرانی کے لیے تو اس کی اہمیت اور زیادہ تھی۔ بائیس سال کی محرومی کے بعد اسے یہ موقع ملا تھا۔ مگر بچہ تھا کہ اسے یہ اعزاز دینے کے لیے تیار نہیں تھا۔ شاکرانی کو اس پر رنج تھا۔ ادھر دودھ اب رک نہیں رہا تھا۔ بننے لگا تھا۔ یہ اس کے لیے جسمانی اذیت کا سبب بھی تھا۔ اسے تکلیف ہو رہی تھی۔ جن ماؤں کے بچے مردہ پیدا ہوں یا شیر خوار میں مر جائیں، انھیں لازمی یہ اذیت اٹھانی پڑتی ہے۔ دودھ کے جاری سوتے آسانی سے نہیں رکتے۔ پینے والا منہ موڑ جائے تو ماں کو بہت تکلیف ہوتی ہے۔ شاکرانی اسی تکلیف سے بھی دوچار تھی۔ ننھا دیوتا ماں کی پہلی بھینٹ سو بیکار کر لے، اس میں اس کی کتنی تھی۔

”ٹھیک ہے راجو۔ ادھر لے آچھوئے شاکر کو۔“ اس نے پکارا۔

راجو نے بڑی نزاکت سے بچے کو لاکر شاکرانی کو دیا۔ شاکرانی نے بڑی چاہت سے بچے کو دودھ پلانے کی کوشش کی لیکن پچا اب بھی انکار ہی تھا۔ شاکرانی نے لاکھ کوشش کر لی۔ لیکن بچے نے ہر بار منہ موڑ لیا۔ گردن بھی اکڑائی۔ ”کیا بات ہے؟ یہ میرا دودھ کیوں نہیں پیتا؟“ شاکرانی نے افسردگی سے کہا۔

راجو بڑی تجربہ کار عورت تھی۔ ”آپ دل چھو نہ کریں مالکن۔“ وہ بولی۔ ”بکھی ایسا ہوتا ہے کہ دودھ کسی وجہ سے تڑوا ہوتا ہے۔ پچا اسے قبول نہیں کرتا۔ پھر کڑواہٹ دور ہو جاتی ہے تو پینے لگتا ہے۔“

”کو تڑواہٹ کیسے دور ہوگی؟“

”کچھ جڑی بوٹیاں ہوتی ہیں۔ میں ان کی پھلکی بنا کر آپ کو دوں گی۔ سب ٹھیک ہو جائے گا۔“

پچا ماں کے دودھ کو مسترد کرنے کے بعد چیخ چیخ کر روئے جا رہا تھا۔ ”مگر یہ بہت بھوکا ہے۔“ شاکرانی نے تڑپ کر کہا۔

”جب تک کے لیے بکری کا دودھ دے دیں انھیں۔“ راجو نے تجویز پیش کی۔ ”میں دوا لیتی ہوں۔ پھر بھگوان نے چاہا تو یہ آپ کا دودھ پینے لگیں گے۔“

”ابھی تو تم انھیں انگلی سے شہد چٹا دو۔ یہ شاکر کی کا حکم ہے۔“

”مالکن، برا نہ منانا۔ میں سچ کہہ رہی ہوں۔“ راجو نے ہاتھ جوڑتے ہوئے کہا۔ ”اتنی عمر ہو گئی مجھے یہی کرتے۔ پراہا کبھی نہیں دیکھا۔ اپنے لوگوں میں بچے کو شہد نہیں چٹایا جاتا۔ یہ تو مسلمانوں میں ہوتا ہے۔“

بات چچی تھی مگر شاکرانی کو بہت برا لگا۔ ”تجھ سے جو کہا جائے، وہ کر راجو۔ زیادہ بات کرنے والا بولنے کا ہی نہیں رہتا۔“

راجو زر گئی۔ اس نے خاموشی سے بچے کو اٹھایا اور لے جا کر ہنگھوڑے میں لٹا دیا۔ پھر وہ انگلی سے بچے کو شہد چٹانے لگی۔ روتا ہوا بچہ ایک

دم چپ ہو گیا۔ چند منٹ بعد وہ قلعاریاں مارنے لگا..... اور پھر سو گیا۔

تھوڑی دیر بعد بچہ پھر چنگھاڑنے لگا۔ ٹھاکرانی نے شانتا سے کہا۔ ”دیکھ تو۔ شاید چھوٹے ٹھاکر کیسیلے ہو گئے ہیں۔ کپڑے بدلا دے۔“

شانتا ہنگسوٹے کی طرف بڑھی۔ ”ناگمن، میں گھر جاؤں۔ آپ کے لیے دو بنانا لگی۔“

وادی راجو نے ٹھاکرانی سے پوچھا۔ ”صبح سویرے آ جاؤں گی۔“

<http://kitaabghar.com> <http://kitaabghar.com>

”کیا ہوا؟“ ٹھا کرانی نے گھبرا کر پوچھا۔  
ٹھا کرانی جواب میں کچھ کہنے ہی والی تھی کہ پنگھوڑے کے پاس سے شانسا کی چیخ سنائی دی۔ ”ہائے رام.....“

مگر شائد کوئی جواب نہ دے سکی۔ اس کے ہونٹ البتہ لرز رہے تھے۔ ایک ہاتھ سینے پر رکھا تھا۔  
ٹھاکرانی کی گھبراہٹ اور بوجھی مٹی "پچھ خیریت سے تو ہے نا؟" اس کا دل اندیشوں کے بوجھ سے لرزنے لگا۔  
"جی جی... چھوٹا ٹھکانا کڑھک ہیں۔ بر..."

”کیا ہوا؟“ بولتی کیوں نہیں؟ کیا بات ہے شامتا؟“ ٹھاکرانی چلائی۔

شانتاب بھی جواب نہ دے سکی۔ ٹھا کرانی نے راجو کو پکارا۔ ”راجو تو بتا۔ کیا بات ہے؟“

”ووہ... مالکن... ووہ... آپ خود ہی دیکھ لیں۔“ راجو نے جواب دیا۔ وہ گزرائی ہوئی تھی۔

ٹھا کرانی کا ضبط جواب دے گیا۔ وہ ساری احتیاط بھول کر اٹھی اور چٹکھوڑے کی طرف لپکی۔ بچے کو دیکھنے کے بعد اس کے منہ سے

بھی بے ساختہ..... ”ہائے رام، یہ کیا.....؟“ نکلا۔

تینوں دیر تک بچے کے جسم کے، ناف سے نیچے والے حصے کو کھینچ پھینچ آٹکھوں سے دیکھتی رہیں۔ پھر راجو منمنائی۔ ”میں گھر جاؤں

ٹھاکرائی نے چونک کر نظریں اٹھائیں اور اسے دیکھا۔ اچانک اس کی آنکھیں جیسے شعلے اگلے لگیں۔ اس نے کہا۔ ”راجو، پہلے تجھے یہ بتانا ہو گا کہ یہ کیا ہے؟“

راجو نے اس کے تیور دیکھے تو تھمر تھرا کا پنے لگی۔ ”مم..... میں..... میں کیا جانوں! لیکن میں نے تو کچھ نہیں کیا ہے۔“

”تو چہرہ؟“  
”مجھے..... مجھے کچھ پتا نہیں مالن۔“ راجو کا چہرہ فق ہو گیا۔  
”ٹھہرا کرانی شام کی طرف مری۔“ شامناں تو جا کے ٹھہر کر جی کو بلا کر لا۔“

”مالکن، باہر مچر اہور ہا ہے۔ ٹھا کر جی مہمانوں کے ساتھ ہیں۔“ شامتا نے گھبرا کر کہا۔



ٹھاکرانی عام حالات میں نرم مزاج تھی لیکن اس وقت صورت حال ایسی تھی کہ اسے جلال آ گیا۔ اس نے درشت لہجے میں شاننا کو ڈپٹا۔  
 ”مجھے بھی معلوم ہے۔ تو مجھے مت پڑھا جا۔۔۔۔۔ ان سے کہنا، بہت ضروری بات ہے۔ فوراً آ جاؤں۔ تو خود جا کر ان سے کہنا۔“  
 اب کچھ کہنے کی گنجائش نہیں تھی۔ شاننا مرے قدموں سے یوں چلی، جیسے مثل کی طرف جارہی ہو۔  
 ٹھاکرانی کو اس پر ترس آ گیا۔ ابھی تھوڑی دیر پہلے اس بے چاری پر بچے کے عتاب ہونے کے سلسلے میں شبہ کیا جا رہا تھا۔ اس وقت خوف سے کیا حال ہوگا اس کا! اور اب یہ مصیبت۔ ”کسی نوکر سے کہہ دینا۔ وہ بلا دے گا۔ پر یہ بات منہ سے نہ نکلے۔ بس ان کو بلانا ہے۔ جلدی جا۔“  
 شاننا کے قدموں میں کچھ جان سی پڑ گئی۔



ٹھاکرانی کو یہ معذرت کر کے حویلی کی طرف چلا تو بھنبھلایا ہوا تھا۔ وہ دل میں سوچ رہا تھا کہ اس بات پر ٹھاکرانی کی اچھی طرح خبر لے گا۔ ایسے ذرا ذرا سی بات پر ہمہ انوں کے بچ سے بلوالینا۔ ٹھاکروں کے ہاں یہ سب چوٹیلے تو جوانی میں بھی نہیں ہوتے۔ جبکہ اب تو بڑھا پاؤں آں لگا ہے چوکھٹ پر۔

مگر فرہادی اس کے دل میں نرمی سی پھوٹ نکلی۔ بے چاری رنجیتا! بہت اچھی چلتی تھی وہ۔ چونچلوں کا عرصہ۔۔۔۔۔ انگلوں بھری جوانی تو اس نے ڈبے ڈبے گزار دی تھی۔ صرف اس لیے کہ بھنگوان نے اسے اولاد نہیں دی تھی اور وہ سمجھتی تھی کہ یہ اس کی اپنی نااہلی ہے۔ اس لیے وہ کبھی کبھار گنتی ہی نہیں تھی۔ کوئی سٹالین نہیں کرتی تھی۔ کسی چیز پر حق نہیں جتاتی تھی۔ یہاں تک کہ اس پر بھی۔۔۔۔۔ اپنے پتی پر بھی!  
 یہ سوچتے ہوئے ٹھاکرانی اپنا خیال آیا۔ اس کا بھی یہی حال تھا۔ اولاد سے محرومی کا ذمہ دار وہ خود کو سمجھتا تھا۔ وہ سمجھتا تھا کہ اس میں یہ اہلیت ہی نہیں ہے اور وہ رانچوت تھا۔ آن بان والا۔ وہ یہ بات کسی سے کہہ بھی نہیں سکتا تھا۔۔۔۔۔ چلتی سے بھی نہیں۔ اس نے کبھی اپنا معائنہ بھی نہیں کرایا۔ اگر رپورٹ صاف بتا دیتی کہ وہ اس جوہر سے محروم ہے تو اس کے سامنے مر جانے کے سوا کوئی راستہ نہ رہتا۔ چنانچہ وہ خاموش رہا اور اندر ہی اندر احساس کمتری پالتا رہا۔

شاید اس کا ایک فائدہ بھی ہوا۔ یہ کہ وہ ایک اچھا انسان بن گیا۔ وہ بہت بڑا زمین دار تھا۔ دور تک اس کی زمینیں تھیں۔ بیسیوں گاؤں تھے اس کے۔ بڑی رعیت تھی۔ پر اس نے کبھی زمین داروں کی روایتی عادتیں نہیں اپنائیں۔ وہ عالم و جاہر نہیں بنا۔ کبھی ناچ گانا دیکھ لینا الگ بات ہے۔ مگر اس نے کبھی کسی عورت پر بری نظر نہیں ڈالی۔ ہوس میں کبھی مبتلا نہیں ہوا۔ رعیت کی بہو بیٹیوں کو میلی نظر سے نہیں دیکھا جبکہ زمین دار تو پسند کی لڑکیوں کو گھر سے اٹھوا لیتے ہیں۔ اس نے تو کبھی کسی ناچنے والی کی خواہش بھی نہیں کی۔ کبھی کسی پر ظلم نہیں کیا۔ اس کے مزارعے، ملازمین، گھر کے نوکر چاکر، سب ہمیشہ اس سے خوش رہے۔ اسے دعائیں دیتے رہے۔ وہ اس کی عزت کرتے تھے۔ اس سے ڈرتے بھی تھے۔ حالانکہ اس نے کبھی کسی کو سزا نہیں دی تھی۔ وہ تو ہر پریشانی میں ان کے کام آتا تھا۔ ان کی مدد کرتا تھا۔ فصل خراب ہوتی تو اس نے اپنا حصہ معاف کر دیا۔ الٹا مزارعوں کو کچھ پلے سے دے دیا۔ کسی گھر میں پریشانی ہوئی تو وہ اس کے کام آیا۔ شاید صرف اس لیے کہ وہ بائیس سال اولاد سے محروم رہا اور خود کو کمتر سمجھتا رہا۔ ورنہ

شاید وہ بھی دوسرے زمین داروں کی طرح ہوتا۔

یہ بھی تھا کہ پرتاپ سنگھ کی اچھائی تھی کہ وہ اس انداز میں سوچتا تھا۔ اس کی طبیعت میں راجپوتوں کی ضد اور اکڑ پن کے ساتھ ایسا افسار، ایسی عاجزی تھی، جسے راجپوت تو جین سمجھتے ہیں۔ جو راجپوتوں میں ہوتی ہی نہیں۔ ورنہ اگر وہ پیچھے کی طرف دیکھتا تو اکڑ جاتا۔ اس نے اپنے باپ شاہ کر رند جی سنگھ کو دیکھا تھا۔ وہ اولاد سے محروم نہ ہونے کے باوجود ایسے ہی تھے۔ رعایا کو اولاد کی طرح سمجھتے اور ان کا خیال رکھتے تھے۔ عیاش طبع بھی نہیں تھے۔ ان کی شرافت اور عزت کی مثالیں دی جاتی تھیں اور شاہ کر پرتاپ سنگھ انہی کا بیٹا تھا۔

اور پھر شاہ کر پرتاپ سنگھ اپنے ماضی کو دیکھتا تو بھی اس میں اکڑ پیدا ہو جاتی۔ اپنے بیاہ سے پہلے وہ جوانی کے نو سال گزار چکا تھا۔ بیاہ تو اس کا پچیس سال کی عمر میں ہوا تھا۔ زمین داروں کے جوان بیٹے تو عاقبت کے نشے میں چور ہو کر اپنے گلشنِ عمل داری میں کسی کھلی، کسی پھول کو شاخ پر نہیں رہنے دیتے۔

شاہ کر پرتاپ چاہتا تو کیا نہیں کر سکتا تھا۔ بیاہ سے پہلے کتنی لڑکیاں اس کی نظرِ اتفاقات کی آرزو کرتی تھیں۔ مگر اس نے کبھی آنکھ اٹھا کر کسی کو نہیں دیکھا۔ اس لیے کہ یہ اس کی فطرت ہی نہیں تھی۔ محرومی تو بعد کی بات تھی۔

اور بیاہ کے پانچ سال بعد تو شاہ کرانی رنجیتا ہی دوسرے بیاہ کے لیے اس کے پیچھے پڑ گئی تھی۔ مگر اس نے ہی ہمیشہ انکار کیا۔ اور بہت درشتی سے انکار کیا۔ اسے رنجیتا سے بہت محبت تھی۔ وہ اسے سو کن کا دکھ کیسے دے سکتا تھا!

”مجھے بیٹا چاہیے ناتھ۔“ رنجیتا اکثر جھجھکا کر کہتی۔ ”تمہارا بیٹا۔ میری کوکھ سے نہ سہی، کسی اور کی کوکھ سے سہی۔ تمہارا بیٹا میرا بیٹا ہوگا۔“

”میں نے کہہ دیا نا۔ مجھے یہ سننا بھی برا لگتا ہے۔“

”مگر کیوں ناتھ؟“

## گلریا کا آدم خور

گلریا کا آدم خور برٹش آرمی کے ایک سابق بریگیڈیئر جمشید راجپوت خان کیانی کی آپ بیتی ہے، جسے عبید اللہ بیگ نے کہانی کی شکل میں تحریر کیا ہے۔ گلریا کا آدم خور ۴۰ کی دہائی کی ایک شکاری مہم ہے جو ایک طرف اُس وقت کے راجھستان اور راجھستانی راجاؤں کی آن بان کی خوبصورت تصویر پیش کرتی ہے تو دوسری طرف تقسیم ہندوستان اور قیام پاکستان کی راہ میں آنے والی سیاسی ریشہ دوانیوں اور ان دیکھی قوتوں کی پس پردہ سازشوں سے نقاب اٹھاتی ہے۔ اس داستان میں بعض ایسے حقائق بیان کئے گئے ہیں جو اس خطے کے جغرافیائی نقشہ کو کسی اور ہی رخ سے پیش کرتے ہیں۔ یہ کتاب آپ بہت جلد کتاب گھر پر دیکھ سکیں گے۔

”دیکھو رنجو، بیٹے کو میرا من بھی بہت چاہتا ہے۔ پر میں کہتا ہوں، بھگوان کو رٹائی ہے تو تم سے دے۔ ورنہ مجھے نہیں چاہیے۔“

تو ٹھیک ہے۔ کمرے کی طرف بڑھتے ہوئے ٹھاکر نے دل میں کہا۔ بائیس برس کی دہائی ہوئی رنجیتا اب توجہ کی حق دار ہوئی ہے۔ وہ قصص محفل سے بھی بلائے تو بے خوشی جاؤ۔ ماتھے پر ہل نہیں ہونا چاہیے۔ یہ توجہ، یہ نخرے..... اب اسے ان کا ادھیکار ہے۔ وہ تہاری چٹی ہی نہیں۔ تمہارے چھوٹے ٹھاکر کی ماں بھی ہے۔

اس نے دروازہ دھکیلا اور کمرے میں داخل ہو گیا۔

اندر داخل ہوتے ہی اسے احساس ہو گیا کہ مسئلہ رنجیتا کے توجہ حاصل کرنے کا نہیں بلکہ عین ہے۔ رنجیتا بستر پر نہیں تھی بلکہ پنکھوڑے کے پاس کھڑی بیچے کو دیکھ رہی تھی اور اس کے چہرے پر دشت تھی۔ اس کے پاس ہی دائی راجو اور شانتا کھڑی تھیں۔ ان کے چہرے سستے ہوئے تھے۔ ٹھاکر کا دل دوسوں سے بھر گیا۔ بیچے کو کچھ ہو گیا ہے؟ یہ سوچ کر ہی اسے لگا کہ اس کا دل بند ہو رہا ہے۔ سانس رکی جا رہی ہیں۔ مگر ایسے لمبے لمبے سانس کی بات یاد آگئی۔ بچہ اسے جس طرح ملا ہے، دیا گیا ہے، بھگوان نے چاہا تو وہ لمبی عمر پائے گا۔

اس نے ٹھکانہ کر گویا اپنے آنے کا اعلان کیا۔ رنجیتا نے چونک کر اسے دیکھا اور شانتا اور راجو سے کہا۔ ”تم باہر جاؤ۔ جب تک میں نہ

بلاؤں، اندر نہ آنا۔“

راجو اور شانتا نظریں جھکائے ٹھاکر کے قریب سے گزر کر باہر چلی گئیں۔ کتاب گھر کی پیشکش

”کیا بات ہے رنجو۔“ ٹھاکر نے وہیں کھڑے کھڑے پوچھا۔ اسے آگے جانے اور بیچے کو دیکھنے کی ہمت نہیں ہو رہی تھی۔ نہ جانے کیا دیکھنے کو ملے۔

”ادھر آئیں ناچھ۔“

ٹھاکر دھڑکتے دل سے بڑھا اور پنکھوڑے کے پاس پہنچ گیا۔

”ادھر دیکھیں بیچے کو۔“ ٹھاکر نے کہا۔

ٹھاکر نے بیچے کو دیکھا۔ وہ ٹھیک ٹھاک تھا اور سور ہاتھا۔ اس نے سکون کی سانس لی۔ ”ٹھیک تو ہے۔ سو رہا ہے۔ تم پریشان کیوں ہو؟“ اس نے کہا۔

”ادھر دیکھیں..... نپلے دھر کو۔“

تب ٹھاکر نے دیکھا کہ بچہ نیچے سے کھلا ہوا ہے اور پھر اس نے دیکھا اور گڑبڑا گیا۔ ”یہ..... یہ کیا؟“

”یہی تو سمجھ میں نہیں آ رہا ہے۔“

”بچہ ایسا پیدا تو نہیں ہوتا۔“

”ہاں۔ ایسا ہوتا نہیں۔ مگر مُسلوں کے ہاں بچے کو ایسا کر دیتے ہیں۔“



اس لمحے ایک عجیب بات ہوئی۔ اس پریشانی میں بھی ٹھاکر کو لفظ مسلا برا لگا۔ ”سنو رنجیتا، ہم لوگ نفرت سے، ان کی توہین کرنے کے لیے مسلمانوں کو ایسے پکارتے ہیں اب تم آئندہ کبھی یہ لفظ زبان پر نہ لانا۔“

ٹھاکرانی کی سمجھ میں کچھ نہیں آیا۔ وہ سوالیہ نظروں سے اسے دیکھتی رہی۔

”دیکھو نا، ہمیں خواب میں جنھوں نے بڑی خبر دی، وہ مسلمان بزرگ تھے۔ پھر آج جس مجذوب سے میں ملا، وہ بھی مسلمان تھا۔ اس کا مطلب ہے کہ بھگوان کی اجاتا سے ہمارا اور ہمارے بیٹے کا مسلمانوں سے کوئی سمبندھ ہو گیا ہے۔ اب انھیں کبھی ایسے نہ پکارنا۔ کبھی برا نہ کہنا۔“

ٹھاکرانی نے سر کو تھپی جھٹ دی۔ ٹھاکر ٹھیک ہی کہہ رہا تھا۔ ”مگر یہ.....؟“ اس نے بچے کی طرف اشارہ کیا۔

”ہاں۔ یہ سمجھ میں نہیں آتا کہ یہ کیسے ہے؟“

دونوں چند لمحے سوچتے رہے۔ پھر ٹھاکرانی نے کہا۔ ”بچے کو یہاں کون لایا تھا؟“

”یہ تو مجھے نہیں معلوم۔ مجھے تو مجذوب نے بتایا تھا کہ بچہ یہاں پہنچا دیا گیا ہے۔ اور اب یہی اس کا کمر ہے۔“ ٹھاکر نے کہا۔ پھر اسے یاد آیا کہ جب اس نے مجذوب سے پوچھا تھا کہ وہ کہاں سے آ رہا ہے تو اس نے حویلی کی طرف اشارہ کیا تھا اور اس نے کہا تھا..... ہم تو خود خیر مقدم کے لیے یہاں آئے تھے۔ کچھ ضروری کام بھی تھے۔ نمٹا لیے۔ اب ہمیں جانا ہے۔ یہ تو ٹھاکر اب سوچ رہا تھا کہ وہ کون سے کام تھے جو مجذوب نے نمٹا لیے تھے۔ بچے کو اس کمرے میں پہنچانا..... شہد چٹانا..... اور..... اور.....؟ اور پھر مجذوب نے یہ بھی کہا تھا..... بچے کی صورت دیکھ لی اور دعا بھی دے دی۔ ہم وہیں سے آ رہے ہیں..... تو یہ تو تھا کہ مجذوب یہاں آیا تھا۔ ”میرا خیال ہے رنجو کہ بچے کو مجذوب نے ہی یہاں پہنچایا تھا۔“

”تو ہو سکتا ہے، انھوں نے ہی.....“ ٹھاکرانی نے جان بوجھ کر جملہ نامکمل چھوڑ دیا۔

”پاگل ہوئی ہو۔“ ٹھاکر نے بگڑ کر کہا۔ ”کوئی ایسا کرتا تو کوئی نشان ہوتا، کنا ہوتا، زخم ہوتا، اتنی جلدی ٹھیک تو نہیں ہو سکتا۔“

”میں تو اب بھی یہی کہوں گی۔“ ٹھاکرانی بولی۔ ”آپ بتائیں، آپ جب اس کمرے میں آئے تھے تو دروازے پر تالا تھا۔“

”ہاں۔ میں نے چابی سے تالا کھولا تھا۔ مگر تم کہنا کیا چاہتی ہو۔“

”دیکھیں نا، اگر وہ سب آپ آنکھوں کے سامنے بچے کو ٹھاکر یہاں لایا کرتے ہیں۔ تالا کھولے بغیر اسے اندر لایا کرتے ہیں، تو یہ بھی کر سکتے ہیں، اچھا، ایک بات بتائیں۔ یہ کمر تو برسوں سے بند تھا۔ یہاں تو گرد مٹی ہوگی۔ مٹری کے جالے ہوں گے۔ گھٹن ہوگی، اندھیرا ہوگا۔“

”ایسا کچھ نہیں تھا۔“ ٹھاکر نے کمرے کا نقشہ بیان کیا۔

”ہم اگر برسوں سے بند کسی کمرے کی صفائی کریں تو پورا دن لگ جائے۔ مگر یہ کمر انتہوں میں صاف ہو گیا۔ تو کیا یہ نہیں ہو سکتا کہ زخم منوں میں ٹھیک ہو جائے۔“

بات ٹھاکر کے دل کو لگی۔ لیکن پھر بھی اسے یقین نہیں آ رہا تھا۔ ”اچھا تم راجو کو بلاؤ۔ میں اس سے بات کر دوں گا۔“

ٹھاکرانی نے آواز دی تو راجو اندر آ گئی۔ وہ سر جھکا کر کھڑی ہو گئی۔ ”راجو، تو کیا کہتی ہے اس معاملے میں۔“ ٹھاکر نے پوچھا۔

”میں کیا کہہ سکتی ہوں مالک۔“ راجو گڑگڑائی۔

”تو جانتی ہے، میں کیا پوچھ رہا ہوں۔“ ٹھا کر کا لہجہ سخت ہو گیا۔

”اس میں میرا کوئی قصور نہیں مالک۔“

”وہ تو میں جانتا ہوں۔ تیرا کسی طرح بھی کوئی قصور نہیں۔“ ٹھا کر نے لہجہ نرم کر لیا۔ ”بس میں یہ جانتا چاہتا ہوں کہ یہ پیدا ہی ایسا ہوا ہے۔ یا بعد میں ایسا ہوا؟“

”م۔۔۔۔۔ مجھے۔۔۔۔۔ مجھے معلوم نہیں ٹھا کر جی۔“

”یہ کیسے ہو سکتا ہے۔ یہ تیرے ہاتھوں کی پیدائش ہے۔“

”وہ۔۔۔۔۔ ٹھا کر جی۔۔۔۔۔ میں نے تو اس بات پر دھیان ہی نہیں دیا تھا۔“

”جھوٹ بولتی ہے تو۔ یہ تو ممکن ہی نہیں۔“ ٹھا کر کو فضا آ گیا۔ ”سچ بتا دے۔ نہیں تو میں تجھے شکاری کتوں کے آگے ڈلوادوں گا۔“

راجو تھر تھر کانپنے لگی۔ لگتا تھا، بے ہوش ہو کر گر جائے گی۔ ”سچ بتا دے۔ تجھے کچھ نہیں ہوگا راجو۔“ ٹھا کر انی نے اسے دلاسا دیا۔

”مالکن۔۔۔۔۔ اگر آپ کو دشواں نہیں ہوا تو؟“ راجو نے کہا۔

”کیوں نہیں ہوگا دشواں۔ سچ بولے گی تو ضرور ہوگا۔“

”وہ جی بات ہی ایسی ہے مالکن۔ جیون گر گیا اس کام میں۔ پر پہلے کبھی ایسا نہیں ہوا۔“

”صاف بات کر۔۔۔۔۔ سیدھی بات۔“ ٹھا کر نے ڈپٹ کر کہا۔

”سچ یہ ہے مالک کہ چھوٹے ٹھا کر ایسے ہی پیدا ہوئے تھے۔ میں نے ایسا پہلے کبھی نہیں دیکھا۔“

ٹھا کر نے سکون کی سانس لی۔ لیکن ٹھا کر انی کو فضا آ گیا۔ ”یہ تو پہلے بتانے والی بات تھی۔ تو نے چھپائی کیوں؟ ایسی بات چھپ سکتی ہے

## ریشمی خطرہ

**مسعود جاوید** کے باصلاحیت قلم کی تحریر۔ جرم و دزدان اور جاسوسی و سراغ رسانی پر ایک منفرد تحریر۔ ایک ذہن قابل اور

خوبصورت خاتون (پرائیوٹ) سراغ رساں کا دلچسپ قصہ، ایک مجرم اس پر فریفتہ ہو گیا تھا۔ ان کی ممکنہ شادی کی شرط بھی عجیب و غریب تھی۔

ایک نہایت دلچسپ سنسنی خیز ناول۔ سراغ رساں کے نام کی مناسبت سے ایک خاص ترتیب سے کون قتل کر رہا تھا؟ جاننے کے لیے

پڑھیے۔ **ریشمی خطرہ** جو کتاب گھر کے جاسوسی ناول سیکشن میں دستیاب ہے۔



”بھلا۔“

”ایک تو مجھے ڈر تھا کہ یہ بدگھٹنی ہے۔ مجھے ڈر تھا کہ ٹھاکر جی ناراض ہو کر مجھے کتوں کے سامنے نہ ڈالوادیں۔ اتنے برسوں کے بعد منتوں مرادوں کا پتہ ہے۔ پھر میں نے سوچا، مجھے انعام بھی نہیں ملے گا۔“

<http://kitaabghar.com>

<http://kitaabghar.com>

”تو تجھے انعام ملا یا نہیں؟“

”بہت ملا مالک۔ جھولی بھر کے ملا۔“

”نہیں۔ جھولی بھر کے تو اب ملے گا۔ کل تو آئے گی تو جج تیری جھولی بھر دوں گا۔“ ٹھاکر نے کہا۔ پھر سخت لہجے میں بولا۔ ”لیکن غور

سے سن راجو۔ یہ بھگوان کی اچھا تھی۔ کوئی کچھ نہیں کر سکتا۔ لیکن یہ بات کسی کو معلوم نہ ہو۔ ورنہ تیری خیر نہیں۔“

”میری زبان نہیں کھلے گی مالک۔ پر شانتا۔“

<http://kitaabghar.com>

<http://kitaabghar.com>

”تو اس کی فکر نہ کر۔ میں اسے سمجھا دوں گی۔“ ٹھاکرانی نے کہا۔ ”بس اب تو جا۔“

راجو چلی گئی۔ وہ دونوں خاموش تھے۔ اپنی اپنی سوچوں میں غم۔ دونوں ایک ہی بات سوچ رہے تھے۔ لیکن ایک دوسرے سے کہنا نہیں

چاہتے تھے۔ وہ سوچ رہے تھے۔ یہ کیا ہو رہا ہے ہمارے ساتھ۔ ایک دن میں کتنا کچھ ہو گیا۔ مگر خیر۔ جیون اکارت تو نہیں گیا۔ من کی سب سے

<http://kitaabghar.com>

<http://kitaabghar.com>

بڑی مراد تو پوری ہو گئی۔

یہ سچی بات تھی۔ وہ اولاد پانے کے لیے کچھ بھی کر سکتے تھے۔ کچھ بھی!

<http://kitaabghar.com>

<http://kitaabghar.com>

چند من بعد ٹھاکرانی نے آواز دے کر شانتا کو بلایا۔ ”شانتا۔ چھوٹے ٹھاکر کو کپڑے بدلا دے۔“

شانتا بچے کے پاس جا کر مصروف ہو گئی۔ ٹھاکرانی اور ٹھاکر مسہری پر آ بیٹھے۔ ”سن شانتا، اس بات کا کبھی کسی سے نہ کہنا۔“ ٹھاکرانی نے

پکار کر کہا۔

<http://kitaabghar.com>

<http://kitaabghar.com>

شانتا نے سر جھکائے جھکائے کہا۔ ”کون سی بات مالکن؟“

<http://kitaabghar.com>

<http://kitaabghar.com>

”بینی والی بات۔ چھوٹے ٹھاکر والی۔“

”مجھے تو ایسی کسی بات کا خود بھی پتا نہیں مالکن۔ اور جو بات مجھے نہیں پتا، وہ میں کسی کو کیسے بتا سکتی ہوں۔“ شانتا نے معصومیت سے کہا۔

”اور سن۔ چھوٹے ٹھاکر کا یہ کام اب صرف تیرے ذمے ہے۔ پھر کبھی کسی کے سامنے ان کا گلیا سوکھنا نہ کرنا۔“

<http://kitaabghar.com>

<http://kitaabghar.com>

شانتا بچے کو کپڑے پہنا کر مڑی۔ ”مالکن، وہ حمیدہ ویدی آئی ہوئی ہیں۔“

<http://kitaabghar.com>

<http://kitaabghar.com>

”تو جا کر اسے بھیج دے اور ٹھنڈا دھنڈا سو جا۔ تب تک حمیدہ میرے پاس رہ لے گی۔“

<http://kitaabghar.com>

<http://kitaabghar.com>

”حمیدہ کون؟ جمال دین کی گھر والی؟“ ٹھاکر نے پوچھا۔

ٹھاکرانی نے اثبات میں سر ہلا دیا۔

شانہ کے جانے کے بعد ٹھا کر نے کہا۔ ”رنجو، اکیلی شانہ تو بچے کو نہیں سنبھال سکی گی اور کوئی اور بچے کا کام کرے گا تو راز راز نہیں رہے

گا۔“

”آپ فکر نہ کریں ہاتھ۔ تھوڑے دن کی تو بات ہے۔ راجو شانہ کا ہاتھ بنادے گی۔ ایک دن میں میرے پاس رہے گی تو دوسری رات میں۔ اور پھر بعد میں تو میں اپنے راج دلاڑے کا ہر کام خود ہی کروں گی۔ کسی کو چھوٹے بھی نہ دوں گی اسے۔“

ٹھا کر مطمئن ہو گیا۔ مگر پھر اسے ایک اور خیال آیا۔ اس نے کہا۔ ”اور کوئی بات تو نہیں رنجو..... پریشانی والی؟“

ٹھا کر انی ایک لمحے کو چٹکی پائی۔ پھر بولی تو اس کے لہجے میں فخر تھا۔ ”آپ کا بیٹا راج پوت ہے۔ بہت ضدی ہے۔ پتا ہے، اب تک میرا

دودھ نہیں پیا ہے اس نے۔ بھوک سے تپ رہا ہوتا ہے۔ مگر دودھ کو منہ نہیں لگاتا۔ بس شہد پر گزرا رہا ہوتا ہے۔“

”یہ تو پریشانی کی بات ہے۔ ایسا کب تک چلے گا۔ دودھ کے بغیر تو بچے کا گزارہ نہیں ہوتا۔“ ٹھا کر پریشان ہو گیا۔

”بھگوان جانے.....“

اسی لمحے دروازے پر دستک ہوئی۔ ”آ جا حیدرہ۔“ ٹھا کر انی نے پکارا۔

دروازہ کھلا اور حیدرہ اندر آئی۔ ٹھا کر کو دیکھ کر وہ جھجکی۔ پھر ہاتھ جوڑ کر بولی۔ ”مبارک ہو ٹھا کر جی۔ بدھائی ہو مالکن۔“

ٹھا کر مسکرایا اور ٹھا کر انی نے شکریہ کہا۔ پھر پوچھا۔ ”تو اپنے بچے کو نہیں لاتی؟“

”یہاں آتے ہوئے ان کے پاس چھوڑ آئی ہوں مالکن۔“ حیدرہ نے عجیب لہجے میں کہا۔

”لے آتی تو اچھا تھا۔ اب اگر میں تجھے کچھ دیر روک لوں تو؟“

”آپ حکم کریں تو میں پوری رات رکی رہوں۔“ حیدرہ نے بے ساختہ کہا۔

ٹھا کر اٹھ کھڑا ہوا۔ ”میں جا رہا ہوں ٹھا کر انی۔ مہمان بیٹھے ہوئے ہیں۔ بری بات ہے۔“

”ٹھیک ہے ہاتھ۔“

.....

حیدرہ کو بیٹھے تھوڑی دیر ہوئی تھی کہ بچہ بلک بلک کر رونے لگا۔ ”چھوٹے ٹھا کر اٹھ گئے۔“ حیدرہ نے مسکراتے ہوئے کہا۔ ”دیکھوں.....

گیلے تو نہیں ہو گئے۔“ وہ اٹھ کر پنگھوڑے کی طرف چلی۔

ٹھا کر انی بوکھلا گئی۔ ”حیدرہ..... گیلا ہو تو تم ہاتھ نہ لگانا۔ میں آپ ہی بدل دوں گی۔“ اس نے لہجے کو عام سا رکھنے کی کوشش کی تھی۔

حیدرہ کو اس کے لہجے کی وحشت نے حیران کر دیا۔ اس میں کیا حرج ہے کہ میں..... پھر اس نے سوچا۔ مالکوں کی باتیں مالک جانے۔ کیا

پتا، کوئی دھرم کا معاملہ ہو۔ اس نے پنگھوڑے میں لیٹے بچے کو دیکھا اور دیکھتی کی دیکھتی رہ گئی۔ وہ بہت خوب صورت بچہ تھا۔ پیشانی بہت کشادہ تھی۔

اس کی۔ نفوس کھڑے اور بہت پیارے تھے۔ اس کی آنکھیں بند تھیں اور وہ بلک بلک کر رونے جا رہا تھا۔ حیدرہ نے دیکھ لیا کہ وہ گیلا نہیں ہے۔

”چھوٹے ٹھا کر گئیے نہیں ہیں مالکن۔ بھوکے ہو رہے ہیں۔“ اس نے ٹھا کرانی کو بتایا۔

”اٹھا کر لے آؤ۔ پھر کوشش کرتی ہوں۔ اب تک انھوں نے دودھ نہیں پیا ہے۔“ ٹھا کرانی نے کہا۔

”یہ تو اچھی بات نہیں۔“ حمیدہ نے بچے کو اٹھائے ہوئے کہا۔

بچے نے حمیدہ کی گود میں آتے ہی ہاتھ چلانے شروع کیے اور پھر اس کے ننھے ننھے ہاتھ حمیدہ کی چھاتیوں پر رک گئے۔ پھر جیسے وہ بار بار ہاتھ مار کر دودھ کا مطالبہ کرنے لگا۔ ”یہ تو صاف صاف دودھ مانگ رہے ہیں۔“ حمیدہ نے ہنستے ہوئے کہا اور دل میں سوچا، کتنے عقل مند ہیں چھوٹے ٹھا کر۔ ابھی سے اتنی سمجھ ہے!

”اچھا لگن ہے۔ شاید اب دودھ پی ہی لیں۔“ ٹھا کرانی نے ہاتھ پھیلائے۔

لیکن ٹھا کرانی کے ساتھ بچے کا رویہ اب بھی پہلے جیسا تھا۔ ٹھا کرانی اسے زبردستی اپنی طرف کرتی اور وہ پوری طاقت سے مزہ موز لیتا۔ یہی نہیں۔ وہ بار بار پاس کھڑی حمیدہ کی طرف ہاتھ بڑھاتا تھا۔

ٹھا کرانی کا چہرہ خفت سے تھما اٹھا۔ ”پتا نہیں، کیا بات ہے۔ کوئی خرابی ہے میرے دودھ میں۔“

”یہ بات نہیں مالکن۔ کبھی ایسا بھی ہو جاتا ہے۔“

بچہ اب چیخ چیخ کر رو رہا تھا۔ صاف پتا چل رہا تھا کہ وہ ضد کر رہا ہے۔ اس نے تو آسمان سر پر اٹھا لیا تھا۔ ”حمیدہ! اسے لے جا کر لٹا دے اور شہد چننا دے۔ اس پر گزرا رہا ہے میرے بچے کا۔“

مگر حمیدہ نے جیسے ہی بچے کو گود میں لیا، بچہ یک لخت چپ ہو گیا۔ اس کے ننھے ننھے ہاتھ پھر حمیدہ کی چھاتیوں کو ٹٹولنے لگے۔ حمیدہ کا اپنا دودھ پیتا پچھتا۔ وہ مانتا ہے بھری تھی۔ اس کا دل گھٹنے لگا۔ لیکن کچھ کہنے کی ہمت نہیں ہوئی۔ وہ بچے کو گود میں لے وے وہیں کھڑی رہی۔

ٹھا کرانی کوئی بچی نہیں تھی۔ وہ سمجھ گئی۔ اس کا دل رنج اور حسد سے بھر گیا۔ میرا بچہ! اور میرا دودھ ٹھکرا کر کسی اور کا دودھ مانگے۔ یہ کیسی تو ہیں بے مانتا کی۔ وہ سوچتی اور دانتوں سے اپنا ٹٹولا ہونٹ چباتی رہی۔

ننھے ننھے ہاتھوں کی چھیڑ خانی نے مانتا سے لدی پھندی حمیدہ کو بے حال کر دیا۔ بچے پکاریں، دودھ مانگیں تو رکی ہوئی مانتا آتش فشاں کی طرح ہو جاتی ہے۔ اب مالکن کا رعب بھی حمیدہ کو باز نہ رکھ سکا۔ اسی نے ملتی جلتی لہجے میں ٹھا کرانی سے کہا۔ ”چھوٹے ٹھا کر تو مجھ سے دودھ مانگ رہے ہیں۔“

ٹھا کرانی کا جواب بے حد مختصر اور فیصلہ کن تھا۔ ”اے بچھوڑے میں لٹا دے اور انگلی سے شہد چننا۔“

حمیدہ کسی اور ہی کیفیت میں تھی۔ وہ بچے کو لیٹائے کھڑی رہی۔ پھر بولی۔ ”پلانے دیں نا مالکن۔“

”میں کہتی ہوں، لٹا دے اسے۔“ اس بار ٹھا کرانی نے غرج کر کہا۔

حمیدہ کی کیفیت ختم ہو گئی۔ اس نے بڑی نزاکت سے بچے کو خود سے دور کیا۔ پھر اسے بچھوڑے میں لٹا دیا۔ بچے نے پھر رونا شروع کر

دیا۔ ایک منٹ بعد تو یہ حال ہوا کہ اس کی چٹخیں چھت پھاڑے ڈال رہی تھیں۔

”حمیدہ، اسے شہد چٹا۔“ ٹھا کرانی نے پکارا۔

لیکن اس باریچہ شہد میں ڈوبی ہوئی انگلی سے بھی منہ موڑ رہا تھا۔ بلکہ اس نے ایک اور ادا سیکھ لی تھی۔ اب وہ ہونٹ سختی سے بھینچ لیتا تھا اور اس کے دونوں ہاتھ آگے کی سمت مسلسل کچھ تلاش کر رہے تھے۔ وہ ننھے ننھے ہاتھ اپنی منزل کو نہیں چھو سکتے تھے۔ لیکن کوشش کیے جا رہے تھے اور حمیدہ ان کے معصوم لمس کو، ان کے جان دارم مطالعے کو صاف اپنی چھاتیوں پر محسوس کر رہی تھی۔ اسے لگ رہا تھا کہ اس کا دل پھٹ جائے گا۔

بچہ اتنے زور سے رو رہا تھا کہ اس نے قاصطے سے بات کرنا ممکن نہیں تھا۔ حمیدہ ٹھا کرانی کے پاس چلی گئی۔ ”مالکن..... چھوٹے ٹھا کر شہد بھی نہیں لے رہے ہیں۔“ اس نے کہا۔

ٹھا کرانی نے ایک نظر اس کے چہرے کو دیکھا اور جان لیا کہ وہ اس کے بچے کو دودھ پلانے کے لیے ترپ رہی ہے۔ اسے یقین ہو گیا کہ حمیدہ نے بچے کو شہد چٹانے کی کوشش ہی نہیں کی ہے تاکہ وہ بچے کو اس سے دودھ پلوانے پر مجبور ہو جائے۔ راجپوت خون جوش مارنے لگا۔ پھر بھی اس نے تحمل سے کام لیا۔ معاملہ منتوں مرادوں والے بچے کا جی تھا۔

”مالکن مجھے دودھ پلانے دیں، نا۔“ حمیدہ نے گڑگڑاتے ہوئے کہا۔

”سن حمیدہ، یہ جو دودھ ہوتا ہے نا، یہ اصل میں خون ہوتا ہے۔“ ٹھا کرانی نے بے حد سرد لہجے میں کہا۔ ”اور ہم راجپوت لوگ اپنے خون میں ملاوٹ کرنے سے اچھا مر جانے کو سمجھتے ہیں۔“ ٹھا کرانی کہہ تو گئی۔ لیکن اگلے ہی لمبے لرز گئی۔ یہ کیسی منحوس بات منہ سے نکالی ہے اس نے۔ اس بچے پر تو سب کچھ قربان کیا جاسکتا ہے۔

ادھر حمیدہ کچھ سننے اور سمجھنے کے قابل ہی نہیں تھی۔ وہ بولی۔ ”خدا کی قسم، میں کسی کو بھی بتاؤں گی مالکن۔ کسی کو پتا نہیں چلے گا۔“

”اس سے کیا فرق پڑتا ہے۔ خون میں ملاوٹ تو ہو جائے گی نا۔“

اب کچھ کہنے کی گنجائش نہیں تھی۔ حمیدہ ٹھا کرانی کو ٹھکر دیکھتی رہی۔ اس کی نگاہیں جیسے بھیک مانگ رہی تھیں۔

ادھر بچے کی چٹخیں، ادھر حمیدہ کی نظریں..... ٹھا کرانی کا دل کٹنے لگا۔ بیک وقت دونوں چیزیں برداشت کرنا اس کے لیے ناممکن تھا۔ اس نے حمیدہ سے کہا۔ ”تو اب گھر جا حمیدہ اور یہ بات کسی سے نہ کہنا۔“

”نہیں کہوں گی مالکن۔ مگر آپ ایک بار.....“ بات پوری کرنے کی اس میں ہمت نہیں تھی۔

”ٹھا کر کو پتا چل گیا کہ تو یہ چاہتی ہے تو وہ تیرا خون پی جائیں گے..... اور میرا بھی۔“ ٹھا کرانی نے بے حد نرم لہجے میں کہا۔ یہ سن کر حمیدہ کا چہرہ فق ہو گیا۔ ”بس اب تو جا اور جاتے ہوئے شانتا کو جگا دے۔ کہنا، میں بارہی ہوں۔“

حمیدہ دروازے کی طرف بڑھنے لگی۔ ٹھا کرانی نے اسے پکارا تو اس نے پلٹ کر دیکھا۔ ”اور سن، جب تک میں خود نہ بلواؤں، حویلی میں قدم نہ رکھنا۔“



حمیدہ باہر نکل گئی۔ ٹھا کرانی نے سکون کی سانس لی۔ بچے کے رونے کی آواز سے اب بھی اس کا دل پشما جا رہا تھا۔ لیکن یہ اطمینان تھا کہ اب شانتا آ کر اسے شہد چٹائے گی اور وہ چپ ہو جائے گا۔ حمیدہ نے تو شہد چٹایا ہی نہیں۔

شانتا کمرے میں آئی تو ٹھا کرانی نے اس کی خوب خیر لی۔ ”کیسے سوتی ہے تو۔ برابر والے کمرے میں تھی اور چھوٹے ٹھا کر کے رونے کی آواز سے بھی تیری آنکھ نہیں کھلی۔“

”ٹھا کر دیں مالکن۔“ شانتا نے ہاتھ جوڑ کر کہا اور پگھلوڑے کی طرف چلی گئی۔ اس نے صورت حال کا جائزہ لیا اور اعلان کرنے والے انداز میں کہا۔ ”چھوٹے ٹھا کر بھوکے ہیں مالکن۔“

”پتا ہے مجھے۔ شہد چٹا دے۔“

لیکن بچہ چپ نہیں ہوا۔ ایک منٹ بعد شانتا نے کہا۔ ”مالکن، چھوٹے ٹھا کر کی طرف انگلی بڑھاؤں تو ہونٹ بھیجھ لیتے ہیں۔ شہد نہیں لے رہے ہیں۔“

ٹھا کرانی کو افسوس ہوا کہ اس نے خواہ مخواہ حمیدہ پر شک کیا، اسے جھوٹا سمجھا۔ اب کیا کیا جائے۔ ”اچھا..... یہاں میرے پاس لے آ چھوٹے ٹھا کر کو۔“

ٹھا کر پرتاپ سنگھ دیوان خانے میں تھا۔ چنڈت روپ سہائے اس کے سامنے جنم کنڈلی پھیلانے، اس پر جھکا بیٹھا تھا۔ اس کے چہرے پر ابھرن تھی۔ ”پہلی بار ایسی جنم کنڈلی دیکھی ہے ٹھا کر جی۔ چھوٹے ٹھا کر بڑے بھاگوان ہیں۔“ اس نے ایسے موقعوں کے لیے رمارٹا جملہ دہرایا۔ لیکن اس کا پہلا حصہ بالکل سچ تھا۔

”مجھے ٹھیک ٹھیک بتاؤ چنڈت جی۔“

”زیادہ جنم بتا سکتا ٹھا کر جی۔ میرا علم کم پڑ رہا ہے۔ یہ جنم کنڈلی تو میں اپنے گرو کو دکھاؤں گا۔ وہ زیادہ بتا سکیں گے۔“ چنڈت نے عاجزی

## دیوانہ ابلپس

**عشق کا قاف اور پکار** جیسے خوبصورت ناول لکھنے والے مصنف سرفراز احمد راہی کے قلم سے حیرت انگیز اور پراسرار واقعات سے بھرپور، سٹیلی علم کی سیاہ کاریوں اور نورانی علم کی ضوفشائیوں سے مزین، ایک دلچسپ ناول۔ جو قارئین کو اپنی گرفت میں لے کر ایک ان دیکھی دنیا کی سرکراوے گا۔ سرفراز احمد راہی نے ایک دلچسپ کہانی بیان کرتے ہوئے ہمیں ایک بھولی کہانی بھی یاد دلا دی ہے کہ گمراہی اور ان دیکھی قہاتوں میں گھرے انسان کے لئے واحد سہارا خدا کی ذات اور اس کی یاد ہے۔ **کتاب گھر پر جلد آ رہا ہے۔**

سے کہا۔

”وہ تو جب بتائیں گے، جب بتائیں گے،“ ٹھاکر نے خشک لہجے میں کہا۔ ”جو تم بتا سکتے ہو، وہ تو بتاؤ۔ رکاوٹ کیا ہے آخر؟“

پنڈت نے گہری سانس لی اور ٹھاکر کو سمجھانے کی کوشش کی۔ ”کبھی کوئی ایسی جنم کنڈلی بھی دکھائی دے جاتی ہے ٹھاکر جی، جس میں بڑے بیج ہوتے ہیں۔ ستاروں کو کھو جئے لکھو تو اندر نظر آنے لگتا ہے۔ کچھ بھائی نہیں دیتا۔ یہاں معاملہ الٹ ہے۔ روشنی اتنی ہے کہ آنکھیں چندھیا جائیں اور کچھ دکھائی نہ دے۔“

”پھر وہی گھماؤ پھراؤ والی بات۔“ ٹھاکر جھنجھلا گیا۔

”جنم کنڈلی میں راج یوگ بھی ہے اور پنڈت کہتے کہتے رک گیا۔ اب وہ یوگ بتائے گا تو ٹھاکر کچھ سمجھ نہیں پائے گا۔ لہذا سیدھی سیدھی بات کی جائے۔ بتانے کو تو کچھ زیادہ ہے کبھی نہیں۔“ جنم کنڈلی بتاتی ہے کہ چھوٹے ٹھاکر بھگوان نہیں، پر بھگوان جیسے ہیں۔ اوتار نہیں، پراوتار جیسے ہیں۔ وہ راجہ بھی ہوں گے اور فقیر بھی۔ وہ سب کچھ ہوگا ان کے پاس، جس کی انھیں پروا نہیں ہوگی اور جو وہ چاہیں گے، اس کے لیے انھیں بڑی تپا کرنی ہوگی۔ بڑا کٹ اٹھانا ہوگا۔ کنڈلی بتاتی ہے کہ وہ کچھ کھو جئے، کچھ ڈھونڈتے پھریں گے۔ وہ جو ارادہ کر لیں گے، اس سے کبھی پیچھے نہیں ہٹیں گے۔ ان کے جیون کی کہانی پریم کہانی ہوگی۔ اور..... اور.....“ پنڈت چٹکپٹا لگا۔

”بتاؤ مجھے۔ بے فکر ہو کر بتاؤ۔“

”آپ کے جیون میں چھوٹے ٹھاکر کی وجہ سے بڑی کھٹنایاں آئیں گی۔ اور..... اور.....“

”اور کیا؟“ ٹھاکر نے بے تاب ہو کر پوچھا۔

”اور آپ اپنا جیون ان کی سمیٹ کر دیں گے۔“

ٹھاکر تو اب بھی بچے پر اپنا جیون سمیٹ کرنے کو تیار تھا۔ اس نے بغیر کسی تردد کے کہا۔ ”وہ تو ٹھیک ہے۔ پر بھائیہ کا تو بتاؤ۔“

”بھگوان نے بڑی ہمتی دی ہے چھوٹے ٹھاکر کو۔ ان کے بھائیہ کا کوئی نہیں بتا سکتا۔ وہ اپنا بھائیہ آپ لکھیں گے۔ جو چاہیں گے، لکھیں گے اور وہی کچھ ہوگا بھی۔“

”تم نے بتایا تو کچھ بھی نہیں۔“ ٹھاکر نے شکایتی لہجے میں کہا۔

پنڈت نے ہاتھ جوڑ لیے۔ ”اس سے زیادہ میں نہیں جانتا۔ گرو جی کو لاؤں گا آپ کے پاس۔“

”چھا کوئی شہ نام تو نکال دو میرے پتر کا۔“

”ٹھاکر اوتار سنگھ سے شہ نام کوئی نہیں۔ اگر چھوٹے ٹھاکر سو نیکا کر لیں تو.....“

”اس کا کیا مطلب ہوا؟“

”ان کی مرضی کے آگے کسی کی نہیں چلے گی ٹھاکر جی۔“

ٹھا کر کو نام اچھا لگا تھا۔ اس نے مسخرے پن سے کہا۔ ”اچھا۔ میں ان سے پوچھ لوں گا۔ وہ مجھے انکار نہیں کریں گے۔“

ٹھا کر نے پنڈت کو اتنا دیا کہ وہ خوش ہو گیا۔ پنڈت کے جانے کے بعد ٹھا کر بیٹے کے پاس جانے کو بے تاب ہو گیا۔ رات وہ دیر سے سویا تھا۔ صبح اٹھتے ہی وہ اس کے درشن کرنا چاہتا تھا لیکن پنڈت کو اتنا تھا۔ وہ یہ سوچ کر رک گیا کہ اب بچے کے پاس اس کا نام لے کر ہی جائیں گے۔ نیند پوری نہ ہونے کی وجہ سے اس کا جسم اور دماغ شل ہو رہا تھا۔ اتنی بڑی خوشی نہ ہوتی تو اس وقت اس کے چہ چڑے پن سے حویلی کے نوکر لرزتے پھر رہے ہوتے۔

وہ دیوان خانے سے نکلا اور ٹھا کر اودا رنگھ کے کمرے کی طرف چل دیا۔ دور سے ہی اسے اس کے رونے کی آواز سنائی دی۔ یہ کیا؟ ٹھا کر نے خود سے کہا۔ چھوٹے ٹھا کر اتنی بری طرح کیوں رو رہے ہیں۔ کیا ابھی سے ضد شروع کر دی ہے؟



ٹھا کر انی اور شانتا ایک بل بھی نہیں سو سکتی تھیں۔ رات بھر جاگتی رہی تھیں۔ اس لیے کہ بچہ رات بھر روتا رہا تھا۔ اس نے ایک بار بھی شہد قبول نہیں کیا تھا۔ ٹھا کر انی نے کئی بار اسے دودھ پلانے کی کوشش کی تھی۔ مگر ناکام رہی۔ آخر اسے ایک ترکیب سوچ لی۔ اس نے سوچا، شاید بات بن جائے۔

اس نے اپنا چہرہ سادھی کے پلو میں چھپا لیا۔ پھر وہ نیچے قالین پر بیٹھ گئی۔ وہیں جہاں حمیدہ بیٹھی تھی۔ پھر اس نے شانتا سے کہا کہ وہ بچے کو لاکر اس کی گود میں دے دے۔

اس کا خیال تھا کہ نا کبھی بچہ دھوکہ کھا جائے گا۔ لیکن ایسا ہوا نہیں۔ بچے نے دودھ کو منہ بھی نہیں لگایا۔

نخنے سے بچے میں جان ہی کتنی ہوتی ہے۔ پھر وہ بچہ جس نے بارہ گھنٹے سے کچھ کھایا ہی نہ ہو۔ مگر راجپوت بچہ تھا۔ اپنی طاقت سے بڑھ کر روتا رہا۔ کوئی اور بچہ ہوتا تو اب وہ بہت پہلے ٹڈ حال ہو کر چپ ہو چکا ہوتا۔

ٹھا کر انی کے لیے وہ بڑی کشش کی رات تھی۔ بچے کے رونے سے اس کے دل پر چوٹ لگتی۔ کیلجے سے ہوک اٹھتی۔ بے بسی کے احساس نے اسے اور ٹڈ حال کر دیا تھا۔ دودھ کی کمی نہیں تھی۔ مگر ضدی بچہ دودھ قبول نہیں کر رہا تھا۔ بھوک سے روئے جا رہا تھا۔ اور وہ کچھ بھی نہیں کر سکتی تھی۔ ہر بل وہ بھی سوچتی کہ بھوک سے بچہ پر کیا گزر رہی ہوگی۔ کہتے ہیں کہ کوئی کسی سے کتنی ہی محبت کرتا ہو، اس کی تکلیف کا اندازہ نہیں کر سکتا کیونکہ اسے پتا ہی نہیں ہوتا کہ وہ کتنی تکلیف میں ہے۔ یہ بات بالکل درست ہے لیکن ماں اس کیسے سے مشتعل ہے۔ بچے کو جتنی تکلیف ہوتی ہے، ماں اس سے بڑھ کر قیاس کرتی، اس سے بڑھ کر محسوس کرتی اور اس کے بارے میں سوچ کر اس سے زیادہ اذیت اٹھاتی ہے۔ اسی لیے تو اس کے پاؤں کے نیچے جنت ہوتی ہے۔ صبح ہوتے ہوتے ٹھا کر انی بچے سے بڑھ کر ٹڈ حال ہو گئی۔

روتے روتے بچے کا گلا پیڑھا گیا۔ اس میں رونے کی طاقت ہی نہیں رہی۔ اس کی آنکھیں بند ہو گئیں۔ ٹھا کر انی نے اس کی نیند گہری ہونے کا اظہار کیا۔ پھر خود جا کر اپنی انگلی شہد میں ڈبوئی اور اس سے ہونٹوں پر پاؤ ڈالا۔ ننھا سامنے کھلا۔ بھوکا بچہ سوتے میں تو مزاحمت نہیں کر سکتا تھا۔



لیکن شہد کا ذاتی دہن میں اترا، وہ جاگ گیا، اور لگا پھر چنگھاڑنے۔ شاہ کرائی نے پھر شہد چنانا چاہا۔ لیکن بچہ پھرا کر گیا تھا۔

اس ایک رات میں شاہ کرائی ماما کے ہر مرطلے سے گزر گئی۔ ابتداء میں وہ بائیس برس کے طویل انتظار کے بعد نوازی جانے والی وہ ماں تھی، جس میں عورت کی پوری نگ نظری موجود تھی۔ جو اپنا اعزاز کسی کے ساتھ شیئر نہیں کرنا چاہتی تھی۔ وہ محرومی کے احساس سے چورتھی کہ اس کے بچے نے اس کی ماما کا پہلا تختہ ہی قبول کیا تھا۔ اور وہ ایک اور عورت سے دودھ مانگ رہا تھا اور وہ عورت نہ صرف غیر تھی بلکہ مسلمان تھی۔ یہ کیسے ممکن تھا کہ وہ اسے اپنے بچے کو دودھ پلانے دیتی۔ وہ تو کسی کو بھی یہ اجازت نہیں دے سکتی تھی۔

سو پہلے مرطلے میں وہ اس بات کو قبول نہیں کر سکتی تھی۔ مگر پھر اسے احساس ہوا کہ بچہ بھوکا ہے اور اگر یہ صورت حال جاری رہی تو اس کی زندگی خطرے میں پڑ سکتی ہے۔ اس احساس کے بعد پہلے تو وہ گھرائی۔ یہ تصور اس کے لیے جان لیوا تھا کہ بچے کی زندگی کو خطرہ لاحق ہو سکتا ہے۔ یہ بات سمجھ میں آئی کہ بات کو وہاں تک پہنچنے سے روکنا ہے۔ اس کے لیے وہ کچھ بھی کر سکتی ہے۔ وہ یہ تو یقین بھی گوارا کر سکتی ہے کہ اس کا بچہ اس کا دودھ ٹھکرارہا ہے۔ کوئی بھی..... ہاں کوئی بھی اسے دودھ پلا دے۔ بس اس کا پیٹ بھر جائے اور وہ جیتا رہے۔ عورت اپنے شوہر کی سچ نہیں سہا سکتی۔ اپنے اوپر سوکن نہیں لاسکتی۔ لیکن وہ بچے کے لیے یہ سب کچھ کرنے کو تیار تھی..... بلکہ مصرتھی۔ تو اب اپنے بچے کی زندگی بچانے کے لیے اسے اس کی من پسند ماں نہیں دے سکتی! اسے دودھ نہیں دلا سکتی اس کا! کیوں نہیں۔ بس اس کا بچہ جیتا رہے۔ چاہے کسی اور کا بچہ بن کر جیے۔ چاہے اسے ماں بھی نہ کہے۔

مگر بچہ ایک مسلمان عورت کا دودھ مانگ رہا تھا۔ اس کا دھرم بھارٹ ہو جاتا ہے۔ کوئی بات نہیں۔ یہ بھی سہی۔ بس وہ زندہ رہے۔ اس کے زندہ رہنے کی زیادہ اہمیت ہے۔ چاہے وہ ادھری بن کر جیے۔ راجپوت کہتا ہے، جان چلی جائے پر آن نہ جائے اور راجپوت ماں ہو تو کہتی ہے کہ آن بے شک چلی جائے، بچے کی جان نہ جائے۔

اس کی سوچ پتا نہیں کب بدل گئی۔ اس کا ننھا سا بچہ ہندو بعد میں ہے، راجپوت بعد میں ہے۔ سب سے پہلے بس وہ اس کا بچہ ہے۔ یہ بنیادی بات ہے۔ اس کی زندگی پر، اس کی زندگی کے لیے سب کچھ قربان کیا جاسکتا ہے۔

اس کے اختیار میں ہوتا تو وہ ابھی حمید کو بلاتی اور بچے کو اس کی گود میں دے کر کہتی کہ اسے پیٹ بھر کر دودھ پلا دے۔ لیکن اس کے پاس یہ اختیار نہیں تھا۔ فیصلہ بچے کے باپ کو کرنا تھا اور وہ جانتی تھی کہ وہ کیا فیصلہ کرے گا۔ فیصلہ تو وہ بعد میں کرے گا۔ پہلے تو وہ یہ سوچنے پر اس کی گردن اُڑا دے گا۔ وہ آن والا راجپوت ہے اور ماں نہیں ہے۔

ابتداء میں وہ خوف زدہ تھی۔ اس میں شاہ کر سے بات کرنے کی ہمت نہیں تھی۔ پھر بچے کی چیخوں کی پے در پے..... نے اسے طاقت دے دی۔ اس نے سوچا، نتیجہ کچھ بھی ہو، وہ صبح شاہ کر سے بات ضرور کرے گی اور اگر شاہ کر نہ مانا تو بچے کی جان بچانے کے لیے چپکے سے وہ کچھ کر گزرے گی، جو اسے کرنا چاہیے۔

دروازہ کھٹکنے کی آواز سن کر وہ چونکی اور دروازے کی سمت دیکھا۔ شاہ کر کمرے میں داخل ہوا۔ اس نے شاہ کرائی کو دیکھا، نہ غصا کر کرتی



ہوئی شانتا پر نظر ڈالی۔ وہ سیدھا بنگھڑوڑے کی طرف گیا۔ ٹھا کر انی نے شانتا کو آنکھ کا اشارہ کیا۔ شانتا کمرے میں چلی گئی۔

ٹھا کر نے ایک نظر روتے ہوئے بچے کو دیکھا۔ پھر ٹھا کر انی کی طرف مڑا۔ ”میں اسے گود میں لے سکتا ہوں؟“ اس نے پوچھا۔

ٹھا کر انی نے حیرت سے اسے دیکھا۔ ”ایسے کیوں کہہ رہے ہیں؟ آپ پتا ہیں اس کے۔“

ٹھا کر جھینٹ سا گیا۔ ”اتنا چھوٹا سا ہے نا۔ گلستا ہے، میری گود میں دب نہ جائے، کوئی نقصان نہ ہو جائے اسے۔ ڈر لگتا ہے اس سے۔“

”جی نہیں۔ دیکھنے میں چھوٹا سہی۔ پر راج پوت بچہ ہے۔“ ٹھا کر انی کے لہجے میں فخر تھا۔ ”اور باپ کی گود کی سختی سے بھی بچوں کو کوئی نقصان

نہیں ہوتا۔“

”رنجھو..... تم اسے میری گود میں دے دو روز۔“

ٹھا کر انی اٹھ کر اس طرف گئی۔ اس نے بچے کو زراکت سے اٹھا کر ٹھا کر کی گود میں دے دیا۔

ٹھا کر نے بچے کو غور سے دیکھا۔ ”کیا بات ہے ٹھا کر اوتا رنگھ جی۔ کیوں روئے جا رہے ہیں آپ؟ کوئی ضد کر لی ہے کیا؟“ ٹھا کر نے

بچے سے کہا۔ تو یہ ہے میرے بچے کا نام..... اوتا رنگھ! پیارا نام ہے۔ ٹھا کر انی نے سوچا، دل میں عجیب سی خوشی جاگی۔ ”ہاں ناتھ۔ آپ کے ٹھا کر

اوتا رنگھ ابھی دودن کے ہوئے نہیں ہیں اور انھوں نے ضد بھی شروع کر دی ہے۔“ اس نے کہا۔

ٹھا کر نے حیرت سے اسے دیکھا۔ وہ خود تو جنم کنڈی کے حوالے سے بات کر رہا تھا۔ مگر رنجھو یہ بات کیوں کہہ رہی ہے۔ اتنا سا بچہ ضد کیسے

کر سکتا ہے۔ یہ تو ان ہوتی ہے۔ ”کیسی ضد؟“ اس نے پوچھا۔

”پیڑھ کر سکون سے سس تو بناؤں۔“ ٹھا کر انی بولی۔



جمال دین نے عادت کے مطابق چنگیر پیچھے ہٹائی اور بیوی کو پکارا۔ ”حمیدہ..... برتن اٹھا لو۔“

روز حمیدہ اس کی ایک آواز پر برتن سیٹنے کے لیے آ جاتی تھی لیکن اس روز ایسا نہیں ہوا۔ جمال دین چند لمبے خاموش بیٹھا رہا۔ مگر کب تک؟

جسولے برتن پھیلے ہوئے اسے بہت برے لگتے تھے۔ وہ انھیں بدواشت کر ہی نہیں سکتا تھا۔ پھر اسے چل کر طلب بھی ہو رہی تھی۔ جب تک وہ کس نہ

لے لیتا، اس کا ناشتہ مکمل ہی نہیں ہوتا تھا۔ اس نے پھر آواز لگائی۔ ”حمیدہ، ابو بھی حمیدہ، کہاں ہو۔ یہ برتن اٹھا لو نا۔“

حمیدہ تو اب بھی نہیں آئی لیکن کمرے کی طرف سے اس کی آواز آئی۔ ”آتی ہوں جی۔ ابھی آتی ہوں۔“

”ایسا کیا کر رہی ہو اس وقت؟“ جمال دین کو حیرت ہوئی۔ برسوں کا بنا معمول آج کیلی پارٹو نا تھا۔

ایک لمحے جھنجکٹی سی خاموشی رہی۔ پھر حمیدہ نے پکارا۔ ”وصال کو ناشتہ کر رہی ہوں جی۔ ابھی آتی ہوں۔“

اس جواب نے جمال دین کی الجھن دور نہیں کی۔ بلکہ اس کی الجھن اور حیرت اور بڑھا دی۔ حمیدہ بہت اچھی عورت اور بہت اچھی بیوی

تھی۔ عقل مند، محبت کرنے والی اور خیال رکھنے والی۔ چھ سال بعد اللہ نے انھیں اولاد سے نوازا تھا۔ اتنے عرصے کے بعد اولاد ہو تو عورتیں ان کے

لیے پاگل ہو جاتی ہیں۔ مگر حمیدہ ایسی نہیں تھی۔ اس کا اصول تھا کہ بچہ شوہر سے ہے، نہ کہ شوہر بچے سے۔ چنانچہ وہ ہمیشہ ہر معاملے میں شوہر کو بچے پر فوقیت دیتی تھی۔ پہلے اس کی ضرورت پوری کرتی، پھر بچے کی فکر کرتی۔ صبح بھی یہی ہوتا تھا۔ جمال دین اور بچہ، دونوں ایک ہی وقت اٹھتے تھے۔ حمیدہ ان دونوں سے پہلے اٹھتی تھی۔ سب سے پہلے وہ بچے کو صاف ستھرا کرتی، اس کے کپڑے بدلا دیتی۔ یہ اس لیے کہ وہ خود ہاتھ منہ نہیں دھو سکتا تھا۔ پھر وہ خود ہاتھ منہ دھوتی اور ناشتہ بنانے لگتی۔ اس دوران وہ دونوں اٹھ جاتے تھے۔ وہ جمال دین کو ناشتہ دیتی، اس کے لیے چلم تیار کرتی۔ وہ ناشتے سے فارغ ہوتا تو وہ برتن سنبھتی اور اس کے سامنے چلم لاکر رکھ دیتی۔ اس کے بعد وہ بچے کی طرف توجہ دیتی۔ کبھی ایسا ہوتا کہ جمال دین ناشتہ کر رہا ہے اور بچہ رونے لگا ہے۔ تو برتن سینے کے انتظار میں کھڑی حمیدہ ایک کرا اندر جاتی اور بچے سے کہتی..... بے صبر! پان نہ کرو صال۔ ابھی تیرے ابا ناشتہ کر رہے ہیں۔ ان سے پہلے تجھے ناشتہ نہیں مل سکتا۔ چپ کر جا اور وہ فوراً ہا ہر آ جاتی لیکن اس کے انگ انگ سے بے چینی اور اضطراب نکلتا۔ وہ ٹہل ٹہل رہی ہوتی۔ بلکہ ساکت کھڑی ہوتی لیکن اس کا جسم پھر کتا، جیسے وہ ادھر سے ادھر اور ادھر سے ادھر ٹہل رہی ہو۔ جمال دین کہتا..... ”جاؤ حمیدہ، دودھ پلا دو وصال کو.....“ اور حمیدہ کہتی..... ”ناجی نا۔ آپ فارغ ہو جاؤ۔ پھر اسے ناشتہ ملے گا۔“

بچہ روتار پتا اور جمال دین کا دل کٹنے لگتا۔ ”پلا دو نا۔ اتنا چھوٹا بچہ ہے۔ معصوم ہے ابھی۔“

”ابھی سے سکھانا پڑے گا۔ تھکی تو سمجھے گا کہ باپ بڑا ہوتا ہے۔ اللہ کی زمین پر اللہ کے بعد سب سے بڑے درجے والا۔“

جمال دین کو اپنی بیوی کی عقل پر فخر محسوس ہوتا۔ اسے یقین ہو جاتا کہ اس کے بیٹے کی تربیت بہت اچھی ہوگی۔ وہ سعادت مند اور فرماں بردار اٹھے گا۔ اندر بچہ روتار پتا۔ باہر حمیدہ پہلو بدلتی، کسمپاتی۔ لیکن اس کے قدم کبھی کمرے کی طرف نہ اٹھتے۔ جمال دین جلدی سے ناشتہ پھینکتا۔ تاکہ حمیدہ فارغ ہو جائے۔ وہ چنگیز پرے بنادیتا۔ حمیدہ برتن سنبھتی، اسے چلم لاکر دیتی، پھر بے تابی سے کمرے کی طرف نکلتی۔ چند لمحوں کے بعد کمرے کی طرف سے اس کی محبت میں لپٹی آواز سنائی دیتی۔ وہ دودھ پیتے ہوئے بچے کو ڈانٹ رہی ہوتی۔ ”وصال دین، آپ بہت برے بچے ہو۔ اپنے ابا کو ٹھیک سے ناشتہ بھی نہیں کرنے دیتے۔ بے صبرے کہیں کے۔ اگلی بار ایسا کرو تو آپ کی پٹائی ہوگی۔ اور دودھ بھی نہیں ملے گا آپ کو۔“

جمال دین نے حیرت سے سامنے پڑے برتنوں کو دیکھا۔ آج اتنے دنوں کے بعد ایسا کیا ہو گیا کہ حمیدہ اس کے ناشتہ کرنے کے دوران وصال کو دودھ پلانے لگی ہے۔ یہ تبدیلی کیسی؟ کیا مطلب ہے اس کا؟ ضرور کوئی بڑی بات ہے اس کے پیچھے۔

اچانک جمال دین کو دھندلی دھندلی سی جھگی رات یاد آنے لگی۔ دھندلی اس لیے کہ اس وقت وہ نیند میں تھا۔

اس لمحے جھل جھل سی حمیدہ اس کے سامنے آ کھڑی ہوئی۔ اس نے خاموشی سے برتن سینے۔ پھر وہ بولی تو اس کے لہجے میں شرمندگی تھی۔

”معاف کر دینا جی۔ وہ وصال بھوکا ہو رہا تھا نا، اس لیے.....“

”میں نے تو اس کے رونے کی آواز نہیں سنی۔“ جمال دین بولا۔

”رونے سے پہلے بچوں کا پیٹ بھر دینا چاہیے۔“

”لیکن پہلے وہ رو رہا تھا، تب بھی تم اسے دودھ نہیں دیتی تھیں۔“ جمال دین نے اعتراض کیا۔

”غلطی کرتی تھی جی۔ اب نہیں کروں گی۔“ حمیدہ نے بڑے وثوق سے کہا۔ پھر وہ اس کے لیے چلم لے آئی۔ ”یہ لو جی۔“

جمال دین نے چلم سنہالی اور ایک کش لیا۔ پھر کچھ سوچے اور دھواں چھوڑتے ہوئے اس نے پوچھا۔ ”وصال دین کیا کر رہا ہے حمیدہ؟“

”سورہا ہے جی۔“

<http://kitaabghar.com>

<http://kitaabghar.com>

”تو ٹھیک ہے۔ تم یہاں بیٹھو توڑی دیر۔“

حمیدہ پلنگ کے پائنتی والی پٹی پر ٹک گئی۔ جمال دین نے دوسرا کش لیا اور پچھلی رات کو یاد کیا۔ دھندلی دھندلی سی یاد پھر تازہ ہونے لگی۔

اس نے ایک اور کش لیا اور بولا۔ ”تم رات کو ٹھیک سے نہیں سوئی تھیں حمیدہ۔“

حمیدہ نے چونک کر اسے دیکھا۔ ”سوئی تو تھی۔ بس ذرا بے چینی سی تھی۔“

”تم بار بار اٹھ کیوں رہی تھیں؟“

<http://kitaabghar.com>

<http://kitaabghar.com>

”دودھ پلانے کے لیے۔“

جمال دین کی یاد کا دھندلا پن ذرا کم ہوا۔ ہاں واقعی..... حمیدہ بار بار بچے پر جھک رہی تھی۔ تو وہ دودھ پلانے کے لیے تھا..... مگر بار بار؟

اس کی الجھن اور گہری ہو گئی۔ ”بچے کو اتنی بار دودھ تو نہیں پلاتے۔“

”دو ٹونٹیک ہے۔ مگر مجھے بے چینی ہو رہی تھی۔ دوری نہیں ہوتی تھی کسی طرح۔“

”بے چینی! کس بات کی؟“

<http://kitaabghar.com>

<http://kitaabghar.com>

”مجھے لگتا تھا کہ میرا بچہ مجھ سے ناراض ہے۔ بہت بھوکا ہے اور رو رہا ہے۔“

جمال دین کو ایک اور دھندلی سی بات یاد آئی۔ حمیدہ رات بچے سے کہہ رہی تھی..... وصال دین، میرے بچے، مجھ سے کبھی ناراض نہ ہوتا۔

دودھ سے منہ نہ موڑنا کبھی۔ ”لیکن حمیدہ، وصال رو تو نہیں رہا تھا۔ بھوکا تو نہیں تھا۔“

”وہ تو نہیں تھا ہی۔ مگر مجھے تو ایسا ہی لگ رہا تھا۔ مجھے نیند نہیں آ رہی تھی۔ بچہ بھوکے سے ترپا اور دودھ نہ پئے تو ماں کیسے سو سکتی ہے۔“

<http://kitaabghar.com>

<http://kitaabghar.com>

”مگر جب ایسا نہیں تھا تو پھر؟ تم بیٹگی ہو حمیدہ۔“

جمال دین چلم ٹھنڈی کر کے اٹھا۔ اسے زمین پر جانا تھا۔ اس کے جانے کے بعد حمیدہ ٹنچی سو جاتی رہی۔ چھوٹے ٹھا کر کی صورت اس کی

نگاہوں میں پھر رہی تھی۔ کیسے وہ اس سے دودھ مانگ رہے تھے۔ کیسے چھوڑے تھے اسے۔ کیسی عجیب بات ہے۔ مجھی سے کیوں..... اپنی ماں سے

کیوں نہیں۔ اور اس سے زیادہ عجیب بات یہ ہے کہ اس لمبے میں میں جیسے جیج ان کی ماں بن گئی اور وہ میری اولاد بن گئے۔ تبھی تو رات بھر بے چینی

رہی۔

اور چھوٹے ٹھا کرنے اسے چھوٹے کے بعد شہد بھی نہیں لیا تھا۔ تو اب کیا ہوگا؟ کیا وہ بھوکے ہوں گے؟ رات بھر بھوکے رہے ہوں گے؟

مگر نہیں..... یہ کیسے ہو سکتا ہے۔ نہ ہی جان اتنا تو برداشت نہیں کر سکتی۔ چھوٹا سا بچہ اتنی ضد نہیں کر سکتا۔ مگر اس کی بے چینی اسے کچھ اور ہی بتا رہی



تھی۔

اور یہ کیسا تعلق تھا۔ ایک اٹنی نوزائیدہ بچہ اس کی گود میں آیا۔..... نسا پہ زبان بچہ..... اور اس سے دودھ مانگنے لگا اور وہ یوں ترپ گئی، جیسے سچ اس کی ماں ہو جبکہ یہ بے حد خطرناک تعلق تھا۔ کہاں تھا کر، گاؤں کا مالک، اور کہاں وہ، ان کی رعایا۔ یہ تو ان کی مہربانی تھی کہ انھوں نے زیر کاشت زمین ان کے نام کر دی تھی اور پھر سب سے بڑا فرق تو مذہب کا تھا۔ لیکن تعلق جزا ہے تو یہ سب مومنے کی مہلت کہاں ملتی ہے۔

وصال جا گا تو وہ اس کے پاس گئی۔ اس کی ضرورتیں پوری کیں۔ پھر اسے گھر میں چلنے کے لیے چھوڑ دیا۔ ابھی وہ گھٹنوں چل رہا تھا۔ کھڑا ہونے کی کوشش کرتا تھا۔ مگر ابھی اس کے چلنے میں کچھ دیر تھی۔

وہ ٹہلتی اور سوچتی رہی کہ جو ملی میں کیا ہو رہا ہوگا۔ ٹھارائی نے اسے وہاں آنے سے منع کر دیا تھا۔ وہ جانتی تھی کہ اگر بچے نے دودھ نہ پیا تو اسے بلوا لیا جائے گا۔ اور بلوائے نہ جانے کا مطلب یہی ہوگا کہ بچے نے دودھ پی لیا ہے۔

جمال دین گھر واپس آیا تو حمیدہ کو احساس ہوا کہ بہت دیر ہو گئی ہے۔ اسے احساس ہی نہیں ہوا تھا کہ دھوپ چڑھ آئی ہے۔ اس نے ابھی تک کھانے کی فکر بھی نہیں کی تھی۔ اس نے خود تو ناشیہ بھی نہیں کیا تھا۔ بھوک ہی نہیں تھی۔ اسے تو بس چھوٹے ٹھارے کی بھوک کا خیال ستا رہا تھا۔

وہ باورچی خانے میں گئی۔ تھالی میں دال اور چاول نکالے اور انھیں چٹنے بیٹھ گئی۔ وہ پہر ہونے کو آئی تھی اور حویلی سے اس کا بلاوا نہیں آیا تھا۔ اس کا مطلب تھا۔..... اپنی مایوسی نے اسے خود بھی حیران کر دیا۔ اسے احساس ہوا کہ اب زندگی کی سب سے بڑی خوشی اس کے لیے چھوٹے ٹھارے کا دودھ پلانا ہے۔

بظاہر وہ مایوسی تھی۔ لیکن شاید اندر اسے کچھ اور یقین تھا۔ وہ دال چاول چٹتے چٹتے اٹھ کر دروازے پر جاتی کہ کہیں بلاوا تو نہیں آ گیا۔ ہر بار وہ تھکے قدموں سے باورچی خانے میں واپس آ جاتی۔ آخر اس نے دال چاول پکنے کے لیے چڑھا دیے۔

جمال دین کو اس کا بار بار دروازے پر جانا غیر معمولی لگا۔ اس نے پوچھا۔ ”حمیدہ، کوئی آنے والا ہے کیا؟“

”نہیں جی۔ پر صبح سویرے منڈیر پر کا بلاوا تھا۔“

تھوڑی دیر بعد جمال دین نے پکارا۔ ”حمیدہ، وصال گندا ہو رہا ہے۔ اسے صاف کر دو۔“

حمیدہ نے بچے کو دھلایا۔ کپڑے بدلوائے اور پھر باورچی خانے میں چلی گئی۔ کھانا تیار ہو گیا تھا۔ ”سنیں جی، کھانا تیار ہے۔“ اس نے پکارا۔

”تھوڑی دیر بعد کھاؤں گا۔“

اسی لمحے دروازے پر کھکا ہوا۔ جمال دین باہر گیا۔ حمیدہ کا دل زور زور سے دھڑکنے لگا۔ وہ جلدی سے کمرے میں گئی اور کپڑے تبدیل کر لگی۔ کپڑے تبدیل کر کے وہ باہر آئی تو جمال دین اندر آ رہا تھا۔ ”تمہیں ٹھارائی نے بلایا ہے حمیدہ۔“ اس نے کہا۔

”آپ کھانا کھا لیتا جی۔ اور بچے کا خیال رکھنا۔ میں تھوڑی دیر میں آ جاؤں گی۔“ اس نے باہر نکلتے ہوئے کہا۔





ٹھا کر پتا پتھ گھنے نے بڑے قتل سے پوری روداد سنی۔ پھر وہ بولا تو اس کے لہجے میں بے یقینی تھی۔ ”تمہارا مطلب ہے، ہمارا بچہ حمیدہ کا دودھ پینا چاہتا ہے؟“

”ہاں تاہم۔ حمیدہ کی گود میں جانے کے بعد سے اس نے شہد بھی نہیں لیا ہے۔ زور دکر بے حال ہو گیا ہے۔“

ٹھا کر کے ماتھے پر ناگواری کی سلوٹیں ابھر آئیں۔ ”ایسا کبھی نہیں ہو سکتا ٹھا کرانی۔“ اس نے سخت لہجے میں کہا۔

ٹھا کرانی کا دل لرزنے لگا۔ وہ ٹھا کر کا مزاج پہچانتی تھی۔ اس کا اکیلے میں ٹھا کرانی کہہ کر پکارنا اس بات کی دلیل تھا کہ اس وقت وہ غصے میں ہے۔ اس نے بہت دھیمے لہجے میں کہا۔ ”تاہم، یہ بات آپ سے بڑھ کر میرے لیے تکلیف دہ ہے۔ آپ جس بچے سے غصہ کر رہے ہیں، وہ میرے پاس بھی ہے اور میرے پاس غصے کی وہ وجہ بھی ہے، جو آپ کے پاس نہیں۔“

ٹھا کر سوالیہ نظروں سے اسے دیکھتا رہا۔

”دیکھیں، میں اوتارنگہ کی ماں ہوں۔ بھگوان نے مجھے دودھ بھی دیا ہے، اور یہ میرا ارمان بھی ہے۔ لیکن چھوٹا وہ دودھ نہیں پی رہا ہے کچھ اور مانگ رہا ہے۔ یہ میری بے عزتی ہے۔ میری مانتا کی بے عزتی۔ مجھے اس کا دکھ بھی ہے اور سوچ کر غصہ بھی آتا ہے۔ پر.....“

”پوری بات کرو۔“

”رات گزر گئی۔ چھوٹے کے پیٹ میں کچھ بھی نہیں گیا۔ نچا پچا ہے۔ ایسے تو نہیں چلے گا؟“

ٹھا کر نے اسی بات پر غور کیا۔ بچے کا چہرہ وہ دیکھ چکا تھا۔ اب کھلی بار اس نے بیوی کے چہرے کو غور سے دیکھا۔ وہ بہت کمزور اور نڈھال لگ رہی تھی۔ آنکھوں کے نیچے سیاہ حلقے تھے۔ ٹھا کر ہے، وہ رات بھر نہ صرف جاگتی تھی۔ بلکہ پریشان بھی رہی تھی۔ چنانچہ اس نے لہجہ نرم رکھتے ہوئے کہا۔ ”سنو رنجو، تم جلد بازی میں فیصلہ کر رہی ہو۔ ممکن ہے، تمہارے دودھ میں کمزوریاہٹ ہو، جو بعد میں دور ہو جائے۔ ایسے میں بچہ جس کی گود

## چناروں کے آنسو

نوجوانوں کے پسندیدہ ترین مصنف طارق اسماعیل ساگر کا کتاب گھر پر پیش کیا جانے والا پہلا ناول **چناروں کے آنسو** کہانی ہے ایسے سرچرے آزادی کے متوالو لوگوں کی جو اپنی حریت اور آزادی کی سانس کے بدلے اپنا سب کچھ واڈ پر لگانے کو تیار ہیں۔ تحریک آزادی کشمیر اور ہندوستان میں سکھوں کے خالصتان کی تحریک کے پس منظر میں لکھا گیا یہ ناول جلد ہی کتاب گھر پر پیش کیا جائے گا۔ چناروں کے آنسو کو **ناول سیکشن** میں دیکھا جاسکتا ہے۔

میں بھی جائے گا، اس سے دودھ تو مانگے گا نا۔ اس کا یہ مطلب نہیں کہ وہ صرف حمیدہ کا دودھ چاہتا ہے۔“

ٹھا کرانی کوٹھا کر کی بات معقول لگی۔ ”پھر آپ کیا بولتے ہیں؟“

”دیکھو، بغیر بتائے اسے دوسری عورتوں کی گود میں دے کر دیکھو۔ ہم کسی راجپوت عورت سے اسے دودھ پلدا سکتے ہیں۔ اس میں کوئی

حرج نہیں۔ دوسرے میں ابھی جا کر شیر سے ڈاکٹر کو لاتا ہوں۔ یہ اتنا بڑا مسئلہ نہیں کہ حل نہ ہو سکے۔“

ٹھا کرانی کی ڈھارس بندھی۔ ”کچھ بھی ہو۔ میرے بچے کو کچھ نہیں ہونا چاہیے۔“

”ہائیس سال بعد یہ پھول کھلا ہے۔ میں اسے مرجھانے نہیں دوں گا۔“

ٹھا کر شیر چلا گیا۔ اسی دوران ٹھا کرانی نے تمام تجربے کر لیے۔ دائی راجو کی بنائی ہوئی دوا وہ پہلے ہی لے چکی تھی۔ بچے کو بچوں والی مہیوں

عورتوں کی گود میں دے کر دیکھ لیا گیا۔ مگر اس نے کسی سے دودھ نہیں مانگا۔ وہ بس روئے جا رہا تھا۔ روتے روتے نڈھال ہو جاتا تو اس کی آواز بند ہو

جاتی۔ اس دوران اس نے بس ایک بار ڈاکٹر کو شہر چاہا تھا۔ ورنہ وہ بھوکا ہی تھا۔

ٹھا کر شیر سے آیا تو اس کے ساتھ ایک لیڈی ڈاکٹر تھی۔ ڈاکٹر جو لیا نے بچے کا معائنہ کیا اور بولی۔ ”یہ بہت کمزور ہو گیا ہے بھوک سے۔“

آپ ایسا کریں کہ اسے بکری کا دودھ دیں۔ نہ لے تو لگائے اور بھینس کا دودھ آزماتیں..... لیکن پانی ملا کر۔ آدھا دودھ آدھا پانی اور اس دوران میں

ٹھا کرانی کا دودھ لے جا کر لیوا بڑی میں میٹ کراؤں گی۔ آپ میرے ساتھ چلیے گا۔“ یہ مخاطب ٹھا کر سے تھا۔

ٹھا کر ڈاکٹر کے ساتھ چلا گیا ادھر بچہ ہر ترکیب کو ناکام بناتا رہتا ہوا تھا۔ اس نے کسی دودھ کو بھی منہ نہیں لگایا۔ ہر بوتل کو پرے کر دیا اور جب

تک اس میں رونے کی طاقت ہوتی تھی، وہ رو رہا تھا۔ ٹھا کرانی نے ایک نوکر کو شہر دوڑایا تاکہ وہ ٹھا کر کو صورت حال بتا سکے۔

آخر دوپہر کے قریب ٹھا کرانی نے حمیدہ کو بلوایا۔ اس کی آمد سے پہلے ٹھا کرانی نے حیلے بہانے سے سب لوگوں کو کمرے سے ہٹا دیا تھا۔

حمیدہ کمرے میں داخل ہوئی تو اس کے چہرے سے، جسم کی ہر حرکت سے، ہر عضو سے بیجان جھٹک رہا تھا۔ اس نے ٹھا کرانی کو سلام کیا

اور توہمات سے چھٹکنے لگے میں بولی۔ ”کیا حکم ہے ٹھا کرانی جی؟“

”کل رات سے اب تک میرے بچے کے پیٹ میں کچھ نہیں گیا ہے حمیدہ۔“ ٹھا کرانی نے رو دینے والے لہجے میں کہا۔ اس پر اسے خود بھی

حیرت ہوئی۔ وہ بڑے مضطرب، بڑے رکھ رکھاؤ والی عورت تھی لیکن حمیدہ کو دیکھتے ہی وہ ایسی دکھیااری بن گئی۔ جسے دنیا میں اپنا اور غمگسار مل گیا ہو، جسے

وہ اپنا ہر دکھ سنا سکتی ہے۔ ورنہ اب تک اس نے اپنی سگی بہن سے بھی ایسے ٹوٹے لہجے میں بات نہیں کی تھی۔ ”رورو کر نڈھال ہو گیا ہے میرا بچہ اب تو

رونے جتنی جان بھی نہیں ہے اس میں۔“

حمیدہ کے دل میں پھول سے کھل اٹھے۔ اسے یاد تھا کہ گزشتہ رات ٹھا کرانی نے کتنی بے رحمی سے اسے دودھ پلانے سے روکا تھا۔ مگر کوئی

بات نہیں۔ اب اس کی تلخانی ہونے والی تھی۔ اب ٹھا کرانی خود ہی اسے دودھ پلانے کو کہے گی۔ اس کی خودداری کا سراو بچا رہے گا۔

”تو اپنے خدا سے دعا کر میرے بچے کے لیے۔“ ٹھا کرانی نے کہا۔

حمیدہ کو مایوسی ہوئی۔ ”چھوٹے ٹھا کر کے لیے میری جان بھی حاضر ہے ٹھا کرانی جی۔“

”بس تو دعا کر۔“ ٹھا کرانی کا لہجہ پھر خشک سا ہو گیا۔ ”موہوم سی بے رخی سے بھرپور۔“

اب حمیدہ مضطرب نہیں کر سکتی تھی۔ اس نے خود داری کو اٹھا کر ایک طرف رکھ دیا۔ ”میں دودھ پلا دوں چھوٹے ٹھا کر کو؟“

”نہیں حمیدہ۔ بس تو اسے گود میں لے لے میرے سامنے۔“

مایوسی اپنی جگہ تھی۔ مگر حمیدہ بچے کو دیکھنے کے لیے تیزی سے ہنگامہ ڈالنے کی طرف بڑھی۔ اسے دیکھا تو کلیجے میں ہوک سی اٹھی۔ دل کٹنے لگا۔ ننھاٹھا کرور ہاتھا۔ مگر آواز نہیں نکلتی رہی تھی۔ اس کی کھلی ہوئی آنکھوں سے نہایت جھٹک رہی تھی۔ ”مالکین، یہ تو رور ہے ہیں۔ پر آواز نہیں نکلتی رہی ہے۔ اس نے ٹھا کرانی کو بتایا۔“

روتے روتے گھبرا گیا ہے۔ ٹھا کرانی نے دل گرگلی سے کہا۔ ”ہائے رام، کیا کروں؟“

حمیدہ نے بچے کو گود میں لے لیا اور ٹھا کرانی کے پاس چلی آئی۔ ٹھا کرانی بچے کو بہت غور سے دیکھ رہی تھی۔ حمیدہ کی گود میں آتے ہی وہ بے تابی سے اس کی چھاتیوں پر ہاتھ مار رہا تھا۔ اس کا ننھا سا بدن بار بار یوں کھٹکتا تھا، جیسے پانی سے نکلی ہوئی مچھلی ہوا اور کل کے مقابلے میں آج اس کے ہاتھوں کی بے تابی بہت نمایاں اور لا دینے والی تھی۔ ٹھا کرانی کی آنکھیں بھر آئیں۔ اس نے جلدی سے منہ پھیر کر آنکھیں پونچھ لیں۔ حمیدہ کو اس کا خیال ہی نہیں تھا۔ وہ تو ننھے ٹھا کر میں گم تھی۔ وہ بچے کو اہلانا انداز سے تک رہی تھی۔

اس کی نظروں کو دیکھ کر ٹھا کرانی متضاد جذباتوں میں گھر گئی۔ حمیدہ کی ماستا بھری نگاہ نے اسے حسد اور رقابت میں مبتلا کر دیا۔ وہ کون ہوتی ہے اس کے بچے کو اس طرح دیکھنے والی۔ پھر اسے حمیدہ پر پیارا آنے لگا۔ کوئی کسی دوسرے کے بچے کو اتنی چاہت سے بھی دیکھ سکتا ہے۔ حمیدہ کا انداز ایسا تھا کہ اس کا بس چلے تو خود کو بچے پر قربان کر دے۔

مدعا پورا نہ ہوا تو بچے کے ہاتھوں کی بے تابی وحشت میں تبدیل ہونے لگی۔ اُدھر حمیدہ کے جسم کی اینٹھن بھی واضح ہو گئی تھی۔

پھر حمیدہ کا ضبط جواب دے گیا۔ ”مجھ پر رحم کریں مالکین۔ مجھ سے یہ برداشت نہیں ہوتا۔ میں مر جاؤں گی۔“ وہ گڑ گڑائی۔

”برداشت تو مجھ سے بھی نہیں ہوتا حمیدہ۔ پر یہ ہو نہیں سکتا۔“ ٹھا کرانی نے کمزور لہجے میں کہا۔ ٹھا کر کا ڈر نہ ہوتا تو وہ ابھی بچے کو دودھ پلوا

دیتی۔

”تو پھر آپ ہی کوشش کریں ٹھا کرانی جی۔“ حمیدہ کے ہاتھ بری طرح لرز رہے تھے۔

”تو، بچے کو میرے پاس لانا دے۔“ ٹھا کرانی نے کہا۔ اب وہ حمیدہ کے سامنے اپنی ماستا کی توہین کرانا نہیں چاہتی تھی۔

حمیدہ نے کانپتے ہاتھوں سے بچے کو ٹھا کرانی کے پہلو میں لٹا دیا۔ بچے کو پھر آواز مل گئی۔ حمیدہ کی آنکھوں سے جد اہو سے ہی وہ پھر رونے لگا۔ مگر آواز کمزور تھی۔

”ٹھا کرانی جی، مجھے چھوٹے ٹھا کر کو دودھ پلانے دیں۔ خدا کے لیے۔“ حمیدہ پھر گڑ گڑائی۔



”دیکھ حمیدہ۔ تو ماں ہے۔ جانتی ہے کہ ماں کیا ہوتی ہے۔“ ٹھا کر انی نے نکھرتے لہجے کو ہموار کرنے کی کوشش کی۔ ”اور میں تو وہ ماں ہوں، جسے بانٹیں برس بعد بچہ ملا ہے۔ تیرا دودھ پلانا تو بہت چھوٹی بات ہے۔ اس کے لیے تو میں اپنے ہاتھوں سے اپنے شریرے نکلے کر سکتی ہوں۔ پر پتی کی بات ماننا میرا دھرم ہے۔“

حمیدہ اب رور رہی تھی۔  
”میں ٹھا کر جی کو سمجھانے کی کوشش کروں گی۔ وہ مان گئے تو تجھے بلوالوں گی۔“ ٹھا کر انی صرف اسے نہیں، خود کو بھی دلا سہ دے رہی تھی۔  
”پراسیا ہو بھی تو یاد رکھنا، کسی کو کبھی پتا نہ چلے، بس اب تو جا۔“

حمیدہ کا دل نہیں مانتا تھا۔ مگر اب وہ رک نہیں سکتی تھی۔ دروازے تک اس قدم کے فاصلے میں اس نے دس بار روتے ہوئے چھوٹے ٹھا کر کو پلٹ کر دیکھا تھا مگر ٹھا کر انی نے منہ پھیر لیا تھا۔ کمرے سے نکل کر اس نے جلدی جلدی آنکھیں پونچھیں اور آگے بڑھ گئی۔  
کمرے میں ٹھا کر انی نے بچے کو پھر دودھ پلانے کی کوشش کی لیکن بچہ اور زیادہ رونے لگا۔ ٹھا کر انی بے بسی سے اپنی انگلیاں چباتی رہی۔



ٹھا کر پر تاپ گٹھ شہر میں تھا۔ رامو کے ذریعے اسے اطلاع مل چکی تھی کہ ننھے ٹھا کر نے کسی کا دودھ بھی قبول نہیں کیا ہے۔ اس نے اس سلسلے میں ڈاکٹر جو لیا سے بات بھی کی۔  
”میرا خیال ہے، بچہ ضد کر رہا ہے۔“ ڈاکٹر نے رائے دی۔ ”کوئی طبی وجہ تو نظر نہیں آتی۔ دودھ کی رپورٹ آجائے تو بات واضح ہو جائے گی۔“

”اس صورت میں ہمیں کیا کرنا چاہیے؟“

”اس کی ضد کا پتا چلائیں اور اسے پورا کریں۔“ ڈاکٹر جو لیا کے لہجے میں الجھن تھی۔ ”مگر اتنے چھوٹے بچے ضد نہیں کرتے۔“  
ٹھا کر جانتا تھا کہ بچہ ضد کر رہا ہے لیکن وہ ڈاکٹر کو نہیں بتا سکتا تھا۔ ”کوئی اور صورت نہیں ہو سکتی۔“ اس نے پوچھا۔

ڈاکٹر نے نفی میں سر ہلایا۔ ”اتنے چھوٹے بچے کو ڈرپ بھی نہیں لگائی جاسکتی۔“  
”کیوں؟“

”بچہ روئے گا۔ ہاتھ پاؤں چلائے گا۔ تو اٹالینے کے دینے پڑ جائیں گے اور پھر غذا کا کوئی بدل نہیں۔ آپ صرف یہ کر سکتے ہیں کہ زبردستی تجھے اسے دودھ دیں۔“

ڈاکٹر میں دودھ کی رپورٹ بھی آگئی۔ رپورٹ کے مطابق دودھ میں کوئی کمی کوئی خرابی نہیں تھی۔ ”میں نے کہا تھا نا۔“ ڈاکٹر نے فاتحانہ لہجے میں کہا۔ ”دیکھیں مسٹر ٹھا کر بچے کی کنڈیشن میں دیکھ چکی ہوں۔ اتنا سا بچہ اور پھر غذا لینا اور رونا۔ یہ تو ذہرا نقصان ہے۔ یہ سلسلہ جاری رہا تو اس کی زندگی خطرے میں پڑ سکتی ہے۔“





”آپ کا بچہ بیکو چاہتا ہے۔ آپ جانتے ہیں کہ یہ اس کی پہلی ضد ہے۔“

”یہ ضد پوری نہیں کی جاسکتی۔ دودھ خون ہوتا ہے پاگل عورت اور تم خوب جانتی ہو کہ یہ دھرم کی بات بھی ہے۔“

”معموم بچہ یہ سب کچھ نہیں جانتا۔ وہ ضد کر رہا ہے۔ وہ اپنی ضد نہیں چھوڑے گا۔ آپ ہی کا بچہ ہے وہ..... راجپوت بچہ۔ میں اس پر

<http://kitaabghar.com>

حیران ہوں کہ آپ اتنے چھوٹے سے بچے سے ضد کر رہے ہیں۔ کیسے پائیں آپ۔“

”راجپوت بچہ!“ ٹھاکر نے غصے سے کہا۔ ”جمال دین کی بیوی کا دودھ پینے کے بعد وہ راجپوت بچہ نہیں رہے گا۔ خون میں ملاوٹ ہو

جائے گی..... اور وہ بھی دوسرے دھرم کی۔ پھر تو وہ ہمارا بچہ بھی نہیں رہے گا۔ حمیدہ کا ہو جائے گا۔“

ٹھاکر ان کی کوبھی پیش آگیا۔ ”آپ کیسی بات کرتے ہیں۔ اس طرح تو بکری کا دودھ پینے سے وہ منشی ہی نہیں رہے گا۔ کیا بکری کا بچہ ہو

جائے گا وہ؟ ایسا ہے تو اسے بکری کا دودھ پلانے کی کوشش کیوں کر رہے ہیں۔ اس طرح تو وہ بکری اس کی ماں ہو جائے گی۔“

ٹھاکر ان کی دلیل ایسی تھی کہ ٹھاکر کو بے ساختہ ہنسی آگئی۔ سارا غصہ بھاگ کی طرح بیٹھ گیا۔ مگر معاملہ سنگین تھا۔ اس نے سنجیدگی اختیار

کرتے ہوئے کہا ”دیکھو رنجو، جانور اور منشی میں بڑا فرق ہوتا ہے۔ منشی کے دودھ میں تاثیر ہوتی ہے، جانور کے دودھ میں نہیں۔ جس عورت کا دودھ

پینے کا بچہ، اسی کی فطرت اختیار کرے گا، اس کی عاداتیں، اس کے طور طریقے، اس کا رنگ، ڈھنگ اپنائے گا۔“

”بچے کا جیون زیادہ ضروری ہے یا ان باتوں کا دھیان رکھنا؟“ ٹھاکر انی نے حسمے لیے میں کہا۔

”جیون تو بھگوان کی دین ہے، وہ جانے۔“ ٹھاکر نے بیٹے پن سے کہا۔ ”ہمیں تو انہی باتوں کا دھیان رکھنا ہے۔“

<http://kitaabghar.com>

”تو اس کے لیے ہر مند، ہر استھان پر جا کر پرارتنا کیوں کی تھی؟“

”پکھوں کی آن، پکھوں کا مان ختم کرنے کے لیے نہیں کی تھی۔“

”چاہے نسل ختم ہو جائے۔“ ٹھاکر انی نے تری بہ تری کہا۔

ٹھاکر لا جواب ہو گیا اور اس کے نتیجے میں جھنجھٹا گیا۔ ”کچھ بھی ہو ٹھاکر انی۔ یہ نہیں ہو سکتا۔“ یہ کہہ کر وہ پاؤں پٹختا ہوا کمرے سے چلا گیا۔

ٹھاکر انی پھوٹ پھوٹ کر رونے لگی۔ پھر وہ بچے پر جھک گئی۔ اس نے بچے کو دودھ پلانے کی کوشش کی لیکن بچے کی نقاہت اپنی جگہ، منہ

پھرنے کی طاقت اس میں اب بھی موجود تھی۔ ”ضد چھوڑ دو میرے لال۔ برسوں کے بعد جنم ملی ماں کے بھاگ چاگے ہیں تو تم اسے دکھ دے رہے

ہو۔“

ٹھاکر انی اس وقت بچے کی آنکھوں میں دیکھ رہی تھی۔ بچے کی آنکھوں میں واضح طور پر ایک پل کے لیے ایک تاثر سا چکا۔ وہ اسے کوئی

مفہوم نہ پہناسکی۔ اور اگلے ہی لمحے بچے کی آنکھوں میں نقاہت کے سوا کچھ نہیں رہا۔

<http://kitaabghar.com>

ٹھاکر انی منہ چھپا کر رونے لگی۔



ٹھا کر اپنے کمرے میں اکیلا تھا۔ یہ اس کی خواب گاہ تھی۔ آدھی رات ہو چکی تھی۔ کئی گھنٹوں سے وہ اس کمرے میں بیٹھا تھا۔ کبھی وہ اٹھتا اور ٹپکنے لگتا، کبھی بیٹھ جاتا اور کبھی لیٹ جاتا۔ وہ بہت پریشان اور مضطرب تھا۔ اس کے دل و دماغ میں ایسی کھٹکھٹ برپا تھی، جس کا اس نے پہلے کبھی تصور بھی نہیں کیا تھا۔

اس کمرے میں اس کا اتنی جلدی آتا ایک نئی بات تھی۔ یہاں وہ صرف سونے کے لیے آتا تھا۔ آتا، لیٹتا اور سو جاتا۔ کبھی ٹھا کر انی اس کی سیوا کے لیے آ جاتی۔ اس کے سر میں تیل لگاتی، سر تھکیتی، ٹانگیں اور جسم دباتی اور وہ سو جاتا تو کمرے سے چلی جاتی۔

یہ کراٹھا کر کی ذاتی ملکیت تھا۔ خاص ملکیت۔ اس کے بلائے بغیر یہاں ٹھا کر انی کے سوا کوئی نہیں آ سکتا تھا۔ کسی کو بلانا ہوتا تو وہ ہٹن دبا کر کھٹکی بجاتا۔ لیکن ایسا کم ہی ہوتا تھا۔ جاگیر کے معاملات وہ اس کمرے سے باہر ہی نمٹاتا تھا۔ وہ عام طور پر اپنے سارے کام، معاملات اور مشاغل سے منٹ کر رات گئے ہی یہاں آتا تھا۔ یہ پہلا موقع تھا کہ وہ سرشام ہی یہاں آ گیا تھا۔ وجہ یہ تھی کہ وہ بہت پریشان تھا اور اسے تنہائی کی ضرورت تھی۔

ٹھا کر کی کھٹکھٹ بہت بڑی تھی۔ وہ اپنے پرکھوں کے ورثے کا امین تھا بے شمار روایات تھیں۔ بہت بڑی جاگیر تھی۔ پر جاتھی۔ ٹھا کر کی آن بان تھی۔

جب وہ ادھیڑ عمر کی سرحد میں داخل ہو گیا اور وارث نہ ملا تو اسے دنیا کے سب سے بڑے خوف نے گھیر لیا۔ کیا اس کی نسل اسی پر ختم ہو جائے گی؟ اس کے خاتے کے ساتھ ہی اس کا، اس کی نسل کا، اس کے پرکھوں کا نام و نشان مٹ جائے گا؟ یہ جاگیر مالک سے محروم ہو کر مزارعوں میں بٹ جائے گی؟ رشتے دار تو بہت تھے لیکن اس نے فیصلہ کر لیا تھا کہ اگر بھگوان نے اسے اولاد نہیں دی تو یہی ہوگا۔ وہ ساری کی ساری زمین مزارعوں میں تقسیم کر دے گا۔ جاگیر دار رشتے داروں کی جاگیر بڑھانے کا فائدہ؟ یوں کم از کم مزارع ہی اسے یاد رکھیں گے۔ اس کا نام تو لیتے رہیں گے۔

شادی کے تین سال بعد سے اسے الجھن شروع ہو گئی تھی۔ پہلی بار اسے چٹا چلا کہ جینے کی خواہش کے بعد انسان کے اندر سب سے توانا خواہش اولاد کی ہوتی ہے۔ شاید اس لیے کہ اولاد کے ذریعے وہ مرنے کے بعد بھی زندہ رہتا ہے۔ بہر حال اس خواہش میں وہ بے چین رہنے لگا۔ ادھر ٹھا کر انی بھی اپنے عورت پن کی تکمیل کے لیے تڑپ رہی تھی۔

اس کے بعد طلب اور خوف کے انیس سال ایسے گزرے کہ جس نے جہاں کا بتایا کہ وہاں من کی مراد ملتی ہے، وہ اور ٹھا کر انی وہاں گئے۔ کوئی مندر، کوئی استھان، حتیٰ کہ کوئی مزار نہیں چھوڑا انھوں نے۔ لیکن مراد پوری نہیں ہوئی۔ یہاں تک کہ ان دونوں نے ایک ہی رات، ایک ہی خواب دیکھ لیا اور خوش خبری دینے والے اس خواب میں حوالہ کسی بڑے استھان کا نہیں، برگد کے اس درخت کا تھا، جہاں انھوں نے چڑھاوا چڑھایا تھا۔ منت مانی تھی۔

ٹھا کر پر تپا پتنگھ کو احساس تھا کہ بھگوان نے اسے ایک غیر معمولی پجہ دیا ہے۔ شروع ہی سے واقعات اس حقیقت کی طرف اشارہ کر رہے تھے۔ پہلی بات تو یہی تھی کہ جہاں انھوں نے اولاد کے لیے منت مانی تھی، وہ درخت ہی جل گیا تھا اور اس درخت کے چٹنے کے بعد میں پجہ ٹھا کر انی



کے پیٹ میں آیا تھا اور اس سے پہلے اس نے اور ٹھاکرانی نے بیک وقت خوش خبری والا وہ خواب دیکھا تھا۔ اس خواب میں خوش خبری کے ساتھ انھیں ہدایت بھی دی گئی تھیں۔ ان ہدایات کا خلاصہ یہ تھا کہ بچے کی پرورش کرنا اور اس سے محبت کرنا ان کا کام ہے۔ لیکن اس کی تعلیم و تربیت میں انھیں دخل نہیں دینا ہے۔ اس کی مرضی کے خلاف نہیں کرنا ہے۔ پھر زور دے کر کہا گیا تھا کہ بچے کے ساتھ کسی بھی معاملے میں زبردستی نہ کی جائے۔

اب ٹھاکرانی ہدایات پر غور کر رہا تھا۔ بچے کی پرورش اور اس سے محبت کرنے کی ہدایت! لیکن کیوں؟ یہ دونوں کام تو ہر بچے کے ماں باپ کرتے ہیں۔ کون ہے جو اپنے بچے کی پرورش نہیں کرتا۔ کون ہے جو اپنے بچے سے محبت نہیں کرتا اور پھر وہ لوگ جو بائیس برس سے اولاد کے لیے ترس رہے ہیں۔ ان کی محبت کی تو کوئی حد ہی نہیں ہوگی۔ وہ تو اور کچھ کہی نہیں سکتے محبت کے سوا۔ پھر یہ ہدایت کیوں..... یہ تاکید کیوں؟ کوئی نکتہ ہے اس میں۔ بہت غور کرنے پر تعلیم یافتہ ٹھاکرانی کچھ سمجھ میں بس آتا آیا کہ شاید یہ کوئی پیش گوئی ہے۔ پیش گوئی کہ یہ بچہ شاید ایسا ہو کہ ماں باپ اس کی پرورش سے گھبراجائیں۔ بائیس برس بعد ملنے والی اولاد ایسی ہو کہ ان کے لیے اس سے محبت کرنا ممکن نہ رہے۔ اسی صورت میں انھیں اس بات کی تاکید کی جا سکتی ہے۔ مگر یہ کیسے ممکن ہو سکتا ہے کہ وہ خود سے اس سے محبت نہ کر پائیں۔ بلکہ تاکید کی وجہ سے محبت کریں۔

ٹھاکرانی نے خود کو ٹٹولا۔ ایک دن کے بیٹے پر اسے ایسی محبت آئی تھی کہ جتنا اس محبت کے عملی اظہار کا متحمل نہیں ہو سکتا تھا۔ اور بچے کے لیے ٹھاکرانی کی محبت تو اس کے آگے آگے سے بول رہی تھی۔ وہ تو برستی محسوس ہو رہی تھی۔

تو اب..... کسی بھی معاملے میں زبردستی نہ کی جائے..... کا مطلب یہ ہے کہ بچے کی ضد کے سامنے ہتھیار ڈال دیے جائیں؟ بچے کی زبردستی کے سامنے سر جھکا دیا جائے؟ اور پرکھوں کی آتماؤں کو ہمیشہ کے لیے دکھ میں مبتلا کر دیا جائے؟ اپنی آن..... اپنے خالص اور پور تر خون کا غرور خاک میں ملا دیا جائے؟ نہیں..... نہیں..... یہ تو ممکن ہی نہیں۔

پھر اسے مزہب کی باتیں یاد آئیں۔ مزہب نے کہا تھا..... وہ تجھے ملا، یہ رب کا احسان ہے تجھ پر۔ تیری سمجھ میں اس کی باتیں نہیں آئیں گی۔ بحث نہ کرنا۔ جتنی نہ کرنا اس پر اس کو کسی بات سے مت روکنا۔ اس کی بات مان لیا کرنا۔ اس کا دل میلانا نہ ہونے دینا۔ اس کا بن کر رہنا۔ تیرا

## دوسری فصل

اکثر خواب سچے ہوتے ہیں۔ وہ انسان کو نیند میں اس کی بھولے ہوئے ماضی بلکہ مستقبل کی تصویر بھی دکھاتے ہیں۔ خواب میں وہ ماضی میں گم شدہ اپنی شخصیت کی شناخت بھی کر سکتا ہے۔ قدرت کبھی کبھی انسان کو ایسے موقع فراہم کرتی ہے۔ علم الحق حقی نے ایک بار پھر ایک نہایت منفرد موضوع پر قلم اٹھایا اور تخلیق پائی یہ کہانی..... دوسری فصل، جسکی بنیاد ہندوؤں کے عقیدہ آواگون (دوسرا جنم) پر رکھی گئی ہے۔ ناول دوسری فصل کو ناول سیکشن میں دیکھا جاسکتا ہے۔



ہی بھلا ہے اس میں۔

اب ٹھاکران باتوں پر غور کر رہا تھا۔ اسے چھوٹے سے بچے سے نہ بحث کی جاسکتی ہے، نہ اس پر سختی کی جاسکتی ہے۔ مگر وہ ٹھانا سمجھو، مانگ رہا تھا جو اسے نہیں دیا جاسکتا تھا۔ اور وہ چیز بھی کوئی معمولی چیز نہیں، جیون دھارا تھی وہ۔ جس کے بغیر جیائی نہیں جاسکتا۔ اب یہ کیسے مان لیا جائے۔ ٹھاکر کی سمجھ میں یہ نکتہ یوں آیا کہ بچے کو اس کی مرضی کا دودھ نہ دینا سختی ہی ہے اس کے لیے۔ یہ وہ سمجھ ہی نہیں سکتا تھا۔

اور پھر شرا کر کو آج صبح کی بات یاد آئی۔ پنڈت روپ سہائے کی بات اپنڈت نے جو آگے کی باتیں کی تھیں، وہ تو کہانی گنتی تھی۔ پر اس نے یہ بھی کہا تھا کہ چھوٹے ٹھاکر اپنا بھائی آپ لکھیں گے۔ جو چاہیں گے لکھیں گے۔ اور وہی کچھ ہوگا۔ بھگوان نے بڑی شگفتی دی ہے انھیں۔

یہ سب باتیں پریشان کرنے والی تھیں۔ بچے کی زندگی خطرے میں تھی، اس بچے کی جو ٹھاکر کی زندگی کی اکلوتی کمائی تھا۔ ایسے میں اسے مجذوب کی ایک بات یاد آئی تو اس کی ڈھارس بندھی۔ مجذوب نے کہا تھا۔ چراغ جس نے روشن کیا ہے، اس کی حفاظت بھی وہی کرے گا لیکن تو اس کے سامنے ہوا کے لیے آؤ بن کر کھڑا ہوگا تو تیرا ہی بھلا ہوگا۔ چراغ کو تو روشن ہی رہنا ہے اور کوئی نہیں بجھا سکتا۔

ٹھاکر کے ذہن میں ایک ہی جملہ گونجتا رہا۔ ”چراغ کو تو روشن ہی رہنا ہے۔“ باقی سب کچھ مٹ گیا۔ اس کا مطلب ہے کہ بچے کو کچھ نہیں ہوگا۔ بس پھر ٹھیک ہے اور کیا چاہیے مجھے۔

اس جملے نے ٹھاکر کی پریشانی دور کی اور اسے تھپک تھپک کر سلا دیا۔ پھر اچانک ہی وہ خواب شروع ہو گیا مگر اس بار بشارت دینے والی کی تیوریاں چڑھی ہوئی تھیں اور آنکھوں سے شعلے نکل رہے تھے۔ ”کیوں رے ناشکرے۔“ اس نے گرج کر کہا۔ ”آگیا نا اپنی اوقات پر۔“ احسان فراموش۔“

ٹھاکر سہم گیا۔ اس نے ہاتھ جوڑ لیے۔ مجھ سے کیا بھول ہو گئی مہاراج۔“

”اکڑ کو بھول رہتا ہے۔ بچے کی جان پر بن گئی اور تو کہتا ہے کہ کیا بھول ہو گئی۔“

”میں کیا کروں مہاراج؟“

”دودھ پلانا بچے کو۔“

”وہ پیتا ہی نہیں۔“

”جو مانگتا ہے، وہ دے اے۔“

”یہ نہیں ہو سکتا مہاراج۔“ ٹھاکر ہاتھ جوڑ کر گھٹکھٹکایا ”ٹھاکروں کے خون میں ملاوٹ کیسے کروں۔ پرکھوں کو کیا منہ دکھاؤں گا۔“

”اس وقت تیری ٹھاکری کہاں تھی، جب تو بچے کے لیے بے جان اور حقیر چیزوں کے سامنے ماتھا ٹیکتا تھا۔“ متیس مانتا تھا۔ ”بزرگ نے

زہر لیے سچے میں کہا۔“ وہ مل گیا تو تیری ٹھاکری جاگ اٹھی۔ احسان بھول گیا۔ کیا اب اسے مارنا چاہتا ہے۔“

ٹھاکر مسکرایا۔ ”میں جانتا ہوں مہاراج۔ وہ جیسے گا۔ بھگوان اسے مرنے نہیں دے گا۔“ اس نے فاتحانہ لہجے میں کہا۔

”اور..... تو یہ اُڑ بھی ہے۔“ بزرگ نے پر جلال لہجے میں کہا۔ ”تو ٹھیک کہتا ہے۔ وہ جیے گا۔ لیکن تیرا نہیں رہے گا۔“

ٹھاکر کر زکر رہ گیا۔ ”کیا مطلب مہاراج؟“  
 ”جیسے اس کا کمر ابد لا جا سکتا ہے، ویسے ہی گھر بھی بدلا جا سکتا ہے۔“

ٹھاکر گنگ ہو کر رہ گیا۔ یہ بات وہ کیسے بھول سکتا تھا۔

”اور ایک بات سن۔ تجھے بچہ برگد کے اس بیڑے نہیں دیا تھا، جہاں تو نے منت مانی تھی۔“

ٹھاکر خالی خالی نظروں سے اسے دیکھتا رہا۔

”تجھے خوش خبری ملنے سے پہلے یہ وہ جو مل گیا تھا نا۔“

ٹھاکر کو یاد تھا۔ اس نے اثبات میں سر ہلایا۔

”جو اپنی زندگی کے لیے خوشحال ہے، وہ کسی کو کچھ دے سکتا ہے۔ تجھے یہ پتا اس نے دیا تھا کہ، جو سب کا مالک ہے۔ جو نہ سوتا ہے، نہ

اوجھتا ہے۔ موت اس کے حکم کی محتاج ہے۔ سب اس کے محتاج ہیں۔ یہ بچہ اس کی دین ہے۔ زندگی اس کے حکم سے ہے۔ وہ جو چاہتا ہے، وہی ہوتا

ہے۔ تیرے بچے کے معاملے میں اسی کا فیصلہ چلے گا۔ جیسے کمر ابد لا تھا، گھر بھی بدل سکتا ہے۔ تیرے بچے کو اس کا من پسند دودھ پلوانے کے لیے لے

جایا بھی جا سکتا ہے۔ کون روکے گا؟ تو روک سکتا ہے۔ زندگی تو جاری رہے گی۔ ماں باپ بدل جائیں گے۔ یہ بھی کوئی بڑی بات نہیں۔“

”تجھ پر احسان کیا گیا تو احسان مان۔ تجھے امانت دی گئی تو اس کی قدر کر۔ اس کے سوا سب کچھ بھول جا۔ زندگی سنور جائے گی۔“

”ٹھیک ہے مہاراج۔ میں ایسا ہی کروں گا۔“

”اور خود سے مجھے کی عادت ڈال۔ کیا ہمیں ہی رحمت دیتا رہے گا؟“

”نہیں مہاراج۔ اب ایسا نہیں ہوگا۔“

اور ٹھاکر کی آنکھ کھل گئی۔ وہ ہڑ بڑا کر اٹھ بیٹھا۔ چند منٹ وہ اس خواب پر غور کرتا رہا۔ اور پھر وہ ایک نتیجے پر پہنچ گیا۔ سچی بات تو یہی تھی

کہ بچے کی زندگی سب سے اہم تھی۔ وہ اسے کیسے کھونے دیتا۔ اس کی زندگی بچانے کے لیے تو وہ کچھ بھی کر سکتا تھا۔ وہ واقعی ناقدری کر رہا تھا۔

خواتن وہ بچے کو اتنی تکلیف دی اس نے۔

وہ اٹھ کر کھڑا ہو گیا!

ٹھاکر انی رورہی تھی۔ اسے ٹھاکر کے آنے کی کوئی امید نہیں تھی۔ وہ مایوس تھی۔ ٹھاکر فیصلہ کر چکا تھا اور اب اس سے ہنسنے والا نہیں تھا اور

ٹھاکر انی جانتی تھی کہ بچہ اب زیادہ دیر بھوک نہیں کھیل سکے گا۔ ایک ہی امید تھی۔ اور وہ یہ کہ بچہ ضد چھوڑ دے۔ اور یہ نہ پتا تو..... اس کے بعد کی

بات ٹھاکر انی سوچ ہی نہیں سکتی تھی۔ وہ بس روکتی تھی۔

ٹھاکر کمرے میں آیا تو وہ حیران ہوئی۔ وہ اٹھ بیٹھی۔ شاننا ایک کونے میں بیٹھی اگھر رہی تھی۔ ٹھاکر کے قدموں کی چاپ سن کر اس نے

آکھیں کھولیں اور گھبرا کر اٹھ کھڑی ہوئی۔ ”پر نام مالک۔“ اس نے ہاتھ جوڑتے ہوئے کہا۔

ٹھا کر نے بچے کو دیکھا جو ٹھا کرانی کے پہلو میں لیٹا تھا۔ پھر اس نے نرم لہجے میں کہا۔ ”شانتا، جا۔ تو جا کر سو جا آرام سے۔“

شانتا نے یوں دیکھا، جیسے اس کی سمجھ میں بات نہیں آئی ہو۔

”اب تیری ضرورت صبح کے وقت پڑے گی۔ رات کی تیری چھٹی۔“

شانتا کمرے سے چلی گئی تو ٹھا کرانی سے وضاحت کی۔ ”اس کے سامنے بات نہیں کی جاسکتی تھی۔“

ٹھا کرانی نے سر کو تھمبی جنبش دی۔ مگر ج یہ ہے کہ اس کی سمجھ میں کچھ نہیں آیا تھا۔

ٹھا کر چند لمحے کھڑا رہے پھر کونور سے دیکھتا رہا۔ بچے کے چہرے سے فٹا ہٹ میاں تھی۔ اس کی آنکھیں بند تھیں۔ ٹھا کر نے بڑی محبت سے

اسے پکارا۔ ”چھوٹے ٹھا کر، کیا بات ہے۔ آپ ایسے کیوں ہو گئے؟ ٹھا کر لوگ ایسے ہمت نہیں ہارتے۔“

یہ کہنا غضب ہو گیا۔ بچے نے آنکھیں کھولیں اور اگلے ہی لمحے چنگھاڑ چنگھاڑ کرنے لگا۔ یہ گویا باپ کی بات کا جواب تھا۔ ٹھا کر بچے

نے نہ ہمت ہاری تھی اور نہ ہی اپنی ضد چھوڑی تھی۔

ٹھا کر کو حیرت ہوئی۔ بچے کی آنکھوں سے جھلکنے والی فٹا ہٹ بہت خوف ناک تھی اور اس فٹا ہٹ میں وہ اپنی پوری طاقت سے رو رہا تھا۔

ٹھا کر کو خوف آنے لگا۔ کہیں بچے کو کچھ ہونہ جائے۔ اس نے بچے کو گود میں اٹھا کر چکا را۔ ”نا چھوٹے ٹھا کر، نا۔ آپ کو رونے کی ضرورت نہیں۔“

رونا ہوا بچہ ایک دم چپ ہو گیا۔

”میں نادان تھا چھوٹے ٹھا کر۔“ ٹھا کر پرتاپ سنگھ اب خود کھامی کے انداز میں کہہ رہا تھا۔ ”مجھے سب کچھ بتا دیا گیا۔ لیکن میں سمجھا کچھ

نہیں۔ مجھے بتایا گیا کہ آپ سے ضد نہیں کرنی، بس آپ کی مانگی ہے۔ میں نے سوچا، آپ اتنے چھوٹے ہیں۔ ضد نہیں کر سکتے۔ مجھے بتایا گیا کہ

آپ اپنا بھائی خود لکھیں گے۔ میں نے سوچا، اس وقت نا جب لکھنا سیکھیں گے۔ میں نادان تھا۔ مجھے کیا پتا تھا کہ آپ نے اپنا بھائی آپ لکھنا شروع

کر دیا ہے۔ اب میری سمجھ میں آ رہا ہے۔ آپ فکر نہ کریں۔ جو آپ مانگیں گے، ملے گا آپ کو۔ اب رویے کا نہیں۔“

ٹھا کرانی یہ سب کچھ سن اور دیکھ رہی تھی۔ اس کی سمجھ میں کچھ نہیں آ رہا تھا۔ مگر آخری بات اس کی سمجھ میں خوب آ گئی۔ ”تو ٹھا کر جی، کیا

حمیدہ.....؟“

”ہاں رنجو۔ میں ابھی حمیدہ کو لینے جا رہا ہوں۔“

”آپ؟“ ٹھا کرانی کے لہجے میں حیرت تھی۔

”ہاں رنجو، میں خود جاؤں گا۔“

”شانتا کو بھیج دیں۔ کسی نوکر کو بھیج دیں۔“

”نہیں رنجو، غرض میری ہے۔ میں خود جاؤں گا۔ جب کسی سے کچھ مانگنا ہو..... اور وہ بھی جیون جیسی چیز، تو بھکاری بن کر مانگنا چاہیے۔“



بادشاہ بن کر نہیں۔ میرا بس چلتا تو میں چھوٹے کولے کر حمیدہ کے دروازے پر جاتا۔" وہ کہتے کہتے رکا اور چند لمحے سوچ کر بولا۔ "لیکن رنجو! ایک بات یاد رکھنا، یہ بات سب سے چھپانی ہے سب سے کسی کو پتا نہ چلے کہ چھوٹا حمیدہ کا دودھ پیتا ہے۔ یہ تمہاری ذمہ داری ہے۔ یہ بات نہ ہوتی تو چھوٹا خود چا کر حمیدہ سے دودھ مانگتا۔"

<http://kitaabghar.com>

"آپ فکر نہ کریں ناچھ۔" ٹھا کرانی نے سکون کی سانس لی۔

"میں چلتا ہوں" ٹھا کرنے کہا۔ پھر اس نے جبک کر بچے کی پیشانی چوم لی۔ "اب رو نامت چھوٹے" اس نے کہا۔ "میں تمہاری من پسند

چیز لینے جا رہا ہوں۔"

ٹھا کر حویلی سے نکلا تو رات کے دس بجنے والے تھے۔ "گاؤں میں یہ وقت آدھی رات کے برابر تھا۔"



نکھادصال دودھ پی کر سوچا تھا۔ حمیدہ اور جمال دین سونے کے لیے لیٹ چکے تھے۔ لیکن نیند حمیدہ کی آنکھوں سے کوسوں دور تھی۔ وہ بہت بے چین تھی۔ سینے میں جیسے لاوا سا دھک رہا تھا۔ سکون صرف ایک ہی صورت میں مل سکتا تھا اور وہ یہ کہ وہ دھماکے سے پھٹ جاتی اور اندر کھولنے والا لاوا باہر نکل آتا۔ وہ کرو نہیں بدلتی رہی۔ عجیب سی اذیت سے دو چار تھی وہ۔ دودھ پلانے کی ایسی طلب اسے پہلے کبھی نہیں ہوئی تھی کہ دودھ پلا کر بھی اسے چین نہیں آتا تھا۔

تھوڑی دیر بعد بستر پر لینا بھی اس کے لیے اذیت ناک ہو گیا۔ لیکن وہ اٹھ بھی نہیں سکتی تھی۔ وہ نہیں چاہتی تھی کہ جمال دین کی آنکھ کھلے اور اس کی نیند خراب ہو۔ مگر جب یہ اذیت اس کے لیے ناقابل برداشت ہو گئی تو وہ بستر سے اٹھ گئی۔ ویسے بھی اس کا اندازہ تھا کہ جمال دین اب تک سوچا ہو گا۔

وہ کمرے سے نکلی اور گھر کے چمن میں آ گئی۔

اُدھر جمال دین کو نیند تو آ رہی تھی۔ لیکن پٹنگ پر زلزلہ سا آیا ہوا ہوتا آدی کیسے سو سکتا ہے۔ حمیدہ بے چین تھی اور کروٹ پر کروٹ بدل رہی تھی۔ جمال دین کی نیند گہری ہونے سے پہلے ہی اُپٹ جاتی تھی۔ آخر میں اس کی نیند بالکل ہی اُڑ گئی۔ وہ حمیدہ کے بارے میں سوچنے لگا۔

ضرور کوئی خاص بات تھی۔ ورنہ حمیدہ تو بے سدا ہو کر سونے والی تھی۔ جس کروٹ سے سوتی، جاگتی بھی اسی کروٹ سے تھی اور یہ تبدیلی گزشتہ رات سے آئی تھی۔ کل رات بھی وہ بے چین تھی۔ بار بار اٹھ کر وصال دین کو دودھ پلاتی تھی۔ پھر دن میں بھی اس کا حال عجیب رہا تھا۔ کئی غیر معمولی باتیں ہوئی تھیں دن میں۔ اور لگتا تھا کہ حمیدہ کو کسی کا انتظار ہے۔ پھر جب حویلی سے بلاوا آیا تھا تو دستک ہوتے ہی اس نے پیڑ سے بدلے تھے اور تیار ہو گئی تھی، جیسے وہ اس دستک ہی کی منتظر ہو اور وہ کیسی بے قرار ہو کر حویلی جانے کے لیے نکلی تھی۔

یہ سب یاد کر کے جمال دین کے دل میں ہول اٹھنے لگا۔ دماغ میں اندیشے سرسرا نے لگے۔ کوئی ایسی ویسی بات تو نہیں۔ کل رات حویلی سے واپسی پر ہی حمیدہ بے چین ہوئی تھی۔ وہاں کوئی بات.....



اسی لئے حمیدہ بڑی آہستگی سے بستر سے اٹھی اور صحن کی طرف چل دی۔

جمال دین کا دل عجیب انداز میں دھڑکا۔ اب وہ شک کی آگ میں جل رہا تھا۔ یہ سب کیا ہو رہا ہے؟ کیا ہونے والا ہے؟ وہ بھی بستر سے اٹھا اور دبے پاؤں صحن کی طرف چل دیا۔ کمرے کے دروازے کی چوکت پر وہ ٹھٹھک گیا۔

اس کا خیال تھا کہ حمیدہ دروازہ کھول کر گھر سے باہر گئی ہوگی۔ لیکن وہ تو صحن میں ہی تھی۔ وہ پورے چاند کی رات تھی۔ صحن چاندنی میں نہایا ہوا تھا۔ سب کچھ بہت صاف دکھائی دے رہا تھا۔ اس کھیت کرتی چاندنی میں جمال دین نے حمیدہ کو دیکھا اور دہل کر رہ گیا۔ وہ ادھر سے ادھر اور ادھر سے ادھریوں تیز قدموں سے ٹہل رہی تھی، جیسے اس کے پیروں کے نیچے انگارے بچے ہوں۔ اس کے چہرے پر ایسی وحشت تھی کہ جمال دین نے پہلے نہیں دیکھی تھی اور وہ دونوں ہاتھوں سے اپنے سینے کو نوچ رہی تھی۔ حمیدہ کی اس کیفیت نے جمال دین کو اور ہراساں کر دیا۔ ”حمیدہ..... او حمیدہ“ اس نے سرگوشی میں پکارا۔

اس کی آواز سنتے ہی حمیدہ جیسے بن گئی۔ اس کے قدم جہاں تھے وہیں رک گئے۔ ہاتھ سینے پر تھے رہے۔ اس نے دروازے کی طرف دیکھا۔ جمال دین وہاں ہیولا سا نظر آ رہا تھا۔ ”آپ کیوں اٹھ گئے ہو جی؟“ اس نے عجیب سے لہجے میں کہا۔ جمال دین نے قدم بڑھایا اور صحن میں آ گیا۔ ”بات کیا ہے حمیدہ؟ کل سے تمہارا یہی حال ہے۔“

”کوئی بات نہیں جی۔ بس نیند نہیں آ رہی ہے۔“

”بات تو ہے۔ کل رات تم حویلی سے آئی ہو تو اس حال میں ہو۔“ اب کے جمال دین کا لہجہ سخت تھا۔ حویلی کے حوالے پر حمیدہ کا چہرہ فق ہو گیا۔ ”کک..... کک..... کک.....“ کچھ بھی تو نہیں۔“ وہ ہلکانی۔ جمال دین کا دل جھینٹے لگا۔ ”حمیدہ..... کوئی روگ تو نہیں لگالائی تو؟“ اس کے لہجے میں اندیشوں کی سرسراہٹ تھی۔ حمیدہ کو بھٹکا سا لگا۔ جیسے کسی نے اسے جھنجھوڑ کر رکھ دیا ہو۔ اس نے شکایتی نظروں سے شوہر کو دیکھا۔ ”آپ میرے بارے میں ایسا بھی سوچ سکتے ہو جی!“

”تو میری حالت دیکھ کر اور کیا سوچوں۔“

”روگ تو لگا ہے جی۔ پر عزت کا، آبرو کا نہیں۔ ایسا ہونے سے پہلے تو میں مر جاؤں۔“

حمیدہ کے لہجے کی سچائی نے جمال دین کے دل کو چھو لیا۔ اس کا لہجہ نرم ہو گیا۔ ”تو پھر کیسے روگ لگا ہے ری۔“

”یہ بات کا روگ ہے وصال کے ابا۔“

یہ جواب جمال دین کے لیے اور معما تھا۔ وہ جھنجھلا گیا۔ ”صاف بات کر حمیدہ۔“

”اتنا کافی نہیں کہ بات تمہاری عزت اور میری آبرو کی نہیں؟“

”نہیں۔ تو مجھے سب کچھ بتا دے۔“

حمیدہ چند لمبے سوچتی رہی۔ پھر نظریں جھکا کر بولی۔ ”پر کسی کو بتانا نہیں۔“  
حمیدہ بولتی رہی۔ جمال دین سنتا رہا۔ اس کا دل خوف سے بھرتا جا رہا تھا۔ سب کچھ سننے کے بعد اس نے کہا۔ ”تو آگ سے کھیل رہی ہے  
حمیدہ۔ دیکھ یہ دین دھرم کے گورکھ دھندے ہیں۔ ان میں خود کو اچھا نا ٹھیک نہیں۔“

<http://kitaabghar.com>

”میں بھی جانتی ہوں۔ پر کیا کروں۔ میں مجبور ہوں۔“

”یہ خیال دل سے نکال دے۔ یہ تیرا حق بھی نہیں ہے۔“

”میں یہی چاہتی ہوں۔ مگر مجبور ہوں۔ خود پر زور بھی تو نہیں چلتا۔“ حمیدہ کے لہجے میں بے بسی تھی۔

”کیسے نہیں چلتا۔ تجھے خود کو سنبھالنا ہوگا۔ میں کوئی مجبوری نہیں جانتا۔ پھر یہ تو سوچ کہ ٹھا کر جی کے کتنے احسان ہیں ہم پر۔“

”تم کیسے سمجھو گے۔ مرد ہونا، تمہیں کیا معلوم۔ دودھ کا ابال کیا ہوتا ہے۔ مجھ پر کیا گزر رہی ہے۔“

<http://kitaabghar.com>

”میں صرف یہ جانتا ہوں کہ ٹھا کر جی کو پتا چل گیا تو وہ ہمیں تباہ کر دیں گے۔“

”میں نہیں جانتی کہ میں ایسی بے بس کیوں ہو گئی ہوں.....“

یہ وہ لمحہ تھا کہ جمال دین کا ہاتھ اٹھنے والا تھا مگر اسی لمحے دروازے پر دستک ہوئی۔ وہ بے وقت کی دستک تھی۔ جمال دین گھبرا گیا۔ اس کا اٹھا  
ہوا ہاتھ جیسے پتھر کا بن گیا۔ دستک دوبارہ ہوئی تو وہ چونکا۔ ”تو اُن کا حمیدہ میں دیکھتا ہوں۔ اتنی رات کو کسی کا آنا خیر تو نہیں۔“  
حمیدہ کمرے میں چلی گئی۔ جمال دین دروازے کی طرف بڑھا۔ اس نے کنڈی کھولی۔ مگر دروازہ کھلتے ہی وہ حیران رہ گیا۔ ایک بار پھر وہ  
بت بن کر رہ گیا.....



گاؤں میں سنا تھا۔ ادھر ادھر گھومنے والے آوارہ کتوں کے سوا کہیں کوئی ذی روح نظر نہیں آ رہا تھا۔ یہ بھی اچھا تھا کہ ٹھا کر پرتاپ سنگھ کو  
جمال دین کے دروازے پر جاتے دیکھنے والا کوئی نہیں تھا۔  
ٹھا کر پرتاپ سنگھ اس وقت متضاد جذبوں کا اسیر تھا۔ اس نے زندگی میں کبھی کسی سے کچھ نہیں مانگا تھا۔ کبھی ضرورت ہی نہیں پڑی تھی کچھ

## جزیرے پر دھماکہ

ابن صفی کے دوست اور شاگرد اچھ اقبال کے تخلیق کردہ کردار میجر پرود کا جاسوسی کارنامہ۔ ایک سنسان جزیرے پر ملک دشمن  
عناصر کی قائم کردہ، اسلحہ فیکٹری کو تباہ کرنے کا مشن۔ یہ ناول کتاب گھر دستیاب۔ جسے ناول سیکشن میں دیکھا جاسکتا ہے۔

لانگے کی، اسی لیے پہلی بار جب اولاد کے لیے منت ماننے وہ مندر گیا تو اسے عجیب سا لگا۔ اسے حیرت بھی ہوئی کہ اس سے پہلے اس نے بھی بھگوان سے بھی کچھ نہیں مانگا تھا۔ وہ راجپوت تھا اور اس کے پاس دو طرح کی طاقت تھی۔ ایک دولت کی، جس کے زور پر کچھ بھی خریدا جاسکتا تھا۔ اور دوسری طاقت اپنے بازوؤں کی تھی۔ لیکن ان دونوں کے استعمال کی بھی اسے کبھی ضرورت نہیں پڑی تھی۔ طبعاً وہ نیک اور شریف انسان تھا۔ اس نے کبھی ایسی کوئی خواہش ہی نہیں کی۔ وہ تو ہمیشہ دوسروں کو دینا ہی رہا تھا۔

تو جب پہلی بار مندر میں اس نے بھگوان کی مورتی کے سامنے ہاتھ ٹیک کر اولاد کے لیے پرارتھنا کی تو وہ اپنے اندر بہت شرمندہ ہوا۔ شرمندگی اس بات کی بھی تھی کہ وہ کچھ مانگ رہا ہے اور اسی بات کی بھی کہ اس سے پہلے اس نے بھگوان سے کسی بھی طرح کا تعلق رکھا ہی نہیں تھا۔ اس نے کبھی پوچھا بھی نہیں کی تھی اور اس وقت اپنی غرض سے اس کے سامنے سر جھکاتے ہوئے بھی اس کے دل میں کوئی جذبہ نہیں تھا۔ عبودیت کا احساس تک نہیں تھا۔

پہلی بار اسے پتا چلا کہ منٹش کے پاس کتنی ہی طاقت ہو، وہ بہر حال غرض مند ہوتا ہے اور اس پر بے بسی پر طاری ہوتی ہے۔ اگلے اٹھارہ برسوں میں کون سی ایسی چوکھٹ تھی، جہاں اس نے سرنہ جھکا یا ہو۔ اس نے سادھوؤں کے پیچھے چھوئے، درختوں کے سامنے ہاتھ ٹیک کر اولاد کی طلب نے اسے بھکاری بنادیا۔ کبھی کبھی راج پوت کی اتنا کے زخم سے میسیں اٹھیں تو وہ سوچتا۔ کوئی بات نہیں۔ بھگوان کے سامنے ہی تو ہاتھ پھیلائے ہیں نا، جس سے راجہ مہاراجے بھی بھیک مانگتے ہیں۔ یہی ایک مقام تو ہے، جہاں ہر منٹش جھکنے پر مجبور ہو جاتا ہے۔

وہ بھکاری بن کر پھر تیار۔ آخر اسے پتا چل گیا اور اب وہ بیٹا اس سے ایک ایسی چیز مانگ رہا تھا، جو اس کی جتنی کے پاس نہیں تھی۔ وہ چیز بھگوان کے پاس بھی نہیں تھی۔ ہاں..... ایک منٹش کے پاس تھی۔ سو اس کے لیے اب اسے ایک منٹش کے سامنے ہاتھ پھیلا نا تھا اور منٹش بھی وہ جس کا دھرم ہی دوسرا تھا اور وہ اس کا حذر اٹھا تھا، جسے اس نے زمین بخش دی تھی۔ وہ منٹش آج تک اس کا احساس ماننا تھا۔ مگر آج کے بعد صورت حال الٹ جائے گی۔ اب وہ اس کا احساس مانے لگا..... ماننا رہے گا..... جیون بھر!

یہ سوچتے ہوئے ٹھا کر کا بنی چا با کہ پلٹ جائے۔ مگر کم وقت میں اتنا کچھ ہو چکا تھا، اس نے اتنا کچھ دیکھ لیا تھا کہ باتیں۔ مشکل باتیں بھی اس کی سمجھ میں آنے لگی تھیں..... بھگوان کی باتیں! اور وہ اتنی مشکل سے ہاتھ آنے والے بیٹے کو کھونا نہیں چاہتا تھا۔ یہ سچ کئی کہ جس نے چراغ جلا دیا ہے، وہ اسے بجھنے نہیں دے گا۔ لیکن وہ اسے ناقد راجہ سمجھ کر اسے اس سے چھین لے اور کسی قدر دواں کو دے دے تو اسے کون روک سکتا ہے اسے؟ پھر اس کی حویلی میں تو اندھیرا ہوگا، اور چراغ کسی اور کے گھر کو روشن کر دے گا۔ نہیں..... یہ تو وہ گوارا نہیں کر سکتا۔ اتنے برسوں کے بعد تو کہیں ہر دے میں روشنی ہوئی ہے.....

اور یہ کتنی عجیب بات تھی کہ اس کے گاؤں میں وہی ایک مسلمان پر یوار تھا۔ وہ خود اس پر یوار کو دوسرے گاؤں سے، ان پر مہربانی کر کے، انھیں بچا کے یہاں لایا تھا۔ اس دن کے لیے اس نے سوچا بھی نہیں تھا۔ مگر بھگوان تو جانتا تھا۔ یہ تو وہاں سمجھ رہا تھا کہ اس وقت اس نے ان پر نہیں، خود پر احسان کیا تھا۔ وہ جانتا تھا کہ وہ اس کا احسان ماننے ہیں۔ اس کے لیے کچھ بھی کر سکتے ہیں۔ شاید اگر وہ جمال دین سے جان بھی مانگ



لے تو وہ انکار نہ کرے۔ لیکن وہ..... ٹھاکر پر تاپ سنگھ مانگنے والا تو نہیں تھا۔ یہ الگ بات کہ مانگنے پر مجبور ہو گیا تھا۔ چھوٹے نے..... اس کے چھوٹے ٹھاکر نے اپنے دودھ کے لیے اسی گھر کی عورت کو پسند کیا تھا۔

تو اب وہ ان کے سامنے جھولی پھیلائے گا۔ ان سے بھیک مانگے گا!

یہ سوچ کر اس کے قدم پھر ٹھکے۔ یہ ضروری تو نہیں کہ وہ خود جا کر سوال کرے، ضرورت کی جھولی پھیلائے۔ وہ ٹھاکرائی سے کہہ کر حمیدہ کو حویلی میں بلوا بھی سکتا ہے۔ کیوں نہیں۔ وہ یہاں کا مالک ہے۔ ٹھاکرائی نے بھی تو یہی کہا تھا لیکن اس نے خود ہی تو منع کر دیا تھا۔ مانگنا ہے تو آدمی مانگنے والوں کی طرح مانگے۔ مانگنے کے بھی آداب ہو کرتے ہیں۔

پھر ایک اور بات بھی تھی۔ اس طرح دوسروں کو شہ ہو سکتا ہے اور سب سے بڑی بات یہ کہ منہ چھپانا بڑی ہی ہے جو راجپوتوں کے شایان شان نہیں اور وہ بازار میں ملنے والی کوئی عام چیز تو نہیں مانگ رہا ہے۔ ورنہ وہ اس چیز کو خریدی نہ لیتا۔ اس عورت حمیدہ کا اپنا ایک بچہ ہے، جس کا اس کے دودھ پر حق ہے اور اس کا پتی ہے، جس کی اجازت کے بغیر وہ کچھ نہیں کر سکتی۔ اس سے اجازت لینا بھی ضروری ہے اور پھر اس کا صلہ دینا بھی ضروری ہے۔

ٹھاکروں کی گڑھی کے ٹھاکر پر تاپ سنگھ کو احساس بھی نہیں ہوا کہ وہ مانگنے کے آداب خود بہ خود یاد دیکھ رہا ہے۔

ٹھاکر چونک کر رہا۔ وہ منزل پر پہنچ چکا تھا۔ سامنے جمال دین کے گھر کا دروازہ تھا۔ ایک بار پھر اس کی راجپوتی آن نے اسے اکسایا کہ وہ پلٹ جائے لیکن اب کچھ نہیں ہو سکتا تھا۔ وہ ایک قدم آگے بڑھا اور کندھی ہلا دی.....

اتنی رات کو ٹھاکر کو اپنے دروازے پر کھڑا دیکھ کر جمال دین کے اوسان خطا ہو گئے۔ ابھی تو حمیدہ نے دھماکہ کیا تھا۔ وہ سمجھا کہ ٹھاکر کو سب کچھ معلوم ہو گیا ہے۔ ”ٹھاکر جی، آپ.....؟ اور اس وقت؟“ اس کے منہ سے بے ساختہ نکلا۔ پھر اس نے جلدی سے اضافہ کیا۔ ”خیریت تو ہے ٹھاکر جی؟“

ٹھاکر نے جمال دین کو بہت غور سے دیکھا۔ دروازہ کھلنے میں دیر لگی تو اس نے سوچا کہ وہ لوگ یقیناً سو رہے ہوں گے۔ کام اتنا ضروری نہ ہوا تو وہ واپس چلا جاتا مگر اسے نہ چاہئے ہوئے بھی دوبارہ دستک دینی پڑی لیکن جمال دین کا چہرہ دیکھ کر اندازہ نہیں ہوتا تھا کہ وہ سوتے سے اٹھا ہے۔ وہاں تو جگہ رہی جگہ تھی۔

ٹھاکر کو اس طرح گھورتے دیکھ کر جمال دین اور گڑ بڑا گیا۔ اسے بس یہی خیال آیا کہ ٹھاکر کو حمیدہ کی خواہش اور ارادے کا پتا چل گیا ہے اور اب وہ انھیں سزا دینے کے لیے آیا ہے۔ ورنہ اتنی رات کو وہ یہاں کیوں آتا۔ ”حکم کریں ٹھاکر جی۔“ اس نے کہا۔ پھر فوراً ہی اسے اپنی بدتمیزی کا احساس ہوا۔ وہ سچ دروازے میں کھڑا تھا اور اس نے ٹھاکر کو اندر آنے کے لیے بھی نہیں پوچھا تھا۔ اس نے جلدی سے دروازے سے ہٹ کر ٹھاکر کو راستہ دیا۔ ”اندر آئیں نا ٹھاکر جی۔“





”میں دھرتی کی بات کرتا ہوں جمال دین۔ یہاں تم اور حمیدہ ہی اسے جیون دان کر سکتے ہو۔ حمیدہ اسے دودھ پلا کر اور تم حمیدہ کو دودھ پلانے کی اجازت دے کر۔“

جمال دین کا ذہن شکوک و شبہات سے بھر گیا۔ یہ بھی ممکن تھا کہ ٹھا کر ان سے سچ اگوانے کے لیے جال بچھا رہا ہو۔ اس نے گھبرا کر کہا۔

”یہ کیسے ممکن ہے ٹھا کر جی؟ یہ تو دھرم کا معاملہ ہے۔“

”یہ نہ ہوا تو میرا بچہ بھوک سے مر جائے گا جمال دین۔ وہ کل سے بھوکا ہے اور وہ صرف حمیدہ کا دودھ مانگ رہا ہے۔ اسے کچھ ہو گیا تو میں بھی مر جاؤں گا جمال دین۔“

ٹھا کر کے لہجے کی تڑپ اور سچائی نے جمال دین کو ہلا کر رکھ دیا۔ پھر بھی وہ ہچکچا رہا تھا۔ ”لیکن..... لیکن ٹھا کر جی.....“

ٹھا کر پر تپا پتنگ کے لیے دودھ بہت کڑا تھا۔ اس کے پرکھوں کی آن، راجپوتوں کی شان..... اس نے سب کو جھٹک دیا اور جمال دین کے سامنے ہاتھ جوڑ دیے۔ ”میں تم سے بپتی کرتا ہوں جمال دین۔ مجھے خالی ہاتھ مت.....“

جمال دین نے جھپٹ کر اس کے دونوں ہاتھ کھولے اور انھیں بے تابانہ چومنے لگا۔ ”ایسا نہ کریں ٹھا کر جی..... ایسا نہ کہیں۔ وہ رو رہے ہوئے کہہ رہا تھا۔“ چھوٹے ٹھا کر کے لیے ہم سب کی جان حاضر ہے۔ لیکن.....“

اسی لمحے حمیدہ کمرے سے نکل آئی۔ ”اب تو آپ اجازت دے دو نا جی۔ اب تو کوئی حرج، کوئی ڈر نہیں۔ مالک خود کہہ رہے ہیں۔“ اس کے لہجے میں بے تابی تھی۔

”ٹھیک ہے حمیدہ۔“

ٹھا کر نے حمیدہ کے لہجے کی بے تابی محسوس کی۔ پھر اسے غور سے دیکھا اور حیران رہ گیا۔ حمیدہ کی آنکھوں میں نیند کا نشان بھی نہیں تھا۔ یہ طے تھا کہ وہ بھی سوئی ہوئی نہیں تھی۔ اسے یہ بات عجیب لگی کہ وہ دونوں جاگ رہے تھے۔ ”اجازت دے دو جمال دین۔“ ٹھا کر نے کہا۔ ”یہ مجھ پر اچکا رہو گا تمہارا۔“

”مجھے گناہگار نہ کریں ٹھا کر جی۔ یہ تو ہمارا فرض ہے۔“ جمال دین نے گڑ گڑا کر کہا۔ پھر وہ بیوی سے مخاطب ہوا۔ ”جاؤ حمیدہ۔ تم ٹھا کر جی کے ساتھ چلی جاؤ۔“

”نہیں جمال دین۔ مجھے اپنی آن کا خیال بھی رکھنا ہے اور تمہاری عزت کا بھی۔ تم بھی اپنے بچے کو ساتھ لے کر چلو۔ میں نہیں چاہتا کہ کوئی اکیلی حمیدہ کو میرے ساتھ دیکھے اور دوسری بات یہ ہے کہ یہ بات کسی کو پتا نہ چلے کہ حمیدہ ادنا رنگہ کو دودھ پلاتی ہے۔“

”کبھی کسی کو پتا نہیں چلے گا مالک۔“ حمیدہ نے جلدی سے کہا۔

جمال دین کو ٹھا کر کا بڑا پن بہت اچھا لگا۔ وہ اپنی آن کی فکر کرتا تھا تو دوسروں کی عزت کا بھی اسے دھیان رہتا تھا۔ وہ کمرے میں گیا اور سوتے ہوئے وصال دین کو گود میں اٹھا لایا۔ پھر وہ گھر سے نکل آئے۔

”راستے میں ٹھاکر نے کہا۔“ آج جیسی بے وقت تکلیف تمہیں کبھی نہیں ہوگی۔“

”تکلیف کبھی ٹھاکر جی۔ یہ تو ہمارے لیے خوشی کی بات ہے۔“ جمال دین نے کہا۔

ٹھاکر کو پھر اس بات کا خیال آ گیا، جو اسے روہ کر چھہ رہی تھی۔ ”ایک بات بتاؤ۔“ اس نے کہا۔ ”تم دونوں اتنی رات کو جاگ کیوں

رہے تھے؟“

<http://kitaabghar.com>

”حمیدہ تو کل سے بے کل ہے ٹھاکر جی۔“ یہ چھوٹے ٹھاکر کو دودھ پلانے کو ترپ رہی تھی۔ اور..... ”جمال دین کہتے کہتے رک گیا۔

یہ ٹھاکر کے لیے انکشاف تھا۔ حمیدہ چھوٹے ٹھاکر کو دودھ پلانے کے لیے..... ”اور کیا۔ بتاؤ مجھے۔“

لیکن جمال دین چپ رہا۔

”بتاؤ نا جمال دین۔“ ٹھاکر نے اصرار کیا۔

<http://kitaabghar.com>

”آپ فخر ہوہ جائیں گے ٹھاکر جی اور یہ میں نہیں چاہتا۔“

”تم بتاؤ۔ میں فخر نہیں ہوں گا۔“

جمال دین چند لمحوں پر چنار رہا۔ پھر بولا۔ ”یہ حمیدہ اس وقت غور کر رہی تھی..... کبھی تھی، حویلی جاؤں گی۔“

ٹھاکر کی حیرت دو چند ہو گئی۔ ”کیوں؟“

”کبھی تھی۔“ اس وقت سب سو رہے ہوں گے۔ چپکے سے جا کر چھوٹے ٹھاکر کو دودھ پلا دوں گی۔ وہ جو بھوکے ہوں گے۔“

<http://kitaabghar.com>

ٹھاکر کے دل کو اس لمحے کچھ ہو گیا۔ وہ پھٹکنے لگا۔ یہ عورت جو اس کی کچھ نہیں لگتی، اس کے بچے کے لیے ترپ رہی ہے۔ یہ جانتی ہے کہ اس

کو کسی نے دیکھ لیا اس کا پورا پر پورا ختم کر دیا جائے گا۔ پھر بھی.....! یہ کونسا جذبہ ہے؟ اس نے بڑی ممنونیت سے حمیدہ کو دیکھا۔ اب اس کی سمجھ میں

حمیدہ کی اس وقت کی پہلی بات بھی آ گئی جو اس نے کمرے سے باہر آ کر جمال دین سے کہی تھی..... اب تو اجازت دے دو نا جی۔ مالک خود کہہ رہے

ہیں۔ وہ سمجھ گیا کہ حمیدہ حویلی جانے اور بچے کو چھپ کر دودھ پلانے پر اصرار کر رہی تھی اور جمال دین جو اس بات کے نتائج سمجھتا تھا، بجاطور پر اسے

روک رہا تھا۔ ”لیکن کیا وہ.....“ اسی لمحے جمال دین نے ٹھاکر پر تپاں تلکھ کے من میں آئی ہوئی بات اپنے منہ سے کہہ دی۔ ”یہ تو پاگل ہو رہی تھی

ٹھاکر جی۔ مجھے ڈر تھا کہ میری آنکھ لگ گئی تو یہ چپکے سے نکل جائے گی، اور اپنے دل کی کر کے رہے گی اور پھر.....“ جمال دین نے جبر جبری نی اور

جملہ اوصو را چھوڑ دیا۔

ٹھاکر کو کوئی شبہ نہیں تھا کہ حمیدہ ایسا ہی کرتی۔ اب وہ سوچ رہا تھا کہ یہ بھگوان کے کھیل ہیں۔ بچے کے من میں جس کے دودھ کی طلب

ڈالی، اس کے من میں بچے کو دودھ پلانے کی طلب بھی ڈال دی۔ اسے خوشی ہوئی کہ یہ عورت صرف اس کے حکم کی وجہ سے اس کے بچے کو دودھ نہیں

پلانے لگی۔ بلکہ محبت سے پلانے لگی۔ ”دیکھو اس کا صلیو میں کیا، کوئی بھی نہیں دے سکتا۔ مگر میں تم دونوں کا یہ اپکار ہمیشہ یاد رکھوں گا۔“ اس نے کہا۔

وہ حویلی کی طرف بڑھتے رہے۔

پورا گاؤں نیند میں ڈوبا ہوا تھا۔ وہاں وہ منظر دیکھنے والا کوئی نہیں تھا۔ لیکن کوئی دیکھتا تو حیران ہوئے بغیر نہ رہتا۔ اور تجسس سے بھی نہ بچ پاتا۔ ٹھاکر پر تپ نگہ کیا آگے آگے چل رہا تھا۔ اس کے پیچھے جمال دین اور حمیدہ قدم سے قدم ملائے چل رہے تھے اور جمال دین کی گود میں ننھا وصال دین تھا۔

وہ حویلی میں داخل ہوئے۔ وہاں بھی سناٹا تھا۔ درود یار بھی گلتا تھا کہ بے خبر سو رہے ہیں۔ راہداری میں ٹھاکر رکا۔ ”حمیدہ، وہ رہا میرے اوتار نگہ کا کمرہ۔“ اس نے کمرے کی طرف اشارہ کرتے ہوئے کہا۔ ”تم جاؤ۔ جمال دین میرے ساتھ ہے۔ تھوڑی دیر بعد میں تمہاری خبر لینے آؤں گا۔“

حمیدہ تیز قدموں سے کمرے کی طرف بڑھی۔ مگر تیزی کے باوجود اس کے قدموں میں ہلکچاہٹ تھی۔ ذرا آگے جا کر اس نے پلٹ کر دیکھا۔ ٹھاکر وہیں کھڑا اسے دیکھ رہا تھا۔ بچے کو گود میں اٹھائے جمال دین اس کے پیچھے تھا۔ ٹھاکر نے سر ہلاتے ہوئے کہا۔ ”جاؤ حمیدہ۔ ڈرو مت۔ اندر تمہارا انتظار ہو رہا ہوگا۔“

حمیدہ کے کمرے میں داخل ہوتے ہی ٹھاکر پلٹا اور اپنے کمرے کی طرف چل دیا۔ ”آؤ جمال دین۔ تم میرے ساتھ چلو۔“



ٹھاکر انی کے کمرے میں جو کچھ ہوا، ٹھاکر پر تپ نگہ دیکھ لیتا تو راجپوتوں کی ایک روایت ٹوٹ جاتی۔ وہ یہ کہ راجپوت کبھی نہیں روتے۔ حمیدہ کمرے میں داخل ہوئی۔ کمرے میں روشنی ہو رہی تھی۔ ٹھاکر انی مسہری پر بیٹھی پہلو میں لیٹے بچے کو گنگلی باندھے دیکھ رہی تھی۔ اس کے چہرے پر خوف جیسے جم کر رہ گیا تھا۔ اس کی محویت ایسی تھی کہ دروازہ کھلنے اور بند ہونے کی آواز سے بھی نہیں ٹوٹی۔ ”سلام بالکن۔“ حمیدہ نے کہا۔ اس پر ٹھاکر انی نے چونک کر سر گھمایا۔ حمیدہ کو دیکھتے ہی اس کی آنکھوں میں چمک پیدا ہوئی۔ ”آ جا حمیدہ۔ ہم کب سے تیری راہ تک رہے ہیں..... میں اور میرا بچہ۔“ اس کے لہجے میں بے تابی تھی۔ ”مگر سن، دروازے کی چٹنی لگا دے پہلے۔“

## عشق کا عین

عشق کا عین..... علیم الحق کے حساس قلم سے، عشقِ مجازی سے عشقِ حقیقی تک کے سفر کی داستان، ع.....ش.....ق کے حروف کی آگاہی کا درجہ بہ درجہ احوال۔ دورِ حاضر کا مقبول ترین ناول..... ایک ایسا ناول جو آپ کے سوچنے کا انداز بدل کر آپ کی زندگی میں مثبت تبدیلی لے آئے گا۔ کتاب گھر کے معاشرتی اصلاحی ناول سیکشن میں دستیاب ہے۔



حمیدہ کچھ بھی نہیں مگر حکم کی تعمیل کرنا اس کے خون میں شامل تھا۔ جتنی چڑھا کر وہ واپس آئی اور مسہری کے پاس کھڑے ہو کر ایک نظر بچے پر ڈالی۔ پھر اس نے ٹھا کر مانی سے پوچھا۔ ”کیسے ہیں چھوٹے ٹھا کر۔“

”پوری رات، پورا دن گزر گیا۔ بھوکا ہے میرا بچہ۔ تو جلدی سے یہاں بیٹھ جا حمیدہ۔“ ٹھا کر مانی نے مسہری کے پائنتی والے حصے کی طرف اشارہ کیا۔

حمیدہ کی آنکھیں پھیل گئیں۔ ”نہیں، مگن، یہ مجھ سے نہیں ہوگا۔“

”جیسا میں کہتی ہوں، ویسا کر۔“ ٹھا کر مانی نے درشت لہجے میں کہا۔ پھر لہجہ نرم رکھتے ہوئے بولی۔ ”یہ تو بھگوان کی دیا ہے تجھ پر۔ جب میرے حصے کا کام کرے گی تو میری جگہ پر ہی بیٹھنے کی نا۔“

حمیدہ نے ٹھا کر مانی کے تئو رہا اپنے اور سختے جھجکتے مسہری پر بیٹھ گئی۔ اس کے پاؤں نیچے لٹکے ہوئے تھے۔

”پاؤں اوپر کر کے آرام سے بیٹھ۔ گلنا ہے، تجھے تو دودھ پلانا بھی نہیں آتا۔“

حمیدہ کو یہ بات کوڑے کی طرح لگی۔ بات غلط اور توہین آمیز بھی تھی۔ وہ اپنے وصال کو دس ماہ سے دودھ پلا رہی تھی۔ اور ٹھا کر مانی کہہ رہی تھی کہ اسے دودھ پلانا بھی نہیں آتا۔ مگر وہ عورت تھی۔ ٹھا کر مانی کے اندر کا دکھ سمجھ گئی۔ وہ محروم عورت جو برسوں سے اپنے بچے کو دودھ پلانے کی آرزو کر رہی تھی، اب اسے بچہ بھی میسر تھا اور پلانے کے لیے دودھ بھی۔ لیکن اس کا بچہ اس کا دودھ پینے سے انکار کر رہا تھا۔ ایسے میں اسے حسد تو ہونا ہی تھا۔ یہ تو مانتی کی عظمت تھی کہ وہ اسے اپنے بچے کو دودھ پلانے کی اجازت دے کر اتنی بڑی شکست قبول کر رہی تھی۔ ورنہ عورت محبت کے معاملے میں ہمیشہ کی محرومی کو سہیختے پر ترجیح دیتی ہے۔

حمیدہ مسہری پر آلتی پالتی مار کر بیٹھ گئی۔ اس نے بچے کو دیکھا۔ اس پر فحشی کی سی کیفیت طاری تھی۔ اس کی آدھ کھلی آنکھوں میں نفاہت کے سوا کچھ نہیں تھا۔ صاف پتا چلتا تھا کہ وہ کچھ بھی نہیں دیکھ پارہا ہے۔ اسے خوف آنے لگا۔ اس کا جی چاہا کہ وہ جلدی سے اسے گود میں لے لے اور دودھ پلانے لگے۔ لیکن اس نے یہ بات کہی بھی نہیں۔ بس وہ بھڑکھڑاتی رہی۔

کچھ لمبے یونہی اس انتظار میں گزر گئے۔ اور وہ بہت طویل لمبے تھے۔ حمیدہ کو گلنا تھا کہ کسی بھی لمحے ٹھا کر مانی کا ارادہ بدل جائے گا اور وہ اسے رخصت کر دے گی۔ وہ اپنے حصے کا اعزاز اسے کبھی نہیں دے گی۔ اس میں اتنی ہمت بھی نہیں تھی کہ نظریں اٹھا کر ٹھا کر مانی کے چہرے کا تاثر ہی دیکھ لیتی۔

بالآخر ٹھا کر مانی نے بڑی نرمی سے بچے کو اپنی گود میں اٹھایا اور جیسے خود سے بولی۔ ”بہت شیلے بالک ہو راج کمار جی۔“ پھر اس نے بڑی نزاکت سے بچے کو حمیدہ کی گود میں لٹا دیا۔ پھر وہ عجیب سی نظروں سے بچے کو دیکھنے لگی۔

حمیدہ کی گود کا لمس پاتے ہی بچے کے منہ سے وجود میں جیسے کرنٹ سا دوڑ گیا۔ اس کی آدھ کھلی آنکھیں پوری طرح کھل گئیں۔ کمزوری کے ساتھ ہی، مگر اس کے منہ سے ہاتھ پھلے اور حمیدہ کے سینے کو چھونے لگے۔

حمیدہ کا دل پھٹنے لگا۔ بچہ صاف صاف دودھ مانگ رہا تھا اس سے۔ مگر وہ حکم کی منتظر تھی۔ معاملے کی نزاکت اور راجپوتوں کی آن، دونوں کو سمجھتی تھی۔ بغیر حکم کے وہ دودھ کیسے پلاتی۔ وہ نظریں جھکائے بیٹھی رہی۔

ٹھاکرائی نے بھی بچے کا کیا یاد رکھنا۔ اس کا ہاتھ بے ساختہ اپنے سینے کی طرف لپکا۔ بے ہنگوان۔ اس نے دل ہی دل میں کہا۔ میرا پوت تو سب کچھ جانتا ہے۔ پھر یہ اس طرح مجھے کیوں نہیں چھوٹا اور یہ..... یہ انجان باری! اس نے حقارت سے سوچا اور وہ بھی دوسرے دھرم کی۔ اس سے کیسے لپٹ رہا ہے۔

ایک دم سے رقابت کی آگ بھڑک اٹھی۔ آگ بھی ایسی کہ ٹھاکرائی کو کبھی اس سے واسطہ ہی نہیں پڑا تھا۔ اس کا جی چاہا کہ بچے کو اپنی گود میں اٹھالے اور حمیدہ کو دھکے دے کر کمرے سے نکال دے۔ مگر فوراً ہی یہ خیال بھی آ گیا کہ بچے کی زندگی خطرے میں ہے۔ مگر اس لمحے اسے حمیدہ سے نفرت..... شدید نفرت محسوس ہو رہی تھی اور اس نفرت کو اظہار کی ضرورت بھی تھی۔ ورنہ ٹھاکرائی کو کچھ ہو جاتا۔ چنانچہ اس نے اس نفرت کو کسی اور طریقے سے نکالا۔ ”میں نے بچے کو تیری گود میں اس کا منہ دیکھنے کے لیے نہیں دیا ہے حمیدہ۔ دودھ کیوں نہیں پلاتی اسے۔“ اس نے نفرت بھرے لہجے میں کہا۔

حمیدہ اس کی منتظر تھی۔ نفرت سے سہی، مگر حکم تو ہوا!

شاید کوئی بھی انسان دو متضاد کیفیات کے درمیان اس قدر برابر سے کبھی تقسیم نہیں ہوا ہوگا جیسا اس وقت ٹھاکرائی ہوئی تھی۔ اس کے منقسم وجود کا ایک حصہ اس پر مصر تھا کہ وہ دودھ پیتے بچے کو چھوڑ کر کمرے سے نکل جائے کیونکہ کچھ ہو رہا تھا، وہ اسے دیکھنا..... بلکہ سننا بھی نہیں چاہتی تھی اور منقسم وجود کا دوسرا حصہ وہی سب کچھ دیکھنے اور سننے پر اصرار کر رہا تھا۔ پہلا حصہ اس کے اندر کی عورت کے قبضے میں تھا اور دوسرا اس کے اندر کی ماں کے تصرف میں تھا۔ رقابت کی آگ میں جلتی ہوئی عورت کے لیے بچہ اس کا محبوب تھا، جو اس سے بے وفائی کر رہا تھا۔ وہ اس کی مسرت بھری چپکاری سننا نہیں چاہتی تھی۔ وہ اس کی بے تائیاں دیکھنا نہیں چاہتی تھی جبکہ ماں اپنے بچے کی پہلی بچی خوشی کے اظہار کے ایک ایک لمحے کو اپنی یادداشت پر نقش کر لینا چاہتی تھی۔

اس جنگ میں ماں کو ہی جیتنا تھا..... اور وہ جیت گئی۔

ٹھاکرائی ٹھیکتا جو کر نہیں سکتی تھی، اسے محسوس تو کر سکتی تھی۔ چنانچہ اس وقت وہ ٹھاکرائی نہ رہی، حمیدہ بن گئی۔ اب وہ اپنے بچے کو دودھ پلا رہی تھی۔ اور وہ محبت ہی محبت تھی..... مانتا ہی مانتا۔ رقابت کی آگ سرد پڑ گئی۔ خود سے بھی کوئی رقابت کرتا ہے۔

نصائح اٹھا کر بے سادہ ہو کر سو گیا۔ پیٹ بھرنے کی لذت اسے پہلی بار ملی تھی۔

سکون صرف ننھے بچے کو نہیں ہوا تھا۔ سکون تو شاید اس کمرے میں مینہ کی طرح برسا تھا۔ وہاں موجود دونوں عورتیں بھی شراپور ہو گئی تھیں۔ دونوں ایک دوسرے سے بالکل مختلف تھیں۔ ان کے درمیان کوئی قدر مشترک نہیں تھی۔ ان کے مذہب جدا تھے۔ ان کی حیثیتیں جدا تھیں تو ان کا سکون بھی الگ الگ تھا۔ حمیدہ کا حال اس بستی کا سا تھا، جس کے پاس بہتا ہوا دریا چڑھ گیا ہوا اور حنائی پٹے کو خطرہ ہو کہ کسی بھی لمحے پانی کا بہاؤ اسے

توڑ دے گا۔ اور پھر چڑھا ہوا دریا پٹے کو توڑ کر بستی پر سے گزر گیا ہو..... لیکن مجھ کو اتنی طور پر بستی کو کوئی نقصان پہنچائے بغیر۔ ایک فرض تھا، جو اسے پورا کرنا تھا..... اور وہ اس کے اختیار میں بھی نہیں تھا اور وہ اتنا سچ تھا کہ اسے پورا کرنا آگ کے دریا کو پار کرنے کے برابر تھا۔ فرض پورا کر کے وہ صرف بدسکون نہیں ہوئی، ڈھیر ہو گئی۔ دودن کے تھے، چٹنے ہوئے اعصاب جیسے سو گئے۔ اس میں سکت ہی نہیں رہی۔ بھوکے نچے نے دودھ کیا، اسے نچوڑ ڈالا۔ اب وہ صرف سو جانا چاہتی تھی۔

اُدھر ٹھاکرانی کو اندازہ ہی نہیں تھا کہ اس پر کیا گزرتی رہی ہے۔ نیند اور آرام کہا، وہ تو سکون کو بھی ترستی رہی تھی۔ اتنے برسوں کے بعد خزاں میں کھلنے والا پھول کھلنے سے پہلے مر چھا جانے کے خطرے سے دوچار تھا۔ اس کا بچا اب تک صحیح معنوں میں سویا بھی نہیں تھا۔ اس کی تو جان سولی پر لٹکی ہوئی تھی۔

وہ دودھ پیتے پیتے کو دیکھتی، اس کی مسرت بھری آوازیں سنتی رہی تھی۔ وہ دیکھ اس کی آنکھوں میں، وہ آوازیں اس کی ساعت میں بس گئی تھیں۔ خاصی دیر بعد اسے احساس ہوا کہ بچے کی آواز معدوم ہو گئی ہے۔ پھر اس نے دیکھا کہ بچہ دودھ پیتے پیتے سو گیا ہے۔ اس کے ہونٹ اب مل نہیں رہے ہیں۔

اس نے بڑی نرمی، بڑی آہستگی سے بچے کو حمیدہ کی گود سے اٹھایا حالانکہ اس کی ضرورت نہیں تھی۔ بچہ اتنی گہری نیند میں تھا کہ کسمسا یا تک نہیں۔ ٹھاکرانی نے اسے سینے سے بچھنچھن لیا۔ چھاتیوں میں اٹھتا ہوا دودھ جو کہ آتش فشاں بن چکا تھا، ایک پل میں سرد ہو گیا اور لاوا بہہ نکلا۔ پہلی بار ٹھاکرانی نے سکون کی سانس لی۔ اس کا بچہ زندہ رہے گا۔ اس کا پیٹ بھر گیا ہے اور وہ سوراہا ہے۔ یہ سوچتے سوچتے اس کی اپنی آنکھیں بھی مندنے لگیں۔ اُدھر حمیدہ کو ایسا لگ رہا تھا کہ جسم بے جان ہو گیا ہے۔ ہٹنے کی سکت بھی نہیں تھی لیکن اسے احساس تھا کہ وہ ٹھاکرانی کی مسہری پر بیٹھی ہے۔ اور یہ بے ادبی ہے۔ ٹھاکرانی کو جلال آ گیا تو خیر نہیں۔ اسے نہیں معلوم تھا کہ ٹھاکرانی کو اس کا احساس تک نہیں ہے۔

جیسے تیسے وہ مسہری سے اتڑی "چٹنی گرا دوں مالکین؟" اس نے ٹھاکرانی سے پوچھا۔ ٹھاکرانی نے بڑی مشکل سے اشبات میں سر ہلایا..... اور ہنداسی آواز میں بولی۔ "مکھول دے حمیدہ۔" اور یہ کہتے ہی وہ سو گئی۔ حمیدہ نے چٹنی گرائی۔ پھر وہ آکر فرش پر، دیوار سے ٹیک لگا کر بیٹھ گئی۔

جمال دین نے ٹھاکرانی کی خواب گاہ جیسی کوئی جگہ خواب میں بھی نہیں دیکھی تھی اور وہ مسہری تو اتنی بڑی تھی کہ اس پر گاؤں کے آدھے لوگ سو سکتے تھے۔

"اپنے بیٹے کو یہاں لٹا دے جمال دین۔" ٹھاکرانی نے مسہری کی طرف اشارہ کرتے ہوئے کہا۔ جمال دین کے چہرے پر ہوائیاں اڑنے لگیں۔ "یہ۔ یہ کیسے ہو سکتا ہے ٹھاکرانی؟"

"کیوں نہیں ہو سکتا؟"



”یہ سوتے میں پیٹاب بھی کر سکتا ہے ٹھا کر جی۔“

ایک لمحے کو ٹھا کر اس خیال سے گھن آئی۔ مگر فوراً ہی اس کے اندر سے کسی نے لٹاکر کہا۔ اس بچے کے حصے کا وہ چہیون بن کر تیرے پڑکول سکتا ہے ٹھا کر۔ لیکن یہ تیرے بسز کو کندا کرنے کا حق نہیں رکھتا!

ٹھا کرنے جھرجھری سی لی اور ٹھکمانہ لہجے میں جمال دین سے کہا۔ ”جیسا میں کہتا ہوں، ہر جمال دین۔ اسے یہاں لٹا دے۔“

جمال دین میں انکار کی ہمت نہیں تھی۔ اس نے بچے کو لٹا دیا لیکن اس کے ہاتھ بری طرح کانپ رہے تھے۔

وہ نیچے بیٹھنے لگا تو ٹھا کرنے نرم لہجے میں کہا۔ ”تو بھی یہاں پاؤں پھیلا کر لیٹ جا۔ بچے کے ساتھ۔“

جمال دین کی توجہ ان پر بن آئی۔ ”مجھے اس پر مجبور نہ کریں ٹھا کر جی۔ میں اپنی جگہ پر ٹھیک ہوں۔“

”اب یہ نہیں ہو سکتا۔ تجھے میری بات ماننا ہوگی۔“ ٹھا کر کے لہجے میں قطعیت تھی۔

جمال دین نے عقل کی۔ لیکن اس کی کوشش تھی کہ اس کا جسم کدے سے نہ ٹکے پائے۔

ٹھا کرنے اسے غور سے دیکھا۔ اس کی آنکھیں نیند سے بوجھل تھیں۔ ”نیند آ رہی ہے جمال دین تو سو جا۔“ اس نے ہمدردانہ لہجے میں کہا۔

”نہیں ٹھا کر جی۔ مجھے نیند نہیں آ رہی ہے۔“

ٹھا کر کو اس پر ترس آنے لگا۔ وہ جانتا تھا کہ وہ لحاظ میں جھوٹ بول رہا ہے۔ ”جھوٹ مت بول جمال دین۔ نیند تیری آنکھوں میں بھری ہوئی ہے۔“ ٹھا کر اس کے معمولات سے واقف تھا۔ صبح سویرے اٹھنے والے تو جلدی سوتے ہیں اور یہاں تو رات آدھی سے زیادہ ہو چکی تھی۔ ”سو جا۔ یہ میرا حکم ہے۔“ اس نے ٹھکمانہ لہجے میں کہا۔

”کیسے سو جاؤں ٹھا کر جی۔ کوئی آ گیا تو؟“

ٹھا کر کو فہمی آ گئی۔ ”یہ میرا خاص کمر ہے۔ سوائے ٹھا کرانی کے یہاں کوئی نہیں آ سکتا۔ بس تو سو جا۔“

جمال دین نے ڈر کر آنکھیں بند کر لیں۔ ٹھا کر کو امداد دے دیا۔ ”تو سوتا کیوں نہیں؟“ اس نے ڈپٹ کر کہا۔

”یہاں نیند نہیں آئے گی ٹھا کر جی۔“ جمال دین نے بے بسی سے کہا۔

”کیوں نہیں آئے گی؟“

”میں اپنی کھات پر سونے کا عادی ہوں مالک۔ یہاں تو لگتا ہے کہ میں ڈوب رہا ہوں۔“

یہ بات ٹھا کر کی سمجھ میں نہیں آ سکتی تھی۔ آرام دہ بسز پر تو اور گہری نیند آنی چاہیے۔ تاہم اس نے اتمام حجت کے طور پر کہا۔ ”اچھا۔۔۔ تو کہاں نیند آئے گی تجھ کو؟“

”مجھے شاید آ جائے۔“ جمال دین کے لہجے میں یقین نہیں تھا۔

”تو چل۔۔۔ بچے آ جا۔“

جمال دین نیچے آ گیا۔ لیٹھ لگا تو ٹھاکر نے مسہری سے ٹکڑے اٹھا کر اسے دیا۔ اب جمال دین میں انکار کی جرأت نہیں تھی۔ اس نے ٹکڑے سر کے نیچے رکھا اور قالین پر لیٹ گیا۔ لیکن نیند آنے کے باوجود وہ سو نہیں سکا۔

ٹھاکر بھی نیچے بیٹھ گیا۔ جمال دین کی وجہ سے اسے اوپر بیٹھنا اچھا نہیں لگ رہا تھا۔

کوئی ایک گھنٹے بعد وہ اٹھا اور بچے کے کمرے کی طرف گیا۔ دروازے پر چند لمحے وہ ہچکچاتا رہا۔ اسے لگتا تھا کہ وہ مداخلت ہے چا کا مرکب ہو رہا ہے۔ کہیں حیدرہ بچے کو دودھ نہ پلا رہی ہو۔ پھر اسے خیال آیا کہ اس صورت میں دروازہ اندر سے بند ہوگا۔ ٹھاکرانی یہ خطرہ کبھی مول نہیں لے گی کہ کوئی اتفاقاً بھی حیدرہ کو چھوٹے ٹھاکر کو دودھ پلاتے دیکھ لے۔

اس نے جگے سے دھکیلا تو دروازہ کھل گیا۔ اور وہاں سچ جیج رات کا تیسرا پہر تھا۔ صرف بچی ہی نہیں، دونوں عورتیں بھی بے خبر سو رہی تھیں۔ حیدرہ تو دیوار سے ٹکے ٹکے ہی فرش پر نیم دراز ہو کر سو گئی تھی۔ اس نے اندر جا کر بچے کو دیکھا۔ اس کے چہرے پر سکون ہی سکون تھا اور وہ بے خبر سو رہا تھا۔ ٹھاکر مطمئن ہو گیا۔

اس لمحے حیدرہ کو دیکھ کر ٹھاکر نے بہت کچھ سوچا۔ پہلی بار اس کی سمجھ میں آیا کہ راجا کون ہوتا ہے اور بھکاری کون۔ دینے والا ہاتھ راجا کا ہوتا ہے اور لینے والا ہاتھ بھکاری کا اور دینے والا ایسا کچھ دے کہ جو کہیں اور سے نہ مل سکتا ہو تو وہ تو مہاراجا ہوا۔ تو یہ حیدرہ مہارانی ہے۔ اور بھکاریوں کی طرح فرش پر سو رہی ہے۔ اس کا دل کٹنے لگا۔ اس نے فیصلہ کیا کہ پہلی فرصت میں اسی سلسلے میں کچھ کرے گا۔

اس وقت محل ہونا مناسب نہیں تھا۔ وہ باہر نکلا، دروازہ بند کیا اور اپنے کمرے میں چلا آیا۔ وہاں جمال دین بھی سو چکا تھا۔ شاید ٹھاکر کی موجودگی ہی اس کی نیند میں حارث بھی۔ وہ کمرے سے گیا تو فوراً ہی اسے نیند آ گئی۔

ٹھاکر وہیں نیچے لیٹ گیا۔ ٹکڑے کے بغیر۔ وہ خود کو دیوار کا ٹھاکر اصل میں وہ بھکاری ہے۔ کبھی زندگی چپکے چپکے راستہ بدل لیتی ہے اور آدمی کو چپ بھی نہیں چننا اور اس کی آنکھوں میں نیند کا نام و نشان بھی نہیں تھا۔

یہ دودھ کا مسئلہ ٹھاکر کے لیے بہت بڑی الجھن بن گیا!

زندگی میں پہلی بار اس نے کسی کا احسان لیا تھا۔ اور اب وہ اس کے بوجھ تلے باجا رہا تھا۔ اتنا تو اس کی سمجھ میں آتا تھا کہ احسان کا صلہ دینا ہے۔ مگر کتنا اور کیسے؟ یہ اندازہ وہ کیسے کرتا۔

راجپوتوں کے ہاں بچے کو کسی اور سے دودھ پلوانے کی کوئی روایت نہیں تھی بلکہ ان کے نزدیک تو یہ بہت بڑی برائی ہی ہوتی۔ یہ تو خون کی طاقت کو کم کرنے کی بات تھی۔ تاہم ٹھاکر یہ سمجھتا تھا کہ دودھ انمول شے ہے۔ اس کا کوئی مول نہیں۔ اس کی قیمت چکانی نہیں جاسکتی۔ مگر پھر بھی کچھ کرنا تو تھا۔ وہ اس معاملے کو روایت کی روشنی میں دیکھتا اور سمجھتا چاہتا تھا۔

اب وہ وہاں گاؤں میں، قریب کے لوگوں سے تو کچھ پوچھ نہیں سکتا تھا۔ اس کے لیے اسے کسی مسلمان کی ضرورت تھی۔ اور وہ بھی

صاحب ثروت اور پڑھے لکھے مسلمان کی۔ وہ سوچتا رہا۔ آخر اسے امان اللہ کا خیال آیا۔ وہ دہلی کا رہنے والا تھا۔ کالج میں اس کے ساتھ پڑھا تھا اور اس کا گہرا دوست بھی تھا۔

چنانچہ ٹھا کر اس سے ملنے کے لیے دہلی چلا گیا۔

امان اللہ اس سے پہلے جیسی گرم جوشی سے ملا۔ لیکن وہ حیران بھی بہت تھا۔ ”اسنے برسوں کے بعد میری یاد کیسے آگئی پر تپ نگھ؟“  
ٹھا کر تھوڑا سا کھسیا۔ پھر بولا۔ ”یاد کی بات نہیں امان۔ یاد تو میں نے تمہیں ہمیشہ رکھا۔ بس یہ ہے کہ جاگیر کے معاملات میں الجھا رہا۔ کبھی نکلنے کا موقع ہی نہیں ملا۔ بس ایک کام سے دہلی آنا ہو گیا۔ سو چاقم سے مل کر پرانی یادیں ہی تازہ کر لی جائیں۔“

”اچھا کیا۔“ امان اللہ نے بے حد خلوص سے کہا۔ ”پر اُنے دوستوں سے مل کر آدمی بڑھ چاہے میں بھی جوان ہو جاتا ہے۔“

”ہاں۔ میں برس بعد مل رہے ہیں ہم۔ تمہیں تو میرا خیال کبھی نہیں آیا ہوگا۔“ ٹھا کر نے شکایتی لہجے میں کہا۔

”خیر..... ایسی بات بھی نہیں۔ لیکن تم تو جانتے ہو کہ نوکری میں آدمی کو کمرست کم ہی ملتی ہے۔“

دونوں ادھر ادھر کی باتیں کرتے رہے۔ پرانی یادوں سے کھیلے رہے۔ پھر ٹھا کر نے پوچھا۔ ”بچوں کا کیا حال ہے؟“

”سب مزے میں ہیں۔ تین بیٹوں اور ایک بیٹی کی شادی کر دی۔ چھوٹا بیٹا ابھی باقی ہے۔“

”واہ..... تم تو دادا بھی بن گئے اور نانا بھی۔“ ٹھا کر کے لہجے میں رشک تھا۔

”ہاں۔ اللہ کا شکر ہے۔ تم سناؤ پر تپ نگھ۔“

ٹھا کر سرسکرایا۔ ”ابھی چند دن پہلے ہی تو بھگوان نے دنیا کی ہے مجھ پر۔“ اس نے کہا۔ ”بیٹا ہوا ہے میرے ہاں۔“

امان اللہ حیران رہ گیا۔ ”پہلا بچہ! شادی کو تو تمہاری مجھے یاد پڑتا ہے، بائیس تئیس برس ہو گئے۔“

”ہاں امان۔ اب تو میں نراش ہی ہو گیا تھا۔ پر بھگوان نے دنیا کر دی۔“

”بہت بہت مبارک ہو میرے دوست۔“ امان اللہ نے گرم جوشی سے کہا۔ ”اس کا مطلب ہے کہ تم تو ابھی جوان ہوئے ہو۔“

”مجھے ایسا ہی لگتا ہے۔“

پھر باتوں باتوں میں ٹھا کر نے دودھ کی بات چھیڑ دی۔ ”تم لوگوں میں تو دودھ باہر سے بھی پلوادیتے ہیں بچے کو۔“ اس نے کہا۔

”کوئی مجبور ہی آن پڑے تو اور بات ہے۔“ امان نے کہا۔ ”ورنہ کون ماں اپنے بچے کو دودھ پلانا نہیں چاہے گی۔ میرے ہاں تو ایسا نہیں

ہوا۔ اللہ کا شکر ہے۔“

”میرا یہ مطلب نہیں تھا۔“ ٹھا کر نے جلدی سے کہا۔ ”میرا مطلب ہے، تم لوگوں میں ایسا ہوتا تو ہے نا۔“

”عرب میں یہ رواج عام ہے۔“ امان اللہ نے کہا۔ ”مگر ہمارے ہاں ایسا کم ہی ہوتا ہے۔ لیکن تمہیں یہ خیال کیسے آیا تھا کر۔“

”ایسے ہی۔ میں اکثر سوچتا ہوں اس پر۔ مجھے عجیب سا لگتا ہے۔ یہ تو خون میں ملاوٹ کرنا ہوا۔“



ٹھا کر کی امید کے مطابق امان اللہ اپنے ہاں کے اس رواج کا دفاع کرنے پر اتر آیا۔ ”ایسا نہیں ہے۔“ اس نے پرجوش لہجے میں کہا۔ ”عرب اس معاملے میں تم راجپوتوں سے بھی زیادہ سخت ہیں۔ ایسے ہی کسی کے ہاں نہیں سمجھ دیتے اپنے بچے کو۔ ان کی شرائط ہوتی ہیں۔ حسب نسب بھی دیکھتے ہیں۔ پھر عورت صحت مند ہو۔ یعنی اسے کوئی بیماری نہ ہو۔ اور وہ اعلیٰ کردار کی پاکیزہ عورت ہو۔“

”تو اس عورت کو کیا فائدہ؟“ ٹھا کرنے کہا اور دل میں سوچا، اسے تو بن مانگے ہی دودھ پلانے والی میں یہ خوبیاں مل گئیں۔

”بچے کا باپ اس عورت کو اپنی حیثیت کے مطابق طے شدہ مختنانہ دیتا ہے۔“

”نا بھئی۔ دودھ کا تو کوئی مول ہو ہی نہیں سکتا۔“ ٹھا کرنے حتیٰ لہجے میں کہا۔

”بے شک دودھ کا کوئی مول نہیں۔ ایسی عورتیں عام طور پر غریب ہوتی ہیں اور پر تپ سنگھ، عورت اچھا کھائے پیے گی تو دودھ اترے گا۔ نا بھوکی عورت بچے کو کیا دودھ پلائے گی۔ جو کسی کے بچے کو دودھ پلانے کی تو اسے خرچہ بھی ملے گا اور دودھ ہوگا تو اس کا اپنا بچہ بھی دودھ پیے گا۔ ہونا فائدہ۔“

ٹھا کر کی معلومات میں اب اضافہ ہونا شروع ہوا۔ مگر ابھی اسے اور کرید کرنی تھی۔ ”مگر اس بے چاری کو کوئی حیثیت تو نہیں ملے گی۔“ اس نے کہا۔

”یہ کس نے کہہ دیا۔“ امان اللہ نے تیز لہجے میں کہا۔ ”اس بچے کے لیے اس کا مہربان کا ہوتا ہے۔ اور مختنانہ اپنی جگہ۔ دودھ پلا نا اس کا ایسا احساس ہے، جس کا بدلہ چکانا نہیں جاسکتا۔“

تو حمیدہ ننھے ٹھا کر کو اتار سنگھ کے لیے داتا سامان ہے۔ ٹھا کرنے سوچا۔ پھر بولا۔ ”تو وہ دوسرا بچہ۔ دودھ پلانے والی کا بچہ۔؟“

”ایسے بچے دودھ شریک بہن بھائی ہوتے ہیں۔ سگوں کے جیسے۔“

تو وصال دین ٹھا کر کو اتار سنگھ کا بھائی ہے۔ دودھ شریک بھائی اٹھا کر پر آگئی کے درکل رہے تھے۔

”مگر پر تپ سنگھ جنھیں اس میں اتنی دلچسپی کیوں ہے؟“ امان اللہ کے لہجے میں تجسس تھا۔ اس لمحے اسے خیال آیا کہ ابھی ذرا دیر پہلے خود ٹھا کرنے ہی بتایا تھا کہ چند روز پہلے اس کے ہاں بیٹا ہوا ہے۔ پہلی اولاد۔ اور ٹھا کر کی عمر پچاس کے قریب تو ہے۔ تو ٹھا کرانی بھی 45 سے کم تو نہیں ہوگی۔ ہو سکتا ہے کہ دودھ نہیں اتر ہو۔ ”کہیں تمھارے ساتھ یہ مسئلہ تو نہیں؟“ اس نے پوچھا۔

”نہیں امان۔ میری چچی کو تو بھگوان نے اتنا دودھ دیا ہے کہ سات بچے ہوتے تو بھی کمی نہ ہوتی۔“ ٹھا کرنے جلدی سے کہا۔ جو بات اسے

سب سے چھپائی تھی، اس میں وہ کسی کو راز دار کیسے بنا سکتا تھا۔

امان اللہ کے اصرار پر وہ رات وہاں رکا اور اگلے روز واپس چلا آیا۔ معلومات تو اسے حاصل ہو چکی تھیں۔ اب ان کی روشنی میں عمل کرنا تھا اور سب سے اہم بات ٹھا کرانی کو سمجھانا تھا۔



ٹھاکرانی پہلے ہی اپنے بچے کے معمولات طے کر چکی تھی۔ شروع میں تو وہ ڈر رہی تھی کہ شیر خوار بچے تو بار بار دودھ پیتے ہیں۔ یوں راز کو راز رکھنا ممکن نہ ہوتا۔ بہر حال اب وہ اٹھنے، چلنے پھرنے اور اپنے بچے کا خیال رکھنے کے قابل ہو گئی تھی۔ اور یہ تو اس کا جیون بھر کا ارمان بھی تھا۔ چنانچہ پہلے مرحلہ میں اس نے دانی راجو سے چھکارا حاصل کیا۔ اسے کہہ دیا کہ جب کوئی ضرورت ہوگی تو اسے بلا لیا جائے گا۔ دوسرے مرحلے میں اس نے شانتا کوون کی ڈیوٹی سے آزاد کر دیا۔ وہ رات کو آتی اور صبح سویرے میں چلی جاتی۔ یوں حمیدہ کے لیے دن بھر کی گنجائش نکل آئی۔

ان معمولات کے ساتھ حمیدہ کے بھی نئے معمولات بن گئے۔ جمال دین کھیتوں پر جانے کے لیے نکلتا تو وہ وصال کو لے کر اس کے ساتھ حویلی آ جاتی۔ سات بجے وہ ننھے ٹھاکر کو دودھ پلاتی۔ ٹھاکرانی کے ساتھ رہتی اور ننھے ٹھاکر کے کاموں میں اس کا ہاتھ بٹاتی۔ دس بجے وہ پھر بچے کو دودھ پلاتی۔ اس کے بعد وہ گھر واپس جاتی۔ کھانا پکاتی۔ جمال دین آتا تو اسے کھانا دیتی۔ جمال دین ذرا دیر کے لیے کمر نکالتا۔ تب وہ پھر حویلی جاتی ایک بجے اور پھر چار بجے ٹھاکر کو دودھ پلاتی۔ پھر گھر واپس آ کر رات کے کھانے کی فکر کرتی۔ شام سات بجے وہ ننھے ٹھاکر کوون میں آخری بار دودھ پلانے کے لیے جاتی اور اس کے بعد گھر واپس۔

پہلے دن ٹھاکرانی رنجیتا کہ شام سات بجے سے صبح سات بجے تک کے وقفے سے بہت خوف آیا۔ رات کے وہ بارہ گھنٹے بڑی آزمائش کے تھے اگر ضدی بچہ بھوک سے جاگ اٹھا اور اس نے دودھ مانگا تو کیا ہوگا۔ اس کی ضد سے وہ خوب واقف تھی۔ اس خوف سے اس رات اسے نیند ہی نہیں آئی۔ نیند سے لڑتی ہوئی شانتا فرش پر پڑ کر سو گئی۔ مگر ٹھاکرانی جاگتی رہی۔ ادھر ادھر ٹھاکر بے سدھ سو رہا تھا۔ ٹھاکرانی کبھی جھوٹک آ گئی۔

مگر وہ رات ٹھاکرانی کے لیے زندگی کی سب سے بڑی خوشی لانے والی رات تھی! ٹھاکرانی کی آنکھ اس احساس سے کھلی کہ ننھے ننھے ہاتھ کسی جتھو میں اس کی چھاتیوں کو ٹٹول رہے ہیں۔ وہ گھبرا کر ٹھکی۔ یہ طے تھا کہ بچہ کو بھوک لگی ہے۔ آدھی رات کا وقت تھا۔ اب حمیدہ کو اس وقت تو نہیں بلایا جاسکتا تھا۔ ٹھاکرانی کے پاس اس کے سوا کوئی راستہ نہیں تھا کہ وہ خود کوشش کرے۔

اس سے پہلے اس طرح کی کوششوں کے نتیجے میں مامتا کی تذلیل کے سوا اس کے ہاتھ کچھ بھی نہیں آیا تھا۔ وہ تماشہ بننے سے گھبراتی تھی۔ چنانچہ اس نے ادھر ادھر دیکھا۔ شانتا سو رہی تھی۔ کوشش کرنے میں کوئی حرج نہیں تھا۔

اس نے بچے کو گود میں لٹاتے ہوئے کہا۔ ”اب تو ماں کی بھیٹ سو بیکار کر لو میرے ضدی بچے۔“ اگلے ہی لمحے اس کی سانسیں رکنے لگیں۔ ننھا ٹھاکر بڑی رغبت سے اس کا دودھ پی رہا تھا۔ وہ ٹھاکرانی کی زندگی میں آنے والی سب سے بڑی، سب سے گہنی خوشی تھی۔ اس کا جی چاہا کہ ساری دنیا کو وہ منہ دکھائے۔ ڈھنڈورا بٹوائے کہ اس کے بچے نے اس کا دودھ قبول کر لیا ہے۔

بچے کے ماں کے دودھ کو رد کرنے کے تو بہت سے گواہ تھے۔ مگر اس کی قبولیت دیکھنے والا کوئی نہیں تھا۔ شانتا تھی۔ مگر وہ سو رہی تھی۔

ٹھا کرانی بھنجا گئی۔ پھر اسے خیال آیا کہ یہ تو بہت اچھا موقع ہے۔ بچے کے دودھ کے معاملے میں تمام شکوک و شبہات ہمیشہ کے لیے دھل سکتے ہیں۔

اس نے کرخت آواز میں شاننا کو پکارا۔ ”مردار..... یہاں سونے کے لیے آئی ہے تو۔“

شاننا گھبرا کر اٹھ بیٹھی۔ ”کھل گئی تھی مالکن۔ چھوٹے ٹھا کر بھی تو سوراہے تھے۔“

”روز پیتے ہیں۔ تبھی تو خوش رہتے ہیں۔“ ٹھا کرانی نے بڑے ٹھسے سے کہا۔ ”اور اپنی ماں کا دودھ کو نسا بچے نہیں پیتا۔“

”پہلے تو نہیں پیتے تھے مالکن۔“ شاننا نے دبے لہجے میں کہا۔

”میرے دودھ میں کوئی خرابی تھی۔“ ٹھا کرانی بولی۔ پھر اسے خیال آیا کہ اس وقت ہر بات بھائی جاسکتی ہے۔ اس نے کہا۔ ”حمیدہ نے

ایک بوٹی الا کر دی تھی مجھے، جس سے دودھ کی کڑواہٹ دور ہوگئی۔ اسی لیے تو میں نے حمیدہ کو تریب کر لیا ہے۔“

اچانک ٹھا کرانی کو احساس ہوا کہ ننھا ٹھا کر دودھ پیتے پیتے سوچکا ہے۔ اس نے شاننا کو پکارا۔ ”انھیں پگھلوڑے میں لٹا دے شاننا۔“

چند منٹ میں ٹھا کرانی بہت پر اعتماد ہو گئی تھی۔ اس نے بچے کو اپنے پاس سلایا تھا۔ تاکہ تماشا نہ بنے۔ اب اسے یقین تھا کہ بچہ اس کا دودھ بھی پی لے گا۔ شاننا نے ٹھا کر کو پگھلوڑے میں لٹا دیا۔ ٹھا کرانی بھی بستر پر دراز ہو گئی۔

لیکن خاصی دیر وہ سون سکی۔ خوشی اور فتح کا احساس اسے ہیجان میں مبتلا کر رہا تھا۔ اس دوران اس نے بہت کچھ سوچا بھی۔ اسے بہت سارے گواہ بنانے ہوں گے۔ پھر کوئی کبھی حمیدہ پر دودھ پلانے کا شبہ بھی نہیں کرے گا۔ اس نے کہا۔ ”کل سے تیرے ساتھ یہاں کوئی اور بھی ہوگا۔

ایک سوئے تو ایک جاگے۔“

شاننا گھبرا گئی۔ ”اب ایسا نہیں ہوگا مالکن۔“

”میں ٹھسے سے نہیں کہہ رہی ہوں۔“ ٹھا کرانی نے نرم لہجے میں کہا۔ ”تو ہر روز ہوگی۔ باقی نوکرانیاں روز بدلتی رہیں گی۔“

”ٹھیک ہے مالکن۔“ شاننا نے شکر گزاری سے کہا۔

اس لمحے ٹھا کرانی کو ایک خیال اور آیا۔ اب جبکہ بچے نے اس کا دودھ قبول کر لیا ہے تو ممکن ہے کہ اس کے دودھ میں ہی کوئی خرابی رہی ہو، جواب دور ہو گئی ہو۔ ایسا ہے تو حمیدہ سے دودھ پلانے کی ضرورت ہی نہیں رہے گی۔

یہ سوچتے سوچتے اسے نیند آ گئی۔

وہ جانتی تھی کہ ننھا ٹھا کر ٹھیک چھ بجے اٹھ جاتا ہے۔ اس کی بھی آنکھ کھل گئی۔ شاننا بچے کے کپڑے بدل رہی تھی۔ اس نے کہا۔ ”شاننا،

چھوٹے ٹھا کر کو میرے پاس لٹا دے اور توبہ چلی جا۔“

شاننا کے جانے کے بعد ٹھا کرانی نے بچے کو دودھ پلانے کی کوشش کی۔ اسے خوشی تھی کہ اس نے شاننا کے جانے کے بعد وہ کوشش کی تھی۔ ورنہ بھر مٹوٹ جاتا۔ اب ننھا ٹھا کر پھر اس کے دودھ سے الکار رہی تھا۔

اور سات بجے حمیدہ کے آتے ہی وہ مشنی انداز میں بہت تیز تیز ہاتھ پاؤں چلانے لگا۔ وہ اس سے دودھ مانگ رہا تھا۔ ٹھا کرانی نے کچھ



لیا کہ اس کے غیر معمولی طور پر سمجھ دار بچے نے اسے صرف رات کا اعزاز دینے کا فیصلہ کیا ہے۔ دن میں اس کی ضد برقرار ہے۔ مگر اسے رنج نہیں ہوا۔ یہ خوشی کم نہیں تھی کہ بچے نے اس کی بات کو بے عزتی سے بچالیا تھا اور پردہ بھی رکھ لیا تھا۔

اگلے چند روز میں سب کو معلوم ہو گیا کہ چھوٹے ٹھا کر نے ٹھا کرانی کا دودھ سویکا کر لیا ہے!

ٹھا کر چند روز بہت مصروف رہا۔ وہ چاہتا تھا کہ رنجیتا سے بات کرنے سے پہلے کچھ ضروری کارروائیاں مکمل کر لے۔ کچہری کے کام لیے ہوتے ہیں۔ ٹھا کر کی بڑی بات تھی۔ مگر مری کارروائی میں بھی وقت تو لگتا ہے۔

کاغذات مکمل ہو گئے تو اس رات اس نے ٹھا کرانی کو اپنے کمرے میں بلالیا۔ اب ایسا کم ہی ہوتا تھا۔ کیونکہ وہ خود دن میں کئی بار ٹھا کرانی کے کمرے میں چلا جاتا تھا۔ اس تہذیب کی وجہ بننا تھا، جسے دیکھے بغیر اسے چین نہیں آتا تھا اور اب وہ بیٹے کو دیکھ کر خوش بھی بہت ہوتا تھا۔ دودھ کا مسئلہ حل ہو جانے کے بعد تباہ ٹھا کرانا تو اسے بہت مختلف، بہت پیارا اور امن منہ بنا چھ ثابت ہو رہا تھا۔ اس کی ادا میں دل جیتنے والی تھیں۔ وہ ابھی بہت چھوٹا تھا۔۔۔۔۔ بولنے کی منزل سے بہت دور۔ مگر اس میں اظہار کی غیر معمولی قدرت تھی۔ خوشی، غصہ، محبت، تنگی، بچوں کے لیے یہی جذبہ ہوتے ہیں۔ ٹھا ٹھا کران کا بھرپور اظہار کرتا جانتا تھا۔

ٹھا کرانی خاص کمرے میں بچنی تو تھا کہ مسہری پر نیم دراز تھا۔ ٹھا کرانی اس کے پیروں کے پاس بیٹھ گئی اور پیر چھوٹے ہوئے بولی۔ ”کیا سیوا کروں سوامی جی؟ پیر دبا دوں آپ کے؟“

”مجھے تم سے ایک ضروری بات کرنی ہے رنجیتا۔“

”کلم کریں ناچھ۔“ ٹھا کرانی مسکرائی۔ ”یہ مجھے وٹواس ہے کہ بات آپ کے پوت سے متعلق ہی ہوگی۔“

ٹھا کر پر تاپ گھٹ بھی مسکرا دیا۔ ”اب اور کوئی بات تو جیسے ہم کر ہی نہیں سکتے۔“

”سو تو ہے۔ مگر مجھے اچھا لگتا ہے۔ آپ کمرے میں آتے ہیں تو اتارنگھ کے سوا کہیں نظری نہیں پڑتی آپ کی۔“

”بدریں کی پیاس ہے نا۔“ ٹھا کر نے کہا۔ پھر بولا۔ ”جو میں کرنے والا ہوں، بات بہت بڑی ہے۔ سمجھنے کی کوشش کرنا۔“

”سمجھ میں چاہے نہ آئے، پر آپ کی بات ماننا میرا دھرم ہے۔“

ٹھا کر چند لمحوں سوچتا رہا کہ بات کہاں سے شروع کرے، کس طرح کرے۔ بالآخر اس نے کہا۔ ”یہ دودھ والا جو معاملہ ہے، ہمارے لیے تو بالکل نیا اور ناوکھا ہے۔ ہمیں تو اس بارے میں کچھ بھی معلوم نہیں۔ مگر جانتا بھی ضروری ہے۔“

ٹھا کرانی منہ سے کچھ نہ بولی۔ بس متفکرانہ نگاہوں سے اسے دیکھتی رہی۔

”تم جانتی ہو کہ رانچیتوں کو اپکا در اس نہیں۔ سر کا جھکا قبول نہیں ہوتا ہمیں۔ اور احسان مر جھکا دیتا ہے۔ رانچیت کے لیے سر جھکانا موت کے برابر ہے۔ پر جیون بھی عجیب چیز ہے۔ منٹ کتنا ہی طاقت ور ہو، بھگوان کی اچھا کے آگے بے بس ہوتا ہے۔ منٹ کا منٹش سے کام نکلتا ہے۔ پر

راجپوت تو کسی سے کچھ نہیں لیتا۔ جیون بھی نہیں۔ لیتا پڑ جائے تو اس کا بڑھ چڑھ کر بدلہ دیتا ہے تاکہ سر تھوڑا سا اٹھانے کی گنجائش نکل آئے۔ بس یہ راجپوت کی آن کی بات ہے۔ ورنہ سر کسی کے آگے جھک جائے تو کبھی نہیں اٹھتا۔ تم سمجھ رہی ہونا رنجیتا؟“

ٹھا کر انی رنجیتا خوب سمجھ رہی تھی۔ اس کی رگوں میں بھی تو راجپوت خون تھا۔ ”جی نا تھہ۔“

”ہمارا یہی حال ہے۔ ہم پر کسی نے اپکار کیا ہے۔ چھوٹا مونا نہیں، جیون جیسی چیز دان کرنے کا اپکار۔۔۔ اور وہ بھی ہمارے اس پوت کے لیے جو برسوں سے ہمارا پنا تھا اور لگتا تھا، پورا کبھی نہیں ہوگا۔ اب اوتا رنگھ کے لیے تو ہم کچھ بھی کر سکتے ہیں۔ ہے نا رنجیتا۔“

”اؤ ش کر سکتے ہیں نا تھہ۔“

”میں اس پر سوچتا رہا ہوں ٹھا کر انی۔ میں نے اس کے لیے جان کار دی بھی کی ہے۔ مسلمانوں میں ایسے دودھ پلایا جاتا ہے۔ اس کی اجرت بھی دی جاتی ہے۔ ہر آدمی اپنی حیثیت کے مطابق اجرت دیتا ہے۔ مگر دودھ پلانے کا احساس اپنی جگہ رہتا ہے۔ تو رنجیتا، ہم جمال دین اور حمیدہ کے سامنے کبھی نہیں اٹھا سکتے۔ ہمیں ان کو اپنے برابر کا مقام دینا ہے۔“

ٹھا کر انی کچھ دیر سوچتی رہی۔ یہ خیال کئی دن سے اسے بھی ستا رہا تھا۔ اور جو کچھ ٹھا کر کہہ رہا تھا، وہی اس نے بھی سوچا تھا۔ وہ تو اس تھی۔ یہ کام اس کے لیے کچھ مشکل نہیں تھا۔ لیکن ٹھا کر کے لیے آسان نہیں تھا۔ اسے بس یہی فکر تھی۔ اب بھی وہ جو کہہ سوچ رہی تھی، ٹھا کر کے نکتہ نظر سے سوچ رہی تھی۔ اس نے جھنجکاتے ہوئے کہا۔ ”پروہ تو ہماری رحمت ہیں نا تھہ۔ انھیں برابر کی کیسے دے سکتے ہیں۔“

”ٹھیک کہتی ہو۔ یہی میں نے سوچا تھا۔“ ٹھا کر نے بڑے جوش لہجے میں کہا۔ ”میں نے اس کا پاپائے بھی سوچ لیا ہے۔“

”وہ کیا ہے نا تھہ؟“

”ہم انھیں دودھ کی اجرت دیں گے۔ اتنی کہ وہ ہماری رحمت نہیں رہیں گے۔ ہمارے برابر کے ہو جائیں گے۔“

ٹھا کر انی کی سمجھ میں کچھ نہیں آیا۔ وہ بولی۔ ”میں مطلب نہیں سمجھی نا تھہ۔“

”میں اپنی ساری زمین، جائیداد، نقدی، زیورات، سب آدھ سے کچھ زیادہ جمال دین کے نام کر رہا ہوں۔ یہ ان کا حق بھی ہے۔ پھر ان کے سامنے ہمیں کبھی برائی کا احساس بھی نہیں ہوگا۔“

ٹھا کر انی تو حمیدہ کے سامنے اپنے احساس برتری کو پہلے ہی ہار چکی تھی۔ اسے فکر تھی تو بس ٹھا کر کی۔ یہ سن کر اس نے سکون کی سانس لی۔

ٹھا کر بڑے خلوص سے سر جھکانے کا سامان کر رہا تھا۔ مسئلہ حل ہو گیا تھا۔

ٹھا کر بہت غور سے اسے دیکھ رہا تھا۔ ”تمہیں کوئی اعتراض تو نہیں رنجیتا؟“ اس نے بہت نرم لہجے میں پوچھا۔

”یہ کیسی بات کی ہے نا تھہ۔ میرے لیے تو آپ کے چرنوں کی دھول ہی بہت ہے۔ رہے چھوٹے ٹھا کر، تو ان کی فکر آپ کو مجھ سے زیادہ ہوگی اور یہ تو میں جانتی ہوں کہ بھگوان کا دیا اتنا ہے کہ میرے چھوٹے ٹھا کر کی نسلوں کے لیے کافی ہے۔“

ٹھا کر نے اسے گلے سے لگایا۔ ”تم بہت اچھی جتنی ہو رنجو۔“

”یہ بتائیں، آپ نے کائنات بنوائے ہیں؟“ ٹھاکرائی نے اچانک کہا۔

”ہاں اور نقدی اور زیورات تو گھر کی بات ہے۔“

ٹھاکرائی سوچ میں پڑ گئی۔ ٹھاکر اسے غور سے دیکھ رہا تھا۔ چند لمبے بعد ٹھاکرائی نے سر اٹھایا اور دے دے لہجے میں بولی۔ ”ابھی آپ نے یہ سب کچھ انھیں دیا تو نہیں؟“

”نہیں۔“ ٹھاکر نے کہا۔ ”پر یہ تو بتاؤ، بات کیا ہے؟“

”دیکھیں۔ ابھی یہ سب کچھ کریں گے تو سب کو کھوج ہوگی کہ یہ کس بات کا انعام ہے۔ بہت لوگ سمجھ بھی جائیں گے۔ ایسا نہیں ہونا

چاہیے۔“

ٹھاکر نے بھی ایک لمبے سوچا۔ ”تم عقل والی ہو رنجو۔ بات تو ٹھیک ہے۔ پر میں اب یہ کام کر کے رہوں گا۔“

”آپ کریں گے تو ٹھیک ہی ہوگا۔“ ٹھاکرائی نے بچھے بچھے لہجے میں کہا۔

”تم فکر نہ کرو۔ میں جمال دین سے کہ دوں گا کہ تین چار سال تک کسی کو پتا نہ چلے۔“

”اپنی بڑائی کوئی نہیں چھپاتا تھا۔“

”میں آدمی کو پچھتا ہوں رنجو۔ جمال دین تو شاید یہ بات کبھی بھی کسی کو نہیں بتائے گا۔ وہ یہ سب کچھ آسانی سے لے گا بھی نہیں۔“

”ٹھیک ہے تاہم۔ میرے لیے کوئی اور حکم؟“

”حکم نہیں بنتی ہے۔ تم حمیدہ کو بھی خود سے کم نہ سمجھنا، ہمیشہ اس کی عزت کرنا اور اپنے بیٹے کو بھی یہی کچھ سکھانا۔ حمیدہ اس کے لیے ماما سان ہے

اور وصال دین بھائی جیسا ہے۔“

”ایسا ہی ہوگا سوامی جی۔“

ٹھاکر کا یہ دعویٰ غلط نہیں تھا کہ اسے آدمی کی پہچان ہے!

اسی رات جب پورا گاؤں سو رہا تھا تو ٹھاکر جمال دین کے گھر میں بیٹھا تھا۔ اس کے کہنے پر جمال دین نے حمیدہ کو بلایا۔ حمیدہ آئی تو ٹھاکر

نے نقدی اور زیورات کی گھڑی اس کے قدموں میں ڈال دی۔

حمیدہ تو گنگ ہو کر رہ گئی۔ جمال دین نے گھبرا کر پوچھا۔ ”یہ کیا ہے ٹھاکر جی؟“

”کھول کر دیکھو۔ یہ سب حمیدہ کا ہے۔“

حمیدہ بت بنی بیٹھی تھی۔ جمال دین فیچے میٹھا اور اس نے کانپتے ہاتھوں سے گھڑی کھولی۔ گھڑی کھلی تو ان دونوں کی آنکھیں پھٹی کی پھٹی رہ

گئیں۔



”یہ۔۔۔ یہ سب۔۔۔؟“ جمال دین نے گھٹی گھٹی آواز میں کہا۔ حمیدہ اب بھی چپ تھی۔

”یہ اس دودھ کا حق ہے جو حمیدہ نے میرے بچے کو پلایا ہے۔“ ٹھا کر نے کہا۔  
پھر حمیدہ پہلی بار بوٹی۔ اور اس کے کچے میں اذیت تھی۔ ”قیمت ادا کر رہے ہیں ٹھا کر جی؟“

ٹھا کر تڑپ گیا۔ ”نہیں۔ یہ تمہارے ہی ہاں کے رواج کے مطابق ہے۔“ اس نے مسلمان دوست سے جو کچھ سنا تھا، اسے استعمال کیا۔  
”قیمت تو ادا ہوئی نہیں سکتی۔“ اس نے آخر میں کہا۔ ”یہ بات بہت اچھی طرح سمجھتا ہوں میں۔“

”ٹھا کر جی، میں نے آپ کے کہنے پر نہیں، اپنے دل کے کہنے پر دودھ پلایا ہے چھوٹے ٹھا کر کو۔ میں تو تڑپ رہی تھی۔ مر رہی تھی اس کے لیے۔ آپ نے تو اجازت دے کر احسان کیا ہے مجھ پر۔ اور میں اس کا صلہ نہیں دے سکتی۔ اس لیے میں یہ سب کچھ نہیں لے سکتی۔“ حمیدہ نے کہا۔

”مگر اس کا صلہ تو تمہارے رواج کے مطابق تمہارا حق ہے۔“

”یہ وہی بات نہیں مالک۔ میں سچ کہتی ہوں کہ اگر چھوٹے ٹھا کر کو دودھ نہ پلاتی تو مر جاتی شاید۔“

غیر عورت کی یہ اپنائیت۔۔۔۔۔ بلکہ محبت بھری بات سن کر ٹھا کر کو کچھ ہو گیا۔ اس کے دل میں اس غیر عورت کے لیے عجیب طرح کی محبت پھوٹی۔ ”جو حمیدہ، میرے بچے سے کوئی تا تا تو ہے؟ تمہارا۔ کوئی کسی کے لیے یوں نہیں تڑپتا، یوں نہیں مرتا۔ اب میں تم سے کہتا ہوں حمیدہ کہ آج سے تم میری بہن ہو۔ اور بہن ہونے کا حق تم پہلے ہی ادا کر چکی ہو۔“  
”یہ کیا کہہ رہے ہیں مالک؟“

”اب مجھے کبھی مالک نہ کہنا۔ میں بھائی ہوں تمہارا۔ ہم ٹھا کر کبھی کسی سے رشتہ نہیں جوڑتے۔ جوڑ لیں تو جیون بھر بھاتے ہیں۔“  
”ہم اس قابل نہیں مالک۔“ اب کے جمال دین ہاتھ جوڑ کے گڑ گڑایا۔

”اب تم کیا چاہتے ہو۔ یہ کہ میں اپنے ہاتھوں سے اپنا گلا کاٹ لوں۔“ ٹھا کر غریبا۔  
جمال دین قرقر کر کاٹنے لگا۔ حمیدہ سر جھکا کر بولی۔ ”ٹھیک سے دیر جی۔ پر یہ بوجھ نہیں اٹھا سکتے۔“ اس نے گٹھری کی طرف اشارہ کیا۔  
”یہ تو اب تمہارا ہے۔ ٹھا کر پتا پت گٹھ کی بہن کا حصہ۔ اور اس کے علاوہ بہت کچھ ہے۔“ ٹھا کر نے جیب سے کانڈات نکال کر زیورات پر رکھ دیے۔ ”یہ زمین کے کانڈات ہیں۔“

حمیدہ رونے لگی۔ ”یہ میں کیسے مان لوں۔۔۔۔۔“  
”تو بھائی کی اچھی انٹھے پر مانو گی۔“ ٹھا کر نے کڑے لہجے میں کہا۔  
جمال دین کا چہرہ حق ہو گیا۔ ”چلو حمیدہ۔۔۔۔۔ اٹھاؤ اسے۔ اب کوئی بات نہ کرنا۔“ اس نے حمیدہ کو ڈانٹا۔ پھر وہ ٹھا کر کی طرف مڑا۔ ”اب کوئی بری بات منہ سے نہ نکالنا مالک۔ ہم جاں نثار لوگ ہیں۔ یہ سب نہیں سن سکتے۔“

”تم بھی آئندہ مجھے مالک نہ کہنا۔“ ٹھا کر نے جمال دین سے کہا۔

”جست۔ تو کیا۔؟“

”تم کون ہو میرے؟“

”میں آپ کا دوا دار غلام ہوں۔“

”نہیں۔ حیدرہ بہن کے رشتے سے اب تم میرے چچا ہو۔“

”تو میں کیا کہوں مالک؟“

ٹھا کر نے چند لمبے سوچا۔ پھر بولا۔ ”بس ٹھا کر جی کہہ لیتا۔ اس سے آگے کچھ نہیں۔“

”ٹھیک ہے ٹھا کر جی۔“

”اب میں چل ہوں۔“ ٹھا کر نے کہا۔ مگر دروازے پر پہنچ کر وہ مڑا۔ ”سنو..... اس رشتے سے میرے گھر، میرے پورے پورے پر تہہ ہارا ادھکار ہے۔ یہ بات کبھی نہ بھولنا اور میرے گھر میں کوئی بھی اس سے انکار نہیں کرے گا۔ یہ ٹھا کر پر تپ گٹھ کی زبان ہے۔“ پھر وہ گھر سے نکل گیا۔



آنے والے وقت میں یہ ثابت ہوتا گیا کہ ننھے ٹھا کر اور تارنگہ کو کسی کی تربیت کی ضرورت نہیں تھی۔ وہ دودھ کے حق کو اور اس کے رشتوں کو خوب پہچانتا تھا۔ اس کی بے معنی غموں غاں با معنی لفظوں سے قریب ہونے لگی تو کیا ٹھا کر انی اور کیا ملازم، کبھی اسے سکھانے پر تزل گئے۔ ٹھا کر کے لیے پتہ جی اور ٹھا کر انی کے لیے مانتی بس انھی دو لفظوں کی تلقین کی جا رہی تھی اسے۔ لیکن خود اس نے دودھ کا احترام کو ملحوظ رکھا۔ پہلا لفظ جو اس کی زبان سے ادا ہوا، وہ اماں تھا..... اور حیدرہ کے لیے تھا اور پہلا لفظ ادا کرنے کے بعد وہ دو ماہ تک اور کچھ نہیں بولا۔ سکھانے والوں کو لگتا تھا کہ وہ دیوار سے سر پھوڑ رہے ہیں اور حیدرہ کو اماں کہتے ہوئے اس کی آواز میں لپک، لمبے میں شش اور آنکھوں میں وارنگی ہوتی تھی۔

پھر دو ماہ بعد وہ بولا تو خوب بولا ابتداء میں ہی اندازہ ہو گیا کہ وہ بلا کا ذہین ہے۔ ایک بار سننے کے بعد کوئی لفظ کبھی اس کے حافظے سے محو نہیں ہوا۔ اس کی سینے کی رفتار بہت تیز تھی۔

بچے کی برصوتی کا عمل اتنا خوب صورت ہوتا ہے کہ مائیں اس کے سحر میں گرفتار رہتی ہیں۔ اور ٹھا کر انی رنجیتا تو وہ اماں تھی، جسے ناامیدی کی انتہا پر پہنچ کر معجزانہ طور پر پیمانہ تھا۔ وہ تو زندگی کا سب سے خوب صورت وقت گزار رہی تھی۔ اسے ہوش ہی نہیں تھا۔ وہ تو جب چھوٹا تھا کر پٹ پٹ بولنے لگا اور بولتا چلا گیا تو اچانک ایک دن اسے خیال آیا کہ اب وہ کسی دن، کسی کے بھی سامنے حیدرہ سے دودھ مانگ سکتا ہے۔ جب اس نے پہلی بار اسے سمجھایا۔ ”پتر..... کبھی کسی کے سامنے اماں سے دودھ نہ مانگنا اور کبھی کسی کو بتانا بھی نہیں۔“

ٹھا کر انی کو دیکھ کر کہاں کو دیکھتا رہا۔ منہ سے کچھ نہیں بولا۔ اس نے وجہ بھی نہیں پوچھی۔ وہ تو ٹھا کر انی کو بعد میں احساس ہوا کہ چھوٹے ٹھا کر کی زبان چلے چھ ماہ ہو چکے ہیں اور وہ اب اسے یہ بات سمجھا رہی ہے۔ اس نے یہ

نہیں سوچا کہ ان چھ ماہ میں اب تک چھوٹے ٹھاکر نے ایسا نہیں کیا ہے۔ ورنہ تو اس کی بے خبری میں بھانڈا اچھوٹ چکا ہوتا۔ یہ ایک غیر معمولی بات تھی۔

چھوٹے ٹھاکر اوتا رنکھ کے دوسال کا ہوتے ہوئے بہت کچھ واضح ہو چکا تھا۔ وہ میدہ کو اپنی ماما جی سے کم نہیں سمجھتا تھا بلکہ شاید ماما جی کی نسبت اس سے زیادہ محبت کرتا تھا۔ دوسرے وہ وصال دین سے بہت قریب تھا۔ اتنا قریب کہ اس سے دوری اسے گوارا نہیں تھی۔ وہی ایک اس کا ہم جولی تھا۔ اپنی ہر چیز، ہر کھلونے میں وہ اسے شریک کرتا تھا۔ اس کے بغیر کھیلنا ہی نہیں تھا اور وہ اپنے سے دس ماہ بڑے وصال دین کو بری جی کہتا تھا۔ لیکن حمیدہ اور وصال دین سے اس کے تعلق سے بڑھ کر غیر معمولی اس کا جمال دین سے تعلق تھا۔ جمال دین سے اس کا سامنا بہت کم ہوتا تھا لیکن جب بھی ہوتا، وہ جمال دین سے بڑے احترام اور ادب سے ملتا اور کسی کے سمجھائے بغیر وہ خود سے اسے چا چا جی کہتا تھا۔ ہاں، ٹھاکر پر تپ سنگھ سے اسے بے حد محبت تھی۔ اور وہ جانتا تھا کہ ان سے ناز برداری کرنا اس کا حق ہے۔ اور لطف یہ کہ اس کے خیال میں ان پروری جی..... یعنی وصال دین کا بھی اتنا ہی حق تھا۔

ٹھاکر پر تپ سنگھ ان دو برسوں میں بہت بدل گیا تھا۔ اس کا بس چلتا تو وہ حویلی سے باہر ہی نہ نکلتا۔ ہر وقت اپنے بیٹے کو دیکھتا رہتا۔ اپنے بچوں کو جسمانی محبت اور قربت دینا راجپوت کا مزاج نہیں۔ لیکن ٹھاکر مختلف تھا۔ وہ بیٹے کو گود میں اٹھاتا، زانو پر بٹھاتا، اسے چومتا، پیار کرتا اور ٹھاکرانی سے دیکھ کر نہال ہوتی، یہ بیٹا اس کی زندگی میں بہار لایا تھا۔

ٹھاکر کی ایک بات عجیب تھی۔ وہ اپنے ننھے سے بیٹے سے بڑے احترام سے بات کرتا تھا۔ وہ ہمیشہ اسے آپ کہتا۔ اس نے کبھی اسے تم کہہ کر مخاطب نہیں کیا۔ سچ یہ ہے کہ اتنی عزت اس نے کبھی کسی کو نہیں دی تھی۔ شاید اس کا سبب وہ واقعات تھے، جو ننھے ٹھاکر کی پیدائش سے پہلے اور فوراً بعد پیش آئے تھے۔ ٹھاکر کے دل میں یہ خیال راسخ ہو گیا تھا کہ اس کا بیٹا نہایت خاص ہے..... کوئی آسانی چیز۔

ٹھاکر نے بیٹے کے لیے کوئی کمی نہیں چھوڑی۔ کوئی کھلونا ایسا نہیں، جو وہ اس کے لیے نہیں لایا ہو۔ اور اسے خوشی تھی کہ اس کا بیٹا اپنے دودھ شریک بھائی کو اپنی چیز میں شریک کرتا ہے۔ وہ بہت خوش، مطمئن اور آسودہ تھا۔

ننھے ٹھاکر کو لکڑی کا گھوڑا بہت پسند تھا۔ وہ اس پر بیٹھ کر جھولتا رہتا۔ آگے پیچھے، آگے پیچھے۔ پھر ایک دن اس کی سمجھ میں آ گیا کہ اس تحریک کے باوجود وہ اور اس کا گھوڑا وہیں کے وہیں رہتے ہیں، ذرا سا بھی آگے نہیں بڑھتے۔ شاید اس کا غیر شعوری احساس اسے ویر جی کو گھوڑے پر سواری کرتے دیکھ کر ہو گیا تھا لیکن شعوری طور پر اس نے یہ بات اپنے ہی حوالے سے سمجھی اور پھر اس نے اس گھوڑے کو چھوڑ دیا۔ وہ اس کے دل سے اتر گیا تھا۔

تب چھوٹے سے ٹھاکر اوتا رنکھ نے ایک بڑی بات سمجھی۔ لکڑی کا وہ گھوڑا اسے بہت محبوب تھا اور اب وہ دل سے اترتا تو جیسے اس کے اندر کوئی کمی ہوگی۔ کوئی غلا پیدا ہو گیا۔ اس کے نتیجے میں بہت کچھ ہوا۔ وہ چڑچڑا اور اداس ہو گیا۔ اسے جھنجھلاہٹ تھی کہ گھوڑا اس کی توقع پر پورا نہیں اترتا۔ وہ بے کیف اور ناخوش ہو گیا۔



یہ بات ٹھا کر پرتاپ سنگھ نے محسوس کر لی۔ ”کیا بات ہے پتر، آپ چپ چپ کیوں ہیں؟“ اس نے پوچھا۔

”پتا نہیں پتا جی۔“ تین سالہ اوتا سنگھ نے جواب دیا۔

ٹھا کرنے متروک گھوڑے کو دیکھا۔ اسے حیرت ہوئی کیونکہ پچھلے کافی دنوں سے اس کے بیٹے کا محبوب ترین مشغلہ اس پر سواری کرنا تھا۔

”اور آج آپ اس گھوڑے پر بیٹھ کر میر کو بھی نہیں گئے۔“ اس نے کہا۔

”یہ گھوڑا بہت خراب ہے پتا جی۔“

”کیوں بھی؟ کیا خرابی ہے اس میں؟“ ٹھا کرنے حیرت بھرے لہجے میں پوچھا۔

”یہ ایک جگہ کھڑا ہوتا ہے۔ اپنی جگہ سے آگے نہیں بڑھتا۔“

”تو پھر؟“

”میں اس پر بیٹھ کر میر کرنا چاہتا ہوں۔ یہ نہیں کرا سکتا۔ اب میں اس پر نہیں بیٹھوں گا۔“

”تو پتر، یہ اصلی گھوڑا تو نہیں ہے۔ یہ تو کٹڑی کا گھوڑا ہے۔“

”آپ مجھے اصلی گھوڑا لادیں۔ میں بیٹھوں گا۔“

”ابھی آپ بہت چھوٹے ہو پتر۔ اس پر نہیں بیٹھ سکتے۔ بڑے ہوں گے تو میں خود آپ کو گھڑ سواری سکھاؤں گا۔“

”نہیں پتا جی۔ مجھے تو ابھی گھوڑے پر بیٹھنا ہے۔“

ٹھا کر پرتاپ سنگھ سوچ میں پڑ گیا۔ اس نے دیکھا تھا کہ اس کا بیٹا ضد کم کرتا ہے لیکن ضد کرے تو پھر پیچھے نہیں ہٹتا۔ اب مزید سمجھانے کا

مطلب یہ تھا کہ اس کی ضد بڑھے گی۔ چنانچہ اس سے چنا ضروری ہے۔ پر اب اسے بہلایا کیسے جائے۔

اچانک وہ مسکرایا۔ وہ کسی بھی رنگ، نسل اور مذہب سے تعلق رکھتا ہو، ہر باپ کے اندر ایک گھوڑا چھپا ہوتا ہے۔ اس لمبے ٹھا کر پرتاپ سنگھ

کے اندر بھی ایک گھوڑا نہ بنایا۔ ”میں آپ کو ابھی ایک ایسا گھوڑا لاکر دیتا ہوں پتر۔“ اس نے کہا اور کمرے کی طرف چلا گیا۔

تھوڑی دیر بعد وہ واپس آیا تو اس کے ہاتھ میں ایک لمبی ڈوری تھی۔ اس ڈوری کو اس نے درمیان میں سے اپنے دانتوں سے گزارا اور

زمین پر گھٹنے لگا کر گھوڑا بن گیا۔ ”آؤ پتر، بیٹھ جاؤ اور یہ لگا میں تمام لو۔“ اس نے بیٹے سے کہا۔

نضا ٹھا کر بڑے اشتیاق سے اس کی پیٹھ پر بیٹھ گیا۔ وہ اصلی گھوڑے کے مسئلے کو بھول ہی گیا تھا۔ ”یہ لگا میں کس لیے ہیں پتا جی؟“ اس نے

پوچھا۔

”انھیں سیدھے ہاتھ کی طرف جھکوں گے تو گھوڑا ادائیگی جانب مڑے گا۔ اگلے ہاتھ کی طرف جھکوں گے تو گھوڑا بائیں جانب مڑے گا اور لگام

اپنی طرف کھینچوں گے تو گھوڑا راک جائے گا۔“ ٹھا کرنے اسے سمجھایا۔

”ٹھیک ہے، گھوڑے میاں، اب چلو۔“ نضے ٹھا کرنے ڈھیلی لگام کو جھکا دیتے ہوئے کہا۔

اور ٹھا کرنے اپنے لاڈ لے بیٹے کو بٹھا کر گھوڑے کی طرح دوڑنا شروع کر دیا۔ چٹا بھی اپنے اختیار کو چپک کرنے کے لیے کبھی لگام ایک طرف جھٹکتا، کبھی دوسری طرف جھٹکتا اور کبھی کھینچ لیتا۔ وہ بہت خوش تھا۔

وہ دونوں حویلی کے بہت بڑے دالان میں اس طرح دوڑ لگاتے رہے۔ ٹھا کر کو حیرت ہوئی کہ اسے تھکن کیوں نہیں ہوتی ہے۔ اسے احساس تھا کہ حویلی کے سارے نوکر یہ تماشا دیکھ رہے ہیں اور مسکرا رہے ہیں۔ سب خوش ہیں۔ ٹھا کرانی کے چہرے سے تو روشنی پھوٹ رہی تھی۔

”چھوٹے ٹھا کر، اب گھوڑا تھک گیا ہوگا۔ اسے آرام کرنے دو۔“ ٹھا کرانی نے پکار کر کہا۔

نخشہ ٹھا کرنے لگام کھینچی اور گھوڑا رک گیا۔ نخشہ ٹھا کرنے اوپر بیٹھے بیٹھے پوچھا۔ ”پتا جی، گھوڑے تھک بھی جاتے ہیں؟“

”کیوں نہیں پتہ۔ محنت کرنے سے ہر جاندار تھکتا ہے۔ گھوڑے بھی۔ اور بڑھے گھوڑے تو زیادہ جلدی تھک جاتے ہیں۔“

نشا ٹھا کر باپ کی پیٹھ سے اتر آیا۔ ”آپ بڑھے ہیں پتا جی؟“ اس نے پوچھا۔

”میں بڑھا تھا پتہ۔“ ٹھا کرنے بلا جھجک کہا۔ ”پر آپ کے آنے کے بعد میں جوان ہو گیا ہوں۔“

ٹھا کرانی جلدی سے لسی کا بڑا پیالہ لے کر پہنچی۔ اس کے دوسرے ہاتھ میں تو لیا تھا۔ ”میرے چھوٹے ٹھا کر، تمہارے پتا جی تو تمہیں نہیں

بتائیں گے۔ مجھے بتانا پڑے گا۔“ اس نے بیٹے سے کہا۔ ”گھوڑے کا کچھ حق بھی ہوتا ہے اپنے سوار پر۔ وہ ہمیشہ پورے کیا کرو۔“

نخشہ ٹھا کرنے کچھ نہیں کہا۔ اس کو استفسار طلب نظروں سے دیکھتا رہا۔

”گھوڑے کے رکسنے ہی اس کا پسینہ خشک کرتے ہیں، اس کے جسم کی مالش کرتے ہیں اور اسے کھلاتے بھی ہیں۔“ یہ کہہ کر ٹھا کرانی نے

ٹھا کر کے پسینے میں نہانے ہوئے جسم کو تولیے سے پونچھا۔ پھر لسی کا پیالہ اس کی طرف بڑھایا۔ ”لونا تھ، یہ پی لے۔“

ٹھا کر نے ممنونیت سے ہنسی کو دیکھا۔ وہ پیالہ منہ سے لگائی رہا تھا کہ نخشہ ٹھا کرنے اسے ٹوک دیا۔ ”پتا جی، گھوڑے تو گھاس کھاتے ہیں۔“

”یہ تو تمہارے پتا جی ہیں پتہ۔“ ٹھا کرانی نے جلدی سے کہا۔ ”تمہاری محبت میں تھوڑی دیر کے لیے گھوڑا بن گئے ہیں۔“

## ہٹلر

ہٹلر جیسی متنازع شخصیت پر اس کتاب کی تالیف کا مقصد روایتی انداز میں لکھی تاریخ سے ہٹ کر تاریخ میں نئے اور تجویزاتی (Analytical) زاویے روشناس کروانا اور آج کے قاری کو تاریخ کے موضوع کی وسعت کے بارے میں باور کروانا ہے۔ ہٹلر کی زندگی، اس کے فلسفہ، قوم پرستی اور ظلم و بربریت جیسے موضوعات پر ایک مفصل کتاب جسکی تالیف میں کئی ایک دیگر کتابوں سے مدد لی گئی ہے۔..... ہٹلر کی تاریخ آپ کتاب گھر کے تحقیق و تالیف سیکشن میں جلد ہی پڑھ سکیں گے۔

”ٹھیک ہے ماما جی۔“ ننھے ٹھاکر نے کہا اور دودھ کے پیالے کو بڑی محبت سے ہاتھ لگایا۔ ”پن لیس پتا جی۔“ اس کے لیے میں بھی محبت تھی۔

ٹھاکر کے لیے وہ بڑی خوشی کا دن تھا۔ پہلی بار اس نے اپنے جسم و جاں سے بیٹے کے لیے کچھ کیا تھا۔ دوسرے دن بیٹے نے صبح سویرے ہی ٹھاکر سے گھوڑا اپنے کی فرمائش کر دی لیکن تھوڑی ہی دیر بعد اس نے بائیں سمجھ لیں۔ ”بس پتا جی۔“ اس نے کہا اور اس کی پیٹھ سے اتر آیا۔

”کیوں پتر..... بس اتنی ہی دیر؟ مجھے تو مزہ نہیں آیا۔“ ٹھاکر نے شکایت کی۔

”پتا جی، میں آپ کو بہت تھکا کر نہیں چاہتا۔“ ننھے ٹھاکر نے کہا۔ ”اور اب ویرجی کی باری ہے۔“ گھوڑے کی طرح بیٹھا ہوا ٹھاکر صرف چند لمحوں کے لیے ہچکچایا۔ کوئی دیکھتا تو اس ہچکچاہٹ کا سبب کبھی نہ سمجھ پاتا۔ یہی سمجھتا کہ اپنے سے نیچے کسی شخص کے بچے کو پیٹھ پر بٹھانے سے تنگ رہا ہے۔ لیکن حقیقت یہ نہیں تھی۔ ٹھاکر پر تاپ سنگھ نے ان چند لمحوں میں بہت کچھ سوچا۔ یہ تو اس نے پہلے ہی میں سمجھ لیا کہ یہ بھگوان نے اسے بہت اچھا موقع دیا ہے۔ پھر اس نے آگے غور کیا۔ جمال دین کے گھرانے پر اس کے پر واری کی عنایت پر سب لوگ سرگوشیوں میں بات کرتے ہوں گے۔ یہ اسے معاملات کو فطری رخ پر لے جانے کا موقع ملا تھا۔ اب وہ وصال دین کا گھوڑا اپنے کا تو سب ملازم دیکھیں گے اور سمجھ لیں گے کہ ٹھاکر جی کو بیٹا ملا ہے تو وہ ایسے نرم ہو گئے ہیں کہ اپنے کا ملازموں کے بچوں کو بھی اپنا بچہ سمجھتے ہیں۔ یہ تاثر ایک بار جم گیا تو آگے کے تمام معاملات کو کبھی اسی روشنی میں دیکھا جائے گا۔ پھر کسی کو کبھی کوئی شب نہیں ہوگا۔

چنانچہ ٹھاکر نے سر اٹھا کر بڑی محبت سے وصال دین کو دیکھا اور بولا۔ ”آؤ وصال دین، گھوڑے پر بیٹھ جاؤ۔ گھوڑا اچلا نا آتا ہے تمہیں؟“ پونے چار سال کا وصال دین معصوم بچہ سی تو تھا۔ اتنے چھوٹے بچوں کو کسی کے مقام اور مرتبے کا کہاں پتا ہوتا ہے اور پھر وہ اتنا سنگھ کے تمام کھلونوں سے کھیلتا رہا تھا۔ تو یہ کھلونا کیوں چھوڑتا۔ ”آتا ہے ٹھاکر جی۔“ اس نے گردن اکڑا کر بڑے فخر سے کہا اور ٹھاکر کی پیٹھ پر چڑھ گیا۔ ”چلو..... گھوڑے میاں۔“ اس نے اوتار سنگھ کی طرح آواز لگائی۔

ادھر ٹھاکر نے دوڑ لگائی، ادھر پوری جوہلی میں ہلچل مچ گئی۔ سب کو پتا چل گیا کہ ٹھاکر جی جمال دین کے بیٹے وصال دین کا گھوڑا بن گئے ہیں۔ سب سے پہلے تو ٹھاکر ان کی دوڑی آئی۔ وہ منظر دیکھ کر وہ بہت بن کر رہ گئی۔ ٹھاکر جی سے کچھ کہنے کی ہمت نہیں ہوئی۔ بس نکر کر دیکھتی رہی۔

حمیدہ نے یہ سنا تو ننگے پاؤں والاں کی طرف لپکی۔ ٹھاکر سب سے بے نیاز گھوڑا بن کر دوڑ رہا تھا۔ حمیدہ ایسے ہلکا کر آئی تھی کہ اسے کسی بات کا ہوش نہیں تھا۔ ٹھاکر کے قریب پہنچ کر وہ وصال دین پر گر جی۔ ”یہ کیا کر رہا ہے منحوس۔“ تجھے تمیز نہیں۔ یہ ٹھاکر جی ہیں۔“ وصال دین سہم گیا۔ ماں ہمیشہ لاڈ بیار کرتی تھی۔ اس طرح پہلے کبھی نہیں ڈانٹا تھا اس نے۔ اس نے گھبرا کر جلدی سے بائیں سمجھ لیں۔ ٹھاکر رگ گیا۔ اس نے سر اٹھا کر حمیدہ کو دیکھا۔ ”کیوں ڈانٹتی ہو اسے؟“

”میں تو اسے جان سے مار دوں گی۔“ حمیدہ غرائی۔ پھر وصال دین کی طرف لپٹی۔ ”اتر تا ہے کہ نہیں۔“



وصال دین اترنے لگا تو تھا کر نے خود کو اچھا کر لیا۔ ”نا وصال دین، ڈرنے کی ضرورت نہیں۔ بیٹھارہ۔ میں تیری ماں کو سمجھا لوں گا۔“

اس نے کہا۔

حمیدہ کو بھی کچھ ہوش آیا۔ ”سے یوں سر نہ چڑھا کر جی۔“

تھا کر نے تنبیہ لے لیے میں ہر آیا۔ ”تھا کر جی! ایسے بات کرتے ہیں بھلا؟“

حمیدہ اس کی بات سمجھ گئی۔ سرگوشی میں بولی۔ ”یہ کیا کرتے ہیں دیر جی۔“

تھا کر نے بلند آواز میں کہا تاکہ سب ملازم سن لیں۔ ”سن حمیدہ، تیرا بیٹا میرے اوتار نگھ کا دوست ہے۔ اس ناتے یہ اس کا حق ہے مجھ

پر۔ اور میں اپنے اوتار نگھ کی بات کیسے ٹال سکتا ہوں۔“

”مگر یہ گستاخی ہے مالک۔“ حمیدہ نے بھی بلند آواز میں کہا۔

اس پر تھا کر نے اسے خشکیں لگا ہوں سے دیکھا۔ لفظ مالک سننا اسے گوارا نہیں تھا۔ ”تو چتا نہ کر حمیدہ۔ میں نے خود اسے اٹھایا ہے۔ یہ

میرے حکم کی تعمیل کر رہا ہے اور گستاخی تو میرا حکم نہ ماننے میں ہوتی۔ تو بھی مجھ سے بحث نہ کر۔ جا چلی جا۔“ یہ کہہ کر تھا کر اوپر بیٹھے وصال دین سے

خطاب ہوا۔ ”ہاں بھئی، چلا گھوڑے کو۔“

مگر وصال دین اب چوڑی بھول چکا تھا۔ وہ سمجھ گیا تھا کہ اس نے ضرور کوئی غلطی کی ہے۔ وہ بیٹھا تو رہا۔ مگر اکھڑا اکھڑا تھا۔ دو پتھروں

کے بعد تھا کر نے اسے اتار دیا۔ تھا کر انی تو لیا اور لمبی لے کر آ گئی۔

یہ سچ ہے کہ اس روز تھا کر نے سب لوگوں کو بہت کچھ سمجھا دیا۔ مالک کے تیور پچکانے والوں نے سمجھ لیا کہ جمال دین، حمیدہ اور وصال

دین کی کوئی حیثیت ہے اور اب انھیں اس حیثیت کا خیال رکھنا ہے۔



اس رات حمیدہ نے یہ رد واد جمال دین کو سنادی۔ جمال دین پریشان ہو گیا۔ ”یہ تو بہت خطرناک بات ہے حمیدہ۔“ اس نے متوجش ہو کر

کہا۔ ”ہم لوگ برسوں سے آگ سے کھیل رہے ہیں۔ یہ تو اللہ کی مہربانی ہے کہ اب تک کوئی نقصان نہیں پہنچا ہے اور یہ سب کچھ تم نے شروع کیا

ہے۔“

”میں نے کیا کیا ہے؟“ حمیدہ نے بھڑک کر کہا۔

”چھوٹے تھا کر کو دودھ پلانے کا شوق تمہیں ہوا تھا۔ یہ سب وہیں سے شروع ہوا ہے۔“

”تم مرد ہو۔ میری مجبوری کیا سمجھو گے۔“ حمیدہ بولی۔ ”لیکن یہ تو سوچو کہ صرف میرے چاہنے سے کیا ہوتا۔ چھوٹے تھا کر نے خود ضد

باندھ لی تھی کہ دودھ میرا ہی پئیں گے۔“ یہ کہتے ہوئے اس کے لہجے میں فخر تھا۔ ”اب یہ تو اللہ کی مرضی ہی تھی ورنہ اسنے چھوٹے بچے ایسی ضد نہیں کر

سکتے۔“

”یہ بات تو ٹھیک ہے۔ مگر۔۔۔“

”آپ پریشان کیوں ہو۔“ حمیدہ نے کہا۔ ”لب یہ بھی بڑے ٹھا کر خود ہی کر رہے ہیں۔“

”وہ تو ٹھیک ہے۔ مگر ہمارے بیٹے کی تو عادتیں بگڑ جائیں گی اور کسی دن راجپوت کا خون جوش مار گیا تو کیا ہوگا۔ سوچو تو حمیدہ۔ کچھ بھی ہو سکتا ہے مجھے اپنی فکر نہیں۔ لیکن میرا بیٹا۔۔۔“

حمیدہ بھی پریشان ہوئی۔ ”ڈرتو مجھے بھی لگتا ہے مگر ہم کر کیا سکتے ہیں۔“

”اپنے بیٹے کی تربیت تو کر سکتے ہیں۔ اسے سمجھا تو سکتے ہیں کہ اپنی حیثیت ہمیشہ یاد رکھے۔ وہ سر چڑھائیں تو بھی نہ چڑھے۔“

”کوئی کسی کو کچھ نہیں سکھا سکتا۔ وقت آپ ہی سکھا دیتا ہے۔ اوپر سے گرنے کا تو خود سمجھ جائے گا۔“

”سکھانا تو ہوتا ہے حمیدہ۔“ جمال دین نے آہ بھر کے کہا۔ ”ورنہ اللہ تربیت کا حکم کیوں دیتا۔ پھر آدمی بے خبری میں گرے تو چوت لگتی ہے۔ بہت تکلیف ہوتی ہے۔ میں نہیں چاہتا کہ میرے بیٹے کو کوئی تکلیف ہو۔ اسے گرنے کے لیے ہمیشہ تیار رہنا ہوگا۔“

”پر یہ سب کچھ اسے کیسے سمجھاؤ گے؟“

”یہ تم مجھ پر چھوڑ دو۔ اب بے فکر ہو کر سو جاؤ۔ میں دیکھ لوں گا۔“ جمال دین نے کہا اور کروٹ بدل لی۔



جمال دین بر حو ملی کے دروازے بہت پہلے کھل چکے تھے۔ وہ حو ملی میں جب چاہے آ سکتا تھا اور جہاں چاہے جا سکتا تھا۔ اس پر کوئی پابندی نہیں تھی۔ ٹھا کر کے خاص کرے میں بھی وہ بغیر ہتھ بٹائے جا سکتا تھا۔ چھوٹے ٹھا کر کا پہلا جنم دن بڑی دھوم دھام سے منایا گیا تھا اور اس روز ٹھا کر پتا پ سنگھ نے اپنے تمام رشتے داروں پر واضح کر دیا تھا کہ وہ اس مسلمان پر یار کو اپنے رشتے داروں سے کم نہیں سمجھتا۔

لیکن جمال دین نے اس رعایت سے کبھی استفادہ نہیں کیا تھا۔ وہ اپنی کھال میں رہنے والا آدمی تھا۔ جانتا تھا کہ آسانی اپنے مقام پر رہنے میں ہے۔ انسان کی عنایت کا کچھ اعتبار نہیں۔ کون جانے کب عتاب میں تبدیل ہو جائے۔ پتا چنچو وہ کبھی کبھار ہی حو ملی میں جاتا تھا۔

مگر اس صبح وہ حمیدہ اور وصال دین کے ساتھ حو ملی میں چلا گیا۔ وہ دونوں تو ہر روز حو ملی میں جاتے تھے۔ چھوٹے ٹھا کر کا دودھ چھڑا دیا گیا تھا۔ مگر معمول پھر بھی نہیں بدلاتھا۔ حیرت انگیز بات یہ تھی کہ دودھ چھڑانے پر چھوٹے ٹھا کرنے بالکل واویلا نہیں کیا تھا۔ کوئی ضد نہیں کی تھی۔ بس ایک صبح حمیدہ نے اس سے کہا تھا۔ ”چھوٹے ٹھا کر، اب آپ خیر سے بڑے ہو گئے ہیں۔ اب آپ کو ایسے دودھ نہیں پینا ہے۔“

ادواترنگھ کی سمجھ میں کچھ نہیں آیا۔ بس وہ کھرکھرا ماں کو دیکھتا رہا۔

وصال دین نے کہا۔ ”اور کیا چھوٹے دیر۔ دیکھو میں تو پہلے ہی ماں کا دودھ چھوڑ چکا ہوں۔ اب میں بڑا ہو گیا ہوں نا۔“ اس نے بچوں کے بل کھڑے ہو کر قد اونچا کر کے دکھایا۔

ادواترنگھ نے بھی اس کی نقل کی اور پھر طرانیٹ سے سر بلایا، جیسے اپنے بڑے ہو جانے کا یقین آ گیا ہو۔ ”اب میں ایسے دودھ نہیں پیوں گا

اماں۔“ اس نے کہا۔

انداز ایسا تھا کہ حمیدہ نے اس کی باتیں لے لیں۔ پھر وہ بولی۔ ”آپ کو بھوک لگ رہی ہوگی چھوٹے ٹھاکر۔ دودھ نہیں پیتیں گے؟“

”نہیں اماں۔ بھوک تو لگ رہی ہے۔ پر میں دودھ نہیں پیوں گا۔“

”دودھ نہیں پیتیں گے تو اور بڑے کیسے ہوں گے۔“

”پر آپ ہی تو کہہ رہی تھیں کہ.....“

”ظہریں۔ میں آپ کو بتاتی ہوں کہ اب آپ کو دودھ کیسے پینا ہے۔“ یہ کہہ کر حمیدہ چلی گئی۔ ذرا دیر بعد وہ ٹھاکرانی کے ساتھ واپس آئی۔

اس کے ہاتھ میں چاندی کا کٹورہ تھا، جس میں دودھ تھا۔ اس نے کٹورہ ٹھاکرانی کو دیا۔ ”لیں مالکن، چھوٹے ٹھاکر کو دودھ چلا دیں۔“

ٹھاکرانی دودھ پلانے لگی تو ننھے ٹھاکر نے ہاتھ سے کٹورے کو پرے کر دیا۔ بولا۔ ”اماں کے ہاتھ سے پیوں گا۔“

ٹھاکرانی ہنسنے لگی۔ ”وقت کے بڑے بچے ہیں میرے چھوٹے ٹھاکر۔ یہ وقت تو تیرا ہی ہے۔“

حمیدہ نے دودھ چلا دیا۔ یوں معمول وہی رہا، وقت وہی رہا، بس دودھ پینے کا انداز بدل گیا۔

سواں صبح جمال دین بیوی اور بیٹے کے ساتھ حویلی میں چلا گیا۔ اس سے پہلے حویلی میں اتنی صبح وہ کبھی نہیں گیا تھا۔ اس نے ٹھاکرانی کو بڑے

ادب سے سلام کیا۔ ٹھاکرانی بڑے تپاک سے مسکرائی۔ ”آؤ جمال دین، آج کیسے رستہ بھول پڑے۔ تم تو کبھی آتے ہی نہیں۔“

”بس مالکن، مصروفیت ہی اتنی ہے۔ زمین فرصت ہی نہیں دیتی۔“

”جل پان کرو گے۔ کچھ لاؤں؟“

”شکریہ مالکن، ابھی ناشتہ کر کے نکلا ہوں۔“

”ٹھاکر جی تو اپنے کمرے میں ہیں اور راستہ تمہیں معلوم ہی ہے۔“ ٹھاکرانی نے کہا۔ اس نے یہ نہیں کہا کہ ٹھاکر جی سو رہے ہیں۔ جانتی

تھی کہ ٹھاکر نے اپنے طور پر جمال دین کو یہ ادھی کار دے رکھا ہے کہ وہ جب چاہے، اس کے کمرے میں آئے اور وہ سو رہا ہو تو اسے جگا دے۔ یہ الگ

http://kitaabghar.com

http://kitaabghar.com

بات کہ جمال دین نے کبھی ایسا نہیں کیا تھا۔

جمال دین کا اب بھی ایسا کوئی ارادہ نہیں تھا۔ اس نے کہا۔ ”مالکن، اس وقت تو میں چھوٹے ٹھاکر کے دیدار، ان کی سیوا کے لیے آیا

ہوں۔“

”ابھی بلاتی ہوں انہیں۔“ ٹھاکرانی نے کہا۔

لیکن حمیدہ تڑپ گئی۔ وہ جانتی تھی کہ ننھا ٹھاکر اس وقت بھوکا ہوگا اور اس کے ہاتھ سے ناشتہ کا منتظر۔ اس نے شوہر سے کہا۔ ”منوجی،

http://kitaabghar.com

http://kitaabghar.com

ابھی چھوٹے ٹھاکر کو ناشتہ کرنا ہے۔ تم ذرا دیر انتظار کر لو۔“

جمال دین نے اسے نظر انداز کر دیا اور ٹھاکرانی کے سامنے ہاتھ جوڑ کر کھڑا ہو گیا۔ ”مالکن، چھوٹا منہ بڑی بات ہوگی۔ پر مجھے ایک بات



کہنی ہے۔“

”کہو جمال دین۔“

”ناشتہ کھیل کود کے، کسرت کے بعد اچھا ہوتا ہے۔ پورے کا پورا جسم کولگ جاتا ہے۔ ناشتے کے بعد کھیل کود اور کسرت صحت کے لیے نقصان دہ ہے۔“

”میں سمجھی نہیں۔“ ٹھا کرانی بولی۔

”میرا مطلب ہے، چھوٹے ٹھا کر پہلے مجھ سے مل لیں، کھیل کود لیں، پھر ناشتہ کریں گے تو اچھا ہوگا۔“  
حمیدہ احتجاج کرنا چاہتی تھی۔ مگر اسی لمحے ٹھا کرانی نے اس سے کہا۔ ”جاؤ حمیدہ، چھوٹے ٹھا کر کو لے آؤ۔“ پھر وہ خود بھی حمیدہ کے ساتھ اندر چلی گئی۔

ٹھا ٹھا کر وصال دین کے ساتھ دالان میں آیا تو جمال دین لکڑی کے گھوڑے کے پاس کھڑا اس کی پیٹھ سہارا ہاتھ بٹھا۔ ٹھا ٹھا کر دوڑ کر آیا اور اس کی ٹانگوں سے لپٹ گیا۔ ”آپ کب آئے چا چا جی؟ یہاں کیا کر رہے ہیں؟“ اس نے چپک کر کہا۔

”یہ آپ کا گھوڑا رو رہا تھا۔ میں اس کے آنسو پونچھ رہا ہوں۔“ جمال دین بولا۔

”یہ رو رہا تھا!“ ننھے ادھار ننھے نے حیرت سے کہا۔

”جی ہاں۔“ آپ اس سے محبت کرتے تھے نا۔ روز اسے صاف کرتے تھے۔ اس پر بیٹھے تھے۔ یہ خوش ہوتا تھا۔ اس کا عادی ہو گیا تھا۔ اب آپ نے اسے چھوڑ دیا ہے۔ دیکھیں اس پر کتنی مٹی گرد جی ہے۔“ جمال دین نے گھوڑے پر ہاتھ پھیرا اور اپنا گرد آلود ہاتھ اسے دکھایا۔ ”اس لیے یہ اداس رہنے لگا ہے۔“

”اداس رہنے لگا ہے۔“ ننھے ٹھا کرنے دہرایا۔ اس کے لہجے میں بے یقینی تھی۔

”آپ خود فور سے دیکھ لیں۔ آپ کو نظر آ جائے گا۔“

ننھے ٹھا کرنے فور سے دیکھا۔ اداسی کا مطلب تو اسے معلوم نہیں تھا۔ لیکن لکڑی کا وہ گھوڑا اجڑا اجڑا سا لگ رہا تھا۔ اسے افسوس ہونے لگا۔  
”لیکن چا چا جی، یہ میرے کام کا نہیں۔ یہ وہیں کا وہیں رہتا ہے۔ مجھے کہیں لے جاتا نہیں۔“

”بیچ ہے میرے چھوٹے ٹھا کر۔ لیکن ہر چیز کی اپنی اوقات ہوتی ہے، اپنی طاقت ہوتی ہے۔ اس میں یہ طاقت نہیں۔ اس لیے اس سے ناراض ہونا ٹھیک نہیں۔ پہلے تو یہ آپ کا دل بہلاتا تھا نا۔ اب آپ بڑے ہو گئے لیکن اس کا تو قصور نہیں۔ اسے سزا نہیں ملنی چاہیے۔ محبت کرتے وقت دیکھ لینا چاہیے کہ کسی کی طاقت کتنی ہے۔ پھر محبت نہ رہے تو بھی ظاہر نہیں ہونے دینا چاہیے۔ دوسرے کو بڑی تکلیف ہوتی ہے۔ کچھ چھن جانے کا دکھ بڑا ہوتا ہے۔“ جمال دین عدم تحفظ کے احساس کے تحت اپنے بیٹے کے حوالے سے بات کر رہا تھا۔ یہ جانتے ہوئے بھی کہ ننھے بیچ کی سمجھ میں کچھ نہیں آئے گا۔ ”ہاتھ تھام کر چھوڑتے نہیں چھوٹے ٹھا کر۔“ ٹھا ٹھا کر کچھ سمجھا اور بہت کچھ نہیں سمجھا۔ مگر اس نے جمال دین کی ہر بات سے

باندھ لی۔ رائیگاں تو کوئی بات نہیں جاتی۔ بہت سی باتیں بعد میں وقت سمجھاتا ہے۔ لیکن بہر حال وہ اداس ہو گیا۔ اسے لکڑی کے گھوڑے پر ترس آنے لگا۔ ”پھر میں کیا کروں چا چا جی؟“ اس نے پوچھا۔

”روز صبح سویرے اسے کپڑے سے صاف کریں اور اس پر بیٹھیں، چاہے تھوڑی دیر کے لیے بیٹھیں۔“

”پھر یہ اداس نہیں ہوگا۔ روئے گا تو نہیں۔“

”بالکل نہیں۔ پھر یہ اگلی صبح تک خوش رہے گا۔“

نفسے ٹھا کرنے جلدی سے پکڑا کر اپنے گھوڑے کو صاف کیا، اس کی پیٹھ تھپتھپائی اور پھر اس پر بیٹھ کر جموںے لگا۔ اسے مزہ تو نہیں آ رہا تھا۔

لیکن اس بات کی خوشی تھی کہ لکڑی کا گھوڑا خوش ہو رہا ہوگا..... اور اب اگلے دن تک خوش رہے گا۔

دو منٹ بعد وہ گھوڑے سے اتر گیا۔ ”اتنا ٹھیک ہے چا چا جی؟“ اس نے پوچھا۔

”جی میرے راج کمار۔ آئیے، اب اصل گھوڑا حاضر ہے۔“ جمال دین نے جواب دیا اور گھوڑا بن گیا۔

وہ چھوٹے ٹھا کر کوٹھا کر دوڑتا رہا۔ اس دوران میں ٹھا کرانی اور حمیدہ بھی باہر دالان میں آ گئی تھیں اور یہ تماشا دیکھ رہی تھیں۔ کافی دیر بعد

نفسے ٹھا کر کے اصرار پر جمال دین نے اسے اتارا۔

”اب میری باری ہے بابا۔“ وصال دین نے کہا۔

”نہیں بیٹے، میں تھک گیا ہوں۔ تجھے بعد میں سیر کر دوں گا۔“ جمال دین نے اسے ٹالا۔ اس نے سوچا تھا کہ اسے بعد میں سمجھائے گا۔

نفسے ٹھا کرنے ادھر ادھر دیکھا۔ پھر پہلے ٹھا کرانی کو اور پھر حمیدہ کو دیکھتے ہوئے تڑپ کر بولا۔ ”اماں..... جلدی سے تولیاد اور دودھ

بھی۔“

جمال دین کی سمجھ میں تو کچھ نہیں آیا۔ لیکن دونوں عورتیں سمجھ گئیں۔ ٹھا کرانی نے حمیدہ کو اکٹھ کا اشارہ کیا۔ حمیدہ چلی گئی۔ واپس آئی تو اس

کے ایک ہاتھ میں تولیاد اور دوسرے میں دودھ کا پیالہ تھا۔

نفسے ٹھا کرنے چند لمبے ماتا جی اور اماں کو دیکھا۔ پھر تولیاد لیا اور نفسے ٹھا تھوں سے جمال دین کا چہرہ اور بازو خشک کرنے لگا۔ جمال دین

بوکھلا گیا۔ ”یہ..... یہ آپ کیا کر رہے ہیں چھوٹے ٹھا کر۔“

نفسے ٹھا کر کے ہاتھ نہیں رکے۔ ”جتنا جی کہتے ہیں، گھوڑے کا خیال رکھنا چاہیے۔“

اس دوران ٹھا کرانی مسکراتی رہی اور حمیدہ دودھ کا پیالہ لیے کھڑی رہیں۔ نفسے ٹھا کرنے ہاتھ رکھا اور حمیدہ سے بولا۔ ”اب اپنے ہاتھ سے

چا چا جی کو دودھ پلاؤ اماں۔“

”وہ بھی پلاؤں گی۔ اب آپ ناشتہ کر لیں چھوٹے ٹھا کر۔“

نفسا ٹھا کر جمال دین کی طرف مڑا۔ ”میں جاؤں چا چا جی۔ بہت بھوک لگ رہی ہے۔“

”ضرور جائیں چھوٹے ٹھاکر۔ پر پہلے ایک بات کر لیں۔ آج سے میں آپ کا گھوڑا ہوں۔ مگر یہ بتائیں، جب میں بڑھا ہوا جاؤں گا اور آپ بڑے ہو جائیں گے تو میں آپ کو پیٹھ پر بٹھا کر دوڑ نہیں سکوں گا۔ تب آپ مجھے نکڑی کے اس گھوڑے کی طرح چھوڑ تو نہیں دیں گے۔“

”نہیں چا چا جی۔ کبھی نہیں۔ کبھی نہیں چا چا جی۔“

”شکر یہ ٹھاکر۔ اب آپ جائیں۔ ناشتہ کر لیں۔“

<http://kitaabgghar.com>



اس روز دو پہر کو ہمال دین کھانے کے لیے گھر آیا تو اس نے وصال دین کو اپنے پاس بٹھالیا۔ ”بیٹا..... اب میں تجھے بتاؤں گا کہ میں نے حویلی میں تجھے اپنی پیٹھ پر کیوں نہیں بٹھایا تھا۔“

وصال دین استغفہامی نظروں سے باپ کو دیکھتا رہا۔ ”دیکھ بیٹے، تو میرا بیٹا ہے۔ میرا سب کچھ ہے۔ میں اور تیری ماں تیرے لیے کچھ بھی کر سکتے ہیں۔ ہم تجھ سے محبت کرتے ہیں۔ تو ہمارے لیے شہزادہ ہے۔ ماں باپ کے لیے ان کی اولاد ایسی ہی ہوتی ہے لیکن ایک حقیقت اور ہوتی ہے۔ یہ کوئی دنیا کے لیے کیا ہے۔ اس کی دنیا میں کیا حیثیت ہے۔ تیری سمجھ میری بات آسانی سے نہیں آئے گی۔ لیکن غور سے سنتا اور ہر بات کو یاد رکھنا۔ آدمی کو اپنی حیثیت ہر جگہ اور ہر حال میں یاد رکھنی چاہیے۔ کوئی اس سے بڑھ کر سمجھ تو یہ اس کی مہربانی، اس کا احسان اور بندے کو احسان کبھی نہیں بھولنا چاہیے۔“ تو سمجھ رہا ہے میری بات۔“

چار سال کے وصال دین نے انکار میں سر ہلایا۔ ”نہیں بابا۔“

”کوئی بات نہیں۔ بس غور سے سن اور یاد رکھ۔“ جمال دین نے کہا۔ اسے بے بسی کا احساس ہو رہا تھا۔ چار سال کا بچہ تو لفظ حیثیت کا مطلب بھی نہیں سمجھ سکتا لیکن سمجھانا ضروری ہے۔ گستاخی تو گستاخی ہوتی ہے۔ چاہے چار سال کا بچہ کرے۔ بتانا تو پڑے گا۔ اس نے گہری سانس لی اور بولا۔ ”تو بیٹے، تیری حیثیت کیا ہے۔ ابھی تو چھوٹا ہے۔ جب تو دنیا میں کچھ کرے گا تو تیری حیثیت بنے گی۔ اس وقت تک تیری حیثیت وہ ہے جو میری ہے اور میری حیثیت کیا ہے؟ میں کسان ہوں بیٹے۔ غریب کسان۔ مجھ پر ٹھا کر جی کہ مہربانی کی کہ مجھے کچھ زمین دے دی۔ میں ویسے ہی ٹھا کر جی کا حذر رہا تھا۔ ان کی مہربانی کے بعد میں ان کا غلام ہو گیا۔ میں نے کہا ماں بندے کو احسان نہیں بھولنا چاہیے۔ تو ٹھا کر جی نے میرے ابا، تیرے دادا پر بھی احسان کیا تھا۔ میں اسے کبھی نہیں بھولتا۔ میں ٹھا کر جی کا کئی ہوں۔ وہ ایسا نہیں سمجھتے۔ مجھے برابر کی کا زمین دار والا مقام دیتے ہیں۔ مگر اس سے میری حیثیت نہیں بدلتی۔ تو بتائیے، میری حیثیت کیا ہے، میں کون ہوں؟“

چار سال کے لڑکے نے دماغ پر پورا زور دیا۔ ”باپ کو خوش کرنے کے لیے۔ ایسے میں قدرت راہ نمائی کرتی ہے۔ جواب اس کے اندر ابھرا۔ اس نے کہا۔ ”آپ بڑے ٹھا کر جی کے کئی ہیں ابا۔ آپ کسان ہیں۔“

جمال دین اس کے جواب سے بہت خوش ہوا۔ ”شاباش وصال دین شاباش۔“ اس نے بیٹے کی پیٹھ چھکی۔ ”اب یہ بتا کہ میری اپنی زمین نہیں ہے۔ میں نے زمین کمائی نہیں ہے۔ اب کوئی مجھے زمین دے دے تو کیا میں زمین دار ہو جاؤں گا؟“



”نہیں ابا۔“

”بالکل ٹھیک۔“ جمال دین نے پُر جوش لہجے میں کہا۔ ”ٹھا کر جی چاہے مجھے اپنے برابر میں جگہ دیں۔ مگر میرا مقام تو ان کے قدموں میں ہے۔“

<http://kitaabghar.com>

<http://kitaabghar.com>

”اور جو میری حیثیت ہے، تیری بھی وہی ہے تو تو کون ہے؟“

وصال دین نے سینہ پھلا کر بڑے فخر سے کہا۔ ”ابا..... میں کی ہوں..... کسان ہوں..... آپ کا بیٹا ہوں۔“

”شباباش۔“ میں چاہتا ہوں، تو یہ بات کبھی نہ بولنا۔ اب تجھے ٹھا کر جی اور مالکن چھوٹے ٹھا کر کے برابر سمجھیں تو اس سے کوئی فرق نہیں پڑے گا۔ تو کبھی خود کو چھوٹے ٹھا کر کے برابر نہ سمجھنا۔ دیکھ تیرے دادا پر جو احسان تھا، وہ مجھ پر ہے کیونکہ میں ان کا بیٹا ہوں اور جو احسان مجھ پر ہے، وہ تجھ پر ہے۔ کیونکہ تو میرا بیٹا ہے۔ میں اس احسان کے بدلے کیا کرتا ہوں؟ ٹھا کر جی کی ہر بات مانتا ہوں۔ خود کو ان کا غلام سمجھتا ہوں..... اور ہمیشہ سمجھوں گا۔

”اب حیثیت کی بات سمجھ۔ وہاں حویلی میں تو اور میں دونوں غلام ہیں۔ یہاں اس گھر میں ٹھا کر جی نہ ہوں تو میں بادشاہ ہوں اور تو شہزادہ ہے۔ تجھ سے بڑھ کر دنیا میں میرے لیے کچھ بھی نہیں۔ یہاں میں تیرا گھوڑا ہوں۔ جب تو کہے میں تجھے سواری کراؤں گا۔ لیکن حویلی میں میں صرف چھوٹے ٹھا کر کا گھوڑا ہوں۔ وہاں تجھے سواری کروں تو تجھے چھوٹے ٹھا کر کے برابر سمجھوں گا اور یہ غلط ہے۔ ٹھیک ہے نا۔“

”میں سمجھ گیا ابا۔“

”اب تیرا دل چاہے تو میں تیرا گھوڑا بن جاؤں؟“ جمال دین نے پوچھا۔

”نہیں ابا۔ مجھے تو اس کا شوق ہی نہیں۔“

”یہ بھی اچھا ہے۔ اب میری آخری بات غور سے سن۔ چھوٹے ٹھا کر نے تیری ماں کا دودھ پیا ہے۔ اس طرح وہ تیری ماں کا بیٹا ہے۔ تیرا بھائی ہے۔ لیکن تو اس کا بھائی نہیں۔ تو غلام ہی رہتا۔ کبھی اس کی برابری نہ کرتا۔ وہ تجھے اپنا بھائی سمجھے تو یہ اس کی بدوائی ہے۔ پر تو کبھی خود کو اس کا بھائی نہ سمجھنا۔ وہ تجھے کھیل میں، کسی بھی چیز میں شریک کرے، تجھے یہ خیال رکھنا ہے کہ تو زمین ہے اور وہ آسمان اور زمین اور آسمان کبھی نہیں ملتے۔“

چار سال کے بچے نے فوراً پہنچ کیا۔ ”ابا، آسمان اور زمین تو ملتے ہیں۔ وہ دیکھیں۔“

جمال دین نے اس طرف دیکھنے کی زحمت بھی نہیں کی۔ ”اس جگہ کی کوئی نشانی مقرر کر لے بیٹے، جہاں زمین اور آسمان مل رہے ہیں۔“

وصال دین نے غور سے دیکھا اور بولا۔ ”وہ جو بڑا پیڑ ہے برگد کا، وہاں ابا۔“

<http://kitaabghar.com>

<http://kitaabghar.com>

جمال دین اٹھ کھڑا ہوا۔ ”چل بیٹے۔ دیکھ کر آتے ہیں۔“

دونوں گھر سے نکل آئے۔ وہ پیڑ کوئی میل سوا میل کے فاصلے پر تھا۔ ”تو بس پیڑ پر نظر رکھنا بیٹے۔“

دھوپ میں وہاں تک پہنچتے پہنچتے وہ پسینے میں نہا گئے۔ ”اب دیکھ بیٹے، آسمان کہاں ہے اور زمین کہاں ہے۔“ جمال دین نے فاتحانہ لہجے میں کہا۔

وصال دین شرمندہ نظر آ رہا تھا۔ اور وہ آگے کی طرف دیکھ رہا تھا۔ ”وہ دیکھو بابا۔ کرتارے کے گھر کی چھت پر۔“

”چل، وہاں بھی دیکھ لیتے ہیں۔“ جمال دین نے نرمی سے کہا۔

نخنے بچے کے حصے میں وہاں پہنچ کر بھی شرمندگی ہی تھی۔ مگر وہ اب بھی آگے کی طرف دیکھ رہا تھا۔

”دیکھ بیٹے، یہ نظر کا دھوکا ہے۔ زمین آسمان کبھی نہیں ملتے۔ دیکھنے والے کو ایسا لگتا ہے۔ لیکن ایسا ہوتا نہیں ہے۔ بالکل ویسے ہی جیسے تو چھوٹے ٹھاکر کے ساتھ کھیلے تو دیکھنے والوں کو لگے کہ تو اور وہ دوست ہیں لیکن اصل میں وہ مالک ہیں اور تو غلام۔ تجھے یہ بات یاد رکھنی چاہیے بیٹے۔“

”ٹھیک ہے بابا۔“ وصال دین نے کہا۔ اس نے زمین اور آسمان کا فلسفہ بہت اچھی طرح سمجھ لیا تھا۔ اور ہمیشہ کے لیے سمجھ لیا تھا۔

کہتے ہیں کہ ہر بیٹا اپنے باپ پر جاتا ہے۔ کچھ چیزیں تو پیداؤش کے وقت ورثے میں خود بخود مل جاتی ہیں۔ وصال دین بھی جمال دین کا بیٹا تھا۔ جو باپ نے سمجھایا تھا، وہ اپنی جگہ۔ لیکن کچھ تو اس کے اندر پہلے سے موجود تھا۔ ”بابا..... آپ بڑے ٹھاکر جی کی ہر بات مانتے ہو۔ انکار نہیں کرتے؟“ اس نے پوچھا۔

”بالکل بیٹا۔ میں انکار کر ہی نہیں سکتا۔“

”تو میں بھی کبھی انکار نہ کروں۔“

”میں تو میں سمجھ رہا ہوں تجھے۔“

”وہ گھوڑا نہیں اور مجھ سے بیٹھنے کو کہیں تو۔“

جمال دین لا جواب ہو گیا۔ ”ٹھیک ہے۔ پر اپنی حیثیت ہمیشہ یاد رکھنا۔“ اس نے مجھے دل سے کہا۔

وہ تیسرا سال تھا کہ ٹھاکر فصلوں کی آمدنی میں جمال دین کا حصہ لے کر اس کے گھر آیا تھا۔ اس نے رقم کی پوتلی جمال دین کو دیتے ہوئے کہا۔ ”تم کب تک اپنے حصے کا کام مجھ سے کراتے رہو گے جمال دین۔ اب مجھے ہٹا کر دو۔“

جمال دین کے پاس کا کوئی جواب نہیں تھا۔ وہ پوتلی ہاتھ میں لیے نظر میں جھکائے بیٹھا رہا۔

”تم تو کچھ بولتے ہی نہیں۔ یہی اپنی زمینوں کا انتظام آپ سنبھالو نا۔“

”مجھے یہ سب کچھ آتا ہی نہیں ٹھاکر جی۔“ جمال دین نے دہلی آواز میں کہا۔

”چلو ٹھیک ہے۔ مگر یہ تو بتاؤ، اس پیسے کا کیا کرتے ہو؟“

”کچھ بھی نہیں۔ صندوق میں رکھ دیتا ہوں ٹھاکر جی۔“

”اب یہ کہنا کہ تمہیں پیسہ خرچ کرنا بھی نہیں آتا۔“

”سچ ہے؟“

”یہ کون سا مشکل کام ہے۔ اچھا سا مکان بنواؤ۔ مال مویشی خریدو۔ میری بہن کے لیے زیور گہنا بنواؤ۔ اب تمہارے پاس کمی تو نہیں ہے۔“

<http://kitaabghar.com>

<http://kitaabghar.com>

”نہیں تھا کر جی۔ اب تو زیادتی ہے جی۔ مکان کی ضرورت نہیں۔ یہ مکان کافی ہے ہمارے لیے۔ ابا کے ساتھ یہاں برسوں رہا ہوں میں۔ یہ ابا کی نشانی ہے۔“

”تو زمین کی کمی نہیں تمہارے پاس۔ کسی دوسری جگہ مکان بنواؤ۔“

”ہم یہاں خوش ہیں شا کر جی۔ تو دوسرا مکان کس کے لیے بنواؤں اور مال مویشی رکھوں تو اکیلی جان۔ کیسے دیکھ بھال کروں گا ان کی۔“

<http://kitaabghar.com>

<http://kitaabghar.com>

”تو کرنا زور رکھ لینا۔“

”نہیں تھا کر جی۔ میں تو خود لو کر ہوں۔ یہ کام میرے لیے اچھا نہیں اور حیدہ کو زیور سے دلچسپی نہیں۔“

”تھا کر کو حیرت ہوئی۔ وہ جانتا تھا کہ اب بھال دین کے پاس لاکھوں روپے ہیں، جائیداد ہے لیکن وہ وہاں جا رہا ہے۔ اس میں اوپر جانے کی لگن تھی ہی نہیں۔ کوئی دوسرا ہوتا اب تک تھا کر کے مقابلے میں کھڑا ہو چکا ہوتا۔ اس نے یہ بات بھال دین سے کہہ دی۔“

”میں آپ کے سائے میں رہنا چاہتا ہوں تھا کر جی۔ مجھے بڑا نہیں بننا۔ جیسا مجھے رب نے بنایا ہے، میں ویسا ہی اچھا ہوں۔“ بھال دین نے کہا۔

”جو زمین آپ نے میرے ابا کو دی تھی، وہ ہماری ضرورت کے لیے بہت کافی ہے۔ باقی سب کچھ تو میں نے صرف آپ کی خوشی کے لیے رکھا ہے۔ ورنہ اس کی ضرورت نہیں تھی۔“

”اتنا مانتا ہے مجھے۔“ تھا کر نے اسے بہت غور سے دیکھا۔

”اتنا مانتا ہوں تھا کر جی کہ بتا نہیں سکتا۔“ بھال دین نے کہا۔ ”آپ کے حکم پر میں کچھ بھی کر سکتا ہوں۔ جان بھی حاضر ہے۔“

<http://kitaabghar.com>

”تھا کر چند لمبے سوچتا رہا۔ پھر بولا۔ ”اچھا۔ میں کہوں، نماز چھوڑ دے تو تو نماز چھوڑ دے گا۔“

”نہیں تھا کر جی۔ نہیں چھوڑوں گا۔“

”تو پھر کیا مانتا ہے مجھے۔“

”ہر ایک کا اپنا مقام ہے تھا کر جی۔ اللہ کا حکم سب سے بڑا ہے۔ اس کے حکم پر تو آدمی دوسروں کو مانتا ہے۔ ان میں سے ہر ایک کا مقام سمجھتا ہے۔ جیسے آپ کے مقابلے میں میں کسی اور کی بات نہیں مانوں گا۔ ویسے ہی اللہ کے مقابلے میں آپ کی بات نہیں مانوں گا۔“

”تھا کر کے تجسّس کی کوئی حد نہیں تھی۔ اس نے بھال دین کو ہمیشہ وقاداری، عاجزی اور فرماں برداری میں پسند دیکھا تھا۔ یہ پہلا موقع تھا کہ وہ اس کی آنکھوں میں آنکھیں ڈال کر بات کر رہا تھا اور اس نے صاف انکار کیا تھا۔“ یہ کیا بات ہوئی بھال دین۔“



”اللہ سب سے بڑا ہے شاکر جی۔ سب کچھ اس کے حکم سے ہے۔“

”اور یہ اپنا حکم نہ ماننے کی سزا میں تھے یہاں سے نکال دوں تو۔“

”میں یہاں سے چلا جاؤں گا تھا کر جی۔“ جمال دین نے تھا کر کی آنکھوں میں دیکھتے ہوئے کہا۔ ”اللہ کی زمین بہت بڑی ہے۔“

”اور جو تیرے اپنے گاؤں میں زمین تیرے باپ پر تلگ ہوئی تھی، تو کس نے اسے سہارا دیا تھا۔“

”آپ نے۔“

”تو تجھے اللہ کے مقابلے میں میرا حکم نہیں ماننا چاہیے؟“ تھا کر نے بے حد رسان سے کہا۔

”نہیں تھا کر جی۔ آپ کو اللہ نے ہمارا وسیلہ بنایا تھا۔ آپ کے دل میں ہماری مدد کا خیال اللہ نے ڈالا تھا۔ ہمیں تو پہلے اللہ کا حکم ماننا

ہے۔“

”اور میں تھے یہاں سے نکال دوں تو تم لوگ بھوکے نہیں مر جاؤ گے۔“

”نہیں سرکار۔ اللہ رزق دینے والا ہے۔“

”تجھے یہ یقین کیسے ہے؟“

”اللہ نے رزق کا وعدہ فرمایا ہے تھا کر جی۔ اور دیکھ لیں۔ کہیں کال پڑ جائے تو لوگ بھوک سے مرتے ہیں۔ یہ اللہ کا قہر ہے۔ ورنہ کہیں

بھوک سے کوئی نہیں مرتا اور پھر ہم جانتے ہیں کہ زندگی اور موت اللہ کے ہاتھ ہے۔ مرنے تو مرنے ہے۔“ یہ تو ایمان ہے ہمارا تھا کر جی۔“

تھا کر بہت حیران تھا۔ اس نے دیکھا تھا کہ راجپوت آن کی خاطر بھگوان سے بھی انکار کر دیتے ہیں۔ اس نے یہ بھی دیکھا تھا کہ ذرا سے

فائدے کے لیے بھگوان کے حکم کا انکار کر دیا جاتا ہے۔ پھر یہ جمال دین کس مٹی کا بنا ہے۔ پہلی بار اس کے دل کی گہرائیوں میں مسلمان کی عزت پیدا

ہوئی۔ اس نے سوچا، ارے یہ تو ہم سے بڑھ کر اصول کے پکے ہیں۔ ”چھوڑاں باتوں کو جمال دین۔“ اس نے مسکراتے ہوئے کہا۔ ”میں یونہی تجھے

آزار ہا تھا۔ لیکن میں چاہتا ہوں کہ تو ابھی طرے رہے۔ اب پیسے کی تو کمی نہیں ہے تجھے۔ تو بڑا زمین دار ہے۔ تجھے شان سے رہنا چاہیے۔“

”ساری شان اس رب کی ہے تھا کر جی۔“ جمال دین نے آسمان کی طرف انگلی اٹھاتے ہوئے کہا۔ ”میرے لیے وہ اوپر وہ ہے اور نیچے

آپ ہیں۔“

”اچھا۔ میں چلتا ہوں جمال دین۔“ تھا کر اٹھ کھڑا ہوا۔

جمال دین کی اس ملاقات اور گفتگو نے تھا کر پر تپ سنگھ پر بہت گہرا اور آن مٹ نقش چھوڑا تھا۔ اس رات وہ دیر تک اس سلسلے میں سوچتا

اور غور کرتا رہا۔ اسے یاد تھا کہ بچپن ہی سے اس نے مسلمانوں کے لیے لفظ پیچھے نہ تھا۔ ہندوان کا ذکر حقارت سے کرتے تھے۔ اب پیچھے کا مطلب ہی

گندا ہے۔ تو تھا کر پر تپ سنگھ اس سوچ کے ساتھ بڑا ہوا تھا۔ راجپوتوں میں تو ویسے ہی برتری کا احساس بہت ہوتا ہے۔ وہ اپنے سامنے کسی کو نہیں

گردانتے۔ اور ایسے ہی نہیں۔ ان میں خوابیاں بھی ہوتی ہیں۔ وہ بات کے سچے، کھرے اور صاف گو ہوتے ہیں۔ بہادر ہوتے ہیں۔ پیچھے سے وار نہیں کرتے اور کمزور پر ہاتھ اٹھانا اپنی توہین سمجھتے ہیں۔ آں کے مقابلے میں جان کی بھی انھیں پروا نہیں ہوتی۔ وعدہ وہ کبھی نہیں توڑتے اور دوستی ہر قیمت پر نبھاتے ہیں۔ اور انھیں اپنے ان اوصاف پر فخر ہوتا ہے۔ فخر انھیں اپنے نسب پر بھی ہوتا ہے۔ اور اسی لیے وہ اپنے خون میں ملاوٹ پسند نہیں کرتے اسے خالص رکھنا چاہتے ہیں۔

جیسی وجہ تھی کہ جب چھوٹے کے دودھ کا مسئلہ سامنے آیا تو تھا کر پرتاپ سنگھ آگ بگولا ہو گیا۔ اس کا بیٹا ایک مسلمان عورت کا دودھ پی کر اس کے خالص خون میں ملاوٹ کرے، یہ وہ کیسے گوارا کر سکتا تھا۔ گردوہ بچہ اس کے لیے زندگی، آں، وحرم، ہر چیز سے بڑھ کر تھا۔ وہ اسے بائیس برس کی منتوں مرادوں کے بعد ملا تھا اور وہ جانتا تھا کہ اس کے بعد وہ کبھی صاحب اولاد نہیں ہو سکے گا۔ یہ بچہ نہ رہا تو اس کی نسل اسی پر ختم ہو جائے گی۔ چنانچہ اسے بچے کی ضد کے آگے ہارنا پڑا۔

اور سنگھ کی پیدائش سے پہلے اسے اور تھا کرانی کو خواب میں بیک وقت بشارت دینے والا بھی مسلمان تھا اور انھوں نے دیکھ لیا کہ بشارت سچی تھی۔ پھر اس کی پیدائش والے دن جو عجیب و غریب آیا، وہ بھی مسلمان تھا۔ پھر اس کے بعد اس نے خواب میں اسی مسلمان بزرگ کو دیکھا تھا۔ اسے ان کی ہر بات، ہر تنبیہ یا توجی اور وہ بچہ نہیں تھا۔ چاہے وہ شعوری طور پر اعتراف کرنے سے بچے، لیکن اس نے جان لیا تھا کہ اس کے بچے کا مسلمانوں سے کوئی تعلق ہے اور اس کا جھکاؤ بھی مسلمانوں کی طرف ہے۔ یہی سمجھنے کے بعد تو اس نے مسلمانوں کے لیے اپنا رہیہ تبدیل کیا تھا بلکہ تھا کرانی کو بھی تنبیہ کی تھی۔

بچے کی دودھ کی ضد کے سامنے تھا کر پرتاپ سنگھ نے بری طرح شکست کھائی تھی۔ لیکن ایک سچے اور اچھے راجپوت کی طرح اس نے سر جھکا یا تو پوری طرح جھکا یا اس نے اس دن کے بعد عیدہ کو اپنے من میں بہن کا درجہ دیا اور وہ سب کچھ کیا جو ایک احسان مند راجپوت کر سکتا تھا۔ لیکن برسوں کے نظریات جو اس کے باطن میں جڑ پکڑے ہوئے تھے، ایک دم سے نہیں مٹ سکتے تھے۔ چنانچہ یہ غلطی اسے ہمیشہ ستاتی رہی کہ اس کا خالص خون خالص نہیں رہا۔ اس میں ملاوٹ ہو گئی ہے۔

قدرتی بات ہے کہ وہ اس پر غور کرتا تھا کہ اس کے خون میں ملاوٹ آخر کس قسم کی ہوئی ہے۔ اس کے نتیجے میں اس کے بیٹے میں کیسی خرابیاں پیدا ہو سکتی ہیں۔ اس کے پاس مسلمانوں کے بس دو ہی حوالے تھے۔ ایک اپنے پرانے کلاس فیلو امان اللہ کا اور دوسرا مہر دین اور اس کے گھرانے کا۔ مگر پہلے اسے ان کے بارے میں غور کرنے کی ضرورت ہی نہیں تھی۔ مگر اب یہ ضروری ہو گیا تھا۔ چنانچہ اس نے وقت میں پیچھے جا کر یاد کرنے اور سمجھنے کی کوشش کی۔ اور اس نے امان اللہ کو نظر انداز کر دیا۔ ایک تو اس کا ساتھ بہت پرانی اور بھولی بھری بات تھی۔ دوسرے اس سے کوئی بلا واسطہ تعلق بھی نہیں تھا۔ جبکہ مہر دین کے بیٹے جمال دین سے تھا۔ اس کا بیٹا اسی کی بیوی کا دودھ تو پی رہا تھا۔

سب سے پہلے تو تھا کر پرتاپ سنگھ کو یہ اعتراف کرنا پڑا کہ مسلمان گندے ہرگز نہیں ہوتے۔ اس لیے انھیں میچھ کہہ کر پکارنا غلط ہے۔ بلکہ اس کے برعکس وہ ہندوؤں سے کہیں زیادہ صاف ستھرے ہوتے ہیں۔ ہر نماز سے پہلے، یعنی دن میں کئی مرتبہ تو وہ آدھا اٹھان کرتے ہیں۔ اس کے

بغیر تودہ نماز پڑھ ہی نہیں سکتے۔ پھر اپنی عادات میں بھی وہ پاکیزہ ہوتے ہیں۔ اور یہ کھلی ہوئی بات تھی۔

پھر تھا کہ کو مہر دین سے ملاقات یاد آئی۔ وہ جب اس سے ملا تو مہاجن اس کے گھر پر قبضہ کر رہا تھا اور پوری بات تھا کہ کی سمجھ میں آ گئی تھی۔ گاؤں کا زمین دار مہر دین کی بیٹی کے چکر میں تھا اور اس سلسلے میں مہاجن کے قرضے کو استعمال کر رہا تھا۔ تھا کہ پر تپ سنگھ نے ایسے کھیل بہت دیکھے تھے۔ وہ جانتا تھا کہ ہندوستان کے گاؤں، دیہاتوں بلکہ شہروں میں یہ کھیل کروڑوں بار کھیلایا جا چکا ہے اور ہر بار غریب کسان نے شکست کھائی ہے اور ظالم زمین دار فتح یاب ہوا ہے۔ غریب نے ہمیشہ عزت اور آبرو کے بدلے اپنا گھر، اپنا معاش بچایا ہے۔ لیکن مہر دین اس پر آمادہ نہیں تھا۔ اس نے ہتھیار نہیں ڈالے تھے۔ تھا کہ کو اس کی بیٹی ادا تو بھائی تھی۔ راجپوت اپنے کردار کے اوصاف پر فخر کرتا ہے۔ مگر اور کسی میں کردار دیکھے اور اوصاف نظر آئیں تو اسے بھی عزت دیتا ہے۔

پھر وہ گھر ان اس کے گاؤں میں آباد ہو گیا تھا۔ جب اس نے ان کے اور اوصاف دیکھے۔ مگر ان پر غور اب کر رہا تھا۔ وہ وفادار تھے۔ بات کے پکے تھے۔ احسان ماننے والے تھے۔ مطلبی نہیں تھے۔ احسان کرنے والے کے لیے جان دینے میں بھی انھیں عار نہیں تھی۔ یہ چھوٹی خوبیاں نہیں ہوتیں۔

یہ سب پرانی باتیں تھیں۔ مگر اب تھا کہ پر تپ سنگھ جمال دین سے اپنی تازہ ترین گفتگو کے حوالے سے سوچ رہا تھا۔ وہ اپنا اور جمال دین کا موازنہ کر رہا تھا۔ اور موازنہ کرنے کے لیے آئینہ دیکھنا ضروری ہے۔ تھا کہ کو خود کو بھی سمجھتا تھا۔ پہلے ہی مرحلے میں اسے یہ اعتراف کرنا پڑا کہ مسلمانوں کے لیے اس کی ناپسندیدگی کی کوئی ٹھوس اور معقول وجہ نہیں تھی بلکہ اس کا سبب نسل ورسل اور شے ملنے والا تعصب تھا اور وہ خود کوئی اچھا ہندو نہیں تھا۔ اس کے خیال میں یہ دیوی دیوتا سب فرسودہ باتیں تھیں۔ اس نے زندگی میں کبھی پوجا نہیں کی تھی۔ مگر جب اسے بیٹے کی آرزو ہوئی اور وہ پوری ہوتی نظر نہیں آئی تو وہ مندروں میں گیا، پوجا کی، چڑھاوے دیے۔ درختوں تک سے اولاد مانگی۔ اس نے یہ سب کچھ کیا تو اپنی غرض، اپنے مطلب سے۔ اس وقت اگر کوئی اس سے کہہ دیتا کہ اپنے گاؤں میں مندر گرادینے سے، کوئی مورتی توڑ دینے سے اس کی مراد پوری ہو سکتی ہے تو وہ یقیناً ایسا کر گزرتا۔

اور اصل راجپوت تھا کہ پر تپ سنگھ کے برعکس ایک عام مسلمان جمال دین تھا، جس کی ذات کا، حسب نسب کا پتا نہیں تھا، بلکہ یقیناً وہ اونچی ذات کا نہیں تھا۔ لیکن وہ اس کے ہندو ہونے کے باوجود اس کے احسان کے حوالے سے اس کی ایسی عزت کرتا تھا کہ اس کے لیے جان دے سکتا تھا۔ اس نے خود کہا تھا کہ وہ اللہ کے بعد اسے سب سے بڑا مقام دیتا ہے۔ اسے..... ایک ہندو کو اس کی طاقت کی وجہ سے نہیں۔ صرف اس لیے کہ اس کے اللہ نے احسان ماننے کا حکم دیا ہے اور اس کا ثبوت یہ تھا کہ چاہے اس سے روزگار چھن جائے، گھر بار چھن جائے، بیوی بچے حتیٰ کہ زندگی چھن جائے، پھر بھی وہ نماز چھوڑنے کو تیار نہیں تھا۔ اگر وہ اس سے مورتی کی پوجا کرنے کو کہتا، تب بھی وہ انکار کر دیتا اور وہ منافق بھی نہیں تھا کہ گھر بچانے کے لیے نماز چھوڑنے کی حامی بھر لیتا۔ بعد میں چاہے چھپ کر نماز پڑھتا رہتا۔ یعنی وہ بزدل نہیں تھا۔ بہادر تھا۔ کمزور ہونے کے باوجود طاقت ور کی آنکھوں میں آنکھیں ڈال کر انکار کرتا تھا۔



اور ایک بہت بڑی خوبی جمال دین کا ایمان تھا۔ اللہ رزق دے گا۔ سب کچھ اسی کے حکم سے ہے۔ اس کا حکم ہوگا تو وہ مر جائے گا۔ زندگی بچانے کے لیے اس کے حکم کے خلاف کرنے سے کچھ فائدہ نہیں۔ ٹھاکر پر تپ۔ سنگھ ایمان کے بارے میں کچھ نہیں جانتا تھا مگر اسے ایمان میں بڑی کشش محسوس ہوئی۔ اسے جمال دین پر رشک آیا۔ یہ ایمان اس کے پاس ہوتا تو وہ کہتا..... میرے چھوٹے ٹھاکر بھگوان کی مرضی ہوئی تو جہنم گئے۔ میں انھیں مسلمان عورت کا دودھ نہیں پینے دوں گا۔ ٹھاکر کو نامعلوم طور پر احساس ہو رہا تھا کہ ایمان والے کو کوئی نہیں ہراسکتا۔ کیسے؟ یہ وہ نہیں جانتا تھا۔

اور سب سے بڑی بات یہ کہ اب جمال دین کے پاس ٹھاکر سے زیادہ زمین تھی، زیادہ پیسہ تھا۔ اس کی جگہ کوئی اور ہوتا تو ٹھاکر کی نکالنے کی دھمکی سن کر کہتا ہر جگہ کیا نکالو گے۔ میں مالک ہوں اس زمین کا۔ میں تمھیں نکال دوں گا یہاں سے۔ لیکن جمال دین نے اس کے نکالنے کا حق تسلیم کیا تھا۔ اس نے اپنا نانا اللہ سے ہی جوڑا۔ اور وہ کیسا آدمی ہے کہ اتنی زمین، اتنے پیسے کا مالک ہونے کے باوجود اپنے حال میں مست ہے۔ اس نے کسی سے نہیں کہا کہ اب میں بہت بڑا زمین دار ہوں۔ اس میں بڑائی نہیں۔ عاجزی ہی عاجزی ہے اور اس نے آخر میں کیسے کہا کہ میرے لیے تو اوپر اللہ ہے اور یہاں آپ ہیں ٹھاکر جی۔

اس عاجزی کے سامنے ٹھاکر کا سر جھک گیا۔ اس نے دل میں تسلیم کر لیا کہ جمال دین اس سے بڑا آدمی ہے۔ اس میں راج پوتوں سے زیادہ خوبیاں ہیں۔ پہلی بار اسے یہ اطمینان ہوا کہ حیدرہ کے دودھ نے اس کے بیٹے کو اور بہتر انسان بنایا ہوگا اور یہ کہ وصال دین کے ساتھ کھیل کر اسے خوبیاں ہی ملیں گی خرابیاں نہیں۔

اس رات ٹھاکر پر تپ سنگھ سو یا تو اس کی شخصیت میں ایک بہت بڑا انقلاب رونما ہو چکا تھا۔



## باسکرولی کا آتش کی کتاب

کتاب گھر آپ کے لئے لایا ہے مشہور سرائی رساں شرلاک ہومز کا ناول "باسکرولی کا آتش کی کتاب"۔ یہ ناول مشہور رائٹر سر آر تھر کونن ڈائل کی شہرہ آفاق کتاب "The Hound of Baskervilles" کا اردو ترجمہ ہے۔ ۱۹۰۲ء میں تحریر کئے گئے اس ناول پر اب تک ہالی ووڈ کی کئی فلمیں اور ڈرامے بن چکے ہیں۔ سر آر تھر نے شرلاک ہومز کا کردار انٹرویو صدی میں متعارف کروایا تھا لیکن اس کی مقبولیت کا اندازہ اس بات سے کریں کہ ایک صدی سے زائد عرصہ گزرنے کے باوجود یہ کردار جاسوسی ناول پڑھنے والوں میں آج بھی اتنا ہی مقبول ہے۔ اس ناول کو کتاب گھر کے جاسوسی ناول سیکشن میں دیکھا جاسکتا ہے۔

ٹھا کرانی رنجیا ان دنوں بہت پریشان تھی۔ پریشان بھی اور خوف زدہ بھی۔ پریشان وہ اس لیے تھی کہ اس کا ننھا بیٹا حمیدہ اور وصال دین سے بہت قریب ہو گیا تھا بلکہ یوں کہنے کے وہ انھیں دیکھ کر جیتا تھا۔ اس کی طبیعت ایسی تھی کہ وہ زیادہ لوگوں سے گھلتا مٹا نہیں تھا۔ اور جن لوگوں سے تعلق جڑا تو وہ بہت گہرائی تک جڑا تھا اس کی زندگی میں ماما جی، پاجی، اماں، ویر جی اور چاچا جی کے سوا کوئی نہیں تھا۔ گھر میں اسے ملازم، اتنی تو کرانیاں تھیں۔ مگر اسے کسی سے غرض نہیں تھی۔

اب جبکہ اس کا دودھ چھڑا یا چکا تھا، تو ٹھا کرانی چاہتی تھی کہ اسے حمیدہ اور اس کے پر یوار سے دور کر دے لیکن چھوٹا جس طرح ان کا دیوانہ تھا، اس میں یہ ممکن نظر نہیں آتا تھا، اور یہ تعلق اسی طرح بڑھتا رہا تو ٹھا کرانی کو خوف تھا کہ کسی دن ٹھا کربری طرح بھڑک جائے گا۔

وہیے ٹھا کرانی کو اپنے چھوٹے سے بچے پر ترس بھی آتا تھا۔ اپنے بھائی، بہن ہوں تو بچے اتنا تنہا نہیں ہوتا لیکن ننھا اوتار سنگھ تو بالکل اکیلا تھا۔ سچ تو یہ تھا کہ حمیدہ اور وصال دین نہ ہوتے تو نہ جانے کیا ہوتا۔ ٹھا کرانی سوچتی تو اسے اس پر شرمندگی ہوتی کہ وہ انھیں بھی اس سے چھیننے کی کوشش کر رہی ہے۔

پھر اسے خوف تھا اوتار سنگھ ساڑھے تین سال کا ہو چکا تھا۔ ٹھا کر پڑھا لکھا آدمی تھا۔ یہ طے تھا کہ وہ اپنے بیٹے کو تعلیم دلانے گا۔ اور گاؤں میں کوئی اسکول تھا بھی نہیں۔ تو تعلیم کے لیے چھوٹے گھر سے دور جانا ہوگا۔ ابھی تک تو ٹھا کرنے ایسی کوئی بات نہیں کی تھی۔ لیکن ٹھا کرانی جانتی تھی کہ اس کے سر پر جدائی کی تلوار لٹک رہی ہے۔ یہ خیال ہی اس کے لیے تڑپا دینے والا تھا کہ ننھا راج کمار اس سے دور ہو جائے گا۔ برسوں کی تنہائی کے بعد وہ اسے ملا تھا۔ وہ تو اسے ایک لمحے کے لیے بھی خود سے دور کرنا نہیں چاہتی تھی۔

ٹھا کرانی کو بیٹے سے اپنی جدائی کا خیال آتا تو وہ بے رحم ہو جاتی۔ وہ سوچتی کہ وہ عمر بھر کی ترسی ہوئی ماں ہو کر بھی اپنے بیٹے کی جدائی برداشت کر سکتی ہے تو اس کا بیٹا جو صرف ساڑھے تین سال کا ہے، حمیدہ اور وصال دین کی جدائی برداشت کیوں نہیں کر سکتا۔

یوں سوچتے سوچتے اسے ایک دن اپنے سوال کا جواب مل گیا۔ مسئلہ دو نہیں رہے، ایک ہو گیا۔ اس کے ایک مسئلے میں دوسرے مسئلے کا حل تھا۔ اوتار سنگھ پڑھنے کے لیے شہر جاتا تو وہ حمیدہ اور وصال دین سے بھی دور ہو جاتا لیکن اس سے ٹھا کرانی کی تسلی نہیں ہوئی۔ یوں وہ بھی تو محروم ہو جائے گی اپنے بیٹے سے، ایسا کیوں ہو۔ اس کا دودھ کا مطلب نکل چکا تو وہ پھر سے رقابت کی آگ میں جلنے لگی تھی۔

آدمی جس چیز سے ڈرتا ہے، ڈر بڑھ جائے تو خود اس کی طرف لپکتا ہے۔ ٹھا کرانی کی پریشانی اور خوف اتنا بڑھا کہ اس نے خود ہی آگ میں کودنے کا فیصلہ کر لیا۔ اس رات ننھے ٹھا کر کو سلانے کے بعد وہ بڑے ٹھا کر کے کمرے کی طرف چل دی۔

اوتار سنگھ کی پیدائش کے بعد بڑے ٹھا کر میں بڑی تبدیلیاں آئی تھیں۔ اس کی باہری مصروفیات کم ہو گئی تھیں۔ شام ہوتے ہی وہ گھر میں جاتا اوتار سنگھ کے سونے تک وہ اس کے ساتھ وقت گزارتا۔ یہ اس کا ٹھا کرانی پر احسان تھا۔ کیونکہ ننھا اوتار سنگھ سوال بہت کرتا تھا۔ اور زیادہ تر سوال ایسے ہوتے تھے کہ ٹھا کرانی ان کا جواب نہیں دے سکتی تھی بلکہ وہ کبھی تھی کہ بعض اوقات تو ٹھا کر بھی پریشان ہو جاتا ہے کہ کیا جواب دے۔

ٹھا کرانی پورے یقین کے ساتھ ٹھا کر کے کمرے کی طرف لگی اور اس کا یقین غلط بھی نہیں تھا۔ ٹھا کر اپنی مسہری پر نیم دراز کوئی کتاب پڑھ

رہا تھا۔ وہ ایسا منہمک تھا کہ اسے ٹھا کرانی کی آمد کا پتا بھی نہیں چلا۔ ٹھا کرانی کے پکارنے پر اس نے چونک کر سر اٹھایا۔ ”رنجوتم؟ کب آئیں؟“  
 ”دیر ہوگئی نا تھ۔ پر آپ تو ایسے کھوئے ہوئے ہیں۔“ ٹھا کرانی نے شکایت کیا۔ اسے حیرت ہوتی تھی کہ پچھلے چند ماہ سے ٹھا کرانی کو کتنا ہیں  
 پڑھنے کا شوق ہو گیا تھا۔ ہر صفحہ پندرہ دن میں وہ شہر جاتا اور کتابیں خرید کر لاتا۔ اوتارنگھ کے سونے کے بعد وہ اپنے کمرے میں بیٹھا پڑھتا رہتا تھا۔

ٹھا کرانی نے کتاب الٹ کر رکھ دی۔ ”ہاں، پڑھتے ہوئے کچھ ہوش ہی نہیں رہتا۔“

”یہ آپ کو اب پڑھنے کا شوق ہوا ہے۔“

”بڑھاپے میں۔“ ٹھا کرانی ہنستے ہوئے ٹکڑا لگایا۔ ”تمہیں حیرت ہوتی ہے؟“

”ہاں نا تھ۔ میری سمجھ میں اس کی ضرورت نہیں آتی۔ پڑھتے کیا ہیں آپ؟“

”کچھ نہیں زندگی کو، دنیا کو سمجھنے کی کوشش کرتا ہوں۔“

”مگر کس لیے؟“

”تمہارے بیٹے کے لیے رنجو۔“ ٹھا کرانی مسکرایا۔ ”دیجھتی نہیں، کیسے کیسے سوال کرتا ہے۔ میں جواب نہ دے پاؤں تو سمجھے گا کہ اس کا پتا

جامل ہے۔“

”بھگوان نہ کرے۔“ ٹھا کرانی نے جلدی سے کہا۔ ”ویسے وہ سوال بڑے عجیب کرتا ہے۔“ ٹھا کرانی کے لہجے میں غور تھا۔

”تو ایسے بچے کے لیے تیاری کرنا ضروری ہے نا۔ ایسی تو میں نے کبھی اپنے امتحان کے لیے بھی تیاری نہیں کی تھی۔“ ٹھا کرانی نے لگا۔ پھر  
 بولا۔ ”یہ بتاؤ تم کیسے آئی ہو۔ ویسے تو کبھی خیال ہی نہیں آتا میرا چھوٹے کے بعد تو بس تم اس کی ہو گئیں۔ مجھے تو چھوڑ ہی دیا تم نے۔“

”ایسی باتیں نہ کریں نا تھ۔“ ٹھا کرانی کھسیا گئی۔ ”پراس وقت تو میں کام سے ہی آئی ہوں۔“

”تو کہہ دو جلدی سے۔“

”میں چاہتی ہوں کہ اپنے چھوٹے کو حیدہ اور وصال دین سے دور کر دیا جائے۔“

”کیوں بھئی؟“ ٹھا کرانی حیران رہ گیا۔

”نا تھ، بچہ اب سیکھنے کی عمر میں ہے۔ مسلمانوں کے ساتھ رہے گا تو انہی کی باتیں سیکھے گا۔“

”یہ تو پہلے سوچنے کی بات تھی ٹھا کرانی۔“ ٹھا کرانی نے سر اٹھایا۔ ”اس نے تو وہ دودھ ہی مسلمان عورت کا پیا ہے۔ اب اتنی فکر کا ہے کی

کرتی ہو۔“

”وہ تو مجبوری تھی نا تھ۔ بچے کی ضد کے آگے ہارنا پڑا۔ پر اب تو وہ دودھ چھوڑ چکا ہے۔ اب تو اسے آسانی سے ان سے دور کیا جاسکتا

ہے۔“

”تم بھول رہی ہو ٹھا کرانی کہ ہم راجپوت آن کے مقابلے میں کسی مجبوری کو نہیں مانتے۔“ ٹھا کرانی کے تیور بہت خراب تھے۔ ”اور احسان





اس بات کو چند ہی روز ہوئے ہوں گے کہ پہلی بار معمول میں فرق آیا۔ حیدہ اور وصال دین حویلی نہیں آئے۔ اس روز جمال دین اکیلا ہی

آیا تھا۔

چھوٹے ٹھاکر اوتار گتھ نے اسے حیرت سے دیکھا۔ ”چاچا جی، اماں نہیں آئیں۔ ویرجی نہیں آئے؟“

”نہیں چھوٹے ٹھاکر۔ وہ نہیں آئیں گے۔ وصال دین کو بخار ہے۔ بہت تیز بخار۔“

نفسے ٹھاکر نے پہلے بخار کا نام بھی نہیں سنا تھا۔ وہ اپنی اماں اور ویرجی کے نہ آنے کو بھی بھول گیا۔ فطری تجسس ہر بات پر حاوی آ گیا۔ ”یہ

بخار کیا ہوتا ہے چاچا جی؟“

جمال دین گڑبڑا گیا۔ وہ اس طرح کے سوالات کا عادی نہیں تھا۔ اب بخار کے بارے میں کیا بتائے۔ چند لمحے سوچنے کے بعد اس نے

کہا۔ ”ایک بیماری ہوتی ہے۔“

”اور بیماری کیا ہوتی ہے؟“

جمال دین اور گڑبڑا گیا۔ اس دوران ٹھاکر ان کی بھی آگئی تھی اور یہ سب کچھ سن رہی تھی۔ وہ جمال دین کی مدد کو بڑھی۔ ”شریر میں جو خرابی

ہوتی ہے، اسے بیماری کہتے ہیں۔“ اس نے نفسے جینے کو سمجھایا۔

”تو بیماری سے کیا ہوتا ہے؟“ نفسے ٹھاکر کے پاس سوالوں کی کمی نہیں تھی۔

”بیماری سے شریر کی طبیعت کم ہو جاتی ہے۔“

”اور بخار کیا ہوتا ہے؟“

”اس میں شریر کی گرمی بہت بڑھ جاتی ہے۔ شریر دکھتا ہے اور منٹس چل پھر نہیں سکتا۔“

اس طرف سے تسلی ہوئی تو نفسے ٹھاکر کو اپنی محرومی کا خیال آیا۔ ”تو ویرجی کب آئیں گے؟“

”پتا نہیں چھوٹے ٹھاکر۔ بہت تیز بخار ہے اسے۔ دھاکریں کہ شام تک اتر جائے۔“

”خود بخود اتر جائے گا؟“

”نہیں چھوٹے ٹھاکر۔ ابھی میں ویرجی کے پاس جا کر دو دواؤں گا اس کے لیے۔“ جمال دین نے کہا۔ پھر زمین پر بیٹھتے ہوئے بولا۔

”آئیے چھوٹے ٹھاکر۔ گھوڑا حاضر ہے۔“

نفسے ٹھاکر نے سواری تو کی۔ لیکن انداز سے صاف پتا چلتا تھا کہ وہ خوش نہیں ہے اور ناشتے سے تو اس نے انکار ہی کر دیا۔ ٹھاکر ان کی کوتاہی

پر انے دن یاد آ گئے، جب اس نے کھانا پینا چھوڑ دیا تھا۔

بہر حال بڑے ٹھاکر کے سمجھانے پر اس نے بڑی بے دلی سے ناشتہ کر لیا لیکن وہ دن اس نے جس طرح گزارا، اسے دیکھ کر ٹھاکر اور

ٹھاکر ان کی دونوں کو ترس آنے لگا۔ وہ تو اس بچے کی طرح تھا، جو بارہائی میلے میں اپنے لوگوں سے چھڑ گیا ہو۔ پورا دن اس نے کسی کھلونے میں، کھیل کود

میں دلچسپی نہیں لی۔ بس وہ بیٹھا غلاؤں میں گھورتا رہا۔ بیٹھے بیٹھے اکتا جاتا تو مٹھنی انداز میں ادھر ادھر چلنے پھرنے لگتا۔ وہ اتنا بیزار اور اکتا ہوا تھا کہ ٹھاکرانی کا دل کٹنے لگا۔

”چلو..... بھگوان نے تمہاری منو کا سنا پوری کر دی۔“ ٹھاکرانی نے رنجیتا سے کہا۔ ”نہا بیٹا سمیدہ اور وصال دین سے دور ہو گیا۔“

”مجھے نہیں پتا تھا کہ یہ حال ہو جائے گا میرے راج کمار کا۔“ ٹھاکرانی نے تاحف سے کہا۔

”مگر میں جانتا تھا۔ اس لیے منع کیا تھا۔“

نہتے ٹھاکرانی نے کھانا بھی برائے نام کھایا۔ ٹھاکرانی کے اصرار پر اس نے کہا۔ ”ماتا جی، کھانا نہیں جاتا۔ گلے میں کچھ پھنس رہا ہے۔“

اس کے لہجے میں ایسی بے چارگی اور دکھ تھا کہ ٹھاکرانی کے سانس میں کچھ پھنسنے لگا۔

اور سر شام ہی چھوٹا ٹھاکرانی کو منہ لپیٹ کر پڑ گیا۔ ورنہ اس وقت ہر روز وہ اپنے پتا جی سے کھیتا، ان سے باتیں کرتا تھا۔ ٹھاکرانی نے اس سے پوچھا کہ وہ اتنی جلدی کیوں لیت گیا ہے تو اس نے کہا۔ ”میں سو جاؤں گا پتا جی۔ صبح انھوں گا تو اماں اور ویرجی آ جائیں گے۔“

یعنی وہ اپنے چھڑے ہوؤں کا انتظار کر رہا تھا۔

ٹھاکرانی کو تو ہول اٹھنے لگا۔ ”تاہم..... بھگوان نہ کرے، اس کی طبیعت خراب نہ ہو جائے۔“ اس نے گھبرا کر کہا۔

ٹھاکرانی خود بھی پریشان تھا۔ ”اگر وہ لوگ کل بھی نہیں آ سکتے تو؟“

”بھگوان نہ کرے۔“ ٹھاکرانی نے بڑے غلوں سے کہا۔ یہ سوال خود اسے بھی پریشان کر رہا تھا۔ ”اور اگر ایسا ہوا تو؟“

”کچھ نہ چھ کرنا پڑے گا۔“

”کسی بھی طرح ان کو آنا ہی ہوگا۔“

ٹھاکرانی کی تیوریاں پڑھ گئیں۔ ”کیسی بات کرتی ہو رنجیتا۔ وہ بھی منٹ ہیں۔“

وہ دونوں بار بار بیٹے کے پاس جاتے۔ وہ لیٹا ہوا تو تھا۔ لیکن اسے نیند نہیں آ رہی تھی۔ وہ بار بار کروٹیں بدل رہا تھا۔ انھوں نے کئی بار سے پکارا۔ لیکن اس نے جواب نہیں دیا۔ وہ ظاہر یہی کر رہا تھا کہ وہ سو رہا ہے۔ ٹھاکرانی بار بار اس کا ہاتھ تھام کر دیکھتی کہ کہیں اسے بخار تو نہیں ہے۔

دونوں کی وہ رات سوئے جاتے گزرے۔ کیونکہ ان کا بیٹا بھی اسی حال میں تھا۔ ایک چھپکلی آتی اور پانچ منٹ بعد وہ چونک کر اٹھ جاتا۔

”ماتا جی..... صبح ہو گئی؟“

”نہیں پتر۔ ابھی تو آدھی رات ہے۔ صبح تو بہت دور ہے۔“

”یہ صبح اتنی دیر میں کیوں ہوتی ہے۔“ نہا بچہ جھنجھلا کر کہتا۔

ٹھاکرانی اسے کیا بتاتی کہ صبح تو اپنے وقت پر ہوتی ہے۔ لیکن انتظار ہو تو وقت جیسے ٹھہر جاتا ہے۔

ٹھاکرانی رات بھر اس کمرے کے چکر لگاتا رہا۔ وہ بہت پریشان تھا۔ سوچے جا رہا تھا کہ اس مسئلے کا کیا حل ہے۔



صبح کے قریب کا وقت ایسا ہوتا ہے کہ نیند آتی جاتی ہے۔ اور گہری نیند آتی ہے۔ اس وقت ٹھاکرانی بھی سو گئی۔ ذرا سی دیر ہوئی ہوگی کہ اوتار سنگھ نے اسے جھنجھوڑ کر اٹھا دیا۔ ”نہیں ماما جی، اٹھ جائیں۔ صبح ہو گئی ہے۔“

ٹھاکرانی گھبرا کر اٹھی۔ کھڑکی کے پاس گئی۔ پردہ ہٹا کر باہر جھانکا تو گہرا اندھیرا تھا۔ ”نہیں پتر جی، ابھی تو رات ہے۔“ اس نے کہا۔ ”نہیں ماما جی۔ نہیں تو۔ چڑیاں بول رہی ہیں۔“

ٹھاکرانی نے کان لگا کر سنا۔ کہیں ایک آدھ چکار سنا کی دے رہی تھی۔ مگر ابھی صبح نہیں ہوئی تھی۔ ”سو جاؤ پتر۔ ابھی تو سوڑی دیر ہے صبح ہونے میں۔“ اس نے بیٹے کو سمجھایا۔

لیکن ننھے ننھے ٹھاکرے کے لیے انتظار کی رات کی صبح ہو چکی تھی۔ یہ الگ بات کہ انتظار اب بھی کرنا تھا۔ وہ اس کے بعد نہ سو یا، نہ ٹھاکرانی کو سونے دیا۔

وہ ایسی صبح تھی، جس میں سب کے لیے انتظار ہی انتظار تھا۔ ٹھاکر اور ٹھاکرانی بھی آنے والوں کے منتظر تھے۔ لیکن ان کے آنے کا وقت ابھی دور تھا۔

اور جب وہ وقت آیا تو مایوسی لے کر آیا۔ اس صبح بھی جمال دین اکیلا ہی آیا۔ ”وصال دین کا بٹار کل سے اب تک نہیں اترا ہے۔“ اس نے بتایا۔

ننھے ٹھاکر کی مایوسی کی کوئی حد نہیں تھی۔ اس روز اس نے جمال دین پر سواری کرنے سے بھی انکار کر دیا۔ اور ناشتے کو وہ ہاتھ لگانے کا روادار بھی نہیں تھا۔

ٹھاکر اور ٹھاکرانی پریشان تھے کہ اب کیا کریں۔

اچانک ننھے ٹھاکر نے کہا۔ ”پتاجی..... مجھے دیر جی کے پاس جانا ہے۔ مجھے لے کر چلیں۔“

ٹھاکر کے ذہن میں روشنی کا جھماکا سا ہوا۔ اسے حیرت ہوئی اور خود پر غصہ بھی آیا۔ اسنے سامنے کی بات اس کی سمجھ میں نہ آئی۔ اس مسئلے کا واحد حل یہ تھا کہ ننھے ٹھاکر کو وصال دین کے پاس لے جایا جائے۔

لیکن ٹھاکر کے کچھ کہنے سے پہلے ہی ٹھاکرانی بول اٹھی۔ ”یہ نہیں ہو سکتا پتر۔“

”کیوں نہیں ہو سکتا ماما جی؟“

”بس..... نہیں ہو سکتا۔“

”تم چپ رہو ٹھاکرانی۔“ ٹھاکر نے بے حد سخت لہجے میں کہا۔ پھر بیٹے کی طرف مڑا۔ ”یہ ٹھیک ہے پتر۔ ہم خود تمہارے ویر جی کے گھر چلیں گے۔“

ننھا ٹھاکر خوش ہو گیا۔ چوبیس گھنٹے میں پہلی بار اس کے چہرے پر خوشی نظر آئی تھی۔ اسے دیکھ کر ٹھاکرانی کا دل بھی موم ہو گیا۔ ”ٹھیک ہے

”تاتھ۔“

”تم ناشتہ تیار کرو رنجو۔ ہم ناشتہ ساتھ لے کر جائیں گے اور تم جمال دین۔“ ٹھا کر جمال دین کی طرف مڑا۔ ”تم وید جی کو لے کر اپنے گھر پہنچو۔“

”وید جی سے تو مجھے دوا لینی ہے۔“ جمال دین نے حیرت سے کہا۔ ”وہ کب کہیں جاتے ہیں۔“

”ان سے کہنا، یہ میرا حکم ہے۔“ ٹھا کر نے سخت لہجے میں کہا۔

جمال دین چلا گیا۔ ٹھا کر گاڑی تیار کرانے لگا۔ جمال دین کا گھر گاؤں کے آخری سرے پر تھا۔ بچے کو اتنی دور پیدل تو نہیں لے جایا جا

سکتا تھا۔

ٹھا کر نے گاڑی تیار تو کرائی۔ مگر اس کے بعد وہ دوسرے انداز میں سوچنے لگا۔ اسے یاد تھا کہ اپنی غرض کے لیے جب وہ پہلی بار جمال دین کے گھر گیا تھا تو اس نے یہ خیال رکھا تھا کہ غرض مندوں کی طرح جائے۔ سو وہ آدھی رات کو پیدل ہی اس کے گھر گیا تھا اور آج بھی بات غرض کی تھی۔ تو پھر یہ اہتمام اور کرفر کیسا۔ دوسری بات یہ کہ اوتار سنگھ کا حیدرہ سے دودھ کا تعلق جرنے کے بعد اس نے اس کے گھرانے کو ہر اعتبار سے برابری کا درجہ دیا تھا۔ اب اسے خیال آ رہا تھا کہ یہ برابری تو نہیں۔ وصال دین اپنی ماں کے ساتھ ہر روز پیدل چل کر حویلی آتا تھا۔ جبکہ اس کا بیٹا تو پہلی بار حیدرہ کے گھر جا رہا تھا۔ اسے بھی پیدل ہی جانا ہے۔

اور اس برابری کے خیال کے تحت ٹھا کر نے ایک فیصلہ اور کیا۔ یہ کیا کہ وصال دین اپنی ماں کے ساتھ ہر روز حویلی آئے۔ یہ بھی برابری تو نہیں۔ برابری تو یہ ہے کہ ایک دن وصال دین حویلی آئے اور دوسرے دن اوتار سنگھ اس کے گھر جائے اور وہاں وقت گزارے۔ یہ فیصلہ کر کے وہ پرسکون ہو گیا۔

ٹھا کر اپنی ناشتے کا سامان لے کر آئی تو ٹھا کر نے دونوں فیصلے اسے سنا دیے۔ ٹھا کر اپنی جڑ بڑ تو ہوئی۔ لیکن اختلاف کرنے کی جرأت نہ کر سکی۔ تاہم اس نے دے دے لہجے میں کہا۔ ”میرا بچہ اتنا چھوٹا ہے۔ پیدل چلے گا تو تھک جائے گا۔“

”نہیں ٹھکوں گا ماما جی۔ ویر جی سے ملنے تو میں خوشی خوشی جاؤں گا۔“ ننھے ٹھا کر نے کسی کے لیے کچھ کہنے کی گنجائش ہی نہیں چھوڑی۔ وہ چلنے لگا تو ٹھا کر اپنی بھی ساتھ ہوئی۔ ”آج تو میں بھی چلوں گی۔“

ٹھا کر نے کوئی تعرض نہیں کیا۔ وہ جانتا تھا کہ ٹھا کر اپنی دیکھنا چاہتی ہے کہ اس کا بچہ کہاں جایا کرے گا۔

اس سے پہلے ننھے ٹھا کر کی دنیا صرف اس کی آبائی حویلی تھی۔ وہ کبھی باہر نکلا ہی نہیں تھا۔ سو اب وہ حیران بھی تھا اور خوش بھی۔ یہ باہر کی دنیا بہت بڑی تھی۔ تاحہ نظر لہہا تے ہوئے ہرے بھرے کھیت اور ان میں کام کرتے ہوئے کسان۔ یہ سب کچھ اسے بہت اچھا لگا۔ وہ ہر چیز کے بارے میں پوچھ رہا تھا اور ہر سوال کے ساتھ وضاحتیں بھی تھیں ٹھا کر جواب دیتے دیتے تھک گیا۔ ”باقی باتیں پھر پوچھ لینا پتر۔“ اس نے ہنستے

ہوئے کہا۔

اسی لمحے اسے ایک درخت کے پاس وہی مہذب کھڑا نظر آیا، جسے اس نے ادھار سنگھ کی پیدائش کے دن دیکھا تھا۔ اس نے ٹھاکرائی کا ہاتھ دباتے ہوئے سرگوشی میں کہا۔ ”رنجو..... آج تمہیں بھی اس بابا کے درشن ہونے والے ہیں، جسے تم نے خواب میں دیکھا تھا۔“

ٹھاکرائی نے نظریں اٹھا کر اس طرف دیکھا۔ مہذب ان سے کوئی بیس قدم کے فاصلے پر تھا۔ ٹھاکرائی اس کے تھامے ہوئے ہاتھ سے اس کے جسم کی تھر تھراہٹ محسوس کر لی۔ ”کیا بات ہے رنجو؟“

”مجھے ڈر لگ رہا ہے نا۔“ ٹھاکرائی کی آواز بھی لرز رہی تھی۔

”دینے والوں سے ڈر کیسا؟“ ٹھاکرائی اسے تسلی دی۔

”دینے والے لے بھی تو سکتے ہیں۔“

وہ مہذب کے پاس پہنچ کر رک گئے۔ ٹھاکرا اور ٹھاکرائی نے ہاتھ جوڑ کر اسے پر نام کیا۔ ٹھاکرائی کا پورا جسم لرز رہا تھا۔

مہذب ٹھاکرائی کو بہت غور سے دیکھ رہا تھا، جو نظریں جھکائے کھڑی تھی۔ ”نظریں تو اٹھا ٹھاکرائی“ مہذب نے دھیمی آواز میں کہا۔

ٹھاکرائی نے ایک لمحے کو نظر اٹھائی اور نورانی جھکائی۔ ان آنکھوں میں دیکھنے کی تاب نہیں تھی اس میں۔

”دینے والے بہت سے نہیں ہوتے نا سمجھ۔ دینے والا ایک ہی ہوتا ہے۔“ مہذب نے ناصحانہ لہجے میں کہا۔ ”اور دینے والا اتنا بڑا ہے

کہ کسی بات پر خفا ہو کر دی ہوئی چیز واپس نہیں لیتا۔“

ٹھاکرائی تو یہ سن کر دھل گئی۔ اتنے فاصلے سے اس کی سرگوشی میں کہی ہوئی بات مہذب نے کیسے سن لی۔

”بھول ہو گئی مہاراج۔ میری چٹی نادان ہے۔ شاکر دیں اسے۔“ ٹھاکرائی نے جلدی سے کہا۔

”بھول تو ہوتی ہے۔ معافی بھی مل جاتی ہے۔ لیکن نشانیوں دیکھ کر سمجھنا تو چاہیے۔ یہ بات تو بھی نہیں سمجھا کہ دینے والا صرف ایک ہے۔“

مہذب کے لہجے میں ہلکی سی سرزنش تھی۔ ”تم کہاں کہاں مانتے پھرے۔ مگر تمہیں کچھ نہیں ملا۔ پھر دینے والے نے تمہیں کچھ دینے سے پہلے برگد کے اس پیڑ کو جلادیا، جس سے تم نے آخری بار اولاد مانگی تھی۔ اس میں نشانی تھی کہ برگد کا پیڑ تو خود اپنی مرضی سے رہ بھی نہیں سکتا۔ دینے والا کوئی اور ہے جو تمہیں نظر نہیں آتا۔ مگر تم بد نصیب سمجھتے ہی نہیں۔“

اس بار ٹھاکرا پر بھی تھر تھری چڑھ گئی۔ اس پیڑ کا جلنا پہلی بار اس کی سمجھ میں آیا تھا۔ ”بھول ہو گئی مہاراج۔“ وہ گڑ گڑایا۔

”کب تک بھولے رہو گے۔ کب تک بھول ہوتی رہے گی۔ خیر، بھول ہو گئی تو معافی بھی ملے گی۔ وہ تو بہت معاف کرنے والا ہے مگر

بھولے رہو گے تو وہ بھی تمہیں بھول جائے گا۔“

ان لفظوں میں جانے کیا تھا کہ ٹھاکرا اور ٹھاکرائی اندر سے قہرا کر رہ گئے۔

”اور سنو۔ میں نے سب کچھ تو سمجھا دیا تھا۔“ مہذب کا لہجہ اب بھی نرم تھا۔ ”ٹھاکرائی، تو سمجھتی کیوں نہیں۔ چھوٹے کی خوشی کے آڑے نہ



آیا کر۔ تو اس کا راستہ کھونا نہیں کر سکتی۔ بس خود کو کچی کر لے گی اس کوشش میں۔ محبت کی ہے تو محبت کرنا بھی سیکھ۔ دل بڑا رکھ۔ اس نے تجھے قیمتی چیز دی۔ تو اسے سب کے ساتھ بانٹنے کی تو وہ تیرا ہوگا۔ ورنہ تیرا نہیں رہے گا۔ اور سن..... اسے اپنا راستہ معلوم ہے۔ اسے چلنے دے اس کے راستے پر۔ تب تیری لیزہ بھی دور ہو جائے گی۔“

اس بار محظوب کی بات پوری طرح ٹھاکرائی کی سمجھ میں آ گئی۔ اس نے نظریں اٹھائیں اور ہاتھ جوڑتے ہوئے بولی۔ ”اب غلطی نہیں ہوگی مہاراج۔“

اتنی دیر تک ٹھاکھا کر محظوب کو کنگلی باندھے دیکھتا رہا تھا۔ اچانک محظوب گھٹنوں کے بل بیٹھا اور اس نے ننھے ٹھا کر کے دونوں ہاتھ تمام لیے۔ ”آپ کیسے ہیں بیٹے۔“ اس نے کہا اس کے لہجے میں محبت سی محبت تھی۔

”میں ٹھیک ہوں بابا۔ بس میرے ویرجی بیمار ہیں۔“ ننھے ٹھا کر کے کہا۔

”ٹھیک ہو جائے گا وہ۔ اللہ کے ہر کام میں بہتری ہوتی ہے۔ بس آپ خوش رہیں خوش رہنے والی باتوں میں۔ اللہ آپ کے ساتھ ہے۔“ یہ کہہ کر محظوب نے اس کے دونوں ہاتھوں کو محبت سے چومے اور آنکھوں سے لگایا۔ پھر وہ اٹھ کھڑا ہوا۔ ”اب میں چلتا ہوں۔“

محظوب دہلی کی سمت چل دیا۔ وہ تینوں کھڑے اسے دیکھتے رہے۔ وہ نظروں سے اوجھل ہو گیا تو وہ جمال دین کے گھر کی طرف چلے۔ راستے میں ننھے ٹھا کر کے باپ سے پوچھا۔ ”یہ کون تھے بتائی؟“ اس کے لہجے میں احترام تھا۔

”یہ بہت بڑے گمانی ہیں پتر..... بڑی شکتی والے۔“

ننھے ٹھا کر کے سر کو تھمبی نہیں دی۔ اس نے یہ نہیں پوچھا کہ گمانی کیا ہوتا ہے اور شکتی کسے کہتے ہیں۔ جیسے وہ یہ بات پہلے سے جانتا ہو۔

چند منٹ بعد وہ جمال دین کے گھر پہنچ گئے۔

وید جی وصال دین کو دروازے پر کھڑے تھے۔ ٹھاکھا کر جاتے ہی وصال سے پٹ گیا۔ ”اٹھنا ویرجی۔ میرے ساتھ کون کھیلے گا۔“

وصال دین کراہ کر رہ گیا۔

”بتائی، ویرجی کا شریو تو آگ ہو رہا ہے۔“ چھوٹے ٹھا کر کے باپ سے فریاد کی۔

”دوایے گا تو ٹھیک ہو جائے گا پتر۔“ ٹھا کر کے اسے دلا سہ دیا۔

”اب ناشتہ تو کر لو چھوٹے۔“ ٹھا کر انی نے کہا۔

”ویرجی کے ساتھ کروں گا۔ اماں کے ہاتھ سے کروں گا۔“

دونوں شرطیں پوری کر دی گئیں۔ وصال دین سے کچھ کھایا تو نہیں گیا۔ اس نے دودھ پی لیا۔ ناشتے کے بعد چھوٹا ٹھا کر وصال دین سے

پٹ کر لیٹ گیا۔

ٹھاکرائی پریشان ہوئی۔ مگر ٹھاکر نے اسے بڑے یقین سے کہا۔ ”ذرا مت ٹھاکرائی۔ تمہارے بیٹے کو کچھ نہیں ہوگا۔“

ٹھاکرائی کو ہنسنے پر مجبور کیا۔ وہ مطمئن ہو گئی۔

ایک گھنٹے بعد ٹھاکر اٹھ کھڑا ہوا۔ ”اب ہم جائیں گے جمال دین۔“

”آپ آئے سرکار بڑی مہربانی آپ کی۔“ جمال دین نے ہاتھ جوڑتے ہوئے کہا۔

”میں نہیں جاؤں گا پتا جی۔“ اوتار سنگھ بولا۔

ٹھاکر مسکرایا۔ ”تم سے کون کہہ رہا ہے جانے کو۔ تمہیں میں شام کو آکر لے جاؤں گا۔“

یہ سن کر حمیدہ ہکا بکا رہ گئی۔ ٹھاکرائی نے اس کی کیفیت بھانپ کر جلدی سے نرم لہجے میں کہا۔ ”جب تک وصال دین ٹھیک نہیں ہو جاتا،

چھوٹے ٹھاکر خود تمہارے گھر آیا کریں گے۔“

”اور ٹھیک ہو جانے کے بعد ایک دن وصال دین حویلی آئے گا تو دوسرے دن میرا پتر تمہارے گھر آئے گا۔“ ٹھاکر بولا۔ ”تمہیں بوجھ تو

نہیں لگے گا حمیدہ۔“

”بوجھ کیسا ٹھاکر جی سرکار۔ ہماری تو کنٹیا کے بھاگ جاگ گئے ہیں جی۔ سر آنکھوں پر۔“

ٹھاکر اور ٹھاکرائی اپنے بیٹے کو وصال دین سے لینا چھوڑ کر باہر نکل آئے۔ راستے میں ٹھاکر نے جتنی سے کہا۔ ”تمہاری کچھ نہیں آیا کہ تم

آج یہاں کیوں آئیں۔“

ٹھاکرائی نے نفی میں سر ہلایا۔

”تمہیں آج مجھ کو سب سے ملنا تھا۔“

ٹھاکرائی سوچ میں پڑ گئی۔ ”پرنا تھا، اس کی بہت سی باتیں میری سمجھ میں نہیں آئیں۔“

”نہ سہی۔ بس یاد رکھنا اور عمل کرنا۔ سمجھ میں خود آ جائیں گی۔“

”یہ کیسا حمیدہ ہے نا تھا؟“

”حمیدہ کے چکر میں نہ پڑنا رنجو۔ بھگوان کی باتیں بھگوان جانے۔“

”جی کہتے ہوتا تھا۔“

پہلے تین دن تو چھوٹا ٹھاکر مسلسل حمیدہ کے گھر گیا۔ وصال دین کا بخار تو اتر گیا تھا۔ لیکن کمزوری بہت تھی۔ پھر بھی وہ صحن میں چھوٹے ٹھاکر

کے ساتھ کھیتا رہا۔ تیسرے دن وہ گھر سے باہر نکل کر مٹی میں خوب کھیلے۔ چھوٹے ٹھاکر کو بہت مزہ آیا بلکہ یہ جان کر اسے آنسوؤں ہوا کہ اگلے روز

وصال دین حویلی آئے گا۔ اسے گھر سے باہر کھلی فضا میں کھیلنے کا چڑکا لگ گیا تھا۔

پھر وہ دوسرا معمول شروع ہو گیا۔ ایک دن وصال دین حویلی آتا اور اگلے دن چھوٹا تھا کراس کے گھر جاتا۔

ایک ہفتے بعد ٹھا کر پتا پتنگھ بیٹے کی تعلیم کی فکر میں دہلی چلا گیا۔ اسے نہیں معلوم تھا کہ بیٹے کی تعلیم شروع ہو چکی ہے۔

ننھا ٹھا کر بے حد تجسس فطرت کا مالک تھا۔ اس کا مشاہدہ بہت اچھا تھا۔ اور چیزوں کو دیکھ کر وہ ان کے بارے میں غور و فکر بھی کرتا تھا۔

اب وہ باہر نکلا تو پتا چلا کہ دنیا بہت بڑی ہے۔ اتنی بڑی کہ اس کی نظر اسے نہیں دیکھ سکتی۔

اب وہ سوال پہلے سے زیادہ کرتا تھا۔ لیکن اسے جواب بھی ملتے تھے۔ حیدرہ ٹھا کرانی اور جمال دین دونوں سے مختلف تھی۔ اس میں تعلیم کی

تو کی تھی لیکن گرد و پیش سے مکمل آگہی اسے حاصل تھی۔ اور اس کے پاس دانش بھی تھی۔ وہ مشین کی طرح گلی بندھی زندگی گزارتی تو تھی لیکن اس کے

پاس سوچنا ہوا ذرا غماز بھی تھا اور ننھے ٹھا کر کے لیے یہ بہت بڑی نعمت تھی۔

اس روز حیدرہ کو کھانا تیار کرنے میں دیر ہو گئی۔ چھوٹا ٹھا کر بھوک سے بے تاب ہو کر چلا یا۔ "اماں..... مجھے ابھی روٹی چاہیے۔ جلدی سے

دو۔"

حیدرہ آنا گوندھ رہی تھی۔ اس نے کہا۔ "بس ذرا دیر رک جاؤ بیٹے۔ ابھی دیتی ہوں۔"

"مجھے ابھی چاہیے۔"

"اچھا..... یہاں آ جاؤ۔ دیکھو تو کہ روٹی کیسے بنتی ہے۔"

ننھا ٹھا کر اس کے پاس جا بیٹھا۔ حیدرہ اسے قصے سناتی، بہلاتی رہی۔ اس کے سوالوں کے جواب دیتی رہی۔ پھر اس نے پہلی گرم گرم روٹی

اتاری۔ اس پر مکھن رکھا اور تھالی میں ساگ نکال کر اس کے سامنے رکھ دیا۔ "تو چھوٹے ٹھا کر، اب کھاتے جاؤ۔ میں گرم گرم روٹی اتارتی رہوں گی۔"

ننھا ٹھا کر بہت بھوکا تھا۔ مگر اس عالم میں بھی وصال دین کو نہیں بھولا۔ "آؤ دیر جی۔ کھانا کھائیں۔"

"ابھی نہیں..... دور ویاں اور اتر جائیں تو پھر وصال دین بھی بیٹھ جائے گا۔" حیدرہ نے کہا۔

لیکن چھوٹا ٹھا کر نہیں مانتا۔ اس نے وصال دین کے بغیر لقمہ نہیں توڑا۔ اتنی بحث میں حیدرہ کو مہلت مل گئی۔ روٹی کا تسلسل بھی نہیں ٹوٹا۔

دونوں بچے کھانا کھا کر نئے تو چھوٹے ٹھا کر نے حیدرہ کے گلے میں جا بس ڈال دیں۔ "تم کتنی اچھی ہو اماں۔" اس نے کہا اور وصال دین کو دیکھا جو

ہاتھ پھیلا کر دعا کرنے کے بعد چہرے پر ہاتھ پھیر رہا تھا۔ "یہ تم کھانے کے بعد کیا کرتے ہو دیر جی؟" اس نے وصال دین سے پوچھا۔

وصال دین گھبرا گیا۔ اسے اپنے گھر میں ہمیشہ کھانے کے بعد ایسا کرنے کی عادت تھی۔ ماں نے اسے سکھایا تھا۔ لیکن ماں نے کہا تھا کہ

حویلی میں کچھ کھاؤ تو ایسا نہ کرنا۔ دل میں ہی اللہ کا شکر ادا کر دینا۔ "کچھ نہیں چھوٹے ٹھا کر۔" اس نے کہا۔

"نہیں دیر جی۔ مجھے بتاؤ نا۔"

وصال دین نے گھبرا کر ماں کو دیکھا۔ حیدرہ نے جلدی سے کہا۔ "اللہ کا شکر ادا کر رہا تھا بیٹے۔"

"کون اللہ؟"



اب حمیدہ بھی گز بڑا گئی۔ ”وہ جسے تم بھگوان کہتے ہو۔“

”اچھا۔ اور شکر کیا ہوتا ہے؟“

”ابھی تم خوش ہو کر مجھ سے لپٹ گئے تھے۔۔۔ اور کہا تھا۔۔۔ تم کتنی اچھی ہو اماں۔ تو یہ شکر تھا۔“

”میں سمجھ گیا اماں۔ کوئی کسی کو کچھ دے، کسی کو کسی سے کچھ فائدہ ہو تو وہ اس کا شکر ادا کرتا ہے۔ ہے ہاماں۔“

حمیدہ اسے شکر یہ اور شکر کا فرق بتانے کی ہمت نہیں کر سکی۔ ”ہاں چھوٹے بھائی۔۔۔ میرے بیٹے۔“

”تو ورجی نے اللہ کا شکر کیوں ادا کیا۔ روٹی تو انھیں تم نے دی تھی اماں۔“

اب حمیدہ کو کون روک سکتا تھا۔ وہ چپ رہتی تو اس کا بیٹا خراب ہوتا۔ ایمان سے دور ہوتا۔ اس کے لیے قصص یہ سمجھنا ہوگا بیٹے کہ روٹی

کتنی مشکل سے بنتی ہے۔“

”مشکل سے بنتی ہے۔“ چھوٹے بھائی نے حیرت سے دہرایا۔ ”آنا گوندھا، چوہا جلا یا، تو اچھا روٹی تیار۔“

”اور کئی اور گیہوں کہاں سے آئے ہیں؟“

چھوٹے بھائی کا تجسس بھڑک اٹھا۔ یہ تو اس نے سوچا ہی نہیں تھا۔ ”تم بتاؤ اماں۔“

”کچھ توں سے۔“ حمیدہ نے کہا۔ ”کسان پہلے زمین میں مل چلاتا ہے۔ پھر بیج بوتا ہے۔ چار پانچ مہینے اس کی دیکھ بھال، اس کی رکھوالی

کرتا ہے۔ اللہ و چوپ سے گرمی دیتا ہے۔ وقت پر بارش برساتا ہے۔ تب فصل تیار ہوتی ہے۔ پھر بہت سے لوگ مل کر کٹائی کرتے ہیں۔ تب کہیں

گندم یا کئی مٹی ہے۔ اب سوچو، تمہاری ایک روٹی کے لیے کتنے لوگ مہینوں محنت کرتے ہیں۔ اور اللہ بارش روک دے تو فصل خراب ہو جاتی ہے۔

کبھی بہت دن سورج نہ لکھے تو بھی فصل خراب ہو جاتی ہے۔ اب سوچو، کتنا کچھ ہوتا ہے ایک روٹی کے لیے۔“

اس روز چھوٹے بھائی کے لیے سوچ کے نئے روزانے کھل گئے۔ دنیا اس کے لیے کچھ اور بڑی، کچھ اور ناقابل فہم ہو گئی۔ جسے سمجھنے کی

کوشش کرنی تھی۔

بھائی پر تپ نگہ دہلی سے کافی رات گئے واپس آیا۔ چھوٹا بھائی اس وقت سوچا تھا۔ بھائی کھانا لے کر بھاگ کر کے کمرے میں گئی۔ بھائی

نے کھانا کھایا۔ پھر چلتی سے بولا۔ ”رنجو۔۔۔ میں پورا بندوبست کر آیا ہوں۔ چھوٹے کی پڑھائی کا۔“

بھائی کھانا کا تول دھک سے رو گیا۔ اسے لگا کہ بھائی نے بچے کو دہلی میں داخل کرانے کی بات کر لی ہے۔

بھائی اس کے چہرے کے تاثر سے سمجھ گیا۔ ”نہیں بھائی۔ چھوٹا گھر پر ہی پڑھے گا۔ میں نے اسکول والوں سے بات کر لی ہے۔ ہم

چھوٹے کو گھر پر ہی تیاری کرائیں گے۔ آٹھویں جماعت سے اسے اسکول میں جانا ہوگا۔ پہلے وہ امتحان لیں گے۔ پھر داخلہ دیں گے۔ پھر اسے

دیں رہنا ہوگا۔ صرف چشموں میں گھرا آیا کرے گا۔“

ٹھا کر انی کو اس وقت سے خوف آنے لگا۔ ”اس وقت کتنا بڑا ہوگا ہمارا چھوٹا؟“

”بارہ تیرہ سال کا ہوگا۔“

ٹھا کر انی نے سکون کی سانس لی۔ ”تب تو ٹھیک ہے۔“ مگر فورانی وہ پریشان ہو گئی۔ ”تو یہاں گھر پر اسے کون پڑھائے گا؟“

”اسی اسکول کے ایک ریٹائرڈ ماسٹر ہیں کانتی پرشاد۔ میں نے ان سے بات کی ہے۔ ہفتہ دن میں وہ یہاں آئیں گے۔ خوبلی میں ہی رہیں گے۔ وہ اسکول کے نصاب سے واقف ہیں۔ صحیح تیاری کرائیں گے۔“

”یہ تو بہت اچھا ہے۔“ ٹھا کر انی نے کہا۔ اس کے دل سے بوجھ ہٹ گیا تھا۔

ٹھا کرنے اگلے روز اس سلسلے میں جمال دین سے بات کی۔ جمال دین کی سمجھ میں نہیں آیا کہ ٹھا کر اسے کیوں بتا رہا ہے۔ ”میرا اوتار سنگھ وصال دین کے بغیر نہیں پڑے گا۔“ ٹھا کر نے وضاحت کی۔ ”وہ وصال دین کے بغیر کچھ نہیں کرتا۔“

”تو ٹھیک ہے ٹھا کر جی۔“

”تھیں کوئی اعتراض تو نہیں۔“

”احسان فراموش نہیں ہوں سرکار۔“ جمال دین نے کانوں کو ہاتھ لگاتے ہوئے کہا۔ ”یہ تو آپ کا ایک اور احسان ہوگا مجھ پر..... اور

وصال دین پر۔ ورنہ میں اسے کہاں پڑھاتا بھلا۔“

ٹھا کر کے لیے دل کی بات زبان پر لانا مشکل ہو رہا تھا۔ تاہم اس نے دل کڑا کر کہہ ہی دیا۔ ”وہ ماسٹر کانتی پرشاد ہندو جاتی کا ہے جمال دین۔ تھیں کوئی اعتراض تو نہیں۔“

جمال دین نے حیرت سے اسے دیکھا۔ ”کیسی بات کرتے ہیں ٹھا کر جی۔ علم تو کوئی بھی کسی کو دے سکتا ہے۔ اس کا تو احسان ہوتا ہے

جی۔“

ٹھا کر کو حیرت ہوئی۔ یہ وہی جمال دین تھا، جو مذہب کا پکا تھا۔ اس کے لیے کچھ بھی کھونے کو تیار تھا۔ کیا اسے ڈر نہیں لگتا کہ ہندو ماسٹر اس کے بچے کا دھرم خراب کر دے گا۔ جبکہ ٹھا کر انی تو صرف صحبت سے ڈر رہی تھی اور بچے کو اسی مسلمان پر یوار سے دور کرنا چاہتی تھی۔

اس نے ٹھا کر انی کو یہ بات بتائی تو وہ بہت شرمندہ ہوئی۔



دہلی سے ماسٹر کانتی پرشاد آ گئے۔ دونوں بچوں کی پڑھائی شروع ہو گئی۔

کانتی پرشاد پڑھے لکھے، لائق اور روشن خیال آدمی تھے۔ دھرم کو انھوں نے بہت پہلے فرسودہ پا کر طاق نسیاں پر رکھ دیا تھا۔ عمران کی تدریس میں گزری تھی۔ اب ریٹائر ہو چکے تھے۔ پریشانی کوئی نہیں تھی۔ گھر بچوں نے سنبھالا ہوا تھا۔ ٹھا کر پرتاپ سنگھ کی پینکشن انھیں بہت بڑی نعمت محسوس ہوئی۔ جتنی کے دیہانت کے بعد ان کا کہیں من نہیں لگتا تھا۔ بے کاری کا احساس ستاتا تھا۔ ٹھا کر کی مہربانی سے ان کا بے وقعتی کا احساس بھی

دور ہو گیا، گرد و پیش بھی تبدل ہو گیا اور مصروفیت بھی مل گئی۔ یہ طے تھا کہ انھیں جیسے بھی بہت ملے گا۔ لیکن پیسے کی انھیں پروا نہیں تھی۔

انھیں دوشاگرد ملے۔ ابتدا میں ہی انھیں اندازہ ہو گیا کہ ٹھاکر کا بیٹا نہ صرف ذہین ہے۔ بلکہ اسے علم کی جستجو بھی ہے جبکہ دوسرا لاکا بس ٹھاکر کے بیٹے کی محبت میں پڑھ رہا تھا۔ اسے جو پڑھایا جاتا، تو تے کی طرح رٹ لیتا جبکہ ٹھاکر کا بیٹا بڑھ چڑھ کر سمجھنے کی کوشش کرتا تھا۔ کائناتی پر شاہد کو اندازہ ہو گیا کہ اس کا میاں ان طبع کا سنسن کی طرف ہے۔

پھر جیسے جیسے دن گزرتے گئے، کائناتی پر شاہد کی ادوار سنگھ میں دلچسپی بڑھتی گئی۔ وہ جتنا اسے پڑھانے کی کوشش کرتے تھے، اس سے زیادہ وہ پڑھنے اور سمجھنے کی کوشش کرتا تھا۔ یعنی استاد اور شاگرد کے درمیان ایک دوڑ مچ گئی تھی۔ اور شاگرد ہمیشہ استاد پر فوقیت لے جاتا تھا۔ تبس سے علم کی لگن بڑھتی ہے۔ ادوار سنگھ تبس بھی تھا اور غور و فکر بھی کرتا تھا۔ چنانچہ وصال دین اس سے بہت پیچھے رہ گیا۔

دوسری طرف ٹھاکرانی رنجیتا نے بھی اپنے طور پر ایک ذمے داری سنبھال لی تھی۔ وہ اپنے بیٹے سے دھرم کی، دیوی دیوتاؤں کی باتیں کرتی تھی۔ اور تو اور اس نے حویلی میں ہی ایک چھوٹا سا مندر بنالیا تھا۔ خود اسے دھرم کے بارے میں زیادہ جان کاری نہیں تھی۔ لیکن جتنا وہ جانتی تھی، اتنا بیٹے کو بتانا ضروری سمجھتی تھی۔ وہ ادوار سنگھ سے روز پوچھا کرتی تھی۔

تیسری طرف حمیدہ تھی۔ ادوار سنگھ کے ذہن میں جو سوال ابھرتا، وہ اس کا جواب دینے کی کوشش کرتی۔ اس کے لہجے میں عجیب سی سچائی اور دل نشینی تھی۔ بات آسانی سے سمجھ میں آ جاتی تھی۔ مگر اس کی باتیں مائتاجی کی باتوں سے متصادم ہوتی تھیں۔

آپس میں ایک دوسرے سے ملنے والے یہ تینوں ضلع ایک مثلث بناتے تھے اور اس مثلث کے درمیان میں بیٹھا ہوا ادوار سنگھ یہ سمجھنے کی کوشش کرتا رہتا تھا کہ سچائی کیا ہے۔ ساتھ ہی وہ گرد و پیش کی ہر چیز پر غور کرتا۔ سوچتا کہ وہ کیا ہے، کیوں ہے اور کیسے ہے۔ یہ سوال وہ تینوں سے کرتا اور تینوں کے جواب مختلف ہوتے۔ وہ حیران ہوتا کہ ایک ہی چیز کے بارے میں تین افراد کے تین نظریے ہیں۔ اس سے اس نے یہ سمجھ لیا کہ کثرت میں ابہام ہے، الجھاؤ ہے۔ اور یہ کہ نظریے ضروری نہیں کہ درست ہوں بلکہ ان کے غلط ہونے کا امکان زیادہ ہے۔

ادوار سنگھ اس پر غور کرتا کہ صحیح کیا ہے۔ اپنے طور پر اس نے سمجھ لیا کہ سورج لگتا ہے تو صبح ہوتی ہے اور جب تک سورج رہتا ہے، دن رہتا ہے۔ سورج غروب ہوتا تو رات ہو جاتی ہے۔ اس نے یہ بھی دیکھا کہ سورج حرکت کرتا ہے۔ مشرق سے لگتا ہے تو بلکی بلکی دھوپ پھیلتی ہے اور سورج اوپر آتا رہتا ہے تو دھوپ میں تیزی بڑھتی جاتی ہے اور ساتھ ہی گرمی بھی۔ پھر عین سر پر پہنچنے کے بعد سورج مغرب کی طرف بھٹکتا ہے تو دھوپ بلکی ہونے لگتی ہے۔ روشنی کم ہوتی جاتی ہے۔ یہاں تک کہ سورج غروب ہوتا ہے اور رات ہو جاتی ہے۔

سوال یہ تھا کہ ایسا کیوں ہوتا ہے۔ اس کی ضرورت کیا ہے۔ اس نے تینوں معلوماتوں سے یہ بات پوچھی۔ ہمیشہ کی طرح جواب مختلف ملے۔ مائتاجی نے بتایا کہ سورج دیوتا کا کام ہی روشنی دینا ہے۔ دن بھر دھوپ بانٹنے کے بعد تھک جائیں تو آرام کرتے ہیں۔ ماسٹر جی نے بتایا کہ سورج نہیں چلتا۔ بلکہ زمین سورج کے گرد گھومتی ہے۔ جس حصے میں ہم موجود ہیں، وہ جب گھومتا ہوا سورج کے سامنے آتا ہے تو صبح ہوتی ہے۔ جب تک سامنے رہتا ہے، دن رہتا ہے اور جب گھومتا ہوا سورج سے اوچھل جاتا ہے تو رات ہو جاتی ہے۔ انھوں نے یہ بھی بتایا کہ دراصل سورج غروب



نہیں ہوتا۔ جس وقت ہمارے ہاں سورج غروب ہوتا دکھائی دیتا ہے تو وہ دوسری طرف طلوع ہوتا نظر آتا ہے اور وہاں صبح ہوتی ہے۔ انھوں نے یہ بھی بتایا کہ زمین پر زندگی سورج کے دم سے ہے۔ اسی کی وجہ سے حرارت ہے۔ حرارت نہ ہو تو زمین پر کوئی فصل نہ اگے اور سردی ہی سردی ہو۔ اوتار سنگھ کو یاد تھا کہ یہ بات اماں نے بھی کبھی تھی کہ دھوپ نہ لگے تو فصلیں خراب ہو جائیں۔

اماں نے کہا کہ سورج اللہ کی ایک بڑی نعمت ہے۔ اس سے زندگی ہے اور وہ اپنے وقت پر طلوع اور غروب ہوتا ہے۔ یہ اللہ کا بنایا ہوا نظام ہے اور اماں نے ایک بات ایسی بتائی، جو اس کی سمجھ میں سب سے زیادہ آئی۔ اماں نے کہا کہ اللہ نے دن اور رات بنائے ہیں تاکہ انسان دن میں کام اور رات میں آرام کرے۔

”وہ کیسے اماں؟“

”چھوٹے ٹھاکر، یہ بتاؤ کہ تم دن میں کیوں نہیں سو تے؟“ اماں نے پوچھا۔

”مجھے اندھیرے میں نیند آتی ہے اماں۔ کمرے میں ذرا سی روشنی ہو تو میں سو نہیں سکتا۔“

”تو سوچو، سورج ہر وقت نکلا رہتا تو تم کیسے سوتے اور نہیں سوتے تو تھکن بڑھتی رہتی۔ سوئے بغیر رہ سکتے ہو تم؟“

”نہیں اماں، کبھی میں زیادہ تھک جاؤں تو بستر پر لیٹتے ہی سو جاتا ہوں۔“

”اور سوچو کہ سورج نکلتا ہی نہیں اور ہر وقت اندھیرا رہتا تو لوگ کام کیسے کرتے۔ فصلیں کیسے ہوتیں۔ کھانا کیسے پکنا۔ زندگی تو ختم ہو جاتی

”ا۔“

اوتار سنگھ نے بڑے فخر سے سوچا کہ اماں کتنی عقل والی ہیں۔ یہ بات تو ماسٹر جی نے بھی نہیں بتائی تھی۔

اوتار سنگھ نے سمجھ لیا کہ سورج دیوتا بہت ہمتی مان ہے۔ زمین پر زندگی اسی کے دم سے ہے۔ جب وہ فسمے میں ہوتا ہے تو گرمی بڑھ جاتی ہے۔ انسان اور جانور پسینے میں نہا جاتے ہیں، ہاٹنے لگتے ہیں۔ لیکن پھر ایک دن سورج نہیں نکلا۔ آسمان پر گھٹا چھائی ہوئی تھی۔ اس نے غور کیا تو اندازہ ہوا کہ یہ بات نہیں کبھی نہیں ہوئی۔ صبح تو ہوئی ہے۔ سورج بھی نکلا ہے۔ لیکن اس کی دھوپ، اس کی روشنی کا راستہ بادلوں نے روک رکھا ہے۔ وہ سورج میں پڑ گیا۔ بادل تو معمولی چیز تھے اور وہ سورج جیسے ہمتی مان کا راستہ روک سکتے تھے۔ یہ تو بڑی عجیب بات ہے۔

پھر اس نے موسموں کا مشاہدہ کیا۔ ماسٹر جی نے اس کی بڑی رہنمائی کی۔ ورنہ ماسٹر جی اور اماں تو ہر بات کے جواب میں بھگوان کی اچھا۔ اور اللہ کی مرضی کہہ دیتی تھی۔ سردی آتی ہے۔ بس آتی ہے۔ گرمی آئے گی۔ اسے آتا ہے۔ ماسٹر جی نے اسے بتایا کہ موسموں کے پیچھے بھی سورج کا دخل ہے۔ زمین سورج سے دور ہوتی ہے تو سردی آتی ہے اور قریب ہوتی ہے تو گرمی آتی ہے۔ پھر اس نے بارش کو سمجھا۔ یہ بھی سمجھا کہ بارش کتنی اہم ہے۔ صرف دھوپ سے فصلوں کا تعلق نہیں تھا۔ بارش نہ ہو تو بھی فصلیں تباہ ہو جاتی ہیں۔

اگلے دو برس میں اس نے بہت کچھ سمجھ لیا۔ جس میں ہمتی ہوا اور جو سمجھ میں نہ آئے، وہ ماسٹر جی کے نزدیک دیویتی تھی یا دیوتا۔ اور اماں ہر چیز کو اللہ سے جوڑ دیتی تھیں۔ وہ کہتی تھیں، یہ سب اللہ کے کام ہیں۔ کچھ سمجھ میں آ جاتے ہیں، کچھ نہیں آتے۔ سب طاقت اللہ کی ہے۔

پہلے بچوں کو کھیل کود سے فرصت نہیں تھی۔ اب ان کے لیے دن چھوٹا پڑتا تھا۔ تین وقت تو ماسٹر جی پڑھاتے تھے۔ اس لیے معمولات کچھ بدل گئے تھے۔ اوتار سنگھ کے ایک دن چھوڑ کر حیدرہ کے ہاں جانے کا سلسلہ جاری تھا لیکن اب وہ کم وقت کے لیے جاتا تھا۔ چھوٹا ٹھاکر آٹھ سال کا ہوا تو ٹھاکر پر تپ سنگھ نے اسے چھ بچے کا گھوڑا دیا۔ گھوڑا وصال دین کو بھی ملا۔ کیونکہ ٹھاکر جانتا تھا کہ اس کا بیٹا اکیلا یہ تحفہ قبول نہیں کرے گا۔ پھر وہ ان دونوں کو گھڑ سواری سکھانے لگا۔ اور وہ بیٹے سے باتیں بھی کرتا تھا۔ وہ اسے راجپوتی آن کے بارے میں بتاتا۔ ان کے اوصاف سے متعارف کراتا۔ اسے پرکھوں کی بہادری کے قصے سناتا۔

باپ ہونے کے ناتے جمال دین بھی پیچھے نہیں تھا۔ وہ لٹھیا چلانے کا ہنر جانتا تھا۔ اس نے ان دونوں کو لٹھیا چلانا سکھانا شروع کر دیا۔ یوں وقت اور سنبھلے۔ دونوں لڑکے ان ہی مصروفیات میں بہت خوش تھے۔ ان کے نزدیک وہ نئے کھیل تھے۔ نئے بھی اور دلچسپ بھی۔ مگر پھر ایک دن یہ ہوا کہ چھوٹے ٹھاکر اوتار سنگھ پر معلومات کا ایک دروازہ بند ہو گیا۔ اب تک وہ یہ سمجھتا تھا کہ اللہ اور بھگوان ایک ہی ہیں۔ فرق صرف زبان کا ہے۔ اور لفظوں کی طرح۔ جیسے ماتا جی شاکتی ہیں اور اماں معانی۔ جیسے ماتا جی مہنی کتی ہیں اور اماں التجا۔ اور اماں نے اسے تاثر بھی یہی دیا تھا۔

اس دن اس نے اماں سے کہا۔ ”اماں..... تم بھی اللہ کی پوجا کرتی ہو؟“

اماں نے جھرجھری سی سی۔ ایک لمحے ہچکچائیں اور پھر اثبات میں سر ہلادیا۔

”مجھے بھی دکھاؤ اماں۔ میں بھی اس کی پوجا کروں گا۔“

اماں تو ہکا بکا رہ گئیں۔ ان سے کچھ بولا بھی نہیں گیا۔

”مجھے اللہ کی مورتی دکھاؤ اماں۔“ اس نے ضد کی۔

”وہ تو نہیں ہوتی چھوٹے ٹھاکر۔“

”کیوں اماں۔ بھگوان کی تو ہوتی ہے۔“

”اللہ کی نہیں ہوتی۔ کیونکہ اسے کسی نے دیکھا نہیں ہے۔“

یہ چھوٹے ٹھاکر کو بلا دینے والی بات تھی۔ ”تو اللہ اور بھگوان ایک نہیں ہیں؟“

اماں نے نفی میں سر ہلایا اور بولیں گے۔ ”دیکھ چھوٹے ٹھاکر، تم اب مجھ سے یہ نہ پوچھنا۔ ٹھاکر جی اور ٹھاکرانی کو پتا چل گیا کہ میں تم سے ایسی باتیں کرتی ہوں تو وہ ہم سب کو مروادیں گے اور یہ نہ بھی ہوا تو تمہیں کبھی ہم سے ملنے نہیں دیں گے۔“

چھوٹا ٹھاکر رڑ گیا۔ اس کے لیے تو ان سے نہ ملنے کا تصور بھی ناقابل قبول تھا۔ کیا یہ کہ مر جانے کی بات۔ اس نے غور سے اماں کے چہرے کو دیکھا، جو پیلا پڑ گیا تھا۔ وہ بہت خوف زدہ لگ رہی تھی۔ ”سچ اماں؟“ اس نے پوچھا۔

”ہاں بیٹے۔ تم ہمیں زندہ دیکھنا چاہتے ہو تو یہ بات کبھی نہ پوچھنا اور میری کبھی ہوئی کوئی بات اپنے ماتا پتا کے سامنے نہ ہرانا۔ اللہ کا نام

بھی نہ لینا ان کے سامنے۔ ورنہ وہ سمجھیں گے کہ ہم تمہیں خراب کر رہے ہیں۔ وہ ہمیں مروادیں گے بیٹے۔“

”ٹھیک ہے اماں۔ میں کبھی ایسا نہیں کروں گا۔“ چھوٹے ٹھا کرنے بڑے خلوص سے وعدہ کیا۔ ”مگر آج جو میں پوچھوں، وہ بتا دو۔“  
حمیدہ نے بادل نحو استہ ہامی بھری۔

جب حمیدہ نے اسے بتایا کہ اس کا اللہ ایک ہے۔ وہ ہر جگہ موجود ہے۔ کسی کو نظر نہیں آتا مگر اس کی قدرت نظر آتی ہے۔ وہ زبردست ہے۔ سب کچھ اس نے بنایا، اسی نے پیدا کیا ہے۔

”تو ماتاجی اور پتاجی اسے کیوں نہیں مانتے؟“

”ان کی سمجھ میں نہیں آتا۔ سب کا اپنا عقیدہ ہوتا ہے۔“

اس لمبے نو سالہ ٹھا کر اوتار سنگھ کے تن گچ اُخذ کرنے والے ذہن نے ایک بڑی بات سمجھ لی۔ اس نے جان لیا کہ ماننے نہیں ماننے سے کچھ فرق نہیں پڑتا۔ جو سچ ہے، وہ سچ ہے۔ نہ ماننے سے وہ تبدیلی نہیں ہوگا اور جو نہیں ہے، اسے مان لینے سے وہ ہو نہیں جائے گا۔ ماننے میں اتنی طاقت نہیں ہے۔ ساتھ ہی اس نے یہ بھی سمجھ لیا کہ یہ سب کچھ اسے خود سمجھنا ہوگا۔  
وہ اسی کی تلاش حق کا لکھتا آغاز تھا!

## میرے خواب ریزہ ریزہ

جو چلے تو جان سے گزر گئے جیسے خوبصورت ناول کی مصنفہ ماہ ملک کی ایک اور خوبصورت تخلیق۔ میرے خواب ریزہ ریزہ کہانی ہے اپنے ”حال“ سے غیر مطمئن ہونے اور ”شکر“ کی نعمت سے محروم لوگوں کی۔ جو لوگ اس نعمت سے محروم ہوتے ہیں، وہ زمین سے آسمان تک پہنچ کر بھی غیر مطمئن اور محروم رہتے ہیں۔

اس ناول کا مرکزی کردار مذہب بھی ہمارے معاشرے کی ہی ایک عام لڑکی ہے جو زمین پر رہ کر ستاروں کے درمیان جھپتی ہے۔ زمین سے ستاروں تک کا یہ فاصلہ اس نے اپنے خوش رنگ خوابوں کی راہ گزر پر چل کر طے کیا تھا۔ بعض سفر منزل پر پہنچنے کے بعد شروع ہوتے ہیں اور انکشافات کا یہ سلسلہ اذیت ناک بھی ہو سکتا ہے۔ اس لیے رستوں کا تعین بہت پہلے کر لینا چاہیے۔  
یہ ناول کتاب گھر پر دستیاب ہے، جسے **رومانی معاشرتی ناول** سیکشن میں پڑھا جاسکتا ہے۔



اس صبح پوجا کے بعد اوتار سنگھ نے ماں سے پوچھا۔ ”ماتا جی، آپ نے بھگوان کو دیکھا ہے؟“  
 ”روز دیکھتی ہوں پتر۔ تم بھی دیکھتے ہو۔۔۔۔۔۔ یہ بھگوان ہیں نا۔“ ٹھاکرائی نے مورتی کی طرف اشارہ کیا۔  
 ”تو یہ سچ سچ کے بھگوان ہیں؟“ اوتار سنگھ کے لہجے میں حیرت تھی۔

ٹھاکرائی کو غلطی کا احساس ہو گیا۔ ”میرا مطلب ہے، یہ بھگوان کی صورت ہے۔ ہم روز اس کے درشن، اس کی پوجا کرتے ہیں۔“  
 ”تو یہ سچ سچ کے بھگوان تو نہیں ہیں نا۔“

ٹھاکرائی چونکا ہو گئی۔ ”بھگوان کی صورت بالکل ایسی ہے۔“

”نیا آپ کیسے کہہ سکتی ہیں ماتا جی۔ آپ نے بھگوان کو دیکھا ہے؟“  
 ”نہیں۔ دیکھا تو نہیں۔ پر مجھے معلوم ہے، یہ بھگوان کی صورت ہے۔“  
 ”تو ماتا جی۔ ہمیں بھگوان کی پوجا کرنی چاہیے۔ اس صورت کی نہیں۔“

ٹھاکرائی گھبرا گئی۔ ”دیکھو پتر۔۔۔۔۔ ایسی باتیں نہیں کرتے۔ ہمارے باپ دادا صدیوں سے اس مورتی کی پوجا کرتے آئے ہیں۔ وہ غلط تو نہیں ہو سکتے۔“

چھوٹے ٹھاکر کی ذہانت پوری طرح کام کر رہی تھی۔ ”ماتا جی، آپ کے باپ دادا کہاں ہیں؟“ اس نے پوچھا۔

”ان کا تو دیہانت ہو گیا۔“

”دیہانت کیا ہوتا ہے ماتا جی؟“

”منش ہے نا۔ وقت پورا کرتا ہے تو مر جاتا ہے۔“

”تو آپ کا وقت پورا ہو گا تو آپ کا دیہانت ہو جائے گا۔ اور اپنا وقت پورا کر کے میں بھی مر جاؤں۔۔۔۔۔“

ٹھاکرائی نے جلدی سے اس کے منہ پر ہاتھ رکھ دیا۔ ”ایسی باتیں منہ سے نہیں نکالتے پتر۔“

”منہ نہ نکالنے سے کچھ بدل جاتا ہے ماتا جی۔“ اوتار سنگھ نے بے حد معصومیت سے پوچھا۔ ”مجھے بتائیں نا۔ ایسا ہی ہو گا نا؟“

”ہاں۔“ ٹھاکرائی نے بات مختصر کرنے کی کوشش کی۔

”تو پھر جو دوسرے لوگ ہوں گے، وہ بھی اپنے بچوں سے یہی کہیں گے کہ ہمارے باپ دادا اس مورتی کو پوجتے تھے۔ مگر ماتا جی، آپ

کے باپ دادا بھی غلطی تو کر سکتے تھے نا۔ آپ کو کیسے پتا کہ وہ درست تھے۔ آنے والوں کو بھی یہ پتا نہیں ہو گا کہ آپ درست تھیں۔

”تم کہنا کیا چاہتے ہو پتر؟“

”یہی کہ ہمیں بھگوان کی پوجا کرنی چاہیے، اس کی مورتی کی نہیں۔“

ٹھاکرائی کے رونگٹے کھڑے ہو گئے۔ ”سامنے مورتی ہے۔ مگر ہم پوجا تو بھگوان کی کرتے ہیں۔“

”تو ہم مورتی کے بغیر بھی پوجا کر سکتے ہیں ماما جی۔ آپ کہتی ہیں، بھگوان سب جانتے ہیں۔“

”سو تو ہے پتر۔ مگر ہمارے باپ دادا۔۔۔۔۔۔“

”یہ بھی تو ہو سکتا ہے کہ وہ غلطی کرتے رہے ہوں۔“

”یہ نہیں ہو سکتا کہ وہ غلطی کرتے رہے ہوں۔“

”یہ نہیں ہو سکتا اوتار نگہ۔“ ٹھا کرانی نے سخت لہجے میں کہا۔

”اچھا ماما جی۔ میرے۔۔۔۔۔۔ آپ کے جوہر کھتے تھے، وہ منٹ تھے نا؟“

”اوش تھے۔“

”اور منٹ غلطی کرتا ہے۔ اس سے بھول بھی ہوتی ہے۔۔۔۔۔۔ بلکہ جیون بھرتی رہتی ہے۔“

ٹھا کرانی کو احساس ہوا کہ وہ بری طرح پھنس گئی ہے۔ انکار بھی نہیں کر سکتی تھی۔ انکار کرتی تو ڈر تھا کہ آگے کہیں اس سے بری پھنس جائے

گی۔ اس نے نرم لہجے میں کہا۔ ”یہ باتیں چھوڑنا چھوٹے۔“

”نہیں ماما جی۔ بتائیں نا۔“

”ٹھا کرانی پر بس ہو گئی۔ شکست خوردہ لہجے میں بولی۔ ”ہاں پتر۔ منٹ غلطی کرتے ہیں۔“

”تو ہو سکتا ہے کہ ہمارے پرکھوں سے بھول ہوئی ہو۔“ اوتار نگہ نے کہا اور یہ سوال نہیں تھا۔ وہاں سے اس کی تصدیق بھی نہیں چاہ رہا

تھا۔ وہ تو سیدھا سا بیان تھا۔ ”تو اس کو ٹھیک کرنا ہماری ذمہ داری ہے۔ اچھا تو ماما جی، یہ تو بتاؤ کہ بھگوان کہاں رہتے ہیں؟“

”اوپر آکاش پر۔۔۔۔۔۔ پر لوک میں۔“

”میں انہیں دیکھ سکتا ہوں۔۔۔۔۔۔ ان سے مل سکتا ہوں ماما جی؟“

”نا پتر۔ بھگوان کو کسی نے دیکھا ہے بھلا؟“

اوتار نگہ نے تیزی سے اس کی بات پکڑ لی۔ ”کسی نے نہیں دیکھا؟“

”نا پتر۔“

”تو پھر یہ مورتی کیسے بنائی۔“ اوتار نگہ نے پناہ طلب اعتراض کیا۔ ”اس کا مطلب ہے ماما جی کہ یہ خیالی ہے۔ ضروری نہیں کہ بھگوان ایسے

ہوں۔“

”دیکھ پتر۔ ہمیں تو اس مورتی کی ہی پوجا کرنی ہے۔ ہمارے پرکھوں سے یہ ریت چلی آ رہی ہے۔“ ٹھا کرانی نے خوشامدانہ لہجے میں کہا۔

”بھلے وہ غلطی پر ہی ہوں؟“

”بھلے وہ غلطی پر ہی ہوں۔“ ٹھا کرانی کے لہجے میں قطعیت تھی۔

”ماتا جی، اس نظر آنے والی خیالی مورتی کے مقابلے میں نظر نہ آنے والے سچے بھگوان کے سامنے سر جھکانا مجھے اچھا لگتا ہے۔“

”ہوا کرے۔ پر تمہیں پوجا روز کرنی ہے۔“

ادنا رنگھ اٹھ کھڑا ہوا۔ سوچنے کو بہت سامان مل چکا تھا۔

<http://kitaabghar.com> <http://kitaabghar.com>

فطری بات تھی کہ ادنا رنگھ نے اس کے بعد ماتا جی اور اماں کے نظریات کا موازنہ کیا۔ اسے ایک بات مشترک نظر آئی۔ بھگوان بھی نظر نہیں آتا تھا اور اللہ بھی۔ اس کے آگے فرق ہی فرق تھا۔ ماتا جی کا کہنا تھا کہ بھگوان آکاش کے اوپر، پرلوک میں رہتا ہے۔ جبکہ اماں کہتی تھیں کہ اللہ ہر جگہ موجود ہے۔ حتیٰ کہ انسان کے اندر بھی۔ پھر اماں کہتی تھیں کہ سب کچھ اللہ ہی کرتا ہے۔ اس کی قدرت ایسی ہے کہ وہ جو چاہتا ہے، ایک پل میں ہو جاتا ہے۔ اس کے برعکس اماں بہت سے دیوی دیوتاؤں کو مانتی تھیں۔ بھگوان نے بہت سے دیوی دیوتاؤں کو کام سپرد کر رکھے تھے۔ انہیں اختیار دے رکھا تھا۔

<http://kitaabghar.com> <http://kitaabghar.com>

اور ماسٹر جی بتاتے تھے کہ سب کچھ نظر آتا ہے، جسے آپ چھو سکتے ہیں، مادہ ہے اور مادہ کبھی فنا نہیں ہوتا۔ ہاں..... وہ شکل بدل لیتا ہے۔ پانی ایک بہت بڑی حقیقت ہے۔ اس کی مختلف شکلیں ہیں۔ سمندر، دریا، جھیل، ندی اور چشمے۔ پانی پر دھوپ پڑتی ہے تو عمل تغیر ہوتا ہے۔ بادل بنتے ہیں۔ پھر جب بادل کسی پڑاڑے، درختوں سے ٹکرائیں تو بارش ہوتی ہے۔ یہ بات ادنا رنگھ کی سمجھ میں آئی تھی۔ اس نے چلے پر کبھی پانی سے بھری دیکھی میں بھاپ بننے دیکھی تھی اور دیکھی کوڑھکنے سے بند کر کے چولہا بھانے کے کچھ دیر بعد ڈھکنا اٹھا کر دیکھا تھا تو ڈھکنے کے اندر روٹی حصے پر پانی کے بے شمار قطرے جیسے ہوئے دیکھے تھے۔ وہ بھاپ سے پانی بنا تھا۔ اور غذا جو ہم کھاتے ہیں، اس کا ایک حصہ ہم میں شامل ہوتا ہے۔ باقی فضلہ ہوتا ہے۔ کھاد بن جاتا ہے۔ کھاد زمین میں ڈالی جاتی ہے تو فصل بہتر ہوتی ہے۔

ادنا رنگھ نے ندی تو دیکھی تھی۔ دریا اور سمندر نہیں دیکھا تھا۔ اس نے ان کے بارے میں ماسٹر جی سے بڑے اشتیاق سے پوچھا۔

”دریا بڑا بھی ہوتا ہے اور چھوٹا بھی۔ پر سمندر تو بہت ہی بڑا ہوتا ہے۔ اتنا بڑا کہ تم جہاں تک دیکھ سکو، پانی ہی پانی نظر آئے۔“

<http://kitaabghar.com> <http://kitaabghar.com>

ادنا رنگھ کی آنکھیں پھیل گئیں۔ ”اتنا پانی!“

”اور سمندر کا پانی اتنا کھاری، اتنا کڑوا ہوتا ہے کہ تم ایک گھونٹ بھی نہیں پی سکتے۔“

”کھاری کیا ماسٹر جی؟“

”کھاری کا مطلب نمک ملا ہوا۔“

”نمک ملا ہوا؟“

اس کی حیرت ایسی تھی کہ ماسٹر جی کے دل کو کچھ ہونے لگا۔ اور وہ اسے پانچ سال سے پڑھا رہے تھے۔ اس کا مزاج جانتے تھے۔ وہ تو بہت

بڑے ہوئے تجسس والا بچہ تھا۔ ایسے لوگ اپنی آنکھوں سے دیکھ کر زیادہ سیکھتے ہیں۔ ورنہ تو آکھاد جھل پہاڑ اور جھل والا معاملہ ہوتا ہے۔ انھوں نے اس سلسلے



میں شکر سے بات کی کہ بچوں کو سیر کرانا دنیا دکھانا بھی ضروری ہے۔

”تو انہیں کہاں لے جاتا ہے؟“

”میں چاہتا ہوں کہ یہ پہاڑ بھی دیکھ لیں اور سمندر بھی۔“

ٹھاکر کے لیے کوئی مسئلہ نہیں تھا۔ اس نے ٹھاکرانی کو بھی ساتھ لے لیا۔ ماسٹر جی کو تو ساتھ جانا ہی تھا۔

اس ایک ماہ میں اوتار سنگھ نے جو کچھ دیکھا، وہ اس کے لیے چشم کشا تھا۔ سمندر دیکھ کر اس کی آنکھیں پھٹی کی پھٹی رہ گئیں۔ ماسٹر جی کے بتانے میں وہ بات نہیں تھی، جو اپنی آنکھوں سے دیکھنے میں تھی۔ کنارے پر کھڑے ہو کر جو اس نے دیکھا تو جہاں تک نظر جاتی تھی، پانی ہی پانی تھا۔ اور سمندری آواز! اسے سن کر خوف آتا تھا۔ پتا چلتا تھا کہ وہ بہت طاقت ور ہے۔ مگر اس میں ٹھہراؤ تھا۔ اور اوتار سنگھ نے ایک بار ندی کی بازو دیکھی تھی۔ معمولی سی ندی چڑھی تو گاؤں کے گاؤں ڈوگئی۔ اب سمندر کو دیکھ کر وہ سوچ رہا تھا کہ یہ چڑھ گیا تو کیا ہوگا۔ یہ تو اتنا پانی ہے کہ دنیا ڈوبوے گا۔ اور اس نے ایک گھونٹ حلق سے اتارنے کی کوشش کی تو دل بگڑ گیا۔ پسندا لگ گیا۔ وہ زہر جیسا پانی تھا۔ کڑوا، لکھاری۔

پھر اس نے پہاڑ دیکھے تو اسے خوف آیا۔ پہاڑ گر جائے، بڑھک جائے تو کتنی تباہی ہوگی۔ مگر اس نے یہ ہی دیکھا کہ دنیا کتنی خوبصورت ہے۔ اس نے چشم دیکھے، آبشار دیکھے، پہاڑی ندیاں، جھیلیں اور دریا دیکھے۔ شور مچاتے تندو پور یا اور کیسے کیسے درخت، پھل پھول۔ اس ایک ماہ میں اس نے ماسٹر جی سے ایک سوال بھی نہیں کیا۔ ان کے اکسانے پر بھی نہیں۔ وہ تو سحر زدہ تھا۔ صرف دیکھ رہا تھا اور جذب کر رہا تھا۔ اس سفر میں بھی اسے ایک ایک محسوس ہوئی۔ بہت کچھ دیکھنے کے بعد اسے ہوش آیا کہ وہ بہت سی قیمتی چیزیں پیچھے چھوڑ آیا ہے۔ ویرجی، اماں اور چاچی۔ اور گاؤں۔ اسے گھر یاد آنے لگا۔ سب لوگ یاد آنے لگے۔ تب اسے واپسی کی لگ گئی۔

وہ واپس پہنچے تو اس کے سوالات کا سلسلہ شروع ہوا۔ مشاہدے کی کوکھ سے سوال ہی سوال جنم لے رہے تھے۔ ”یہ دنیا تو بہت بڑی ہے ماسٹر جی۔“ اس نے کہا۔

”اتنی بڑی کہ تم سوچ بھی نہیں سکتے۔“ ماسٹر جی نے کہا۔ ”جو کچھ تم نے دیکھا، وہ تو ہمارے دیس کا ایک چھوٹا سا بہت چھوٹا سا حصہ ہے۔ صرف ہمارا دیس ہی اس سے سینکڑوں گنا بڑا ہے اور دنیا میں ایسے سینکڑوں دیس ہیں۔ آدمی پوری زندگی گھومتا پھرتا ہے تو بھی پوری دنیا نہیں دیکھ سکتا۔“

”ماسٹر جی، یہ زمین کیسے بنی؟“

”سائنس بتاتی ہے کہ زمین سورج کا حصہ تھی۔ پھر یہ ٹوٹ کر علیحدہ ہوئی۔ لاکھوں برس یہ کھولتا ہوا کرہ زندگی سے محروم رہا۔ بارشیں ہوتی رہیں۔ لاکھوں برس میں یہ ٹھنڈا ہوا۔ پھر اس میں زندگی کا آغاز ہوا۔ نباتات اور جاندار پیدا ہوئے۔“

”کیسے پیدا ہوئے؟“ اوتار سنگھ نے جھبٹ پوچھا۔

”کھلتی ہوئی زمین پر ٹھنڈا پانی برستا رہا۔ یہ ایک بہت وسیع اور ہمہ پہلو کی یادنی عمل تھا۔ اس کے نتیجے میں زندگی شروع ہوئی۔“

”آدمی بھی ایسے ہی پیدا ہوا؟“

کانتی پرشاد پریشان ہو گئے۔ انھوں نے کہا۔ ”سائنس بتاتی ہے کہ بندرترتی کر کے انسان بنا۔ غور سے دیکھو تو بندر انسان سے مشابہ بھی ہے۔“

ادنا رنگھ کو ہنومان کا خیال آ گیا۔ ماما جی کتنی تھیں، ہنومان دیوتا ہے۔ اسی لیے بندروں کو نہ مارنا چاہیے نہ ستانا چاہیے۔ لیکن اسے یہ خیال کچھ اچھا نہیں لگا کہ بندر اور انسان ایک جیسے ہوتے ہیں بلکہ ایک ہی ہیں۔ ”تو پھر باقی بندر ایسے کیوں رہ گئے۔ آدمی کیوں نہیں بنے؟“

”عمل میں کوئی کمی رہ گئی ہوگی۔ جو عمل سے گزر گئے، وہ آدمی بن گئے۔“

”مگر ماسٹر جی، اصل چیز تو دماغ ہے۔ بندر کا دماغ تو آدمی جیسا نہیں۔ آدمی بولتا ہے، سوچتا ہے، چیزیں بناتا ہے، کپڑے پہنتا ہے۔“

”کیا یاد تیرا بلی تو ایسی ہی ہوتی ہے کچھ پتا نہیں کہ کہاں کہاں کیا کچھ بدل جائے۔“

ادنا رنگھ کی تسلی تو نہیں ہوئی۔ لیکن اس نے اس بات کو نہیں چھوڑ دیا اور دوسرے زاویے سے حملہ کیا۔ ”تو کیا وہی عمل اب بھی ہوتا ہے؟“

”اب تو یہی عمل نہیں ہوتا۔“ کانتی پرشاد نے کہا۔ ”زمین تو ٹھنڈی ہو چکی ہے نا۔“

”تو پھر اب درخت، پودے، انسان اور جانور کیسے پیدا ہوتے ہیں؟“

کانتی پرشاد کی کچھ میں نہیں آیا۔ ”وہ تو افراکش کا عمل چل رہا ہے۔“

”کیوں ماسٹر جی؟ آپ نے بتایا کہ کانتی ہوئی زمین پر ٹھنڈی بارش کے کیا وہی عمل سے سب کچھ پیدا ہوا۔ تو اب اس عمل کے بغیر سب

کچھ کیسے پیدا ہو رہا ہے؟ ہمارے پرکھے دادا پر دادا مر گئے۔ ہم پیدا ہو گئے۔ یہ سب کیسے؟“

”یہ تو لیدی نظام ہے۔ خود کار نظام۔ ایک سسٹم ہے، جس کے تحت تمام جانداروں اور نباتات کی افراکش ہوتی ہے۔“

”لیکن ماسٹر جی، پہلا درخت، پہلا جانور، پہلا انسان..... وہ تو اس سسٹم سے پیدا نہیں ہوئے ہوں گے نا؟“ ادنا رنگھ نے اعتراض کیا۔

کانتی پرشاد بوکھلا گئے۔ ”دیکھو چھوٹے ٹھاکر، ابھی تم چھوٹے ہو۔ خود کو اتنا نہ الجھاؤ۔ بعد میں ان پر بات کریں گے۔“ انھوں نے ذہین

شاگرد کو گالا۔ وہ سوچ رہے تھے کہ اب تو خود انھیں بہت کچھ پڑھنا ہوگا۔



چھوٹے ٹھاکر نے ماں سے پوچھا۔ ”ماما جی..... یہ سنسار کس نے بنایا ہے؟“

”بھگوان نے۔“

”کیسے؟“

”یہ تو بھگوان کو ہی معلوم ہوگا۔“

”اور یہ بھگوان کی صورتی کے تین سر کیوں ہیں؟“

”ایک بھگوان رہا ہے، دوسرا بھگوان دشن اور تیسرا بھگوان شیو۔“

”تینوں کا جسم ایک کیوں ہے؟“

”تینوں مل کر بھگوان ہیں نا، اس لیے۔“

<http://kitaabghar.com>

<http://kitaabghar.com>

”ایک ہی ہے۔ پرنتو روپ تین ہیں۔ برہما، دشن اور شیو۔ تینوں کے کام الگ الگ ہیں۔ برہما نے سنسار بنایا۔ دشن ورمی اور محبت کا بھگوان ہے اور

شیو جی غضب، نقص اور ہلاکت ہیں۔“

حب اوتار سنگھ کو پتا چلا کہ تمام دیوی دیوتا ان تینوں میں سے کسی نہ کسی کے ماتحت ہیں اور دیوی دیوتاؤں کی تعداد بہت بڑی تھی، جو سنسار کی مختلف ذمہ داریاں سنبھالتے تھے۔ اور ماں گہنی تھی کہ کسی کی مورتی کے سامنے بھی پوجا کرو، پوجا بھگوان کی ہی ہوتی ہے۔ اوتار سنگھ کی سمجھ میں نہیں آتا تھا کہ پوجا کرنے کے لیے کسی مورتی کی ضرورت ہی کیا ہے۔

اس نے ٹھاکرانی سے یہ بات کہی تو وہ بھڑک گئی۔ ”دیکھو پتر، یہ صرف مورتی نہیں۔ یہ خود بھگوان ہے۔“

”پر ماتاجی، آپ تو کہتی ہیں، وہ آکاش پر رہتے ہیں۔“

”رہتے ہیں۔ پر جہاں چاہے آسکتے ہیں۔ ان کی شہتی مہان ہے۔ تم انسانیدھا بولو گے تو وہ تمہیں شراب بھی دے سکتے ہیں۔“

اوتار سنگھ کو تھوڑا سا ڈر لگا۔ تین سروالی مورتی سے اسے ویسے بھی ڈر لگتا تھا۔ ”اور رام چندر جی اور کرشن جی کون تھے؟“

”رام چندر جی بھگوان دشن کے اوتار تھے۔ ساتویں اوتار اور کرشن جی آٹھویں اوتار تھے۔“

”مطلب؟“

”ان کے اندر دشن و بھگوان کی آتما تھی۔ وہ منش کے روپ میں دشن و بھگوان تھے۔“ ٹھاکرانی نے کہا۔ ”ویدوں میں لکھا ہے کہ دس اوتار آئیں

گے۔ نو آچکے ہیں اور ایک باقی ہے۔“

”ماتاجی، یہ کیسے پتا چلتا ہے کہ کسی منش میں بھگوان کی آتما موجود ہے۔“

”ان کی شہتی سے پتا چلتا ہے۔ اور گیانیوں کو پتا چل جاتا ہے۔“

اوتار سنگھ اور اچھ جی۔ یہ گورکھ دھند کیا ہے، اس کی سمجھ میں نہیں آ رہا تھا۔

چند روز بعد اس نے ماسٹر جی کو گھیر لیا۔ ”ماسٹر جی، یہ دیوی دیوتا کیا جج ہوتے ہیں؟“ اس نے ریاضی پڑھتے پڑھتے اچانک پوچھ لیا۔

ماسٹر جی کا ذہن ریاضی میں تھا۔ انھوں نے بے حد صیانت میں کہا۔ ”بھی لوگ کہتے ہیں تو ہوتے ہی ہوں گے۔“

اس جملے سے اوتار سنگھ کی سمجھ میں آ گیا کہ ماسٹر جی دیوی دیوتاؤں پر اتنا یقین نہیں رکھتے۔ ”آپ کا اپنا خیال کیا ہے ماسٹر جی؟“

”مجھے تو سائنس کا آدمی ہوں اور سائنس ایسی باتوں پر یقین نہیں رکھتی۔“



”تو پھر آپ کے خیال میں یہ دیوی دیوتا کہاں سے آئے؟ ان کی ضرورت کیا تھی؟“

”آنا تو ان کا ثابت ہی نہیں ہوتا یہاں میں اس سلسلے میں کہہ سکتا ہوں کہ ان کی ضرورت کیوں تھی۔“  
”تو بتائیے نا۔“

”دیکھو، خوف انسان کی بنیادی جہتوں میں سے ہے۔ ہے نا؟“

”شاید ہو۔ میں یقین سے نہیں کہہ سکتا۔“ دس سالہ اوتار سنگھ نے ذہانت سے کام لیا۔ ورنہ وہ خوف کو سمجھتا تھا لیکن اس جواب سے وہ ماسٹر جی کو بھڑکانا چاہتا تھا۔ وہ بھڑکیں گے تو مجید کھولیں گے۔

اور کانتی پر شاد چمچ بھڑک گئے۔ ”یقین سے کیسے نہیں کہہ سکتے۔ ابھی اس کمرے میں کوئی اجنبی آواز قہصیں پکارتے ہوئے اور دیکھنے پر کوئی نظر نہ آئے، تو تم لازمی ڈرو گے۔“

”جی ہاں۔ مگر اس کا دیوی دیوتاؤں سے کیا تعلق؟“ اوتار سنگھ نے انہیں چیلنج کیا۔

”تعلق میں بتاتا ہوں۔“ کانتی پر شاد بڑے جوش سے بولے۔ ”اب تو منٹش نے بڑی ترقی کر لی ہے۔ ذرا بہت پرانے، ابتدائی دور کے منٹش کا سوچو۔ اس وقت کی بات سوچو، جب اس نے چوں سے شریر ڈھانچا بھی نہیں سیکھا تھا۔ جب وہ نگارہ بنتا تھا۔ جب اس نے سورج کو ٹکٹے دیکھا ہوگا تو ہلکی ہلکی دھوپ اسے نعمت لگی ہوگی۔ پھر سورج چڑھا ہوگا، دھوپ تیز ہوئی ہوگی اور اس نے اس کے جسم میں کانٹے چھپوئے ہوں گے تو اس نے سوچا ہوگا کہ اس میں تو قہر بھی ہے اور طاقت بھی۔ اس کی اطاعت کرنی ہوگی۔ ورنہ یہ نقصان پہنچا سکتا ہے اور شروع ہی سے جھکنا اطاعت کی علامت رہا ہے۔ سو اس نے سورج کو کچھ دیا ہوگا۔ پھر تیز دھوپ میں چلتے چلتے وہ کسی درخت کے ٹھنڈے سائے میں رکا ہوگا تو اس نے درخت کی طاقت کو تسلیم کیا ہوگا۔ ارے..... یہ تو سورج دیوتا کے قہر سے بچتا ہے۔ پھر بارش ہوئی ہوگی اور اس کے ٹنگے جسم پر تیز بارش کے ٹھنڈے نیزے برے ہوں گے۔ کہیں امان نہیں ملی ہوگی تو اس نے بارش کو اور بعد میں پادل کو دیوتا مانا ہوگا۔ ایک بار پھر درخت نے اسے تیز بارش سے بچایا ہوگا۔ تب اس کے ذہن میں آیا ہوگا کہ درخت کی طرح چوں سے اپنے جسم کو ڈھانپ کر وہ بھی بارش دھوپ اور ہوا سے بچ سکتا ہے۔ اور سوچو کہ ہوا سے وہ کتنا ڈرا ہوگا کیونکہ وہ تو نظر بھی نہیں آتی ہے اور جب پہلی بار بجلی کڑکی ہوگی اور اس نے چمک دیکھی ہوگی تو اس کے خوف کا کیا عالم ہوگا؟ وہ بس سجدے میں گر گیا ہوگا۔ اب تم سمجھ سکتے ہو کہ اس طرح دیوی دیوتا وجود میں آئے ہوں گے۔“

اوتار سنگھ سانس روکے ماسٹر جی کی باتیں سن رہا تھا۔ وہ ایک کیفیت میں تھے۔ ان کی گفتگو میں زور تھا، بہاؤ تھا، اوتار سنگھ نے زور سے سانس بھی نہیں لی کہ کہیں وہ کیفیت ختم نہ ہو جائے۔

”در اصل منٹش کے اندر، بہت گہرائی میں اول دن سے ایک احساس کمتری بیٹھا ہوا ہے۔ یہ اس کی فطرت ہے کہ وہ اپنے سے بہت برتر کسی نامعلوم طاقت سے ڈرتا ہے۔ معلوم قوت سامنے آتی ہے تو وہ کسی نہ کسی طرح اسے تسخیر کر لیتا ہے اور جب بھی وہ خوف مٹ جائے، چاہے اوپری سٹیپر مٹے تو وہ فرعون بن جاتا ہے۔“

”تو ماسٹر جی، اس خوف کا فائدہ تو ہے نا۔ اس سے انسان اچھا بن رہا ہے۔“

”ہاں۔ اخلاقی طور پر تو فائدہ ہے۔“ کانتی پرشاد نے اثبات میں سر ہلاتے ہوئے کہا۔ ”میں یہ کہہ رہا تھا کہ یہ خوف بہت اہم ہے۔ انسان..... ہر انسان زندگی میں بار بار ایسی محسوس کرتا ہے۔ جب اپنے مسائل اس سے مل نہیں ہوتے۔ جب اپنی ضرورتیں وہ پوری نہیں کر پاتا۔ ایسے میں اسے ایک برتر ایک مشکل کشا کی ضرورت محسوس ہوتی ہے۔ تیار ہے اور شفا چاہیے۔ بے اولاد ہے اور اولاد کی ضرورت ہے اور دنیا میں ایسا کوئی نہیں، جس سے وہ یہ چیزیں مانگ سکے اور اسے مل بھی جائیں۔ تو اس کے لیے وہ ایک برتر نامعلوم تخلیق کر لیتا ہے۔ کہیں وہ بھگوان ہے تو کہیں خدا۔“

”کہتے ہیں کہ بھگوان آکاش پر ہوتا ہے۔“ اوتار سنگھ نے کہا۔

”وہ کسی ایسی ہی جگہ رہ سکتا ہے، جو منش کی نظروں سے اوجھل ہو، اور آکاش سے اچھی ایسی جگہ اور کون سی ہوگی۔“ ماسٹر جی نے تسخیرانہ لہجے میں کہا۔

”پر لوگوں نے بھگوان کو دیکھا ہوگا۔ تبھی تو مورتی بنائی ہے ان کی۔“

”نہیں چھوٹے ٹھاکر۔ ایسے منش ہر دور میں رہے ہیں، جو بہت اچھے تھے۔ اخلاق میں اعلیٰ لوگوں کے کام آنے والے۔ ایسے کہ لوگ ان سے محبت کرنے لگیں۔ اب کوئی مجسمہ تراشنے والا کسی سے محبت کرے گا تو اس کی مورتی تو بنائے گا ہی۔ اور محبت کرے تو آدمی آدمی کو اور تار مان لیتا ہے۔ بلکہ بھگوان بھی بنادیتا ہے۔“

یہ بات معقول تھی۔ اوتار سنگھ نے بار بار مانتی کو پتائی سے کہتے سنا تھا کہ آپ تو میرے بھگوان ہیں۔ اگر مانتی کو بت بنانا آتا تو وہ یقیناً پتا جی کا بت بناتیں۔ پھر ہزاروں برس بعد لوگ پتائی کو بھگوان کہتے۔

”اور مسلمانوں اور انگریزوں کے بھارت میں آنے کے بعد ہندو دھرم کے بہت سے نظریات تبدیل ہوئے ہیں۔ تری مورتی کا تصور عیسائیوں کے عقیدہ مسیحیت سے لیا گیا ہے۔ اور مسلمانوں سے متاثر ہو کر بھگوان کے تصور کو مرکزیت دینے کی کوشش کی گئی ہے۔“

”تو یہ دیوی دیوتا، یہ سب خوف کی پیداوار ہیں..... وہم ہے منش کا؟“ اوتار سنگھ نے پوچھا۔

ایک پلٹا میں کانتی پرشاد کی کیفیت ختم ہو گئی۔ انہیں اچانک ہی احساس ہوا کہ وہ بہت خطرناک گفتگو کر رہے ہیں..... بلکہ کر چکے ہیں۔ اگر ٹھاکر جی کو پتا چل گیا کہ وہ ان کے بیٹے کو دھرم کے خلاف کر رہے ہیں تو وہ انہیں نکال باہر کریں گے اور کانتی پرشاد کا یہاں دل بھی لگ گیا تھا اور برسوں بعد ان کے جیون کو ایک مقصد مل گیا تھا۔ وہ یہاں سے جانا نہیں چاہتے تھے۔ چنانچہ انھوں نے گھبرا کر کہا۔ ”یہ میں نے کہا تھا چھوٹے ٹھاکر۔“

”جو باتیں آپ نے کہیں، ان کا یہی مطلب لگتا ہے۔“

اتنی دیر میں کانتی پرشاد نے خود کو سنبھال لیا تھا۔ ”نہیں۔ وہ تو میں سائنس کے حوالے سے بات کر رہا تھا۔ ورنہ میں کوئی ناسٹک تو ہوں

نہیں۔“

”یہ ناسک کون ہوتا ہے؟“

”جو نہ بھگوان کو مانے نہ خدا کو، وہ ناسک ہوتا ہے۔“ کانتی پرشاد نے یوں بدمزہ ہو کر کہا جیسے ناسک کوئی گالی ہو۔ پھر پوچھا۔ ”چھوٹے

<http://kitaabghar.com>

<http://kitaabghar.com>

”اچھے لگتے ہیں۔“

”کیا تم یہ چاہو گے کہ میری جگہ کوئی اور ماسٹر تھیں پڑھانے کے لیے آئے؟“

”نہیں۔ لیکن ایسا کیوں ہوگا؟“

”اگر ٹھاکر جی یا شا کر ان کو پتا چل گیا کہ میں تھیں ایسی باتیں بتا رہا ہوں تو وہ شاید مجھے مروادیں۔ نہ بھی مروادیا تو کال ضرور دیں گے۔“

ادوار سنگھ سوچ میں پڑ گیا۔ اس سے پہلے اماں نے بھی یہی بات کہی تھی۔ اور وہ اماں سے کچھ پوچھنے سے محروم ہو گیا تھا۔ اب کیا ماسٹری

بھی.....؟ نہیں۔ وہ ایسا نہیں ہونے دے گا۔ ”میں پتاجی اور ماتاجی کو کبھی کچھ نہیں بتاؤں گا۔ لیکن ایک شرط ہے ماسٹری۔“

کانتی پرشاد تو گیاسولی پر لٹک گئے۔ ”وہ کیا ہے ادوار سنگھ جی؟“ انھوں نے مرے مرے لہجے میں کہا۔

”میں جب بھی کچھ پوچھوں گا، آپ مجھے بتائیں گے۔ وہ جو آپ کے خیال میں جچ ہے۔“

کانتی پرشاد مطمئن ہو گئے۔ وعدہ کرنے میں کیا جاتا ہے۔ انھوں نے سوچا۔ لیکن دل میں یہ فیصلہ کر لیا کہ اب دیکھتا رہیں گے۔ ”ضرور

چھوٹے ٹھاکر“ انھوں نے ادوار سنگھ سے کہا۔ ”یہ تو میرا فرض ہے۔“



چھوٹے ٹھاکر ادوار سنگھ کے دماغ میں دو صندوق تھے۔ ایک میں معلومات جمع ہوتی رہتی تھیں..... دوسروں کے نظریات۔ وہ درست ہوں

یا غلط۔ معقول ہوں یا احقانہ۔ وہ اس صندوق میں جمع ہو جاتے تھے اور دوسرے صندوق میں اس کے مشاہدات۔ اور اب یہ ہوا کہ اسے تنہائی کی

ضرورت محسوس ہونے لگی تاکہ وہ ان معلومات، نظریات اور مشاہدات کا تجربہ کر کے ان سے نتائج اخذ کر سکے۔ اس کا نتیجہ یہ نکلا کہ وہ تنہائی کے موقع

تلاش کرنے لگا۔ کھیل سے اس کا دل بالکل ہٹ گیا۔ جلد ہی اسے معلوم ہو گیا کہ سب سے اچھی اور طویل تنہائی رات کو بستر پر میسر آتی ہے۔ سو دیر

سے سونا اس کا معمول بن گیا۔ وہ بستر پر لیٹ کر آنکھیں بند کر لیتا اور سوچتا رہتا۔ ماتاجی اور پتاجی سمجھے کہ وہ سو رہا ہے۔

تنہائی کی ضرورت اس لیے اور بڑھ گئی تھی کہ ماسٹری نے اسے ایک بہت وسیع مشغلہ دے دیا تھا۔ وہ تصور میں دیکھتا کہ وہ بہت

پرانے..... ابتدائی زمانے کا انسان ہے۔ وہ یہ کیفیت خود پر طاری کرتا۔ اس کی مشکلات، اس کی پریشانیاں اور اس کی بے بسی محسوس کرنے کی کوشش

<http://kitaabghar.com>

<http://kitaabghar.com>

کرتا۔ یوں وہ انسان کے ارتقا کو محسوس کر رہا تھا۔ سمجھ رہا تھا اور یہ میدان بہت بڑا تھا۔

اس وقت تک وہ مطالعہ بھی بہت کر چکا تھا۔ ماسٹری خود بہت لائق انسان تھے۔ ان کا شاگرد ہونے کی حیثیت سے وہ علم میں اپنی عمر کے



مقابلے میں بہت آگے تھا۔ اس پر مستزاد اس کا فطری تجسس..... اس کے سوال۔ اسی حساب سے اس کا تصور بھی بہت زرخیز تھا۔

سویسویس صدی عیسوی کا دوا رنگہ زمانہ، مقلد تاریخ کی وسیع و عریض دنیا میں آزادی سے گھومتا پھرا۔

بالکل ابتدا میں انسان کا معاش شکار تھا۔ اور زندگی صرف پیٹ بھرنا اور اپنی بقا کا خیال رکھنا۔ چنانچہ وہ کہیں ٹکنا نہیں تھا۔ پانی میں ہاتھ سے مچھلی پکڑتا۔ پرندے اور زیادہ دشوار تھے۔ بکری اور ہرن وغیرہ کے لیے بہت مشقت کرنا پڑتی تھی۔ بڑے جانوروں سے تو وہ گھبراتا تھا۔

ایک بار دو دن ہو گئے اور کوئی شکار نہیں ملا۔ بھوک نے اسے نڈھال کر دیا۔ چلنے پھرنے کی طاقت بھی نہیں رہی۔ اب تو شکار کا کوئی امکان بھی نہیں رہا تھا۔ تب پہلی بار اس نے ڈرتے ڈرتے جنگلی ہیریاں کھائیں۔ کچھ کڑوی کبلی، کچھ میٹھی۔ ذائقہ اسے اچھا لگا۔ تو ان کی بھی ملی۔ یوں وہ پھلوں سے متعارف ہوا۔ اب کبھی شکار نہ ملتا تو وہ جنگلی پھل کھالیتا۔ اس نے درختوں سے پھل توڑنا سیکھ لیا۔

پھر ایک دن بڑے کھیلے دانٹوں والا گیدڑ اس کے پیچھے لگ گیا۔ وہ بھاگا، گیدڑ اس کے پیچھے تھا۔ وہ بھاگتے بھاگتے تھک گیا اور ہانپنے لگا۔ گیدڑ اس کی طرف بڑھ رہا تھا اور وہ بے بس تھا۔ اس نے ادھر ادھر دیکھا۔ ایک پتھر نظر آیا۔ اس نے پتھر اٹھایا اور کھینچ کر مارا۔ پتھر گیدڑ کے منہ پر لگا اور گیدڑ کے منہ سے خون نکلا۔ گیدڑ بھاگ گیا۔

اس اتفاق سے اس نے سمجھا کہ وہ پتھر سے کام لے سکتا ہے۔ اگلی بار گیدڑ چپکے سے اس کے قریب آیا اور اس پر حملہ کر دیا۔ پتھر اس کے پاس تھا اور کھینچ کر مارنے کا موقع نہیں تھا۔ وہ ہاتھ میں پتھر قسام کر گیدڑ کو مارتا رہا۔ یہاں تک کہ گیدڑ ختم ہو گیا۔ اس دن اس نے پتھر کا فکری بھی سمجھ لیا۔

کھیلنا پتھر زیادہ کام آتا ہے۔ اس نے پتھر کو پتلا اور کھلا کر کے ہتھیار بنائے۔ تحفظ کا تحفظ..... اور شکار کرنا آسان ہو گیا۔

فاقے کا خطرہ دور ہوا تو دماغ زیادہ کام کرنے لگا۔ پیٹ کی طرف سے بے فکری ہوئی تو مشاہدہ شروع ہوا۔ اس نے مکئی دیکھی اور دیکھا کہ اسے پرندے شوق سے کھاتے ہیں۔ وہ خود بھی شوق سے کھاتا تھا۔ پھر وہ بیمار ہو گیا۔ مجبور ہو گیا کہ وہیں پڑا رہے۔ آگے جانے کی طاقت نہیں تھی۔ راستہ دشوار تھا اور سامنے پہاڑ تھا۔ اس کا جسم گرم ہو رہا تھا۔ اس نے مکئی کے دانے جہاں تک پھیل سکتا تھا، پھیلا دیے کہ پرندے آئیں گے اور وہ پتھر سے ان کا شکار کر کے پیٹ بھرے گا اور طاقت بحال ہوگی تو آگے نکل جائے گا۔

تمیں چالیس سورج نکلے اور ڈوبے تو اس نے دیکھا کہ جہاں اس نے مکئی کے دانے پھیلائے تھے، وہاں پودے نکل رہے ہیں۔ پھر اس نے ان پودوں کو بڑھتے دیکھا۔ ہر پودے میں مکئی کے بہت سارے پھل تھے۔ بہت سارے سورج نکلے اور ڈوبے تو مکئی تیار ہو گئی۔ اس نے سوچا تو ان دانوں سے پودے نکلتے ہیں۔ یہ تو بہت اچھی بات ہے۔

وہ صحت یاب ہو گیا تھا۔ مگر وہ آگے نہیں گیا۔ اس نے پھر دانوں کو پھیلا کر تجربہ کیا۔ پھر فصل ہوئی۔ مگر اس نے سمجھ لیا کہ اس کے لیے یہاں رہنا ضروری ہے۔ سو اس نے گھومنے پھرنے کو خیر باد کہا۔ اور وہیں ایک غار میں رہنے لگا۔ پھر اس نے پرندوں کو گھونٹنا بنا دے دیکھا اور اپنے لیے گھر بنایا، جہاں وہ دھوپ اور بارش سے اور ہوا سے محفوظ تھا۔ وہ زراعت اور تمدن کا آغاز تھا۔

اہم ترین عناصر چار تھے مٹی، پانی، ہوا اور آگ۔ ان کے بغیر زندگی کا تصور نہیں تھا۔ ہوا اور مٹی ہر جگہ موجود تھی۔ پانی کا ایک سسٹم تھا اور

آگ نہ ہوتی تو انسان جانوروں کی طرح کچا کھاتا رہتا۔ پہلی بار وہ کھانا کچا کر ہی جانوروں سے ممتاز ہوا تھا۔

ان سب باتوں پر غور کرتے ہوئے اتار سنگھ کے ذہن میں دو باتوں نے جڑ پکڑی، جو وقت گزرنے کے ساتھ ساتھ راسخ ہوتی گئیں۔ ایک یہ کہ دنیا میں کوئی کام خود بہ خود نہیں ہوتا۔ دوسرے یہ کہ اتفاق کوئی چیز نہیں ہوتا اور اس کا سبب اس کا متق مشاہدہ تھا۔

وہ ہر چیز کو علم کی کسوٹی پر پرکھتا ضرور تھا لیکن اس نے یہ سمجھ لیا تھا کہ کہیں کہیں سائنس بھی بے بس ہو جاتی ہے۔ جیسے دنیا کی ابتداء کے بارے میں وہ یہ کہہ کر الگ ہو جاتا تھا کہ ایک کیسادی عمل کے نتیجے میں زمین بنی اور اس پر زندگی کا آغاز ہوا۔ اور وہ کہتا تھا کہ وہ عظیم کیسادی عمل خود کار تھا۔ یہ بات اس کے حلق سے نہیں اترتی تھی۔ یہ طے ہے کہ کیسادی عمل عناصر کے درمیان ہوتا ہے اور یہ بھی طے ہے کہ عناصر خود بہ خود پیدا نہیں ہوتے۔ ہر چیز کی، ہر عمل کی کوئی نہ کوئی علت ہے۔ جو آدمی کی سمجھ میں نہیں آتا، وہ اس پر اتفاق کا لیل لچکا دیتا ہے۔ سو جہاں سائنس بے بس دکھائی دیتی تھی، وہ وہیں سے غور و فکر کرتا تھا۔

انسانی ارتقاء کی تاریخ سے اتار سنگھ نے یہ سمجھ لیا تھا کہ انسان کا علم بہت محدود اور ناقابل اعتبار ہے۔ ابتداء میں وہ کچھ نہیں جانتا تھا۔ پھر اسے اپنی عقلی صلاحیت کا ادراک ہوا۔ تب اس نے سمجھنا شروع کیا اور تب سے اب تک کتنے ہی نظریات ایسے ہیں، جن پر وہ مدتوں راسخ رہا۔ مگر بعد میں انھیں غلط ماننے پر مجبور ہو گیا۔ تو یہ طے ہے کہ جو بھی انسان کو معلوم ہے، جو کچھ بھی اس نے سمجھا ہے، اس کے درست ہونے کی کوئی ضمانت نہیں۔ کوئی بھی نظریہ کسی بھی وقت غلط ثابت ہو سکتا ہے۔

سائنس کی بنیاد انسان کی عقل اور اس کی جاننے کی خواہش ہے۔ اور اتار سنگھ نے سمجھ لیا تھا کہ عقل خام ہے۔ بہت سی چیزیں ہیں، جنھیں عقل سمجھنے سے قاصر ہے تو اس وجہ سے ان کا انکار تو نہیں کیا جاسکتا جو کچھ انسان کو جب تک معلوم نہیں، تب تک وہ ناموجود ہے۔ لیکن اس سے فرق کیا پڑتا ہے۔ وہ موجود تو ہوتی ہے۔ کسی کے وجود کا انکار کرنے سے وجود ختم تو نہیں ہو جاتا اور جب انسان اسے دریافت کرتا ہے، تب سے اسے ماننا شروع کرتا ہے۔ حالانکہ وہ بہت عرصے سے موجود ہوتی ہے۔ ابھی ماسٹر جی نے بتایا تھا کہ ایک اور ستارہ دریافت ہوا ہے، جس کا نام پلوٹو ہے۔ دریافت کا مطلب یہ ہے کہ وہ اب انسان کو نظر آیا ہے۔ اس کی سمجھ میں اب آیا ہے۔

خود ماسٹر جی نے بتایا تھا کہ نظام شمسی بہت بڑا ہے اور ہو سکتا ہے کہ اس میں اور ستارے بھی ہوں، جو ابھی انسان کو نظر نہ آئے ہوں اور یہ بھی کہ کائنات میں اس سے کہیں بڑے ہزاروں..... بلکہ شاید لاکھوں نظام موجود ہوں۔ تو کائنات بہت بڑی ہے..... اتنی بڑی کہ انسان اس کا تصور بھی نہیں کر سکتا۔ وہ تو ابھی تک اپنے نظام شمسی کو بھی پورے طور پر نہیں سمجھ پایا ہے۔ اور یہ جو کچھ انسان نے سمجھا ہے، ہزاروں برسوں میں سمجھا ہے اور جو سمجھا ہے، وہ بھی مکمل نہیں ہے۔ ہزاروں، لاکھوں سوال ایسے ہیں، جن کے وہ ابھی تک جواب نہیں دے پایا ہے۔

پھر عقل کے ساتھ جو اس بھی ہیں۔ انسان دیکھتا ہے تو مانتا ہے۔ سب سے زیادہ وہ آنکھوں پر اعتبار کرتا ہے۔ مگر اور حسیں بھی ہیں۔ وہ سن سکتا ہے۔ سگھ سکتا ہے، چھو سکتا ہے، چکھ سکتا ہے۔ یہ تمام حسیں عقل کی مددگار ہیں۔ جتنی تو اس نے بہت سی ایسی چیزوں کا وجود تسلیم کیا، جنھیں وہ دیکھ نہیں سکتا تھا۔ ان میں ہوا بھی تھی اور خوشبو بھی۔

اوتار رنگھ دنیا کے نظام پر غور کرتا تھا۔ سورج ہر روز اپنے مقررہ وقت پر نکلتا اور غروب ہوتا تھا۔ چاند تھا۔ اس کی گردش کا دائرہ ایک خاص مدت میں مکمل ہوتا تھا۔ نیا چاند نکلتا، روز تھوڑا تھوڑا بڑھتا، مکمل ہوتا، پھر تھوڑا تھوڑا گھٹتا، ودون غائب ہو جاتا اور پھر نیا چاند نکلتا۔ موسم تھے جو اپنے وقت پر آتے جاتے تھے۔ کچھ مہینے بارشوں کے تھے۔ گرمی سردی تھی۔ بہار خزاں تھی۔ تمام ستارے اپنی مخصوص رفتار سے آگے پیچھے گردش کرتے تھے۔ ایسے کہ اس میں کبھی ایک سیکنڈ کا فرق بھی نہیں پڑتا تھا۔ تبھی تو جنسیوں سے پتا چلتا تھا کہ کب کون سا ستارہ کہاں ہے۔ زہرہ، مشتری، مریخ، عطارد اور زحل۔ یہ بھی معلوم ہوتا تھا کہ وہ کب سے کب تک طلوع رہیں گے۔ یعنی زمین سے دیکھے جا سکیں گے۔ سب کچھ ایسے حساب کتاب سے تھا کہ نجومیوں کو پہلے سے معلوم ہوتا تھا کہ کس سال کس مہینے میں کتنے بج کر کتنے منٹ اور کتنے سیکنڈ پر سورج یا چاند گرہن ہوگا۔

سائنس بہت سی چیزوں کو نہیں مانتی تھی۔ ان میں آتما بھی تھی اور خدا بھی۔ اور بھی بہت کچھ تھا، جسے وہ تو ہاتھ قرار دے کر مسترد کر دیتی تھی۔ دراصل سائنس بہت مجبور تھی۔ اس کی کچھ حدود تھیں۔ وہ مختلف چیزوں پر، ان کی مابیت، ان کے اجزائے ترکیبی کے حساب سے تجربے کر کے نتائج اخذ کرتی تھی۔ اور ایسا صرف ان چیزوں پر ہو سکتا تھا جو اس کی دسترس میں ہوں۔ جو انسانی حواس کی حدود میں ہوں۔ ایسی چیزیں بھی تھیں جو انسان دیکھ سکتا تھا، محسوس کر سکتا تھا۔ مگر وہ اس کی پہنچ سے دور تھیں۔ ان چیزوں کو وہ ریاضی کی مدد سے سمجھتا تھا۔ فلکیات کا پورا علم ایسا ہی تھا۔ اور اس کی براہ راست تصدیق نہیں کی جا سکتی تھی۔ انسان نے بہت ترقی کر لی تھی۔ ثابت ہو چکا تھا کہ تمام جانداروں میں وہ سب سے برتر ہے۔ اس نے بہت کچھ تفسیر کر لیا تھا۔ بہت کچھ جان لیا تھا۔ بہت کچھ ایجاد کر لیا تھا۔ اس نے اپنے نظام شمسی کے ستم کو بھی بڑی حد تک سمجھ لیا تھا۔ لیکن اپنی تو قوں اور اختیارات کے باوجود بہت سے مقامات پر بے بس تھا۔ آسانی بجلی، زلزلے، طوفان، ان کے سامنے اس کی نہیں چلتی تھی۔ اور وہ ستم میں تبدیلی کی قدرت نہیں رکھتا تھا۔ وہ سورج کو نہ پانچ منٹ پہلے نکال سکتا تھا نہ پانچ منٹ بعد۔ موسم بھی اس کے اختیار میں نہیں تھے۔

اور ایک اہم چیز وقت تھا۔ اس پر کسی چیز کا اثر و اختیار نہیں تھا اور اس کے اثرات سے کوئی چیز محفوظ نہیں تھی۔ اس کا تعلق سورج سے تھا اور وہ آگے ہی آگے بڑھتا تھا۔ کبھی رکتا نہیں تھا۔ اوتار رنگھ نے سچ سے پودے کو نکلتے اور پھر پودے کو بڑھتے دیکھا تھا۔ اس نے خود کو بھی بڑھتے دیکھا تھا۔ وہ لمبا بھی ہوا تھا اور بڑھا بھی تھا۔ اس نے چیزوں کو پرانی اور بوسیدہ ہوتے دیکھا تھا۔ اس نے مائیتی کی آنکھوں کے نیچے چڑیوں کے پنچوں کے سے نشان آتے دیکھے تھے اور پتائی کے چہرے پر جھریاں پڑتے بھی دیکھا تھا۔ وقت کے اثرات بے جان چیزوں پر اور طرح کے تھے۔ وہ بڑھتی نہیں تھیں۔ پرانی..... وقت کے ساتھ ساتھ بوسیدہ ہوتی چلی جاتی تھیں۔ لگتا تھا کہ گزرتا وقت ان میں تو زچھوڑ کرتا ہے۔ انھیں کمزور کرتا ہے۔ جان دار چیزوں کے ساتھ معاملہ اور تھا۔ وہاں تعمیر بھی تھی۔ وقت پہلے جان دار چیزوں کو بڑھاتا تھا اور جان دار چیزوں کے بڑھنے کی ایک حد تھی۔ اس حد کو پہنچ کر بڑھوتی کا ہر عمل رک جاتا تھا اور ایک مدت کے نظم ہر او کے بعد زوال کا عمل شروع ہو جاتا تھا۔

وقت ایک ایسی طاقت تھی، جو نظر نہیں آتی تھی۔ لیکن ہر چیز پر اس کے اثرات نظر آتے تھے۔ وہ ایک ایسا دھارا تھا، جو کبھی رک نہیں سکتا تھا۔ اوتار رنگھ نے غور کیا تو سمجھا کہ ہر جاندار چیز کے لیے ایک مہلت مقرر ہے اور وقت اس کا پیمانہ ہے۔ ہر چیز کو فنا ہے۔ جو جیتا ہے، وہ آخر کار مر جاتا ہے۔ اور اس نے یہ بھی دیکھا تھا کہ سب کی مہلت الگ الگ ہے۔ یہ نہیں کہ آدمی بوڑھا ہو کر مرے۔ لنگہ رام کا بچہ دو سال کا مر گیا تھا۔ اور لنگہ رام کا



باپ 80 سال کا تھا، مگر زندہ تھا۔ یہی حال نباتات کا تھا۔ کوئی پودا بڑا ہوتا ہوتا اچانک سوکھ جاتا تھا اور کوئی درخت برسوں سے ہرا بھرا تھا۔ وہ بارہ سال کا ہونے والا تھا۔ اسے معلوم تھا کہ اب اسے گھر سے دور جانا ہے۔ اسکول میں داخل ہونا ہے۔ اس خیال سے وہ گھبراتا نہیں تھا۔ بلکہ خوش ہوتا تھا۔ اس کے تجسس کو گاؤں کے چھوٹے سے منظر نے ہمیز کر دیا تھا۔ وہ سوچتا کہ بڑے منظر میں جا کر وہ زیادہ دیکھے گا اور زیادہ سمجھے گا۔ پتا جی نے جب اسے اس بارے میں بتایا تو گویا دلا سر دینے کے لیے کہا۔ ”وصال دین بھی تمہارے ساتھ جائے گا۔۔۔ اور ماسٹر جی بھی۔“

وہ خوش ہو گیا۔ دیر جی نے کبھی اس کے تجسس میں اس کا ساتھ نہیں دیا تھا۔ مگر پھر بھی وہ خود کو دھور محسوس کرتا تھا۔

لیکن پتا جی اداس ہو گئے۔ ”پتا نہیں، تمہارے بغیر ہم کیسے جنیں گے۔“

”کیوں پتا جی۔ اپنے بچوں کو تعلیم کے لیے بھی لوگ دور بھیجتے ہوں گے۔“

ٹھا کر پتا جی نگھے نے مہری سانس لی۔ ”مگر تم تو میرے ایک بیٹے ہو۔۔۔ اور وہ بھی منتوں مرادوں والے۔“

”کیا کیا ہوتا ہے پتا جی۔۔۔ منتوں مرادوں والا؟“ اوتار نگھے نے اپنا پسندیدہ جملہ دہرایا۔

اس کے جواب میں ٹھا کر نے اسے سب کچھ بتایا۔ بلکہ اسے لے جا کر برگلہ کا وہ درخت بھی دکھایا، جو مل چکا تھا۔ مگر اب بھی کھڑا تھا۔

”یہاں ہم نے آخری بار قسمیں مانا تھا۔ منت چڑھائی تھی۔“

”تو اس کے بعد ہی میں پیدا ہوا تھا؟“

”ہاں۔“

”تو اس کا مطلب ہے کہ اس درخت نے آپ کو مراد دی۔“ اوتار نگھے نے کہا۔

ٹھا کر نے کوئی جواب نہیں دیا۔ وہ بیٹے کو اس معاملے کی تفصیل نہیں بتانا چاہتا تھا۔ لیکن چند لمحے بعد نہ چاہتے ہوئے بھی اس کے منہ سے

نکلا۔ ”یہ درخت تو ہمارے منت ماننے کے کچھ دن بعد ہی سوکھ گیا تھا۔“

”میرے پیدا ہونے سے بھی پہلے۔“

”ہاں بھڑ۔ اس سے بہت پہلے۔“

ماتا جی اکثر اسے بتاتی تھیں کہ انھوں نے کیسے طویل برس اولاد کی آرزو میں گزارے تھے۔ کیا گزرتی تھی ان پر۔ انھیں کچھ بھی اچھا نہیں

لگتا تھا۔ ہر چیز بیہوش تھی۔ لیکن انھیں کسی چیز سے غرض نہیں تھی۔ وہ بس ہر جگہ اولاد کی پراگندہ کرتی تھیں۔ وہ کبھی تھیں کہ انھوں نے بائیس برس اولاد

سے محرومی کا کٹھ اٹھایا ہے اور جب انھیں وہ مل گیا تو جیسے سب کچھ مل گیا۔

تو اوتار نگھے نے سوچا کہ وہ ہستی جس نے مجھے پیدا کیا، یقیناً زبردست ہے اور وہ یہ درخت تو ہرگز نہیں ہو سکتا، جو خود ہی زندگی سے محروم ہو

گیا ہے۔ میرے ماں باپ بائیس سال ہر کسی سے اولاد مانگتے رہے۔ لیکن اولاد نہیں ملی پھر اس نے مجھے پیدا کیا تو میرے ماں باپ پر بڑا احسان کیا۔

مجھ پر بھی احسان کیا کہ مجھے ایسے محبت کرنے والے ماں باپ دیے، اور انھیں اتنا کچھ دیا کہ وہ میری ہر خواہش پوری کر سکتے ہیں۔ تو مجھے کیا کرنا چاہیے؟

وہ اس سوال پر سوچتا رہا۔ اسے یاد آیا کہ ایک دن اس نے ماما جی سے پوچھا تھا۔ ”آپ میرا اتنا خیال رکھتی ہیں۔ ہر چیز دیتی ہیں مجھے۔ اور پتا جی بھی کیا کچھ کرتے ہیں میرے لیے۔ تو مجھے کیا کرنا چاہیے۔ اباجی۔ میں کیا کروں آپ کے لیے؟“

”کچھ بھی نہیں۔ بس تم اچھے رہو۔ خوش رہو۔ میرے لیے یہی سب کچھ ہے۔“ ماما جی نے کہا تھا۔

”اچھے رہنے کا کیا مطلب ہے؟“

”اچھے پرش بنو۔ اچھے کام کرو۔ تاکہ تمہارے پتا جی کا نام روشن ہو۔ لوگ خوشی سے کہیں کہ ٹھاکر پرتاپ سنگھ کا پوتہ مہاراش ہے۔“

”اور کیا کروں۔ یہ تو کچھ بھی نہیں۔ اور کچھ بتائیے۔ کوئی مشکل سا کام۔“

ماما جی چند لمحے سوچتی رہیں۔ اس دوران پتا جی بھی اگے تھے۔ ”بس تم ہمیشہ ہم سے محبت کرو۔“ انھوں نے کہا۔

اور اتنا رنگھ ماں سے لپٹا اور انھیں پیار کیا۔ پھر پتا جی سے لپٹ گیا اور انھیں چومنے لگا۔ ”وہ تو میں کرتا ہوں اور یہ بھی بہت آسان ہے میرے لیے۔“

”محبت کرنا کبھی آسان نہیں ہوتا۔“ پتا جی نے کہا۔ ”مگر یہ بات تم ابھی نہیں سمجھو گے۔“

تو اب اتنا رنگھ نے سوچا کہ اسے اپنے پیدا کرنے والے سے محبت کرنی چاہیے۔ دنیا میں سب سے..... ماما جی، پتا جی، اماں اور ویر جی سے بڑھ کر۔ کیونکہ اس نے اسے پیدا کیا ہوتا تو نہ وہ ان سب کو ملتا اور نہ یہ سب اسے ملتے۔ اس نے سمجھ لیا کہ شکر ادا کرنا اور محبت کرنا سب سے زیادہ اس کے لیے ہونا چاہیے، جس نے اسے پیدا کیا ہے۔

مگر محبت کیسے کرے؟ وہ تو اسے جانتا بھی نہیں۔ تو پھر پہلے اسے جاننے کی کوشش کرے۔ اسے تلاش کرے۔ پھر اس سے دنیا کی ہر ہستی اور ہر چیز سے بڑھ کر محبت کرے۔

”اے تو کہ جو بھی ہے، میں تیرا شکر ادا کرتا ہوں، اس سب پر جو تو نے مجھے اور میرے ماں باپ کو دیا۔“ اتنا رنگھ نے سرگوشی میں کہا۔

”اب میں تجھے تلاش کروں گا۔ تجھے ڈھونڈوں گا اور پھر تجھ سے محبت کروں گا۔ یہ میں جانتا ہوں کہ میں بس ارادہ کر سکتا ہوں، کوشش کر سکتا ہوں۔ مگر تو مجھے اسی وقت ملے گا، جب تو چاہے گا۔ جب تیری مرضی ہوگی۔ میں تجھ سے پراختنا کرتا ہوں کہ میری مدد کر، اور مجھے مل جائے۔“

یہ دعا کر کے اسے ایک ہل کو سکون آیا۔ مگر وہ فوراً ہی مضطرب ہو گیا۔ اسے تو ڈھونڈنا ہے..... ان تھک کوشش کرنی ہے۔ سکون تو اس کے بعد کی چیز ہے۔ بعد میں ہی اچھا لگے گا۔

اب وہ سراپا عمر تھا!



”درخت کیسے سوکھ جاتے ہیں ماسٹر جی؟“ اوتا سنگھ نے ماسٹر جی سے پوچھا۔

”ایک وجہ تو یہ ہوتی ہے کہ ارد گرد کی زمین خشک ہو جائے۔ ایسی کہ درخت کی جڑیں درخت کے لیے غذا حاصل نہ کر سکیں۔ مگر بہت پرانے اور بہت بڑے درختوں کے ساتھ ایسا کم ہی ہوتا ہے کیونکہ ان کی جڑیں بہت دور تک..... بعض اوقات میلوں تک پھیلی ہوتی ہیں۔“ کانٹی پرشاد نے کہا۔

”اور دوسری وجہ؟“

”تم جانتے ہو کہ جڑیں زمین سے غذا حاصل کر کے تنے کی طرف بڑھاتی ہیں۔ اس سے درخت ہر بار ہتا ہے۔ نئی کونٹیں، نئے پتے نکلتے رہتے ہیں۔ غذا نہ ملے تو یہ عمل رک جاتا ہے اور دیر سے دیر سے سوکھ جاتا ہے۔ اب جڑوں میں کوئی بیماری پھیل جائے اور زمین سے غذا چوسنے اور آگے بڑھانے کا ان کا عمل معطل ہو جائے تو درخت ختم ہو جاتا ہے۔“

”تو سوکھنے کے بعد بھی درخت کھڑا رہتا ہے؟“

”کچھ عرصہ۔ اس وقت تک، جب تک جڑوں میں اس کا بوجھ اٹھانے کی طاقت ہو۔ اور پھر درخت اندر سے کھوکھلا ہونے لگتا ہے۔ پھر یا تو وہ کھڑے کھڑے ختم ہو جاتا ہے یا گر جاتا ہے۔ جڑیں زمین چھوڑ دیتی ہیں..... ٹوٹ جاتی ہیں۔“

”سوکھنے کے کتنے عرصے بعد درخت گر جاتا ہے؟“

”مہینے..... دو مہینے..... چھ مہینے..... اور زیادہ سے زیادہ سال بھر بعد۔“ کانٹی پرشاد نے کہا ”مگر تم کیوں پوچھ رہے ہو؟“

”یونہی۔ کوئی خاصی بات نہیں۔“

سر پیر کو ان کا کہیلے کا وقت تھا۔ وصال دین اور اوتا سنگھ حویلی سے نکل جاتے تھے اور کانٹی پرشاد اپنے کمرے میں آرام کرتے تھے۔ اس سر پیر اوتا سنگھ نے کانٹی پرشاد سے کہا۔ ”آپ آج ہمارے ساتھ چلیں ماسٹر جی۔“

کانٹی پرشاد کو معمول میں اس تبدیلی کا تصور خوش گوار لگا۔ انھوں نے ہامی بھری۔ وہ دونوں لڑکوں کے ساتھ حویلی سے نکل آئے۔ اوتا سنگھ آگے آگے چل رہا تھا۔

وہ ہستی سے باہر نکل آئے۔ کچھ دور کانٹی پرشاد کو وہ سوکھا ہوا برگد کا بہت بڑا درخت نظر آیا۔ انھیں اپنے شاگرد پر فخر ہونے لگا۔ وہ صحیح طالب علم تھا۔ سائنسی ذہن والا، جس سے بھرا ہوا اور تحقیق کے جذبے سے مالا مال۔

اوتا سنگھ نے انھیں لے جا کر وہاں کھڑا کر دیا۔ ”اس درخت کو دیکھیے ماسٹر جی۔“

کانٹی پرشاد نے درخت کو دیکھا۔ پھر گرد و پیش کا جائزہ لیا۔ قریب ہی پانی کا ایک تالاب تھا۔ اور ہر طرف خود رو گھاس اور جنگلی پھولوں کے پودے موجود تھے۔ ”دیکھ رہا ہوں۔ یہ جڑوں کی بیماری والا معاملہ ہے کیونکہ ارد گرد تو بہت بریلی ہے۔“

”یہ درخت مر چکا ہے نا۔“



”بالکل۔“ کانتی پرشاد نے درخت کی زمین سے باہر نکلی ہوئی مردہ جڑوں کو فور سے دیکھتے ہوئے کہا۔ ”ایسا مرچکا ہے کہ اب کبھی ہر انٹیں

ہوگا۔“

”مگر ماسٹر جی، یہ درخت تقریباً تیرہ برس سے اس حال میں ہے۔“

کانتی پرشاد کے چہرے پر بے چینی کا تاثر ابھرا۔ ”یہ نہیں ہو سکتا۔“ انھوں نے بے حد وثوق سے کہا۔

”آپ پتا جی سے پوچھ لیں۔“

ٹھا کر کے حوالے پر کانتی پرشاد کو سانپ سوگھ گیا۔ ”تو پھر یہ اتنے برسوں سے کھڑا کیسے ہے؟“

”بھئی تو میں آپ سے پوچھنا چاہتا ہوں۔“

”میرے خیال میں تو اسے اب ایک انگلی کے دھکے سے بھی گر جانا چاہیے۔“ کانتی پرشاد نے کہا اور درخت کے سنے پر چمچ ایک انگلی

سے ہی دباؤ ڈالا۔ پھر انھوں نے پہلے ایک ہاتھ سے اور پھر دوسرے ہاتھ سے درخت کو دھکیلا۔ وہ زور لگاتے رہے۔ دونوں لڑکے بھی ان کے ساتھ

شامل ہو گئے۔ مگر درخت اپنی جگہ کھڑا رہا۔

بالآخر کانتی پرشاد نے کوشش ترک کر دی۔ وہ بری طرح ہانپ رہے تھے۔ ”اس کی جڑیں یقیناً زندہ ہوں گی۔“

”تو پھر درخت کو غذا بھی ملتی چاہیے۔“ اوتار سنگھ نے اعتراض کیا۔

”ہو سکتا ہے، درخت کا جڑوں سے رابطہ نہ رہا ہو۔“

”تو پھر درخت کو گر جانا چاہیے اور زندہ جڑوں سے دوبارہ درخت اگنا چاہیے۔ سائنس تو یہی بتاتی ہے نا۔“

”ممکن ہے، جڑ کے ایک مضبوط مگر چھوٹے حصے سے درخت کا رابطہ ہو۔“

”تو اسے تھوڑی بہت غذا تو مل رہی ہوگی۔ کہیں تو نموکے آ جا نظر آئیں۔“

کانتی پرشاد لا جواب ہو گئے۔ ”اس کی بھی کوئی وجہ ہوگی، جو ہمیں معلوم نہیں۔“

”سائنس کو بھی معلوم نہیں؟“

”سائنس کو معلوم ہوگا۔ ہمارا علم کم ہے۔“ کانتی پرشاد نے بات بنائی۔ لیکن ان کا لہجہ کمزور تھا۔ ”آؤ، اب چلیں۔“ انھوں نے کہا اور واپس

چل دیے۔

دونوں لڑکے ان کے پیچھے تھے۔ ماسٹر جی کا جواب اوتار سنگھ کو مطمئن نہیں کر سکا تھا۔ مگر اسے خوشی تھی کہ ماسٹر جی نے اس معاملے کو تو ہم

قرار نہیں دیا۔

پھر مانتا جی بیمار ہو گئیں..... ایسی بیمار کہ دیکھتے ہی دیکھتے ہسپتال سے لگ گئیں۔ چلنے پھرنے کے قابل بھی نہیں رہیں۔ پہلے تو وید جی آتے

رہے۔ پھر شہر سے ڈاکٹر آنے لگے۔ ٹھا کر جی بھی بہت پریشان رہنے لگے تھے۔

بہت دن سے ماما جی پوچھا والے کمرے میں نہیں گئی تھیں۔ جب پہلی بار ایسا ہوا تو انھوں نے اس کا ہاتھ تھام کر کہا۔ ”دیکھ پتر، آج میں اٹھ نہیں سکتی۔ لیکن تم روز کی طرح جاؤ گے اور پوچھا کرو گے۔“

<http://kitaabghar.com>

<http://kitaabghar.com>

”اور جب تک میں نہ جاسکوں، تم ہر روز پوچھا کرتے رہو گے۔“

”جی ماما جی۔“

ادنا سنگھ کیلایا ہی پوچھا کے کمرے میں جانے لگا۔ ایک دن اس نے بھگوان کے سامنے رکھے پرشاد پر ایک کبھی کو منڈلاتے دیکھا۔ وہ کبھی کسی پھل پر بیٹھتی تو کبھی منڈاتی پر۔ ادنا سنگھ کو گھسن آنے لگی۔ اس نے ہاتھ ہلا کر کبھی کو اڑایا۔ مگر اگلے ہی پل وہ پھر وہاں آ بیٹھی۔ ادنا سنگھ نے پھر اسے اڑایا۔ مگر پھر وہی ہوا۔ ذرا دیر میں ہی وہ عاجز ہو گیا۔ بری طرح سے جھنجھلائے لگا۔ ایک اتنی سی کبھی پر اس کا بس نہیں چل رہا اور ماسٹر جی کہتے ہیں کہ منٹ میں بڑی فطرت ہے۔ دنیا کی ہر مخلوق سے زیادہ۔

وہ عاجز آ گیا تو اس نے ہاتھ جوڑ کر بھگوان سے کہا۔ ”بھگوان، اس بد تمیز کبھی کو شراب دیجئے۔ یہ آپ کے پرشاد کو کندا کر رہی ہے۔“

لیکن بھگوان کب جواب دیتا ہے۔

ادنا سنگھ نے اب کبھی کو مارنے کی کوشش کی۔ اس کی جھنجھلاہٹ بڑھتی جا رہی تھی۔ ”کیسے بھگوان ہو۔ تم تو کچھ بولتے ہی نہیں۔ اس کبھی کو شراب دونا۔ ماما جی کہتی ہیں، تم بد تمیزی کرنے والوں کو شراب دیتے ہو۔ یہ کبھی تمہارا پرشاد کندا کر رہی ہے۔ ماما جی کہتی ہیں، کوئی بد تمیزی کرے تو تم اسے بہت برا شراب دیتے ہو۔“

اس نے ہاتھ روک لیا۔ اب وہ منتظر تھا کہ بھگوان کبھی کو شراب دے گا۔ لیکن بد بخت کبھی اسی طرح پرشاد پر دندنا تی رہی بلکہ وہ بار بار بھگوان کی موتی پر بھی جگہ جگہ بیٹھ رہی تھی۔

”تم کچھ بھی نہیں کر سکتے۔“ ادنا سنگھ نے جھنجھلا کر کہا۔ ”بولتے بھی نہیں۔ اپنے پرشاد کی حفاظت بھی نہیں کر سکتے۔ تو دنیا کا نظام کیسے چلاتے ہو؟“

اب کے ادنا سنگھ نے وہیں رکھی گیتا اٹھائی اور کبھی کے درپے ہو گیا۔ مگر کبھی بہت پھر تلی، بہت شری تھی۔ ایک بار جو وہ بھگوان کی موتی پر بیٹھی تو اس نے گیتا سے اسے مارا۔ کبھی تو اڑ گئی۔ گیتا بھگوان کے منہ پر لگی۔ موتی الٹ کر گر گئی۔

ادنا سنگھ پر تو لرزہ چڑھ گیا۔ اس کے ذہن میں بس ایک خوف تھا۔ اب بھگوان اسے شراب دے گا۔ کئی منٹ گزر گئے اور کچھ نہیں ہوا، تو اس کا خوف کم ہونے لگا۔ اس نے سوچا کہ اس نے تو جان بوجھ کر بد تمیزی نہیں کی جبکہ کبھی تو دانستہ بد تمیزی کر رہی تھی اور بھگوان نے اسے شراب نہیں دیا تو مجھے کیوں دے گا، بلکہ سچ تو یہ ہے کہ وہ شاید کسی کو شراب دے ہی نہیں سکتا۔

چند روز بعد ایک اور واقعہ ہوا۔ اس بار بدتمیزی کرنے والا ایک چوہا تھا۔ اوتار سنگھ نے اس سے کوئی تعرض نہیں کیا۔ بس پوچھا بھول کر چپ چاپ تماشا دیکھتا رہا۔ چوہے نے پرشاد میں سے من پسند چیزیں اڑائیں اور اس کے بعد اس نے گستاخی کی حد کر دی۔ وہ براہ راست بھگوان سے بدتمیزی کرنے لگا۔ وہ اپنے نکیلے دانتوں سے شیوجی کی ناک کتر رہا تھا..... غیض و غضب والے بقرے دیوتا، ہتائی کے دیوتا شیوجی کی ناک! شیوجی کے بارے میں اس نے بہت کچھ سن رکھا تھا۔ وہ خوف سے شل ہو گیا۔ اب اس چوہے کی خیر نہیں۔ لیکن چوہے کو کچھ بھی نہیں ہوا۔ شیوجی ناک کتر نے کے کھیل سے اس کا دل بھر گیا تو وہ مورتی سے اتر اور نہایت آسودگی کے ساتھ چلتے ہوئے ایک طرف چلا گیا۔

اس روز بھگوان سے تو نہیں، لیکن اس کی مورتی سے اوتار سنگھ کا دل برا ہو گیا۔ اس نے سوچا، اس کی پوجا کرنا، اس سے کچھ مانگنا، جو خود اپنی حفاظت بھی نہیں کر سکتا، پر لے درجے کی حماقت ہے۔ انسان کی تو تین ہے۔ لیکن ماں باپ سے ملا ہوا نسلی ورثہ اور ان کی دی ہوئی تعلیم اتنی کمزور نہیں ہوتی کہ آسانی سے مٹ جائے۔ نہ چاہتے ہوئے بھی اگلے روز وہ پوجا کے لیے چلا آیا۔ اور ناگواری کے باوجود اس نے پوجا بھی کی۔ اسی شام شاگرہی بہت پریشان تھے۔ اس نے پہلی بار ان کی آنکھوں میں آنسو دیکھے۔ ”کیا ہوتا جی؟ کیا بات ہے؟“

ٹھا کر پرتاپ سنگھ نے مسکرائے کہ ناکام کوشش کی۔ ”کچھ نہیں پتر۔ بس ایسے ہی۔“

”کچھ تو ہے پتا جی۔ مجھے بتائیں نا۔“

ٹھا کر پرتاپ سنگھ نے چند لمبے سوچا اور فیصلہ کیا کہ بیٹے کو بتانا ضروری ہے۔ ”پتر..... تمہاری ماں کی حالت اچھی نہیں۔ ڈاکٹروں نے جواب دے دیا ہے۔“

اوتار سنگھ گھبرا گیا۔ اس کا مطلب تھا کہ ماتا جی کی مہلت ختم ہونے والی ہے۔ ویسے جب سے وہ بیمار ہوئی تھیں، ہر گزرتے دن کے ساتھ اسے یہ احساس ستا رہا تھا کہ کہیں ایسا تو نہیں کہ کبھی نہ رکنے والا وقت ان کے لیے ختم ہو رہا ہو۔ اسی لیے اس نے ان کے ساتھ بہت وقت گزارا تھا۔ پڑھائی میں تو اس کی کوئی فرق نہیں پڑا تھا۔ لیکن کھیلنے کے وقت میں اس کا دل نہیں لگتا تھا۔ وہ جلدی واپس آ جاتا اور ستر پر ماتا جی سے پلٹ جاتا اور انہیں پیار کرتا۔ وہ بھی جواب میں اسے پیار کرتیں۔ مگر پچھلے ایک ہفتے میں اسے احساس ہونے لگا تھا کہ اب ان میں اسے پیار کرنے کی طاقت نہیں رہی ہے۔ وہ بس نگاہوں میں بے بسی اور حسرت لیے، پیاسی آنکھوں سے اسے دیکھتی رہتی تھیں۔ اسے ڈر لگتا تھا۔ مگر شعور کی سطح پر نہیں۔ وہ لا شعور میں تھا۔

”تو اب کیا ہوگا پتا جی؟“ اس نے متوجش لہجے میں پوچھا۔

”کچھ نہیں ہو سکتا پتر۔ جو بھگوان کی اچھا۔“ ٹھا کر اوتار سنگھ نے اداسی سے کہا۔ پھر ذرا بٹھہر کر بولے۔ ”تم تو روز پوجا کرتے ہو۔ بھگوان سے پرارتنا کرو کہ تمہاری ماتا جی اچھی ہو جائیں۔“

اگلے روز اوتار سنگھ پوجا کے لیے گیا تو بھگوان کے لیے عقیدت سے بھرا تھا۔ اس نے ہاتھ جوڑ کر بھگوان سے پرارتنا کی تو اس کی آنکھوں میں آنسو تھے اور آواز زلزلہ سی تھی۔ ”بے بھگوان۔ میری ماتا جی کو اچھا کر دو۔ انہیں جیون دے دو۔ میں جیون بھر تمہاری پوجا کروں گا..... آرتی اتاروں گا۔ بس تم میری ماتا جی کو پہلے جیسا کر دو۔ ماتا جی کبھی تمہیں کہ تمہاری طبیعتی مہمان ہے۔ تم کچھ بھی کر سکتے ہو۔ مجھے بیسٹ دے دو بھگوان۔ میری



ماتا جی کا جیون مجھے سمجھت دے دو۔ میں تمہارا یہ اپکار کبھی نہیں بھولوں گا۔“

وہ پوچھا کہ کمرے سے نکلا تو بہت پریشان تھا۔ اسے اعتماد تھا کہ بھگوان نے اس کی سن بھی لی ہے اور مان بھی لی ہے۔ اس وقت تک ڈوبتے کو تنکے کا سہارا والا حمار وہ اس کی سمجھ میں نہیں آیا تھا۔ وہ نہیں جانتا تھا کہ بحران میں آدمی کسی موہوم سہارے سے بھی آس لیتا ہے۔ وہ اپنے تمام غلوک و شبہات بھول گیا تھا۔ اس نے بھگوان سے کمرے من کے ساتھ لوگوں کی تھی۔

اس روز ماسٹر جی نے پڑھانے سے انکار کر دیا۔ ”آج چھٹی ہے چھوٹے ٹھا کر۔ آپ اپنی ماتا جی کے پاس جائیں۔“

ادارتنگھ کا دل بولنے لگا۔ وہ اس کمرے میں چلا گیا، جو شروع ہی سے اس کا اور ماتا جی کا تھا۔

وہ دروازے تک پہنچا ہی تھا کہ ٹھا کر بی باہر آئے۔ اسے دیکھتے ہی انھوں نے کہا۔ ”میں تمھیں ہی بلانے کے لیے آ رہا تھا۔“

”پتا جی، خیر تو ہے؟“ ادارتنگھ نے گھبرا کر پوچھا۔

”نہیں پتر۔ تمہاری ماتا جی کی حالت بہت خراب ہے۔ نہ کچھ بول رہی ہیں، نہ کسی کو پہچان رہی ہیں۔ چلو تم ان سے مل لو۔“

ادارتنگھ ماں کے پاس چلا گیا۔ ایک پنڈت بیٹا بلند آواز میں اشلوک پڑھ رہا تھا۔ ٹھا کرانی کی آنکھیں کھلی ہوئی تھیں۔ لیکن بے نور لگ رہی تھیں۔ لگتا تھا، اسے کچھ نظر نہیں آ رہا ہے۔ ادارتنگھ نے اس کا ہاتھ اپنے ہاتھ میں لیا۔ وہ برف کی طرح سرد تھا۔

”ماتا جی..... ماتا جی..... مجھے دیکھیں۔ یہ میں ہوں ادارتنگھ۔“ ادارتنگھ نے اسے پکارا۔

ٹھا کرانی نے جھرجھری سی لی۔ ایک لمحے کو اس کی آنکھیں چمکے لگیں۔ اس نے بمشکل بڑے کھینچ کر لپٹا لیا۔ اس کا جسم بری طرح لرز رہا تھا۔ اس کے ہونٹ تھر تھرائے۔ لیکن کوئی آواز نہ نکلی۔

”ماتا جی، مجھے چھوڑ کر نہ جانا۔“ ادارتنگھ گڑ گڑایا۔ ”میں نے بھگوان سے بات کر لی ہے۔ وہ تمہارا جیون نہیں لیں گے۔ ماتا جی.....“

بولتے بولتے اسے احساس ہوا کہ ماں کے جسم کی لرزش ختم ہو گئی ہے۔ وہ ساکت ہو گیا ہے۔ اس کا دل بری طرح گھبرانے لگا۔

اسی لمحے کسی نے اس کے کندھے پر شفقت سے ہاتھ رکھا۔ ”اٹھو چھوٹے ٹھا کر تمہاری ماتا جی جا چکی ہیں۔“ یہ ٹھا کرانی کی آواز تھی۔

ادارتنگھ بیٹا اور اس نے ماں کے چہرے کو دیکھا۔ اسے یقین نہیں آ رہا تھا کہ وہ مر چکی ہے۔ پھر ٹھا کرانی اسے لپٹا لیا۔ اور وہ پھوٹ پھوٹ کر رونے لگا۔



حویلی میں کہرام مچا تھا۔ سبھی رو رہے تھے۔ پھر مصروفیات بھی تھیں۔ ٹھا کرانی کی آخری رسومات کی تیاری ہو رہی تھی۔ ٹھا کر پرتاپ سنگھ سائے کی طرح بیٹے کے ساتھ لگا تھا۔ مگر پھر اسے اطمینان ہو گیا۔ ادارتنگھ پہلے تو بہت رویا تھا۔ مگر اب پڑ سکون ہو گیا تھا۔ البتہ اس کی آنکھوں میں عجیب سی ویرانی تھی۔ خالی پن تھا۔ ٹھا کرانی پر کچھ کی غرض سے اس سے کچھ باتیں پوچھیں۔ اس نے درست جواب دیے۔ لیکن اس کا لہجہ کھویا کھویا سا تھا۔ ٹھا کر مطمئن ہو کر اس کے پاس سے ہٹ گیا۔ اسے بہت کچھ کرنا تھا۔ رشتے داروں کو اطلاع کرانی تھی اور بہت سے بند و بست کرنے تھے۔

گھر باہر جاتے ہوئے اس نے وصال دین سے کہا کہ وہ اس کا خیال رکھے۔

وصال دین اس کے قریب چلا گیا۔ ”چھوٹے ٹھاکر، کیا کر رہے ہو؟“  
”کچھ نہیں ویرجی۔“

”تو کچھ سوچ رہے ہو؟“

اوتار سنگھ چند لمبے خاموش رہا۔ پھر بولا۔ ”میں کچھ سوچنا چاہتا ہوں۔ مگر مجھے یہ معلوم نہیں کہ کیا۔ اور میں سوچ بھی نہیں پار ہوں۔“  
”دماغ پر زیادہ زور نہ دو بھائی۔“ وصال دین نے بے ساختہ کہا۔

اوتار سنگھ نے چونک کر اسے دیکھا۔ وصال دین کی آنکھوں میں محبت تھی، دکھ تھا، آنسو تھے۔ اور اتنی خراب کیفیت میں بھی اوتار سنگھ کو ایک لمبے میں اس غیر معمولی بات کا احساس ہو گیا۔ ویرجی نے پہلی بار..... ہاں، پہلی بار اسے بھائی کہہ کر پکارا تھا۔ وہ اس سے پلٹ گیا۔ ”بس ویرجی، ایک وعدہ کرو۔“ اس نے کہا۔ ”اب مجھے ہمیشہ ایسے ہی پکارو گے۔“

وصال دین کی سمجھ میں کچھ نہیں آیا۔ ”کیسے پکاروں گا!“

”ایسے ہی..... بھائی کہہ کر۔“

وصال دین نے اسے محبت سے دیکھا۔ ”میں تمہیں کچھ بھی کہوں، سمجھتا تو یہی ہوں۔“

”بس اب مجھے کچھ اور نہ کہنا۔“

جب آدمی کسی بہت بڑے غم سے شل ہوتا ہے تو اس کی کیفیت سے نکلنا اس کے لیے آسان نہیں ہوتا۔ بعض اوقات تو لوگ ہفتوں اس کیفیت میں الجھے رہتے ہیں۔ اوتار سنگھ کا بھی یہی حال تھا۔ لیکن وصال دین کا بھائی کہنا اسے ہوش میں لانے کا بہانہ بن گیا۔ اس کی غم کی کیفیت ختم ہو گئی۔ اس کے ساتھ ہی اس کی سمجھ میں آ گیا کہ وہ کیا سوچنا، کیا کرنا چاہ رہا تھا اور ایک لمبے میں غصہ اس کے اندریوں امنڈا کہ وہ تھر تھرا کھینے لگا۔

وصال دین اس کی یہ تبدیلی دیکھ کر گھبرا گیا۔ ”کیا ہوا بھائی؟“

”کچھ نہیں ویرجی۔ ایک ضروری کام یاد آ گیا ہے۔ ابھی آتا ہوں۔“ یہ کہہ کر اوتار سنگھ کمرے سے نکل گیا۔

وصال دین کو یہ خیال تھا کہ بڑے ٹھاکر جی اس کا خیال رکھنے کو کہہ کر گئے ہیں۔ چنانچہ وہ اس کے پیچھے پیچھے چلا۔ لیکن اسے پوجا کے کمرے میں جاتے دیکھ کر اس کے قدم رُک گئے۔ وہ اندر تو نہیں جاسکتا تھا۔

اوتار سنگھ اندر گیا اور بھگوان کی مورتی کے سامنے تن کر کھڑا ہو گیا۔ ”او بے جان مورت، غلطی میری تھی۔ میں نے تجھ سے ماں کے جیون کی بھیک مانگی۔ میں جانتا تھا کہ تو اپنی حفاظت بھی نہیں کر سکتی۔ چوہا تو بڑی چیز ہے۔ تو کبھی سے بھی خود کو نہیں بچا سکتی۔ پھر تو میری ماں کو کیا جیون دے گی۔ میں نے تجھ سے مانگا تو اس لیے کہ میری ماں تجھ پر یقین رکھتی تھی..... اور ہم منٹوں لوگ اپنے ماں باپ، دادا، پردادا کے یقین پر یقین رکھتے ہیں، چاہے وہ غلط ہوں۔ مگر اب میں ایسا نہیں کروں گا۔ آج کے بعد میں تجھ سے واسطہ نہیں رکھوں گا۔“ یہ کہہ کر وہ پلٹا۔ کمرے سے باہر نکلے ہوئے اس

نے پلٹ کر آخری بار مورتی کو دیکھا۔ ”اگر تجھ سے بن پڑے تو مجھے شراب ضرور دینا۔ میں انتظار کروں گا۔“  
اور وہ باہر نکل آیا۔ اس کے بعد وہ کبھی اس کمرے میں نہیں گیا!

ایک آدمی کی موت سے زندگی بدل سکتی ہے۔ دنیا بھی بدل سکتی ہے۔ اوتار سنگھ کے لیے یہ ایک نیا اور بہت بڑا تجربہ تھا۔ اس کی مشاہدے کی قوت غیر معمولی تھی۔ لیکن یہ مشاہدہ بے حد غیر معمولی تھا کیونکہ اس کی دو جیتیں تھیں۔ وہ دیکھتا تو کچھ بھی پہلے جیسے نہیں لگتا تھا۔ حویلی کی چہل پہل ختم ہو گئی تھی۔ وہ رونق نہیں رہی تھی، جو پہلے ہوتی تھی۔ سب ملازم وہی تھے۔ گھر میں کام کرنے والی نوکریاں وہی تھیں۔ مگر اب خاموشی رہتی تھی۔ کوئی ہنستا بولتا نہیں تھا اور تاجی کے دیہانت کے بعد حویلی کا ایک کراہا لکھن اڑ گیا تھا۔ وہ کمرہ جو حویلی کا سب سے آراستہ و بے آستہ کمرہ تھا، اب وہاں کوئی جانتا ہی نہیں تھا اور وہ تاجی کا کمرہ نہیں تھا جو کہ اس کا بھی تھا۔ اجڑا تو تاجی کا کمرہ تھا۔ وہ اپنا کمرہ چھوڑ کر اس کے پاس آگئے تھے اور ماما جی کی جگہ سوتے تھے۔ اس کے پاس۔

وہ باہر دیکھتا تو وہاں کچھ بھی نہیں بدلتا تھا۔ سورج اسی طرح اپنے وقت پر طلوع و غروب ہوتا۔ پرندے اسی طرح چہچہاتے۔ ندی اسی طرح بہتی۔ ہوا ویسے ہی چلتی۔ لیکن اسے لگتا کہ ہر شے اداس ہے۔ اس نے یہ بات وصال دین سے کہی تو وہ ہنس کر بولا۔ ”نہیں بھائی، سب کچھ ویسا ہی ہے۔“

تو اوتار سنگھ نے سمجھ لیا کہ دنیا کا نظام کبھی تبدیل نہیں ہوتا۔ کسی کے ہونے نہ ہونے سے کچھ نہیں ہوتا۔ بس اس سے تعلق رکھنے والوں پر اثر پڑتا ہے اور اس نے یہ بھی سمجھ لیا کہ بنیادی طور پر آدمی بہت خود پسند ہے۔ وہ سب کچھ اپنے حوالے سے دیکھتا اور محسوس کرتا ہے۔ وہ خوش ہے تو جھلسا دینے والی تیز دھوپ روح پرور ہے۔ تجنی ہوئی ریت سونا ہے۔ چوں سے محروم خزاں رسیدہ درخت خوبصورت ہیں اور وہ ناخوش ہے تو چاندنی جھلساتی ہے۔ بپتے پانی کی آواز ڈراؤنی لگتی ہے۔ اور مہکتے ہوئے پھولوں کا نظارہ آنکھوں میں چبھتا ہے۔ خوشبو سے سر میں درد ہونے لگتا ہے۔

ہے میرے دل سے تعلق تمام عالم کا  
فضا اداس بہت چاندنی نراس بہت

پھر اس نے دیکھا کہ دھیرے دھیرے حویلی کی رونق بحال ہو رہی ہے۔ نوکروں اور داسیوں کے ہونٹوں پر مسکراہٹ آنے لگی ہے۔ وہ ہنسنے بولنے ہیں۔ لیکن وہ سامنے آجائے تو ایک دم چپ ہو جاتے ہیں۔ لگتا ہے خود کو مجرم سمجھ رہے ہیں۔ اسے عجیب سا لگا۔ مگر کچھ عرصے بعد خود اس میں بھی تبدیلی آئی۔ وہ ہنسنے بولنے مسکرانے لگا۔ تو یہ یوں ہے۔ اس نے سوچا۔ تعلق رکھنے والے بھی مرنے والے کو بھول جاتے ہیں۔ ابتداء میں یہ سوچنا اسے برا لگا۔ اس نے سوچا، آدمی کتنا بے وفا ہوتا ہے اور میں کتنا بے وفا ہوں کہ محبت کرنے والی خیال رکھنے والی ماں کو بھول رہا ہوں۔ اس احساس جرم کے تحت اس نے خود پر سوغاوری طاری کرنے کی کوشش شروع کر دی۔

اس نے پوچھا تو چھوڑ دی تھی۔ لیکن آکاش پر بیٹھے بھگوان کو وہ پہلے سے زیادہ ماننے لگا تھا۔ ماما جی کے دیہانت کے بعد اس نے اس پر



بہت سوچا تھا اور بات کچھ میں آتی تھی۔ وہ تو مہانوں کا مہمان تھا، جو دنیا کا نظام چلا رہا تھا۔ تو وہ بے جان مورتی نہیں ہو سکتا، جو اپنے پرشاد پر بیٹھنے والی کبھی کو بھی نہ اڑا سکے۔ کسی گستاخ چوہے کو سزا بھی نہ دے سکے۔ بلکہ وہ مورتی بھی اس کی نہیں ہو سکتی۔ وہ اس طرح اپنی بے عزتی کیوں کر ائے گا۔ جبکہ سب سے زیادہ عزت اسی کا حق ہے۔ اور یہ سب ہے کہ عبادت کی بنیاد خوف ہے۔ اور سب سے بڑا خوف ہمیشہ نامعلوم کا ہوتا ہے۔ جان لیا، سمجھ لیا تو رفتہ رفتہ خوف ختم۔ سامنے آگئے تو خوف ختم۔ تو وہ مہانوں کی مہمان سستی جس نے یہ سب کچھ بنایا ہے، یہ کیوں چاہے گی کہ کسی کے سامنے آئے اور اس کا خوف ختم ہو۔ وہ یہ کیوں چاہے گا کہ انسان اسے دیکھے، اس کی صورت بنائے اور حقیر جانور بھی اس کی توہین کریں۔ تو یہ مورتی انسان کی اختراع ہے اور وہ لوگ بے وقوف اور نہایت درجے کے جاہل ہی ہو سکتے ہیں، جو کبھی اور چوہے کے ہاتھوں اس صورت کا اہمان ہوتے دیکھیں اور پھر بھی اس کی پوجا کرتے رہیں۔ ان سے بہتر تو وہ جانور ہیں، جو صورت کا اہمان کرتے ہیں۔ چوہے کو دیکھو۔ کبھی جاگتے انسان پر چڑھنے کی جرأت نہیں کرتا۔ صورت پر چڑھتا ہے تو اس کبھ کے ساتھ کہ یہ بے جان ہے اور اس کا کچھ نہیں بگاڑ سکتی۔ تو جس سے جانور بھی نہ ڈریں، اس سے عقل مند انسان کیسے ڈر سکتا ہے۔ وہ تو کبھی ایسا نہیں کرے گا۔

تب سے ادنا رنگہ کا معمول ہو گیا کہ دن میں دو ایک بار وہ کھلے آسمان کے نیچے کھڑا ہوتا، احترام سے سر جھکا تا اور عقیدت اور احترام سے کہتا۔ ”اے سب کچھ بنانے والے، میں تیرے سامنے، تیری بڑائی کے سامنے سر جھکا تا ہوں۔“ یہ اس کی پوجا تھی۔

ماسٹر جی تاریخ پڑھا رہے تھے۔ ہندوستان کی تاریخ! ”کیا بات ہے ماسٹر جی کہ پورے بھارت پر جب بھی کسی ایک راجا کی حکومت رہی تو پورے دیش میں خوش حالی تھی۔“ ادنا رنگہ نے ان سے پوچھا۔ ”اور جب بھی بہت سارے راجاؤں نے بنے، ریاستیں نہیں تو بدامنی اور بد حالی رہی۔“

”یہ تو اصول ہے۔ وحدت میں ارتکاز ہے، کثرت میں انتشار۔“ ماسٹر جی نے جواب دیا۔ ”کم و بیش ایک جیسی طاقت کے بہت سے حکمران ہوں گے۔ تو وہ اپنی طاقت بڑھانے اور دوسرے کو زیر کرنے کی کوشش کریں گے یوں جنگیں ہوں گی۔ بدامنی ہوگی۔ پیسہ جنگوں پر خرچ ہوگا تو رعایا پر ٹیکس کا بوجھ پڑھے گا اور غربت ہوگی۔“

”مگر جنگیں کیوں؟ سب اپنی اپنی جگہ حکومت کرتے رہیں۔“

”یہ انسان کی فطرت ہے۔ طاقت اور اقتدار ملتا ہے تو اس کی ہوس بڑھتی ہے۔ اور ہوس کی کوئی حد نہیں۔ تبھی تو کہتا ہوں کہ کثرت میں انتشار ہے۔ اب کسی کی پورے دیس پر حکومت ہو تو کبھی وہ اپنی راج دھانی میں بیٹھ کر حکومت کرتا ہے۔ ریاستوں میں وہ اپنے نائب مقرر کرتا ہے، جو اس کے ماتحت ہوتے ہیں۔ حکم اس کا ہوتا ہے، نافذ گورنر کرتے ہیں سکد اس کے نام کا چلتا ہے۔ وصولی اور تہنیک کا کام گورنر کرتے ہیں۔ وحدت میں مرکزیت ہے۔ اس لیے خوش حالی ہے۔ معمولی سی شورش ہوئی جو فرو کردی گئی۔ کوئی جنگ نہیں۔ کوئی چیلنج نہیں۔ رعایا سکون سے اپنا کام کرتی ہے۔ پیداوار زیادہ ہوتی ہے۔“

ادنا رنگہ پر سوچوں کے نئے دروازے کھل گئے۔ کثرت میں انتشار ہے، وحدت میں ارتکاز۔ یہ تو واقعی سامنے کی بات ہے۔ اگر بھارت

میں یہ معاملہ ہے تو کائنات تو بہت بڑی ہے..... منٹس کے تصور سے بھی بڑی۔ یہ کیسے ممکن ہے کہ اس پر بے شمار دیوی دیوتاؤں کی مکرانی ہو۔ ایسا ہوتا تو لڑائی جھگڑے ہوتے۔ انتشار ہوتا۔ بلکہ یہ نظام چلانے والے تین بھی نہیں ہو سکتے۔ ایک ہی ہو سکتا ہے۔ چند رگبت مور یہ، اشوک، ہرش، اکبر اعظم، اورنگ زیب بڑے حکمران تھے، پورے بھارت کے مالک بہت طاقت ور۔ لیکن بغاوتیں تو ان میں سے ہر ایک کے خلاف ہوئیں۔ یعنی کسی ہی مرکزیت ہو، اور کوئی کتنا ہی طاقت ور ہو، اس کے خلاف سر اٹھانے والے موجود ہوتے ہیں اور سر اٹھاتے بھی ہیں۔

اس کے برعکس کائنات کے نظام میں کبھی خلل نہیں پڑتا۔ سورج اپنے وقت پر لگتا اور غروب ہوتا ہے۔ کوئی موسم وقت سے پہلے آتا ہے نہ بعد میں۔ اپنے وقت پر آتا ہے۔ سب کچھ ایک سسٹم کے تحت ہو رہا ہے۔ اس کا مطلب تو یہ ہوا کہ وہ جس نے یہ نظام قائم کیا اور چلا رہا ہے، نہ صرف واحد ہے۔ بلکہ مطلق العنان بھی ہے۔ اس کا اختیار واقعہ اریسا ہے کہ کوئی اسے چیلنج نہیں کر سکتا۔ کوئی اس کے معاملات میں دخل اندازی نہیں کر سکتا۔ اور اس کے پاس ایسی قوتیں ہیں کہ وہ درہم دینہ کر بھی ہر چیز پر قدرت رکھتا ہے۔

یہ سب کچھ سوچنے اور سمجھنے کے بعد اس پر ہیبت طاری ہو گئی۔ لرزہ چڑھ گیا۔ اس روز اس نے کھلے آسمان کے نیچے کھجک کر بہت عاجزی سے پکارا۔ ”تو جو کوئی بھی ہے اے سب کچھ بنانے والے، میں تیرا اعتراف کرتا ہوں اور تیرے سامنے خود کو جھکا جاتا ہوں۔“ اس وقت اسے معلوم نہیں تھا کہ رکوع کیا ہوتا ہے!

کئی دن گزر گئے۔ اوتار سنگھ کو احساس بھی نہیں ہوا کہ اب وہ خود بھی ہنس بول رہا ہے۔ بلکہ انہی دنوں میں اس نے ماتا جی کو ایک بار بھی یاد نہیں کیا ہے اور جب اسے احساس ہوا تو پھر احساس جرم بھی ہوا۔ ارے..... وہ اتنی چاہنے والی ماں کو بھول گیا! احساس جرم ہو تو پھر آدمی تاویل میں بھی حلاش کرتا ہے۔ وہ تو واقعی بہت مصروف ہو گیا تھا۔ اسکول میں داخلے کے دن قریب آ گئے تھے۔ ماسٹر جی نے پڑھائی کا وقت بڑھا دیا تھا۔ اسے نہیں معلوم تھا کہ بڑے بچے خود ماسٹر جی سے فرمائش کی تھی کہ وہ اسے زیادہ مصروف کر دیں۔ تاکہ وہ ماں کا غم بھول سکے۔

مگر اوتار سنگھ کو یاد تھا کہ اسے پہلے بھی احساس ہوا تھا کہ وہ ماں کو بھول رہا ہے۔ اور اس نے خود پر سوگواری طاری کرنے کی کوشش شروع کر دی تھی۔ تو کیا وہ کوشش بھی ناکام ہو گئی..... اور وہ بھی ایسے کہ اسے پتا بھی نہیں چلا۔ اور اس کا مطلب ہے کہ اس کے اندر کوئی خود کا نظام حرکت میں آ گیا ہے جو اس کی کوشش پر حاوی ہے۔

اب کے ماتا جی کا خیال آیا تو اسے محرومی کا احساس اور دکھ تو ہوا۔ مگر اس بار وہ گہرائی میں نہیں تھا۔ بلکہ سطحی تھا۔ ایسا لگا کہ اندر کوئی دغم تھا..... گہرا دغم، جو چپکے چپکے بھر گیا تھا۔

یہ اوتار سنگھ نے بہت پہلے سمجھ لیا تھا کہ دنیا میں کوئی کام خود بخود نہیں ہوتا۔ سائنس جس چیز، جس بات اور جس عمل کی توجیہ نہیں کر پاتی، اسے یا تو ایک عقیم واقعہ قرار دیتی ہے یا اتفاق کہتی ہے یا پھر کہتی ہے کہ یہ ایک سسٹم ہے۔ اور اوتار سنگھ کا دل اور عقل اس بات پر متفق تھے کہ جہاں سسٹم نظر آتا ہے، وہیں سسٹم بنانے والی ایک عقیم اور سب سے طاقت ور ہستی کا وجود پکا ہو جاتا ہے۔

اب اوتار سنگھ نے اپنے وجود کے حوالے سے سمجھا کہ ہر جان دار شے کے وجود میں اس عظیم ہستی کی نشانیاں موجود ہیں۔ اور اسی حوالے سے اسے اس کی کچھ صفات بھی سمجھ میں آئیں۔ وہ یقیناً بہت مہربان ہے۔ بہت شفیق ہے۔ اپنی مخلوق کی فکر کرتا ہے۔ اس نے سب کو زندگی کے لیے وقت کی ایک خاص مقدار دی ہے۔ اس عرصے تک ہر ایک کو جینا ہے۔ اب کسی کو کوئی بہت بڑا دکھ یا غم لگ جائے تو وہ اپنا جیون تو بیٹے گا لیکن مردوں سے بدتر۔ اب یہ اس کی مہربانی ہے کہ وہ آتما کے گھرے زخم بغیر کسی دوا، کسی ظاہری مرہم کے بھر دیتا ہے۔ اب یہی دیکھو کہ ماں کے دیہانت والے روز اسے لگتا تھا کہ اس کی سانس ٹم کی شدت سے رک جائے گی۔ دل بند ہو جائے گا۔ جیسے وہ ماں کے بغیر جی نہیں سکے گا۔ اگلے دن غم کچھ ہلکا ہوا۔ پھر ہر گزرتے دن کے ساتھ اور ہلکا ہوتا گیا۔ یہاں تک کہ اسے بے وفائی کے بھرمانہ احساس کے تحت اس غم کو زبردستی خود پر طاری کرنا پڑا اور اس کے باوجود اب وہ زخم بھر چکا ہے۔ بس یاد کے ساتھ ملکی میٹھی ہے اور بس۔

تو وہ مہربان ہے۔ اپنی مخلوق کا خیال رکھتا ہے۔ ان کے غم دور کرتا ہے۔ اس کا مطلب یہ بھی ہے کہ وہ اپنی مخلوق کی..... ہر منٹ کی الگ الگ خبر رکھتا ہے۔ ان سے واقف ہے۔ کیونکہ وہ اس نے انہیں بنایا ہے۔ اور اس کا مطلب ہے کہ اس کا مطلب ہے کہ اس کا مطلب ہے کہ اس کا مطلب ہے۔ وہ ان کی ہر کمزوری، ان کی ہر خوبی سے آگاہ ہے۔

اس لیے اوتار سنگھ کا احساس جرم مٹ گیا۔ اس نے اس آن دیکھی مہمان ہستی کا شکر ادا کیا کہ اس نے اس کا غم دور کیا تاکہ وہ اپنا جیون جاری رکھ سکے۔ تو ضرور اس جیون کا کوئی مقصد بھی ہے۔ یقیناً ہے۔ لیکن یہ وہ مقام تھا، جہاں اوتار سنگھ ہار جاتا تھا۔

بہر حال اس نے اپنا جیون بھر سے جینا شروع کر دیا!

چھ ماہ بعد اسکول میں داخلے کا مرحلہ آ گیا!

ٹھا کر پرتاپ سنگھ کے لیے وہ مرحلہ بہت کڑا تھا۔ ابھی تو وہ بیوی کی دائمی جدائی کے صدمے سے بھی پوری طرح نہیں سنبھلا تھا۔ اس جینے کے سو اس کے پاس کچھ بھی تو نہیں تھا۔ وہ نہ ہوتا تو شاید جیون میں اس کی دلچسپی ہی نہ رہتی۔ اسے خود سے دور کرنے کا حوصلہ ہی نہیں ہو رہا تھا۔ وہ بری طرح ڈانواں ڈول ہو گیا۔ پہلے تو اس نے سوچا کہ اوتار سنگھ کو اسکول میں داخل کرنے کا خیال ہی دل سے نکال دے۔ لیکن وہ خود تعلیم یافتہ تھا۔ جینے کو تعلیم سے محروم رکھ کر وہ اس پر ظلم کیسے کر سکتا تھا۔ پھر اس کے ذہن میں ایک اور صل آیا۔ کیونکہ وہ بھی بیٹے کے ساتھ دہلی چلا جائے۔ اب اس کا یہاں دل نہیں لگے گا۔ لیکن یہ ممکن نہیں تھا۔ اتنی بڑی جاگیر کے معاملات دیکھنا کوئی معمولی کام نہیں۔ یہ نہیں کہ اسے جاگیر سے کوئی دلچسپی رہ گئی ہو۔ مگر یہ سب کچھ اس کے چھوٹے ٹھا کر کا تھا۔ جب تک وہ تعلیم مکمل کر کے واپس آئے اور یہ سب کچھ سنبھالنے کے قابل ہو تب تک اسے ہی یہ ذمہ داری نبھانا تھی۔

پھر اسے ایک اور خیال آیا اور وہ جمال دین کے گھر چلا گیا۔ رنجیتا کی موت کے بعد وہ پہلا موقع تھا کہ وہ اس کے گھر گیا تھا۔ وقت ایسا تھا کہ اوتار سنگھ اور وصال دین ماسٹر جی سے پڑھ رہے تھے۔



حمیدہ نے جلدی جلدی چار پائی پر گدا بچھایا، چادر پھیلائی اور نکتہ لگایا۔ ”میٹھیہ دیر جی۔“

لیکن ٹھا کر اصرار کے باوجود چار پائی پر نیم دراز بھی نہیں ہوا۔ پاؤں لٹکا کر بی بیٹھ گیا۔ جمال دین اور حمیدہ چار پائی کے پاس موڑھے رکھ کر ان پر بیٹھ گئے۔ ”آپ نے کیوں تکلیف کی ٹھا کر جی۔“ جمال دین نے عاجزی سے کہا۔ ”مجھے بلوایا ہوتا۔“

”کام مجھے ہے تو میں ہی آؤں گا۔“ ٹھا کرنے کہا۔ ”کتنی عجیب بات ہے کہ مجھے تم سے کام پڑتا ہی رہتا ہے۔“

”کیا حکم ہے ٹھا کر جی۔ میں آپ کے کسی کام آسکوں، اس سے بڑی خوشی میرے لیے کیا ہوگی۔“ جمال دین بولا۔

”حکم نہیں، درخواست ہے۔“ ٹھا کر کے لہجے میں عاجزی تھی۔ ”رنجھتا کے دیہانت کے بعد میرے پاس ادھار سنگھ کے سوا کچھ نہیں رہا ہے

اور اب ادھار سنگھ کے اسکول میں داخلے کا وقت آ گیا ہے۔“

جمال دین اور حمیدہ پریشان ہو گئے۔ تو یہ بات ہے۔ ان کی بھی وصال دین سے جدائی کا وقت آ گیا ہے۔ وہ پہلے بھی اس سلسلے میں آپس میں بات کرتے رہے تھے۔ لیکن ان میں اتنی ہمت نہ تھی کہ وصال دین کو دہلی بھیجنے سے انکار کرتے۔ حمیدہ تو اب بھی کچھ نہ بولی۔ لیکن جمال دین نے بے حد خوش دلی سے کہا۔ ”میں نے تو پہلے بھی آپ سے کہا تھا ٹھا کر جی کہ یہ بھی آپ کا ہم پر احسان ہے۔ ورنہ ہم وصال دین کو کہاں پڑھوا سکتے تھے۔ وہ چھوٹے ٹھا کر کے ساتھ دہلی ضرور جائے گا سرکار۔ آپ بالکل فکر نہ کریں۔“

”وہ تو جائے گا جمال دین۔ مگر میں تمہارے پاس ایک اور کام سے آیا ہوں۔“

اب تو جمال دین اور حمیدہ کی تشویش کی کوئی حد نہیں تھی۔ ”کیا حکم ہے سرکار۔ فرمائیں تو۔“ جمال دین نے مرے مرے لہجے میں پوچھا۔

”اب میں ادھار سنگھ کے بغیر نہیں رہ سکتا۔ میں بھی اس کے ساتھ دہلی جانا چاہتا ہوں۔“

”یہ کیسے ہو سکتا ہے ٹھا کر جی۔ جاگیر کا کیا ہوگا۔“ جمال دین نے اچنبھے سے کہا۔

”ہو سکتا ہے۔ اسی لیے تو میں تمہارے پاس آیا ہوں۔“

جمال دین کی سمجھ میں کچھ نہیں آیا۔ وہ خالی خالی نظروں سے ٹھا کر کو بکتا رہا۔

”اب یہ سب کچھ تم سنبھالو گے جمال دین۔“

یہ جمال دین کے لیے دھماکا تھا۔ وہ اضطرابی طور پر موڑھے سے اٹھ کھڑا ہوا۔ ”مم..... میں..... میں سنبھالوں گا!“ اس نے ہکلاتے

ہوئے کہا۔

”ہاں۔ آدمی زمین جائیداد تمہاری ہے اور میں برسوں سے تمہارے حصے کا کام بھی کرتا رہا ہوں۔ اب سے آ گیا ہے کہ تم اپنا بوجھ اٹھاؤ۔ بلکہ

میرے حصے کی ذمہ داری بھی بھراؤ۔“

جمال دین کا یہ حال تھا کہ کائنات تو جسم میں خون نہیں۔ ”ٹھا کر جی، آپ کے حکم پر میں کچھ بھی کر سکتا ہوں۔ لیکن اس کام کی تو مجھ میں اہلیت

ہی نہیں ہے۔ سب کچھ تیار ہو جائے گا۔ ٹھا کر جی۔ یہ کام تو میرے بس کا نہیں۔“ وہ بری طرح گونگڑا رہا تھا۔

”آدی کو شش کرے تو کچھ بھی کر سکتا ہے۔“

”ٹھا کر جی، اللہ نے ہر آدی کو ہر کام کے لیے پیدا نہیں کیا۔“ جمال دین رونے لگا۔ ”میں کسان ہوں۔ زمین میں بس مل چلا سکتا ہوں۔ آپ جانتے ہیں، سب کچھ ہم نے صرف آپ کی خاطر لیا۔ آپ کا حکم نہیں ٹال سکتے تھے۔ آپ ہر سال ہمیں حصہ لاکر دیتے رہے۔ ہم سنبھال کر رکھتے رہے۔ ہم آپ کے کہنے پر بھی زمین دار نہیں بن سکے۔ صرف اس لیے کہ یہ ہمارے بس کا کام نہیں۔ پر حکم آپ کا تھا، اس لیے ٹال نہیں سکے۔ صرف آپ کی خوشی کی خاطر میں نے یہ سب قبول کیا۔ انکار کرتا تو گستاخی ہوتی۔ مگر کیا معلوم تھا کہ ایک دن آئے گا، جب مجھے آپ کو انکار کرنا پڑے گا۔ آج تو لگتا ہے، زندگی اکارت ہو گئی۔ کاش..... کاش ٹھا کر جی..... کاش میں آپ کے کام آ سکتا۔ پر مجھے تو کسی پر حکم چلانا آتا ہی نہیں۔ اور آپ کا کام تو بادشاہ کا کام ہے ٹھا کر جی۔“

جمال دین اب ہچکچاہٹ سے رو رہا تھا۔ ٹھا کر تو پکڑا کر اٹھا اور اسے گلے سے لگا لیا۔ ”چلو جمال دین، تم چھتا نہ کرو۔“ اس نے اس کے آنسو پونچھتے ہوئے کہا۔ ”جب تک میں موجود ہوں، سنبھال لوں گا۔ لیکن میرے بعد کیا ہوگا۔“

”ایسی باتیں نہ کریں ویرجی۔“ حمیدہ نے تیز لہجے میں کہا۔ ”اللہ آپ کو بہت عرصے گا۔“

”پھر بھی، جانا تو ہر منٹس کو ہے۔ کون جانے، کب کس کا بلاوا آ جائے۔“

”تب چھوٹے ٹھا کر ہوں گے نا۔“

”ٹھیک ہے بہنا۔ جو بھایا میں ہے، سو تو ہوگا۔“ ٹھا کرنے تھکے تھکے لہجے میں کہا۔

اب ٹھا کر پرتاپ سنگھ کو ایک ہی پریشانی تھی۔ اس کا بیٹا داخلے کا ٹیسٹ پاس کرے گا یا نہیں۔ اس کا داخلہ ہو بھی سکے گا۔ اس نے اس سلسلے میں کتنی پرشاد جی سے بات کی۔ ”ماسٹری۔ اوتار سنگھ ٹیسٹ پاس کر لے گا؟“ اس کے لہجے میں شک تھا۔

”کیسی بات کرتے ہیں ٹھا کر جی۔“ ماسٹری گویا پر امان کر بولے۔ ”چھوٹے ٹھا کر کو ابھی میٹرک کا امتحان دلوانا نہیں تو وہ ٹاپ کریں گے۔ آپ اس ٹیسٹ کی بات کر رہے ہیں۔ آپ نے اپنے بیٹے کی لیاقت دیکھی ہی نہیں۔“

ٹھا کر کو فخر کا احساس ہوا۔ لیکن یہ بھی ممکن تھا کہ ماسٹری مبالغے سے کام لے رہے ہوں۔ ”آپ کو پکا یقین ہے ماسٹری؟“

”اگر اس کے خلاف ہوا تو میں پڑھانا چھوڑ دوں گا۔“

اب ٹھا کر مطمئن ہو گیا۔ اسے بیٹے سے اپنی بے خبری پر افسوس ہونے لگا۔ وہ بس اتنا جانتا تھا کہ اس کا بیٹا سوال بہت کرتا ہے۔

”لیکن ایک مسئلہ ہے ٹھا کر جی۔“ کتنی پرشاد نے اچانک کہا۔

ٹھا کر کا دل بری طرح دھڑکا۔ اب وہ مطمئن ہوا ہے تو ماسٹری نے جانے کون سا مسئلہ کھڑا کر دیا ہے۔ ”مجھے صرف اس بات کی فکر ہے کہ میرے بیٹے کو اسکول میں داخلہ مل جائے گا۔“

”اس طرف سے تو بے فکر رہیں۔ مگر میں نہیں سمجھتا کہ وصال دین وہ ٹیٹ پاس کر سکتا ہے۔“

”کیا مطلب؟“

”ٹھا کر جی، چھوٹے ٹھا کر کے برعکس وصال دین کو پڑھائی میں کوئی دلچسپی نہیں۔ وہ تو بس چھوٹے ٹھا کر کا سایہ ہے۔ ان کی محبت میں ان کے ساتھ بیٹھ جاتا ہے اور مارے باندھے پڑھ بھی لیتا ہے۔ لیکن میں جانتا ہوں کہ وہ اس ٹیٹ میں کامیاب نہیں ہو سکتا۔“

”یہ تو ابھرن کی بات ہے۔“ ٹھا کر نے نظر آ میز لچے میں کہا۔ ”اوتار سنگھ بھی اس کے بغیر نہیں رہ سکتا۔ اچھا ماسٹر جی، کچھ آپائے ہے اس

”کا؟“

”کافی پرشاد کچھ دیر سوچتے رہے۔ پھر بولے۔“ میری تو سمجھ میں نہیں آتا۔“

”بہت بڑا فرق ہے دونوں کی قابلیت میں؟“ ٹھا کر نے پوچھا۔

”میں نے عرض کیا تا کہ چھوٹے ٹھا کر ابھی میٹرک کا امتحان دیں تو ٹاپ کر لیں جبکہ وصال دین کی قابلیت بمشکل پانچویں تک کی ہے۔“

ٹھا کر کی آنکھیں چمکنے لگیں۔ ”تب تو مسئلہ حل ہو سکتا ہے ماسٹر جی۔“

”جی..... میں سمجھا نہیں۔“

”آپ مجھے ایک بات بتائیں۔ وصال دین کو چھٹی جماعت کے ٹیٹ میں بٹھایا جائے تو وہ کامیاب ہو سکتا ہے؟“

”کافی پرشاد نے پھر کچھ دیر سوچا۔“ جی..... میرے خیال میں یہ ممکن ہے۔“

”بس تو ٹھیک ہے۔ ہم اوتار سنگھ کو آٹھویں میں اور وصال دین کو چھٹی میں داخلہ دلائیں گے۔“ ٹھا کر نے سکون کی سانس لی۔ ”ابھی ایک

ہفتہ باقی ہے۔ آپ اتنے دن میں وصال دین کو کم از کم اس حد تک پکا کریں۔“

”میں کوشش کروں گا ٹھا کر جی۔“ کافی پرشاد نے کہا۔ مگر ان کے لچے میں یقین کی کمی تھی۔

اسی شام کافی پرشاد نے کہا۔ ”وصال دین، ایک ہفتہ ہے۔ اس میں تیاری کر لو۔ میں دیکھتا ہوں کہ تم پڑھنے میں پوری دلچسپی نہیں لیتے

ہو۔ تمہیں پتا ہے، اگر تمہیں داخلہ نہیں ملا تو تمہارا ایک بہت بڑا نقصان ہو جائے گا۔“

وصال دین نے کچھ کہا نہیں۔ بس مستغفرانہ نظروں سے انہیں دیکھتا رہا۔

”تم گاموں واپس آ جاؤ گے اور پھر برسوں چھوٹے ٹھا کر سے نہیں مل سکو گے۔“

یہ سن کر صرف وصال دین ہی نہیں دہلا، اوتار سنگھ کا چہرہ بھی فق ہو گیا۔ اس نے وصال دین سے کہا۔ ”دیر جی، کچھ کرو۔ میں تمہارے بغیر

نہیں رہ سکتا۔“

وصال دین خود بھی یہی کچھ سوچ رہا تھا۔ خوف بہت بڑا حرکت ہوتا ہے۔ اس دن سے وصال دین کی پڑھائی کو پر لگ گئے۔





اس رات کسی کو نیند نہیں آرہی تھی۔ حویلی میں ٹھا کر اور اوتا رنگھ کر ویش بدل رہے تھے تو گاؤں کے اس سرے پر جمال دین، حمیدہ اور وصال دین بھی نیند سے محروم تھے۔ سونے کا ڈھونگ بھاننا ناممکن ہو گیا تو جمال دین اٹھ بیٹھا۔ ”حمیدہ..... تم جاگ رہی ہونا؟“ اس نے سرگوشی میں کہا۔

”ہاں جی۔ اب تو بس اللہ کی مہربانی ہوگی، جی نیند آئے گی۔“ حمیدہ بھی اٹھ بیٹھی۔

”ہاں۔ آج تو میں سو ہی نہیں سکتا۔“

”مجھے تو لگتا ہے، اب مجھے کبھی گہری نیند نہیں آئے گی۔“ حمیدہ نے آہ بھر کے کہا۔ پھر رندھی ہوئی آواز میں بولی۔ ”کیا ضروری تھا کہ ہمارا

بیٹا بھی پڑھنے کے لیے اتنی دور جاتا؟“

”یہ تو نصیب کی بات ہے۔ جانا ہے تو جانا ہے۔ اللہ صبر دیتا ہے۔“ جمال دین نے سمجھانے والے انداز میں کہا۔ ”میری نیند تو کسی اور ہی

خیال سے اڑی ہے۔“

حمیدہ چوکی۔ ”کیا بات ہے؟“

”ہمارا گھر اس گاؤں میں اکیلا مسلمان گھر ہے۔“ جمال دین کے لہجے میں فکر مندی تھی۔ ”مجھے ہمیشہ ڈر لگتا تھا کہ میرا بیٹا اچھا مسلمان نہیں

بنا تو میں قیامت کے دن اللہ کو کیا منہ دکھاؤں گا۔ اسی لیے میں نے خود اسے قرآن پڑھایا۔ کم عمری میں نماز سکھائی۔ ہمیشہ اپنی نظروں کے سامنے

رکھا۔ اللہ کا شکر ہے کہ وہ نماز میں کوتاہی نہیں کرتا۔ مگر اب وہ دور جا رہا ہے تو ڈر لگتا ہے۔ قیامت کے دن شرمندگی کا سامان نہ ہو جائے۔“

”کیوں پریشان ہوتے ہو جی۔ اب وہ بچہ تو نہیں ہے۔“ حمیدہ نے اسے دلاسا دیا۔ ”ہم ابھی اسے تاکید کریں گے تو وہ انشاء اللہ نہ کبھی

نماز چھوڑے گا، نہ قرآن پڑھنا۔“

”یہ بات اتنی سادہ نہیں ہے حمیدہ۔ چھوٹا تھا کہ وصال دین کے بہت قریب ہے۔ وہ اسے نماز، قرآن پڑھتے دیکھے گا تو پوچھے گا۔ وہ

سوالات بہت کرتا ہے نا۔ اور میں نہیں چاہتا کہ وہ مٹر ہو۔ یوں مجھے ٹھا کر جی کے سامنے شرمندگی ہوگی۔ جان بھی جاسکتی ہے۔“

”فکر نہ کرو۔ میں اسے سمجھا دوں گی۔ آؤ میرے ساتھ۔“

وصال دین صحن میں سو رہا تھا۔ وہ دونوں وہاں چلے آئے۔ حمیدہ نے نرمی سے اسے ہلایا۔ ”اٹھ بیٹے۔ کچھ بات کرنی ہے تجھ سے۔“

وصال دین بھی سو نہیں رہا تھا۔ لیکن اس کی بے قراری ماں باپ جتنی نہیں تھی۔ اس کے لیے معاملہ انہیں بیس کا تھا۔ ایک طرف ماں باپ

تھے تو دوسری طرف اوتا رنگھ تھا، جس سے وہ سوائے سونے کے وقت کے کبھی دور نہیں ہوتا تھا۔ جو اس کا واحد ہم جولی، واحد دوست تھا۔ اور وہ چٹنی

طور پر تیار بھی تھا کیونکہ اس پہلو پر غور کرتا رہا تھا۔ اگر اوتا رنگھ سے دور رہتا تو اس مسئلہ کا حل اس کے لیے بہت آسان تھا۔ وہ پڑھائی میں

دلچسپی ہی نہ لیتا۔ یوں اسے اسکول میں داخلہ بھی نہ ملتا اور وہ ماں باپ سے دور بھی نہ ہوتا۔ لیکن اس نے اس ایک جتنے میں پڑھائی میں بہت زیادہ

محنت کی تھی۔ صرف اوتا رنگھ کی محبت میں۔ اور یہی نہیں، اسے ابا کی سمجھائی ہوئی بات اچھی طرح یاد تھی۔ احسان کا رشتہ..... اسے تو چھوٹے ٹھا کر سے

غلام جیسی محبت کرنی ہے۔ کبھی انکار نہیں کرنا کسی بات سے۔ تو وہ اسے اکیلا کیسے چھوڑ دے۔

مگر اس کے باوجود ماں باپ سے دور ہونا آسان نہیں تھا۔ اس کا دل بہت بوجھل تھا۔ وہ اداس تھا۔ اس جدائی کا خیال اسے سوتے نہیں دے رہا تھا۔ ماں نے بلایا تو وہ اٹھ بیٹھا۔ ”کیا بات ہے اماں۔“

<http://kitaabghar.com>

<http://kitaabghar.com>

”بولو اماں۔“

”دیکھ۔ اب تو جائے گا۔ ہم سے گاؤں سے دور، چھوٹے ٹھاکر کے ساتھ رہے گا۔ اب تیرے ابا پریشان ہو رہے ہیں کہ کہیں تو قرآن سے نماز سے دور نہ ہو جائے۔“ حیدرہ نے کہا۔

وصال دین نے جمال دین کو دیکھا۔ ”نہیں ابا۔ انشاء اللہ ایسا نہیں ہوگا۔“ اس نے مستحکم لہجے میں کہا۔ ”میں اس کا یہاں سے زیادہ خیال وہاں رکھوں گا۔“

<http://kitaabghar.com>

<http://kitaabghar.com>

تب جمال دین نے زبان کھولی۔ ”تو نماز کہاں پڑھے گا۔ قرآن کہاں پڑھے گا؟“

وصال دین نے حیرت سے باپ کو دیکھا۔ ”کیا مطلب ابا۔ جہاں رہوں گا، وہیں پڑھوں گا۔“

<http://kitaabghar.com>

<http://kitaabghar.com>

”تو اور کیا۔ اس میں کوئی حرج ہے یا؟“

”ہاں، حرج ہے۔ میں نہیں چاہتا کہ تو چھوٹے ٹھاکر کے سامنے یہ سب کچھ کرے۔“ جمال دین نے سخت لہجے میں کہا۔ ”چھوٹا ٹھاکر سوال بہت کرتا ہے۔ تجھے نماز پڑھتے، تلاوت کرتے دیکھے گا تو تجھ سے بھی سوال کرے گا۔ اور میں نہیں چاہتا کہ تو اس سے اپنے دین کی کوئی بات کرے۔ اس لیے کہ یہ بات ٹھاکر کی کواچھی نہیں لگے گی۔ ہمیں خیال رکھنا ہے کہ انھیں ہم سے کوئی شکایت نہ ہو۔ ان کے احسان ہیں ہم پر۔“

”تو کوئی بات نہیں ابا۔ میں اکیلے میں پڑھ لیا کروں گا۔“ وصال دین نے سادگی سے کہا۔ ”ٹھاکر جی نے ہمارے رہنے کے لیے بڑے مکان کا بندوبست کیا ہے۔ مجھے وہاں الگ کمرہ ملے گا۔ چھوٹے ٹھاکر کو پتا بھی نہیں چلے گا۔ اور میں نماز بھی پڑھ لیا کروں گا اور قرآن بھی۔“

”تب تو ٹھیک ہے۔“ جمال دین نے پہلی بار سکون کی سانس لی۔ ”لیکن وعدہ کر کہ تو نماز کبھی قضا نہیں کرے گا اور ہر روز قرآن بھی پڑھے گا۔“

<http://kitaabghar.com>

<http://kitaabghar.com>

”تم پریشان نہ ہوا۔ یہ میرا وعدہ ہے۔“

جمال دین نے محبت سے اسے لپٹا لیا۔ ”بس بیٹا، مجھے اللہ کے سامنے شرمندہ نہ کرانا۔“ اس نے بیٹی کی پیشانی چومتے ہوئے کہا۔

<http://kitaabghar.com>

<http://kitaabghar.com>

وہ دہلی گئے تو ٹھاکر پر تپ سنگھ اور جمال دین بھی ان کے ساتھ تھے۔ کافئی پرشاد کی توقع کے عین مطابق اوتا رنگھ نے داخلے کا ٹیسٹ

بڑی شان سے پاس کیا۔ مگر اصل کارنامہ یہ تھا کہ وصال دین کو بھی چھٹی جماعت میں داخل مل گیا۔

ٹھاکر نے ان لوگوں کے لیے جامع مسجد کے علاقے میں مکان کا بندوبست کیا تھا۔ وہ اوپری منزل کا چھ کمروں کا مکان تھا۔ اوپر ایک کونٹھا تھا، جس کے ساتھ بڑی ساری چھت تھی۔ وہاں پھولوں کے پودے رکھے تھے۔ چنبیلی کی بیل دیوار پر چڑھی تھی۔ مکان صاف ستھرا اور بہت اچھا تھا۔ جمال دین کو اطمینان ہو گیا کہ اس کے بیٹے کو تنہائی میسر ہے۔ وہ ٹھاکر کے ساتھ گاؤں واپس گیا تو بہت مطمئن تھا۔

اس مکان میں کانتی پرشاد، اوتار سنگھ اور وصال دین کے علاوہ دو افراد اور تھے، جنہیں ٹھاکر پر تپ سنگھ گاؤں سے لایا تھا۔ کھانا پکانے کے لیے رنجنا تھی اور باہر کے کام کرنے اور سودا سلف لانے کے لیے رگھو تھا۔

چندی دنوں میں زندگی کے نئے معمولات بن گئے۔

اوتار سنگھ اور وصال دین کے لیے تو دہلی ایک جہان حیرت تھا۔ وصال دین نے تو شہری پہلی بار دیکھا تھا۔ جبکہ اوتار سنگھ تو ایک مہینے گھوما چرا تھا۔ چند روز میں بھی رہا تھا۔ لیکن بہر حال وہ گاؤں میں زندگی گزارنے کا عادی تھا۔ اب دہلی شہر میں رہا تو اس کی آنکھیں کھل گئیں۔

دہلی بڑا بارونتی شہر تھا..... خاص طور پر شام کے وقت۔ یہاں اوتار سنگھ کو گھومنے پھرنے کا شوق ہو گیا۔ اس نے ماسٹر جی سے بات کر کے ایسا معمول بنایا کہ شام کے وقت وہ آزاد ہوتا۔ اسکول سے واپسی پر وہ کھانا کھاتے، ایک گھنٹا آرام کرتے اور پھر ماسٹر جی سے پڑھنے بیٹھ جاتے۔ شام کو وہ سیر کے لیے نکلتے۔ واپس آ کر رات کا کھانا کھاتے اور سو جاتے۔ صبح وہ بہت سویرے اٹھتے اور ماسٹر جی سے پڑھتے۔ اس کے بعد اسکول جاتے۔

ایک سال میں وہ دہلی کے چپے چپے سے واقف ہو گئے۔ اوتار سنگھ نے آٹھویں پاس کر لی اور وصال دین نے چھٹی۔ گرمیوں کی چھٹیوں میں وہ گاؤں واپس گئے۔ اوتار سنگھ اب 14 سال کا ہو چکا تھا۔

شہر میں ایک سال گزارنے کے بعد گاؤں انھیں پہلے سے بھی اچھا لگا۔ وہاں شور وغل نہیں، سکون تھا۔ وہاں آ کر اوتار سنگھ کو احساس ہوا کہ دہلی نے اسے کتنا تبدیل کر دیا ہے۔ اس ایک سال میں اس کا تجسس صرف مادی اور ظاہری چیزوں تک محدود ہو گیا تھا۔ اس نے سوچنا اور غور کرنا چھوڑ دیا تھا۔ اسے یاد آ یا کہ اس کے ذہن میں بہت سے سوال تھے، جن کے جواب اسے کھوجنے تھے۔ لیکن دہلی میں یہ عمل رک گیا تھا۔ اسے افسوس ہونے لگا۔ تنہائی..... اور تنہائی میں بیٹھ کر سوچنا اسے کتنا اچھا لگتا تھا۔ دہلی میں اس تنہائی کو اس نے خود چھوڑ دیا تھا۔

گاؤں میں اس نے پھر سے سوچنا شروع کر دیا۔ تبھی اسے احساس ہوا کہ دہلی میں اس نے گھومنے پھرنے، سیر کرنے میں جو وقت صرف کیا، وہ ضائع نہیں ہوا۔ اس سے تو اس کے مشاہدات میں زبردست اضافہ ہوا تھا اور وہ ہمیشہ مشاہدات ہی کی بنیاد پر سوچتا آیا تھا۔ البتہ ایک کی ضرورت تھی۔ ماسٹر جی سے اس کا تعلق صرف پڑھائی تک محدود ہو گیا تھا۔ ورنہ پہلے وہ ان سے ہر طرح کی باتیں کرتا تھا۔

گاؤں میں اس کی چھٹیاں صرف اپنے نظریات کو تازہ کرنے میں گزر گئیں۔ بہر حال ایک سال کا ٹوٹا ہوا رابطہ پھر سے جو گیا۔





دہلی میں ان کا دوسرا سال بالکل مختلف تھا!

شام کے وقت وہ کھومنے کے لیے ضرور نکلتے۔ کبھی چاندنی چوک کی طرف اور کبھی جتنا کے کنارے۔ مگر ادنا رنگھ اکھڑا اکھڑا رہتا تھا۔ اور ذرا سی دیر کے بعد گھرواپس کھینچنے کی بات کرتا تھا۔ گھر کھینچنے کے بعد وہ اپنے کمرے میں بند ہو جاتا تھا۔

وصال دین نے باپ کی بات کا پوری طرح خیال رکھا تھا۔ وہ تنہائی میں ہی نماز پڑھتا اور تنہائی میں ہی قرآن۔ اس کے نتیجے میں نماز میں بے قاعدگی بھی ہوتی تھی۔

اسکول کا چوکی دار مسلمان تھا۔ ایک دن اس نے اسے ٹوک دیا۔ ”تم تو مسلمان ہو۔ نماز کیوں نہیں پڑھتے؟“

وصال دین کے لیے تو وہ گاؤں کی تھی۔ اسے بہت برا لگا۔ تاہم اس نے قتل سے کہا۔ ”نماز تو میں پڑھتا ہوں۔“

احمد علی نے کہا۔ ”میں نے تو تمہیں کبھی دیکھا نہیں نماز پڑھتے۔“

”تو نماز کیا دکھا کر پڑھتے ہیں؟“ وصال دین نے چڑ کر کہا۔

”دکھانے کی ضرورت نہیں ہوتی۔ مگر سب کو پتا چل جاتا ہے۔“

”وہ کیسے؟“

”بھی تمہارا گھر بھی جامع مسجد کے قریب ہے۔ مسجد میں نماز پڑھو گے تو دوسروں سے ملو گے۔ انہیں پتا بھی چل جائے گا۔“ احمد علی بولا۔

”لیکن میں نے تو تمہیں کبھی مسجد میں نہیں دیکھا۔“

اب وصال دین حیران تھا۔ ”میں مسجد کبھی گیا ہی نہیں۔“

”تو نماز کہاں پڑھتے ہو؟“ احمد علی نے حیرت سے پوچھا۔

”گھر میں پڑھتا ہوں۔“

”یہ تو بہت بری بات ہے۔ اتنے قریب مسجد ہے اور تم وہاں نہیں جاتے۔ پتا ہے، جماعت سے نماز پڑھنے کا اگر 27 گنا زیادہ ہے۔“

وصال دین کو یہ سب معلوم ہی نہیں تھا۔ باپ نے کبھی بتایا ہی نہیں۔ اس نے احمد علی کو یہ سب بتایا۔ احمد علی نے تاسف سے سر ہلایا۔ ”وہ تو

مجبور تھی۔ تمہارا باپ بڑا آدمی ہے کہ اس نے اس حال میں بھی تم کو یہ سب کچھ سکھایا۔ مگر یہاں اور بات ہے۔ مسلمان بہت ہیں۔ مسجدیں بھی

ہیں۔ اذان ہوتی ہے جو کہ بلاوا ہے۔ چلو، میں تمہیں سکھاؤں گا۔ آج ظہر کے وقت مجھے مسجد کے باہر ملنا۔“

اس روز وصال دین ظہر پڑھنے احمد علی کے ساتھ گیا۔ اس کا دل خوش ہو گیا۔ یہ تو بہت آسان تھا۔ مسجد گئے اور نماز پڑھ لی۔ مسجد میں

قرآن بھی تھا۔ وہیں بیٹھ کر پڑھ لیا۔ گھر میں تو ادنا رنگھ کی وجہ سے نماز کبھی قضا بھی ہو جاتی تھی۔

اس کی مشکل آسان ہو گئی۔ بس اسے یہ فکر رہتی تھی کہ وہ بچکے سے نماز پڑھنے کے لیے نکلتا تھا۔ مگر اس دوران ادنا رنگھ اس کی غیر حاضری کو

محسوس کر لے اور اس سے پوچھے کہ وہ کہاں تھا تو اسے جھوٹا بونا پڑے گا۔ لیکن اس کی کبھی نوبت نہیں آئی۔ ادنا رنگھ تو خود میں گم رہنے لگا تھا۔

اوتارنگھ نے سلسلہ ویش سے جوڑا، جہاں چھوڑا تھا۔ یہ تو وہ کچھ چکا تھا کہ کثرت میں انتشار ہے اور وحدت میں ارتکاز۔ اس نے بہت سارے دیوتاؤں کے وجود سے انکار کر دیا تھا۔ اس کے نزدیک یہ یقین تھا کہ کائنات کا نظام ترتیب دے کر اسے قائم کرنے والا کوئی ایک ہے۔ صرف ایک۔ اس کی کچھ صفات بھی وہ جان چکا تھا۔ ورنہ یہ سب کچھا انتظام نہ ہوتا۔

وہ ایک شہری، ایک ملک کی مثال پر غور کرتا۔ تاریخ کے اوراق گواہی دیتے تھے کہ بادشاہ قانون بناتا تھا۔ اس پر عمل درآمد کے لیے کارندے ہوتے تھے۔ قانون پر کبھی پوری طرح عمل درآمد نہیں ہوتا تھا۔ کارندے کبھی رشوت کی خاطر، کبھی کسی بڑے آدمی کی سفارش پر اور کبھی اپنے کسی عزیز رشتے دار کی خاطر لوگوں کو قانون سے مستثنیٰ کرتے رہتے تھے۔ اب ظاہر ہے، بادشاہ کیسا ہی عادل و منصف ہو، اُن کے پل پل کی اور اپنی مملکت کے چپے چپے کی خبر تو نہیں رکھ سکتا تھا۔ اور یہ خرابی طاقت کے ارتکاز اور وحدت اقتدار کے باوجود تھی۔

یہاں سے سوچ کے اور دروازے کھلے۔ کائنات بہت بڑی تھی۔ آدمی کو تو اس کے بہت چھوٹے سے حصے کا علم تھا۔ تو جو کائنات کا نظام چلا رہا تھا، اس کے تو کارندے اتنے ہوں گے کہ ان کا شمار ہی نہیں ہوگا۔ تو پھر کہیں کوئی بد نظمی کیوں نہیں ہوتی؟ کیوں؟

اس جواب کا سراغ اسے اپنے دکھ سے ملا۔ اسے یاد تھا۔ جب ماں کی موت کا غم وہ بھولا تھا، تب اس نے سمجھا تھا کہ اوپر والا اپنی مخلوق کی، ہر منٹ کی الگ الگ خبر رکھتا ہے۔ وہ ان سے واقف ہے۔ ان کی ہر کمزوری، ہر خوبی سے آگاہ ہے۔

تو اس کا مطلب تھا کہ وہ پوری کائنات پر، ہر چیز پر نظر رکھتا ہے۔ اپنے کارندوں پر بھی، جن کے سپرد کائنات کا نظام ہے اور اس کے کارندے یہ بات جانتے بھی ہیں۔ تبھی تو کوئی گڑبڑ نہیں ہوتی۔

تو یہ طے ہو گیا کہ وہ ایسا دیکھنے والا ہے کہ ہر پل ہر جگہ کا علم رکھتا ہے۔ ایک وقت سب پر نظر رکھتا ہے۔ اس کے دیکھنے، اس کے سننے اور اس کے جاننے کی کوئی حد نہیں۔ اس سے کچھ چھپا نہیں۔ اس کے ساتھ ہی اوتارنگھ کو عجیب خیال آیا۔ اس کا مطلب ہے کہ اوپر والے کی کوئی ذاتی ضرورت بھی نہیں ہوگی، نہ کھانے پینے کی، نہ آرام کی، نہ سونے کی، اور اسے تحسین بھی نہیں ہوتی ہوگی۔ اور اس کا دیکھنا آکھ کا، منٹ کا دیکھنا نہیں۔ منٹ کی نظر تو محدود ہے۔ ایک حد سے آگے نہیں جاتی۔ ایسے ہی اس کا سننا کان کا سننا نہیں۔ فاصلہ زیادہ ہو تو منٹ تک آواز نہیں پہنچتی۔ اس کا دیکھنا، اس کا سننا اور اس کا جاننا لامحدود ہے۔ آدمی صرف ایک طرف دیکھتا ہے جبکہ وہ ہر طرف دیکھتا ہے۔ وہ زمین کے اندر تک دیکھتا ہے۔ تبھی تو پوری کائنات سے باخبر رہتا ہے۔

چند روز بعد اوتارنگھ نے ایک اور زاویے سے سوچنا شروع کیا۔ یہ بھی تو ممکن ہے کہ سائنس اس اوپر والے کی سوچ ہو۔ وہی اصل سائنس دان ہو۔ اس صورت میں اسے بہت کارندوں کی ضرورت بھی نہیں ہوگی۔ زمین پر چلنے والے سب جاندار، چاند ستارے، سورج۔۔۔۔۔ یہ پورا نظام۔۔۔۔۔ یہ سب اس کی ایجاد ہے۔ یہ سب کچھ جیسے چابی سے چل رہا ہے۔ سورج، چاند ستارے سب اپنے وقت پر نکلتے ہیں۔ اپنے طے شدہ راستے پر چلتے ہیں۔ اپنے وقت پر غروب ہوتے ہیں۔ ایک سینکڑ کا بھی فرق نہیں پڑتا۔ تو یہ کون سی بڑی بات ہے۔ منٹ سے نئی چیزیں ایسی بناتی ہیں۔ چابی سے چلنے والے کھلونے، جب تک چابی ختم نہ ہو وہ چلتے رہتے ہیں۔ اور گھڑی۔۔۔۔۔ جس وقت کا الارم لگے ہو، اس وقت گھنٹی بجے لگتی ہے۔ اگر منٹ یہ سب

کچھ بنا سکتا ہے تو وہ کیا کچھ بنائے گا، جس نے خود کش کو بنایا ہے۔

مکینوں وہ اس پر سوچتا رہا۔ ارد گرد..... مظاہر فطرت کو دیکھتا تو وہ اس تصویر کی کاپی اور قائل ہو جاتا۔ اسے اس بات پر یقین ہو گیا کہ انسان کی سائنس کا آغاز ہی مظاہر فطرت کے پارے میں سوچنے سے ہوا ہے۔ اور اشارے اسے اپنے وجود کے اندر سے ملے ہوں گے۔

اس آخری خیال کی اس کے پاس کوئی وضاحت نہیں تھی۔ مگر یہ خیال خود ایک وضاحت تھا۔ یہ خیال اسے کیوں آیا۔ سب کو تو یہ خیال نہیں آیا۔ ورنہ دنیا میں ماسٹر جی جیسے سائنس کے لوگ نہیں ہوتے۔ یہ خیال بھی اس کے وجود کے اندر سے ملنے والا اشارہ ہے۔ اسے سوچنے کی دعوت دے رہا ہے۔

وہ مظاہر فطرت پر سوچتا رہا۔ زندگی کی سب سے پہلی ضرورت..... بلکہ شرط ہوا تھی۔ اور وہ سب کے لیے مفت تھی۔ اس پر کسی کی اجارہ داری نہیں تھی۔ اس پر کوئی قبضہ نہیں کر سکتا تھا۔ کوئی کسی کی ہوائیں روک سکتا تھا۔ کیوں؟ اس لیے کہ زندگی اوپر والے کا حکم تھا۔ اس نے اسے منقطع کرنے کا اختیار کسی کو نہیں دیا تھا۔

سائنس بتاتی ہے کہ انسان سانس کے ذریعے ہوا میں سے آکسیجن اندر لیتا ہے اور باہر کاربن ڈائی آکسائیڈ نکالتا ہے۔ ہوا ایک ایسا عنصر جو زمین کی فضا پر محیط ہے۔ ہوا مستقل طور پر گردش میں رہتی ہے۔ اس کے دباؤ میں کمی بیشی سے موسم پر اثر پڑتا ہے۔ اس کی ایک خاص مقدار ہے، جو گردش میں ہے۔

اب ایسے میں اریوں انسانوں کے سانس لینے کے نتیجے میں قدرتی طور پر ہوا کی ترکیب بری طرح بگڑتی۔ اریوں انسان ہر لمحے ہوا میں سے آکسیجن چوس کر کاربن ڈائی آکسائیڈ خارج کرتے ہیں۔ اگر یہ معاملہ یونہی چلتا رہے تو آکسیجن ختم ہو جائے اور کاربن ڈائی آکسائیڈ بہت بڑھ جائے۔ نتیجہ؟ انسانوں سمیت تمام جاندار ختم ہو جائیں۔

اس مقام پر پہنچ کر اوتار سنگھ اشک کرا رہا۔ اسے کہتے ہیں نظام..... ایک مکمل اور مربوط نظام۔ اس نظام کو قائم کرنے والا سب کچھ جانتا ہے۔ وہ وقت کے، صدیوں کے آر پار دیکھتا ہے۔ اسی لیے ہر مسئلہ کا حل اس کے پاس ہوتا ہے۔ اس نے درخت، پودے، پھل پھول، ہر طرح کی نباتات سے دنیا کو آباد کیا اور آکسیجن کا مسئلہ بھی حل کر دیا۔ کتنی سادہ اور آسان ترکیب تھی مگر صرف ایک زبردست اور ہر علم پر حاوی ہستی کے لیے! نباتات کا سسٹم اس نے یہ رکھا کہ وہ جانداروں کے برعکس ہوا سے کاربن ڈائی آکسائیڈ جذب کرتی ہیں اور آکسیجن خارج کرتی ہیں۔ لیجئے..... مسئلہ حل ہو گیا۔ ہوا میں آکسیجن اور کاربن ڈائی آکسائیڈ کے تناسب میں معمولی سی..... بہت معمولی سی کمی بیشی تو ہو سکتی ہے۔ مگر ان کی مقدار میں بڑا فرق نہیں پڑ سکتا۔

اوتار سنگھ نے دیکھا کہ یہ سارا چکر کا معاملہ ہے۔ ایک چیز سے دوسری چیز بنتی ہے اور دوسری چیز سے پھر پہلی چیز۔ رات کے پیچھے دن لگا ہے اور دن کے پیچھے رات۔ اسے اماں کی بات یاد آئی۔ انھوں نے کہا تھا..... رات نہ ہوتی تو ہم آرام کیسے کرتے اور دن نہ ہوتا تو ہم کام کیسے کرتے۔ اماں پڑھی لکھی نہیں تھیں۔ لیکن عقل مند تھیں۔ کیسی سادہ، مگر سچی بات کبھی انھوں نے نہ..... اب وہ اس بات سے اور باتیں سمجھ سکتا تھا۔ اب وہ سمجھ سکتا



تھا کہ دن اور رات نہ ہوتے تو وقت کی پیمائش نہیں ہو سکتی تھی۔ دن رات نہ ہوتے تو کیلنڈر نہ ہوتا۔ یکسانیت ہوتی، پڑاؤ ہوتا، جو کہ زندگی کی نہیں موت کی علامت ہے۔ زندگی کی رونق، اس کا لطف تو تغیر اور تبدل سے ہے۔

پھر موسم تھے۔ گرمی..... گرمی کے بعد سردی اور پھر گرمی۔ اور وہ بھی ایک دوسرے کے بعد ایک دم نہیں آتے تھے۔ ورنہ آدمی کے لیے ایک کے بعد دوسرے کو قبول کرنا آسان نہ ہوتا۔ گرمی کے بعد موسم میں ہلکی سی، بتدریج تبدیلی تاکہ آدمی کے لیے قبول کرنا آسان ہو جائے۔ وہ خزاں ہوتی تھی اور سردی کے بعد ہلکی سی بتدریج تبدیلی بہار تھی۔ یہ ایک سال میں وقت کے چار ڈالکتے تھے۔ پھر اس میں بھی متوج تھا۔ گرمی کی بارش اور سردی کی بارش۔ اوپر والا کتنا مہربان تھا۔ اس نے انسان کو آسائش کا شکار ہونے سے بچانے کے لیے کتنا اہتمام کیا تھا۔ اوتار نگہ نے باری باری تصور کیا کہ صرف ایک موسم میں جی رہا ہے۔ صرف تصور میں ہی اس پر مر جانے کی حد تک گھبراہٹ اور آسائش طاری ہو گئی۔

چکر کی..... سائیکل کی ایک اور بہت بڑی مثال پانی تھا۔ پانی کا سب سے بڑا ذخیرہ سمندر تھا۔ اتنا بڑا ذخیرہ کہ سمندر میں پانی کی مقدار کا اندازہ کرنا بھی ناممکن تھا۔ اس کی گہرائی بھی نامعلوم تھی۔ لیکن اس کا پانی بہت کھاری، بلکہ کڑوا تھا۔ کسی کام بھی نہیں آ سکتا تھا۔ نہ پینے کے، نہ گھریلو کام کاج کے اور نہ آب پاشی کے..... اس نے خود کچھ کر دیکھا تھا۔

کام کا پانی دیا، یا جمیل، ہندی اور چشموں کی شکل میں تھا۔ یہ سب چیزیں آبادی کے، بستیوں کے درمیان بہتی تھیں۔ ان کے پانی سے انسانوں کی مختلف ضرورتیں پوری ہوتی تھیں۔ پانی ایک ایسی بنیادی ضرورت تھا، جس کے بغیر زندگی ناممکن تھی۔ مگر پانی کا استعمال بہت زیادہ تھا جبکہ ذرائع بہت محدود تھے۔ یہاں اوپر والے سائنس دان کا بنایا ہوا ایک اور عظیم نظام سامنے آتا تھا۔

سمندر پر دوپ پڑتی تو عمل تبخیر ہوتا۔ پانی بخارات میں تبدیل ہوتا۔ ہلکے ہونے کی وجہ سے بخارات اوپر اٹھتے اور بادلوں کی شکل اختیار کرتے۔ پھر پانی کو اٹھائے ہوئے یہ بادل ہوا کے دوش پر سفر کرتے اور ان کے پاس بیٹھا اور صاف پانی ہوتا کیونکہ نمک اور دیگر کثافتیں عمل تبخیر کے نتیجے میں ساحل پر ہی رہ گئی ہوتی تھیں۔ یوں بارش کے ذریعے یہ صاف ستھرا میٹھا پانی انسانوں تک پہنچتا۔ یہ گویا ایک عظیم فلٹر پلانٹ تھا۔ اور اتنا عظیم منصوبہ کوئی زبردست اور ذی علم ہستی ہی بنا سکتی تھی۔

پھر اوتار نگہ نے ارتقاء انسان پر غور کرنا شروع کیا۔ یہ تو اس نے بہت پہلے سمجھ لیا تھا کہ اتفاق کوئی چیز نہیں۔ جو آدمی کی سمجھ میں نہ آئے، جس کی کوئی ظاہری وجہ نظر نہ آئے، وہ اسے اتفاق قرار دیتا ہے۔ صرف اپنی کم علمی چھپانے کے لیے۔ انسان کی ترقی ہی اس بات کا ثبوت ہے کہ وہ بہت محدود علم رکھتا ہے۔ بنیادی طور پر وہ بے علم تھا۔ پھر بتدریج اسے علم حاصل ہوتا گیا۔ مگر اب اتنی ترقی کے باوجود وہ یہ دعویٰ نہیں کر سکتا تھا کہ سب کچھ جان چکا ہے اور وہ یہ دعویٰ بھی نہیں کر سکے گا۔

سوال یہ تھا کہ انسان نے علم کیسے حاصل کیا۔ انسانی ارتقاء کی تاریخ گواہی دیتی تھی کہ انسان کے کسب علم کی بنیاد مشاہدے اور اتفاق پر ہے۔ ہمیشہ انہی کی وجہ سے اسے کوئی خیال سوجھا۔ پھر اس نے اسے تجربات کی کسوٹی پر پرکھ کر اس کی تصدیق کی اور اسے دوسروں کی طرف بڑھایا۔ اب ان میں سے اتفاق کو اوتار نگہ مانتا ہی نہیں تھا۔ اس کے نزدیک اتفاق کا نکتہ کا نظام قائم کرنے اور چلانے والے کی منصوبہ بندی تھی، جو نہ

دکھائی دیتی تھی اور نہ ہی سمجھ میں آتی تھی۔

اتفاق کو نہ ماننے کی معقول وجہ تھی اس کے پاس۔ بچپن سے اس کے ساتھ ایسا ہوتا تھا۔۔۔ اور اکثر ہوتا تھا۔ اس کے دل میں بیٹھے بیٹھے خیال آتا کہ راجو آئی ہے۔ راجو سے اسے بڑی انسیت تھی۔ اگلے ہی لمحے بندر وازہ کھلتا اور راجو نمودار ہوتی۔ ایسا بہت سے لوگوں کے معاملے میں ہوا۔ بارہا اس نے اعلان کر دیا۔ پھر کسی نے پوچھا۔۔۔ تمہیں کیسے معلوم ہوا۔۔۔ ”پتا نہیں۔ بس مجھے خیال آیا تھا۔“ وہ جواب دیتا۔

پھر اس نے خود لوگوں سے پوچھنا شروع کیا کہ اسے کیسے معلوم ہو جاتا ہے۔ سب اس پر متفق تھے کہ یہ اتفاق ہے، جو اس کے ساتھ ہوتا ہے۔ بلکہ یہ تقریباً سبھی کے ساتھ ہوتا تھا۔ کسی کے ساتھ کم اور کسی کے ساتھ زیادہ۔

اب اوتار سنگھ کی سمجھ میں یہ بات نہیں آتی تھی۔ اتفاق ایک بار ہو جائے، دو بار ہو جائے۔ بار بار ہو تو اسے اتفاق نہیں کہتے۔ اور پھر اس کا اندازہ ایک بار بھی غلط نہیں ہوتا تھا۔ اس نے ماسٹر جی سے اس پر بحث کی تھی۔ مگر وہ بس اتفاق ہے، کہہ کر بات ختم کر دیتے تھے۔

پھر ایک دن وہ اماں اور دیرجی کے پاس ان کے گھر میں بیٹھا تھا۔ اچانک اس کے منہ سے نکلا۔ ”اماں، چاچا جی آرہے ہیں۔ دیرجی، دروازہ کھولو۔“

حمیدہ نے چونک کر اسے دیکھا۔ ”نہیں بیٹا، ابھی ان کے آنے کا وقت نہیں ہوا ہے۔“

”نہیں اماں، چاچا جی آرہے ہیں۔“

حمیدہ نے اسے عجیب سی نظروں سے دیکھا۔ ”تمہارے کان بج رہے ہیں بیٹا۔“

مگر اسی لمحے دروازے پر دستک ہوئی۔ وصال دین نے دروازہ کھولا۔ جمال دین اندر آ گیا۔

حمیدہ اٹھ کر اس کی طرف لپکی۔ ”کیا ہوا؟ خیر تو ہے؟“

”کچھ نہیں۔“ صبح ہلکا سا بخار تھا۔ اب تیز ہو گیا۔ میں وید جی سے دوا لیتا ہوا آیا ہوں۔ انھوں نے کہا ہے کہ آرام کروں۔“

جمال دین اندر کمرے میں جا کر لیٹ گیا۔

حمیدہ اوتار سنگھ کو بہت غور سے دیکھ رہی تھی۔ ”تمہیں کیسے پتا چل گیا تھا بیٹے؟“ اس نے اس سے پوچھا۔

”پتا نہیں اماں۔ بس مجھے معلوم ہو جاتا ہے خود بخود۔“

”قدموں کی چاپ سنائی دی تھی؟“

”نہیں اماں۔ بس میرے دل میں خیال آیا تھا اچانک۔“ اوتار سنگھ نے کہا۔

”پہلے بھی ایسا ہوا ہے کبھی؟“ حمیدہ گفتیش کرتی رہی۔

”ہوتا رہتا ہے اماں۔“ اوتار سنگھ نے بے پروائی سے کہا۔ ”کوئی نہیں بتاتا کہ ایسا کیوں ہوتا ہے۔ سب کہتے ہیں، یہ اتفاق ہے۔“

حمیدہ کسی گہری سوچ میں ڈوب گئی۔ اسے کیا کیا کچھ یاد آ گیا۔ ننھا سا اوتار سنگھ، جو بچکا تھا۔ مگر ماں کی چھاتیوں سے اہلتا ہوا وہ قبول

نہیں کر رہا تھا۔ اور اس نے حمیدہ کی طرف ہاتھ بڑھایا تھا۔ جیسے قسم کھائی ہوئی ہو کہ دودھ پیے گا تو بس اس کا پیہ گا۔ اور اس نے اپنی ضد پوری کر کے چھوڑی۔ ہاں، اس کے بعد ماں کا دودھ بھی قبول کر لیا۔

تو وہ شروع ہی سے غیر معمولی بچہ تھا۔ ورنہ کون سوچ سکتا ہے کہ راجپوت کا بچہ مسلمان عورت کا دودھ پیے۔ اور اکتا سانا کچھ بچہ..... اور ضد ایسی کچھ داری کی۔ اللہ کے بھید اللہ ہی جانتے۔

”تم ہی بتاؤ اماں، میرے ساتھ ایسا کیوں ہوتا ہے؟“ اوتارنگھ نے کہا۔

”اس میں پریشانی کی کوئی بات نہیں بیٹے۔“ حمیدہ نے گہری سانس لے کر کہا۔ ”جو لوگ صاف سترے ہوں، صاف سترے رہیں، اللہ ان سے خوش ہوتا ہے اور ان کے بہت قریب ہوتا ہے اور جس سے وہ خوش ہوتا ہے اسے اپنے علم میں سے جتنا چاہے دے دیتا ہے۔ تم خوش نصیب ہو بیٹے۔ اللہ نے تمہیں اپنے علم میں سے کچھ دے دیا ہے۔“

اس بیان سے اوتارنگھ کے ذہن میں کئی سوال اٹھے۔ وہ ذہنی طور پر بہت مرتب بچہ تھا۔ اس نے ان سوالوں کو ترتیب میں رکھ کر بات شروع کی۔ ”ہاں اماں، صاف ستر تو میں رہتا ہوں۔ یہ اتنی بڑی بات ہے کیا؟“

”تم صاف ستر رہنا کسے سمجھتے ہو؟“ حمیدہ نے اس سے الٹا سوال کیا۔

”میں تین دن بعد نہاتا ہوں۔ کپڑے میلے ہونے سے پہلے بدل کر صاف سترے کپڑے پہنتا ہوں۔“

”یہ تو ایک حصہ ہے صاف سترے پان کا۔“ حمیدہ بولی۔ ”اپنے جسم کو پاک صاف رکھنا، روز نہانا اور صاف کپڑے پہننا۔ لیکن آدمی کو اندر سے بھی صاف ستر رہنا چاہیے۔“

”اندر سے؟“ اوتارنگھ نے حیرت سے کہا۔

”ہاں بیٹے۔ خیال اندر ہی تو پیدا ہوتا ہے۔“

یہ بات اوتارنگھ کی سمجھ میں آ گئی۔ یہ سچ تھا۔ خیال تو دل میں آتا تھا۔

”دل میں..... اور اس کے لیے خون کا صاف ستر رہنا بھی ضروری ہے۔“ حمیدہ نے اپنی بات پوری کی۔

”تو دل کو اور خون کو کیسے صاف کیا جاسکتا ہے۔ دوا تو نہیں جاسکتا انھیں۔“ اوتارنگھ نے اعتراض کیا۔

”خون غذا سے بنتا ہے۔ خون کی صفائی اس میں ہے کہ آدمی حلال کھائے۔ حرام نہ کھائے۔“

”یہ حلال حرام کیا ہوتا ہے اماں؟“

”اپنی محنت کی کمائی حلال ہے۔ کسی کی چیز بغیر اجازت لیتا، چوری، بے ایمانی، کوئی بھی ناجائز کام۔ یہ سب حرام ہے۔“ حمیدہ نے کہا۔

”پھر اندر روح بھی ہوتی ہے.....؟“ آتما؟“ اوتارنگھ نے جلدی سے کہا۔

”ہاں۔ آتما کو پاک صاف رکھنے کے لیے اچھے کام، نیکیاں ہوتی ہیں۔ آدمی سچ بولے، لوگوں کے کام آئے..... اور برے کاموں سے



بچے۔ جموٹ نہ بولے۔ کسی انسان کو تکلیف نہ پہنچائے۔ یوں آدمی صاف سترہا ہوتا ہے۔ تو پھر اللہ اس سے خوش ہوتا ہے۔ اس کے قریب ہوتا ہے۔

اس پر مہربان ہوتا ہے اور اسے کچھ بھی دے دیتا ہے۔ یہاں تک کہ اپنے علم میں سے بھی کچھ دے دیتا ہے۔  
”علم میں سے کچھ؟“ اوتار سنگھ نے دوسرا کتہا اٹھایا۔

”ہاں، کچھ۔ بہت تھوڑا۔“

”تو اللہ کے پاس بہت علم ہے؟“

”بہت نہیں، سارا علم۔“ حمیدہ کے لہجے میں فحش تھی۔ ”علم سارے کا سارا اللہ کا ہے اور جو وہ بہت تھوڑا علم دیتا ہے تو وہ بھی بندے کے

لیے بہت زیادہ ہوتا ہے۔“

”تو اللہ مجھ سے خوش ہے؟ میرے بہت قریب ہے؟“

”ہاں جیئے۔ بس تم ہمیشہ اچھے رہنا۔“

وہ ساری باتیں اوتار سنگھ کے دل میں اتر گئی تھیں۔ اس دن کے بعد وہ صفائی پر اور توجہ دینے لگا۔ وہ دن میں دو بار نہاتا۔ سچ بولتا تھا کہ اللہ

اس سے خوش رہے۔ مگر پھر کچھ عرصے کے بعد اماں نے اس سے اللہ کی باتیں کرنا چھوڑ دیا۔ بہر کیف اس کے ساتھ جب بھی ایسی کوئی بات ہوتی، وہ

خوش ہوتا کہ اللہ اب بھی اس سے خوش ہے۔ اس کے قریب ہے۔ یہ نکتہ وہ کبھی نہیں بھولا۔

تو وہ اتفاق کو کیسے مان سکتا تھا۔ انسانی ارتقا کی تاریخ بتاتی تھی کہ اوپر والے نے دنیا بنائی، جاندار پیدا کیے، نباتات لگائی اور ایک مکمل سسٹم

بنایا۔ اس نے انسان کو پیدا کر کے یونہی نہیں چھوڑ دیا۔ اس نے اسے سکھایا بھی۔ وہ قدرت والا، بہت زبردست اور سب کچھ جاننے والا ہے۔ اس

لیے اسے آدمی کے سامنے آنے، اس سے اپنی آواز میں بات کرنے کی ضرورت نہیں تھی۔ اس نے مظاہر فطرت کے ذریعے اسے بہت کچھ سکھایا۔

اور اس کا تعلیم دینے کا سب سے بڑا ذریعہ خیال ہے، جو وہ جب چاہے، کسی کے دل میں ڈال دیتا ہے۔ کم علم لوگ جو صرف اپنی حسوں پر یقین کرتے

ہیں، اسے اتفاق کہتے ہیں۔

آدمی کو کشش ثقل کا علم کیسے ہوا؟ نیوٹن کو کتاب پڑھنی تھی۔ وہ اتفاق سے ایک درخت کے نیچے جا بیٹھا۔ اتفاق سے ایک سیب شاخ سے

ٹوٹ کر اس کے سر پر گرا، تب نیوٹن نے غور کیا اور زمین کی کشش کو دریافت کیا۔ یہ بیان سائنس کا ہے۔ لیکن دوسرے زاویے سے دیکھیں تو اوپر

والے کو یہ منظور تھا کہ آدمی کو زمین کی کشش کے بارے میں بتائے۔ وہ نیوٹن کو کتاب پڑھنے کے لیے درخت کے نیچے لے گیا۔ ورنہ نیوٹن اپنے

کمرے میں بیٹھ کر بھی پڑھ سکتا تھا۔ پھر اس نے سیب گرایا۔ پھر نیوٹن کے دل میں خیال پیدا کیا۔ تب یہ دریافت ہوئی۔ اب اس سے پہلے اور اس کے

بعد بھی انسانوں کے سامنے درخت سے پھل گرتے رہے ہیں۔ کتنوں نے غور کیا کہ ایسا زمین کی کشش کی وجہ سے ہوتا ہے۔ یہ تو اب بھی کوئی نہیں

سوچتا۔

اور ایسے ہی اتفاق سے ارشدیدس نے کثافت کا اصول دریافت کیا۔ ورنہ آج بھی کتنے لوگ روز دریا میں، سمندر میں نہاتے ہیں۔ کسی کو یہ

خیال نہیں آتا لیکن ارشید س کا دریاقت کردہ کلیہ تمام انسانوں کے لیے کتابوں میں محفوظ ہو گیا۔

علم سے محروم انسان مشقت کی زندگی گزارتا تھا۔ اس نے پرندوں سے گھر بنانا سیکھا۔ درختوں سے اسے لباس کا خیال آیا۔ جھنجھلاہٹ میں کسی جانور کو پتھر مارا اور اس کا نتیجہ دیکھ کر اس نے پتھر سے تھیلا اور اوزار بنائے۔ پرندوں کو اڑتے دیکھ کر اسے اڑنے کا شوق ہوا۔ لکڑی کو پانی میں نہ ڈوبتے دیکھا تو کشتی کا خیال سوچا۔ چوہنی کو بوجھ اٹھا کر چلنے دیکھا تو جانوروں سے ہار برداری کا کام لیا۔ غرض ہر دریاقت، ہر ایجاد کے پیچھے صرف اور صرف مشاہدے اور خیال کی طاقت تھی۔ اور خیال کبھی اجتماعی نہیں تھا۔ ہمیشہ کسی فرد کو خیال سوچا اور اس نے کچھ دریاقت یا ایجاد کیا اور پھر اپنی تعریف کے لیے، خود کو نمایاں کرنے کے لیے اس کے بارے میں دوسروں کو بتایا۔ اگر خیال کوئی عام چیز ہوتا تو بیک وقت بہت سارے لوگوں پر اترتا۔ اس سے ثابت ہوتا ہے کہ کوئی قوت ہے، جو کسی منتخب شخص کو کوئی ایسا خیال سونپتی ہے۔ یہ علم کا ذریعہ ہے۔

ادارہ نگہ کی سمجھ میں اماں کی بات پوری طرح آگئی کہ علم سارے کا سارا اللہ کا ہے۔ وہ جسے چاہتا ہے، اسے بہت..... بہت تھوڑا سا علم دیتا ہے۔ آدمی کو وہ بہت زیادہ لگتا ہے لیکن وہ علم کے سمندر کے ایک قطرے سے زیادہ نہیں ہوتا۔ مگر بے خبر انسان کو بہت زیادہ لگتا ہے۔

خیال کی طاقت کے بارے میں سوچتے ہوئے ادارہ نگہ کے سامنے ایک اور رخ آیا۔ انسان کی ترقی خیال کے دم سے تھی۔ تو دوسری طرف اس کے مصائب اور دنیا میں شر اور فساد کا ذمے دار بھی خیال ہی تھا..... خیال بد۔ اس کے تحت آدمی برے کام کرتا تھا۔ دوسروں سے ان کا حق چھیننے اور اپنی ہوس کی خاطر سادشیں سوچتا اور کرتا۔ دوسروں کو اپنا غلام بنانے کی کوشش میں ہی جنگیں ہوتی تھیں۔ چوری، ڈاکے، قتل، یہ سب برے خیال کی وجہ سے تھا۔

اس بارے میں سوچ کر وہ الجھنے لگا۔ کیا اوپر والے کے علاوہ کوئی اور طاقت بھی ہے۔ اس سے متصادم، اس کی مخالف، جو انسان کے دل میں برا خیال ڈالتی ہے؟ یہ تسلیم کرتا تو اس کے اب تک کے اخذ کیے ہوئے نتیجے پر اثر پڑتا۔ کائنات کے منتظم اعلیٰ کی اپنی تلاش میں وہ یہاں تک پہنچا تھا کہ وہ ایک مطلق العنان ہستی ہے، جسے چیلنج کرنے والا کوئی نہیں۔ اب وہ اس میں ترائیم کرتا تو سب کچھ بکھر جاتا اور اس کا ذہن اس طرح کا تھا کہ وہ ہر چیز پر سوچتا تھا۔ نظریں کبھی نہیں چراتا تھا۔ اسے ایسا لگ رہا تھا کہ اس کی اب تک کی تلاش رائیگاں ہونے والی ہے۔

وہ سوچتا رہا!.....  
اچانک اسے ایک خیال آیا۔ اماں نے کہا تھا کہ آدمی صاف ستھرا ہے، اچھے کام کرے، برے کاموں سے بچے تو اللہ اس سے خوش ہوتا ہے، اس کے قریب ہوتا ہے اور اسے انعام دیتا ہے۔ تو اگر معاملہ برعکس ہو تو کیا ہوگا؟ یعنی آدمی گندار ہے، برے کام کرے اور اچھے کاموں سے بچے تو اللہ اس سے ناراض ہوگا، اس سے دور ہو جائے گا اور اسے سزا دے گا۔ تو یہ برا خیال سزا بھی ہو سکتا ہے۔

یہ دلیل معقول اور موثر تھی۔ اس سے اوپر والے کی اور عقلیت بھی سامنے آتی تھیں۔ وہ انتقام لینے والا بھی ہے۔ برے کو اور برا کر دیتا ہے وہ غصے والا بھی ہے۔ سزا بھی دیتا ہے۔ علم دیتا ہے۔ مگر گمراہ بھی کر دیتا ہے۔

وہ مطمئن تو ہوا، مگر پوری طرح نہیں۔ برائی کی قوت والا تصور وہ مسترز نہیں کر سکا تھا۔

پھر اس کی تلاش حق کی گاڑی ایک جھٹکے سے رک گئی۔ اس کا بنیادی سبب اردو شاعری بنی تھی۔ اور اس کے بعد عشق!



صحیح معنوں میں اردو شاعری نے اس کا واسطہ اب نویں جماعت میں پڑا تھا۔ میر کو پڑھا تو پہلی بار اسے اندازہ ہوا کہ شاعری میں کتنی زیادہ قوت ہے اور وہ کیسا تحرک پیدا کرتی ہے۔ اور میر کی شاعری تو عجیب تھی۔ سکوت بھی طاری کرتی اور اس کے ساتھ تحرک بھی دیتی۔ آدنی شعر پڑھتا اور بیٹھے کا بیٹھا رہ جاتا۔ وقت سمیت گرد و پیش کی ہر چیز جیسے ساکت ہو جاتی۔ پھر اندر ایک تحرک جاگتا۔ دل چاہتا کہ اداس ہو جائیں اور وہ اداس ہو جاتا۔ بغیر کسی وجہ کے جیسے میر کی شاعری اس کے اندر موجود اداس کر دینے والی کسی مشین میں چابی بھردیتی۔

شاعری میں اس کے لیے کشش کا ایک بڑا سبب یہ تھا کہ شاعری کا بنیادی موضوع اور نئیں مضمون محبت تھی۔ عشق تھا اور وہ محبت اور عشق کو سمجھنا چاہتا تھا۔ اس کی خاطر تو اس نے تلاش حق کا آغاز کیا تھا۔ کئی برس پہلے اس نے سوچا تھا کہ اوپر والے نے یہ دنیا بنائی، اسے وجود دیا، اس پر بڑی بڑی مہربانیاں کیں۔ تو اسے ماں باپ سے بڑھ کر اس سے محبت کرنی چاہیے۔ لیکن بغیر دیکھے، سمجھے اور جانے کوئی کسی سے اتنی محبت نہیں کر سکتا۔ چنانچہ اس نے اوپر والے کو کھوجنا شروع کر دیا اور اب شاعری کے ذریعے اسے محبت کو سمجھنے کا موقع ملا تھا۔

پھر میر کے بعد وہ غالب تک پہنچا اور حیران رہ گیا۔ غالب کا تجسس اس کی فکر۔ وہ تو جیسے اس کا ہی ٹکس تھا۔ جب کہ تجھ بن نہیں کوئی موجود۔ پھر یہ ہنگامہ لے خدا کیا ہے؟ مہرہ گل کہاں سے آئے ہیں۔ ابر کیا چیز ہے ہوا کیا ہے؟ یہ پری چہرہ لوگ کیسے ہیں؟ عشوہ و غمزہ واد کیا ہے؟ اور غالب کا ایک شعر تو اس پر چھا گیا۔

نہ تھا کچھ تو خدا تھا ، کچھ نہ ہوتا تو خدا ہوتا

ڈوبیا مجھ کو ہونے نے ، نہ ہوتا میں تو کیا ہوتا

شاعری کے مطالعے کا شوق بڑھ گیا۔ وہ کتابیں خرید کر لانے لگا۔ انصاف کی شاعری بہت پیچھے رہ گئی۔

پھر شاعری کے حوالے سے اس نے محبت کو سمجھنے کی کوشش شروع کر دی۔ کیسا طاقت ور ہے یہ جہزہ جو آدمی کو تخلیق کے راستے پر لے جاتا ہے۔ کیسی کیسی کیفیتیں آتی ہوں گی جب کہیں شاعر ایسے شعر کہتا ہوگا۔

یہ دروازہ کھلا تو اس کے آگے اور دروازے تھے۔ وہ مٹری طرف چلا گیا۔ اس نے عشق کی داستانیں پڑھیں۔ شیریں فرادہ، قیس اور رسلی، کسی پنوں، ہیرا رنجا، سبتی مراد، سوختی مینو وال اور انگریزی میں رہ میو جولیٹ اور یہ سب پڑھ کر اسے محبت سے محبت ہو گئی۔ عشق سے عشق ہو گیا۔

دیکھتے ہی دیکھتے وہ یکسر تبدل ہو گیا۔ سائنس میں اس کی دلچسپی صرف انصاف تک محدود ہو گئی۔ وہ فون میں اور بالخصوص ادب میں دلچسپی لینے لگا۔ اوپر والے کی تلاش بھول کر وہ زمین پر کسی کی تلاش میں مصروف ہو گیا۔ کوئی ایسا ہو، جس سے اسے محبت ہو جائے۔ وہ بڑی حسرت سے سوچتا، کیا مجھے کبھی کسی سے محبت نہیں ہوگی۔ کیا مجھے کوئی ایسا نہیں ملے گا، جس کے لیے میں آجیں بھروں، شعر کہوں۔

وہ طبعاً شرمیلا تھا۔ لڑکیوں کو دیکھتے ہوئے اس کی نظریں جھک جاتیں۔ لیکن اب تلاش کا مرحلہ تھا۔ چنانچہ اس کی نظریں اٹھنے لگیں۔ یہ



الگ بات کہ بے خبر لڑکی نظریں اٹھاتی تو وہ نظریں نہ ملتا پاتا۔ جھکا لیتا۔ لیکن بہر حال اب وہ دیکھتا تھا۔ تلاش جوشی۔ وہ یہ سوچ کر بازار میں، جتنا کہ کنارے، دیگر تفریحی مقامات پر لڑکیوں کو دیکھتا کہ شاید کسی کو دیکھ کر اس کے دل کی دھڑکنیں بے ترتیب ہوں گی۔ تب اسے پتا چل جائے گا کہ اسے اس لڑکی سے محبت ہوگئی ہے۔ لیکن ایسا کبھی ہوا نہیں۔

شاعری کے ذریعے اس نے بہت کچھ سمجھا اور سیکھا تھا۔ شاعری میں یوں و کنار بھی تھا اور جسمی اختلاط بھی۔ ایسے شعر پڑھ کر وہ پہچان میں مبتلا ہوتا۔ جسم میں سنسنی سی دوڑنے لگتی۔ اندر وحشت سی امنڈتی۔ وہ اس سے لطف اندوز ہوتا۔ لیکن پھر ایک جھکا لگتا۔ اسے احساس ہوتا کہ اس وحشت میں خوب صورتی نہیں، اس میں لطافت نہیں کثافت ہے، جبکہ محبت کو تو بہت خوبصورت اور لطیف ہونا چاہیے۔ اس نے محبت کی تھی..... اپنے ماتا پتا سے، اماں سے، چاچا سے اور ویرجی سے۔ لیکن اس کا دل گواہی دیتا تھا کہ یہ محبت ناکافی ہے۔ اس میں کمی ہے۔ وہ مکمل محبت کرنا چاہتا تھا..... اپنے خالق سے۔ اس کا خیال تھا کہ محبت آدمی کو سکون دیتی ہے، خوشی دیتی ہے۔ مگر یہ وحشت..... یہ اندر جو کسی کو توڑ پھوڑ دینے کی خواہش ابھرتی ہے..... یہ خوشی کیسے دے سکتی ہے۔

وہ اردو کے جیڑڈ میں اردو کے استاد کو اپنے سوالات سے تنگ کرنے لگا۔ اس سے اسے فائدہ بھی ہوا۔ اسے پتا چلا کہ عشق بھی دو طرح کا ہے۔ عشق حقیقی اور عشق مجازی۔ عشق حقیقی وہ ہے جو بندہ اپنے محبوب سے کرتا ہے اور عشق مجازی بندہ بندے سے۔

”لیکن سر، یہ محبت میں وحشت کیوں ہے؟ اسے تو لطیف ہونا چاہیے۔“  
 ”محبت تو لطیف ہی ہوتی ہے۔“ سر نے کہا۔ ”محبت کی تعریف پر غور کرو۔“  
 ”اور محبت کی تعریف کیا ہے سر؟“

”محبت کرنے والے کو اپنے محبوب سے کوئی غرض، کوئی طلب نہیں ہوتی۔ وہ اپنے محبوب سے بدلے میں کچھ بھی نہیں مانگتا۔ محبت بھی نہیں، التفات کی ایک نظر بھی نہیں۔ وہ تو بس محبت کیسے جاتا ہے کیونکہ محبت ایک خودکار جذبہ ہے، جو دل میں خود بخود ابھرتا ہے۔ تو محبت کرنے والا تو محبت کرنے پر مجبور ہے۔ وہ کوئی شرط عائد نہیں کر سکتا۔ یہ محبت نہیں کہ محبوب جواب میں محبت نہ دے تو اسے چھوڑ کر کسی اور سے محبت کر لو۔ یہ تو پھر کاروبار ہوا۔“

اب اوتار سنگھ جو اتفاقاً کوئٹہ میں مانتا تھا، خود کار جذبہ کو کیسے مان لیتا۔ اس کا تو مطلب یہ ہے کہ اوپر والا خیال کی طرح کسی کو کسی کی محبت بھی سونپ دیتا ہے۔ لیکن تجربہ کرنا بھی ضروری تھا۔ اس نے کئی لڑکیوں سے بالا راہ محبت کرنی چاہی لیکن ناکام رہا۔ بات سمجھ میں آ رہی تھی۔

ایک اور موقع پر سر نے اسے کہا کہ وہ چھٹی کے بعد ان سے ملے۔ وہ چھٹی کے بعد ان سے ملا۔ ”جی سر؟“  
 ”بات یہ ہے اوتار سنگھ کہ تم ایسی باتیں جانا چاہتے ہو، جو ابھی کلاس میں پڑھانا مناسب نہیں۔“ سر بولے۔ ”لیکن میں سمجھتا ہوں کہ تمہیں پتا بھی ضروری ہے۔ ورنہ تم گمراہی میں پڑ سکتے ہو۔ اس لیے تم کلاس میں سوال کرنے کے بجائے مجھ سے اکیلے میں مل لیا کرو اور جو پوچھنا ہو پوچھ لیا کرو۔“

”شکر یہ سر۔“

”میں دیکھ رہا ہوں کہ محبت میں قصص خاص دلچسپی ہے، اور تم شاعری کے حوالے سے اسے سمجھنے کی کوشش کرتے ہو۔“

”جی سر، یہ درست ہے۔“

”اس لیے غلط فہمی کا امکان بھی بڑھ جاتا ہے۔ بہتر ہے کہ محبت کو سمجھ لو۔ محبت بہت پاک اور بلند جذبہ ہے۔ اور یہ محدود بھی نہیں۔ ماں بیٹے سے محبت کرتی ہے۔ بندہ معبود سے محبت کرتا ہے۔ محبت کسی کو کسی سے بھی ہو سکتی ہے۔ کسی مرد کو عورت سے اور عورت کو مرد سے محبت ہو سکتی ہے۔ لیکن محبت کی بنیاد جسم کبھی نہیں ہوتا۔ اس کی بنیاد اچھے اوصاف بھی نہیں ہوتے۔ محبوب کا ظاہر بھی نہیں ہوتا کیونکہ محبت لافانی جذبہ ہے۔ آدمی یوں بڑھا ہو جائے تو جسم ذحل جاتا ہے۔ اس جسم سے محبت ہو تو محبت ختم ہو جائے گی۔ محبوب کی کوئی بری عادت سامنے آئے تو محبت ختم ہو جائے گی۔“

”جی سر۔“

”نہیں۔ محبت ہے تو کبھی ختم نہیں ہوگی۔“

ادوار سنگھ نے انھیں کئی اشعار کے حوالے دیے۔

سر مسکرائے۔ ”یہ تو میں قصص سمجھانے کی کوشش کر رہا ہوں۔ یہ محبت نہیں، ہوس ہے۔“

”لیکن سر۔“

سر نے اس کی بات کاٹ دی۔ ”کوئی دن کورات کہے تو وہ رات تو نہیں ہو جائے گا۔ ہڈی کو نیکی کہنے سے کچھ فرق نہیں پڑے گا۔ اسی طرح محبت کو اس کی تعریف پر، اس کی پاکی، اس کی بے غرضی اور بے طلبی پر تو لوگ تو پتا چل جائے گا کہ وہ محبت ہے یا ہوس۔ چیزیں اپنے نام سے نہیں، خواص سے پہچانی جاتی ہیں۔ اور دعوے پر تال کے بغیر بے معنی ہوتے ہیں۔“

بعد میں ادوار سنگھ ان باتوں پر غور کرتا رہا۔ سر نے ٹھیک ہی کہا تھا۔

پھر مومن کے ایک شعر نے اس پر محبت کی کیفیات کی خوبصورتی کسی حد تک واضح کر دی۔ شعر تھا۔۔۔

تم مرے پاس ہوتے ہو گویا  
جب کوئی دوسرا نہیں ہوتا

پہلی بار یہ شعر پڑھنے کے بعد کئی دن تک ادوار سنگھ اس شعر کے طعم کا اسیر رہا۔ اسے اس شعر میں ایک جہان معنی آباؤ نظر آتا تھا۔ یہ تھا محبت کا احترام اور اس کی پاکیزگی۔ خلوت۔ ایسی تہائی، جس میں کوئی بھی نہ ہو۔ تب محبوب آ جائے، جسمی طور پر نہیں، خیالوں میں۔ تہائی میں محفل ہو جائے۔ اور آلودگی کا شاہا بھی نہ ہو۔ وہ ایسی ہی محبت کا تو متحش تھا۔

مجھے محبت..... چھی محبت کب ملے گی؟ اس نے خود کا گامی کی۔ اسے نہیں معلوم تھا کہ محبت اسے ملے ہی والی ہے!



استحان ہونے والے تھے۔ اس شام وہ کون سے پڑھائی کی غرض سے کوٹھے پر چلا گیا۔ اوپر جاتے ہی اسے آنسو ہونے لگا۔ اب تک یہاں نہ آ کر اس نے بڑی قدر کی تھی۔ وہ تو بڑا خوبصورت ماحول تھا۔ فضا میں چنبیلی کی مہک پھیلی ہوئی تھی۔

سورج غروب ہونے میں ابھی دیر تھی۔ کوٹھے پر بید کی بنی ہوئی کرسیاں پڑی تھیں۔ وہ ایک کرسی پر بیٹھ گیا۔ کتاب کھولی اور پڑھنے میں مصروف ہو گیا۔ کچھ ہی عرصے کے وہاں پڑھنے میں اسے بہت لطف آ رہا تھا۔

پھر ایک نسوانی آواز نے اس کی محویت کے حصار کو توڑ دیا!

اس نے کتاب سے نظریں ہٹائیں۔ چند لمحوں میں وہ یہ بھی بھول گیا کہ کتاب اس کے ہاتھ میں ہے۔ اس آواز میں عجیب سا جادو تھا۔ وہ کانوں کی راہ اس کے جسم میں اتر کر جیسے خون کے ساتھ اس کی رگوں میں گردش کر رہی تھی۔ اتنی خوبصورت آواز! اس کے ذہن میں بس یہی خیال تھا۔

پہلے تو ذرا دیر وہ کچھ بھی نہیں سمجھ سکا۔ اس آواز کو سننے کے سوا وہ کچھ کر ہی نہیں سکتا تھا۔ مگر پھر اس نے غور کیا۔ وہ آواز کسی سے گفتگو نہیں کر رہی تھی۔ ورنہ گفتگو میں تو وقفہ بھی ہوتا ہے۔ اس کی سمجھ میں آ گیا کہ وہ لڑکی بلند آواز میں کچھ پڑھ رہی ہے۔ لڑکی اس کے لیے کہ اپنی آواز کی ٹھنک سے وہ بہت کم مرگ رہی تھی۔ اس نے سوچا، آواز اتنی خوبصورت ہے تو وہ خود کو کتنی خوبصورت ہوگی۔

پھر اسے الجھن ہونے لگی۔ یہ لڑکی کیا پڑھ رہی ہے؟ اس کی سمجھ میں کیوں نہیں آ رہا ہے؟ اس نے کان لگا کر سننے کی کوشش کی۔ کچھ لفظ اس کی گرفت میں آئے مگر فرائی فوجی ہو گئے۔ وہ اس کے لیے اجنبی لفظ تھے۔ وہ کوئی اجنبی زبان تھی۔

ادوار سنگھ اردو، فارسی اور انگریزی پڑھتا تھا۔ چوتھی کوئی زبان اس کے علم میں نہیں تھی۔ وہ تجسس سے بے حال ہو گیا۔ اب یہ کیسے معلوم ہو کہ یہ کون سی زبان ہے۔ ویرتی سے مدد لی جائے۔ مگر وہ جانتا تھا کہ پڑھائی میں ویرتی اس سے پیچھے ہیں۔ تو ماسٹر جی..... لیکن نہیں۔ ان سے حجاب کا رشتہ تھا۔ وہ یقیناً بتا سکیں گے کہ یہ کون سی زبان ہے۔ لیکن ان سے پوچھنا نہیں جاسکتا تھا۔

ابھی وہ اس الجھن میں تھا کہ آواز خاموش ہو گئی۔ ایسا لگا، جیسے پوری کائنات خاموش ہو گئی ہے۔ لیکن نہیں، ایسا نہیں تھا، پروں کی پھر پھر اڑت سے فضا گونج رہی تھی۔ اس نے سر اٹھا کر دیکھا۔ جھٹ پٹے کا ساں تھا۔ پرندے سیرے کے لیے واپس جا رہے تھے۔

ذرا دیر میں وہ آواز ابھری، جو ہر روز اس کے جسم کی تمام طاقت کو ناگوں میں لے آتی تھی..... اذان کی آواز! یہ آواز اس کے قدم خود بخود اٹھتے تھے۔ حرکت میں آتے تھے۔ اندر کوئی تلقین پھر کر اٹھتی تھی۔ کوئی کہتا تھا..... تجھے بلایا جا رہا ہے۔ تو جانتا کیوں نہیں۔ وہ خود بخود چند قدم چلتا تھا اور پھر مضطر بنا نہ انداز میں چھوٹے سے دائرے میں ہلکا رہتا تھا۔ اسے نہیں معلوم تھا کہ کون اسے بلا رہا ہے اور اسے کس طرف جانا ہے۔

مگر اس شام وہ تلقین بہت دھیمی، بہت کمزور تھی۔ شاید اس لیے کہ اس کے سرگڑھ اس پر وہ آواز چھائی ہوئی تھی، جو اس نے ذرا دیر پہلے سنی تھی۔ اجنبی الفاظ دوں پڑھاٹے ہوئے وہ آواز اب بھی اس کی سماعت میں گونج رہی تھی۔ اس کی موجودگی میں باہر کی آوازیں دھیمی پڑ گئی تھیں۔

وہ ہاتھ میں کتاب لیے دیر تک وہاں بیٹھا رہا..... منتظر کہ وہ آواز پھر سنائی دے گی۔ لیکن ایسا نہیں ہوا۔ وہ ایسا کم تھا کہ اسے اندھیرے کا



احساس بھی نہیں ہوا۔ ورنہ وہ اٹھ کر لائٹ تو جلا لیتا اور تو اور اسے ویر جی کے آنے کا احساس بھی نہیں ہوا۔

”بھائی..... تم یہاں بیٹھے ہو۔ اور میں قصص ڈھونڈتا پھر رہا ہوں۔“ وصال دین کے لہجے میں شکایت تھی۔

”کیوں ڈھونڈ رہے ہو ویر جی۔“ اوتا رنگھ نے کھوئے کھوئے لہجے میں کہا۔

http://kitaabghar.com وصال دین نے حیرت سے اسے دیکھا۔ ”کھانے کے لیے بھائی۔“

”اچھا۔ کھانے کا وقت ہو گیا؟“

”کہاں کھوئے ہوئے ہو بھائی۔ اور یہاں بیٹھنا تھا تو لائٹ ہی جلا لی ہوتی۔“

اب اوتا رنگھ اسے کیسے بتاتا کہ اسے کچھ ہوش ہی نہیں۔ اس نے بات بنائی۔ ”دل ہی نہیں چاہا۔ اندھیرا اچھا لگ رہا ہے۔“

”اچھا۔ اب پیچھ چلو۔“

http://kitaabghar.com اوتا رنگھ کا دل تو نہیں چاہا رہا تھا۔ مگر وہ خاموشی سے اٹھ کھڑا ہوا۔



اگلے روز شام کے وقت اس کے قدم خود بے خود اٹھے اور وہ کونٹھے کی طرف چل دیا۔ کتابیں اس کے ہاتھ میں تھیں۔ بید کی کرسی پر بیٹھ کر اس

نے کتاب کھولی اور پڑھنے کی کوشش کی۔ لیکن اس کا دھیان تو کہیں اور تھا۔ اس کی تمام حسوں کی طاقت سماعت میں مجتمع ہو گئی تھی۔ اس کی نظریں کتاب

http://kitaabghar.com کے کھلے صفحے پر تھیں۔ مگر اسے ایک حرف بھی دکھائی نہیں دے رہا تھا۔

لیکن وہاں ہر طرف خاموشی تھی..... ایک غیر معمولی خاموشی! وہ مضطرب ہوا اور اٹھ کر ٹھٹھکے گا۔ کیا ہوا؟ کیا اب وہ آواز سنائی نہیں دے

گی؟ وہ پریشانی سے سوچتا رہا۔ کیا وہ اتفاق تھا.....؟ بس ایک دن کی بات تھی؟

ہاں..... بالکل ممکن ہے۔ اس کے اندر سے کسی نے جواب دیا۔ اب کیا ضروری ہے کہ روز اسی وقت وہ آواز سنائی دے۔

اس خیال سے وہ اتنی تیزی سے، اور اتنا زیادہ مایوس ہوا کہ اسے حیرت ہونے لگی۔ کیا صرف ایک بار سننے کے بعد وہ آواز اس کے لیے

http://kitaabghar.com اتنی اہم ہو گئی کہ وہ اتنا مایوس ہو گیا۔ ایسا ہوتا تو نہیں۔

وہ یہ سب کچھ سوچتا رہا۔ ٹھہرتا رہا۔ اس کے اندر عجیب سی کلکشی تھی۔ دل کہتا تھا۔ ابھی وہ آواز سنائی دے گی۔ اور دماغ کہتا تھا..... یہ

ضروری نہیں۔ لمبے بہت سست رفتار سے گزر رہے تھے۔ اس کی بے چینی بہت تیزی سے بڑھ رہی تھی۔

پھر وہ بے چینی وحشت میں تبدیل ہو گئی۔ اس کی منہیاں ہنچ گئیں۔ پورا جسم اٹھنے لگا۔ اس کے اندر ایک خواہش مچلی۔ جی چاہا کہ وہ پوری

http://kitaabghar.com قوت سے چلائے..... اے..... نیچے والی، تم چپ کیوں ہو؟ بولتی کیوں نہیں؟ اور اس خواہش کا گھاگھوٹنا بہت مشکل تھا۔ وجود کی پوری طاقت صرف

کرنے کے لیے موجود اس کے ہونٹ بری طرح لرز رہے تھے۔ بے تاب زبان وہن میں اٹھنی جاری تھی۔

اوتا رنگھ نے گھبرا کر اپنا دھیان بٹانے کی کوشش کی۔ اس نے پڑھائی کے بارے میں سوچا، ماسٹر جی اور ویر جی کے بارے میں سوچا، پتا

جی اور اماں کے بارے میں سوچا۔ لیکن اس سے سوچا نہیں گیا۔ دماغ گراموفون کی سوئی کی طرح اسی آواز پر اٹکا ہوا تھا۔ اس نے ماتا جی کے بارے میں سوچنے کی کوشش کی۔ اس سے پوری طرح سوچا تو نہیں گیا۔ ابدیت وحشت قدرے کم ہو گئی۔ مگر اب بھی صورت حال تسلی بخش نہیں تھی۔ اچانک اسے خیال آیا کہ وہ کیوں نہ اس آواز والی کے بارے میں سوچے۔

یہ اس کے پاس آخری ترکیب تھی۔ خوش قسمتی سے وہ کارگر ثابت ہوئی۔ اس خیال سے ہی اس کا مضطرب وجود پرسکون ہو گیا۔ چند لمحوں میں وہ سب کچھ بھول کر اسی کے بارے میں سوچنے لگا۔

نیچے والوں کے بارے میں اسے بتایا تو گیا تھا۔ لیکن اس نے کبھی دلچسپی نہیں لی تھی۔ دھیان سے نہیں سنتا تھا۔ رنجنا نیچے جاتی رہتی تھی۔ کبھی کبھی وہ ان کی باتیں کیا کرتی تھی۔

اب تعلق جزا تھا تو اتار نگھر رنجنا کی باتوں کو یاد کرنے کی کوشش کر رہا تھا۔ مگر دشواری ہو رہی تھی۔ کیونکہ وہ رنجنا کی باتیں دھیان سے سنتا ہی نہیں تھا۔ سو اب اسے اس چیز کوئی کمی محسوس نہ رہی تھی، جو اپنی طاقت سے زیادہ بوجھ اٹھا کر بل تک جاتی ہے۔ وہ بڑی مشکل سے رنجنا سے حاصل ہوئی معلومات کو یاد کرتا اور پھر ترتیب دیتا۔ یہ گھر ایک بہت بڑے سرکاری افسر کا تھا۔ خاندانی لوگ تھے۔ ان کے ہاں بیٹا کوئی نہیں تھا۔ بیٹیاں تین تھیں۔ ایک چودہ سال کی، دوسری بارہ اور تیسری دس سال کی۔ ان کے یہاں آنے سے ایک سال پہلے سرکاری افسر کا انتقال ہو گیا۔ اب گھر میں ان ماں بیٹیوں اور دونوں کڑوں کے سوا کوئی نہیں تھا۔ چھمن بوا اور بہادر علی دونوں پشتینی ملازم تھے اس گھر کے۔ مرنے والے کے واجبات میں بڑی رقم ملی تھی۔ باقاعدگی سے پنشن آنے لگی تھی اور اب اوپر کے مکان کا کرایہ بھی تھا۔ چنانچہ تنگی کوئی نہیں تھی۔ وہ خوش حال لوگ تھے۔ ماں کو بس یہی فکر تھی کہ بیٹیوں بیٹیوں کے ہاتھ پہلے ہو جائیں تو بوجھ بھگتا ہو۔

ادارہ نگھر کو خوشی ہوئی۔ دھیان سے نہ سننے کے باوجود اتنا کچھ اسے یاد تھا۔ ہاں وہ متاسف ضرور تھا کہ پتا نہیں کتنی اہم باتیں حافظے میں نہیں رہی ہوں گی۔ بہر حال اسے اتنا پتا چل گیا کہ وہ آواز ان تین لڑکیوں میں سے کسی کی ہے۔ کسی کی؟ یہ فی الوقت اسے معلوم نہیں تھا۔

یہ سب کچھ سوچتے ہوئے اس کا دھیان پوری طرح بٹ چکا تھا اور وہ پرسکون ہو گیا تھا۔ ایسا پرسکون کہ نہ اسے اپنا اضطراب یاد تھا اور نہ ہی اس کا سبب۔ وہ ڈھن پر زور دے رہا تھا۔ نیچے والوں کے بارے میں سنی ہوئی باتیں یاد کرنے کی کوشش کر رہا تھا۔

پھر اسے ایک اور اہم بات یاد آئی۔ نیچے رہنے والے سب لوگ مسلمان تھے۔ دیر جی، اماں اور چاچا جی کی طرح! اسی لمحے وہ آواز ابھری۔ اور اس کے ساتھ ہی وہ سب کچھ بھول گیا۔ وہ مترنم آواز لہجہ پہلے بلند ہو رہی تھی۔ وہی انہنی زبان، وہی مخصوص لہجہ۔ وہ نہیں سمجھ سکا کہ آواز بلند نہیں ہو رہی تھی۔ دراصل وہ اس کے پورے وجود میں دوڑ رہی تھی۔ گو نچر رہی تھی۔ اس کے وجود میں اس آواز کے سوا کچھ بھی نہیں تھا۔

وہ جیسے کسی غلط کام کا امیر ہاتھ میں کھلی کتاب لیے، سامنے کے صفحے پر نظریں جمائے ساکت و صامت بیٹھا تھا۔ لیکن وہ پڑھ نہیں رہا تھا۔ وہ صرف سن رہا تھا۔ ایسے کہ وہ اپنی مرضی سے ہاتھ بھی ہلا سکتا تھا۔

جی اور اماں کے بارے میں سوچا۔ لیکن اس سے سوچا نہیں گیا۔ دماغ گراموفون کی سوئی کی طرح اسی آواز پر اٹکا ہوا تھا۔ اس نے ماتا جی کے بارے میں سوچنے کی کوشش کی۔ اس سے پوری طرح سوچا تو نہیں گیا۔ البتہ دشت قدرے کم ہو گئی۔ مگر اب بھی صورت حال تسلی بخش نہیں تھی۔

اچانک اسے خیال آیا کہ وہ کیوں نہ اس آواز والی کے بارے میں سوچے۔

یہ اس کے پاس آخری ترکیب تھی۔ خوش قسمتی سے وہ کارگر ثابت ہوئی۔ اس خیال سے ہی اس کا مضطرب وجود پرسکون ہو گیا۔ چند لمحوں میں وہ سب کچھ بھول کر اسی کے بارے میں سوچنے لگا۔

نیچے والوں کے بارے میں اسے بتایا تو گیا تھا۔ لیکن اس نے کبھی دلچسپی نہیں لی تھی۔ دھیان سے نہیں سنا تھا۔ رنجنا نیچے جاتی رہتی تھی۔ کبھی کبھی وہ ان کی باتیں کیا کرتی تھی۔

اب تعلق جڑا تھا تو اتار نگہ رنجنا کی باتوں کو یاد کرنے کی کوشش کر رہا تھا۔ مگر دشواری ہو رہی تھی۔ کیونکہ وہ رنجنا کی باتیں دھیان سے سنتا ہی نہیں تھا۔ سو اب اسے اس چوٹی کی ہی مشقت کرنی پڑ رہی تھی، جو اپنی طاقت سے زیادہ بوجھ اٹھا کر بل تک جاتی ہے۔ وہ بڑی مشکل سے رنجنا سے حاصل ہوئی معلومات کو یاد کرتا اور پھر ترتیب دیتا۔ یہ گھر ایک بہت بڑے سرکاری افسر کا تھا۔ خاندانی لوگ تھے۔ ان کے ہاں بیٹا کوئی نہیں تھا۔ بیٹیاں تین تھیں۔ ایک چودہ سال کی، دوسری بارہ اور تیسری دس سال کی۔ ان کے یہاں آنے سے ایک سال پہلے سرکاری افسر کا انتقال ہو گیا۔ اب گھر میں ان ماں بیٹیوں اور دونوں کروں کے سوا کوئی نہیں تھا۔ چھمن بوا اور بہادر علی دونوں پشتینی ملازم تھے اس گھر کے۔ مرنے والے کے واجبات میں بڑی رقم ملی تھی۔ باقاعدگی سے پنشن آتی تھی اور اب اوپر کے مکان کا کرایہ بھی تھا۔ چنانچہ تنگی کوئی نہیں تھی۔ وہ خوش حال لوگ تھے۔ ماں کو بس یہی فکر تھی کہ تینوں بیٹیوں کے ہاتھ پیلے ہو جائیں تو بوجھ بکا ہو۔

ادارنگہ کو خوشی ہوئی۔ دھیان سے نہ سننے کے باوجود اتنا کچھ اسے یاد تھا۔ ہاں وہ متاسف ضرور تھا کہ پتا نہیں کتنی اہم باتیں حافظے میں نہیں رہی ہوں گی۔ بہر حال اسے اتنا پتا چل گیا کہ وہ آواز ان تین لڑکیوں میں سے کسی کی ہے۔ کسی کی؟ فی الوقت اسے معلوم نہیں تھا۔

یہ سب کچھ سوچتے ہوئے اس کا دھیان پوری طرح بٹ چکا تھا اور وہ پرسکون ہو گیا تھا۔ ایسا پرسکون کہ نہ اسے اپنا اضطراب یاد تھا اور نہ ہی اس کا سبب۔ وہ ذہن پر زور دے رہا تھا۔ نیچے والوں کے بارے میں سنی ہوئی اور باتیں یاد کرنے کی کوشش کر رہا تھا۔

پھر اسے ایک اور اہم بات یاد آئی۔ نیچے رہنے والے سب لوگ مسلمان تھے۔ دیریتی، اماں اور چاچا جی کی طرح! اسی لمحے وہ آواز ابجری..... اور اس کے ساتھ ہی وہ سب کچھ بھول گیا۔ وہ مترنم، دل نشیں آواز لمحہ بہ لمحہ بلند ہو رہی تھی۔ وہی ایشی زبان، وہی مخصوص لہجہ۔ وہ نہیں سمجھ سکا کہ آواز بلند نہیں ہو رہی تھی۔ دراصل وہ اس کے پورے وجود میں دوڑ رہی تھی۔..... گونج رہی تھی۔ اس کے وجود میں اس آواز کے سوا کچھ بھی نہیں تھا۔

وہ جیسے کسی غلام کا امیر ہاتھ میں کھلی کتاب لیے، سامنے کے صفحے پر نظریں جمائے ساکت و صامت بیٹھا تھا۔ لیکن وہ پڑھ نہیں رہا تھا۔ وہ صرف سن رہا تھا۔ ایسے کہ وہ اپنی مرضی سے ہاتھ بھی ہلا سکتا تھا۔



کر دیتی ہے۔ اس کے دل و دماغ کو طمانیت سے بھر دیتی ہے۔ اس کا پورا وجود جیسے ایک بہت خوبصورت کیفیت میں جھومنے لگتا ہے۔ اور یہ کیفیت صرف اس کی داخلی نہیں۔ باہر بھی ایسا ہی کچھ ہوتا ہے۔ بلیں، پودے، پھول۔۔۔۔۔ سب جھوم رہے ہوتے ہیں۔ ہر شے میں حتیٰ کہ بے جان دیواروں میں بھی ایک سپردگی اور مزارعاش محسوس ہوتا ہے۔

استحان شروع ہوئے اور ختم بھی ہو گئے۔ اب نتیجہ آنے تک چھٹیاں تھیں۔ یہ دن اس کے لیے آزمائش بن گئے۔ اس کا جی چاہتا کہ صبح ہی سے کوٹھے پر چلا جائے۔ رات تک کے لیے لیکن وہ جانتا تھا کہ یہ ایک غیر معمولی بات ہوگی، جس پر سب غور کریں گے اور بالآخر اس کا راز افشا ہو جائے گا اور یہ وہ گوارا نہیں کر سکتا تھا۔ چنانچہ اس نے معمول سے ہٹ کر کچھ نہیں کیا۔ لیکن وقت گزرنا اس کے لیے دو بھر ہو گیا۔ دو شام تک کا وقت گزرنے کے لیے باؤنوں کی طرح مضطرب ادھر ادھر پھرتا رہتا اور شام ہوتے ہی کتابیں اٹھا کر کوٹھے کا رخ کرتا۔۔۔۔۔

وصال دین چھوٹے ٹھا کر اس کے اس نئے معمول سے بے خبر نہیں تھا لیکن اس نے اس معاملے میں تجسس نہیں کیا۔ کچھ تو یہ کہ اس کی فطرت میں تجسس تھا ہی کم۔ دوسرے یہ کہ یہ معمول اس کے لیے بہت بہتر تھا۔ اسے اماں اور باپ کی ہیئت یاد تھی۔ جب اوتار سنگھ نیچے ہوتا تھا تو اسے عصر اور مغرب کی نماز کے لیے نظر بچا کر جانا ہوتا تھا۔ اور قرآن شریف کی تلاوت ایک الگ مسئلہ تھی۔ اب اوتار سنگھ کے اس نئے معمول نے اس کا مسئلہ حل کر دیا تھا۔

تجسس نہ کرنا اپنی جگہ مگر وصال دین کا مشاہدہ بہر حال برائ نہیں تھا۔ یہ تو اس سے نہیں چھپ سکا کہ اوتار سنگھ اب بہت مضطرب رہتا ہے۔ اس میں کچھ مشاہدے کا کمال بھی نہیں تھا۔ اوتار سنگھ کا اضطراب ایسا تھا کہ اس کے انگ انگ سے چھلکتا نظر آتا تھا۔ تاہم غیر تجسس وصال دین نے اس پر زیادہ غور نہیں کیا۔ یہ کیفیت گاؤں جانے کی خواہش کی وجہ سے بھی ہو سکتی تھی اور امتحان دینے کے بعد نتیجے کے انتظار میں بھی ایسا ہوتا ہے۔

کچھ بھی ہو، وصال دین کے لیے تو وہ معمول نعمت تھا۔ اوتار سنگھ اوپر ہوتا تو وہ بڑے سکون سے اپنے معمولات میں مگن رہتا۔ وہ اوپر جاتا تو صرف کھانے کے وقت کھانے پر اوتار سنگھ کو بلانے کے لیے۔ چنانچہ اوتار سنگھ سکون سے اپنے راستے پر چلتا رہا۔ مگر اس شام بڑے ٹھا کر کاٹلی گرام آ گیا۔ انھوں نے اطلاع دی تھی کہ اگلے روز وہ آ رہے ہیں۔

وصال دین نے ٹیلی گرام پڑھا۔ اس کے جسم میں سنسنی دوڑنے لگی۔ خوشی کی یہ خبر سنانے کے لیے وہ آندھی طوفان کی طرح کوٹھے کی طرف دوڑا۔

اوتار سنگھ اپنی محبوب آواز میں اس طرح گم تھا کہ کوئی طوفان بھی اسے نہیں چونکا سکتا تھا۔ اسے وصال دین کی آمد کا پتا ہی نہیں چلا۔ وصال دین اوپر پہنچا تو اوتار سنگھ کتاب کھولے بیٹھا تھا۔ مگر اس کی نظریں کتاب پر نہیں تھیں۔ وہ سامنے کی طرف دیکھ رہا تھا۔ مگر ایک لمحے میں وصال دین کو احساس ہو گیا کہ اس کی آنکھیں کھلی ہوئی ہیں۔ مگر وہ سامنے کی کوئی چیز بھی نہیں دیکھ رہا ہے۔ وہ ڈر گیا کہ کیا ہو گیا بھائی کو۔ لیکن چند لمحوں میں اس کا ڈر دور ہو گیا۔ اسے احساس ہو گیا کہ بھائی کہیں کھو یا ہوا ہے۔۔۔۔۔ دنیا و مافیہا سے بے خبر۔

وصال دین نے ادھر ادھر دیکھا۔ کہیں کوئی نہیں تھا۔ وہاں بہت پر سکون ماحول تھا۔ پھر اچانک اسے اس آواز کی موجودگی کا احساس ہوا۔

وہ نسوانی آواز نیچے سے آ رہی تھی۔ مگر اس میں اسے کوئی غیر معمولی بات محسوس نہیں ہوئی۔  
وہ اوتار سنگھ کی آنکھوں کے سامنے سے گزرا اور برابر والی کرسی پر بیٹھ گیا۔ لیکن شاید اوتار سنگھ نے اسے نہیں دیکھا۔ یاد کیا بھی تو بہر حال اس کی حیثیت نہیں ٹوٹی۔

اس نے اوتار سنگھ کو پکارنے کا ارادہ کیا۔ اسے خود بہ خود یہ احساس ہوا کہ اسے زور سے نہیں پکارنا چاہیے۔ جیسے یہ کوئی بے ادبی ہوگی۔ چنانچہ اس نے تین چار بار اسے دھیرے سے پکارا۔ ”بھائی..... بھائی.....“ ٹھاکر جی کا ٹیلی گرام آیا ہے۔“  
لیکن اوتار سنگھ کی حیثیت نہیں ٹوٹی۔

پریشان ہو کر اس نے اوتار سنگھ کو نرمی سے بلایا۔ ”بھائی..... کیا ہو گیا ہے تم کو؟ کہاں کھو گئے ہو؟“  
پہلی بار اوتار سنگھ کی حیثیت ٹوٹی۔ اس نے وصال دین کو دیکھا۔ مگر اس کی نگاہوں میں بچا گئی تھی۔ ”کیا بات ہے؟“ اس نے درشت لہجے میں کہا۔

وصال دین کو جھٹکا لگا۔ اوتار سنگھ نے پہلے کبھی اس سے اس طرح بات نہیں کی تھی۔ وہ سہم گیا۔ ”وہ..... وہ..... چھوٹے ٹھاکر.....“  
اوتار سنگھ نے ہونٹوں پر انگلی رکھتے ہوئے کہا۔ ”کچھ مت بولو۔ بس سنتے رہو۔“  
اب وصال دین میں بولنے کی ہمت نہیں تھی۔ نہ جانے اوتار سنگھ اسے کیا سننے کو کہہ رہا تھا۔ وہاں نیچے سے آنے والی اس نسوانی آواز کے سوا سننے کو کچھ بھی نہیں تھا۔ اسے سنتے سنتے وہ خود بھی اس آواز میں کھو گیا۔

نہ جانے کتنی دیر ہو گئی۔ پھر اوتار سنگھ نے ہی اسے چونکا دیا۔ ”سن رہے ہو نا دیر جی۔“ اس بار اس کے لہجے میں نرمی اور اپنائیت تھی۔  
”جی چھوٹے ٹھاکر سن رہا ہوں۔“  
”کیا جادو ہے اس آواز میں۔“  
”جی ہاں۔“

”پتا نہیں زبان کون سی ہے۔ ایک لفظ بھی سمجھ نہیں آتا۔ کاش.....“  
”یہ عربی زبان ہے۔“ وصال دین نے بے ساختہ کہا۔  
اوتار سنگھ تو اچھل پڑا۔ ”عربی! کبہ رہے ہو؟“

”ہاں بھائی۔ یہ عربی ہے۔“  
”جسمیں پکا معلوم ہے دیر جی۔“ اوتار سنگھ کی کیفیت عجیب تھی۔  
”ہاں بھائی۔“ وصال دین نے کہا۔ اور فوراً ہی اسے ڈر گئے لگا۔ وہ تو بے ساختہ اس کے منہ سے نکل گیا تھا۔ اب وہ سوچ رہا تھا کہ اوتار سنگھ اس سے پوچھے کہ اسے کیسے معلوم کہ یہ عربی ہے۔ تو وہ کیا جواب دے گا۔

لیکن اوتارنگھ ایسے عالم میں تھا کہ اور کچھ پوچھ ہی نہیں سکتا تھا۔

ادھر اوتارنگھ کی خوشی کی کوئی حد نہیں تھی۔ وہ گن تھا۔ یہ تو بہت بڑی بات معلوم ہوگئی۔

چند لمحے اوتارنگھ اس خوشی کی لذت میں گم رہا۔ مگر پھر سوچنے کا عمل شروع ہوا اور سوالات ابھرنے لگے۔ عربی تو عرب میں بولی جاتی ہے۔ تو کیا یہ نیچے رہنے والے لوگ عرب کے ہیں؟ نہیں..... ایسا تو نہیں؟ تو پھر؟ اس کا بی چاہا کہ یہ بات وصال دین سے پوچھے۔ لیکن فوراً ہی اس نے خود کو روک لیا۔ یہی کیا کم ہے کہ وصال دین کو اس کی تحویت اور اس آواز کے درمیان رشتے کا احساس ہو گیا ہے۔ وہ زیادہ پوچھ گچھ کرے گا تو یہ راز کھل جائے گا نہیں..... یہ نہیں ہونا چاہیے اور جو تھوڑی بہت بات کھلی ہے تو اس میں کوئی حرج نہیں۔ اس کے بدلے یہ تو معلوم ہو گیا کہ یہ کیوں ہی زبان ہے۔ اب وہ یہ زبان سیکھ سکتا ہے۔ یہ تو بہت بڑی بات معلوم ہوئی ہے۔ مگر اب اور کچھ نہیں پوچھتا۔

دراصل اوتارنگھ کی سوچ کا محور صرف وہ آواز تھی..... اور صاحب آواز۔ ورنہ یہ سامنے کی بات وہ ضرور سوچتا کہ پڑھائی میں اس کے پیچھے چلنے والے وصال دین کو کیسے معلوم ہوا کہ یہ زبان عربی ہے اور یہ سوچتا تو اس کا تجسس ضرور بھڑکتا۔ وہ وصال دین سے پوچھتا..... اور وصال دین کے لیے وہ بہت بڑی آزمائش ہوتی۔ لیکن اوتارنگھ کے ارکان نے یہ نوبت ہی نہیں آنے دی۔

دوسری طرف وصال دین کو یہ شک تو ہوا کہ شاید اوتارنگھ اوپر یہ آواز سننے کے لیے ہی آتا ہے۔ لیکن اس نے فوراً ہی اس خیال کو رد کر دیا کیونکہ اوتارنگھ نے رات کے کھانے تک کوٹھے پر بیٹھا رہتا تھا۔ جبکہ یہ آواز تو تھوڑی دیر کی ہی ہے۔ اوتارنگھ اس آواز کی اہمیت کے تاثر کو زائل کرنا چاہتا تھا۔ اس نے کہا۔ ”یہاں پڑھائی کے لیے بہت اچھا ماحول ہے۔ بہت سکون ہے۔ آج اس آواز نے ڈسٹرب کر دیا۔ ورنہ یہاں پڑھائی میں ایک لمحے کو بھی خلل نہیں پڑتا۔“ یہ کہہ کر وہ ڈرا کہ وصال دین نے بھی پڑھائی کے لیے یہاں آنا شروع کر دیا تو کیا ہوگا۔

”ٹھیک کہتے ہو بھائی۔ لیکن میں یہاں نہیں پڑھ سکتا۔ میں تو یہاں کے ماحول میں کھو جاؤں گا۔“ وصال دین نے کہا۔

ادھر اوتارنگھ نے خطرہ مٹ جانے پر سکون کی سانس لی۔ پھر بولا۔ ”ارے ہاں ویرجی، تم یہاں کیوں آئے تھے؟ کچھ کہہ رہے تھے؟“

”ہاں بھائی۔ کل شام کرجی یہاں آ رہے ہیں۔“

تھا کہ پرتاپ سنگھ دو پہر کو ہاں پہنچ گیا۔ جتنی کو کھونے کے بعد اس کے پاس اس بیٹے کے سوا بچا ہی کیا تھا۔ اس کے تودل میں بارہا آتی تھی کہ اوتارنگھ کو اسکول سے اٹھالے۔ اچھی سے اچھی پڑھائی کا وہ گھر پر بھی بندوبست کر سکتا ہے۔ لیکن یہ سوچ کر رہ جاتا تھا کہ یہ تو ابھارا ہے کی خود غرضی ہوگی۔ صرف علم سے کیا ہوتا ہے۔ اسکول کا بج سے آدی اور جی بہت کچھ سیکھتا ہے۔ تھا کروں کی گڑھی میں بند رہے گا تو اس کا بیٹا علم حاصل کرنے کے باوجود کنوین کا مینڈک ہی رہے گا۔

اب مہینوں سے وہ بیٹے کی صورت دیکھنے کو ترس رہا تھا۔ جانتا تھا کہ اب گرمیوں کی چٹھیاں ہونے والی ہیں۔ اس کے باوجود اس سے رہا



نہیں گیا۔ تین دن بیٹے کے ساتھ گزارنے کی نیت سے وہ دہلی چلا آیا۔

اور اب اس کا رویہ ایسا تھا کہ وہ بیٹے کو ایک پل کے لیے بھی نظروں سے دور نہ ہونے دیتا۔

شام کو اوتارنگھ کتا میں لے کر اوپر جانے لگا تو ٹھا کرنے اے ٹوکا۔ ”کہاں جا رہے ہو پتر؟“

اوتارنگھ چور سا ہو گیا۔ ”اوپر کوٹھے پر پتاجی۔ وہاں پڑھائی اچھی ہوتی ہے۔“

”پر اب تو امتحان ہو چکے ہیں نا۔ پھر پڑھائی کیسی؟“

”اب بڑی کلاس ہیں پتاجی۔ اور میں کلاس کے مقابلے میں ایڈوائس رہنا چاہتا ہوں۔“

ٹھا کر کا سینہ فخر سے چوڑا ہو گیا۔ ”ابھی پڑھائی کو چھوڑ دو۔ تین دن تو میرے ساتھ گزارو۔“

”ٹھیک ہے پتاجی۔“ اوتارنگھ نے مرے مرے لہجے میں کہا۔

ٹھا کر کو فرض شناس اور ذمے دار بیٹے پر پیارا آ گیا۔ ”اچھا چلو۔ میں بھی تمہارے ساتھ چلتا ہوں۔ تم پڑھائی کرنا۔ میں تمہیں دیکھتا رہوں گا۔“

ماپس اوتارنگھ کے لیے یہ بہت نعمت تھا۔ دونوں اوپر چلے گئے۔

ابھی آواز کے طلوع ہونے کا وقت نہیں ہوا تھا۔ اوتارنگھ ترے ہوئے باپ سے باتیں کر سکتا تھا۔ ویسے بھی اسے احساس جرم ہو رہا تھا۔

وہ کتنا خود فرض تھا۔ باپ اس کے ساتھ وقت گزارنے کے لیے اتنی دور سے آیا تھا اور وہ اس آواز کی وجہ سے اسے نال رہا تھا۔

اس نے کتا میں لے کر پروانی سے رکھ دیں اور باپ کی طرف متوجہ ہوا۔ ”گاؤں کا کیا حال ہے پتاجی؟“

”ٹھیک ہے۔ سب ٹھیک ہے۔“ ٹھا کرنے کہا۔ ”لیکن تم پڑھتے کیوں نہیں؟“

”پڑھ لوں گا پتاجی۔ پہلے آپ سے باتیں تو کر لوں۔ میں بہت مس کر رہا تھا آپ کو۔“

ٹھا کر کا دل خوش ہو گیا۔ لیکن اسے بیٹے کی پڑھائی کا احساس بھی تھا۔ وہ بولا۔ تم پڑھتے رہو۔ میں بس تمہیں دیکھ کر ہی خوش ہوں گا۔“

”لیکن میں تو آپ کو نہیں دیکھ سکوں گا۔“ احساس جرم کے شکار بیٹے نے کہا۔ ”اور پڑھائی کی کوئی بات نہیں پتاجی۔ امتحان تو ہو چکے ہیں۔“

”ہاں۔ یہ تو ہے۔“

اچانک اوتارنگھ کو بہت کچھ یاد آ گیا۔ اس کا احساس جرم اور بڑھ گیا۔ ارے..... اس آواز کے چکر میں وہ سب کو..... کیسے کیسے محبت

کرنے والوں کو بھول گیا۔ اتنے دن اسے کسی کی یاد نہیں آئی، کسی کا خیال نہیں آیا۔ واقعی، یہ تو خود غرضی کی انتہا ہے۔ اسے اماں بھی یاد نہیں آئیں۔

”پتاجی..... اماں کیسی ہیں..... چاچا کا کیا حال ہے؟“ اس نے پوچھا۔

”سب ٹھیک ہیں پتر۔ تمہیں بہت یاد کر رہے ہیں۔“ ٹھا کرنے بتایا۔ ”اور تم شاد، یہاں کا کیا حال ہے؟“

”سب ٹھیک ہے پتاجی۔ بس مجھے ایک ٹیچر کی ضرورت ہے۔“

ٹھا کر چونکا۔ ”خیریت؟ کانتی پرشاد جی تو ہیں نا۔“

”مجھے عربی پڑھنی ہے پتاجی۔“ یہ کہتے ہوئے اوتار سنگھ اپنے آپ میں چورسا ہو گیا۔ ”اور کم وقت میں عبور حاصل کرنا ہے۔ اس لیے کسی

<http://kitaabghar.com>

<http://kitaabghar.com>

کامل استاد کی ضرورت ہے۔“

ٹھا کر کچھ چونکا سا ہو گیا۔ ”مگر عربی کیوں پڑ؟“

”بس..... جی چاہتا ہے میرا۔“ اوتار سنگھ نے سادگی سے کہا۔

ٹھا کر نے چند لمبے سوچا۔ پھر بولا۔ ”یہ کوئی بڑا مسئلہ نہیں۔ میں جانے سے پہلے اس کا بندوبست کر دوں گا۔ مگر اب گرمیوں کی چٹھیاں

شروع ہونے والی ہیں۔ پھر تم گاؤں چلے آؤ گے۔ کیوں نہ گرمیوں کی چٹھیوں کے بعد کے لیے بات کی جائے۔“

اوتار سنگھ گڑبڑا کیا۔ اب تو وہ ایک لمحہ بھی ضائع نہیں کرنا چاہتا تھا۔ اور پتاجی عین ماؤ کی بات کر رہے تھے۔ ”پتاجی، اس بار میں چٹھیاں

نہیں گزروں گا۔“

”کیوں پڑ..... ایسا کیوں؟“ ٹھا کر نے بوکھلا کر کہا۔

”پتاجی، مجھے عربی شروع سے پڑھنی ہے۔ یوں سمجھیں کہ عربی میں میں دس سال پیچھے ہوں۔ بہت محنت کروں اور چٹھیوں میں بھی

پڑھوں تو کچھ بات بنے گی۔“

ٹھا کر نے دکھائی نظروں سے بیٹے کو دیکھا۔ لیکن پھر اس کی علم کی تڑپ پر بیدار آ گیا۔ ”تم چٹھیوں میں بھی پڑھنا چاہتے ہو نا؟“

”جی پتاجی۔“

”ٹھیک ہے، یہ سب مجھ پر چھوڑ دو۔“ ٹھا کر نے اٹھتے ہوئے کہا۔

اوتار سنگھ کی چٹھیوں کے وہ دو مہینے ٹھا کر کے لیے اب بڑی اہمیت رکھتے تھے۔ وہی ایک عرصہ تو تھا، جس میں اسے بیٹے کی قربت ملتی تھی۔

وہ راجپوت تھا۔ محبت میں بھی آن کا خیال رکھتا تھا۔ وہ خود کو بیٹے پر تھوہتا نہیں تھا۔ ہر وقت اس سے چپکے رہنے کی کوشش نہیں کرتا تھا۔ بلکہ وہ تو اس کے

اور اپنے درمیان فاصلہ رکھتا تھا۔ لیکن وہ اس کے ہر پل کی خبر رکھتا تھا۔ وہ اسے چپکے چپکے دیکھتا تھا۔ اس کے لیے یہ بہت بڑی خوشی تھی کہ اس عرصے

میں اس کا بیٹا ہر وقت اس کی نگاہوں کے سامنے ہے۔ ان دو مہینوں میں وہ رات کو کم..... بہت ہی کم سوتا تھا۔ بعض اوقات تو وہ رات بھر بیٹھا سوتے

ہوئے بیٹے کو دیکھتا رہتا تھا۔

تو اب وہ اس عرصے کو کھودینا کیسے گوارا کر سکتا تھا۔ مگر بیٹے کی بات ماننا بھی ممکن نہیں تھا۔ وہ بیٹہ کراہی مسئلے پر سوچتا رہا۔ بالآخر اسے اس کا

حل مل گیا۔

اگلے روز وہ اسکول گیا اور اس نے پرنسپل کے سامنے یہ مسئلہ رکھا۔

”یہ کوئی بڑی بات نہیں۔“ پرنسپل نے سب کچھ سننے کے بعد مسکراتے ہوئے کہا۔ ”مولوی برکت علی عربی میں استادِ کامل ہیں۔ مگر میری سمجھ میں نہیں آتا کہ آپ کے بیٹے کو عربی کی کیا سوچھی۔“

”من موحی ہے سر وہ تو۔ اور علم کی بڑی لگن ہے اسے۔“

”چلیں، ٹھیک ہے۔ میں کل مولوی صاحب کو آپ کی طرف بھیج دوں گا۔“

”ایک مسئلہ اور ہے۔“ ٹھاکر نے پچھپچھاتے ہوئے کہا۔

”فرمائیں ٹھاکر صاحب۔“

”اوتار نگلہ گرمی کی چٹنیوں میں بھی پڑھنا چاہتا ہے۔“

”آپ کا مطلب ہے، گاؤں میں۔۔۔۔۔“

”جی ہاں۔“ ٹھاکر نے کہا۔ پھر جلدی سے بولا۔ ”فیس کا کوئی مسئلہ نہیں۔ جو حکم کریں گے۔۔۔۔۔“

”میں بات کر لوں گا مولوی صاحب سے۔ میرا خیال ہے، یہ بھی کوئی مسئلہ نہیں۔“ پرنسپل نے کہا۔

اور واقعی کوئی مسئلہ نہیں ہوا۔ مولوی برکت علی دو ماہ کی چٹنیاں ٹھاکر کی گڑبڑ میں گزارنے کے لیے بخوشی تیار ہو گئے۔



مولوی برکت علی نہ صرف باشرع مسلمان تھے۔ بلکہ بہت بڑے عاشقِ رسول بھی تھے۔ عربی اور فارسی ان کے لیے مادری زبان کی طرح تھیں۔ لیکن عربی سے تو انھیں عشق تھا۔ کیوں نہ ہوتا۔ وہ ان کے محبوب کی زبانِ جوتمی اور پھر علومِ دین کے تمام خزانے اسی زبان میں تھے۔ اللہ نے کیسی عزت، کیسا شرف عطا فرمایا ہے اس زبان کو کہ اپنا کلام پاک بھی اسی زبان میں عطا فرمایا ہے۔

مگر مولوی صاحب کے لیے وہ دورِ یاد دکھ دینے والا تھا۔ قد ریں بڑی تیزی سے تبدیل ہو رہی تھیں۔ سب کچھ بدل گیا تھا۔ تعلیم کا انداز بدل گیا تھا۔ جب سر سید احمد خان نے پہلی بار آواز اٹھائی تھی کہ مسلمانوں کے لیے انگریزی زبان سیکھنا بہت ضروری ہو گیا ہے تو مسلمانوں کا ردِ عمل بہت منفی تھا۔ سر سید کو کیسے کیسے خطابات دیے گئے۔ انگریزوں کا پھو، ٹوڈی کہا گیا انھیں۔ انھیں جو توں کا ہار پہنایا گیا۔ لیکن وہ اپنی جگہ ڈٹے رہے۔ انھوں نے صرف زبان سے نہیں، عمل سے بھی ثابت کیا کہ ان کا موقف درست ہے اور مسلمانوں کی بھلائی میں ہے۔

شروع میں مولوی برکت علی بھی سر سید کے مخالف تھے۔ مگر پھر بات ان کی سمجھ میں آ گئی۔ جیسے انگریز ہندوستان میں آئے تھے، ویسے ہی دنیا کے بہت سے ملکوں پر قابض ہوئے تھے۔ اس کے نتیجے میں انگریزی کو پوری دنیا میں فروغ حاصل ہوا تھا۔ اب اس زبان میں اسلام اور مسلمانوں کے خلاف زہریلا اور بے بنیاد پروپیگنڈا پھیل رہا تھا۔۔۔۔۔ اور وہ بہت موثر تھا کیونکہ یک طرفہ تھا۔ اس کی تردید کرنے والا، اس کا مدلل جواب دینے والا کوئی نہیں تھا کیونکہ مسلمان تو انگریز سے ناواقف تھے۔ انھیں معلوم ہی نہیں تھا کہ حضورؐ کے اور اسلام کے خلاف کیسی کیسی جہزہ سرائیاں ہو رہی ہیں



اور تردید نہ ہونے کے نتیجے میں، جہاں انگریزی پڑھی نہ سمجھی جاتی تھی، وہاں اسلام کے متعلق لغو تصورات فروغ پا رہے تھے۔ اسلام کو ظالمانہ دین سمجھا جا رہا تھا۔

سر سید نے ایک طرف تو علی گڑھ یونیورسٹی قائم کی اور دوسری طرف انھوں نے اور ان کے رفقاء نے اس مذموم اور جموئے پر وہی گنڈے کا جواب دینا شروع کیا۔ اور وہ بھی متروک و مدلل جواب۔

یہی فرماتے رہے، تنقید سے پھیلا اسلام  
یہ نہ ارشاد ہوا، توپ سے کیا پھیلا ہے

تب مسلمانوں کو احساس ہوا کہ بے خبری میں ان کے اور ان کے دین کے ساتھ کیا ہو رہا ہے۔ جہالت کی دھند چھٹنے لگی۔ پھر قرآن پاک کا انگریزی اور دوسری یورپی زبانوں میں ترجمے کا سلسلہ شروع ہوا۔ جاہل مولویوں نے اس پر بڑا دایلا چھایا، فتوے لگائے۔ لیکن مولوی برکت علی کو ہوش آ گیا۔ وہ تو ہر چیز کو قرآن پاک کی روشنی میں سمجھنے کی کوشش کرتے تھے اور قرآن میں اللہ نے جگہ جگہ فرمایا تھا کہ یہ قرآن سراسر ہدایت ہے تمام انسانوں کے لیے۔ روشنی ہے پوری انسانیت کے لیے۔ تو پھر یہ مسلمانوں کا فرض نہیں کہ قرآن کو تمام انسانوں تک پہنچانے کا اہتمام کریں؟ اس زبان میں اللہ کے اس پیغام کو منتقل کر کے پہنچا دیں، جو زبان لوگوں کی ہو۔ تو یہ دوسری زبانوں میں قرآن کا ترجمہ گناہ نہیں، فرض ہے اور فرض کو پورا نہ کرنا گناہ۔

دوسری بات مولوی برکت علی نے قرآن سے یہ سمجھی کہ کسی زبان سے نفرت کرنے کا کوئی جواز نہیں۔ اللہ نے سورۃ الرحمن میں فرمایا ہے۔ ہم نے انھیں بولنا سکھایا۔ گویا دنیا میں جتنی بھی زبانیں بولی جاتی ہیں، سب اللہ نے ہی انسان کو سکھائی ہیں۔

سر سید کی تحریک کامیاب رہی۔ دشمنان اسلام کو پہلی بار احساس ہوا کہ ان کی لغو اور بے بنیاد باتوں کو بآسانی رد کیا جاسکتا ہے اور اتنی آسانی سے رد کیے جانے کے نتیجے میں ان کی پوزیشن خراب ہو رہی ہے۔ اس کے نتیجے میں دھتکا ہوئے اور ان کی ہرزہ سرانیاں محدود ہوئیں۔ ترجمے کے نتیجے میں قرآن پاک اور اسلامی لٹریچر دنیا بھر میں پہنچا اور ہزاروں انسانوں نے اللہ کی ہدایت سے استفادہ کیا۔ وہ صحیح معنوں میں احیائے اسلام کی تحریک تھی۔

خود مولوی برکت علی نے بڑے ذوق و شوق سے انگریزی سیکھی۔ تب ان کی آنکھیں کھلیں کہ دشمنان اسلام غیر جانب دار لوگوں کے سامنے اسلام کا کتنا خراب ایجنڈا بنا رہے تھے۔

لیکن مسلمانوں میں ایک خرابی ہے۔ بھیڑ چال کی۔ وہ آنکھیں بند کر کے ایک راستے پر چلتے ہیں تو چلتے ہی جاتے ہیں۔ انھوں نے انگریزی کو قبول کیا تو اس کے ساتھ انگریزی کلمہ کی تھید اندھا دھند کرنے لگے۔ شعرا میں انگریزوں کی فحاشی ہونے لگی۔ عربی کو غیر ملکی زبان سمجھ لیا گیا۔ جو تعلیم ضروری سمجھی جاتی تھی، اسے غیر ضروری سمجھ لیا گیا۔ وہ انگریزی پڑھنے کا بنیادی مقصد اور غرض و غایت بھول گئے۔ اس کے نتیجے میں وہ خود دین سے دور ہونے لگے۔

مولوی برکت علی جلے کڑھنے کے سوا کیا کر سکتے تھے۔ ان کے اپنے لیے روزگار کا کوئی مسئلہ نہیں تھا۔ وہ چارٹیون پکڑ لیتے تو کشادگی کے ساتھ گزر بسر ہو سکتی تھی۔ یہ اسکول بہت بڑا تھا۔ اس لیے یہاں پھر بھی عربی کے اسٹوڈنٹ موجود تھے۔ ورنہ عام اسکولوں میں تو عربی کی تعلیم کا سلسلہ منقطع ہی ہو چکا تھا۔

ایسے میں پرنسپل صاحب کی وساطت سے انھیں اس ٹیوشن کی آفر ہوئی تو وہ افرودہ بھی ہوئے، خوش بھی اور تجسس بھی۔ انھیں بتایا گیا کہ عربی پڑھنے کا یہ شوقین طالب علم راجپوت ہے۔ یہ ان کے لیے عبرت کی بات تھی، افرودگی کی بات تھی کہ کسی مسلمان بچے کو یہ شوق نہیں ہوا۔ ایک ہندو عربی پڑھنا چاہتا ہے، اس پر انھیں خوشی بھی ہوئی۔ مگر ان کا تجسس بہت بڑا تھا۔ ایک ہندو کو عربی پڑھنے کی کیا ضرورت پیش آگئی۔ بہر حال انھوں نے اس پیشکش کو قبول کر لیا۔

چھٹیاں شروع ہونے سے ایک دن پہلے وہ ٹھاکر پرتاپ سنگھ اور اتار سنگھ سے ملے۔ ٹھاکر نے ان سے فیس کے بارے میں استفسار کیا تو وہ بولے۔ ”فیس کی کوئی بات نہیں۔ جو آپ خوشی سے دیں گے، میرے لیے بہت کافی ہوگا۔“

ٹھاکر ان کے اس جواب سے بہت متاثر ہوا۔ ”تو آپ گری کی چھٹیاں ہمارے ساتھ گزاریں گے؟“

”جی ہاں۔ لیکن پہلے میں برخوردار سے کچھ بات کرنا چاہتا ہوں۔“

”ضرور۔“

مولوی صاحب نے اتار سنگھ کو بہت غور سے دیکھا۔ وہ انھیں بہت اچھا لگا۔ اس کی کشادہ پیشانی غیر معمولی طور پر روشنی تھی۔ آنکھیں بے حد چمک دار اور تجسس اور اس کے چہرے پر عجیب سی پاکیزگی تھی۔ وہ انھیں متوقع نظروں سے دیکھ رہا تھا، جیسے ان کی پوچھ گچھ کا خطرہ ہوا اور لگتا تھا کہ وہ ڈر رہا ہے کہ کہیں وہ اسے منع نہ کر دیں۔

”بیٹا۔ آپ کو اچانک یہ خیال کیوں آیا کہ آپ کو عربی پڑھنی چاہیے۔“ مولوی صاحب نے پوچھا۔

وہ شپکا گیا۔ ”جی۔۔۔۔۔ وہ۔۔۔۔۔ بس میرا دل چاہتا ہے عربی پڑھنے کو۔“

”بغیر کسی وجہ کے؟“

”جی نہیں۔ میں سمجھتا ہوں کہ آدمی کو زیادہ سے زیادہ زبانیں سیکھنی چاہئیں۔“ اس بار اتار سنگھ نے اعتماد سے کہا۔

مولوی صاحب کے لیے یہ جواب تسلی بخش تھا۔ لیکن ابھی ان کے پاس ایک اعتراض اور موجود تھا۔ ”تو یہ کام اسکول کھلنے کے بعد بھی ہو سکتا تھا۔ گری کی چھٹیوں میں ہی کیوں؟ اس تمہیں ماہ بعد گھر جاؤ گے۔ وہاں لوگوں سے ملنے جلنے، کھیلنے کودنے کو دل نہیں چاہے گا؟“

”جی میں وقت ضائع نہیں کرنا چاہتا۔ میں جلد سے جلد عربی پڑھنا حاصل کرنا چاہتا ہوں۔“

”برخوردار، میں آپ کو بتا دوں کہ عربی جلد بازی میں سیکھی جانے والی زبان نہیں۔“ مولوی صاحب کا لہجہ سخت ہو گیا۔ ”دنیا میں سب سے سخت اور منضبط تو اعدا اس زبان کی ہے۔ اسے سرسری طور پر نہیں پڑھا جا سکتا اور یہ دو ماہ کا کام نہیں۔ برسوں لگیں گے اس میں۔“ اور یہ بڑی محترم زبان

”ہے۔“

”میں شاید اپنی بات واضح نہیں کر سکا۔“ اوتارنگھ نے بے حد عاجزی سے کہا۔ ”میں بس بہت بے تاب ہوں۔ میرے اندر بڑی لگن ہے اس کے لیے۔“

مولوی صاحب کے چہرے پر نرمی چھا گئی۔ یہ بے تابی تو انھوں نے پہلے ہی دیکھ لی تھی۔ انھیں احساس ہو رہا تھا کہ انھیں ایک مثالی شاگرد مل رہا ہے۔ ”ٹھیک ہے اوتارنگھ، ہم بھی آپ کو پوری لگن سے پڑھائیں گے۔“

”توکل آپ ہمارے ساتھ چل رہے ہیں؟“ ٹھا کرنے جلدی سے کہا۔

”جی ہاں انشاء اللہ۔ میں کل صبح اپنا ضروری سامان لے کر یہاں آ جاؤں گا۔“ مولوی صاحب اٹھ کھڑے ہوئے۔

ٹھا کرنے جب سے کچھ رقم نکالی اور گن کر ان کی طرف بڑھائی۔

مولوی صاحب نے ٹوٹوں کی طرف ہاتھ نہیں بڑھایا۔ ”یہ کیا؟“ انھوں نے پوچھا۔

”چار سو روپے آپ کی دو ماہ کی فیس اور یہ دوسروے ضروری کتابوں، لغات وغیرہ کی خریداری کے لیے۔“

مولوی صاحب مسکرائے۔ ”جو رقم میں نے ابھی کمائی نہیں، وہ کیسے لے لوں۔“ انھوں نے کہا۔ ”فیس تو میں مہینہ پورا ہونے کے بعد لوں گا۔ ہاں کتابوں کے پیسے دے دیجئے۔ وہ میں آج خرید لوں گا۔“

ٹھا کر مسکرا دیا۔ ”مجھے خوشی ہے کہ میرے بیٹے کو آپ سا استاد ملا۔“

## مقید خاک

ساحر جمیل سید کا ایک اور شاہکار ناول۔ مقید خاک..... سرزمین فراعین کی آغوش سے جنم لینے والی ایک تھخیر خیز داستان۔

ڈاکٹر خلیل تلمذ:- ایک ہارت اسپیشلسٹ، جو مردہ صدیوں کی دھڑکنیں ٹٹولنے لکھا تھا۔ یوساف بے:- وہ ساڑھے چار ہزار سال سے مضطرب شیطانی روحوں کے عذاب کا شکار ہوا تھا۔ یوسا:- ایک حرامی نصیب ماں، جسکی بیٹی کو زندہ ہی حنوط کر دیا گیا۔ مریاتس:- اسکی روح صدیوں سے اس کے جسدِ خاکی میں مقید تھی۔ شیلندر رائے بریج:- ایک پرائیویٹ ڈسٹریکٹر، اسے صدیوں پرانی ممی کی تلاش تھی۔ مہربانی:- پرکاش آفت، انسانی قالب میں دھلی ایک آسمانی بجلی..... ایکشن، سسپنس اور تھرلر کا ایک نرکنے والا طوفان.....

یہ ناول کتاب گھر پر جلد آ رہا ہے، جسے ایکشن ایڈوینچر ہم جوتی ناول سیکشن میں پڑھا جاسکے گا۔



پڑھائی شروع ہوئی تو مولوی برکت علی کو صحیح معنوں میں اندازہ ہوا کہ انھیں کیسا شاگرد ملا ہے۔ ان کی زندگی درس و تدریس میں گزری تھی۔ انھیں بہت اچھے علم کی لگن رکھنے والے، مخفی شاگرد بھی ملے تھے، جن پر وہ آج بھی فخر کرتے تھے۔ مگر وہ سب اس شاگرد کے سامنے بچے تھے۔ وہ حصول علم کے لیے پڑھتے تھے۔ لیکن یہ لڑکا تو جیسے پڑھتا نہیں تھا۔ یہ تو عربی سے عشق کرتا تھا۔ وہ پڑھاتے اور وہ اہلاند انداز میں سنتا۔ ذہن اس کا ایسا تھا، یا پھر یہ عشق کا کمال تھا کہ انھیں کبھی کوئی بات دہرانے کی ضرورت نہیں پڑی۔ وہ جو سنتا، اسے ذہن نشین کر لیتا۔

سوز بان رسولؐ سے عشق کرنے والے مولوی برکت علی کو اپنے اس شاگرد سے محبت ہو گئی۔ مگر وہ تجسس تھے۔ عربی زبان سے اس ہندو لڑکے کی محبت ان کی سمجھ سے بالاتر تھی۔ یہ اسے کیسے ہو گئی، کہاں سے مل گئی؟ ان کے پاس اس سوال کا اس کے سوا کوئی جواب نہیں تھا کہ یہ بس اللہ کی عطا ہے۔ وہ جسے چاہے تو اوزدے۔ کبھی کبھی انھیں خیال آتا کہ یہ لڑکا مسلمان ہوتا تو یقیناً اسے بزمِ تربیت ملتا۔

وہ شہر کے رہنے والے تھے۔ گزشتہ کو دیکھ کر انھیں حیرت ہوئی۔ وہاں تھا کہ پرتاپ سنگھ کی منیثیت بادشاہ جیسی تھی اور اوتار سنگھ گویا کوئی شہزادہ تھا۔ لیکن ان دونوں کے ہی حراج میں حاکمیت نہیں تھی۔ تھا کہ کا بد بد تھا۔ سب اس سے ڈرتے تھے۔ لیکن وہ کبھی کسی پر حکم نہیں چلاتا تھا۔ اور اوتار سنگھ کو تو پڑھنے کے سوا کسی چیز سے غرض نہیں تھی۔

مولوی صاحب کو عربی پڑھانے کا شوق تھا۔ لیکن اوتار سنگھ کا عربی پڑھنے کا شوق ان سے کہیں زیادہ تھا۔ ایک ہفتے میں یہ نوبت آ گئی کہ وہ پڑھانے سے ہٹنے لگے۔ لیکن لڑکا کسی جن کی طرح آدمی نہ تھا۔ وہ جو جیسے تھکاتی نہیں تھا۔

ایک ہفتے میں مولوی صاحب نے اسے اتنا پڑھایا تھا کہ ذہین ترین شاگرد کو وہ پڑھنے میں ایک ماہ لگتا۔ انھیں اس کی رفتار غیر فطری لگی۔ وہ یہ جانتے تھے کہ ایسا شوق تیزی سے ختم بھی ہو جاتا ہے اور یہ وہ نہیں چاہتے تھے۔ پھر یہ بھی ان کی ذمہ داری تھی کہ دیکھیں کہ پڑھایا ہوا اسے ہضم بھی ہوا ہے یا نہیں اور وہ اس سرکش تیز رفتار اور یاد کے سامنے بند بھی باندھنا چاہتے تھے۔

چنانچہ دسویں دن انھوں نے اسے پڑھانے کے بجائے اس کا ٹیٹ لینے کا فیصلہ کیا۔ ”میں یہ دیکھنا چاہتا ہوں کہ جو کچھ پڑھا ہے، وہ تمہارے اندر اترا بھی ہے یا نہیں۔“ انھوں نے اس سے کہا۔ ”میں امتحانی پر چاہتا ہوں۔ اسے حل کر کے دکھاؤ۔“

اوتار سنگھ اعتراض کرنا چاہتا ہی نہیں تھا۔ وہ تو سراپا سپردگی تھا۔ مولوی صاحب نے بڑا طویل پرچا بنایا۔ جو کچھ پڑھایا تھا، وہ سب کچھ اس میں موجود تھا۔ اتنے طویل تو امتحانی پر پچے بھی نہیں ہوتے۔ وہ پرچا اسے تمہارے وہ مطمئن ہو گئے اور اطمینان سے پاؤں پھیلا کر لیٹ گئے۔ ان کا خیال تھا کہ اب اس دن کے لیے فرصت ہی فرصت ہے۔ دس دن میں پہلی بار انھوں نے سکون سے پاؤں پھیلائے تھے۔ ان پر غنودگی طاری ہو گئی۔

نجانے کتنی دیر ہو گئی۔ غنودگی میں انھیں احساس ہوا کہ کوئی ان کے پاؤں دبا رہا ہے۔ ہاتھوں کا لمس جانا پیچھا تھا۔ ان کا یہ شاگرد ہر اعتبار سے عجیب تھا۔ پہلی رات سے اس نے معمول بنالیا تھا کہ وہ سونے کے لیے لیٹے تو وہ ان کے پاؤں باتا۔ انھیں نہیں معلوم ہوتا کہ وہ کب ان کے کمرے سے گیا کیونکہ اس وقت تک وہ سو چکے ہوتے۔

تو اس وقت غنودگی کے عالم میں انھیں یہی خیال ہوا کہ یہ رات کا وقت ہے۔ وہ سونے کے لیے لیٹے ہیں اور اوتار سنگھ ان کے پاؤں دہا رہا ہے۔ مگر کچھ دیر کے بعد انھیں یاد آیا کہ انھوں نے تو اسے پرچا بنا کر دیا تھا۔ ایسا پرچا، جسے حل کرنے میں دو دن لگتے۔

شاید کچھ سمجھ میں نہیں آ رہا ہوگا۔ یہ سوچ کر وہ اٹھ بیٹھے۔ ”کیا بات ہے اوتار سنگھ۔ کچھ مشکل ہو رہی ہے۔“ انھوں نے ننداسی آواز میں پوچھا۔

”نہیں مولوی صاحب۔“

”تو پھر کام کیوں نہیں کرتے؟“

”جی..... کام تو میں نے کر لیا ہے۔“

مولوی صاحب کی آنکھیں پوری طرح کھل گئیں۔ غنودگی ہوا ہوگئی۔ ”دکھاؤ مجھے۔“ انھوں نے کہا۔

اوتار سنگھ نے کافی ان کی طرف بڑھا دی۔

مولوی صاحب نے کام چپک کر نا شروع کیا اور حیران رہ گئے۔ کہیں کوئی غلطی نہیں تھی اور اس نے پورا پرچا حل کر لیا تھا۔

مولوی صاحب سوچ میں پڑ گئے۔ اس لڑکے میں کوئی بات ہے..... بھڑک کر تیز چلنے والے چراغ جیسی، جو جلدی بجھ بھی جاتا ہے۔ وہ

تشویش میں پڑ گئے۔ ان کا باندھا ہوا بند بھئی اسے روکنے میں کام رہا تھا۔ تو اب اور کیا کریں؟ پھر انھوں نے سوچا کہ یہی طریقہ کافی ہے۔ بس اس کی رفتار کم کرنی ہوگی۔

اس کی حوصلہ شکنی کرنا زیادتی ہوتی بلکہ اس کی تو حوصلہ افزائی ضروری تھی۔ چنانچہ انھوں نے کہا۔ ”شاباش اوتار سنگھ۔ تم ہونہار اور قابل فخر

شاگرد ثابت ہو رہے ہو۔ لیکن ایک کمی ہے تمہارے اندر؟“

اوتار سنگھ نے کچھ نہیں کہا۔ بس انھیں متفہم نہ لگا ہوں سے دیکھتا رہا۔

”رائٹنگ کی طرف توجہ دو۔ تحریر کی خوبصورتی بھی بہت اہم ہے۔“ یہ کہتے ہوئے مولوی صاحب کو خود احساس ہوا کہ وہ زیادتی کر رہے ہیں۔

مگر یہ ضروری تھا۔ ”کام کرتے ہوئے کبھی جلدی نہ کرو۔ ہاتھ روک کر لکھو۔ خوب سوچ کر جواب دو۔ کام میں خوبصورتی ہونی چاہیے۔“

”جی مولوی صاحب۔ آئندہ خیال رکھوں گا۔“

مولوی صاحب کو ادراک ہو گیا کہ اب وہ مزید پڑھانے کی فرمائش کرنے والا ہے۔ اس سے پہلے ہی انھوں نے کہا۔ ”تم نے بہت اچھا

کام کیا ہے۔ اب تم جاؤ۔ آج کی چھٹی۔ اب کل پڑھائیں گے۔“

اوتار سنگھ ہچکچایا اور بادل خواستہ اٹھ گیا۔

لیکن مولوی صاحب عصر پڑھ کر بیٹھے ہی تھے کہ وہ پھر آ گیا۔ یہ بھی ایک عجیب بات تھی۔ عصر اور مغرب کے درمیان اس کی عجیب کیفیت

ہوتی تھی۔ اور وہ اس وقت میں لازمی طور پر ان کے پاس آتا تھا۔ اسی وقت میں وہ کھو یا کھو یا رہتا تھا۔ لگتا تھا، ہمہ تن سماعت ہے۔ کہیں دور کی کوئی

آواز سن رہا ہے۔

”کیسے آئے اوتار سنگھ؟“ مولوی صاحب نے بڑی بے رنجی سے کہا۔

”یونہی مولوی صاحب.....“

”میں نے کہا تھا کہ آج کی چھٹی۔“

”میں پڑھنے نہیں آیا۔ کچھ سنا کیں مجھے عربی میں۔“

شام کے اس وقت میں وہ ہمیشہ یہی فرمائش کرتا تھا۔ مولوی صاحب کو پہلے دن اس کا اس وقت آنا بہت گراں گزرتا تھا کیونکہ وہ ان کی تلاوت قرآن پاک کا وقت تھا۔ وہ بہت جھنجھلائے۔ پھر انھوں نے سوچا کہ کیوں نہ بلند آواز میں قرآن پڑھا جائے۔ اپنا معمول بھی پورا ہو جائے گا اور شرگرد کی فرمائش بھی۔ اس خیال پر پہلے تو وہ ڈرے۔ وہ ایک راجپوت کے گھر میں تھے۔ مگر پھر انھوں نے سوچا کہ یہ کیسے پتا چلے گا کہ وہ قرآن پڑھ رہے ہیں۔ چنانچہ وہ قرآن سناتے بیٹھ گئے۔ پھر یہ روز کا معمول بن گیا۔ اس وقت بھی انھوں نے قرآن پاک کی تلاوت شروع کر دی۔

مولوی برکت علی حافظ قرآن اب بھی تھے۔ بڑی خوبصورت قرات کرتے تھے۔ قرات کرتے کرتے ان پر کیفیت طاری ہو جاتی۔ تاہم اس کیفیت سے پہلے وہ اوتار سنگھ کو بہت غور سے دیکھتے۔ اس کے چہرے پر اٹھناک ہوتا۔ آنکھیں کسی غیر مرئی شے پر جمی ہوتیں اور ان میں چمک ہوتی۔ مگر اسے دیکھ کر احساس ہوتا کہ وہ یہاں نہیں ہے۔ کہیں اور بیٹھا، کچھ اور سن رہا ہے۔ اس روز بھی اسے دیکھتے دیکھتے ان پر کیفیت طاری ہو گئی۔



گرمی کی چھٹیوں کے لیے دہلی سے روانہ ہوتے وقت اوتار سنگھ کا عجیب حال تھا۔ آخری رات وہ بہت دیر تک کوٹھے پر بیٹھا۔ وہ پورے چاند کی رات تھی۔ ہر چیز چاندنی میں نہائی ہوئی اور روشن روشن تھی۔ وہ بہت اداس تھا۔ دو ماہ کی جدائی کا خیال روح فرساتھا۔ اس شام اس نے وہ آواز سنی اور سوچا کہ اب وہ دو ماہ تک یہ آواز نہیں سن سکے گا۔ اس خیال کے ساتھ ہی اداسی اس کے وجود میں تیر گئی۔ دو ماہ..... ساٹھ دن ایسے تو بہت بڑا عرصہ ہے۔ کون جانے، اس عرصے میں کیا ہو جائے۔

پھر اسے خود بھی اس بات پر حیرت ہوئی کہ جس کے لیے وہ تڑپ رہا ہے، جس کی جدائی سے وہ ڈر رہا ہے، وہ اس سے کبھی نہیں ملا ہے۔ نہ کبھی اسے دیکھا ہے۔ اس رات اس نے پہلی بار یہ سوچا کہ اگر وہ بد صورت ہوئی تو کیا ہوگا۔

اس پر وہ دیر تک سوچتا رہا۔ بنیادی طور پر وہ حسن پرست تھا۔ خوبصورتی کسی بھی شکل، کسی بھی روپ میں ہو، اسے بہت زیادہ متاثر کرتی تھی۔ کوئی حسین منظر دیکھتا تو اس کی آنکھیں خود بخود بھیگ جاتیں۔ اندر عجیب سی کیفیت ہو جاتی۔ پھر وہ اندر سے بھی بھیگ جاتا۔ اس کے اندر سنسن، بے پایاں سنسن ابھرتی..... اس منظر کے خالق کے لیے، جس نے وہ خوبصورتی پیدا کی۔ پھر وہ شکر ادا کرتا۔ زندگی دینے والے کا۔ اگر اسے



زندگی نہ لی ہوتی تو وہ یہ خوبصورت کیفیت کا اسے کیسے تجربہ ہوتا۔ سب قیمتی زندگی کے ہی دم سے تو ہیں۔ زندگی نہیں تو کسی نعمت سے اس کا کیا واسطہ۔ پہلے اس نے اس پر سوچا..... اور ایک لمحے میں اپنے اس خیال کو پوری شدت سے مسترد کر دیا۔ یہ تو ہو ہی نہیں سکتا۔ جس کی آواز اتنی خوبصورت ہے، وہ بدصورت نہیں ہو سکتی۔ مگر پھر اسے احساس ہوا کہ وہ اپنی اس محبت کی بنیاد اس امکان پر رکھ رہا ہے کہ وہ اپنی آواز کی ہی طرح خوبصورت ہوگی۔ جبکہ یہ امکان ہے، یقینی امر نہیں۔ اسے لگا کر وہ کسی بہت بڑے محل کی بنیاد پانی پر رکھ رہا ہے۔

پہلے تو یہ سوچنا ضروری تھا کہ وہ محبت ہے بھی یا نہیں۔ پہلے تو یہ خیال اسے بے حد توہین آمیز لگا۔ مگر پھر اس کی اہمیت اس کی سمجھ میں آئی۔ اس نے شاعری کی مدد سے اور اپنے خیالات اور تصورات کی بنیاد پر جو محبت کا خاکہ بنایا تھا، یہ اس کا جذبہ اس پر پورا اترتا تھا۔ اس میں بے ثباتی تھی، تڑپ تھی، پاکیزگی تھی اور صورت حال کیسی ہی ہو..... اور چاہے تکلیف ہو، اس میں بھی خوبصورتی تھی۔ اب اس وقت کے جدائی کے دکھ ہی کو لے لو۔ یہ بھی خوبصورت ہے۔ اس سے دور جانے کے خیال سے جو اذیت ہوتی ہے، اس میں بھی خوبصورتی ہے۔ نہیں بھئی، یہ تو سراسر محبت ہے۔ اس نے طمانیت سے سوچا۔ میرا جی تو چاہتا ہے کہ اس آواز والی کو دیکھوں۔ مگر دیکھنے کی ایسی تڑپ نہیں کہ پاگل کر دے۔

سوال وہی تھا کہ اگر وہ بدصورت ہوئی تو کیا اس کے محسوسات، اس کے جذبات یہی رہیں گے اور یہ بڑا مشکل سوال تھا۔ ایک دلیل اس کے حق میں تھی۔ وہ اسے دیکھنے کے لیے بھی تڑپا نہیں تھا۔ اس نے کبھی چھپ کر اسے دیکھنے کی کوشش نہیں کی تھی۔ گویا اس کی صورت شکل کی اتنی اہمیت نہیں تھی۔

بہر حال بہت سوچنے پر بھی اسے اس کا حتمی جواب نہیں مل سکا۔ اس نے سوچا کہ یہ فکر بے کار ہے۔ اس کا فیصلہ آنے والا وقت ہی کرے گا۔ جب وہ اسے دیکھے گا۔ اگر وہ بدصورت ہوئی اور اس کا جذبہ اسے دیکھنے کے بعد کمتر ہو گیا تو یہ ثابت ہو جائے گا کہ وہ محبت نہیں ہے اور ایسا ہوا تو اسے بہت دکھ ہوگا۔ وہ صدمہ ہوگا اس کے لیے۔

اس دوران اس کی حقیقت پسندی نے اسے یہ احساس بھی دلا یا تھا کہ وہ ایک کم عمر لڑکا ہے، جو محبت کے بارے میں محض نظریات قائم کیے بیٹھا ہے۔ یہی نہیں، وہ محبت کا متنی بھی ہے۔ گویا وہ ایک ایسا نوجوان ہے، جسے محبت سے محبت ہے۔ جو پہلا موقع ملے پر ہی کسی سے بھی محبت کر سکتا ہے۔ یہ خیال بھی کچھ حوصلہ افزا نہیں تھا۔

بہر کیف دہلی میں اس آخری رات وہ ایک پل کے لیے بھی نہیں سویا۔ اسے ڈر تھا کہ صبح رواں لگی کے وقت وہ رو پڑے گا۔ اور یوں شاید اس کا بھید کھل جائے۔ لیکن رواں لگی کا وقت آیا تو اس کی کیفیت بالکل مختلف تھی۔ اسے یقین نہیں آ رہا تھا کہ وہ خوش ہے اور اس خوش کا سبب مولوی برکت علی تھے۔ یہ خیال تھا کہ وہ دور جا رہا ہے۔ لیکن وہاں وہ انجمنی زبان سیکھ سکے گا، جو اس کی محبت کی زبان ہے۔ پھر ایک دن آئے گا کہ وہ اس کی بات سمجھ سکے گا۔ یہ کم خوشی کی بات نہیں۔ یہ تو مولوی صاحب نے اسے بتا دیا تھا کہ عربی بڑی مشکل زبان ہے۔ کوئی بات محبت، میری محبت، میری لگن، میری تڑپ اس مشکل کو آسان کر دے گی۔

دہلی سے نکلنے ہی وہ گھر پہنچنے کے لیے تڑپنے لگا۔ پڑھائی جو شروع کرنی تھی۔

پڑھائی شروع ہوئی تو اس کی دنیا ہی بدل گئی۔ اب جیسے عربی پڑھنے اور سیکھنے کے سوا دنیا میں اس کے لیے کچھ نہیں تھا۔ وہی اس کے لیے وصال یا رتھا اور وہی عبادت۔ پہلی بار جب اس نے مولوی صاحب کو عربی بولتے سنا تو اسے ان سے محبت ہو گئی۔ اس نے سوچا، یہ اس کے لیے کتنا بڑا کام کر رہے ہیں۔ اسے محبوب کی بات سمجھنے کے قابل بنارہے ہیں۔ اس خدمت کا تو کوئی صلہ ہو ہی نہیں سکتا۔

پھر گروہی میں پہلی شام آئی۔۔۔۔۔ وہ وقت جب وہ کوٹھے پر جاتا تھا۔۔۔۔۔ وہ آواز سنتا تھا۔ وہ وقت آیا تو وہ بے تاب ہو گیا۔ وہ اپنے کمرے سے نکلا۔۔۔۔۔ کوٹھے پر لے جانے والے زینے کی طرف بڑھنے کے لیے۔ لیکن وہ تو وہاں تھا ہی نہیں۔ وہ گروہی میں تھا، دہلی میں نہیں۔ اس کی بے تابی وحشت میں بدل گئی۔ اس کا جی چاہا کہ اپنے کپڑے پھاڑ ڈالے۔ دیوار سے سر ٹکرائے۔ بس ایسا ہو جائے کہ وہ آنکھیں بند کرے اور کھولے تو وہ دہلی میں ہو۔۔۔۔۔ اس کو شے پرے اور وہ آواز سورج کی طرح طلوع ہو۔۔۔۔۔ پھر دھوپ کی طرح چھلکتی۔۔۔۔۔ چڑھتی جائے۔ یہاں تک کہ ہر چیز پر چھا جائے۔ دنیا میں کچھ بھی نہ رہے اس کے سوا۔

اس وحشت میں بھی اسے احساس تھا کہ یہ ان ہوتی ہے۔ وحشت سے فاصلے نہیں مٹتے۔ وحشت تو حد درجہ بے بسی کا رد عمل ہے۔۔۔۔۔ بے بسی کی آخری حد، جس کو پہنچ کر آدمی نقصان تو اٹھا سکتا ہے، دوسروں کو نقصان پہنچا بھی سکتا ہے۔ لیکن جو وہ چاہتا ہے، وہ کسی طرح نہیں ہو سکتا۔ مگر اس احساس میں بھی کوئی تسلی نہیں تھی۔ اس نے جان لیا کہ یہ وحشت دور کرنا اس کے اختیار میں نہیں ہے۔

اسے احساس بھی نہیں ہوا اور وہ اس کمرے کی طرف چل دیا، جو مولوی صاحب کے لیے مخصوص کر دیا گیا تھا۔ اسے کچھ ہوشی نہیں تھا۔ بس ایک اندھی، گونگی، بہری خواہش تھی جو طوفان کی طرح اس کے اندر امنڈ رہی تھی۔۔۔۔۔ اسے دہلی جانا ہے، وہ آواز سنتی ہے۔

مولوی صاحب اپنے کمرے میں کھڑے کسی کپڑے کو تھک رہے تھے (اس وقت اسے معلوم نہیں تھا کہ وہ جاہ نماز ہے) انھوں نے چونک کر اسے دیکھا۔۔۔۔۔ اور دیکھتے رہے شاید اس کے چہرے پر انھیں اس کے اندر امنڈنے والے طوفان کا عکس دکھائی دے رہا تھا۔

”کیا بات ہے ادنا رنگہ؟“ انھوں نے دھیمے لہجے میں پوچھا۔

ادنا رنگہ کے اندر بے تابی کی آگ بھڑک رہی تھی۔ لفظ اسے مل ہی نہیں سکتے تھے۔ ”وہ مولوی صاحب۔۔۔۔۔ عربی۔۔۔۔۔ اس نے بے شکل کہا۔

مولوی صاحب کے چہرے پر سرد مہری اور بے رخی کی تختی ابھڑائی۔ تاہم انھوں نے لہجے کو سخت نہیں ہونے دیا۔ ”میں نے تمہیں صبح ہی بتا دیا تھا بیٹے کہ پڑھائی ٹائم ٹیبل کے مطابق ہوگی اور یہ کہ پڑھانے والا میں ہوں۔ ہر فیصلہ میرا ہوگا۔“

لہجہ نرم تھا۔ لیکن لفظ بہت سخت تھے اور ان میں قطعیت تھی۔ کوئی اور وقت ہوتا تو ادنا رنگہ میں آگے بات کرنے کی جرأت نہ ہوتی۔ لیکن اس وقت تو وہ ایک فرانس میں تھا۔ یہی بہت بڑی بات تھی کہ اس وحشت میں بھی وہ حفظ مراتب کو نہیں بھولا۔ حد ادب سے یاد رہی۔ ”جی مولوی صاحب، مجھے یاد ہے۔“ اس نے بھڑکتی آواز میں کہا۔ ”لیکن۔۔۔۔۔“

”لیکن کیا؟“

”میں پڑھنے نہیں آیا ہوں۔ آپ مجھے عربی میں کچھ سنا دیجئے۔۔۔۔۔ شاعری۔۔۔۔۔ کوئی کہانی۔۔۔۔۔ کچھ بھی۔“

مولوی صاحب کے لیے وہ فرمائش خلاف توقع تھی۔ ”لیکن ابھی تم اس قابل کہاں ہو کہ عربی میں کچھ سمجھ سکو۔ ابھی تو تم نے پورے حروف بھی نہیں پڑھے ہیں۔“

”بس آپ مجھے سنا دیجئے کچھ۔ آپ کی مہربانی ہوگی مجھ پر۔“

چند لمبے کے لیے مولوی صاحب سوچ میں پڑ گئے۔ پھر انھوں نے کہا۔ ”ٹھیک ہے۔ میں سناتا ہوں۔ مگر ادب سے سننا۔ کوئی آواز نہ ہو۔“

”جی مولوی صاحب۔“

اور مولوی صاحب نے پڑھنا شروع کر دیا۔

جیسے ہی وہ اجنبی الفاظ اوتار سنگھ کے کان میں پڑے، اس کے اندر کا منظر دھیرے دھیرے بدلنے لگا۔ اندر بھڑکتی ہوئی وحشت کی آگ آہستہ آہستہ سرد ہونے لگی۔ بے تابی سکون میں بدلنے لگی۔ تڑپ ختم ہوتی گئی اور اس کی جگہ سپردگی نے لے لی۔ اندر کا ہی نہیں، باہر کا منظر بھی بدلنے لگا۔ وہ کمر افغان ب ہو گیا۔ اب اس کی جگہ بے کراں صحرائہ تھیں۔ متحرک صحرا، جو آگے بڑھتا ہوا کہیں اور جا رہا تھا۔ پھر صحرائے گیم۔ اب وہ خود متحرک تھا۔ چند لمبے بعد اسے دہلی کی جامع مسجد کے مینار نظر آئے۔۔۔۔۔ اور اگلے ہی لمبے وہ اس کوٹھے پر تھا، جو اس آواز سے معبود تھا اور اب وہ پوری طرح پرسکون تھا۔۔۔۔۔ اور وہ آواز سن رہا تھا، جو لگتا تھا کہ پوری کائنات پر چھائی ہوئی ہے۔

اسے دبا دبا سا کہی، مگر یہ احساس تھا کہ وہ اپنی حویلی میں، مولوی صاحب کے کمرے میں ہے۔ اور جو کچھ وہ دیکھ رہا ہے، حقیقت نہیں، تصور ہے۔ مگر وہ اتنا حقیقی لگ رہا تھا کہ اس نے زور زور سے آنکھیں مل کر دیکھا۔ اصولاً کوٹھے کے اس منظر کو ہٹ جانا تھا اور مولوی صاحب کے کمرے کو نظر آنا تھا۔ لیکن ایسا نہیں ہوا۔ تو کیا میں سچ سچ اس کوٹھے پر ہوں۔ اس نے خود سے پوچھا۔ مولوی صاحب اور ان کا کمرہ نظر نہیں آ رہا ہے اور تو اور مولوی صاحب کی آواز بھی نہیں ہے۔ یہ تو وہی آواز ہے۔ لیکن اس کے ذہن کا ایک چھوٹا سا حصہ اس کی تردید کر رہا تھا۔

چند لمبے اور گزرے تو اس نے خود کو اس رو کے سپرد کر دیا۔ اب کہیں کوئی خیال، کوئی احساس نہیں تھا۔ بس وہ کوٹھے پر بیٹھا وہ آواز سن رہا تھا۔

اس کیفیت میں جیسے زمانے گزر گئے۔ پھر اچانک ہر طرف خاموشی چھا گئی۔ وہ آواز معدوم ہو گئی تھی۔ کائنات جیسے ختم گئی اور وہ بیٹھے کا بیٹھا رہ گیا۔

پھر جیسے پر سکوت جمیل میں کوئی چھوٹا سا کلر کر کر اسے متلاطم کر دیتا ہے، اس کی ساعت کو ایک آواز نے جھنجھوڑ دیا۔ ”اوتار سنگھ۔“ اس نے چونک کر دیکھا۔ وہ مولوی صاحب تھے۔ مگر وہ خود ابھی تک اس حیرانگیزی میں گرفتار تھا۔ مولوی صاحب کا کمرہ نظر آیا تو اسے اچھا نہیں لگا۔ وہ خاموشی سے، کھوٹی کھوٹی آنکھوں سے انھیں دیکھتا رہا۔



”اب تم جاؤ۔ نماز کا وقت ہو گیا ہے۔“

”اس کی سمجھ میں کچھ نہیں آیا۔ بس وہ اندھ کر کچھ کہے بغیر کمرے سے نکل آیا۔

اس شام وہ مولوی صاحب کے بارے میں سوچتا رہا۔ اسے مولوی صاحب سے ایسی محبت محسوس ہو رہی تھی کہ اس نے آواز والی کہ سوا کسی سے نہیں کی تھی۔ وہ بار بار سوچتا کہ آج مولوی صاحب نہ ہوتے تو کیا ہوتا۔ وہ تو اس کو ٹھے پر پختہ کی لگن میں پاگل ہو جاتا۔

پھر وہ اپنی اس کیفیت کے بارے میں سوچنے لگا۔ مولوی صاحب جب پڑھ رہے تھے تو وہ کتنا پرسکون، کتنا شانت ہو گیا تھا۔ اور مولوی صاحب بالکل اس نیچے والی لڑکی کے انداز میں پڑھ رہے تھے۔ پھر کیا ہوا کہ آواز کا فرق مٹ گیا۔ وحشت ختم ہو گئی اور وہ پرسکون ہو گیا۔

تو کیا یوں ہے کہ اہمیت آواز کی نہیں۔ آواز تو محض ایک وسیلہ، ایک بہانہ ہے۔ تو کیا یوں ہے کہ اصل اہمیت الفاظ کی ہے، جنہیں وہ سمجھتا نہیں، فلسفہ مضمون کی ہے، جس کا مفہوم وہ نہیں سمجھتا، پھر بھی وہ اس پر اثر انداز ہوتے ہیں۔ تو وہ کیسے لفظ ہوں گے۔ وہ کیسا مضمون ہوگا، جو کچھ میں نہ آنے پر بھی آدمی کی دنیا بدل دے!

بات بہت بڑی، مگر بہت آسان تھی۔ کم از کم اس کے لیے کیونکہ وہ بچپن ہی سے سوچنے اور تجزیہ کرنے کا عادی تھا۔ لیکن آنکھوں پر محبت کا رنگ چڑھ جائے تو سامنے کی چیز بھی دکھائی نہیں دیتی۔ شاید ابھی وہ اس بڑی بات کے لیے بہت چھوٹا تھا۔

بلکہ اصل بات شاید یہ تھی کہ ابھی سمجھنے کا وقت نہیں آیا تھا۔ سمجھنے کا بھی تو ایک وقت مقرر ہے۔ بہر حال اوتا ر سنگھ کی سمجھ میں یہ ضرور آ گیا کہ مولوی صاحب اسے وہ کچھ دے رہے ہیں اور دینے والے ہیں، جو بہت بڑا ہے، جو کوئی کسی کو نہیں دیتا اور اس کے صلے میں وہ جو کم سے کم انہیں دے سکتا ہے، محبت ہے اور محبت تو اسے خود بخود ہو گئی تھی۔

وہ آواز کو بھول کر مولوی صاحب کی محبت میں سرشار ہو گیا۔ رات کو وہ مولوی صاحب کے کمرے میں گیا۔ وہ سونے کے لیے لیٹے ہی تھے۔ مگر شاید اجنبی جگہ ہونے کی وجہ سے انہیں نیند نہیں آ رہی تھی۔ پہلی بار وہ اپنی بیوی اور بچوں سے دور ہوئے تھے۔ اس کی وجہ سے۔ انہیں عجیب لگ رہا ہو گیا۔ اس کی محبت اور فزوں ہو گئی۔

وہ ان کے پاؤں دبانے لگا۔

مولوی صاحب کسمائے۔ ”کیا کرتے ہو اوتا ر سنگھ۔ اس کی ضرورت نہیں۔“

”آپ کو ضرورت نہیں۔ مگر مجھے ہے۔“

”کیا مطلب؟“

”آپ مجھے جو کچھ دے رہے ہیں، اس کے بدلے میں میں زندگی سمیت سب کچھ آپ کو دے دوں تو کم ہے۔ یہ تو بہت معمولی خدمت ہے۔“

مولوی صاحب حیران رہ گئے۔ کیا یہ غیر مسلم لڑکا اس کی اہمیت کو سمجھتا ہے؟ کیسے؟ یہ تو کچھ جانتا ہی نہیں۔ بہر حال اوتا ر سنگھ کے بچے

جذبہ نے ان کے دل کو چھو لیا تھا۔ ان کی آنکھیں بھری گئیں۔ ”تم بہت اچھے ہو ادا رنگھ۔“ انھوں نے بھرائی ہوئی آواز میں کہا۔ ”اللہ تمہیں ہدایت سے نوازے اور اپنی راہ دکھائے۔“

ادتا رنگھ ان کی باتیں دبا تا رہا۔ جب اسے یقین ہو گیا کہ وہ سوچے ہیں تو وہ کمرے سے نکل آیا۔ اپنے کمرے کی طرف جاتے جاتے وہ ٹھٹھک گیا۔ اسے پتا چلی کا خیال آ گیا۔ وہ بھی تو اپنے کمرے میں اکیلے ہوں گے اور جاگ رہے ہوں گے۔ ابھی وہ مولوی صاحب کی خدمت کر کے آیا ہے۔ لیکن اسے کبھی پتا چلی کا خیال نہیں آیا۔ کتا میں بتاتی ہیں کہ ماں باپ اور استاد کا ایک ہی درجہ ہوتا ہے اور وہ دنیا میں سب سے زیادہ محترم ہوتے ہیں۔

اس خیال کے ساتھ ہی اس کے اندر ملامت ابھری۔ وہ فرض ادا کرنے میں، دوسروں کے حقوق ادا کرنے میں کتنا پیچھے ہے۔ وہ بس خود میں ہمیشہ گم رہا۔ اس نے کبھی کسی کے بارے میں نہیں سوچا۔ اسے پتا چلی نے تو برسوں پہلے اپنی چٹی، میری ماتا کو کھو دیا تھا اور ان کے پاس تو میرے سوا کوئی بھی نہیں اور میں دہلی چلا گیا۔ میرے اور ماما چلی کے بغیر ان پر کیا گزری ہوگی۔ مولوی صاحب کو آج بیوی بچوں سے جدا ہونے پہلادان ہے تو انھیں نیند نہیں آ رہی ہے۔ تو کیا میرے پتا چلی برسوں سے نہیں سوئے ہوں گے اور میں نے کبھی سوچا بھی نہیں۔ بلکہ میں تو گرمی کی یہ چھٹیاں دہلی میں گزارنا چاہتا تھا۔ صرف اس لیے کہ ہر روز وہ آواز سنتا رہوں۔ تو کیا محبت آدمی کو خود غرض اور بے پروا بنا دیتی ہے۔ نہیں..... محبت تو بہت عظیم جذبہ ہے۔

ادتا رنگھ کی آنکھوں سے آنسو بہنے لگے۔ محبت سچی ہو تو آدمی کو ہر شخص کے حقوق اور اپنے فرائض یا دولا تی ہے۔ دل کو گداز اور عمل کو پھولوں کی سی نرمی بخشتی ہے۔ وہ لمحہ ادتا رنگھ کے لیے بہت بڑے انقلاب کا تھا۔

اس نے آنسو پونچھے اور شکر کے کمرے کی طرف چل دیا۔

ٹھاکر کے کمرے میں روشنی ہو رہی تھی۔ وہ بیٹھا ڈائری میں کچھ لکھ رہا تھا۔ اس نے بیٹے کو کمرے میں دیکھا تو اس کا چہرہ بنگہنگا اٹھا۔ اس نے ڈائری بند کی قلم ایک طرف رکھا اور مسکرایا۔ ”کیسے ہو پتر؟“

”ٹھیک ہوں پتا چلی۔“ ادتا رنگھ نے کہا۔ پھر پوچھا۔ ”آپ سوئے نہیں؟“

”نیند تو مجھے کم ہی آتی ہے پتر۔“ ٹھاکر نے سادگی سے کہا۔

ادتا رنگھ کا دل کٹنے لگا۔ اس چھوٹے سے جملے میں بہت کچھ تھا۔ ماں کی موت کے بعد کے، اس کے تعلیم کے سلسلے میں دہلی چلے جانے کے بعد کے، باپ کے شب و روز کی پوری داستان تھا وہ جملہ۔ اسے دکھ ہوا کہ اس نے کبھی باپ کے تھمائی کے دکھ اور کرب کو محسوس کرنے کی کوشش بھی نہیں کی۔ کبھی اس کے بارے میں سوچا بھی نہیں۔

ٹھاکر اسے بہت غور سے دیکھا رہا تھا۔ ”کیا بات ہے پتر؟“

”کچھ نہیں پتا چلی۔ آپ پاؤں پھیلا کر لیٹ جائیں۔ مجھے آپ کے پاؤں دبانے ہیں۔“ وہ بیڈ پر بیٹھ گیا۔

”نہیں پتر، اس کی ضرورت نہیں۔ تم جا کر سو جاؤ۔“

”پتا جی، آپ مجھے معاف کر دیں۔“ اوتار سنگھ نے شرمندگی سے کہا۔ ”مجھے آپ کا خیال رکھنا چاہیے تھا۔ لیکن میں نے نہیں رکھا۔ مجھ سے بہت بڑی بھول ہو گئی۔“

ٹھا کر نے اس کے منہ پر ہاتھ رکھ دیا۔ ”نا پتر۔۔۔ ایسی کوئی بات نہیں۔ تمہاری پڑھائی میں میری بہت بڑی خوشی ہے۔“

”آپ لپٹیں تو۔ آپ کے پاؤں دبانے میں میری زندگی کی سب سے بڑی خوشی ہوگی۔“

ٹھا کر چند لمبے چٹکیاں پیا۔ پھر لپٹ گیا۔ اوتار سنگھ اس کے پاؤں دبانے لگا۔ اس سے پہلے اس نے روشنی گل کر دی تھی۔

بہت دیر ہو گئی۔ اوتار سنگھ پاؤں دبا تا رہا۔ ٹھا کر کوئی بدلتا رہا۔ نیندا سے آہی نہیں رہی تھی۔ یہ احساس الگ ستار ہاتھ کر دے بیٹے کو تکلیف دے رہا ہے۔ ذرا دیر بعد اس نے کسماتے ہوئے کہا۔ ”اب بس کرو پتر۔ تم تھک گئے ہو گے۔“

”اس کام میں تمہیں نہیں ہو سکتی پتا جی۔“ اوتار سنگھ کے لہجے میں کچی خوشی تھی۔ یہ حقیقت تھی کہ ایسا سکون، ایسی خوشی، ایسی اطمینانیت اسے کبھی نہیں ملی تھی۔ اسے احساس ہو رہا تھا کہ اس نے بہت وقت ضائع کر دیا ہے۔ ”آپ سو جائیں۔ پھر میں چلا جاؤں گا۔“

”مجھے نیند کہاں آتی ہے پتر۔“ ٹھا کر نے بے بسی سے کہا۔ ”تم جا کر سو جاؤ۔“

”نہیں پتا جی۔ جب تک آپ سو نہیں جاتے، میں آپ کی ٹانگیں دباؤں گا۔“

کچھ دیر اور گزر گئی۔ پھر ٹھا کر نے چٹکیاں کھینچتے ہوئے کہا۔ ”اچھا پتر۔ میری ایک بہت بڑی خوشی ہے۔ وہ پوری کر دو۔“

”بولیں پتا جی۔“

”تم یہاں آ کر میرے ساتھ سو جاؤ۔“

اوتار سنگھ کو بہت حیرت ہوئی۔ لیکن اس نے جان لیا کہ ٹھا کر صرف اسے پاؤں دبانے سے روکنے کو، اسے ٹانے کو یہ بات نہیں کر رہا ہے۔ اس کے لہجے میں سچائی تھی۔ جیسے وہ واقعی اس کے لیے بہت بڑی خوشی ہو۔ اس نے ہاتھ روک دیے اور بستر پر باپ کے ساتھ جا لیٹا۔

چند لمبے دونوں ذرا سے فاصلے پر لیٹے رہے۔ لیکن ان دونوں کے درمیان بہت بڑا فاصلہ تھا۔ اتنے قریب لیٹنے کے باوجود وہ اپنی اپنی جگہ تنہا تھے۔ دونوں ایک دوسرے کی طرف رخ کیے لیٹے تھے۔ ٹھا کر بیٹے کے چہرے کو بہت غور سے دیکھ رہا تھا۔

پھر ٹھا کر نے ہاتھ بڑھا کر اس کے چہرے کو چھوا اور بولا۔ ”اویار اوتار سنگھ، ساتھ ایسے تو نہیں سوتے۔ مجھ سے لپٹ جانا یار۔“

اوتار سنگھ کی حیرت کی کوئی انتہا نہیں تھی۔ ٹھا کر کی ٹوٹی بکھری آواز اور لہجے کی وہ تڑپ اس کے لیے بالکل نئی چیز تھی۔ اس کی فرمائش کی طرح۔ باپ کی محبت کا اسے ہمیشہ احساس رہا تھا لیکن اس کا اظہار اس نے کبھی نہیں دیکھا تھا۔

وہ باپ سے لپٹ گیا۔ چھوٹے سے بچے کی طرح؟

”پتا جی کہتے تھے، ٹھا کر ہونا بڑا بھاری کام ہے۔“ اس نے باپ کی بھرائی ہوئی آواز سنی۔ ”ٹھا کر کو سخت ہونا چاہیے۔ نرمی سے دور۔“



ایک ٹھاکر کے لیے سب سے بڑی چیز آن ہے۔“ اس کی زبان ہے۔ محبت ٹھاکروں کے لیے نہیں بنی کیونکہ یہ کمزور کرنے والی شے ہے۔ محبت کرو تو اسے چھپا کر رکھو۔ اس کا اظہار مت کرو کبھی۔ پتہ اوتار سنگھ پتاجی کی آگے کا پالن کرنا میرا دھرم تھا۔ میں نے ہمیشہ اچھا ٹھاکر بننے کی کوشش کی.....“

ادتار سنگھ حیرت سے باپ کی باتیں سن رہا تھا اور سوچ رہا تھا کہ ٹھاکر تو میں بھی ہوں۔ مگر مجھے محبت کتنی عزیز ہے۔ کیسے میں محبت پر جان دیتا ہوں..... اور کس طرح کی محبت ہوتی ہے مجھے۔ اگر پتاجی کو اس کا پتا چل جائے تو؟ وہ قلعہ ہوں گے؟

ٹھاکر اپنی کہے جا رہا تھا۔“ لیکن میں اچھا ٹھاکر تھا ہی نہیں۔ کوشش کے باوجود بن بھی نہیں سکا۔ شاید اگر تم مجھے شادی کے ایک دو سال بعد مل جاتے تو میں اچھا ٹھاکر بن جاتا۔ مگر تم تو برسوں کی منتوں مرادوں اور ماتھار گزرنے کے بعد ملے۔ ایسے میں کہیں آن رہ پاتی ہے! پھر بھی میں اچھا ٹھاکر بننے کی کوشش کرتا رہا۔ پر ہوا یوں کہ نہ میں ادھر رہا نہ ادھر۔ ٹھاکروں کو دوستی بہت راس آتی ہے۔ بد قسمتی سے میرا کوئی میٹر بھی نہیں تھا۔ جمال دین سے دوستی کو بہت سن کرتا تھا۔ پر میں جانتا تھا کہ وہ اپنے حال میں مست ہے۔ سدا میرا تھی رہے گا۔ مگر کبھی نہیں بنے گا۔ سوچوں اکیلے ہی بیت گیا۔ میں تمہاری ماتاجی سے بہت پریم کرتا تھا۔ پر کبھی اس پر ظاہر نہیں ہونے دیا۔ یہاں تک کہ وہ چلی گئی۔

اور اوتار سنگھ، تم سے میں نے محبت نہیں کی۔ تم تو میری جان تھے۔ تم میں میری جان تھی۔ پر میں نے تمہیں کبھی بتایا نہیں۔ آج بھی نہیں بتا رہا ہوں کبھی بھی نہیں بتاؤں گا۔ ٹھاکر کبھی یہ بات بتایا نہیں کرتے۔

مگر میں تم سے یہ ضرور کہوں گا کہ تمہیں ٹھاکر بننے کی ضرورت نہیں۔ تم آزاد ہو۔ جو چاہو، کر سکتے ہو..... اور کرو۔“

ٹھاکر عجیب سے ڈوبتے لہجے میں بول رہا تھا اور اوتار سنگھ اس سے لپٹا ہوا اس کی باتیں سن رہا تھا۔ وہ حیران بھی تھا۔ لیکن پتاجی کی آخری بات سن کر اسے خوشی ہوئی تھی۔ انھوں نے اس کی ایک بڑی مشکل آسان کر دی تھی۔

وہ یہ سوچتا رہا۔ اسے احساس بھی نہیں ہوا کہ ٹھاکر کی آواز بجھ گئی ہے۔ جب اسے احساس ہوا اور اس نے باپ کے سینے سے سر ہٹا کر دیکھا تو پتا چلا کہ ٹھاکر سو چکا ہے۔ اس نے سوچا، اب وہ جب بھی یہاں ہوگا، پتاجی کے ساتھ ہی سویا کرے گا۔

کیدار ناتھ کی ٹھاکر پر تپ سنگھ سے دور پرے کی رشتہ داری تھی۔ وہ ٹھاکر کے دیہانت کے بعد گڑھی میں وارد ہوا تھا۔ اسے زمین بھی دی گئی تھی رشتے داری کے ناتے اس کا شمار زمین داروں میں ہوتا تھا۔ مگر وہ زمین داری بہر حال ٹھاکر پر تپ کی دی ہوئی تھی۔ ٹھاکر خون کے اعتبار سے اسے اپنا ہم رچ نہیں سمجھتا تھا۔ بس لحاظ کر لیتا تھا۔ کیدار ناتھ کو اس کی پروا بھی نہیں تھی۔ اس کا خوب تو بڑا تھا۔ ٹھاکر کے اولاد نہیں تھی۔ کیدار ناتھ کو یقین تھا کہ ایک دن وہی ٹھاکر کا وارث ہوگا۔ ٹھاکر کے قریب رشتے دار سب زمین جائیداد والے تھے۔ ان کو ٹھاکر کی زمینوں سے کوئی دلچسپی نہیں تھی۔ ٹھاکر کی موت کے بعد وہ اسی کے حصے میں آتی۔

لیکن اوتار سنگھ کی پیدائش نے اس کے سب سنے بکھیر دیے۔ اوتار سنگھ سے اس کا الگ ہی تعلق بن گیا۔ نفرت کا تعلق۔ اوتار سنگھ کو پتا نہیں تھا کہ کیدار ناتھ نے اس کی پیدائش کے لمحے سے لے کر آج تک اس سے صرف نفرت کی ہے..... خالص نفرت! جب یہ تھی کہ اوتار سنگھ اس کے راستے کی دیوار بن گیا تھا۔ کیدار ناتھ ہر وقت سوچتا رہتا تھا کہ اس دیوار کو کیسے گرائے۔ لیکن کوئی اپنا نہیں سوچتا تھا۔ براہ راست وار کرنے سے وہ ڈرتا

تھا۔ بات کھل جائے، یہ اسے کسی طور گوارا نہیں تھا لیکن اب ایسا لگتا تھا کہ اس کے سوا کوئی چارہ نہیں ہے۔

اس روز کیدار جو ملی چلا آیا۔ ٹھا کر پرتاپ تو موجود نہیں تھا، اوتار سنگھ سے ملاقات ہوگئی۔

”کوہو چا چاجی، کیسے ہو؟“ اوتار سنگھ نے اس سے پوچھا۔

”بھگوان کی کرپا ہے۔ اچھا ہوں۔“

”ہماری یاد کیسے آگئی؟“

کیدار ناتھ نے دل میں کہا..... تم کو میں بھولتا ہی کب ہوں چھوٹے ٹھا کر کہ یاد آنے کا سوال ہو۔ پیدائش سے لے کر آج تک تم میرے

دل و دماغ پر بوجھ بنے ہوئے ہو۔

لیکن اوپر سے وہ مسکرا دیا۔ ”تم تو ہمیشہ یاد رہتے ہو پتر۔“ وہ بولا۔ ”آج میں بے پور جا رہا ہوں..... میلے میں۔ سوچا تمہیں بھی پوچھ

لوں۔“

”نہیں چا چاجی۔ میں تو نہیں جاسکتا۔“ اوتار سنگھ نے صاف انکار کر دیا۔

کیدار ناتھ کو بے حد ہاپوسی ہوئی۔ یہ ایک کوشش تو وہ برسوں سے کرتا رہا تھا۔ اس نے ہمیشہ چاہا کہ اوتار سنگھ سے قریب ہو جائے۔ وہ اس

سے محبت اور شفقت جتنا نہ تھا تب بھی اسے اپنے ساتھ کہیں لے جائے۔ ایسے ہی کسی حادثے کا اہتمام کرنا کچھ زیادہ مشکل نہیں ہوتا۔ لیکن اوتار سنگھ

کبھی اس سے بہت قریب نہیں ہوا۔ اس کی وجہ وہ مسلا پچ وصال دین تھا۔ بلکہ اس کا پورا پر پور۔ اوتار سنگھ ان کی قربت میں ایسا گن تھا کہ کسی اور

کی ضرورت ہی نہیں تھی۔

اس وقت بھی کیدار ناتھ اوتار سنگھ کے انکار پر اندر ہی اندر بیچ و تاب کھا کر رہ گیا۔ تاہم اس نے لہجے پر قابو رکھتے ہوئے کہا۔ ”کیوں نہیں جاسکتے

پتر؟ اب تو چھٹیاں ہیں تمہاری۔“

گھر پر پڑھائی کر رہا ہوں چا چا۔ دیکھتے نہیں، مولوی صاحب کو ساتھ لایا ہوں۔“

”دیکھتا تو ہوں۔ پر سمجھ نہیں آتی۔“ کیدار ناتھ بولا۔ ”اس سلسلے سے تم کیا پڑھتے ہو؟“

”عربی پڑھتا ہوں۔“ اوتار سنگھ نے جلدی سے کہا۔ پھر ذرا سخت لہجے میں بولا۔ ”ان کے متعلق ایسی خراب بات مت کرو چا چا۔ وہ

میرے استاد ہیں۔“

”تمہیں تو پتر مسلمانوں سے شروع ہی سے محبت ہے۔“ کیدار ناتھ نے کاٹ دار لہجے میں کہا۔ ”یہ استاد ہے۔ وہ وصال دین تمہارا بھائی

ہے۔ اور حیدرہ کو تم مانتا سمجھتے ہو۔ اور میں نے تو کوئی خراب بات نہیں کی۔ پرنسپل کو تو مسلمان ہی کہیں گے اور پتر اوتار سنگھ، اس سے کوئی اچھی چیز تو تم پڑھ

اور سیکھ نہیں سکتے۔“ کیدار ناتھ بہت ڈھٹائی سے بات کر رہا تھا۔

اوتار سنگھ کو غصہ آ گیا۔ ”یہ بات تو تم بتا ہی سے کرنا چا چا۔ وہ تمہیں بہتر طور پر سمجھا سکیں گے۔“





واجبی بھی نہیں تھی۔ اس کا رنگ سانولا بھی نہیں، پکا تھا۔ چہرے کے نقوش بھی موٹے تھے۔ آنکھیں بہت چھوٹی تھیں۔ مگر ان میں ہلا کی چمک تھی۔ جسمانی اعتبار سے بھی وہ بہت کم تھی۔ بدن پر گوشت تھا ہی نہیں۔ لگتا تھا، ہڈیوں پر کھال منڈھ دی گئی ہے۔ دونوں بہنوں سے اس کا تضاد یہیں تک محدود نہیں تھا۔ طبیعت بھی اس کی بالکل الگ تھی۔ وہ بہت سنجیدہ، بردبار، کم گو اور کم آہرزگی۔ ہنسنا تو جیسے اسے آتا ہی نہیں تھا۔ زیادہ سے زیادہ وہ مسکرا دیتی۔ بس اسے ایک ہی شوق تھا..... مطالعہ کرنا۔ لگتا تھا، اس کی دوسری صرف کتابوں سے ہے۔

حور بانو اور گنار نے مل کر جھولا باندھا۔ پھر اس کی مضبوطی کو جانچا۔ دہری رسی کے اوپر انھوں نے ایک بڑے گدے کو باندھ دیا۔ اب وہ بہت آرام دہ جھولا تھا۔

”پہلی بار میری۔“ گنار نے چمک کر کہا۔  
 ”واہ..... بڑی تو میں ہوں۔ پہلے تم مجھے جھولا جھلاؤ گی۔“ حور بانو بولی۔  
 گنار مان گئی۔ حور بانو جھولے پر بیٹھ گئی۔

دالان کی چھت کافی اونچی تھی۔ یہی وجہ تھی کہ جھولا وہاں باندھا جاتا تھا۔ دالان کے سامنے خاصا کشادہ صحن تھا۔ صحن کے اختتام پر غسل خانہ، بیت الخلاء اور اسٹور تھے۔ اور ان کے اوپر کوشا تھا..... وہ کوشا جو پچھلے کچھ عرصے سے حور بانو کو بہت محبوب ہو گیا تھا۔  
 گنار نے پیٹنگ دی۔ جھولا تو سی شکل میں اوپر اٹھا اور دالان سے ذرا باہر صحن تک گیا۔ اگلی پیٹنگ اسے صحن کے وسط تک لے گئی۔ صحن میں پھوار حور بانو کے جسم اور رخساروں سے نگرانی تو حور بانو کے اندر کا سماں ایک دم تبدیل ہو گیا۔ وہ اداس ہو گئی۔  
 یہ اداس ہونا بھی اس نے حال ہی میں سیکھا تھا۔ ورنہ وہ تو بڑی معصوم، بے فکر اور شوش لڑکی تھی۔ اداسی کا سبب وہ لڑکا تھا، جو ان کے مکان کے اوپر ہی حصے میں کرائے داری حیثیت سے رہتا تھا۔ ویسے تو ان کرائے داروں کو ان کے ہاں دو سال ہو گئے تھے۔ لیکن اس نے ان میں سے کسی کو دیکھا نہیں تھا..... سوائے ان کی ملازمرہ رنجنا کے کہ وہ اکثر نیچے آ جاتی تھی۔ وہ بس اتنا جانتی تھی کہ وہ لوگ ہندو ہیں اور بہت بڑے زمین دار ہیں۔  
 مگر چھ ماہ پہلے ایک اتفاق کے تحت اس نے لڑکے کو دیکھ لیا۔ دوپہر کا وقت تھا۔ اس نے آ کامیاں کو کوئی چیز لانے کے لیے بھیجا تھا۔ دیر ہو گئی تھی اور وہ واپس نہیں آئے تھے۔

نہ جانے کیا چیز تھی کہ وہ اس کے لیے بے تاب ہو رہی تھی۔ اسی بے تابی میں وہ چلن تک پہنچ گئی۔  
 چلن کی درزوں سے اس کی نظریں آ کامیاں کو تلاش کر رہی تھیں کہ اسے وہ دونوں لڑکے آتے نظر آئے۔ ایک بڑا تھا۔ وہ عام سا لڑکا تھا۔ مگر دوسرے لڑکے کو وہ دیکھتی ہی دیکھتی رہ گئی۔ پتا نہیں، کچھ عجیب سی بات تھی اس میں۔ کھڑا قد، بے حد متناسب جسم اور چہرہ ایسا خوبصورت کہ نظر اس نہ ہٹے۔ ترشے ہوئے نقوش، متناسب کھڑی ناک، بڑی بڑی روشن آنکھیں، بہت کشادہ، دکتی ہوئی پیشانی اور سرخ و سپید رنگت، چہرے پر روئیدگی تھی، جو جوانی کی آمد کا اعلان کر رہی تھی۔  
 پتا نہیں، وہ کیسا چادوئی لکھو تھا۔ دونوں لڑکے نے اس کی طرف چلے گئے۔ لیکن حور بانو وہیں کھڑی رہ گئی۔ چھوٹے لڑکے کا سراپا اب بھی اس

کی نگاہوں کے سامنے تھا۔ اور اسے پکلیں چھپکا نا بھی برا لگ رہا تھا۔ وہ نہیں چاہتی تھی کہ وہ ایک ہل کے لیے بھی سامنے سے ہے۔

کم عمر اور معصوم حور بانو نہیں جانتی تھی کہ یہ سب کیا ہے۔ جو بھی تعلیم اس نے حاصل کی تھی، مگر پر ہی کی تھی اور گھر میں اس بات کا خیال رکھا جاتا تھا کہ کون سی کتاب گھر میں رکھی جانی چاہیے اور کون سی نہیں۔ محبت کے بارے میں وہ کچھ جانتی ہی نہیں تھی۔

وہ ہیں کھڑی غلامی میں اس حسین سراپا کو دیکھتی رہی۔ آ کامیاب نے آ کر اسے چونکایا تو وہ ہنسی۔

اسی لمحے سے ایک مستقل بے چینی، ایک عجیب سا اضطراب اس کے اندر رہنے لگا۔ یہ بے چینی بس اس بات کی تھی کہ وہ اس لڑکے کو بار بار دیکھنا چاہتی تھی۔ بلکہ درحقیقت وہ تو ہر وقت اسے دیکھنا چاہتی تھی اور یہ ممکن نہیں تھا۔

حور بانو بچپن ہی سے بہت ضدی تھی۔ جو مانگتی، وہ جب تک نہ ملتا، بے چین رہتی۔ جو کرنا چاہتی کر کے رہتی۔ اب اس معاملے میں بھی یہی کیفیت تھی۔ مگر ایک فرق بھی تھا۔ وہ جس چیز کی ضد کرتی، جب تک وہ نہ ملتی، اسے جھنجھلاہٹ ہوتی رہتی۔ لیکن اس معاملے میں یہ بات نہیں تھی۔ وہ جھنجھلاہٹیں ہی نہیں تھی۔ اور اس اضطراب میں بھی عجیب سی لذت تھی۔ صرف اسے دیکھنے کی خواہش کرنا بھی بہت پر لطف تھا۔ عجیب سا سرد تھا اس میں۔

چلن کے قریب وہ کم..... بہت ہی کم جاتی تھی۔ مگر اب اس کا چلن سے کوئی بہت گہرا تعلق قائم ہو گیا تھا۔ مضرب تو وہ ہر وقت رہتی تھی۔ مگر جب بھی اضطراب کی کوئی اونچی لہر اٹھتی، اس کے قدم خود بہ خود چلن کی طرف اٹھ جاتے۔ پھر وہ ناکام واپس آ جاتی۔

چند دن میں اس معاملے میں بھی خیر ادا آ گیا۔ آ دی تجسس کرے تو اسے معلومات بھی حاصل ہوتی ہیں۔ اسے پتا چل گیا کہ وہ صرف دو اوقات میں اس لڑکے کو یقینی طور پر دیکھ سکتی ہے۔ ایک صبح کے وقت جب وہ اسکول جاتا ہے اور پھر دوپہر کے وقت جب وہ اسکول سے آتا ہے۔ اسے یہ بھی معلوم ہو گیا کہ دوسرا لڑکا مسلمان ہے۔ وہ ایسے کہ وہ نماز کے وقت نکلتا تھا اور نماز پڑھ کر واپس آتا تھا۔ بظاہر تو گھر سے نکلتے وقت وہ کوئی ایسا اہتمام نہیں کرتا تھا کہ جس سے لگے، وہ نماز پڑھنے جا رہا ہے۔ سر پر ٹوپی بھی نہیں ہوتی تھی۔ شروع میں تو حور بانو یہی سمجھی کہ وہ کسی کام سے کچھ خریدنے کے لیے نکلا ہے۔ اذان کے بعد گھر سے نکلتا ایک اتفاق ہو سکتا ہے۔ لیکن دن میں پانچ بار اور ہفتے کے ساتوں دن یہ اتفاق نہیں ہو سکتا۔ پھر ایک دن وہ نماز پڑھ کر واپس آیا تو اس کے پانچے اوپر تھے۔ شاید ہر بار آتے ہوئے وہ انھیں نیچے کر لیتا تھا۔ مگر اس بار وہ ایسا کرنا بھول گیا تھا۔

حور بانو بہت ذہین لڑکی تھی اور جس طرح اس کا تجسس تھا، ایسے میں ذہین لوگ معمولی سی بات سے بہت سارے نتائج اخذ کر لیتے ہیں۔ حور بانو کو یہ یقین ہو گیا کہ یہ دوسرا لڑکا مسلمان ہے اور نماز کے لیے جاتا ہے..... مگر چہروں کی طرح، جیسے یہ ظاہر نہیں ہونے دینا چاہتا ہو کہ وہ نماز پڑھنے جا رہا ہے۔ اس کا یہی مطلب ہو سکتا ہے کہ جن ہندوؤں کے ساتھ وہ رہ رہا ہے، ان کی طرف سے اسے یہ آزادی نہیں۔ اسی لیے وہ چھپ کر نماز پڑھتا ہے۔

اس احساس کے ساتھ اسے اس پر ترس آیا اور ان ہندوؤں پر غصہ، جنھوں نے اسے پابند کر رکھا تھا۔ لیکن ان ہندوؤں میں وہ لڑکا شامل نہیں تھا، جس کی دیکھ کو وہ ترستی تھی۔ اس کے نزدیک اس کا اس معاملے سے کوئی تعلق ہو ہی نہیں سکتا تھا۔

دونوں گھروں کے درمیان وہ تعلق تھا، جو پڑوسیوں کے درمیان ہوتا ہے۔ کبھی اوپر سے رنجنا کھانے پینے کی کوئی چیز لاتی اور کبھی ان کے ہاں کوئی خاص چیز پکتی تو مجھمن ہوا اوپر لے جاتیں۔ چیزوں کے اس تبادلے میں معلومات کا تبادلہ بھی قدرتی طور پر ہوتا رہتا تھا۔ پہلے حور بانو اس میں کوئی دلچسپی نہیں لیتی تھی۔ مگر اب وہ غور سے سننے لگی تھی۔ امی جان البتہ بڑے سوال جواب کرتی تھیں۔

رنجنا تھی بھی بڑی باتونی۔ کتنی باتیں تو وہ بغیر پوچھے ہی بتا دیتی تھی۔ حور بانو کو معلوم ہو گیا کہ چھوٹا لڑکا چھوٹا تھا کہ کہلاتا ہے۔ رنجنا نے اس کا نام کبھی نہیں بتایا۔ کبھی تھی، بس وہ چھوٹے تھا کہ ہیں۔ البتہ مسلمان لڑکے کا نام اس نے بتا دیا..... وصال دین!

”مگر یہ مسلمان لڑکا تمہارے ساتھ کیوں رہتا ہے؟“ امی جان نے ایک دن پوچھا۔

”وہ بھی اسکول میں پڑھتا ہے۔“ رنجنا نے بے حد سادگی سے جواب دیا۔

”وہ تو ٹھیک ہے۔ مگر تمہارے گھاروں کے ساتھ اس کا کیا جوڑ؟“

رنجنا نے امی جان کو یوں دیکھا، جیسے ان کی سادگی اور کم علمی پر کڑھ رہی ہو۔ ”جوڑ تو کوئی نہیں بی بی۔ لیکن وہ چھوٹے تھا کہ کچھن کا دوست ہے..... چھوٹے تھا کہ اس کے بغیر رہ نہیں سکتے۔ وہ نہیں آتا تو چھوٹے تھا کہ یہاں کبھی نہیں آتے۔“

”مگر تعلق کیا ہے ان سے؟“ امی جان بھی پیچھے ہی پڑ گئیں۔

”تعلق تو مجھے بھی نہیں پتا۔“ رنجنا نے بے بسی سے کہا۔ ”اس کا باپ جمال دین کی ہے ہمارے بڑے تھا کہ کا۔ مگر بڑے تھا کہ اس پر بڑی دیا کرتے ہیں۔“

ویسے اوپر والے روشن خیال ہندو تھے۔ گوشت کا پرہیز نہیں کرتے تھے۔ بس گائے کا گوشت کھانے سے بچتے تھے۔ بقول رنجنا کے ماسٹر جی تو گوشت کے بغیر ہی نہیں کھاتے تھے اور چھوٹے تھا کہ کا بھی یہی حال تھا۔ رہ گئے رنجنا اور رگو..... تو وہ ملازم تھے۔ اور ملازم آقاؤں کا عقیدہ اپناتے ہیں۔

حور بانو کو اچانک احساس ہوا کہ بارش تیز ہو گئی ہے۔ جس ٹاپے میں جمولا صحن سے گزرا اور واپس آیا تھا، بارش کی بو چھاڑنے اس کو بھگو ڈالا تھا وہ چونک کر خیالوں سے نکل آئی۔ ساتھ ہی اسے احساس ہوا کہ گھنار کچھ کہہ رہی ہے۔

”باجی..... بس اب اتریں بھی، اب میری باری ہے۔“

حور بانو نے پاؤں فرش سے نکائے۔ رکتے رکتے جمولا رک گیا اور وہ نیچے اتر آئی۔

گھنار نے حیرت سے اسے دیکھا۔ عام طور پر ایسا ہوتا نہیں تھا۔ حور بانو بڑی ہونے کا پورا فائدہ اٹھاتی تھی اور جب تک اپنا جی نہیں بھرتا تھا، اسے جمولے کا موقع نہیں دیتی تھی۔

اس نے مشتبہ نظروں سے بہن کو دیکھا اور جلدی سے جمولے پر بیٹھ گئی۔ ”پیگ دیں باجی۔“ اس نے کہا۔

حور بانو نے جمولے کو دھکیلا۔ مگر دو تین پیٹتیں دینے کے بعد رک گئی۔ جمولے کا ردھم ٹوٹنے لگا۔ ”کیا کرتی ہیں باجی۔ پیگ دیں نا۔“



گنار نے احتجاج کیا۔

”بھئی میرا دل نہیں چاہ رہا اس وقت۔“

”یہ تو بے ایمانی ہے بائی۔ آپ کی باری آئے گی تو میں بھی پیچھے نہیں دوں گی۔“

”نہیں دیتا۔ میرا دل بھی نہیں چاہ رہا ہے جموں لے کر۔“

تو یہ بات ہے۔ گنار نے سوچا۔ اس لیے جھولا اتنی آسانی سے خالی ہو گیا۔ بائی کا بھی پتا نہیں چلتا۔ اب تو پل رگ بدلتی ہیں۔ پہلے ایسا

نہیں تھا۔ پھر اس نے خوشامد لہجے میں پکارا۔ ”اچھی بائی، بس دو تین لمبی بیٹنٹیں دے دیں۔ پھر میں آپ سے نہیں کہوں گی۔“

حورا بانو نے جھنجھاکر جموں لے پر ہاتھ رکھا اور اسے دھکیلتی ہوئی صحن تک لے گئی۔ پھر وہ ایک طرف ہٹی اور دالان سے واپس صحن کی طرف آتے

ہوئے جموں کو اور زور سے دھکیلا۔ دو بار میں ہی گنار کے پاؤں اسٹور کی دیوار سے ٹکے۔ اب وہ خود بھی پیچھے لے سکتی تھی۔

حورا بانو اندر اس کے پاس چلی گئی۔ ”امی جان..... بہت زور کی بارش ہو رہی ہے۔“

سرفراز بیگم نے مسکراتے ہوئے اس کی بات کاٹ دی۔ ”میں جانتی ہوں، تم کیا کہو گی۔“ انھوں نے کہا۔ ”میں بہادر علی کو پہلے ہی آلو

لانے کے لیے بھیج چکی ہوں مین گول کر کھ دیا ہے۔ چھمن بولا ابھی گرم گرم چھلیاں اتاریں گی۔ تم ذرا پیٹنی ہیں لو۔“

وہ چٹنی پیسنے بیٹھ گئی۔ مگر اس کا دھیان چھوٹے ٹھاڑ کی طرف تھا۔ وہ گزرے ہوئے وقت میں کھو گئی۔

دن میں دوبارہ چھوٹے ٹھاڑ کو آتے جاتے دیکھتی تھی اور اس کے بعد وہ اس کے بارے میں سوچتی رہتی تھی۔ نیند بھی اس کی پہلے جیسی

نہیں رہی، سوتی تو وہ خوابوں میں آ جاتا۔ نیند اچٹ جاتی۔ مگر نیند کا وہ اچٹنا بھی خوش گوار تھا کیونکہ وہ بہت سرشار اور خوش اٹھتی تھی۔ پھر کچھ دیر بعد

دوبارہ نیند آ جاتی اور خوابوں کا سلسلہ پھر شروع ہو جاتا۔ اب اس کا جی چاہتا کہ ہر وقت وہ سوتی ہی رہے۔

پھر تین ماہ پہلے اس کی پیاسی لگا ہوں کی مزید سیافنت کا سامان ہو گیا۔

اس کے حواس تو مکان کے اوپر ہی جھکے کی آوازوں پر ہی مرکوز رہتے تھے۔ اس روز اسے کوٹھے کی طرف جانے والے ڈبوں پر قدموں کی

آہٹ سنائی دی تو وہ کوٹھے کی طرف لپکی۔ عام طور پر رہنما کے سوا کوئی کوٹھے پر نہیں جاتا تھا۔ لیکن یہ رہنما کے قدموں کی آہٹ نہیں تھی۔ حورا بانو کا دل

زور زور سے دھڑکنے لگا۔ اتنے زور سے کہ اسے لگا، اس کے دل کے دھڑکنے کی آواز امی جان تک بھی پہنچ جائے گی۔

کوٹھے کے چاروں طرف دیوار نہیں تھی۔ بلکہ منڈیروں پر چالیاں چن کر دیواریں بنادی گئی تھیں۔ جالیوں کے درمیان سوراخ تھے، جن

سے دونوں طرف کا منظر پوری طرح تو نہیں، کچھ کچھ نظر آتا تھا۔

چند لمبے بعد اس نے چھوٹے ٹھاڑ کو دیکھا اس کے ہاتھ میں کتابیں تھیں۔ اوپر کرسیاں پڑی تھیں۔ وہ وہاں بیٹھ گیا اور کتابیں میز پر رکھ کر

ادھر ادھر دیکھنے لگا جالیوں کے سوراخوں سے بالکل صاف تو نہیں دکھائی دے رہا تھا لیکن انداز سے لگتا تھا کہ وہ وہاں پہلی بار آیا ہے اور جو کچھ اس نے

دیکھا ہے اسے دیکھ کر وہ خوش ہوا ہے۔

وہ دالان میں کھڑی اسے دیکھتی رہی۔ اس وقت کی غیر متوقع دید اسے بہت بڑی نعمت محسوس ہوئی تھی۔ اس نے تصور میں کوٹھے کو دیکھا۔ کرائے پر اٹھنے سے پہلے تو وہ اکثر کوٹھے پر جاتی رہتی تھی۔ حور بانو کو پھولوں کا بہت شوق تھا۔ اس نے وہاں چنبیلی لگائی تھی جو جنوب پھلی پھولی تھی۔ اس کے علاوہ موسمی پھولوں کے بھی کئی پودے تھے۔ اسے یاد تھا کہ اسے کونسا بہت اچھا لگا تھا۔ شام کے وقت خاص طور پر وہاں جایا کرتی تھی۔ اوپر کوٹھے پر چھوٹے ٹھا کر نے کتاب کھول لی تھی اور اس پر جھک گیا تھا۔

حور بانو بڑی خوبصورت سے اسے دیکھتی رہی۔ پھر امی کی آواز نے اسے چونکا دیا۔ ”حور بانو“ وہاں کیا کر رہی ہو۔ چلو عصر کی نماز پڑھو اور پھر قرآن پاک کی تلاوت کے لیے بیٹھو۔ عصر مغرب کے درمیان اعمال کی قبولیت کا وقت ہوتا ہے۔“

”آئی امی جان..... وضو کرنے کے لیے ہی آئی ہوں یہاں۔“ حور بانو نے جواب دیا اور غسل خانے کی طرف چل دی۔ لیکن اس کا دل وہیں کوٹھے پر اٹکا رہا۔ وضو کرنے کے اس نے نماز پڑھی۔ پھر قرآن پاک کی تلاوت کی..... یہ روز کا معمول تھا اور اس کے معاملے میں امی جان بہت سخت تھیں۔ پھر عادت بھی تھی۔ سو وہ عصر سے مغرب تک کا یہ وقت بڑے شوق سے گزارتی تھی۔ قرآن شریف پڑھنے میں اسے بہت لطف آتا تھا بلکہ تلاوت کرتے ہوئے وہ کھوجاتی تھی۔ مگر اس شام وہ ارتکاز سے محروم تھی۔ وہ قرآن شریف پڑھ رہی تھی مگر اس کا دل کہیں اور تھا۔ وہ کوٹھے کے بارے میں سوچ رہی تھی۔ بلکہ تصور میں کوٹھے کو دیکھ رہی تھی، جہاں چھوٹا ٹھا کر بیٹھا پڑھتا تھا۔ کئی بار اسے شرم آئی کہ یہ کتنی بری بات ہے۔ اس نے دل کو کوٹھے سے ہٹایا اور تو قرآن پر مرکوز کرنے کی کوشش کی۔ مگر اسے پتا بھی نہیں چلا کہ کب بے ایمان دل چپکے سے پھر کوٹھے پر جا اٹکا ہے۔ وہ اندر سے پانی پانی ہوئی جا رہی تھی۔ مگر بے بسی تھی۔ یہ تو بہت بڑی بے ادبی ہے۔

یہ خیال دل میں آیا تو وہ اٹھ گئی۔

”کیا بات ہے۔ تلاوت میں دل نہیں لگتا۔“ امی جان نے ملامت بھرے لہجے میں کہا۔

”امی جان..... وضو کرنے جا رہی ہوں۔“

یہ کہہ کر وہ باہر نکل گئی۔ دالان سے گزرتے ہوئے اس کی نظر کوٹھے کی طرف اٹھی۔ مغرب ہونے والی تھی۔ چھٹ پنے کا سماں تھا۔ آسمان اپنے لٹکائوں کی طرف لوٹنے والے پرندوں کے چھجھوے سے گونج رہا تھا۔ اتنا جالا نہیں تھا کہ وہ اسے صاف دیکھ سکتی۔ مگر چھوٹا ٹھا کر اسے ہیولا سا نظر آ رہا تھا۔ پھر بھی اسے اندازہ ہو گیا کہ وہ پڑھ نہیں رہا ہے بلکہ بڑے ارتکاز کے ساتھ تلاوت گھور رہا ہے۔

وہ وضو کے آئی تو مغرب کی اذان شروع ہو چکی تھی۔ اس بار نماز میں بھی اس کا دل نہ لگا۔ جلدی جلدی نماز پڑھ کر وہ دالان میں سخت پر جا بیٹھی اب اندر جا رہا تھا۔ چھوٹے ٹھا کر کا ہیولا اور گہرا ہو گیا تھا۔ اسے حیرت ہوئی کہ پڑھائی کے لیے اوپر آنے والے چھوٹے ٹھا کر نے روشنی کیوں نہیں کی۔ اور روشنی نہیں کی تو اندھیرے میں بیٹھنے کی کیا ضرورت ہے۔

وہ بیٹھی رہی۔ اوپر چھوٹا ٹھا کر بھی بیٹھا رہا۔

کچھ دیر بعد اچانک اوپر روشنی ہو گئی۔ روشنی اسی دوسرے لڑکے وصال دین نے کی تھی۔ ذرا دیر دونوں باتیں کرتے رہے۔ پھر نیچے چلے

گئے۔

اگلے روز شام کا وہ وقت ہوا تو حور بانو کا دل مچلنے لگا۔ کاش وہ آج بھی آ جائے۔ شاید وہ وقت دعا کی قبولیت کا تھا۔ وہ آ گیا اور اس کے آنے کے ذرا دیر بعد ہی عصر کی اذان ہو گئی۔

پھر تو یہ روز کا معمول بن گیا۔ حور بانو بہت خوش تھی۔ رات کو وہ خواب میں اسے دیکھتی۔ پھر صبح وہ اسکول جاتا۔ صبح سے دوپہر اس کی واپسی کا انتظار رہتا۔ دوپہر کو وہ اسے دیکھتی اور پھر شام کا انتظار کرتی۔ شام کو وہ کوٹھے پر آتا..... کتا میں لے کر۔ لیکن کچھ پڑھے بغیر رات کو واپس جاتا۔ اور کوٹھے پر رہ کر پڑھائی وہ کبھی نہیں کرتا تھا۔

وہ عرصہ حور بانو کے لیے سرشاری کا تھا۔ وہ بے خود، کھوئی کھوئی، مگر بہت خوش رہتی۔ بات بات پر ہنستی۔ آپ ہی آپ مسکراتی۔ مگر کسی کی بات دھیان سے نہ سن پاتی۔

مگر ساتھ ہی ایک غلطی اسے بار بار سنائی۔ اس کے ضمیر پر بوجھ بڑھتا جاتا۔ قرآن پاک پر لاکھ کوشش کے باوجود وہ پوری توجہ مرکوز نہیں کر پاتی اسے تو بس انتظار رہتا تھا کہ کب مغرب ہو اور وہ نماز پڑھ کر دالان کا رخ کرے۔ اسے دیکھنے کے چکر میں وہ عصر کی نماز کے لیے کھڑے ہونے میں بھی تساہل کرنے لگی تھی۔

پھر ایک روز حور بانو نے حلاوت کرتے ہوئے قرآن پاک کی ایک آیت مبارکہ پڑھی، جس میں برتر مشرک مردوں پر کم تر مومن مردوں کی قوت اور برتری کو بیان کیا گیا تھا۔ وہ آیت سن کر وہ چور ہو گئی۔ مگر اس کا دل نہیں مانتا تھا کہ وہ مشرک ہو سکتا ہے۔ بار بار اس کے ذہن میں ایک دلیل ابھرتی..... کسی مشرک کی پیشانی اتنی روشن کیسے ہو سکتی ہے!

اچانک سرشاری کی وہ کیفیت ایسے ختم ہو گئی، جیسے ٹھہرے ہوئے پانی میں کسی نے نلکر پھینک دیا ہو۔

گرمیوں کی چھٹیاں شروع ہوئیں اور وہ لوگ چلے گئے۔ وہ پہلا موقع تھا کہ حور بانو اداسی سے آشنا ہوئی۔ یوں تو وہ اداس پہلے بھی ہوتی رہی تھی۔ کون ایسا ہے جو کبھی اداس نہ ہوتا ہو۔ اور اس نے بہت کم عمری میں شفیق باپ کی موت کا دکھ بھی جھیلا تھا۔ مگر یہ اداسی بہت مختلف تھی۔ بیٹھے بٹھائے کسی بھی لمحے اچانک اوپر سیٹھ سے شروع ہوتی اور تیزی سے اس کے وجود کی نامعلوم گہرائی تک سرایت کر جاتی۔

اور اس اداسی میں کوئی تکلیف، کوئی آذیت نہیں تھی۔ اس کے برعکس اس میں لذت تھی۔ یہ اداسی اسے سوچنے پر آکساتی..... ایسی ایسی باتیں جو پہلے اس کے گمان میں بھی نہیں تھیں۔ یہ اداسی تصور کو ہمیز کرتی..... اسے وہاں لپھاتی، جہاں چھوٹا ٹٹا کرتا۔ حالانکہ اس نے وہ جگہ دیکھی نہیں تھی بلکہ کبھی اس کا نام بھی نہیں سنا تھا۔

کبھی وہ حیران ہو کر سوچتی کہ ایک اجنبی لڑکا، جس سے کبھی اس نے بات بھی نہیں کی، تھوڑے سے دنوں میں اتنا اہم کیسے ہو گیا کہ سامنے ہوتے ہوئے بھی اسے امی جان اور اپنی بہنوں کا خیال نہیں آتا جبکہ وہ اس کی یادوں، اس کے خیالوں میں کھوئی رہتی ہے۔ وہ اتنا اہم کیسے ہو گیا کہ اس کے چلے جانے کے بعد زندگی بے کیف اور اپنا وجود نامکمل لگتا ہے۔



”اے ہے حور بانو..... یہ چٹنی نہیں رہی ہو یا سفوف بنا رہی ہو؟“

امی جان کی آواز نے اسے بری طرح چونکا دیا۔ اس نے پہلے امی کو اور پھر سہل کو دیکھا۔ پھر بڑی شرمندگی سے اس نے چٹنی پر پانی کے چھینٹے دیے اور وہ چار بار بنا چلائے کے بعد چٹنی کو سمیٹ کر پیالے میں گرا دیا۔ وہ دالان میں چلی آئی۔ گھنار اب بھی جھولا بھول رہی تھی۔ ”آئیں باجی..... جھولیں گی؟“ اس نے پوچھا۔

”نہیں..... دل نہیں چاہ رہا ہے۔“

گھنار نے حیرت سے اسے دیکھا۔ یہ جواب اس کے لیے بے حد خلاف توقع تھا۔ مگر آج کل باجی ایسی ہی ہو رہی تھیں۔

حور بانو تخت پر بیٹھ کر کوٹھے کو ٹکٹنے لگی، جہاں کوئی نہیں تھا۔ ان لوگوں کے جانے کے بعد بھی اس کا اپنا معمول وہی رہا تھا۔ عصر سے پہلے وہ یہاں آ کر ضرور چٹنی اور کوٹھے کو ٹکٹتی۔ پھر عصر کے بعد وہ قرآن پاک پڑھتی تو مغرب سے پہلے وضو کے بہانے اٹھ جاتی۔ وضو کے لیے جاتے وقت وہ پھر کوٹھے کی طرف دیکھتی اور مغرب کے بعد رات کے کھانے تک وہ پھر دالان میں تخت پر بیٹھی رہتی۔ اس دوران کبھی کبھی تو اسے چھوٹا بھلا کر نظر آتا..... ایسا بیٹا جاگتا کہ وہ خوش ہو جاتی..... ارے، یہ لوگ واپس آ گئے۔ مگر ٹکلیں چھکتیں تو اندر حیران اور ان کو بھاسانے ہوتا اور کبھی کبھی تو اسے سچ سچ ایسا لگتا کہ وہ لوگ کہیں نہیں گئے۔ یہیں موجود ہیں۔

اب زندگی کی مرکزی کیفیت انتظار کی تھی بلکہ یوں کہیے کہ زندگی نام ہی انتظار کا تھا۔ ویسے تو جب سے یہ دیکھنے کا کھیل شروع ہوا تھا، وہ حالت انتظار میں تھی۔ پہلے اس انتظار میں لمبے گئے جاتے تھے۔ مگر اب وہ دن گن رہی تھی..... دو مہینے کے ساتھ دن..... اور گرمیوں کے دن تو ویسے بھی بڑے ہوتے ہیں۔ ایک ایک پل مشکل سے گزرتا ہے۔

”گھنار..... کہاں ہو؟ آ کر دسرخوان بچھاؤ۔“ امی جان نے پکارا۔ ”چلو حور بانو، نور بانو آ جاؤ بھی۔ گرم گرم پرائے اترتے جائیں، کھاتی جاؤ۔“

دسرخوان بچھ گیا۔ محض یوں گرم پرائے اتار کر لاری تھیں۔ حور بانو نے پہلا قدم توڑا۔ مگر کچھ سوچ کر رک گئی۔ ”بوا..... پہلے چند پرائے اوپر دے آؤ۔“ اس نے پکارا۔

”اے بوا لگتی ہو کیا۔“ امی جان نے اسے گھورا۔ پتا بھی ہے کہ وہ لوگ گئے ہوئے ہیں۔“

اب وہ کیا کہتی۔ کھائی اور دسرخوان پر جھک گئی۔

کیدار ناتھ بے پور کے میلے میں ہر سال جاتا تھا۔ مگر اس بار اس کے دماغ میں کچھری سی پک رہی تھی۔ اس بار اس نے اوتا رنگھ کو بہت بدلا بدلا پایا تھا۔ اس نے ایک دم سے قد نکالا تھا۔ وہ بہت بڑا بڑا اور بہت طاقت ور لگ رہا تھا۔ اسے دیکھ کر کیدار ناتھ کو غرت تو ہمیشہ محسوس ہوتی تھی مگر اس بار وہ احساس کمتری میں بھی مبتلا ہو گیا۔ اسے دیکھ کر اندازہ ہوتا تھا کہ وہ پرتاپ سنگھ سے بڑھ کر دبدبے والا نکلے گا۔

کیدار ناتھ نے سمجھ لیا کہ اب بھی اس نے کچھ نہ کیا تو اس کا پسنا پسنا ہی رو جائے گا۔ وہ کبھی ٹھا کر وہی کی گڑھی کا بڑا ٹھا کر نہیں بن سکے گا۔ اب تو کوئی قدم اٹھانا ہی تھا۔

جے پور سے اس کا گہرا تعلق تھا۔ اس کے بیشتر رشتے دار بے پور میں ہی رہتے تھے۔ خود اس کی اپنی عمر کا بڑا حصہ بھی جے پور میں ہی بسر ہوا تھا ٹھا کر وہی کی گڑھی تو وہ صرف ٹھا کر بننے کے لالچ میں گیا تھا۔ بے پور ایک اعتبار سے اس کے لیے گھر کی طرح تھا۔ رشتے داروں کے علاوہ اس کے وہاں بہت تعلقات تھے۔ ہر طرح کے۔ اور اب اس نے ان تعلقات کو کام میں لانے کا فیصلہ کیا تھا۔

وہ میلے میں بھی شریک ہوا اور اپنے کام کے لوگوں سے بھی ملا۔ اس نے ان کے سامنے اپنا مسئلہ رکھا۔

”اویار جی، یہ کون سی بڑی بات ہے۔“ اس کے بچپن کے دوست جسونت نے سنتے ہی کہا۔

”نہیں جسونت، بات تو بڑی ہے۔“ کیدار ناتھ نے گہری سانس لے کر کہا۔ ”اس سلسلے میں مجھ پر شبہ کیا جاسکتا ہے۔ اور شبہ کر لیا گیا تو سارا کھیل ختم سمجھو۔“

”تم پر کیوں شبہ کیا جائے گا؟“

”اس لیے کہ اس کی موت سے فائدہ صرف مجھ کو پہنچ سکتا ہے۔“

”چلو ٹھیک ہے۔ جب بھی کوئی بڑی بات نہیں۔“ جسونت نے کہا۔ ”اس کا بندوبست بھی ہو جائے گا۔“

”مجھے پوری بات بغیر اطمینان نہیں ہوگا۔“

”یار جی..... ڈاکو تو ہر جگہ ہوتے ہیں نا۔“

”ہوتے ہیں۔ پر ٹھا کر پر تاپ نگلہ کی حویلی میں گھسنے کی ہمت کسی میں نہیں۔ سب جانتے ہیں کہ وہاں انھیں موت کے سوا کچھ نہیں ملے گا۔“

”پر گاؤں میں تو ڈاکو کسی پر بھی حملے کر سکتے ہیں۔“

”ہاں یہ تو ہے۔“ کیدار ناتھ نے پر خیال لہجے میں کہا۔ ”لیکن ایک بات کا خیال رکھنا ہوگا۔ چھوٹے ٹھا کر کو کچھ ہوا تو سب سے پہلے مجھ پر شبہ کیا جائے گا؟“

”وہ کیوں کیدے؟“

”اس لیے کہ اس کی موت سے سب سے زیادہ فائدہ مجھے ہی پہنچے گا اور یہ بات نہ ہوتی تو میں اس سلسلے میں کچھ کرتا ہی کیوں۔“

جسونت سوچ میں پڑ گیا۔ پھر سر ہلا کر بولا۔ ”تم چھتا مت کرو۔ میں ایسا بندوبست کروں گا کہ تم پر آئینچ نہیں آئے گی۔“

”جو کچھ بھی کرو، میرے واپس جانے کے کچھ دن بعد کرنا۔“ کیدار ناتھ نے کہا۔ ”اور آدمی بھروسے کے ہونے چاہئیں۔ بات بگڑے تو بھی کسی قیمت نہ کھلے۔ ورنہ سب کچھ ختم ہو جائے گا۔“

”میں نے کہا تاہم چتا نہ کرو۔ یہ سب مجھ پر چھوڑ دو۔“

دو دن بعد کیدار ناتھ گاؤں واپس چلا آیا۔

مہیش پور جمال دین کے باپ مہر دین کا وہ آبائی گاؤں تھا، جہاں سے ہجرت کر کے وہ ٹھاکروں کی گڑھی میں آیا تھا۔ ٹھاکروں کی گڑھی کی نسبت مہیش پور بڑا گاؤں تھا۔ اس کی آبادی بھی زیادہ تھی۔ وہاں چند گھر مسلمانوں کے بھی تھے۔

مہیش پور کے زمین دار ایٹھور لال کی ٹھاکروں سے بہت لگتی تھی۔ ایک تو مزاج کا فرق بھی تھا۔ دونوں زمین دار ایک دوسرے کی ضد تھے۔ ٹھاکر پرتاپ اپنے کیوں میں بہت پسند کیا جاتا تھا۔ بلکہ اس کی رعیت اس سے محبت کرتی تھی۔ اس کے برعکس ایٹھور لال روایتی زمین دار تھا۔ اس میں وہ سارے گمن تھے، جن کا کسی زمین دار میں تصور بھی کیا جاسکتا ہے۔ وہ بہت شوقین مزاج آدمی تھا۔ ساتھ ہی ظالم بھی تھا۔ اس کے مزارعین میں اس سے کھل کر نفرت کرنے کی ہمت بھی نہیں تھی۔ وہ اس سے بہت ڈرتے تھے۔

ٹھاکروں کی گڑھی مہیش پور سے چھوٹا گاؤں تھا۔ وہی نہیں، ارد گرد کے تمام گاؤں مہیش پور سے چھوٹے تھے۔ سال کے سال پھولوں کے موسم میں بہت بڑا میلہ لگتا تھا۔ اس میں مردانہ کھیلوں کے مقابلے ہوتے تھے۔ ایٹھور لال کی بڑی تمنا تھی کہ کسی بار اس کے گاؤں کے جوان جیت جائیں۔ لیکن جیت ہر بار ٹھاکروں کی گڑھی کے حصے میں آتی تھی۔ لہٰذا بازی ہو، گھڑ سواری ہو، نیزے بازی ہو، دوڑ ہو یا کشتی، ٹھاکر کی گڑھی کے جوان برفن میں طاق تھے۔ یہ ایک اور چھٹی ایٹھور لال کے ٹھاکر پرتاپ سنگھ سے چڑنے کی۔

اور ایک بار ندی کے پانی پر دونوں گاؤں میں تنازعہ ہوا تھا۔ مسئلے کو بات چیت سے حل کرنے کے بجائے ایٹھور لال نے نفری کے زور پر طاقت کے استعمال پر مجبور ہو کر یہاں سے ٹھاکر کی گڑھی کے گاؤں کے لوگ فطری طور پر بہادر تھے۔ ڈٹ جانے والے۔ اس دن کے بعد ایٹھور لال کی نفرت اور بڑھ گئی تھی۔ مگر وہ کچھ بھی نہیں کیا تھا۔

اس رات آدھی رات کے قریب آٹھ جوان ایٹھور لال کی حویلی پہنچے۔ جسٹ نے خط کے ذریعے پہلے ہی ایٹھور لال سے معاملات طے کر لیے تھے ان کے ٹھہرانے کا بندوبست حویلی کے تہ خانے میں کر لیا گیا تھا۔ ایٹھور لال کے خاص معتد جاگی داس کے سوا وہاں کوئی موجود نہیں تھا۔ جاگی داس انھیں تہ خانے میں لے گیا، جہاں ضرورت کی ہر چیز پہلے سے ہی موجود تھی۔ ایٹھور لال نے جاگی داس کو پہلے ہی سختی سے ہدایت کر دی تھی کہ ان آنے والوں کے بارے میں اپنے گاؤں میں بھی کسی کو پتہ نہ چلے۔

ایٹھور لال نے جاگی داس کو بتا دیا تھا کہ وہ آٹھوں صرف رات کو یہاں آرام کریں گے اور ان کے بھوجن کا انتظام کرنا ہوگا۔ وہ رات کو گاؤں والوں کے سونے کے بعد آیا کریں گے اور پوچھنے لکل جایا کریں گے۔ دن بھر وہ کیا کریں گے، کہاں رہیں گے، کس لیے آئے ہیں۔ یہ سب اسے معلوم نہیں تھا۔ اور اسے معلوم کرنے کی ضرورت بھی نہیں تھی۔ ایٹھور لال کے پاس رہ کر اس نے اپنے کام سے کام رکھنا سیکھ لیا تھا۔

آنے والے خود بھی رازداری سے کام لے رہے تھے۔ انھوں نے اپنے چہرے بڑے سیاہ ردالمالوں میں چھپائے ہوئے تھے۔ تہ خانے



میں کچھ کے بعد بھی انھوں نے چہرے نہیں کھولے۔ انھوں نے تنقیدی نظروں سے اس خفیہ اقامت گاہ کا جائزہ لیا اور جیسے مطمئن ہو گئے۔

”بھوجن کرنا ہے مہاراج؟“ جاگتی داس نے پوچھا۔

انھوں نے اثبات میں سر ہلا دیے۔ کسی نے منہ سے کچھ نہیں کہا۔ جاگتی داس ان کے لیے بھوجن لے کر آیا۔ وہ آٹھوں بھوجن کے لیے

بیٹھے۔ تب ان میں سے ایک جاگتی داس سے مخاطب ہوا۔ ”اب تم چلے جاؤ۔“

اس کی آواز کشت تھی اور لہجے میں حکم تھا۔ جاگتی داس کو اچھا تو نہیں لگا۔ لیکن اسے زیادہ پروا بھی نہیں ہوئی۔ اسے تو بس اپنی ذمہ داری پوری کرنی تھی۔ ”میں یہاں قریب ہی ہوں۔“ اس نے کہا۔ ”کسی چیز کی ضرورت ہو تو یہ گھنٹی بجا دینا۔“

”اب ہمیں ضرورت صبح نکلتے سے ہی پڑے گی۔“ اسی شخص نے کہا۔ ”دھن دھن۔“

جاگتی داس کمرے سے نکل آیا۔ وہ برابر والے چھوٹے کمروں کی طرف بڑھ رہا تھا۔



اس شام گھٹا خوب گھر کر آئی۔ اوتار سنگھ کا دل جیسے کھل اٹھا۔ ساون کا وہ کب سے انتظار کر رہا تھا۔

صحرا میں بہار موسم بہار میں نہیں آتی۔ صحیح معنوں میں بہار کا آغاز ساون کی پہلی چمڑی سے ہوتا ہے۔ ساون کی محبت اوتار سنگھ کے لیے بچپن کی محبت تھی۔ یہ ان دنوں کی بات ہے جب وہ ہر چیز پر غور کرتا تھا۔ تجسس کرتا تھا۔

وہ باہر نکلتا اور گاؤں کے آخری سرے تک جاتا۔ وصال دین اس کے ساتھ ہوتا تھا۔ جہاں گاؤں ختم ہوتا تھا، وہاں سے صحرا شروع ہوتا تھا۔ ریت ہی ریت..... لہریں لیتی ہوئی ریت۔ دھوپ ہوتی اور لمبکی سی بھی ہوا چلتی تو ریت کی جگہ پانی نظر آتا..... اور وہ پانی باقاعدہ لہریں لیتا، آگے بڑھتا نظر آتا۔ ریت تو صحرا کا خاص عنصر تھی۔ اس کے علاوہ وہاں ریت کے سینے پر خاردار جھاڑیوں اور کچھ سوکھے درختوں کے سوا کچھ نہیں ہوتا تھا۔

ریت کا عجیب مزاج تھا۔ وہ محض ایک لمبے کے لیے دباؤ قبول کرتی تھی۔ پھر پہلے جیسی ہو جاتی تھی۔ اس نے ریت پر چل کر دیکھا۔ پیر تھوڑے سے اندر دھنستے تھے۔ پیروں کے نشان بننے۔ ذرا آگے جا کر وہ پلٹ کر دیکھتا تو پیچھے والے نشان معدوم ہو چکے ہوتے۔ جیسے اس نے وہاں پاؤں رکھا ہی نہ ہو۔ اور وہاں بسکے گا مکان بہت زیادہ تھا۔ وہ یہی تھی کہ وہاں سب کچھ ایک جیسا تھا۔ کہیں کوئی خاص نشانی نظر نہیں آتی تھی۔ اس کی وجہ سے سمتوں کے اندازہ ہی نہیں ہوتا تھا۔ ایک بار وہ دونوں سورج غروب ہونے تک واپس نہیں ہوئے۔ اس کے بعد وہ راستہ بھٹک گئے۔ اور بڑی مشکل سے انھیں ہستی کے نشان نظر آئے۔ ان کا اعتماد بحال ہوا۔ مگر وہ چند لمحوں کی بات تھی۔ ہستی میں داخل ہونے سے پہلے ہی انھیں احساس ہو گیا کہ وہ ان کا گاؤں نہیں ہے۔ بعد میں انھیں پتا چلا کہ وہ ڈیشوپور میں ہیں۔

زمین دار کی گاڑی میں انھیں ٹھاکروں کی گڑھی بھجوا دیا گیا، جہاں ان کی ڈھونڈ بھی تھی۔ لائسنس اٹھاے ہوئے گاؤں کے لوگ انھیں صحرا میں ڈھونڈ رہے تھے۔ پتائی بہت پریشان تھی۔ ان کے چہرے پر ہوائیاں اڑ رہی تھیں۔

اسے دیکھتے ہی انہوں نے اسے لپٹا لیا۔ ”کہاں چلے گئے تھے تم ادتار سنگھ؟“

”گھومنے گیا تھا پتا جی۔ پھر راستہ بھول گیا۔“

”صحرا میں راستہ بھولنا بہت آسان ہوتا ہے پتر۔ اور ایک بار راستہ بھول جائے تو صحرا میں گمشدگی کو نکل جاتا ہے۔ میں تو ذرا ہی گیا تھا۔“ ٹھاکر نے کہا۔ ”پر تو مجھے کچھ یاد آ گیا۔ پھر مجھے دشا اس ہو گیا کہ تمہیں کچھ نہیں ہوگا۔ میں شانت ہو گیا۔ پرسن میں ہلکی سی چپتا لگی رہی۔“

”آپ کو کیا یاد آیا تھا پتا جی؟“

”کچھ نہیں۔ کچھ بھی نہیں۔“ ٹھاکر نے جزی سے کہا۔ پھر بات بدل دی۔ ”اور تم بھٹک کر میٹھ پور نکل جاتے تو اچھا نہ ہوتا۔ اب ایسے نہ

لگتا کبھی۔“

”واہ پتی..... جسکے کے ڈرے گھومنا چھوڑ دوں۔“ ادتار سنگھ نے کہا۔

”ٹھیک ہے۔ جو سن میں آئے کرو پتر۔ پر میٹھ پور کے معاملے میں احتیاط کرنا۔“

صحرا کے مشرق کی طرف شیو پور تھا اور جنوب کی طرف میٹھ پور۔ ادتار سنگھ نے گھومنا پھرنا تو نہیں چھوڑا۔ مگر جنوب کی سمت کا وہ خاص خیال رکھتا تھا۔ یہ اس کی فطرت تھی کہ پتا جی کی نافرمانی وہ نہیں کرنا چاہتا تھا۔

جب ایک دن اس نے وہ چادری منظر دیکھا، جس کے بعد اسے سادن سے محبت ہو گئی۔

وہ منظر اسے آج بھی یاد تھا۔ مگر اس منظر میں ایک چادو اور تھا۔ وہ یہ کہ اسے جب بھی دیکھو، لگتا تھا کہ پہلی بار دیکھ رہے ہیں۔ اس لیے آج سادن کی گھٹا گھر کر آئی تو ادتار سنگھ وصال دین کی طرف چل دیا۔

حمیدہ اسے دیکھ کر کھل اٹھی۔ ”آؤ چھوٹے ٹھاکر، تم تو کبھی آتے ہی نہیں۔“

”پڑھائی میں لگا رہتا ہوں نا اماں۔“ ادتار نے کہا۔ پھر شکایتی لہجہ میں بولا۔ ”تم ایسے پکاری ہو اماں تو اچھا نہیں لگتا۔“

”کیسے پکاری ہوں میں؟“ حمیدہ نے حیرت سے پوچھا۔

”میں تمہارے لیے ٹھاکر ہوں اماں۔“ ادتار کے لہجے کی شکایت اور بڑھ گئی۔

حمیدہ سمجھ گئی۔ مسکراتے ہوئے بولی۔ ”تم تو بیٹے ہو میرے۔ اچھائی لاؤں تمہارے لیے؟“

”نہیں اماں۔ اس وقت تو میں بس ویرجی کو لینے آیا ہوں۔“

”تو جلدی کیا ہے؟ کہاں جا رہے ہو؟“

”بس اماں، سورج غروب ہونے سے پہلے کچھ دیکھنا ہے۔“

اس نے وصال دین کمرے سے نکل آیا تھا۔ ”بھائی..... تم کب آئے؟“

ادتار سنگھ نے بڑھ کر اس کا ہاتھ تھا تھا اور اسے دروازے کی طرف کھینچنے لگا۔ ”بس چلو نا ویرجی۔ دیر نہیں کرنی ہے۔“

وہ دونوں صحرائی طرف چل دیے۔

گاؤں کے آخری سرے پر کھڑے ہو کر انھوں نے صحرائی طرف دیکھا۔ ڈوبتے سورج کی دم توڑتی روشنی میں ریت لوہے کے ذرات جیسی لگ رہی تھی۔ سیاہی مائل۔ لیکن چمک دار اور حد نظر تک صحرائی صحرائی تھی۔ کہیں کسی آبادی کے آثار نظر نہیں آتے تھے۔ بس ایک مقام تھا، جہاں آسمان ریت کو چومتا دکھائی دے رہا تھا۔ وہ نظروں کی آخری حد تھی۔ لیکن اتنا رنگہ جانتا تھا کہ کل نظر وہاں تک نہیں پہنچ سکے گی۔

اچانک ایک خیال نے اتنا رنگہ کو بری طرح چونکا دیا۔ اس کے وجود میں خود ملاحتی کی ایک تند اونچی لہر اٹھی اور اسے اندر سے بھگو گئی۔

ارے..... کیا میں آواز والی کو بھول گیا؟ اس کی آواز کو بھول گیا؟

بس اس کے بعد ایک ہی خیال تھا، جو اس کے دل و دماغ پر چھایا ہوا تھا۔ اسے فوری طور پر مولوی صاحب کے پاس پہنچنا ہے۔ سورج ڈوبنے سے پہلے!

”آؤ دیر جی چلیں۔“ اس نے وصال دین کا ہاتھ تھام کر کہا۔

”ایسی جلدی کیا ہے بھائی۔“ وصال دین نے بے پروائی سے کہا۔

”جلدی ہے ویرجی۔ مجھے سورج ڈوبنے سے پہلے حویلی پہنچنا ہے۔ مولوی صاحب کے پاس۔“

سورج ڈوبنے کے حوالے پر وصال دین کو مغرب کا خیال آیا اور وہ شرمندہ ہو گیا۔ اسے تو خیال ہی نہیں رہا تھا لیکن گھر کی کوئی بات نہیں تھی۔ ابھی مغرب میں کچھ وقت تھا۔

لیکن اتنا رنگہ کو بہت جلدی تھی۔ پہلے تو وہ تیز قدموں سے چلا۔ پھر باقاعدہ دوڑنے لگا۔ وصال دین کی سمجھ میں نہیں آ رہا تھا کہ ایسی کیا افتاد آن پڑی ہے۔ پھر اسے احساس ہوا کہ اتنا رنگہ حویلی کی طرف جا رہا ہے جبکہ اسے ابھی مغرب کی نماز ادا کرنا تھی۔ وہ حویلی جاتا تو نماز قضا ہو جاتی۔

”بھائی..... میں گھر جاؤں؟“ اس نے ڈرتے ڈرتے پوچھا۔ کیونکہ اتنا رنگہ اسے چلنے کو کہتا تو وہ انکار نہیں کر سکتا تھا۔

مگر خلاف توقع اتنا رنگہ نے اس سے کہا۔ ”نہیک ہے ویرجی۔ تم گھر جاؤ۔“

وصال دین نے سکون کی سانس لی اور اپنا رخ گھر کی طرف کر لیا۔ وہ کم سوچنے والا سادہ طبیعت کا لڑکا تھا۔ اسے احساس بھی نہیں ہوا کہ کچھ مخصوص اوقات میں اتنا رنگہ اسے ساتھ رکھنے سے گریز کرتا ہے۔

اتنا رنگہ پوری قوت سے حویلی کی طرف دوڑ رہا تھا۔ وہ اس وقت نیچے والی اور اس کی آواز کے بارے میں سوچ رہا تھا۔ وہ اس کا ایسا راز تھی، جس میں وہ کسی کو بھی شریک نہیں کر سکتا تھا۔ ویرجی کو بھی نہیں۔ یہی وجہ تھی کہ ہر معاملے میں وصال دین کو شریک کرنے کی خواہش کے باوجود اس نے اسے مولوی صاحب کی پڑھائی میں شریک نہیں کیا تھا اور اس وقت جبکہ اسے مولوی صاحب سے عربی سنتا تھی تو وہ وصال دین کو ساتھ لے جانے کا تصور بھی نہیں کر سکتا تھا۔



حویلی میں داخل ہونے سے پہلے اس نے سورج کو دیکھا۔ سورج اب بھی ایک بڑے زرد گولے جیسا دکھائی دے رہا تھا۔ یعنی وہ ابھی غروب ہونے کے عمل میں داخل نہیں ہوا تھا۔ اس نے سکون کی سانس لی اور مولوی صاحب کے کمرے کی طرف لپکا۔

مگر مولوی صاحب کا کمرہ خالی تھا۔ وہ پریشان ہوئی رہا تھا کہ مولوی صاحب غسل خانے کی طرف سے آتے نظر آئے۔ ان کا چہرہ اور ہاتھ پاؤں بھیکے ہوئے تھے۔ ”ارے اوتارنگہ، خیریت تو ہے، ہانپ کیوں رہے ہو؟“ انھوں نے اس سے پوچھا۔

اوتارنگہ کی سانس سینے میں نہیں سماری تھی۔ ”وہ..... مولوی صاحب..... مجھے..... عربی میں..... کچھ سنا دیجئے۔“

مولوی صاحب کو روز کا معمول یاد آ گیا۔ ”آج وقت کچھ کم ہے.....“ انھوں نے کہا۔

اوتارنگہ نے تجسبی انداز میں سر ہلایا۔ ”یہ احساس اس سے زیادہ کسی کو ہو ہی نہیں سکتا تھا۔ اسے تو احساس جرم ہو رہا تھا ساون کی محبت میں گھٹا کو امنڈتے دیکھ کر وہ اپنی اصل محبت کو بھول گیا تھا۔“

”مگر ٹھیک ہے۔“ مولوی صاحب نے مزید کہا۔ ”ادب سے بیٹھ جاؤ۔ میں تمہیں کچھ سنا تا ہوں۔“

اوتارنگہ بیٹھا اور بہت سن سنا رہا تھا۔

مولوی صاحب نے قرأت شروع کی..... اور پھر وہی ہوا۔ احساس جرم معدوم ہو گیا۔ اس پر پردگی اور خود فراموشی کی کیفیت طاری ہو گئی۔

اب وہ پھر دہلی میں اسی کوٹھے پر تھا!

رات ہو گئی تھی۔ اوتارنگہ مولوی صاحب کے پاؤں دبا رہا تھا۔ باہر تیز بارش ہو رہی تھی۔ سورج غروب ہونے کے ذرا دیر بعد ہی بارش شروع ہوئی تھی۔ تین گھنٹے ہو چکے تھے۔ رکنا تو دور کی بات، بارش کے زور میں معمولی سی کی تک نہیں ہوئی تھی اور اوتارنگہ نے کھڑکی سے باہر جھانکا تو آسمان بالکل سیاہ تھا۔ یعنی گھٹا سی طرح چھائی ہوئی تھی۔

مولوی صاحب کسمائے۔ اوتارنگہ جانتا تھا کہ وہ کیا کہیں گے۔ وہ پاؤں دبا رہا۔

”بس بیٹے، اب مجھے نیند آ رہی ہے۔“ مولوی صاحب نے کہا۔

”تھوڑی دیر اور مولوی صاحب“ اوتارنگہ کے لہجے میں لجاجت تھی۔

”ٹھیک ہے بیٹے۔ مگر یہ یاد رکھنا کہ جب مجھے نیند آتی ہے تو جسم پر پکا سا پاؤں بھی نیند کو دور کر دیتا ہے۔“

اوتارنگہ نے فوراً ہی ہاتھ روک لیے۔ کہیں مولوی صاحب کی نیند اڑ نہ جائے۔ وہ بہت آہستگی سے ستر سے اتر اور دے پاؤں دروازے کی طرف چلا روشنی گل کرنے کے بعد وہ کمرے سے نکل آیا۔ اس کا رخ پہاڑی کے کمرے کی طرف تھا۔ جواب اس کی خواب گاہ بھی تھا۔

وہ کمرے میں داخل ہوا تو وہ معمول کے مطابق بیٹھے اپنی ڈائری میں کچھ لکھ رہے تھے۔ انھوں نے سر اٹھا کر اسے دیکھا اور دوبارہ لکھنے

لگے۔ چند لمبے بعد انھوں نے ڈائری ایک طرف رکھی اور قلم بھی رکھ دیا۔ ”آؤ پڑھ، سناؤ کیسا دن گزرا؟“

”ہمیشہ کی طرح اچھا پڑتی۔“ اوتار سنگھ نے ان کے پاس بیٹھتے ہوئے کہا۔

”اور تمہاری پڑھائی کیسی چل رہی ہے؟“

”بہت اچھی۔ مولوی صاحب بہت اچھے استاد ہیں۔“

”مولو تو ہی۔ پر میرا پڑ دینا کاسب سے اچھا شاگرد ہے۔“

اوتار سنگھ شرمندہ ہو گیا۔ اپنی تعریف سننا اسے کبھی اچھا نہیں لگتا تھا۔ مگر اگلے ہی لمحے اسے احساس ہوا کہ یہ الفاظ پڑتی کے نہیں ہیں۔ ضرور

انھوں نے مولوی صاحب سے بات کی ہوگی اور یہ مولوی صاحب نے کہا ہوگا۔ ”آپ نے مولوی صاحب سے بات کی تھی؟“ اس نے پوچھا۔

”اوش کی تھی۔“ ٹھا کرنے کہا۔ پھر مسکراتے ہوئے بولا۔ ”تمہاری پڑھائی کے لیے میں بہت چننا کرتا ہوں تمہاری طرف سے نہیں، بلکہ

اس بات کی کہ کہیں کوئی کی نہ رہ جاتی ہو۔“

اوتار سنگھ کو ان پر بڑی شدت سے پیار آیا۔ وہ ان کا بیٹا تھا۔ مگر وہ اس کی عزت بڑوں کی طرح سے کرتے تھے۔ کیوں؟ یہ بات وہ کبھی نہیں

سمجھ سکا تھا۔ ”پتا آپ بہت اچھے ہیں۔ آپ نے مجھے ہمیشہ بہت اچھے استاد دیے ہیں۔“

”اس میں میرا کچھ نہیں پڑتا۔ یہ سب تو بچا گیا کی باتیں ہیں اور تم بھا گیا ان ہوں۔“ ٹھا کرنے کہا۔ پھر اس کی آنکھوں سے تجسس جھلکنے لگا۔ ”مولوی

صاحب سے تم کیا پڑھتے ہو پڑھ؟“

اوتار سنگھ نے اسے حیرت سے دیکھا۔ ”عربی پڑھتا ہوں۔“

”مولو تو میں جانتا ہوں۔ پر تو عربی میں کیا پڑھتے ہو؟“

”عربی زبان..... اس کے قواعد۔ بس ابھی تو یہی پڑھ رہا ہوں۔“ اوتار سنگھ نے جواب دیا۔ ”جو میں نے ابھی تک سمجھا ہے وہ یہ ہے کہ

اس کے قواعد بہت منظم اور ذخیرہ الفاظ بہت بڑا ہے۔ ایک چیز کے لیے اس زبان میں کئی کئی لفظ ہیں۔“ اوتار سنگھ کہنا چاہتا تھا کہ وہ اس زبان کا ادب،

اس کی شاعری پڑھنا چاہتا ہے، لیکن مولوی صاحب اسے صرف قواعد میں الجھائے ہوئے ہیں۔ مگر یہ شکار ہوتی۔ اور استاد کی شکایت گستاخی

ہوتی ہے۔ پھر چنگی بات یہ کہ مولوی صاحب ہی سمجھ سکتے تھے کہ کس چیز کی کیا اہمیت ہے۔ وہ تو نہیں جانتا تھا۔

”یہ بتاؤ پڑ کہ تمہیں عربی پڑھنے کا خیال کیسے آیا؟“

یہ وہ بات تھی جو اوتار سنگھ چاہتی کے ساتھ کسی کو نہیں بتا سکتا تھا۔ ”بس پڑتی، ایک دن نصاب نامے میں یہ نام دیکھا تو میرا ہی چاہا کہ میں یہ

زبان پڑھوں، ہندی، اردو، فارسی اور انگلش بھی تو پڑھتے ہیں ہم۔“

”ہوں.....“ ٹھا کرنے بھکا را بھرا۔ پھر پر خیال لہجے میں بولا۔ ”من میں کوئی بات سے سبب نہیں آتی۔ کبھی کبھی نامعلوم حکمتیاں منش کو

کسی اور طرف لے جانا چاہتی ہیں تو من میں خود بہ خود خیال آتا ہے۔“ ”میں سمجھا نہیں پڑتی۔“ اوتار سنگھ بری طرح چوڑکا۔

”کچھ نہیں پتر۔ پوری طرح تو میں بھی نہیں سمجھا ہوں۔ بس منہ سے نکل گئی تھی یہ بات۔“ ٹھا کر اپنے کم عمر بیٹے کو ابھی سمجھانا بھی نہیں چاہتا تھا۔ کہیں وہ الجھ نہ جائے لیکن اوتار سنگھ کو وہ بات معنی خیز لگی تھی اور وہ اسی پر غور کر رہا تھا۔

”آج سادوں کی بھڑی لگی ہے۔“ ٹھا کر نے بات بدلنے کی غرض سے کہا۔

”جی ہاں جی۔ موملا دھار بارش ہو رہی ہے۔“

”ساگر بھی برس جائے تو صحرا کی پیاس نہیں بجھتی۔“

”اچھا اب آپ لیٹ جائیں۔ میں آپ کے پیرو بادوں۔“

”دو روز کیوں تکلیف کرتے ہو پتر۔“

”تکلیف نہیں پتا جی، یہ تو میرا دھرم ہے۔“ اوتار سنگھ نے کہا۔

ٹھا کر شرمندہ ہو گیا۔ اس نے تو کبھی اپنے پتا کے پاؤں نہیں دبائے تھے۔ وہ اپنے کی کوشش کرتا تو بھی وہ دبائے نہ دیتے۔ کہتے، یہ اتنے نوکر چا کر کس لیے ہیں۔ ”تم نے شاستروں میں پڑھی ہے یہ بات؟“ اس نے پوچھا۔

”شاستروں کا تو مجھے نہیں پتا۔ بس میرا من کہتا ہے۔“ اوتار سنگھ نے سادگی سے کہا۔

ٹھا کر لیٹ گیا اور اوتار سنگھ اس کی ٹانگیں دبائے لگا۔ سچی بات تو یہ تھی کہ ٹھا کر کو اس سے بڑا سکون ملا تھا۔ لیکن جب اوتار سنگھ اس کے ساتھ لیٹا، اس سے لپٹا تو وہ اس کے لیے دنیا کی سب سے بڑی راحت ہوتی۔ سب سے بڑی بات یہ کہ نیند کو ترسے ہوئے ٹھا کر کو اب پڑ سکون نیند آنے لگی تھی۔

”بس اب لیٹ جاؤ پتر۔“ تھوڑی دیر بعد ٹھا کر نے کہا۔ ”اب نیند آ رہی ہے۔“

اوتار سنگھ ٹھا کر سے لپٹ کر لیٹ گیا۔ چند منٹ بعد ہی اسے اندازہ ہوا کہ پتا جی سوچکے ہیں۔ وہ مسکرایا۔ کتنی اچھی بات ہے کہ وہ سونے لگے ہیں۔ اس نے اس عرصے میں ٹھا کر میں بہت بڑا فرق دیکھا تھا۔ اس کی صحت بہتر ہو گئی تھی۔ کاش۔۔۔ یہ خیال مجھے پہلے ہی آ گیا ہوتا۔

چچتا بوسے کا کاٹنا اس کے دل میں چبسنے لگا۔

اس نے آنکھیں بند کر کے سونے کی کوشش کی۔ لیکن اسے نیند نہیں آ رہی تھی۔ وجہ اسے معلوم تھی۔ بارش! اس کا بس چلتا تو اسی وقت وہ صحرا کی طرف چل دیتا۔ اب وہ صبح کا منتظر تھا۔

اس نے پتا جی کے اچھی طرح سونے کا اطمینان کیا۔ پھر اٹھ کر روشنی گل کی اور کھڑکی کی طرف بڑھ گیا۔ اس نے کھڑکی کے شیشے سے چہرہ لگایا۔ شیشہ ٹھنڈا ہو رہا تھا۔ ٹھنڈا ابھی اور دھندلا ابھی۔ اس کے پاؤں دھندلا رہا تھا کہ بارش بہت تیز ہو رہی ہے۔ ویسے تو یہ بتانے کے لیے بارش کا شور ہی بہت تھا۔

کچھ دیر وہ کھڑکی کے پاس کھڑا رہا۔ پھر اسے خیال آیا کہ پتا جی اس سے لپٹ کر سونے کے عادی ہیں۔ کہیں اس کے نہ ہونے سے ان کی



نہیں نہ اچٹ جائے۔ دل نہ چاہتے ہوئے بھی وہ مسہری کی طرف چل دیا۔

مولوی برکت علی بڑی الجھن میں تھے۔ کبھی تو وہ یہ تک سوچنے لگتے تھے کہ یہ ٹیوشن قبول کر کے انھوں نے بہت بڑی غلطی کی ہے۔ خود کو ایسی آزمائش میں ڈال دیا ہے جس سے صحیح و سلامت نکلتا ممکن نہیں ہے۔ الجھن کی وجہ ان کا شاگرد تھا۔

وہ پورا معاملہ ہی پیچیدہ تھا۔ ابتداء میں انھیں اس کا احساس نہیں ہوا تھا۔ لیکن اب ان کی الجھن میں آ رہا تھا۔ ان کے شاگرد کی اہلیت، اہلیت اور اس کی سیکنے کی لگن کی شدت..... بلاشبہ یہ سب لائق تعریف عوامل تھے۔ لیکن مسئلہ یہ تھا کہ وہ غیر مسلم تھا اور اسے معلوم نہیں تھا کہ وہ کیا سیکھ رہا ہے اس سے تو خود اس کے لیے بھی پیچیدہ گیاں پیدا ہوتیں۔ مگر وہ اس سے بے خبر تھا۔ جبکہ مولوی صاحب باخبر تھے۔ اس لیے پریشانی بھی ان کے لیے تھی۔

اس میں کوئی شک نہیں تھا کہ عربی ایسی زبان نہیں کہ آدی یونہی سیکھ لے اور وہ اسے آ بھی جائے۔ کوئی بھی زبان، جب تک اسے اندر نہ اتارا جائے، اس پر دسترس نہیں ہوتی۔ لیکن عربی زبان اس معاملے میں سب سے آگے ہے۔ برسوں کی ریاضت کے بعد ہی کوئی اس پر دسترس حاصل کر سکتا ہے۔

مگر اوتار سنگھ کا ذہن بہت تیز تھا اور سیکنے کی خواہش بے حد توانا۔ فہم کے اعتبار سے وہ غیر معمولی لڑکا تھا۔ اگر وہ مسلمان ہوتا تو مولوی برکت علی خود کو بہت خوش نصیب سمجھتے کہ انھیں ایسا شاگرد ملا ہے۔ پھر اس کا خاندانی پس منظر الگ ایک مسئلہ تھا۔ وہ ایک متمول راج پوت گھرانے سے تعلق رکھتا تھا۔ مولوی صاحب جانتے تھے کہ ذرا سی بھی چوک ہوگئی تو ان کے جینے کے لالے پڑ جائیں گے۔ وہ تو مصیبت میں پھنس گئے تھے۔

ابھی تو انھوں نے اسے حروف اور قواعد کے پھیر میں الجھا دیا ہوا تھا مگر وہ جانتے تھے کہ اس طرح کام نہیں چلے گا۔ اوتار سنگھ کی رفتار کم کرنے کے لیے ان کے پاس ایک ہی ہتھیار تھا، جو اس نے خود انھیں دیا تھا۔ وہ کہتا تھا کہ اسے اس زبان پر قدرت حاصل کرنی ہے۔ انھوں نے اس کی یہ بات پکڑ لی تھی۔ جب بھی وہ تیزی کی کوشش کرتا، وہ اسے ٹوک دیتے۔ ”جینے، عربی تو اس طرح تم سیکھ لو گے لیکن اس پر قدرت نہیں حاصل کر سکو گے۔ آہستہ چلو آہستہ۔“

اور شاید اوتار سنگھ کے لیے یہ بات بڑی اہم تھی۔ کیونکہ وہ فوراً ہی تیز رفتاری ختم کر دیتا۔

مولوی برکت علی کے سامنے مسئلہ یہ تھا کہ قواعد سے ٹھنسنے کے بعد اوتار سنگھ لازمی طور پر عربی لٹریچر پڑھنے کی خواہش کرتا۔ دور جاہلیت کا عربی ادب وہ اسے پڑھانا نہیں چاہتے تھے۔ جدید عہد کا عربی لٹریچر ہندوستان میں دستیاب نہیں تھا۔ کچھ یوں بھی تھا کہ اس کی ضرورت بھی نہیں تھی۔ عربی میں دلچسپی صرف مسلمانوں کو تھی اور اس کا سبب، اس کا محرک صرف اور صرف دین تھا۔ لہذا صرف اپنی کتب لے سکتی تھیں۔ قرآن پاک، حدیث اور سنت پر کتابوں کی کمی نہیں تھی۔ لیکن اوتار سنگھ کو وہ یہ سب کچھ پڑھانا نہیں سکتے تھے۔ اس کی ایک وجہ تو یہ تھی کہ کسی کو پتا چل جاتا تو ان کی زندگی تک خطرے میں پڑ جاتی یہی کہا جاتا کہ وہ اس کا دھرم بھڑٹ کر رہے ہیں۔ دوسری وجہ یہ تھی کہ وہ بہر حال مشرک تھا۔ جبکہ ان کتابوں کو تو وہ خود بھی وضو کیے بغیر نہیں چھوتے تھے۔ وہ انھیں ہاتھ لگائے، اس کا تو وہ تصور بھی نہیں کر سکتے تھے۔

تو سوال یہ تھا کہ یہ مرحلہ آنے پر وہ اسے پڑھنے کو کیا دیں اور ان کے پاس اس کا کوئی جواب نہیں تھا۔

اس وقت خود کو سوتا ظاہر کر کے انھوں نے اسے رخصت کیا اور خود اس مسئلے پر سوچتے رہے۔ وہ بہت اچھا شاگرد تھا۔ صرف پڑھنے کے معاملے میں نہیں۔ شاگردی کے آداب بھی اسے خوب آتے تھے۔ وہ نہ صرف احترام کرنے والا تھا، بلکہ بے حد خدمت گزار بھی تھا۔ وہ احسان ماننا تھا کہ وہ اسے پرستار ہے ہیں ایسی خدمت تو مولوی صاحب کی کسی نے کبھی نہیں کی تھی۔

مولوی صاحب نے ایک بات سمجھ لی تھی۔ درحقیقت انھوں نے بہت علاوہ حصے میں یہ ٹیوشن قبول کی تھی۔ گرمی کی سالانہ چھٹیاں، یہی وجہ تھی کہ وہ جن کی طرح ان کے سر پر سوار رہتا تھا۔ اسکول کے دن ہوتے تو اتارنگھ کے پاس اتنی فرصت ہی نہ ہوتی۔ عربی کو وہ بہت کم وقت دیتا۔ اس خیال کے ساتھ ہی ایک ترکیب ان کی سمجھ میں آ گئی۔ انھوں نے فیصلہ کیا کہ کل اس پر عمل کریں گے۔ یوں اتارنگھ کی رفتار اور کم ہو جائے گی۔ وہ ایسے مطمئن ہوئے کہ انھیں نیند آ گئی!

صبح ہوتے ہوتے بارش ٹھم گئی تھی!

اتارنگھ ایسا بے تاب ہو رہا تھا کہ ناشتہ کیے بغیر ہی حویلی سے نکل آیا اور وصال دین کے گھر کی طرف چل دیا۔ گاؤں کو دیکھ کر ایسا لگ رہا تھا کہ کسی نے اسے دھوکہ بالکل نیا کر دیا ہے..... نیا اور اجلا اجلا۔ اس نے سر اٹھا کر دیکھا۔ آسمان پر اب بھی کھٹا چھائی ہوئی تھی۔ یہ طے تھا کہ ابھی بارش اور ہوگی۔

وصال دین بیٹھا ناشتہ کر رہا تھا۔

اسے دیکھتے ہی بولا۔ ”مجھے معلوم تھا بھائی، آج تم ضرور آؤ گے۔“

”تم نے ناشتہ کیا ہے چھوٹے بھائی؟“ حمیدہ نے پوچھا۔

”نہیں اماں۔“

”تو وصال دین کے ساتھ بیٹھ جاؤ۔ میں گرم گرم روٹی ڈال رہی ہوں۔ مکھن موجود ہے۔“

اتارنگھ کا دل نہیں چاہ رہا تھا۔ لیکن حمیدہ کے کہنے پر بیٹھ گیا۔ وہ تو اس وقت بس یہ چاہتا تھا کہ ازکر صحر میں پہنچ جائے۔ مگر اماں کی اتاری ہوئی گرم گرم روٹی، اماں کا بلو یا ہوا مکھن اور لسی..... اس کی بھوک بھڑک اٹھی۔ وہ کھانے بیٹھا تو کھانا ہی چلا گیا۔ عجیب سوا تھا اماں کے ہاتھ کے کھانے میں۔

وصال دین پہلے ہی اٹھ گیا تھا۔ اتارنگھ کو احساس ہوا کہ وہ کچھ زیادہ ہی کھا گیا ہے۔ اس نے لسی کا گلاس خالی کر کے رکھا اور اٹھ کھڑا ہوا۔

”چلو..... ویرجی اب چلتا ہے۔“ اس نے وصال دین کو پکارا۔

”آتا ہوں بھائی۔“ وصال دین نے کمرے سے جواب دیا۔

”ابھی ذرا دیر کرو۔“ حمیدہ نے کہا۔

”کیوں اماں؟“ اتارنگھ نے بے صبرے پن سے کہا۔

”بس کہہ چودیا کہ رکو۔ ابھی تم لوگ نہیں جاسکتے۔ میں اجازت دوں گی تو جاؤ گے نا۔“

ادنا رنگھ پیٹھ گیا۔ مگر وہ اندری اندر چل رہا تھا۔ ایک ایک پل اسے گراں گزر رہا تھا۔

تھوڑی دیر بعد حمیدہ ایک پولٹیا لیے ہوئے آئی۔ ”لو یہ رکھ لو۔“ اس نے پولٹیا وصال دین کی طرف بڑھائی۔

”یہ کیا ہے اماں؟“ ادنا رنگھ نے پوچھا۔

روٹی مکھن اور ساگ ہے۔ ”حمیدہ نے مسکراتے ہوئے کہا۔ ”اس کے لیے روکا تھا تمہیں۔“

”اس کی کیا ضرورت ہے اماں؟“

”بیچے ہو میرے۔ جانتی نہیں ہوں کیا تمہیں۔“ حمیدہ نے بڑے مان سے کہا۔ ”اب نکلو گے تو گھر کا ہوش تھوڑی رہے گا تمہیں۔ شام سے پہلے تو لوٹو گے نہیں۔ ساون میں بھوک بہت لگتی ہے۔“

ادنا رنگھ نے دل میں حمیدہ کو اس کی منتقلی مندی پر سراہا۔ واقعی وہ ان کا حراج خوب سمجھتی تھی۔

وہ دونوں چلے گئے۔ دروازے تک پہنچتے تو حمیدہ نے پکارا۔ ”سنو لاشیاں لیتے جاؤ۔ آج کل سانپ بہت نکل آتے ہیں بلوں سے۔“

وصال دین خاموشی سے جا کر کوٹھری سے دو لاشیاں نکال لایا۔ ایک لاشی اس نے ادنا رنگھ کی طرف بڑھا دی اور دوسری خود رکھ لی۔

”اوہاں، خیال رکھنا کہ سورج ڈوبنے سے پہلے واپس آ جانا ورنہ ٹھنڈا کر بھیا بھجہ پر بہت خفا ہوں گے۔“

ادنا رنگھ مسکرایا۔ یہ اماں کا خاص ہتھیار تھا۔ اس سے کوئی ایسی بات منوانی ہوتی، جس کے بارے میں انھیں خدشہ ہوتا کہ وہ بھول جائے گا۔

تو وہ یہ جملہ بڑے اہتمام سے کہتیں۔ حالانکہ ادنا رنگھ نے پتا جی کو کبھی اماں پر خفا ہوتے نہیں دیکھا تھا۔ بلکہ سچ تو یہ ہے کہ انھوں نے پتا جی کو فضا کرتے ہی نہیں دیکھا تھا۔

”ٹھیک ہے اماں۔ ہم شام سے پہلے آ جائیں گے۔“ اس نے کہا۔ وہ دونوں گھر سے نکل آئے۔



وہ گاؤں کی سرحد پر محرزوہ سے کھڑے سامنے کا منظر دیکھے جا رہے تھے!

صحرا کا کہیں نام و نشان نہیں تھا۔ وہاں تو اب ایک جنگل کھڑا تھا۔ رنگا رنگ پھولوں کے پودے، راتوں رات دھرتی سے نکل آئے تھے۔

خُذ منڈ درخت ہرے بھرے ہو گئے تھے۔ ان پر پتی کوٹلیں پھوٹی تھیں اور وہ کھرے ہوئے پتوں سے سج گئے تھے۔ لیکٹلس کے تمام پودوں پر پھول نکل آئے تھے۔

نازک اور خوش رنگ پھول! اور تو اور خاردار جھاڑیاں بھی ریشم جیسی نرم لگ رہی تھیں، جیسے کسی نے ان پر مخمل کا تلاف چڑھا دیا ہو۔

یہ وہ منظر تھا کہ جب بھی دیکھو، نیا لگتا تھا۔ یہ منظر اس شعر کی تصویر تھا۔۔۔۔۔

یہ دو دن میں کیا ماجرا ہو گیا  
کہ جنگل کا جنگل ہو گیا



اوتارنگھ نے جب پہلی بار یہ شعر پڑھا تو حیران رہ گیا۔ جب اس نے پہلی بار صحرا کو لباس تبدیل کرتے دیکھا تھا تو اس کے ذہن میں یہی خیال آیا تھا۔ وہ شاعر نہیں تھا کہ اسے شعور میں ڈھال لیتا۔ یہ شعر پڑھ کر اس نے سوچا تھا کہ یہ شعر وہی کہہ سکتا ہے جس نے صحرا کو پہل میں روپ بدلتے دیکھا ہو اور اسے سمجھ بھی وہی سکتا تھا، جس کی صحرا سے شناسائی ہو۔

وہ جادو لگتا تھا اور صحرا جادوگری تھا۔ کسی نے جادو کی چھڑی گھمائی اور جادو کے زور سے سب کچھ بدل گیا۔ بدلنے کا اس سے تیز، اس سے بھرپور منہموم کسی اور نظارے میں ہو ہی نہیں سکتا تھا۔ بارش سے پہلے کے ٹنڈ منڈ درخت تعداد میں بہت کم لگتے تھے۔ لیکن بارش کے بعد ان کی تعداد بہت زیادہ لگتی تھی۔ یا شاید زیادہ ہو ہی جاتی تھی۔ اس کی وجہ سمجھ میں نہیں آئی تھی کیونکہ بارش کے نتیجے میں ایک دن میں یہ تو ممکن نہیں تھا کہ کچھ اگے بھی..... اور فوڑائی درخت بھی بن جائے۔ وہ دونوں دیر تک سحر زدہ سے کھڑے وہ منظر دیکھتے رہے۔

اوتارنگھ پیچھے..... بہت پیچھے پہنچ گیا تھا۔ زندگی کے اس ابتدائی دور میں، جب اس نے غور و فکر..... تجسس کرنا سیکھا تھا۔ جب وہ ہر وقت سوالوں سے بھرا رہتا تھا اور ہر وقت جواب کھوجتا تھا۔ آج پھر اس کی وہی کیفیت ہو گئی۔ ایک اہم سوال کا جواب جو ملتا تھا۔

ایک بات اس نے سمجھ لی تھی۔ زندگی چار عناصر کی مرہون منت تھی۔ مٹی، پانی، آگ اور ہوا۔ ان میں سے کوئی ایک بھی کم ہو جاتا تو زندگی ختم ہو جاتی۔ وہ ہمیشہ سوچتا تھا کہ چاروں میں اہم ترین عنصر کون سا ہے۔

اس نے یہ بات اپنے تینوں معلموں سے پوچھی تھی۔ ”دیکھ پتر، ہر دیوتا کو اپنا کام کرنا ہے۔ سو وہ کرتے ہیں۔“  
ماتا جی نے کہا تھا۔ ”بات صرف اتنی ہے کہ جیون کو چلتے رہنا ہے۔“  
”تو جیون کو کبھی رکن بھی ہوگا۔“ اوتارنگھ نے پوچھا۔

”نا پتر۔ جیون تو دھارا ہے۔ جنموں کا پکر ہے۔“  
”جنموں کا پکر؟“

”ہاں پتر۔ جیون کو کوئی انت نہیں۔ سے کی دھارا میں منٹس بار بار آتا ہے پھر جس بدل کر۔“  
”کیا مطلب ماتا جی؟“

”یہ سب کرموں کا مکمل ہے۔ کرم اچھے ہوں تو بہتر روپ ملتا ہے اگلے جیون میں۔ کرم برے ہوں تو برا روپ ملتا ہے۔ منٹس جانور بن کر بھی پیدا ہوتا ہے۔“

ماتا جی کے ساتھ یہ معاملہ تھا۔ سیدھی بات کو بھی الجھا دیتی تھیں۔ وہ عناصر پر تجسس کر رہا تھا اور انھوں نے اسے آواگون کا فلسفہ تھما دیا تھا۔ وہ کئی دن اس پر غور کرتا رہا۔ گائے کو دیکھتا تو سوچتا کہ کیا پچھلے جنم میں یہ عورت رہی ہوگی اور اس نے بہت اچھے کرم کیے ہوں گے جیسی تو یہ گلو ماتا جی۔  
ماتا جی کہتی تھیں کہ گائے سب سے اچھا روپ ہے اور وہ کتے کو دیکھتا تو اس کے پچھلے جنم کے کرموں کا سوچتا۔ یہ سزا اس کی سمجھ میں بھی نہیں آئی اور

اچھی بھی نہیں لگی کہ کسی نے اچھے کرم نہیں کیے تو بھگوان نے اسے کتا بنا دیا۔ اور گنوماتا کی پوترتا بھی اس کے حلق سے نہیں اترتی تھی۔ گائے جانور تھی، اور وہ بھی بے وقوف۔ جہاں چاہتی، گوہر کر دیتی۔ اسے ماتا کا درجہ کیسے دیا جاسکتا ہے۔

اس کے بعد اس نے ماسٹر جی سے رجوع کیا۔

”سب اپنی جگہ اہم ہیں۔“ ماسٹر جی نے کہا۔ ”کوئی ایک بھی کم ہو جائے تو زندگی ختم ہو جائے۔ سائنس بتاتی ہے کہ زمین جب سورج سے ٹوٹ کر طحہ ہوئی تو چر رہی تھی۔ اس کی تپش سے بخارات بنے۔ بارش ہوئی۔ اور لاکھوں سال برستی رہی۔ جب زمین ٹھنڈی ہوئی۔ پھر بارش کے نتیجے میں نباتات کی افزائش ہوئی۔ وہ زمین پر زندگی کا آغاز تھا۔ سورج نے توانائی دی۔ نباتات کی افزائش ہوئی۔ ہوانے بیج ادھر ادھر بکھیرے۔ پھر بارش ہوئی تو پتوں سے پودوں نے سر اٹھایا۔ اب کوئی بھی عنصر کم ہو جائے تو زندگی ختم۔“

”زندگی اس طرح شروع ہوئی تو ماسٹر جی، انسان کسی درخت پر اگا تھا؟“

ماسٹر جی بری طرح گڑبڑا گئے۔ ”منش کی نسل بڑھنے کا سسٹم الگ ہے۔“

”میں یہ پوچھ رہا ہوں ماسٹر جی کہ دنیا کا پہلا منش کیسے پیدا ہوا؟ وہ کسی درخت پر ہی اگا ہو گا نا۔“

ماسٹر جی کا چہرہ تھمتھا اٹھا۔ ”نہیں اوتار سنگھ، سائنس بتاتی ہے کہ منش بندر تھا۔ ہزار سال کے ارتقا کی عمل کے بعد وہ بندر سے منش کے روپ

میں آیا۔

”تو پھر لاکھوں کروڑوں بندر، بندر کیسے رہ گئے۔ ان پر ارتقا کا عمل کیوں نا کام ہو گیا۔“ اوتار سنگھ نے اعتراض کیا۔ ”اور اب تو میں آپ سے یہ پوچھوں گا کہ پہلا بندر، پہلا باغی، پہلا کتا، ہر پہلا جاندار کیسے وجود میں آیا۔ مان لیا کہ بندر ترقی کر کے انسان بن گیا۔ مگر یہ تو بتائیں کہ بندر کہاں سے آیا؟“

ماسٹر جی تو ناچ کر رہ گئے۔ ”ہم بات عناصر کی کر رہے تھے۔“ انھوں نے جلدی سے کہا۔ پھر اس کا دھیان ہٹانے کی غرض سے عناصر کے بارے میں بے حد طویل تقریر کر ڈالی۔ آخر میں انھوں نے فیصلہ سنایا کہ چاروں عناصر کیساں طور پر اہم ہیں۔ کسی کو کسی پر فوقیت نہیں دی جاسکتی۔

اوتار سنگھ بے حد معاملہ فہم تھا اور اس میں خوبی تھی کہ وہ کسی بات کے پیچھے نہیں پڑتا تھا۔ اس کا مقصد کسی کو عاجز کرنا، بے بسی میں مبتلا کرنا نہیں تھا۔ وہ تو صرف جانا اور سمجھنا چاہتا تھا۔ جب وہ سمجھ لیتا کہ اب یہاں سے معلومات حاصل نہیں ہو سکیں گی تو وہ بات ختم کر دیتا۔ اس وقت بھی اس کی تسلی نہیں ہوئی تھی۔ مگر اس نے سمجھ لیا کہ اب ماسٹر جی کچھ بتا نہیں سکیں گے۔ چنانچہ اس نے بات آگے نہیں بڑھائی۔

مگر اس کے دماغ میں آواگون کی چٹانیں بھی چھبی ہوئی تھی۔ اس نے ماسٹر جی کو اس سلسلے میں اس کے کوشش کی۔

”یہ سب بکواس ہے۔“ ماسٹر جی نے تند لہجے میں کہا۔ وہ بہت محتاط تھے یہ جواب ہرگز نہیں دیتے مگر کچھ بھلی گفتگو نے انھیں جھنجھلاہٹ میں مبتلا کر دیا تھا اس جھنجھلاہٹ میں انھوں نے یہ جواب دیا۔ ”منش مر گیا تو سب کچھ ختم۔“

اوتار سنگھ نے سمجھ لیا کہ اب ماسٹر جی سے کچھ حاصل نہیں ہو سکے گا۔ آخر میں وہ حمیدہ کے پاس گیا۔

”چھوٹے ٹھاکر، میرے بیٹے..... میں پڑھی لکھی نہیں ہوں۔“ حمیدہ کے لہجے میں معذرت تھی۔

”اس سے کیا ہوتا ہے اماں۔“ اوتار سنگھ بولا۔ ”میں پڑھتا ہوں، مگر تم مجھ سے زیادہ جانتی ہو۔ بتاؤ نا اماں۔“

حمیدہ چند لمحے سوچتی رہی۔ پھر بولی۔ ”مجھ جاہل کی سمجھ میں یہ تو آتا ہے کہ ترتیب بہر حال ہوتی ہے۔ مٹی کے پیٹ میں بیج پڑا ہوتا ہے۔ لیکن پانی کے بغیر بیج سے کانا نہیں پھوٹتا۔ زندگی پانی سے شروع ہوتی ہے۔ پھر مٹی کام آتی ہے۔ اس کے بعد سورج بڑھوتی کرتا ہے۔ بیج کی اسے درخت بناتا ہے۔ ہوا بیج نکھیرتی ہے۔“

وہ جواب بھی تسلی بخش نہیں تھا۔ اوتار سنگھ دوسرے مرحلے کی طرف بڑھ گیا۔ ”یہ بتاؤ اماں، پہلا آدمی کیسے پیدا ہوا؟“

حمیدہ کی آنکھیں چمکنے لگیں۔ ”اللہ نے پیدا کیا تھا۔“

اوتار سنگھ مایوس ہو گیا۔ اب اماں کہیں گی، خود بخود پیدا ہو گیا تھا۔ تاہم پوچھے بغیر وہ نہ مانتا۔ ”کیسے؟“

”مٹی سے۔ اللہ نے مٹی سے اس کا پتلا بنایا۔“

”جیسے مورت ہوتی ہے۔“ اوتار سنگھ نے کہا۔ ”مگر اس میں تو زندگی نہیں ہوتی۔“

”اس لیے کہ اسے اللہ نے نہیں بنایا، آدمی نے بنایا ہے۔ اللہ نے پہلے پتلا بنایا۔ پھر اس میں روح پھونک دی۔“

”اچھا اس کا کوئی نام بھی تو ہوگا۔“

”ہاں۔ وہ حضرت آدم تھے..... پہلے انسان۔“

”مگر اب جو اتنے سارے منٹش ہیں۔“

”حضرت آدم اکیلے تھے۔ ان کا ہم جنس، ان جیسا کوئی نہیں تھا، ان کی تہانی دور کرنے کے لیے اللہ نے ان کی پہلی سے عورت کو پیدا

فرمایا۔ وہ حضرت حوا تھیں۔ ان دونوں کی اولاد تمام انسان ہیں۔“

اوتار سنگھ کی دلچسپی کہیں کی کہیں پہنچ گئی۔ ”یعنی ان کے بعد تمام انسان ویسے پیدا ہوئے جیسے ہوتے ہیں۔ یہ بات تو دل کو لگتی ہے اماں۔“

مگر وہی لمحہ تھا کہ حمیدہ ہنرک گئی۔ ارے..... وہ ٹھاکر اوتار سنگھ کو دین پڑھا رہی ہے۔ یہ تو آگ سے کھیلنا ہوا۔ ”بس بیٹے، تم مجھ سے ایسی

باتیں نہ پوچھا کرو۔“

”اچھا، اب نہیں پوچھوں گا۔“ اوتار سنگھ نے نہایت سعادت مندی سے کہا۔ ”بس ایک بات اور بتا دو۔ یہ تمہارا کون سا جنم ہے؟“

حمیدہ دونوں ہاتھوں سے رخسار پینٹنے لگی۔ ”تو یہ تو یہ۔ ہر آدمی کو زندگی بس دو بار ملتی ہے۔ ایک بار پیدا ہوتا ہے۔ اللہ نے جتنی عمر اسے دی

ہوتی ہے، اتنا جیتا ہے۔ پھر وقت آنے پر مر جاتا ہے اور مٹی میں مل جاتا ہے۔“

اوتار سنگھ خوش ہو گیا۔ دو جنم کی بات تو اماں بھی کر رہی ہیں۔ اس نے سوچا۔ پھر بولا۔ ”وہی تو میں بھی پوچھ رہا ہوں اماں۔ یہ تمہارا پہلا جنم

ہے یا دوسرا؟“





کر ریت کو چھوا اس کا دل خوشی سے بھر گیا۔ ریت ہینگی ہوئی تو نہیں تھی۔ لیکن ٹھنڈی ہو رہی تھی۔ جبکہ عام دنوں میں اس پر ننگے پاؤں چلنے کا تصور بھی نہیں کیا جاسکتا تھا۔ اسے پتا جی کی کہی ہوئی، رات کی بات یاد آئی۔۔۔۔۔ ساگر بھی برس جائے تو صحرا کی پیاس نہیں بجھتی۔

وہ بیربھونیاں تلاش کرتے ہوئے آگے بڑھے۔ چھوٹی بیربھونیوں کو وہ نظر انداز کر رہے تھے۔ مگر انہیں دیکھنے کی خوشی بھی بہت بڑی تھی۔ سرخ۔۔۔ خوبصورت سرخ رنگ کی یہ ننھی سی مخلوق جیسے نرم ملامت ریشم سے بنی تھی۔ ایسی کہ اسے دیکھ کر حیرت ہو کہ بھگوان نے کیا کیا بنایا ہے اور کیسا بنایا ہے۔ اپنی پتلی لمبی ناگوں پر چلتی وہ بہت عجیب لگتی تھی۔ عجیب اور خوبصورت۔ مگر جب وہ اپنے ننھے بند کر لیتی تو اسے دیکھ کر سوچا بھی نہیں جاسکتا تھا کہ وہ کوئی مخلوق ہے۔ ایسے میں اسے دیکھ کر اوتار نگہ کو پتا جی کی انگوٹھی یاد آتی تھی، جس میں بہت خوبصورت سرخ پتھر جڑا تھا۔ اوتار نگہ کو وہ بہت اچھا لگتا تھا۔ وہ اکثر اسے ٹھٹکی باندھ کر دیکھا کرتا تھا۔

ایک دن تھا کہ اس بات کا احساس ہو گیا۔ اس نے انگوٹھی اتار کر اس کی طرف بڑھائی۔ ”کوچر۔۔۔ اچھی طرح دیکھ لو اسے۔“

اوتار نگہ نے پتھر کو بہت غور سے دیکھا۔ وہ بہت خوش رنگ اور بے داغ تھا۔

”یہ یا قوت ہے پتر۔ بہت اچھی کو اٹنی کا پتھر بہت مہنگا اور بہت خوبصورت ہوتا ہے تم پہن لو گے۔“

”نہیں پتا جی۔ دیکھنا اچھا لگتا ہے۔ انگوٹھی پہننے کا مجھے شوق نہیں۔“

مگر ننھے سیٹھے ہوئے، ساکت بیربھونی یا قوت سے ہزار گنا خوبصورت لگتی ہے اور دوسرے زاویے سے دیکھو تو یا قوت جتنا سخت ہوتا ہے، بیربھونی اتنی ہی نازک ہوتی ہے۔ اسے بڑی نزات اور احتیاط سے پکڑا جاتا ہے۔ ایک بار انگی اور انگوٹھے کا دباؤ ذرا سا بڑھ گیا تھا تو اس کے ہاتھ میں موجود بیربھونی ٹھچ سے پچک گئی تھی، جیسے بہت پکا ہوا انگورو ذرا سے دباؤ سے پھٹ جاتا ہے۔ اس کی انگلیوں پر سال سا پچک گیا تھا۔ اس کا دل برا ہو گیا۔

انھوں نے آٹھ دس بڑی بڑی بیربھونیاں پکڑ کر شیشی میں ڈال لیں۔ پھر وہ مزید رنگ جمع کرنے میں مصروف ہو گئے۔ وہ رنگ پھولوں کی شکل میں تھے جنہیں وہ شیشی میں لگا رہے تھے۔

وہ دن ہی رنگوں سے کھیلنے کا تھا۔ ان کے ہاتھ ایک مشغلہ اور آگیا۔ وہ تیلیوں کے پیچھے بھاگتے پھرے۔ بڑی مشکل سے بھاگ دوڑ کر کے وہ کسی تیلی کو پکڑتے۔ مگر فوراً ہی چھوڑ دیتے۔ پھر وہ انگلی اور انگوٹھے کے پوروں پر موجود ریشمی لمس کو دوسرے ہاتھ کی انگلیوں سے محسوس کرتے۔ وہ عجیب جادوئی لمس تھا۔ دل میں پھول کھلتے محسوس ہوتے تھے۔

دوپہر ہوئی تو انہیں بھوک کا احساس ہوا۔ انھوں نے ندی کے کنارے بیٹھ کر کھانا کھایا۔ پھر وہیں بیٹھ کر انھوں نے اپنا محبوب مشغلہ شروع کیا۔ انھوں نے شیشی میں سے اپنے لیے ایک ایک بیربھونی منتخب کی۔ انھوں نے ریت پر ایک لکیر کھینچی اور دونوں بیربھونیوں کو اس لکیر پر رکھ دیا۔ پھر انھوں نے پکھ کا صلیے پر ایک اور لکیر کھینچ دی۔ وہ گویا ونگٹ پوسٹ تھی۔ جس کی بیربھونی پہلے وہ لکیر پار کر جاتی وہ جیت جاتا۔

بیربھونی کی عجیب فطرت ہے۔ ہاتھ میں لینا تو بڑی بات ہے، وہ کسی کی موجودگی بھی محسوس کر لے تو اپنے ننھے سیٹھ کر ایک خول کی

صورت میں بندھ جاتی ہے اس وقت بھی دونوں کی بیر بہوٹیوں کی یہی پوزیشن تھی۔ دوسراکت تھیں۔

ان کے اندر جنش تک نہیں تھی۔ اس کا منتراں دونوں کے پاس تھا۔ دونوں اپنی اپنی بیر بہوٹی پر جھک کر وہ منتر گنگنا نے لگے۔ ”بیر بہوٹی اپنے انجے پنچے کھول۔ تیرا ماموں لڈو پیڑے لایا۔ بیر بہوٹی اپنے انجے پنچے کھول۔“

پنڈی لہجوں میں بیر بہوٹیوں نے اپنے پنچے کھول دیے۔ لیکن وصال دین کی بیر بہوٹی نے فوراً ہی اپنا رخ تبدیل کیا اور دوسری لکیری طرف بڑھنے کے بجائے اسی لکیر پر چلنے لگی۔

”ارے یہ کیا۔“ وصال دین چلایا۔ ”ادھر کہاں جا رہی ہو۔ ادھر چلو۔“ اس نے جلدی سے اپنی بیر بہوٹی کو پکڑ کر اس کی سمت درست کی۔ مگر بیر بہوٹی پھر اپنے پنچے بند کر کے بیٹھ گئی۔

دوسری طرف ادھار سنگھ کی بیر بہوٹی ذرا میز بھی سمت سہی، بہر حال دوسری لکیر کی طرف بڑھ رہی تھی۔ ”شاباش..... تھوڑا تیز چلو۔ کچھ اور تیز۔ شاباش میری بیر بہوٹی.....“ ادھار سنگھ اسے بڑھا دیا اور ہاتھ، جیسے وہ سب کچھ نہ کر سکتی اور سمجھ رہی ہو۔

ادھر وصال دین اپنی بیر بہوٹی کی سمت درست کرنے کے بعد التجا یہ لہجے میں منتر گنگنا رہا تھا۔ ”بیر بہوٹی اپنے انجے پنچے کھول۔“ بالآخر وصال دین کی بیر بہوٹی نے اپنے پنچے کھولے اور چلنا شروع کیا۔ چلنا کیسا، وہ تو اب دوڑ رہی تھی، جیسے سچ سچ کسی دوڑ میں حصہ لے رہی ہو جبکہ ادھار سنگھ کی بیر بہوٹی خراماں خراماں چل رہی تھی اور اس نے میز جا چل کر اپنی مسافت اور بڑھائی تھی۔

دونوں بیر بہوٹیوں کے درمیان فاصلہ تیزی سے کم ہو رہا تھا۔ ادھر دوسری لکیر بھی زیادہ دور نہیں رہ گئی تھی۔ دونوں لڑکے چیخ چیخ کر اپنی اپنی بیر بہوٹی کو بڑھا دے رہے تھے۔ وہ اپنے اس کھیل میں اتنے متنبہ تھے کہ انھوں نے ہماری قدموں کی قریب آتی ہوئی آٹلیں بھی نہیں سنیں۔

ہاں انھیں اس پر حیرت ضرور ہوئی کہ دونوں بیر بہوٹیوں نے اچانک ہی اپنے پنچے میٹ لیے۔

”یہ کیا؟“ وصال دین نے کہا۔ اس کے لہجے میں مایوسی تھی۔ اب پھر منتر پڑھنا ہوگا اور نہ جانے بیر بہوٹیاں پنچے کھولنے میں کتنی دیر لگائیں۔

ان آٹھوں کو یہاں آئے ایک ہفتہ ہو چکا تھا اور اب وہ مایوس ہونے لگے تھے۔ ویسے تو وہ آئے ہی ناخوش تھے۔ جنوت کا لحاظ نہ ہوتا تو وہ آتے ہی نہیں۔ چند روز مال کے ایک عام سے لڑکے کو کھکانے لگانے کے لیے آٹھ آدمی۔ ان کے خیال میں یہ بات ذلت آمیز تھی۔

”یارا..... یہ کام تو میں کیا ہی کر آؤں گا۔“ کرتارے نے جنوت سے کہا۔ ”کیوں ہم سب کو ذلیل کرتے ہو۔“

”دیکھو..... میں بہت سوچ سمجھ کر کام کر رہا ہوں۔“ جنوت نے نرم لہجے میں کہا۔ ”اس میں احتیاط ضروری ہے صرف ٹھکانے لگانا کافی نہیں ہے۔ کام ایسے ہو کہ کوئی نشان بھی نہ چھوڑا جائے۔ کسی کو کچھ پتا نہ چلے۔ ورنہ ایک نشان ہی اٹھا کر پرتاپ کو اصل آدمی تک پہنچا دے گا۔“

”اور اصل آدمی کون ہے؟“



”یہ تمہیں پتا نہ ہو، اسی میں بھلائی ہے۔“

اس پر کرتار آپ سے باہر ہو گیا۔ ”اویار جنوت، صاف بول نا کہ ہم کو زانی سمجھتا ہے۔ اوکوئی ہم سے کچھ اگلا سکتا ہے بھلا۔“  
 ”کام میری مرضی کے مطابق کرنا ہے۔“ جنوت نے سخت لہجے میں کہا۔ ”میں نے کسی کو وجہ نہ دیا ہے کہ اونچ نیچے نہیں ہوگی۔ تو مجھے اس

<http://kitaabghar.com>

<http://kitaabghar.com>

وجہ نہ پال کرنا ہے۔“

”تو یار ابھی کو مارنے کے لیے توپ چلاؤ گے۔“ اس بار گوپال نے زبان کھولی۔

”تو تم لوگ رہنے دو۔ میں کسی اور سے بات کر لوں گا۔“

یہ سن کر کرتار تیر کی طرح سیدھا ہو گیا۔ یہ تو بہت بڑی بے عزتی تھی کہ اس کے ہوتے ہوئے اس کا یار کسی اور سے کام لے۔ ”پر یار، سمجھا

<http://kitaabghar.com>

<http://kitaabghar.com>

تو۔ یہ سب کیوں؟“

”بات یہ ہے کہ وہاں چھپنا آسان نہیں۔ وہ کوئی شہر تو ہے نہیں۔“

”یہی تو میں کہتا ہوں۔“ کرتار نے فائدہ نہ لے لہجے میں کہا۔ ”یہ ایک آدمی کا کام ہے۔ ایک آدمی کا چھپنا کوئی مسئلہ نہیں ہوتا۔ آٹھ

آدمیوں کی کیا ضرورت ہے اور آٹھ آدمی کہاں چھپ سکتے ہیں۔“

”بدمشی سے کام لے کرتار۔ مجھ کو بتایا گیا ہے کہ لڑکا سن موجی ہے۔ کسی بھی وقت کسی بھی طرف نکل کھڑا ہوتا ہے اور نہیں نکلتا تو کئی کئی

دن حویلی سے باہر بھی نہیں آتا۔ ایک بار تو وہ راستہ بھول کر دوسرے گاؤں پہنچ گیا تھا۔ میں چاہتا ہوں کہ تم لوگ ڈاکو بن کر جاؤ۔ موقع ملے تو بے شک

کسی کو لوٹ بھی لو اور تم لوگ الگ الگ رہو۔ یوں تم پورے علاقے پر نظر رکھ سکو گے۔ میں نے کہا نا کہ وہ کسی بھی وقت کہیں بھی نکل سکتا ہے۔ ایک

آدمی ہو تو وہ برسوں بھی کسی کو نہیں ملے گا۔“

بات کچھ کچھ سمجھ میں آتی تھی۔ پھر بھی دل نہیں مانتا تھا۔ یہ تو واقعی کبھی کو توپ کے گولے سے مارنے والی بات تھی۔ لیکن دوستی کا لحاظ تھا۔

<http://kitaabghar.com>

<http://kitaabghar.com>

کرتار کے کو ماننا پڑا۔

یہاں آ کر وہ ایٹھ لال کی حویلی میں ٹھہرے۔ صبح سویرے جاگی واس انھیں کھانا دے کر رخصت کرتا اور وہ نکل کھڑے ہوتے۔ وہ

اونٹوں پر سوار ہوتے اور صحرا میں پہنچ کر الگ ہو جاتے۔ دو وقت ان کی یکجائی کے ہوتے تھے۔ دوپہر میں کھانا کھانے کے لیے وہ ندی کے کنارے

انکھاتے اور رات کو واپس جاتے سے بھی وہ وہیں ملتے۔ وہاں سے وہ ساتھ ہی ہمیش پور جاتے۔

اس ایک ہفتے میں انھوں نے چند افراد کو لوٹا تھا۔ مگر قسمت کی بات کہ وہ سب دور پرے کے گاؤں دیہاتوں کے لوگ تھے۔ جو یا تو شہر کی

طرف جا رہے تھے یا شہر سے گاؤں واپس آ رہے تھے۔ یوں قریب کے دیہاتوں میں ڈاکوؤں کی آمد کا چرچا نہ ہو سکا، جو وہ چاہ رہے تھے۔

بہر حال اس ایک ہفتے میں ان کا دل اچانک ہو گیا۔ سن موجی لڑکا جس کی وجہ سے وہ یہاں آئے تھے، اس کی تو ایک جھلک بھی انھیں دکھائی

نہیں دی تھی بس دو دن پہلے تو وہ تہ خانے میں بیٹھ کر اس پر گفتگو کر رہے تھے کہ کیا اپنا مقصد حاصل کرنے کے لیے انھیں شہر پر تاپ نگاہ کی حویلی میں

ہی گھسنا پڑے گا۔

”یہ تو بھول جاؤ۔“ کرتارے نے کہا تھا۔ ”دل تو میرا بھی یہی کرتا ہے۔ لیکن مجبور ہی ہے۔“  
پھر کل شام موسمِ دھار بارش شروع ہوئی۔ ان کے لیے تو وہ مسئلہ بن گئی۔ کہاں پناہ لیتے۔ مجبور ایک ایک کر کے وہ معمول سے پہلے میٹش پور چلے گئے تاہم کسی نے انہیں نہیں دیکھا۔ بارش کے نتیجے میں لوگ اپنے گھروں میں دیکھے ہوئے تھے۔  
بارش ان کے لیے بڑی شہ نایت ہوئی تھی۔ صحرا ہوا بھرا ہونے کے بعد ایسا مقام نہیں رہا تھا کہ جہاں چھپنا کچھ مشکل ہو۔ بعض جگہوں پر تو وہ گھن جنگل بن گیا تھا۔ ادھر موسم سے ان کی طبیعت بھی جولانی پر تھی۔

دوپہر کے وقت وہ بیٹھا ہوئے اور ندی کی طرف چل دیے۔ کرتارا آگے تھا۔ جھاڑیوں کی اوٹ سے نکلتے ہی انہیں وہ دونوں نظر آئے۔  
ادتا رنگھ کو اس نے پہلی نظر ہی میں پہچان لیا۔ وہ اپنی تصویر کے عین مطابق تھا۔

کرتارے نے جھٹکے سے اپنے اوٹ کو رد کیا اور ہاتھ اٹھا کر ساتھیوں کو رکھنے کا اشارہ کیا۔ پھر پلٹ کر سرگوشی میں بولا۔ ”شکار بھٹ سے نکل آ یا ہے۔“

ان سب کے چہرے کھل اٹھے۔

”اوٹ میں نہیں باندھ دو۔ میں اور راجو آگے جائیں گے۔ باقی یہیں رکھیں گے۔“  
”تم سردار ہو کر تارے۔ موقع ہمیں ملنا چاہیے۔“ اس کے ایک ساتھی نے کہا۔  
کرتارے نے چند لمحے سوچا۔ بحث کرنا مناسب نہیں تھا۔ اس نے سر ہلاتے ہوئے کہا۔ ”ٹھیک ہے۔ یہ کام راجو اور گوپال کریں گے۔“  
راجو اور گوپال نے مسکرا کر ایک دوسرے کو دیکھا۔ دونوں نے اپنے ہتھیاروں کو چھوا اور آگے بڑھ گئے۔



ادتا رنگھ نے آٹھیں سی توہمیں۔ مگر اس کا دھیان بیرہوئی کی طرف تھا۔ اس لیے اس کے دماغ نے ان پر توجہ نہیں دی۔  
دونوں بیرہوئیوں کے پنجے بند کرنے کے بعد اس کی جھنپی جس نے اچانک ہی اسے نامعلوم فطرے کا احساس دلایا۔ اس نے سراٹھا کر دیکھا۔ وہ ڈھانٹے باندھے ہوئے دو افراد تھے۔ ایک کے ہاتھ میں بڑا تلہم تھا اور دوسرے کے ہاتھ میں خنجر تھا، جسے وہ بار بار دونوں ہاتھوں میں تول رہا تھا اور ادتا رنگھ نے سمجھ لیا کہ وہ دشمن ہیں۔

وہ دونوں ابھی کوئی تیس قدم کے فاصلے پر تھے۔ ادتا رنگھ نے سرگوشی میں وصال دین کو پکارا۔ ”ویرجی..... جلدی کرو۔ لٹھیا سنبھالو۔“  
وصال دین نے چونک کر ایک نظر اسے اور پھر ان دونوں کو دیکھا۔ انداز ایسا تھا جیسے اس کی سمجھ میں کچھ نہیں آ رہا ہو۔  
ان کی لٹھیاں کچھ دور پیچھے کی طرف پڑی تھیں۔ ادتا رنگھ تیزی سے چھپنا اور لٹھی اٹھانی۔ اسی لمحے وصال دین بھی جیسے سب کچھ سمجھ گیا۔  
وہ بھی لٹھی کی طرف لپکا۔ دونوں دوست لٹھیاں اٹھانے کے بعد ایک دوسرے سے خاصا دور چلے گئے۔

ڈھانٹا ہاں دھسے ہوئے دونوں افراد نے تلمنا انداز میں آگے بڑھ رہے تھے لیکن ان دونوں نے جس انداز میں لالھیاں سنبھالی تھیں اس سے وہ کچھ تنجک گئے۔ انھوں نے پلٹ کر اس سمت دیکھا، جدھر سے وہ آئے تھے۔

ادھر کرتارے کی نگاہوں سے تشویش جھلکنے لگی تھی۔ لڑکوں نے جس انداز میں لالھیاں سنبھالی تھیں، اس سے اندازہ ہوتا تھا کہ انھیں لٹھیا چلائی آتی ہے۔ اور یہ خطرناک بات تھی۔ اگر وہ اوسط درجے کے لٹھی باز بھی تھے تو راجا اور گوپال ان کے لیے ناکافی تھے۔

”دو آدمی اور چلے جائیں۔“ کرتارے نے اپنے ساتھیوں سے سرگوشی میں کہا۔

دو آدمی اور آگے بڑھ گئے۔

دونوں لڑکے لالھی سنبھالے کھڑے تھے۔ انھوں نے دو اور آدمیوں کو جھنڈے سے نکل کر آتے دیکھا۔ ان کے ہاتھوں میں بھی نیزے تھے۔ دونوں لڑکوں کی ملی جلی کیفیت تھی۔ وہ ہر اعتماد بھی تھے۔ انھیں جمال دین جیسے ماہر فن نے یہ فن سکھایا تھا۔ لیکن کچھ ڈر بھی تھا کیونکہ آپس میں شق کرنا اور بات ہے اور مسلح دشمنوں کا سامنا کرنا اور بات ہے۔ وہ پہلا موقع تھا کہ ان کا واسطہ چچا کے کسی دشمن سے پڑا تھا۔

نئے آنے والے دونوں آدمی اپنے پہلے ساتھیوں سے آئے۔ اب ان میں سے دو وصال دین کی طرف بڑھ رہے تھے اور دو اوتار سنگھ کی طرف۔

درمیان فی فاصلہ کم ہوتے ہی دونوں لڑکے تیزی سے حرکت میں آئے۔ لالھیاں اتنی تیزی سے گردش کر رہی تھیں کہ نظر ہی نہیں آ رہی تھیں۔ پھر جو کچھ ہوا، وہ لمحوں میں ہوا۔ پہلے خنجر والا پلٹ میں آیا۔ اس کا خنجر ہاتھ سے نکلا اور اڑتا ہوا دروازہ جا گرا۔ وہ ہاتھ پکڑ کر چچا ہاتھ اور اس کا ہاتھ پچھنے کے پاس سے لنگ رہا تھا۔ دوسرا ڈکار کر پان والا تھا۔ اوتار سنگھ کی لالھی اس کی کینٹی پر لگی اور وہ کٹے ہوئے شہتیر کی طرح ڈھیر ہو گیا۔

دونوں نیزے والے بھی گھبرا گئے تھے۔ وہ نیزے سے لالھی کا کام لینے کی کوشش کر رہے تھے۔ لیکن لٹھیا بازی کے فن سے نابلد تھے۔ انھیں اندازہ ہو گیا تھا کہ وہ زیادہ دیر نہیں نک سکیں گے۔ دشواری یہ تھی کہ انھیں پلٹ کر بھاگنے کا موقع بھی نہیں مل رہا تھا۔

وصال دین کچھ زور سے تھا۔ اس کا اوتار سنگھ نہیں تھا۔ یہی وجہ تھی کہ نیزہ اس کے بازو کو چھو کر گزرا۔ اس کی قمیص پھٹ گئی اور بازو پر ایک لکیر سی کھینچ گئی، جو دیکھتے ہی دیکھتے خون سے بھر گئی۔

”تم ہٹ جاؤ دیر جی۔“ اوتار سنگھ نے اسے پکارا۔ ”انھیں میں سنبھال لوں گا۔“

لیکن زندگی بھر وفاداری کا سبق پڑھنے والا اس آزمائش سے منہ نہیں پھیر سکتا تھا۔

ادھر جھنڈ میں صورت حال اور خراب تھی۔ دو ساتھیوں کو گرتے دیکھ کر باقی لوگ میدان میں اترنا چاہتے تھے۔ جوش تو کرتارے کا خون بھی مار رہا تھا لیکن اسے اپنے وطن کی فکر بھی تھی۔ وہ بہت تیزی سے سوچ رہا تھا۔ ”تم میں سے کوئی آگے نہیں بڑھے گا۔“ وہ سرگوشی میں پتہ کارا۔

”تو اپنے ساتھیوں کو پٹنا دیکھتے رہیں۔“ رکھمیر نے غرا کر کہا۔

”اور کچھ کیا بھی نہیں چا سکتا۔ لٹھیا چلائی آتی ہے تم میں سے کسی کو۔“ کرتارے نے زچہ بچہ کیا۔



وہ تینوں خاموش رہے۔

”ہم میں بھی ہوتے تو ان کے لیے کم تھے۔“ کرتارے نے کہا۔ ”اور سوچنے کی کوشش کرو۔ ہمیں اپنے کسی ساتھی کو یہاں چھوڑ کر نہیں جانا ہے۔۔۔۔۔ زندہ نہ مردہ۔ اور میں اکیلا سات آدمیوں کو لے کر نہیں جاسکتا۔“

اتنی دیر میں لڑکوں سے لڑنے والے ان کے دوسرے دوست بھی ڈھیر ہو چکے تھے۔

”چلو درجی گاؤں کی طرف۔“ اوتار سنگھ نے وصال دین سے کہا۔ ”ہمیں وہاں سے لوگوں کو لے کر آنا ہے۔“

”میں یہیں رک جاتا ہوں۔“ وصال دین نے ہچکچاتے ہوئے کہا۔

اوتار سنگھ اس کا مطلب سمجھ گیا۔ اس نے مسکراتے ہوئے کہا۔ ”ان کی فکر نہ کرو درجی۔ یہ اٹھنے والے نہیں۔ آؤ میرے ساتھ۔ ہمیں جانے اور واپس آنے میں بس دس منٹ لگیں گے۔“

بات ماننے والا وصال دین اوتار سنگھ کے پیچھے پیچھے چل دیا۔

لڑکوں کے اوجھل ہوتے ہی کرتارا اور اس کے ساتھی اپنے گروے ہوئے ساتھیوں کی طرف لپکے۔ جس کی کینٹی پرائیڈا لگی تھی، وہ بے سدھ تھا۔ باقی تین ہوش میں تھے۔ مگر اٹھنے کے قابل نہیں تھے۔ ”جلدی کرو۔“ کرتارے نے کہا۔

انھوں نے چاروں ساتھیوں کو اذخول پر لا دیا۔ ”اب کرنا کیا ہے؟“ رگھیر نے پوچھا۔

”(گنا ہے یہاں سے۔“

”میش پور چلیں گے؟“

”بے وقوف نہ ہو۔ اب اس علاقے میں ہمیں ایک پل بھی نہیں رکنا ہے۔“ کرتارے نے جھنجھلا کر کہا۔



ٹھا کر پرتاپ سنگھ نے وید کو وصال دین کی مرہم پٹی کرنے کو کہا اور اپنے ساتھ کچھ آدمیوں کو لے کر اوتار سنگھ کے ساتھ چل پڑا۔ کیدار ناتھ بھی ان کے ساتھ تھا۔

اس کے علاوہ وہ وہاں کوئی ایسی نشانی نہیں تھی، جو اس واقعے کی گواہی دے۔

کیدار ناتھ نے ادھر ادھر دیکھا اور متحیرانہ لہجے میں اوتار سنگھ سے بولا۔ ”پتر..... کہیں ایسا تو نہیں کہ تم دونوں نے خواب دیکھا ہو۔ یہاں تو ایسا کچھ بھی نہیں ہے۔ اس کا لہجہ فاتحانہ تھا۔

اوتار سنگھ کے کچھ کہنے سے پہلے ہی ٹھا کر پرتاپ نے اسے گھور کر دیکھا۔ ”وصال دین کے بازو کا زخم تو اصلی ہے۔ یادہ بھی خواب میں لگا ہے۔“

”کسی درخت کی شاخ سے خراش لگی ہوگی ٹھا کر ویر۔“ کیدار ناتھ نے بڑے ادب سے کہا۔ ”ورنہ سوچو تو۔ اتنی سی دیر میں چار زخمی آدمی

کہاں جاسکتے ہیں۔ جبکہ پڑاوتا رنگھ کا کہنا ہے کہ وہ اٹھنے کے قابل نہیں تھے۔“

ٹھا کر پرتاپ کے ساتھ ایک کھوہی بھی تھا۔ ٹھا کرنے اس سے کہا۔ ”تو ادھر ادھر دیکھ۔ مجھے لگتا ہے، ان کے اور ساقھی بھی ہوں گے۔“  
اس دوران اوتا رنگھ متوحش نظروں سے ادھر ادھر دیکھتا رہا تھا۔ ندی کے کنارے ایک چمکتی ہوئی چیز نظر آئی تو وہ اس طرف لپکا۔ وہ ایک حملہ آور کا خنجر تھا۔ یہ دیکھیں ہتاجی۔ اس نے پکارا۔  
<http://kitaabghar.com>

ٹھا کر پرتاپ اس کی طرف بڑھا۔ کھوہی چند لمبے ادھر ادھر جائزہ لینے کے بعد جھنڈ کی طرف بڑھ رہا تھا۔  
ٹھا کرنے وہاں پہنچ کر وہ خنجر اٹھایا اور اسے الٹ پلٹ کر دیکھا۔ ”یہ لوکیدار تھا، خواب کا خنجر خواب سے باہر بھی آ گیا ہے۔“  
”میں تو یوں ہی کہہ رہا تھا ٹھا کر ویر۔“ کیدار تھا نے کھسکا کر کہا۔ ”یہ نشانی تو نہیں دیکھی تھی تھیں نے۔“  
ذرا ہی دیر میں کھوہی واپس آ گیا۔ ”وہ آٹھ اونٹوں پر سوار آٹھ منٹ تھے ان داتا۔“ اس نے کہا۔  
”چار نے حملہ کیا اور چار تماشا دیکھتے رہے۔“ ٹھا کرنے پر خیال لپچے میں کہا۔ ”انھیں وشواس ہوگا کہ دو لڑکوں کے لیے چار آدمی کافی ہیں۔ مگر جب انھوں نے چار ساتھیوں کو گرتے دیکھا تو حملہ کیوں نہیں کیا۔“ اس کے لپچے میں الجھن تھی۔

”ڈاکوؤں کے دل بہت چھوٹے ہوتے ہیں ٹھا کر ویر۔“ کیدار تھا نے جلدی سے کہا۔

”یہ تم کیسے کہہ سکتے ہو کہ وہ ڈاکو تھے؟“ ٹھا کرنے نے تکیے لپچے میں کہا۔

کیدار تھا نے کچھ کہنے سے پہلے ہی اوتا رنگھ بول اٹھا۔ ”ان کے چہروں پر ڈھانے تھے ہتاجی۔“

”دیکھا ٹھا کر ویر، میں نے کہا تھا نا۔“

”میں نہیں مانتا کیدار تھا کہ وہ ڈاکو تھے۔“

”لیکن کیوں ٹھا کر ویر؟“

”پچھلے دنوں ادھر ادھر کے گاؤں دیہاتوں میں ایسا کچھ نہیں سنا گیا۔ ورنہ آٹھ ڈاکو آجائیں تو شور مچ جاتا ہے علاقے میں۔ پھر وہ ڈاکو ہوتے تو میرے چھوٹے اور وصال دین پر حملہ کیوں کرتے۔ ڈاکو تو مال دیکھ کر حملہ کرتے ہیں۔“ ٹھا کرنے نے دلیل دی۔  
”تو ٹھا کر ویر، تمہارے خیال میں وہ کون تھے؟“

”وہ جو کوئی بھی تھے، میرے پتر کی جان لینا چاہتے تھے۔“ ٹھا کرنے کہا۔ ”صرف جان امال سے انھیں کوئی غرض نہیں تھی۔“

”اگر وہ ڈاکو نہیں تھے تو انھوں نے ڈھانے کیوں باندھ رکھے تھے۔“ کیدار تھا نے اعتراض کیا۔

”خود کو چھپانے کے لیے۔ اور اسی لیے انھوں نے چار آدمی گرنے کے بعد مزید کوشش نہیں کی۔ بلکہ ان چاروں کو اٹھا کر لے جانا زیادہ ضروری سمجھا۔ وہ جو بھی تھے، شناخت سے بچنا چاہتے تھے۔“

”میری سمجھ میں تو کچھ نہیں آ رہا ہے ٹھا کر ویر۔“ کیدار تھا نے لپچے میں بے بسی سموتے ہوئے کہا۔





کیدار ناتھ کو اس کی بے پروائی بہت عجیب اور غیر فطری لگی۔ ”میں دیکھتا ہوں تھا کرویر کہ تم کچھ بے پروائی کر رہے ہو۔ چھوٹا تھا کرتہارا ایک ہی پتر ہے..... تمہاری نسل چلانے والا۔ اگر اسے خطرہ ہے تو تمہیں اس کی حفاظت کی فکر کرنی ہوگی۔ پتر تم تو اسے اور آزادی دے رہے ہو۔ جیسے چاہو چو، جو چاہو کرو جہاں چاہو جاؤ۔ یہ کیا بات ہوئی؟“

<http://kitaabghar.com>

<http://kitaabghar.com>

”پریکیوں؟“

”یوں کہ اسے کچھ نہیں ہوگا۔ کچھ نہیں ہوگا میرے پتر کو۔ وہ لمبا جیون جیے گا۔“

تھا کر کے لہجے کے لہجے کے لہجے نے کیدار ناتھ کو ہلا کر رکھ دیا۔ ”اس کا اتنا وشواس کیوں ہے تمہیں؟“

”تم نہیں جانتے کیدار ناتھ کہ وہ مجھے کیسے ملا ہے۔“ تھا کر نے کہا۔ ”مجھے بتا دیا گیا تھا کہ کوئی اس کا بال باکا نہیں کر سکے گا۔“

<http://kitaabghar.com>

<http://kitaabghar.com>

”پھر بھی تھا کرویر.....“

”چھوڑو اس بات کو کیدار ناتھ۔ یہاں ایک تم ہی تو ہو، جس سے من کی بات کر سکتا ہوں۔ جب تک اوتار سنگھ پیدا نہیں ہوا تھا، میں سوچتا تھا کہ ساری زمین اپنے کارندوں میں بانٹ دوں گا۔ لیکن جب وہ پیدا ہوا تو مجھے جیون اچھا لگنے لگا۔“ تھا کر کہتے کہتے رکا۔ چند لمحے وہ کیدار ناتھ کو غور سے دیکھتا رہا۔ ”میں اپنی وصیت تیار کر چکا ہوں۔ اگر میرے پتر کو کچھ ہو گیا تو میرا سب کچھ سرکار کے پاس چلا جائے گا۔ اوتار سنگھ کو کچھ نہ ملا تو کسی کو بھی کچھ نہیں ملے گا اور بھگوان نے اسے جیون دیا تو میں نے اپنی وصیت میں سب کا خیال رکھا ہے۔ کوئی محروم نہیں رہے گا۔“

<http://kitaabghar.com>

<http://kitaabghar.com>

کیدار ناتھ کو لگا کہ تھا کر جان بوجھ کر اسے یہ سنارہا ہے..... جتا رہا ہے..... سمجھا رہا ہے کہ اوتار سنگھ کے جینے میں ہی اس کا فائدہ ہے۔ اوتار سنگھ کو راستے سے ہٹا کر اسے کچھ نہیں ملے گا۔

”ایسی باتیں نہ سوچو تھا کرویر۔“ کیدار ناتھ نے بچے دل سے کہا۔ من میں وہ سوچ رہا تھا کہ اب اسے بچے پورا کر جسونت سے بات

<http://kitaabghar.com>

<http://kitaabghar.com>

کرنی پڑے گی۔

مولوی برکت علی اس کے لیے تیار بیٹھے تھے۔ انھوں نے کہا۔ ”اوتار سنگھ، استاد ہونے کے ناتے ایک بات کا مجھے شروع ہی میں خیال رکھنا

<http://kitaabghar.com>

<http://kitaabghar.com>

چاہیے تھا۔ مجھے افسوس ہے کہ تمہیں پڑھانے کی فکر میں اسے میں بھول ہی گیا۔“

<http://kitaabghar.com>

<http://kitaabghar.com>

”میں سمجھا نہیں مولوی صاحب۔“

”بھئی اسکول میں تمہیں ہوم ورک بھی تو ملا ہوگا نا۔“

<http://kitaabghar.com>

<http://kitaabghar.com>

”جی ہاں۔ ملا ہے۔“

”اور میں نے اس کی فکر بھی نہیں کی۔ بس اپنا مضمون پڑھانے میں لگا رہا۔ بڑی غیر ذمہ داری ہوئی مجھ سے۔ مگر خبر۔ ابھی کچھ دن کی

چھٹیاں باقی ہیں۔ اس کی تلافی اب کرنی ہوگی۔“

”آپ کیا کہہ رہے ہیں مولوی صاحب؟“ اوتارنگھ کے لہجے میں حیرت تھی۔

”اب پہلے تم اپنا ہوم ورک مکمل کرو گے۔“

”وہ تو میں پہلے ہی مکمل کر چکا ہوں۔“

مولوی صاحب کو ایسا شک لگا کہ وہ گنگ ہو کر رہ گئے۔ ان کا منہ کھلے کا کھلا رہ گیا۔ بڑی کوشش کے بعد انھوں نے خود کو سنبھالا۔

”کک..... کیا..... کیا مطلب! تم ہوم ورک پہلے ہی کر چکے ہو؟“

”جی..... جی ہاں۔“

”ہر مضمون کا..... تمام مضامین کا۔“

”جی مولوی صاحب، تمام مضامین کا۔ لا کر دکھاؤں آپ کو۔“

”ہاں..... دکھاؤ تو۔“

”ابھی لاتا ہوں۔“ اوتارنگھ نے کہا اور کمرے سے چلا گیا۔

مولوی صاحب نے پیشانی سے پسینہ پونچھا۔ ہوم ورک دیکھنے میں انھیں کوئی دلچسپی نہیں تھی۔ انھیں یقین تھا کہ اوتارنگھ نے کہا ہے تو

ٹھیک ہی کہا ہوگا۔ بس اس بہانے انھیں کچھ مہلت مل گئی۔ اب تو وہ یہ سوچ رہے تھے کہ کہیں یہ لڑکا جن تو نہیں۔

کچھ دیر بعد اوتارنگھ ہوم ورک کی کاپیاں لے آیا اور ہوم ورک چیک کرانے لگا۔ مولوی صاحب بے دلی سے دیکھتے رہے۔ پھر بولے۔

”ٹھیک ہے۔ شکر ہے کہ میں شرمندگی سے بچ گیا۔“

”چلیں..... پڑھائی شروع کریں۔“ اوتارنگھ نے خوش ہو کر کہا۔

اب مولوی صاحب اور کیا کر سکتے تھے۔ وہ اسے پڑھانے لگے۔

اس رات مولوی صاحب پھر اچھے ہوئے تھے۔ ان کے سامنے وہی مسئلہ تھا۔ اب اوتارنگھ جب عربی میں کچھ پڑھنا چاہے گا تو وہ کیا

کریں گے؟ اس سوال کا تو کوئی جواب انھیں نہیں سوچ رہا تھا۔ البتہ یہ انھوں نے سوچ لیا تھا کہ وہ اپنے پڑھائے ہوئے کو بار بار ری وائر کرانے

پر ہیں گے۔ اوتارنگھ ایسا شگرد تو ہے نہیں کہ کوئی اعتراض کرے۔ اس سے یہ ہوگا کہ اس کی بنیاد اور مضبوط ہو جائے گی۔

لیکن اصل مسئلہ کا حل ابھی تلاش کرنا تھا۔ ری وائر کرنا اس مسئلے کا حل نہیں تھا۔ سوچتے سوچتے بالآخر ایک بات ان کی سمجھ میں آ گئی۔ ان

کے سامنے ایک ہی راستہ تھا..... یہ کہ وہ اردو کی کہانیاں اور داستانیں خود عربی میں منتقل کریں۔

یہ سوچنے کے بعد وہ مطمئن ہو گئے۔ مگر ساتھ ہی انھیں احساس ہوا کہ ان کا یہ شاگرد ان کے لیے کتنا فائدہ مند ثابت ہو رہا ہے۔ اس کی وجہ

سے وہ اپنی صلاحیتوں سے متعارف ہو رہے تھے۔ ورنہ شاید انھیں کبھی اردو سے عربی میں ترجمہ کرنے کا خیال نہ آتا۔

اس رات وہ سوئے تو بے حد مطمئن تھے!



پھٹیاں اب ختم ہو رہی تھیں۔ اسکول کھلنے سے تین چار دن پہلے وہ دہلی کے لیے روانہ ہو جاتے تھے۔ تاکہ وہاں رہنے کھانے کا بندوبست کر لیا جائے۔ چنانچہ وہ گڑھی میں ان کی آخری رات تھی۔

اوتار سنگھ معمول کے مطابق پتاجی کے پاؤں دبا رہا تھا۔ لیکن ٹھا کر پرتاپ سنگھ بہت بے چین تھا۔ بار بار کروٹیں بدل رہا تھا۔  
 ”کیا بات پتاجی؟ طبیعت تو ٹھیک ہے آپ کی؟“ اوتار سنگھ نے پوچھا۔

”اب طبیعت کا کیا پوچھتے ہو پتر۔ اب سال بھرا ایسے ہی رہنا ہے۔“

”ایسی باتیں نہ کریں پتاجی۔“

”چھوڑو پتر۔ تم بس مجھ سے لپٹ کر لیٹ جاؤ۔“

اوتار سنگھ ٹھا کر سے لپٹ گیا۔ اسے احساس ہو رہا تھا کہ اب پتاجی کو اس نئے معمول کی..... اس سے لپٹ کر سونے کی عادت ہو گئی ہے۔ یہ سال تو انھیں بہت ہی بھاری لگے گا۔ اسے یاد آیا کہ جب پہلی بار وہ ان سے لپٹ کر سو یا تھا تو انھوں نے کہا تھا کہ مدت سے وہ نیند کو ترسے ہوئے ہیں۔ تو کیا اب وہ پھر رات رات بھر جاگا کریں گے۔

اس خیال سے وہ تڑپ کر رہ گیا۔ اب وہ کیا کرے؟ کیا علاج ہے اس کا؟

”کیا یہ نہیں ہو سکتا پتر کہ تم دو دن اور رک جاؤ۔“ ٹھا کر کی آواز نے اسے چونکا دیا۔

ٹھیک ہے پتاجی۔ جو آپ کی اچھا۔“ اوتار سنگھ نے بلا جھجک کہا۔ ”اس بار تو میرا بالکل دل نہیں چاہتا ہے جانے کو۔“

ٹھا کر کو اس پر شدت سے پیار آیا۔ اس نے اسے سمجھنے لیا۔ ”تم بہت اچھے ہو پتر۔ میں تو بچوں کی سی بات کر بیٹھا اس سے۔ ارے جانا ہے تو جانا ہے۔ دو دن سے کیا فرق پڑے گا۔ سال تو اکیلے ہی بتاتا ہے نا۔“

اوتار سنگھ کا دل کٹنے لگا۔ ”پتاجی..... ایسا ہے کہ میں اسکول نہیں جاتا۔“ اوتار سنگھ نے بے حد خلوص سے کہا۔ کہنے کو تو وہ باپ کی محبت میں یہ بات کہہ گیا۔ لیکن فوراً ہی اس کی نگاہوں میں وہ کوٹھا پھر گیا..... سماعت میں وہ آواز گونجنے لگی.....

لیکن وہ آزمائش بس ایک لمحے کی تھی۔ ٹھا کر نے کہا۔ ”ایسی بات نہ کرو پتر۔ تمہاری تعلیم میرا شوق ہے۔ اسکول تو تمہیں جانا ہے۔“

اوتار سنگھ اب شرمندہ تھا۔ اسکول جائے بغیر تو وہ خود بھی نہیں رہتا۔ یہ خیال اسے شرمندہ کر رہا تھا کہ اس آواز والی کی محبت باپ کی محبت کے منہ لگ رہی ہے۔

”تو پتاجی، آپ بھی میرے ساتھ چلیں۔ وہیں رہیں۔“ اس نے کہا۔

”نہیں پتر..... یہ کہاں ممکن ہے۔ جیون کی بندشوں سے کہاں چھوٹا ہے منش۔ چھوڑو اس بات کو۔“



مگر بات چھوڑ دینے سے کچھ نہیں ہوتا۔ آنکھیں بند کر لینے سے مسائل ختم نہیں ہو جاتے۔ یہ وہ رات تھی کہ وہ دونوں ہی نہیں سو سکتے تھے۔ یہ ان کے جانے کی رات تھی۔ دونوں کو معلوم تھا کہ وہ جاگ رہے ہیں۔ لیکن وہ سو نے کی اداکاری کرتے رہے۔

وقت گزر رہی جاتا ہے۔ وہ رات بھی گزر گئی۔ صبح رونا ہی تھی۔ وہ دورانِ پونوں کے لیے سخت آزمائش کا وقت تھا۔ بہر حال وہ وقت بھی گزر ہی گیا۔



دہلی میں سب کچھ پہلے جیسا ہی تھا۔ بس ایک تبدیلی رونما ہوئی تھی۔ سرفراز بیگم کو ایک دن بیٹھے بٹھائے خیال آیا کہ انھوں نے بچپن کو قرآن کی تعلیم تو دلا دی تھی لیکن ان کی دینی تعلیم ابھی نامکمل ہے۔ حدیث شریف اور سیرت مبارکہ کے علم کے بغیر تو وہ مکمل نہیں ہو سکتی۔

محلے میں ایک خانواری تھیں..... مہرالنسا۔ سنا تھا کہ وہ ان علوم میں طاق ہیں۔ سرفراز بیگم نے ان سے رابطہ کیا۔ وہ اپنے گھر میں ہی بچپن کو تعلیم دیتی تھیں۔ لیکن سرفراز بیگم نہیں چاہتی تھیں کہ ان کی بچیاں گھر سے باہر قدم رکھیں۔

”آپ گھر پر آنے کی زحمت نہیں کر سکتیں؟“ سرفراز بیگم نے مہرالنسا سے کہا۔

مہرالنسا کچھ ہچکچائیں۔ وہ جانتی تھیں کہ یہاں اس زحمت کی انھیں معقول فیس بھی ملے گی۔ ”آپ انھیں میرے گھر ہی بھیج دیں نا۔ اجتماعی تعلیم زیادہ موثر اور دل نشیں ہوتی ہے۔“ انھوں نے کہا۔

”آپ میری بچیوں کے لیے وقت نکالیں نا۔“ سرفراز بیگم نے اصرار کیا۔

مہرالنسا سوچ میں پڑ گئیں۔ ”ان بہت ساری بچیوں کو میں نہیں چھوڑ سکتی جو میرے گھر پڑھنے کے لیے آتی ہیں۔“ انھوں نے کہا۔

”یہ تو میں چاہتی بھی نہیں۔ آپ الگ سے کوئی وقت دے دیں۔“

کچھ سوچ بچار کے بعد مہرالنسا نے کہا۔ ”تو ٹھیک ہے۔ میں عصر اور مغرب کے درمیان انھیں پڑھا دیا کروں گی۔“

تینوں لڑکیاں اس نئی مصروفیت سے بہت خوش تھیں۔ ان کی روز و شب کی یکسانیت، یہ معمول انھیں بہت خوش گوار لگا تھا۔

دوسری طرف حور بانو اور والدین کی آمد کا ایک ایک دن گن رہی تھی۔ اسکول کھلنے میں ایک ہفتہ رہ گیا تو اس نے ان کا انتظار شروع کر دیا۔ لیکن اس انتظار میں نہ کوئی تھی نہ اداسی کیونکہ یہ یقینی انتظار تھا۔ اسکول کھلنے سے پہلے انھیں بہر حال آنا تھا۔ سو اب حور بانو کے لیے ہر لمحہ ان کے انتظار کا تھا۔ وہ آپ ہی آپ مسکراتی رہتی۔ بار بار چلمن کی طرف جاتی۔ چند لمحوں وہاں کھڑی رہتی اور پھر لوٹ آتی۔ وہ بہت کم گولیوں کے ساتھ خوش مزاج ہو جاتی تھی۔

چار دن اس انتظار میں گزر گئے اور وہ نہیں آئے۔ لیکن حور بانو خوش تھی۔ آج نہیں تو کل..... وہ ابھی جا سکیں گے۔

اور پانچویں دن وہ آ گئے!

ان کی آمد سے چند لمحوں پہلے حور بانو کا دل عجیب سے انداز میں دھڑکا اور اس کے قدم خود بخود چلمن کی جانب اٹھے۔ وہ وہاں جا کر کھڑی ہوئی۔

ہی تھی کہ ایک کبھی اور ناگنا سامنے آ کر رکھا۔

جب خور بانو نے دو ماہ کے بعد پہلی بار چھوٹے ٹھکانہ کو دیکھا۔ ان دو مہینوں میں وہ پہلے سے اونچا ہو گیا تھا۔ یا شاید یہ اس کا گمان تھا!



دو تارنگھ کے دہلی جانے کے بعد وہ ٹھکانہ پر تاپ سنگھ کی پہلی رات تھی!

دن تو جیسے تیسے ادھر ادھر کی مصروفیت میں گزر گیا۔ مگر اب رات..... پہاڑ جیسی رات منہ پھاڑے کھڑی تھی۔ یہ رات جس سے وہ بہت پہلے سے خوف زدہ تھا۔ سوچتا رہتا تھا کہ یہ رات آئے گی تو وہ کیا کرے گا..... کیا گزرے گی اس پر۔ اور اب یہ رات آگئی تھی۔

سارے معاملات نمٹانے کے بعد وہ مجبوراً اپنے کمرے میں چلا آیا۔

اپنا سیف کھول کر اس نے وہ کتابیں نکالیں، جو وہ چھپا کر رکھتا تھا۔ اس مطالعے میں اس کا خوب دل لگتا تھا۔ لیکن اس روز معاملہ مختلف تھا۔ وہ کتاب کھول کر پڑھ رہا تھا۔ لیکن درحقیقت وہ کچھ بھی نہیں پڑھ رہا تھا۔ اسے ایک لفظ بھی دکھائی نہیں دے رہا تھا۔

اس نے کتاب بند کر کے ایک طرف رکھ دی۔ پھر وہ گہری سانس لے کر کچھ دیر سوچتا رہا۔ یہ تو پہلی رات ہے۔ اس نے سوچا۔ اور ایک سال میں 365 راتیں ہوتی ہیں۔ کیا بنے گا میرا؟

اس کی عجیب کیفیت تھی۔ وہ بہت ناخوش تھا۔ کچھ سوچنے سمجھنے کے قابل بھی نہیں تھا وہ۔ حد یہ ہے کہ اس نے دو تارنگھ کے بارے میں سوچنے کی کوشش کی مگر اس سے اس کے بارے میں بھی نہیں سوچا گیا۔

اس نے اپنی ڈائری نکالی اور بڑی بے دلی سے قلم اٹھایا۔ لیکن اگلے ہی لمحہ وہ لکھنے میں محو ہو گیا۔ اس ڈائری لکھنے کے شغل کی کہانی بھی بڑی عجیب تھی۔ راجپوت ویسے بھی تلوار کے دھنی ہوتے ہیں، قلم کے نہیں۔ پھر زمین داری کا بکھیرا الگ۔ اس نے کبھی سوچا بھی نہیں تھا کہ وہ ڈائری لکھے گا۔

زمانہ تعلیم میں اس کا روم میٹ امان ڈائری لکھا کرتا تھا۔ ٹھکانہ اسے ڈائری لکھنے دیکھ کر ہمیشہ الجھتا تھا۔ ”یہ تم کیا لکھتے رہتے ہو ڈائری میں؟“ اس نے امان سے پوچھا تھا۔

”بس یونہی۔“ امان نے اسے ٹالنے کی کوشش کی۔

”اچھا مجھے دکھاؤ۔“

”کیا کرو گے دیکھ کر؟“

”دیکھوں گا کہ تم اس میں کیا لکھتے ہو۔“

”یہ ڈائری ہے پر تاپ سنگھ۔ اور ڈائری بڑی ذاتی چیز ہوتی ہے۔ سوری..... میں تمہیں نہیں دکھا سکتا۔“

”کیوں بھی؟ میری سمجھ میں یہ بات نہیں آئی۔ میں بس یہ دیکھنا چاہتا ہوں کہ تم اس میں کیا لکھتے ہو۔“

”یہی تو میں تمہیں سمجھا رہا ہوں۔“ امان نے کہا۔ اس کی مسکراہٹ میں معذرت تھی۔ ”ڈائری میں آدمی وہ باتیں لکھتا ہے جو وہ کسی سے نہیں کر سکتا۔۔۔۔۔ کسی سے بھی نہیں۔ تو جو باتیں وہ کسی سے کر نہیں سکتا، وہ کسی کو پڑھا بھی نہیں سکتا۔ اسی لیے ڈائری بڑی ذاتی چیز ہوتی ہے۔“

ٹھا کر کی سمجھ میں اب بھی کچھ نہیں آیا۔ ”میں تو نہیں سمجھ پاتا تمہاری بات۔“

”بھی سیدھی سی بات ہے۔ ڈائری خود کلامی ہے۔۔۔۔۔ ایک طرح سے خود سے گفتگو۔“

”تو کان گھما کر کیوں پڑتے ہو؟ خود سے باتیں کر لیا کرو۔“

امان ہنسنے لگا۔ ”یہ بتاؤ، تم مجھے خود سے باتیں کرتے دیکھو گے تو کیا سمجھو گے۔“

ٹھا کر نے چند لمحے غور کیا۔ پھر بولا۔ ”پاگل ہی سمجھ سکتا ہوں۔“

”بس اس لیے میں خود سے باتیں نہیں کر سکتا۔ وہ باتیں ڈائری میں لکھ لیتا ہوں۔“

”میری سمجھ میں ایک بات اور نہیں آئی۔“ ٹھا کر نے کہا۔ ”ایسی کون سی باتیں ہو سکتی ہیں، جو منش کسی سے نہیں کر سکتا۔“

اس بار امان کو حیرت ہوئی۔ ”کمال کرتے ہو۔ ارے آدمی سوچنے والا جانور ہے۔ دماغ ہر وقت کام کرتا رہتا ہے۔ اس میں کیسے کیسے خیال آتے ہیں۔ اگر وہ کسی سے کہے تو وہ اسے برا بہت برا سمجھنے لگے۔ آدمی تمام باتیں کسی سے نہیں کر سکتا۔“

”اپنے سب سے اچھے دوست سے بھی نہیں؟“

امان نے نفی میں سر ہلایا۔

”میں تمہارا بہت اچھا دوست ہوں۔ اور تم جانتے ہو کہ راز رکھنا بھی جانتا ہوں۔ تم مجھے کوئی ایسی بات بتاؤ گے تو مجھ سے آگے کبھی نہیں

جائے گی۔“

”میں جانتا ہوں یہ بات۔“ امان نے گہری سانس لے کر کہا۔ ”مگر بھائی، بہت سی باتیں میں تم سے بھی نہیں کر سکتا۔“

”بھروسا نہیں ہے مجھ پر۔“ ٹھا کر کے لہجے میں خشکی تھی۔

”یہ بات نہیں۔ بھروسا ہے۔ لیکن بہت سی باتیں ایسی بھی ہوتی ہیں، جو آدمی خود سے بھی کرے تو شرمندہ ہو جاتا ہے۔ میں وہ باتیں خود سے نہیں کر سکتا۔ تم سے کروں گا تو پھر کبھی تم سے نظریں ملا سوں گا۔ تمہارا سامنا کرنے سے گھبرانے لگوں گا۔ شاید تمہیں چھوڑی بیٹھوں۔“

”تب تو مجھے بتانے کی ضرورت بھی نہیں۔“ ٹھا کر نے جلدی سے کہا۔ ”میں تمہیں کھونا نہیں چاہتا۔“

”چلو بات تمہاری سمجھ میں تو آئی۔“ امان بولا۔ ”اب یہ بتاؤ کہ ایسا تمہارے ساتھ بھی ہوتا ہوگا۔ تو تم کیا کرتے ہو؟“

”مجھے کبھی اس کی ضرورت ہی نہیں پڑی۔ ہم ٹھا کر لوگ تو ہر بات صاف کرنے کے قائل ہیں۔ میرے دل میں جو بھی آتی ہے، میں کسی

سے بھی کہہ دیتا ہوں۔ بات یہ ہے کہ مجھے کسی سے ڈر نہیں لگتا۔“

امان نے اسے عجیب سی نظروں سے دیکھا۔ ”اتنا مت اگڑو۔ ابھی تم اس سے محفوظ ہو۔ لیکن یہ وقت ہر انسان پر آتا ہے۔“



”مجھ پر نہیں آئے گا۔“ ٹھا کرنے بڑے یقین سے کہا۔

اس کے بعد بھی برسوں گزرے۔ ٹھا کر کا یقین سلامت رہا۔ اس کی زندگی میں کبھی کوئی پوشیدہ..... خفیہ موڑ نہیں آیا۔ دوسرے وہ صاحب اقتدار تھا۔ کسی سے کچھ بھی کہہ سکتا تھا۔

پھر جب ٹھا کرانی کا دیہانت ہوا اور اوتار سنگھ تعلیم کے سلسلے میں دہلی چلا گیا تو وہ اکیلا رہ گیا۔ وہ ایسی تنہائی تھی، جس کا اس نے کبھی تصور بھی نہیں کیا تھا۔ زندگی جیسے ریگ ریگ کر چلنے لگی اور وہ ریٹنگنا بھی برائے نام تھا۔ وقت گزرتا ہی نہیں تھا۔ صبح سے شام کا انتظار رہتا۔ شام رات کے خوف میں گزرتی اور رات صبح کی آرزو میں کھتی۔ چند ہی دنوں میں وہ اندر سے بیمار ہو گیا۔

گاؤں میں بھال دین کے علاوہ کوئی ایسا نہیں تھا، جس سے وہ قربت محسوس کرتا ہو۔ شام کے بعد بھال دین کا اس کے پاس آنا اور وقت گزارنا معمول بن گیا۔

اوتار سنگھ کی پیدائش سے پہلے کا ایک ہی خواب جو اس نے اور ٹھیکٹا نے ایک ہی رات دیکھا تھا، درخت کا سوکھنا، بچہ و ب کی آمد اور اس کی باتیں اوتار سنگھ کا اس کے کمرے میں پہنچنا، پھر اوتار سنگھ جس خاص حال میں پیدا ہوا تھا، جس کی وجہ سے دائی راجو اور شانتا کی شامت آگئی تھی، پھر اوتار سنگھ کا دودھ سے انکار اور حمیدہ کا دودھ پینا..... یہ سب ایسے معاملات تھے، جنہیں وہ برسوں سے سینے میں چھپائے بیٹھا تھا..... وہ ان پر کسی سے بات کرنا چاہتا تھا۔ اس کے ذہن میں بے شمار سوالات تھے۔ وہ بہت کچھ واضح طور پر جانتا..... سمجھنا چاہتا تھا۔

ایک اعتبار سے بھال دین اس کا ہم رات تھا۔ ان میں سے کم از کم ایک معاملے سے واقف تھا۔ پھر اپنی فطرت، اپنی عادات اور اپنے کردار سے اس نے ٹھا کر کا دل جیت لیا تھا۔ ٹھا کر تو اسے اپنا دوست ہی سمجھتا تھا۔ لیکن وہ خود اسے زمین دار کا اور خود کو رعیت کا درجہ دیتا تھا۔ یہی وجہ تھی کہ ان کے درمیان کبھی بے تکلفی کی فضا پیدا نہیں ہو سکی۔

ٹھا کرنے کئی بار بھال دین سے اس موضوع پر بات کرنے کا ارادہ کیا۔ لیکن ہمت نہ ہوئی۔ اسے امان کی بات یاد آئی اور تسلیم کرنا پڑا کہ وہ ٹھیک کہتا تھا۔ کچھ باتیں آدمی کسی سے نہیں کر سکتا..... خود سے بھی نہیں۔

یوں پہلی بار اس نے ڈائری لکھنی شروع کی۔

گاؤں میں رات جلدی ہو جاتی ہے۔ ٹھا کر کے حساب سے بھال دین جلدی گھر چلا جاتا تھا۔ وجہ یہ بھی تھی کہ ٹھا کر کو نیند آتی ہی نہیں تھی۔ یہ کمی اسے مطالعے کی طرف لے گئی۔ اور مطالعے نے ڈائری کی اہمیت اور بڑھادی۔ اب تو تقریباً سبھی کچھ ایسا تھا، جس پر وہ کسی سے بات نہیں کر سکتا تھا۔ چنانچہ ڈائری لکھنے کے سوا اس کے پاس کوئی چارہ نہیں تھا۔

ڈائری لکھنے کی افادیت تو وہ پہلے ہی سمجھ چکا تھا۔ ڈائری لکھنے کے بعد وہ بو بھل نہیں رہتا تھا۔ ہلکا پھلکا ہو جاتا تھا۔ مگر آج اس پر ڈائری لکھنے کا ایک اور فائدہ نکلا۔ جس وقت وہ کمرے میں آ کر بیٹھا تھا تو سب سے پہلے اس نے مطالعے کی کوشش کی تھی۔ مگر وہ رنکا ز سے محروم تھا۔ پڑھنے کے باوجود اس کی سمجھ میں کچھ نہیں آ رہا تھا۔ دل لگ ہی نہیں رہا تھا۔ لیکن اب ڈائری لکھنے کے بعد وہ ہلکا ہوا تو اس نے کتاب اٹھائی اور سرسری طور پر

اسے دیکھا۔ فوراً ہی اس کا دل کتاب میں لگ گیا۔ وہ مطالعے میں محو ہو گیا۔

جو کتابیں وہ پڑھتا تھا، اپنے نفس مضمون کے اعتبار سے بہت بھاری تھیں۔ شوق ہونے کے باوجود وہ ایک حد سے زیادہ مطالعہ نہیں کر سکتا تھا۔ اس حد سے بڑھ کر مطالعہ کرنا تو سمجھ میں کچھ نہ آتا۔ لگتا خالی لفظوں سے سرگزار رہا ہے۔ ایسے میں وہ سمجھ جاتا کہ اب مطالعہ چھوڑنے کا وقت آ گیا ہے۔ اب اسے مطالعے سے کچھ حاصل نہیں ہو سکے گا۔

اس وقت بھی یہی ہوا اور اس نے کتاب بند کر کے ایک طرف رکھ دی۔

اس نے گہری سانس لے کر گھڑی میں وقت دیکھا۔ ابھی رات آدھی سے زیادہ باقی تھی اور اس کے پاس کرنے کو کچھ نہیں رہا تھا۔ وہی پرانا والا مسئلہ اس کے سامنے منہ پھاڑے کھڑا تھا۔ اوتار سنگھ کے جانے کے بعد اسے نیند کم ہی آتی تھی۔

وہ کمرے میں بے چینی سے ادھر سے ادھر اور ادھر سے ادھر ہلتا رہا۔ یہاں تک کہ اسے تھکن کا احساس ہونے لگا۔ دماغی طور پر تو وہ پہلے ہی تھک چکا تھا۔ ڈائری لکھنے اور مطالعے کے بعد دماغی تھکن تو ہونا ہی تھا۔ اور اب جسم بھی تھک گیا تھا۔

تھکن کا تقاضا تھا کہ وہ لیٹ جائے۔ سو وہ لیٹ گیا۔ اس کے بعد وہی کروٹیں بدلنے کا پرانا معمول۔ کچھ دیر وہ کروٹیں بدلتا رہا۔ اس وقت اوتار سنگھ اسے شدت سے یاد آ رہا تھا۔ کیسے وہ اس سے لپٹ کر لیٹا تھا۔ اس نے ہاتھ پھیلائے اور جیسے اس کے ہاتھ نے اوتار سنگھ کو چھو لیا۔

اس نے چونک کر دیکھا۔ وہ اوتار سنگھ کا تکیہ تھا۔ مگر اس میں حرارت تھی۔ اوتار سنگھ کے جسم کا لمس تھا۔ اسے ایسا لگ رہا تھا کہ اس کا ہاتھ تکیے پر نہیں، اوتار سنگھ کے دھڑکتے ہوئے سینے پر رکھا ہے۔

اس کا دل طمانیت سے بھر گیا۔ اس نے تکیے کو اپنی طرف کھینچا اور یوں سینے سے لگا لیا، جیسے وہ اوتار سنگھ ہے۔ اس نے آنکھیں بند کر لیں۔ یہ سکون اس کے لیے ناقابل یقین تھا۔ اوتار سنگھ جاتے جاتے مجھے یہ تھک دے گیا ہے۔ اس نے سوچا۔ شاید اب اس کی جدائی کا اسے اتنا سخت نہیں گزرے گا۔

اس کا خیال درست تھا۔ کچھ دیر وہ اس تکیے کو پلٹائے لیٹا رہا۔ پھر کب اسے نیند آئی، یہ اسے پتا ہی نہ چلا۔ اور وہ بہت گہری نیند تھی!

مولوی صاحب گھر ان سب کے ساتھ آئے تھے۔ وہ کچھ دیر بیٹھے بھی۔ پھر انھوں نے کہا۔ ”اوتار سنگھ، اب میں چلتا ہوں؟“

”کہاں مولوی صاحب؟ کہاں جائیں گے آپ؟“ اوتار سنگھ نے حیرت سے کہا۔

مولوی صاحب کو اس کی حیرت پر حیرت ہوئی۔ ”ارے بھئی، اپنے گھر۔ اور کہاں جاؤں گا؟“ انھوں نے کہا۔

”گھر؟“ اوتار سنگھ نے حیرت سے دہرایا۔

”ہاں بھئی گھر، جہاں میں رہتا ہوں۔ میرے بچے رہتے ہیں۔“

اوتار سنگھ کو شاک لگا۔ اتنے دن مولوی صاحب اس کے ساتھ رہے تھے کہ وہ یہ سب بھول ہی گیا تھا۔ وہ بھول گیا تھا کہ مولوی صاحب

دہلی میں رہتے ہیں۔ ان کا گھر ہے۔ بیوی بچے ہیں اور وہ اسی اسکول میں پڑھاتے بھی ہیں، جہاں وہ تعلیم حاصل کر رہا ہے۔ اب وہ اپنے گھر تو جائیں گے۔ اور وہیں رہیں گے۔ وہ اداس ہو گیا۔ تو اب وہ ان کی خدمت سے..... ان کے پاؤں دبانے سے محروم ہو جائے گا!

”کچھ دیر اور رکیں نامولوی صاحب۔“ اس نے کہا۔

مولوی صاحب نے جواب نہیں دیا۔ بس بیٹھ گئے۔ لیکن اضطراب ان کے صرف چہرے پر نہیں تھا۔ ان کا جسم تک مرتعش تھا۔ ادھار سنگھ نے انہیں غور سے دیکھا۔ اس بار بات ایک لمحے میں اس کی سمجھ میں آ گئی۔ گھر کو اور بیوی بچوں کو ترسے ہوئے مولوی صاحب کے لیے اس وقت ایک پل یہاں رکنا بھی دھڑکتا تھا۔ ان کا بس چلتا تو اڑ کر گھر پہنچ جاتے۔ اس کو احساس ہوا کہ اس وقت اس نے ان پر بڑا ظلم کیا تھا۔

”مجھے معاف کر دیجئے مولوی صاحب۔ آپ جائیے..... گھر جائیے آپ۔“ اس نے کہا۔

”چلا جاؤں گا۔ اب تین دن بعد اسکول کھل رہے ہیں۔ اس کے بعد یہ دیکھنا ہوگا کہ میں تمہیں کب وقت دے سکوں گا۔“

”جی..... جی ہاں۔“

”تو اب یہ سمجھ لو کہ ایک ہفتے کی چھٹی۔ اس کے بعد پڑھائی کا وقت طے کریں گے۔“

ایک ہفتے کے لیے عربی پڑھنے کی چھٹی! یہ ادھار سنگھ کے لیے تکلیف دہ بات تھی۔ لیکن اب وہ سمجھ سکتا تھا کہ مولوی صاحب کو اپنے بچے کے لیے بیوی بچوں کے لیے کچھ وقت تو ملنا چاہیے۔ پھر اسے کوٹھے کا خیال آ گیا۔ وہ بھی تو بے تاب ہو رہا تھا کہ شام ہو اور وہ کوٹھے پر جائے۔

”جی مولوی صاحب، جیسا آپ مناسب سمجھیں۔“ اس نے کہا۔ ”میں اتنے دن اپنا بقیہ ہر اتار ہوں گا۔“

مولوی صاحب چلے گئے۔

اگلے چند گھنٹوں میں زندگی کے معمولات پھر سے جاری ہو گئے۔ رگھو بازار جا کر سودا لایا۔ اتنی دیر میں رنجنا نے گھر کی صفائی کر ڈالی۔ رگھو سودا لے کر آیا تو وہ سوئی میں جاگھی۔ تین گھنٹے بعد وہ دہلی میں پہلا کھانا کھا رہے تھے۔

ادھار سنگھ کی عجیب کیفیت تھی۔ وہ بہت بے چین، بہت مضطرب تھا۔ اس وقت اسے نہ اسکول کا خیال تھا نہ اسکول کی پڑھائی کا۔ نہ ہی اسے عربی کی پڑھائی کی فکر تھی۔ اس کے دماغ پر تو صرف کوٹھا سوار تھا۔ وہ یونہی وقت گزاری کے لیے کافی پرشاد جی سے اور کبھی وصال دین سے ادھر ادھر کی باتیں کرتا رہا۔ اس کی بے تابی ایسی تھی کہ وقت سے کچھ پہلے ہی وہ کوٹھے پر چلا گیا۔

رنجنا اوپر آ کر صفائی کر گئی تھی۔ کرسیاں اس نے جھاڑ پونچھ کر ترتیب سے رکھ دی تھیں۔ اس لیے کوٹھا دیوانی لگ رہا تھا، جیسا وہ اسے چھوڑ کر گیا تھا۔ وہ ایک کرسی پر بیٹھ گیا۔ اس بار اس نے کتابیں ساتھ لانے کا تکلف بھی نہیں کیا تھا۔

وہ بیٹھ کر ادھر ادھر دیکھتا..... جائزہ لیتا رہا۔ لیکن گرد و پیش سے درحقیقت اسے ایسی کوئی دلچسپی نہیں تھی۔ وہ محض وقت گزاری تھی۔ چند منٹ میں ہی وہ اکتا گیا تو اٹھ کر ٹیبلنگ لگے۔

دیر ہو گئی۔ مگر وہ آواز سنائی نہیں دی، جس کا انتظار وہ دو ماہ سے کر رہا تھا۔ پہلے تو وہ یہی سمجھتا رہا کہ وہ وقت سے کافی پہلے اوپر آ گیا ہے۔



مگر پھر اسے گڑبڑ کا احساس ہونے لگا۔ اس کا دل اندیشوں سے بھر گیا۔ ان دو مہینوں کی دوری میں ایسا کیا ہو گیا کہ آج وہ آواز سنانی نہیں دے رہی۔ کہیں وہ..... اس کہیں وہ کے آگے متعدد امکانات تھے، جن پر وہ سوچنا نہیں چاہتا تھا۔

اسے احساس بھی نہیں ہوا کہ اس کے ٹھیلے کی رفتار دوڑنے کے برابر ہو گئی ہے۔ اسے یہ احساس بھی نہیں ہوا کہ نیچے سے کوئی اسے دیکھ رہا ہے!



دو ماہ سے تری ہوئی حور بانو کے قدم زمین پر نہیں پڑ رہے تھے۔ وہ چھوٹے ٹھا کر کی ایک جھلک دیکھ چکی تھی اور اس جھلک نے اسے اور بے تاب کر دیا تھا۔ وہ بار بار دالان کے پھر لگا رہی تھی۔

پھر اس نے اون کا گولا، اپنی سلائیاں اور ادھ بنا سویرا اٹھایا اور دالان میں پڑے تخت پر آ بیٹھی۔ لیکن اس کی سلائیاں حرکت میں نہیں تھیں۔ اس کیفیت میں وہ بننے کی کوشش کرتی تو یقیناً غلط پھندے ہی ڈالتی۔

وہ وہاں بیٹھی رہی۔ اس کی نظریں مکمل سویر پر تھیں۔ لیکن ساعت اوپر والے مکان کی آوازوں پر مرکوز تھی۔ عقل اسے کہتی تھی کہ وہ شام کو اسی مخصوص وقت میں کوٹھے پر جائے گا۔ مگر دل مصر تھا کہ وہ یہاں بیٹھ کر انتظار کرے۔ کون جانے، آج وہ جلدی ہی آ جائے۔

زینے پر قدموں کی آہٹ سنائی دی۔ بغیر دیکھے وہ تاسکتی تھی کہ وہ رہنما ہے۔ لیکن پھر بھی اس نے نظریں اٹھا کر دیکھا۔ وہ رہنما ہی تھی، جو ہاتھ میں جھاڑو لیے کوٹھے پر جاری تھی۔

اس کا وہاں بیٹھنا فائدہ مند ثابت ہوا۔ اس بار قدموں کی آہٹ وہ تھی، جس کے ساتھ اس کا دل بے ترتیب ہو کر دھڑکتا تھا۔ اور وہ اس کی توقع سے خاصا پہلے اوپر جا رہا تھا۔ ورنہ اس کے اوپر جانے کا وقت مخصوص تھا۔

اس کی نظریں اوپر اٹھیں اور جم کر رہ گئیں۔ چند لمبے بعد چھوٹا ٹھا کر اس کے حیطہ نگاہ میں داخل ہوا۔ اس کے ہاتھ میں کتابیں نہیں تھیں۔ وہ اوپر پہنچا اور ایک کرسی پر بیٹھ گیا۔ اب وہ ادھر ادھر دیکھ رہا تھا، جیسے گرد و پیش سے دو ماہ کا ٹوٹا ہوا تعلق پھر سے جوڑ رہا ہو۔

پھر وہ اٹھا اور ٹھیلے لگا!

حور بانو کی نگاہیں اس کی ایک ایک حرکت پر جمی تھیں۔ وہ والہانہ نظروں سے اسے دیکھ رہی تھی۔ کچھ اور وقت گزر گیا۔ وہ اب بھی ٹھیل رہا تھا۔ مگر اب حور بانو کو ایک غیر محسوس تبدیلی کا احساس ہو رہا تھا۔ اپنی وارفتگی کی وجہ سے وہ شعوری طور پر تو اسے محسوس نہیں کر سکتی تھی۔ لیکن اس کے لاشعور نے اسے سمجھ لیا تھا۔ چنانچہ اب وہ غور کر رہی تھی۔

پھر بات اس کی سمجھ میں آ گئی۔ چھوٹے ٹھا کر کی رفتار بڑھ گئی تھی۔ یہی نہیں، اس کے جسم کا ایک ایک عضو اس کے اندرونی اضطراب کا اظہار کر رہا تھا۔

حور بانو سوچ میں پڑ گئی۔ دیکھتے ہی دیکھتے محض چند لمحوں میں یہ تبدیلی کیسی؟ وہ آ کر بیٹھا تو یہ سکون تھا۔ پھر اس نے ٹھلنا شروع کیا، تب

بھی وہ پرسکون تھا۔ مگر اچانک ہی وہ مضطرب ہو گیا۔ کیوں؟

وہ اس پرسوچتی۔ مگر اسے موقع ہی نہیں ملا۔ ”حور بانو، عصر پڑھ لو۔ استانی جی آتی ہی ہوں گی۔“ امی نے اسے پکارا۔

”جی امی، وضو کر کے آتی ہوں۔“

اس نے اٹھ کر سلاخیاں، اون کا گولا اور آدھ بنا سو پڑ رکھا اور کابلی سے غسل خانے کی طرف بڑھ گئی۔ وضو کرتے ہوئے بھی وہ کونٹھے کی طرف دیکھتی رہی۔ چھوٹے ٹھاٹھ کی رفتار اور اس کا اضطراب اور بڑھ گیا تھا۔ وہ کسی عجیب ہی کیفیت میں تھا۔ اور حور بانو اسے سمجھنے کی کوشش کر رہی تھی۔ لیکن اس کی سمجھ میں کچھ بھی نہیں آ رہا تھا۔ یہ اچانک ہو گیا ہے۔

وہ نماز پڑھ رہی تھی کہ استانی جی آ گئیں۔ تینوں بہنیں ان سے پڑھنے بیٹھ گئیں۔

استانی جی بہت اچھا پڑھاتی تھیں۔ ان کا انداز بڑا دل نشیں تھا۔ وہ ایسی فضا بناتی تھیں کہ اس سے باہر نکلتا ممکن نہیں ہوتا تھا۔ لیکن اس دن حور بانو کا دل کونٹھے پر اٹکا ہوا تھا اور وہ چھوٹے ٹھاٹھ کے اچانک مضطرب ہونے پر غور کر رہی تھی۔

پڑھائی ختم ہوئی تو مغرب کا وقت ہو گیا تھا۔ انھوں نے مغرب کی نماز پڑھی۔ نماز پڑھتے ہی حور بانو دالان کی طرف لپکی۔ اس نے سلاخیوں کو اٹھانے کا تکلف بھی نہیں کیا۔ تخت پر بیٹھتے ہی اس نے نظریں اٹھا کر کونٹھے کی طرف دیکھا۔

وہاں اندھیرا تھا۔ لیکن ایسا بھی نہیں کہ وہ کچھ دیکھ نہ پاتی۔ چھوٹا ٹھاٹھ وہاں موجود تھا۔

.....

آس ایک بہت پتے اور کمزور دھاگے کی طرح تھی۔ اور وہ کہتی تھی کہ کسی بھی لمحے وہ آواز ایک بار پھر فضا میں ابھرے گی۔ لیکن ہرگز رتے لمحے کے ساتھ وہ کمزور دھاگا بھی اوتار سنگھ کے ہاتھ سے پھسلا جا رہا تھا۔

اور پھر مغرب کی اذان شروع ہوئی۔ اوتار سنگھ یہ تو نہیں جانتا تھا کہ یہ کیسی آواز ہے اور اس کا کیا مطلب ہے۔ مگر وہ اتنا جانتا تھا کہ جس آواز سے اسے عشق ہوا تھا، وہ نسوانی آواز اس آواز سے پہلے خاموش ہو چکی ہوتی تھی۔

آس کا وہ کمزور دھاگا بھی ٹوٹ گیا!

اوتار سنگھ کی کیفیت بہت عجیب تھی۔ اسے ایسا لگ رہا تھا کہ کوئی بہت اہم چیز اس سے چھن گئی ہے۔ مایوسی ایسی تھی، جیسے دنیا میں کچھ بچا ہی نہ ہو۔ باہر جھٹ پنے کا ساں تھا۔ لیکن اس کے اندر تو جیسے گھپ اندھیرا چھا گیا تھا۔ ٹھنڈا موقوف کر کے وہ بیٹھ گیا اور یوں بیٹھا، جیسے مر گیا ہو۔ خود اسے بھی اس بات کا احساس تھا۔ اس نے ہاتھ ہلانے کی کوشش کی، مگر ہاتھ تو کیا، اس سے ایک انگلی بھی نہیں ہلائی گئی۔

یہ کیا ہوا ہے میرے ساتھ؟ یہ کیا ہو گیا ہے مجھے؟ اس نے گھبرا کر سوچا۔ یہ کیا ہو رہا ہے مجھے؟ وہ نہایت خوف زدہ تھا۔ کیا یہی موت ہے؟ کیا میں مر گیا ہوں؟ موت ساکت ہو جانے کا ہی نواں نام ہے!

لیکن وہ سوچتے ہوئے ذہن کا آدمی تھا۔ بدترین صورت حال میں بھی اس کا ذہن تجزیہ کرنے کی راہیں نکال لیتا تھا۔ ماں کی موت جیسے

صدے پر بھی اس کا ذہن سوچتا رہا تھا۔ اس وقت بھی اس کا ذہن سوچ رہا تھا۔

چنانچہ اس کے اندر ایک تردید ابھری۔ نہیں، یہ موت نہیں۔ موت تو سب کچھ ختم کر دیتی ہے۔ ماسٹر جی کہتے تھے کہ موت مکتی ہے۔ زندگی کے تمام دکھوں، تمام پریشانیوں کو مٹا ڈالتی ہے۔ منٹس تمام کھیزوں سے آزاد ہو جاتا ہے۔ نجات پالیتا ہے۔ جبکہ وہ تو اس وقت بہت زیادہ دکھی، بہت زیادہ مایوس ہو رہا ہے۔ اس کا مطلب ہے کہ وہ زندہ ہے۔

پھر جس طرح بالکل اچانک اس کے اندر گھپ اندھیرا ہوا تھا، ویسے ہی بالکل اچانک اس گھپ اندھیرے میں روشنی کی ایک ننھی سی کرن چمکی۔ وہ ننھا سا ایک روشن نقطہ تھا۔ اس کے دل میں ایک امید جاگی۔ شاید ایسا ہے کہ نیچے والی لڑکی نے وقت تبدیل کر دیا ہے۔ ابھی کچھ دیر بعد..... یا زیادہ دیر بعد بہر حال وہ آواز ابھرے گی اور یہ اندھیرا روشنی سے تبدیل ہو جائے گا۔

حیرت انگیز بات یہ تھی کہ اس کے دل اور دماغ دونوں اس پر متفق تھے کہ یہ بہت مبہوم امید ہے..... بے حدود راز کار۔ اس کے باوجود اس کے اندر اس امید کے لیے قبولیت پیدا ہو گئی تھی۔ پھر دیکھتے ہی دیکھتے فضا بدلی اور دل نے بھی اس امید کے دھاکے کو تھام لیا۔ پڑوس کے گھروں میں، کوشوں پر روشنی ہوئی تو اس کا کوشا بھی کچھ روشن ہو گیا۔ ساتھ ہی اندر کے اندھیرے میں بھی کچھ کی ہوئی۔ کچھ یوں بھی تھا کہ اس نے اپنا دھیان اصل مسئلے سے ہٹانے کی کوشش کی تھی۔

مگر وہ مایوس اب بھی تھا۔ دو ماہ وہ اس آواز سے محروم رہا تھا اور ان دو مہینوں کے ہر دن، اور ہر دن کے ہر لمحے اس نے یہی سوچا تھا کہ چھٹیاں ختم ہوں گی، وہ دہلی جائے گا اور وہ آواز سنے لگے گا۔ لیکن آنے کے بعد پہلے ہی دن اسے مایوسی ہوئی تھی۔ اسے لگ رہا تھا کہ یہاں سب کچھ بدل گیا ہے۔ کچھ بھی پہلے جیسا نہیں رہا ہے۔ اور زیادہ مایوسی کی وجہ یہ بھی تھی کہ وہ سوچ رہا تھا..... شاید یہ تبدیلی مستقل ہے..... شاید اب وہ آواز نہیں سن سکے گا اور اس کا یہ سوچنا فطری بھی تھا۔

اس مبہوم امید کے تحت وہ اب بھی انتظار کر رہا تھا لیکن وہ نیم دلانہ انتظار تھا۔ اندر کی مایوسی کا عکس اس کے چہرے پر صاف نظر آ رہا تھا۔ پھر اس کی سوچ کا رخ بدلا۔ اسے ایک خیال آیا۔ یہ اس کے اندر گھپ اندھیرے میں امید کی وہ ایک کرن کہاں سے آئی؟ اسے ماں کی موت یاد آئی۔ کیسے اسے لگ رہا تھا کہ سب کچھ ختم ہو گیا ہے۔ وہ جی ضرور رہا ہے، سانس بھی لے رہا ہے۔ لیکن زندہ ہو کر بھی زندہ نہیں ہے۔ پھر چند ہی دنوں میں وہ اتنا بڑا غم خود بہ خود بھول گیا تھا۔ اس نے پھر سے ہنسنا بولنا شروع کر دیا تھا۔ اس وقت اس نے سوچا تھا کہ وہ مہمانوں کا مہمان جو دنیا کا نظام چلا رہا ہے، بہت مہربان ہے۔ وہ آتما کے گھر سے زخم بکسیر کی دوا کے بھر دیتا ہے اور آج اس نے دیکھا تھا کہ وہ مہربان گہری مایوسی کے اندھیروں کو امید کی روشنی دیتا ہے۔ جیسے وہ کسی کو مایوس نہیں دیکھنا چاہتا۔

اس کے ساتھ ہی اوتار سنگھ کو خیال آیا کہ بہت دنوں سے اس نے اس انداز میں..... اس اوپر والے بھگوان کے بارے میں سوچنا چھوڑ دیا ہے۔ حالانکہ وہ تو اس کی جستجو کر رہا تھا۔ وہ اسے جانتا، اسے سمجھتا چاہتا تھا۔ تاکہ وہ اس سے محبت کر سکے، کیونکہ سب سے زیادہ محبت تو صرف اسی کا حق ہے۔



آخر وہ اپنی اس جستجو سے دور کیسے ہوا؟ کیوں ہوا؟ اس پر اس نے سوچا تو وہ حیران رہ گیا۔ یہ تہہ ملی تو اسی دن سے آئی تھی، جب اس نے پہلی بار نیچے والی لڑکی کی آواز سنی تھی۔ یہ تو طے ہے کہ اسے نہ صرف اس آواز سے..... بلکہ آواز والی سے بھی محبت ہو گئی تھی۔ تو اس محبت نے اسے بدل ڈالا تھا۔ اس کے مزاج، اس کے معمولات تک کو بدل دیا تھا۔ واقعی محبت میں بڑی طاقت ہوتی ہے۔

پھر اسے ایک اور خیال آیا۔ اگر وہ اوپر والے بھگوان سے محبت کرنے کے قابل ہو جائے تو وہ محبت یقیناً دنیا کی سب سے بڑی محبت ہوگی۔ اس کے دل نے فوراً اس کی تائید کی۔ بے شک، وہ اس محبت سے بہت بڑی ہوگی، جو اسے اس آواز والی لڑکی سے ہے۔ اور اس لڑکی کی محبت میں وہ اتنا کچھ بھول گیا کہ اسے اپنی جستجو بھی یاد نہ رہی تو اس محبت میں اس کا کیا ہوگا۔ کیا وہ سب کچھ بھول جائے گا۔ حتیٰ کہ زندگی بھی اسے یاد نہیں.....

”بھائی، کب سے یہاں بیٹھے ہوئے ہو۔ تمہیں ہوش ہی نہیں۔ کب سے تمہیں آواز دے رہا ہوں۔ تم ٹھیک تو ہو۔“

اس نے چونک کر وصال دین کو دیکھا، جو میں اس کے سامنے کھڑا تھا۔ ”کیا..... کیا بات ہے ویرجی؟ کیا کہہ رہے ہو؟“ اس نے گڑبڑا کر کہا۔

”تمہاری طبیعت تو ٹھیک ہے بھائی۔“ وصال دین کے لہجے میں پریشانی تھی۔

”میں ٹھیک ہوں۔ مجھے کیا ہو گیا۔“

”اتنی آوازیں دیں۔ تم نے سنی ہی نہیں۔ میں تمہارے سامنے کھڑا تھا اور تم مجھے دیکھ بھی نہیں رہے تھے۔“

اب اوتار سنگھ کو احساس ہوا کہ یہ بات وصال دین نے شروع میں بھی کہی تھی۔ لیکن یہ بھی سچ تھا کہ اس کی آواز سنانی نہیں دیتی تھی۔ اور بے شک، وہ اس کے سامنے کھڑا تھا۔ لیکن نظر اٹھا کر دیکھنے سے پہلے اسے احساس بھی نہیں تھا۔

شاید وہ اپنے آپ میں بہت زیادہ کھویا ہوا تھا!

”اچھا اب چلو۔ کھانا کھا لو۔“ وصال دین نے کہا۔

”ٹھیک ہے چلتا ہوں۔“ اوتار سنگھ اٹھ کھڑا ہوا۔

سچ یہ ہے کہ اسے بھوک بالکل نہیں تھی اور وہ یہاں سے جانا بھی نہیں چاہتا تھا۔ لیکن وہ کھانا نہیں کھاتا تو سب لوگ اور خاص طور پر ویرجی کو تشویش ہوتی اور تشویش ہوتی تو وہ اس کی وجوہات پر غور کرتے اور یہ اوتار سنگھ نہیں چاہتا تھا۔

وہ دونوں نیچے چلے آئے۔



دہلی آئے ہوئے ایک ہفتہ ہو گیا تھا!

اوتار سنگھ کے لیے وہ بدترین محرومی کے سات سخت ترین دن تھے۔ ان سات دنوں میں نہ صرف یہ کہ وہ اس آواز کو سننے کی ہر امید کھو بیٹھا تھا اور پوری طرح مایوس ہو چکا تھا۔ بلکہ ہر لمحے اس کا دل بدترین اندیشوں سے لرزتا رہتا تھا۔ کہیں اسے کچھ ہوتو نہیں گیا۔

وہ اس راز کو راز رکھنا چاہتا تھا۔ اس لیے پوچھ گچھ کرنے کی ہمت بھی نہیں ہوتی تھی۔ لیکن یہ معاملہ بہت سنگین اور اس کے لیے بہت اہم ہو گیا تھا۔ کہتے ہیں، جہاں چاہ ہے وہاں راہ ہے۔ پھر وہ تو تھا بھی بہت ذہین۔ اس نے ایک ترکیب سوچ ہی لی۔

اس شام وہ چاندنی چوک گیا اور وہاں سے رس ملائیاں لایا۔ پھر اس نے رنجنا سے کہا۔ ”نیچے بھی دے آؤ۔“

”سنو۔ ہر ایک کے لیے دو تو ہونی چاہئیں نا۔ تو تم ایسا کرو کہ دس رس ملائیاں قاب میں ڈال کر نیچے دے آؤ۔“

رنجنا نے چند لمحے سوچا، حساب لگایا، پھر بولی۔ ”دو کے حساب سے تو نیچے بارہ دینی ہوں گی چھوٹے ٹھاکر۔“

”وہ کیسے؟“ اوتارنگھ نے مصمویت سے پوچھا۔

”وہ چھ ہیں سرکار۔ تین لڑکیاں، ایک ماں اور دو نوکر۔“

”اوہ..... میں سمجھا تھا کہ آج کل کوئی ایک ان میں سے گھر میں نہیں ہے۔ شاید کہیں گیا ہو۔“

”نہیں چھوٹے ٹھاکر۔ سب لوگ موجود ہیں۔“

”چلو تو بارہ دے آؤ۔“ اوتارنگھ کے لہجے میں اطمینان تھا۔ اس بات کی تصدیق ہوگئی تھی کہ کوئی گڑبڑ نہیں ہے۔ سب ٹھیک ہے۔

رنجنا نیچے چلی گئی۔ اوتارنگھ سوچتا رہا۔ اس کا حوصلہ بڑھ گیا تھا۔ پہلی بار اسے احساس ہوا تھا کہ وہ بغیر کسی تردد کے کسی بھی طرح کی پوچھ

گچھ کر سکتا ہے۔ آخر وہ لوگ اس کے ملازم ہیں اور اس کے سامنے چون و چرا نہیں کر سکتے۔ وہ تو اس سے ڈرتے ہیں۔ تو وہ ان سے کیوں ڈرے۔

بس اسے ذرا احتیاط سے کام لینا ہوگا۔

مگر تھوڑی ہی دیر میں وہ پھر خوف زدہ ہو گیا۔ وہ نہیں چاہتا تھا کہ کسی کو اس پر..... اس کی محبت کے بارے میں موہوم سا بھی شک ہو۔ ایسا

ہوا تو ملازم جو اس سے ڈرتے ہیں، کہیں گے تو کچھ بھی نہیں۔ لیکن دل میں تو سوچیں گے اور اسے یہ بھی گوارا نہیں تھا۔

اسے خیال آیا کہ پچھلے ایک ہفتے میں پریشان ہو کر وہ خاصی بے احتیاطی کر چکا ہے۔ اس کی وجہ اس کا یہ خیال تھا کہ ممکن ہے، نیچے والی نے

وقت بدل لیا ہو۔ چنانچہ وہ کھانا کھانے کے بعد دو بارہ کھٹے پر چلا جاتا تھا۔ وہ وہاں بیٹھا رہتا۔ یہاں تک کہ نیچے اندر ہوا جاتا اور رات کے سنائے

کے سوا کوئی آواز نہ رہتی۔ اسے یقین ہو جاتا کہ وہ سب سوچکے ہیں۔ تب وہ مایوس واپس آ جاتا۔ وہ اس آواز کے لیے ترس رہا تھا۔ مگر اس سے زیادہ

اب وہ آواز والی کے لیے پریشان تھا۔ اسے رہ رہ کر ہول اٹھتے تھے کہ کہیں اسے کچھ ہوتو نہیں گیا۔

اسی لیے آج اس نے یہ ہمت کر لی تھی اور اس کے نتیجے میں اسے معلوم ہو گیا تھا کہ لڑکی بہر حال اپنے گھر میں ہی ہے اور خیریت سے

ہے۔

مگر اب وہ گوگو کی کیفیت میں تھا۔ کیا مزید پوچھ گچھ مناسب رہے گی؟ کچھ بھی ہو، بس اس کا راز افشا نہیں ہونا چاہیے۔

رنجنا واپس آئی تو اس سے رہا نہیں گیا۔ اس نے بڑے سرسری انداز میں کہا۔ ”رنجنا..... یہ نیچے والے شام کے وقت کیا کرتے ہیں؟ کیا

مصرفیت ہوتی ہے ان لوگوں کی؟“

اس کی توقع کی خلاف ورزیاں بالکل نہیں چوکی۔ ”بچیاں پہلے بھی پڑھتی تھیں شام کو۔ اور اب بھی پڑھتی ہیں۔ فرق یہ ہے جھوٹے مالک کہ پہلے خود پڑھتی تھیں، اب ایک ماسٹرنی آتی ہے پڑھانے۔ اور ان کی مائتا اور جھمن بوار سوئی میں ہوتی ہیں۔“

اوتار سنگھ ایک دم مطمئن ہو گیا۔ بلکہ وہ خوش ہو گیا۔ حالانکہ اندازہ ہو رہا تھا کہ اب وہ آواز وہ شاید ہی کبھی سن سکے۔ لیکن خوشی اس بات کی تھی کہ وہ لڑکی خیریت سے ہے۔ پریشانی کی کوئی بات نہیں۔ البتہ یہ بات اداس کن تھی کہ جب تک ہ ماسٹرنی سے پڑھیں گی، وہ اس آواز کو سننے سے محروم رہے گا۔ یہ بھی نہیں کہا جاسکتا کہ ایسا کب تک ہوگا۔ مگر اس خوشی اور اطمینان کے سامنے کہ وہ لڑکی خیریت سے ہے، اس اداسی کی کوئی حیثیت نہیں تھی۔

اس روز اوتار سنگھ پر محبت کی ایک اور عظمت عیاں ہوئی۔ محبت ہو تو آدمی کی سب سے بڑی خوشی اس میں ہوتی ہے کہ اس کا محبوب خوش و خرم ہو اور خیر و عافیت سے رہے۔ اپنی خوشی کہیں پیچھے چلی جاتی ہے اور اوتار سنگھ جانتا تھا کہ بے غرضی بہت بڑا انسانی وصف ہے۔ اگلے روز مولوی برکت علی نے اسکول میں اس سے رابطہ کیا۔ ”برخوردار اوتار سنگھ، اب پڑھائی کا ٹوٹا ہوا سلسلہ جوڑنا چاہیے۔“ انھوں نے کہا۔ ”جو آپ کا حکم مولوی صاحب۔“

”میں نے بہت سوچا۔ اسکول کی چٹھی کے فوراً بعد پڑھانا مناسب نہیں۔ ہم دونوں ہی تھکے ہوئے ہوں گے۔ اس لیے میرے خیال میں شام کا وقت مناسب رہے گا۔ یہ بتاؤ، اس وقت تمہاری کوئی مصرفیت تو نہیں۔“

اوتار سنگھ نے چھٹیوں سے پہلے کی شام کے بارے میں سوچا۔ وہ تو اس لیے مقدس ترین مصرفیت کا وقت ہوتا تھا۔ لیکن اب سب کچھ بدل چکا تھا۔ وہ دن ہوتے تو وہ مولوی صاحب کو الٹا کر دیتا۔

مولوی صاحب اسے بہت غور سے دیکھ رہے تھے۔ ”کیا بات ہے اوتار سنگھ۔ بتاؤ نا، شام کا وقت مناسب رہے گا نہیں تو کچھ اور سوچتے ہیں۔“

”جی نہیں مولوی صاحب۔ یہ وقت بہت مناسب ہے۔“ اوتار سنگھ نے کہا۔ دل میں اس نے کہا..... اس سے مناسب وقت کوئی اور ہو ہی نہیں سکتا۔

”تو ٹھیک ہے۔ آج شام کو میں آؤں گا۔“ مولوی صاحب یہ کہہ کر چلے گئے۔

اوتار سنگھ گھر پر اس بارے میں سوچتا رہا۔ جتنا غور کرتا، یہ آنے والی مصرفیت اسے بہت بڑی نعمت معلوم ہوتی۔ آخر مولوی صاحب سے وہ عربی ہی تو سیکھ رہا تھا..... اور محض اس آواز کی وجہ سے سیکھ رہا تھا۔ اب وہ اس خاص وقت میں اس آواز کو سننے سے محروم ہو گیا تھا۔ تو اس وقت کا اس سے اچھا مصرف اور کیا ہو سکتا تھا کہ وہ اس میں مولوی صاحب سے پڑھے۔ اور آخر میں وہ ان سے کچھ سنا بھی کرے گا۔ واہ..... محروم ہوتے ہی محرومی کا مداوا بھی ہو گیا تھا۔



اُدھر مولوی صاحب کچھ سوچ کر جھجک رہے تھے۔ وہ اوتار سنگھ کو اس کی حویلی میں پڑھاتے رہے تھے، جہاں ان کا اپنا ایک کمرہ تھا اور پڑھائی کے درمیان انہیں مکمل تنہائی میسر تھی۔ مگر یہاں معاملہ مختلف تھا۔ بہر حال پڑھانا تو تھا۔

شام کو مولوی صاحب آئے۔ وہ وہی خاص وقت تھا، جب چھٹیوں سے پہلے اوتار سنگھ کو گھر پر جاتا تھا اور وہ آواز سنتا تھا۔ اب جبکہ آواز کا سلسلہ رک چکا تھا تو اب بھی یہ حال تھا کہ یہ وقت ہوتا تو اس کے قدم اوپر جانے کے لیے تھرکنے لگتے۔

”مولوی صاحب، میرا دل چاہتا ہے کہ آپ کو گھر پر مجھے پڑھائیں۔“ اس نے کہا۔

”جو تم مناسب سمجھو اوتار سنگھ۔“

”جی نہیں۔ فیصلہ تو آپ ہی کریں گے۔ چلیں..... میں آپ کو کونسا کھا دوں۔“

اوتار سنگھ مولوی صاحب کو اوپر لے گیا۔ کونسا دیکھ کر مولوی صاحب کا دل خوش ہو گیا۔ انہوں نے گرد و پیش کا جائزہ لیا اور طمانیت سے سر ہلاتے ہوئے بولے۔ ”اس سے مناسب جگہ تو ہو ہی نہیں سکتی۔“

اوتار سنگھ بھی خوش ہو گیا۔ ایک خوشی سے..... بہت بڑی خوشی سے وہ محروم ہوا تھا۔ مگر اس کا جو بہترین مددگار ممکن تھا، وہ ہو گیا تھا۔ ”اور آخر میں آپ مجھے کچھ سنا دیا کریں گے۔“ یہ کہتے ہوئے اس کے لہجے میں التجا تھی۔

مولوی صاحب نے اسے تو نہیں بتایا۔ مگر انہوں نے سوچا تھا کہ عصر پڑھ کر یہاں آیا کریں گے اور یہاں سے جاتے ہوئے جامع مسجد میں مغرب پڑھ لیا کریں گے۔ یہ فرمائش انہیں اور اچھی لگی۔ انہوں نے سوچا کہ یوں وہ مغرب کی اذان تک تلاوت بھی کر لیا کریں گے۔

”کیوں نہیں اوتار سنگھ۔“ انہوں نے شفقت سے کہا۔ ”اب میں چلتا ہوں۔ کل سے اسی وقت آؤں گا۔“

”کل سے ہی کیوں مولوی صاحب؟ آج سے کیوں نہیں۔“

مولوی صاحب نے بہت غور سے اسے دیکھا۔ اس کی بے تابی پر انہیں پیار آ گیا۔ ”ٹھیک ہے اوتار سنگھ۔ آج ہی سے سہی۔“

یوں ایک معمول دوسرے معمول میں ڈھل گیا!

حور بانو بہت اداسی تھی۔ اسے لگتا تھا کہ اس کی کوئی بے حد قیمتی چیز اس سے چھین گئی ہے۔ اوپر والے جب واپس آئے تھے تو وہ بہت خوش تھی لیکن اب وہ مایوس بھی تھی اور اس کا احساس بھی ستارہا تھا۔

بظاہر تو معمول میں کوئی فرق نہیں پڑا تھا۔ وہ مغرب پڑھتے ہی والان میں جاتی۔ چوٹا ٹھا کر اسے کوٹھے پر بیٹھا نظر آتا۔ لیکن وہ بہت بچھا بچھا لگتا تھا۔ اسے دیکھ کر لگتا کہ جیسے اس کی کوئی بہت قیمتی چیز چھین گئی ہے۔ وہ بس اداس بیٹھا کچھ سوچتا رہتا۔ اور چہرے کے تاثرات سے اندازہ ہوتا تھا کہ وہ کوئی خوش کن بات نہیں سوچ رہا ہے۔

اسے دیکھ کر حور بانو کو پہلے جیسی خوشی ہوتی تھی۔ شاید اس لیے کہ اس کی دید دوبارہ مل گئی ہے۔ لیکن اس کی اداسی دیکھ کر اس کا دل کٹنے لگتا

تھا۔ وہ خود بھی اداس ہو جاتی تھی۔ وہ دعا کرتی کہ چھوٹے ٹھا کر کی اداسی دور ہو جائے۔

ایک تبدیلی اور آئی تھی۔ چھوٹا ٹھا کر اب دیر تک کوٹھے پر بیٹھا رہتا تھا۔ یہاں تک کہ مسلمان لڑکا اسے بلانے کے لیے آتا تھا اور پھر وہ نیچے چلے جاتے تھے۔ تیسرے چوتھے دن ایک ضرورت کے تحت حور بانو اٹھی اور بیت الخلا کی طرف گئی۔ اس وقت رات کافی ہو چکی تھی۔ اتفاقاً طور پر ہی اس کی نظر اٹھی اور وہ یہ دیکھ کر حیران رہ گئی کہ چھوٹا ٹھا کر کوٹھے پر بیٹھا ہے۔

وہ بیت الخلا سے آ کر کچھ دیر دالان میں بیٹھی اور چھوٹے ٹھا کر کو دیکھتی رہی۔ وہ اس وقت زیادہ ہی مضطرب تھا۔ بیٹھے ہوئے بھی اس کے چہرے کا تاثر پل پل بدلتا رہتا۔ اور ہر دو منٹ بعد وہ اٹھ کر ٹھیلنے لگتا۔

حور بانو کا بس چلتا تو وہ وہاں بیٹھی رہتی۔ لیکن وہ بے وقت تھا اور وہ ڈرتی تھی کہیں امی کی آنکھ کھل جائے اور وہ اسے یہاں بیٹھا دیکھ لیں تو وہ انھیں کیا جواب دے گی۔ وہ کیا سوچیں گی اس کے بارے میں۔ اس خوف نے دل چاہنے کے باوجود اسے ٹھہرنے نہیں دیا۔

یہ سلسلہ دو تین رات تک یونہی چلا، مگر اس کے بعد جو کچھ ہوا، وہ اس کے لیے بہت بڑا دھچکا تھا۔ ایک شام مغرب پڑھ کر وہ دالان میں گئی تو دیکھا کہ کٹھا اجڑا ہوا ہے۔ چھوٹا ٹھا کر وہاں موجود نہیں تھا۔ اسے حیرت تو ہوئی۔ مگر کسی غیر معمولی پن کا احساس نہیں ہوا۔ وہ وہیں بیٹھ کر انتظار کرنے لگی۔

لیکن چھوٹا ٹھا کر نہیں آیا۔ کچھ دیر گزری تو وہ بے چین ہو گئی۔ اب ہرگز رات لحد اسے مایوسی میں مبتلا کر رہا تھا۔ اگرچہ ہر لمحہ رک رک کر گزر رہا تھا۔ پھر بھی اسے پتہ ہی نہیں چلا کہ کتنا وقت گزر گیا ہے۔

امی کی آواز نے اسے چونکا دیا۔ ”حور بانو عشاء کب پڑھو گی؟“

”اٹھی ہوں امی۔“

اس نے اٹھ کر وضو کیا، نماز پڑھی۔ پھر خلاف معمول وہ دالان میں واپس آئی۔ لیکن چھوٹا ٹھا کر اب بھی کوٹھے پر نہیں تھا۔ بہر حال وہ بیٹھ گئی۔

”حور بانو۔ چلاؤ سو جاؤ۔ پھر صبح اٹھنے میں پریشان کرتی ہو۔“ وہ بغیر ایک لفظ کے اٹھ گئی۔ لیکن بستر پر لیٹ کر وہ کروٹیں بدلتی رہی۔ نیند آ ہی نہیں رہی تھی۔ وہ انتظار کرتی رہی۔ پھر جب اسے یقین ہو گیا کہ امی، بہنیں اور سب لوگ سو گئے ہیں تو وہ اٹھ کر دالان میں چلی آئی۔

مگر چھوٹا ٹھا کر اب بھی کوٹھے پر موجود نہیں تھا!

اس بار وہ زیادہ دیر نہیں رکی۔ ایک تو وہ اس بات سے ڈرتی تھی کہ امی انھیں، اسے یہاں دیکھیں اور انھیں اس پر کسی بھی طرح کا شک ہو۔ دوسرے نجانے کیسے اس نے یہ جان لیا تھا کہ اب وہ چھوٹے ٹھا کر کو کوٹھے پر کبھی نہیں دیکھ سکے گی۔ اس کی سمجھ میں آ رہا تھا کہ چھوٹے ٹھا کر کی کیفیت میں جو فرق اس نے دیکھا تھا، اس کا کوئی بڑا سبب تھا۔ وہ سبب کوئی بھی رہا ہو، اس نے چھوٹے ٹھا کر کو اس کے کسی خاص معاملے میں مایوس کر دیا

تھا..... بہت مایوس!

اسے یقین ہو گیا تھا کہ اب چھوٹا ٹھاکر کوٹھے پر کبھی نہیں آئے گا۔ لیکن دل کہاں مانتا ہے۔ حور بانو اس کے بعد بھی تقریباً ایک ہفتہ اس کی جستجو کرتی رہی۔ اس نے آدھی رات کو وہاں آ کے دیکھا۔ لیکن چھوٹا ٹھاکر نہیں تھا۔

<http://kitaabghar.com>
<http://kitaabghar.com>

بالآخر وہ مایوس ہو گئی!

اب چھوٹے ٹھاکر کی دید کہ وہی دو اوقات رہ گئے تھے۔ اسکول جاتے وقت اور اسکول سے آتے وقت اسے دیکھنا۔ حور بانو یہ موقع کبھی ہاتھ سے نہیں جانے دیتی تھی۔ اس کے باوجود وہ ناخوش تھی۔ دن بھر ناخوش رہتی۔ وہ چڑچڑی ہو گئی۔ بات بات پر جھنجھلاتی۔ نیند بھی اس کی کم ہو گئی تھی۔ اس کی وجہ سے وہ خوابوں سے بھی محروم ہو گئی تھی اور جب آدمی پر جھنجھلاہٹ طاری رہنے لگے تو جاگتی آنکھوں تو وہ خواب دیکھ ہی نہیں سکتا۔

لیکن آدمی کے اندر امید کبھی ختم نہیں ہوتی۔ خراب صورت حال میں وہ اندر..... بہت نیچے، دبک کر، چھپ کر بیٹھ جاتی ہے۔ پھر اچانک کسی دن وہ اپنی موجودگی کا احساس دلاتی ہے۔ حور بانو کبھی وہ امید اچانک کبھی والاں میں لے آتی کہ شاید چھوٹا ٹھاکر کوٹھے پر موجود ہوگا۔ کبھی وہ رات کو بستر سے اٹھ کر والاں میں چلی آتی۔ مگر مایوس جاتی اور ہر بار موم سو می وہ امید زیادہ دن کے لیے سر بھٹکا کر، منہ چھپا کر بیٹھ جاتی۔ مگر وہ ختم بہر حال کبھی نہیں ہوتی تھی۔ ہاں ہر بار اس کے سراٹھانے کا دورانیہ بڑھ جاتا تھا۔

اسی طرح دو مہینے گزر گئے۔ پھر ایک دن ایسا اتفاق ہوا کہ استانی جی انھیں پڑھانے کے لیے نہیں آئیں۔ یوں کافی عرصے کے بعد حور بانو کو اس خاص وقت میں آزادی ملی۔ عصر پڑھنے کے بعد وہ بلا وجہی والاں میں چلی آئی۔ وہاں بیٹھ کر وہ چھوٹے ٹھاکر کے بارے میں سوچنا چاہتی تھی۔

مگر وہاں تو اسے بن مانگے بہت بڑی خوشی مل گئی۔ چھوٹا ٹھاکر وہاں موجود تھا۔ خوشی ایسی تھی کہ کچھ دیر تو وہ کچھ سننے، سوچنے اور سمجھنے کے قابل ہی نہیں رہی۔ پھر اسے احساس ہوا کہ چھوٹا ٹھاکر اکیلا نہیں ہے۔ اس کے ساتھ کوئی ہے اور یہ غیر معمولی بات تھی۔ ورنہ وہ تو اکیلا ہی وہاں آتا تھا۔

اس نے اچانک اچانک کر دیکھنے کی کوشش کی۔ لیکن دوسرا شخص جو بھی تھا، اس کی پیٹھ اس طرف تھی۔ البتہ چھوٹا ٹھاکر اسی رخ پر بیٹھا تھا۔ اب حور بانو سماعت پر زور دے رہی تھی۔ اوپر سے آواز آتی تو تھی۔ لیکن بالکل صاف نہیں ہوتی تھی۔ بہر حال وہ سننے کی کوشش کرتی رہی۔ پہلے مرتلے میں اسے یہ اندازہ ہو گیا کہ دوسرا شخص کوئی استاد ہے اور وہ چھوٹے ٹھاکر کو پڑھا رہا ہے۔

پھر اچانک اس کے کانوں میں کچھ لفظ پڑے اور اس کے جسم میں سنسنی سی دوڑنے لگی۔ وہ تو عربی زبان کے الفاظ تھے۔ وہ سماعت پر اور زور دیتی رہی۔ ذرا دیر بعد اسے یقین ہو گیا کہ چھوٹا ٹھاکر عربی میں پڑھا رہا ہے۔

اس کی خوشی کی کوئی حد نہیں تھی۔ جسم میں سنسنی دوڑ رہی تھی۔ چھوٹا ٹھاکر..... ہندو..... مشرک..... یہی اس کی شرمندگی تھی۔ مگر اب وہ مشرک، وہ ہندو عربی زبان پڑھا رہا ہے۔ کیوں؟ ایک ہندو کا عربی سے کیا تعلق ہو سکتا ہے۔ پتا نہیں کیوں، اسے محسوس ہو رہا تھا کہ یہ بہت اچھی



علامت ہے۔ کیسے..... اس کے بارے میں وہ کچھ بھی نہیں کہہ سکتی تھی۔

وہ بیٹھی اوپر کی آوازیں سنتی رہی۔ خوشی اس کے وجود میں موج در موج اٹھ رہی تھی۔ محبت تو اسے خود بہ خود، بغیر کسی ارادے کے ہو گئی تھی۔ یہ سوچ کر اسے شرمندگی ہوتی تھی کہ اس کا محبوب شرک ہے۔ اب وہ عربی پڑھ رہا تھا تو اس کی خوشی کی کوئی حد نہیں تھی۔ جیسے اس کے راتے کی کوئی رکاوٹ دور ہو رہی ہو۔

لیکن وہ کسی اور کو نہ بتاتی تو وہ خوشی ادھوری رہ جاتی۔ وہ اٹھ کر اندر گئی۔ نور بانو کچھ پڑھ رہی تھی۔ ”نور..... نور..... اٹھو تو۔ کچھ دکھانا ہے تمہیں۔“ اس کے لہجے میں بھی سنسنی تھی۔

نور بانو نے چونک کر، سر اٹھا کر اسے دیکھا۔ ”کیا ہے باجی؟“  
”میرے ساتھ چلو۔“

”کہاں؟“

”والا ان میں۔ اور کہاں لے جاسکتی ہوں میں تمہیں۔“

”میں پڑھ رہی ہوں باجی۔ بیٹیں بتاؤ نا، کیا بات ہے۔“

”بہت عجیب بات ہے۔ بتانے میں مزہ نہیں آئے گا۔ آؤ نا۔“ نور بانو اس کا ہاتھ پکڑ کر کھینچنے لگی۔

”تم بہت اول جلول ہو باجی۔ پڑھنے بھی نہیں دیتیں جین سے۔“

نور بانو کا دل نہیں چاہ رہا تھا۔ لیکن بہن کے اصرار پر وہ اٹھ گئی۔

وہ دو دوں والا ان میں چلی آئیں۔ ”آؤ یہاں بیٹھو۔“ نور بانو نے تخت پر بیٹھتے ہوئے نور بانو سے کہا۔

نور بانو بیٹھ تو گئی۔ لیکن وہ ادھر ادھر دیکھ رہی تھی۔ ”یہاں تو کچھ بھی نہیں ہے باجی۔“ بالآخر وہ مایوس لہجے میں بولی۔

”جو میں دکھانا چاہتی ہوں، وہ یہاں نہیں اوپر ہے..... کوٹھے پر۔“

”کوٹھے پر؟“ نور بانو نے حیرت سے دہرایا۔ پھر اس نے کوٹھے کی طرف دیکھا۔ ”وہاں دو آدمی بیٹھے ہیں۔ مگر اس میں کیا خاص بات

ہے؟“

”دیکھنا اتنا ضروری نہیں۔ تم ذرا کان لگا کر سنو۔“

نور بانو نے چند لمحوں سماعت پر زور دیا۔ پھر بولی۔ ”پڑھائی ہو رہی ہے۔“

”بالکل ٹھیک۔ مگر یہ سنو کہ کیا پڑھا یا جارہا ہے۔“

اس بار چند لمحوں گزرے تو نور بانو کی آنکھیں پھیل گئیں۔ ”ارے ہاں..... یہ تو عربی پڑھا رہے ہیں۔“

”ہاں۔“ نور بانو نے فاتحانہ لہجے میں کہا۔ ”مگر میری سمجھ میں نہیں آتا کہ وہ عربی کیوں پڑھ رہے ہیں۔“

”اس میں کیا خاص بات ہے باجی۔ لوگ عربی بھی پڑھتے ہیں اور فارسی بھی۔“

”لیکن ایک ہندو عربی کیوں پڑھنے لگا؟“ حور بانو نے اعتراض کیا۔

”ہندو! یہ تم کیسے کہہ سکتی ہو باجی۔“ نور بانو نے کہا۔ ”ایک مسلمان لڑکا بھی تو رہتا ہے وہاں۔“

”وہ تو ہے۔ لیکن اس وقت جو پڑھ رہا ہے وہ مسلمان لڑکا نہیں، چھوٹا بھائی ہے۔“

نور بانو نے انھیں کبھی نہیں دیکھا تھا۔ وہ انھیں نہیں پہچانتی تھی۔ ”یہ تم کیسے کہہ سکتی ہو باجی؟“

حور بانو چوری ہو گئی۔ لیکن اب وہ پہلو نہیں بچا سکتی تھی۔ ”میں پہچانتی ہوں ان دونوں کو۔“ اس نے محبوب لہجے میں کہا۔ پھر جلدی سے

صفائی پیش کی۔ ”کبھی کبھی اسکول جاتے آتے نظر آ جاتے ہیں دونوں۔ یہ چھوٹا بھائی ہے۔“

نور بانو چند لمحے سوچتی رہی۔ پھر بولی۔ ”واقعی یہ تو غیر معمولی بات ہے۔“ پھر وہ چند لمحے خاموش رہی۔ ”لیکن باجی، میں نے سنا ہے،

ہندو بھی عربی فارسی پڑھتے ہیں۔ دیکھو نا، علم تو کسی کی میراث نہیں۔“

حور بانو سوچنے کی کوشش کر رہی تھی۔ لیکن اسے کوئی جواب نہیں سوچ رہا تھا۔ اصل میں وہ اسے غیر معمولی بات ثابت کرنا چاہتی تھی۔ کسی

اور کے لیے نہیں، اپنے لیے۔ اور اس کے لیے ضروری تھا کہ کوئی اور اس کی تائید کرے۔

لیکن اسی لمحے ایک عجیب بات ہوئی۔ اوپر موجود پڑھانے والے نے تلاوت شروع کر دی۔ اس کی آواز بھی بہت اچھی تھی اور وہ بے حد خوبصورت قرأت کر رہا تھا اور وہ سورہ یٰسین کی تلاوت کر رہا تھا۔

لحوظ میں ساں بندھ گیا۔ اب جیسے اس آواز کے سوا کوئی آواز نہیں تھی۔ دونوں بہنیں مبہوت ہو کر سن رہی تھیں۔

تلاوت کرنے والے نے صدق اللہ العظیم کہہ کر تلاوت ختم کی اور خاموشی چھا گئی۔ وہ دونوں خالی خالی نظروں سے سامنے کی طرف کسی

غیر مرئی چیز کو تنک رہی تھیں۔ پھر انھوں نے بیک وقت ایک دوسری کو دیکھا۔ حور بانو نے فاتحانہ لہجے میں کہا۔ ”اب کیا کہتی ہو نور بانو۔ بات صرف

عربی پڑھنے کی نہیں۔ یہ تو قرآن کی تلاوت تھی۔“

”یہ تو واقعی غیر معمولی بات ہے۔“ نور بانو نے کہا۔

حور بانو مسکرانے لگی۔ وہ کسی کو یہ بات بتا نہیں سکتی تھی۔ لیکن درحقیقت وہ بہت خوش تھی اور وہ خوشی اس کے لیے بہت غیر متوقع تھی۔ اس

نے تو چھوٹے بھائی کو عربی پڑھتے سنا تھا اور نور بانو کو گواہ بنانے کے لیے آئی تھی۔ لیکن یہ تو اس نے سوچا بھی نہیں تھا کہ بات قرآن پاک کی

تلاوت تک پہنچے گی۔ یہ تو بہت بڑا معاملہ تھا۔ اب تو وہ آگے کے امکانات پر غور کر رہی تھی۔ کیا چھوٹا بھائی مسلمان ہو گیا ہے؟ یہ سوچتے ہوئے اس کی

خوشی کی کوئی حد نہیں تھی۔

اسی وقت مغرب کی آذان شروع ہوئی۔ کونچے پر پڑھنے والا اور پڑھانے والا دونوں اٹھ کھڑے ہوئے۔ تب انھوں نے پہلی بار

پڑھانے والے کو دیکھا۔ ان کی آدھی کالی، آدھی سفید لمبی داڑھی تھی۔ چہرہ نورانی تھا اور سر پر ٹوپی تھی۔

وہ دونوں بھی نیچے چلی آئیں۔ وضو کر کے نماز پڑھتی تھی۔

نماز کے بعد حور بانو پھر دالان میں گئی۔ لیکن کٹھنا سنان پڑا تھا۔

مگر اس بار حور بانو کو کوئی مایوسی نہیں ہوئی بلکہ وہ تو خوش تھی۔ اس خوشی کے لیے تو وہ چھوٹے ٹھاٹھ کی دید بھی قربان کر سکتی تھی۔

اس دن کے بعد اس کے خواب خوب بصورت ہوتے چلے گئے!



ابتدا میں اوتار سنگھ کو اس آواز کی محرومی بہت بڑی لگی تھی۔ لیکن مداد ادا ہو گیا تو محرومی کا وہ زخم دیرے دیرے مندمل ہونے لگا۔ انہی اوقات

میں مولوی صاحب کا عربی پڑھانا اس کے لیے بہت بڑی نعمت ثابت ہوا تھا۔ پھر آخر میں وہ مولوی صاحب سے کچھ سنانے کی فرمائش کرتا تھا اور مولوی صاحب سناتے تو ان کی آواز کہیں دور چلی جاتی اور وہی نسوانی آواز اس کی سماعت میں شہدائیت کی رتی۔

پھر پڑھائی کا جو بھی بہت زیادہ بڑھ گیا تھا۔ وجہ یہ تھی کہ اس سال اسے میٹرک کا امتحان دینا تھا۔ اس امتحان کی اہمیت بہت زیادہ تھی۔۔۔۔۔ صرف طلباء کے نزدیک ہی نہیں، اساتذہ کے لیے بھی وہ بہت بڑا چیلنج تھا۔ اسکول کے میٹرک کے نتائج اس کی ساکھ سے کم نہیں ہونے چاہیے تھے۔ وہ ایک چیلنج تھا اساتذہ کے لیے۔ چنانچہ انھوں نے پڑھائی کا دباؤ بڑھا دیا تھا۔

یہ اوتار سنگھ کے لیے کوئی بڑا مسئلہ نہیں تھا۔ وہ اپنی جماعت کا ہونہار ترین طالب علم تھا۔ لیکن کانتی پرشاد جی اسکول کے اساتذہ سے بڑھ کر اس امتحان کو چیلنج بنائے ہوئے تھے۔ ایک بات ماننے والی تھی۔ پچھلے برسوں کی طرح وہ اس بار بھی اوتار سنگھ کو پڑھائی کے معاملے میں اسکول پر سبقت دلائے ہوئے تھے۔ لیکن اوتار سنگھ کے لیے وقت مسئلہ بن گیا تھا۔ اس کے پاس فرصت کے لمحے کم۔۔۔۔۔ بہت ہی کم ہوتے تھے۔

ہر آدمی کے لیے ہر محرومی کا ایک مثبت نتیجہ بھی نکلتا ہے۔ بلکہ محرومی جتنی بڑی ہو، مثبت نتیجہ بھی اتنا ہی بڑا ہوتا ہے۔ اس آواز نے اوتار سنگھ کو اس کے طبعی تجسس سے اور اس کی زندگی کی ایک بہت بڑی جستجو سے محروم کر دیا تھا۔ اب وہ اس آواز سے محروم ہوا تو اس کی فطرت کے وہ دبے ہوئے عناصر پھر ابھر آئے۔ وہ پھر پہلے کی طرح تجسس، غور و فکر کرنے لگا۔۔۔۔۔ وہ پھر سے سوچنے لگا۔

اسکول میں تفریحی پروگرام بھی ہوتے تھے۔ ایک اتوار کو اوتار سنگھ کی جماعت آم کے ایک باغ میں گئی۔ باغ شہر کے ایک بڑے رئیس کا تھا، جس کا بیٹا اسکول میں پڑھتا تھا۔ یہ دعوت اس کی طرف سے تھی۔

باغ و کھڑک اوتار سنگھ کی آنکھیں کھل گئیں۔ زمین تو اس نے بہت دیکھی تھی۔ بڑے بڑے کھیت بھی دیکھے تھے اور صحرا بھی، جس کا کوئی انت نظر نہیں آتا تھا۔ جہاں تک نظر جاتی، آسمان جھک کر ریت کو چومتا دکھائی دیتا۔ لیکن پھلوں کا اتنا بڑا باغ اس نے نہیں دیکھا تھا۔

اس کے ہم جماعت تو آم کھانے میں مگن تھے۔ مگر وہ ادھر ادھر گھومتا پھر رہا تھا۔ کچھ لڑکے درختوں پر چڑھے ہوئے تھے اور آم تو توڑ کر نیچے کھڑے اپنے ساتھیوں کو دے رہے تھے۔ ایک ٹولی اس کام سے فارغ ہونے کے بعد آم کھانے میں مصروف تھی۔

باغ کے رکھوالے نے اسے الگ تھک دیکھا تو ہنس کر بولا۔ ”میاں، آم کھاؤ۔ بیڑ کیوں گنتے ہو۔“



اوتار سنگھ کبھی یہی رہا تھا۔ اس نے ایک سرے سے دوسرے سرے تک باغ کا جائزہ لیا تھا اور پیڑوں کو غور سے دیکھتا رہا تھا۔ ہر پیڑ دوسرے سے مختلف تھا۔ کچھ اونچے تھے، کچھ بہت چھوٹے تھے اور کچھ درمیانے۔ پھر یہی ایک فرق نہیں تھا۔ کچھ پیڑ زیادہ گھنے تھے، کچھ چھدرے تھے۔ کچھ پیڑ آموں سے لدے ہوئے تھے اور کچھ پر بہت کم آم تھے۔ یہی نہیں، ایک پیڑ کی مختلف شاخوں کا معاملہ تک مختلف تھا۔ کوئی ڈال آموں سے محروم تھی اور کوئی آموں کے بوجھ سے جھکی جا رہی تھی۔ پھر گزرتے ہوئے اس نے آموں کے ڈھیر کو دیکھا، جو اس کے چند ساتھیوں نے جمع کیا تھا۔ ان میں ہر طرح کے آم تھے، چھوٹے، بڑے، پیلے، ہرے، ملی جلی رنگت والے۔

”گن نہیں رہا ہوں۔ دیکھ رہا ہوں۔“ اس نے رکھوالے کو جواب دیا۔

”کھانے کی چیز کھانے کے لیے ہوتی ہے میاں۔ دیکھنے کے لیے نہیں۔“ رکھوالے نے کہا۔ ”ویسے یہ تو ہٹاؤ کہ تم دیکھ کیا رہے ہو؟“

”دیکھ رہا ہوں کہ پیڑ ایک دوسرے سے مختلف ہیں۔ پھل بھی ایک دوسرے سے مختلف ہیں۔“

”وہ تو ہوتے ہی ہیں۔ کھا کر دیکھو میاں تو پتا چلے گا کہ ہر آم کا ذائقہ بھی جدا ہے اور خوشبو بھی۔“

”یقیناً ہوگی۔“ اوتار سنگھ نے کھوئے کھوئے لہجے میں کہا۔ ”لیکن ایسا کیوں ہے؟“

”اللہ کی شان ہے میاں۔ اللہ کی قدرت ہے۔ ہر آدمی دوسرے آدمی سے مختلف کیوں ہے۔ شکل و صورت الگ۔ کسی ایک آدمی کی آواز

تک دوسرے کی آواز سے نہیں ملتی۔ پھر عادتیں، مزاج اور فطرت تو ہیں ہی الگ۔“

اوتار سنگھ نے سوچا، واقعی یہ تو سامنے کی بات ہے۔

”اور اللہ نے سب کو ایک سا بنایا ہو تا تو پہچان کیسے ہوتی۔ نام رکھنے کی ضرورت کیوں پیش آتی۔“

اس بار اوتار سنگھ نے باغ کے رکھوالے کو احترام کی نظر سے دیکھا۔ وہ بڑی عقل کی باتیں کر رہا تھا۔ ”لیکن جانور تو سب ایک جیسے ہیں۔“

اس نے وہ مخصوص انداز اختیار کیا، جو وہ ماسٹر جی سے باتیں اگوانے کے لیے کرتا تھا۔

”نہیں میاں۔ ایسا نہیں ہے۔ جانور بھی ایک دوسرے سے مختلف ہوتے ہیں۔“

”میری سمجھ میں نہیں آئی یہ بات۔ کسی بھی بندر کو دیکھ لو۔ سب ایک جیسے ہوتے ہیں۔“

”ایک جیسے نہیں ہوتے۔ ہمیں لگتے ہیں۔ وجہ یہ ہے کہ ہم ان میں دلچسپی نہیں لیتے۔ انھیں غور سے نہیں دیکھتے۔ ہاں جو جانور ہمارے

ہوتے ہیں، انھیں تو ہم پہچانتے ہیں نا۔ اپنی جھینس کو ہر آدمی پہچانتا ہے۔ کوئی چوری کر لے، تب بھی شناخت کر لیتا ہے۔ ہزاروں گھوڑوں میں بھی

آدمی اپنے گھوڑے کو پہچان لیتا ہے۔ ہے کہ نہیں؟“

اب اوتار سنگھ کو اس گفتگو میں لطف آ رہا تھا۔ وہ بات بڑھانا چاہتا تھا۔ اس نے کہا۔ ”ہاں، یہ تو ہے۔ لیکن.....“

”جنگل کی بات لو۔“ رکھوالے نے اس کی بات کاٹ دی۔ ”جانور ایک دوسرے کو الگ الگ پہچانتے ہیں۔..... بہت اچھی طرح۔ ان میں

دوستیاں بھی ہوتی ہیں اور دشمنی بھی۔ ایک دوسرے کو شناخت نہ کر پائیں تو بھلا ایسا ہو سکتا ہے۔“

”آپ ٹھیک کہتے ہیں۔ مگر یہ بے جان درخت.....“

”درخت بے جان نہیں ہوتے۔ یہ جان دار ہیں۔ سانس لیتے ہیں۔ کھاتے پیتے ہیں ہماری طرح۔ کسی درخت کو نظر انداز کریں تو وہ اداس ہو جاتا ہے۔ کسی کو غمزدانہ ملے تو سوکھ جاتا ہے۔ غمزدانہ بھی نہ ملے تو اس کے پھل کا ذائقہ خراب ہو جاتا ہے۔ میں اس باغ کے ایک ایک درخت کو جانتا ہوں..... پچھتا ہوں۔“

اس بار اوتار سنگھ کوچ حیرت ہوئی۔ ”واقعی! کیسے؟“

”یہاں کا ایک ایک بوٹا میرے ہاتھوں لگا ہے۔ میرے ہاتھوں پر وان چڑھا ہے۔ میں جانتا ہوں کہ کس کے پھل کا ذائقہ کیسا ہے۔“

”تو مجھے بتائیں ان کے بارے میں۔ کچھ درخت چھوٹے کیوں رہ گئے۔ کسی میں پھل کم اور کسی میں زیادہ کیوں ہیں؟“

”یہاں دو طرح کے پتے ہیں میاں۔ ایک تنہی اور دوسرے قلمی۔ تنہی تو وہ ہیں، جو گھٹلی ہوئی گئی اور اس سے کلا چھوٹا اور درخت بن گیا۔ اور قلمی

وہ ہیں، جو ہم نے زمین میں قلم لگائی.....“

”قلم کیا؟“ اوتار سنگھ نے پوچھا۔ وہ تو بس لکھنے والے قلم سے واقف تھا۔

”کسی درخت کی پتی ٹہنی کو تراشا جاتا ہے، جیسے تم لکھنے والے قلم کو تراشتے ہو۔ اسی لیے اسے قلم کہتے ہیں۔ وہ قلم لگائی جاتی ہے۔ اس کی دیکھ

بھال کی جاتی ہے۔ پھر وہ درخت بن جاتا ہے۔“

”مگر اس کی ضرورت کیا ہے؟ جبکہ گھٹلی سے بھی وہی کچھ حاصل ہوتا ہے؟“ اوتار سنگھ نے اعتراض کیا۔

”قلمی آہنی آہنی آہ سے کہیں زیادہ اچھا ہوتا ہے۔ تنہی آہ میں رس ہوتا ہے۔ اسے چوسا جاتا ہے جبکہ قلمی آہ میں آہ تیار ہوتے ہوئے رس

گودے میں تبدیل ہو جاتا ہے۔ اسے کھایا جاتا ہے۔ پھر اس میں تجربوں کی گنجائش بھی ہوتی ہے۔ دو آہوں کو ملا کر ایک بنایا جاتا ہے۔ پیوندکاری کی

جاتی ہے۔ میں ابھی تمہیں دکھاؤں گا۔“

اوتار سنگھ بہت حیران تھا۔ ”دو آہوں کو ملانے کا..... پیوندکاری کا یہاں تک کیا مطلب ہے؟“

”دو مختلف قسم کے درختوں کی قلمیں بنائی جاتی ہیں اور انہیں ایک دوسرے سے ملا کر زمین میں لگایا جاتا ہے۔ یوں ایک نئی قسم وجود میں آتی

ہے، جس کے پھل میں ان دونوں قسموں کی خاصیتیں اور ذائقے گھلے ملے ہوتے ہیں۔“

اوتار سنگھ کے ذہن میں شادی کا خیال آ گیا۔ انسانوں میں شادی اسی طرح تو ہوتی ہے۔

”آؤ میرے ساتھ۔ میں تمہیں آہ بھی کھلاؤں گا اور کچھ دکھاؤں گا بھی۔“

اوتار سنگھ باغ کے رکھوالے کے ساتھ چل دیا۔

”یہ دیکھو۔ یہ سب تنہی آہ کے درخت ہیں۔“ رکھوالے نے چلتے ہوئے کہا۔ ”آہ میں نے الگ الگ قلمیں لگائی ہیں۔ ابھی سب

دکھاؤں گا۔“

وہ بڑھتے رہے۔ باغ کے آگے والے حصے میں جو درخت تھے، وہ دیکھنے میں ہی مختلف لگ رہے تھے۔ وہ زیادہ اونچے نہیں تھے۔ کچھ تو اتنے چھوٹے تھے کہ ہاتھ بڑھا کر ہی آم توڑے جاسکتے تھے۔ لیکن اونچے درختوں کے مقابلے میں لدے ہوئے تھے۔  
ادار سنگھ نے اس کی وجہ پوچھی۔

”دیکھو، درخت کو غذا تو اتنی ہی ملنی ہے۔ اب اگر درخت اونچا ہوگا تو وہ خوراک اس کے لیے نسبتاً کم ثابت ہوگی۔ جبکہ چھوٹے درخت کو اتنی ہی خوراک فراوانی کے ساتھ ملے گی۔ اس لیے اس پر پھل زیادہ ہوں گے۔“  
ادار سنگھ کچھ شرمندہ ہوا۔ اگر وہ سوچتا، غور کرتا تو یہ بات خود بھی سمجھ سکتا تھا۔

”دیکھو، یہ سرنخاب ہے۔ اور وہ انور رٹوں ہے۔“ رکھوالا درختوں کی طرف اشارہ کرتے ہوئے بتاتے جا رہا تھا۔ ”اور وہ آگے میں نے ان دونوں کا ملاپ کیا ہے۔ ابھی ان میں پھل نہیں آئے ہیں۔“  
رکھوالے نے آم توڑے، اپنے کندھے پر بڑا کپڑا زمین پر پھیلا یا اور بیٹھ گیا۔ پھر اس نے جیب سے چھوٹا سا چاقو نکالا اور ایک قاش کاٹ کر ادار سنگھ کی طرف بڑھائی۔

ادار سنگھ نے کھایا اور اس کا دل خوش ہو گیا۔ وہ بہت میٹھا آم تھا۔ مگر اسی درخت کے دوسرے آم میں ہلکی سی کھٹاس تھی۔ ذرا دیر میں اسے اندازہ ہو گیا کہ تمام آموں کا بنیادی ذائقہ ایک سا ہے۔ لیکن ہر آم دوسرے آم سے کچھ مختلف ہے۔  
”یہ تو ہوتا ہے۔ کسی ڈال پر دھوپ کم پڑتی ہے تو اس سے فرق پڑتا ہے۔ نیچے کی ڈالیوں کے آم عام طور پر زیادہ میٹھے ہوتے ہیں۔ کیونکہ غذا ان تک پہلے پہنچتی ہے اور بھر پور بھی ملتی ہے۔ مگر ذائقے کا فرق تو ایک ڈال کے آم میں بھی ہوتا ہے۔ ایسے ہی جیسے ایک باپ کے بیٹے ایک دوسرے سے مختلف ہوتے ہیں۔ صورت میں بھی اور مزاج اور فطرت میں بھی۔“

اس روز ادار سنگھ نے اپنے ہم جماعتوں سے زیادہ اور بہتر آم کھائے اور سوچنے کو جو کچھ ملا، وہ اضافی انعام تھا۔  
اس رات اپنے بستر پر لیٹ کر وہ اسی حوالے سے سوچتا رہا۔ کیسی عجیب بات ہے کہ دنیا کو دیکھو تو ایک حوالے سے دوسری اور تیسری..... بلکہ ان گنت باتیں سمجھ میں آتی ہیں۔ بس آدمی غور تو کرے۔ دیکھو تو سوچے تو۔ یہ فرق صرف آم کا نہیں۔ یہ تو ہر پھل میں ہوگا۔ جیسے ہر پھل اپنی جگہ ایک فرد ہے۔ اس کی سمجھ میں یہ تو آ رہا تھا..... کوئی اس کے اندر بیٹھا کہہ رہا تھا..... یہ سب نشانیاں ہیں، اس ہستی کی جس نے یہ سب کچھ بنایا ہے۔ یہ مربوط نظام قائم کیا ہے۔ مگر اس سے آگے وہ کچھ سمجھ نہیں پا رہا تھا۔

پھر ایک دن اس نے کیلنڈر پر غور کیا۔ وہ تو بہت اہم چیز تھا۔ اسی سے آدمی وقت کا حساب رکھتا تھا۔ زندگی میں ترتیب اور تنظیم کیلنڈر کے دم سے تھی۔ اس پر اس نے کائناتی پرشاد سے گفتگو بھی کی۔ ”جب کیلنڈر نہیں ہوگا تو کیسے کام چلتا ہوگا ماسٹر جی؟“

”کام تو چلتا تھا ادار سنگھ۔ اس لیے کہ اس وقت زندگی بہت سست رفتار تھی۔ گھنٹے منٹ اور سیکنڈ پرانے زمانے کا آدمی نہیں جانتا تھا۔ اس کی اسے اتنی ضرورت بھی نہیں تھی۔ اسے تو بس بنیادی ضروریات کی فکر کرنا اور زندہ رہنا تھا۔ تو سورج اور چاند تو موجود تھے نا۔ دن اور رات کا تو اسے معلوم



تھا۔ پھر اس کے پاس اور پینا نے بھی تھے..... موسم کے پینا نے۔ سردی، گرمی، بہار اور خزاں۔ تب لوگ کہتے ہوں گے..... دو بہار پہلے میرا یہ بیٹا پیدا ہوا تھا۔ پھر آدمی نے مشاہدے سے یہ بھی سمجھ لیا تھا کہ کب بیج بونا فائدہ مند ہوتا ہے۔ کب فصل کٹنی چاہیے۔“

”کیلنڈر مختلف کیوں ہیں ماسٹر جی؟“

”ایک ششی کیلنڈر ہے اور دوسرا قمری۔“

”فرق کیا ہے دونوں میں؟“

”زمین سورج کے گرد چکر لگاتی ہے۔ 365 دن اور چند گھنٹوں میں زمین کا ایک چکر مکمل ہوتا ہے۔ اسی لیے ششی سال 365 دن کا ہوتا ہے۔“

”تو چند گھنٹوں کے فرق کا کیا بنتا ہے؟“

ماسٹر جی مسکرائے۔ ”وہ اضافی گھنٹے تین سال میں ایک دن بن جاتے ہیں۔ اسی لیے تو ہر چوتھا سال لپ ہوتا ہے..... 366 دن کا۔“

”اور قمری کیلنڈر؟“

”چاند زمین کے گرد چکر لگاتا ہے۔ وہ 28 دن اور چند گھنٹوں میں اپنا ایک چکر مکمل کرتا ہے۔ تو قمری مہینہ 29 یا 30 دن کا ہوتا ہے۔ اور

سال وہی بارہ مہینوں کا۔“

”مگر یہ معلوم کیسے ہوا ماسٹر جی؟“

”گزشتہ سے..... جسے علم ریاضی کہا جاتا ہے۔ یہ بہت بڑا علم ہے..... دیوتاؤں کا علم۔ اسی سے آدمی نے زمین کا، سورج کا اور چاند کا قطر

معلوم کیا۔ درمیانی فاصلہ بھی معلوم کیا۔ زمانہ قبل از مسیح میں یونانیوں نے چاند اور سورج گرہن کا حساب لگایا تھا۔ انھوں نے دو ہزار عیسوی تک کے

تمام گرہنوں کا وقت لکھ دیا تھا۔ اور اس میں سیکنڈ کے سوئس حصے تک کا فرق نہیں ہے۔“

بعد میں اوتار سنگھ اس پر غور کرتا رہا۔ واقعی دنیا کا نظام اتنا مربوط تھا کہ لگتا تھا، حساب کتاب سے قائم کیا گیا ہے۔ لگتا تھا کہ ہر چیز علم ریاضی

کے تحت ایک خاص رفتار سے حرکت کر رہی ہے۔ چاند، سورج، ستارے ایک سسٹم کے تحت چل رہے ہیں اور وہ سسٹم ایسا ہے کہ اس میں کبھی ایک

سیکنڈ کا فرق بھی نہیں پڑتا۔ یہی وجہ ہے کہ علم رکھنے والے انسانوں کو معلوم ہوتا ہے کہ کب چاند کہاں ہے اور کوئی اور ستارہ کہاں ہے۔ اس کا ثبوت

جنتریاں ہیں، جن میں چاند سورج اور تمام ستاروں کی آگے کے وقت تک کی ہر لمبے کی پوزیشن موجود ہے۔ یہ علم فلکیات ہے، جو علم نجوم میں بھی کام

آتا ہے۔

وہ خیال اور راج ہو گیا کہ جس نے یہ پورا نظام قائم کیا ہے، وہ ہستی بہت مہمان ہے۔ اس کی فکرتی کی کوئی حد نہیں۔ اور منٹس جو کچھ بھی جانتا

ہے، وہ اسی مہمان ہستی نے اسے سکھایا ہے۔ مگر جو کچھ منٹس نہیں جانتا، وہ بہت زیادہ ہے۔



اس شام تھا کہ پرتاپ سنگھ بیٹھا اپنے کارندوں سے باتیں کر رہا تھا کہ پنڈت روپ سہائے آ گیا۔ اس کے ساتھ ایک بہت بوڑھا آدمی تھا، جس کی بھوئیں تک سفید تھیں۔

ٹھا کر نے سر اٹھا کر ذرا فحاشی سے اسے دیکھا اور سر دھجے میں بولا۔ ”روپ سہائے، تم تو اس دن آئے کا وعدہ کر کے ایسے غائب ہوئے کہ میں تمہاری صورت بھی بھول گیا۔“

”شما کر دوٹھا کر جی۔ پر میں نے وعدہ پورا کر دیا ہے۔“

”سو تو میں بھی دیکھ رہا ہوں۔ پرنچ میں سولہ سال ہیں..... پورے سولہ سال۔“

”میں نے کہا تھا ناٹھا کر جی کہ میں اپنے گرو جی کو لے کر آؤں گا۔ تو میں انھیں تلاش کر رہا تھا۔ یہ ہیں میرے گرو جی۔“ روپ سہائے نے اپنے ساتھ آئے ہوئے بوڑھے آدمی کی طرف اشارہ کیا۔ ”بڑے گیانی ہیں۔ مگر سیانی بھی ہیں۔ بڑی مشکل سے ہاتھ آئے ہیں۔“

ٹھا کر نے بوڑھے کو غور سے دیکھا۔ ”آپ کا شہ نام؟“

بوڑھے نے ہاتھ جوڑ کر اسے نمسکار کیا۔ ”میں رام دیال ہوں ٹھا کر جی۔“

”آپ نے بڑی کرپا کی کہ ہمیں درشن دیے۔“

”ٹھا کر جی۔ یہ تو میرا بھائی ہے کہ آپ کے درشن ہوئے۔ میں تو تڑپ رہا تھا یہاں آنے کے لیے۔“

ٹھا کر کی نگاہوں میں ایک لمحے کو حیرت جھلکی۔ پھر اس نے سوالیہ نظروں سے روپ سہائے کو دیکھا۔

”میں نے گرد و پوکھوٹے ٹھا کر کی جنم کنڈلی دکھائی۔ تب سے یہ بے چین ہیں انھیں دیکھنے کو۔“ روپ سہائے نے کہا۔ ”اب تو وہ جوان ہو گئے ہوں گے۔“

”مجھے راج کمار کے درشن تو کرنا ہی چاہیے تھا کر جی۔“ رام دیال کی آواز لرز رہی تھی۔

”ادنا سنگھ تو دہلی میں رہتا ہے۔ وہ ہیں اسکول میں پڑھتا ہے۔“ ٹھا کر نے کہا۔ ”بس گرمی کی چھٹیوں میں گھر آتا ہے۔“

پنڈت رام دیال زرا ش نظر آنے لگا۔ ”میں سوچتا تھا کہ ان کی دید ہوگی تو بھاگ جاگ جائیں گے۔ پر تو مجھے سمجھنا چاہیے تھا کہ میرے ایسے بھاگ کہاں۔ ٹھیک ہے ٹھا کر جی، چلتے ہیں۔“

وہ اٹھنے لگا تو ٹھا کر نے اس کا ہاتھ تھام کر بٹھالیا۔ ”اب میں آپ کو ایسے تو نہیں جانے دوں گا۔“ اس نے کہا۔ ”یہ تو بتائیں، آپ کہاں سے آ رہے ہیں۔“

”بنارس سے۔“

”اتنی دور سے۔“ ٹھا کر کے سچے میں حیرت تھی۔ ”اتنا کٹ اٹھا کر آپ یہاں آئے میرے پتر کو دیکھنے کو۔ اور میں نہ روکتا تو ایسے ہی واپس چل جاتے!“

”ٹھا کر جی، میں اسی کی خاطر تو آیا ہوں اتنی دور سے۔“ پنڈت رام دیال بولا۔ ”جب چاند ہی نہیں نکلا تو رکنا کیسا؟“

”نہیں پنڈت جی۔ آپ دو چار دن یہاں رکیں۔ مجھے خدمت کا موقع دیں۔ آپ ایسے نہیں جاسکتے۔“

ٹھا کر کے بے حد اصرار پر پنڈت رام دیال نے ایک رات رکنے کی ہامی بھری۔ مگر اس کے چہرے سے صاف ظاہر تھا کہ وہ محض مروت میں آمادہ ہوا ہے۔ ورنہ وہ رکنا نہیں چاہتا تھا۔ کچھ یہ بھی تھا کہ پنڈت روپ سہائے رکنا چاہ رہا تھا۔ اور وہی اسے لے کر آیا تھا۔

ٹھا کر نے مہمان خانے میں ان کے ٹھہرنے کا بندوبست کر دیا۔ رات بھوجن بھی اس نے ان کے ساتھ کیا۔

بھوجن کے بعد اس نے کہا۔ ”آپ مجھے اوتار سنگھ کے بارے میں نہیں بتائیں گے؟“

”کیا بتاؤں؟ کیا بتا سکتا ہوں؟“ پنڈت رام دیال کے لہجے میں بے بسی بھی تھی اور عاجزی بھی۔ ”میں تو خود سمجھنا چاہتا ہوں۔“

”مگر مہاراج، اس کی کنڈلی دیکھ کر کچھ تو سمجھ میں آیا ہوگا۔“ ٹھا کر نے کہا۔

”بہت مشکل ہے۔ ایسی ہی کنڈلیاں تو گیان دیتی ہیں۔ مگر جیون میں ایک ایسی کنڈلی بھی مل جائے تو بڑی بات ہے۔ سچ تو یہ ہے کہ میں

نے ایسی کنڈلی کبھی نہیں دیکھی۔“ پنڈت رام دیال عجیب سی کیفیت میں بول رہا تھا۔ ”میرے بے شمار چیلے ہیں۔ میں روپ سہائے کو اپنا اچھا چھپلا مانتا ہوں۔ پر نتویہ کنڈلی دیکھی تو مجھے اس پر شک ہونے لگا۔ مجھے لگا کہ اس سے کوئی غلطی ہوئی ہے کنڈلی بنانے میں۔ یا پھر جنم کا وقت اور تاریخ غلط ہے۔“

”دیکھیں مہاراج، اس کے جنم کی تاریخ اور وقت تو میں بھول ہی نہیں سکتا۔“ ٹھا کر نے تیز لہجے میں کہا۔

”میری آپ سے ایک فنی ہے ٹھا کر جی۔“

”آپ حکم کریں مہاراج۔“

”میں آپ کی اور چھوٹے ٹھا کر کی..... دونوں کی کنڈلی بنانا چاہتا ہوں۔“ رام دیال نے کہا۔ ”بلکہ آپ کی چٹنی کی بھی.....“

”ضرور بنائیں۔ میں آپ کو بتاتا ہوں۔“ ٹھا کر نے کہا۔ پھر اپنی رنجیتا کی اور اوتار سنگھ کی تاریخ پیدائش اور وقت بتایا۔

پنڈت رام دیال کنڈلیاں بنانے میں مصروف ہو گیا۔ روپ سہائے پر تشویش نظروں سے اسے دیکھ رہا تھا۔

رام دیال نے پہلے اوتار سنگھ کی کنڈلی بنائی۔ پھر اس نے اپنے تھیلے سے ایک اور کنڈلی نکالی اور تازہ کنڈلی سے اس کا موازنہ کرنے لگا۔ اس کی آنکھوں کی چمک بڑھتی جا رہی تھی۔

پھر اس نے سر اٹھایا اور روپ سہائے کو ستائشی نظروں سے دیکھا۔ ”تمہاری کنڈلی میں رتی بھر فرق نہیں ہے۔“ اس نے اس کی پیٹھ تھپکتے ہوئے کہا۔

روپ سہائے پہلی بار سکرایا۔ ”جو بھی سیکھا ہے، آپ ہی سے سیکھا ہے مہاراج۔“ وہ بولا۔

رام دیال دوسری اور تیسری کنڈلی میں مصروف ہو گیا۔ وہ کنڈلیاں بنانے کے بعد اس نے اوتار سنگھ کی کنڈلی سامنے رکھی اور اسے بہت غور سے دیکھنے لگا۔ لگتا تھا، اسے دنیا و مافیہا کی خبر نہیں۔



ٹھاکرا سے متوقع نظروں سے دیکھے جا رہا تھا۔ اس کے جسم میں سسنی دوڑ رہی تھی۔ لگتا تھا، کچھ پھید کھلنے والے ہیں۔ بڑے بھید! پھر اچانک پنڈت رام دیال نے کئی بار سر جھٹکا اور بولنا شروع کیا۔ اسے کچھ کر لگتا تھا کہ وہ اپنے آپ میں نہیں ہے۔ اور وہ کسی کو سنا نہیں رہا تھا۔ لگتا تھا کہ وہ اپنے آپ سے باتیں کر رہا ہے۔ ”عجیب..... بہت عجیب۔“ وہ کہہ رہا تھا۔ ”اس منم کنڈلی میں راج یوگ ہے..... اور بہت شگتی والا راج یوگ ہے۔ تو چھوٹے ٹھاکر۔ راج تو کریں گے۔ راجا تو بنیں گے۔ لیکن اس کنڈلی میں سنت یوگ بھی ہے..... اور وہ بھی بڑا شگتی والا ہے۔ ایسی کوئی بات نہیں کہ یہ کوئی آنہوئی ہو۔ میں نے سینکڑوں جنم کنڈیاں دیکھی ہیں، جن میں یہ دونوں یوگ موجود تھے۔ پرنتو ہوتا یوں ہے کہ دونوں یوگ ایک دوسرے کو ناکارہ کر دیتے ہیں۔ منٹ نہ راجا رہتا ہے نہ بھکاری۔ بس عام سامنٹ بن کر رہ جاتا ہے۔ یا یوں ہوتا ہے کہ وہ من کا راجا ہوتا ہے اور بھاگیہ کافقیر۔ یوں سمجھ لو کہ دونوں یوگ شگتی میں برابر ہوں تو ایک دوسرے کو صفر کر دیتے ہیں۔ اگر راج یوگ کی شگتی 4 ہو اور سنت یوگ کی 3 تو راج یوگ کا اثر ایک درجے کا رہ جاتا ہے۔“

”اوتار نگھ کی کنڈلی میں راج یوگ کی شگتی کتنی ہے؟“ ٹھاکر نے پوچھا۔  
رام دیال نے اسے یوں چونک کر دیکھا، جیسے اب تک اس کی موجودگی سے بے خبر رہا ہو۔ ”بہت ہے ٹھاکر جی، بہت ہے۔ مگر سنت یوگ کی شگتی بھی اتنی ہی ہے۔“ اس نے کہا۔

”یعنی دونوں نے ایک دوسرے کو کاٹ دیا؟“ ٹھاکر بولا۔  
”نہیں ٹھاکر جی۔ ہونا تو یہی چاہیے تھا۔ لیکن کنڈلی میں کچھ اور یوگ بھی ہیں۔ سہارا دینے والے یوگ۔ جنھوں نے انھیں کٹنے نہیں دیا۔ سو میں کہتا ہوں کہ دونوں یوگ پورا اثر ڈال رہے ہیں۔ دونوں اپنی اپنی جگہ کام کر رہے ہیں۔ میرے لیے یہ عجیب بات ہے۔ میں نے ایسا کبھی نہیں دیکھا اور پھر یہی نہیں، اس کنڈلی میں ایسی بہت سی باتیں ہیں۔“

”مطلب کیا ہے۔ مجھے تو یہ بتائیں۔“ ٹھاکر کے لہجے میں تشویش بھی تھی اور بے چینی بھی۔  
”چھوٹے ٹھاکر راجا ہوں گے۔ لیکن جیون غلامی کا گزارا کریں گے۔ اور روپ سہاے سچ کہتا ہے۔ اس کنڈلی میں روشنی اتنی زیادہ ہے کہ کچھ بھائی نہیں دیتا۔ کچھ نظر آنے لگتا ہے تو روشنی اتنی بڑھ جاتی ہے کہ سب کچھ چھپ جاتا ہے۔“

”تو آپ اس سے زیادہ نہیں بتائیں گے جو روپ سہاے نے بتایا تھا۔“ ٹھاکر کے لہجے میں مایوسی تھی۔  
”روپ سہاے میرا سب سے گیانی چیلہ ہے ٹھاکر جی۔“ رام دیال نے فخریہ لہجے میں کہا اور روپ سہاے کا سینہ چوڑا ہو گیا۔ ”پرنتو میں آپ کو جو کچھ بتا سکتا ہوں، بتاؤں گا۔ چھوٹے ٹھاکر کی زندگی کئی بار خطرے میں پڑے گی۔ مگر خطرے ہار جائیں گے اور چھوٹے ٹھاکر لبا جیون پائیں گے اور چھوٹے ٹھاکر پریم کریں گے..... دوبارہ۔ اور وہ سچا پریم ہوگا۔ دونوں میں وہ چل ہوں گے۔ چھوٹے ٹھاکر کے بھاگیہ میں بدیشی سفر نہیں ہے۔ مگر ان کا دیہانت اپنے دیس میں نہیں ہوگا۔“

”کسی باتیں کرتے ہیں آپ؟“ ٹھاکر جھنجھلا گیا۔ ”جب بھاگیہ میں بدیشی سفر ہے ہی نہیں تو دیہانت بدیشی میں کیسے ہوگا؟“

پنڈت رام دیال نے ہاتھ جوڑ دیے۔ ”شما چاہتا ہوں تھا کرجی۔ جو دیکھ رہا ہوں، سمجھ رہا ہوں، وہی بتا رہا ہوں۔ سمجھ میں تو میری بھی نہیں آتا۔ پرنتو کنڈلی یہی بتاتی ہے۔ اور تھا کرجی، چھوٹے تھا کر بڑے گیانی ہوں گے۔ ودیا رتھی ہوں گے۔ پرنتوان کا پریم زیادہ بڑا ہوگا۔“ وہ کہتے کہتے رکا۔ چند لمحے وہ جنم کنڈلی کو یوں دیکھتا رہا، جیسے اس میں اتر رہا ہو۔ پھر اس نے سر اٹھایا اور بولا۔ ”تھا کرجی، ہوتا یوں ہے کہ منٹ جیون میں بہت کچھ کماتا ہے۔ دولت، عزت، شہرت۔ پر جب وہ مرتا ہے تو کیوں را کھرہ جاتا ہے۔ سب کچھ ختم۔ چھوٹے تھا کر کو جیون میں سب کچھ ملے گا، دولت بھی، عزت بھی اور شہرت بھی۔ پر وہ ہر چیز سے بھاگیں گے۔ صرف پریم کی تلاش میں۔ وہ ہر چیز کو ٹھکرا دیں گے۔ اور جب ان کا سے آئے گا تو موت ہی انھیں سب کچھ دیگی۔ وہ مرنے کے بعد بڑا مقام پائیں گے۔ ان کی بڑائی ان کے جینے سے بڑھ کر ان کے مرنے میں ہوگی۔“

تھا کر کو اکلوتے بیٹے کے مرنے کی باتیں بہت گراں گزر رہی تھیں۔ اس کے چہرے پر درد شتی ابھرا آئی۔ مگر اسے یاد تھا۔ پنڈت رام دیال نے شروع میں ہی بتا دیا تھا کہ چھوٹے تھا کر کو لکھا جیون ملے گا۔

”اب میں ذرا آپ کی اور سوگ باش تھا کر ان کی کنڈلی دیکھ لوں۔“ پنڈت نے معذرت خواہانہ لہجے میں کہا۔

”ہماری کنڈلیاں کیوں دیکھتے ہیں مہاراج۔ تھا کر ان تو جا چکی۔ اور میرا بھی کیا ہے۔“ تھا کر نے اعتراض کیا۔

”بات یہ ہے تھا کرجی کہ جب کوئی کنڈلی سمجھ میں نہ آئے تو اس کے لیے ماتا پتا کی پاتر کی کنڈلی دیکھی جاتی ہے۔“ پنڈت نے وضاحت کی۔ ”میں چھوٹے تھا کر کی کنڈلی کو ان دونوں کنڈلیوں سے سمجھوں گا تو زیادہ سمجھ سکوں گا۔“

تھا کر خاموش ہو گیا۔ پنڈت دونوں کنڈلیوں کو بہت غور سے دیکھنے لگا۔ اس کے چہرے پر گہرے وچار کا تاثر تھا۔ مگر پھر اچانک اس نے جھرجھری لی اور بری طرح چونکا۔ اس کے چہرے پر بے یقینی تھی۔ اس نے سر اٹھایا۔ ایک لمبے کو نظریں اٹھائیں۔ مگر فوراً ہی جھک لیں۔ ”شما چاہتا ہوں تھا کرجی۔ پرنتو میں اور کچھ نہیں بتا سکتا۔“

تھا کر اسے بغور دیکھتا رہا تھا۔ اس نے پنڈت کے چہرے کے تاثر کی تبدیلی دیکھی تھی۔ اس نے جان لیا کہ کوئی بہت بڑی بات سامنے آئی ہے اور وہ بات ایسی ہے کہ پنڈت بتانا نہیں چاہتا جبکہ وہ جانتا چاہتا تھا۔ ”مہاراج، آپ کو بتانا ہوگا۔ میں بے خبر نہیں رہنا چاہتا۔“

پنڈت نے ہاتھ جوڑ لیے۔ ”ایسی کوئی بات نہیں تھا کرجی جو بتانے کے قابل ہو۔“

”بتانے کے قابل نہیں، تب بھی بتائیں۔ میں اپنے پتر کے متعلق سب کچھ جانتا چاہتا ہوں۔“

”یہ بات چھوٹے تھا کر کے متعلق نہیں۔ میرا دوش اس کریں تھا کرجی۔“

اس پر تھا کر کا تجسس اور بھڑک اٹھا۔ یعنی بات اس کے یارنجو کے متعلق تھی۔ ”جب تو ضرور بتائیں مہاراج۔“

”میں شما چاہتا ہوں تھا کرجی۔“ پنڈت نے پھر ہاتھ جوڑ دیے۔

”آپ اتنا عجیب کیوں رہے ہیں مہاراج؟“

پنڈت واضح طور پر ہنچکا رہا تھا۔ جیسے یہ سوچ کر اچھ رہا ہو کہ کچھ بولے یا نہیں۔ لیکن تجسس تو اسے بھی تھا۔ اور وہ تجسس اسے اس کا ہاتھ کہ جو دل

میں ہے، کہہ دے۔ ہلا خرتجس جیت گیا۔" بات یہ ہے ٹھاکر جی کہ آپ کی اور ٹھاکرائن کی کنڈلی دیکھ کر میری ودیانے مجھے ایک ایسی بات بتائی ہے، جو سننا آپ کو اچھا نہیں لگے گا۔ اور میں آپ کو ناراض نہیں کرنا چاہتا۔

ٹھاکر نے چند لمحوں سوچا۔ پھر بولا۔ "میں وجہ دیتا ہوں کہ آپ سے ناراض نہیں ہوں گا۔ اور پھر یہ تو علم کی بات ہے۔ علم آپ کو کچھ بتاتا ہے تو وہ آپ کی ذاتی بات تو نہیں۔"

"وہ تو ٹھیک ہے ٹھاکر جی۔ پر....." چنڈت اب بھی ہنچکا رہا تھا۔ اور روپ سہائے پریشان نظر آ رہا تھا۔

"آپ چنڈتہ کریں مہاراج۔ آپ کچھ بھی کہہ سکتے ہیں۔ میں برا نہیں مانوں گا۔"

"چنڈت ہنچکا پیا۔ مگر پھر اس کے چہرے پر استغلا نظر آنے لگا۔ "میں آپ سے ایک بات پوچھوں ٹھاکر جی؟"

"ضرور پوچھیں مہاراج؟"

"چھوٹے ٹھاکر آپ کے اپنے پتر تو نہیں ہیں؟"

ٹھاکر کے چہرے کا رنگ بدل گیا۔ لگا چنڈت نے اسے گالی دی ہے۔ شدت غیظ و غضب سے وہ اندر ہی اندر لرزنے لگا۔ لیکن ایسے میں

بھی اسے یاد رہا کہ وہ ناراض نہ ہونے کا وجہ دے چکا ہے۔ "کیا مطلب ہے آپ کا؟" اس نے خود پر قابو پانے کی کوشش کرتے ہوئے کہا۔

"وہ لے پالک تو نہیں؟ آپ نے کسی کا بچہ لے کر پالا ہو۔ اسے اپنا بیٹا لایا ہو۔"

ٹھاکر کا چہرہ ہنسا اٹھا۔ اس کا پتر..... ٹھاکر اوتار سنگھ..... بھگوان کا شیر باد..... بھگوان کا سب سے بڑا تختہ۔ وہ یہ کیسے گوارا کرتا کہ دنیا میں

کوئی ایک شخص بھی اس تختے کو کچھ اور سمجھے..... اس کے بارے میں کچھ اور گمان کرے۔ مگر اسے اپنے وجہ کا بھی احساس تھا۔ چنانچہ اسے اپنے لہجے پر

بھی قابو رکھنا تھا۔ بڑی مشکل سے اس نے اپنی آواز اور لہجہ کو قابو رکھتے ہوئے کہا۔ "ہم راجپوت اپنے خون پر بہت ناز کرتے ہیں مہاراج۔ ہم

اپنے خون میں ملاوٹ گوارا نہیں کر سکتے۔" یہ کہتے ہوئے وہ اداس ہو گیا۔ اسے یاد تھا کہ پتر تو اوتار سنگھ اس کا اور رنجو کا تھا۔ پر دودھ اس نے حمیدہ کا پیا

تھا۔ خون میں ملاوٹ تو ہوئی تھی۔

"جانتا ہوں ٹھاکر جی۔ پر کوئی اصل راجپوت بچہ بھی مل سکتا ہے....."

"یہ خیال آپ کو کیسے آیا مہاراج۔"

"آپ کے اور سورگ باشی ٹھاکرائن کے بھاگیہ میں اولاد ہے ہی نہیں۔ جنم کنڈلیاں یہی بتاتی ہیں ٹھاکر جی۔"

"ٹھاکر کا دماغ جیسے بھک سے اڑ گیا۔" آپ سے کوئی غلطی تو نہیں ہوئی ہے مہاراج؟"

"میں نے بڑی احتیاط سے کام کیا ہے ٹھاکر جی۔"

ٹھاکر کا غصہ غائب ہو گیا۔ اس کی جگہ عاجزی نے لے لی۔ "اوتار سنگھ میرا ہی پتر ہے مہاراج۔ اس کی پیدائش سے پہلے میں نے اور

ٹھاکرائن نے ایک ہی رات ایک جیسا سپنا دیکھا تھا۔ اس سپنے میں ہمیں خوش خبری ملی تھی۔ اور وہ نو ماہ میری جتنی کی کوکھ میں رہا اور اس کی کوکھ سے جنم



لیا۔ میرے پاس اس کا پورا ریکارڈ موجود ہے۔ پورا گاؤں گواہ ہے اس کا۔“

”میرے لیے آپ کا کہنا ہی کافی ہے ٹھاکر جی۔“ پنڈت رام دیال نے کہا۔ ”پرنتویہ کوئی بڑی بات نہیں۔ جو بھاگیہ لکھتا ہے، وہ اسے کبھی بدل بھی دیتا ہے اور ہمیں پتا نہیں چلتا۔ اسی لیے تو کہتے ہیں کہ پرانتھنا میں بڑی شکتی ہے۔ اس سے بھاگیہ بھی بدل جاتا ہے۔ ٹھیک ہے ٹھاکر جی۔ میں اور دیکھتا ہوں۔“

<http://kitaabghar.com>

<http://kitaabghar.com>

ٹھاکر نے سکون کی سانس لی۔ وہ نہیں چاہتا تھا کہ پنڈت مزید کھوج کرے۔ مگر وہ اسے روک بھی نہیں سکتا تھا۔

پنڈت سر جھکائے کندھیوں میں الجھا رہا۔ پھر اچانک اس نے سر اٹھایا تو اس کی آنکھیں چمک رہی تھیں۔ ”آپ کی چٹنی کا دیہانت تین ورش پہلے..... ہوا تھا۔“ اس نے تاریخ تک بتاتے ہوئے کہا۔

ٹھاکر وہ دن کبھی نہیں بھول سکتا تھا۔ وہ تو اس کے دل پر لکھی تھی۔ اس نے اداسی سے اثبات میں سر ہلا دیا۔

پنڈت نے کندھیوں کو مزید چند لمحوں تک بغور دیکھا۔ پھر بولا۔ ”یہ سچ ہے کہ کندھی کے حساب سے آپ دونوں کے بھاگیہ میں اولاد نہیں۔ لیکن آپ کی کندھیوں میں چھوٹے ٹھاکر کی آمد کی گواہی ملتی ہے۔“

ٹھاکر نے چونک کر سوالیہ نظروں سے اسے دیکھا۔

”چھوٹے ٹھاکر کے جنم کے ساتھ آپ کا اور آپ کی چٹنی کا نیا دور شروع ہوا۔ آپ کے جیون کی دشا بدل گئی۔ آپ کا راستہ بدل گیا۔ آپ کی چٹنی کے لیے تو یہ آسان نہیں تھا۔ لیکن آپ نے ہنسی خوشی اسے مان لیا۔ بلکہ آپ خود ہی نئے راستے پر چل پڑے۔“

ٹھاکر گھبرا گیا۔ پنڈت رام دیال خطرناک حد تک گچی بات بتا رہا تھا۔ ٹھاکر جانتا تھا کہ وہ تبدیل ہوا ہے۔ مگر پنڈت نہیں جانتا تھا کہ تبدیلی کا اصل عمل تو اب شروع ہوگا۔ اس نے بات ہی ایسی بتائی ہے۔ بچہ نہ اس کے بھاگیہ میں تھا نہ رنجو کے۔ پر دینے والے نے اسے اتنا رنگھ دیا۔ اس پر

کتی بڑی دیا کی۔ اس نے اپنا لکھا ہوا اس کا بھاگیہ بدل دیا۔ تو کیا وہ بدلے۔ اسے تو بدلتا ہے..... ہنسی خوشی!

”آپ لوگ اب آرام کریں۔“ ٹھاکر نے اٹھتے ہوئے کہا۔ ”صبح آپ کے درشن ہوں گے۔“

<http://kitaabghar.com>

<http://kitaabghar.com>

ٹھاکر نے اگلے روز انھیں بہت کچھ دے کر رخصت کر دیا!



مصروفیت بہت زیادہ ہو تو وقت کے پر لگ جاتے ہیں۔ اتنا رنگھ کو پتا ہی نہیں چلا کہ وہ سال کب اور کیسے بیت گیا۔ میٹرک کا آخری پرچا دے کر آیا تو اس نے بڑی بے یقینی سے سوچا..... ارے، امتحان ختم!

پھر ٹھاکر پر تاپ سنگھ خود دہلی آ گیا۔ وہ جانتا تھا کہ اس کے بیٹے کی زندگی کا یہ اہم مرحلہ ہے۔ اب اس کے بیٹے کو کالج جانا تھا۔ وہ آیا تو اسے کالج میں داخلہ دلانے کے لیے تھا۔ لیکن انعام بہت بڑا تھا۔ بیٹے سے لپٹ کر سونے کے لیے اسے کئی راتیں مل گئیں۔ کیسی شائع تھی اس کے ساتھ۔

امتحان کا نتیجہ نکلا۔ اوتارنگھ نے امتیازی نمبروں کے ساتھ امتحان پاس کیا۔ اس دوران ٹھا کر پرتاپ سنگھ کا لہجوں کے بارے میں معلومات حاصل کرتا رہا تھا۔ بہت سوچ بچار کے بعد اس نے کوئین میری کالج کو اپنے بیٹے کے لیے چن لیا۔ داخلہ کوئی مسئلہ نہیں تھا۔ اوتارنگھ کے نمبر ایسے تھے کہ اسے کہیں بھی داخلہ مل سکتا تھا۔

اوتارنگھ کا کالج میں داخلہ ہوا۔ پھر وہ کالج جانے لگا۔ ٹھا کر پرتاپ سنگھ کا دل تو نہیں چاہتا تھا۔ لیکن اسے واپس تو جانا ہی تھا۔ فصولوں کا حساب کتاب، گاؤں کی دیکھ بھال کا کام وہ کیدار ناتھ پر چھوڑ کر آیا تھا۔ اور کیدار ناتھ پر اسے بھروسہ نہیں تھا۔ چنانچہ وہ واپس چلا گیا!

اوتارنگھ کو اس نئی تبدیلی کو قبول کرنے میں کچھ دن لگے۔ وہ تبدیلی تھی بھی بہت بڑی۔ اب وہ کالج کا اسکول سے موازنہ کرتا تو ایسا لگتا کہ وہ ایک چھوٹے سے تالاب سے نکل کر ایک بڑے دریا میں آ گیا ہے۔ اسکول میں رہ کر کالج کا جو تصور اس نے قائم کیا تھا، حقیقت میں کالج اس سے یکسر مختلف تھا۔ اسکول میں ہر پیریڈ لینا ضروری تھا۔ جبکہ کالج میں وہ آزاد تھا۔ یہاں خالی پیریڈ بھی ہوتے تھے، جنہیں طالب علم اپنی مرضی کے مطابق استعمال کر سکتا تھا۔ چاہے وہ لائبریری میں جا بیٹھے اور مطالعہ کرے۔ چاہے وہ کامن روم میں چلا جائے اور کھیل لے۔ چاہے وہ لالان میں جائے اور دوسرے طلباء کے ساتھ گپ شپ کرے۔ بلکہ کالج میں وہ تو اپنی مرضی سے کوئی پیریڈ چھوڑ بھی سکتا تھا۔ یعنی وہ آزاد تھا۔

ایک اور اعتبار سے بھی کالج بڑا دریا تھا۔ وہاں لڑکے لڑکیاں ساتھ پڑھتے تھے۔ یہی نہیں، طلباء اور طالبات کی اس کیونٹی میں تمام رنگ موجود تھے۔ مذہب کے اعتبار سے بھی اور زبان اور علاقے کے اعتبار سے بھی۔ انگریز، ہندو، مسلمان، سکھ، پارسی، پنجابی، گجراتی، بنگالی، مدراسی..... اور نجانے کیا کیا۔

ایک اور بات بھی تھی۔ اوتارنگھ کو اسکول میں دوست بنانے کا موقع نہیں ملا تھا۔ وہ سنجیدہ طالب علم تھا۔ کلاس میں جان پہچان تو ہوئی۔ مگر باقاعدہ دوستی نہیں ہوئی۔ صرف ہاف ٹائم میں موقع ملتا تھا لیکن وہ وقت وہ وصال دین کے ساتھ گزارتا تھا۔

اب معاملہ مختلف تھا۔ کالج میں سوشل لائف ضروری تھی۔ اور وصال دین وہاں تھا نہیں۔ پھر اوتارنگھ کی فطرت میں تجسس دوسروں سے کچھ زیادہ ہی تھا۔ اب اسے مختلف لوگوں کے ساتھ گھٹلے ملنے اور بہت کچھ جاننے کا موقع مل رہا تھا تو وہ اسے کیسے ضائع کرتا۔ اس کے لیے موقع اسے فوراً ہی مل گیا۔ کالج کی یونین کے ایکشن ہو رہے تھے۔ وہاں پہلی بار اسے پتا چلا کہ سیاست کیا ہوتی ہے..... نیچے سے اوپر تک۔ کالج میں ایک اور کام کا رویہ اسے ملا، جو اسکول میں نہیں تھا اور وہ تھا اختلاف رائے، ابتدا ہی میں اس کی سمجھ میں آ گیا کہ اختلاف رائے سے معلومات میں بیش بہا اضافہ ہوتا ہے۔

کالج لائف میں آتے ہی پہلو تو اسے یہ اندازہ ہو گیا کہ وہ لڑکیوں کیلئے ایک خاص کشش رکھتا ہے۔ ایف اے سال کی تمام لڑکیاں اس سے دوستی کی..... اس کی قربت کی منتہی تھیں۔ بلکہ سال دوم کی بھی کئی لڑکیوں نے اس سے دوستی کی کوشش کی۔ پھر اسے اندازہ ہوا کہ لڑکیوں کے اس کی طرف کھینچنے کی وجہ سے لڑکے بھی اس کی طرف متوجہ ہو رہے ہیں۔ یعنی لڑکے ان لڑکوں سے دوستی کرنا زیادہ پسند کرتے ہیں، جن کی طرف لڑکیاں کھینچتی ہوں۔

بہت جلد اوتار گئے کواندازہ ہو گیا کہ صحیح معنوں میں تعلیم اب شروع ہو رہی ہے۔ اس کے لیے جانے اور سیکھنے کے مواقع بڑھ گئے ہیں۔ وہ سوالوں سے بھر ا ہوا تھا۔ اور یہاں سب کے جواب موجود تھے۔

اوتار گئے بہت خوبصورت اور وجہ یہ لڑکا تھا۔ وہ بے حد متناسب الاعضاء تھا۔ ساکت رہتا، تب بھی جسم تو انائی کا پاور ہاؤس نظر آتا۔ چہرہ خوش لباس بھی تھا۔ اور اس کا لباس اس کے قبول کا مظہر تھا۔ خود اعتمادی کی اس میں کمی ہوئی نہیں سکتی تھی۔ ساری زندگی اس نے کبھی ”نا“ نہیں سنی تھی۔ اس کی کوئی بات کبھی ٹالی نہیں گئی تھی۔ روئیں کی گئی تھی۔ اس نے خود کو کبھی کسی سے کم تر نہیں جانا تھا۔ یہ الگ بات کہ اس کی فطرت میں عاجزی تھی، انکسار تھا۔ لیکن بہت پڑ اعتماد انکسار!

ابتداء میں ہی اس نے دیکھا کہ سب لوگ اس کی دوستی کے خواہاں ہیں۔ کیا لڑکے، کیا لڑکیاں۔ یعنی اس کے پاس دوست منتخب کرنے کے لیے بڑی ورائٹی تھی۔ اور وہ کوئی سطحی انداز میں دیکھنے اور سوچنے والا لڑکا نہیں تھا۔ چنانچہ لپکنا تو درکنار، اس نے گرم جوشی میں نہیں دکھائی۔ وہ اپنے دوستوں میں کچھ خوبیاں ضروری سمجھتا تھا اور اس کے لیے پرکھنا ضروری تھا۔

دہلی میں تین سال گزارنے کے باوجود بنیادی طور پر وہ گاؤں کا لڑکا تھا۔ مطالعہ اس کا وسیع تھا۔ وہ جانتا تھا کہ ہندوستان ایک بہت بڑا ملک ہے۔ وہ ہندوستان کی تاریخ سے خوب واقف تھا۔ لیکن موجودہ سیاسی منظر سے وہ اتنا باخبر نہیں تھا۔ کالج میں اس کی سمجھ میں بہت کچھ آنے لگا۔

اسے معلوم تھا کہ ہندوستان پر انگریز حکومت کر رہے ہیں۔ مگر اس سے زیادہ اسے کچھ معلوم نہیں تھا۔ کیونکہ کورس کی کتابوں میں جنگ آزادی کا تذکرہ نہیں تھا۔ ان میں اسے غور کہا جاتا تھا۔ بغاوت! اور وہ جس طبقے سے تعلق رکھتا تھا، وہاں انگریزوں کی مذمت نہیں کی جاتی تھی۔ تاہم وہ اپنے طور پر اس بات پر غور کرتا تھا کہ انگریز اتنی دور سے یہاں آئے اور اب اتنے بڑے ملک پر، اتنی بڑی آبادی پر حکومت کر رہے ہیں۔ اس کی کیا وجہ ہے؟ یہ کہ اس ملک کے لوگ نااہل ہیں؟ ان میں اپنا ملک سنبھالنے کی، اسے چلانے کی اہلیت نہیں؟ اور ان میں غیرت بھی نہیں؟ وہ یہ نہیں سوچتے کہ دوسرے باہر سے۔۔۔۔۔ اتنی دور سے آئے، ان کے ملک پر قابض ہوئے اور ان پر حکومت کر رہے ہیں۔ اس کے ذہن میں غور کا تصور بھی مختلف تھا۔ بغاوت! کبھی بغاوت؟ بنیادی طور پر انگریزوں کو یہاں حکومت کرنے کا کوئی حق نہیں تھا۔ اگر کچھ لوگوں نے ان کا اقتدار ختم کرنے کی کوشش کی تو وہ بغاوت کیسے ہوئی؟ وہ تو اپنا حق چھیننے کی جائز کوشش تھی۔ اور انھوں نے کوشش کی، وہ غیرت مند لوگ تھے۔ انھیں مجرم تو نہیں کہا جا سکتا۔

یہ سب کچھ وہ سوچتا رہا تھا۔ اب کالج میں یہ سب کچھ سمجھنے کے لیے فضا موجود تھی۔ چند دنوں میں ہی اسے اندازہ ہو گیا کہ ملک میں آزادی کے لیے تحریک چل رہی ہے، یہی نہیں، انگریز بھی اپنی طور پر اس کے لیے تیار ہو گئے ہیں۔ یونین کے الیکشن میں مقابلہ دو پارٹیوں کے درمیان تھا۔ اور دونوں پارٹیوں کا اختلاف نظریاتی تھا درحقیقت وہ ملک کی دو بڑی سیاسی جماعتوں کی ذیلی جماعتیں تھیں۔ ایک کانگریس تھی، جس میں کبھی مذہب کے لوگ تھے۔ دوسری مسلم لیگ تھی، جو صرف مسلمانوں کی جماعت تھی۔ کانگریس ملک کی آزادی کا مطالبہ کر رہی تھی۔ جبکہ مسلم لیگ مسلمانوں کے لیے علیحدہ مسلمان مملکت چاہتی تھی۔



اوتارنگھ کی سمجھ میں مسلمانوں کی منطق نہیں آئی۔ اگر مذہب کی بنیاد پر الگ الگ مملکتیں بنائی جاتیں تو ہندوستان میں کچھ بھی تھے، عیسائی بھی اور پارسی بھی۔ تاریخ بتاتی تھی کہ ملک پر سینکڑوں برس سے مسلمان حکومت کر رہے تھے۔ حالانکہ اکثریت ہندوؤں کی تھی۔ اس وقت ہندوستان ایک تھا تو اب وہ تقسیم کیوں ہو؟

دوستی اور تعلقات کے معاملے میں اوتارنگھ کی کچھ ترجیحات تھیں۔ اسے ذہن، علم، دوست اور متحس لوگ اچھے لگتے تھے۔ اس اعتبار سے اس نے اپنے لیے دوستوں کا انتخاب کیا۔ اور اس کے دوستوں میں سبھی لوگ تھے..... انگریز، ہندو، مسلمان اور سکھ۔ ذہانت، علم کی لگن اور متحس ان سب کے درمیان قدر مشترک تھا۔

ان سب کے درمیان بہت شدید نظریاتی اختلافات تھے اور ان کے درمیان تند و تیز بحثیں ہوتیں۔ کبھی تو ایسا لگتا کہ اب لڑائی ہو جائے گی۔ لیکن ذہن، علم، دوست اور متحس لوگوں میں یہ خوبی بھی ہوتی ہے کہ وہ روشن خیال ہوتے ہیں۔ اختلاف اپنی جگہ۔ لیکن وہ ایک دوسرے کے بہت اچھے دوست تھے۔

کالج یونین کا الیکشن ہوا اور کانگریس کی ذیلی جماعت جیت گئی۔ اوتارنگھ نے انھی کو ووٹ دیا تھا۔ الیکشن کے بعد اس روز وہ لان میں بیٹھے تھے۔ وجہ یہ تھی کہ ان کے دوپیریڈ خالی تھے۔ رام گوپال نے محمود کو چھیڑ دیا۔ ”دیکھا تم نے۔ اس الیکشن نے دودھ کا دودھ پانی کا پانی کر دیا۔“ اس نے فاتحانہ لہجے میں محمود سے کہا۔ ”اس ملک میں اکثریت ہوش مندوں کی ہے، جو آزادی چاہتے ہیں۔ ملک کو تقسیم کرنا نہیں چاہتے۔“

”میں تم سے اتفاق نہیں کرتا۔“ محمود نے دھیمے لہجے میں جواب دیا۔ ”یہ کالج کی یونین کا الیکشن تھا اور بس۔“

”اویار، یہ تو وہی بات ہوئی نا کہ انگریز کھٹے تھے۔“ فتح سنگھ بولا۔ ”یہ بات تھی تو الیکشن کیوں لڑا تم نے؟“

”یہ دیکھنے کے لیے کہ ہمارے لوگ ہمارے اس موقف کی تائید کرتے ہیں یا نہیں۔ دوسرے ہم رائے عامہ ہموار کرنا چاہتے ہیں۔“

”تو تمہیں پتا چل گیا کہ لوگ تمہارے ساتھ نہیں ہیں۔“ رام گوپال نے کہا۔ ”اس شکست نے تمہاری آنکھیں کھول دیں؟“

”ہاں نہیں پتا چل گیا کہ قوم جاگ رہی ہے۔“ محمود کا لہجہ اب بھی نرم تھا۔ ”کالج میں 58 طلباء اور طالبات مسلمان ہیں اور ہمیں 56 ووٹ ملے۔“

رام گوپال کا منہ اتر گیا۔ ”یہ تو جنگ نظری ہے تمہاری۔ 56 ووٹوں نے تمہیں جتو تو نہیں دیا۔ یہ جنگ نظری نہیں، حقیقت پسندی ہے۔ ہمیں اپنی طاقت کا اندازہ ہونا چاہیے۔“

تب اوتارنگھ نے پہلی بار مداخلت کی۔ ”ویسے محمود، میری سمجھ میں تم لوگوں کی منطق نہیں آتی۔ اصل مسئلہ آزادی ہے۔ ملک کو تقسیم کرنے کی کیا ضرورت ہے۔“

”یہ فہم و فراست کی بات ہے۔ جب ایک جنگ سے کام چل سکتا ہے تو پھر درپے دو جنگیں لڑنے کی کیا ضرورت ہے۔“

”کیا مطلب؟“ رچرڈ پارسن نے بھوئیں اچکا کیں۔

”بھئی ابھی ہم آزادی کے لیے لڑ رہے ہیں اور آزادی کے فوراً بعد ہمیں علیحدگی کے لیے لڑنا ہوگا۔ تو یہ کام ابھی کیوں نہ کر لیں۔“

”بنیادی سوال یہ ہے کہ علیحدگی کی ضرورت کیوں ہے۔“ رام گوپال بولا۔

”ضرورت اس لیے ہے کہ ہمیں اپنا دینی اور قومی تشخص برقرار رکھنا ہے۔“ محمود نے جواب دیا۔

”یہ بات سمجھ میں نہیں آتی۔“ رام گوپال نے مسخرانہ لہجے میں کہا۔ ”تمہارا قومی تشخص کیا ہے؟ یہی ناکہ تم ہندوستانی ہو۔“

”نہیں۔ ہم ہندوستانی مسلمان ہیں۔ ہمارا قومی تشخص دینی تشخص سے جڑا ہوا ہے۔“ محمود نے مسکراتے ہوئے کہا۔ ”ہم اگر صرف

ہندوستانی رہ گئے تو گویا ہم نے اپنی شناخت کھودی اور یہ ہم گوارا نہیں کر سکتے۔“

”تو بھائی، اتنی صدیوں سے جو تم اسی ہندوستان میں رہ رہے ہو، پہلے کبھی تمہیں یہ فکر نہیں ہوئی۔ نہ تم اپنی شناخت سے محروم ہوئے۔“ رام

گوپال نے کاٹ دار لہجے میں کہا۔

”قسم واہو گورو کی رامو، تو تو کچھ سمجھتا ہی نہیں۔ اب اتنی صدیوں یہ صرف حکومت ہی تو کرتے رہے ہیں۔ یہ فکر کیوں ہوتی انھیں۔“ فتح

سنگھ بولا۔

”یہ ہوئی نابات۔“ رام گوپال کا لہجہ فاتحانہ تھا۔ ”جب تک حکومت کرتے رہے، یہ پریشانی نہیں رہی۔ اب ہماری باری آئی تو وہ نکل رہا

ہے ان کا۔“

”ہاں یہی بات ہے۔ اچھا ہوا کہ تم نے خود ہی کہہ دیا۔“

ادوار سنگھ کی توقع کے برعکس محمود کا لہجہ فاتحانہ تھا۔ ورنہ وہ تو سمجھا تھا کہ اس دلیل کے بعد محمود مدافعتانہ انداز اختیار کرے گا۔ مگر وہ تو اس

دلیل کی تائید کر رہا تھا۔

اب وہ سب محمود کو وضاحت طلب نظروں سے دیکھ رہے تھے۔

”اب ذرا اس کی وجہ بھی تو بتاؤ کہ تمہاری حکومت آنے سے پہلے ہی..... تجربہ ہونے سے پہلے ہی مسلمان عدم تحفظ کا شکار کیوں ہو گئے۔“

”اسے کہتے ہیں قبل از مرگ واویلا۔“ فتح سنگھ نے چوٹ کی۔

”اور یہ ضروری ہے۔ ورنہ بعد میں کوئی ماتم کرنے والا بھی نہیں ملتا۔“ محمود نے ترکی بہ ترکی کہا۔

”بھیا، ہم ظہرے جاہل اور نا سمجھ۔ وجہ بھی تم ہی بتا دو۔“ رام گوپال نے جل کر کہا۔ ”مسلمانوں نے صدیوں یہاں حکومت کی۔ مگر ہمارا قومی اور

مذہبی تشخص تو خطرے میں نہیں پڑا۔“

”حکمرانوں کے معاملے میں ظرف، رواداری اور وسیع النظری کی بڑی اہمیت ہوتی ہے۔ یہ سب کچھ مسلمانوں میں تھا۔ اسی لیے مندر

سلامت رہے۔ سب کو پوجا پاٹ کی آزادی تھی.....“

”کیا بات کرتے ہو۔“ رام گوپال تنک کر بولا۔ ”رواداری، ظرف، وسیع انظری! سب کہنے کی باتیں ہیں۔ محمود غزنوی نے.....“

”محمود غزنوی نے کبھی ہندوستان پر حکومت نہیں کی۔ وہ کبھی ہندوستان کا حکمران نہیں رہا۔ اکبر کے عہد کی تاریخ بھی یاد ہے؟“

”ہاں یاد ہے۔ اور اورنگ زیب کے عہد کی تاریخ بھی یاد ہے میں۔“ رام گوپال اب تلخ ہور ہاتھا۔

”اورنگ زیب ویسا مسلمان تھا، جیسا مسلمان کو ہونا چاہیے۔ اس سے تو حکامیتیں مسلمانوں کو بھی ہیں۔ بڑے بڑے بزرگوں کے مزار ڈھا دیے اس نے۔ وہ مزار پرستی برداشت نہیں کر سکتا تھا۔ بت پرستی تو بہت آگے کی بات ہے۔ اور میری بات کی سچائی اس سے ثابت ہے کہ کئی صدیوں تک مسلمان حکومت کرتے رہے۔ لیکن آج بھی ہندوستان میں ہندو بھاری اکثریت میں ہیں۔“

”کرڈوؤں ہندوؤں کو مسلمان کرنا ان کے بس میں نہیں تھا۔ مگر یہ تو بتاؤ کہ اس دیس میں کرڈوؤں مسلمان کہاں سے آئے؟“

”اسلام میں تو زبردستی سے ہی نہیں۔“ محمود پھر مسکرا دیا۔ ”یہ سب حسن اخلاق کا محبت کا، سلوک کا کمال ہے۔ محمد بن قاسم سندھ میں کتنا کم عرصہ رہا۔ لیکن لوگ اس کی پوجا کرنے لگے تھے۔ کیوں؟ ایک طاقت ور کا اتنے کم وقت میں دل جیت لینا سمجھ میں آتا ہے؟ جو مسلمان ہوا، اپنی خوشی سے ہوا۔ کردار اور اخلاق دیکھ کر ہوا۔ تم نے تو شوروروں کو جانوروں سے بدتر بنا رکھا تھا۔ زندگی عذاب تھی ان کی۔ وہ مسلمان ہوئے تو انھیں عزت ملی۔ برابری کا درجہ ملا۔ سب مسلمان بھائی بھائی ہیں۔ برتری ہے تو صرف اعمال کی ہے۔ یہ اسلام کا کمال ہے۔ اسی لیے تو اسے پھیلنے سے نہیں روکا جا سکا۔ تو بھائی، میں ظرف، رواداری اور وسیع انظری کی بات یونہی نہیں کر رہا ہوں۔“

”تمہارے خیال میں ہندوؤں میں یہ خوبیاں نہیں ہیں؟ ان کی حکومت ہوئی تو تم اپنی پہچان کھو بیٹھو گے؟“

”ہاں۔ یہی بات ہے۔ اسی لیے پاکستان ضروری ہے۔“

”میں نہیں جھگڑتا کہ ایسی کوئی بات ہے۔ تم ثابت کر کے دکھاؤ۔“ رام گوپال نے چیلنج کیا۔

”ثابت کرنا کیا مسئلہ ہے۔“ محمود نے کہا۔ ”یہ شدھی تحریک کون چلا رہا ہے؟ ہندو وہی چلا رہے ہیں نا.....“

”وہ تو اہنپا پند ہندو ہیں۔“ رام گوپال نے تلملا کر کہا۔

”جس تو ہندو نا۔ اور ابھی تو ان کے پاس اقتدار بھی نہیں ہے۔ اقتدار آئے گا تو کیا کچھ نہیں کریں گے وہ۔ مسلمان گائے ذبح کرتے ہیں۔ ہندوؤں کے لیے گائے ماں کے برابر ہے۔ اب بتاؤ، جھگڑا ہوگا کہ نہیں۔ ارے خون کی ندیاں بہہ جائیں گی۔ مسلمان اس خطے میں امن کی خاطر پاکستان کا مطالبہ کر رہے ہیں۔“

”بات تو سچ ہے۔“ رچرڈ پارسن نے دھیر سے کہا۔

”تم تو سچ ہی کہو گے۔“ رام گوپال رچرڈ پر الٹ پڑا۔ ”تم انگریزوں کو یہ اقتدار مسلمانوں سے ہی تو ملا ہے۔ ورنہ یہ سونے کی چڑیا

تمہارے ہاتھ کہاں آتی۔“

”ہاں، یہ سچ ہے۔ میں مانتا ہوں کہ مسلمان حکمرانوں کی کمزوری کے نتیجے میں انگریز تجارت کے بہانے یہاں آئے اور پورے



ہندوستان پر قابض ہو گئے۔“ محمود نے کہا۔ ”لیکن یہ تو بتاؤ کہ ان کمزور حکمرانوں کو ہٹا کر ایک مضبوط مرکزی حکومت قائم نہ کرنا کس کی کمزوری تھی۔ جس میں جتنی طاقت تھی، اسی حساب سے وہ کوئی علاقہ پکڑ کر بیٹھ گیا۔ مرکزیت کی کمی تو پورے ہندوستان کی تھی۔ صرف مسلمانوں کو قصور وار ٹھہرانا تو زیادتی ہے۔“

بات طویل پکڑتی۔ لیکن ان کا پیرید شروع ہوئے والا تھا۔ یہ بات فتح سنگھ نے یاد دلائی۔ وہ اٹھ گئے۔ محمود نے رام کی طرف ہاتھ بڑھاتے ہوئے کہا۔ ”اچھا دوست، مائنڈ نہ کرنا۔ کچھ کبھی بات ہوگی۔“

رام نے اس کا ہاتھ جھٹک دیا۔ ”نہیں کبھی نہیں ہوگی۔ میں تم سے بات کرنا ہی نہیں چاہتا۔“

”ارے نہیں۔ دوستوں میں یہ جھگڑے اچھے نہیں ہوتے۔“ اوتار سنگھ نے مداخلت کی۔ ”دیکھو نا، یہ تو ایک علمی گفتگو تھی۔ نتائج بڑھانے کے لیے، ذہن کو وسعت.....“

”مجھے یہ پسند نہیں۔“ رام نے ٹھک کر کہا۔

”اوکم آن۔ تم میں اسپورٹس مین اسپرٹ نہیں ہے رام۔ اٹ واؤ آل ان گڈ اسپرٹ۔“ رچرڈ بولا۔ ”اور بات شروع تو تم نے ہی کی تھی۔“

”اور کیا۔ یاروں کے بچے کوئی بات فرقی نہیں ڈال سکتی۔“ فتح سنگھ سے بھی نہیں رہا گیا۔

لیکن رام گوپال بدستور اکڑا ہوا تھا۔ بالآخر محمود نے زبردستی اسے گلے لگا لیا۔

”اب مسکرا بھی دو۔“ رچرڈ نے کہا۔

رام گوپال مسکرایا۔ لیکن اس کی آنکھوں سے کینہ تو زری جھلک رہی تھی۔ اوتار سنگھ اسے بہت غور سے دیکھ رہا تھا۔

.....

اوتار سنگھ کے دماغ میں نئے نئے در سے کھل رہے تھے!

دوستوں کے اس گروپ میں لڑکیاں بھی تھیں۔ ریٹا پارسن رچرڈ کی بہن تھی۔ پشپاتی، جو ایک دولت مند ہندو گھرانے سے تھی۔ نادرہ تھی، جو ایک پڑھ لکھے اور آزاد خیال مسلمان گھرانے سے تعلق رکھتی تھی۔

تینوں لڑکیاں حسن و جمال میں ایک دوسری سے بڑھ چڑھ کر تھیں۔ پشپا اور نادرہ دوستوں کے اس گروپ میں اس لیے شامل ہو پائیں کہ ان کی ریٹا سے دوستی ہو گئی تھی..... اور ریٹا رچرڈ کی بہن تھی۔ تینوں بے حد حسین ہونے کے ساتھ ساتھ بے حد ذہین بھی تھیں اور سوچنے والی بھی تھیں۔ دوستوں کے اس گروہ سے ملنے کے بعد اوتار سنگھ کی سوچ کا منظر بہت وسیع ہو گیا تھا۔ بہت کچھ جو وہ نہیں جانتا تھا، اب اس کے علم میں آ رہا تھا۔ اس کے بعض نظریات کی تردید ہو رہی تھی اور بعض کی اصلاح۔ ان میں ایک نظریہ یہ تھا، جو اس نے مسلمانوں کے بارے میں قائم کر رکھا تھا۔ مسلمانوں کی اس کے لیے بڑی اہمیت تھی۔ ماتا جی اور پتا جی کو چھوڑ کر اس کے سب سے پسندیدہ انسان، سب کے سب مسلمان تھے۔

اماں، جو اس کے لیے مانتا جی سے کم نہیں تھیں۔ وصال دین جو اس کے لیے بھائی تھا اور چاچا جمال دین، جس کی وہ پتا جی جی جی عزت کرتا تھا۔ پھر بعد میں اسی میں مولوی صاحب بھی شامل ہو گئے، جو اسے عربی پڑھا رہے تھے۔ کسی عجیب بات تھی کہ ماسٹر کا کئی پرشاد کو اس نے کبھی اس درجے میں شمار نہیں کیا۔

اماں، چاچا اور وصال دین کو وہ اس وقت سے دیکھ رہا تھا، جب اس نے ہوش بھی نہیں سنبھالا تھا۔ اسی لیے وہ سمجھتا تھا کہ مسلمانوں کو وہ بہت اچھی طرح سمجھتا ہے۔ ان کے مزاج سے خوب واقف ہے۔ اور ان تینوں کے حوالے سے اس نے مسلمانوں کے بارے میں ایک نظریہ قائم کیا تھا۔ وہ سمجھتا تھا کہ مسلمان بہت صلح جو، بہت نرم خور اور بہت منکر المزاج ہوتے ہیں۔ وہ کم سے کم اظہار کے قائل ہوتے ہیں۔ اپنی بات پر زور نہیں دیتے۔ اصرار نہیں کرتے۔ بحث سے گریز کرتے ہیں۔ بے حد تابع دار اور ڈرپوک ہوتے ہیں۔

اس نے مسلمانوں کو ایسا ہی دیکھا تھا۔ اماں سب سے زیادہ کھل کر بات کرتی تھیں۔ مگر بات کرتے کرتے اچانک چپ ہو جاتیں..... گھبرا کر بات نامکمل چھوڑ دیتیں۔ اور پھر کہتیں کہ ٹھا کر جی کو پتا چل گیا تو وہ ان سب کو ختم کر ادیں گے۔ اس کے بعد وہ لاکھ لاکھ کریدنے کی کوشش کرتا، ان کے منہ سے ایک لفظ بھی نہ نکلتا۔ اور چاچا جمال دین اور ویرجی دونوں ایک سے تھے۔ پتا جی چاچا کی کتنی عزت کرتے۔ لیکن چاچا کے انداز کی عاجزی وہی رہتی۔ چاچا اور ویرجی میں ایک بات مشترک تھی۔ دونوں اپنے خیالات کا اظہار کم ہی کرتے تھے۔ ان کا عمومی رویہ یہ تھا کہ جو کہا جاتا، اس کے سامنے سر تسلیم خم کر دیتے۔ حالانکہ چاچا جی کا کوئی بات سمجھانے کا طریقہ بے حد سادہ اور حد درجہ دل نشیں تھا۔ اوتار سنگھ کو آج بھی یاد تھا کہ انھوں نے لکڑی کے گھوڑے کو نظر انداز کرنے کے بارے میں اسے کیسے موثر انداز میں سمجھایا تھا اور پھر وہ اس کا گھوڑا بنے تھے۔ اسے پیپڑ پر بٹھا کر دالان میں دوڑتے رہے تھے۔ اس روز انھوں نے اسے وفاداری کا سبق ایسے دل نشیں انداز میں سکھایا تھا کہ وہ آج تک نہیں بھولا تھا۔ انھوں نے کہا تھا..... ہاتھ تھام کر چھوڑ نہیں چھوٹے ٹھا کر۔ کچھ سمجھ جانے کا دکھ بڑا ہوتا ہے۔

اوتار سنگھ کو اس دن کی ایک بات آج بھی یاد تھی۔ چاچا جی نے کہا تھا کہ ہر چیز کی ایک اوقات ہوتی ہے۔ کسی سے محبت کرتے وقت اس کی اوقات ضرور دیکھنی چاہیے۔ اس کے باوجود بھی محبت ہو جائے تو محبت ضرور کرو۔ لیکن جب محبت نہ رہے، تب بھی یہ بات اس پر ظاہر نہ ہونے دو۔ کیونکہ کچھ سمجھ جانے کا دکھ بڑا ہوتا ہے۔

اس سے پتا چلتا تھا کہ چاچا جی عقل والے ہیں۔ لیکن وہ دہو بھی تھے۔ اپنی عقل کا اظہار کم ہی کرتے تھے۔ جمال دین اسی معاملے میں ان سے بھی آگے تھا۔ اس کے بارے میں تو اوتار سنگھ عقل مندی کا گمان کر بھی نہیں سکتا تھا۔ کبھی ایسی کوئی علامت ظاہر ہی نہیں ہوئی تھی۔

مگر اب کالج میں محمود کو دیکھنے کے بعد اوتار سنگھ کو مسلمانوں کے بارے میں اپنی رائے پر نظر ثانی کرنی پڑی۔ محمود جرات مند بھی تھا اور سلجھے ہوئے ذہن کا مالک بھی۔ جس طرح شخص ذہل اور دماغ سے اس نے اپنے موقف کا دفاع کیا تھا، وہ قابل رشک تھا۔

لیکن اس بحث نے اوتار سنگھ کو الجھا بھی دیا تھا۔ اس کے ذہن میں کئی سوالات ابھر رہے تھے۔ یہ احساس بھی ہوا تھا کہ ملک کے سیاسی منظر نامے سے وہ ناواقف ہے۔ یہ تو پتا چل گیا تھا کہ مسلمان ہندوستان میں اپنے لیے الگ خطہ زمین کا مطالبہ کر رہے ہیں۔ یہ بھی طے تھا کہ انگریز

ہندوستان سے رخصت ہونے والے ہیں۔ یہ بھی معلوم ہو گیا تھا کہ اقلیت میں ہونے کے باوجود مسلمانوں نے صدیوں ہندوستان پر حکومت کی ہے۔۔۔۔۔ اور وہ بھی مرکزیت کے ساتھ۔۔۔۔۔ پورے ہندوستان پر!

اوتار سنگھ نے اسی بات پر غور کیا تو وہ یہ ماننے پر مجبور ہو گیا کہ یہ کوئی معمولی بات نہیں۔ اتنی بھاری اکثریت پر اقلیت کا حکومت کرنا ایک غیر معمولی بات تھی۔ یوں تو اگر یہ بھی اقلیت میں ہونے کے باوجود مدت سے ہندوستان پر حکومت کر رہے تھے۔ لیکن ہندوستان کی تاریخ بتاتی تھی کہ مسلمانوں کے دور حکومت میں اسن واماں تھا، خوش حالی تھی۔ لوگوں کو انصاف ملتا تھا اور طوائف الملوکی پھیلنے سے پہلے رعایا مسلمان حکمرانوں سے محبت کرتی تھی۔ اس حکومت میں طاقت تو تھی لیکن جبر نہیں تھا۔ جبکہ انگریز بہ جبر حکومت کر رہے تھے۔ انھیں ایک بہت بڑی اور ملک گیر بغاوت کا سامنا کرنا پڑا تھا، جسے انھوں نے بڑی سختی اور بے رحمی سے کچل دیا تھا۔ اوتار سنگھ کے خیال میں اسے بغاوت کہنا زیادتی تھی۔ ہندوستانی لوگ..... کیا ہندو کیا مسلمان..... بجا طور پر اسے تحریک آزادی کہتے تھے۔

اوتار سنگھ کے لیے مسلمانوں کی کشش اور بڑھ گئی۔ ان میں خوبیاں تو ہوں گی۔ جیسی تو انھوں نے اتنے طویل عرصے حکومت کی تھی۔ شیر شاہ سوری نے صرف پانچ سال میں اتنی اصلاحات کی تھیں..... اور اتنی بڑی اور اہم اصلاحات کہ اس کے مختصر دور کو بلاشبہ سہرا اور کہا جاسکتا تھا۔

گزشتہ بحث کے بعد اوتار سنگھ کے اندر کا طالب علم بری طرح بھڑک چکا تھا۔ اب وہ جلد سے جلد سب کچھ جان لینا اور سمجھ لینا چاہتا تھا۔ گزشتہ بحث میں دو فریق تھے..... محمود اور رام گوپال۔ اس نے فیصلہ کیا کہ دونوں سے الگ الگ گفتگو کرے گا۔

پھر اسے رام گوپال سے بات کرنے کا موقع مل گیا۔ وہ اسے کینٹین میں لے گیا۔ چند لمحوں اُدھر اُدھر کی باتیں کرنے کے بعد اس نے مطلب کی بات چھیڑی۔ ”اس روز تمہاری اور محمودی جو بحث ہوئی، وہ مجھے بڑی دلچسپ لگی۔“

”کچھ بھی ہو، مسلمان تو مسلمان ہی رہے گا۔“ رام نے بے حد نفرت سے کہا۔ ”اور یہ مٹسے سالے ہوتے ہی مطلبی ہیں۔“

رام کے لہجے کی نفرت نے اوتار سنگھ کو ہلا کر رکھ دیا۔ بظاہر تو وہ معمولی سا اختلاف رائے تھا۔ لیکن یہ اتنی تند نفرت اس کے لیے ناقابل فہم تھی۔ ”ایسے تو نہ کہو رام۔ آخروہ ہمارا دوست ہے۔“ وہ بولا۔

”ارے کا بے کا دوست۔“ رام نے بے زاری سے کہا۔ ”چھپا دشمن کہو!۔“

”تم اور ری ایکٹ کر رہے ہو رام۔ وہ محض ایک نظریاتی بحث تھی۔“

”نظریہ..... مہمہ۔“ رام کے لہجے میں حقارت تھی۔ ”یہ ہندوستان جغرافیہ ہے، کوئی نظریہ نہیں۔ وہ نظریاتی بحث نہیں تھی، جغرافیائی بحث تھی۔ یہ ہماری دھرتی ہے، ہمارا دلش ہے۔ جو نظریہ اس کے کٹڑے کرنے کی بات کرے، میں اسے نہیں مانتا۔ نظریے کو جغرافیہ تبدیل کرنے کا کوئی حق نہیں۔ ذرا سوچو، اس دھرتی پر ان مسلمانوں کا کیا حق ہے۔ یہ باہر سے آئے اور ہندوستان پر قابض ہو گئے۔ اکثریت کو غلام بنالیا..... انگریزوں کی طرح۔“

”میرے خیال میں تو فرق ہے دونوں میں۔“ اوتار سنگھ نے کہا۔ ”مسلمانوں نے حکومت کی، غلام نہیں بنایا۔ یہاں بہت کچھ کیا انھوں



نے۔ اس ملک کو اپنا وطن بنایا۔ اس کی ترقی اور خوش حالی کے لیے کوشش کی۔ انگریزوں کا معاملہ اور ہے۔ وہ یہاں رہ کر بھی برطانیہ کی عظمت کے گن گاتے ہیں۔ وہ یہاں کی دولت برطانیہ منتقل کرتے ہیں۔ مسلمانوں نے ایسا کچھ نہیں کیا۔“

”مسلمان بھی یہاں بیٹھ کر اسلام کی عظمت کے گن گاتے ہیں۔“

”تو یہ تو نظریاتی بات ہوئی، جغرافیائی نہیں۔“ اوتار سنگھ بولا۔ ”مسلمانوں نے ہندوستان کو انگریزوں کی طرح بدلیش..... تو آبادی نہیں سمجھا۔ انھوں نے اپنے عمل سے ثابت کیا کہ وہ اسے اپنا دلیش سمجھتے ہیں۔“

”سمجھنے سے یہ ان کا دلیش ہو گا نہیں۔“ رام گوپال نے کڑوے لہجے میں کہا۔ ”اب انگریز یہاں سے جانے والے ہیں۔ دلیش آزاد ہو گا۔ اور یہاں وہ لوگ حکومت کریں گے، جن کا حق ہے۔ ان مسلمانوں کی ہوا خراب ہو رہی ہے تو صرف اسی وجہ سے۔ یہ ہماری حکومت میں رعایا بن کر نہیں رہنا چاہتے۔“

اوتار سنگھ نے دل میں اس بات کی معقولیت کو تسلیم کیا۔ ”مگر وہ اپنے ڈر کی وجہ بھی تو بیان کرتے ہیں۔“

”ڈر ان کا سچا ہے۔“ رام گوپال مسکرایا۔ ”اب ہماری باری ہے اور ہم ان سے گن گن کر بدلے لیں گے۔ انھوں نے صدیوں ہم پر حکومت کی اور ہمیں دبا کر رکھا۔ اب ہماری باری ہے۔ یہ تو بے کچکر ہے۔ تو اب وہ ڈرتے کیوں ہیں۔ جو انھوں نے کیا، اب انھیں سہنا ہو گا۔“

”اور یہ شدمی تحریک کیا ہے؟“

”اس کی بنیاد اس پر ہے کہ ہندوستان میں صرف ہندوؤں کو رہنا ہے۔ یہ دھرتی ہندوؤں کی ہے۔ تو مسلمانوں کی بہتری کے لیے انھیں شدمی کیا جا رہا ہے۔ تاکہ وہ اس دھرتی پر رہ سکیں۔“

”شدمی کیا جا رہا ہے کا مطلب ہندو بنایا جا رہا ہے انھیں؟“

رام گوپال بڑی بے رحمی سے ہنسا۔ ”ہندو بنایا نہیں جاتا۔ ہم خالص لوگ ہیں۔ ماں کے پیٹ سے ہندو پیدا ہوتے ہیں۔ ان مسلمانوں میں یہ تصور نہیں۔ اسی لیے یہ شوروروں کو بھی مسلمان بنا لیتے ہیں اور برابری کا درجہ دیتے ہیں۔“

اوتار سنگھ اس بات پر غور کرنا چاہتا تھا۔ مگر اس وقت اتنی مہلت نہیں تھی۔ اس نے سوچا، اس پر بعد میں غور کرے گا۔ ”تو ہندو نہیں بنایا جاسکتا انھیں۔ پھر شدمی کرنے کا کیا مطلب ہوا۔“

”یہ ایک مرحلہ ہے۔ وہ مسلمان نہیں رہتے اور شورور جیسے ہو جاتے ہیں۔ ہاں اگلے جنم میں وہ ہندو پیدا ہوں گے۔“

اوتار سنگھ کو اندازہ ہو گیا کہ خود رام گوپال کو بھی پوری معلومات نہیں ہیں۔ تاہم اس نے بات آگے بڑھائی۔ ”یہ تو ظلم ہے، زیادتی ہے۔“

”ہرگز نہیں۔ ذرا سوچو تو۔ ہم تو اپنے ہندوؤں کو دوبارہ ان کے دھرم میں واپس لانے کی کوشش کر رہے ہیں۔“

”مگر شدمی تو مسلمانوں کو کہا جا رہا ہے۔“ اوتار سنگھ الجھنے لگا۔

”وہ مسلمان جو پہلے ہندو تھے۔ ارے مسلمان آئے تو ان کی تعداد ہی کیا تھی۔ انھوں نے زور بردستی سے ہندوؤں کو مسلمان بنایا۔ ورنہ

آج مسلمانوں کی اتنی بڑی تعداد کیسے ہوتی۔“

ادنا سنگھ کے لیے یہ بات بھی قابل غور تھی۔ لیکن ابھی وقت نہیں تھا۔ ”تو تمہارے خیال میں شادی تحریک جائز ہے؟“ اس نے رام گوپال سے پوچھا۔

<http://kitaabghar.com>

<http://kitaabghar.com> ”بالکل۔“

”مگر اس دن تم کہہ رہے تھے کہ وہ انتہا پسند ہندوؤں کی تحریک ہے۔ ایک طرح سے تم نے اس سے بے تعلقی ظاہر کی تھی۔“

”ارے یار، اسے ڈپلومیسی کہتے ہیں۔“ رام گوپال آنکھ مارتے ہوئے مسکرایا۔ ”ورنہ ہر ہندو انتہا پسند ہے۔“ پھر وہ ایک دم سنجیدہ ہو گیا۔

”اس دھرتی پر بڑے باپ کیسے ہیں ان مسلوں نے۔ اب یہ سب کچھ نہیں ہوگا۔ ہم گنوماتا کی رکھشا کریں گے۔“

بات ختم ہو گئی کیونکہ ان کا پیر یڈ شروع ہونے والا تھا۔

اس گفتگو سے ادنا سنگھ نے یہ نتیجہ اخذ کیا کہ رام گوپال تنگ نظر بھی ہے اور مکار بھی۔ لیکن بہر حال وہ فرد تھا۔ ضروری نہیں کہ ہندوؤں کی اکثریت ایسی ہی ہو۔ آخر وہ خود بھی تو ہندو ہی تھا۔ لیکن نہیں..... اس نے سوچا۔ میرا معاملہ مختلف ہے۔ میں بتوں کا نہیں پوجتا۔ میں انھیں ماننا بھی نہیں۔

میں تو اس مہمان ہستی کی کھوج میں ہوں، جس نے یہ دنیا بنائی، اس کا مربوط نظام قائم کیا۔

اس کے بعد کافی دنوں تک اسے محمود سے تنہائی میں گفتگو کا موقع نہیں ملا۔ تاہم اس دوران اس نے متعدد ہندو طلباء سے بات کی۔ ان کا نکتہ نظر بالکل وہی تھا، جو رام گوپال کا تھا۔ اس بات نے اسے بہت کچھ سوچنے پر مجبور کر دیا۔



پارسن فیملی طویل عرصے سے ہندوستان میں تھی۔ رچرڈ اور ریٹا یہیں پیدا ہوئے تھے۔ دونوں میں صرف ایک سال کا فرق تھا۔ یہی وجہ تھی کہ زیادہ تر لوگ انھیں جڑواں بہن بھائی سمجھتے تھے۔

جیمز پارسن دہلی کی انتظامیہ میں ایک کلیدی عہدے پر فائز تھے۔ دونوں بچوں کو تعلیم کے لیے انھوں نے فیملی تال بھجوا دیا تھا۔ جہاں وہ پڑھتے تھے، وہ ایک بڑا کاؤنٹ اسکول تھا۔ وہاں اکثریت انگریزوں کی تھی۔ لیکن مسلمان اور ہندو بھی بہر حال موجود تھے۔

رچرڈ اور ریٹا دونوں کو ہندوستان بہت پرکشش لگتا تھا۔ ہندوستان کی رنگارنگ ثقافت ان کے لیے مسحور کن تھی۔ انھیں یہاں کی زبان میں بھی شروع ہی سے دلچسپی تھی۔ یہ دلچسپی ہی کی بات تھی کہ انھوں نے ادھر ادھر سے سیکھ کچھ کر اردو میں اچھی خاصی استعداد بنائی تھی۔

اسکول میں عام طور پر انگریز بچوں کا رویہ ایسا تھا کہ وہ بس ایک دوسرے سے ہی تعلق رکھتے تھے۔ ویسے بھی ان کی اکثریت تھی۔ یہ کہا جائے تو غلط نہ ہوگا کہ ہندوستانی بچے سب سے الگ تھلگ، ایک دوسرے کے ساتھ رہتے تھے۔ مگر کچھ بچے ایسے بھی تھے جو فطرت کے اعتبار سے گھٹنے ملنے والے تھے۔ وہ انگریز بچوں کی طرف بڑھتے تھے۔ مگر رچرڈ اور ریٹا کے سوا ان کی حوصلہ افزائی کرنے والا کوئی نہیں تھا۔ رچرڈ اور ریٹا کے لیے اپنے ہم نسلوں سے بڑھ کر ان میں کشش تھی۔ اور ان سے وہ بہت کچھ سیکھتے تھے۔ ان کی معلومات میں اضافہ ہوتا تھا۔ پھر یہی نہیں، انھیں جب

بھی موقع ملتا، وہ اسکول سے نکلنے اور مقامی لوگوں میں گھلتے ملتے۔ انھوں نے دیکھ لیا کہ مقامی لوگ بہت سادہ اور ملنسار ہیں۔

دونوں بہن بھائیوں کو ہندوستان سے گہری دلچسپی تھی۔ وہ ہندوستان اور ہندوستانیوں کے بارے میں سوچتے تھے۔ ان کا مشاہدہ بھی بہت اچھا تھا۔ انھوں نے دیکھا تھا کہ چندا کا دکاندار کو چھوڑ کر ہندوستانیوں میں ایک اجتماعی احساس کمتری تھا۔ یہ فطری تھا۔ وہ باہر سے آنے والے اور خود سے ہر اعتبار سے مختلف انگریزوں کی رعایا تھے۔ کچھ انگریزوں کا حد سے بڑھا ہوا احساس برتری بھی ان کے احساس کمتری کو اور بڑھا دیتا تھا۔

بہر حال رچرڈ اور ریٹا نے اسکول میں بھی خود کو اپنے ہم نسلوں تک محدود نہیں کیا۔ بلکہ انھوں نے ہندوستانیوں سے بھی دوستی کی۔ اسکول کی تعلیم مکمل ہوئی تو جیمز پارسن نے انھیں دہلی واپس بلانے کا فیصلہ کیا۔ حالانکہ وہ نئی تال میں مزید پڑھ سکتے تھے۔ لیکن ایک تو وہ اور اتر بھٹہ اپنے بچوں کو بہت زیادہ مس کرنے لگے تھے۔ اور دوسرے سیاسی صورت حال بہت تیزی سے بدل رہی تھی۔ انگریزوں کا ہندوستان سے رخصت ہونا بالمشورہ ہو رہا تھا۔ جیمز پارسن کے بس میں ہوتا تو وہ ابھی انگلینڈ واپس چلا جاتا۔ ایسے میں وہ کم از کم یہ تو کر سکتا تھا کہ اپنے بچوں کو اپنے پاس واپس بلالے۔ تاکہ انگلینڈ واپسی کا فیصلہ ہونے کوئی پیچیدگی نہ ہو۔

دہلی بڑا شہر تھا۔ وہاں انگریزوں کی اپنی سوشل لائف تھی۔ اب بچے جوانی کی سرحد میں قدم رکھ چکے تھے۔ چنانچہ جیمز اور اتر بھٹہ نے انھیں کلب لے جانا شروع کیا اور انھیں ان کے ہم نسلوں سے متعارف کرانے لگے۔ لیکن رچرڈ اور ریٹا کو کلب میں کوئی دلچسپی نہیں تھی۔ ریٹا بالخصوص پیدائشی رومیٹک تھی۔ اس کی جمالیاتی حس بڑی توانمندی سے نازک طبع، نازک خیال اور آرتھک تھی۔ وہ اتنی رومان پرست تھی کہ بچپن ہی سے اس نے اپنا ایک آئیڈیل بنا رکھا تھا۔ اس کے خوابوں کا ایک شہزادہ تھا، جس کی وہ راہنمائی تھی۔

کلب میں لوگوں نے جس طرح اس کی پذیرائی کی، وہ اسے اچھا نہیں لگا۔ جبلی طور پر ہر عورت بواہوں نگاہوں کو پچھان لیتی ہے۔ وہ تو پھر ایسی لڑکی تھی، جسے مشرقیت اچھی لگتی تھی اور وہ رومان پسند بھی تھی۔ چنانچہ وہ کلب سے بے زار ہو گئی۔

کالج کا سلسلہ شروع ہوا تو وہ خوش تھی۔ کالج میں نئے دوست ہوں گے۔ نئی دلچسپیاں ہوں گی۔ اچھا وقت گزرے گا اور کون جانے..... لیکن ابتدا میں اسے بڑی مایوسی ہوئی۔ کالج میں ہندوستانیوں کی تعداد نسبتاً زیادہ تھی۔ مگر حیرت انگیز بات یہ تھی کہ نئی تال کے مقابلے میں یہاں ہندوستانیوں کا احساس کمتری بڑھا ہوا تھا اور جو لوگ اس سے محفوظ تھے، وہ انگریزوں کو عاصف سمجھتے تھے۔ یہاں دوست بنانا زیادہ دشوار ہو گیا۔ ریٹا حیرت سے سوچتی، جذباتی اعتبار سے یہ کتنے متوازن لوگ ہیں۔ یا تو احساس کمتری میں مبتلا ہوں گے۔ یا اپنے بدلی حکمرانوں کے ہر دم نسل سے نفرت کریں گے، جیسے وہ بھی اپنے ہم نسلوں کے ساتھ شریک استحصال ہو، جیسے وہ بھی ان کے جرم حکمرانی میں برابر کا شریک ہو۔

مگر پھر دھیرے دھیرے رچرڈ کے دوستوں کا ایک حلقہ بن گیا۔ اور اس حلقے میں ہر رنگ موجود تھا۔ قدرتی طور پر وہ ریٹا کا حلقہ بھی تھا۔ اس میں پیشا، نادرہ اور امرتا بھی تھیں اور محمود، رام گوپال، ادتار سنگھ اور فتح سنگھ بھی تھے۔ پہلی بار وہ خوش ہوئی۔

اور جب پہلی بار اس نے ادتار سنگھ کو دیکھا تو اسے ایسا لگا کہ اس کے خوابوں کا شہزادہ اس کے سامنے کھڑا ہے۔ مگر اس نے پہلی نظر کے اس تاثر کو قبول کرنے سے انکار کر دیا۔ اس کے نزدیک آدمی کی ظاہری شخصیت سے زیادہ اہم اس کی باطنی شخصیت تھی اور باطنی شخصیت ذرا دیر میں ہی کھلتی



ہے۔

لیکن وقت گزرنے کے ساتھ ساتھ وہ اس کی شخصیت کے سحر میں الجھتی گئی۔ اوتار سنگھ ظاہری طور پر جتنا خوبصورت تھا، باطنی طور پر اس سے زیادہ خوبصورت تھا۔ اس کی شخصیت غیر معمولی طور پر متوازن تھی۔ وہ بنیادی طور پر طالب علم تھا۔۔۔۔۔ زندگی کا طالب علم۔ کالج کا چڑا ہی ہوا لیکچرار، اپنا کوئی ہم جماعت ہو یا دوست، وہ سب کی بات ایسی توجہ سے سنتا کہ لگتا عبادت کر رہا ہے۔ جیسے ہر اہم، غیر اہم بات سے وہ کچھ سیکھ رہا ہے۔ اس کے مزاج میں عجیب سا انکسار اور عاجزی تھی۔ لیکن وہ ڈرپوک نہیں تھا۔ جس بات کو درست سمجھتا، اس کا برملا اظہار وہ کسی کے بھی سامنے کر سکتا تھا۔ خود اعتمادی کی اس میں کمی نہیں تھی۔ مگر وہ بات نظریں جھکا کر کرتا تھا۔ اس کی نگاہیں نہ چور کی نگاہیں تھیں اور نہ ہی کسی بواہوس کی۔ ان میں عجیب سی پاکیزگی، معصومیت اور جستجو تھی۔ وہ ایک طالب علم کی تجسس نگاہیں تھیں۔ ایسا طالب علم جو سب کچھ جان لینا چاہتا تھا۔

مگر ایک بات تھی۔ دوستوں کے حلقے میں بھی وہ بہت ریزرور رہتا تھا۔ کبھی بہت زیادہ بے تکلف نہیں ہوتا تھا۔ یہ بات نہیں کہ اس سے اس کے بارے میں بات کی جائے تو وہ اس سے بچے۔ نہیں۔۔۔۔۔ اپنے بارے میں وہ کھل کر بات کرتا تھا۔ البتہ دوسروں کے معاملے میں وہ پرائیویسی کا بہت خیال رکھتا تھا۔ وہ کسی کی نجی زندگی کے بارے میں تجسس نہیں کرتا تھا۔ اس کا تجسس خالصتاً علمی تھا۔

رینا کو پتا بھی نہیں چلا کہ کب وہ اس کی محبت میں گرفتار ہو گئی۔ کب وہ اسے مختلف نظر سے دیکھنے لگی۔ جب اسے اس بات کا احساس ہوا تو اسے کوئی پریشانی بھی نہیں ہوئی۔ وہ مغرب کی لڑکی تھی۔ اپنی زندگی کے فیصلے کرنا، اپنی زندگی اپنی مرضی کے مطابق گزارنا اس کا حق تھا۔ بس اہمیت اس بات کی تھی کہ اوتار سنگھ کے نزدیک بھی اس کی کوئی اہمیت ہے یا نہیں۔

اس معاملے میں اسے مایوسی ہوئی۔ اوتار سنگھ سب سے ایک طرح سے ملتا تھا۔ بلکہ کبھی تو ایسا لگتا کہ دوستوں میں اس کے نزدیک جنس کی تفریق تھی ہی نہیں۔ وہ بہت خوش اخلاق تھا۔ مہذب تھا۔ اس کے اندر رکھ رکھاؤ تھا۔ بس اس سے زیادہ کچھ نہیں۔

وہ مایوسی وقتی تھی۔ رینا نے سمجھ لیا کہ اوتار سنگھ ایک ایسا لڑکا ہے، جس نے ابھی جوانی کی سرحد میں قدم رکھا ہے اور ابھی وہ جوانی کے تقاضوں سے نا آشنا ہے۔ وہ اسے اہمیت نہیں دیتا تو کوئی بات نہیں۔ اسے خود کو شش کرنی ہوگی کہ وہ اسے اہم سمجھنے لگے۔ وہ بہت خوبصورت اور شاداب لڑکی تھی۔ اسے خود پر بہت بھروسہ تھا۔ کلب میں وہ دیکھ بھلی کی کردار کیسے دیوانہ وار اس کی طرف پلکتے ہیں۔

اس نے فیصلہ کر لیا کہ اب اس سلسلے میں اسے کچھ کرنا ہے لیکن اس سے پہلے ہی اس پر ایک دھماکہ خیز انکشاف ہو گیا۔ اس نے دیکھ لیا کہ وہ تو ایک اناروسو بیہار والا معاملہ ہے۔ اس معاملے میں لڑکیوں کی حس بہت تیز ہوتی ہے۔ اس نے دیکھ لیا کہ دوستوں کے اس حلقے میں تمام لڑکیاں صرف اور صرف اوتار سنگھ کی تمنائی ہیں۔ کیا پشپا، کیا امرتا اور کیا نادرہ۔ گویا مقابلہ بہت سخت تھا۔ مگر رینا کو یقین تھا کہ جیت اُسی کی ہوگی۔



اوتار سنگھ کو اکیسے میں محمود سے بات کرنے کا موقع نہیں ملا۔ لیکن اس دوران ایک اور اہم واقعہ ہو گیا۔ ہفتے کے روز خالی پیریڈ میں وہ مل بیٹھے۔ چند لمحے ادھر ادھر کی باتیں ہوئیں۔ پھر چرچے نہ کیا۔ ”آج رینا کا برتھ ڈے ہے۔“

اس پر سب نے چونک کر ریٹا کودیکھا۔ ریٹا مسکرائی۔ اسے سب کی توجہ کا مرکز بننا بہت اچھا لگتا تھا۔ سب نے اسے پٹی برتھ ڈے کہا۔  
 ”نہیں..... مجھے یہ مبارک باد نہیں چاہیے۔“ ریٹا نے کہا۔ ”ہر چیز کا، ہر بات کا ایک طریقہ ہوتا ہے۔ یہ کیا کہ یہاں پتا چلا اور یہیں وٹس کر دیا۔“

<http://kitaabgghar.com>

<http://kitaabgghar.com>

رہنا کو احساس تھا کہ محمود اسے خصوصی توجہ دیتا ہے۔ وہ پھر مسکرائی۔ ”اب یہ تو تم سوچو۔“ اس کے لہجے میں چیلنج تھا۔  
 ”چلو..... میں تمہیں تھوڑے دوں گا۔ تب وٹس کر لوں گا۔“ محمود بولا۔

<http://kitaabgghar.com>

<http://kitaabgghar.com>

”ہیں بتانا ہوں۔“ رچرڈ نے مداخلت کی۔ ”آج ہمارے گھر پر ریٹا کی برتھ ڈے پارٹی ہے۔ تم سب کو آنا ہے۔“  
 ”برتھ ڈے پارٹی؟“ رام گوپال نے فکر مندی سے کہا۔  
 پھر وہی احساس کتنی اریٹا نے سوچا۔

<http://kitaabgghar.com>

<http://kitaabgghar.com>

”اس پارٹی میں ہم دوستوں کے علاوہ کوئی نہیں ہوگا۔“ رچرڈ نے وضاحت کی۔  
 ”اوہ..... ویری گڈ۔“ پشپا نے چہک کر کہا۔

رام گوپال نے اطمینان کی سانس لی۔ وہ سمجھ رہا تھا کہ وہاں بہت سارے لوگ ہوں گے..... بے شمار انگریز۔ ”کیوں نہیں؟ ہم ضرور آئیں گے۔“

<http://kitaabgghar.com>

<http://kitaabgghar.com>

”پارٹی کا وقت کیا ہے؟“ محمود نے پوچھا۔

”رات آٹھ بجے۔ ڈنرس بجے۔ پھر ڈانس اینڈ میوزک۔“ ریٹا بولی۔

”یہ تو لمبا پروگرام ہے۔“ نادرہ کے لہجے میں فکر مندی تھی۔

”تو کیا؟ آج سیر ڈے ہے۔ کل کالج کی چھٹی ہوگی۔ رات اپنی ہی ہے۔“ رچرڈ نے کہا۔

”ناٹابا..... میں رات بھر نہیں رک سکتی۔“ نادرہ بولی۔ ”مجھے تو پارٹی میں شرکت کی اجازت بھی آسانی سے نہیں ملے گی۔ ہم لوگ ایسے آزاد خیال نہیں ہیں۔“

”او کم آن۔ ڈونٹ بی سویک ورڈ۔“ ریٹا نے کہا۔

”نادرہ ٹھیک کہہ رہی ہے۔“ محمود نے تائید کی۔ ”میں بھی جلدی جانا چاہوں گا۔“

رچرڈ نے غور سے ان دونوں کو دیکھا۔ اسے اندازہ ہو گیا کہ ان کے موقف میں لچک نہیں ہوگی۔ ”اوکے۔ یہ میرا وعدہ ہے کہ جب تم کہو گے، میں تم دونوں کو گاڑی میں تمہارے گھر ڈراپ کرادوں گا۔“

<http://kitaabgghar.com>

<http://kitaabgghar.com>

”تب تو ٹھیک ہے۔“ نادرہ نے کہا۔

ریشا نے اوتار سنگھ کو دیکھا۔ ”تم نے کچھ نہیں کہا۔ کیا بات ہے، آؤ گے نا؟“

”ضرور آؤں گا۔ میں تو آزاد آدمی ہوں۔“ اوتار سنگھ نے کہا۔ ”اور اچھا لگا تو پوری رات بھی رک سکتا ہوں۔“

”میں بھی۔“ فتح سنگھ اور امرتا نے بیک آواز کہا۔

”میں بھی آؤں گی اور پوری رات رکوں گی۔“

”بس تو طے ہو گیا۔ آج رات آٹھ بجے۔“



حور بانو ان دنوں بہت پریشان تھی!

پہلے تو استانی صاحبہ کی پڑھائی کے اس کا معمول تبدیل کیا۔ پھر اوپر چھوٹے ٹھا کر کام معمول بھی بدل گیا۔ اس نے مغرب کے بعد اوپر کوٹھے پر آنا اور دیر تک بیٹھنا چھوڑ دیا۔ کیوں؟ اس نے اس پر سوچا۔ مگر کوئی جواب نہ ملا۔ پھر اتفاق سے استانی جی نے چھٹی کی تو اسے پتا چلا کہ چھوٹا ٹھا کر عربی پڑھ رہا ہے۔ یہی نہیں، وہ اپنے مولوی صاحب سے قرآن پاک کی تلاوت بھی سنتا ہے۔

اس انکشاف نے حور بانو کے سامنے امکانات کی ایک روشن دنیا لا کر رکھ دی۔ خوش فہمی کے سرسبز باغ اسے نظر آنے لگے۔ اسے لگا کہ نجانے کیسے... مگر چھوٹا ٹھا کر بھی اسی سے محبت کرنے لگا ہے اور اسی کی خاطر وہ عربی سیکھ رہا ہے۔ اور تلاوت سننے کے بعد اگلا مرحلہ تو قبول اسلام ہی کا ہے۔

معصوم لڑکی اس معاملے میں نہ کسی کوراز دار بنا سکتی تھی، نہ کسی سے مشورہ لے سکتی تھی۔ آپ ہی آپ سوچتی، اندازے لگاتی اور خوش ہوتی اور عربی پڑھنے والی بات سے تو وہ اتنی خوش ہوئی تھی کہ اس نے چھوٹے ٹھا کر کی دید سے محرومی پر بھی صبر کر لیا تھا۔ بڑے کام کے لیے بڑی قربانی بھی دینی پڑتی ہے۔ یہ دید سے محرومی تو بہت چھوٹی بات تھی۔

لیکن ایک صبح اسے بڑا دھچکا لگا۔ اس نے دیکھا کہ وصال دین اکیلا اسکول جا رہا ہے۔ وہ پریشان ہو گئی۔ کہیں چھوٹے ٹھا کر کی طبیعت تو خراب نہیں ہو گئی؟ وہ بے چین رہی۔ مگر چھٹی کے وقت وہ پھر دروازے پر پہنچ گئی۔ وصال دین اسکول سے اکیلا ہی واپس آیا تھا۔ اس معمول کو ایک ہفتہ ہو گیا۔ حور بانو کی پریشانی کی کوئی حد نہیں تھی۔ اسے یقین ہو گیا کہ چھوٹا ٹھا کر زیادہ ہی بیمار ہے۔ لیکن اوپر بظاہر سب کچھ معمول کے مطابق تھا۔ کافی دنوں سے رنجنا بھی نیچے نہیں آئی تھی۔

وہ پہلا موقع تھا کہ حور بانو نے ایک ہفتے تک چھوٹے ٹھا کر کی ایک جھلک بھی نہیں دیکھی۔ اس شام وہ پڑھائی کے دوران پانی پینے کے بہانے سے اٹھی اور برآمدے میں چلی آئی۔ اس نے سر اٹھا کر دیکھا۔ اوپر کوٹھے پر چھوٹا ٹھا کر اپنے مولوی صاحب سے عربی پڑھ رہا تھا۔ حور بانو کا دل نہیں چاہتا تھا کہ وہاں سے بچے۔ لیکن وہ یہ بھی نہیں چاہتی تھی کہ کسی خوشبو ہو۔ چنانچہ وہ پانی پی کر واپس چلی آئی۔ اسے یہ اطمینان تو ہو گیا کہ چھوٹا ٹھا کر بیمار نہیں ہے۔ لیکن یہ الجھن برقرار رہی کہ وہ اسکول کیوں نہیں جا رہا ہے۔



اس روز رنجنا بچے آئی تو حور بانو ہر احتیاط بھول بیٹھی۔ ”اتنے دن بعد آئی ہو؟ کیا بات ہے؟“ اس نے رنجنا سے پوچھا۔

”بس موقع ہی نہیں ملا۔“

”سب خیرت ہے نا؟“ حور بانو نے بے تابی سے پوچھا۔

”ہاں..... سب ٹھیک ہے۔“

اس سے زیادہ پوچھنے کا موقع نہیں تھا۔ رنجنا بیٹھ کر اماں سے بات کرتی رہی اور حور بانو بے تاب سی ادھر سے ادھر پھرتی رہی۔ رنجنا جانے لگی تو حور بانو اس کے پیچھے برآمدے تک چلی آئی۔ ”رنجنا..... تمہارے چھوٹے ٹھاکر نے پڑھنا چھوڑ دیا ہے کیا؟“ اس نے بے حد سرسری انداز میں پوچھا۔ لیکن اسے احساس تھا کہ بات سرسری نہیں ہے۔

رنجنا بہت بری طرح چوکی۔ پھر بولی۔ ”لو..... انھیں تو پڑھنے کے سوا کچھ کام ہی نہیں ہے۔ ہر وقت پڑھتے ہی رہتے ہیں۔“

”تو گھر پر ہی پڑھتے ہیں؟ اسکول چھوڑ دیا کیا؟“

”نہیں تو۔ روز جاتے ہیں۔“ رنجنا نے کہا۔ پھر بہت غور سے اسے دیکھا۔ ”پر تم نے یہ کیسے سوچ لیا؟“

حور بانو چوری ہو گئی۔ مگر اب پیچھے بھی نہیں ہٹ سکتی تھی۔ ”آکامیاں کہہ رہے تھے کہ اب وصال دین اسکول اکیلا جاتا ہے۔“

”ارے ہاں..... وہ چھوٹے ٹھاکر تو پاس ہو گئے نا۔“ اچانک رنجنا کو خیال آیا۔ ”اب وہ اسکول نہیں..... وہ کیا کہتے ہیں..... ماسٹر جی بتا

رہے تھے..... ہاں کالج! اب چھوٹے ٹھاکر کالج جاتے ہیں۔“

”یہ کالج کیا ہوتا ہے؟“ حور بانو نے مزید ٹٹولا۔

”ماسٹر جی کہہ رہے تھے، بڑا اسکول ہوتا ہے..... بہت بڑا۔“ رنجنا نے دونوں ہاتھ آخری حد تک پھیلاتے ہوئے بتایا۔ ”اور ماسٹر جی یہ

بھی بتا رہے تھے کہ وہاں لڑکے اور لڑکیاں ایک ساتھ پڑھتے ہیں۔“

”ہائے اللہ۔“ حور بانو نے بے ساختہ سینے پر ہاتھ رکھتے ہوئے کہا۔ ”ہم تو آکامیاں کے سوا کبھی کسی کے سامنے نہیں آئے۔“

”وہاں تو اکثر لڑکیاں بھی ہوتی ہیں۔ پر میری سمجھ میں نہیں آتا۔ صبح چھوٹے ٹھاکر ذرا دیر سے جاتے ہیں اور واپسی کا کچھ پتا نہیں۔ کبھی

جلدی میں آ جاتے ہیں۔ لیکن زیادہ تر دیر ہی ہوتی ہے۔ کبھی تو شام بھی ہو جاتی ہے۔ پھر واپس آ کر بھی پڑھتے ہی رہتے ہیں۔ سوکھ کے کاٹنا ہو گئے

ہمارے چھوٹے ٹھاکر۔ ارے میری تو سمجھ میں نہیں آتا کہ اتنا پڑھنے کی کیا ضرورت ہے۔ اپنی زمین داری ہی سنبھالنی ہے نا انھیں۔ اچھا..... اب

میں چلتی ہوں۔“

رنجنا چلی گئی۔ حور بانو دیر تک بت بنی وہیں کھڑی رہی۔ ایک مسئلہ تو حل ہو گیا تھا۔ یعنی اب وہ چھوٹے ٹھاکر کو جاتے آتے دیکھنے کی کوشش

تو کر سکتی تھی۔ لیکن دوسری پریشانی لاحق ہو گئی۔ کالج میں لڑکے لڑکیاں ساتھ پڑھتے تھے!

یہ بات اس کے دل کا بوجھ بن گئی۔ اب مسئلہ یہ تھا کہ وہ اس بوجھ کو کسی کے سامنے ہلکا کیسے کرے۔ خود ہی سوچتے رہنے سے تو الجھن اور

بڑھ جاتی ہے۔

اگلے روز اسے موقع مل گیا۔ استانی جی پردے کی اہمیت کے متعلق ایک حدیث شریف پڑھا رہی تھیں۔ ”مگر استانی جی، میں نے تو سنا ہے کہ کالج میں لڑکے لڑکیاں ایک ساتھ پڑھتے ہیں۔“ اس نے بات نکالی۔

”ہاں، یہ انگریزوں کی لائی ہوئی اہمیت ہے۔“ استانی جی نے تلخ لہجے میں کہا۔ ”اب ہندوؤں کے ہاں تو پردہ ہے نہیں۔ وہ بھی آنکھیں بند کر کے انگریزوں کے پیچھے چل پڑے ہیں۔ یہ تو بے حیائی ہے۔ میں نے تو سنا ہے کہ کالج میں لڑکیاں سرخی پوڈر لگا کر جاتی ہیں۔ بے حیائی کے کپڑے پہنتی ہیں اور لڑکوں کے ہاتھ میں ہاتھ ڈال کر گھومتی ہیں۔“ استانی جی نے تو گویا آگ پر تیل کا چھڑکاؤ کر دیا۔

”مگر استانی جی، سنا ہے کالجوں میں مسلمان لڑکیاں بھی پڑھتی ہیں۔“ حور بانو نے کہا۔

”کچھ موعے مسلمان ہیں جو انگریزوں کے ٹوڈی بنے پھرتے ہیں۔“ استانی جی بھٹا کر بولیں۔ ”ان کی اولادیں ہی ایسے کالجوں میں پڑھتی ہوں گی۔ وہ کم بہشت اپنی بیچان ہی کھویٹھے۔ بس کلمہ پڑھنے کے مسلمان رہ گئے ہیں وہ۔“

”پھر بھی استانی جی، ہیں تو وہ مسلمان ہی۔“

”ہاں، یہ تو ہے۔“ استانی جی نے سرد آہ بھر کے کہا۔ پھر ان کی آنکھیں چمکنے لگیں۔ ”محبت کا اثر تو ہوتا ہے۔ خربوزے کو دیکھ کر خربوزہ رنگ پکڑتا ہے۔ اسی لیے تو مسلمان پاکستان بنا رہے ہیں۔ تاکہ وہاں پوری آزادی سے اپنے طریقے سے زندگی گزار سکیں۔ کسی کی نقالی نہ کریں۔ اچھے مسلمان بن کر رہیں۔“

استانی جی سے بات کر کے حور بانو اور پریشان ہو گئی۔ یہ کالج اس کے لیے تو سوا ہاں روح بن گیا۔

اگلی صبح وہ وصال دین کے جانے کے بعد دروازے پر منڈلاتی رہی۔ بالآخر اس نے چھوٹے ٹھا کر کو جاتے دیکھ لیا۔ وہ انگریزوں کی طرح سوٹ پہنے ہوئے تھا اور بہت اچھا لگ رہا تھا۔ اسے دیکھ کر یہ احساس بھی ہوا کہ وہ اور بڑا ہو گیا ہے۔

چند روز میں یہ بھی ثابت ہو گیا کہ اسے کالج سے آتے دیکھنا بہت مشکل ہے۔ اس کی واپسی کا کوئی وقت ہی نہیں تھا۔

اب رات کے وقت حور بانو سونے کے لیے لیتی تو تصور میں اسے کالج نظر آتا۔ حالانکہ کالج اس نے کبھی نہیں دیکھا تھا۔ کالج میں بس وہ ایک ہی منظر دیکھتی۔ ایسا لگتا تھا کہ وہاں چھوٹے ٹھا کر کے سوا کوئی لڑکا نہیں ہے اور وہ اسے بھانت بھانت کی لڑکیوں میں گھر نظر آتا۔ لڑکیاں جو عجیب و غریب لباس پہنے ہوتیں اور چھوٹے ٹھا کر کا ہاتھ تھامنے کی کوشش کرتیں۔ وہ بے چارہ انھیں جھٹکاتا رہتا۔

لیکن تصور سے ہٹ کر جب وہ سوچتی تو خوف زدہ ہو جاتی۔ وہ سوچتی کہ چھوٹا ٹھا کر کتنا ہی اچھا سہی، ہے تو انسان۔ کب تک ان لڑکیوں سے بچے گا۔ جبکہ وہ لڑکیاں تو ہیں ہی بے حیا۔ اور چھوٹا ٹھا کر لاکھوں میں ایک ہے۔ کوئی نہ کوئی لڑکی اسے لبھائی لے گی۔ اور پھر ہو سکتا ہے کہ وہ خود بھی ایک کوچھوڑ کر دوسری اور دوسری کوچھوڑ کر تیسری کے چکر میں پڑ جائے۔ اور اسے بھول جائے تو کیا وہ اتنی آسانی سے اسے کھو بیٹھے گی۔

اس آخری بات پر اسے خود بھی ہنسی آ گئی۔ اوسو تو کپاس اور جھلا ہے اسے لٹھم لٹھا۔ اسے بھولنے کا کیا سوال، جبکہ اسے تو معلوم ہی نہیں کہ

کہیں کوئی حور بانو بھی ہے جو اس سے محبت کرتی ہے۔ اس نے تو اس کی ایک جھلک بھی کبھی نہیں دیکھی۔ وہ تو اسے جانتا بھی نہیں۔ اور کھونے کا کیا سوال، جبکہ وہ اس کا ہے ہی نہیں۔ اس مقابلے میں وہ تو کہیں ہے ہی نہیں۔

اس سوچ کے بعد بس وہ اس فکر میں لگ گئی کہ کس طرح چھوٹے ٹھا کر کے سامنے آ جائے..... وہ اسے دیکھ لے۔ تب شاید وہ ان بے حیا لڑکیوں سے محفوظ رہ سکے۔

براہ راست چھوٹے ٹھا کر کے سامنے جانے کا تو وہ تصور بھی نہیں کر سکتی تھی۔ ہاں وہ چلمن کے پیچھے سے یا جالیوں کے عقب سے اسے اپنی جھلک دکھا سکتی تھی۔ سو اس نے اس کا اہتمام کر لیا۔

اس روز اس نے اپنا سرخ کا مدانی کا جوڑا پہنا۔ چھوٹا ٹھا کر دو بجے سے پہلے کبھی کالج سے نہیں آتا تھا۔ چنانچہ وہ دو بجے تیار ہو کر ڈیوڑھی میں آ گئی۔ اسے نہیں معلوم تھا کہ اسے کتنا انتظار کرنا ہوگا۔ وہ تمام وقت کیا، زیادہ دیر بھی ڈیوڑھی میں کھڑی نہیں رہ سکتی تھی۔ چنانچہ وہ مشکل پانچ منٹ کھڑی ہوئی اور پھر ہٹ جاتی۔ پھر پانچ منٹ بعد وہ دوبارہ ڈیوڑھی میں چلی جاتی اور اس دوران اسے یہ الجھن ستاتی کہ شاید چھوٹا ٹھا کر آ کر اوپر جا بھی چکا ہے..... اس دوران جب وہ گھر میں تھی۔

خوش قسمتی سے چھوٹا ٹھا کر اس روز کالج سے جلدی آ گیا۔ ورنہ حور بانو پر نہ جانے کیا بیتی اور خوش قسمتی سے اس وقت وہ ڈیوڑھی میں آئی تھی..... یہی سوچتی ہوئی کہ شاید چھوٹا ٹھا کر اوپر جا چکا ہوگا۔ آتے ہوئے چھوٹے ٹھا کر کی پہلی جھلک دیکھی تو حور بانو کا دل سینے میں یوں دھڑ دھڑایا، جیسے پسلیاں توڑ کر باہر نکل آئے گا۔ اور سانس اتنی تیز ہوئیں کہ ان کے شور سے اسے خود بھی گھبراہٹ ہونے لگی۔ اس کا جسم یوں سنسنا رہا تھا، جیسے رگ رگ میں کوئی برقی رو دوڑ رہی ہو۔ اس کے ہاتھ پاؤں کیا، پورا جسم کانپ رہا تھا۔

چھوٹے ٹھا کر کو آتے جاتے اس نے بار بار دیکھا تھا۔ مگر اس کا یہ حال پہلے کبھی نہیں ہوا تھا۔ وجہ یہ تھی کہ آج جو کرنے کا اس نے ارادہ کیا تھا، وہ پہلے کبھی سوچا تک نہیں تھا۔ آج وہ چاہتی تھی کہ چھوٹا ٹھا کر اسے دیکھے۔ وہ اسے اپنی طرف متوجہ کرنا چاہتی تھی۔

مگر اب موقع ملا تو وہ پریشان کھڑی تھی۔ یہ کیسے ممکن ہے! ایسا کیا کرے وہ؟ کیسے کرے؟ اس کے ہاتھ پاؤں جواب دینے لگے۔ وہ لڑکھڑاتے قدموں سے چلمن کی طرف بڑھی۔ لیکن ناگوں کی لرزش اتنی بڑھ گئی کہ اسے لگتا تھا، وہ گر جائے گی۔

اور وہ صرف چند لمحوں کا کھیل تھا۔ اس موقع کی طوالت نہ ہونے کے برابر تھی اور اختصار ایسا تھا کہ مشکل سے چار بار بلیکس چھپکی جاسکتی تھیں۔

چھوٹا ٹھا کر دور سے آتا دکھائی دے رہا تھا اور وہ ہیدیموں کی طرح لرزاں تھی۔ اس کا دماغ سائیں سائیں کر رہا تھا۔ وہ قریب تر ہوتا جا رہا تھا۔ اور اب ایک پل کی بات تھی۔ پل گزرتا اور وہ آگے نکل جاتا۔

حور بانو سوچ رہی تھی کہ کیا کرے۔ وہ لگت تھی۔ ہونٹ سوکھ گئے تھے۔ اس نے آواز نکالنے کی کوشش کی۔ مگر آواز نہ آ رہی تھی۔ اور وہ پل



نکلے ہی والا تھا۔ اس نے پھر بولنے کی کوشش کی..... اور اسے پھندا لگ گیا!

چھوٹے ٹھا کرنے آواز سن کر نظر اٹھائی۔ لیکن پوری طرح اٹھنے سے پہلے ہی اس کی نظر جھک گئی۔ اور پھر وہ آگے نکل گیا۔

حور بانو کی مایوسی کی کوئی حد نہیں تھی۔ اس نے دیکھ لیا تھا کہ چھوٹے ٹھا کر کی نظر اضطرابی طور پر اٹھ رہی تھی۔ مگر درمیان میں ہی اس نے خود پر قابو پالیا تھا اور نظر جھکا لی تھی۔ معصوم لڑکی نہیں جانتی تھی کہ وہ نظر بھر کر دیکھ لیتا تو بھی اسے نہ دیکھ پاتا۔ باہر دھوپ تھی اور اندر اندھیرا۔ پھر درمیان میں چلمن۔ ایسے میں چھوٹے ٹھا کر کو متحرک سرخ رنگ کے سوا کیا نظر آ سکتا تھا۔

اس رات وہ بستر پر لیٹی یہی کچھ سوچتی رہی۔ وہ منظر اس کے تصور میں بار بار آتا..... چھوٹے ٹھا کر کا اضطرابی طور پر نظر اٹھانا..... اور فوراً ہی ٹھٹھک کر نظر جھکا لینا۔ اچانک اس کے ذہن میں روشنی کا جھماکا سا ہوا۔ ارے..... یہ تو اس نے سوچا ہی نہیں۔ یہ تو چھوٹے ٹھا کر کی شناخت کا ثبوت ہے۔ وہ تو نگاہ سنبھالنے والا آدمی ہے۔ اس رویے سے اندازہ لگایا جاسکتا ہے کہ کالج میں وہ کس طرح رہتا ہوگا۔ حور بانو کے دل کا ایک اطمینان سا ہو گیا۔

لیکن محبت میں خطرے کا احساس بہت توانا ہوتا ہے۔ اس کا سکون محض وقتی تھا۔ بعد میں اسے مختلف انداز میں سوچا تو بے سکون ہو گئی۔ وہ تو چلمن کے پیچھے تھی۔ چھوٹے ٹھا کر نے اٹھتی نظر پر قابو پالیا۔ لیکن کالج میں تو بے حجاب لڑکیاں دھڑے اس کے سامنے آ جاتی ہوں گی۔ تب تو نظر جھکتے جھکتے بھی پڑ ہی جاتی ہوگی۔ اور پھر یہ معمول ہو تو کیا کوئی ہر وقت..... بار بار نظریں جھکا تا رہے گا۔ نہیں..... یہ تو ممکن نہیں۔ کچھ بھی ہو، حور بانو نے یہ تسلیم کر لیا کہ اس کے پاس اس کا کوئی توڑ نہیں۔ وہ کچھ بھی کر لے، کبھی چھوٹے ٹھا کر کے سامنے نہیں آ سکے گی۔ اور اسے ایک اور خیال آیا۔ اس نے وجود کی پوری سچائی کے ساتھ اس پر سوچا۔ یہ حقیقت تھی۔ بہت بڑی سچائی تھی کہ اس محبت میں اس کا کوئی اختیار نہیں تھا۔ یہ اس نے کی نہیں تھی، اسے خود بہ خود ہوئی تھی۔ اس میں اس کے ارادے کا کوئی دخل نہیں تھا۔ تو یہ محبت اللہ نے اس کے دل میں ڈالی تھی۔ تب اسے یہ سوچ کر شرمندگی ہوئی کہ چھوٹے ٹھا کر کے سامنے آنے کی، خود کو دکھانے کی کوشش اس کی اپنی تھی اور بالا رادہ تھی۔ یہی نہیں، اس کا ارادہ اور اس کی کوشش اللہ کے حکم سے متصادم تھی۔ اسے ایسا نہیں کرنا چاہیے اور وہ خود کو چھوٹے ٹھا کر کو دکھا دے۔ تب بھی اس بات کی ضمانت نہیں کہ چھوٹا ٹھا کر کالج میں بے پردہ لڑکیوں کے شر سے محفوظ رہے گا۔ یہ ضمانت تو وہی دے سکتا ہے، جس نے اس کے دل میں چھوٹے ٹھا کر کی محبت ڈالی ہے۔ وہ اس سلسلے میں کچھ نہیں کر سکتی۔

اس سوچ کے بعد بس یہ ہوا کہ وہ کئی دن تک اللہ سے توبہ کرتی رہی۔ پھر اس کے دل کو سکون ہو گیا۔ جس نے اس کے دل میں وہ محبت ڈالی ہے، وہی جانے۔ وہی فیصلہ کرنے والا ہے۔ اب اسے کچھ نہیں کرنا۔ جو ہو سو ہو۔



پارٹی میں شریک ہونے کے لیے وہ سبھی ٹھیک وقت پر پہنچے۔ سب سے پہلے آنے والا محمود تھا اور امرا تب سے آخر میں آتی تھی۔ اوتار سنگھ سب سے زیادہ ہڑ اعتماد تھا۔ ورنہ اس کے علاوہ سبھی کو یہ خیال تھا کہ وہاں بہت سے انگریز مہمان ہوں گے۔ بلکہ وہ تو ریٹائرڈ اور چرڈ کے والدین کا

سامنا کرتے ہوئے بھی احساسِ کمتری میں مبتلا ہو رہے تھے۔ جبکہ اوتار سنگھ کو اس سے غرض نہیں تھی کہ وہاں کون کون ہوگا۔

لیکن وہاں پہنچ کر ان سب کے دل خوش ہو گئے۔ اس پارٹی میں سوائے ان لوگوں کے کوئی اور شریک نہیں ہو رہا تھا۔ رچرڈ کے می اور ڈیڈی بھی گھر میں موجود نہیں تھے۔ وہاں نوکروں کے سوا کوئی نہیں تھا۔ ان سب کی جھجک دور ہو گئی۔ وہ پرسکون اور خوش نظر آنے لگے۔

پھر بھی ایک پھانسی دلوں میں چھو رہی تھی۔ مسٹر اور مسز پارس نجانے کب آ جائیں۔ اوتار سنگھ ان سب کی اس کیفیت کو سمجھ رہا تھا۔ وہ ان کے اندر چھپے احساسِ کمتری سے تو پہلے ہی واقف تھا۔ اور وہ اس پر غور کرتا رہتا تھا۔

پھر وہ پھانسی بھی نکل گئی!

”تمہارے می ڈیڈی کہاں گئے ہیں؟“ امرتا نے ریٹا سے پوچھا۔

”کلب گئے ہیں۔“ ریٹا نے جواب دیا۔

”واپس کب آئیں گے؟“ نادرا نے سوال اٹھایا۔

”آج سیر ڈے ٹائٹ ہے۔“ ریٹا مسکرائی۔ ”آدھی رات کے بعد ہی واپس ہوگی۔“

اجتماعی طور پر سکون کی سانس لی گئی۔

”تو کیک کاٹنے کے لیے تم ان کا انتظار کرو گی؟“ فتح سنگھ نے پوچھا۔

”ارے نہیں پولی۔“ ریٹا نے آنکھیں نکالیں۔ ”میں نے انھیں بتا دیا تھا کہ یہ ایک پرائیویٹ پارٹی ہوگی۔ صرف ہمارے منتخب دوست

اس میں شریک ہوں گے اور کیک تو ابھی ذرا دیر میں کاٹا جائے گا۔“

اس کے بعد ماحول ہلکا پھلکا ہو گیا۔ سب کے سب بے حد خوش مزاج ہو گئے۔ کالج کی، پڑھائی کی، کالج کے ساتھیوں کی باتیں ہونے

لگیں۔ تھوڑی دیر بعد بٹر کیک لے آیا۔ پارٹی کی فضا بن گئی۔ کیک کے گرد سولہ موم بتیاں روشن کر دی گئیں۔

ریٹا نے کیک کاٹا۔ سب نے اسے مبارک باد دی اور تھپے پیش کیے۔ کیک کاٹنے اور اس سے منٹے کے بعد تھپے کھولنے کا سلسلہ شروع

ہوا۔ ایک دوسرے کے تھنوں پر فخرے چست کیے گئے۔

”ارے واہ..... رامو نے تاج محل کا ماڈل دیا ہے۔“ نادراہ بولی۔

رام گوپال کا چہرہ تھمتھا اٹھا۔

”اوہ..... ائس پیوٹی فل۔“ ریٹا نے مسخوڑ ہو کر کہا۔

”اینڈ اٹ از سبیل آف لو۔“ امرتا نے وضاحت کی۔

رام گوپال بری طرح کھسپا رہا تھا۔ ”میری سمجھ میں نہیں آ رہا تھا کہ کیا دلوں۔“ وہ بولا۔ ”اور یہ مجھے بہت خوبصورت لگا۔“

”ایسے صفائی کیوں پیش کر رہے ہو، جیسے تم نے کوئی جرم کیا ہے۔“ محمود نے کہا۔

”مجھے تو یہ بہت اچھا لگا ہے۔“ ریٹا بولی۔

رام گوپال کے چہرے پر رنگ دوڑ گیا۔ تھکھٹنے کے بعد پہلی بار اس نے سکون کی سانس لی تھی۔

اس کے بعد پارٹی اگلے دور میں داخل ہو گئی۔ بٹکرنے برف میں لگی شیمین کی بوتلیں اور جام لا کر میز پر رکھ دیے اور باہر چلا گیا۔ تب رچرڈ ہونول پر مسکراہٹ اور ہاتھ میں شیمین کی بوتل لیے کھڑا ہوا اور اعلان کرنے والے انداز میں بولا۔ ”لیڈ بڑا اینڈ جنٹلمین، آج کی یہ خوبصورت شام، میری سویٹ بہن ریٹا کے نام۔ اور اس شام کا آغاز ہم شیمین کی بوتل سے کریں گے۔ کہتے ہیں کہ شیمین کی بند بوتل جوانی کے جوش کی نمائندگی کرتی ہے۔ جیسے جوان آدمی زندگی کے جوش کو دبائے بیٹھا ہوتا ہے، ویسے ہی کارک ہونے تک شیمین کی بوتل بھی اپنا بال چھپائے رہتی ہے اور کارک ہٹتے ہی.....“ اس نے بوتل کا کارک کھول دیا۔ شراب یوں اچھل کر، پھل کر نکلی، جیسے اس کا ضبط جواب دے گیا ہو۔

وہ سب تالیاں بجانے لگے۔ وہ منظر انھیں خوبصورت لگا تھا۔

رچرڈ جام بھرنے میں مصروف ہو گیا۔ پھر اس نے پہلا جام ریٹا کو پیش کیا۔ ”ناؤ کم آن..... ایوری باڈی۔“ اس نے دعوت دی۔

جام اٹھانے کے لیے بڑے والوں میں نادرہ، محمود اور اتار سنگھ نہیں تھے۔ پشپا، امرتا، رام گوپال اور فتح سنگھ نے جام اٹھا لیے۔

رچرڈ کی نظروں میں الجھن تھی۔ ”کیا ہوا؟ تم لوگ شامل نہیں ہو گے؟“ اس نے پوچھا۔

”تم جانتے ہو رچرڈ، ہم شراب نہیں پیتے۔“ محمود نے کہا۔

”اور تم اتار سنگھ؟ تمہارا مذہب تو تمہیں منع نہیں کرتا۔“ رچرڈ نے اتار سنگھ کو دیکھا۔

”ہاں۔ مگر مجھے یاد ہے۔ پتا جی نے ایک بار مجھے سمجھایا تھا اور میں کبھی نہیں بھولا۔“ اتار سنگھ نے مسکراتے ہوئے کہا۔ ”پتا جی کہتے ہیں،

دنیا میں سب سے قیمتی چیز آدمی کی عزت ہوتی ہے اور انھوں نے کہا تھا، آدمی نفسے میں ہوش و حواس گنوا بیٹھتا ہے۔ نہ اسے اپنی عزت کا خیال رہتا ہے، نہ بے عزتی کا پتا چلتا ہے۔ اسی طرح اسے دوسروں کی عزت کی بھی پروا نہیں ہوتی۔ بس اسی لیے پتا جی نے کبھی شراب نہیں پی اور میں بھی کبھی نہیں پیوں گا۔“

اس دوران سب اسے غور سے دیکھتے رہے تھے۔ سب کے تاثرات مختلف تھے۔ پشپا، امرتا، رام گوپال اور فتح سنگھ کی نگاہوں میں استعزا تھا۔ نادرہ اسے محبت پاش نظروں سے دیکھ رہی تھی۔ محمود کی نگاہوں میں اس کے لیے عزت تھی۔ ریٹا سحر زدہ سی نظر آ رہی تھی اور اس کی نگاہوں میں دلچسپی تھی۔ رچرڈ کا انداز ایسا تھا، جیسے اسے یقین نہیں آ رہا ہو۔

”ریش..... بکواس۔“ رام گوپال بڑبڑایا۔

”یہ تو امرت رس ہے ٹھا کر بی۔“ فتح سنگھ نے چٹکارا لیتے ہوئے کہا۔

لڑکیوں نے کوئی تمبرہ نہیں کیا۔ بہر حال وہ سب اپنے اپنے جام ہاتھ میں لیے کھڑے تھے۔

رچرڈ نے ابھی تک جام نہیں اٹھایا تھا۔ ”بہر حال یہ تو مہمان نوازی کے اصول کے خلاف ہو گا کہ ہم نہیں اور تم دیکھتے رہو۔“ رچرڈ نے



کہا۔

”تو ہم باہر چلے جاتے ہیں۔“ نادرہ بولی۔

”ارے نہیں..... تم غلط سمجھ رہی ہو۔“ چرڈے ساختہ مسکرایا۔ ”میرا مطلب ہے، تم لوگوں کو تمھارے ذوق کے مطابق کچھ ملنا چاہیے۔“ یہ

کہہ کر اس نے گھٹنی کا بٹن دبایا۔ چند لمحوں کے بعد بلٹر اندر آیا۔ ”کیا حکم ہے صاحب؟“

”اورنج جوس لے کر آؤ..... بڑے جگ میں۔“

اورنج جوس آیا تو چرڈے نے ان تینوں کے لیے گلاسوں میں جوس انڈیلا اور انھیں دیا۔ ”تھینک یو چرڈ۔“ نادرہ نے کہا۔

اب چرڈ نے اپنے لیے جام اٹھایا اور اسے فضا میں بلند کیا۔ ”لیٹ اس ٹو سٹ ناؤ..... ریٹا کی صحت اور خوشیوں کے نام۔“

سب نے گھونٹ لیے اور پارٹی شروع ہو گئی۔ جوس والے چھوٹے چھوٹے گھونٹ لے رہے تھے۔ جبکہ شراب والے کھل کر پی رہے

تھے۔ دیکھتے ہی دیکھتے وہ سب تیسرے جام پر پہنچ گئے۔ چہرے تھمتھانے لگے۔ آوازیں لڑکھڑانے لگیں۔

”اب یہ دیکھو چرڈ.....“ رام گوپال نے کہا۔ ”یہ میرا بے وقوف دوست ملک کا بٹوارا اس لیے چاہتا ہے تاکہ یہ آزادی کے ساتھ شراب

نہیے۔“ اس کا اشارہ محمود کی طرف تھا۔ ”اب بتاؤ، کیا ہم نے اس کے ساتھ زبردستی کی؟ بھئی نہیں پیتا تو نہ پیے۔ کوئی پابندی نہیں ہے۔ اتنی سی بات

کے لیے ملک کا بٹوارا..... یہ تو کوئی بات نہیں۔“

اس نے بات اس انداز میں کی تھی کہ سب ہنسنے لگے۔ لیکن محمود سنجیدہ تھا۔ ”تم غلط سمجھ ہو رام۔ ہم پاکستان اس لیے بنا رہے ہیں کہ وہاں

اسلامی قانون ہو۔ نہ کوئی شراب پیے، نہ کسی دوسرے کو شراب کی ترغیب دے۔ ہم اس لیے پاکستان بنا رہے ہیں تاکہ تم ہندوستان میں آزادی سے

شراب پیو اور ہم پاکستان میں شراب نہ پئیں۔“

”شراب پینے والے تو پھر بھی پئیں گے..... دیکھ لینا، پاکستان میں بھی پئیں گے۔“ فتح سنگھ نے انگلی اٹھاتی ہوئے کہا۔ اس کے انداز

میں چیلنج تھا۔

لیکن رام گوپال نے جیسے محمود کی بات سنی ہی نہیں۔ ”اب ہمارے ہندو بھائی اوتار سنگھ کو ہی دیکھ لو۔“ وہ بولا۔ ”اسے تو دھرم منع نہیں کرتا۔

مگر اس کے پتا جی منع کرتے ہیں۔ یہ نہیں پنی رہا ہے۔ تو کیا ہم نے اسے مجبور کیا؟ نہیں کیا اور کیا ہم نے کسی کی بے عزتی کی یا اپنی عزت کا خیال نہیں

رکھا؟ نہیں..... ایسا کچھ بھی نہیں کیا ہم نے۔ اس لیے کہ اب ہمارا ہندوستان سیکولر ہو گا اور یہاں جمہوریت ہوگی۔“

اوتار سنگھ مسکراتا رہا۔ اس نے کوئی جواب نہیں دیا۔

”تم خاموش ہو اوتار سنگھ۔ کچھ بولتے کیوں نہیں۔“ فتح سنگھ نے اسے اسکیا۔

”میں وقت آنے پر بولوں گا۔“ اوتار سنگھ نے نرم لہجے میں کہا۔ ”اگر مجھے لگتا ہے کہ آج میرے پتا جی کی بات درست ثابت ہو جائے

گی۔“

”اب یہ سوچو دوست کہ میرا دھرم مجھے شراب پینے سے نہیں روکتا۔“ رام گوپال رچرڈ سے مخاطب تھا۔ ”اور تمہارا دھرم بھی تمہیں نہیں روکتا۔ مگر محدود کا دھرم کچھ عجیب ہے..... ہے نا۔ زندگی کو انجوائے کرنے سے روکتا ہے۔“

محمود نے کچھ کہا نہیں۔ لیکن رچرڈ پارس کو ایسی چستی ہوئی نظروں سے دیکھا کہ وہ شرمندہ ہو کر رہ گیا۔ ”نہیں رام، تمہارا خیال غلط ہے۔“

رچرڈ نے نظریں جھکاتے ہوئے دھیمے لہجے میں کہا۔ ”شراب کی ممانعت تو ہمارے مذہب میں بھی ہے۔“

رام گوپال چند لمبے اسے دیکھتا رہا۔ پھر اس کے مونوں پر شریر سی مسکراہٹ نظر آئی۔ ”تو یہ ثابت ہو گیا کہ ہمارا دھرم سب سے بہتر ہے۔“

اس نے کہا۔

اس کا لہجہ ایسا تھا کہ رچرڈ کا چہرہ تہمتا لگا۔ اس نے محمود کو دیکھا۔ وہ بڑی بے نیازی سے مسکرا رہا تھا۔ اس کے انداز میں بے پروائی اور درگزر تھا۔

ادواتر سنگھ اپنی جگہ سنبھل کر بیٹھ گیا۔ اسے اندازہ ہو گیا کہ آج اسے بہت کچھ معلوم ہو جائے گا۔ اسے کئی مذاہب کے بارے میں قیمتی معلومات حاصل ہوں گی۔ یہ موقع اس کے لیے خوش آئند تھا۔

رام گوپال نے بڑھ کر اپنے لیے ایک اور جام بنایا۔ ”تو آپ سب نے میری بات کی سچائی کو تسلیم کر لیا۔“ اس نے فاتحانہ لہجے میں کہا۔

رچرڈ نے محمود کی طرف متوجہ نہ ہونے سے دیکھا محمود نے کندھے جھٹک دیے۔ ”میرا مذہب مجھے دوسروں کے مذہب پر تنقید کرنے سے بھی روکتا ہے۔“ اس نے مسکراتے ہوئے کہا۔

”میں میزبان ہونے کے خیال سے خاموش تھا۔“ رچرڈ رام گوپال کی طرف متوجہ ہوا۔ ”لیکن اب بولنے پر مجبور ہوں۔ ورنہ تمہارا بہت بڑا نقصان ہو جائے گا۔ یہ مجھے گوارا نہیں۔“

”کیا مطلب؟ کس نقصان کی بات کر رہے ہو تم؟“

”تم اپنے دھرم کے بارے میں بہت بڑی غلط فہمی کا شکار ہو جاؤ گے۔“ رچرڈ نے استہزائیہ لہجے میں کہا۔ ”تم جسے بڑے فخر سے اپنا دھرم کہتے ہو، وہ ہمیں عجیب و غریب اور ناقابل فہم لگتا ہے بلکہ سچ ہے کہ اسے حماقتوں کا مجموعہ کہنا چاہیے۔ اس بیسویں صدی میں جبکہ دنیا ترقی کر رہی ہے، ہم لوگ اپنی دیوالا میں الجھے ہوئے ہو۔ جہالت پر فخر کرتے ہو تم لوگ.....“

”پلیز رچرڈ..... ادواتر سنگھ کا اور دوسروں کا تو خیال کرو۔“ ریٹا نے بھائی کو ٹوکا۔ وہ ادواتر سنگھ کو معذرت طلب نظروں سے دیکھ رہی تھی۔

”نو..... اس آل رائٹ۔ آئی ڈونٹ مائنڈ۔ بلکہ مجھے اچھا لگ رہا ہے۔“ ادواتر سنگھ نے جلدی سے کہا۔ ”علمی تبادلہ خیال بہت فائدہ مند ہوتا ہے اس سے نتائج بڑھتا ہے۔ رچرڈ پلیز..... اپنی بات جاری رکھو۔“

رام گوپال سائے کی کیفیت میں تھا۔ اس کا نشہ کچھ کم ہو گیا تھا۔ اسے احساس ہو رہا تھا کہ نشے میں اس سے بہت بڑی غلطی سرزد ہو گئی ہے۔ اس نے آقاؤں کو چھیڑ دیا تھا۔

”تھینک یو اتارنگھ۔ بے شک یہ علمی تبادلہ خیال ہے۔“ رچرڈ نے کہا۔ پھر وہ رام گوپال کی طرف مڑا۔ ”رامو..... تم اپنے دیوی دیوتاؤں کی درست تعداد بتا سکتے ہو؟“

رام گوپال منہ کھولے کھڑا تھا۔ اسے کچھ سوچ نہیں رہا تھا۔ وہ تو محمود کو نیچا دکھانا چاہتا تھا۔ لیکن رچرڈ سے الگ بیٹھا تھا۔

”نہیں معلوم..... تمہیں بھی نہیں معلوم۔ میرا خیال ہے، ان کی تعداد ہزاروں میں تو ہوگی۔ بلکہ شاید لاکھ سے اوپر ہو۔ تو تمہارے دھرم میں کوئی اپنے دھرم پر پورا اترا ہی نہیں سکتا۔ تمام دیوی دیوتاؤں کی پوجا کرنا تو دور کی بات ہے، کسی کو سب کے نام بھی معلوم نہیں ہوں گے۔ ہر جانور کو..... ہر چیز کو تو تم نے دیوتا بنا رکھا ہے۔ گائے، بندر، ہاتھی، سورج، چاند، درخت اور نجانے کیا کیا۔ اگر تم اپنے تمام دیوی دیوتاؤں کی پوجا کرنے لگو تو زندگی میں پوجا کے سوا کچھ کر ہی نہ سکو۔ گندگی اور غلاظت کا یہ عالم ہے کہ گائے کے گوبر اور پیشاب کو تم مقدس کہتے ہو۔ میں نے تو سنا ہے کہ پی بھی لینے ہو۔ شراب کی کیا بات کرتے ہو اور جہالت کا یہ عالم ہے کہ بیواؤں کو ان کے شوہر کی لاش کے ساتھ زندہ جلادیتے ہو۔ علم کے فروغ کی اس صدی میں تم اس جہالت کو دھرم کہتے ہو۔ اس دور میں بھی تم لوگ زندہ انسانوں کو دیوی دیوتاؤں کی بھینٹ چڑھا دیتے ہو۔ تم غار کے زمانے کی طرح جی رہے ہو اور تمہیں درست اور غلط کا احساس ہی نہیں۔“

رچرڈ خاموش ہو گیا۔ دیر تک خاموشی رہی۔ کوئی کچھ نہیں بولا۔ اتارنگھ سوچ رہا تھا۔ جو کچھ رچرڈ نے کہا تھا، وہی سب کچھ وہ سوچتا رہا تھا۔ اب رچرڈ نے کہہ دیا تھا اور کسی کے پاس اس کا جواب نہیں تھا۔

اور یہاں اس کے سامنے دو مذاہب آئے تھے..... دو مختلف طرز عمل۔ رچرڈ کرپچن تھا۔ اس نے اعتراف کیا کہ اس کا مذہب شراب کو ممنوع قرار دیتا ہے۔ لیکن وہ شراب پیتا ہے۔ دوسری طرف محمود تھا..... مسلمان۔ اس کا مذہب بھی شراب کو منع کرتا ہے اور وہ اس کی پابندی بھی کرتا ہے۔ اور اس نے کہا کہ اس کا مذہب اسے دوسروں کے مذہب پر تنقید سے روکتا ہے۔ یہ ہوئی نارواداداری۔ اور اس کے نتیجے میں انسان قتل سیکھتا ہے۔

اس سے اتارنگھ اپنے دھرم سے پوری طرح بیزار ہو گیا۔ لیکن اب اسے دوسرے مذاہب کو سمجھنا تھا۔

”یہ کیا باتیں لے بیٹھے تم لوگ۔“ چانک رینا نے خاموشی کو توڑا۔ ”تمہیں یہ احساس بھی نہیں کہ یہ میری برتھ ڈے پارٹی ہے۔“

”سوری رینا۔“ رام گوپال نے جلدی سے کہا۔

”کسی کی دل آزاری ہوئی ہو تو میں اس کے لیے معافی چاہتا ہوں۔“ رچرڈ نے نرم لہجے میں کہا۔ ”لیکن یہ سچ ہے کسی پر ایک کرنا بہت آسان ہوتا ہے۔ اور مشتعل ہونے کے بعد قتل برقرار رکھنا بہت مشکل۔ بہر حال جو ہوا اسے بھول جائیں۔ آفرآل، ہم سب دوست ہیں۔ چلیں..... اب پارٹی شروع کرتے ہیں۔“ رچرڈ کو نے میں رکھے گراموفون کی طرف گیا اور ایک ریکارڈ منتخب کر کے لگا دیا۔

کمرے میں مدھر موسیقی کی آواز بھر گئی۔ رچرڈ رینا کی طرف بڑھا اور ہاتھ پھیلاتے ہوئے بولا۔ ”کم آن ڈیر، لیٹ اس ڈانس۔“ وہ دونوں ناپچے لگے۔ باقی سب لوگ انھیں دیکھ رہے تھے۔ لیکن ان میں لڑکیاں نہیں تھیں۔ وہ سب چوری چوری چپکے چپکے اتارنگھ کو دیکھ رہی تھیں۔ ان کی آنکھوں میں اس کی قربت کے خواب تھے۔





احساس دلا سکتی ہے، اسے رد اور بے معنی کر سکتی ہے۔ اس کی محبت اردو کے استاد کی بیان کردہ تعریف پر پوری اتری تھی۔ وہ محبت ہی تھی، ہوس نہیں۔ بلکہ اس نے تو ہوس کے امکان کو بھی باطل کر دیا تھا۔

اس کے ہاتھ وہیں رہے، جہاں تھے۔ لیکن اس کی نگاہوں کا تاثر بدل گیا۔ ریٹا نے بھی وہ تبدیلی دیکھ لی۔ لیکن وہ جس کیفیت میں تھی، اس میں اس تبدیلی کی معنویت کو وہ نہیں سمجھ سکی۔ اسے تو آج پہلی بار اظہار محبت کا موقع ملا تھا۔ وہ اسے گناہ نہیں سکتی تھی۔ ”کیوں اوتار سنگھ، تمہیں یہ اچانک کیا ہو گیا؟“ اس نے سرگوشی میں اوتار سنگھ سے پوچھا۔

”کچھ نہیں۔ مجھے کیا ہوگا۔“

”نہیں۔ تم اچانک دور سے ہو گئے۔“

”وہ..... یہ..... دراصل تمہارا لباس اچھا نہیں لگا مجھے۔“

”اوہ..... مجھے تمہاری یہ بات اچھی لگی۔ آئندہ میں.....“ ریٹا کچھ اور بھی کہتی۔ مگر اسی لمحے ریکارڈ ختم ہو گیا۔ اچانک خاموشی کی وجہ سے وہ کہتے کہتے رک گئی۔

اوتار سنگھ نے اپنے ہاتھ اس کی کمر سے ہٹا لیے۔ لیکن ریٹا نے اس کے دونوں ہاتھ تھام لیے۔ ”اتنی جلدی کیا ہے اوتار سنگھ۔ آج میرا برتھ ڈے ہے۔ ابھی تم میرے ساتھ رہو..... اور کچھ دیر۔“ اس کے لہجے میں التجا تھی۔

اسی لمحے رام گوپال ان کی طرف چلا آیا۔ ”مے آئی ہبودی آنر.....“

ریٹا نے اوتار سنگھ کے ہاتھ اور مضبوطی سے پکڑ لیے۔ ”یوول ہبوتو ویٹ فور سم ٹائم۔“ اس نے رام گوپال سے کہا۔ ”پلیز..... ڈونٹ مائنڈ۔“

رام گوپال کا چہرہ کھسیا ہٹ سے سیاہ ہو گیا۔ چند لمحے وہ وہیں ساکت کھڑا رہا۔ پھر پلٹ گیا۔ اسی وقت رچرڈ نے دوسرا ریکارڈ لگا دیا۔ وہ بہت رومان انگیز سلو ٹیوٹن تھی۔ رچرڈ کے ساتھ اب امرتا تھی۔ لیکن اس کی نظروں کا مرکز اوتار سنگھ اور ریٹا تھے۔ دوسری طرف رام گوپال کے پاس بیٹھی ہوئی پشپا بھی انہی دونوں کو دیکھ رہی تھی۔

”ریٹا غصہ کرتی کو چھوڑ ہی نہیں رہی ہے۔“ اس نے سرسری انداز میں کہا۔

”وہ تو ہنس بھی دیکھ رہا ہوں۔ رام گوپال بولا۔ ”تم یہ بتاؤ، تم کس میں انٹرسٹڈ ہو؟“

”میں صرف خود میں انٹرسٹڈ ہوں۔“ پشپا نے نفوت سے کہا۔

”بہتری بھی اسی میں ہے۔ سراب کے پیچھے بھاگنے والوں کو پیاس کے سوا کچھ نہیں ملتا۔“

”تمہیں یہ بات ریٹا سے کہنی چاہیے۔ اوتار سنگھ کے تاثرات دیکھ رہے ہو۔ وہ بے چارہ بس مروت کر رہا ہے۔“

”اوتار سنگھ کو میں نے کبھی کسی لڑکی میں دلچسپی لینے نہیں دیکھا۔“ رام گوپال نے سر دلچے میں کہا۔

”دیکھتے رہو۔ جوک پتھر میں بھی لگتی ہے۔“

”وہ مجھے پتھر نہیں لگتا اور تم بھی جوک نہیں لگتیں۔“ رام گوپال نے سادگی سے کہا۔

”پلیز..... تم خاموش ہی رہو۔“ پشپا نے بھنا کر کہا۔ ”آج پہلے ہی تم بہت شرمندہ کرا چکے ہو۔“

اُدھر ریٹا نے بھی اوتار سنگھ سے کل کر بات کرنے کا فیصلہ کر لیا تھا۔ ”مجھے بہت اچھا لگ رہا ہے اوتار سنگھ۔“ اس نے مخمور آواز میں کہا۔

”مجھے کبھی کسی کے ساتھ رقص کرنا اتنا اچھا نہیں لگا۔ جانتے ہو، میں تمہیں بہت پسند کرتی ہوں۔“

”میں بھی تمہیں پسند کرتا ہوں۔“ یو آ راے گڈ فرینڈ۔“

”مگر میں تم سے محبت کرتی ہوں۔ وہ محبت جو ایک عورت ایک مرد سے کرتی ہے۔ وہ محبت میں نے پہلی بار تم سے کی اور اب کسی اور سے

کبھی نہیں کر سکوں گی۔ میں تمہارے لیے کچھ بھی کر سکتی ہوں اوتار سنگھ۔ میں خود کو بدل بھی سکتی ہوں۔“

بات اس قدر اچانک اور اتنی صاف گوئی اور دھوک انداز میں کی گئی تھی کہ اوتار سنگھ ششدر رہ گیا۔ چند لمحے تو وہ کچھ سوچنے..... کچھ کہنے کے قابل ہی نہیں رہا۔ پھر اس نے بڑی تیزی سے خود کو سنبھالا۔ ”سوری ریٹا وہ محبت تو مجھے بھی پہلے ہی ہو چکی ہے کسی سے۔ اور مجھے یقین ہے کہ اب میں کبھی کسی سے اس طرح محبت نہیں کر سکوں گا۔“ اس نے کہا۔

ریٹا کے چہرے پر اداسی چھا گئی۔ ”مائی لگ۔“ اس نے آہ بھر کے کہا۔ پھر بولی۔ ”کون ہے وہ خوش نصیب، بہت..... بہت خوبصورت ہوگی۔“

”پتا نہیں۔ میں نے کبھی اسے دیکھا نہیں۔“

”کیا مطلب؟“ ریٹا کی آنکھیں فرط حیرت سے پھیل گئیں۔ ”دیکھا نہیں تو محبت کیسے ہو گئی؟“

”میں نے بس اس کی آواز سنی ہے۔“

ریٹا کی آنکھیں چمکنے لگیں۔ ”جب تو اس محبت کا کوئی اعتبار نہیں۔ کبھی تم اسے دیکھو اور وہ تمہیں اچھی نہیں لگے تو تمہاری محبت ختم ہو جائے

گی۔“

”میں بھی یہی سوچتا تھا۔ لیکن ایسا نہیں ہے۔“ اوتار سنگھ نے کہا۔

اسے دیکھتے بغیر تم یہ بات کیسے کہہ سکتے ہو۔“

”میں حسن پرست ہوں۔ خوبصورتی ہر روپ میں مجھے اچھی لگتی ہے۔ اسی لیے مجھے شبہ ہوتا تھا کہ اگر وہ خوبصورت نہ ہوئی تو میری محبت ختم

ہو جائے گی۔ لیکن ریٹا، میں سچ کہہ رہا ہوں کہ تم بہت خوبصورت ہو۔ اس کے باوجود مجھے تم سے محبت نہیں ہوئی۔ تو میں نے سمجھ لیا کہ محبت میں کوئی

شرط نہیں ہوتی۔ وہ تو بس ہو جاتی ہے..... اور ہو گئی۔ اب تو مجھے اس کی آواز سنے ہوئے بھی عرصہ ہو گیا۔ لیکن وہ آواز اب بھی میری سماعت میں گونجتی

ہے اور اسے سن کر میری اب بھی وہی کیفیت ہوتی ہے۔ یہ بات نہ ہوتی تو شاید آج میں تمہاری محبت کا جواب محبت سے دیتا۔“



”تم بہت عجیب، بہت انوکھے آدمی ہو اوتارنگھ۔“

”اور ریٹا..... اصل میں تو محبت میں کسی اور سے کرنا چاہتا تھا۔“ اوتارنگھ نے گہری سانس لے کر کہا۔ ”بہت برسوں سے! میں اس دنیا کے نظام پر غور کرتا رہا ہوں۔ میں نے بہت پہلے سمجھ لیا تھا کہ کوئی کامل قوت ہے، جس نے یہ سب کچھ بنایا اور مکمل سسٹم کے ساتھ یہ نظام ترتیب دیا۔ وہ قوت والی ہستی واحد ہے..... مطلق العنان اور خود مختار۔ اس جیسا کوئی اور ہونی نہیں سکتا۔ وہ بہت مہربان ہے..... ماں سے زیادہ شفیق..... باپ سے زیادہ عنایت کرنے والی اور ضرورت پوری کرنے والی۔ میں نے بہت غور کیا اور سمجھا کہ میرے پاس جو کچھ بھی اچھا ہے..... میرے ماں باپ سمیت، وہ اس کا دیا ہوا ہے۔ میں والدین کی مہربانیوں کے جواب میں ان کا شکر گزار ہوتا ہوں اور اس کے اظہار کے لیے ان سے محبت کرتا ہوں۔ تو ان سے زیادہ..... سب سے زیادہ شکرگزار اور محبت تو اس کا حق ہے۔ مگر سچے بغیر تو محبت نہیں ہوتی۔ یا مجھے نہیں ہو سکی۔ چنانچہ میں اسے سمجھنے کی جستجو میں لگ گیا۔ اب درمیان میں مجھے یہ محبت ہو گئی۔ میرے بس میں ہوتا تو میں اس محبت کو ختم کر دیتا کیونکہ میری اصل منزل تو وہ بڑی محبت ہے۔“

ریٹا سحر زدہ سی ہو کر نری تھی۔ ”مجھے یقین نہیں آتا۔“ اس نے کہا۔ ”تمہیں ہمارے مذہب کے بارے میں سمجھنا چاہیے۔ میں تمہیں بتاؤں گی۔“

اسی وقت ریکارڈ ختم ہو گیا۔ رچرڈ نے کہا۔ ”اب ذرا وقفہ کر لیں۔“

وہ چاروں واپس آ گئے۔

کچھ دیر سستانے کے بعد دوبارہ سلسلہ شروع ہوا تو اس بار میدان میں تین جوڑے تھے۔ اوتارنگھ اور امرتا، رچرڈ اور پشپا، رام گوپال اور ریٹا۔ نادرہ اور محمود نے رقص میں دلچسپی ہی نہیں لی۔ اس پر رام گوپال زہریلے انداز میں مسکرایا تھا۔ انداز ایسا تھا، جیسے ان پر مذہب کے حوالے سے طنز کرنا چاہتا ہو۔ لیکن پچھلے تجربے کے پیش نظر اسے تبصرے کی ہمت نہیں ہوئی۔

رقص کا سلسلہ کافی دیر چلتا رہا۔ اوتارنگھ نے محض مروتا ایک ایک راؤنڈ امرتا اور پشپا کے ساتھ رقص کیا اور پھر اپنی جگہ فتح سنگھ کو دے دی۔ اس دوران محمود رچرڈ سے اجازت لے کر اس کی لائبریری میں چلا گیا تھا۔ نادرہ اکیلی بیٹھی تھی۔ اوتارنگھ اس کے پاس چلا گیا۔ اسے وہ رات بہت طویل لگ رہی تھی۔ امرتا اور پشپا نے بھی رقص کے دوران اس سے اظہار محبت کیا تھا۔ نچانے کیوں اس نے ریٹا کی طرح ان سے تفصیل سے بات نہیں کی تھی۔ بس یہ کہہ کر نال دیا تھا کہ وہ پہلے ہی کسی سے محبت کرتا ہے۔

”کیا بات ہے، تم نے رقص نہیں کیا؟“ اوتارنگھ نے نادرہ سے پوچھا۔

”مجھے دلچسپی نہیں ہے۔“ نادرہ نے جواب دیا۔

”تمہارا مذہب تمہیں اس سے روکتا ہے؟“

”ہاں روکتا ہے۔ لیکن ہم بہت سے ایسے کام کرتے ہیں، جن سے اللہ نے منع فرمایا ہے۔ اس وقت میرے انکار کا اصل سبب یہ ہے کہ مجھے رقص میں کوئی دلچسپی نہیں ہے۔“

”اللہ تمہیں کن کن باتوں سے روکتا ہے؟“

”اب تمہیں کیا بتاؤں۔ بہر حال سب سے بڑا گناہ شرک ہے۔۔۔۔۔ اللہ کے ساتھ کسی کو شریک کرنا۔“

ادنا رنگھ چند لمحے سوچتا رہا۔ پھر بولا۔ ”مجھے کوئی ایسی بات بتاؤ، جو تم اللہ کے منع کرنے کے باوجود کرتی ہو۔“ اسے احساس ہوا کہ وہ بار بار اللہ کہہ رہا

<http://kitaabghar.com>

<http://kitaabghar.com>

ہے۔ اور اللہ کہنا اسے اچھا لگی لگ رہا ہے۔

مگر اس سوال پر نادرہ کھسیا گئی۔ ”بہت ساری باتیں ہیں۔ ہم کوئی بہت اچھے مسلمان تو نہیں ہیں۔ ماحول ہم پر اثر انداز ہوتا ہے، ہمارے

ایمان کی کمزوری کی وجہ سے۔ اب اسی وقت دیکھ لو۔ میں اس محفل میں شریک ہوں۔ حالانکہ اللہ نے مرد اور عورت کے اختلاط کو منع فرمایا ہے۔“

اس جواب سے ادنا رنگھ کو لمبی ڈور کا وہ سرا مل گیا، جسے تمام کمراس کے اندر کا محسوس انسان اور بندک جاسکتا تھا۔ ”اس میں کیا برائی ہے؟“

اس نے پوچھا۔

<http://kitaabghar.com>

<http://kitaabghar.com>

”عورت اور مرد جتنا قریب ہوں گے، بے حیائی اور گناہ کا امکان یقین کی حد تک بڑھ جائے گا۔“

”مگر دونوں کے درمیان کشش تو قدرتی ہے، فطری ہے۔“ ادنا رنگھ نے اعتراض کیا۔ اس کا ذہن الجھ رہا تھا۔

”اس کے لیے شادی ہے۔ شادی گناہ اور بے حیائی کا راستہ بند کر دیتی ہے۔“

<http://kitaabghar.com>

<http://kitaabghar.com>

”اور محبت کے بارے میں تمہارا مذہب کیا کہتا ہے؟“

”محبت یا پیار کی گئی کے ساتھ ہوتا برائی نہیں۔ مگر صل شادی ہی ہے۔“

ادنا رنگھ کا دماغ روشن ہو گیا۔ اسی وقت اسے ایک بات یاد آ گئی۔ اس کا مشاہدہ شروع ہی سے غیر معمولی تھا۔ محسوس تو اس نے پہلے ہی کیا

تھا۔ لیکن آج اسے پختہ یقین ہو گیا تھا۔ ”ایک بات بتاؤں تمہیں۔“ اس نے کہا ”رچرڈ ٹم میں غیر معمولی دلچسپی رکھتا ہے۔“

نادرہ کچھ محجوب ہو گئی۔ اس کی نظریں جھک گئیں۔ ”میں جانتی ہوں۔ وہ مجھے بتا چکا ہے۔“ وہ بولی۔

”اب یہ تمہارا ذاتی معاملہ ہے۔ میں تم سے کچھ پوچھ نہیں سکتا۔“ ادنا رنگھ نے کہا۔

”مگر میں تمہیں بتا سکتی ہوں۔ مجھے اس سے کوئی لگاؤ نہیں۔“ نادرہ بولی۔ ”اور اگر ایسا کچھ ہوتا تو بھی میں اس کی حوصلہ افزائی نہ کرتی

کیونکہ میں اس سے شادی نہیں کر سکتی۔“

”کیوں؟“ ادنا رنگھ نے پوچھا۔ ”مذہب کے فرق کی وجہ سے؟“

”ہاں۔“ شرک سے شادی کرنا ناجائز ہے۔ یہ لوگ اہل کتاب ہیں۔ لیکن شرک کرتے ہیں۔“

شرک کے بارے میں نادرہ نے شروع میں بھی کہا تھا اور وضاحت بھی کی تھی۔ لیکن یہ اہل کتاب کی اصطلاح ادنا رنگھ کے لیے نئی تھی۔

<http://kitaabghar.com>

<http://kitaabghar.com>

”اہل کتاب کا مطلب؟“

”وہ لوگ جن کے پاس اللہ کا کلام موجود ہے۔ ایسی تین ہی قومیں موجود ہیں۔ یہودی، عیسائی اور مسلمان۔“

”تینوں کے پاس اللہ کا کلام ہے تو وہ الگ الگ کیوں ہیں؟“

”یہ بہت لمبی بحث ہے۔ چھوڑو اسے۔ بہر حال میں کسی شرک سے شادی نہیں کر سکتی۔“

”لیکن محبت تو ہو سکتی ہے تمہیں۔“

نادرہ یوں چونکی، جیسے اسے کرٹ لگا ہو۔ پھر سنبھل کر بولی۔ ”ہاں۔۔۔ ہو سکتا ہے۔ لیکن اس صورت میں میں اس محبت سے لڑوں گی۔ اسے دل سے نکالنے کی ہر ممکن کوشش کروں گی اور دعا کروں گی کہ وہ مسلمان ہو جائے۔“

”کوئی مسلمان کیسے ہو سکتا ہے؟“

”دو کلمے ہیں ہمارے ہاں۔ ایک ناپاکی کا دور کرنے والا کلمہ ہے۔ لا الہ الا اللہ محمد الرسول اللہ اور دوسرا گواہی دینے والا۔۔۔۔۔ اشہد ان لا الہ الا اللہ و اشہد ان محمد عبیدہ و رسولہ۔ آدمی دل کی گہرائیوں سے ایمان لائے، زبان سے یہ کلمے پڑھے تو مسلمان ہو جاتا ہے۔ اس کے بعد اسے اللہ کے احکامات پر عمل کرنا ہوتا ہے جو اللہ کی کتاب میں موجود ہیں۔“

ادنا رنگھ چونکا۔ ”یہ تو عربی زبان میں ہیں؟“

”ہاں۔ اللہ کا کلام بھی عربی زبان میں ہی نازل ہوا ہے۔“

ادنا رنگھ کا حافظہ بلا کا تھا۔ دونوں کلمے اسے یاد ہو گئے۔ اب وہ ان کا مطلب سمجھنے کی کوشش کر رہا تھا۔ ابھی اس کی استعداد اتنی نہیں تھی اور پھر مشق بھی نہیں تھی۔ اس نے انک انک کر ترجمہ کیا۔ ”اللہ کے سوا کوئی الٰہ نہیں۔ اور محمد اللہ کے رسول ہیں۔ اور دوسرا۔۔۔۔۔ میں گواہی دیتا ہوں کہ اللہ کے سوا۔۔۔۔۔“ وہ انک گیا۔

نادرہ اسے بہت غور سے۔۔۔۔۔ بڑی عجیب نظروں سے دیکھ رہی تھی۔ ”کوئی معبود نہیں اور محمد اللہ کے بندے اور رسول ہیں۔“ اس نے جملہ پورا کیا۔ وہ اب بھی اس کی آنکھوں میں دیکھ رہی تھی۔ ”تم غیر معمولی آدمی ہو ادنا رنگھ۔ کاش۔۔۔۔۔ کاش تم۔۔۔۔۔“ یہ کہتے ہوئے اس نے نظریں جھکا لیں۔

ادنا رنگھ اتنا نا سمجھ نہیں تھا کہ اس کا جملہ مکمل نہ کر پاتا۔ اس رات وہ چوتھا اظہار محبت تھا، جو اس سے کیا گیا۔ لیکن یہ آخری اظہار مشروط تھا۔ اسی وقت رقص کا سلسلہ موقوف ہو گیا۔ وہ سب یکجا ہو گئے۔ ”بس ذرا دیر سنا لیں۔ پھر کھانا کھائیں گے۔“ چرچڑنے اعلان کیا۔



وہ پارٹی ادنا رنگھ کو سوچنے کے لیے بہت کچھ دے گئی۔ یہی نہیں، اس نے اس آواز والی کی محبت کو پھر سے توانا کر دیا۔ یہ بات نہیں کہ وہ محبت کبھی ہلکی پڑی ہے۔ البتہ یہ ضرور تھا کہ مصروفیات نے اسے دبا دیا تھا۔ اس کے پاس اتنا وقت ہی نہیں بچتا تھا۔ دوسرے اب وہ اس آواز سے محروم بھی ہو چکا تھا۔

نادرہ کی بات سنتے ہوئے اسے احساس ہوا تھا اور اب وہ اس پر سوچ رہا تھا۔



محبت ایک آفاقی جذبہ تھا۔ اس کے بے شمار روپ تھے۔ ایک انسان کی دوسرے انسان سے محبت، دوستوں کی محبت، بھائی بہن کی محبت، ماں باپ کی محبت، اولاد کی محبت اور سب سے بڑھ کر مخلوق کی اپنے خالق سے محبت۔ یہ سب محبتیں ہیں، جو انسان کرتا ہے..... کرتا رہے گا۔ غور کرو تو ان میں سے کوئی بھی محبت بے غرض نہیں ہے۔ انسان کتنا ہی بے غرض ہو، مگر کسی دوسرے انسان سے محبت کرتے ہوئے مکمل طور پر بے غرض نہیں ہو سکتا۔ کوئی غرض نہ ہو تو تنہائی و دور کرنے کی غرض تو ہے۔ اکیلا تو کوئی نہیں رہ سکتا۔ انسان معاشرتی جانور ہے۔ تو تعلق رکھنے کی غرض تو ایک بڑی سچائی ہے۔ دوستی کا بھی یہی حال ہے۔ کوئی ہم خیال، جو اچھا بھی لگتا ہو۔ اس سے مل کر..... بات کر کے دل خوش ہوتا ہے۔ غرض تو ہوئی کہ..... اور اختلاف ہو جائے..... سنگین نوعیت کا اختلاف تو آدمی اس دوست کو چھوڑ دیتا ہے۔ کوئی اور دوست تلاش کر لیتا ہے۔ بھائی بہن کی محبت کا اسے تجربہ نہیں تھا۔ یہ نعمت اسے ملی ہی نہیں تھی۔ لیکن وصال دین کے حوالے سے وہ اسے سمجھ سکتا تھا۔ بھائی دوست سے بڑی ضرورت ہوتا ہے۔ ایک بہت اپنا، جو ہر کڑے وقت میں ساتھ رہے..... ہمارا دکھ بانٹے..... ہمیں تسلی دے۔ اب اولاد کی محبت کو لیں۔ تو ماں باپ سے تو اولاد کی غرض ہوتی ہی ہے۔ بلکہ اس کی کوئی حد نہیں ہوتی۔ آدمی کو اتنا کچھ ملتا ہے ماں باپ سے۔ وہ ان سے محبت نہ کرے تو کیا کرے اور خدا کی محبت! وہ تو ہے ہی محتاج کی محبت جو وہ اس سے کرتا ہے، جو اس کی ہر ضرورت پوری کرتا ہے۔ وہ ماں باپ سے بڑھ کر خیال رکھنے والا، ضرورتیں پوری کرنے والا ہے۔ بس ماں باپ کی اولاد سے محبت سب سے مختلف ہے۔ مگر نہایت بے غرض ہونے کے باوجود غرض سے بالکل پاک وہ بھی نہیں ہے۔ باپ کو اولاد سے ایک معصوم سی غرض ہوتی ہے کہ وہ اس کی نسل کو آگے بڑھائے، مرنے کے بعد بھی اس کے نام کو زندہ رکھے۔ ہاں ماں کی محبت شاید بالکل بے غرض ہوتی ہے۔ اسی کا بس چلے تو اولاد کا ہر دکھ خود لے لے اور اسے اس دکھ سے محفوظ کر دے۔

ماں باپ کی محبت پر اس نے سوچا تو اسے سب کچھ بنانے والے کی..... خالق کی اپنی مخلوق کے لیے محبت کا خیال آیا۔ وہی سب سے خالص، سب سے بے غرض اور پاک محبت ہے۔ کیونکہ اسے تو کسی سے کچھ نہیں چاہیے۔ وہ جو سب کچھ بنانے والا ہے، ہر چیز کا مالک ہے۔ کوئی اسے کچھ دے نہیں سکتا اور اسے ضرورت بھی نہیں۔ اس پر سوچتے ہوئے اوتا رنگھ کو ماں باپ کی محبت میں اس عظیم ہستی کی محبت کی جھلک نظر آئی۔ اس کے ذہن میں خیال آیا کہ غرض کا مارا، مطلبی انسان خود تو ایسی محبت کر ہی نہیں سکتا۔ تو کیا یہ محبت اسے اس طرح سونپی گئی ہوگی، جیسے اس خالق نے سائنسدانوں اور موجدوں کو خیال سونپا، جس کے نتیجے میں ایجادات ہوئیں۔ ضروری بات ہے کہ کیونکہ یہ تو طے ہے کہ وہ جو بھی ہے، اس کی ذات محبت کا سرچشمہ ہے۔ دوسری نعمتوں کی طرح وہ انسانوں کو ایک دوسرے کے لیے محبتیں بھی عطا کرتا ہے۔ اس نے ماں باپ کو اولاد کے لیے اپنے جیسی محبت عطا کی کیونکہ اس کا بنایا ہوا اسٹم ہے کہ بچہ بے بس لاچار اور کمزور ہوتا ہے۔ اپنے لیے کچھ بھی نہیں کر سکتا۔ عاقل و بالغ ہونے تک برے بھٹلے میں تیز نہیں کر سکتا۔ نہیں سمجھ سکتا کہ کون سی چیز سودمند ہے اور کون سی ضرر رساں۔ کہاں خطرہ ہے، اسے نہیں معلوم ہوتا۔ تو اگر اس نے ماں باپ کو وہ محبت نہ دی ہوتی تو انسانی نسل تو ختم ہو چکی ہوتی۔

اور پھر خدا کی محبت کیسی ہے۔ وہ سب کچھ ایسے دیتا ہے کہ مخلوق کو پتا بھی نہیں چلتا کہ وہ اسے دے رہا ہے۔ وہ تو سوچتا ہے کہ فصل میں نے محنت کر کے اگائی۔ اماں نے کہا تھا کہ بارش نہ ہو تو محنت کچھ بھی نہیں کر سکتی۔ گٹھا چھائی رہے، دھوپ نہ نکلے تو گندم پک نہیں سکتی۔ مگر اس بات پر غور

کون کرتا ہے۔ اور اس مہمان ہستی کو اس کی پروا بھی نہیں۔ شکر ادا نہ کرو، تب بھی وہ دیتا ہی رہتا ہے۔ وہ نہیں کہتا کہ میری بات نہیں مانو گے تو تمہیں کھانا نہیں ملے گا۔ وہ تو بس نوازتا ہی رہتا ہے۔

برسوں سے ادتارنگہ یہ بات سوچتا رہا تھا کہ وہ اس مہمان ہستی کو سمجھ گا..... اس کے بارے میں زیادہ سے زیادہ جانے گا۔ تاکہ دنیا میں ہر چیز سے بڑھ کر وہ اس مہمان ہستی سے محبت کر سکے۔ مگر اب تک وہ کچھ بھی نہیں جان۔ کا تھا اور محبت کا وہ ارادہ تو رکھا رہ گیا۔ اسے ایک لڑکی سے محبت ہو گئی..... صرف اس کی آواز سن کر!

بہت پہلے وہ اس محبت کا تجربہ بھی کر چکا تھا۔ اس نے خوب ٹٹول لیا تھا کہ اسے لڑکی سے کوئی غرض نہیں۔ یہ بھی طے تھا کہ وہ بد صورت ہو، تب بھی اس کی محبت میں کوئی کمی نہیں ہوگی۔ البتہ وہ یہ ضرور سوچتا تھا کہ اس محبت کا انت کیا ہے..... یہ کہاں تک جائے گی؟  
اب نادراہ کی گفتگو نے اس کے لیے اور دروازے کھول دیے تھے۔ مرد اور عورت کی اس محبت کا منطقی انجام شادی ہوتا ہے تاکہ وہ ایک دوسرے کے ساتھ، ایک دوسرے کے قریب رہیں اور مل کر اپنی نسل آگے بڑھائیں۔ اور اب وہ محبت اور ہوس کے فرق کو سمجھ سکتا تھا۔ اسکول میں اردو کے استاد نے شاعری کے حوالے سے محبت اور ہوس کا جو فرق سمجھایا تھا، وہ اتنی وضاحت سے اس کی سمجھ میں نہیں آیا تھا۔ لیکن اب وہ سمجھ گیا تھا۔ قربت شادی کے بغیر ہو تو پاپ ہے۔ محبت اور ہوس میں وہی فرق ہے جو پاپ اور پن میں ہے۔

اور ادتارنگہ نے یہ بھی سمجھ لیا کہ محبت آدمی اور پر والے سے کرے یا اس کی کسی مخلوق سے، وہ عبادت ہوتی ہے۔ شرط یہ ہے کہ وہ پاک ہو اور محبت کرنے والا ہر پل یہ یاد رکھے کہ اسے اور اس کے محبوب کو اوپر والے نے بنایا..... احسان کیا۔ اور یہی نہیں، ان کے دلوں میں محبت بھی ڈالی، ورنہ وہ یک جا نہیں ہو سکتے تھے۔ تو یہ اوپر والے کا احسان ہے۔ اس خیال کے ساتھ محبت عبادت ہوگی۔ اور اس کے بغیر ہوس۔

پہلی بار وہ مطمئن ہوا کہ اس نے محبت اور ہوس میں فرق کرنا سیکھ لیا ہے..... اور اب اس سلسلے میں کبھی دھوکہ نہیں کھائے گا۔  
اس نے پہلے کبھی اس آواز والی کے بارے میں اس انداز سے نہیں سوچا تھا۔ لیکن اب سوچ رہا تھا۔ شادی کے بارے میں وہ کچھ زیادہ نہیں جانتا تھا۔ اب اس کا جی چاہا کہ اس کی شادی اسی لڑکی سے ہو۔ مگر نادراہ کی طرح وہ لڑکی بھی مسلمان تھی۔ اور یقیناً وہ نادراہ سے اچھی مسلمان ہوگی اور مسلمان لڑکی کسی مشرک سے شادی نہیں کر سکتی۔ جبکہ ہندو مشرک ہوتے ہیں!  
کیا میں مشرک ہوں؟ یہ سوال اس کے ذہن میں ابھرا۔

مشرک کون ہوتا ہے، یہ نادراہ نے اسے بتایا تھا۔ اس نے خود کو اس تعریف پر پرکھا۔ اس اعتبار سے وہ مشرک نہیں تھا کیونکہ اس نے از خود یہ نتیجہ نکالا تھا کہ کائنات کا یہ مربوط نظام قوت کے ارتکاز کے بل پر قائم ہے۔ اقتدار ایک سے زیادہ قوتوں کے پاس ہوتا تو اس میں خلل پڑتا۔ اس نے ہمیشہ اس مہمان ہستی کو ایک مانا تھا۔ وہ بلا شرکت غیر سے یہ نظام چلا رہا تھا۔ تو وہ مشرک تو نہیں۔ اس نے اطمینان کی سانس لی۔ اس نے تو اس کی موت والے دن مورفی کو چیلنج کیا تھا۔ اسے بھگوان ماننے سے انکار کیا تھا۔ بلکہ وہ تو بتوں کی پوجا کے سلسلے میں بہت پہلے سے ماتا جی سے بحث کیا کرتا تھا۔ اب وہ پوری طرح سمجھ گیا کہ بتوں کی پوجا کرنا مشرک ہے۔ تو وہ مشرک تو نہیں۔

لیکن یہ سچ ہے کہ وہ ہندو تھا..... اور ہندو مشرک ہوتے ہیں۔ پہلی بار اس نے سوچا کہ وہ بتوں کو نہیں مانتا، ان کی پوجا نہیں کرتا اور وہ ایک مہمان ہستی پر یقین رکھتا ہے۔ تب تو اسے ہندو دھرم کو چھوڑ دینا چاہیے۔ مگر کیا دھرم یونہی چھوڑا جاسکتا ہے۔

اس لڑکی کو تب تک شاید اس کے وجود کا علم بھی نہیں ہوگا۔ اس کی محبت کا تو خیر گمان بھی نہیں ہو سکتا۔ لیکن اگر کسی طرح اسے معلوم ہو بھی جائے تو وہ اس سے محبت تو نہیں کر سکتی۔ وہ بھی نادارہ کی طرح بھی سوچے گی کہ میں کسی مشرک سے محبت کیسے کر سکتی ہوں۔ اور اگر اوپر والا اپنی عنایت سے اس کے دل میں اس کی محبت ڈال دے، تب بھی وہ یہ دعا کرے گی کہ میں مسلمان ہو جاؤں۔

تو میں مسلمان ہو سکتا ہوں! اس نے سوچا۔ بس وہ کلمہ ہی تو پڑھنا ہوگا۔ اس نے دل میں دونوں کلمے دہرائے۔ وہ اسے پوری طرح یاد تھے پھر اس نے ان کے معنی دہرائے۔ اسے معنی بھی یاد تھے۔

تو کیا میں مسلمان ہو گیا؟ یہ دونوں کلمے پڑھ لیے میں نے۔ کیا آدمی اتنی آسانی سے ایک دھرم چھوڑ کر دوسرا دھرم اپنا سکتا ہے۔ کیا مسلمان ہونا اتنا آسان ہے؟

مگر فوراً ہی اس کے اندر ایک بے چینی ابھری۔ میرا مقصد مسلمان ہونا تو نہیں۔ میں تو اس مہمان مہربان ہستی کو کھونج رہا ہوں۔ میرا مقصد تو اس سے محبت کرنا ہے۔ دھرم میرا مسئلہ نہیں۔ میں اس لڑکی کی خاطر مسلمان ہو جاؤں تو یہ تو بے ایمانی ہوگی۔

وہ سوچتا اور الجھتا رہا۔ آخر اس نے فیصلہ کیا کہ اب وہ مذاہب کے بارے میں جاننے کی کوشش کرے گا۔ لفظ اللہ کے بارے میں اسے تجسس تھا۔ اسے زبان سے ادا کرنا اسے اچھا..... بہت اچھا لگتا تھا۔ بڑی اپنائیت کا احساس ہوتا تھا۔ اللہ سوچتا بھی تو اس کے اندر بڑے خوبصورت جذبے جاگتے تھے۔ یہ اللہ کیا ہے..... کون ہے..... کیسا ہے؟

وہ اٹھا اور کوٹھے پر چلا گیا۔ اس کے اندر ایک عجیب سا اضطراب چل رہا تھا۔ کوٹھے پر آسان کے نیچے کھڑے ہو کر اس نے کمر کے بل جھکتے ہوئے، آسان کا تصور کر کے بڑی عاجزی سے پکارا۔ ”تو جو کوئی بھی ہے اے سب کچھ بنانے والے، میں تیرا اعتراف کرتا ہوں اور تیرے سامنے خود کو جھکا جاتا ہوں۔ میں تیری جتو کر رہا ہوں۔ تو مجھے مل جا۔ مجھے اپنا راستہ دکھا دے۔ مجھے اپنا بنالے کہ میں تجھ سے محبت کرنا چاہتا ہوں۔“ یہ اس کی پوچھتی..... اور ماتمی کے دیہانت کے بعد اب اس کا معمول رہا تھا۔ اس روز یہ پوچھا کر کے اس نے سر اٹھایا تو وہ مطمئن تھا۔ بے حد مطمئن! بھلے وہ ہندو ہو، لیکن وہ مشرک ہرگز نہیں ہے۔



پڑھائی کا شدید دل بہت سخت تھا۔ اس پر مستزاد عربی کی پڑھائی، جسے اتار سنگھ کورس سے زیادہ اہمیت دیتا تھا۔ پھر مولوی صاحب نے اسے اپنے ہاتھ کی لکھی ہوئی پہلی کہانی لاکر دی جو عربی زبان میں تھی۔ اتار سنگھ بہت خوش ہوا۔ مگر اسے پڑھ کر اسے اندازہ ہو گیا کہ ابھی وہ عربی کو پوری طرح سمجھنے کی اہلیت سے بہت دور ہے۔ اس میں کوئی شک نہیں کہ اس کی قواعد بڑی مضبوط تھیں۔ لیکن اس کا ذخیرہ الفاظ فی الحال بہت محدود تھا۔ لیکن اسے یہ یقین بھی ہو گیا کہ ذخیرہ الفاظ ایسی کہانیاں پڑھنے سے بنے گا۔ اور جوں جوں ذخیرہ الفاظ بڑھے گا، اسکی عربی کی استعداد بھی بڑھتی رہے گی۔



مذہب کے بارے میں زیادہ سے زیادہ جاننے کی اس کی خواہش شدید ہو گئی تھی۔ لیکن کسی سے بات کرنے کا موقع ہی نہیں مل رہا تھا۔ خالی پیریڈز میں سب ادھر ادھر کی باتیں کرتے تھے۔ زیادہ ہوتا تو پڑھائی پر بات ہو جاتی۔ بہر حال اوتار سنگھ موقع نکالنے کی تلاش میں تھا۔ پہلا موقع اسے رچرڈ سے بات کرنے کا ملا۔ اس روز خالی پیریڈز میں وہ سب لائبریری میں تھے۔ وجہ یہ تھی کہ امتحان قریب آرہے تھے اور سب بڑی سنجیدگی سے پڑھائی میں مصروف تھے۔

اچانک رچرڈ نے کہا۔ ”میرے سر میں شدید درد ہو رہا ہے۔ کسی کا کافی پیٹنے کا موڈ ہے؟“

سب نے انکار کر دیا۔ ”میں چلتا ہوں۔“ اوتار سنگھ نے کہا۔

”تو آؤ..... چلیں۔“

وہ دونوں لائبریری سے نکلے اور کینٹین کی طرف چل دیے۔

کینٹین میں رچرڈ نے کافی کا آرڈر دیا۔ اوتار سنگھ کی سمجھ میں نہیں آ رہا تھا کہ بات کیسے شروع کرے۔ پھر اس نے بلا واسطہ بات کرنے کا فیصلہ کر لیا۔ ”رچرڈ..... مجھے اپنے مذہب کے بارے میں بتاؤ۔“

رچرڈ نے چونک کر اسے دیکھا۔ ”یہ خیال کیسے آ گیا تمہیں؟“

”اس روز پارٹی میں تم نے ہندو دھرم کے بارے میں جو کچھ کہا، وہ میں بہت پہلے سے سوچتا رہا ہوں۔“

”ہر معقول آدمی کو سوچنا چاہیے۔“ رچرڈ نے پُر جوش لہجے میں کہا۔ ”میں غور کرتا ہوں تو تم لوگوں کا دھرم مجھے مذہب کہیں سے نہیں لگتا۔ ہاں اسے ثقافت کہا جاسکتا ہے۔ بھلا بتاؤ تو، پتھر کے بتوں کی پوجا کرنا، انھیں بھینٹ دینا اس عہد کے شایانِ شان تو نہیں۔ تم لوگ اتنے دہمی اور ضعیف الاعتقاد ہو کہ درختوں تک سے اولاد مانگتے ہو۔“

اوتار سنگھ کو یاد آیا کہ اس کے ماما اور پتا نے اس کے لیے برگد کے درخت پر منت مانی تھی اور وہ پیڑ ہی سوکھ گیا تھا۔ ”میں اس سلسلے میں بہت شروع سے سوچتا رہا ہوں۔ میں نے کبھی دل سے پوچھا نہیں کی اور چار سال سے تو میں نے مورتیوں کو ماننا ہی چھوڑ دیا۔“

”تم مجھے شروع ہی سے غیر معمولی لگتے تھے۔“ رچرڈ کے لہجے میں ستائش تھی۔

”مگر رچرڈ، یہ کائنات کا نظام خود بخود تو نہیں چل رہا ہے۔ کوئی تو ہے جو اسے چلا رہا ہے۔“

”بے شک۔ اور وہ خدا ہے، جس نے چھ دن میں یہ نظام قائم کیا۔“

”تو تم اسے خدا کہتے ہو۔ کیوں؟“

”آسمانی کتاب میں یہی نام ہے اس کا..... گاؤ..... خدا۔ اس نے اپنے بیٹے مسیح مصلوب کو دنیا میں اپنی کتاب دے کر بھیجا کہ انسانوں کو محبت کی تعلیم دے اور دکھوں سے نجات کا راستہ دکھائے۔“

اوتار سنگھ کی آنکھیں حیرت سے پھیل گئیں۔ ”خدا کا بیٹا بھی ہے! یہ کیسے ہو سکتا ہے؟“

”اے مقدس کنواری ماں نے جنم دیا تھا..... پاک دامن میری نے۔ چرچ کے باہر بڑی صلیب پر تم نے ان کا مجسمہ دیکھا ہوگا اور وہ جن میری کی شبیہ بھی دیکھی ہوگی..... کم سن مسیح کو گود میں لیے ہوئے۔ چہرے کے گرد نور کا ہار۔“

ادوار سنگھ نے دونوں چیزیں دیکھی تھیں۔ ”میں نے دیکھا ہے۔“ وہ بولا۔ ”یہ بتاؤ کہ یہ کتنی پرانی بات ہے؟“

”ہمارا انیسویں مسیح کی پیدائش سے شروع ہوتا ہے۔ یہ 19 صدی پہلے کی بات ہے۔“

”تو تمہیں کیسے معلوم کہ مقدس ماں اور مسیح ایسے تھے؟“ ادوار سنگھ نے اعتراض کیا۔

”اس کی کیا اہمیت ہے۔ اس زمانے میں کوئی مصور ہوگا، جس نے انہیں دیکھ کر ان کی تصویر بنائی ہوگی۔“

ادوار سنگھ کی تسلی نہیں ہوئی۔ ایک تو یہ خدا اس کے تصور کے خدا سے بہت مختلف تھا۔ اس پر یہ شبیہ اور مورتی والی بات۔ ”تمہارا مذہب ہم

سے کچھ زیادہ مختلف تو نہیں۔“ اس نے کہا۔ ”بت تو تم بھی جانتے ہو۔“

”مگر ہم بت پرست نہیں ہیں۔“ رچرڈ نے سخت برامان کر کہا۔

”پہلے بت بنتا ہے۔ پھر بت پرستی ہی ہوتی ہے۔“

”میں ایسی باتیں نہیں سن سکتا۔“ رچرڈ بد مزہ ہو گیا۔

”کیوں؟ میں نے جب پہلی بار بھگوان کی مورت دیکھی تھی تو اپنی مانتا جی سے یہی سوال کیا تھا۔ اور ان کے جواب سے مجھے تسلی نہیں ہوئی

تھی۔ پھر میں نے بھی بھگوان کو دل سے نہیں مانتا۔ تم کیوں برمانتے ہو۔ میں تو ایک معقول بات کر رہا ہوں۔“

”خیر..... چھوڑو اس بات کو۔“

”اور یہ تمہیں کیسے پتا چلا کہ مسیح خدا کے بیٹے تھے؟“

”ہمارے پاس آسمانی کتاب بائبل ہے نا۔“

”اس میں یہ لکھا ہے؟“

”رچرڈ گڑبڑا گیا۔“ ظاہر ہے۔ اس میں لکھا ہوگا۔ تبھی تو ہم یہ بات مانتے ہیں۔“

”تم نے نہیں پڑھی بائبل؟“

”نہیں۔“ رچرڈ کچھ شرمندہ نظر آ رہا تھا۔ اس نے کافی کی پیالی خالی کر کے بٹادی۔ ”آؤ..... اب چلیں۔ پیریڈ شروع ہونے والا ہے۔“

ادوار سنگھ بھی اٹھ کھڑا ہوا۔

اب اس کے پاس سوچنے کا کافی سامان تھا۔ کئی دن تک وہ سوچتا رہا۔ اس کا جو خدا کا تصور تھا، وہ رچرڈ کے تصور سے بالکل مختلف تھا۔ اس

کا خدا سب سے الگ، سب سے منفرد اور مختلف اور ہر چیز پر قدرت رکھنے والا تھا۔ یہ اولاد والا معاملہ تو اسے بہت برا لگا۔ کیا خدا نے شادی بھی کی

ہوگی؟ اور اگر کی ہوگی تو کس سے.....؟ کسی عورت سے؟ اپنی مخلوق سے؟ یا اپنی ہی جیسی کسی ہستی سے؟

دونوں ہی امکان اس کے تصور سے متصادم تھے۔ اس کے نزدیک خدا جیسا تو کوئی ہو ہی نہیں سکتا تھا۔ ہوتا تو اس کی انفرادیت ختم ہو جاتی۔ اور اگر مسیح خدا کے بیٹے تھے تو یہ تو ملے ہے کہ وہ انسان تھے۔ ان کی ماں انسان ہی ہوگی۔ خدا تو انسان نہیں ہو سکتا۔

اسے ہندوؤں پر ترس آنے لگا۔ ہندو مشرک تھے۔ دیوی دیوتاؤں کی..... بتوں کی پوجا کرتے تھے۔ اس لیے انھیں مشرک کہا جاتا ہے اور مشرک کا جو مطلب نادرہ نے اسے بتایا تھا، اس کے مطابق تو عیسائی بھی مشرک تھے۔ انھوں نے خدا کی فیملی بنادی تھی۔ اور مورتیاں تو وہ بھی بناتے تھے۔ مگر نادرہ کا کہنا تھا کہ وہ اہل کتاب ہیں۔ تو کسی کے پاس آسانی کتاب ہو تو مشرک کرنا اس کے لیے جرم نہیں رہتا۔ یہ تو بے انصافی ہے۔

اور یہ آسانی کتاب والا معاملہ بھی وہ پوری طرح نہیں سمجھ پایا تھا۔ کیا وہ کتاب خدا کی لکھی ہوئی تھی؟ خدا کی تحریر تھی؟ اور ایسی کتنی کتابیں ہیں دنیا میں؟ ہندوؤں کو کوئی کتاب کیوں نہیں ملی؟ سوچنا ختم ہوا تو اس کے پاس سوال ہی سوال تھے۔ جواب اسے تلاش کرنا تھے۔



وصال دین کے امتحان بھی ہو چکے تھے اور نتیجہ بھی نکل آیا تھا۔ وہ پاس ہو گیا تھا۔

”مبارک ہو دیرجی۔ تمہیں تو آزادی مل گئی۔“ اوتار سنگھ نے اس سے کہا۔

”آزادی کیسی؟ میں تو تمہارے ساتھ ہی آزاد ہوں گا۔“ وصال دین نے کہا۔

”نہیں دیرجی۔ اب یہ ممکن نہیں۔“ اوتار سنگھ نے گہری سانس لے کر کہا۔ ”دیکھو نا..... اب تمہاری دو مبینہ کی چھٹیاں شروع ہو رہی ہیں اور میرے امتحان میں ابھی بیس دن باقی ہیں۔ مجھے تو کوئی ڈیڑھ ماہ بعد آزادی ملے گی۔ اس کے بعد امتحان کا نتیجہ آنے تک چھٹیاں ہوں گی۔ لیکن میری آزادی کے چند دنوں کے بعد ہی تمہارا اسکول کھل جائے گا اور تمہیں واپس آنا پڑے گا۔“

وصال دین کی سمجھ میں یہ پیچیدہ حساب نہیں آیا۔ ”میں نہیں سمجھا بھائی۔ کیا اس بار ہم گاؤں صرف دس بارہ دن کے لیے جائیں گے؟“ اس نے پوچھا۔

”ارے نہیں۔ گھبراؤ نہیں دیرجی۔ تم ابھی گاؤں چلے جاؤ گے۔ میں ڈیڑھ ماہ بعد گاؤں آؤں گا۔ ہم دس بارہ دن ساتھ رہیں گے پھر تم دہلی واپس آ جاؤ گے اور میں وہیں رکوں گا رزلٹ آنے تک۔“

”تو ہم صرف دس بارہ دن ساتھ رہیں گے۔“ وصال دین نے تاسف سے کہا۔ ”ڈیڑھ مہینے تم یہاں اکیلے رہو گے۔ نہیں بھائی، میں تمہیں چھوڑ کر نہیں جاؤں گا۔ میں تمہارے ساتھ ہی گاؤں چلوں گا۔“

اوتار سنگھ کو اس پر پیار آ گیا۔ ”نہیں دیرجی۔ یہ زیادتی ہوگی۔ وہاں اماں اور چاچا تمہارا انتظار کریں گے۔ ان کی خوشیوں کے یہ اسنے سارے دن میں تم سے نہیں چھین سکتا۔ تمہیں جانا ہوگا۔“

وصال دین نے اماں اور ابا کے بارے میں سوچا اور کشمکش میں پڑ گیا۔ وہ اوتار سنگھ کو اکیلا بھی نہیں چھوڑنا چاہتا تھا اور اماں کی یاد بھی ستانے لگی تھی۔ پھر اس نے فیصلہ کر لی لیا۔ وہ سر جھکے ہوئے بولا۔ ”نہیں بھائی، میں تمہارے ساتھ ہی رہوں گا۔“



اس لمحے وصال دین کی خالص محبت کو اوتار سنگھ نے اپنے دل میں اترتا محسوس کیا۔ اس کی آنکھیں بھیک گئیں۔ ”تم بہت اچھے ہو ویر جی..... اور مجھے بہت پیارے ہو۔ لیکن یہ میں نہیں ہونے دوں گا۔ تمہیں جاننا ہی ہوگا۔“

اوتار سنگھ کا لہجہ فیصلہ کن تھا اور وصال دین نے کبھی اس کی بات نہیں ٹالی تھی۔ ”بھائی..... صرف تمہاری خاطر میں نے پڑھائی میں دلچسپی لی۔ ورنہ میرا دل نہیں لگتا تھا پڑھنے میں۔“ اس نے اداس لہجے میں کہا۔ ”لیکن اب میں پیچھتا رہا ہوں۔ کاش میں نے پڑھائی میں دلچسپی لی ہوتی تو آج یوں تمہیں اکیلا چھوڑ کر نہیں جاتا۔ یہ سزا ملی ہے مجھے بے دلی کی۔“

”میں سمجھانیں ویر جی۔“

”میں دل لگا کر پڑھتا تو کالج میں تمہارے ساتھ ہوتا نا۔“

یہ بھی اس کی محبت تھی۔ اوتار سنگھ کا دل خوش ہو گیا۔ ”اب چھتائے کیا ہووٹ ویر جی۔“ اس نے پشیمے ہوئے کہا۔

”لیکن بھائی، میں اکیلا تو گاؤں جا بھی نہیں سکتا۔“ وصال دین نے کچھ سوچ کر کہا۔ ”مجھے تو راستے بھی نہیں معلوم۔“

”تو تم اکیلے تھوڑا ہی جاؤ گے۔ رگھو ساتھ جائے گا اور تمہیں گاؤں چھوڑ کر واپس آ جائے گا۔“

”مگر پھر یہاں رگھو کا کام کون کرے گا؟“ وصال دین پریشان ہو گیا۔

”تم فکر بہت کرتے ہو ویر جی۔ ارے ایک ہی دن کی تو بات ہے۔ کوئی فرق نہیں پڑے گا۔“

وصال دین نے ذہن تو بنالیا۔ لیکن جاتے وقت وہ اوتار سنگھ سے لپٹ کر اتار رو یا کر ہچکیاں بندھ گئیں۔ ”میں تمہارے بغیر کیسے رہوں گا بھائی۔ میرا وہاں دل نہیں لگے گا۔“ وہ بار بار کہہ رہا تھا۔

اوتار سنگھ کو بھی رونا آ رہا تھا۔ لیکن اس نے آنسو پی لیے۔ جانتا تھا کہ وہ رو دیا تو وصال دین کو گاؤں نہیں بھیج سکے گا۔ وہ جائے گا ہی نہیں۔ ورنہ سچی بات یہ ہے کہ اس کا بھی برا حال تھا۔ آج تک وہ ایک دوسرے سے جدا ہوئے ہی نہیں تھے۔ ”تم اماں سے میری باتیں کیا کرنا ویر جی۔ اور ہاں، میرے پتا جی کا بہت خیال رکھنا۔ وہ بہت اکیلے ہیں۔ ان کے پاس روز جایا کرنا۔“ اوتار سنگھ نے اسے گاؤں جانے کا گویا ایک اور مقصد بھی دے دیا۔ ”پتا جی کو تمہاری صورت میں میری صورت نظر آیا کرے گی۔“

”یہ تو میں کروں گا ہی بھائی۔ یہ کہنے کی تو ضرورت ہی نہیں۔“

یوں وصال دین گاؤں چلا گیا۔ اگلے روز رگھو سے چھوڑ کر واپس آیا تو ٹھا کر کے تحفوں سے لدا پھندا تھا، جو اس نے اوتار سنگھ کے لیے بھیجے تھے۔ مگر اوتار سنگھ کو سب سے قیمتی چیز وہ حلوہ لگا جو اماں نے اس کے لیے اپنے ہاتھوں سے بنا کر بھیجا تھا۔

جب سے اوتار سنگھ کالج میں گیا تھا، اس کا وصال دین سے ملنا بہت کم ہو گیا تھا۔ کالج کا طویل دورانیہ، پھر زیادہ پڑھائی کی وجہ سے مصروفیت۔ اتوار کو چھوڑ کر بس وہ کھانے پر ہی ساتھ ہوتے تھے۔ لیکن اب وہ چلا گیا تو اوتار سنگھ کو گھر سونا سونا لگنے لگا۔ امتحانوں کی وجہ سے پڑھائی کی بہت زیادہ مصروفیت نہ ہوتی تو شاید وہ بہت بڑپتا۔ جدائی کی پہلی رات وہ اپنے کمرے کی تنہائی میں جی بھر کے رو یا۔ اس نے وہ آنسو بھی بہا دیے، جو

وہ دیر جی کے سامنے نہیں بہا کا تھا۔ پھر بہر حال پڑھائی نے جدائی کے اس احساس کو کم..... بہت ہی کم کر دیا۔



وصال دین گاؤں پہنچا تو سب سے پہلے اس کی ملاقات ابا سے ہوئی جو کچھ توں میں کام کر رہے تھے۔ اس نے ابا کو سلام کیا۔ رگھو نے انھیں پرنام کیا۔

”کب آیا وصال دین؟“ جمال دین نے پوچھا۔

”ابھی آ رہا ہوں ابا۔“

جمال دین کی نظریں ادھر ادھر بھٹکیں۔ پھر ان میں مایوسی اور حیرت کا تاثر ابھرا۔ ”چھوٹے ٹھا کر کہاں ہیں؟“

”وہ تو نہیں آئے ابا۔ ابھی تو ان کے امتحان بھی نہیں ہوئے ہیں۔ مہینہ بڑھ کے بعد آئیں گے وہ۔“

”تب تو تجھے بھی نہیں آنا چاہیے تھا وصال دین۔ تو چھوٹے ٹھا کر کوا چھوڑ آیا۔“ جمال دین نے سخت لہجے میں کہا۔

”میں نہیں آ رہا تھا ابا۔ چھوٹے ٹھا کرنے زبردستی بھیجا ہے مجھے۔“ وصال دین نے ندامت سے کہا۔ ”چاہے رگھو سے پوچھ لو ابا۔“

جمال دین نے سوالیہ نظروں سے رگھو کو دیکھا۔ ”وصال دین ٹھیک کہہ رہا ہے چاچا۔“ رگھو نے کہا۔

لیکن جمال دین کے رویے میں نرمی نہیں آئی۔ ”اور تو رگھو کو بھی لے آیا۔ انھیں بالکل اکیلا کر دیا تو نے۔“

”میں تو چاچا وصال دین کو چھوڑنے آ رہا ہوں۔ کل واپس چلا جاؤں گا۔“ رگھو نے کہا۔

”تجھے تو بالکل نہیں آنا چاہیے تھا رگھو۔“ جمال دین بیٹے کی طرف مڑا۔ ”اب پہلے گھر نہ جانا۔ ٹھا کر جی کے پاس جانا۔“

”میں وہیں جا رہا ہوں ابا۔“

جمال دین نے پہلی بار بیٹے کو نظر بھر کر دیکھا۔ وہ بڑا..... جوان ہو گیا تھا۔ قد بھی اونچا ہو گیا تھا اور جسم بھی بھر گیا تھا۔ اس نے اس کے سر پر

ہاتھ رکھا۔ وہ اس کے جسم کو چھو کر دیکھنا چاہتا تھا۔ اس کا لرزتا ہوا ہاتھ سر سے اترا۔ لیکن کندھے تک آئے آتے ٹھٹھک کر رہ گیا۔ اگلے ہی لمحے اس نے

ہاتھ کھینچ لیا۔ ”بس تو اب چلا جا۔ یہاں دیر نہ کر۔“ وہ سخت لہجے میں بولا۔

وصال دین سال بھر کے گھڑے باپ سے لپٹ جانا چاہتا تھا۔ لیکن اس نے خود کو روک لیا۔ باپ کا حکم ماننے کی عادت جو تھی۔ وہ رگھو

کے ساتھ حویلی کی طرف چل دیا۔ جمال دین نہ کہتا تو بھی وہ پہلے حویلی ہی جاتا۔ اس کی تربیت ہی ایسی ہوئی تھی۔

جمال دین اسے جاتے ہوئے دیکھتا رہا..... شکر اور مسرت سے جھلکتی آنکھوں سے۔ اس کا وصال دین اب مرد بن چکا ہے۔ اسے

اللہ..... تیرا شکر ہے۔ اس نے زیر لب کہا۔ یہ سب تیرا ہی فضل ہے۔ تیری عنایت ہے۔

ٹھا کر پرناپ سنگھ دیوان خانے میں تھا۔ نسیم جی اسے کچھ حساب کتاب بتا رہے تھے۔ وصال دین کو دیکھ کر وہ ابو گیا۔ ”آؤ پتر وصال

دین، کب آئے؟ کیسے ہو۔“ اس نے وصال دین کے سر پر ہاتھ رکھتے ہوئے کہا۔

”ٹھیک ہوں ٹھا کر جی۔“ وصال دین ے جواب دیا۔ اب وہ امید کر رہا تھا کہ ٹھا کر بھائی کے بارے میں حیرت سے پوچھے گا کہ وہ کیوں نہیں آیا۔

”اوتار سنگھ تو امتحان کی تیاری میں لگا ہوگا۔“ ٹھا کرنے اسے حیران کر دیا۔

وصال دین کو احساس جرم ہونے لگا۔ کاش وہ نہ آیا ہوتا۔ ”میں نہیں آ رہا تھا ٹھا کر جی۔ پر بھائی نے مجھے مجبور کر دیا۔ مجھے معاف.....“

”ارے کیسی بات کرتے ہو پتر۔“ ٹھا کرنے اس کی بات کاٹ دی۔ ”یہ تو زیادتی ہوتی تمہارے ساتھ۔ دیکھو نا..... اوتار سنگھ دیر میں آئے گا تو دیر سے جائے گا بھی۔ یہاں اتنے ہی دن رکے گا وہ۔ جبکہ تمہیں جانا بھی اس سے پہلے ہی ہوگا۔ اس نے اچھا کیا کہ تمہیں بھیج دیا۔ یہ بتاؤ..... وہ ٹھیک تو ہے نا؟“

”جی ٹھا کر جی۔ ٹھیک ہے۔ بس آج کل فرصت نہیں ہے انہیں۔“

”میں جانتا ہوں۔ پر اس کا پھل بھی اچھا ملے گا اسے۔ اچھا وصال دین، آؤ میٹھو تو۔“

”جی..... میں..... میں یہیں ٹھیک ہوں ٹھا کر جی۔“

ٹھا کرنے اسے بہت غور سے دیکھا۔ بیٹے کیسے باپ پر جاتے ہیں۔ جمال دین بھی بیٹھے سے گھبراتا تھا۔ اس نے سوچا۔ پھر اچانک اسے ایک خیال آیا۔ ”ارے وصال دین تم گھر بھی گئے ہو یا نہیں؟“ اس نے چونک کر پوچھا۔

”سیدھا نہیں آیا ہوں ٹھا کر جی۔“

”حمیدہ بہن سے نہیں ملے۔ جمال دین سے نہیں.....“

”اب اسے تو کھیت میں ملاقات ہوگئی تھی۔“

”اور..... پر پہلے ماں سے ملنا تھا نا۔“ ٹھا کرنے تڑپ کر کہا۔ ”بس تم فوراً گھر جاؤ اپنے۔“

”جانا ہوں ٹھا کر جی۔ پر ایک بات کرنی ہے آپ سے۔“

”بولو..... کیا بات ہے۔“

”مجھے اجازت دے دیں کہ میں ہر روز کچھ دیر کے لیے آپ کے پاس آ جایا کروں۔“

ٹھا کر کھل اٹھا۔ ”اجازت کی کیا بات ہے پتر۔ یہ تمہارا گھر ہے۔ جب چاہے، آ سکتے ہو۔“ اس نے مسکراتے ہوئے کہا۔ پھر اچانک کسی خیال سے سنجیدہ ہو گیا۔ ”پر اپنے ماں باپ کا حق نہ مارنا۔ وہ کب سے ترس رہے ہیں تمہیں۔“

”جی ٹھا کر جی..... میں خیال رکھوں گا۔“

”بس اب جاؤ تم۔“ ٹھا کرنے شفقت سے کہا۔

وصال دین چلا گیا۔ مگر ٹھا کر دیر تک دروازے پر نظریں جمائے رہا۔ کیا میرا اوتار سنگھ بھی ایسا ہی بڑا ہو گیا ہوگا۔ وہ سوچ رہا تھا۔ کچھل بار



جب وصال دین کو دیکھا تھا تو وہ اتنا بڑ نہیں تھا۔ اس کا دل چمکنے لگا اور اسٹگھ کو دیکھنے کے لیے۔ پھر اس نے سوچا..... تھوڑے ہی دن کی تو بات ہے۔ امتحان ختم ہوں گے اور وہ آ جائے گا۔

اس کا جی چاہا کہ دہلی چلا جائے اور اوتارنگھ کو جی بھر کر دیکھے۔ یہ کوئی ایسی بڑی بات بھی نہیں تھی۔ لیکن امتحان کے دنوں میں مناسب نہیں تھا۔ وہ بھی پیاسا رہ جاتا اور اوتارنگھ کی پڑھائی میں بھی غلط پڑتا۔

اس نے چوہک کر سر گھمایا تو رگھو پر نظر پڑی۔ ”میرے لیے کیا حکم ہے مالک؟ چھوٹے ٹھا کر کا حکم تھا کہ وصال دین کو پہنچا کر آؤں۔ اب حکم ہو تو واپس چلا جاؤں۔“

”نہیں۔ تم کل صبح واپس جانا۔ اب جاؤ اور شانتا کو یہاں بھیج دو۔“ ٹھا کرنے کہا۔

رگھو نے ہاتھ جوڑ دیے۔ ”جو حکم ان داتا۔“

باہر وصال دین گھر کی طرف بھاگ رہا تھا۔ اس کا بس نہیں چلتا تھا کہ اڈ کر ماں کے پاس پہنچ جائے۔



امتحان شروع ہونے میں ایک ہفتہ رہ گیا تھا۔ گھر پر تیاری کا موقع دینے کے لیے کالج سے چھٹیاں مل گئی تھیں۔ محمود اپنی ریاضی کی تیاری سے مطمئن نہیں تھا اور وہ جانتا تھا کہ اس مضمون میں اوتارنگھ بہت اچھا ہے۔

کالج کے آخری دن اس نے اس سلسلے میں اوتارنگھ سے بات کی۔ ”مجھے تمہاری مدد کی ضرورت ہے دوست۔“

”میں حاضر ہوں۔ بتاؤ مجھے کیا کرنا ہے۔“ اوتارنگھ نے کہا۔

”مجھے ریاضی کی تیاری کرادو۔“

”بالکل کرادوں گا۔ مگر تمہیں میرے گھر آنا ہوگا۔“

”جب کہو، آ جاؤں گا۔“

اوتارنگھ نے چند لمبے سوچا۔ یوں اسے محمود سے بات کرنے کا موقع بھی مل جاتا۔ ”لیکن میں منہ مانگی فیس لوں گا۔“ وہ بولا۔

”فیس میں تو مجھے اعتراض نہیں۔ لیکن منہ مانگی فیس سے ڈر لگ رہا ہے۔ نجانے تم کیا مانگ بیٹھو۔“ محمود نے ہنستے ہوئے کہا۔ ”خیر مجھے منظور ہے۔ بولو، کب آ جاؤں۔“

”کل صبح کالج کے وقت پر آ جاؤ۔ میں سمجھوں گا کہ کالج کی چھٹیاں پرسوں سے شروع ہو رہی ہیں۔“

”یہ ٹھیک ہے۔ پھر پرسوں سے پڑھائی کا اپنا پنا شیڈول بنالیں گے۔“

بات طے ہو گئی۔ دونوں آخری پیریڈ اینڈ کرنے کے لیے چل دیے۔

اگلے روز صبح نو بجے محمود اوتارنگھ کے گھر پہنچ گیا۔

اوتار سنگھ کا پڑھائی کا کمر گھر سے الگ تھلگ تھا۔ دونوں وہاں جا بیٹھے۔ اوتار سنگھ نے رنجنا سے کہہ دیا کہ ہر ایک گھنٹے کے بعد انھیں چائے کے لیے پوچھ لے۔

”اب بتاؤ، کہاں سے شروع کروں؟“ اوتار سنگھ نے محمود سے پوچھا۔

”تم استاد ہو۔ تم ہی فیصلہ کرو۔“ محمود نے مسکراتے ہوئے کہا۔

اوتار سنگھ چند لمبے سوچتا رہا۔ ”ایسا کرو کہ جو تمہیں مشکل لگتا ہو، اس پر نشان لگا دو۔ وہ میں تمہیں سمجھا دوں گا۔“

”ٹھیک ہے۔“ محمود نے کتاب میں نشان لگا کر کتاب اوتار سنگھ کی طرف بڑھا دی۔

”میتھس میں یہ آسانی ہے کہ ایک سوال میں تمہیں اچھی طرح سمجھا دوں..... ایسے کہ تم میتھز اچھی طرح سمجھ جاؤ تو اس کے بعد تم ہر سوال

حل کر سکتے ہو۔ بس میتھز سمجھتے وقت تکلف نہ کرنا۔ کوئی بات سمجھ میں نہ آئے تو بار بار پوچھو۔ یہاں تک کہ پوری طرح سمجھ جاؤ۔“

پڑھائی شروع ہو گئی۔ محمود میں سوچ رہا تھا کہ یہاں کتنا سکون ہے۔ اور وہ پڑھائی سے مطمئن بھی تھا۔ اوتار سنگھ کو ریاضی پر مکمل دسترس

تھی اور اس کا سمجھانے کا طریقہ بھی بہت سادہ اور دل نشیں تھا۔

وہ منہمک تھے کہ دروازے پر دستک ہوئی۔ ”آ جاؤ، رنجنا۔“ اوتار سنگھ نے سر اٹھائے بغیر کہا۔

رنجنا ان کے لیے چائے لے آئی تھی۔

## سلگتے چہرے

ضوہاریہ ساحر کے جذبات نگار قلم سے ایک خوبصورت ناول..... اُن سلگتے چہروں کی کہانی جن پر بچی آنکھوں میں انتظار کا عذاب

دلے رہا تھا۔ ایک ایسی لڑکی کی داستان حیات جسے اپنے خوابوں کو پیکل کر میدانِ عمل میں آنا پڑا۔ اس کے نزلِ جلِ جذبوں پر فرض کا ناگِ مٹھن

کا ڈھم بٹھا تھا۔ اس لئے محبت کو جانچنے پر کفن سے وہ ناواقف تھی۔ لیکن اس سب کے باوجود دل کے ویرانے میں کہیں ہلکی ہلکی آج

دیتا محبت کا جذبہ ضرور موجود تھا۔ وہ جو سائے کی طرح قدم قدم اسکے ساتھ رہا اس پر بیٹنے والی ہر اذیت کو اُس نے بھوگا۔ وہ ادھوری لڑکی اُسے

جاننے اور پہچاننے کی کوشش میں لگی رہی۔ مگر وہ عکس کبھی پیکر بن کر اسکے سامنے نہیں آیا اور جب وہ سامنے آیا تو بہت دیر ہو چکی تھی؟؟

یہ ناول کتاب گھر پر دستیاب ہے، جسے **رومانی معاشرتی ناول** سیکشن میں پڑھا جاسکتا ہے۔

اسی روز صبح ہی سے حور بانو باورچی خانے میں گھسی ہوئی تھی۔ عام حالات میں اس موسم میں باورچی خانے میں زیادہ دیر رکنا اسے گوارا نہیں تھا۔ گرمی اسے دوسروں سے کچھ زیادہ ہی لگتی تھی۔

اس روز بھی گرمی کافی تھی۔ وہ سینے میں نہا رہی تھی۔ چہرہ متمنار ہا تھا۔ لیکن چوہے کے پاس سے ہٹنا اسے گوارا نہیں تھا۔ بوانے کئی بار کہا..... تم جاؤ بیٹا، ہم سنبھال لیں گے۔ لیکن وہ نہ مانی۔

”نہیں بوا..... آج سبھی کچھ میں خود پکاؤں گی۔“ اس نے کہا۔

”ہمیں تو لگتا ہے، گرمی سے بولا گئی ہو۔“ بوانے اسے ہمدردانہ نظروں سے دیکھا۔

بوا ہی نہیں، اماں بھی حیران تھیں۔ حور بانو نے کھانا پکانے میں ایسی دلچسپی کبھی نہیں لی تھی۔ بلکہ اماں تو یہ سوچ سوچ کر اکثر ہولتی رہتی تھیں کہ سرال میں جا کر اس لڑکی کا کیا بنے گا۔ پکانا تو یہ سیکھنا ہی نہیں چاہتی۔

”پریشان نہ ہوں بڑی بیگم۔ وقت آئے گا تو سب کرنے لگیں گی بیٹا۔“ بوا اماں کو دلاسا دیتیں۔

مگر آج اماں اس پر پریشان تھیں کہ تین چار قسم کے کھانے..... اور یہ لڑکی مصر ہے کہ سب کچھ خود ہی پکائے گی۔ وجہ بھی ان کی سمجھ میں نہیں آ رہی تھی۔

یہ سچ تھا کہ حور بانو کو کھانا پکانے میں دلچسپی نہیں تھی۔ لیکن یہ تو چھوٹے ٹھا کر کے لیے کھانا پکانے کا اعزاز تھا۔ اسے وہ کیسے کسی کے ساتھ بانٹ لیتی۔ یہ موقع تو قسمت نے اسے دیا تھا..... ایسا موقع جس کے بارے میں اس نے کبھی خواب میں بھی نہیں سوچا تھا۔

اور وہ مطمئن تھی کہ اماں کو نہیں معلوم۔ نہیں معلوم کہ اسے بھی معلوم ہے۔ اس نے تو بس اتفاقاً ہی اماں سے رنجنا کی گفتگو سن لی تھی۔ رنجنا جھجھکی رات آئی تھی اور اماں کے پاس بیٹھ گئی تھی۔ حور بانو اس وقت معمول کے مطابق برآمدے میں تھی۔

”بڑی بیگم..... میں اپنے چھوٹے ٹھا کر کی ایک بیتی لے کر آئی ہوں۔“ رنجنا نے جھجکتے ہوئے کہا۔

چھوٹے ٹھا کر کا نام ن کر حور بانو کے کان کھڑے ہوئے۔ وہ ہمہ تن سماعت ہو گئی۔ لفظ ”بیتی“ نے اس کے تجسس کو اور بھڑکا دیا تھا۔

”کیسی بیتی؟“ اماں نے کہا۔

”چھوٹے ٹھا کر کہتے ہیں کہ آپ ان پر اپکار کر دیں.....“

”ارے..... تم کو اتنا تکلف کیوں کرتے ہو ہم سے۔ کہو نا، کیا بات ہے۔ دیکھو نا، کرائے دار ہونے کے علاوہ تم لوگ پردیسی ہونے کے ناتے ہمارے مہمان بھی ہوا در پڑی ہو۔ تمہارا تو بہت حق ہے ہم پر۔“

رنجنا اب بھی چپکچاری تھی۔ کچھ اصرار کے بعد وہ بولی تو اس کے لہجے میں شرمندگی تھی۔ ”بڑی بیگم، کھانا تو میں اچھا بناتی ہوں۔ آپ نے بھی کھایا ہے نا میرے ہاتھ کا۔ آپ ہی بتائیں.....“

”بہت اچھا پکاتی ہو تم۔ پر بات کیا ہے؟“



”کل چھوٹے ٹھاکر کا کوئی دوست آ رہا ہے۔ لگتا ہے، چھوٹے ٹھاکر کو مجھ پر بھروسہ نہیں۔ وہ کہتے ہیں کہ آپ کل ان دونوں کے لیے کھانا

بجھاویں۔“

”ارے تو اس میں اتنا جھجھکنے کی کیا بات ہے۔“

”وہ دوست مسلمان ہے نا۔ تو آپ ایسا کھانا بجھاوائیں جو آپ کے ہاں پکاتا ہے۔ بے شک ماس ہوتی۔“  
اماں کی سمجھ میں بات آ گئی۔ ”تمہارے چھوٹے ٹھاکر بہت اچھے ہیں۔“ انھوں نے کہا۔ ”تمہارے کھانے میں خرابی نہیں۔ مسلمان دوست کے لحاظ میں انھوں نے ہم سے فرمائش کی ہے کہ ممکن ہے، ان کا دوست تمہارے ہاتھ کا کھانا نہ کھائے۔“

”اوہو..... یہ بات ہے۔“ رجنہ نے ماتھے پر ہاتھ مارتے ہوئے کہا۔ ”تو بڑی بیگم، آپ کر دیں گی نایہ کام۔“  
”سرا آکھوں پر۔ اور مجھے خوشی ہوگی۔ تم بے فکر ہو جاؤ اور چھوٹے ٹھاکر سے کہنا کہ پریشان نہ ہوں۔ انشاء اللہ انھیں شرمندگی نہیں ہوگی۔“  
یہ سن کر حور بانو نے اسی وقت فیصلہ کیا کہ سب کچھ وہ خود اپنے ہاتھوں سے بنائے گی۔ اس رات وہ سو ہی نہیں سکی۔ صبح نماز اور تلاوت قرآن کے بعد وہ معمول کے مطابق کچھ دیر لیٹنے کے بجائے باورچی خانے میں چلی آئی، جہاں آ کامیاں کو سودے کی تفصیل بتا رہی تھیں، جو انھیں لاتا تھا۔

”اماں..... آج کھانا پکاؤں گی۔“ اس نے اماں سے کہا۔

اماں خوش ہو گئیں۔ مگر ان کی نگاہوں میں حیرت تھی۔ ”یہ شوق تمہیں کب سے ہو گیا؟“

”بس اماں، آج جی چاہ رہا ہے۔“

..... آج نہیں۔ یہ شوق پھر کبھی پورا کر لینا۔ آج زیادہ چیزیں پکانی ہیں نا۔“

”کیا کیا کچے گا؟“

”پلاؤ، کو فٹے، شامی کباب اور پیٹھے میں کھیر۔“

”یہ تو بہت اچھی بات ہے۔ میں ایک ہی دن میں اتنا کچھ سیکھ لوں گی۔“ حور بانو نے خوش ہو کر کہا۔

”نہیں بھئی۔ یہ تجرباتی کھانا نہیں ہے۔ کہیں بھیجنا ہے۔“

”آپ بس مجھے ترکیب بتا دیجئے گا۔ سارا کام میں ہی کروں گی۔“

اماں نہیں مان رہی تھیں۔ مگر اس نے انھیں منا کر ہی دم لیا۔ اماں نے بھی شاید یہ سوچ کر مان لیا کہ شوق کا بھوت گرمی میں ذرا دیر میں اتر جائے گا۔ لیکن حور بانو باورچی خانے میں ایسی ڈٹی کہ نکلنے پر آمادہ ہی نہیں ہوئی۔

اب صورت حال یہ تھی کہ کو فٹے تیار ہو چکے تھے۔ کھیر برف میں لگا دی گئی تھی۔ پلاؤ دم پر تھا۔

”اچھا..... اب تم کچھ دیر ہوا میں جا بیٹھو بیٹا۔ صرف کباب رہ گئے ہیں۔ وہ میں تل لوں گی۔“ بوانے پھر پیش کش کی۔

”واہ ہوا..... سب کچھ کرنے کے بعد میں آخر میں کیوں ہوں۔ کتاب بھی میں ہی تلوں گی۔“ اس نے جواب دیا۔

”اے دیکھو تو..... انکار ہورہی ہو۔“

”ہوئے دو ہوا۔ بس اب کام ہی کتنا ہے۔“

آدھے گھنٹے کے بعد سب کچھ تیار ہو گیا۔ اس نے اپنے ہاتھوں سے کھانا قابوں میں منتقل کیا۔ روٹیاں دسترخوان میں لپیٹیں اور سینی تیار کر دی۔ ”لو ہوا..... اب یہ کھانا اوپر لے جاؤ۔“ اس نے سینی کو خوان سے ڈھانپتے ہوئے کہا۔



محمود نے ہاتھ پھیلا کر انگڑائی لی اور اوتار سنگھ کو بڑی ممنونیت سے دیکھا۔ ”میں تمہارا شکر گزار ہوں اوتار سنگھ۔“

”اس کی ضرورت نہیں۔“ اوتار سنگھ مسکرایا۔ ”یہ بتاؤ کہ اب تم مطمئن ہو۔“

”بالکل۔ مطمئن بھی اور پر اعتماد بھی۔ تم نے دیکھا نہیں کہ طریقہ میری سمجھ میں آ گیا ہے۔ تمہارے دیے ہوئے سوال میں نے تمہاری مدد کے بغیر حل کر لیے۔“

”ہاں۔ میں بھی مطمئن ہوں۔“

”بس اب میں چلوں گا۔“

”یہ کیسے جاسکتے ہو۔ ابھی تو تمہیں میری فیس دینی ہے۔“

”کب لو گے؟“

”میں تو آج ہی لینا چاہتا ہوں۔“

”اچھا بتاؤ تو تمہاری فیس کیا ہے۔“

”ابھی نہیں۔ کھانے کے بعد بتاؤں گا۔“

”کھانا سنواؤ تا سنگھ اس تکلف کی ضرورت نہیں۔ میں نے ناشتہ بہت اچھا کیا تھا۔ ابھی بھوک بھی نہیں ہے۔ کھانا گھر جا کر کھاؤں گا۔“

”تب تو میری فیس بھی نہیں دے سکو گے۔ مجھے تم سے جو کچھ لینا ہے، اس میں بھی وقت لگے گا۔“

”کوئی بات نہیں۔ تم بتاؤ تو۔ مگر کھانا میں نہیں کھاؤں گا۔“

”یہ کیسے ممکن ہے۔ ہم راجپوتوں کی روایت ہے کہ مہمان کو کھانا کھلائے بغیر نہیں جانے دیتے۔“

اسی لمحے دروازے پر دستک ہوئی۔ پھر رنجنا نے دروازہ کھول کر جھانکا۔ ”بھوجن لے آؤں چھوٹے ٹھاکر؟“

”ہاں..... لے آؤ۔“

رنجنا دروازہ بند کر کے جانے کے بجائے اندر چلی آئی۔ اس کے ہاتھ میں پانی کی سلفی اور تولیا تھا۔

”لو..... ہاتھ دھو لو محمود۔“

محمود ہنچکا رہا تھا۔ تاہم اس نے ہاتھ دھوئے اور تولیے سے خشک کیے۔ ”میں سچ کہہ رہا ہوں اوتار سنگھ، مجھے بھوک نہیں ہے۔“  
 ”چلو دو چار تھلے لے لینا۔“ اوتار سنگھ نے تولیے سے ہاتھ پونچھتے ہوئے کہا۔ پھر رنجنا کی طرف مڑا۔ ”جاؤ..... کھانا لے آؤ۔“  
 رنجنا جلی گئی محمود اب بہت پریشان دکھائی دے رہا تھا۔ اس کے چہرے پر کشمکش تھی۔ ”برامت ماننا اوتار سنگھ۔ میں کھانا نہیں کھا سکتا۔“  
 اوتار سنگھ نے اسے بہت غور سے دیکھا۔ ”دھرم کی وجہ سے؟“ اس نے پوچھا۔

محمود نے جواب نہیں دیا۔ بس اثبات میں سر ہلادیا۔ اوتار سنگھ کی نظریں اسے اپنے وجود میں چھپتی محسوس ہو رہی تھیں۔  
 ”تمہیں پتا ہے، میرے ساتھ ایک مسلمان رہتا ہے۔ بچپن سے ہم ساتھ رہے ہیں۔ کبھی جدا نہیں ہوئے۔ میں اسے دیر جی کہتا ہوں، اپنا بھائی مانتا ہوں اس کے امتحان ختم ہو چکے ہیں اور وہ گاؤں چلا گیا ہے۔ ورنہ میں اس سے تمہیں ملواتا۔“  
 ”اپنی اپنی سوچ ہوتی ہے۔ کسی کا دل نہ مانے تو وہ کیا کرے۔“ محمود نے مدافعتی انداز میں کہا۔  
 اس نے رنجنا سنی لے آئی اور کھانا میز پر سلیتے سے رکھنے لگی۔ پھر وہ جا کر پانی لے آئی۔  
 ”چلو محمود..... آ جاؤ۔“ رنجنا کے جانے کے بعد اوتار سنگھ نے کہا۔

”میں معذرت خواہ ہوں اوتار سنگھ۔“  
 ”میرا راجپوت مہمان نوازی جانتے ہیں محمود۔“ اوتار سنگھ نے کہا۔ ”یہ کھانا میرے گھر میں نہیں پکا ہے۔ یہ کسی ہندو نے نہیں، مسلمان نے پکایا ہے۔ اب بس تمہیں میرے ساتھ بیٹھنے پر اترنا ضرور ہوسکتا ہے۔ یہ بات ہے تو میں بعد میں کھالوں گا۔ تم اطمینان سے بیٹھ جاؤ۔“  
 محمود شرمندہ ہو گیا۔ ”اتنی زحمت کی تم نے.....“

”میں نے کی نہیں، زحمت دی۔ یہ جن کے مکان میں ہم رہ رہے ہیں، مسلمان ہیں۔ میں نے رات کو کھلوادیا تھا۔ یہ سب کچھ انھوں نے ہی پکا کر بیجھا ہے اور کھانے بھی تم لوگوں کے ہی ہیں۔“  
 محمود کھانے کی میز پر جا بیٹھا تھا۔ ”آؤ نا اوتار سنگھ۔“  
 ”تم کھاؤ۔ میں بعد میں کھالوں گا۔“

”جو تم سمجھ رہے ہو، وہ بات نہیں ہے۔“ محمود نے کہا۔ ”آؤ تمہارے بغیر میں کھانا نہیں کھاؤں گا۔“  
 اوتار سنگھ بھی کھانے پر بیٹھ گیا۔  
 کھانا بہت لذیذ اور خوش ذائقہ تھا۔ ہر چیز اپنی جگہ لا جواب تھی۔ ایسی کہ چھوڑنے کو دل ہی نہ چاہے۔ دونوں نے خوب ڈٹ کر کھایا۔  
 ”پیٹ بھر گیا۔ نیت نہیں بھری۔“ محمود نے کہا۔

”ادھر بھی یہی حال ہے۔“ اوتار سنگھ بولا۔ ”وہی تم لوگوں کے کھانے بہت مزے دار ہوتے ہیں۔“



”اب تو نیند آنے لگی۔ کچھ کرنے کے قابل ہی نہیں رہا میں۔“

”تو چلو۔ پاؤں پھیلا کر لیٹ جاؤ رادیر۔“

دونوں مسہری پر نیم دراندہ ہو گئے۔ ”ہاں..... اب اپنی فیس کی بات کرو۔“ محمود نے کہا۔

”میں تمہارے مذہب کے بارے میں جاننا چاہتا ہوں۔“ اوتار سنگھ نے سادگی سے کہا۔

محمود کے لیے اس کی بات یکسر خلاف توقع تھی۔ وہ سنہل کر بیٹھ گیا۔ ”کیوں جاننا چاہتے ہو؟“

”صحیح غلط میں تمیز کرنے کے لیے۔“ اوتار سنگھ نے کہا۔ پھر پوچھا۔ ”تمہیں کوئی اعتراض ہے؟ تمہارا مذہب منع کرتا ہے تمہیں اس

سے۔“

”نہیں، ہرگز نہیں۔ بلکہ اللہ کا حکم ہے کہ اس کے دین کو پھیلانے کے لیے کام کیا جائے۔ لوگوں کو بتایا جائے۔ تاکہ وہ سیدھی راہ اختیار

کریں۔“

”تو مجھے بتاؤ۔“

محمود چند لمحوں سوچتا رہا۔ پھر بولا۔ ”یوں بتانا تو بہت مشکل ہے۔ اور میں کوئی عالم بھی نہیں ہوں۔ ایسا کرو، تم مجھ سے پوچھتے رہو، جو مجھے

معلوم ہوگا اور جتنا معلوم ہوگا، میں بتا دوں گا۔“

”ٹھیک ہے۔ پہلے تم مجھے اللہ کے بارے میں بتاؤ۔ تم اپنے خدا کو اللہ کیوں کہتے ہو؟“

”یہ اللہ کا اسم ذات ہے اور خود اللہ نے ہمیں یہ بات بتائی ہے.....“

اوتار سنگھ پوچھتا رہا اور محمود بتاتا رہا۔ اس نے اللہ کی صفات اور اس کی کتابوں کے بارے میں بتایا۔ فرشتوں کے..... انبیاء کرام اور

پیغمبروں کے بارے میں بتایا۔ اسلام کی تعلیم اور احکامات کے بارے میں بتایا۔ اوتار سنگھ جس دلچسپی سے سن رہا تھا اور سمجھ بھی رہا تھا، وہ اس کے لیے

حیران کن بھی تھا اور خوش کن بھی۔ محمود کو اندازہ ہوا کہ کچھ کچھ یہ سب اوتار سنگھ کے ذہن میں پہلے سے ہے۔

”اللہ کی کتاب تو عیسائیوں کے پاس بھی ہے۔“ اوتار سنگھ نے کہا۔

”اس وقت تین قومیں ایسی ہیں، جن کے پاس اللہ کا کلام موجود ہے۔ مسلمان، عیسائی اور یہودی۔“ محمود نے جواب دیا۔

”تو ان کو تو ایک ہونا چاہیے تھا۔“ اوتار سنگھ نے اعتراض کیا۔

”ٹھیک کہہ رہے ہو۔ لیکن ایسا نہیں ہوا۔ اس کا ظاہری سبب قوموں کا تعصب اور ان کی اجتماعی فطرت کی کمزوریاں ہیں۔ اللہ کی کتاب

بھی اس کے متعلق بتاتی ہے اور تاریخ بھی اس کی تائید کرتی ہے۔“

”لیکن اللہ نے تین کتابیں کیوں اتاریں۔ ایک کتاب ہوتی تو یہ تقسیم اور تفریق ہوتی ہی نہیں۔“

محمود گھبرا ایا..... لرز کر رہ گیا۔ اوتار سنگھ کے چہرے پر نظر ڈالتے ہوئے اسے یہ احساس ہو گیا کہ یہ سوال بد مذہبی سے نہیں، بلکہ خلوص سے کیا

گیا ہے۔ لیکن اپنے عجز علم کی وجہ سے وہ اس کا جواب دینے سے معذور تھا۔

اچانک اس بے بسی کے عالم میں اسے اپنے اندر روشنی سی پھوٹی محسوس ہوئی۔ اس نے بے ساختہ کہا۔ ”اوتار سنگھ، تم تو زمین دار گھرانے سے تعلق رکھتے ہو۔ یہ بتاؤ، فصل کس چیز سے تیار ہوتی ہے۔“

”بیج سے۔“ اوتار سنگھ نے بلا جھجک کہا۔

”سخت پتھریلی زمین میں بیج ڈالا جائے تو فصل اترے گی؟“

”نہیں۔“

”تو اس کے لیے کیا کرنا ہوگا؟“

”پہلے اس زمین پر محنت کرنی ہوگی۔ پتھر نکالنے ہوں گے۔ زمین نرم ہوگی تو اس میں بل چلائیں گے۔ اسے پانی دیں گے۔ تاکہ زمین بیج قبول کرنے کے لیے تیار ہو جائے۔“

”اور زمین تیار ہوتے ہی بوئی کر دیں گے؟“

اوتار سنگھ نے چند لمحوں سوچا۔ پھر بولا۔ ”نہیں..... موسم کا انتظام کرنا ہوگا۔“

”یعنی مناسب وقت کا“، محمود نے وضاحت کی۔ پھر بولا۔ ”اب میں تمہیں سمجھا سکتا ہوں۔ اللہ نے حضرت آدم اور نبی حوا کو زمین پر اتارا اور ان کی نسل میں برکت عطا فرمائی۔ لیکن جلد ہی انسان گمراہی میں پڑنے لگا۔ اور اس کی گمراہی بہت تیزی سے بڑھتی گئی۔ تاریخ کا مطالعہ کریں تو پتا چلتا ہے کہ معاشرے کس درجہ خراب ہو گئے تھے۔ ارباب اقتدار سفاک تھے۔ انسانوں کو انسان نہیں سمجھا جاتا تھا۔ انسان کو انسان سے اور بھوکے درندوں سے لڑانا امر کی تفریق تھی۔ اخلاقی انحطاط آخری حدوں کو پہنچ چکا تھا۔ مختصر یہ کہ معاشرے سنگلاخ زمین سے زیادہ بری حالت میں تھے۔ ایسے میں ہدایت کا بیج کیسے پھینکتا۔ پھر اللہ کی صفات میں رحمت اور حد درجہ نرمی ہے۔ اللہ انسان کو آسانیاں عطا فرماتا ہے اور بتدریج بہتری اور اصلاح کی طرف لے جاتا ہے۔ یہاں یہ بھی بتا دوں کہ آسمانی کتابیں صرف چار ہیں۔ لیکن تقریباً ہر پیغمبر پر صحیفہ اترتے۔ وہ مختصر اور غیر جامع تھے اور محفوظ نہ رکھے۔ رہ گئیں آسمانی کتابیں تو تورات بار بار تلف بھی ہوئی اور یہودی علماء نے اس میں تحریف بھی کی۔ اسی طرح انجیل بھی اپنی اصل شکل میں موجود نہیں۔ البتہ قرآن پاک میں آج تک زبردستی کفر نہیں ہوا۔ اس لیے کہ اللہ نے خود اس کی حفاظت کا وعدہ فرمایا تھا۔“ محمود نے گہری سانس لی۔ پھر کچھ سوچنے کے بعد گویا ہوا۔ ”کہنے کا مطلب یہ کہ معاشروں کے حد سے بڑھے ہوئے بگاڑ کی وجہ سے شاید اللہ نے اپنی شریعت بتدریج اور قسطوں میں اتاری۔ یہاں تک کہ ہمارے آخری پیغمبر حضرت محمد صلی اللہ علیہ وآلہ وسلم تشریف لائے تو اللہ نے دین اور شریعت کو مکمل کر دیا۔ شریعت کے بتدریج مکمل ہونے کا ثبوت یہ ہے کہ نزول اسلام کے ابتدائی عرصے میں شراب پی جاتی رہی۔ لیکن بعد میں قرآن پاک میں اسے حرام قرار دینے کا حکم آیا اور اس پر عمل درآمد ہوا۔“

”یہ بات اللہ نے بتائی؟“

محمود تھرا اٹھا۔ ”یہ میں نہیں کہہ سکتا۔ یہ میرا عقلی قیاس ہے اور اگر غلط ہے تو میں اس پر اللہ سے توبہ کرتا ہوں۔ وہ نیت کا حال جانتا ہے۔ میں نے صرف تمہیں سمجھانے کی غرض سے سوچا تو یہ بات میرے ذہن میں آئی۔ دیکھو نا..... اگر آدمی کو بہت ساری بری عادتیں ہوں تو انہیں ایک دم نہیں چھڑوایا جاتا کہ وہ گھبرا کر اصلاح قبول کرنے سے انکار کر دے گا۔ ایک ایک کر کے بری عادتیں چھڑا دیں تو اسی کے لیے آسانی ہوگی۔ اور ایک برائی چھوڑنے اور ایک اچھائی اپنانے کے نتیجے میں آدمی میں برائی کے لیے کراہت اور اچھائی کے لیے قبولیت پیدا ہوتی ہے۔ ہر مزید برائی چھوڑنے کے بعد وہ قبولیت بڑھتی جاتی ہے۔ یہاں تک کہ آدمی کی مکمل اصلاح ہو جاتی ہے۔ میری سمجھ میں تو یہی آتا ہے۔“

ادواترنگ نے اسے سائنسی نظروں سے دیکھا۔ ”بات تو میری سمجھ میں بھی آگئی۔“

محمود نے ادواترنگ کو وحی کے بارے میں بتایا۔ ادواترنگ کے لیے وحی کو سمجھنا اور اس تصور کو قبول کرنا فطری طور پر آسان تھا۔ سائنسی ایجادات اور دریافتوں پر غور کرتے ہوئے برسوں پہلے اس نے سوچا تھا کہ اوپر والے نے ذہن میں خیال پیدا کر کے رہنمائی کی ہوگی۔ وحی کی وضاحت سے اس کے قیاس کی تائید ہوتی تھی۔

”اچھا..... ہم ہندو تو مشرک ہیں۔ بتوں کو پوجتے ہیں۔“ ادواترنگ نے کہا۔ ”لیکن عیسائی تو اہل کتاب ہیں۔ تم لوگ بھی یہ کہتے ہو۔ انہیں تو ایک خدا کو ماننا چاہیے۔ مگر وہ بھی بت بناتے ہیں۔ تصویروں کو پوجتے ہیں۔“

”اسی لیے تو اللہ نے تصویروں اور بتوں کو بنانے سے منع فرمایا ہے۔“ محمود نے کہا۔

”مجھے سمجھے اور تصویریں فرضی ہوں گے۔ میں نے یہ بات رچرڈ پارسن سے بھی پوچھی تھی۔ وہ برامان گیا۔ میرا کہنا یہ ہے کہ یہ تصویریں اور مجسمے بعد میں بنائے گئے ہوں گے۔ ابتدائی زمانے میں تو یہ فنون ڈیولپ ہی نہیں ہوئے تھے۔ اس لیے یہ اصلی تو نہیں ہو سکتے۔“

”نہیں ادواترنگ، تاریخ بتاتی ہے کہ مصوری اور بت تراشی قدیم ترین فنون میں سے ہیں۔ انسان نے بولنا بعد میں سیکھا۔ تصویر اور بت بنانا پہلے شروع کیا تھا۔ اہمیت اس بات کی نہیں کہ وہ مجسمے اور تصویریں فرضی ہیں، اصلی نہیں۔ اللہ نے ان کی ممانعت اس لیے فرمائی ہے کہ شرک کا امکان پیدا ہوتا ہے اور شرک وہ گناہ ہے، جسے اللہ کبھی معاف نہیں کرتا۔“

”کبھی نہیں سمجھیں، کسی بھی صورت میں نہیں؟“ ادواترنگ کی آواز میں لرزش تھی۔

محمود نے چونک کر اسے دیکھا اور فوراً ہی بات سمجھ گیا۔ ”مطلب یہ ہے کہ جو ایمان لے آیا، اس کو اللہ نے اس شرک پر معاف کر دیا جو وہ پہلے کرتا رہا۔ لیکن ایمان لانے کے بعد شرک کیا تو اس پر اسے معاف نہیں کیا جائے گا۔ اور جو شرک جیا اور شرک ہی مر گیا، وہ تو ہے ہی مجرم۔“

”اور یہ جو عیسائی کہتے ہیں کہ مسیح علیہ السلام خدا کے بیٹے ہیں.....“

”یہ تو بدترین شرک ہے۔ اس کی تفصیل میں جانے کی میں ضرورت نہیں سمجھتا۔ بس اتنا جانتا ہوں کہ اللہ نے بتایا ہے کہ وہ واحد ہے، احد ہے۔ اس کی کوئی مثال نہیں۔ اس کا کوئی شریک نہیں۔ نہ وہ کسی سے ہے اور نہ کوئی اس سے ہے۔ ہم اس کے بارے میں اتنا ہی جانتے ہیں، جتنا اس نے ہمیں بتایا ہے۔ ہم اسے دیکھ نہیں سکتے۔ ہاں اسے ہر جگہ، خود اپنے اندر محسوس کر سکتے ہیں۔“



اوتار سنگھ کو حیرت ہوئی۔ کم و بیش اس کا تصور بھی یہی تھا۔

”اب وقت کافی ہو گیا ہے اوتار سنگھ۔“ محمود نے معذرت خواہانہ لہجہ میں کہا۔ ”اب میں اجازت چاہتا ہوں۔ اس موضوع پر پھر کبھی امتحانوں کے بعد بات کریں گے۔ بلکہ میں تو کہوں گا کہ اگر تم مذاہب کے بارے میں خاص طور پر اسلام کے بارے میں جاننا چاہتے ہو تو کسی عالم سے بات کروں۔ میری معلومات تو بہت محدود ہیں۔“

”تمہارا بہت شکریہ دوست۔ جو کچھ تم نے مجھے آج دیا، وہ میرے لیے بہت قیمتی ہے۔“ اوتار سنگھ نے اٹھتے ہوئے کہا۔ ”آؤ جلیں۔“

اوتار سنگھ محمود کو رخصت کر کے آیا تو اس کی سوچوں کو ایک نیا رخ مل چکا تھا۔



ٹھا کر پرتاپ سنگھ نے سر اٹھا کر دیکھا۔ وصال دین نگاہیں نیچی کیے بیٹھا تھا۔ پچھلے ایک ہفتے میں ٹھا کر اس معمول کا عادی ہو چکا تھا۔ وصال دین پہلے دن دوبار اس کے پاس آیا تھا۔ ایک بار شام کے وقت اور دوسری بار رات کا کھانا کھانے کے بعد۔ پہلی بار وہ آیا تو زمین پر بیٹھ گیا۔ ”اوپر بیٹھو پتر وصال دین۔“ ٹھا کرنے بڑی شفقت سے کہا۔

”نہیں ٹھا کر جی، میں یہیں ٹھیک ہوں۔“ وصال دین نے نظریں اٹھائے بغیر کہا۔

”میں جو کہہ رہا ہوں۔“

”معاف کیجئے ٹھا کر جی، ابانے مجھے یہی حکم دیا ہے۔“

ٹھا کر مسکرا دیا۔ بیٹا باپ سے آگے جا رہا تھا۔ اسے وہ رات یاد آگئی، جب جمال دین پہلی بار اس کی خواب گاہ میں تھا۔ وصال دین اس وقت بہت چھوٹا تھا اور باپ کے ساتھ آیا تھا۔ یہ وہ رات تھی، جب ٹھا کر ان تینوں کو سوتے سے اٹھا کر اپنے ساتھ حویلی لایا تھا۔ جب حمیدہ نے پہلی بار اوتار سنگھ کو دودھ پلایا تھا۔ جمال دین اوپر بستر پر لیٹنے کے لیے تیار نہیں تھا۔ بلکہ اس کا بس چلتا تو سوتے ہوئے وصال دین کو بھی بستر سے اٹھا کر نیچے فرش پر لٹا دیتا۔

”اور میں حکم دے رہا ہوں کہ تم اوپر بیٹھو۔“ ٹھا کرنے مسکراتے ہوئے کہا۔

وصال دین کٹکٹش میں پڑ گیا۔ اس کی سمجھ میں نہیں آ رہا تھا کہ اب کیا کرے۔ بالآخر اس نے کچھ سوچنے کے بعد کہا۔ ”آج معاف کر دیجئے۔“

کل میں اب اسے پوچھ کر آؤں گا۔“

ٹھا کر کو اس کی عقل مندی پر ہنسی آ گئی۔ تاہم اس نے خود کو بڑی مشکل سے روکا اور اٹھ کھڑا ہوا۔ ”میں ابھی جا کر جمال دین سے شکایت کرتا ہوں کہ وصال دین میرا حکم ماننے سے انکار کر رہا ہے۔“

”ایسا نہ کریں ٹھا کر جی۔“ وصال دین بھی گھبرا کر اٹھ کھڑا ہوا۔ ”اچھا جی، میں بیٹھ جاتا ہوں۔“ وہ کرسی پر بیٹھا کیا، بس ٹک گیا۔ انداز ایسا تھا کہ کسی بھی لمحے اٹھ کر بھاگ کھڑا ہوگا۔ نگاہیں اس کی اب بھی جھکی ہوئی تھیں۔

ٹھا کر بھی بیٹھ گیا اور غور سے اسے دیکھتا رہا۔ ”دیکھ وصال دین، جیسے اوتار نگہ میرا پتر ہے، ویسے ہی تو بھی ہے۔ میں تجھے اپنا بیٹا ہی سمجھتا ہوں۔“

”یہ تو آپ کی بڑائی ہے ٹھا کر بھی۔“

”اچھا بتا، تعلیم نے تجھے یہ نہیں سکھایا کہ سب انسان برابر ہوتے ہیں۔“

”تعلیم تو اچھی چیز ہے ٹھا کر جی۔ ادب لحاظ ختم نہیں کرتی۔ اور ٹھا کر جی، عزت سب کی ایک جیسی نہیں ہوتی۔ کسی کو اللہ نے زیادہ عزت دی ہے اور کسی کو کم۔ اور پھر ماں باپ کا حکم ماننا تو ضروری ہے۔ تعلیم بھی یہی سکھاتی ہے۔“

ٹھا کر کو اپنے بیٹے کا خیال آ گیا۔ کیا وہ بھی ایسا ہی ہے۔ باپ کا حکم ماننے والا۔ میرے اندر جو تبدیلی آئی ہے، کیا اوتار نگہ اسے قبول کرے گا؟ کیا وہ خود بھی اپنے اندر وہ تبدیلی لائے گا؟ ان سوالوں کا جواب تو وقت ہی دے سکتا تھا۔ اور ٹھا کر اس کا انتظار کر رہا تھا۔ وہ بیٹے کو اپنی تبدیلی کے بارے میں بتانے کو بے تاب تھا۔ مگر وہ بیٹے کے اختلاف کے امکان سے ڈر بھی رہا تھا۔ اگر اس نے اختلاف کیا تو کیا ہوگا؟ وہ تو بہت بڑی آزمائش ہوگی اس کے لیے۔

ٹھا کر نے اس سے پہلے نہ تو وصال دین کو کبھی بہت غور سے دیکھا تھا، نہ ہی اس کے ساتھ کبھی اتنا وقت گزارنے کا اتفاق ہوا تھا۔ یہ پہلا موقع تھا کہ وہ اسے بہت قریب سے دیکھ رہا تھا۔

پہلے دن ہی اسے اندازہ ہو گیا کہ بیٹا باپ سے بہت آگے ہے۔ جمال دین بہت کم گو تھا۔ لیکن وصال دین سے موازنہ کرتے ہوئے اسے بڑی آسانی سے باتوں کی قرار دیا جاسکتا تھا۔ وہ تو بولنا ہی نہیں تھا۔ سوال کیا جاتا تو مختصر سا جواب دے کر خاموش ہو جاتا۔ ایک فرق تھا۔ جمال دین کی نظریں اس کے سامنے ہمیشہ جھکی رہتی تھیں۔ جبکہ وصال دین کی موجودگی میں اسے دیکھے جانے کا احساس مسلسل ہو رہا تھا۔ یہ الگ بات کہ وہ نظریں اسے اپنے وجود میں چھپتی ہوئی محسوس نہیں ہو رہی تھیں۔ بلکہ اسے سہلے جانے کا۔ گدگدی کا احساس دلا رہی تھیں۔ وہ ناگوار ہرگز نہیں تھیں۔

کئی بار ٹھا کر نے اچانک نظریں اٹھا کر وصال دین کو دیکھا۔ مگر وصال دین کو بدستور فرش کی طرف دیکھتے پایا۔ اسے خود بھی شبہ ہونے لگا کہ دیکھے جانے کا احساس محض اس کا وہم تھا۔ لیکن نظریں ہٹانے کے بعد وہ احساس پہلے سے زیادہ اتنا ہوا جاتا تھا۔

دیر تک نظروں کی چوری کا معاملہ چلتا رہا۔ مگر بالآخر ایک موقع پر نظروں کی وہ چوری پکڑی گئی۔ وصال دین کو نظریں جھکانے میں ایک ثانیے کی تاخیر ہو گئی تھی۔ ٹھا کر کو اپنی طرف متوجہ پایا تو اس نے گڑبڑ کر نظریں جھکا لیں۔

مگر ٹھا کر اسے دیکھ چکا تھا۔ اور ٹھا کر کو خوش گوار حیرت ہوئی تھی۔ اس ایک ثانیے میں اس نے وصال دین کی آنکھوں سے چھلکتی، برستی محبت دیکھ لی تھی۔ ایسی نظروں سے تو کوئی بیٹا اپنے باپ کو ہی دیکھ سکتا ہے۔

ٹھا کر کے اپنے احساسات بھی کچھ ایسے ہی تھے۔ اس ذرا سی دیر میں اس نے سمجھ لیا تھا کہ وصال دین کا پاس بیٹھنا اسے بہت اچھا لگ رہا

ہے۔ اس پر اسے اوتار سنگھ جیسی ہی محبت آ رہی تھی اور اس کی موجودگی میں اوتار سنگھ کی یاد جلدائی والی..... تکلیف دہ یاد نہیں تھی۔

”پتر وصال دین، کچھ کھاؤ گے؟“ اس نے غیر معمولی شفقت سے پوچھا۔

”نہیں ٹھا کر جی، شکریہ۔“ وصال دین نے مختصر سا جواب دیا۔

”تم تکلف کرتے ہو پتر؟“

”نہیں ٹھا کر جی۔ میں گھر سے کھانا کھا کر آیا تھا۔“

اس پر ٹھا کر کو حمیدہ اور ہمال دین کا خیال آ گیا۔ ایک سال بعد وہ گھر آیا تھا اور پہلے ہی دن ماں باپ کے ساتھ گزارنے کے بجائے اس کی دل جوئی کے لیے حویلی چلا آیا تھا۔ ٹھا کر جانتا تھا کہ وصال دین کے آنے میں اس کے ماں باپ کی مرضی بھی شامل ہوگی۔ وہ جانتا تھا کہ ان کی طبیعت میں کتنا ایثار ہے۔

ٹھا کر نے خود کو ان کی جگہ رکھ کر سوچا۔ اوتار سنگھ چھٹیوں میں گھر آتا تھا تو اس کا جی چاہتا تھا کہ وہ ہر پل اس کی نظروں کے سامنے رہے اور اوتار سنگھ چھٹیوں میں گھر سے کم ہی نکلتا تھا۔ ہاں اس کی پڑھائی کی مصروفیات جاری رہتی تھیں۔ خود ٹھا کر بھی اپنے کاموں میں لگا رہتا تھا کہ زندگی یہی ہے۔ وہ اس میں خوش رہتا تھا کہ اس کا بیٹا گھر میں موجود ہے اور وہ جب چاہے، جا کر اسے دیکھ سکتا ہے۔

وہ جانتا تھا کہ حمیدہ نے اوتار سنگھ کو دودھ پلایا ہے اور وہ اس سے کتنی محبت کرتی ہے۔ لیکن اس نے کبھی اوتار سنگھ سے نہیں کہا کہ ہر روز جا کر حمیدہ سے ضرور مل آ کرے۔

اسے شرمندگی ہونے لگی۔ جمال دین اور حمیدہ کے مقابلے میں وہ کتنا کم ظرف تھا!

”پتر وصال دین، تم حمیدہ اور ہمال دین کے ساتھ وقت گزارنے کے بجائے میرے پاس چلے آئے۔ یہ تو زیادتی ہے۔“ اس نے کہا۔

”نہیں ٹھا کر جی۔ پورا دن تو میں اماں اور ابا کے ساتھ رہا ہوں۔ ساتھ بیٹھ کر کھانا کھایا ہے۔“

”پھر بھی۔ ان کا دل تو نہیں بھرتا ہوگا تمہیں دیکھنے سے۔“

”اماں تو مجھ سے کہتی ہیں ٹھا کر جی کہ ہمارے ساتھ زیادہ وقت نہیں گزارا کر۔ نہیں تو عادت ہو جائے گی۔ کہہ رہی تھیں، عادت ہو جائے تو

شہر جانے کے بعد کے بہت سے دن بڑے سخت لگتے ہیں۔ بڑی مشکل سے عادت ہوتی ہے۔ وہ کہتی ہیں..... جا کہیں گھوم پھر آ وصال دین۔“

ٹھا کر اس دلیل کو جانتا تھا۔ جب اسکول جانے کے بعد اوتار سنگھ پہلی بار چھٹیوں میں گاؤں آیا تھا تو اس نے یہی سوچ کر اپنی مصروفیات اور بڑھاپی تھیں کہ عادت نہ ڈالنا ہی اچھا ہے۔

تھوڑی دیر اور بیٹھنے کے بعد وصال دین پہلو بدلنے لگا۔ وہ کچھ کہنا چاہتا تھا۔ لیکن کہنے کی ہمت نہیں ہو رہی تھی۔ ٹھا کر نے یہ بات بھانپ لی اور اس کی مشکل آسان کر دی۔ ”کیا بات ہے پتر وصال دین؟“

”مجھے اجازت دیں ٹھا کر جی۔ میں گھر جاؤں گا۔“



”اجازت کی کیا بات ہے پتر۔ چلے جاؤ۔“

وصال دین اٹھا۔ جاتے جاتے وہ پلٹا اور ہچکچاتے ہوئے بولا۔ ”ٹھا کر جی، رات کو میں آپ کے پاس آؤں تو آپ کو برا تو نہیں لگے گا؟“

”میں نے کہا نا پتر، یہ تمہارا گھر ہے۔ جب چاہو آؤ۔“

<http://kitaabghar.com>

<http://kitaabghar.com>

”کھانا بیہیں کھا لینا پتر..... میرے ساتھ۔“ ٹھا کرنے بے ساختہ کہا۔ کہتے ہی اسے غلطی کا احساس ہو گیا۔ وہ جانتا تھا کہ فرماں برداری میں اگر وصال دین مان بھی گیا تو بھوکا ہی اٹھے گا۔ وہ اس کی موجودگی میں بیٹھ نہیں سکتا تھا۔ کھانا کیا کھاتا۔

”وہ ٹھا کر جی..... جب سے آیا ہوں، ابامیرے بغیر کھانا نہیں کھاتے۔“ وصال دین کے لہجے میں معذرت تھی۔

”مجھے خیال نہیں رہا تھا پتر۔ ٹھیک ہے۔ تم کھانا کھا کر آنا۔“

وصال دین کے چہرے پر شکر کا تاثر بے حد واضح تھا۔ پھر وہ پلٹا اور کمرے سے نکل گیا۔

رات کو وہ پھر آیا اور اسی طرح نظریں جھکا کر بیٹھ گیا۔ ٹھا کر کے لیے وہ مطالعے کا وقت تھا۔ وہ بیٹھا پڑھتا رہا۔ اسے بداخلاقی کا احساس ہو رہا تھا لیکن وہ جانتا تھا کہ وصال دین بات کرنے والا ہے ہی نہیں۔ وہ صرف اس کے سوالوں کا جواب دے گا۔ اور سوال وہ کتنے کر سکتا ہے۔ اصل میں ان کے درمیان مشترک کچھ تھا ہی نہیں۔ وہ بات کیا کرتے۔

پھر بھی بداخلاقی کے احساس کو کم کرنے کے لیے ٹھا کرنے کی کئی بار اس سے چائے شربت کا پوچھا۔ مگر وصال دین نے ہر بار یہی کہا کہ اسے کسی چیز کی ضرورت نہیں۔ ضرورت ہوئی تو وہ خود مانگ لے گا۔

یوں وہ قربت ٹھا کر پرتا پٹنگھ کو بوجھل لگنے لگی۔ اس حد تک کہ مطالعے میں بھی اس کا انہماک متاثر ہونے لگا۔ بلکہ ایسا ہوا کہ آخر میں جو وہ پڑھ رہا تھا، وہ اس کی سمجھ میں بھی نہیں آ رہا تھا۔

بالآخر اس نے کتاب بند کر کے رکھ دی۔ بات کرنے کو اوتار سنگھ کے سوا کوئی موضوع نہیں تھا۔ چنانچہ وہ وصال دین سے اوتار سنگھ کے بارے میں پوچھنے لگا۔ وہ کیا کرتا ہے..... کیا مصروفیات ہیں..... صحت کیسی ہے..... کھانے پینے کا خیال رکھتا ہے یا نہیں۔

یہ ایک موضوع تھا، جس پر وصال دین اعتماد سے بات کر سکتا تھا۔ اوتار سنگھ کا تذکرہ کرتے ہوئے اس کے لہجے سے محبت چھلک رہی تھی۔ اس کے انداز میں وہ اپنائیت تھی، جو کسی بہت محبوب ہستی کے لیے ہوتی ہے۔

کچھ دیر گزری اور پھر وہی خاموشی۔ لیکن اتنی سی گفتگو ٹھا کر کو بتا گئی کہ وصال دین اوتار سنگھ کو کتنا چاہتا ہے۔ مزید کچھ دیر گزری تو ٹھا کر کو خیال آیا کہ کہیں وصال دین گھر جانے کے لیے اس کے حکم کا انتظار تو نہیں کر رہا ہے۔ کیونکہ رات کافی ہو چکی تھی۔

بات بہت نازک تھی۔ ٹھا کر کو یہ گوارا نہیں تھا کہ وصال دین کی دل آزاری ہو۔ اس نے لہجے میں دنیا جہان کی نرمی سموتے ہوئے کہا۔

”پتر وصال دین، رات بہت گھٹی ہے۔ حمیدہ اور جمال دین تمہارے انتظار میں جاگ رہے ہوں گے۔“

”جب تک آپ جاگ رہے ہیں، میں کیسے جا سکتا ہوں۔“ وصال دین نے جواب دیا۔

ٹھاکر کی سمجھ میں یہ بات نہیں آئی۔ اس کے جاگنے اور وصال دین کے پیچھے رہنے میں اس کے نزدیک کوئی ربط نہیں تھا۔

”آپ کب سوئے ہیں ٹھاکر جی؟“ وصال دین نے اچانک پوچھا۔

”میرا کیا پتا ہے پتر۔ کوئی وقت نہیں ہے سونے کا۔ پر آج کل نیند آ جاتی ہے۔ پہلے تو رات رات بھر جاگتا تھا۔“ ٹھاکر نے جواب دیا۔

اچانک اسے خیال آیا کہ اسے وصال دین کو گھر بھیجنا ہے۔ ”پتر..... اب تم گھر جاؤ۔“

”آپ سوئیں گے تو میں گھر جاؤں گا ٹھاکر جی۔“

”کیوں پتر؟“

”مجھے آپ کے پاؤں دبانے ہیں۔“

ٹھاکر کا دماغ جیسے بھک سے اڑ گیا۔ ”یہ اوتا رنگھ نے کہا ہے تم سے؟“

”جی ہاں۔“ وصال دین نے کہا۔ پھر جلدی سے وضاحت کی۔ ”بھائی نے..... میرا مطلب ہے چھوٹے ٹھاکر نے چلتے وقت مجھ سے کہا

تھا کہ میں آپ کا خیال رکھوں۔ لیکن میں اس سے بھی پہلے یہ سب سوچ چکا تھا۔ میری چھٹیاں پہلے ہو رہی تھیں اور چھوٹے ٹھاکر کی بعد میں۔ پہلے تو

میں آنا ہی نہیں چاہتا تھا۔ چھوٹے ٹھاکر نے زبردستی مجھے بھیجا۔ ورنہ میں انھیں چھوڑ کر کبھی نہ آتا۔ پھر میں نے سوچا کہ چھوٹے ٹھاکر ہر ات آپ کے

پاؤں دباتے تھے۔ اب میں دباؤں گا.....“

ٹھاکر حیرت سے گنگ تھا۔ اس نے سب کچھ سنا تھا۔ وہ بھی جو کہا گیا اور وہ بھی جو نہیں کہا گیا۔ وصال دین اوتا رنگھ کو بھائی کہنے کا عادی

تھا۔ یہ اس کے لیے انکشاف تھا۔ پھر وصال دین نے اس کے لحاظ میں جلدی سے بھائی کو چھوٹے ٹھاکر بنا دیا تھا اور وصال دین کا یہ کہنا کہ وہ اکیلا آنا

ہی نہیں چاہتا تھا۔ یعنی وہ اوتا رنگھ کو اکیلا چھوڑنا نہیں چاہتا تھا۔ اوتا رنگھ نے زبردستی اسے بھیجا تھا اور کہا تھا کہ پتی کا خیال رکھنا۔ پھر وصال دین نے

یہ بھی بتا دیا کہ اوتا رنگھ نے صرف اسے پتی کا خیال رکھنے کو کہا تھا۔ یہ خیال کس طرح رکھا جائے، یہ فیصلہ وصال دین کا اپنا تھا۔

اس وقت ٹھاکر تک وصال دین کی اپنے لیے اور اپنے بیٹے کے لیے بے پایاں محبت بہ کمال و تمام پہنچ گئی تھی۔ اور وہ ایسی محبت تھی کہ خود پر

قابور کھنے والے راجپوت کی آنکھیں تو نہیں پھیلگیں۔ لیکن اسے اپنے سینے میں دل گچھل کر سیال بنا ضرور محسوس ہوا۔

”تمہیں کیسے پتا کہ تمہارا بھائی اوتا رنگھ میرے پاؤں دباتا تھا؟“ اس نے لفظ بھائی پر خاص طور پر زور دیتے ہوئے کہا۔

وصال دین نے بھی بے ساختہ جواب دیا۔ ”یہ بات تو بھائی نے خود مجھے بتائی تھی..... بہت پہلے۔“ اور اس بار وصال دین کو احساس بھی

نہیں ہوا کہ اس نے ٹھاکر جی کے سامنے ان کے بیٹے کو بھائی کہا ہے۔

”مگر بھائی نے تمہیں یہ تو نہیں کہا تھا کہ ہر رات میرے پاؤں دبانے۔“

”جی یہ تو نہیں کہا تھا۔ لیکن میں نے خود سوچ لیا تھا کہ یہ ضرور کروں گا۔“

اس لمحے تھا کہ کو احساس ہوا کہ گاؤں کے اس مسلمان گھرانے نے راجپوت پتھر میں جو تک لگا دی ہے۔ وہ بہت نرم دل ہو گیا ہے۔ وہ جانتا تھا کہ ابھی وہ منع کر دے کہ مجھے پاؤں نہیں دباوے، تو وصال دین چوں بھی نہیں کرے گا۔ وہ اسے جانے کا حکم دے گا تو وہ فوراً واپس چلا جائے گا۔ لیکن وہ جانتا تھا کہ وصال دین کا دل دکھے گا۔ وہ ایک بڑی خوشی سے محروم ہو جائے گا۔ چنانچہ اس نے کہا۔ ”چلو وصال دین۔“

وہ وصال دین کو اپنے ساتھ اپنے خاص کمرے میں لے گیا۔ وہاں پہنچ کر بلا ارادہ اس نے اپنی ڈائری نکالی اور قلم کھولا۔ اگلے ہی لمحے اسے احساس ہوا کہ وصال دین کی موجودگی میں ڈائری لکھنا اس کے بس کی بات نہیں۔ اب وہ کیا کرے؟

آخر اس نے ڈائری کو واپس رکھ دیا اور بستر پر دراز ہو گیا۔ وصال دین اس کے پاؤں دبانے لگا۔

تھوڑی دیر بعد وہ کسمسایا۔ ”وصال دین، اب تم جاؤ۔“

”آپ سو جائیں گے تو میں چلا جاؤں گا۔“

اب تھا کہ کو سوچنا پڑا۔ وصال دین کی دل جوئی اپنی جگہ۔ لیکن اس صروت میں اس کا اور ہمال دین کا..... دونوں کا نقصان تھا۔ آج وصال دین نے اس کے ساتھ کم از کم چار پانچ گھنٹے گزارے تھے۔ اس کا مطالعہ کیا، اس کا ڈائری لکھنا گیا۔ دوسری طرف وصال دین کو اس تمام وقت میں کوٹ کے سوا کیا ملا ہوگا..... سوائے اس وقت کے۔ پاؤں دباتے ہوئے اسے کچھ کرنے کا احساس ہوا ہوگا۔ کچھ خوشی ملی ہوگی۔ ورنہ وہ افراد خاموش بیٹھے رہیں۔ ان کے درمیان بات کرنے کو کچھ بھی نہ ہو تو ایسی قربت بوجھ بنی ہوتی ہے۔ یہ تو دونوں کا نقصان ہے۔

وہ سوچتا رہا کہ اس سے بچنے کے لیے کیا کرے۔ بالآخر اس کی سمجھ میں آ گئی۔ وصال دین کے لیے صرف اتنا کافی تھا کہ اسے پاؤں دبانے کا موقع مل جائے۔ باقی قربت کا بوجھ اس پر سے اتار دیا جائے تو وہ زیادہ خوش رہے گا۔

”سنو وصال دین۔“ اس نے پکارا۔

وصال دین اس کے پاؤں دبا تا رہا۔ ”جی ٹھا کر جی.....“

”دراصل میں بہت مصروف ہوتا ہوں۔ تم ایسا کرو، بس ایک وقت آیا کرو۔ رات کو نوبت آ یا کرو۔“

”جی..... بہت بہتر۔“

”تھیں برا تو نہیں لگا وصال دین۔“

”نہیں ٹھا کر جی۔ آپ کا حکم ماننے میں تو خوشی ہے۔“

ٹھا کر مطمئن ہو گیا۔ اب اسے پاؤں دبانے کے اس دورانیے کو مختصر کرنا تھا۔ اس کی واحد صورت یہ تھی کہ وہ سوتا بن جائے کیونکہ نیند آتی تو آسان نہیں تھی۔ وصال دین کو یقین ہو گیا کہ وہ سو رہا ہے تو وہ چلا جائے گا۔ پھر وہ اٹھ کر ڈائری لکھے گا۔ اس نے اٹھ کر اوتار سنگھ کا تنگی لیا اور اسے لپٹا کر لیٹ گیا۔



لیکن وصال دین اس کے پاؤں دبا تا رہا۔ نجانے کیسے..... مگر اسے معلوم تھا کہ وہ سویا نہیں ہے۔

اب کچھ نہیں کیا جاسکتا تھا۔ ٹھاکر نے اپنے جسم کو ڈھیلا چھوڑ دیا۔ پھر پتا نہیں کیسے..... بہر حال تھوڑی دیر میں وہ گہری نیند سو گیا۔

آنکھ کھلی تو صبح ہو رہی تھی۔ وصال دین کب گیا، اسے معلوم نہیں تھا۔ بس وہ یہ جانتا تھا کہ اس نے بہت اچھی نیند لی ہے اور تازہ دم بیدار ہوا ہے۔ اور یہ کہ رات اس نے ڈائری نہیں لکھی تھی۔

اس روز ٹھاکر نے اپنے کچھ معمولات بدلے۔ رات کا کھانا وہ سات بجے کھا لیتا تھا۔ اس معمول میں تبدیلی ممکن نہیں تھی۔ البتہ معمول کے مطالعے کے لیے وہ پانچ بجے بیٹھ گیا۔ کھانے کے بعد اس نے چہل قدمی کی۔ پھر اپنی خواب گاہ میں جا کر ڈائری لکھی اور واپس آ گیا۔

نوبے وصال دین آیا تو وہ مطالعہ کر رہا تھا حالانکہ اصل مطالعہ تو وہ کر چکا تھا۔ اس نے پندرہ بیس منٹ وصال دین کو اپنے سامنے بیٹھنے کا موقع دیا۔ پھر وہ ایک جمائی لے کر اٹھ کھڑا ہوا۔ ”چلو وصال دین، اب میں سوؤں گا۔“ اس نے کہا۔

اپنے کمرے میں وہ اوتارنگھ کے عکے کو سینے سے لگا کر لیٹ گیا۔ وصال دین اس کے پاؤں دبانے لگا۔ اس رات کیونکہ وہ ذہنی طور پر تیار تھا۔ اس لیے ذرا ہی دیر میں اسے نیند آ گئی۔

سواب یہی اس کا معمول تھا۔ اس نے کتاب بند کی اور اٹھ کھڑا ہوا۔ ”چلو وصال دین، اب مجھے نیند آ رہی ہے۔“

جس روز محمود ریاضی پڑھنے آیا تھا، اس دن کے بعد اوتارنگھ کا دل پڑھائی میں نہیں لگا۔ اس روز اس کے اندر ایسی خوشی، ایسا دبا دیا بیجان تھا، جیسے اسے کوئی خزانہ مل گیا ہو۔ کسی چیز میں دل نہیں لگ رہا تھا۔

وہ سمجھنے کی کوشش کر رہا تھا کہ یہ کیفیت کیا ہے۔ اس کی سمجھ میں بس اتنا آیا کہ وہ جس مہمان ہستی کی برسوں سے جستجو کر رہا تھا، اب اسے پانے کے بہت قریب پہنچ گیا ہے۔ یہ یقین اسے کیوں ہوا، یہ وہ نہیں جانتا تھا۔ بس وہ یہ سوچ رہا تھا کہ اب وہ اسے مل جائے گا اور پھر وہ اس سے وہ محبت کر سکے گا، جو کرنی چاہیے۔ جو وہ برسوں سے کرنی چاہتا ہے۔

اس شام مولوی صاحب نہیں آئے۔ انھوں نے کہہ دیا تھا کہ امتحان کے عرصے میں وہ اسے پڑھانے نہیں آئیں گے۔

”اور چھٹیاں ہوتے ہی میں گاؤں چلا جاؤں گا۔“ اوتارنگھ نے کہا۔

مولوی صاحب نے اسے غور سے دیکھتے ہوئے پوچھا۔ ”تم اس بار بھی چھٹیوں میں مجھ سے پڑھنا چاہتے ہو؟“

”جی مولوی صاحب۔“ وہ بولا۔ ”تو آپ میرے ساتھ ہی گاؤں چلے چلیں۔“

مولوی صاحب اسکول میں پڑھاتے تھے اور اسکول میں چھٹیاں ہو چکی تھیں۔ ”تم گاؤں کب جاؤ گے؟“ انھوں نے پوچھا۔

”18 تاریخ کو میرا آخری چارہ ہے۔ میں 19 تاریخ کو گاؤں چلا جاؤں گا۔“

”تو تم چلے جانا۔ مجھے 19 تاریخ کو اپنی جتنی کی شادی میں شرکت کرنی ہے۔ میں 20 تاریخ کو خود گاؤں پہنچ جاؤں گا۔“

یہ بات طے ہو چکی تھی۔ مگر اب شام ہوئی تو ادتار سنگھ مولوی صاحب کو مس کرنے لگا۔ وصال دین بھی نہیں تھا۔ اسے بڑی شدت سے تنہائی کا احساس ہو رہا تھا۔ آخروہ اٹھا اور کوٹھے پر چلا گیا۔

وہاں بیٹھ کر وہ محمود سے حاصل ہونے والی معلومات کے بارے میں سوچنے لگا۔ اسے لگ رہا تھا کہ کسی نادیدہ قوت نے اسے درست راستے کی طرف لگا دیا ہے۔ اس کا پہلا قدم صحیح راستے پر اٹھ گیا ہے۔

ایک تو یہ نام اللہ اسے بہت اچھا لگا تھا۔ وہ اسے نیا نہیں لگا۔ ایسا تھا جیسے وہ پہلے سے اس کے اندر موجود رہا ہو۔ بلکہ اب تو اس نے سوچ لیا تھا کہ وہ اس مہمانِ ہستی کو اسی نام سے پکارے گا، اسی نام سے سوچے گا۔

محمود سے گفتگو کر کے اس کی ایک بڑی خلش دور ہو گئی۔ شرک کے مفہوم کو بہت گہرائی میں تو نہیں، لیکن ایک اہم پہلو اور زاویے سے اس نے سمجھ لیا۔ وہ تو خود سوچتا تھا کہ اللہ کا کوئی بیٹا، کوئی رشتے دار نہیں ہو سکتا۔ کیونکہ اس کے اندر موجود کوئی کہتا تھا کہ اس جیسا کوئی نہیں ہو سکتا۔ ورنہ بیٹا کسی حد تک تو باپ جیسا ہوتا ہے۔ محمود نے بتایا کہ اللہ واحد اور احد ہے۔ اب اتنی عربی تو وہ سمجھتا تھا کہ واحد ہونا اس بات کی ضمانت نہیں کہ جسے واحد کہا جا رہا ہے، اس جیسا کہیں کوئی اور نہیں ہے۔ لیکن احد ہونا اس بات کا ضامن ہے۔

دوسری بات جو اس کی سمجھ میں آئی، وہ پاک اور ناپاکی کے حوالے سے تھی۔ محمود نے بتایا تھا کہ کلمہ طیبہ ہر ناپاکی کو دور کرتا ہے، خواہ وہ ظاہری ہو یا باطنی۔ یہ بات بھی ادتار سنگھ کی سمجھ میں اپنے اندر سے آتی تھی۔ اپنے باطن میں وہ ایسے کسی کلمے کی ضرورت پہلے سے محسوس کرتا تھا۔ رفع حاجت کے بعد صابن سے خوب رگڑ رگڑ کر ہاتھ دھونے کے بعد بھی اس کی تسلی نہیں ہوتی تھی۔ اسے گندگی کا احساس ستا رہا تھا۔ یہ کلمہ اسے کیا ملا، بہت بڑا خزانہ مل گیا۔ اس نے سوچ لیا کہ اب اپنے ہاتھ کھو، پورے جسم کو اس کلمے کی برکت سے پاک کیا کرے گا۔ یہ سوچتے ہوئے اسے خیال آیا کہ آدمی کے اندر اس کی بے خبری میں بھی تو ناپاکی ہو سکتی ہے۔ یہ کلمہ تو اس ناپاکی کو بھی دور کر دے گا۔

البتہ آسمانی کتابوں کے بارے میں وہ الجھن میں تھا۔ وحی کا تصور تو اس کی سمجھ میں آتا تھا۔ بلکہ وحی پر اسے سنتے ہی یقین آ گیا تھا۔ لیکن سوال یہ تھا کہ وہ پہلے کون سی کتاب پڑھے۔ محمود نے قرآن کا تذکرہ کیا تھا۔ لیکن اس کے بارے میں زیادہ تفصیل سے بات نہیں کی تھی۔ ہاں اس نے ایک بہت اہم بات کہی تھی۔ اس نے بتایا تھا کہ پیغمبر حضرت محمد ﷺ فرماتے ہیں کہ زمین پر آنے والے اللہ کے آخری پیغمبر ہیں اور قرآن اللہ کی آخری کتاب ہے۔ کیونکہ دین مکمل کر دیا گیا ہے۔ اس بات کی اہمیت وہ نہیں سمجھ پارہا تھا۔ بہر حال اتنا وہ سمجھ گیا تھا کہ کسی بھی کتاب کا آخری ایڈیشن ہی مکمل ترین ہوتا ہے۔ جو کچھ پہلے ایڈیشن میں رہ گیا ہوتا ہے، وہ آخری ایڈیشن میں شامل کر لیا جاتا ہے۔ اس اعتبار سے اسے قرآن ہی پڑھنا چاہیے تھا۔

لیکن اس کے ساتھ ہی اسے ڈر لگنے لگا۔ جس نے زمین آسمان، چاند، سورج، ستارے بنائے ہیں۔ نباتات لگائی ہیں۔ پورا نظام قائم کیا ہے۔ اس کا کلام کیسا ہوگا! یہ تو نہیں ہو سکتا کہ وہ کسی کی رہنمائی کے بغیر اسے پڑھ سکے۔ اور اللہ پاک ہے تو اس کا کلام بھی پاک ہوگا۔ اسے پڑھنے کے لیے ناپاکی دور کرنے کے علاوہ بھی کچھ شرائط ہوں گی۔ کون جانے، وہ ان شرائط پر پورا اترتا بھی ہے یا نہیں۔ اس پر ایسا خوف طاری ہوا کہ اس کا جسم بری طرح لرزنے لگا۔ اور اس خوف سے اس نے یہ نتیجہ اخذ کیا کہ یہ خوف بے سبب نہیں۔ یہ بھی اللہ کی طرف سے ہے اور تنبیہ ہے کہ وہ بغیر اہمیت

حاصل کیے اس کا کلام پڑھنے کی کوشش نہ کرے۔

اس لمحے اوتار سنگھ نے فیصلہ کر لیا کہ ابھی وہ قرآن نہیں پڑھے گا۔ حالانکہ یہ ناممکن نہیں تھا۔ وہ قرآن حاصل بھی کر سکتا تھا اور پڑھ بھی سکتا تھا۔ لیکن اس کے اندر سے اشارہ موصول ہو رہا تھا کہ ابھی اسے اس کی اجازت نہیں۔ ہاں ابھی وہ کلمہ طیبہ سے استفادہ کر کے خود کو پاک کرنے کی پیہم کوشش کرتا رہے گا۔

ان فیصلوں کے بعد اس کے اندر ایسی طمانیت ابھری، جو اس کے لیے بالکل نیا تجربہ تھی۔ اس کے نزدیک وہ بھی ایک اشارہ تھا۔ اللہ اس کے فیصلوں کی تائید کر رہا تھا..... اسے بتا رہا تھا کہ اس نے درست فیصلے کیے ہیں۔

”مالک..... چھوٹے ٹٹھا کر!“ رنجنا کی آواز نے اسے چونکا دیا۔

اس نے سر اٹھا کر دیکھا۔ ”کیا بات ہے رنجنا؟“

”رات ہو گئی ہے مالک۔ بھوجن کر لیں۔“

اس لمحے اوتار سنگھ کو شدت سے وصال دین یاد آیا۔ جس روز وہ نیچے والی کی آواز سن کر بے خود ہوا تھا، وصال دین نے ہی آکر اسے چونکایا تھا۔ وہ اداس ہو گیا۔ آج وصال دین اس کے ساتھ نہیں ہے۔ ”چلو..... میں آتا ہوں۔“

رنجنا جلی گئی۔ وہ بھی اٹھ کھڑا ہوا۔ زینے سے اترتے ہوئے اسے محمود کی ایک اور بات یاد آئی، محمود نے کہا تھا کہ اسلام کے بارے میں جاننا چاہتے ہو تو کسی عالم سے بات کرو۔ مولوی صاحب یقیناً عالم ہیں۔ اس نے سوچا۔ اب میں ان سے معلومات حاصل کروں گا۔ اسے معلوم نہیں تھا کہ اوپر چھ اور فیصلہ ہو چکا ہے۔ اب وہ مولوی برکت علی کی آواز کبھی نہیں سن سکے گا!



کانٹی پرشاد جی کھانا کھا کر اٹھ گئے۔ اوتار سنگھ نے رنجنا سے پوچھا۔ ”دو پہروالا کھانا بچا ہے؟“

”جی مالک..... لاؤں؟“

”ہاں لاؤ۔“

رنجنا شامی کباب اور کوڑھتے لے آئی۔ ”میٹھا بعد میں دوں گی چھوٹے ٹٹھا کر۔“

اوتار سنگھ کو وہ کھانا اب بھی اچھا لگ رہا تھا۔ ”کیسا لگا چھوٹے ٹٹھا کر؟“ رنجنا نے اس سے پوچھا۔

”بہت اچھا..... بہت مزے دار۔“ اوتار سنگھ نے کہا۔ ”ان کا میری طرف سے شکریہ ادا کرو یتا۔“

”موسیٰ بول رہی تھیں، یہ تو تم لوگوں کا حق ہے۔ تم ہمارے مہمان بھی ہو اور پڑوسی بھی۔“

”بڑی محنت کی ہوگی بوانے۔“

”بوانے؟ ہر چیز حور بانو نے اپنے ہاتھوں سے بنائی تھی چھوٹے ٹٹھا کر۔“



”خو رہا تو کون ہے؟“

”سب سے بڑی بہن۔“

اب اوتار سنگھ اس سے زیادہ کچھ پوچھ نہیں سکتا تھا۔ وہ جانتا تھا کہ وہ تین بہنیں ہیں۔ لیکن وہ یہ نہیں جانتا تھا کہ جس آواز سے اسے محبت ہوئی ہے، وہ کس کی تھی۔

اور کچھ ہوا نہ ہوا، اسے سوچنے کے لیے بہت کچھ مل گیا..... اور وہ بھی خوش امید رہا۔ رنجنا اسے بتاتی تھی کہ نیچے کھانا پکانا بوا کی ذمہ داری ہے یا گھر کی مالکن کی۔ لڑکیاں کھانا پکانے میں دلچسپی نہیں لیتیں۔ اس اعتبار سے یہ غیر معمولی بات تھی کہ اس کی طرف سے فرمائش ہونے پر ایک ایسی لڑکی، جسے کھانا پکانے میں کوئی دلچسپی نہ ہو، اکیلی اتنی محنت کرے اور کئی طرح کے کھانے تیار کرے۔ اس کا کیا سبب ہو سکتا ہے؟ یہ کہ وہ اس میں دلچسپی لیتی ہو؟ اس سے محبت کرنے لگی ہو؟

اوتار سنگھ نے خود کو ٹوکا۔ یہ خیال خوش فہمی کے سوا کچھ نہیں ہو سکتا۔ ایسی کوئی وجہ سامنے نہیں ہے کہ نیچے رہنے والی کسی لڑکی کو اس سے محبت ہو جائے۔ نہ اس نے ان میں سے کسی کو دیکھا ہے۔ نہ ان میں سے کسی نے اسے دیکھا ہے۔

لیکن بنیادی طور پر اوتار سنگھ کا محبت کا تصور حقیقی بالکل نہیں تھا۔ بلکہ یکسر افسانوی تھا۔ خوش فہمی والی تنبیہ اس کے حلق سے کیے اتر سکتی تھی۔ اسے خود بھی تو ایسے ہی..... ناقابل یقین انداز میں محبت ہوئی تھی..... صرف آواز سن کر۔ اسے جس سے محبت تھی، اس نے آج تک اسے دیکھا نہیں تھا۔ تو ایسی محبت کسی اور کو بھی اس سے ہو سکتی ہے۔

اور اوتار سنگھ محبت کو آسانی جذبہ سمجھتا تھا۔ اس کا نظریہ تھا کہ اوپر والا خود کسی کے دل میں کسی کی محبت ڈالتا ہے۔ یہ ایسی دلیل تھی، جس کا خوش فہمی کی تنبیہ کچھ بھی نہیں بگاڑ سکتی تھی۔

چنانچہ اوتار سنگھ نے اس گمان کو قبول کر لیا۔ اس کے نتیجے میں پہلی بار اسے ایسی سرشاری ملی، جس نے اسے بے خود کر دیا۔ سرشار تو وہ اپنی ایک طرف محبت میں بھی تھا۔ مگر دوسری طرف محبت کے تصور کا تو لطف ہی اور تھا۔ وہ دنیا و مافیہا سے بے خبر ہو گیا۔ استخوانوں کی فکری رہی نہ پڑھائی کی لگن۔ خوش قسمتی یہ تھی کہ وہ سارا سال پوری لگن کے ساتھ محنت کرنے والا تھا۔ اس لیے نقصان کا احتمال نہیں تھا۔

یہ سب کچھ اپنی جگہ۔ مگر پاکی کا تصور اس کے ذہن پر چھپا چکا تھا۔ رفع حاجت کا تو معاملہ ہی اور تھا۔ اس میں تو ہاتھ پاک کرنا لازم تھا۔ وہ تو عام حالات میں بھی ہاتھ دھوتا تو کلمہ طیبہ پڑھتا۔ منہ دھوتا تو بھی کلمہ پڑھتا۔ نہاتا تو بھی کلمہ پڑھتا اور کبھی کبھی بیٹھے بیٹھے اسے خیال آتا کہ اسے تو معلوم ہی نہیں کہ اس کے وجود کی کون سی کوٹھری میں، کون سے گوشے میں ناپاکی گھسی ہوئی ہے۔ یہ خیال آتے ہی وہ دل کی گہرائیوں سے کلمہ طیبہ مسلسل پڑھنا شروع کر دیتا۔ پڑھتا ہی چلا جاتا۔ یہاں تک کہ اسے احساس ہونے لگتا کہ وہ بہت ہلکا پھلکا اور اندر سے بہت صاف تھرا ہو گیا ہے۔

اور دن میں کئی بار وہ آسمان کی طرف سر اٹھا کر پکارتا۔ ”اے اللہ، تیرا شکر ہے کہ تو نے مجھے اپنا راستہ دکھایا۔ اپنی طرف بلا یا۔ اے اللہ، اب مجھے چھوڑ نہ دینا۔ مجھے سیدھا راستہ دکھاتے رہنا۔ گمراہ نہ ہونے دینا مجھے۔“

پہلے وہ ایک اُن دیکھی ہستی کو بغیر اس کا نام جانے پکارتا تھا۔ گراب یہ نام اللہ اس کے وجود کی، دل و دماغ کی گہرائیوں میں اتر گیا تھا۔ اسے بھا گیا تھا۔ اب وہ اسے اسی نام سے پکارتا تھا۔

امتحان شروع ہو گئے۔ ایک دن پرچا ختم ہونے کے بعد اوتار سنگھ اور ارجن ایک ساتھ باہر آئے۔ ارجن اوتار سنگھ کا کلاس فیلو تھا اور بے پور میں رہتا تھا۔ اوتار سنگھ کی اس سے اچھی خاصی علیک سلک تھی۔

”امتحان کے بعد کیا ارادہ ہے؟“ ارجن نے پوچھا۔

”گاؤں چلا جاؤں گا۔“

”تو میرے ساتھ بے پور ہوتے ہوئے جاؤ۔“

اوتار سنگھ نے چونک کر اسے دیکھا۔ ”کیوں..... کوئی خاص بات ہے؟“

”بڑا میلہ شروع ہونے والا ہے۔“

اوتار سنگھ کو یاد آیا۔ کیدو چا پچھلے سال اسے میلے میں لے جانا چاہتا تھا۔ لیکن اس نے منع کر دیا تھا۔ اس وقت اس کا جی چاہنے لگا۔ کیوں نہ وہ میلہ دیکھ کر گاؤں جائے۔ ماسٹر جی کو گھو اور رنجنا کے ساتھ گاؤں بھیج دیا جائے۔ اس کا ایک سبب یہ بھی تھا کہ اوتار سنگھ اب پوری آزادی اور خود مختاری کے ساتھ نقل و حرکت کرنا چاہتا تھا۔ یہ کیا کہو یہ جی کی طرح ہو کہ وہ اکیلے گاؤں بھی نہیں جاسکتے۔

پھر اسے ایک خیال اور آ گیا۔ تاج محل کے بارے میں بہت کچھ پڑھا تھا اس نے اور اسے تاج محل دیکھنے کا بہت اشتیاق تھا۔ تاج محل، جسے دنیا میں محبت کی سب سے بڑی نشانی قرار دیا جاتا ہے۔ اس نے سوچا، کالج میں پہنچنے کے بعد آدمی کی عملی زندگی کا آغاز ہوتا ہے۔ اس کے ثبوت کے طور پر اور اپنا اعتماد بڑھانے کے لیے وہ اکیلا میلہ دیکھنے بے پور جاسکتا ہے۔ تو لگے ہاتھوں تاج محل کیوں نہ دیکھ لے۔

”تم تھارے بے پور سے آگرہ کتنی دور ہے؟“ اس نے ارجن سے پوچھا۔

”تھوڑی ہی دور ہے۔ بلکہ بہت قریب کہو۔“ ارجن نے جواب دیا۔ پھر وہ مسکرایا۔ ”تاج محل دیکھنے کا ارادہ ہے؟“

”ہاں۔“

”تو ٹھیک ہے۔ بے پور سے آگرہ چلے جانا۔“

اوتار سنگھ نے اپنے دل میں یہ پروگرام طے کر لیا۔

لیکن آخری پرچے سے دو دن پہلے ماسٹر جی کی طبیعت بہت خراب ہو گئی۔ انھیں بہت تیز بخار تھا اور اللہ ان بھی لگ گئی تھیں۔ اوتار سنگھ انھیں ڈاکٹر کے پاس لے گیا۔

”بخار ایک دم نہیں اترے گا۔ وقت لگے گا۔“ ڈاکٹر نے ماسٹر جی کا معائنہ کرنے کے بعد کہا۔ ”دوا میں دے رہا ہوں۔ کمزوری بہت ہو

جائے گی۔ انہیں کم از کم دو ہفتے مکمل آرام کی ضرورت ہے۔“

اوتار سنگھ ماسٹر جی اور رگھو کو اپنے پروگرام کے متعلق پہلے ہی بتا چکا تھا۔ لیکن اب ماسٹر جی کو اس حال میں چھوڑ کر جانے کو اس کا دل نہیں مانتا تھا۔

”تم اپنا پروگرام خراب مت کرو۔“ ماسٹر جی نے ٹھاتھت بھرے لہجے میں کہا۔ ”کوئی بڑی پریشانی کی بات نہیں۔ طبیعت سنہیلے گی تو میں رگھو کے ساتھ گاؤں آ جاؤں گا۔ ویسے بھی تو مجھے ان کے ساتھ ہی آنا تھا۔“

”لیکن ماسٹر جی، آپ کو اس حال میں.....“

ماسٹر جی نے اس کی بات کاٹ دی۔ ”میرا خیال رکھنے کو رگھو اور رنجنا یہاں ہیں نا۔“

”ہاں چھوٹے مالک، آپ چتانا نہ کرو۔“ رگھو بولا۔

مگر استاد کا معاملہ تھا۔ اوتار سنگھ کا دل نہیں مانتا تھا۔ ماسٹر جی اور رگھو کے پیہم اصرار پر وہ جانے کے لیے راضی ہو گیا۔ لیکن اس سے پہلے اس نے ڈاکٹر سے تفصیلی بات کی۔ اس سے ماسٹر جی کے ٹھیک ہونے تک ہر روز گھر پر آ کر انہیں دیکھنے کا وعدہ لیا اور پیشگی فیس ادا کر دی۔ پھر اس نے ماسٹر جی کو بھی کچھ رقم دی اور رگھو کو بھی۔ اس کے باوجود اسے یہ احساس ستا رہا تھا کہ وہ کڑے وقت میں انہیں اکیلا چھوڑ کر جا رہا ہے۔

بہر حال اب وہ بچے پو جانے کے لیے تیار تھا!



سہ ماہی کے وقت وہ بچے پور پہنچ گئے۔ ارجن اوتار سنگھ سے اپنے گھر چلنے پر اصرار کر رہا تھا۔ لیکن اوتار سنگھ اس کے لیے تیار نہیں تھا۔

”پھر کبھی کبھار دن کے لیے آؤں گا تو تمہارا رے ہاں کوں گا۔“ اوتار سنگھ نے کہا۔

”تو آج کہاں قیام کرو گے؟“

”کیوں، تمہارا شہر میں ہوٹل نہیں ہیں؟“ اوتار سنگھ نے چھیڑنے والے انداز میں کہا۔

”کیوں نہیں۔ ہر طرح کے ہوٹل ہیں۔ آؤ، تمہیں چلوں۔“

اوتار سنگھ کے لیے ہوٹل کی کوالٹی کی کوئی اہمیت نہیں تھی۔ اسے تو بس رات گزارنی تھی..... اور رات کیا، رات کے بھی صرف چند گھنٹے۔ صبح ہی اس کا ارادہ آگرہ کے لیے نکلے گا تھا۔

ارجن اسے ایک ہوٹل میں لے گیا۔ وہاں اس نے کمر لیا۔ ارجن دو گھنٹے بعد آنے کا کہہ کر چلا گیا۔ اوتار سنگھ نہانے کے لیے بے چین ہو رہا تھا۔ اس نے سامان رکھتے ہی کپڑے نکالے اور ہاتھ روم میں گھس گیا۔

نہاتے ہی اسے ہلکے لگنے لگی۔ حالانکہ دو پہر کا کھانا وہ کچا تھا۔ اس نے سوچا کہ کمرے میں ہی چائے کے ساتھ بسکٹ منگوائے۔ لیکن اس نے فوراً ہی اس خیال کو رد کر دیا۔ ارجن کے آنے میں ابھی کافی وقت تھا۔ وہ اس وقت سے استفادہ کر سکتا تھا۔ اس نے سوچا، کچھ دیر ادھر ادھر



گھومے پھرے گا۔ راستے میں ہی کہیں بھوک کا سامان بھی ہو جائے گا۔

یہ سوچ کر وہ ہوٹل سے نکل آیا۔

جے پور اسے پہلی ہی نظر میں اچھا لگا تھا..... بہت اپنا اپنا۔ شاید اس کی وجہ یہ تھی کہ وہ صحراؤں کا پروردہ تھا اور جے پور صحرائی شہر تھا۔ شہر میں داخل ہوتے ہی وہاں کی گرمی نے اسے گاؤں کی یاد دلائی تھی۔ گلابی شہر (Pink City) کہلانے والے اس شہر کو ایک نظر دیکھ کر ہی اسے احساس ہو گیا تھا کہ یہ ثقافت سے چھلکتا ہوا شہر ہے..... رنگین ثقافت کا نمائندہ شہر!

چھوٹے سے ریسٹورانٹ میں بیٹھ کر اس نے چائے کے ساتھ بسکٹ کھائے۔ پھر سب سے پہلے اس نے پوچھ پوچھ کر بس کے اڈے کا رخ کیا۔ وہاں سے اسے پتا چلا کہ آگرہ جانے والی پہلی بس صبح چھ بجے روانہ ہوتی ہے۔ وہ اس کے لیے بہت مناسب تھی۔ آگرہ میں اسے کافی وقت گزارنے کا موقع مل جاتا۔

وہاں سے وہ بازار آیا اور وہاں گھومتا پھرا۔ بازار باروق تھا۔ دکانیں آراستہ بھی تھیں اور ہر طرح کے مال سے بھری ہوئی بھی۔ کپڑے کی دکانیں دیکھ کر وہ ٹھٹھکا۔ دہلی سے تو وہ کچھ نہیں لے سکا تھا۔ لیکن یہاں اس نے سوچ لیا کہ وہ پتاجی، اماں، چاچا جی اور ویرجی کے لیے کچھ خریدے گا۔ مگر ابھی وہ کچھ خریدنے کے ارادے سے نہیں نکلتا تھا۔ اس نے سوچا، خریداری رات کو کر لے گا۔

وہاں سورتیوں کی ایک بہت بڑی دکان بھی تھی۔ بھگوان، ہنومان، کالی، ماتا، سرسوتی..... سبھی کی مورتیاں وہاں موجود تھیں..... اور ہر سائز میں بعض تو بہت بڑے بڑے بھی تھے۔ وہ پونہ تفریباً دکان میں چلا گیا۔ اس نے مختلف مورتیوں کی قیمت معلوم کی۔ خریدنا تو اسے کچھ تھا نہیں۔ وہ دل میں اس مضحکہ خیز تصور پر سوچ رہا تھا اور بس رہا تھا کہ بھگوان بھی بازار میں بکتا ہے اور دوسرے خدا بھی۔ جو چاہے خرید لے۔ وہ بھگوان، وہ دیوتا، جن سے جاہل لوگ پراگتھا کرتے ہیں، اپنی منو کا منائیں جن سے مانگتے ہیں، وہ تو خود کو بکنے کی حقارت اور ذلت سے بھی نہیں بچا سکتے۔ کیا اس میں کوئی قدرت ہو سکتی ہے، جو خود کو بکنے سے بھی نہیں بچا سکے۔ یہ تو بھگوان کی توہین ہے کہ وہ چند سکنوں میں بک جاتا ہے۔

دکان سے نکل کر اوتار سنگھ دلی ہی دل میں کھمہ طیبہ پڑھتا رہا۔ اس کا خیال تھا کہ مورتیوں کی دکان میں جا کر شاید وہ ناپاک ہو گیا ہوگا۔ اس لمحے اس کے دل میں عجب سا جذبہ پیدا ہوا..... اللہ کے لیے محبت کا جذبہ۔ اس کا جی چاہا کہ وہ اللہ کے لیے کچھ ایسا کرے، جس سے اللہ خوش ہو..... بہت خوش۔ اس کے ذہن میں وہ مہم سا خیال تھا کہ وہ ایسا کچھ کر سکتا ہے۔ کیا؟ یہ وہ فی الحال نہیں جانتا تھا۔ لیکن اسے لگتا تھا کہ کوشش کرے گا تو وہ آسانی سے جان بھی جائے گا۔ وہ ہوٹل پہنچا تو راجن اس کا انتظار کر رہا تھا!



اس سے پہلے اوتار سنگھ نے صرف اپنے گاؤں کا میلہ دیکھا تھا۔ درحقیقت وہ ٹھاکروں کی گڑھی کا میلہ نہیں تھا۔ بلکہ ارد گرد کے تین اور گاؤں بھی اس میں شریک ہوتے تھے۔ لیکن جے پور کا میلہ دیکھ کر اوتار سنگھ کی آنکھیں پھیل گئیں۔ اتنے بڑے میلے کا تو اس نے تصور بھی نہیں کیا تھا۔ وہاں ہر طرح کی تفریحات تھیں۔ کھیل تماشے تھے۔ سرکس بھی تھا۔ کرتب بھی دکھائے جا رہے تھے۔ جسمانی مقابلے بھی ہو رہے تھے۔

اونٹوں کی دوڑ ہونے والی تھی۔ کبڑی اور کشتی کے مقابلے دیکھنے والوں کا بڑا جھوم تھا۔

دوسری طرف میلے میں بازار سے بھی بڑا بازار لگا تھا۔ وہاں بلاشبہ سینکڑوں اسٹال تھے۔ ہر چیز کا اسٹال تھا۔ کہیں کپڑا ایک رہا تھا تو کہیں عورتیں چوڑیاں پہن رہی تھیں اور زیورات دیکھ رہی تھیں۔ وہاں کئی جوتی بھی تھے۔ ایک بوڑھی عورت تھی، جو لوگوں کا ہاتھ دیکھ کر ان کی قسمت کا حال بتا رہی تھی۔

عورتوں کی دلچسپی یا تو خریداری میں تھی یا جھولوں میں۔ لیکن جھولوں کے پاس بچوں کا جھوم سب سے زیادہ تھا۔ اس کے علاوہ کھانے پینے کی چیزوں کے اسٹالز پر سب سے زیادہ رش تھا۔

اوتار سنگھ اس رونق میں ارجن کے ساتھ گھوم پھر رہا تھا۔ لیکن وہ بہت کھو یا کھویا تھا۔ اس کے ذہن میں بس ایک ہی خیال تھا، جو اسے ادھر ادھر توجہ نہیں کرنے دے رہا تھا۔ یہ کہ اسے کچھ کرنا ہے..... اللہ کو خوش کرنے کے لیے..... اس سے اظہار محبت کے لیے! بس وہ یہ سوچے جا رہا تھا کہ کیا کرے۔

بس ایک چیز ایسی تھی، جس پر وہ توجہ دینے بغیر نہ رہ سکا۔ اور وہ تھا لٹھیا بازی کا مقابلہ۔ شاید اس کی وجہ یہ تھی کہ لٹھیا بازی میں اسے خود کمال حاصل تھا۔ چاچا جمال دین نے یہ ہنر اسے اور ویریج کو سکھایا تھا۔ وہ اس فن میں استاد کا درجہ رکھتے تھے۔ اور ان کا کہنا تھا کہ وہ دونوں بہت اچھے شاگرد ہیں اور ان کے اندر اس فن کی قدرتی صلاحیت ہے۔ ان دونوں کو کارکردگی دکھانے کا ایک موقع مل چکا تھا، جب انھوں نے اپنے اوپر حملہ کرنے والوں کو نہ صرف مار بھاگا تھا۔ بلکہ انھیں زخمی کر کے اٹھنے کے قابل نہیں چھوڑا تھا۔ اس موقع پر ان کی صلاحیت ثابت ہو گئی تھی۔

اس نے لٹھیا بازی کا مقابلہ ہوتے دیکھا تو مسحور ہو کر رہ گیا۔ وہ جس طرح داد دے رہا تھا اور تحقیر کر رہا تھا، اس نے ارجن کو چونکا دیا۔ ”گلٹا ہے، تم لٹھیا بازی جانتے ہو؟“ اس نے پوچھا۔

”بس یونہی تھوڑی سی شد ہے۔“ اوتار سنگھ نے بے دھیانی میں کہا۔

”تمھارے تبصروں سے تو لگتا ہے کہ تم اس کی فنی باریکیوں سے بھی واقف ہو۔“ ارجن بولا۔

”میں نے کہا نا، تھوڑا بہت سیکھا ہے میں نے۔“

”کہاں..... کس سے سیکھا؟“

”گاؤں میں..... چاچا جمال دین سے۔“

”تو تم مقابلے میں حصہ کیوں نہیں لیتے؟“

”جج تو یہ ہے کہ مقابلے میں حصہ لینے کے لیے اوتار سنگھ کا دل بچل رہا تھا۔ اب تک جو اس نے دیکھا تھا، وہ لٹھیا بازی کا کوئی اچھا معیار نہیں تھا۔ اپنی فطری انکساری کے باوجود وہ یقین سے کہہ سکتا تھا کہ وہاں اس کے جوڑ کا کوئی نہیں ہے۔

لیکن دل کے مچلنے کے باوجود اس کا میدان میں اترنے کا کوئی ارادہ نہیں تھا۔ نمایاں ہونا اسے یوں بھی اچھا نہیں لگتا تھا۔ مگر یہاں بے پور

میں اسے لگ رہا تھا کہ اس کے لیے یہ بہت ضروری ہے کہ وہ نمایاں نہ ہو۔ وجہ اسے معلوم نہیں تھی۔

”نہیں..... میں اتنا اچھا بھی نہیں ہوں۔“ اس نے منکسرانہ لہجہ میں کہا۔

ارجن کو مایوسی ہوئی۔

وہ میلے میں گھومتے پھرے۔ اوتار سنگھ نے خریداری وہیں سے کر لی۔ اس نے تاجی اور چاچا جمال دین کے لیے پگڑی خریدی۔ اماں کے لیے چادر..... اور ویرجی کے لیے کپڑے اور ایک قلم۔

آخر اوتار سنگھ نے میلے سے واپسی کا ارادہ کیا۔ ارجن کو اس سے اختلاف تھا۔ ”ابھی تو بہت وقت ہے۔“ اس نے کہا۔ ”ابھی تو رونق اور بڑھے گی۔“

”میں کل صبح چھ بجے والی گاڑی سے آگرہ جانا چاہتا ہوں۔ اس کے لیے مجھے ساڑھے چار، پانچ بجے اٹھنا ہوگا۔“ اوتار سنگھ نے معذرت کی۔

اسی وقت ارجن کے چند دوست اسے مل گئے۔ ”تم واپس جا رہے ہو..... ابھی سے!“ ان میں سے ایک نے کہا۔

ارجن نے اوتار سنگھ کو ان سے متعارف کرایا۔ وہ لوگ ارجن کو روک رہے تھے۔ لیکن ارجن اوتار سنگھ کو اکیلا چھوڑنے کو بد اخلاقی سمجھ رہا تھا۔ چنانچہ وہ انکار کر رہا تھا۔

”تم رک جاؤ نا۔ میں تو ہوں جا کر سو جاؤں گا۔“ اوتار سنگھ نے اسے سمجھایا۔ ”تم اپنی تفریح کیوں خراب کرتے ہو۔“

”ایسی کوئی بات نہیں۔ میں بھی تھکا ہوا ہوں۔ جلدی سو جاؤں گا اور میلہ تو کل بھی رہے گا۔“ ارجن نے کہا۔

لیکن اوتار سنگھ اصرار کرتا رہا۔ وہ نہیں چاہتا تھا کہ ارجن مروت میں اس کی وجہ سے اپنی تفریح خراب کرے۔ اسے یہ احساس بھی تھا کہ ارجن کے دوستوں کو کئی مہینوں کے بعد اس سے ملاقات کا موقع ملا ہے اور وہ ان کے سچے دیوار بن رہا ہے۔

آخر اوتار سنگھ نے ارجن کو قائل کر لیا۔ دونوں گلے ملے۔ ارجن نے وعدہ لیا کہ اگلی بار وہ چند روز کے لیے آئے گا اور اس کے گھر مہمان ہوگا۔ پھر اوتار سنگھ ارجن کو میلے میں چھوڑ کر باہر نکل آیا۔

اب اس کے ذہن میں صرف ایک خیال تھا..... وہی اللہ کے لیے کچھ کرنے کا خیال۔ اور وہ خیال اس کے لیے بہت بے چین کر دینے والا تھا۔ کیونکہ اسے اس سلسلے میں کوئی راستہ دکھائی نہیں دے رہا تھا۔

سڑک پر چلتے چلتے وہ ایک بڑے مندر کے سامنے رک گیا۔ چند لمحے کھڑا وہ دیکھتا رہا۔ پھر مندر کے دروازے کی طرف بڑھ گیا۔ لیکن مندر میں داخل ہوتے ہوئے اس کے قدم ہچکچا رہے تھے۔ اسے نہیں معلوم تھا کہ وہ وہاں کیوں جا رہا ہے۔ پوچھا کرنے کا تو سوال ہی نہیں تھا۔ اس کے اندر جانے کی وجہ عقیدت نہیں ہو سکتی تھی۔ اس جذبے سے تو وہ برسوں پہلے جان چھڑا چکا تھا۔

اس نے بے اختیار زیر لب کلمہ پڑھنا شروع کر دیا۔ مندر میں گھسنے کے بعد اسے باطنی طور پر ناپاکی کا احساس ہو رہا تھا۔ اور اسے دور کرنے



کی ایک بے حد موثر ترکیب اس کے پاس تھی۔

اندر جا کر اس نے جائزہ لیا۔ مندر میں کوئی بھی نہیں تھا۔ سامنے بھگوان کا ایک بہت بڑا بت تھا۔ سائینڈ والی دیوار کے ساتھ دیگر کئی دیوتاؤں کے نسبتاً چھوٹے بت رکھے تھے۔ بھگوان کے بڑے بت کے پہلو میں ایک دروازہ تھا، جو یقیناً مندر کے اندرونی حصے کی طرف کھلتا تھا۔ اس طرف پجاری اور اس کے چیلوں کے کمرے ہوں گے۔

بڑے بت کو دیکھتے ہوئے اس کے اندر شدید ناپسندیدگی ابھری۔ ان چند لمحوں میں اسے اندازہ ہو گیا کہ وہ کیا چاہتا ہے۔ اس کی بے چینی دور ہو گئی تھی۔ اس کی سمجھ میں آ گیا تھا کہ اللہ سے اظہارِ محبت کے لیے، اسے خوش کرنے کے لیے وہ کیا کر سکتا ہے۔ محمود نے بتایا تھا کہ اللہ سب سے زیادہ شرک کو ناپسند کرتا ہے اور اس گناہ کو کبھی معاف نہیں کرتا اور مندر شرک کا اجتماعی مقام ہے اور بت شرک کا ذریعہ۔ تو اگر وہ یہاں شرک پر وار کرے گا تو اللہ اس عمل کو پسند کرے گا۔

ایک دم ہی وہ پُر جوش ہو گیا۔ اس نے ادھر ادھر دیکھا۔ وہ یہاں اکیلا تھا۔ اس نے آگے بڑھ کر بڑے بت کا جائزہ لیا۔ اسے چھو کر دیکھا۔ اسے تھوڑی سی تشویش ہوئی۔ بت نہ صرف بھاری تھا بلکہ بہت سخت اور مضبوط بھی لگ رہا تھا۔

اب وہ صورتِ حال پر غور کر رہا تھا۔ فی الوقت تو وہ کچھ بھی نہیں کر سکتا تھا۔ پہلا قدم تو یہ تھا کہ وہ اپنی صبح کی روایتی منسوختہ کرے۔ کل کا دن یہاں گزارے، تیاری کرے اور پھر یہاں واپس آئے۔ اپنا کام کرے اور نکل جائے۔ اسے اندازہ تھا کہ وقت بہت مناسب ہے۔ وہ ایسا مندر تھا، جو عام دنوں میں سونا نہیں رہتا ہوگا۔ اس کے سونے پن کا سبب میلہ تھا۔ اور میلہ کل بھی جاری رہے گا۔ مندر میں جھوم ہوتا تو اس کا کام دشوار ہو جاتا۔

اب اسے بڑی احتیاط سے منصوبہ بنانا تھا۔

ضروریات کیا تھیں؟ کچھ چیزیں تو اسے کل بازار سے خریدنی تھیں۔ اصل چیز مندر میں اس کے لیے سازگار ماحول کا ہونا تھا۔ اس کے لیے اسے کچھ سوچنا اور کرنا تھا کہ مرنے میں اس کے لیے کوئی رکاوٹ نہ ہو اور وہ سکون سے اپنا کام کر سکے۔ اس کے لیے اس کے ذہن میں ایک منصوبہ کے خدوخال واضح ہو رہے تھے۔

بت کے پہلو والا دروازہ کھلا اور پجاری اندر آیا۔ موٹے تازے بڑے پیٹ والے پجاری نے اسے بہت غور سے دیکھا۔ ”آؤ بالک..... پو جا کر لی؟“

ادنا رنگھ نے اثبات میں سر ہلایا۔

پجاری نے تھالی اٹھائی، اس کے ماتھے پر بتک لگایا اور اسے پرشاد دیا۔

ادنا رنگھ کو کراہت کا احساس ہوا۔ تلک کا تو وہ کچھ نہیں کر سکتا تھا۔ لیکن پرشاد وہ ہرگز نہیں کھاتا اور وہ جلدی جلدی کلمہ پڑھنے لگا تھا۔ اس نے جیب سے کچھ بڑے نوٹ نکالے اور پجاری کی طرف بڑھا دیے۔

پجاری کی آنکھیں چمکنے لگیں۔ تاہم اس نے بڑی بے نیازی سے پوچھا۔ ”یہ کس لیے مالک؟“

”آپ کے لیے۔“ اوتار سنگھ نے کہا۔ ”میں بہت دور سے آیا ہوں۔ پنڈت جی۔ میں نے آپ کو سنے میں دیکھا تھا۔“

پنڈت کی باچھیں کھل گئیں۔ لڑکا سے کوئی بڑی آسامی لگ رہا تھا۔ ”کیا دیکھا تھا بالک؟“ اس نے بڑی دلچسپی سے پوچھا۔

”میں نے سنے میں اپنی سو رنگ باشی ماتا جی کو دیکھا۔ وہ کہہ رہی تھیں..... بے پور جاؤ۔ وہاں کے بڑے مندر کو پجاری کو بھیجنا دو۔ اور اس سے گیتا کا پاٹھ سونوگرا کیلے میں.....“

”تم نے کہا تھا بالک کہ تم نے مجھے سنے میں دیکھا تھا؟“

”جی مہاراج۔ پھر میں نے دیکھا کہ میں مندر کے اندر کسی کمرے میں ہوں۔ شاید آپ کا کمرہ ہے۔ وہاں میں آپ کے کچھ چیلوں کے ساتھ بیٹھا ہوا آپ سے گیتا کا پاٹھ سن رہا ہوں۔ اس کے بعد آپ اور آپ کے چیلے میری لائی ہوئی مضامین کھا رہے ہیں۔ پھر میں آپ کو ماتا جی کے کہنے کے مطابق پانچ سو روپے دے رہا ہوں۔ بس اتنا ہی دیکھا تھا میں نے۔“

پنڈت تو نہال ہو گیا۔ دوسروں سے اسے پہلے ہی مل چکے تھے اور پانچ سو روپے ملنے کا امکان سامنے تھا۔ اس نے مسکراتے ہوئے کہا۔ ”تم بہت بھگیا گئے وان ہو بالک۔ تمہارا پسندناوش سچا ہے۔ تم نے مجھے سنے میں ایسا ہی دیکھا تھا۔“

”جی وہ آپ ہی تھے مہاراج۔ پر تو آپ کا کمرہ.....“ اوتار سنگھ کے لہجے میں ہلکا سا شک تھا۔

اب وہ شک و زور کا پتہ پجاری کی ذمہ داری تھی۔ پانچ سو روپے کا سوال تھا۔ ”چلو..... میں تمہیں اپنا کمرہ دکھاتا ہوں۔“

”یہ مندر کا دروازہ کھلا رہتا ہے؟“

”یہ بھگوان کا گھر ہے بالک۔ یہاں بری نیت سے کوئی نہیں آ سکتا۔ پجاری نے بڑے یقین سے کہا۔

اوتار سنگھ دل ہی دل میں ہنسا۔ بھگوان اس کی نیت سے بے خبر تھا۔ دل کا حال تو صرف اللہ جانتا ہے۔

”دروازہ ہم رات گیارہ بجے بند کرتے ہیں۔ آؤ میرے ساتھ۔“

پجاری اسے اندر لے گیا۔ وہاں ایک بڑا احاطہ تھا، جس کے دو اطراف کمرے بنے ہوئے تھے۔ تیسری سمت ایک اور دروازہ تھا۔ وہ شاید مندر میں رہنے والوں کے لیے باہر نکلنے کا راستہ تھا۔ اوتار سنگھ کو سارے کام آسان ہوتے محسوس ہو رہے تھے۔

پجاری کا کمرہ دوسرے کمروں سے بہت بڑا تھا۔ اتنا بڑا کہ اس میں پچاس سے زیادہ افراد آسانی سے بیٹھ سکتے تھے۔

”تم نے سنے میں یہی کمرہ دیکھا تھا بالک؟“ پجاری کے لہجے میں اصرار تھا۔

”گیتا تو یہی ہے۔“

”اور کچھ ہو ہی نہیں سکتا۔“ پنڈت نے زور دے کر کہا۔

”آپ کے چیلے کتنے ہیں؟“

”نویں۔“

”مجھ لگتا ہے کہ میں نے چیلے زیادہ دیکھے تھے۔“ اوتار سنگھ کوئی کمی نہیں چھوڑنا چاہتا تھا۔  
”لگتا ہے نا۔ پرنتو دیکھو نویں ہوں گے۔“

”ہوسکتا ہے۔“ اوتار سنگھ نے بدلی سے کہا۔ پھر بولا۔ ”مگر یہاں کرنے تو زیادہ ہیں۔“  
”تو چھ دیو داسیاں بھی ہیں نا بالک۔“ پجاری نے جلدی سے کہا۔

اوتار سنگھ کو غلطی کا احساس ہو گیا۔ اب اسے نبھانا تھا۔ ”ارے ہاں مہاراج، میں نے سنے میں چھ دیو داسیاں بھی دیکھی تھیں۔ وہ بھی گیتا کا  
پاٹھ سن رہی تھیں اور انھوں نے بھی میرے ہاتھ سے پرشا دکھایا تھا۔“

”اوش دیکھا ہوگا۔ سچے سنے میں بھول تو ہوسکتی ہے۔ پرنتو کوئی کمی نہیں رہتی۔“ پانچ سو روپے کے لیے پجاری سب کچھ قبول کر سکتا تھا۔  
”جی مہاراج۔“

”میں اپنے چیلوں اور داسیوں کو بلاتا ہوں۔ پھر پاٹھ سناؤں گا۔“

اوتار سنگھ کے لیے یہ ممکن نہیں تھا۔ ابھی تو اسے بہت تیاری کرنا تھی۔ ”آج نہیں مہاراج، یہ کام کل کریں گے۔“

پنڈت بے صبر ہو رہا تھا۔ اس نے کہا۔ ”کیوں بالک۔ آج کا دن تو شہ ہے۔“  
”میں نے سنے میں گرووار کا دن دیکھا تھا اور رات گیارہ بجے کے بعد کا وقت۔“ اوتار سنگھ نے کہا۔ ”اور سنا سچا ہے تو سب کچھ ویسے ہی ہوگا،  
جیسے میں نے سنے میں دیکھا تھا۔ آپ، چیلے اور دیو داسیاں میرے ہاتھ سے مٹھائی بھی کھائیں گی۔ پھر میں آپ کو بھینٹ دوں گا۔“

”اوش ویسا ہی ہوگا بالک۔“

”اور میں نے سنے میں مندر کا دروازہ بھی بند دیکھا تھا۔“

وہ تو گیارہ بجے کے بعد بند ہونا ہی ہے۔

”تو میں کل گیارہ بجے آؤں گا مہاراج۔“

”میں انتظار کروں گا بالک۔“

اوتار سنگھ مندر سے نکلا تو اس کے رگ و پے میں سنسنی دوڑ رہی تھی۔ اس کی بے چینی دور ہو چکی تھی اور وہ بہت خوش تھا۔ وہ ہوٹل گیا اور نہادھو  
کر سونے کے لیے لیٹ گیا۔ لیکن سونے سے پہلے بہت دیر تک وہ اپنے منصوبے کی نوک پلک درست کرتا رہا۔ یہ سوچتا رہا کہ کل اسے کیا کیا کرنا  
ہے۔

سوچتے وقت وہ مطمئن تھا کہ اس نے کبھی کوئی بھول نہیں چھوڑا ہے۔ البتہ اگلا دن بڑی مصروفیت کا تھا۔





اگلی صبح سب سے پہلے اوتار سنگھ ایک مٹھائی کی دکان پر گیا۔ ”مجھے پانچ سیر لڈو بنوانے ہیں۔“ اس نے حلوائی سے کہا۔  
 ”دور روپے سیر ہوں گے۔“ حلوائی نے کہا۔

”پیسوں کی مجھے کوئی پروا نہیں۔ لڈو ایسے ہوں کہ کوئی کھائے تو اس کا ہاتھ ہی نہ رکے۔“  
 حلوائی نے اسے غور سے دیکھا۔ ”پھر قیمت بڑھ جائے گی، تین روپے سیر دوں گا۔ لڈو ایسا ہوگا کہ آدمی کھائے تو کھاتا ہی چلا جائے۔“  
 ”مجھے منظور ہے۔ مگر ایک بات اور ہے۔“ اوتار سنگھ نے رازدارانہ انداز میں کہا۔  
 ”بولو بہاراج۔“

”اصل میں ہم کچھ دوست ہیں کالج کے۔ ساتھ ہی یہاں آئے ہیں میلہ دیکھنے۔ میں ان کے ساتھ شرارت کرنا چاہتا ہوں..... یونی  
 مذاق میں۔“

”میں سمجھ گیا۔ لڈوؤں میں ہینگ ملا دوں؟“ حلوائی مسکرایا۔  
 ”نہیں۔ یہ تو پرانا ہو چکا۔“ اوتار سنگھ بولا۔ ”میں تمہیں منہ مانگی قیمت دوں گا۔ لڈوؤں میں بے ہوشی کی دوا ملانی ہوگی۔ تیز اثر کرنے  
 والی..... ایسی کرات کو آدمی کھائے تو پھر دوپہر کو ہی اٹھے۔“

حلوائی نے اسے مشکوک نظروں سے دیکھا۔ ”کوئی گڑبڑ تو نہیں ہے بابو جی؟“  
 ”ارے نہیں۔ بتایا نا، میرے کالج کے دوست ہیں۔ پچھلی بار میں ان کے مذاق کا نشانہ بنا تھا۔“  
 حلوائی چند لمحوں سوچتا رہا۔ پھر سر ہلاتے ہوئے بولا۔ ”ٹھیک ہے۔ لیکن دس روپے سیر دوں گا۔“  
 ”منظور ہے۔“

”کب چائیں لڈو؟“  
 ”رات ساڑھے دس بجے۔“  
 ”تیار ملیں گے۔ پر تو پورے پچاس روپے پیشگی لوں گا۔“  
 ”نہیں۔ آدھے ابھی اور آدھے لڈو لے جانے کے وقت۔“

”نہیں بابو جی۔ میں تو پورے پیسے پیشگی لوں گا۔ دیکھنا، تمہارا ارادہ بدل گیا تو میرا تو نقصان ہوگا نا۔ وہ لڈو تو میں کسی کوچ بھی نہیں سکتا۔“  
 اوتار سنگھ نے کچھ دیر پچھانے کی اداکاری کی۔ حلوائی اسے بہت غور سے دیکھ رہا تھا۔ وہ نہیں چاہتا تھا کہ اتنا گنگڑا گا بک ہاتھ سے نکلے۔ اس  
 نے سوچ لیا تھا کہ اگر لڑکا پھسلے گا تو آدھے پیسے ہی پکڑ لے گا۔ وہ نہیں آیا، تب بھی فائدہ ہی ہے۔ دس روپے کے لڈو ہوں گے اور پچیس پہلے ہی مل  
 رہے ہیں۔

بالآخر اوتار سنگھ نے جیب سے پچاس روپے نکال کر اس کی طرف بڑھائے۔ ”اچھا..... بے ہوشی کی دوا سے لڈو کے ذائقے میں تو فرق

”نہیں پڑے گا؟“

”سوال ہی نہیں پیدا ہوتا باجی۔ تم بے فکر ہو کھانے والے کو پتا بھی نہیں چلے گا۔“

”بس تو میں ساڑھے دس بجے آؤں گا۔ دکان بند تو نہیں کرتے تم؟“

”میلے کے دنوں میں تو آدھی رات تک دکان کھلی رہتی ہے باجی۔ تم بے فکر ہو کر جاؤ۔“

اگلا مرحلہ زیادہ مشکل تھا۔ اس کے لیے اوتار سنگھ کو بہت دوڑ دھوپ کرنا پڑی۔ اسے ایک کلبھاڑی اور ایک ہتھوڑا خریدنا تھا۔ لیکن اس کے لیے اس کی کچھ شرائط تھیں۔ یہ ضروری تھا کہ دونوں چیزیں ساز میں چھوٹی ہوں۔ تاکہ وہ انھیں اپنے لباس میں باآسانی چھپا کر لے جاسکے۔ ہلکی ہوں تو اور بھی بہتر ہے۔ لیکن کلبھاڑی بہت تیز ہو۔ کیونکہ بت بہت بھاری تھا..... اور سخت بھی معلوم ہوتا تھا۔

وہ درجنوں دکانوں میں گیا۔ لیکن موثر ترین کلبھاڑی وہ تھی جو بڑی بھی تھی اور بھاری بھی۔ اور اسے تو اس پر بھی شبہ تھا کہ وہ بڑی اور بھاری کلبھاڑی بھی اس بت کا کچھ بگاڑ سکے گی۔ دوسرے وہ یہ بھی نہیں چاہتا تھا کہ زیادہ آواز ہو اور لوگ متوجہ ہوں۔ اسے تو بڑی خاموشی سے اپنا کام کر کے نکل آنا تھا۔

بالآخر ایک دکان پر اسے اپنے مطلب کی چیزیں مل گئیں۔ دونوں چیزیں باہر کی تھیں اور دیکھنے میں بے ضرر لگتی تھیں۔ پہلی نظر میں تو وہ بھی دھوکہ کھا گیا۔ ”نہیں بھئی، اس کلبھاڑی سے تو لکڑی بھی نہیں چپے گی۔“ اس نے دکان دار سے کہا۔

”باجی، غور سے دیکھو اس کی دھار۔“ دکان دار بولا۔ ”یہ تو لوہا بھی کاٹ دے گی۔“

اوتار سنگھ نے دھار پر انگلی رکھی تھی کہ سرخ رنگ کی کلیئر نمودار ہو گئی۔ کلبھاڑی کی دھار بلاشبہ بہت تیز تھی۔ لیکن اہم سوال یہ تھا کہ اس بت کا بھی کچھ بگاڑ سکے گی یا نہیں۔ ”میں ذرا اور دیکھ لوں۔ شاید اس سے بہتر کچھ مل جائے۔“ اس نے کہا۔

”دیکھ لو باجی۔ بازار موجود ہے۔ پر نتو اس سے اچھی چیز ملے گی نہیں۔“

اوتار سنگھ نے پورا بازار چھان مارا۔ اسے اندازہ ہو گیا کہ دکان دار کا چیلنج بجا تھا۔ آخر اسے لوت کر وہیں جانا پڑا۔

کلبھاڑی اور ہتھوڑا خریدنے کے بعد اس کی تیاری مکمل ہو گئی۔ وہ ہوٹل جا کر سکون سے سو گیا۔

شام کو وہ میلے کے لیے تیار ہو کر نکلا۔ اس کی ہم میں تو ابھی کافی وقت پڑا تھا۔

گزشتہ روز کے برعکس اس روز میلے میں اس کا دل لگا اور اس نے خوب تفریح کی۔ وجہ یہ تھی کہ پچھلے روز وہ ایک الجھن میں تھا جبکہ آج نہ صرف وہ الجھن دور ہو چکی تھی۔ بلکہ وہ خوش تھا کہ آج کچھ کرنے والا ہے..... ایک ایسا کام جو شاید اللہ کو پسند آئے۔

وہ گھومتا پھرا اس نے جسمانی مقابلہ دیکھے۔ لیکن ان میں حصہ لینے کے خیال کو اس نے رد کر دیا۔ جو اصل کام وہ کرنے والا تھا، اس کے لیے اس کا یہاں نمایاں ہونا نقصان دہ ثابت ہو سکتا تھا۔ یہاں کوئی اسے نہیں جانتا تھا۔ بعد میں بات کھلے گی تو ان کی سمجھ میں نہیں آئے گا کہ اسے کہاں ڈھونڈیں۔

اسے ڈرتھا کہ کہیں ارجن سے سامنا نہ ہو جائے۔ مگر خوش قسمتی سے ایسا نہیں ہوا۔

نوبے تو وہ میلے سے نکل آیا اور ہوٹل کی طرف چل دیا۔ اب اسے اصل کام کے لیے تیاری کرنی تھی۔



اوتار سنگھ کو نہیں معلوم تھا کہ اس کا یہ سوچنا کہ اس شہر میں کوئی اسے جانتا پہچانتا نہیں، کتنا غلط ہے۔ یہ درست ہے کہ وہ اس شہر میں پہلی بار آیا تھا۔ لیکن اس شہر میں آٹھ افراد ایسے تھے جو نہ صرف یہ کہ اسے جانتے تھے، پہچانتے تھے، بلکہ اس کے لیے جذبات بھی رکھتے تھے۔ یہ اس کے وہ کرم فرماتے، جو اس کی خاطر گڑھی تک آئے تھے، ہمیش پور میں رہے تھے، حضوں نے اس پر حملہ کیا تھا۔ مگر اپنے زخمی ساتھیوں کو اٹھا کر فرار ہونے پر مجبور ہو گئے تھے۔

ان میں سے تین افراد اس وقت میلے میں موجود تھے۔ کرتارا، رگھیر اور ہنس دھر۔ اوتار سنگھ کا ان سے سامنا نہیں ہوا تو محض اس لیے کہ یہ کاتب تقدیر کی اسکیم میں نہیں تھا۔ ورنہ ان تینوں کو بھی دارو کے بعد سب سے زیادہ جسمانی مقابلوں میں دلچسپی تھی۔ جو مقابلے اوتار سنگھ نے بڑی دلچسپی سے دیکھے، انھیں دیکھنے والے تماشا شیوں میں وہ تینوں بھی شامل تھے۔ فرق یہ تھا کہ وہ دائرے کے ایک جانب تھے اور اوتار سنگھ دوسری جانب۔ دنیا کے بارے میں دو محاورے ہیں۔ ایک تو یہ کہ دنیا اتنی بڑی ہے کہ کوئی سمجھ جائے تو اس کے دوبارہ ملنے کی کوئی ضمانت نہیں۔ دوسرا یہ کہ دنیا اتنی چھوٹی ہے کہ لوگ بار بار ایک دوسرے سے ٹکراتے ہیں۔..... بغیر ارادے کے ملتے ہیں۔ اس معاملے میں دونوں محاوروں کو درست ثابت ہوتا تھا۔..... مگر مختلف اوقات میں۔

نوبے کو انھیں اپنا سب سے بڑا شوق یاد آیا..... دارو! میلے میں اس کا بندوبست بھی تھا۔ وہ تینوں اس طرف چل دیے۔

شراب کی ایک سب سے بڑی صفت یہ ہے کہ وہ تمام منفی چیزوں کو ابھارتی ہے۔ دماغ پر اثر انداز ہوتی ہے تو شعور کو بیکار کر کے لاشعور اور تحت اشعور کو جاگر کرتی ہے۔ یہ جن منفی جذبول کو ابھارتی ہے، ان میں سب سے ہلکا اور شریفانہ جذبہ دکھ ہے۔ شرابیوں کو پینے کے بعد اپنے ایسے ایسے دکھ یاد آتے ہیں، جن کا ان کی موجودہ زندگی سے کوئی واسطہ ہی نہیں رہا ہوتا۔ اور نشے میں وہ دکھ انھیں بہت اہم اور بہت بڑے لگتے ہیں۔ اس کے علاوہ نفرت، حسد، بغض، کینہ اور بڑی محرومیاں خواہ وہ ان کے لیے اچھی ہی ہوں، انھیں ستانے لگتی ہیں۔ شاید شراب کو حرام قرار دیے جانے کی ایک وجہ یہ بھی ہو۔

پہلے جام کے بعد ان تینوں کو وہ عورتیں یاد آئیں، جو انھیں نہیں مل سکی تھیں۔ دوسرے جام نے انھیں باتونی کر دیا۔ وہ دنیا جہان کی بے سروپا باتیں کرنے لگے۔ کیونکہ شراب ان کے شعور کو معطل کر کے لاشعور کو کرید رہی تھی۔ تیسرے جام نے ان کی نفرتیں اور دشمنیاں ابھاردیں۔

ان کے درمیان ایک نفرت، ایک دشمنی قدر مشترک تھی..... اور وہ تھی اوتار سنگھ سے نفرت اور اس سے دشمنی۔ لیکن تینوں کے لیے اس کی شدت کے درجے الگ الگ تھے۔ کرتارے کے لیے اس کی اہمیت سب سے کم تھی۔ اس لیے کہ وہ اس کا ذاتی معاملہ نہیں تھا۔ وہ حسرت کا دوست تھا اور حسرت کی کیدار تھا۔ دوسری تھی۔ اور کرتارا یا راول کا یا تھا۔ جب اسے پتا چلا کہ کوئی اوتار سنگھ نامی لڑکا کیدار تھا تو اسے اس کی رکاوٹ ہے اور اسے



دور کرنا ہے تو اس نے ہا می بھری۔ حالانکہ اس نے لڑکے کو دیکھا تک نہیں تھا۔ بات وہی تھی۔ وہ اس کا ذاتی معاملہ نہیں تھا۔ اس نے اپنے دوستوں سے بات کی اور انہیں لے کر چل دیا۔ یہ الگ بات کہ وہ وہاں سے ناکام واپس آئے۔ کرتارے کو اس بے عزتی کی وجہ سے اتنا رنگہ سے نفرت تھی۔

رگھیر کی نفرت اور دشمنی کرتارے سے زیادہ تھی۔ وہ کرتارے کی دوستی کی وجہ سے اس انیمیم میں شامل ہوا تھا۔ اس نے اپنے چار جواں مرد ساتھیوں کو دو عام سے کم عمر لڑکوں سے مار کھاتے دیکھا تھا۔ وہ میدان میں کودنا چاہتا تھا۔ لیکن کرتارے نے اسے روک دیا تھا۔ کرتارا اپنے دوست جسونت کی ہدایت پر محتاط تھا۔ اس لیے گرمی کے ان لمحوں میں بھی دماغ سے سوچتا رہا تھا۔ تو وہ لڑکا اتنا رنگہ رگھیر کی مردانگی کے جسم پر لگا ہوا وہ دھم تھا، جو کسی بھی مرہم سے ٹھیک نہیں ہو رہا تھا۔

لیکن سورج کو اتنا رنگہ سے کبھی نہ مٹنے والی دشمنی تھی۔ اسے اس سے ایسی شدید نفرت تھی کہ وہ اس کے چہرے کو بھی کبھی نہیں بھلا سکا تھا۔ وجہ یہ تھی کہ وہ ان دو کم عمر اور بظاہر عام سے نظر آنے والے لڑکوں کو ختم کرنے کے ارادے سے حملہ آور ہونے والوں میں شامل تھا۔ اور اتنا رنگہ کی لاشی نے پہلا وارا سی پر کیا، اس کے بعد وہ لڑنے کے قابل نہیں رہا تھا۔ وہ ایسی ذلت تھی، جسے وہ کبھی نہیں بھول سکتا تھا۔

ان سب کو وہ ذلت آمیز مہم یاد تھی۔ وہ آٹھ افراد اس مہم پر گئے تھے اور آٹھ ہی واپس بھی آئے تھے۔ مگر اس طرح کہ ان میں چارنا کارہ ہو چکے تھے اور دیگر چار انہیں اونٹوں پر لاد کر وہاں سے فرار ہوئے تھے۔

واپس آنے کے بعد ان کے درمیان تند و تیز بحثیں ہوتی تھیں۔ کیونکہ شریر کے گھاؤ تو بھر گئے تھے۔ لیکن آتما کے گھاؤ بھرنے والے نہیں تھے۔ چاروں مقابلہ کرنے والے دوسرے چاروں پر برہم تھے کہ انھوں نے بزدلی دکھائی۔ ان چار میں سے تین کرتارے پر برہم تھے کہ کرتارے نے انہیں میدان میں اترنے نہیں دیا۔

لیکن کرتارا اپنے موقف پر ڈٹا ہوا تھا۔ اصل میں ایک فرق تھا۔ اس نے اپنے یار جسونت کے کہنے پر اس کام کا بیڑا اٹھایا تھا۔ جبکہ اس کے دیگر ساتھیوں کے لیے انعام مقرر تھا۔ وہ کام پورا کر کے آتے تو مالامال ہو جاتے۔ تو اتنا رنگہ کو تو جسونت کی ہدایت پر عمل کرنا تھا۔ کرتارے کی منطق اپنی جگہ کچی تھی۔ وہ کہتا تھا کہ وہ آٹھوں بیک وقت بھی میدان میں اترتے تو دونوں لٹھیا باز لڑکے انہیں لٹا دیتے۔ پھر وہ پکڑے جاتے۔ وہ شہا کر کے قہر کا شکار ہوتے اور شہا کر انہیں کبھی نہ بخشتا۔ سب سے بڑھ کر یہ کہ جسونت کے یار کیدار اتنا رنگہ کا پول کھل جاتا اور یہ کیدار اتنا رنگہ کو گوارا نہیں تھا۔ اس وقت چار جام حلق سے اترتے ہی سب سے پہلے سورج کو اتنا رنگہ کی یاد آئی۔ وہ بھان بھان کر کے رونے لگا۔

”او تھیکے کیا ہو گیا یا را؟“ رگھیر نے لڑکھائی آواز میں پوچھا۔

”مجھے کیا ہوتا ہے۔ پہلے سے ہوا ہے۔ مجھے اتنا رنگہ ہوا ہے۔ میں اس کا خون پینا چاہتا ہوں۔“

”اسے بھول جا سورج۔“ رگھیر نے اسے تھکی دی۔ ”سمجھ لے، ہم نے اسے کبھی دیکھا ہی نہیں۔“

”کیسے بھول جاؤں؟ اس کا چہرہ تو ہمیشہ میری نظر میں رہتا ہے۔“

”تو ٹھیک ہے۔“ رگھیر نے انگلی نچاتے ہوئے کہا۔ ”چل۔۔۔۔۔ ہم دونوں اس کے گاؤں چلتے ہیں۔ اب اسے ٹھکانے لگا کر ہی آئیں۔“

گے۔ اب تو ہم نے لٹھیا بازی بھی سیکھ لی ہے۔ دیکھ لیں گے اسے۔“

”ہاں..... چلو.....“ سورج اٹھنے لگا۔

کرتارے نے ہاتھ پکڑ کر اسے بھجھا دیا۔ وہ جب بھی پینے کے لیے بیٹھتے تھے، یہی کچھ ہوتا تھا کرتارے کو یاد تھا کہ اسے کب کیا کرتا ہے۔ اسے یاد تھا کہ جب وہ ناکام ہو کر واپس آئے تھے تو انھوں نے فوراً ہی دوسرے جھلکی تیاری شروع کر دی تھی۔ انھوں نے ایک ماہر لٹھیا بازی کی شاگردی اختیار کر لی تھی۔ لیکن تیاری مکمل ہونے سے پہلے ہی کیدار ناتھ جسونت سے بات کرنے بے پورا آیا تھا اور اس کے بعد جسونت نے کرتارے سے کہا تھا..... ”اب اس لڑکے کی طرف دیکھنا بھی نہیں..... بات الٹ گئی ہے۔ اسے کچھ ہو گیا تو میرے یار کا بہت بڑا نقصان ہو جائے گا۔“ کرتارہ جسونت کی بات نہیں مان سکتا تھا۔ اس نے اپنے سب ساتھیوں سے وچن لے لیا تھا۔ لیکن وہ جب بھی پی کر بیٹھتے تو اس وچن کو بھول جاتے اور اسے یاد دلانا پڑتا۔

اس وقت بھی اس نے یہی کہا۔ ”مجھے سے کیا ہو وچن یاد ہے؟“ اس نے سورج کو جھنجھوڑتے ہوئے کہا۔ ”اس لڑکے کو چھوٹا بھی نہیں ہے۔“ ”تو میں کیا کروں؟ یہاں سینے میں ہر وقت آگ جلتی رہتی ہے۔“ سورج نے سینے پر ہاتھ مار کر کہا۔

”جلنے دے۔ جلنے سے کچھ نہیں ہوتا۔ پر جب تو دارو پیتا ہے تو یہ بھڑکتی ہے۔“

”تو میں کیا کروں؟“

”یا تو پیانہ کر۔ یا اتنی پیاکر کہ یہ آگ اس سے بجھ جائے۔“ کرتارے نے بے پروائی سے کہا۔ ”یہ لے اور پی۔“

وہ پیتے رہے۔ کرتارے نے گفتگو کا رخ بدل دیا۔

کچھ دیر بعد سورج اٹھ کھڑا ہوا۔

”لو۔ کہاں چلا میرے یار۔“ رگھیر نے لہک کر پوچھا۔

”بس میں جاؤں گا۔ اسے ڈھونڈوں گا۔ کیا پتا، وہ مل ہی جائے۔“ سورج نے کہا۔

کرتارہ کچھ کہنا بھی چاہتا تھا کہ رگھیر نے اس کا ہاتھ اپنے ہاتھ سے دبا کر اسے چپ رہنے کا اشارہ کیا۔ پھر وہ سورج سے بولا۔ ”ٹھیک

ہے۔ تو جا کر اسے ڈھونڈ مل جائے تو مجھے بھی بتانا۔“

”ضرور بتاؤں گا۔“ سورج نے کہا اور لڑکھڑاتے قدموں سے ایک طرف چل دیا۔

کرتارے نے سوالیہ نظروں سے رگھیر کو دیکھا۔ ”تم نے کیوں جانے دیا اسے؟“

”جانے دو یار۔ ڈھونڈے گا تو کچھ دل ہی بہل جائے گا۔ آگ تو ٹھنڈی ہوگی۔ اب وہ یہاں اسے ملنے سے تو رہا۔“

اس پر دونوں ہنسنے لگے۔

ٹھاکر پرتاپ سنگھ اب بڑی بے چینی سے بیٹے کا انتظار کر رہا تھا۔ اب وصال دین کو دیکھ کر اسے سکون کا احساس نہیں ہوتا تھا۔ بلکہ بڑی

شدت سے ادتارنگہ کی یاد آتی تھی۔ گزشتہ رات اس نے وصال دین سے پوچھا تھا۔ ”میرے پتر کے امتحان کب ختم ہو رہے ہیں؟“

وصال دین نے چند لمحے سوچنے کے بعد کہا۔ ”آج ان کا آخری پرچا تھا۔“

یہ سن کر ٹھا کر بے چین ہو گیا۔ ”تب تو اسے آ جانا تھا۔ وہ رکنے والا تو نہیں۔“

”کسی وجہ سے رک گئے ہوں گے ٹھا کر بی۔ کل آ جائیں گے۔“

سو آج صبح ہی سے ٹھا کر بیٹے کی راہ تک رہا تھا۔ دوپہر کو اس سے کھانا بھی نہیں کھایا گیا۔ اب تو ادتارنگہ کے ساتھ ہی کھاؤں گا۔ اس نے

سوچا۔

شام ہو گئی۔ وہ حویلی کے باہر چڑھ کر اذکار کے کرسیاں لگوا کے بیٹھ گیا۔ اس کی نظریں آنے والے راستے پر جمی تھیں۔

پھر ٹھا کرنے مولوی برکت علی کو اکیلے آتے دیکھا تو اسے گھبراہٹ ہونے لگی۔ وہ خود اٹھ کر ان کی طرف لپکا۔ ”کیا بات ہے مولوی

صاحب؟ اور لوگ کہاں ہیں؟“ اس نے پوچھا۔ ”وہ لوگ تو نہیں آ سکے ہیں۔“

”پر کیوں؟“

”ناتی پر شاد جی بیمار ہو گئے ہیں۔ وہ آ نہیں سکتے۔ ادتارنگہ نے رگھو اور رنجنا کو ان کے پاس رکنے کو کہا ہے۔“

ٹھا کر اور پریشان ہو گیا۔ ”تو آپ ادتارنگہ کو تو اپنے ساتھ لے آتے۔“

”میں گھر ہوتا ہوا آیا ہوں۔ ادتارنگہ وہاں تھا ہی نہیں۔ وہ تو کل ہی روانہ ہو گیا تھا۔“

ٹھا کر کی پریشانی کی کوئی حد نہیں تھی۔ ”پر وہ یہاں نہیں آیا۔“

”اس نے کہا تھا کہ وہ بچے پور جا رہا ہے۔ میلہ دیکھ گئے۔ پھر آگرہ جائے گا۔ تاج محل دیکھنے۔“ مولوی صاحب نے وضاحت کی۔ ”میرا اندازہ

ہے کہ وہ کل یا پرسوں یہاں پہنچے گا۔“

اس طرف سے اطمینان ہوا تو ٹھا کر کو دوسری فکر لگ گئی۔ ”پہلی بار وہ اکیلا نکلا ہے۔“ اس نے تشویش بھرے لہجے میں کہا۔

”آپ پریشان نہ ہوں ٹھا کر صاحب۔ وہ بہت عقل مند ہے۔ اب وہ کالج میں ہے۔ اسے پریکٹیکل لائف کے لیے تیار ہونا ہے۔ ساری

عمر انگی پکڑ کر تو نہیں چلے گا۔ اور میں سمجھتا ہوں کہ وہ بہت سمجھدار اور اہل ہے۔“

ٹھا کر کو فخر کا احساس ہوا۔ واقعی..... اس کا بیٹا کالج میں پڑھتا ہے۔ جوان ہو چکا ہے۔

ٹھا کرنے مولوی صاحب کی خوب تواضع کی۔ ادتارنگہ کی فکر کم ہوئی تو اسے خیال آیا کہ ابھی دو رات پہلے اس نے ایک بہت بڑا فیصلہ کیا

تھا۔ اس کی سمجھ میں نہیں آ رہا تھا کہ اس پر عمل پیرا کیسے ہو۔ اس سلسلے میں وہ کسی سے بات بھی نہیں کر سکتا تھا۔

اب اس نے سوچا کہ وہ اس سلسلے میں مولوی صاحب سے مدد لے سکتا ہے۔ پہلے اسے ان کا خیال ہی نہیں آیا تھا۔ شاید اس لیے کہ اس

نے سوچا بھی نہیں تھا کہ وہ اس سال بھی آئیں گے۔



اپنی زندگی کے اہم ترین فیصلے کے بارے میں کسی سے بات کرنے کا تصور ہی اس کے لیے سنسنی خیز تھا۔ مولوی صاحب یقیناً اس کی مدد کر سکیں گے۔ اس نے سوچا، رات کو وہ ان سے بات کرے گا۔

اس رات وصال دین آیا تو تھا کرنے اس سے کہا۔ ”پتر وصال دین، آج مجھے ایک بہت ضروری کام کرنا ہے۔ آج تم چلے جاؤ۔“

”جی ٹھیک ہے۔“ وصال دین نے کہا۔ پھر اسے اوتارنگھ کا خیال آیا۔ ”بھائی..... میرا مطلب ہے، چھوٹے ٹھا کر نہیں آئے۔“

”نہیں پتر۔ وہ میلہ دیکھنے چلا گیا ہے۔ شاید کل آئے۔“

وصال دین چلا گیا۔

رات کے کھانے کے بعد تھا کر مولوی صاحب کے کمرے میں چلا گیا۔ وہ بڑبڑا کر اٹھ بیٹھے۔ ”مولوی صاحب، مجھے آپ سے ایک ضروری کام ہے.....“

مولوی صاحب نے اس کام کے بارے میں سنا تو پہلے تو ان کا منہ حیرت سے کھل گیا۔ پھر انھوں نے پہچان سے لرزتی آواز میں کہا۔ ”کیا آپ کو پورا یقین ہے؟“

ٹھا کرنے اثبات میں سر ہلادیا!

کلبھاڑی بہت تیزی سے اوتارنگھ نے اس کے لیے چمڑے کا میان نما غلاف بھی خرید لیا تھا۔ اب وہ بے فکر ہو کر اسے اپنے لباس میں چھپا سکتا تھا۔ زنجی ہونے کا خطرہ بھی نہ رہتا۔ دوسری طرف اس نے ہتھوڑا بھی رکھ لیا تھا۔

پوری تیاری کے ساتھ وہ ٹھیک وقت پر ہوٹل سے نکل آیا۔

مٹھائی والے کے پاس وہ ٹھیک ساڑھے دس بجے پہنچا۔ مٹھائی والا اسے دیکھ کر خوش ہو گیا۔ ”تمہارے لڈو تیار ہیں بابو جی۔“ اس نے مٹھائی کے ایک ٹوکے کی طرف اشارہ کرتے ہوئے کہا۔

اوتارنگھ نے جب سے پیسے نکال کر اس کی طرف بڑھائے۔

”کچھ کر نہیں دیکھو گے بابو جی؟“ مٹھائی والے نے پوچھا۔

اوتارنگھ کو لگا کہ وہ اس سے مذاق کر رہا ہے۔ اس نے مسکراتے ہوئے کہا۔ ”تم جانتے ہو کہ یہ لڈو میں نے اپنے لیے نہیں، دوسروں کے لیے بنوائے ہیں۔“

”پر تو تمہیں کیسے پتا چلے گا کہ لڈو کتنے عمدہ ہیں۔“

”مجھے تمہاری بات پر بھرپور ہنس ہے۔“

”پر میں تعریف سننا چاہتا ہوں۔“ حلوائی نے ایک لڈو اس کی طرف بڑھایا۔

”میں نے کہا نا، مجھے نہیں چکھنا۔“

”گھر او نہیں با بوجی۔ یہ لڈو بے ہوش کرنے والا نہیں ہے۔“

اوتار سنگھ نے اب بھی لڈو لینے کے لیے ہاتھ نہیں بڑھایا۔

”اصل میں آرڈر کی مٹھائی ہم کچھ زیادہ ہی بناتے ہیں۔“ حلوائی نے وضاحت کی۔ ”یہ لڈو بھی زیادہ بنے تھے۔ پانچ سیر تو لے کے بعد میں نے ان میں بے ہوشی کی دواملا دی اور انھیں ٹوکے میں رکھ دیا۔ یہ لڈو صاف ہے۔ کھا کر دیکھو۔ تاکہ پتا چلے کہ میں نے قیمت غلط نہیں لی ہے۔ ایسا لڈو پوے بے پور میں کوئی نہیں بنا سکتا۔“

اوتار سنگھ ہنسی پر ہنسی باروہ اکیلا پر دلس میں نکلا تھا۔ اور اس کی جیب میں خاصی رقم بھی تھی۔ اب وہ لڈو کھا لیتا اور اس میں بے ہوشی کی دوا ہوتی تو وہ لٹ بھی سکتا تھا۔ مگر پھر اسے خیال آیا کہ چتا پھرتا ہے ٹھکانہ آدمی تو ایسی حرکت کر سکتا ہے۔ لیکن مستقل دکان کرنے والا دکان دار ایسی حرکت کبھی نہیں کرے گا۔ البتہ وہ لڈو نہیں کھائے گا تو دکان دار اس پر شک بھی کر سکتا ہے۔“

ایک لمحے کی فکچکاہٹ کے بعد بالآخر اس نے لڈو لیا اور کھا کر دیکھا۔ لڈو واقعی بہت عمدہ تھا۔ ”واقعی تم نے کمال کر دیا۔“ اس نے دل کی گہرائی سے تعریف کی۔ اتنا لذیذ لڈو تو میں نے دہلی میں نہیں کھایا۔“

دکان دار خوش ہو گیا۔ ”تو تم دہلی سے آئے ہو با بوجی؟“

”ہاں۔“

اوتار سنگھ نے مٹھائی کا ٹوکرا لیا اور چل دیا۔ اب بس اسے مندر پہنچنا تھا۔



## ٹائیں ٹائیں فٹ

کتاب گھر پر پیش کیا جانے والا، گل و خیز اختر کا مقبول ترین ناول، جسے پاک و ہند کے قارئین نے سند قبولیت بخشی۔ اردو کا پہلا مکمل مزاحیہ ناول، ہمارا دعویٰ ہے کہ آپ اس ناول کو ایک بار شروع کر کے ختم کیے بغیر نہیں چھوڑیں گے۔ ٹائیں ٹائیں فٹ کہانی ہے ایک غریب گھر کے سادہ لوح نوجوان کی جسے حالات ایک ارب پی لڑکی کا کرائے کا شوہر بنا دیتے ہیں۔ اس کا غریبی شادی سے پہلے اور بعد میں کمال عرف کمال کی سادہ لوحی اور حماقتیں کیا گل کھلاتی ہیں، جاننے کیلئے پڑھیے ٹائیں ٹائیں فٹ۔ اسے ناول سیکشن میں دیکھا جاسکتا ہے۔

سورج جھومتا جھومتا میلے سے باہر آیا اور سڑک پر چلنے لگا۔ ٹھنڈی ہوائ نے اس کے نشے کو اور تیز کر دیا۔ وہ اس وقت صرف اور صرف اس لڑکے کو اتار سنگھ کے بارے میں سوچ رہا تھا۔ بس ایک بار وہ مل جائے اور وہ اسے ٹھکانے لگا کر اپنا بدلہ لے لے تو اس کی آتما کو شافی مل جائے۔ لڑکے کے مل جانے کے خیال پر وہ ٹھٹھیاں بھینچتی، دانت پیٹتا اور ہاتھ کو یوں لہراتا، جیسے لانگی گھمارا ہو۔

”مل جانے تو کچھ لوں گا اسے“ وہ بے آواز بلند فرمایا۔ ”اب تو مجھے بھی اٹھیا چلانی آتی ہے۔“

قرب سے گزرتے ہوئے راہ گیروں نے اسے بلند آواز میں خودکامی کرتے دیکھا تو مکرادیے۔ نشے میں آدی کیا کچھ نہیں کرتا۔

سورج مندر کے سامنے سے گزرا اور بڑھتا چلا گیا۔ مندر سے کافی آگے جانے کے بعد اچانک اس نے نظر اٹھائی تو وہ لڑکا آتا دکھائی دیا، جس کی اسے تلاش تھی۔ اس کا نشہ جیسے ہرن ہو گیا۔ ”یہ یہاں کہاں؟“ وہ بڑبڑایا۔ نشے میں وہ اسے جے پور میں تلاش کر رہا تھا۔ لیکن ذرا سا ہوش آیا تو اسے یہ بات ناقابل یقین لگی۔ ”کہیں مجھے چھ تو نہیں گئی؟“

وہ جہاں تھا وہیں رک گیا۔ لڑکا ابھی خاصا دور تھا۔ اس کے ہاتھ میں مٹھائی کا ٹوکرا تھا اور وہ اپنی دھن میں چلا آ رہا تھا۔

سورج نے کئی بار ہاتھوں سے آنکھوں کو مل ڈالا۔ مگر لڑکا جچ جچ وہی تھا۔ وہ وہیں کھڑا اس کے پاس سے گزرنے کا انتظار کرتا رہا۔ قریب سے دیکھوں گا تو پتا چلے گا۔ اس نے دل میں کہا۔

لڑکا ہر قدم اس سے قریب تر ہوتا جا رہا تھا۔ اور ہر قدم پر سورج کو احساس ہو رہا تھا کہ یہ نشے کا دھوکہ نہیں۔ یہ جچ جچ وہی لڑکا ہے۔ نشہ ہوتا تو قریب آتے ہوئے لڑکے کی صورت بدلتی۔

اب لڑکا عین اس کے سامنے تھا..... اور وہ وہی تھا۔ اس کی صورت تو وہ آج تک نہیں بھول سکا تھا۔

وہ ایک بل کی بات تھی۔ وہ وہیں کھڑا رہ گیا اور لڑکا مٹھائی کا ٹوکرا لیے آگے نکل گیا۔

سورج بہت تیزی سے پلٹا اور اضطرابی طور پر اس نے ہاتھ بڑھایا۔ لیکن لڑکا اس کے ہاتھ کی پہنچ سے دور جا چکا تھا۔

سورج لڑکے کے پیچھے پیچھے چل دیا۔ وہ سوچ رہا تھا کہ یہ انتقام کا موقع ہے جو قسمت نے اسے دیا ہے۔ آج..... اسی وقت وہ اسے ختم کر

سکتا ہے۔

لیکن کیسے؟ نشے سے نکلنے کی کوشش میں الجھتے ذہن نے سوال اٹھایا۔

واقی! اس نے سوچا۔ اس وقت میرے پاس کچھ بھی نہیں ہے۔ نہ ٹھٹھیاں نہ خنجر۔

کوئی بات نہیں۔ دل نے کہا۔ اس کے پاس بھی تو کچھ نہیں۔ وہ تو مٹھائی کا ٹوکرا اٹھائے ہوئے ہے۔ اسے جسمانی طور پر زیر کیا جاسکتا

ہے۔

اس ایک بل میں سورج پر اپنے کتنے ہی بھید کھل گئے۔ اتنے عرصے سے وہ صرف اس لڑکے کی نفرت، انتقام کی آرزو میں اپنے اندر نہیں

پال رہا تھا۔ اس کی بے خبری میں ایک اور چیز بھی اس کے اندر پل رہی تھی..... اور وہ تھا اس لڑکے کا خوف۔ پچھلے معرکے نے اسے اس لڑکے سے



خوف زدہ کر دیا تھا۔ کیونکہ اس نے دیکھا تھا کہ اس لڑکے نے اس جیسے تین شہ زوروں کو اس دن زمین چٹادی تھی۔ آٹھ افراد کو بھاگنے پر مجبور کر دیا تھا۔

اس نے پوری طرح سمجھ لیا۔ ہاں..... وہ اس سے خوف زدہ ہے۔ وہ اکیلا اس سے نہیں لڑ سکتا۔ لالچی ہوتی، خنجر ہوتا، تب بھی وہ اس سے نہ لڑ پاتا۔

لیکن ایک اچھی بات تھی۔ لڑکا اس کے شہر میں تھا اور اکیلا تھا۔ یہ اس سے نمٹنے کا بہت اچھا موقع تھا۔ سوال یہ تھا کہ اب وہ کیا کرے۔ وہ اس کے پیچھے چلتا رہا۔ اس نے سمجھ لیا کہ اسے یہ معلوم کرنا ہے کہ لڑکا یہاں کہاں رہ رہا ہے۔ دوسرے مرحلے میں وہ اپنے ساتھیوں کو اس کے اور اس کے ٹھکانے کے بارے میں بتائے۔ لیکن کرتار اس معاملے میں اعتبار کے قابل نہیں۔ جسوت نے اسے منع کر دیا ہے۔ کہا ہے کہ لڑکے کو بھول جانے اور یاروں کا یا کرتار اپنے یار کی بات نہیں ٹالے گا۔ وہ انھیں کچھ نہیں کرنے دے گا۔

ہاں رگھیر کام کا آدمی ہے۔ وہ اس سے اتنی ہی نفرت کرتا ہے، جتنی وہ کرتا ہے اور راجا جو ادھو گوپال ہیں، جنھوں نے اس دن لڑکے سے زخم کھائے تھے۔ بس تو وہ جا کر رگھیر کو بتائے گا۔ پھر وہ راجا جو ادھو گوپال سے بات کریں گے۔ اور اس کے بعد انتقام!

وہ چلتے چلتے ٹھٹھک گیا۔ لڑکا بڑے مندر میں چلا گیا تھا اور پجاری سے بات کر رہا تھا۔ سورج وہیں کھڑا ہو گیا۔ اسے لڑکے کا پیچھا کر کے اس کا ٹھکانہ معلوم کرنا تھا۔ پانچ منٹ ہو گئے۔ لڑکا تو باہر نہیں آیا۔ البتہ مندر کا دروازہ بند کر دیا گیا۔

سورج وہیں کھڑا رہا۔ اسے یقین تھا کہ لڑکا باہر آئے گا۔ تب وہ اس کا پیچھا کر کے اس کا ٹھکانہ معلوم کرے گا۔ دیر ہو گئی۔ آدھا گھنٹا گزرا..... پھر ایک گھنٹا ہو گیا۔ لڑکا باہر نہیں آیا۔ کھڑے کھڑے، پہلو بدلتے بدلتے اس کی ٹانگیں دکھ گئیں۔ مگر نہ دروازہ کھلا، نہ لڑکا باہر آیا۔ اب سورج اور امکانات پر غور کر رہا تھا۔ اس کے خیال میں لڑکے کا ٹھکانہ معلوم ہو گیا تھا۔ جس انداز میں وہ مندر میں گیا اور وہیں رک گیا، اس سے ثابت ہوتا تھا کہ وہ مندر ہی میں ٹھہرا ہوا ہے۔

اب بس اسے جا کر رگھیر سے بات کرنی تھی۔ رگھیر بھی یقیناً خوش ہوگا۔ پھر وہ ل کر کچھ کریں گے۔ وہ میلے کی طرف جانے کے لیے چلا۔ لیکن اسے خیال آیا کہ اب تک تو میلہ اجڑ چکا ہوگا۔ یا لوگ گھر جا چکے ہوں گے۔ بہتر یہی ہے کہ وہ رگھیر کے گھر جائے۔ وہ وہیں ملے گا۔ یہ سوچ کر وہ رگھیر کے گھر کی طرف چل دیا۔

بڑے پجاری نے بے حد پرتپاک انداز میں ادتار سنگھ کا خیر مقدم کیا۔ ”آؤ بالک، پدھارو۔“ ادتار سنگھ نے بہادری سے نمسکار کیا۔ ”میں تھک وقت پر آیا ہوں نامہ راج۔“

”اؤش بالک اؤش۔“

چند لمحے گزر گئے۔ دونوں اپنی اپنی جگہ کھڑے تھے۔ اوتار سنگھ اس بات کا منتظر تھا کہ پجاری مندر کا دروازہ بند کرے اور اسے اندر لے کر چلے۔ اچانک اسے احساس ہوا کہ پجاری کو بھی اس سے کوئی توقع ہے، جو پوری نہیں ہو رہی ہے۔ وہ کچھ نہیں پارہا تھا کہ بات کیا ہے۔

”اب دیکر اس بات کی ہے مہاراج؟“ بالآخر اس نے پوچھ ہی لیا۔

”کچھ بھی نہیں بالک۔ تم بس پوچھا کرو، بھگوان کی آرتی اتار لو۔ پھر ہم اندر چل کر پاٹھ کریں گے۔“

اوتار سنگھ کو اب دکھاوے کے لیے بھی وہ شرک گوارا نہیں تھا۔ پوچھا تو وہ کہہ ہی نہیں سکتا تھا۔ لیکن مصلحت ضروری تھی۔ ایسا نہ ہو کہ پنڈت اس کی طرف سے مشتبه ہو جائے۔ ”پوچھا بھی ضرور کروں گا مہاراج اور آرتی بھی اتاروں گا۔“ اس نے مسکراتے ہوئے کہا۔ ”پرنسو پہلے مجھے اپنی سو رگ باشی مانتا ہی کی منو کا منا پوری کرنی ہے۔ تاکہ ان کی آتما کو شانتی ملے۔ پہلے مجھے اپنا سپنا پورا کرنا ہے۔ پوچھا تو میں پاٹھ سننے کے بعد ہی کروں گا۔“

”جو اچھا تمہاری بالک۔ میں دروازہ بند کر لوں۔“ پجاری دروازے کی طرف بڑھا۔

مندر کا دروازہ اندر سے بند کرنے کے بعد پجاری نے بڑے بت کے ساتھ والا دروازہ کھولا۔ ”آؤ بالک۔“

اوتار سنگھ اس کے ساتھ اس کے کمرے میں چلا آیا۔ وہاں پجاری کے چیلے اور دیو داسیاں پہلے ہی سے بیٹھے ہوئے تھے۔ پجاری ایک موٹے گدے پر بچھل کر بیٹھ گیا۔ ”آؤ بالک، تم یہاں میرے سامنے بیٹھ جاؤ۔“

اوتار سنگھ اس کے سامنے بیٹھ گیا۔ اب اسے یہ فکر تھی کہ اس وقت کمرے میں موجود لوگوں کے سوا اور کوئی مندر میں موجود تو نہیں ہے۔ اگر ایسا ہوتا تو اس کا کھیل خراب ہونے کا خطرہ تھا۔ اب یہ بات وہ پوچھنے کو کیسے!

”مہاراج، اور کوئی موجود ہو تو اسے بھی بلا لیں۔“ بالآخر اس نے کہا۔ ”میں چاہتا ہوں کہ مندر میں موجود بھی منٹ اس پاٹھ میں شریک ہوں۔“

پجاری مسکرایا۔ ”اس وقت ان لوگوں کے سوا مندر میں کوئی نہیں ہے بالک۔“

”تو ٹھیک ہے مہاراج۔“

پجاری نے گیتا کا پاٹھ شروع کیا اور ادھر اوتار سنگھ کو کراہت کا شدید احساس ہونے لگا، جو ہر گزرتے لمحے کے ساتھ بڑھتا جا رہا تھا۔ چند منٹ میں ہی اس کی یہ کیفیت ہوئی کہ اٹھ کر بھاگ جانے کو جی چاہنے لگا۔ اچانک ہی اسے خیال آیا اور وہ دل ہی دل میں کلمہ طیبہ پڑھنے لگا۔ اس سے اسے کچھ قرار آیا۔ لیکن گھبراہٹ اس کے باوجود رہی۔ اس کا جی چاہتا تھا کہ پاٹھ جلد از جلد ختم ہو اور اسے اس مصیبت سے نجات ملے۔

ادھر پجاری کے ذہن میں پانچ سو روپے کی خیر رقم کا تصور تھا۔ چنانچہ وہ اس لڑکے کو خوش کروانا چاہتا تھا۔ اس لیے وہ بہت جلد گیتا پڑھ رہا تھا۔

لمحے گزرتے رہے۔ کلمہ پڑھتے پڑھتے اوتار سنگھ اوجھٹنے لگا۔ اب وہ سب کچھ اسے خواب جیسا لگ رہا تھا۔



رگھیر کو میلے سے واپس آئے۔ یہ مشکل آدھا گھٹنا ہوا تھا کہ دروازے پر دستک ہوئی۔ بے وقت کی اس دستک نے اسے حیران کر دیا۔ وہ اٹھ کر دروازے پر گیا۔

اس نے دروازہ کھولا تو سورج اس کے سامنے کھڑا تھا۔ سورج کے چہرے سے اسے اندازہ ہو گیا کہ اس کے پاس کوئی کسٹنی خیز خبر ہے۔  
”کیا بات ہے یار۔ تو ابھی گھر نہیں گیا؟“ اس نے پوچھا۔  
”نہیں۔“

”بات کیا ہے؟“

”اندر بیٹھ کر بتاؤں گا۔ بڑی خبر ہے۔“ رگھیر نے بیٹھ کر دروازہ کھول دیا۔ ”آ جا..... پر تو نے نیند خراب کر دی۔“  
”خبر سنے گا تو تیری نیند اڑ جائے گی۔“

”اب سنا بھی دے۔ آدھی رات ہو چکی ہے۔“ رگھیر بھنجا گیا۔

”خبر یہ ہے کہ وہ لڑکا اوتا سنگھ بے پورا آیا ہوا ہے۔“

”کس نے بتایا تجھے؟ جسونت نے؟“

”ارے میں نے خود دیکھا ہے اسے..... اپنی آنکھوں سے۔“

”تب تو تو نے اسے ختم بھی کر دیا ہو گا۔“ رگھیر نے متحیرانہ لہجے میں کہا۔ ”پرتیرے کپڑوں پر خون کے داغ واضح نظر نہیں آرہے ہیں۔“  
”تو مذاق بھڑہا ہے؟“

”تو اور کیا سمجھوں؟“

”میرے پاس خبر نہیں تھا۔ ورنہ میں اسے مار کر بی آتا اور کپڑوں پر خون کے داغ بھی ہوتے۔“ سورج نے غصے سے کہا۔  
”دیکھ سورج، ہمیں پہلے ہی پتا تھا کہ تو آج اس چھوکرے کو ضرور دیکھے گا۔“

سورج بہت سوچ سمجھ کر رگھیر کے پاس آیا تھا۔ لیکن وہ اس کی بات کو بخیریدگی سے نہیں لے رہا تھا۔ ”میں سچ کہہ رہا ہوں۔“  
رگھیر جانتا تھا کہ اس کے دوستوں میں شراب کی سب سے کم سہار سورج ہی کو ہے۔ وہ بہت جلدی بہک جاتا تھا اور وہ لڑکا تو مہینوں سے اس کے سر پر سوار تھا۔ ”سن سورج، گھر جا کر سو جا۔ صبح آ کے بتانا۔ تب میں ضرور مان جاؤں گا۔“

”میں نشے میں ضرور تھا۔ لیکن اسے دیکھ کر میرا شہ ختم ہو گیا تھا۔“ سورج نے شکایتی لہجے میں کہا۔ ”میں سچ کہہ رہا ہوں رگھیر۔ میں نے اسے دیکھا ہے۔“

”اچھا..... ذرا جم کے بتا۔ اسے کہاں دیکھا تو نے؟“

سورج نے پوری تفصیل سنا دی۔



رگھیر سوچ میں پڑ گیا۔ جو کچھ سورج نے بتایا تھا، وہ ناممکن نہیں تھا۔ یہ میلے کے دن تھے۔ عجب نہیں کہ ادتار سنگھ میلہ دیکھنے آیا ہو۔ لیکن یہ امکان اپنی جگہ تھا رگھیر نشے میں کچھ بھی دیکھ سکتا تھا..... اور خاص طور پر اس لڑکے کو!

اس نے پوری تفصیل کئی بار سنی۔ کریدتے ہوئے سوالات کیے کہ کہیں بیان میں فرق ہو۔ لیکن ایسا نہیں تھا۔

”اور تجھے یقین ہے کہ وہ مندر سے باہر نہیں آیا؟“ رگھیر نے پوچھا۔

”میں پورا ایک گھنٹا مندر کے دروازے کے سامنے کھڑا رہا۔ دروازہ بند ہو گیا تھا۔“

”اگر وہ ادتار سنگھ ہی تھا تو یقیناً مندر میں ٹھہرا ہوا ہے۔ میں کرتارے سے بات کروں گا۔“

”کرتارے سے نہیں۔ وہ ہمیں کچھ کرنے نہیں دے گا۔ راجا اور گوپال کے پاس چل۔“

”اس وقت؟“ رگھیر نے آنکھیں نکال کر کہا۔ ”دیکھو یار، وہ مندر میں ہی ہے۔ نا۔ ہم صبح مل کے طے کریں گے۔ پھر چل کر اسے دیکھیں گے۔ اگر وہ وہی ہے.....“

”میں جو کہہ رہا ہوں کہ میں نے اسے دیکھا ہے۔“ سورج نے برامان کر کہا۔

”تو ٹھیک ہے۔ کل کوئی ترکیب سوچ لیں گے۔ جا، گھر جا کر سو جا۔ صبح آنا۔ پھر راجا اور گوپال کے پاس چلیں گے۔“

سورج کا دل تو نہیں چارہ ہا تھا۔ لیکن رگھیر کی بات ماننے کے سوا کوئی چارہ بھی نہیں تھا۔



پجاری بہت جم کے گیتا پڑھ رہا تھا!

ادتار سنگھ کے لیے ایک ایک پل بھاری تھا۔ وہ اس وقت عجیب کیفیت میں تھا۔ جو کچھ کرنے کا اس نے سوچا تھا، اس کا تصور ہی اس کے جسم میں سنسنی دوڑا رہا تھا۔ جسم میدانِ عمل میں اترنے اور عمل کرنے کو چیل رہا تھا۔ ایسے میں ساکت بیٹھنا اس کے لیے بے حد مشکل تھا۔ مگر مجبوری تھی۔ اسے پاٹھ ختم ہونے کا انتظار کرنا تھا۔

دوسری طرف پجاری ادتار سنگھ کو خوش کرنا چاہتا تھا۔ مگر اسے معلوم نہیں تھا کہ اس کی اصل خوشی کیا ہے۔ اسے یہ بھی نہیں معلوم تھا کہ وہ تو اسے کوفت میں مبتلا کر رہا ہے۔

ادتار سنگھ اس دوران کلمہ طیبہ پڑھتا رہا تھا۔ ورنہ پاٹھ بن کر تو اس کا دل گھبرا رہا تھا۔

جیسے تیسے پاٹھ ختم ہوا اور ادتار سنگھ نے سکون کی سانس لی۔ ”لو بالک، تمہارا پسنا پورا ہوا۔“ پجاری نے فاتحانہ لہجے میں کہا۔

”ابھی کہاں مہاراج۔ ابھی تو مجھے بہت کچھ کرنا ہے۔“ ادتار سنگھ معنی خیز لہجے میں بولا۔

پجاری مسکرا دیا۔ اسے پانچ سو روپے کا خیال آ گیا تھا۔ اس نے لڈو نکال کر کھائی پر رکھے اور ایک لڈو ادتار سنگھ کی طرف بڑھایا۔

”نہیں مہاراج۔ یہ کام تو میرا ہے۔“ ادتار سنگھ نے کہا اور کھالی اس کے ہاتھ سے لے لی۔ ”یہ لیجیے۔“ اس نے لڈو پجاری کی طرف

بڑھایا۔

پجاری نے لٹو کھایا اور چٹخارا لیتے ہوئے کہا۔ ”واہ بالک..... بہت مزے کا ہے۔“  
 ”خاص طور پر بنوایا ہے مہاراج۔ ایک اور لیں۔“

پجاری نے ایک لٹو اور لے لیا۔ اوتار سنگھ نے وہاں بیٹھے پجاری کے چیلوں اور دیو داسیوں کو بڑے احترام سے لٹو پیش کیے۔ لٹو تھے ہی لذیذ۔ سبھی نے دوسرا لٹو بھی لیا۔ اب اسے لٹو کی تاثیر کا انتظار تھا۔ اس کا دل بری طرح دھڑک رہا تھا۔ وہ سوچ رہا تھا کہ اگر حلوائی نے صحیح کام نہیں دکھایا تو.....

”تم بھی تو لو بالک۔“ پجاری نے اس سے کہا۔  
 ”میں تو اپنے سنے پر عمل کر رہا ہوں مہاراج۔“ اوتار سنگھ کا لہجہ مضحکہ اُڑانے والا تھا۔ ”اور میں نے سنے میں خود لٹو نہیں کھایا تھا۔“  
 پجاری نے اسے یوں دیکھا، جیسے اس کی بات سمجھ نہیں پا رہا ہو۔ اس لمحے اس کی آنکھیں دھندلا گئیں۔ پھر دیکھتے ہی دیکھتے وہ لڑھک گیا۔

”ارے..... یہ کیا ہو گیا مہاراج کو؟“ ایک چیلا گھبرا کر اٹھا۔  
 ”کوئی خاص بات نہیں۔ نیند آ رہی ہو گی مہاراج کو۔“ اوتار سنگھ نے بے پروائی سے کہا۔  
 لیکن چیلا اور دیو داسیاں پجاری کو بدتشویش نظروں سے دیکھ رہے تھے۔ کبھی وہ اوتار سنگھ کو بھی سوالیہ نظروں سے دیکھتے۔ پھر ان میں سے دو ڈھیر ہوئے تو باقی سرا سیمہ ہو گئے۔ اب انھیں کسی گڑ بڑ کا احساس ہو رہا تھا۔  
 دیو داسیاں زیادہ گھبرائی ہوئی تھیں۔ ان میں سے کچھ نے اٹھ کر بھاگنے کی کوشش کی۔ لیکن گر پڑیں۔  
 دس منٹ کے اندر اندر وہ سب بے ہوش ہو چکے تھے۔ پھر بھی اوتار سنگھ نے اپنے اطمینان کے لیے ایک ایک کو ہلا جلا کر دیکھا۔ لیکن کسی کی ذرا بھی ہوش نہیں تھا۔

اوتار سنگھ کمرے سے نکل آیا۔ پجاری نے اسے یقین دلایا تھا کہ وہاں موجود سب لوگ اس کے کمرے میں موجود ہیں۔ لیکن وہ بے احتیاطی کے موڈ میں نہیں تھا۔ اس نے اندرونی حصے کو، اس کے ایک ایک کمرے کو دیکھا۔ تب کہیں وہ مطمئن ہوا۔ وہاں واقعی کوئی نہیں تھا۔ جو لوگ تھے، سب پجاری کے کمرے میں بے ہوش پڑے تھے۔ یعنی اب وہ بغیر کسی رکاوٹ کے اپنا کام کر سکتا تھا۔

اس نے مندر کے پیر وئی ہال کی طرف کھٹنے والا دروازہ کھولا اور ہال میں چلا آیا۔ چند لمحے وہ بھگووان کے بڑے بت کے سامنے کھڑا اسے گھورتا رہا۔ ”تو تم بھگووان ہو؟“ اس نے چیخنے کرنے والے لہجے میں کہا۔ ”تم یہ پوری کائنات چلا رہے ہو۔ یہ نظام تم نے قائم کیا ہے۔ یہی بات ہے نا۔“

ہال میں خاموشی سنسناری تھی۔ اوتار سنگھ کی سانسوں کے سوا وہاں کوئی آواز نہیں تھی۔

”سب تو تمہاری شکلیوں کی کوئی حد نہیں ہونی چاہیے۔ تم زندگی اور موت دیتے ہو۔ تو تم کسی کو بھی بچا سکتے ہو اور تمہیں تو دل کا حال بھی معلوم ہونا چاہیے۔ تمہیں علم ہونا چاہیے کہ میں یہاں کس نیت سے آیا ہوں۔“ اوتار سنگھ سرگوشی میں کہے جا رہا تھا۔

چند لمحوں کے بعد وہ بت کو یوں دیکھتا رہا، جیسے اس کے جواب کا انتظار کر رہا ہو۔ مگر بتوں میں جنش کہاں ہوتی ہے۔

”بول نہیں سکتے تو کم از کم اشارہ ہی کر دو۔ تم پلکیں بھپکوں گے تو میں سمجھوں گا کہ تم ہاں کہہ رہے ہو۔“

پتھر کا بت خاموش اور بے حس و حرکت تھا۔

”کیسے بھگوان ہو تم؟ تم میں تو اظہار کی قدرت بھی نہیں۔ تمہیں نہیں معلوم کہ میں یہاں کیوں..... کس لیے آیا ہوں۔ کیا سوچ کر آیا ہوں۔“ اوتار سنگھ کے لہجے میں ملامت تھی۔

چند لمحوں خاموشی رہی۔ پھر اوتار سنگھ نے کہا۔ ”چلو..... میں خود ہی بتا دیتا ہوں۔ یہ جو تمہارے شریک ہیں..... اس نے چھوٹے بتوں کی طرف اشارہ کیا۔ ”یہ تمہارے..... تمہارے ساتھی..... میں انہیں توڑنے کے لیے آیا ہوں۔ مجھے یقین ہے کہ تم انہیں بچانے کے لیے کچھ نہ کچھ کرو گے۔ ہو سکتا ہے، تم مجھے موت دے دو۔“

اوتار سنگھ نے اپنے لباس میں سے کلہاڑی اور ہتھوڑا نکالا۔ ”یہ دیکھو..... میں یہ ہتھیار لایا ہوں۔ میں انہیں توڑ ڈالوں گا۔ روک سکتے ہو تو روک لو۔“

اوتار سنگھ کلہاڑی اور ہتھوڑا لے کر چھوٹے بتوں کی طرف بڑھا۔ سب سے پہلے اسے چھوٹے بت کو نشانہ بنانا تھا اور اس کے خیال میں اس کے لیے کلہاڑی کی ضرورت نہیں تھی۔ اس نے کلہاڑی زمین پر رکھ دی اور ہتھوڑا استعمال کیا۔

اس نے پلٹ کر بڑے بت کو دیکھا۔ ”تم تو کچھ بھی نہیں کر رہے ہو۔ آخر یہ تمہارا کارندہ ہے۔ اسے بچاؤ نا۔“ اس نے زچہ بول کر کہا۔

پھر اس نے ہتھوڑے سے سب سے چھوٹی مورتی پر وار کیا۔ ایک ہی وار میں ٹوٹ گئی۔ اوتار سنگھ ٹھٹھا کا۔ لیکن اگلے ہی لمحے مطمئن ہو گیا۔

آواز اتنی زیادہ نہیں ہوتی تھی۔ پھر بھی اسے متاثر نہ ہوا تھا۔ رات کے سناٹے میں آوازوں کا حجم بڑھ جاتا ہے اور وہ دور تک جاتی ہیں۔

اس کی اس احتیاط کا سبب خوف ہرگز نہیں تھا۔ بات صرف اتنی ہی تھی کہ وہ مداخلت نہیں چاہتا تھا۔ کام ادھورا چھوڑنا اسے گوارا نہیں تھا۔ اسے یہ ڈر نہیں تھا کہ اس کا روانی کے بعد وہ پکڑا گیا تو لوگ اسے ختم کر ڈالیں گے۔ اس کی تو اسے پرواہی نہیں تھی۔ اسے تو بس یہ خیال تھا کہ نادان لوگ جن بتوں کو اللہ کا شریک ٹھہرا کر شرک کر کے اللہ کو ناخوش کرتے ہیں، انہیں توڑ دے تاکہ اللہ خوش ہو کہ اس نے بساط بھر سامان شرک کا خاتمہ کیا ہے۔ اور اس کی ایک غرض اپنی بھی تھی جو پہلی مورتی کو توڑنے کے بعد اس کی سمجھ میں آئی۔ آدی کے اندر بھی بت ہوتے ہیں۔ اس نے بچپن سے اب تک اپنے اندر کے بتوں کو توڑنے کی کوشش کی تھی۔ مگر آج وہ اپنے اندر کے بچے کچھ بت بھی توڑ دینا چاہتا تھا۔

اس نے ٹوٹی ہوئی مورتی پر مزید میزئیں لگا لیں۔ ”دیکھو..... میں نہیں چاہتا کہ یہ قابل شناخت رہیں۔“ اس نے بڑے بت کی طرف رخ کر کے کہا۔ ”میں ان کو پہچانے جانے کے قابل ہی نہیں چھوڑوں گا۔“



پہلی مورقی کو چورا چورا کرنے کے بعد وہ دوسری مورقی کی طرف بڑھا۔ چند لمحوں میں وہ بھی چورا چورا ہو گئی۔

اب وہ بنو مان کی مورقی کے سامنے کھڑا تھا۔ ”تم اگر اللہ کے بنائے ہوئے ہند رہتے تو کبھی میرے ہاتھ نہ آتے۔ میں تمہیں پکڑ ہی نہیں سکتا تھا۔ کیوں..... غلط تو نہیں کہہ رہا ہوں نا؟“

http://kitaabghar.com

http://kitaabghar.com

”جواب نہیں دے سکتے نا۔ بھاگو گے کیسے؟ تمہیں تو منٹش نے بنایا ہے نا۔ لو اب بچو۔“

اس نے وار کیا۔ مورقی ٹوٹ گئی۔ وہ اسے اور کوتاہ رہا۔

اب وہ گنیش کی مورقی کے سامنے تھا۔ ”تم اگر اللہ کے بنائے ہوئے ہاتھی ہوتے تو تمہارے سامنے ٹھہرنے کی مجھے مجال بھی نہ ہوتی۔ تم سامنے آتے تو میں جان بچانے کے لیے بھاگ کھڑا ہوتا۔ لیکن تم منٹش کے بنائے ہوئے ہوا اور منٹش تمہیں توڑ بھی سکتا ہے۔“

http://kitaabghar.com

http://kitaabghar.com

http://kitaabghar.com

اب وہ کالی کے بت کے سامنے کھڑا تھا۔ ”اور تم؟ تمہارا شراب تو مشہور ہے۔ تم تو جیون بھیٹ لیتی ہو۔ تم مجھے شراب نہیں دو گی؟ میں تمہیں توڑنے والا ہوں۔“

وہ بت کافی بڑا تھا۔ تھوڑے کا دارنا کافی عات ہوا۔ تب اوتار سنگھ نے پہلی بار کلبھڑی اٹھائی۔ کلبھڑی کے ایک ہی وار نے بت کو زمیں بوس کر دیا۔ اس کے بعد اوتار سنگھ نے تھوڑا استعمال کیا۔ مورقی کے ٹکڑے ٹکڑے کرتے ہوئے وہ اس سے باتیں بھی کیے جا رہا تھا۔ ”سنو..... میں تمہارے شراب کا انتظار کروں گا۔“

اس بت کے بعد اب وہاں بس ایک ہی بت سلامت رہ گیا تھا..... بھگوان کا بت۔ ”اب میں ذرا اس بڑے کی خبر لے لوں۔“ اس نے کالی کے بلے سے کہا۔

وہ بھگوان کے بت کے سامنے جا کھڑا ہوا۔ ”یہ سب تو گئے۔“ اس نے حقارت سے کہا۔ ”اور تم نے ان کی کوئی مدد نہیں کی۔ کیا اب یہ کبھی تمہارا اعتبار کریں گے۔“

http://kitaabghar.com

http://kitaabghar.com

پتھر کا بت، جہالت کا خدا پتھرائی ہوئی آنکھوں سے اسے دیکھتا رہا۔

”چلو، ان کی چھوڑ دو۔ دیکھیں، تم خود کو بچا سکتے ہو یا نہیں۔“

وہ بت ٹیٹھی ہوئی حالت میں بھی اس سے اونچا تھا۔ اوتار سنگھ نے کلبھڑی سے اس کی گردن پر وار کیا۔ اس کے ہاتھ کو زبردست جھٹکا لگا۔ ایسا لگا تھا کہ کلبھڑی کسی دھات سے ٹکرائی ہے۔ اوتار سنگھ نے دیکھا، بت کا کچھ بھی نہیں بگڑا تھا۔

اس نے دوبارہ وار کیا۔ مگر وہی کیفیت تھی۔ اس نے تیسری بار کوشش کی۔ پھر وہ دوا نہ دلا کلبھڑی گھما گیا۔ اسے یہ احساس بھی نہیں تھا کہ کافی آواز ہو رہی ہے۔ باہر کسی کو گڑ بکا احساس بھی ہو سکتا ہے۔ یہ اس کا آخری کام تھا اور اب اسے کسی بات کی پروا نہیں تھی۔ وہ تو بس اس بت کو

زمین بوس کرنا چاہتا تھا۔

وہ پوری قوت سے کلباڑی گھما رہا تھا..... گھمائے جا رہا تھا۔ اس کا جسم پسینے میں نہا گیا۔ وہ ہانپنے لگا۔ اس کے بازو دکھ رہے تھے۔ اس نے ہاتھ روکا اور بت کو غور سے دیکھا۔ بت کی گردن پر، جہاں وہ وار کر رہا تھا، بس ہلکا سا نشان تھا۔ ایسا لگتا تھا کہ وہ بت کسی چٹان سے تراشا گیا ہے اور بعد میں اس پر پینٹ کر دیا گیا ہے۔

اوتار سنگھ ہاتھ روک کر سوچنے لگا۔ جو کلباڑی اس کے پاس تھی، اس کی دھار بہت تیز تھی اور پھر بھی ایسے نہیں ہوتے کہ ٹوٹ ہی نہ سکیں۔ دھاتیں بھی کٹ جاتی ہیں۔ پتھر کی تو بسا ط ہی کیا ہے۔ پھر یہ کیا بات ہے کہ یہ بت نہیں ٹوٹ رہا ہے۔

اچانک اس کے دل میں خیال آیا کہ اسے اللہ سے مدد مانگنی چاہیے۔ اس نے دل میں اللہ سے دعا کی کہ اے اللہ، میری مدد فرما۔ پھر اسے کچھ اور خیال آیا۔ اس نے کلباڑی ہاتھ میں لی اور بلند آواز میں لا الہ الا اللہ محمد الرسول اللہ کہتے ہوئے کلباڑی کا وار کیا۔

جو کچھ ہوا، اس کے نتیجے میں وہ خود کو سنبھال نہ سکا۔ اس کا جسم غیر متوازن ہوا اور وہ گر پڑا۔ وجہ یہ تھی کہ کلباڑی نے بت کی گردن کو ایسے کاٹ دیا تھا، جیسے چھری مکھن کو کاٹ ڈالتی ہے۔ بت کا سر بہت بھاری تھا۔ پڑشور انداز میں دھڑ سے فرش پر گرا۔

اس آواز نے زمین پر گرے ہوئے اوتار سنگھ کو دہلادیا۔ چند لمحوں کے بعد وہ ساکت و صامت زمین پر پڑا رہا۔ وہ دیکھنا چاہتا تھا کہ جو شور ہوا ہے، اس کا کوئی ردِ عمل ظاہر ہوتا ہے یا نہیں۔

لیکن اندر باہر، ہر طرف سناٹا تھا۔ بت کا سر فرش پر گرنے کی بازگشت بھی دم توڑ چکی تھی۔

بالآخر وہ اٹھا اور اس نے سر کٹے بت کو دیکھا۔ اسے حیرت تھی کہ بت پر جو ناکام وار اس نے پہلے کیے تھے، وہ اس آخری وار سے زیادہ کاری اور طاقت ور تھے۔ اس بات کو اس کے بازوؤں میں پہلے جیسی طاقت بھی نہیں تھی۔ اس کے باوجود اس وار نے کام کر دکھایا۔ تو یہ اس کی دعا کا نتیجہ تھا یا کلمہ طیبہ کی طاقت!

اوتار سنگھ نے ادھر ادھر سے کچھ کچھ سن کر حاصل کیا تھا۔ مگر وہ یقینی طور پر کچھ نہیں جانتا تھا۔ اللہ پر وہ یقین رکھتا تھا۔ لیکن اس نے باقاعدہ اسلام تو قبول نہیں کیا تھا۔ کلمہ طیبہ کو وہ بجا طور پر پاکی کا ضامن سمجھتا تھا۔ لیکن اسے یہ معلوم نہیں تھا کہ یہ وہ کلمہ حق ہے جو باطل کی بڑی سے بڑی قوت کو لمحوں میں پاش پاش کر دیتا ہے۔ اسے اس کلمے کی باطل شکنی کی قوت کا ادراک نہیں تھا۔

وہ کلمہ طیبہ پڑھ کر بڑے بت پر وار کرتا رہا اور بت کے ٹکڑے اڑتے رہے۔ یہاں تک کہ بت زمین بوس ہو گیا۔ وہ مزید وار کر کے اسے ناقابلِ شناخت بنانے کی کوشش کرتا رہا اور بالآخر کامیاب ہو گیا۔

اب مندر ایک ایسی تباہی کا مظہر پیش کر رہا تھا، جو دیکھنے والوں کو ناقابلِ یقین لگتی۔

اوتار سنگھ کے بازو دل و جگر سے تھکے ہوئے تھے۔ وہ ہانپ رہا تھا۔ لیکن خوش اور مطمئن تھا۔ اس نے اللہ کو خوش کرنے کے لیے ایک کام کیا تھا۔ اور اسے یقین تھا کہ اللہ اس سے خوش ہے۔ اس کی دلیل یہ تھی کہ بڑا بت اس سے نہیں ٹوٹ رہا تھا۔ وہ اللہ کی تائید اور مدد ہی کے نتیجے میں ٹوٹا تھا۔

چند لمحے وہ وہاں بیٹھ کر سانس درست کر رہا تھا۔ دل تو چاہتا تھا کہ وہ وہیں لیٹ کر سو جائے۔ لیکن وہ جانتا تھا کہ اسے فوراً یہاں سے نکلنا ہے۔ ہوٹل جا کر وہ آرام کر سکتا ہے۔ لیکن وہ بھی تھوڑی دیر۔ کیونکہ اسے صبح بچے آگرہ جانے والی گاڑی پکڑنی ہے۔

اس نے کلبھاڑی اور تھوڑا اپنے کپڑوں میں چھپایا اور مندر کے اندرونی حصے میں چلا آیا۔ وہاں بھی سناٹے کا راج تھا۔ وہ بچاری کے کمرے میں گیا۔ وہاں سب لوگ ویسے ہی پڑے تھے، جیسا وہ انھیں چھوڑ کر گیا تھا۔

وہ گلی میں کھلنے والے دروازے کو کھول کر باہر نکل آیا۔ باہر نکل کر اس نے دروازے کو بھینٹ دیا۔ پھر وہ گلی سے نکل کر سڑک پر آ گیا۔ سڑک بالکل سنسان تھی۔ انسان تو درکنار اسے راستے میں کوئی کتاب بھی نظر نہیں آیا۔ وہ ہوٹل کی طرف بڑھتا رہا۔

ہوٹل پہنچ کر وہ نہایا۔ پھر اس نے پانچ بجے کا الارم لگایا اور سو گیا!

وہ ایسی رات تھی کہ ٹھا کر پرتاپ گٹھ کو نیند نہیں آ رہی تھی۔ مولوی صاحب کے کمرے سے آنے کے بعد اس نے ڈائری اٹھائی اور اس میں لکھنا شروع کر دیا۔

نیند آنے کی وجہ کوئی پریشانی نہیں تھی۔ بلکہ آج تو وہ بہت خوش تھا۔ اتنا خوش تھا کہ وہ صرف اتنا رنگہ کی پیدائش پر ہوا تھا۔ پہلی بار اسے معلوم ہوا تھا کہ خوشی نیند بھی آڈاؤتی ہے۔

اس نے ڈائری بند کر کے رکھی، لائٹ آف کی اور بستر پر دراز ہو گیا۔ لیکن آنکھوں میں نیند کا نام و نشان بھی نہیں تھا۔ اس نے اتنا رنگہ کا تکیہ اٹھالیا اور اسے سینے سے لگالیا۔

وہ تکیہ سینے سے لگتے ہی اسے نیند آ جاتی تھی۔ مگر اس رات ایسا نہیں ہوا۔ یہ الگ بات کہ وہ اتنا رنگہ ہی کے بارے میں سوچ رہا تھا۔ اس کا انتظار ختم ہونے والا تھا۔ اتنا رنگہ کو آج آنا تھا اور جب وہ آئے گا تو وہ اس سے وہ اہم بات کرے گا۔

اس خیال سے اس کا دل غیر معمولی رفتار سے دھڑکنے لگا۔ دماغ میں اندیشے سرسرا رہے تھے۔ وہ کسی بھی طرح یہ اندازہ نہیں لگا سکتا تھا کہ اس کی بات سن کر اتنا رنگہ کا رد عمل کیا ہوگا۔ کیا وہ بغاوت پر آمادہ ہو جائے گا؟ کیا وہ اسے چھوڑ دے گا؟ کیا وہ اس بڑھاپے میں منتوں مرادوں والے اکلوتے بیٹے سے محروم ہو جائے گا؟ یہ سوالات اسے پریشان کر رہے تھے۔

لیکن ایک خیال بے حد خوش آئند تھا۔ اتنا رنگہ اسے ایک غیر معمولی نعمت کی طرح غیر معمولی حالات میں ملا تھا اور اس کے بعد جو واقعات پیش آئے، وہ بھی غیر معمولی تھے اور ٹھا کر پیچھے پلٹ کر دیکھتا تو یہ اعتراف کیے بغیر نہیں رہ سکتا تھا کہ اس کا بیٹا بہت نیک، سعادت مند اور فرمان بردار تھا۔ یہی نہیں، وہ فیض رساں بھی تھا۔ آج ٹھا کر پرتاپ گٹھ جو کچھ بھی تھا، پہلے سے بہت اچھا تھا۔ اور وہ بیٹے کے فیض ہی کی وجہ سے تھا۔ تو وہ اس بیٹے کو حقیقت بتائے گا تو امکان تو یہی ہے کہ وہ ناراض نہیں ہوگا بلکہ شاید وہ بھی.....

لیکن اگر ایسا نہیں ہوا تو؟ ایک تکیے سوال نے اس کے ذہن میں سر اٹھایا۔



بے ساختہ جواب بھی فوراً ہی ابھرا۔ تو کوئی بات نہیں۔ میں اس بیٹے کو خود چھوڑ دوں گا..... اس بیٹے کو جو میرے لیے جہز زندگی ہے اور جب اس کو چھوڑوں گا تو سانس لینے کے سوا کچھ بھی چھوڑ دوں گا۔ میں کل جاؤں گا کسی لمبے سفر پر..... اور کہیں نہیں رکوں گا۔ کبھی نہیں رکوں گا۔ پریشان ہونے کی کوئی ضرورت نہیں۔ اس نے خود سے کہا۔ اللہ مالک ہے۔ جو وہ چاہے گا، وہی ہوگا۔ پھر پروا کیا کرنی۔ اور اس خیال سے اس کا دل مطمئن بھی ہو گیا۔ اس نے گھڑی دیکھی۔ پانچ بج رہے تھے۔ وہ اٹھ بیٹھا۔ اب سونے کا وقت تو نہیں رہا۔ اب تو اسے اٹھنا تھا اور ایک بہت اہم کام کرنا تھا۔ اس کام کے بارے میں سوچتے ہوئے اس کا دل خوشی سے بھر گیا۔ وہ اٹھا اور کمرے سے نکل آیا!

الارم کی آواز پہلے تو اسے خواب کا ہی حصہ لگی..... لیکن اُن مل اور بے جواز حصہ! اس نے بے چینی سے کروٹ بدلی اور اس وقت اس کی آنکھ کھل گئی۔ چند لمحے تو اس کی سمجھ میں کچھ آیا ہی نہیں۔ خواب کا تاثر ایسا گہرا تھا کہ اسے نکلنے ہی نہیں دے رہا تھا۔ الارم کی آواز نہ ہوتی تو شاید وہ اس سے نکل ہی نہ پاتا۔ اسی نے چونک کر ادھر ادھر دیکھا۔ وہ ہوٹل کے کمرے میں تھا۔ الارم کی آواز سر ہانے کی طرف سے آرہی تھی۔ اس نے ہاتھ بڑھا کر گھڑی کا الارم بند کر دیا۔ وہ اٹھ کر بیٹھا۔ مگر اس کے دماغ پر وہ خواب طاری تھا۔ وہ اس کے بارے میں سوچنے لگا۔ خواب میں اس نے ایک بے حد روشن چہرے اور دکتی پیشانی والے بزرگ کو دیکھا تھا۔ وہ ایک صحرا میں کھڑا تھا۔ تاحد نظر ریت کے سوا کچھ بھی نہیں تھا..... نہ کوئی راستہ، نہ کسی راستے کا نشان۔ اور پیاس الہی تھی کہ زبان میں کانٹے پڑ رہے تھے۔ وہ پریشان اِدھر ادھر دیکھ رہا تھا کہ کچھ فاصلے پر وہ بزرگ اسے نظر آئے۔

اس نے ان کی طرف بڑھنے کا ارادہ کیا۔ لیکن اس میں ایک قدم بڑھانے کی طاقت بھی نہیں تھی۔ نجانے کب سے وہ اس صحرا میں بھٹک رہا ہوگا۔ اور صحرائے اس کی ساری طاقت نچوڑ لی تھی۔ وہ بے بسی محسوس کر رہا تھا کہ وہ بزرگ اس کی طرف بڑھنے لگے۔ چند لمحوں میں وہ اس کے قریب آ گئے۔ تب وہ گھٹنوں کے بل بیٹھے اور اس کے دونوں ہاتھ تھام لیے۔ ”آپ کیسے ہیں بیٹے؟“ ان کے لہجے میں محبت ہی محبت تھی۔ اوتار سنگھ کو ایسا لگا کہ یہ سب کچھ پہلے بھی ہو چکا ہے۔ ”میں ٹھیک ہوں بابا۔“ اس نے کہا اور پھر اسے یاد آ گیا۔ وہ بچپن میں ان سے ملا تھا۔ ”میں آپ سے پہلے بھی مل چکا ہوں نابا؟“

”ہاں۔ تمہاری یادداشت بہت اچھی ہے۔“  
اوتار سنگھ بھی ریت پر بیٹھ گیا۔ بزرگ نے اب بھی اس کے دونوں ہاتھ تھامے ہوئے تھے۔ ”تمہیں بہت پیاس لگ رہی ہے نا؟“ انھوں نے پوچھا۔

اوتار سنگھ نے انھیں اپنی زبان دکھائی۔ وہ موٹی بھی ہو رہی تھی اور اس پر کانٹے بھی ابھرے ہوئے تھے۔

”بہت مبارک ہے یہ پیاس۔“ بزرگ نے کہا۔

”مگر بہت ستا رہی ہے۔“

”بجھ جائے گی اور تپتی دیر میں بجھے گی، اتنا ہی نفع ہوگا تمہیں۔ بجھنے کو تو یہ ابھی بجھ جائے۔ اس ریت کو پانی بننے میں دیر نہیں لگے گی۔ لیکن ابھی مالک کی مرضی نہیں ہے۔ اس نے تو ہر کام کا مناسب ترین وقت مقرر کیا ہوا ہے۔ اس پیاس کو برداشت کرنے کا بہت بڑا صلہ ملے گا تمہیں۔ یہ تمہاری عبادت ہے، ریاضت ہے۔“

”میں کیا کروں بابا؟“ اوتار سنگھ نے بے بسی سے پوچھا۔

”چلتے رہو۔ منزل پر پہنچو گے تو پیاس بھی بجھ جائے گی۔“

”مگر مجھے تو راستہ بھی معلوم نہیں۔ مجھے صحیح اور غلط کی تمیز بھی نہیں۔“

”جس پر تم چل رہے ہو، وہی تمہارا راستہ ہے اور درست راستہ ہے۔“

”کتنی دیر لگے گی بابا؟“

”یہ تو وہی جانتا ہے۔ اس کی مرضی ہو تو برسوں کی مسافت پل بھر میں طے ہو جائے۔ تم پلک جھپکو تو منزل کے سامنے کھڑے ہو۔ یہ بھی اس کی نعمت ہے۔ اور مسافت کا طویل ہو جانا بھی اس کی نعمت ہے کیونکہ اس میں سختی اور ریاضت ہے۔ اب یہ اس کی مرضی کہ کسی کو وہ پہلی نعمت دیتا ہے اور کسی کو دوسری۔ دونوں صورتوں میں بندے کو بس شکر ادا کرنا چاہیے۔ یاد رکھو، پریشانی بھی نعمت ہے اور آسانی بھی۔ اور ہر نعمت اس کی آزمائش بھی ہے۔ ایک نعمت سے بندہ گھبرا کر شکایت پر آ جاتا ہے اور ناشکری کرتا ہے۔ دوسری نعمت میں تکبر کرتا ہے اور ناشکری اور اپنے اوپر ظلم کرتا ہے۔ عافیت صرف شکر ادا کرتے رہنے میں ہے۔“

”مگر مجھے تو کچھ بھی نہیں آتا بابا۔ مجھے تو کچھ علم ہی نہیں۔“

”علم تو تمہیں ہر قدم پر ملتا رہا ہے اور ملتا رہے گا۔“

”مگر میں کچھ بھی نہیں جانتا۔“

”وقت آنے پر سب کچھ جان جاؤ گے۔ بس چلتے رہو۔ اسی طرح قدم بڑھاتے رہو۔“

”ٹھیک ہے بابا۔ میں بس اللہ کو خوش کرنا چاہتا ہوں۔“

”وہی تو میں خوش خبری لایا ہوں تمہارے لیے۔ تم نے جو کچھ اللہ کے لیے کیا، اللہ اس سے خوش ہوا۔ اس نے قبول فرمایا۔“

اوتار سنگھ خوش ہو گیا۔ وہ اپنی پیاس اور زبان کے کانٹے بھول کر مسکرا دیا۔

”لیکن میں تمہیں خبردار کر رہی ہوں۔ ایک لمحے میں آ دی اپنے کیے کرائے پر پانی بھی پھیر دیتا ہے۔“ بزرگ نے کہا۔

اوتار سنگھ گھبرا گیا۔ ”میں سمجھا نہیں بابا۔“

”بندے کو اپنے کسی عمل پر پھولنا نہیں چاہیے۔ اس لیے کہ وہ اس کے رب کی طرف سے ہوتا ہے۔ توفیق بھی وہی دیتا ہے، قوتِ عمل بھی اسی کی دی ہوئی ہے، راستہ بھی وہی بتاتا ہے اور بندے کے اندر عمل کی تلقین بھی وہی ڈالتا ہے۔ بندے کا تو کچھ بھی نہیں ہوتا۔ اچھا عمل کر کے خود پر فخر کر لیا تو سب کچھ تباہ کر لیا۔ دوسری بات یہ کہ اللہ کے لیے کچھ کرنا تو اس کی قیمت بھی ادا کرنی پڑتی ہے۔ جتنی بھاری قیمت ادا کرو گے، عمل اتنا ہی مقبول ہوگا۔ مگر قیمت ادا کرنے کے بعد کے آداب بھی ہیں۔ قیمت ادا کر کے پچھتاوے، غم کیا، افسوس تو سب کچھ ختم۔ جتنی بڑی قیمت ادا کرو، اتنی ہی خندہ پیشانی سے ہو۔ اللہ کے عام بندوں میں اور خاص بندوں میں یہی فرق ہوتا ہے۔“

”میں اب بھی کچھ نہیں سمجھا بابا۔“

”ابھی کیسے سمجھ سکتے ہو۔ وقت آئے تو میری یہ بات یاد رکھنا۔ میں نے تمہیں بتایا ہے کہ تم نے جو کچھ کیا، وہ اللہ نے قبول فرمایا۔ اس کا بہت بڑا صلہ ملے گا۔ لیکن اس کی بہت بھاری قیمت بھی ادا کرنی ہوگی۔ وہی تمہاری آزمائش ہوگی اور اس میں اللہ ہی تمہاری مدد کرے گا۔“

یہ کہہ کر بزرگ نے اس کے دونوں ہاتھوں کو چھوا اور آنکھوں سے لگایا۔ وہی وہ وقت تھا، جب اللہ کی آواز اس کی سماعت میں پڑی.....

ادار سنگھ خوش ہو گیا۔ اے اللہ، آپ کا شکر ہے۔ میں نے آپ کو خوش کرنے کے لیے کچھ کرنا چاہا۔ آپ نے مجھے راستہ دکھایا اور کچھ کرنے کا موقع دیا۔ میں آپ کا شکر ادا کرتا ہوں۔ بے شک سب کچھ آپ کی طرف سے ہے۔

وہ چونکا۔ اسے یاد آیا کہ اسے تو آگرہ جانا ہے۔ وہ تازہ دم اور خوش و خرم تھا۔ وہ اٹھا اور اس نے سفر کی تیاری شروع کر دی۔

صبح چھ بجے وہ آگرہ جانے والی گاڑی میں بیٹھا تھا!

سورج سنگھ کے لیے وہ سونے کی رات نہیں تھی۔ یہ بات نہیں کہ اس نے سونے کی کوشش نہ کی ہو۔ کیونکہ جانے کا کچھ حاصل نہیں تھا۔ لیکن نیند آ ہی نہیں رہی تھی۔ چار بجے کے قریب اس نے سونے کا ارادہ ختم کر دیا۔ اس نے سوچا تھا کہ صبح بجے وہ رگمیر کے پاس جائے گا۔ لیکن پانچ بجے تو وہ سو گیا۔ آنکھ کھلی تو دس بجے تھے، دن چڑھ گیا تھا۔

اس نے منہ ہاتھ دھویا، دانت صاف کیے اور ناشتہ کیے بغیر ہی گھر سے نکل آیا۔

وہ رگمیر کے گھر پہنچا تو رگمیر نے اسے تسخیرانہ لگا ہوں سے دیکھا۔ ”میں تو سمجھ رہا تھا کہ تو سویرے ہی آدھکے گا۔ مگر تو نے اتنی دیر کر دی۔“

لگتا ہے، نشہ اتر گیا تیرا۔“

”مجھے نشتہ ہی نہیں..... بس صبح ہوتے ہوتے نیند آ گئی تھی۔“

”تجھے یاد ہے، رات تو میرے پاس آیا تھا؟“

”کہہ تو رہا ہوں کہ میں نشے میں نہیں تھا۔ مجھے سب یاد ہے۔“ سورج نے جھنجھلا کر کہا۔

”یہ بھی یاد ہے کہ تو نے مجھ سے کیا بات کی تھی۔“



”ہاں ہاں، یاد ہے۔ وہ لڑکا اوتار سنگھ یہاں آیا ہوا ہے۔“

”چل پھر راجو اور گوپال کے ساتھ چلتے ہیں۔“

وہ دونوں راجو کے گھر جانے کے ارادے سے نکل آئے۔ لیکن آدھے راستے میں ہی راجو انہیں مل گیا۔ اور وہ اکیلا نہیں تھا۔ اس کے

<http://kitaabghar.com>

<http://kitaabghar.com>

ساتھ گوپال، کرتار اور جسونت بھی تھے۔

”کہاں چل دیے تم دونوں؟“ کرتار نے ان سے پوچھا۔

”تم لوگوں سے ہی ملنے کے لیے نکلے تھے۔“ رگھیر نے کہا۔

کرتار نے بہت غور سے انہیں دیکھا۔ ”کیا بات ہے؟ خیر تو ہے؟“

”ایک بڑی بات ہے۔“ رگھیر جھکنے لگا۔

”کچھ بول تو سہی۔“

مگر رگھیر ہنسی پر اکتا رہا۔ کرتار نے اصرار پر اس نے مدافعت نہ کی۔ ”یہ سورج کہتا ہے کہ اس نے رات اس لڑکے اوتار سنگھ کو دیکھا

ہے۔“

”تو پھر؟“

”یہ رات نشے میں تھا۔ ہم سب ساتھ ہی بیٹھے لی رہے تھے۔ اسے چڑھنے لگی تو یہ یہ کہہ کر اٹھ گیا کہ اوتار سنگھ کو تلاش کرے گا۔ شراب

چڑھتی ہے تو یہ ہمیشہ یہی کرتا ہے۔ پھر آدھی رات کو یہ میرے گھر آیا اور کہنے لگا کہ اس نے اسے بڑے مندر میں جاتے دیکھا ہے۔“

کرتار ہنسنے لگا مگر جسونت بہت سنجیدہ نظر آ رہا تھا۔ ”تو اب تو اتر گیا ہو گا نہ؟“ کرتار نے پوچھا۔

”نہیں یا۔ یہ کہتا ہے، وہ سچ بچہ وہی تھا۔“

”تو پھر؟“ اس بار کرتار نے کالہجہ کڑا تھا۔

رگھیر کے بولنے سے پہلے ہی سورج بول اٹھا۔ ”پھر یہ کہ ہمارے لیے یہ بدلہ لینے کا بہت اچھا موقع ہے۔“

”میں نے کہا تھا نا کہ اسے بھول جاؤ۔“ کرتار ابولا۔

”راجپوت کے لیے بے عزتی بھولنے کی چیز نہیں ہوتی یا۔“

”سورج ٹھیک کہہ رہا ہے کرتار۔“ راجو اور گوپال نے بہ یک آواز تاکید کی۔

”کرتارے..... میں نے کہا تھا کہ اب اسے کوئی ہاتھ بھی نہیں لگائے گا۔ ان سے کہو کہ اسے بھول جائیں۔“ جسونت نے پہلی بار زبان

<http://kitaabghar.com>

<http://kitaabghar.com>

کھولی۔ وہ بے حد سخت لہجے میں کرتار سے سے مخاطب ہوا تھا۔

”ہمارے درمیان یہ فیصلہ ہو چکا تھا۔“ کرتار نے دوستوں سے کہا۔

رگھیر نے کرتار سے کاہتھ پکڑا اور بڑی لجاجت سے بولا۔ ”میری ایک بات..... الگ چل کر۔“

کرتار چند لمحوں سے گھورتا رہا۔ پھر جسوت کی طرف متوجہ ہوا۔ ”چلو یارا، بات سننے میں کیا جاتا ہے اپنا۔“

کرتار ان دونوں کو الگ لے گیا۔ ”دیکھو مجھے یقین نہیں ہے کہ سورج کی بات سچی ہے۔ میں تو یہی سمجھتا ہوں کہ وہ نشے میں تھا اور نشے

<http://kitaabghar.com>

<http://kitaabghar.com>

میں وہ اپنے باپ کو بھی اوتارنگھ سمجھ سکتا ہے۔“

”تو ہم کیا کریں؟“ جسوت نے بگڑ کر کہا۔

”عقل سے کام لو۔ اگر وہ اوتارنگھ تھا اور مندر میں ٹھہرا ہوا تھا تو اب تک چاچکا ہوگا اور وہ اوتارنگھ نہیں تھا تو کوئی مسئلہ ہی نہیں۔“ رگھیر

<http://kitaabghar.com>

<http://kitaabghar.com>

نے انھیں سمجھایا۔ ”سورج کی تملی کے لیے مندر تک جانے میں ہمارا کیا بگڑ جائے گا۔“

”اور اگر وہ اوتارنگھ ہی ہے اور اس وقت بھی مندر میں موجود ہے تو۔“ جسوت نے سوال اٹھایا۔

<http://kitaabghar.com>

<http://kitaabghar.com>

”اس کا کوئی مکان نہیں۔ لیکن ایسا ہوا تو دیکھ لیں گے۔“

”جب امکان ہی نہیں ہے تو ضرورت کیا ہے۔“

”دوست کی تملی تو ہو جائے گی۔ یاری میں فرق نہیں آنا چاہیے۔“

<http://kitaabghar.com>

<http://kitaabghar.com>

”ٹھیک ہے یارا۔“ کرتار نے جسوت سے کہا۔ ”رگھیر کی بات مان لینی چاہیے۔“

<http://kitaabghar.com>

<http://kitaabghar.com>

”تم کہتے ہو تو مان لیتا ہوں۔“ جسوت نے بے دلی سے کہا۔



صبح سویرے پوجا کے لیے آنے والے آئے اور انھیں مندر کا دروازہ بند ملا تو وہ بہت حیران ہوئے۔ ایسا پہلے کبھی نہیں ہوا تھا۔ مندر کا

دروازہ تو صبح ہی کھل جاتا تھا۔ بہر حال انھوں نے سوچا کہ کسی وجہ سے دیر ہو گئی ہے۔ ابھی دروازہ کھل جائے گا۔ وہ بیٹھ کر انتظار کرنے لگے۔

ان کی تعداد زیادہ نہیں تھی۔ مشکل سے آٹھ دس افراد ہوں گے۔ ان میں بھی ایک کے سوا سب عورتیں تھیں۔ دروازے پر دستک دینے کی

<http://kitaabghar.com>

<http://kitaabghar.com>

ان میں بہت نہیں تھی کہ کہیں پجاری ناراض نہ ہو جائے۔

ایک گھنٹا انتظار کرنے کے بعد وہ لوگ واپس چلے گئے۔

کچھ دیر بعد پوجا کے لیے آنے والے آٹھ دس افراد پھر جمع ہو گئے۔ اب دن چڑھ آیا تھا۔ وہ لوگ بھی تھمرے کرتے رہے۔ لیکن دروازہ

<http://kitaabghar.com>

<http://kitaabghar.com>

کھلوانے کی کوشش انھوں نے بھی نہیں کی۔

اسی طرح لوگ آتے اور جاتے رہے۔ جمع لگنے کی نوبت بہر حال نہیں آئی۔

<http://kitaabghar.com>

<http://kitaabghar.com>

لیکن ساڑھے دس بجے جو لوگ مندر کے بند دروازے کے سامنے کھڑے تھے، وہ واضح طور پر تشویش میں مبتلا تھے۔ انھیں یہ بند دروازہ

بہت غیر معمولی بات لگ رہا تھا اور وہ اسے نظر انداز نہیں کر سکتے تھے۔ اس باران میں مردوں کی تعداد تین تھی۔

وہ چھ دوست مندر کے پاس پہنچے تو انھوں نے لوگوں کو مندر کا دروازہ پٹتے پایا۔ ”یہ کیا معاملہ ہے؟“ جسونت بڑبڑایا۔  
 ”کوئی گڑبڑ معلوم ہوتی ہے۔“ سورج نے سنسنی آمیز لہجے میں کہا۔  
 ”چل کر پوچھیں گے تو پتا چلے گا۔“

وہ مندر کا دروازہ بند دروازہ ہی صورت حال کی سنگینی کا احساس دلارہا تھا۔ دروازہ پٹتے والوں میں سے ایک نے کہا۔ ”ایسا آج تک نہیں ہوا کہ مندر کا دروازہ صبح سویرے ہی نہ کھل گیا ہو۔“

دروازہ چپنا جاتا رہا۔ لیکن اندر نقل و حرکت تھی نہ کوئی آواز۔ وہاں تو موت کا سا سکوت طاری تھا۔  
 ”گلی میں دروازہ ہے اسے دیکھیں۔“ گوپال نے کہا۔

”ہاں..... ضرورت پڑی تو اسے توڑا بھی جاسکتا ہے۔“ راجو بولا۔

وہ گلی کی طرف چل دیے۔ ان کے ساتھ وہ تینوں مرد بھی تھے، جو مندر کا دروازہ پیٹ رہے تھے۔ عورتیں وہیں رہ گئیں۔  
 انھوں نے چھوٹے دروازے پر دستک دی۔ مگر وہ ہاتھ کا دباؤ پڑھتے ہی کھل گیا۔

”ضرور کوئی گڑبڑ ہے۔“ اس بار کرتا راجو بڑبڑایا۔

وہ سب چند لمحوں پہنچ گئے۔ مگر بالا خرا مندر داخل ہو گئے۔

ایک ایک کر کے وہ کمروں میں جھانکتے پھرے۔ مگر وہ خالی تھے۔ آخر بڑے پجاری کے کمرے میں انھیں وہ سب لوگ نظر آئے۔  
 وہ بڑا عجیب منظر تھا۔ دیو داسیاں اور چیلے بے ترتیب کھڑے پڑے تھے۔ بڑا پجاری بھی بے ہوش تھا۔ مگر سانسوں کی وجہ سے اس کی موٹی  
 توند اور پرینچے نہ ہو رہی ہوتی تو وہ یہی سمجھے کہ وہ مر گیا ہے۔

انھوں نے ادھر ادھر دیکھا۔ وہاں لڈوؤں کا ایک ٹوکرا رکھا تھا۔ اسے دیکھتے ہی سورج سنگھ نے جہانی لہجے میں کہا۔ ”یہ اسی کی حرکت ہے۔“

جسونت نے اسے گھور کر دیکھا۔ ”دوسرے لوگوں کی موجودگی میں تم اس کی بات نہیں کرو گے۔“ اس نے سرگوشی میں کہا۔  
 لیکن سورج نے جیسے اس کی بات سنی ہی نہیں۔ ”میں نے تمہیں بتایا تھا نا کہ وہ مٹھائی کا ٹوکرا لے کر مندر میں داخل ہوا تھا۔ یہ وہی ٹوکرا ہے۔“ وہ رگھیر سے مخاطب تھا۔

دوسرے تین مرد اس کی بات بڑی دلچسپی سے سن رہے تھے۔ ”پرنتو ہوا کیا ہے؟“ ان میں سے ایک نے پوچھا۔  
 ”اسے سمجھاؤ۔ ہم بعد میں اکیلے میں بات کریں گے۔“ کرتارے نے رگھیر سے کہا۔

مگر اتنی دیر میں سورج پوچھنے والے کو جواب دے رہا تھا۔ ”جو ہوا ہے، نظر آ رہا ہے۔ وہ بھنگ کے لڈو لایا تھا۔ یہ سب لوگ اسی کے اثر میں ہیں۔“



”تم نے اسے دیکھا تھا؟“ دوسرے آدمی نے پوچھا۔

”ہاں، کہہ تو رہا ہوں۔ دیکھا تھا۔“

”تم اسے جانتے ہو؟“ یہ تیسرا تھا۔

رگھیر نے سورج کا ہاتھ تھاما اور اسے تقریباً کھینچتا ہوا باہر لے آیا۔ ”سورج، جو بات ہمیں دوستوں کو اکیلے میں کرنی ہے، وہ سب کے سامنے نہ کر۔“ اس نے سمجھانے والے انداز میں کہا۔ ”ابھی تو ہمیں یہ بھی نہیں معلوم کہ کیا ہوا ہے۔“

”میں کیوں چپ رہوں؟“

”میں کہہ رہا ہوں نا۔“ رگھیر کے لہجے میں سختی تھی۔

”ٹھیک ہے۔“

وہ دونوں اندر آئے۔ وہاں باہر کے تین آدمیوں میں سے ایک جسوت سے کہہ رہا تھا۔ ”تمہارے متر کی بات ٹھیک لگتی ہے۔ پرنتو اس نے ایسا کیوں کیا؟“

”ہمیں کچھ نہیں معلوم۔“ جسوت نے سخت لہجے میں کہا۔ ”اب انھیں ہوش میں لایا جائے، تبھی کچھ پتا چلے گا۔“

ان میں سے وہ آدمی باہر نکل گئے۔ ایک وہیں رہ گیا۔ وہ بے ہوش لوگوں کو ہوش میں لانے کی کوشش میں ان لوگوں کا ہاتھ بٹا رہا تھا۔ راجو باہر سے پانی کی باٹلی لے کر آیا تھا اور وہ سب ان لوگوں پر پانی ڈالتے ہوئے انھیں ہلا رہے تھے۔

مگر بے ہوش لوگوں کی آنکھیں کسی طرح کھل ہی نہیں رہی تھیں۔ ادھر گلی کے دروازے سے اور لوگ بھی اندر آ گئے تھے اور مزید لوگ مسلسل آئے جا رہے تھے۔ سب اپنی اپنی کہے جا رہے تھے۔ مندر کا اندرونی حصہ آوازوں سے بھر گیا تھا۔

بالآخر سب سے پہلے پجاری ہی کو ہوش آیا۔ ہوش میں آتے ہی اس نے ادھر ادھر دیکھا۔ پھر چیخا۔ ”ارے..... میرے پانچ سو روپے!“

”ہوش میں آؤ پنڈت جی۔“ راجو نے اسے ہلا ڈالا۔ ”بتاؤ، یہ سب کیا ہے۔“

پجاری شروع ہو گیا۔ ”وہ ایک بالک تھا.....“

”میں نے کہا نا، وہ وہی تھا۔“ سورج نے سنسنی آمیز لہجے میں کہا۔

”چپ رہو، بات سننے اور سمجھنے دو۔“ کرتارے نے اسے ڈپٹا۔

پنڈت کا دماغ اب بھی چکر رہا تھا۔ لیکن سنسنبھل سنسنبھل کر اس نے بتانا شروع کیا۔ دوسروں کو ہوش میں لانے کی کوشش کرنے والے بھی اس کی طرف متوجہ ہو گئے تھے۔ ادھر ہجوم کافی بڑھ گیا تھا۔ جسوت کافی پریشان دکھائی دے رہا تھا۔ وہ بار بار کرتارے سے سرگوشی میں بات کرتا۔ کرتارہ ابھی متشکر تھا۔

پجاری نے اپنی پوری کھانا ڈالی۔ ”لڈو کھانے کے بعد میں دیکھتے ہی دیکھتے بے ہوش ہو گیا۔ اس کے بعد مجھے کچھ یاد نہیں۔“

”پر نواس کا کچھ مطلب تو ہے۔“ کسی نے کہا۔ ”میرا خیال ہے، یہ چوری کا معاملہ ہے۔ یہاں قیمتی چیزیں بھی تو ہوں گی۔“  
 ”یہ بات نہیں۔ اسے پیسے کی ضرورت نہیں۔“ سورج نے جلدی سے کہا۔ ”وہ بڑے پیسے والے لوگ ہیں۔“  
 ”تم اسے جانتے ہو؟“

”ہاں..... اچھی طرح۔ وہ ٹھا کر وہ کی گڑھی کے پرتاپ سنگھ کا بیٹا اوتار سنگھ تھا۔“  
 لیکن پنڈت کو چوری کی بات لگ گئی تھی۔ وہ جلدی سے کمرے میں رکھی تجوری کی طرف لپکا۔ اس نے چابی لگائی اور تجوری کھول کر اس کا جائزہ لینے لگا۔ پھر اسی نے سر ہلایا اور آسودہ آواز میں بولا۔ ”بھگوان کی کرپا سے سب ٹھیک ہے۔“  
 ”سب ٹھیک تو ہو نہیں سکتا۔“ کسی نے کہا۔ ”اس نے سب کو مذاق میں بے ہوش تو نہیں کیا ہوگا۔“  
 ”تم اس کا حلیہ بتاؤ۔“ سورج نے بیماری سے فرمائش کی۔  
 بیماری اوتار سنگھ کا حلیہ بتا رہا تھا اور سورج اپنے ساتھیوں کو فاتحانہ نظروں سے دیکھے جا رہا تھا۔ جسونت کے علاوہ وہ سبھی اثبات میں سر ہلا رہے تھے۔

”مان گئے نا کہ وہ اوتار سنگھ ہی تھا۔“ سورج نے فاتحانہ لہجے میں کہا۔  
 ”یہ تو دیکھ لو کہ وہ کیا کر کے گیا ہے۔“ راجو بولا۔  
 اس پر بیماری کو کچھ خیال آیا۔ دراصل ابھی وہ دوا کے اثر سے پوری طرح آزاد نہیں ہوا تھا۔ اس کا دماغ دھندلایا ہوا سا تھا۔ بہر حال وہ کمرے سے نکلا اور مندر کے بیروں کی طرف کھٹنے والے دروازے کی جانب بڑھا۔ سب لوگ اس کے پیچھے تھے۔  
 بیماری دروازہ کھول کر اندر داخل ہوا۔ اس کے ساتھ ہی اسی کے حلق سے ایک کریہہ چیخ نکلی اور وہ پاگلوں کی طرح اپنے سر کے بال نوچنے لگا۔

دوسرے لوگ بھی اندر گئے۔ اور ان سب کا بھی برا حال ہو گیا۔ اب لوگ اندر گھستے جا رہے تھے اور دوا پلا بڑھتا جا رہا تھا۔  
 مندر کا منظر بہت عجیب تھا۔ لگتا تھا کہ لوہے کے کسی ہاتھی نے اسے روند ڈالا ہے۔ بات صرف اتنی ہی نہیں تھی کہ وہاں کوئی بت سلامت نہیں تھا۔ معاملہ یہ تھا کہ وہاں یہ بتانا بھی مشکل تھا کہ کہاں کون سا بت رہا ہوگا۔ وہاں تو صرف ملے تھا۔  
 ان سب کے لیے وہ گویا قیامت تھی۔ رد عمل سب کا الگ الگ تھا۔ کوئی فرش سے سرکھار رہا تھا تو کوئی دیوار سے۔ کوئی ہاتھ میکے بیٹھا تھا تو کوئی دھاڑیں مار مار کر رورہا تھا۔ بیماری پاگلوں کی طرح ادھر سے ادھر بھاگتا پھر رہا تھا، جیسے اس کی سمجھ میں نہیں آ رہا ہو کہ وہ کیا کرے۔  
 جسونت نے کرتارے کو اشارہ کیا اور کرتارے نے دوسرے ساتھیوں کو۔ وہ سب خاموشی سے باہر نکل آئے۔ مندر میں آنے والوں کا تانتا بندھا ہوا تھا۔ بتوں کو توڑے جانے کی خبر جنگل کی آگ کی طرح پھیل گئی تھی۔



دوستوں کی میٹنگ زیادہ دیر نہیں چلی۔ جسونت کے لیے اب بھی اس بات کی اہمیت تھی کہ کیدار ناتھ نے اسے منع کیا تھا..... بتایا تھا کہ اگر اوتار سنگھ کو کچھ ہو گیا تو اس کا معاملہ بننے کے بجائے بالکل ہی بگڑ جائے گا۔ وہ اب بھی یہی چاہتا تھا کہ اوتار سنگھ کو کوئی نقصان نہ پہنچایا جائے۔ پہلے تو کرتارے نے معاملہ سنبھال لیا تھا۔ ورنہ جو لوگ وہاں سے زخمی ہو کر آئے تھے، وہ تو بدلہ لینے پر مصر تھے۔ مگر کرتارے نے انھیں سمجھایا کہ یاری دوستی ہی کی خاطر وہ اس کام کے لیے تیار ہوئے تھے اور اب یاری دوستی ہی کی خاطر اس سے بچنا ہے۔

لیکن اب خود کرتارے نے جسونت کو سمجھایا۔ ”دیکھو یارا، دھرم دوستی سے بڑا ہوتا ہے۔ اب میں کسی کو سمجھا نہیں سکتا۔“

”پھر بھی.....“

”بات صرف ہم لوگوں کی نہیں، پورے شہر کی، اپنے دھرم کی عزت کی ہے۔“ گوپال نے جسونت کی بات کاٹ دی۔ ”اب اگر ہم چاہیں بھی تو اس معاملے سے الگ نہیں رہ سکتے۔“

”گوپال ٹھیک کہہ رہا ہے۔“

”یقین نہ آئے تو باہر چل کر دیکھ لو۔“ گوپال نے چیلنج کیا۔

وہ سب باہر آ گئے۔ باہر فضا ہی بدلی ہوئی تھی۔ چھوٹی چھوٹی ٹولیوں لوگ جمع تھے اور اس موضوع پر باتیں کر رہے تھے۔ وہ لوگ ان کے پاس سے گزرتے رہے اور ان کے کانوں میں باتیں پڑتی رہیں۔

”پر وہ کون؟“

”وہ کوئی بھی تھا، ہمارے شہر کا ایک آدمی اسے جانتا ہے۔“

”اور وہ آدمی کون ہے۔“

”یہ تو مجھے نہیں معلوم۔ کوئی بتا رہا تھا کہ ایسا ایک آدمی ہے۔“

انھیں نہیں معلوم تھا کہ اس وقت وہ آدمی ان کے پاس سے گزر کر جا رہا ہے۔

”سورج کو بے سوچے سمجھے زبان نہیں کھولنی چاہیے تھی۔“ جسونت نے تاسف سے کہا۔

”واہ..... کوئی ہمارے دیوتاؤں کا ایمان کرے اور میں اسے جانتے ہوئے ہونٹ سی لوں۔“ سورج نے چٹک کر کہا۔

”سورج کا کوئی دوش نہیں۔“ کرتارہ بولا۔

وہ کچھ دھور ہی گئے ہوں گے کہ ایک شخص نے سورج کو پہچان لیا۔ وہ لپک کر اس کے پاس آیا۔ ”تم نے ہی کہا تھا نا کہ تم اس مورکھ کو جانتے ہو۔“

ان کے گرد لوگ جمع ہونے لگے۔ ”ہاں..... میں جانتا ہوں کہ وہ کون تھا۔“ سورج نے کہا۔

”وہ کوئی مسلا ہے؟“ کسی نے پوچھا۔



”نہیں..... راجپوت ہے۔ اوتارنگھ نام ہے اس کا۔ پتا کا نام تھا کرپتا پنگھ ہے۔“

”چھی چھی چھی..... راجپوت ہو کر ایسی حرکت!“

”کل یک اسی کو کہتے ہیں بھائی۔“ کوئی بولا۔

”اچھا..... وہ رہتا کہاں ہے؟“

”ایک گاؤں ہے..... تھا کروں کی گڑھی۔“ سورج نے بتایا۔

لوگ پوچھے جارہے تھے اور سورج جواب دے رہا تھا۔ اسی دوران جسوت اور کرتارا وہاں سے چلے گئے۔ اصل میں جسوت نے اسے

اشارے سے وہاں سے ہٹنے کو کہا تھا۔

”کتنے گھر ہوں گے اس گاؤں میں؟“ کسی نے سورج سے پوچھا۔

”سو سے اوپر ہی ہوں گے۔ بڑا گاؤں ہے۔“ سورج نے کہا۔

”تم ہمیں راستہ دکھاؤ گے؟“ ایک جوشیلا جوان آگے بڑھا۔ ”ہم اس گاؤں کا نام و نشان مٹا ڈالیں گے۔“

اسے دیکھ کر چند اور جوان آگے بڑھ آئے۔ ”ہم بھی تمہارے ساتھ ہیں۔“

”کیوں نہیں۔ کوئی جائے نہ جائے، میں اور میرے متر وہاں جائیں گے اور اس لڑکے کو ختم کر کے ہی آئیں گے۔“ سورج نے اپنے

دوستوں کو دیکھتے ہوئے کہا۔ مگر اسے جسوت اور کرتارا رنگھ وہاں نظر نہیں آ رہے تھے۔

”اوش جائیں گے۔“ راجو نے کہا۔ ”پرنتو پورا گاؤں پھونکنے کی ضرورت نہیں۔ ہمیں صرف دوش کوسرا دینی ہے۔“

اب چاروں دوستوں کو خیال آ رہا تھا کہ انھیں جسوت اور کرتارے کی بات بھی رکھنی ہے۔ معاملہ کافی پیچیدہ ہو گیا تھا۔ ”بالکل ٹھیک۔“

گاؤں کے نزدیک دوش کو کیوں سزا دی جائے۔“ رگھیر نے کہا۔

”ٹھیک ہے۔ ہم ان سے کہیں گے کہ دوشی کو ہمارے حوالے کر دیں۔“ جوشیلا جوانوں میں سے ایک نے کہا۔

”اور ایسا نہ ہوا تو ہم پورا گاؤں پھونک ڈالیں گے۔“ دوسرا بولا۔

”تو کب چلو گے؟“ تیسرے نے سورج سے پوچھا۔

سورج نے اپنے ساتھیوں کی طرف دیکھا۔ انھوں نے اثبات میں سر ہلا دیے۔ ”ہم تو تیار ہیں۔“ اس نے جواب دیا۔ ”ابھی نکل کھڑے

ہوں گے۔“

”ہمیں ایک گھنٹادو۔ ہم تیار ہو کر آتے ہیں۔ چوک پر لیں گے۔“

”خیال رکھنا۔ تمہاروں سے مقابلہ ہے۔“ کسی نے چیلنج کیا۔

”دیکھ لیں گے۔“ کئی غراٹھیں ابھریں۔

مُجھ چھٹنے لگا۔ چاروں دوست گوپال کے گھر کی طرف چل دیے۔ ”یہ کرتا کہاں گیا؟“

”جسوت کے ساتھ ہوگا۔ وہ اس معاملے میں ہمارا ساتھ نہیں دیں گے۔“

”کوئی بات نہیں۔ ہمیں تو موقع مل گیا ہے۔ آج وہ نہیں بچے گا۔“

جسوت کرتارے کا ہاتھ پکڑ کر تیز قدموں سے چل رہا تھا۔ ”جلدی کیا ہے یارا؟“ کرتارے نے احتجاج کیا۔

”جلدی تو ہے۔“ جسوت نے کہا۔ ”ہمیں ان لوگوں سے پہلے ٹھاکروں کی گڑھی پہنچنا ہے۔“

”کن لوگوں سے پہلے؟“

”تم نہیں سمجھ رہے، یہ لوگ وہاں حملہ کرنے جائیں گے۔“

”تو پھر؟“

”کیدو نے کہا تھا کہ اس لڑکے کو کچھ ہو گیا تو اس کا بڑا نقصان ہو جائے گا۔ اور اب اس لڑکے کی زندگی خطرے میں ہے۔ ہمیں جا کر کیدو کو

خبردار کرنا ہے۔ تاکہ وہ لوگ اسے پہلے ہی اسے چھپا دیں یا اسے کہیں بھیج دیں۔“ جسوت نے کہا۔

”یہ بڑا میزِ معاملہ ہے جسوت۔ اچھا یہی ہے کہ ہم اس معاملے سے الگ رہیں۔“ کرتارے نے اسے سمجھایا۔

”تو بے شک نہ چل۔ میں تو جاؤں گا۔ تو جانتا ہے کہ میرے لیے یاری دھرم سے بڑھ کر ہے۔“

”تو مجھے کیوں گالی دیتا ہے، چل، میں ہر حال میں تیرے ساتھ ہوں۔“ کرتارے نے بڑے پیار سے کہا۔ ”بول کیا ارادہ ہے۔“

”بس سیدھے ٹھاکروں کی گڑھی چلیں گے۔“

”گھر پر تو کہہ دوں۔“

”اس وقت ہم ایک لمحہ بھی ضائع نہیں کر سکتے۔ ہمیں اس وقت نکلنا ہے۔ دیر ہوگئی تو ہم کچھ بھی نہیں کر سکیں گے۔“

”ٹھیک ہے یارا۔“ کرتارے نے سپردِ اال دی۔

ایک گھنٹے بعد وہ چاروں چوک میں پہنچے تو وہاں تین جوان آدمی پہلے سے موجود تھے۔ انھیں کچھ مایوسی ہوئی۔ ”صرف تین!“ گوپال

بول۔

”انتظار کرو۔ ابھی آجائیں گے۔“ راجو نے کہا۔

گوپال ان تینوں کی طرف متوجہ ہوا۔ ان میں سے ایک کے پاس تلوار نظر آ رہی تھی۔ ”تم لوگ کیا لائے ہو؟“ اس نے باقی دونوں سے

پوچھا۔

”میرے پاس خنجر ہے۔“

”میرے پاس پلنچ ہے۔“ تیسرا بولا۔

”حملہ کرنے کے لیے کتنے آدمی ہونے چاہئیں تمہارے خیال میں؟“ پہلے نے سورج سے پوچھا۔

سورج چند لمحے سوچتا رہا۔ اب اسے خیال آ رہا تھا کہ پچھلی بار وہ آٹھ کڑیل جوان گھات لگا کے اس لڑکے کو شکار کرنے گئے تھے اور وقت آیا تو چار زنجیوں کو لے کر واپس آئے تھے بلکہ کرتارے کا کہنا تھا کہ اگر وہ جذباتی ہو جاتا تو وہ آٹھوں وہیں شکار ہو جاتے اور پکڑے جاتے۔ تو چھپ کر وار کرنے میں یہ حال تھا مگر اب تو وہ کھل کر حملہ کرنے جا رہے تھے۔ اس کے دل میں وسوسے آنے لگے۔ جانے والوں میں کون تھڑکلا ہے، کب بھاگ کھڑا ہوگا، یہ کسی کو معلوم نہیں تھا۔

مگر اب وہ پیچھے نہیں ہٹ سکتا تھا۔ بات غیرت کی..... اور اس سے بڑھ کر دھرم کی تھی۔ ”سوڈ بڑھ سو آدمی ہونے چاہئیں۔“ اس نے کہا۔

”پر ہم تو صرف سات ہیں۔“

”آدھا گھنٹا اور دیکھ لیتے ہیں۔“ سورج نے کہا۔

”اب تو چاہے اکیلے جانا پڑے، میں ضرور جاؤں گا۔“ راجو تباؤ کھاتے ہوئے بولا۔

”وقت گزرنے لگا۔ پھر لوگ ایک ایک دو دو کر کے آنے لگے۔ کسی کے ہاتھ میں لاشی تھی تو کسی کے پاس تلہ تھا۔ سورج کو مایوسی ہونے لگی۔ اس نے تو سوچا تھا کہ تعداد میں کمی کا بہانہ بنا کر ہم کو منسوخ کر دے گا۔

آدھے گھنٹے بعد اس نے دیکھا۔ تعداد چالیس پر پہنچ چکی تھی۔ ”یہ تو نا کافی ہیں۔“ اس نے رکھیر سے کہا۔

”تو پھر؟“

”میرا خیال ہے، آج نہ بنے دیں۔“

”چوتھ وقت پر ہی اچھی لگتی ہے۔“ رکھیر بولا۔ ”ورنہ رات گئی تو بات گئی۔“

”لیکن کم تعداد میں ڈر ہے۔“

”میں جانتا ہوں۔ ابھی اور انتظار کرتے ہیں۔“

ایک گھنٹے میں تعداد سو سے بڑھ گئی۔ اب ہتھیاروں کا جائزہ لیا گیا۔ حوصلہ افزا بات یہ تھی کہ تلچوں اور بندوقوں کی تعداد زیادہ تھی۔ سورج

کو متفقہ طور پر سردار چن لیا گیا۔

اب سوال یہ تھا کہ سفر کیسے کیا جائے۔ کسی نے کہا کہ اس کے پاس دوڑک ہیں۔ یوں یہ بات بھی بن گئی۔

بالآخر انھوں نے سفر شروع کر دیا۔





جسوت اور کرتار کیدار ناتھ کے گھر پہنچے۔ پتا چلا کہ وہ کسی کام سے قریبی گاؤں گیا ہوا ہے۔ ”وہ آتے ہی ہوں گے ویرجی۔“ کیدار ناتھ کی بیوی نے کہا۔

دونوں سوچ میں پڑ گئے۔ ان کے پاس زیادہ وقت نہیں تھا۔ اب بہتر یہی تھا کہ وہ براہ راست ٹھا کر پرتاپ سنگھ کو خبردار کریں۔

”آپ اندر آ جائیں نا۔“ کیدار ناتھ کی بیوی نے کہا۔

”نہیں۔ ہم حویلی جا رہے ہیں۔ کیدو آ جائے تو اسے ادھر ہی بھیج دینا۔“

وہ دونوں حویلی کی طرف چل دیے۔ ٹھا کر پرتاپ سنگھ وہاں موجود تھا۔ اسے پتا چلا کہ بے پور سے مہمان آئے ہیں تو اسے انھیں بلوا لیا۔

وہ آئے تو وہ انھیں غور سے دیکھتا رہا۔ ”میں نے آپ لوگوں کو پہچانا نہیں۔“

”ہم کیدار ناتھ جی کے دوست ہیں۔“ جسوت نے کہا۔

تہدید کا موقع نہیں تھا۔ کرتار نے کہا۔ ”ہم خبردار کرنے آئے ہیں۔ چھوٹے ٹھا کر کی جان خطرے میں ہے۔“

ٹھا کر سنبھل کر بیٹھ گیا۔ چہرے پر سختی چھا گئی۔ ”کیسے؟ اور کیوں؟“

جسوت نے تفصیل سے سب کچھ بتا دیا۔ اسی دوران ٹھا کر کو دیکھ کر انھیں بار بار ایسا لگا کہ وہ اپنی مسکراہٹ دبانے کی کوشش کر رہا ہے۔

”تھیں وشواس ہے کہ وہ اوتار سنگھ ہی تھا۔“

”بکا وشواس ٹھا کر جی۔ پر آپ چھوٹے ٹھا کر کو بلا کر پوچھ لیں۔“

”وہ تو ابھی تک واپس ہی نہیں آیا ہے۔“ ٹھا کر نے اطمینان سے کہا۔

جسوت اور کرتارے کو یقین نہیں آیا۔ لیکن وہ جانتے تھے کہ ٹھا کر جھوٹا اور بزدل بھی نہیں ہو سکتا۔ پر اکلوتے بیٹے کی محبت بڑی چیز ہوتی ہے۔

”اب آپ کیا کریں گے؟“ جسوت نے پوچھا۔

”تیار کریں گے۔ اور حملہ آوروں کے دانت کھٹے کر دیں گے۔“

”وہ بڑی تعداد میں آئیں گے۔“

”ہم لڑائی کے دوران گنتی نہیں کرتے۔ ہاں لڑائی کے بعد کٹے ہوئے سر گنتے ہیں۔“

ٹھا کر حویلی کے باہر آ بیٹھا اور اس نے اپنے ملازم ادھر ادھر دوڑا دیے۔ تھوڑی ہی دیر میں گاؤں کے تمام مرد وہاں جمع ہو گئے۔ ان میں جمال دین اور وصال دین بھی تھے۔ مولوی صاحب بھی باہر نکل آئے تھے۔

”یہ لوگ بے پور سے خبر لائے ہیں کہ ہمارے گاؤں پر حملہ ہونے والا ہے۔“ ٹھا کر نے کہا۔ اس نے ہاتھ سے جسوت اور کرتارے کی

طرف اشارہ کیا۔

”تو مالک، ہم نے چوڑیاں تو نہیں پہن رکھی ہیں۔“ ایک مزارعہ بولا۔

”ہم ان کا مقابلہ کریں گے۔“ دوسرے نے کہا۔

”ہمیں ان کی تعداد کا اندازہ نہیں۔ وہ بہت زیادہ بھی ہو سکتے ہیں۔“

”ٹھا کر جی۔ اس سے کیا فرق پڑتا ہے۔ ہمیں تو لڑنا ہے۔“ جمال دین بولا۔

ٹھا کرنے ایک گہری سانس لی۔ ”تم لوگوں نے یہ نہیں پوچھا کہ حملے کا کارن کیا ہے۔“ اس نے کہا۔ ”لیکن میں تمہیں اندھیرے میں نہیں رکھنا چاہتا۔ ان لوگوں کا کہنا ہے کہ میرے پتر اوتارنگھ نے بے پور کے بڑے مندر میں تمام بت توڑ ڈالے ہیں۔ تم سب جانتے ہو کہ اوتارنگھ واپس نہیں آیا ہے کہ میں اس سے پوچھوں کہ یہ آرو دھ سچا ہے یا جھوٹا۔ مگر میں کہتا ہوں کہ اگر یہ سچ بھی ہے تو میں اوتارنگھ کا بال بال نکال نہیں ہونے دوں گا۔ میں لڑوں گا۔“

ٹھا کر کی بات سن کر سب سناٹے میں آ گئے تھے۔ کوئی کچھ بھی نہیں بولا۔

”اب میرا کہنا یہ ہے کہ تم میں سے جس کا جی چاہے، گاؤں چھوڑ دے۔ مجھے کسی سے کوئی شکایت نہیں ہوگی اور جس کا جی نہ چاہے وہ لڑائی میں حصہ نہ لے۔ ہم ٹھا کر لوگ ویسے بھی اپنی جنگ آپ ہی لڑتے ہیں۔“

یہ سن کر جہاں کچھ لوگوں نے سکون کی سانس لی، وہاں کچھ لوگ تڑپ گئے۔ ”ہم آپ کو چھوڑ کر کیسے جاسکتے ہیں ان داتا۔“ ان میں سے

ایک نے ہاتھ جوڑتے ہوئے کہا۔ ”جیون بھرنمک کھایا ہے آپ کا۔“

”تو جو میرے ساتھ ہیں، وہ اس طرف آ جائیں۔“ ٹھا کرنے کہا۔

کچھ لوگ اس طرف آ گئے۔ دوسرے لوگ نظریں چرا ہے تھے۔

ٹھا کرنے بنی دھڑ کو حکم دیا کہ حویلی سے اسلحہ نکال کر لائے۔ اسلحہ ہر طرح کا تھا۔ اس میں پستول، بندوقیں اور کارتوس بھی تھے اور نیزے،

تکواریں اور کلہاڑیاں بھی۔ ”جس کا جو جی چاہے، لے لے۔“

لوگوں نے اپنی پسند کے ہتھیار اٹھا لیے۔

”ہم گاؤں کے باہر ہی ان کا مقابلہ کریں گے۔“ ٹھا کرنے اعلان کیا۔ ”تم سب وہاں پہنچ جاؤ۔ میں آتا ہوں۔“

”لیکن یہ کیسے ممکن ہے کہ میں لڑائی میں آپ کا ساتھ نہ دوں۔“ مولوی صاحب نے جوش سے کہا۔

”آپ مہمان ہیں۔ مجھ پر کراپا کریں اور اندر چلے جائیں۔“

مولوی صاحب اندر چلے گئے۔ لیکن ان کی کیفیت عجیب تھی۔ ان کے لیے تو یہ بہت بڑی خوش خبری تھی۔ اوتارنگھ ان سے عربی پڑھتا رہا تھا۔ اور اب اس پر بت شکنی کا الزام تھا۔ انہیں تو ایسا لگا رہا تھا کہ اس گاؤں میں اللہ نے ان کے لیے سعادتیں ہی سعادتیں لکھ دی ہیں۔ انہوں نے

سوچ لیا کہ بت شکنوں کی اس لڑائی میں وہ ہر حال میں بت شکنوں کا ساتھ دیں گے۔

ادھر ٹھا کر کی گاؤں والوں سے بات چیت کے دوران جسونت اور کرتار سنگھ نے مولوی صاحب کو دیکھا تو ان کے درمیان معنی خیز نظروں کا تبادلہ ہوا۔ دونوں ایک ہی بات سوچ رہے تھے۔ بیٹے بھگوان اور دو پوتاؤں کا اپمان کیا اور باپ گھر میں ایک مُسلے کو لیے بیٹھا ہے۔ انھیں یقین ہو گیا کہ اوتار سنگھ پر جو آرو دھ لگا گیا ہے، وہ سچا ہے۔

پھر جب ٹھا کرنے اعلان کیا کہ اگر اس کا بیٹا دھرم کا مجرم ہے، تب بھی وہ اس کے لیے لڑے گا تو ان دونوں کا دل برا ہو گیا۔ ان کا بس چلتا تو وہ اسی وقت وہاں سے نکل جاتے اور ملہ آوروں سے جا ملتے۔ لیکن کرتار اور جسونت کا لحاظ کر رہا تھا اور جسونت کیدار ناتھ کے مفاد میں چپ تھا۔

مولوی صاحب اندر گئے تو جسونت نے پوچھا۔ ”یہ مُسلا کون ہے آپ کے ہاں؟“

”یہ میرے پتر کے استاد ہیں۔“ ٹھا کر کے لہجے میں بد مزگی تھی۔

ان دونوں کو احساس ہو گیا کہ ٹھا کر کو ان کا مُسلا کہنا برا لگا ہے۔

اسی وقت کیدار ناتھ چلا آیا۔ وہ گھر گیا تھا، جہاں اس کی جتنی نے اسے دونوں دوستوں کے متعلق بتایا تھا۔ وہ فوراً ہی حویلی چلا آیا اور وہاں پہنچا تو خاصا پریشان اور دشت زدہ دکھائی دے رہا تھا۔ باہر بھی اسے غیر معمولی سرگرمیاں دکھائی دی تھیں۔

اس نے جسونت اور کرتار کے کو نظر انداز کر دیا۔ ”کیا بات ہے ٹھا کر ویر، یہ لڑائی کی تیاری کیسی؟“ اس نے ٹھا کر سے پوچھا۔

”تمھارے مڑوں نے جو بتایا ہے، اس کے بعد ہم اور کیا کر سکتے ہیں۔“ ٹھا کر نے جواب دیا۔

کیدار ناتھ نے جسونت کو سوالیہ نظروں سے دیکھا۔ جسونت نے اسے سب ماجرا سنا دیا۔ ”ٹھیک ہے ٹھا کر ویر۔“ کیدار ناتھ نے ٹھا کر سے کہا۔ ”ہم لڑیں گے۔ پر اوتار سنگھ پتر کہاں ہے؟“

”وہ تو واپس ہی نہیں آیا ہے ابھی۔“ ٹھا کر نے تشویش بھرے لہجے میں کہا۔ حالانکہ وہ تشویش بس ظاہری تھی۔ اس کے لیے تو یہ مقام شکر تھا کہ اوتار سنگھ یہاں موجود نہیں ہے۔ لیکن اس نے کیدار ناتھ کی آنکھوں میں ابھرتی چمک دیکھ لی تھی۔ ویسے بھی وہ کیدو پر بھروسہ نہیں کرتا تھا۔ اب اس صورت حال میں وہ اسے یہ نہیں بتا سکتا تھا کہ اوتار سنگھ کہاں ہے۔ اس کی چھٹی جس بتا رہی تھی کہ یہ بے حد نامناسب ہے۔

”بھگوان اچھوٹے ٹھا کر کی سہا کیا کرے۔ میں چلتا ہوں ٹھا کر ویر۔ مجھے بھی تیاری کرنی ہے۔ ان دونوں کو ساتھ لے جاؤں۔“

ٹھا کر نے اثبات میں سر ہلا دیا۔

کیدار ناتھ ان دونوں کو ساتھ لے کر چلا گیا۔

ٹھا کر تھوڑی دیر صورت حال پر غور کرتا رہا۔ اسے احساس ہو رہا تھا کہ اسے دوستوں کی طرف سے بھی محتاط رہنا ہوگا۔

جو ہونا ہے، ہو ہونا ہے۔ دیکھا جائے گا۔ یہ سوچ کر وہ سر جھٹکتے ہوئے اٹھ کھڑا ہوا۔ اب اسے تیاری کرنی تھی۔

تہ خانے میں جا کر اس نے اپنے ہتھیار جسم پر سجائے اور باہر نکل آیا۔





کیدار تھ کہ گھر میں تینوں دوست سر جوڑے بیٹھے تھے۔ کیدار تھ بار بار ہاتھ ملتا تھا اور تاسف سے سر ہلاتا تھا۔ ”کاش..... میں اس وقت موجود ہوتا۔ کاش میں تحصیل مل جاتا۔“ وہ بار بار یہی کہے جا رہا تھا۔

”تم نے تو مجھ سے یہی کہا تھا کہ اس معاملے سے ہاتھ اٹھالیں۔ اس میں تمہارا نقصان ہے۔“ جنونت نے مدافعتانہ لہجے میں کہا۔

”سے سے کی بات ہوتی ہے یارا۔“ کیدو نے ہاتھ ملتے ہوئے کہا۔ ”مجھے کیا پتا تھا کہ بھگوان ایسا موقع دے گا۔“

”میری تو کچھ سمجھ میں نہیں آ رہا ہے۔“

”وقت نہیں ہے۔ ورنہ میں تمہیں سمجھا دیتا۔“

”پرتو تم چاہتے کیا ہو؟“

”جو میں چاہتا ہوں، وہ تو اب ہو کر رہے گا۔ اور میں دونوں باپ بیٹوں کو جیتا نہیں دیکھنا چاہتا۔ اس لڑائی میں دونوں مرجائیں گے تو یہاں سب کچھ میرا ہوگا۔“

”پتا نہیں، کیا ہوگا۔ پر میں تو تمہاری خاطر یاروں کا بھی برا بن گیا اور دھرم کا بھی۔“ جنونت نے افسوس سے کہا۔

”سب ٹھیک ہو جائے گا۔ تمہاری بگڑی بات بھی بن جائے گی۔ اب میری بات دھیان سے سنو۔ تم فوراً یہاں سے نکل جاؤ۔ گاؤں سے دور رک کر تم آنے والوں کا انتظار کرو۔ وہ آئیں تو انہیں بتاؤ کہ تم یہاں ٹھاکر کی طاقت دیکھنے آئے تھے اور وہ تم نے دیکھ لی ہے۔ اب تم ان کے ساتھ ہو۔“

”اس سے تمہیں کیا فائدہ ہوگا۔“

”میں صرف ٹھاکر اور چھوٹے ٹھاکر کی موت چاہتا ہوں۔ میں نہیں چاہتا کہ وہ لوگ یہاں اور خاص طور پر حویلی میں لوٹ مار کریں۔“

”تمہیں ان کو اس سے روکنا ہوگا۔ انہیں سمجھانا کہ انہیں بس اس ایمان کا بدلہ لینا ہے۔ صرف ٹھاکر اور اس کے پتر کی جان لینی ہے۔“

”ضروری نہیں کہ وہ مان بھی لیں۔“

”جب تو کوشش اور ضروری ہے۔“



ٹھاکر کی گفتگو سننے کے بعد گاؤں کی آبادی تین دھڑوں میں تقسیم ہو گئی تھی۔ گاؤں میں سوسائے کے قریب مرد تھے۔ ایک دھڑ ایہ کہتا تھا کہ

جے پور کے مندر میں جو کچھ ہوا، اگر وہ اتنا سنگھ نہ کیا تو ٹھاکر پر اور گاؤں پر بھگوان کا شراب آ کر رہے گا۔ وہ گاؤں چھوڑ دینا چاہتے تھے۔

دوسرا دھڑ اس پہلے گروہ کا ہم نوا تھا۔ فرق صرف یہ تھا کہ وہ گاؤں چھوڑنے کے حق میں نہیں تھے۔ وہ اس لڑائی میں غیر جانبدار رہنا

چاہتے تھے۔

اور تیسرا دھڑ اوہ تھا جو ٹھاکر پر جان قربان کرنے کے لیے تیار تھا۔

ان تینوں گروہوں کے درمیان بات ہوئی۔ ٹھاکر کے وفادار دوسرے لوگوں کو قائل کرنے کی کوشش کر رہے تھے کہ اس کڑے وقت میں ٹھاکر کا ساتھ نہ چھوڑیں۔

”بات دھرم کی ہے۔ چھوٹے ٹھاکر کا دھرم تو بھرٹ ہو گیا،“ پہلے گروہ میں سے ایک شخص نے کہا۔ ”اس کی کرنی ہم کیوں جھکتیں۔“

”دھرم کی بات نہ ہوتی تو ہم جان دے دیتے۔ پر ٹھاکر جی کا ساتھ نہ چھوڑتے۔“ دوسرے نے کہا۔

”ہمارے لیے تو ٹھاکر کی سیوا ہی دھرم ہے۔“ ٹھاکر کے وفاداروں میں سے ایک بولا۔

مقاہمت نہ ہوئی تو ٹھاکر کے ہتھیار بند وفادار ٹھاکر کی ہدایت پر گاؤں کی سرحد کی طرف چل دیے۔ جمال دین اور وصال دین ان کے ساتھ تھے۔

ان کے جانے کے بعد گاؤں میں رہنے کے حامی لوگوں میں سے ایک نے پہلے گروہ سے پوچھا۔ ”یہ بتاؤ، گاؤں چھوڑ کر جاؤ گے کہاں؟“ اس پر خاموشی چھا گئی۔ اس سوال کا کوئی جواب ان کے پاس نہیں تھا۔

”یہاں تمھارے گھر باہر ہیں، زمینیں ہیں۔“ دوسرے نے کہا۔ ”تم جانتے ہو، تمھیں کہیں پناہ نہیں ملے گی۔ سوچو، بال بچوں کو لے کر کہاں جاؤ گے۔ کیا کرو گے۔ بھوکے مر جاؤ گے۔“

”سچ کہتے ہو۔ پر ہم کیا کریں۔“

”گاؤں مت چھوڑو۔ ہم نے فیصلہ کیا ہے کہ اپنے گھروں پر سفید جھنڈے لگا دیں گے۔“

”لڑائی ہوتی ہے تو سفید جھنڈا کسی کو نظر نہیں آتا۔ پھر یہ تو دھرم کی لڑائی ہے۔“

اس بات نے گاؤں میں رہنے والوں کو ہلادیا۔ بات غلط نہیں تھی۔

کافی بحث کے بعد یہ طے پایا کہ گھروں پر سفید جھنڈے لہرا دیے جائیں۔ لیکن لوگ اپنے بال بچوں کو لے کر گاؤں سے باہر نکل جائیں۔ لڑائی میں اگر نقصان ہوا تو صرف گھروں کا ہوگا۔ لڑائی ختم ہونے کے بعد وہ واپس آ سکتے ہیں۔ آگے ان کے نصیب۔

اس پر عمل شروع ہو گیا!



ہتھیار بند ٹھاکر گاؤں کی سرحد پر پہنچا تو لوگوں نے..... ٹھاکر کی جے..... کے نعرے لگا کر اس کا سواگت کیا۔ ٹھاکر نے جائزہ لیا۔ ان کی تعداد چالیس کے لگ بھگ ہو گئی جبکہ کیدو کے متروں کا کہنا تھا کہ حملہ آوروں کو بڑھ سوسے کم نہیں ہوں گے۔

ٹھاکر پریشان ہو گیا۔ حملہ آور شہر سے آ رہے تھے۔ اسے یقین تھا کہ ان میں سے بیشتر کے پاس آتشیں اسلحہ ہوگا۔ اور یہاں بیشتر لوگ وہ تھے، جو طنچہ یا بندوق چلا نا بھی نہیں جانتے تھے۔ تو یہ تھوڑے سے لوگ ان لوگوں کے سامنے کتنی دیر ٹھہر سکیں گے۔

ٹھاکر موت سے نہیں ڈرتا تھا۔ لیکن یہ جو اس کے وفادار تھے، جو اس پر جان نچھاور کرنے چلے آئے تھے، ان کی یقینی موت کا خیال اسے

پریشان کر رہا تھا۔ اس سے بہتر یہ تھا کہ وہ اکیلا لڑے اور اکیلا مرے۔ لیکن وہ جانتا تھا کہ وہ انہیں نہیں سمجھا سکتا۔

پھر بھی کوشش تو کرنی ہی تھی۔ اس نے انہیں سمجھانے کی کوشش کی۔ لیکن ناکام رہا۔ ان میں سے کوئی پیچھے ہٹنے پر آمادہ نہیں تھا۔

اب تھا کہ کچھ سوچنا تھا۔ یہاں کھلے میدان میں وہ چالیس افراد بڑی آسانی سے ختم ہو جاتے۔ تعداد کم ہو تو مدافعتانہ جنگ لڑنی پڑتی ہے۔ ایسی جنگ کھلے میدان میں نہیں لڑی جاسکتی۔ ہاں جنگل میں کامیاب رہتی ہے۔ اب یہاں جنگل تو تھا نہیں۔ البتہ ہستی تھی۔

”میں نہیں سمجھتا کہ یہاں ان سے اچھا مناسب ہوگا۔ حویلی کی طرف چلو۔“ تھا کرنے فیصلہ سنایا۔

حویلی پہنچ کر تھا کہ کونجنگی حکمت عملی پر غور کرنا تھا۔ لڑائی کس طرح لڑی جائے کہ جانی نقصان کم سے کم ہو۔

”حویلی کا چھانک بند کر دیا جائے۔“ سندر داس نے تجویز پیش کی۔

”نہیں۔ ہم بزدل نہیں ہیں۔“ تھا کرنے فوراً ہی اسے رد کر دیا۔

اسی وقت کیدار ناتھ بھی آ گیا۔ وہ بھی مشاورت میں شریک ہو گیا۔

تھا کر کو سب سے زیادہ فکر ان لوگوں کی تھی، جو روایتی ہتھیاروں سے لڑنے والے تھے۔ وہ ان کے پھاؤ کی ترکیب سوچ رہا تھا۔ وہاں اسے اور کیدار ناتھ کو مل کر سترہ آدمی ایسے تھے، جو آتشیں اسلحہ استعمال کرنا جانتے تھے۔ تو ایک صورت یہ تھی کہ وہ سترہ افراد حویلی میں بند ہو کر فائرنگ کر کے حملہ آوروں کا مقابلہ کریں۔ یہ طے تھا کہ کھلے میدان میں ہونے کی وجہ سے حملہ آوروں کو بہت چیزیں سے جانی نقصان اٹھانا ہوگا۔ اور امکان تھا کہ لاشیں دیکھ کر وہ بھاگ کھڑے ہوں۔ لیکن یہ انداز تھا کہ کے مزاج کے خلاف تھا۔ وہ کھل کر لڑنے والا آدمی تھا۔ اس کے پاس راجپوت کا روایتی دماغ تھا۔ مگر یہ بات بھی سمجھ میں آ رہی تھی کہ کلوار، لاشی اور نیرے والے 25 افراد کی جان اس طرح بچ سکتی ہے۔ بشرطیکہ وہ انہیں لڑائی سے دست بردار ہونے پر آمادہ کر لے۔

اس نے یہ تجویز پیش کر دی۔ ”یہ لڑائی صرف ان لوگوں کو لڑنے دی جائے جو بندوق اور ٹنچہ چلا سکتے ہیں۔“

”میں بھی یہی سوچ رہا تھا اُن داتا۔“ وکرائت نے جلدی سے کہا۔

لیکن جن لوگوں کے تحفظ کی بات ہو رہی تھی، وہ دست بردار ہونے کے لیے تیار نہیں تھے اور حویلی میں بند ہو کر وہ عضو معطل بن کر رہ جاتے۔ ”ایسا کرتے ہیں تھا کہ جی کہ آپ بندوق والوں کو لے کر حویلی میں چلے جائیں۔ پہلے ہمیں مقابلہ کرنے دیں۔“ ہمال دین نے کہا۔ ”اللہ نے چاہا تو ہم انہیں بھگادیں گے۔“

”وہ بہت زیادہ ہوں گے ہمال دین۔“

”اس سے کچھ فرق نہیں پڑتا تھا کہ جی۔ حوصلہ تعداد سے بڑا ہو تو جیت جاتا ہے۔“

”یہ ٹھیک ہے مالک۔“ سندر داس نے کہا۔ ”اور ہم شتم ہو جائیں تو آپ اندر بند ہو کر لڑتے رہیں۔“

یہ تھا کہ گوارا نہیں تھا۔



مگر دور سے نعروں کی قریب آتی آواز سنائی دی تو انھوں نے سمجھ لیا کہ اب بحث کا وقت نہیں رہا۔ عمل کا وقت آپہنچا ہے۔

اسی وقت مولوی برکت علی بھی باہر آ گئے!

جسوت اور کرتار سنگھ گاؤں کے باہر جا کھڑے ہوئے تھے اور آنے والوں کا انتظار کر رہے تھے۔ تھوڑی دیر بعد سامنے سے گرد آؤتی دکھائی دی۔ پھر دوڑک نمودار ہوئے۔ وہ قریب آئے تو جسوت نے ہاتھ اٹھا کر انھیں رکھنے کا اشارہ کیا۔

دونوں ٹک رک گئے۔ اگلے ٹک میں ڈرائیور کے ساتھ سورج بیٹھا تھا۔ وہ دروازہ کھول کر نیچے اترا۔ عقبی حصے سے رگھیر اور گوپال کوڈر آ گئے۔ پچھلے ٹک سے راجو بھی اترا آیا۔

”تم لوگ یہاں؟“ سورج نے حیرت سے کہا۔

”تمہیں دھرم کی لاج بھی نہیں رہی۔“ رگھیر کے لہجے میں ملامت تھی۔

”تم غلط سمجھ رہے ہو۔“ کرتار نے نرم لہجے میں کہا۔ ”ہم نے یہاں آ کر تمہارا کام آسان کر دیا ہے۔“

”ڈرائیور ہمیں بھی سمجھاؤ۔“

”دیکھو..... ہم نے کیدار ناتھ سے بات کی ہے۔ اس کا کہنا ہے کہ اوتار سنگھ کو اس اپرا دھ کی سزا ملنی ہی چاہیے۔“

”اس کے لیے ہمیں کیدار ناتھ کے آشریہ کی ضرورت نہیں۔“

اس دوران اوتوں پر سوار اوسل لوگ آئے اور وہاں رک کر ان کی باتیں سننے لگے۔

”ہم نے ٹھا کر پرتاپ سنگھ سے بات کی اور اس سے کہا کہ وہ اپنے اپرا دھ بیٹے کو ہمارے حوالے کر دے۔ پرتو اس نے انکار کر دیا۔ وہ

لڑنے کی تیاری کر رہا ہے۔“

”تو تم بھی یہاں اسی لیے آئے ہیں۔“ سورج نے کہا۔

”وہ تمہارا یا کیدار ناتھ۔ یہاں نظر نہیں آرہا ہے؟“ رگھیر نے چبھتے ہوئے لہجے میں پوچھا۔

”وہ ٹھا کر کے ساتھ ہے۔ لیکن اصل میں وہ ہماری طرف ہے۔ وہ موقع پا کر ٹھا کر کو ختم کرنے کی کوشش کرے گا۔“

”اور تم کہہ رہے تھے کہ تم نے یہاں آ کر ہمارا کام آسان کر دیا ہے؟“

”ہاں۔ ہم کام کی جان کاری لے کر آئے ہیں۔ ٹھا کر کے ساتھ مشکل سے پچاس آدمی ہوں گے۔ لیکن ان کے پاس اسلحہ بہت ہے۔“

پتھوں اور بندو قوں کی کمی نہیں۔“

”پچاس آدمی، بس!“ سورج نے تحارت سے کہا۔ ”اور ادھر دیکھو۔ ہم دوسو سے اوپر ہیں۔“

جسوت نے جائزہ لیا اور سر ہلاتے ہوئے بولا۔ ”نہیں۔ دوسو تو نہیں لگتے۔“

”اور لوگ گاڑی سے آرہے ہیں۔ تم فکر نہ کرو۔ ہم اچھی طرح سے بدلہ لیں گے۔“

یہ بات ہوئی رہی تھی کہ گاڑی سے آنے والی ٹولیاں بھی آتی نظر آئیں۔

کرتارے نے کہا۔ ”ذرا الگ تو چلو۔ کچھ بات کرنی ہے۔“

چاروں دوست ان کے ساتھ اکیلے میں چل دیے۔ ”کہو، کیا بات ہے؟“ سورج نے کہا۔

”بات یہ ہے کہ کیدو کی جان خطرے میں نہیں پڑنی چاہیے۔“ جسوت کے لہجے میں تشویش تھی۔

”اسے وہاں رکنا ہی نہیں چاہیے تھا۔“ سورج بولا۔ ”اب یہ اتنے لوگ اسے پہچانتے تو نہیں ہیں نا۔“

”کیدو نے کہا ہے کہ ٹھا کر کو ختم کرتے ہی وہ بے بزرگ بلی کا نرہ لگے گا۔ تب لڑائی ختم کر دی جائے۔“

رگھیر نے جسوت کو غور سے دیکھا۔ ”صاف صاف کہو۔ کیا کہنا ہے۔“

جسوت ہچکچا رہا تھا۔ ”حویلی میں لوٹ مار نہیں ہونی چاہیے۔“

”اب اتنے لوگوں پر ہمارا زور تو نہیں چل سکتا ہے۔“ سورج نے بے بسی سے کہا۔ ”پھر بھی میں کوشش کروں گا۔ یہ بتاؤ، وہ لڑکا ادا ر سنگھ

کہاں ہے۔“

”ٹھا کر کہتا ہے کہ وہ ابھی تک واپس نہیں آیا ہے۔“

”جب تو کچھ نہیں ہو سکتا۔ یہ لوگ اسے تلاش کرنے کے لیے حویلی میں ضرور گھسیں گے۔ انھیں نہیں روکا جاسکتا۔“

جسوت جانتا تھا کہ سورج ٹھیک کہہ رہا ہے۔ اس پہلو سے تو انھوں نے سوچا ہی نہیں تھا۔ ”حملہ کب کرو گے؟“

”ابھی آنے والوں کا انتظار کرتا ہے۔ میں پوری طاقت سے ایک بار حملہ کرنا چاہتا ہوں۔“

دور سے آنے والوں کی ایک اور ٹولی آتی نظر آ رہی تھی۔

دیکھتے ہی دیکھتے بھانک کے باہر دوڑک آ کر رکے اور سب لوگ ٹرکوں سے کود کود کر اترنے لگے۔ ان میں وہ دونوں بھی تھے، جنھوں نے

ٹھا کر کو آ کر خبردار کیا تھا۔

وہ آگے آئے اور انھوں نے پکار کر کہا۔ ”ٹھا کر پتا پ سنگھ، ہم تم سے مطالبہ کرتے ہیں کہ اپنے اپرا دھی پتر کو ہمارے حوالے کر دو۔ یہ جھگڑا

یہیں ختم ہو جائے گا۔“

”میں تمھیں پہلے ہی بتا چکا ہوں۔“ ٹھا کر نے پرسکون لہجے اور بلند آواز میں کہا۔ ”ہم راجپوت جان دے دیتے ہیں۔ پر آن کا سودا

نہیں کرتے۔ میں نے جو کہا، وہ پتھر پر لکیر ہے۔“

”تو پتھر تمھیں بھی کوئی نہیں بچا سکتا۔“

حویلی کے احاطے میں تھا کر کے جاں نثاروں نے دیکھا کہ اونٹوں پر سوار اور پیدل لوگ الگ آ رہے ہیں۔ وہ بہت بڑا مجمع تھا۔ ان کی تعداد دو سو سے اوپر ہی ہوگی۔

”مالک..... آپ ہندوق والے لوگ اندر چلے جائیں۔“ سندرداس نے گڑگڑا کر کہا۔

”جس کو جانا ہو وہ چلا جائے۔ میں نہیں جاؤں گا۔“ ٹٹا کر کے لہجے میں عجب سا جاہ و جلال تھا۔

اسی وقت باہر حملہ آوروں نے جے بگ رنگ بلی کا نعرہ لگایا اور دھاوا بول دیا۔

حویلی کے اندر سے سب سے پہلے لائیاں سنبھالے ہوئے جمال دین اور وصال دین حملہ آوروں پر چھپے۔ ان کی رفتار تیزی تیزی اور وہ یوں جینترے بدل رہے تھے کہ ان پر نگاہ نہیں ٹھہرتی تھی۔ ایک بجلی کی کوندری تھی۔ ابھی وہ یہاں تھے اور اگلے پل وہاں۔ دوسری طرف حملہ آور تھے کہ چھانک سے احاطے میں گھسے چلے آ رہے تھے۔

لوگوں کے کسی بہت بڑے مجمعے میں لائیاں باز کتنا کامیاب رہتا ہے، اس کا تصور کرنا ناممکن ہے۔ اسے وہی سمجھ سکتا ہے، جس نے کسی ماہر فن لٹھیا باز کو سینکڑوں کے درمیان لٹھی چلاتے دیکھا ہو اور وہاں تو وہ دو تھے۔ لٹھی اس طرح گھوم رہی تھی کہ ایک لیکری نظر آتی تھی۔ لیکن لٹھی کو نہیں دیکھا جاسکتا تھا اور مجمع زیادہ ہونے کی وجہ سے لٹھی خالی نہیں گھوم رہی تھی۔ لوگ اس کی ضرب کا نشانہ بن رہے تھے۔

دوسری طرف ٹٹا کر بھی تلوار سونت کر میدان میں اتر گیا تھا۔ اس کے جاں نثار بھی اس کے ساتھ تھے۔ دوستوں کی ٹولی باہر ہی تھی۔ وہ ایک بار لٹھیا باز بچوں کو ٹھگت چکے تھے اور وہ بھی وہ اندھا دھند میدان میں کود پڑنے کے قائل نہیں تھے۔ انھوں نے سوچ لیا تھا کہ پہلے باہر کر جائزہ لیں گے۔ انھیں ہاتھ پاؤں بچا کر کام کرنا تھا۔

اندر جو نقشہ بنا، اس نے ان پر ثابت کر دیا کہ ان کا فیصلہ درست تھا۔ پچھلی بار مار کھانے کے بعد انھوں نے خود بھی لٹھیا بازی سیکھی تھی۔ مگر اب جمال دین کو دیکھ کر انھیں احساس ہو رہا تھا کہ وہ اس فن کی الف بے سے بھی واقف نہیں ہیں۔ اچھا ہی ہوا کہ وہ اپنے زعم میں لائیاں لے کر میدان میں نہیں اترے۔

”اب سمجھ میں آ رہا ہے کہ میں نے اس دن بزدلی کیوں دکھائی تھی؟“ کرتارے نے فاتحانہ لہجے میں کہا۔ ”یاد ہے، میں نے کہا تھا کہ ہم بیس بھی ہوتے تو وہ ہمیں گرا دیتے۔“

”وہ تو ٹھیک ہے۔“ رگھیر نے خجالت سے کہا کیونکہ اس روز کرتارے سے بحث اس نے ہی کی تھی۔ ”گمراہی وقت کچھ کرو۔ ورنہ یہ دونوں تو تباہی مچا دیں گے۔“

کرتارے کو اندازہ تھا کہ دونوں لٹھیا باز اب تک بیس سے زائد افراد کو ناکارہ کر چکے ہیں۔ چند لمحے سوچنے کے بعد اس نے کہا۔ ”بیس ایک ہی صورت ہے۔ ہندوق سے انھیں نشانہ بنانے کی کوشش کرو۔“

ان میں صرف گوپال ہی ایسا تھا، جس کے پاس ٹپنچہ تھا۔ اس نے نشانہ لینے کی کوشش کی۔ لیکن وہ تو چھلداوا بنے ہوئے تھے۔ گولی ایسے



متحرک ہدف کا کیا بگاڑ سکتی ہے۔ النان کے تین افراد نشاندہ بن گئے۔

”کیا کر رہے ہو؟ تم تو اپنی ہی کی جان لے رہے ہو۔“ کرتارے نے جھنجھلا کر کہا۔

”میں گولی چلاتا ہوں۔ مگر اس سے پہلے ہی وہ جگہ چھوڑ چکے ہوتے ہیں۔“

”لا کا اتنا تیز نہیں ہے اس کا نشانہ لو۔“ جنوت نے مشورہ دیا۔

اس چکر میں ان کے دو اور آدمی کام آ گئے۔

”واپس بلا لو لوگوں کو۔“ کرتارے نے کہا۔ ”ہمیں خوب سوچ سمجھ کر اگلا قدم اٹھانا ہوگا۔“

سورج نے آسمان کی طرف دیکھا۔ تیزی سے اندھیرا ہو رہا تھا۔ اس نے حملہ آوروں کو پکارا۔ ”واپس آ جاؤ۔“

لیکن پسپا ہو کر باہر آتے آتے ان کے چہرے آدی اور کام آ گئے۔



لڑائی رک گئی۔ ٹھاکر نے جائزہ لیا۔ احاطے میں انسانی جسموں کا ڈھیر تھا۔ ان میں اپنے پرانے کو تو پھر بھی شناخت کیا جاسکتا تھا۔ لیکن

زندہ اور مردے کو پہچاننا بہت مشکل تھا۔

بہر حال اس کے لیے یہ مرحلہ اتنا مشکل نہیں تھا۔ اس نے اپنے ساتھیوں کو گنا اور اسے اندازہ ہو گیا۔ اس کے 14 ساتھی کم ہو چکے تھے۔

اب ان میں کتنے زندہ تھے، یہ نہیں کہا جاسکتا تھا۔ اس کے لیے احاطے میں پڑے لوگوں کو منٹولنا پڑتا۔ فی الحال یہ ممکن نہیں تھا۔ دشمن پسپا ہو گیا تھا۔

لیکن پچانک کے باہر موجود تھا۔ اور اس کے پاس آتش ہتھیار بھی تھے۔

مگر ایک بات بے حد حوصلہ افزا تھی۔ احاطے میں پڑے لوگوں میں اگر 14 اس کے ساتھی تھے، تو دشمنوں کی تعداد 60 سے کم نہیں تھی۔

ٹھاکر نے دیکھا تھا اور جانتا تھا کہ جمال دین اور وصال دین نے دشمن کو بہت بھاری نقصان پہنچایا ہے۔

سورج غروب ہو چکا تھا اور اندھیرا تیزی سے پھیل رہا تھا۔

”مالک..... اب اندر بند ہو کر لڑنا ہمارے لیے بہتر رہے گا۔“ وکرانت نے ٹھاکر سے کہا۔

بات ٹھاکر کی سمجھ میں آ رہی تھی۔ اندھیرے میں فائرنگ ہوتی تو نقصان میں وہی لوگ رہتے۔ لیکن ٹھاکر کا دل نہیں مان رہا تھا۔

ایسے میں جمال دین نے آہستہ سے کہا۔ ”ٹھاکر جی، ہمیں اپنے ذخیوں کی فکر کرنی چاہیے۔“

ٹھاکر نے سرگھما کر اسے دیکھا۔ وہ کچھ مضطرب اور اداس نظر آ رہا تھا۔ ٹھاکر کو اچانک ہی وصال دین کا خیال آ گیا۔ ”وصال دین کہاں

ہے؟“ اس نے تڑپ کر پوچھا۔

”وہ تو یہاں نہیں ہے ٹھاکر جی۔“

”تو کیا..... تو کیا؟“ ٹھاکر سے جملہ پورا نہیں کیا گیا۔

جمال دین نے کچھ نہیں کہا۔ صرف اثبات میں سر ہلا دیا۔

”تو چلو۔ دیکھتے ہیں۔ کوئی ڈھی ملے تو اسے لے آئیں گے۔“

”نہیں ٹھا کر جی۔ ایسے میں تو وہ آسانی سے ہمیں نشانہ بنالیں گے۔“ وکرات بولا۔

”تو کیا اپنے زخیوں کو ایسے ہی چھوڑ دیں۔“ ٹھا کرنے جھنجھلا کر کہا۔

”وکرات ٹھیک کہہ رہا ہے ٹھا کر جی۔“ جمال دین نے آہستہ سے کہا۔ ”یہ اکیلے آدمی کا کام ہے۔ میں کالی چادر اوڑھ کر احتیاط سے

جاؤں گا۔ انھیں اندھیرے میں پتا بھی نہیں چلے گا اور ٹھا کر جی، یہ بھی ٹھیک ہے کہ اب ہمیں بندہ ہو کر لڑنا پڑے گا۔ پر میں وہاں کسی کام نہیں آسکوں گا۔

اس لیے مجھے اپنے حصے کا کام باہری کرنے دیں۔“

وہ پہلا موقع تھا کہ ٹھا کرنے جمال دین کو اتنا بولتے سنا تھا اور وہ سمجھ رہا تھا کہ وہ کیا کہہ رہا ہے۔ جمال دین بندہ ہو کر لڑنے سے پہلے ہی خود

کو ٹھا کر پر قربان کر دینا چاہتا تھا۔ جمال دین باہر والوں پر ٹوٹ پڑنا چاہتا تھا۔ وہ جانتا تھا کہ وہ مر جائے گا۔ لیکن دس بیس آدمی ضرور گر گئے گا۔

اس لمحے ٹھا کر کو پوری طرح اندازہ ہوا کہ وہ جمال دین سے کتنی محبت کرتا ہے۔ اس نے جمال دین کا ہاتھ تھام لیا۔ ”نہیں جمال دین، میں

تمہیں اکیلے نہیں جانے دوں گا۔ ہم ساتھ لڑیں گے۔ ساتھ مریں گے۔“

”آج تو وفاداری کا حق ادا کرنے کا موقع ملا ہے ٹھا کر جی۔ مجھے نہ روکیں۔“ جمال دین نے کہا۔ ”اس وقت اپنی لاشیں دیکھ کر ان کے

حوصلے پست ہو رہے ہوں گے۔ انشاء اللہ میں انھیں بھاری نقصان پہنچاؤں گا۔ پھر ممکن ہے کہ وہ بھاگ کھڑے ہوں۔“

”جمال دین ٹھیک کہہ رہا ہے مالک۔“ سندرداس نے تائید کی۔ ”میں اس کے ساتھ جاؤں گا۔ میں بھی حویلی میں بندہ ہو کر کسی کام نہیں

رہوں گا۔“

جمال دین نے نرمی سے اپنا ہاتھ چھڑایا اور ٹھا کر سے بولا۔ ”بس کالی چادریں منگوا دیں۔“

ٹھا کر ہچکچا رہا تھا۔ مگر وہ بہر حال اندر گیا اور دو کالی چادریں لے آیا۔ وہ جمال دین کو اکیلے نہیں بھیجنا چاہتا تھا۔

جمال دین اور سندرداس نے چادروں میں خود کو لپیٹا اور ٹھا کر کے ہاتھ چومے۔ ”ہمیں آشری واد دیں ٹھا کر جی۔“ سندرداس نے کہا۔

”خدا حافظ جمال دین۔“ ٹھا کر نے زیر لب کہا۔



اندھیرا ہو چکا تھا۔ وہ اماؤں کی رات تھی۔ روشنی سے محروم رات۔ حملہ آوروں کے حوصلے بہت پست تھے۔ اصل میں وہ کوئی منظم گروہ

نہیں تھا۔ وہ محض افراد تھے، جو قیادت اور منصوبہ بندی سے محروم تھے۔ سورج کی پکار پر احاطے سے باہر آنے کے بعد انھوں نے اندر کا منظر دیکھا تو وہ

ڈر گئے۔ احاطہ لاشوں سے پڑا ہوا تھا اور اب ایک گھٹنے بعد اندھیرے میں انھیں لاشیں اور زیادہ نظر آ رہی تھیں۔ ان میں سے بیشتر خوف زدہ تھے۔

”ہم نے اندھا دھند یلغار کر کے غلطی کی۔“ سورج کہہ رہا تھا۔

”تو یہ بات تمہیں پہلے کہنی چاہیے تھی۔“ ایک سورا نے جھجلا کر کہا۔ ”دیکھ لو۔ ہمارے کتنے لوگ مارے گئے۔“

”اور تم لوگ خود تو اندر گئے ہی نہیں۔“ ایک اور نے لاکارا۔

”اسی لیے زندہ ہیں۔“ جنوت نے کہا۔ ”لڑائی دماغ سے لڑی جاتی ہے۔“

”ایک دوسرے سے مت لڑو۔ یہ سوچو کہ اب کیا کرنا ہے۔“ کسی نے کہا۔

”ہمیں سب سے زیادہ نقصان لٹھیا بازوں سے پہنچا ہے۔“ سورج نے کہا۔ ”وہ سامنے آئے تو دور سے دور ہٹنے کی کوشش کرو۔ اس طرح

بندوق یا ٹپنے والا کوئی انھیں آسانی سے نشانہ بنا سکے گا۔ دوسری بات یہ ہے کہ جن لوگوں کے پاس بندوقیں اور ٹپنے ہیں، وہ ایک جگہ ہو جائیں اور ایک

جگہ رہیں۔ انھیں پھانک کے پاس رہنا چاہیے۔ ابھی تھوڑی دیر بعد ہم اندر گھسیں گے۔ تو یہ لوگ سب سے آگے ہوں گے۔ اندر اب تھوڑے لوگ

ہیں۔ انھیں ایک ایک کر کے نشانہ بنانا ہو گا۔ تب جیت ہماری ہوگی۔“

اس کا مثبت ردِ عمل ہوا۔ بندوقوں اور ٹپنے والے لوگ آگے آئے اور پھانک کے پاس جمع ہو گئے۔ لیکن منفی ردِ عمل بھی کم نہیں تھا۔ روابی

ہتھیاروں والے لوگ پہلے ہی لاٹھی چلانے والوں سے خوف زدہ تھے۔ انھوں نے اپنے بے شمار لوگوں کو گرتے دیکھا تھا۔ سورج کی بات سن کر ان کا

خوف اور بڑھ گیا۔ وہ مارنے کے لیے آئے تھے۔ لیکن مرنے کا ان کا کوئی ارادہ نہیں تھا۔ ان میں سے بیشتر جی چھوڑ بیٹھے تھے۔ اب انھیں پیچھے ہٹنے کا

موقع ملا تو انھوں نے سمجھ لیا کہ وہ یہاں سے نکل سکتے ہیں۔ اندھیرا ان کے لیے پردے کا کام کر رہا تھا۔

وہ لوگ ایک ایک دو دو کر کے پیچھے ہٹتے رہے۔ ان کی تعداد کم ہوتی رہی۔ جو خود کو پاکیے بیٹھے تھے، وہ انھیں بھاگتے دیکھ کر ستر لڑل ہو گئے

اور خود بھی نکل بھاگنے کی سوچنے لگے۔

چھ دوستوں کی ٹولی اب پیچھے نہیں ہٹ سکتی تھی۔ انھیں پتا بھی نہیں چلا کہ پیچھے کیا ہو رہا ہے۔



## بساط

کتاب گھر پر پیش کیا جانے والا عظیم الحق حقی کا پہلا ناول **بساط** جو انگریزی فکشن سے ترجمہ کیا گیا ہے۔ اس ناول میں بدنام

زمانہ امریکی تنظیم سی آئی اے کی سن مانیاں، دوسرے ممالک میں سیاسی و معاشرتی بد امنی پھیلانے کے لیے قتل و غارت و دیگر ہتھکنڈوں کو

بخوبی اجاگر کیا گیا ہے۔ امریکی انتظامیہ اپنے مقاصد کے حصول کیلئے کس حد تک جا سکتی ہے، اس ناول کو پڑھ کر بخوبی اندازہ کیا جاسکتا

ہے۔ **بساط** کو **ناول سیکشن** میں دیکھا جاسکتا ہے۔



وہ دونوں متحرک سائے کی طرح نظر آ رہے تھے۔ پھر وہ اندھیرے میں مدغم ہو گئے۔ ٹھاکر آنکھیں پھاڑ پھاڑ کر انھیں دیکھنے کی کوشش کر رہا تھا۔

وہ جھک کر بھاگتے ہوئے احاطے میں آگے بڑھے۔ پھر وہ کسی لاش سے ٹکرائے۔ انھوں نے سمجھ لیا کہ اب انھیں سینے کے بل ریٹکنا ہوگا۔ سینے کے بل ریٹکے ہوئے وہ آگے بڑھے۔ ابتدا میں جولائیں انھیں ملیں، وہ انھیں نہیں پہچان سکے۔ یہ اسی بات کا ثبوت تھا کہ وہ دشمنوں کی لائیں ہیں۔ پھر جمال دین کو ایک شناسا چہرہ نظر آیا..... خون میں نہایا ہوا۔ وہ رندہر تھا۔ جمال دین نے اسے ٹٹول کر دیکھا۔ وہ مرچکا تھا۔ جیسے جیسے وہ آگے بڑھے، جمال دین کا دل ڈوبنے لگا۔ بات پوری طرح سمجھ میں آ رہی تھی۔ اسے یقین ہو گیا کہ احاطے میں کوئی زخمی نہیں ملے گا۔ وہ سب مر چکے ہیں۔ جو بھی زخم کھا کر ایک بار گرے، وہ اٹھ نہیں سکا ہوگا۔ دوسرے لوگ اسے روندتے ہوئے چلے گئے ہوں گے۔

جمال دین کا سینہ دکھ سے بھر گیا۔ تو میرا وصال دین اب اس دنیا میں نہیں ہے۔ عمر بھر کی کمائی لٹ گئی۔ وہ بیٹا، جس کے بارے میں وہ سوچتا تھا وہ اس کی نسل کو آگے بڑھائے گا، وہ مر گیا۔ تو اب کیا بچا.....؟ کچھ بھی نہیں! پھر اس دکھ سے طمانیت کی ایک اہر اٹھی۔ اس کا دل شکر سے بھر گیا۔ اللہ نے عزت کی موت عطا کی ہے اس کے بیٹے کو۔ وہ ایک بت شکن کے دشمنوں، مشرکوں سے لڑتے ہوئے مرا ہے۔ اللہ کی مرضی ہوئی تو اسے شہید کا رتبہ ملے گا۔ اور یہی نہیں، اس نے جان دے کر حق نمک بھی ادا کر دیا۔

اچانک اسے وصال دین نظر آ گیا۔ اس کا چہرہ حیرت انگیز طور پر روشن لگ رہا تھا۔ اور اس کے سینے میں ایک نیزہ پیوست تھا۔ ایک لمحے کو اسے ایسا لگا کہ وصال دین سانس لے رہا ہے۔ اس نے اس کی نبض ٹٹولی، سینے پر ہاتھ رکھ کر دیکھا۔ مگر وہاں سناٹے کے سوا کچھ بھی نہیں تھا۔ جمال دین نے جھک کر بڑی محبت سے اس کی پیشانی چوم لی۔ ”مجھے تم پر فخر ہے میرے بیٹے۔“ وہ بڑبڑایا۔

اگلے ہی لمحے اس کے سینے میں آگ سی دکھ اٹھی۔ ”اب میری باری ہے۔ میں بھی آ رہا ہوں بیٹے۔“ اس نے سرگوشی میں بیٹے سے کہا۔ جب وہ چلا تھا تو اسے افسوس تھا کہ وہ اپنی لاشی چھوڑ کے جا رہا ہے۔ لیکن مجبوری تھی۔ لاشی اس کی راہ کی رکاوٹ بن جاتی۔ اسے جس طرح بڑھنا تھا، وہ لاشی لے کر نہیں چل سکتا تھا۔ یہ بات نہیں کہ وہ موت سے ڈرتا ہو بلکہ وہ تو مرنے کا مقصد ارادہ لے کر چلا تھا۔ بات صرف اتنی تھی کہ وہ زیادہ سے زیادہ مشرکوں کو مار کر مرنا چاہتا تھا۔ اسے یہ گوارا نہیں تھا کہ زخمیوں کی تلاش کے دوران کوئی گولی بغیر لڑے اسے زندگی سے محروم کر دے۔ مگر اب وہ سوچ رہا تھا کہ اللہ جو کرتا ہے، بہتر کرتا ہے۔ اچھا ہی ہوا کہ وہ لاشی لے کر نہیں آیا۔ اب وہ زندہ بھی ہے اور اسے لاشی بھی مل گئی ہے۔ اس نیزے سے بہتر کون سا ہتھیار ہو سکتا ہے، جو اس کے بیٹے کے خون میں بیگیا ہوا ہے۔ وہ اسی نیزے سے دشمنوں کو مارے گا..... اپنے بیٹے کے خون کے ایک ایک قطرے کا حساب لے گا۔

اس نے سر اٹھا کر دیکھا۔ وہ حولی کے پھاٹک کے بہت قریب تھا۔ اب احتیاط کی کوئی ضرورت نہیں تھی۔ وہ سیدھا کھڑا ہوا اور وصال دین کے سینے سے نیزہ نکالنے لگا۔ کام اتنا مشکل نہیں تھا۔ لیکن جس نزاکت سے وہ یہ کام کرنا چاہتا تھا، اس نے اسے دشوار بنا دیا تھا۔ اسے ایسا لگ رہا

تھا کہ وہ نیزہ اس کے اپنے سینے میں گڑا ہے۔ نکالتے ہوئے اسے یہ خیال ستا رہا تھا کہ اس کے بیٹے کو تکلیف نہ ہو۔ پہلی گولی چلی تو وہ جیسے ہوش میں آ گیا۔ اور وہ گولی اس کے جسم کو تقریباً چھوتے ہوئے گزری تھی۔ وہ تیزی سے جھکا اور گھٹنوں کے بل بیٹھ گیا۔ اس ایک ٹاپے میں اس نے بہت کچھ سوچ لیا۔ اس کا بیٹا زندہ نہیں تھا، مگر چکا تھا۔ اور اسے مرنے سے پہلے بہت کچھ کرنا تھا۔ حملہ آور بھلے نہ بھاگیں۔ لیکن وہ انھیں اتنا نقصان پہنچائے کہ ان کی کمر ٹوٹ جائے اور ٹھاکر کا بوجھ ہلکا اور کام آسان ہو جائے۔ اس کے لیے ضروری ہے کہ وہ مرے ہوئے بیٹے کے سینے سے نیزہ بھی نکالے اور دشمن کی گولی کا نشانہ بھی نہ بنے۔

بیٹھے بیٹھے اس نے اپنا پاؤں بیٹے کے سینے پر رکھا اور نیزے کو نیچے سے تمام کر پوری قوت سے اوپر کھینچا۔ نیزہ نکلا تو وہ خود کو سنبھال نہ سکا اور ایک طرف لڑھک گیا۔

اس لڑھکنے نے اسے پچایا۔ ورنہ وہ گولی اس کے ضرور لگتی۔ چند لمحے وہ ساکت پڑا رہا۔ پھر نیزے کو آگے کی طرف سرکاتے ہوئے وہ سینے کے بل آگے بڑھنے لگا۔ ساتھ ہی اس نے سمت بھی تبدیل کر لی تھی۔

کچھ آگے جا کر اس نے چادر کا بوجھ اتارا۔ اب اگلے مرحلے میں وہ اس کے لیے رکاوٹ ہی ثابت ہوتی۔ پھر وہ کھڑا ہوا۔ اس نے نیزے کو لاٹھی کے انداز میں پکڑا اور اسے گھما کر دیکھا۔

اس لمحے ایک گولی اور چلی۔ وہ بال بال پچا۔ اس نے بلند آواز میں نعرہ تکبیر بلند کیا..... اللہ اکبر! پھر وہ نیزے کو لاٹھی کی طرح گھماتا، پینترے بدلتا پچانک کی طرف بڑھا۔ اب اس کی رفتار ایسی تھی کہ اس کے جسم کو دیکھا ہی نہیں جاسکتا۔ اس رفتار سے تو وہ کبھی حرکت میں آیا ہی نہیں تھا۔ روشنی کی لکیر بنا وہ پچانک سے نکل آیا!



گوپال پچانک پر جمع طلیچے برداروں کی قیادت کر رہا تھا۔ وہ حملہ کرنے کے لیے تیار تھے۔ طے یہ پایا تھا کہ وہ لوگ آگے ہوں گے اور روایتی ہتھیار والے پیچھے۔ اب وہ سورج کی آواز کے منظر تھے۔ دوسری طرف سورج اور اس کے دوست عقب کی صورت حال دیکھ کر بھونچا رہ گئے تھے۔ صاف نظر آ رہا تھا کہ ان کے ساتھیوں کی بڑی تعداد چپکے سے میدان چھوڑ گئی ہے۔

”ہمیں فوراً حملہ کرنا ہوگا۔“ کرتارے نے کہا۔ ”ورنہ یہاں صرف ہم ہی رہ جائیں گے۔“  
”کاند کہیں کے۔“ سورج کے لہجے میں حقارت تھی۔

یہ وہ وقت تھا کہ پچانک کے قریب کھڑے ایک بدوق بردار نے احاطے میں تحریک محسوس کیا۔ وہ تحریک بھی برائے نام تھا کیونکہ جس شخص کو وہ دیکھ رہے تھے، وہ تو جیسے اندھیرے میں لپٹا ہوا تھا۔

”وہ..... وہ دیکھو۔“ بندوق بردار نے گوپال سے کہا۔

گوپال نے احاطے کی طرف دیکھا۔ اور اندازے سے گولی چلا دی۔

تحریک اس بار نیچے کی سمت تھا۔

گوپال نے دوسری گولی چلائی۔ بندوق بردار نے بھی گولی چلانے کو اپنا حق سمجھا۔ آخر تحریک کو پہلی بار اس نے ہی دیکھا تھا۔

اب اندر پھر سکوت اور اندھیرا تھا۔ ”اسی جگہ کو ذہن میں رکھتے ہوئے فائر کرتے رہو۔“ گوپال نے ہدایت کی۔

انھوں نے چند فائر کیے۔ لیکن جواب میں کوئی چیخ نہیں سنائی دی۔ وہ رک گئے۔

پھر اچانک دلوں پر ہیبت طاری کرنے والا وہ نعرہ سنائی دیا اور اس کے ساتھ ہی ایک سایہ پورے قدم سے اٹھ کھڑا ہوا۔ اس کے ہاتھ میں لائٹ تھی، جسے وہ گھما رہا تھا۔ پھر لائٹ کی گردش کی رفتار بڑھتی گئی۔ یہاں تک کہ اب وہ نظر نہیں آ رہی تھی۔

نعرے کی ہیبت نے انھیں شل کر کے رکھ دیا تھا۔ اس میں ان کے وہ قیمتی سینکڑے ضائع ہو گئے، جن میں وہ اسے نشانہ بنا سکتے تھے۔ پھر وہ سایہ حرکت میں آیا..... اور دیکھتے ہی دیکھتے اس کی حرکت بھی اتنی تیز ہو گئی کہ وہ ایک تاریک بگولہ بن کر رہ گیا، جو ان کی طرف لپک رہا تھا۔

”دور ہو..... تیزی سے ہو۔“ گوپال چلایا۔

سب نے اس ہدایت پر عمل کرنے کی کوشش کی۔ لیکن جمال دین بہت تیزی سے ان کے سروں پر پہنچ چکا تھا۔ لائٹ کے انداز میں گھمایا جانے والا وہ نیزہ بہت تباہ کن ثابت ہوا۔ جمال دین پھاٹک سے گزر کر پیچھے کی طرف پہنچا، جہاں وہ لوگ تھے، جو پہلے ہی متذبذب تھے۔ وہاں بھگدڑ مچ گئی۔ جسے موقع ملا، اس نے راہ فرار اختیار کی۔

ادھر گوپال نے احاطے میں داخل ہو کر حملہ کرنے کا فیصلہ کر لیا۔ ”اندر گھس جاؤ اور فائرنگ کرتے رہو۔“ اس نے پھاٹک پار کرتے ہوئے کہا۔

یوں یلڑائی دورخ میں تبدیل ہو گئی۔ یہ حملہ آوروں کے لیے نقصان دہ تھا کیونکہ وہ دو جگہ تقسیم ہو گئے تھے۔ جن لوگوں کے پاس آتش اسلحہ تھا، وہ اب احاطے میں تھے اور فائرنگ کرتے ہوئے آگے بڑھ رہے تھے۔

دوسری طرف روایتی ہتھیاروں والے لوگ تھے، جن پر جمال دین قبر بن کر ٹوٹ پڑا تھا۔ اس کے نتیجے میں کم وقت میں زیادہ لوگ ناکارہ ہو گئے اور اسی سے بڑی بات یہ ہوئی کہ بڑی تعداد میں لوگ فرار ہو گئے۔

لیکن ابتدائی چند منٹ میں ٹھاکر کے ساتھیوں کو بھاری نقصان اٹھانا پڑا۔ وہ اچانک حملہ ان کے لیے خلاف توقع تھا۔ وہ سب ایک جگہ تھے۔ اس لیے اندھا دھند فائرنگ ان کے لیے بے حد خطرناک ثابت ہوئی۔ ٹھاکر کو چیخوں سے اندازہ ہو گیا کہ وہ کئی ساتھیوں سے محروم ہو گیا ہے۔

فائرنگ کرو..... مسلسل۔“ اس نے پکار کر کہا۔

احاطے میں داخل ہونے والے حملہ آوروں کو سب سے زیادہ نقصان احاطے میں پڑی لاشوں سے ہوا۔ وہ ان لاشوں سے الجھ کر گرے۔



دوسری طرف ٹھا کر کے ساتھی سنبھل گئے تھے اور جم کر فائرنگ کر رہے تھے۔ حملہ آوروں کا جانی نقصان بہت تیزی سے ہو رہا تھا۔

جمال دین کو احساس ہوا کہ پھانک کے قریب کھڑے حملہ آوروں نے حویلی پر دھاوا بول دیا ہے تو وہ پلٹا۔ ویسے بھی یہاں میدان صاف ہو چکا تھا۔ اسے صرف گنتی کے حملہ آور نظر آ رہے تھے۔

وہ پھانک کی طرف تیزی سے لپکا کہ ٹھا کر کی مدد کو پہنچے۔ اچانک وہ ایک لاش سے الجھ کر گرا۔ قریب ہی گرے ہوئے ایک زخمی حملہ آور نے ہاتھ میں تھما ہوا خنجر بہت تیزی سے اس کے سینے میں گھونپ دیا۔

باہر اب کیدار تھ کے دوستوں کے سوا کوئی نہیں رہا تھا۔ باقی سب لوگ راہ فرار اختیار کر چکے تھے۔ انھوں نے جمال دین کو گرتے دیکھا تو اس کی طرف بچھے۔ راجو نے نیزہ جمال دین کے سینے میں اتار دیا۔

مرتے وقت جمال دین کے دل میں سکون اور ہونٹوں پر کلمہ تھا۔ جمال دین کو دم توڑتے دیکھ کر انھوں نے سکون کا سانس لیا اور ادھر ادھر دیکھا۔ وہاں اب صرف وہ تین تھے..... راجو، کرتار اور سورج۔

”سب بھاگ گئے۔“ سورج نے نفرت میں بچھے لہجے میں کہا۔

”جسوت اور رر گھمیر بھی نظر نہیں آ رہے ہیں۔“ راجو بولا۔

”وہ کا مد نہیں ہیں۔ کام آگئے ہوں گے۔“ کرتار نے تڑپ کر کہا۔

”اب کرنا کیا ہے؟“ راجو سورج کی طرف مڑا۔

”اندر چلو..... اپنے ساتھیوں کے پاس۔“

وہ تینوں پھانک پر پہنچے اور اندر داخل ہوئے۔ دو طرفہ فائرنگ ہو رہی تھی۔ کبھی کوئی چیخ سنائی دیتی..... کبھی دور کی اور کبھی نزدیک کی۔ نزدیک کی چیخ بتاتی تھی کہ ان کا کوئی ساتھی کم ہوا ہے۔ جبکہ دور کی چیخ ان کے لیے ایک دشمن کے کم ہونے کی نوید تھی۔

وہ دس قدم ہی بڑھے ہوں گے کہ سورج چیخ مار کر ڈھیر ہو گیا۔ اس کے سینے سے خون کا فوارہ بلند ہو رہا تھا۔

”لو..... سورج بھی گیا۔“ راجو نے اداس لہجے میں کہا۔



”ٹھا کر جی میں فائرنگ کر رہا ہوں۔ آپ اندر چلے جائیں۔“ وکرانت نے کہا۔

”میں یہیں ٹھیک ہوں۔“

”مالک، اب ہم صرف تین رہ گئے ہیں۔ آپ، میں اور نجیت۔“

ٹھا کر نے پہلی بار سر گھما کر دیکھا۔ وکرانت ٹھیک ہی کہہ رہا تھا۔ لیکن دشمنوں کی فائرنگ میں بھی اب زور نہیں تھا۔ اس سے لگتا تھا کہ ان کی

تعداد بھی بہت کم رہ گئی ہے۔

”ٹھیک ہے۔ تم لوگ بھی اندر چلو۔“

باہر اب سپیدہ سحر نمودار ہو رہا تھا۔ ان کے لیے باہر ہناب خطرناک ثابت ہوتا۔ دشمن بھی انہیں اب سائے کی طرح نظر آ رہے تھے۔ ان کی تعداد دس بارہ کے لگ بھگ ہو گئی۔

<http://kitaabghar.com>

<http://kitaabghar.com>

پہلے ٹھاکر اندر گیا، پھر نجیت اور آخر میں وکرانت۔

اندر روشنی ہو رہی تھی اور کیدار ناتھ اور مولوی برکت علی وہاں موجود تھے۔

”میں دروازہ سنبھالتا ہوں ان داتا۔“ وکرانت نے کہا۔ ”آپ اور نجیت کھڑکی کی اوٹ میں رہ کر فائر کریں۔ ہم انہیں ایک ایک کر کے مارا گرائیں گے۔“

کتاب گھر کی پیشکش

کتاب گھر کی پیشکش

”ٹھاکر رو۔۔۔۔۔ باقی سب لوگ کہاں ہیں۔“ کیدار ناتھ نے پوچھا۔

<http://kitaabghar.com>

<http://kitaabghar.com>

”بس ہم ہی بچے ہیں۔“ ٹھاکر نے کہا۔ ”لیکن دشمن بھی زیادہ نہیں ہیں۔“

نجیت نے ایک کھڑکی سنبھال لی تھی اور وکرانت دروازے سے فائر کر رہا تھا۔ ٹھاکر دوسری کھڑکی کی طرف چلا گیا۔

وہ ایک ایک کر کے حملہ آوروں کو شکار کرتے رہے۔ یہاں تک کہ اب باہر صرف چار سائے نظر آ رہے تھے۔ اجالا بھی اچھا خاصا ہو گیا تھا۔ اس صورت حال نے وکرانت کا اعتماد بڑھا دیا۔ وہ غیر محتاط ہو کر دروازے سے نکلا۔ اگلے ہی لمحے فائر کی آواز کے ساتھ وہ الٹ کر واپس آگرا۔

<http://kitaabghar.com>

<http://kitaabghar.com>

حملہ آوروں سے چپکنا ہوا آگے بڑھ رہا تھا۔ وکرانت کے باہر نکلتے ہی اس نے فائر کیا۔ لیکن وکرانت کی گولی بھی کام کر گئی تھی۔

اسی وقت نجیت کی توجہ وکرانت کی طرف تھی۔ اسے پتا بھی نہ چلا کہ گولی کب اس کے سر میں گھس گئی۔

یہ وہ موقع تھا، جس کا کیدار ناتھ کو انتظار تھا۔ اب ٹھاکر اکیلا رہ گیا تھا۔ اب صرف ایک لمحے کی بات تھی۔ اس کے بعد کیدار ناتھ کا برسوں کا

خواب پورا ہو جاتا۔

اس نے جیب سے پٹینچ نکالا۔ ٹھاکر کھڑکی کی اوٹ میں باہر دیکھ رہا تھا۔ پھر اس نے ایک فائر کیا۔ باہر سے ایک کربہہ چیخ اور کسی کے

<http://kitaabghar.com>

<http://kitaabghar.com>

گرنے کی آواز سنائی دی۔ اب صرف دو حملہ آوروں زندہ تھے۔

کیدار ناتھ نے پٹینچ سیدھا کیا اور ٹھاکر کے سر کا نشانہ لیا۔ یہ وہ لمحہ تھا، جب مولوی برکت علی نے اسے دیکھا۔ وہ کیدار ناتھ سے کافی دور

تھے اور گولی چلنے سے پہلے اس تک نہیں پہنچ سکتے تھے۔ تاہم وہ اس طرف جھپٹے اور ساتھ ہی انھوں نے چیخ کر کہا۔ ”ٹھاکر جی۔۔۔۔۔ عقب میں دوستوں

کتاب گھر کی پیشکش

کتاب گھر کی پیشکش

سے ہشیار۔۔۔۔۔ ٹھاکر جی۔“

ٹھاکر ان کی چیخ سن کر پلٹا۔ اس پلٹنے نے اسے بچالیا۔ وہ سیدھا ہوا۔ گولی اس کے سر کے بجائے بائیں کندھے کے نیچے سینے کے اوپری

<http://kitaabghar.com>

<http://kitaabghar.com>

حصے میں لگی اس دوران مولوی صاحب کیدار ناتھ تک پہنچ چکے تھے۔ کیدار ناتھ نے تیزی سے رخ بدلتے ہوئے مولوی صاحب پر بہت قریب سے فائر

کیا۔ اس دوران ٹھاکر کو کیدار ناتھ پر گولی چلانے کا موقع مل گیا۔

کیدار ناتھ گرنے سے پہلے ہی ختم ہو چکا تھا۔ مولوی صاحب قریب ہی گرے ہوئے تھے۔ ٹھا کر ان کی طرف بڑھا۔ ”مولوی صاحب، اتنے کم وقت میں آپ نے کتنے احسان کر دیے مجھ پر۔“ وہ ان کے پاس بیٹھتے ہوئے بولا۔

”احسان کیسا اٹھا کر جی۔“ مولوی صاحب نے انک انک کر کہا۔ ”میرے نصیب میں یہ سعادتیں لکھی تھیں مجھے تو افسوس ہے کہ آپ کو بچا نہ سکا۔“

دروازے پر آہٹ سی محسوس کر کے ٹھا کر تیزی سے گھومو اور اس نے فائر بھی کر دیا۔ اس بار گرنے والا کیدار ناتھ کے ان دودو دوستوں میں سے ایک تھا، جنھوں نے آ کر اسے حملے سے خبردار کیا تھا۔

ٹھا کرنے پلٹ کر دیکھا تو مولوی صاحب دم توڑ چکے تھے۔ خود اس کا حال یہ تھا کہ اس کے زخم سے مسلسل خون بہہ رہا تھا۔ اس نے ایک گہری سانس لی اور دروازے کے عین سامنے دیوار سے ٹیک لگا کر بیٹھ گیا۔ اس کے ذہن میں صرف دو باتیں تھیں۔ ایک تو یہ کہ باہر ایک حملہ آور ابھی موجود ہے اور اسے ٹھکانے لگانا ہے۔ دوسری ایک خواہش تھی۔ کم از کم اپنے بیٹے کے آنے تک وہ زندہ رہے اور اس کے لیے وہ دعا ہی کر سکتا تھا۔

طلوع آفتاب کا وقت تو ابھی دور تھا۔ لیکن صبح ہو رہی تھی۔ اور خون بہنے کی وجہ سے ٹھا کر کوشدید کمزوری ہو رہی تھی۔ اس پر غشی کی کیفیت طاری ہونے لگی تو وہ ہاتھ سے اپنے سینے کے زخم کو دبوچ لیتا۔ تکلیف اسے ہوش میں لے آتی۔ وہ نہیں چاہتا تھا کہ آخری حملہ آور آئے تو وہ غشی میں ہو اور حملہ آور کا نشانہ بن جائے۔ وہ ٹیچہ تھا مے اس آخری حملہ آور کا منتظر تھا۔

دن چڑھ چکا تھا۔ گاؤں کے وہ لوگ جنھوں نے لڑائی میں حصہ نہیں لیا تھا، صحرا میں فاتح حملہ آوروں کی واپسی کے منتظر تھے۔ انھیں واپس جانا دیکھتے تو وہ گاؤں واپس جاتے۔

”بہت دیر ہو گئی۔ اب تک تو انھیں آ جانا چاہیے تھا۔“ ریش نے کہا۔  
”وہ لوگ لوٹ مار کر رہے ہوں گے۔“ ہر دیال بولا۔

”ایسا تو نہیں کہ وہ سب ختم کر دیے گئے ہوں۔“ پوار نے کہا۔  
”کیا بات کرتے ہو۔ وہ سینکڑوں تھے۔“ یثوث نے تڑپ کر کہا۔ وہ وہاں موجود لوگوں میں سب سے زیادہ بااثر تھا۔

”پراپے ٹھا کر جی تو شیر ہیں شیر۔“ پوار کے لہجے میں ستائش تھی۔  
”کچھ بھی ہو۔“ اب ہمیں گاؤں جانا ہی ہو گا۔“ یثوث نے کہا۔

”ٹھا کر جی کو کیا مزہ دکھائیں گے۔“ راجو بولا۔  
”بہت سے لوگ شرمندہ نظر آنے لگے۔“ سچ ہے، ہم نے بہت برا کیا۔“ بہت سی آوازیں اٹھیں۔

”برا ہم نے نہیں کیا، چھوٹے ٹھا کر نے کیا ہے۔“ یثوث نے بھڑکتے لہجے میں کہا۔ ”ٹھا کر اور چھوٹا ٹھا کر بھگوان کے دوشی ہیں۔ انھوں



نے مندر کا ایمان کیا۔ شرم انھیں آتی چاہیے۔ اب ایک بات طے کرلو۔ اگر اپنے گاؤں کو بھگوان کے شراب سے بچانا ہے تو ہمیں اپرا دیہوں کو سزا دینی ہوگی۔ ٹھا کر اور چھوٹا ٹھا کر اگر زندہ ہیں تو ہم انھیں ختم کریں گے۔“

اس پر وہاں بالکل بے بسی ہو گئی۔ ٹھا کر کی سب عزت کرتے تھے۔ وہ تو ٹھا کر کا ساتھ نہ دینے پر شرمندہ ہو رہے تھے۔ اتنے بڑے اقدام کی..... ٹھا کر کے خلاف بغاوت کی تائید کیسے کر سکتے تھے۔ لیکن ان کے دلوں میں یہ خوف بہر حال تھا کہ اوتار سنگھ نے بہت بڑا کیا ہے اور ان پر بھگوان کا شراب آ کر رہے گا۔ وہ دودلی کا شکار ہو رہے تھے۔

یثونٹ نے ان کی اس کمزوری کا فائدہ اٹھایا۔ وہ دھرم کے حوالے سے انھیں اکساتا رہا۔ پھر اس نے کہا۔ ”اور سوچو، ٹھا کروں کے ختم ہونے کے بعد جو زمین جس کے پاس ہے، وہ اس کی ہوگی۔ وہ مالک ہوگا اس زمین کا۔“

زمین کا خواب بہت بڑا تھا۔ سب کی وفاداری ڈول گئی۔

”اور ٹھا کر دھرم کا شروع ہی سے کچا تھا۔“ یثونٹ نے نفرت آمیز لہجے میں کہا۔ ”سوچو، ہم سب سے زیادہ وہ اس مسئلے جمال دین کی عزت کرتا تھا۔ اسے براہری کا درجہ دیتا تھا۔ اس کے بیٹے کو یہ سب کچھ تو کرنا ہی تھا۔“

خاصی جٹ و تھیکس کے بعد بالآخر سب قائل ہوئی گئے۔ یثونٹ جانتا تھا کہ ان میں سے بہت سے ٹھا کر کے خلاف ہتھیار نہیں اٹھا سکیں گے۔ لیکن کچھ لوگ تو اس کا ساتھ بہر حال دیں گے۔ اسے یقین تھا کہ اول تو ٹھا کر زندہ ہی نہیں ہوگا اور وہاں بھی تو اس کے ساتھ دو چار لوگ ہی ہوں گے۔

وہ گاؤں کی طرف چلنے کا ارادہ ہی کر رہے تھے کہ ریش نے کہا۔ ”میرا خیال ہے، سے نکل چکا۔ اب تو بھگوان کا شراب ہی جھیلنا ہوگا۔“

”کیا مطلب؟“ یثونٹ نے پوچھا۔

”آسمان کو دیکھ لو۔“

انھوں نے دیکھا۔ آسمان سرخ ہو رہا تھا اور ہوا ساکت تھی۔

”میرے چتائی نے جو نشانیاں بتائی تھیں، ان کے مطابق یہ سرخ آندھی ہے۔ اب کچھ بھی نہیں رہے گا۔ سب ختم ہو جائے گا۔“ ریش کی آواز لرز رہی تھی۔

”چلو..... گاؤں کی طرف چلو۔ اپنے گھروں تک تو پہنچو۔ اور موقع ملے تو ٹھا کر کو ختم کر دو۔ شراب مل جائے گا۔“

وہ گاؤں کی طرف چل دیے۔

وہ گاؤں کی حد میں داخل ہوا تو اس کی تشویش اور بڑھ گئی۔ وہاں ہر طرف سناٹا تھا۔ زندگی کے آثار ہی نہیں تھے۔ پھر اس کی نظر فضا میں چکراتی ہوئی چیلوں پر پڑی۔ اور وہ جگہ وہ تھی جہاں اس کے اندازے کے مطابق حویلی تھی۔

اوتارنگھ کادل چاہ رہا تھا کہ پہلے اماں کے پاس جائے اور انھیں وہ چادر دے جو وہ ان کے لیے بے پورے لایا تھا۔ لیکن گاؤں میں قدم رکھتے ہی اس کادل اندیشوں سے بوجھل ہو گیا تھا۔ کوئی نامعلوم حل اسے بتا رہی تھی کہ گاؤں میں کوئی بہت بڑی گڑبڑ ہوئی ہے۔ اس احساس کے ساتھ اس کے قدم تیز ہو گئے۔ اس کا رخ حویلی کی طرف تھا۔

حویلی نظر آئی تو اس کادل گویا اچھل کر حلق میں آ گیا۔ پھاٹک کے سامنے ہی لاشیں تھیں۔ اب وہ تقریباً بھاگ رہا تھا۔ لاشوں کو پھلانگتے ہوئے وہ انھیں دیکھ کر پہچاننے کی کوشش بھی کر رہا تھا۔ لیکن وہ سب اس کے لیے اجنبی تھے۔ پھر اسے ان میں ایک جانی پہچانی لاش نظر آئی..... سندر داس کی لاش!

وہ پھاٹک سے گزرا۔ احاطہ بھی لاشوں سے اٹا پڑا تھا۔ اب بھاگنا ممکن نہیں تھا۔ لاشوں کے اس ڈھیر میں اسے شناسا چہرے بھی نظر آ رہے تھے۔ پھر ایک لاش دیکھ کر وہ تپ اٹھا۔ اس کے حلق سے چیخ نکلی۔ ”ویریجی“ اور وہ گھٹنوں کے بل بیٹھ گیا۔

”ویریجی..... ویریجی“ وہ اسے بلارہا تھا۔

لیکن وصال دین کے سینے میں بہت گہرا زخم تھا۔ خون اب جم کر سیاہ ہو چکا تھا۔ یہ جاننے کے لیے کہ وہ مر چکا ہے، اسے ٹٹولنے کی ضرورت نہیں تھی۔

لگتا تھا، وقت ٹھہر گیا ہے۔ وہ وصال دین کا سر اپنے زانو پر رکھے بیٹھا تھا۔ اس کا داغ سائیں سائیں کر رہا تھا۔ آنکھوں سے آنسو بہہ رہے تھے۔ ”یہ کیا ہو گیا ویریجی، یہ کیا ہو گیا“ وہ بڑبڑا رہا تھا اور اسے اس کا احساس بھی نہیں تھا۔

پھر ایک چیل نیچے آ کر جھپٹی تو وہ چونکا۔ اس نے بڑی نرمی اور آہستگی سے وصال دین کا سر زمین پر رکھ دیا اور اٹھ کھڑا ہوا۔ اس کی سمجھ میں آ گیا تھا کہ وہ ویریجی کی کوئی مدد نہیں کر سکتا اور اسے جلد سے جلد دوسروں کی خبر لینی ہے۔

سنجھل سنجھل کر قدم اٹھاتے ہوئے اسے کئی جانے پہچانے چہرے نظر آئے۔ وہ سب مر چکے تھے اور ان میں چاچا جمال دین بھی تھا۔ وہ آگے بڑھ گیا۔ وہ حویلی کے اندر کی صورت حال جاننے کے لیے بے تاب ہو رہا تھا۔

حویلی کا صدر دروازہ کھلا تھا۔ عین دروازے پر اندر کی جانب دو لاشیں پڑی تھیں۔ وہ انھیں نہیں جانتا تھا۔ لیکن اندر کے منظر نے اسے ہلا کر رکھ دیا۔ سامنے دیوار سے ٹک کر پتاجی بیٹھے تھے۔ ان کے سامنے خون کا چھوٹا سا تالاب تھا۔ ان کے قریب ہی مولوی برکت علی اور چاچا کیدار ناٹھ تھے۔ وہ دونوں مر چکے تھے۔

چند لمحے وہ ساکت کھڑا وہ منظر دیکھتا رہا۔ اس وقت بس ایک ہی بات اچھی لگ رہی تھی۔ پتاجی زندہ تھے۔ ان کے سینے کا زیروم ان کی زندگی کا ثبوت تھا۔ ان کی آنکھیں مندی ہوئی تھیں اور وہ غشی کی حالت میں تھے۔

”پتاجی!“ اس نے انھیں پکارا۔ اپنی آواز خود بھی اسے اجنبی لگی۔

ٹھا کرنے چونک کر آنکھیں کھول دیں۔ اس کے ہونٹ لرزے۔ لیکن کوئی آواز نہ نکلی۔

اوتار سنگھ نے اپنا بیک ایک طرف رکھا اور اس کی طرف لپکا۔

ٹھا کر بہت زیادہ خون بہہ جانے کی وجہ سے نیم جاں ہو رہا تھا۔ اس نے ہاتھ اٹھائے، بائیں پھیلائیں۔ لیکن انگلی لمبے اس کے دونوں ہاتھ بے جان ہو کر پہلو سے جا ملے۔

اوتار سنگھ نے اسے لپٹا لیا۔ ”یہ..... یہ سب کیا ہو گیا پتاجی؟“

ٹھا کر کے ہونٹ ہلے۔ کمزوری آواز ابھری۔ لفظ بھی ٹوٹ ٹوٹ کر ادا ہو رہے تھے۔ ”وہ..... جے پو..... جے پور..... والے.....“

اوتار سنگھ کو بات سمجھنے کے لیے کسی دانش کی ضرورت نہیں تھی۔ وہ سب سمجھ گیا تھا۔ ”آپ..... آپ ٹھیک ہو جائیں گے پتاجی۔“

ٹھا کرنے تھا ہت سے سر ہلایا۔ سر کی وہ جنبش اس کی ناتوانی کی گواہ تھی۔ اس نے اشارے سے کان قریب لانے کو کہا۔ اوتار سنگھ کان اس

کے ہونٹوں کے پاس لے گیا۔ ”میں بس..... تمہارے..... زندہ.....“ ٹھا کر سے جملہ پورا نہیں کیا جا رہا تھا۔ ”مجھے..... بہت باتیں..... پرنٹو..... سے..... نہیں۔“

”بولیں..... بولیں پتاجی۔“

”یہ خانے..... سب تمہارا..... دہلی جا..... پڑھو..... یہاں..... نہیں۔“

ٹھا کر ایک ایک کر کے جا رہا تھا۔ اوتار سنگھ کی سمجھ میں سب کچھ آ رہا تھا۔ ”سچ کہنا..... بت تم..... نے..... توڑے.....؟“

اوتار سنگھ صرف ایک لمحے جھجکا۔ پھر اس نے اثبات میں سر ہلا دیا۔ ”جی پتاجی۔“

ٹھا کر کی آنکھیں چمکیں۔ پھر بڑی کوشش کر کے اس نے اوتار سنگھ کا ماتھا چوم لیا۔ ”اب میں..... سکون..... مر.....“

ٹھا کر ہانپنے لگا۔ چند لمحے خاموش رہ کر وہ بولا۔ ”بڑی بات..... تم سے..... سے نہیں..... جانا نہیں..... دفن کرنا.....“

اتنا تو اوتار سنگھ کی سمجھ میں آ گیا کہ پتاجی اسے کوئی بڑی اور اہم بات بتانا چاہتے تھے۔ لیکن ان سے بولا نہیں جا رہا ہے۔ بعد کی بات میں تھوڑی الجھن تھی۔ شاید وہ چاچا جمال دین اور ویرجی کے بارے میں کہہ رہے تھے۔ شاید نہیں..... یقیناً یہی بات ہے۔

اسی لمحے ٹھا کر کی نظریں باہر آسمان پر پڑیں۔ اس کی نگاہوں میں چونکا پن آ گیا۔ ”اوتا..... لال آندھی..... سب ختم..... تم جاؤ..... میرا

حکم..... جاؤ.....“ لفظ اس کے ہونٹوں پر ٹوٹ گئے۔ ”یہ خانہ چھوڑ..... جاؤ..... میرا حکم.....“ اب اس کے ٹوٹے ہوئے لہجے میں بے تابی اور حکم تھا۔

”مت رکو..... جاؤ.....“

”میں جاؤں گا۔ آپ ٹھیک ہو جائیں۔ میں آپ کا حکم مانوں گا۔“ اوتار سنگھ نے کہا۔

ٹھا کر زور زور سے نفی میں سر ہلانے لگا۔ اس کے ہونٹ بے آواز مل رہے تھے۔ پھر ایک جھکنا لگا اور سب کچھ ساکت ہو گیا۔



اوتار سنگھ پھرائی ہوئی نظروں سے دیکھتا رہا۔ ٹھاکر مرچکا تھا۔ اب اوتار سنگھ کو صرف اس کے حکم کی تعمیل کرنی تھی۔ اس نے باپ کے پاؤں چھوئے۔ پھر اٹھا اور مولوی صاحب کے پاؤں چھوئے۔ ”آپ سے تو مجھے بہت کچھ سیکنا سمجھنا تھا۔“ وہ بڑبڑایا۔

جانے سے پہلے وہ ٹھاکر کے جسم پر ہاتھ پھیرتے ہوئے کلمہ پڑھتا رہا، جیسے اسے پاک کر رہا ہو۔  
 پروہ نکل آیا۔ باہر ہوا بند تھی۔ ہر طرف خوف ناک سکوت تھا اور آسمان سرخ ہو رہا تھا۔ اسے یاد آیا۔ پتاجی نے کہا تھا..... لال آندھی۔ اور انھوں نے اسے چلے جانے کا حکم دیا تھا۔ وہ چاہتا تھا کہ تہ خانے جا کر کچھ رقم لے لے۔ لیکن پتاجی کا آخری حکم ماننا زیادہ ضروری تھا۔

وہ تیز قدموں سے چلنے لگا۔ اچانک اسے اماں کا خیال آیا۔ یہ ممکن نہیں تھا کہ وہ اماں سے ملے بغیر چلا جائے۔ بلکہ وہ اماں کو ساتھ لے کر جائے گا۔ اس نے اپنا رخ ویرجی کے گھر کی طرف کر لیا۔

یہ دیکھ کر اسے حیرت ہوئی کہ اماں ایک پوٹلی ہاتھ میں لیے دروازے پر کھڑی ہیں۔ وہ جا کر ان سے لپٹ گیا۔ ”اماں..... چاچا اور ویرجی.....“

”مجھے پتا ہے۔ وہ شہید ہو گئے۔“ حمیدہ کے لہجے میں طمانیت اور ٹھہراؤ تھا۔ اس نے نرمی سے اوتار سنگھ کو خود سے علیحدہ کیا۔ ”وقت نہیں ہے بیٹے۔ تمہیں فوراً یہاں سے نکل جانا ہے۔“

اوتار سنگھ کو حیرت ہوئی۔ اماں بھی وہی کہہ رہی تھیں، جو پتاجی نے کہا تھا۔  
 ”یہ پوٹلی لو اور فوراً یہاں سے چلے جاؤ۔ لال آندھی آ رہی ہے۔“

اوتار سنگھ نے پوٹلی لی۔ ”اس میں کیا ہے اماں؟“  
 ”شہر پہنچ کر دیکھ لینا۔ وقت ضائع نہ کرو۔ جاؤ..... چلے جاؤ۔“

”اماں..... میں تو تمہیں لے کر جاؤں گا۔“  
 ”میں نہیں جاسکتی بیٹے۔“

”تو میں بھی نہیں جاؤں گا۔“ اوتار سنگھ بچوں کی طرح چل گیا۔ ”اب تمہارے سوا کوئی بچا ہے میرا۔ میں تمہیں چھوڑ کر نہیں جاؤں گا۔“  
 ”دیکھ اوتار سنگھ، میری بات غور سے سن۔ تجھے شہر جانا ہے اور پڑھائی پوری کیے بغیر واپس نہ آنا۔“ وہ پہلا موقع تھا کہ حمیدہ کے لہجے میں اوتار سنگھ کے لیے سختی اور تھم تھا۔

”میں تمہیں چھوڑ کر کیسے جاؤں اماں۔ میں تمہیں نہیں کھونا چاہتا۔“  
 ”اللہ کی جو مرضی۔ بندے کا کام تو صرف قبول کرنا ہے۔“ حمیدہ کا لہجہ اور سخت تھا۔ ”اور تو تو سدا کا فرماں بردار ہے۔ میری بات کیوں نہیں مانتا۔ میں ماں ہوں تیری۔ اور جیسا کہ بار تجھے حکم دے رہی ہوں۔“

حمیدہ کی یہ بات سن کر اوتار سنگھ مکھن کی طرح گھٹل گیا۔ ”میں مانوں گا اماں۔ ضرور مانوں گا۔“

”وقت نہیں ہے۔ تجھے یہاں سے بھاگنا ہے۔ یہاں آفت آنے والی ہے۔“

”تو اماں تم.....“

”میں نہیں جاسکتی اوتارنگھ۔ یہاں تیری کچھ امانتیں ہیں۔ ان کی رکھوالی کرنی ہے مجھے۔ یہ میرا وعدہ ہے تو جب بھی واپس آئے گا، میں انشاء اللہ تجھے یہاں ملوں گی۔ تیری امانتیں تجھے دوں گی۔ میرا رب مجھے امانت واپس دے دیے بغیر نہیں مرنے دے گا۔ اب تو جا۔“

اور اوتار سنگھ کے دل کو جیسے قرار آ گیا۔ وہ حمیدہ سے لیٹ گیا۔ ”ٹھیک ہے اماں۔ میں جا رہا ہوں۔“

حمیدہ نے اسے ذرا ہٹایا اور اس کی پیشانی چوم لی۔ ”جابیٹا..... رب راکھا۔“ اس نے آہستہ سے کہا۔ ”اب بھاگ کر جانا اور جب تک طاقت ہو، بھاگتے رہنا۔ رکتا نہیں۔“

اس کے لہجے میں کوئی بات تھی، جو ادھر تک کہ اس کے کہنے پر لفظ بہ لفظ عمل کرنے پر اس کا سر ہی تھیں۔ اس نے پوٹلی سینے سے لگائی اور بھاگ کھڑا ہوا۔ وہ پوری طاقت سے بھاگ رہا تھا۔ لیکن پلٹ پلٹ کر اماں کو دیکھ رہا تھا، جواب بھی وہیں کھڑی تھی۔

پھر وہ مڑا اور اماں اس کی نظروں سے اوجھل ہو گئیں۔

وہ دوڑتا رہا..... دوڑتا رہا۔ اچانک اسے تبدیلی کا احساس ہوا۔ پہلے ہوا بالکل بند تھی اور فضا پر خوف ناک سکوت طاری تھا۔ مگر اب ہوا کی سنسنہٹ سنائی دے رہی تھی۔ لگتا تھا کہ ہوا چل رہی ہے اور ہر لمحہ تیز سے تیز تر ہوتی جا رہی ہے۔ لیکن ایسا بس لگتا تھا۔ ہوا چلتی محسوس نہیں ہو رہی تھی۔ بلکہ اسے سانس لینے میں بھی دشواری ہو رہی تھی۔ بھاگنے کی وجہ سے وہ ہانپ رہا تھا۔ مگر اب بھاگنا اس کے بس میں نہیں تھا۔ وہ منہ کھول کر پھپھڑوں میں ہوا کھینچنے کی کوشش کر رہا تھا۔ مگر وہاں تو ہوا جیسے تھی ہی نہیں۔ سینے میں جیسے آگ لگی ہوئی تھی۔ وہ زمین پر بیٹھ گیا اور سانس لینے کی کوشش کرتا رہا۔

ہوا کی سنسنہٹ اب شور میں تبدیل ہو گئی تھی اور وہ شور بھی بڑھتا جا رہا تھا، اوتار سنگھ حیران تھا کہ اس سے تو سانس بھی نہیں لی جا رہی ہے۔ ہوا

سے کہاں؟ اور ہوا نہیں تو ہوا کا یہ شور کیسا ہے؟

بیٹھے بیٹھے اس نے پلٹ کر دیکھا اور دہل کر رہ گیا۔ وہ منظر ہی ایسا تھا۔ اس لمحے کے بعد وہ اس منظر کو کبھی بھول نہیں سکا۔

اسے اندازہ بھی نہیں تھا کہ وہ اتنا تیز دوڑا ہے۔۔۔۔ اور اتنا دور نکل آیا ہے۔ گاؤں کے تو آٹھ بجے نہیں تھے۔ وہ بہت جیسے رہ گیا تھا۔ اور اب وہ اندازہ ہی لگا سکتا تھا کہ گاؤں وہاں ہے۔

اور اوپر آسمان پر، جہاں اس کے اندازے کے مطابق اس کا گاؤں تھا، گاؤں سے بیس گنا بڑے حجم کا ایک سرخ بگولہ دھیرے دھیرے گھومتا ہوا نیچے اتر رہا تھا وہ زمین سے بس کچھ ہی فاصلے پر تھا۔

اسے اماں کی بات یاد آئی۔ اماں نے کہا تھا..... رکنا نہیں، چلتے رہنا۔ وہ اٹھا اور چلنے لگا۔ اگرچہ ایک قدم اٹھانا بھی دو بھر ہو رہا تھا۔ وہ اٹھا اور آگے بڑھتا رہا۔ ہوا کی سنسنائے اب مہیب شور میں تبدیل ہو گئی تھی۔

پھر احاطہ وہ شور اک دھماکے میں تبدیل ہو گیا۔ اس لمحے اس کے قدم اکھڑ گئے۔ وہ گرا۔ اس نے سر اٹھا کر دیکھنے کی کوشش کی۔ مگر وہاں

دیکھنے کو کچھ بھی نہیں تھا۔ آسمان سے جیسے خشک خون برس رہا تھا۔ وہ اس کی آنکھوں میں بھر گیا۔ اس نے گھبرا کر سر جھکا لیا اور آنکھیں صاف کرنے کی کوشش کرنے لگا۔ لیکن دیر تک وہ کچھ دیکھنے کے قابل نہیں ہوا۔

چند لمحوں میں اسے احساس ہوا کہ آسمان سے ریت برس رہی ہے اور وہ دب رہا ہے۔ وہ ہشت اس کے رگ و پے میں سرایت کر گئی۔ اماں نے کہا تھا..... یہاں آفت آنے والی ہے..... اور اماں نے کہا تھا..... اب بھاگ کر جانا اور جب تک طاقت ہو، بھاگتے رہنا، رکنا نہیں۔

اب اس کی سمجھ میں اماں کی کہی ہوئی ہر بات کی اہمیت آ گئی۔ اس نے سمجھ لیا کہ اگر وہ بیچارہ یا تو زندہ ریت میں دفن ہو جائے گا۔ اس نے اٹھنے کی کوشش کی۔ لیکن لگتا تھا کہ ریت نے اسے جکڑ لیا ہے۔ اس سے بلا بھی نہیں جا رہا تھا۔ بے بسی کے احساس نے اسے شل کر کے رکھ دیا۔ وہ ہانپ رہا تھا اور سانس کے ساتھ ریت اندر جا رہی تھی۔ دم گھٹنے لگا تھا اور سانس لینا ناممکن ہو جا رہا تھا۔ اس نے سمجھ لیا کہ اب وہ بچ نہیں سکتا۔ اچانک اس بے بسی میں بے ساختہ اس کے ہونٹوں پر کلمہ چلا..... لا الہ الا اللہ..... اور جیسے ریت نے اسے اپنی آہنی گرفت سے آزاد کر دیا۔ وہ اٹھ کھڑا ہوا۔

اسے ایسا لگ رہا تھا کہ وہ سرخ ریت کے سمندر میں تیر رہا ہے۔ کچھ بھی دیکھنا ممکن نہیں تھا اور ایسے میں سمت کا احساس بھی نہیں کیا جا سکتا۔ بس اسے اتنا خیال تھا کہ اسے ہوا کی مخالف سمت میں چلنا ہے۔ ہوا کے ساتھ ہوا کے رخ پر جائے گا تو ریت میں دفن ہونا مقدر بن جائے گا۔

نجانے کتنی دیر وہ اندھا دھند ہوا سے لڑتا آگے بڑھتا رہا۔ کلمہ زبان سے ادا کرنے کی تو اس میں طاقت نہیں تھی۔ البتہ دل میں وہ اسے پڑھے جا رہا تھا۔ اور آگے بڑھتا ہوا ہر قدم اذیت ناک تھا۔

اس کی آنکھیں بند تھیں۔ اچانک اسے احساس ہوا کہ شور اور ہوا کا دباؤ بندرتج کم ہو رہا ہے..... کم ہوتا جا رہا ہے۔ اس نے آنکھیں کھولیں۔ مگر اب بھی وہ کچھ دیکھنے کے قابل نہیں تھا۔ پھر بھی وہ بڑھتا رہا۔ ہر قدم پر کم ہوتے شور اور ہوا کے دباؤ نے اسے احساس دلا دیا تھا کہ وہ عافیت کی طرف بڑھ رہا ہے۔

پھر اچانک فضا پرسکون ہو گئی۔ اس کی ناک میں جواب دے رہی تھیں۔ وہ بیٹھ گیا۔ اسے احساس ہوا کہ اس کے ہاتھ میں اماں کی دی ہوئی پوٹلی ہے۔ دوسرے ہاتھ سے وہ آنکھیں مسل رہا تھا۔ بالآخر دھندلا دھندلا سہی، اسے کچھ نظر آنے لگا۔

وہ سڑک کے قریب تھا اور دور سے ایک گاڑی آتی دکھائی دے رہی تھی۔ وہ بڑھا۔ سڑک کے کنارے پہنچ کر اس نے ہاتھ سے رکنے کا اشارہ کیا۔ گاڑی کی رفتار کم ہونے لگی.....

اسے یاد نہیں کہ وہ گھر کیسے پہنچا اور وہ گھر پہنچا تو گھوڑا اور رنجنا پریشان ہو گئے۔ اس کا جسم بخار میں پھنک رہا تھا۔ اس کا سر اور تمام کپڑے سرخ ریت سے آٹے ہوئے تھے اور وہ ایک پوٹلی کو سینے سے دبوچے ہوئے تھا۔

رنجنے نے نیچے جا کر بتایا تو بہادر علی اور چھمن بوا اوپر آ گئے۔ انھوں نے گیلے کپڑے سے اس کا سر اور چہرہ صاف کیا۔ بخار بہت تیز تھا۔ وہ



ٹھنڈے پانی کی پٹیاں رکھتے بدلتے رہے۔ صبح کا ذب کے وقت اس کا بخار اتر گیا۔ پھر وہ بے خبر ہو گیا۔

دن چڑھے اس کی آنکھ کھلی۔ رنجنا اس کے سر ہانے بیٹھی تھی۔ وہ ہڑبڑا کر اٹھ بیٹھا۔ مگر فوراً ہی اسے کمزوری کا احساس ہونے لگا۔  
”میں..... میں یہاں کیسے پہنچا؟“

رنجنا کے پاس اس کا کوئی جواب نہیں تھا۔ ”آپ کا بہت برا حال تھا مالک۔ ساری رات بجا رہا ہے۔“  
ادتار سنگھ کو اچانک سب یاد آ گیا۔ وہ خواب تھا یا..... اس کا ذہن الجھنے لگا۔ اسی لمحے اسے اپنے کپڑوں پر اور بستر پر سرخ ریت نظر آئی۔ وہ گھبرا کر بستر سے اتر کر کھڑا ہو گیا۔ تو وہ خواب نہیں تھا..... خوفناک حقیقت..... اس کے ساتھ ہی اسے سب کچھ یاد آئے لگا۔

”میرے پاس ایک پوٹلی تھی۔“ وہ بولا۔

”ہاں مالک۔ میں نے رکھ دی ہے سنبھال کر۔ ابھی لاتی ہوں۔“

رنجنا اٹھ ہی رہی تھی کہ باہر سے کسی نسوانی آواز نے پکارا۔ ”رنجنا..... اور رنجنا.....“

”ارے..... نیچے والی بیگم صاحبہ ہیں۔“ رنجنا باہر لپکی۔

ادتار سنگھ اب سوچ رہا تھا کہ پوچھنے والوں کو کیا بتائے گا..... اور کس حد تک بتانا مناسب ہوگا۔ یہ تو وہ سمجھ گیا تھا کہ پوری حقیقت بتانا بے حد خطرناک ہے۔ سوال یہ تھا کہ جو کچھ وہ چھپائے گا، وہ بتانے کے لیے اور بہت لوگ بھی تو موجود ہیں۔ تب کیا ہوگا۔  
وہ ان سوچوں میں الجھا ہوا تھا کہ رنجنا پوٹلی لیے اندر آئی۔ ”یہ لیجیے چھوٹے ٹھاکر۔“ اس نے اماں کی دی ہوئی پوٹلی اس کی طرف بڑھائی۔  
”اور وہ نیچے والی بیگم صاحبہ آپ سے بات کرنا چاہتی ہیں۔“

ادتار سنگھ گھبرا گیا۔ یہ بھی ایک غیر معمولی بات تھی۔ کہیں انھیں..... ”جی..... جی ماں جی؟“

”ہم تمہارے دکھ میں برابر کے شریک ہیں بیٹا۔“ دروازے کی اوٹ سے شفیق نسوانی آواز سنائی دی۔

ادتار سنگھ کی سمجھ میں نہیں آیا کہ وہ کس دکھ کی بات کر رہی ہیں۔

”ہم جانتے ہیں کہ تم اپنا سب کچھ کھو کر آئے ہو۔“ بیگم صاحبہ کہہ رہی تھیں۔ ”یہ دکھ بہت بڑا ہے۔ مگر بیٹے، اللہ صبر بھی دیتا ہے آدمی کو۔ تمہیں بھی صبر آ جائے گا۔ دیکھو بیٹے، اللہ کی مرضی کے سامنے کسی کی نہیں چلتی۔ یہ اس کا کرم ہے کہ تم زندہ سلامت بچ کر نکل آئے۔ اب اسے اپنا ہی گھر سمجھو اور ہم سے کوئی تکلف نہ کرنا۔ سمجھ لینا کہ ان لوگوں کے بدلے میں ہم لوگ تمہیں مل گئے ہیں۔“

ادتار سنگھ حیران تھا۔ ”آپ کو یہ سب کیسے معلوم؟“

”اخبار میں چھپا ہے۔ ٹھاکروں کی گڑھی تھا تمہارا تمہارے گاؤں کا نام؟“

”جی..... جی ہاں۔“

”وہ اور اس علاقے کے دس گاؤں سرخ آنندھی نے تباہ کر ڈالے۔ لوگ زندہ دفن ہو گئے۔ کسی گاؤں کا نشان تک نہیں رہا۔“

ادتار سنگھ کے جسم میں سنسنی دوڑنے لگی۔ وہ کیا چھپائے گا۔ سب کچھ ساری دنیا کو معلوم ہو گیا۔ ”اخبار ہوگا آپ کے پاس؟“ اس نے کہا۔

”جی۔ رنجنا، یہ اخبار چھوٹے ٹھا کر کودے دو۔“

رنجنا گئی اور اس نے اخبار لا کر ادتار سنگھ کو دیا۔

”اور بیٹے، جو کچھ میں نے کہا ہے، رسا نہیں کہا ہے۔ یہ گھر تمہارا گھر ہے اور ہم سب لوگ تمہارا خاندان۔ اب میں چلتی ہوں۔“

ادتار سنگھ کا دل تشکر سے بھر گیا۔ کتنی پیاری، نرم دل اور دردمند خاتون ہیں یہ نیچے والی۔ اس نے سوچا۔ پھر وہ اخبار کی طرف متوجہ ہو گیا۔

سرخ آندھی اور اس کی تباہی کی خبر اخبار کے پہلے صفحے پر چھپی تھی۔ اخبار کے مطابق گیارہ گاؤں ریت کے نیچے دفن ہو گئے تھے۔

لیکن پورا اخبار چھاننے پر بھی اسے بے پور کے بارے میں کوئی خبر نظر نہیں آئی۔ نہ ہی کوئی ایسی خبر تھی کہ بے پور سے لوگوں کی بھاری تعداد اٹھا کر وہیں پر حملہ کرنے لگی تھی۔ وہ معاملہ کیسے دبا ہوا ہے، یہ ادتار سنگھ کی سمجھ سے باہر تھا۔

بہر حال اس نے ایک بات سمجھ لی۔ قدرت اس معاملے کو راز رکھنا چاہتی ہے تو اسے بھی زبان کھولنے سے گریز کرنا ہوگا۔

اس نے اخبار ایک طرف رکھا اور اماں کی دی ہوئی پوٹلی کی طرف ہاتھ بڑھایا۔

پوٹلی کھول کر وہ حیران رہ گیا۔ اس میں بہت سارے..... بہت سارے روپے تھے اور ان کے نیچے بہت بھاری، سونے کے زیورات!

اس کی آنکھیں بھر آئیں۔ وہ جو پوٹلی سے خالی ہاتھ نکلا تھا اور اماں گھر کے دروازے پر یہ سب کچھ لیے اس کا انتظار کر رہی تھیں۔ تاکہ

پردیس میں وہ مفلسی سے ہمیشہ محفوظ رہے۔

اس نے ایک بار پھر رقم کو اور زیورات کو دیکھا۔ وہ اتنا کچھ تھا کہ ساری زندگی عیش سے گزارا کر سکتی تھی!



سانحہ جتنا بڑا ہو، اس کا اثر اتنی دیر تک رہتا ہے۔ یہاں سانحہ بہت بڑا تھا۔ لیکن اس حد تک افسانوی تھا کہ ثبوت اور شواہد کی موجودگی کے

بوجود بار بار محض ایک ذراؤ ناخواب لگنے لگتا تھا۔ مگر پھر ثبوت سامنے آتے اور وہ حقیقت نظر آنے لگتا۔

چند روز وقت کے ساتھ اس آنکھ پھولی میں گزرے تو ادتار سنگھ نے تسلیم کر لیا کہ وہ خواب نہیں تھا، حقیقت تھی۔ لیکن جو کچھ ہو چکا تھا، جو کچھ

وہ کھو چکا تھا، اسے قبول کرنے کے لیے اور وقت درکار تھا۔ آدمی بڑے المیوں کو بدتر توجہ قبول نہ کرے تو پاگل ہی ہو جائے۔

چوتھے دن ادتار سنگھ مولوی برکت علی کے گھر گیا۔ مولوی صاحب کا بڑا لڑکا اس کا ہم عمر ہی تھا۔ ادتار سنگھ چلا تو گیا۔ مگر اس کی سمجھ میں نہیں آ

رہا تھا کہ اسے کہنا کیا ہے اور بات کہاں سے شروع کرنی ہے۔

”میرا نام ادتار سنگھ ہے۔“ اس نے کہا۔

”جی..... بابا آپ کا بہت تذکرہ کرتے ہیں۔ بڑی تعریف کرتے ہیں آپ کی۔“

”بس اُن کی محبت ہے۔“

”لیکن بابا تو آپ کے گاؤں گئے ہیں۔ کہہ رہے تھے، چھٹیوں میں آپ کو پڑھانا ہے۔“ لڑکے کے لہجے میں الجھن تھی۔ ”آپ گاؤں نہیں گئے؟“

”میں گیا تھا۔ تین دن پہلے واپس آیا ہوں۔“ اوتار سنگھ نے کہا۔ پھر چند لمحے توقف کے بعد لاک اٹک کر بولا۔ ”میں کوئی اچھی خبر نہیں لایا ہوں۔“

لڑکے کا چہرہ فق ہو گیا۔ تاہم اس نے کہا کچھ نہیں۔ سوالیہ نظروں سے اوتار سنگھ کو تکتا رہا۔ اوتار سنگھ اس مرحلے سے خوف زدہ تھا۔ یہ نئی ذمہ داری اس کے لیے بالکل نئی..... اور بہت بڑی تھی۔ اسے احساس ہو رہا تھا کہ وہ بڑا ہو گیا ہے..... بہت بڑا۔ جبکہ وہ فنی طور پر اس کے لیے تیار نہیں تھا۔ مگر یہ چیز اس کی فطرت میں تھی کہ وہ ذمہ داری سے منہ موڑنے والا نہیں تھا۔ چند لمحے وہ کچھ کہنے کے لیے حوصلہ جمع کرتا رہا۔ لیکن ایک نوجوان لڑکے کو یہ بتانا کہ اس کا باپ مر چکا ہے، آسان کام نہیں تھا۔ وہ پہلا موقع تھا کہ اسے لفظ نہیں مل رہے تھے۔

اس وقت کے لیے وہ اخبار ساتھ لایا تھا۔ اس نے لڑکے کی طرف اخبار بڑھا دیا۔ لڑکا اب بھی اسے سوالیہ نظروں سے دیکھ رہا تھا۔ شاید اخبار کی طرف دیکھنے کا اسے حوصلہ نہیں ہو رہا تھا۔ ”یہ خبر پڑھیں..... سرخ آمدنی والی۔“ اوتار سنگھ نے اشارہ کیا۔

لڑکے نے اخبار کھولا اور خبر پڑھنے لگا۔ چند لمحے بعد اس نے سراٹھا کر اوتار سنگھ کو دیکھا۔ ”کوئی بھی نہیں پچھا؟“

”اخبار میں تو یہی لکھا ہے۔ گیارہ گاؤں یوں ختم ہو گئے، جیسے تھے ہی نہیں۔“

”لیکن..... لیکن آپ؟“

اوتار سنگھ سمجھ گیا کہ لڑکا اس سے کیا پوچھنا چاہتا ہے۔ یہ وہ مرحلہ تھا، جہاں اسے محتاط رہنا تھا۔ وہ پوری حقیقت نہیں بتا سکتا تھا۔ وہ اسے یہ بھی نہیں بتا سکتا تھا کہ آمدنی آنے سے پہلے وہ جویلی پہنچا تھا تو مولوی صاحب شہید ہو چکے تھے۔ اور انھیں گولی لگی تھی۔ وہ یہ بھی نہیں بتا سکتا تھا کہ وہ وہاں گیا بھی تھا۔ ”میں تاج محل دیکھنے آ کر گرہ چلا گیا تھا۔“ اس نے گہری سانس لے کر کہا۔ ”اوپر والے کو میری زندگی منظور تھی۔“

دیکھتے ہی دیکھتے لڑکے کی آنکھیں بھیگنے لگیں۔ لیکن اس کی آنکھیں جھپکی نہیں۔ وہ ضبط کر رہا تھا۔ اس نے نارمل سے بلند آواز میں کہا۔

”إِنَّا لِلّٰهِ وَإِنَّا إِلَيْهِ رَاجِعُونَ“

وہ جملہ عربی میں تھا۔ اوتار سنگھ کو مشق نہیں تھی۔ ورنہ وہ عربی اچھی طرح سمجھ سکتا تھا۔ اس نے سنا، ذہن میں دہرایا اور ترجمہ کرنے لگا۔ بے شک ہم اللہ کے ہیں اور ہمیں اس طرف جانا ہے۔ وہ معمور ہو کر رہ گیا۔ یہ کیسا صبر دینے والا جملہ ہے!

لڑکے نے اسے چونکا دیا۔ ”میں امی کو یہ جڑ کیسے سناؤں گا؟“

اوتار سنگھ کو جواب نہیں سوچ رہا تھا۔ اس وقت اندر کی جانب کھلنے والے دروازے سے نسوانی آواز سنائی دی۔ ”صادق علی، ذرا یہاں



آئیے۔“

”میں ابھی آتا ہوں۔“ لڑکے نے معذرت خواہانہ انداز میں کہا اور دروازے سے اندر چلا گیا۔

ایک منٹ بعد وہ واپس آیا تو اس کے ہاتھ میں ٹرے تھے۔ ٹرے پر شربت کا ایک گلاس اور دو گلاس تھے۔ اس نے ٹرے میز پر رکھی اور دونوں گلاسوں میں شربت اٹھایا۔ پھر اس نے ایک گلاس اوتار سنگھ کی طرف بڑھا دیا۔

اوتار سنگھ بری طرح گڑبڑا گیا۔ وہ یہاں ایک بری خبر لے کر آیا تھا۔ بلکہ ایک طرح سے وہ مولوی صاحب کی موت کا ذمے دار تھا۔ اگر وہ مولوی صاحب کو ساتھ لے کر گیا ہوتا تو..... ”یہ..... میں..... میں نہیں پی سکوں گا۔“

”دیکھیں..... آپ مہمان ہیں اور امی کو ابھی کچھ معلوم نہیں۔“ صادق علی کے لہجے میں استعجاب تھا۔

”میں..... میں کیسے پی سکتا ہوں۔“ اوتار سنگھ کی آنکھیں بھیگنے لگیں۔

”آپ دیکھیں..... میں بھی تو پی رہا ہوں۔“ لڑکے نے گلاس اٹھایا اور شربت کا ایک گھونٹ لیا۔ ”بابا کہتے تھے..... موت اللہ کا حکم ہے۔ وہ تو مقررہ وقت پر، اللہ کے مقرر کردہ طریقے پر آتی ہے۔ آدمی نہ ایک پل زیادہ جی سکتا ہے نہ ایک پل کم۔“

اوتار سنگھ نے جیسے تیسے وہ شربت پی لیا۔

”اب مجھے امی کو بتانا ہے۔“ لڑکے نے کہا۔ ”آپ یہ اخبار مجھے دیں گے؟“

لڑکا ابھی اسی کی طرح دشواری محسوس کر رہا تھا۔ اوتار سنگھ نے اخبار سے دے دیا۔ وہ اندر چلا گیا۔

پھر لڑکا واپس آ گیا اور اس نے اخبار اسے دے دیا۔ اسی لمحے دروازے کے اس طرف سے نسواں کی آواز میں کہا۔ ”بیٹے..... ہم تمہارے شکر گزار ہیں کہ تم نے یہ خبر ہم تک پہنچائی۔ ورنہ نجانے کب تک ہم بے خبر رہتے۔“

اوتار سنگھ کو حیرت ہوئی۔ ہندوؤں میں ہوتا تو اسے مخصوص قرار دیا جاتا۔ یہاں شکر یہ ادا کیا جا رہا تھا۔

”خالہ..... مولوی صاحب میرے لیے پتہ سامان تھے۔ ان کا اس طرح سے جانا میرے لیے ذاتی نقصان ہے۔ لیکن آپ کا نقصان تو بہت بڑا ہے۔“

”اللہ جو کرتا ہے، بہتر ہوتا ہے اور اللہ کی مرضی کو خوش دلی سے مان لینے میں ہی عافیت ہے۔“

اوتار سنگھ نے جیب سے دوسروں پے نکالے اور صادق علی کی طرف بڑھائے۔ ”یہ کیا ہے؟“ صادق علی نے ہاتھ بڑھائے بغیر پوچھا۔

”یہ مولوی صاحب کی فیس ہے۔“

”اب اس پر ہمارا کوئی حق نہیں۔“ دروازے کے اس طرف سے مولوی صاحب کی بیوہ نے کہا۔

”ایسا نہ کہیں۔ میں ہر ماہ یہ رقم آپ کو دے کر جاؤں گا۔ یہ میرے پتائی اور مولوی صاحب کے درمیان معاہدہ تھا۔ آپ یہ نہیں لیں گے تو میرے پتائی کی آتما ہمیشہ بے چین رہے گی۔“

چند لمحوں کی ہچکچاہٹ آمیز خاموشی کے بعد خاتون نے بیٹے کو پکارا۔ ”صادق علی، تم لے لو بیٹے اور بیٹے اوتارنگھ، تمہارا شکریہ۔ میرے خاندان تمہارا تذکرہ ہمیشہ اچھے الفاظ میں کرتے تھے۔ دعا بھی کرتے تھے تمہارے لیے۔ اب وہ نہیں تو ہم سب تمہارے لیے دعا کریں گے۔“

اوتارنگھ وہاں سے نکلا تو اس کے سینے سے بہت بھاری بوجھ ہٹ چکا تھا۔

بعد میں اوتارنگھ ہمیشہ سوچتا رہا کہ مولوی صاحب کے گھر جانا اس کے لیے بہت زیادہ فائدہ مند ثابت ہوا ہے۔ وہ وہاں سے بہت کچھ سیکھ کر آیا تھا۔ وہاں سے اسے زندگی اور موت کا واضح تصور ملا تھا اور صبر کا جو عملی مظاہرہ اس نے دیکھا تھا، وہ اس کے لیے مشکل راہ بن گیا تھا۔ ورنہ شاید وہ صبر نہ کر پاتا۔ امتحان کا نتیجہ آنے تک چھٹیاں تھیں۔ اس دوران وہ صرف سوچتا رہا..... سمجھنے کی کوشش کرتا رہا کہ واقعات کس طرح پیش آئے ہوں گے۔ انہیں ترتیب دینے کی کوشش کرتا رہا تھا۔ ٹھیکہ کروں کی گڑھی میں اس نے بہت کم وقت میں بہت زیادہ دیکھا تھا۔ لیکن اسے سمجھنے کی مہلت نہیں ملی تھی۔ وہ اب وہ سب کچھ یاد کر کے چھٹنا چاہتا تھا۔

سب سے پہلے تو اس نے گاؤں کی ویرانی دیکھی تھی۔ دن کے وقت ٹھیکہ کروں کی گڑھی میں کھیت سنانا تھے۔ ان میں کوئی کام کرنے والا نہیں تھا۔ اسے احساس ہو گیا تھا کہ وہاں غیر معمولی صورت حال ہے۔

پھر وہ بڑھا تو حویلی کے چھانک کے سامنے اسے لاشیں دکھائی دیں۔ ان میں صرف ایک لاش جانی پہچانی تھی..... سندرداس کی لاش! پھر وہ آگے بڑھا تو اس نے دیکھا کہ احاطہ لاشوں سے بھر ہوا ہے۔ وہاں اسے ویرجی، چاچا جمال دین اور کئی شناساؤں کی لاشیں نظر آئیں۔

اسے حویلی کا منظر یاد آیا۔ صدر دروازے پر دو اجنبیوں کی لاشیں پڑی تھیں۔ انہیں یقیناً پتا جی نے شوٹ کیا تھا اور پتا جی زخمی تھے۔ لیکن زندہ تھے۔ انھوں نے اس سے ٹوٹی پھوٹی گفتگو بھی کی تھی۔

اسے یاد آیا کہ پتا جی کی پشت پر بائیں کندھے کے نیچے گولی لگی تھی۔ اس کا مطلب تھا کہ ان پر گولی پیچھے سے چلائی گئی تھی اور اس کا مطلب تھا کہ وہ گولی کسی دشمن کی طرف سے نہیں، بلکہ کسی دوست کی طرف سے آئی تھی۔ اور وہاں صرف دو افراد ایسے تھے، جو پتا جی پر گولی چلا سکتے تھے..... چاچا کیدار ناتھ اور مولوی صاحب۔ کیدار ناتھ کے ہاتھ میں تلوار تھا۔ جبکہ مولوی صاحب کے ہاتھ خالی تھے۔

اب اوتارنگھ کے لیے اصل صورت حال کا تصور کرنا کچھ مشکل نہیں تھا۔ کیدار ناتھ کو اس نے کبھی پسند نہیں کیا تھا۔ کبھی اسے دوستوں میں شمار نہیں کیا تھا۔ وہ اسے کبھی قابل اعتبار نہیں لگا تھا۔ اس نے پتا جی پر پیچھے سے وار کیا ہوگا۔ مولوی صاحب کی مداخلت کی وجہ سے اس کا نشانہ خطا ہوا ہوگا اور یوں مولوی صاحب پتا جی پر قربان ہو گئے ہوں گے اور پتا جی نے کیدار ناتھ کو شوٹ کیا ہوگا۔

اب وہ پتا جی کے ساتھ گزارے ہوئے آخری لمحوں کو پھر سے جی رہا تھا۔ انھوں نے ٹوٹے پھوٹے لفظوں میں بتا دیا تھا کہ بے پورا والوں نے حملہ کیا تھا۔

اس سلسلے میں وہ صرف قیاس آرائی ہی کر سکتا تھا۔ اس کی سمجھ میں نہیں آ رہا تھا کہ بے پورا والوں کو یہ کیسے معلوم ہوا کہ اس کا تعلق ٹھیکہ کروں

کی گڑھی سے ہے۔ جبکہ بے پور میں کوئی اسے جانتا بھی نہیں تھا۔

وہ چونکا نہیں..... بے پور میں کوئی مجھے جانتا تھا۔ اسی نے بتایا ہوگا۔ وہ ارجن تھا..... اس کا اسکول کا دوست۔

اب بھی اس کی سمجھ میں نہیں آ رہا تھا کہ ارجن کس طرح اس معاملے میں ملوث ہوا ہوگا اور کیسے اس نے ٹھاکروں کی گڑھی کا پتا بتایا ہوگا۔

بہر حال جس طرح بھی ہوا ہو، یہی ہوا ہوگا۔ بے پور سے مشتعل لوگوں کا لشکر گاؤں پر حملہ کرنے گیا ہوگا۔ اوتار سنگھ یقین سے کہہ سکتا تھا کہ گاؤں کے تمام لوگوں نے لڑائی میں حصہ نہیں لیا اور وہ گاؤں میں بھی نہیں تھے۔ تو شاید وہ گاؤں چھوڑ گئے ہوں گے۔ البتہ پتاجی کے وفاداروں نے ان کا ساتھ دیا تھا اور ان پر قربان ہو گئے تھے۔ اور پتاجی.....! وہ ایک اپنے ہی کی مکاری کا شکار ہو گئے تھے۔

ٹھاکر کے ساتھ لڑے ہوئے وہ آخری لمحے اوتار سنگھ کی یادداشت پر پوری ترتیب اور صحت کے ساتھ نقش ہو گئے تھے۔ وہ ان کی ٹوٹی ہوئی باتیں جوڑ کر پوری طرح سمجھ سکتا تھا۔ پتاجی نے اس سے کہا تھا کہ بس وہ اس سے ملے، اسے دیکھنے کے لیے زندہ تھے۔ وہ جنس کے نہیں۔ اور انھوں نے کہا تھا کہ انھیں اس سے بہت ساری باتیں کرنی تھیں۔ لیکن ندان کے پاس وقت ہے نہ طاقت۔

پھر انھوں نے کہا کہ تہ خانے میں جو کچھ ہے، وہ اس کا ہے۔ اور وہ چاہتے ہیں کہ وہ دہلی جا کر پڑھے۔ گاؤں میں نہ رکے۔ وہاں نہ رہے۔ یہ الگ بات کہ آسان کی سرنی دیکھ کر انھوں نے اس سے اصرار کیا کہ وہ تہ خانے کے مال کو بھول جائے اور جان بچا کر نکل لے۔ وقت کم ہے۔ انھوں نے کہا..... رکومت، چلے جاؤ۔ اور ان کی بات درست ثابت ہوئی تھی۔ وہ فوری طور پر نکلا، تب بھی یہ مشکل بچا تھا۔

پھر ٹھاکر نے اس سے پوچھا تھا کہ کیا بے پور میں بت واقعی اس نے توڑے ہیں۔ اوتار سنگھ کو یاد تھا کہ وہ لحد اس کے لیے بڑی آزمائش کا تھا۔ وہ جھجکا تھا۔ اسے ڈر تھا کہ وہ بچ بولے گا تو مرتے ہوئے باپ کو تکلیف پہنچائے گا۔ پتاجی کو صدمہ ہوگا۔ لیکن آخر اس نے بچ بولنے کا فیصلہ کیا۔ لیکن اس کے اعتراف پر پتاجی کا رد عمل اس کی توقع کے بالکل برعکس تھا۔ وہ خوش ہوئے تھے اور انھوں نے اس کی پیشانی چوم لی تھی۔ یہ بات اس کی سمجھ میں نہیں آئی کہ ایسا کیوں ہوا۔ لیکن یہ بات صرف پتاجی ہی بتا سکتے تھے اور اب وہ اس دنیا میں نہیں۔ تو یہ بات اب اسے کبھی معلوم نہیں ہو سکے گی۔ بہر حال یہ طے تھا کہ اس کے بت توڑنے پر پتاجی خفا نہیں تھے، بلکہ خوش تھے۔

اس کے بعد پتاجی نے کہا تھا کہ وہ اسے ایک بڑی بات بتانا چاہتے ہیں۔ لیکن وقت نہیں ہے۔ وہ بڑی بات بھی اب اسے کبھی معلوم نہیں ہو سکتی تھی۔

پھر پتاجی نے ایک مبہم بات کہی تھی..... جانا نہیں۔ ذہن کرنا۔ اب یہ بات وہ اپنے لیے تو نہیں کہہ سکتے تھے۔ اس نے یہی نتیجہ نکالا تھا کہ وہ دیر جی اور چاچا جمال دین کے بارے میں کہہ رہے ہوں گے۔

پھر انھوں نے لال آندھی کے آثار دیکھ کر اسے فوراً جانے کا حکم دیا تھا۔ پھر مرنے سے پہلے آخری لمحے میں ان کے ہونٹ مل رہے تھے۔ لیکن کوئی آواز نہیں تھی۔ اس لمحے وہ پتاجی کو بہت غور سے دیکھ رہا تھا۔ ان کے ہونٹوں کی وہ جنبش اسے جانی پہچانی لگ رہی تھی، جیسے وہ جانتا ہو کہ وہ کیا کہہ رہے ہیں۔ اور ہونٹوں کی وہ جنبش اسی کی یادداشت پر نقش ہو گئی تھی۔ اس وقت بھی وہ چشم تصور سے دیکھتا تو اسے ملتے ہوئے وہ ہونٹ نظر آ



جاتے۔

اور پھر پتا ہی کو ایک جھٹکا لگا تھا اور سب کچھ ختم ہو گیا تھا۔ پتا ہی مر گئے تھے۔ اور اماں! اماں اس کے ساتھ آنے کے لیے تیار نہیں تھیں۔ انھوں نے پہلی بار ماں بن کر اسے حکم دیا تھا۔ انھوں نے کہا تھا..... تجھے شہر جانا ہے اور پڑھائی پوری کیے بغیر واپس نہیں آنا ہے اور انھوں نے کہا تھا کہ وہ اس کی امانتوں کی رکھوالی کریں گی اور انھوں نے وعدہ کیا تھا کہ وہ جب بھی واپس آئے گا، وہ اسے ملیں گی اور اس کی امانتیں اسے واپس دیں گی۔ انھوں نے کہا تھا..... میرا رب امانت واپس کیے بغیر بھی مر نے نہیں دے گا۔

اور اب خبر چھپی تھی کہ گیارہ گاؤں صفحہ ہستی سے مٹ گئے۔ اماں کیسے بچی ہوں گی؟ اماں کیسے بچ سکتی ہیں! تو اماں کا وعدہ؟ کچھ بھی ہو، اس نے سوچا۔ مجھے اماں سے کیا ہوا وعدہ نبھانا ہوگا۔ پڑھائی مکمل کیے بغیر میں گاؤں واپس نہیں جاؤں گا۔ مگر گاؤں ہے کہاں؟ گاؤں نہ سہی، مگر میں جاؤں گا تو۔ دیکھئے کہ اماں وعدہ پورا کرتی ہیں یا نہیں۔

ان لمحوں سے دوبارہ گزرنے کے بعد اوتار سنگھ کی سمجھ میں آ گیا کہ اس کا سب کچھ کھو گیا ہے..... ایک ہی بلے میں! محبت کرنے والا باپ، چاچا جمال دین، جس نے اسے محبت کا پہلا سبق سکھایا تھا..... چھوٹے بھائی، جس سے محبت کریں، اس پر کبھی ظاہر نہ ہونے دیں کہ اب آپ کو اس سے محبت نہیں رہی ہے۔ کچھ چھن جانے کا دکھ برا ہوتا ہے..... وصال دین، دنیا کی وہ واحد ہستی جسے وہ بھائی سمجھتا تھا۔ اور مولوی صاحب، جن سے وہ عربی پڑھتا تھا۔ اس نے سوچا تھا کہ وہ ان سے اسلام کے بارے میں معلومات حاصل کرے گا۔ اور اماں، جنھوں نے اس سے وعدہ کیا کہ وہ واپسی پر اسے ضرور ملیں گی۔ لیکن جہاں وہ تھیں، وہاں سے میلوں تک کوئی انسان زندہ نہیں بچتا تھا۔

وہ سب لوگ اس کی زندگی کا محور و مرکز تھے..... زندگی کی رونق تھے۔ اور وہ سب کے سب بیک وقت اس سے چھن گئے تھے۔ یہ سوچ کر اس کے اندر غم کی ایسی مہیب موج اٹھی کہ اسے لگا کہ اس کا دل دھڑکنے لگا چھوڑ دے گا۔ سینہ چٹختے لگا تھا۔ اسے لگا تھا کہ وہ اندر سے پگھل رہا ہے..... سیال میں تبدیل ہو رہا ہے..... اور ذرا سی دیر میں اپنی آنکھوں سے بہہ کر ختم ہو جائے گا۔ بشرطیکہ اس سے پہلے ہی آنکھیں نہ بہہ گئی ہوں۔

اور ایسا ہو جاتا کیونکہ وہ پہاڑ جیسا غم تھا..... اس کے وجود، اس کی طاقت سے، بہت بڑا۔ مگر اسی لمحے اس کی سماعت میں مولوی صاحب کے بیٹے کی آواز گونجی "بابا کہتے تھے، موت اللہ کا حکم ہے۔ وہ تو مقررہ وقت پر، اللہ کے مقرر کردہ طریقے پر آتی ہے۔ آدی نہ ایک پل زیادہ جی سکتا ہے نہ کم۔"

اور اس کے اندر پگھلنے کا وہ عمل رک گیا۔ ارے..... ہر کوئی اپنے مقررہ وقت پر گیا..... اللہ کے مقرر کردہ طریقے پر۔ اور یہ تو اس نے ماں کے دیہانت پر ہی سمجھ لیا تھا کہ اوپر والا صبر نہ دے تو آدمی کسی اپنے کے مرنے کا غم نہ پھیل سکے اور خود بھی مر جائے۔

اس کے بعد ایک بار اور اس پر کڑا وقت آیا۔ اس روز وہ سوچ رہا تھا کہ وہ کتنا اکیلا رہ گیا ہے۔ اس کے پاس کچھ بھی تو نہیں بچا۔ اس کے سارے پسندیدہ لوگ ایک ساتھ ہی اس سے چھن گئے۔

یہ سوچتے ہوئے اسے غم کا شدید احساس ہوا اور دم گھٹنے لگا۔ پھر اچانک ہی اس کے اندر ایک تلخی ابھری۔ یہ سب ہوا کیوں؟ اس نے

سوچا۔ بے پورا والوں نے اس کے گاؤں پر حملہ کیوں کیا؟ اگر اس نے اس روز بے پور کے اس مندر میں بتوں کو نہ توڑا ہوتا تو وہ حملہ نہ ہوتا تو وہ سب لوگ..... اور ان کے علاوہ بہت سے لوگ مارے نہ جاتے۔

اس کے وجود میں خود ملا متی کی ایک تبدلہ رہی۔ قریب تھا کہ وہ اس میں بہہ جاتا۔ مگر اسی لمحے اسے اس خواب کا خیال آ گیا، جو بتوں کو توڑنے والی رات اس نے بے پور کے ہوٹل میں دیکھا تھا۔

وہ خواب بھی اسے پوری جزئیات سمیت یاد تھا۔ بابا نے کہا تھا..... پریشانی بھی نعمت ہے اور آسانی بھی۔ اور ہر نعمت آزمائش بھی ہے۔ عافیت صرف شکر ادا کرتے رہنے میں ہے۔ اور انھوں نے خوش خبری سنائی تھی کہ اس نے جو کچھ اللہ کے لیے کیا، اللہ اس سے خوش ہوا۔ اس نے قبول فرمایا۔ مگر انھوں نے خبردار کیا تھا کہ آدمی ایک لمحے میں اپنے کیے کرائے پر پانی پھیر دیتا ہے۔ انھوں نے کہا تھا کہ اللہ کے لیے کچھ کرو تو اس کی قیمت بھی ادا کرنی پڑتی ہے۔ جتنی بھاری قیمت ادا کرو گے، عمل اتنا ہی مقبول ہوگا۔ مگر قیمت ادا کرنے کے بعد کے آداب بھی ہیں۔ قیمت ادا کر کے پیچھتائے، غم کیا، افسوس کیا تو سب کچھ ختم۔ جتنی بڑی قیمت ادا کرو، اتنی ہی خندہ پیشانی سے رہو۔ انھوں نے کہا تھا، وقت آئے تو یہ بات یاد رکھنا۔ تم نے جو کچھ کیا، اللہ نے قبول فرمایا۔ لیکن اس کی بہت بھاری قیمت بھی ادا کرنی ہوگی۔ وہی تمہاری آزمائش ہوگی اور اس میں اللہ ہی تمہاری مدد کرے گا۔

ایک پل میں اوتار سنگھ کی سمجھ میں آ گیا کہ اس کا خواب سچا تھا۔ اس نے اللہ کو خوش کرنے کے لیے کچھ کیا اور اللہ اس سے خوش ہوا۔ اس کی اسے بھاری قیمت ادا کرنی پڑی۔ اور اب وہ افسوس کر رہا تھا..... پیچھتا رہا تھا کہ اس کی وجہ سے اس کے پیارے زندگی گنوا بیٹھے۔ تو اس کا وہ عمل تو ضائع ہونے والا تھا۔ وہ آزمائش میں ہارنے والا تھا۔ اور خواب ایسا سچا تھا کہ اس آزمائش میں اللہ نے ہی اس کی مدد کی تھی۔ اسے خواب یاد دلا تھا۔ ایک پل میں اس کی سوچ بدل گئی۔ مولوی صاحب کے کہنے کے مطابق جو لوگ مرے تھے، انھیں اسی وقت، اسی طرح سے مرنا تھا۔ اگر وہ ان کی موت پر افسوس کرتا ہے، اس کا ذمہ دار، خود کو سمجھتا ہے تو وہ گویا اپنے اس عمل کی مذمت کر رہا ہے جو اس نے اللہ کو خوش کرنے کے لیے کیا۔

وہ پوری جان سے لرز کر رہ گیا۔ زندگی میں پہلی بار اس نے اللہ کو خوش کرنے کی کوشش کی تھی اور کامیابی کے باوجود اپنی ناکامی کا سامان کر رہا تھا۔ وہ تو بس اللہ نے ہی اسے پچایا۔ وہ دل میں اللہ سے معافی مانگتا رہا اور شکر ادا کرتا رہا۔

عجیب بات ہوئی کہ اس کے بعد اس نے کبھی کسی مرنے والے کا غم نہیں کیا!



نیچے والے اوتار سنگھ کے حق میں پوری طرح بدل گئے تھے۔ ان کے نزدیک وہ المیہ بہت بڑا تھا، جو رونما ہوا تھا۔ 18 سال کا نوجوان ایک ہی لمحے میں اپنا سب کچھ کھو بیٹھا تھا۔ اس کا باپ ہی نہیں ختم ہوا، اس کا گاؤں ہی صفحہ ہستی سے مٹ گیا۔ وہ بے چارہ تو گھر کا تصور بھی کھو بیٹھا۔

سرفراز بیگم بہت حساس خاتون تھیں۔ جوانی میں انھیں بیوگی کا دکھ ملا تھا۔ اور بیٹے سے وہ محروم تھیں۔ انھیں اوتار سنگھ کا غم بہت بڑا لگا۔ حور بانو کی بھی یہی کیفیت تھی۔ بلکہ وہ تو اخبار میں وہ خبر پڑھنے کے بعد گھٹنوں روتی رہی تھی۔ نور بانو اور گلنا بھی اس کی ہمدردی سے سرشار تھیں۔ اور چھمن بوا کا تو یہ

حال تھا کہ بیٹھے بیٹھے خیال آتا تو ان کی آنکھیں چھلک جاتیں۔

نیچے سب لوگ اپنے اپنے طور پر چھوٹے ٹھاکر کے دکھ کا تصور کرتے اور کڑھتے۔ لیکن حور بانو تو اس سے محبت کرتی تھی۔ وہ تو اب ہر وقت اسی کے بارے میں سوچتی رہتی۔ بار بار اسے اپنے آنسو پونچھنے پڑتے۔

اب ہر روز جھمن بوا نیچے سے چھوٹے ٹھاکر کے لیے کچھ نہ کچھ لے کر جاتیں۔ سرفراز بیگم کو معلوم تھا کہ وہ ان کے ہاں کے کھانے پسند کرتا ہے۔ چند روز بعد رجناس واقعے کے بعد پہلی بار نیچے آئی۔ سرفراز بیگم اس کے پاس بیٹھ گئیں۔ وہ بہت لٹی اور غم زدہ لگ رہی تھی۔

”یہ تم نے اپنا کیا حال بنالیا ہے رجناس۔“ سرفراز بیگم نے کہا۔

”بس بڑی بیگم، من ہی نہیں لگتا کسی کام میں۔ مجھے تو شواہس ہی نہیں ہوتا کہ پورا گاؤں، سارے لوگ ختم ہو گئے۔ اور شواہس آئے تو دل پھٹنے لگتا ہے۔“ وہ بیٹھے بیٹھے رونے لگی۔

سرفراز بیگم نے شفقت سے اس کے سر پر ہاتھ رکھا۔ ”صبر کرو رجناس۔ وہاں تمہارے رشتے دار بھی تھے؟“

”میرے ماما پتا بھی تھے اور میرے گھو کے گھر والے بھی تھے۔ کچھ بھی نہیں بچا۔“ رجناس ہاتھ ملنے لگی۔

”دکھ تو بہت بڑا ہے۔ لیکن صبر کے سوا کوئی چارہ نہیں رجناس۔“

”پر صبر آتا ہی نہیں بڑی بیگم۔“

”شکر کرو۔ تمہارے پاس رکھو تو ہے۔ اپنے چھوٹے ٹھاکر کو دیکھو۔ اس کے پاس تو کچھ بھی نہیں بچا۔“ سرفراز بیگم نے دکھ سے کہا۔ پھر

پوچھا۔ ”یہ بتاؤ، تمہارے چھوٹے ٹھاکر کا کیا حال ہے۔ وہ تو بہت غم کرتا ہوگا۔“

”وہ تو مہمان ہیں بڑی بیگم۔“ رجناس کے لہجے میں فخر تھا۔ ”میں نے انہیں دکھ کرتے نہیں دیکھا۔ الناجیہ اور رگھو کو دلا سے دیتے ہیں،

سمجھاتے ہیں۔ کہتے ہیں، جو ہوتا تھا، وہ بھگوان کی اچھا قسمی سو ہو گیا۔ وہ تو کہتے ہیں، شکر ادا کرو کہ کسی کا ساتھ اتنے دنوں تک مل گیا۔“

سرفراز بیگم یہ سن کر بہت حیران ہوئیں۔ ہندوؤں میں یہ تصور اور شکر کی بات۔ وہ انہیں ویسے بھی غیر معمولی لگا تھا۔

”کبھی کبھی تو مجھے لگتا ہے بڑی بیگم کہ ان کے شری میں ہمارے ٹھاکر جی کی آتما آگئی ہے۔“ رجناس بولی۔ ”ہم سے اتنے چھوٹے ہیں۔ بچے

تھے ہمارے سامنے۔ مگر بات کرتے ہیں تو ہم لوگ خود کو بچہ سمجھنے لگتے ہیں۔“

”پھر پھر غم تو ہوگا انہیں۔“

”بھگوان جانے۔ میرے پتا جی کہتے تھے کہ ٹھاکر لوگ اپنے اندر کا حال کسی کو معلوم نہیں ہونے دیتے۔ کمزوری دکھانے کو تو ہین سمجھتے

ہیں۔ ویسے بڑی بیگم، آپ ٹھیک کہتی ہیں۔ دکھ تو ہوگا انہیں۔“

”یقیناً ہوگا۔ اچھا یہ بتاؤ، وہ باتیں بہت کرتے ہیں۔“

”نہیں بڑی بیگم۔ بات تو وہ بہت ہی کم کرتے ہیں۔ ہاں سوچتے بہت ہیں۔ اب تو پھر بھی بات کرنے لگے ہیں۔ شاید ہمیں دلا سے



دینے کے لیے۔ پہلے تو بغیر کام کے بات ہی نہیں کرتے تھے۔ ہاں پڑھنے بیٹھیں تو بہت بولتے ہیں..... بہت سوال کرتے ہیں۔“

قریب بیٹھی جو رانو بہت غور سے یہ سب کچھ سن رہی تھی۔ اس روز اس کی محبت دو چند ہو گئی۔ چھوٹے ٹھاکر میں تمام خوبیاں بڑے لوگوں والی تھیں۔

اُدھر رجننا کے جانے کے بعد سرفراز بیگم بھی چھوٹے ٹھاکر کے بارے میں سوچتی رہیں۔ انھیں وہ رہ کر خیال آتا تھا کہ کم از کم وہ اس لڑکے کی ایک محرومی تو کسی حد تک دور کر سکتی ہیں۔ وہ اسے ماں کی محبت دے سکتی ہیں۔

لیکن کیسے؟ انھوں نے سوچا۔ وہ اس کی ماں بن جائیں اور اسے کہیں کہ وہ اس گھر کو اپنا گھر اور گھر کے تمام لوگوں کو اپنا سمجھے۔ وہ اس کے لیے اپنا پردہ ختم کر سکتی ہیں۔ لیکن اس سے آگے! وہ تین جوان بیٹیوں کی ماں تھیں۔ بن باپ کی بیٹیاں ویسے بھی بہت بڑا بوجھ ہوتی ہیں۔ پھر یہاں تو مذہب کا فرق تھا۔ اس میں کوئی شک نہیں کہ ان کی بچیاں بہت اچھی، بہت نیک ہیں۔ لیکن جوانی ناقابل اعتبار ہوتی ہے۔ کوئی معصوم ہی بھول بھی ہو گئی تو وہ اللہ کے ہاں اپنے مرحوم شوہر کو کیا منہ دکھائیں گی۔ اللہ کو کیا منہ دکھائیں گی۔

بس اس ایک خیال سے وہ جھجکتی رہیں۔ ورنہ ان کا دل تو چاہتا تھا کہ وہ جائیں اور چھوٹے ٹھاکر سے یہ سب کچھ کہہ دیں۔ وہ اس پر حیران بھی تھیں کہ ان کے دل میں اس کے لیے یہ کیسی محبت پیدا ہو گئی ہے۔ پھر انھیں خیال آیا کہ شاید اس کا سبب ان کی محرومی ہے۔ انھیں بیٹے کی کسی آرزو تھی۔ لیکن وہ ان کے نصیب میں تھا ہی نہیں۔ تو اب وہ محرومی ان کے لیے چھوٹے ٹھاکر کی محبت بن گئی ہے۔

وہ بیٹیوں کی خاطر اس محبت سے منہ موڑنے بیٹھی رہیں۔ خود سے لڑتی رہیں۔ لیکن پھر کچھ ایسا ہوا کہ ان کی ساری احتیاط دھری رہ گئی اور اس غیر مسلم کی محبت ایک منزل دور دھارے کی طرح انھیں بہا لے گئی۔

ہوایہ کہ اس روز رجننا ان کے پاس آئی اور انھیں کچھ نوٹ دیے۔

انھوں نے حیرت سے نوٹوں کو دیکھا اور پوچھا۔ ”یہ کس لیے رجننا؟“ ان کی سمجھ میں واقعی کچھ بھی نہیں آیا تھا۔

اپنی حیرت کے جواب میں انھیں رجننا کے چہرے پر بھی حیرت نظر آئی۔ ”بھول گئیں بڑی بیگم۔ یہ کرائے کے پیسے ہیں۔ چھوٹے ٹھاکر نے بھجوا دیے۔“

”یہ..... اب میں یہ نہیں لے سکتی۔“ انھوں نے گھبرا کر کہا۔ ”میں نے کہا نا کہ یہ گھرا ب تم لوگوں کا ہے۔ چھوٹے ٹھاکر کا ہے۔ لو یہ چھوٹے ٹھاکر کو واپس دے دو۔“

لیکن رجننا کا ہاتھ مٹھی بن گیا۔ ”میں..... میں چھوٹے ٹھاکر کا حکم کیسے مال سکتی ہوں۔ ان کی بات ماننا تو میرا دھرم ہے بڑی بیگم۔“

”میں جو کہہ رہی ہوں۔“ سرفراز بیگم نے تیکھے لہجے میں کہا۔

”مجھے شاکر دیں بڑی بیگم۔“ رجننا نے ہاتھ جوڑتے ہوئے کہا۔ ”یہ آپ کا اور چھوٹے ٹھاکر کا معاملہ ہے۔ میں تو ان سے کچھ نہیں کہہ

سکتی۔“

بات سرفراز بیگم کی سمجھ میں آگئی۔ ”ٹھیک ہے۔ میں خود بات کروں گی تمہارے چھوٹے ٹھا کر سے۔“ انھوں نے کہا۔

رنجنا چلی گئی۔ سرفراز بیگم نے وہ روپے ایک طرف رکھ دیے۔ ہاتھوں میں وہ انھیں ڈنک مارتے لگ رہے تھے۔

ویسے انھیں حیرت ہو رہی تھی۔ ہر ماہ یہ روپے انھیں ملنے تھے اور وہ رکھ لیتی تھیں۔ لیکن اس بار انھیں یہ خیال تک نہیں آیا کہ یہ مکان کا

کرایہ ہے۔ یعنی صرف چند روز میں انھوں نے دل کی گہرائیوں سے چھوٹے ٹھا کر کو اپنا بیٹا مان لیا تھا۔

انھوں نے سوچا، شام کو وہ خود جا کر چھوٹے ٹھا کر سے بات کریں گی۔



ادنا رنگھ نے بھی نیچے والوں کی تبدیلی محسوس کرتی تھی۔ وہ بہت حساس اور سمجھ دار تھا۔ اس کا مشاہدہ بہت اچھا اور گہرا تھا۔ تبدیلیوں کو محسوس

کر لینے کی صلاحیت رکھتا تھا۔ ان دنوں تقریباً ہر روز نیچے سے کچھ نہ کچھ بھیج دیا جاتا تھا اور وہ نیچے سے آئی ہوئی ہر چیز بہت شوق سے کھاتا تھا۔

دوسرے اب جھمن بوا اس سے پردہ نہیں کرتی تھیں۔ ورنہ پہلے کبھی وہ سامنے نہیں آئی تھیں۔

خود اس نے اپنی توجہ رنجنا اور رگھو پر مرکوز کر لی تھی۔ انھیں اس کی ضرورت بھی تھی۔ وہ ان کا دکھ سمجھ سکتا تھا۔ ان کا سب کچھ ٹھا کروں کی گڑھی

کے ساتھ سرخ ریت کے نیچے دفن ہو چکا تھا۔ رشتے دار، گھر والے، دوست، سہیلیاں، گھربار..... کچھ بھی تو نہیں بچا تھا اور وہ پردیس میں تھے۔ اور ان

کا اس کے سوا کوئی نہیں تھا۔

ادنا رنگھ نے ایک بار..... صرف ایک بار ان کے دکھ سے اپنے دکھ کا موازنہ کیا تھا۔ اس کی سمجھ میں آ گیا کہ وہ ہر اعتبار سے ان سے بہتر

ہے۔ دیکھا جائے تو ان کی طرح اس کا بھی سب کچھ کھو گیا تھا۔ لیکن فرق تھا۔ اس نے سب کچھ اپنی آنکھوں سے منٹے دیکھا تھا۔ بلکہ وہ تو خود بھی زندہ

دفن ہوتے ہوئے بچا تھا۔ آدمی اپنی آنکھوں سے سب کچھ دیکھ لے تو بالآخر اسے صبر آ جاتا ہے۔ لیکن جس نے دیکھا نہ ہو، اسے صبر نہیں آتا۔ ایسے ہی

جیسے کوئی کھوجائے اور یہ علم نہ ہو کہ وہ زندہ ہے یا مر گیا ہے، تو آدمی کو کبھی صبر نہیں آتا۔ مرے ہوئے کو تو وہ جلد یا بدیر بھول ہی جاتا ہے۔ سورجنا اور رگھو

کو صبر نہیں آتا تھا اور یہ فطری بھی تھا۔

دوسرا فرق یہ تھا کہ ان دنوں کا کچھ بھی نہیں بچا تھا۔ جبکہ ادنا رنگھ اماں کو جیتا چھوڑ کر نکلا تھا اور اماں نے اس سے وعدہ کیا تھا کہ جب وہ

پڑھائی مکمل کر کے واپس آئے گا تو وہ اسے ملیں گی..... اس کا انتظار کر رہی ہوں گی۔ اور اماں اس کے لیے بہت اہم تھیں۔ تو اس کے لیے ایک امید

تھی کہ کوئی اس کا ہے..... اور اس کی راہ تک رہا ہے۔ یہ الگ بات کہ وہ عقل سے سوچتا تو یہ اسے ممکن نہ لگتا۔ اماں کیسے بچی ہوں گی۔ جہاں گیارہ

گاؤں ریت کے نیچے دفن ہو گئے ہوں، وہاں ان میں ایک گاؤں میں ایک عورت کیسے زندہ بچ سکتی ہے۔ تو وہ امید و بیم کی کیفیت تھی۔ لیکن امید تھی تو

سہی۔

ہاں..... اسے چھپتا ہوا ہوتا تھا کہ کیوں اماں کی بات مان کر، وہ اکیلا وہاں سے نکل آیا۔ وہ اماں کو اپنے ساتھ لاسکتا تھا۔ وہ اماں کو زبردستی گود

میں اٹھا کر لے آتا۔ کیسی عجیب بات تھی کہ وہ انھیں موت کے منہ میں اکیلا چھوڑ کر نکل آیا۔ اس کے پاس اس کو تباہی کے لیے بس ایک عذر تھا۔ اس نے

حویلی کے باہر حویلی میں جو کچھ دیکھا تھا، وہ اس کے شک میں تھا۔ اس کی سمجھ بوجھ متاثر ہو چکی تھی۔ ایسے میں آدمی نہ تو سوچ پاتا ہے، نہ درست فیصلہ کر سکتا ہے۔

اور ایک تیسرا فرق بھی تھا۔ وہ سمجھتا تھا کہ اس نے اللہ کو خوش کرنے کی کوشش کی تھی۔ جو کچھ اس نے کھویا، وہ اس کوشش کی قبولیت کی نشانی تھی، قربانی تھی اور خواب میں اسے یہ بات سمجھا بھی دی گئی تھی کہ اسے دکھ نہیں کرنا ہے۔ اور وہ یہ بھی جانتا تھا کہ موت اپنے مقررہ وقت پر، طے شدہ طریقے سے آتی ہے اور اسے ٹال نہیں جاسکتا۔ آدمی کو صبر کرنا پڑتا ہے اور صبر اسے اللہ دیتا ہے۔ جبکہ رنجنا اور رگھو کے پاس ایسا کوئی سہارا نہیں تھا۔ ان کے لیے تو وہ غیر فطری موت تھی۔ ایک ناگہانی مصیبت تھی، جس نے ان کا سب کچھ ختم کر دیا۔

چنانچہ وہ ان کی دل جوئی کی کوشش کرتا رہتا تھا۔ سخت تو وہ کبھی تھا ہی نہیں۔ لیکن اس سانحے کے بعد وہ ان کے لیے بہت نرم ہو گیا۔ وہ ان کی ذاتی ضرورتوں کا خیال کرتا۔ انھیں چیزیں خرید کر لاد دیتا۔ ان سے باتیں کرتا اور صبر کی تلقین کرتا۔ اب وہ کھانا ان کے ساتھ ہی بیٹھ کر کھاتا۔ ویسے یہ مرحلہ اس کے لیے بڑا سخت ثابت ہوا تھا۔ کیونکہ کھانا تو دور کی بات، وہ تو اس کے ساتھ بیٹھنے کا تصور بھی نہیں کر سکتے تھے۔

”سنو..... اب تم دونوں ہی میرا پر پوار ہو۔“ اوتا سنگھ نے نرم لہجے میں کہا۔

رگھو دونوں ہاتھوں سے اپنے رخسار پینے لگا۔ ”نہیں چھوٹے ٹھا کر..... ہم تو آپ کے سیوک ہیں۔“

”سیوک تھے کہو۔ اب تو میرا تم دونوں کے سوا کوئی نہیں۔ میں نے کہا نا، تم میرا پر پوار ہو۔“

”ناما کہ..... یہ ہم سے نہیں ہوگا۔“ رنجنا گڑ گڑانے لگی۔ ”ہماری جگہ تو آپ کے پیروں میں ہے۔“

اوتا سنگھ نے سمجھ لیا کہ نرمی سے انھیں نہیں سمجھا سکتا۔ چنانچہ اس نے تیور بدل کر کہا۔ ”تو تم میرے سیوک ہی رہنا چاہتے ہو نا۔ پر تم تو اچھے

سیوک بھی نہیں ہو۔“

یہ سن کر وہ دونوں پوری جان سے لرز گئے۔ ”مالک..... حکم کرو تو جان بھی دے دوں۔“ رگھو بولا۔

”تو میرا حکم کیوں نہیں مانتے۔“ اوتا سنگھ نے کڑے لہجے میں کہا۔

چارو نا چارو وہ دونوں اس کے ساتھ بیٹھ گئے۔ لیکن ان سے کھانا نہیں جا رہا تھا۔

اوتا سنگھ جانتا تھا کہ صدیوں پرانی نسلی عادت چھوٹنے میں وقت تو لگے گا۔ مگر اسے اس مشکل کام کو آسان کرنے کا طریقہ بھی آتا تھا۔ وہ

انہی کے جیسے لقمے لے رہا تھا اور انہی کی رفتار سے کھا رہا تھا۔

وہ دونوں اس کے ساتھ بیٹھنے کی وجہ سے گھبرائے ہوئے تھے۔ پہلے تو انھیں پتا ہی نہیں چلا۔ لیکن آخر رنجنا کو اس کا احساس ہو گیا۔

”مالک..... چھوٹے ٹھا کر، آپ نے ٹھیک سے بھوجن نہیں کیا ہے۔“ وہ بولی۔

”جنتا تم نے کھایا ہے، اتنا ہی میں نے کھایا ہے۔“ اوتا سنگھ نے کہا۔ ”اور روز یہی ہوگا۔ مجھے کھانے کے لیے تم دونوں کو ڈھنگ سے کھانا

ہوگا۔“



”پرٹھا کرجی، آپ کا بڑھتا ہوا شریر ہے۔ آپ کی اور ہماری ضرورت میں فرق ہے۔“ رگھو بولا۔

”وہ فرق میں جانتا ہوں۔ تم لوگ پیٹ بھر کر کھاؤ گے تو میں بھی پیٹ بھر کر کھاؤں گا۔“

یہ ترکیب کار گرجا بات ہوئی۔ ان دونوں نے جلدی ہی سمجھوتہ کر لیا۔ اس کے باوجود رجننا کو فکر لگی رہتی تھی کہ چھوٹا ٹھکانہ کمزور ہو رہا ہے۔ وجہ یہ ہے کہ وہ ٹھیک سے کھانا نہیں کھاتا ہے۔ چنانچہ وہ رگھو سے کھانے پر اصرار کرنے لگی۔

پھر اوتار سنگھ نے رگھو کو چاچا اور رجننا کو مومی کہنا شروع کر دیا۔ وہ انھیں احساس دلا رہا تھا کہ اس کے لیے ان کے سوا کوئی نہیں ہے اور ان کے لیے اس کے سوا کوئی نہیں ہے۔ لیکن نوکر اور مالک کے درمیان جو حجاب ہوتا ہے، وہ مٹنے والا نہیں تھا۔

اس رات وہ کھانے کے بعد معمول کے مطابق کچھ دیر کوٹھے پر چہل قدمی کرتا رہا۔ پھر وہ اپنے کمرے میں بیٹھ کر پڑھنے لگا۔

کچھ دیر بعد رجننا کمرے میں آئی۔ ”چھوٹے ٹھکانہ، وہ بڑی بیگم آپ سے ملنے آئی ہیں۔“

اوتار سنگھ نے چونک کر دیکھا۔ اتنی دیر میں سرفراز بیگم اس کے کمرے میں داخل ہو گئیں۔ وہ پوچھا کہ کھانا کھا رہا ہوا۔ کتاب اس کے ہاتھ سے

چھوٹ گئی۔ ان کے اس طرح سامنے آنے کی اسے توقع نہیں تھی۔ ”ماں جی..... آپ.....؟“

”کیوں؟ میں آن نہیں سکتی تمہارے پاس؟“ سرفراز بیگم کے لہجے میں اپنائیت تھی۔

”کیوں نہیں ماں جی۔ گھر ہے آپ کا۔“

”مگر میں تو تمہارا گھر سمجھتی ہوں۔ یہی شکایت لے کر آئی ہوں۔“

شکایت کا سن کا اوتار سنگھ اور گھبرا گیا۔ ”مجھ سے کوئی غلطی ہو گئی ماں جی؟“ اس نے پوچھا۔ پھر اسے احساس ہوا کہ وہ کھڑی ہوئی ہیں۔ اس

نے گھبرا کر کرسی اٹھائی اور ان کے پاس لے گیا۔ ”آپ بیٹھیں نا ماں جی۔“

سرفراز بیگم گئیں ”آپ بھی بیٹھیں نا۔“

”آپ کے سامنے بیٹھنا اچھا نہیں لگے گا۔“

”کیوں؟ بیٹے ماں کے سامنے نہیں بیٹھتے کیا؟“ سرفراز بیگم نے کہا۔

اوتار سنگھ جھکے جھکے بیٹھ ہی گیا۔ ”میں سوچ رہا ہوں ماں جی کہ مجھ سے کیا غلطی ہوئی ہے۔“

سرفراز بیگم نے بندھنی کھولی۔ مڑے ہوئے نوٹ ان کی ہتھیلی پر پھیل گئے۔ ”میں اس غلطی کی بات کر رہی ہوں۔“ انھوں نے کہا۔

”جی..... میں سمجھا نہیں۔ یہ کیا ہے؟“

”یہ تم نے مجھے بھجوائے تھے۔ رجننا لائی تھی۔“

اوتار سنگھ کی سمجھ میں بات آ گئی۔ ”اوہ..... یہ تو مکان کا کرایہ ہے۔“

”مگر میں نے پچھلی بار تم سے کہا تھا کہ اب یہ تمہارا گھر ہے۔ میرا مکان نہیں۔“

اوتار سنگھ کی سمجھ میں نہیں آ رہا تھا کہ کیا کہے۔ ”میرے دل میں بڑی قدر ہے اس بات کی۔“ وہ انک انک کر بولا۔ ”لیکن ماں جی، یہ لین دین کا معاملہ اس سے الگ ہے۔“

”لیکن اب میں تم سے یہ پیسے نہیں لے سکتی۔“

”آپ شاید غلط سمجھ رہی ہیں ماں جی۔ ہمارا سب کچھ ختم ہو گیا۔ لیکن ماں جی، میرے پاس اتنا ہے کہ زندگی بھر ختم نہیں ہوگا۔ اگر میں مفلس ہو گیا ہوتا تو آپ سے تکلف نہ کرتا۔ لیکن ہوتے ہوئے ندوں تو میرے چتا جی کی آتما اشارت رہے گی۔“

”غلط میں نہیں سمجھ رہی، تم سمجھ رہے ہو۔“ سرفراز بیگم کے لہجے میں تلخی تھی۔ ”میں نے اس دن بھی کہا تھا کہ میں یہ سب رسائیں کہہ رہی ہوں۔ میں نے کہا تھا کہ اسے اپنا گھر ہی سمجھو اور ہم سے کوئی تکلف نہ کرنا۔ سمجھ لینا کہ ان لوگوں کے بدلے تمہیں ہم لوگ مل گئے ہیں۔ اب ہم سب لوگ تمہارا خاندان ہیں۔ آج میں پھر کہہ رہی ہوں کہ میں نے وہ رسائیں کہا تھا.....“

”میں نے ایسا سمجھا بھی نہیں ماں جی۔ آپ کی سچائی مجھ تک پہنچ گئی تھی۔“

”افسوس تو یہی ہے کہ نہیں پہنچی۔ کسی ماں کا بیٹا کتنی ہوتو کیا ماں اس سے گھر میں رہنے کا کرایہ وصول کرتی ہے..... کر سکتی ہے؟ اور کوئی بیٹا لکھ پتی ہوتو کیا وہ گھر میں رہنے کے صلے میں ماں کو کرایہ ادا کرتا ہے؟ میں نے تمہیں مفلس نہیں سمجھا۔ بس بیٹا سمجھنے کے بعد میں تم سے کرایہ نہیں لے سکتی۔ ہاں میں نے تمہیں رسما بیٹا کہا ہوتا تو لے لیتی۔ بلکہ مجھے تو خوشی تھی کہ تم نے پہلی بار مجھے پکارا تو ماں جی کہہ کر پکارا۔ لیکن آج تم نے میرا دل توڑ دیا.....“

”یہ بات نہیں ماں جی۔“ اوتار سنگھ نے شرمندہ لہجے میں کہنے کی کوشش کی۔

”نہیں۔ مجھے بات پوری کرنے دو۔“ سرفراز بیگم نے اس کی بات کاٹ دی۔ ”آج تم نے رنجنا سے کرایہ بھجوایا تو میں نے سمجھ لیا کہ تم نے میری بات کو رسی سمجھا تھا۔ اسی لیے میں ثابت کرنے چلی آئی۔ میں زندگی بھر بہادر علی کے سوا کسی نامحرم کے سامنے نہیں آئی۔ اور بہادر علی ماں جان کے زمانے کا ملازم ہے..... گھر کے فرد جیسا۔ مگر اپنے شوہر کے انتقال کے بعد میں نے بہادر علی سے بھی پردہ کیا۔ لیکن آج میں تمہارے سامنے ہوں کیونکہ تمہیں بیٹا سمجھتی ہوں۔“ یہ کہتے کہتے ان کی آواز رندھ گئی۔ ”اور میں آج تم سے کہہ رہی ہوں کہ تم جب چاہو، نیچے آؤ۔ میری بیٹیاں بھی تم سے پردہ نہیں کریں گی۔ تم ہمارے لیے گھر کا فرد ہو۔ تم میرے بیٹے ہو چھوٹے ٹھا کر۔“

اوتار سنگھ کو اپنے سینے میں دل چمکتا محسوس ہوا۔ وہ اٹھا اور اس نے جبکہ سرفراز بیگم کے پاؤں چھو لیے۔ پھر وہ سیدھا ہوا اور اس نے ہاتھ پھیلاتے ہوئے کہا۔ ”لائیے..... یہ پیسے مجھے دے دیجئے۔ مجھے شرمندگی ہے کہ میں نے یہ گستاخی کی۔ آپ کا دل دکھایا۔“

سرفراز بیگم آنسوؤں کے درمیان مسکرا دیں۔ انھوں نے نوٹ اوتار سنگھ کی طرف بڑھا دیے۔

”یہ بتائیں، آپ کیسی ماں ہیں کہ آپ کو اپنے بیٹے کا نام بھی نہیں معلوم؟“ اوتار سنگھ نے کہا۔

”میں نے جانا ہی نہیں چاہا بیٹے۔ مجھے تم کو چھوٹے ٹھا کر پکارنا ہی اچھا لگتا ہے۔“

”دعا کیجئے گا کہ میں آپ کے لیے بیٹائی ثابت ہوں۔ یہ بڑی ذمہ داری ہے۔“

”بیٹوں کو خود کو بیٹا ثابت کرنا نہیں ہوتا۔ بس وہ بیٹے ہوتے ہیں۔ اب میں چلتی ہوں اور چھوٹے ٹھاکر، جو میں نے کہا ہے، وہ یاد رکھنا۔

مجھے دہرانے پر مجبور کبھی نہ کرنا۔ سمجھ رہے ہونا؟“

اوتار سنگھ بھڑکا ہوا تھا۔ وہ اسے کہہ رہی تھیں کہ وہ جب چاہے، نیچے آ سکتا ہے۔ اس سے کسی کا پردہ نہیں۔



سرفراز بیگم کی وہ دعوت اوتار سنگھ کی محبت کے لیے کسوٹی بن گئی۔ بڑی بات یہ تھی کہ بالکل ابتدائی میں اسے اس بات کا احساس ہو گیا کہ یہ اس کی محبت کے لیے بہت بڑی آزمائش ہے۔ شاید ایسا اس لیے ہوا کہ وہ بنیادی طور پر سوچنے والا آدمی تھا۔ ہر بات پر سوچنا غور کرنا، تجزیہ کرنا اور پھر فیصلہ کرنا اس کی فطرت میں تھا۔

اب تک اس کی محبت بے سمت اور نظریاتی تھی۔ اس کے عشق کا آغاز ایک آواز سے ہوا تھا اور ایک ہی بل میں وہ آواز اس کے حواس پر چھا گئی تھی۔ اس آواز نے اس کے پودے وجود پر سردی طاری کر دی تھی۔ وہ کیفیت اسے آج بھی یاد تھی۔ اردو کے کسی رومانوی شعر میں وہ کیفیت نہیں تھی، جو اس آواز نے اسے دی تھی۔ وہ ایسی کیفیت تھی، جسے وہ خود بھی لفظوں میں بیان نہیں کر سکتا تھا۔

اس کے دل میں اس آواز والی کے لیے جو پہلا جذبہ ابھرا، وہ احترام کا تھا۔ پھر وہ عقیدت تک پہنچا۔ اسے لگا کہ وہ آواز اسے عبادت پر اکسار رہی ہے۔ اس کے بعد یہ خواہش ابھری کہ وہ اس آواز والی کے روبرو بیٹھا ہو اور وہ آواز سن رہا ہو، اور وقت ٹھہر جائے۔ یہاں تک کہ زندگی تمام ہو جائے۔ اس کے بعد ہی تو اسے یہ احساس ہوا کہ وہ اس آنکھیں لڑکی کی محبت میں گرفتار ہو گیا ہے۔

اسے آج بھی یاد تھا۔ وہ اس بات پر ہنسیا کرتا تھا کہ وہ جو کچھ پڑھ رہی ہے، وہ اس کے لیے نامانوس ہے۔ اسے سمجھ نہیں سکتا۔ اور یہ بات تو اس نے فوراً ہی سمجھ لی تھی کہ وہ پڑھ رہی ہے کیونکہ وہ گفتگو کا انداز نہیں تھا۔

اس ہنسیا ہٹ کے نتیجے میں اس کے دل میں یہ آرزو پیدا ہوئی کہ کاش وہ الفاظ بھی سمجھ سکتا۔ وہ آواز بہت خوبصورت تھی۔ لیکن پڑھنے کا انداز اس سے بھی خوبصورت تھا اور اسے یقین تھا کہ جو کچھ وہ پڑھ رہی ہے، وہ خوبصورت ترین ہے کیونکہ کچھ نہ سمجھنے کے باوجود آواز، لہجہ اور الفاظ کی وہ اکائی اس کے اندر خوبصورت ترین جذبے جگا رہی تھی۔ اسے سن کر اس کا جی چاہتا تھا کہ زمین پر اتھا ایک دے اور ساکت ہو جائے۔ کس کے سامنے؟ یہ اسے معلوم نہیں تھا۔ تب اس نے سوچا تھا..... شاید اسی کو محبت کہتے ہیں۔

بچپن سے سوچنے والے اوتار سنگھ نے رومانوی شاعری سے، اپنے استاد کی تشریحات سے اور اپنے غور و فکر سے یہ بات سمجھ لی تھی کہ محبت کی نہیں جاتی، ہو جاتی ہے اور وہ یوں جاتی ہے کہ اوپر والا کسی کے دل میں کسی کی بھی محبت ڈال دیتا ہے۔ وہ سمجھتا تھا کہ انسانی نسل کا ارتقا محبت کے دم سے ہے۔ دنیا میں سب سے سچی محبت ماں باپ کی محبت ہوتی ہے۔ اور وہ اوپر والے کی عطا ہے۔ محبت نہ ہوتی تو انسانی نسل ختم ہو چکی ہوتی۔ بچے کو کوئی خطرہ لاحق ہو تو کمزور عورت ماں بن کر بڑی سے بڑی طاقت کے سامنے ڈٹ کر کھڑی ہو جاتی ہے۔ اپنی جان کی بھی پروا نہیں کرتی۔ انسان تو



بڑی چیز ہے، اس نے ننھے چوڑے کے لیے مرغی کو بلی کے سامنے ڈٹے، بڑے اور بھگاتے دیکھا تھا۔

تو اس کا نظریہ یہ تھا کہ محبت وہ ہوتی ہے، جو اوپر والا کسی بھی لمحے کسی کو کسی کے لیے دے دیتا ہے اور وہ بے لوث، بے غرض ہوتی ہے۔ وہ کچھ مانگتی ہے، نہ شرطیں عائد کرتی ہے۔ حد یہ ہے کہ وہ توجہ کا مطالبہ بھی نہیں کرتی۔

جب ابوتار سنگھ کو یہ یگان ہوا کہ اسے اس آواز والی سے محبت ہو گئی ہے تو قدرتی طور پر اس نے یہی سمجھا کہ وہ محبت اس کے دل میں اوپر والے نے ڈالی ہے۔ لیکن اس بات کی تصدیق کی اس کے پاس کوئی سند نہیں تھی۔ وہ طبعاً حسن پرست تھا۔ ہر چیز میں خوبصورتی اور حسن دیکھنا چاہتا تھا اور خوبصورتی اسے اچھی بھی لگتی تھی۔ اس لڑکی کی اس نے آواز سن لی تھی، اسے دیکھا نہیں تھا۔ وہ جانتا تھا کہ آواز کی خوبصورتی اس بات کی دلیل نہیں کہ وہ لڑکی حسین بھی ہوگی۔ چنانچہ اپنی محبت اس کی اپنی نظر میں مشتبہ ہو گئی۔ اگر وہ لڑکی کبھی سامنے آئی اور وہ بد صورت ہوئی تو کیا وہ اس کے لیے پہلے جیسی محبت محسوس کر سکے گا؟

الفاظ سمجھنے کی خواہش پیدا ہوئی تو یہ جاننا ضروری ہو گیا کہ وہ کون سی زبان ہے۔ لیکن وہ سمجھتا تھا کہ یہ بات شاید اسے کبھی معلوم نہیں ہو سکے گی۔ کیونکہ وہ اس کا تذکرہ کسی سے نہیں کر سکتا تھا تو پوچھتا کیسے۔ وہ تو اتفاق سے اسے وصال دین سے معلوم ہو گیا کہ وہ عربی زبان ہے۔ تب اسے اپنی آرزو پوری کرنے کی کوشش کا موقع ملا اور وہ مولوی صاحب سے عربی سیکھنے لگا۔

اب ابوتار سنگھ اتفاق کو نہیں مانتا تھا۔ برسوں پہلے اس نے سمجھ لیا تھا کہ جسے انسان اتفاق سمجھتا ہے، وہ اوپر والے کی منصوبہ بندی ہوتی ہے، جو انسان کی سمجھ میں نہیں آتی۔ بے بسی اور عاجزی میں وہ اسے اتفاق قرار دے دیتا ہے۔ تو گویا اس کے علم میں یہ بات آنا کہ آواز والی لڑکی عربی پڑھتی ہے، درحقیقت اوپر والے کی منصوبہ بندی تھی۔ اس کے نزدیک یہ اس کے اس انداز سے کی تصدیق تھی کہ اس کے دل میں وہ محبت اوپر والے نے ڈالی ہے۔ اسے اپنی محبت پر اعتماد ہو گیا۔ تب اس نے یہ سمجھ لیا کہ وہ لڑکی کتنی ہی بد صورت کیوں نہ ہو، اس سے اس کی محبت میں کوئی کمی نہیں آئے گی۔

اس نے بڑی لگن سے عربی پڑھی۔ مولوی صاحب بھی استادِ کامل ثابت ہوئے۔ لیکن مولوی صاحب اس کی رفتار پر حیران تھے۔ وہ اس کی رفتار کم کرنے کی کوشش کرتے تھے۔ انھیں نہیں معلوم تھا کہ اس کی رفتار کے پیچھے محبت کی طاقت ہے۔ وہ جلد سے جلد عربی زبان پر قدرت حاصل کرنا چاہتا تھا۔

پھر ایک دن اس کی ساعت اس آواز سے محروم ہو گئی۔ شروع میں تو وہ بہت پریشان ہوا۔ مگر پھر اسے پتا چلا کہ وہ آواز تو اس کے اندر موجود ہے۔ جب اس کا جی چاہے تو اس کے اندر کوئی خود کار ریٹن دب جاتا ہے اور وہ آواز اپنی تمام تر خوبصورتی اور عنایتی سمیت اس کی ساعت میں رس گھولنے لگتی ہے۔ مگر وہ لفظوں سے محروم آواز تھی..... صرف آواز، لہجہ اور لگن!

اس محرومی سے اسے بس ایک نقصان ہوا۔ وہ اپنی عربی کی استعداد نہ جانچ سکا۔ وہ یہ نہ جان سکا کہ جو کچھ وہ لڑکی پڑھتی ہے، وہ اسے سمجھنے کے قابل ہوا ہے یا نہیں۔ کیونکہ اسی کے لیے تو وہ یہ سب جتن کر رہا تھا۔

ادار سنگھ نے کبھی نہیں چاہا، کبھی نہیں سوچا کہ وہ آواز والی لڑکی کو دیکھے۔ اسے محبت ہو گئی تھی اور وہ بس محبت کیے جا رہا تھا۔ کالج میں اسے اس محبت کی سچائی کا یقین بھی مل گیا تھا۔ امرتا، رینا اور پشپا بے حد حسین لڑکیاں تھیں۔ اور وہ بچہ نہیں تھا، جانتا تھا کہ اس کے ایک اشارے پر وہ پکے ہوئے پھل کی طرح اس کی بھوٹی میں آگرے گی۔ لیکن اس نے کبھی ایک پل کے لیے بھی ایسا نہیں سوچا بلکہ وہ جب بھی انھیں دیکھتا، اسے آواز والی لڑکی کا خیال آ جاتا اور اس کے اندر کامووم و سیاہی خوبصورت ہو جاتا، جیسا پہلی بار اس کی آواز سن کر ہوا تھا۔

سو وہ اپنی اس نظریاتی محبت کے سحر میں گم تھا۔ وہ محبت اس کے وجود میں ایک پرسکون جھیل کی طرح تھی۔ لیکن اب سرفراز بیگم نے اس جھیل میں ایک کنکرا چھال دیا تھا۔ جھیل کا سکون درہم برہم ہو گیا۔ جھیل کی سطح پر دائرے ہی دائرے نمودار ہوئے اور وہ بے چین ہو گیا۔

پہلی بار اس نے سوچا کہ وہ نیچے جا سکتا ہے۔ کوئی اس سے پردہ نہیں کرے گا، تو وہ پریشان ہو گیا۔ وہاں تین لڑکیاں تھیں۔ وہ اسے کیسے پہچانے گا۔ دل نے جھٹ کہا..... یہ تو کوئی مسئلہ ہی نہیں۔ اس کی آواز تو وہ لاکھوں میں پہچان سکتا ہے۔

وہ اسے دیکھ سکے گا۔ اس کی محبت مکمل ہو جائے گی۔ اس تصور نے ہی اس کے جسم میں سنسنی سی دوڑا دی۔ اس کا جی چاہا کہ اسی وقت نیچے چلا جائے..... اسے دیکھ لے۔ وہ خوشی اس کے لیے بالکل نئی اور نوجھی تھی۔

لیکن وہ رکھ رکھاؤ والا آدمی تھا۔ یہ رات کا وقت تھا۔ اس وقت جانا مناسب نہیں۔ اس نے سوچا..... کل دیکھیں گے۔

سرخ آنکھ والے واقعے کے بعد سونا اس کے لیے مسئلہ بن گیا تھا۔ قدرتی بات تھی کہ بتائی، ویریٹی اور چاچا جی اسے یاد آتے تھے اور اسے یہ بھی خیال تھا کہ اسے ان کا دکھ نہیں کرنا چاہیے۔ ورنہ اس کی قربانی رانیاں ہو سکتی ہے۔ دوسری طرف دکھا ایک فطری چیز تھا۔ دکھ پر کسی کا اختیار نہیں ہوتا۔ کسی کا زور نہیں چلتا۔ وہ تو چپکے سے خیال کی طرح آتا ہے..... دبے پاؤں..... جیسے کوئی چور ہو۔ پھر بتا بھی نہیں چلتا کہ کب اور کیسے وہ دل، دماغ پر..... پورے وجود پر چھا گیا ہے۔ پتا چلتا ہے تو آنکھوں سے آنسو چھلک رہے ہوتے ہیں۔ اس کا تجربہ اسے ماما جی کی موت پر ہو چکا تھا۔ چنانچہ وہ دکھ کی طرف سے چونک رہا تھا۔ ایک بار تو بے خبری میں اس کی آنکھیں بھگنے لگی تھیں۔ وہ تو بروقت اسے خیال آ گیا اور اس نے خود کو سنبھال لیا۔ اس کے بعد سے وہ ان لوگوں کے بارے میں سوچنے سے بھی بچنے لگا تھا۔ وہ دشواری طور پر اس کوشش میں لگا رہتا تھا کہ ان لوگوں کو یاد نہ کرے۔

لیکن سوتے وقت پھنچے ہوئے لوگ خاص طور پر یاد آتے تھے۔ یہ بات وہ کبھی نہیں سمجھ سکا کہ غم نہ کرنے کی جدوجہد میں اس نے غم کو خود پر طاری کر لیا ہے۔ اگر وہ ایک بار کھل کر غم کر لیتا..... رو لیتا، تو اس کے بعد دیرے دیرے، بہ تدریج وہ غم اس کے دل و دماغ سے محو ہو جاتا۔ لیکن اسے تو بس یہی فکر تھی کہ اس کی قربانی کا رت نہ ہو جائے۔ اللہ کو خوش کرنے کے بجائے وہ اسے خفا نہ کر بیٹھے۔

سو بستر پر لیٹنے سے پہلے وہ سر اٹھا کر پکارتا..... اے اوپر والے، تیرا شکر ہے کہ تو نے مجھے پیدا کیا..... وہ سب کچھ دبا جو میرے پاس ہے۔ مجھے راستہ دکھایا، جس کی وجہ سے میں نے تجھے خوش کرنے کی کوشش کی۔ اب اسے قبول بھی فرما لے اور مجھے ناشکر سے پن سے بچائے رکھ۔

اس کے باوجود بستر پر لیٹتے ہی اس کی آنکھوں میں کسی نہ کسی مرنے والے کا چہرہ پھر جاتا..... کبھی وہ پتا جی ہوتے تو کبھی ویریٹی۔ کبھی وہ

مولوی صاحب ہوتے تو کبھی چاچا جی۔ اور وہ گھبرا کر خوف زدہ ہو کر زور سے سر جھٹکتا۔ مجھے کسی کا دکھ نہیں کرنا ہے۔ وہ خود کو یاد دلاتا۔

ایسے میں کلمہ ہی اس کی ڈھال بن گیا تھا۔ وہ کلمہ پڑھنا شروع کرتا..... پورے دھیان سے..... ارتکاز کے ساتھ۔ مفہوم کے شعور کے ساتھ۔ اور کلمہ پڑھتے پڑھتے وہ سو جاتا۔

لیکن اس رات ایسا کچھ بھی نہیں ہوا۔ وہ آواز والی لڑکی کے تصور میں کھویا ہوا تھا۔ الفاظ کے بغیر اس کی آوازاں کی سماعت میں گونج رہی تھی۔ لیکن اس کا تصور بے چہرہ تھا۔ اس پردہ دار لڑکی کو اپنے تصور میں چہرہ دینے کی گستاخی وہ نہیں کر سکتا تھا۔

بالآخر اسی کیفیت میں وہ سو گیا۔ رات بھر بغیر غدو خال..... بغیر نین نقش کے وہ خواب میں اسی کو دیکھتا رہا!



اگلے روز اوتار سنگھ سو کر اٹھا تو وہ اسی کیفیت میں تھا، جس میں سویا تھا۔ اس کا جی چاہ رہا تھا کہ لڑکی بچھ جائے۔ ناشتے تک وہ اپنی اس خواہش کو دبائے بیٹھا رہا۔ مگر ناشتے کے بعد ہرگز راتے لمحے کے ساتھ اس کی بے چینی، اس کا اضطراب بڑھ گیا بلکہ وہ ایک ایسی تڑپ میں تبدیل ہو گیا، جو اسے قدم اٹھانے پر اکسار رہی تھی۔

بالآخر اس کے قدم اٹھے اور وہ زینے پر آ گیا۔ اس کی چال میں عجیب سی بے تابی اور مستانہ پن تھا، جو کم از کم اس کے لیے نیا تھا۔ ان لمحوں میں اپنا آپ خود اسے بھی اجنبی لگ رہا تھا۔

مگر زینے پر اترتے اترتے اچانک وہ ٹھٹھک کر رک گیا۔ وہ کیا کر رہا ہے؟ کہاں جا رہا ہے؟ اور کیوں جا رہا ہے؟ یہ وہ جیسے ہوئے سوال تھے، جنہوں نے اچانک ہی اس کے قدموں سے تحرک چھین لیا تھا۔

چند لمحے وہ ساکت کھڑا رہا، جیسے وہ سوال اس کی سمجھ میں ہی نہ آئے ہوں۔ پھر اس کے اندر جواب ابھرا..... میں اسے دیکھنے جا رہا ہوں۔

اندر کی عدالت میں وکیل استعفا دے چیتے ہوئے لہجے میں ایک اور سوال کیا۔ ”تمہیں یہ حق کس نے دیا؟“

”ماں جی نے۔“

”تو تم ماں جی کے بیٹے کی حیثیت سے ماں جی کی بیٹی کو دیکھنے جا رہے ہو؟“

اس ایک لمحے میں اوتار سنگھ کے ہر مسام سے پسینہ بہہ نکلا۔ اس کی شرمندگی نے اسے سمجھا دیا کہ معاملہ اتنا سیدھا نہیں، جتنا نظر آتا ہے۔

اس معاملے میں کوئی بڑی گڑبڑ ہے اور یہ عدالت زینے پر نہیں لگائی جاسکتی۔

وہ پلٹا اور بیڑھیاں چڑھنے لگا۔

اپنے کمرے میں، اپنی کرسی پر بیٹھ کر اس نے پہلی بار اس معاملے کو ہر رخ، ہر زاویے سے دیکھنے کی کوشش کی۔

اب پہلی بار اسے احساس ہوا کہ ماں جی کے دل میں اس کے لیے کیسی سچی اور خاص محبت پیدا ہوئی ہے۔ اس کا ثبوت ان کی قربانی تھی۔

جو عورت پردہ کرنے والی ہو، جس نے شوہر کی موت کے بعد گھر کے آبائی ملازم سے بھی پردہ کیا ہو، وہ اس کے سامنے آگئی۔ اس نے برسوں کی



ریاضت ترک کر دی۔ یہ اتنا بڑا اثرا تھا، جو صرف سچی محبت کی وجہ سے ہو سکتا ہے۔ یہی نہیں، اس نے اپنے گھر کے تمام دروازے اس پر کھول دیے۔ اپنی بچیوں کا پردہ بھی اٹھا دیا۔ تو جواب میں اسے کیا کرنا چاہیے۔ اسے ایک اچھا اور چاہیہا بن کر دکھانا ہوگا۔

سوال یہ تھا کہ ماں جی کے رشتے سے ان کی بیٹیاں اس کے لیے کیا ہیں؟ بہن ہی نا! یہ الگ بات کہ ان میں سے ایک کی آواز سن کر وہ پہلے ہی اس کی محبت کا اسیر ہو چکا تھا۔ لیکن اس نے یہ بات کبھی کسی کو نہیں بتائی تھی..... کسی کو بھی نہیں! اور یہ راز داری اس نے صرف اپنی محبت کو رسوائی سے بچانے کے لیے برتی تھی۔ تو کیا اب اسے اس رسوائی کی کوئی پروا نہیں رہی ہے؟

اسے احساس ہوا کہ اب تو اس کی ذمہ داری اور بڑھ گئی ہے۔ ماں جی نے اتنے خلوص سے اسے بیٹا کہا ہے تو اسے بھی بیٹا بن کر دکھانا پڑے گا۔ اس لحاظ سے اس کا بچنے جانا تباہ کن ثابت ہوگا۔

یہ وہ موقع تھا کہ اس نے بہت عرصے کے بعد اپنی محبت پر غور کیا۔ اب تک اس کی محبت بے طلب تھی۔ وہ جس سے محبت کرتا تھا، اس کی اس نے صرف آواز سنی تھی اور اسے دیکھنے کی کبھی آرزو بھی نہیں کی تھی۔

لیکن اس وقت اس کے پاس ایسا کوئی موقع بھی نہیں تھا۔ جبکہ اب اسے موقع مل رہا ہے۔ تو اب اسے دیکھنے کی آرزو اس کے دل میں چمکیاں لے رہی ہے۔ سوال یہ ہے کہ وہ اسے دیکھ بھی لے تو اس کا حاصل کیا ہے؟

یہ تو اسے اب بھی یقین تھا کہ وہ دیکھنے میں کیسی ہی ہو، اسے اس سے کوئی غرض نہیں۔ کوئی فرق بھی نہیں پڑتا۔ شاید اس کی وجہ یہ ہے کہ وہ جانتا ہے کہ وہ اس کے لیے نہیں۔ درمیان میں مذہب کی دیوار ہے۔ وہ مسلمان ہے..... اور مسلمان اس معاملے میں بہت پکے ہوتے ہیں۔ یہ بات اسے کالج کی ساتھی نادرہ نے سمجھا دی تھی۔ اس کا ہر انداز بتاتا تھا کہ وہ اسے پسند کرتی ہے۔ لیکن دوسری لڑکیوں کے برعکس اس نے کبھی بلا واسطہ اس کا اظہار کسی طرح بھی نہیں کیا تھا۔ وہ کالج میں لڑکوں کے ساتھ پڑھتی تھی۔ یہاں تو معاملہ ایک پردہ دار لڑکی کا تھا، جو گھر سے باہر قدم بھی نہیں نکالتی تھی۔ اور وہ دیوبند کی لڑکیوں کو نہیں مانتا تھا۔ اللہ کا نام لیتا تھا۔ لیکن تھا تو وہ ہندو ہی۔ مسلمان اور ان کے طور طریقے اسے اچھے لگتے تھے لیکن وہ مسلمان تو نہیں تھا۔ ہاں، ہوش سنبھالنے کے بعد سے اب تک وہ کائنات کا نظام چلانے والی مہمان ہستی کو کھوجتا آیا تھا۔ اس کی جستجو، اس کی تلاش اب بھی جاری تھی۔ ایک طرح سے یہ اس کی زندگی کا مقصد تھا۔ لیکن وہ کسی لڑکی کی خاطر دھرم تبدیل نہیں کر سکتا تھا۔ خواہ وہ اس سے کتنی ہی محبت کرتا ہو۔ اس تلاش کے سامنے اس محبت کی حیثیت ثانوی تھی۔

اگر وہ بچے جاتا ہے، اس لڑکی کو دیکھتا ہے تو اس سے اسے کچھ حاصل نہیں ہوگا۔ امکان یہ ہے کہ وہ ماں کے حوالے سے اسے بھائی کا مقام دے گی۔ اور وہ اسے محبت کی نظر سے دیکھے گا۔ محبت میں وارفتگی ہوتی ہے۔ کہیں اس کی نظروں نے مجید کھول دیا تو وہ اس کے سامنے..... اور سب سے بڑھ کر ماں جی کے سامنے کتنا اثر مندہ ہوگا۔ کوئی نہیں مانے گا کہ وہ پہلے سے اس سے محبت کرتا ہے۔ ماں جی تو یہی سمجھیں گی کہ اس نے ان کی دی ہوئی رعایت کا ناجائز فائدہ اٹھایا ہے۔ وہ ان کی نظروں میں حقیر ہو جائے گا اور اس کی محبت رسوا ہو جائے گی۔ پھر کوئی عورت کسی محروم کو بیٹا نہیں بنائے گی۔

اور اگر بالفرض محال اوپر والے نے اس لڑکی کے دل میں بھی اس کی محبت ڈال دی تو.....؟

یہ خیال بے حد خوش آئند تھا۔ اس کی دھڑکنوں کی لے بدلنے لگی۔

مگر اگلے ہی لمحے اس کی سمجھ میں آ گیا کہ اس طرح پیچیدگی اور بڑھ جائے گی۔ اس میں تو ماں جی کے گھر کی بڑے پیمانے پر رسوائی کا خدشہ ہے۔ ان دنوں سیاسی صورت حال ویسے ہی خراب تھی۔ ہندوستان کی تقسیم کے معاملے پر اختلاف ہندوؤں اور مسلمانوں کے درمیان نفرت کی خلیج بڑھا رہا تھا۔

نہیں..... بہتر یہی ہے کہ وہ اپنی محبت کو پہلے جیسا ہی رہنے دے۔ کسی کو چاند سے محبت ہو جائے تو وہ اس کی چاندنی میں نہا تو سکتا ہے، ہاتھ بڑھا کر اسے چھو تو نہیں سکتا۔ محبت سے جمالیاتی حس کی نمو ہے۔ بس اتنا کافی ہے۔

اس نے فیصلہ کر لیا کہ وہ کبھی نیچے نہیں جائے گا۔ وہ خطرناک رعایتوں سے استفادہ نہیں کرے گا۔ اس نے فیصلہ کر لیا۔ لیکن جس بے چینی اور اضطراب سے وہ دوچار ہوا، وہ اس کے لیے نیا بھی تھا اور پریشان کن بھی۔ اس کی سمجھ میں آ گیا کہ وہ اپنی بے طبعی کھوپیشا ہے اور طلب کے عذاب میں گرفتار ہو گیا ہے۔

وہ کوئی کمزور آدمی نہیں تھا۔ لیکن طلب طاقت ور لوگوں کو بھی کمزور کر دیتی ہے۔ بیٹھے بیٹھے اس کے اندر اتنی شدت سے نیچے جانے کا خیال مچتا کہ اس کے قدم خود بے خود زینے کی طرف اٹھ جاتے۔ زینے پر ایک دروازہ باہر کی طرف کھلتا تھا۔ جبکہ دوسرا اس کے پہلو میں تھا اور نیچے والے گھر میں کھلتا تھا۔ بے اختیار کئی بار وہ اس دروازے تک پہنچ بھی گیا، جو شاید دونوں طرف سے بند رہتا تھا۔ ہر بار وہ خود کو روک کر..... باندھ کر اوپر لے آیا۔

تین دن میں اوتار سٹکھ کو تجربہ ہو گیا کہ طلب کتنی طاقت ور ہوتی ہے۔ وہ مولوی محمد حسین آزاد کو پڑھ چکا تھا۔ جانتا تھا کہ طلب کی کوئی حد نہیں ہوتی۔ اور انسان کسی حال میں خوش نہیں رہتا۔ ایک خواہش پوری ہو تو دوسری خواہشیں سراٹھاتی ہیں۔ اور دو پوری ہو جائیں تو چار۔ اس معاملے میں گر بہ کشتن روز اول ضروری ہے۔ اگر وہ دل کے پہلے ہی مطالبے کے سامنے سر ڈال دے گا تو ایک کے بعد ایک مطالبات اس کے سامنے سینہ تان کر کھڑے ہو جائیں گے۔ انسان طلب کا عادی ہو جائے تو کسی حال میں مطمئن اور خوش نہیں رہتا۔ آج وہ نیچے جانے کو چل رہا ہے تو کل اسے دیکھنے کو بے تاب ہوگا۔ پھر اٹھا رہا محبت کی بے چینی ہوگی۔ اس کے بعد اسے چھوٹنے کی..... اور جانے یہ سلسلہ کہاں لے کرے گا۔

وہ سمندر کی طرح پھر تہی بے چینی اور اضطراب سے لڑتا رہا۔ زینے پر جا کر واپس آتا رہا۔ لیکن اس نے تہیہ کر لیا تھا کہ وہ طلب کا گلا گھونٹ کر رہے گا!

سفر از بیکہ چھوٹے ٹھاکر کو پیسہ لوٹا کر آئیں تو بہت ہلکی پھلکی تھیں۔ چھوٹے ٹھاکر کے لیے ان کی مانتا ایسے اڑی تھی کہ اتنا پیارا نہیں اپنی کسی بیٹی پر بھی نہیں آیا تھا۔ ان کے پاؤں زمین پر نہیں پڑ رہے تھے۔ لگتا تھا کہ ان کی برسوں پرانی بیٹی کی آرزو پوری ہو گئی ہے۔

لیکن اس رات وہ سونے کے لیے لیٹیں تو ان کا دل و سوسوں سے بھر گیا۔ بیٹا پانے کی خوشی میں انھیں احساس بھی نہیں ہوا تھا کہ وہ کتنی بڑی

بات کہہ آئی ہیں۔ اسے نبھانا کتنا مشکل ہے، یہ وہ اب سوچ رہی تھیں۔

وہ چھوٹے ٹھٹھا کر کے بارے میں جو کچھ جانتی تھیں، اس کی روشنی میں سوچ رہی تھیں۔ وہ اپنے والدین کی اکلوتی اولاد تھا۔ وصال دین کو وہ بھائی کی طرح چاہتا تھا۔ لیکن بہن کیا ہوتی ہے، یہ اسے نہیں معلوم تھا۔ رنجنا بتاتی تھی کہ وہ کبھی لڑکیوں میں نہیں رہا۔ اس کا بہن خانہ خالی ہی رہا تھا۔ ماں سے بھی وہ کم عمری ہی میں محروم ہو گیا تھا۔

لیکن اس کا یہ مطلب بھی نہیں تھا کہ اسے لڑکیوں کا کوئی تجربہ نہیں۔ وہ ایک ایسے کالج میں پڑھتا تھا، جہاں لڑکے اور لڑکیاں ساتھ پڑھتے تھے۔ دوسرے انھوں نے تھوڑی دیر میں یہ بات سمجھ لی تھی کہ اس کی تربیت بہت اچھی ہوئی ہے۔ وہ بہت شائستہ مزاج اور خوش اطوار لڑکا تھا۔ مگر وہ اس کا کیا کرتیں کہ آگ اور تیل کی قربت کو ہمیشہ منع کیا گیا ہے۔ اور انھوں نے آگ اور تیل کو قریب کرنے کا سامان کر دیا تھا۔ اب بہر حال وہ کچھ نہیں کر سکتی تھیں۔ تیرکمان سے نکل چکا تھا۔ واپس نہیں آ سکتا تھا۔ انھوں نے یہ کہہ کر خود کو تسلی دے لی کہ اسے بیٹا بنانے کے بعد انھیں یہی کہنا تھا۔ ان کے سامنے دوسرا کوئی راستہ نہیں تھا۔ بیٹا ہوگا تو گھر میں آئے گا بھی۔ ان کی نیت اچھی ہے تو انشاء اللہ نقصان بھی نہیں ہوگا۔ اگلی صبح انھوں نے اس سلسلے میں بچپن سے بات کی۔ یہ بھی ضروری تھا کہ انھیں پہلے سے اس صورت حال کے لیے ذہنی طور پر تیار کیا جائے۔

انھوں نے تینوں بچپن کو سامنے بٹھا کر کہا۔ ”میں نے چھوٹے تھا کر بیٹا بنایا ہے۔ اب وہ ہمارے گھر کا ایک فرد ہے۔ اس رشتے سے وہ تمہارا بھائی ہوا۔“ ”اللہ، کتنا اچھا لگے گا ماں۔ مجھے تو ہمیشہ سے سوچ کر افسوس ہوتا تھا کہ اللہ نے ہمیں بھائی نہیں دیا۔“ گلنار نے چمک کر کہا۔ وہ اس خبر سے کھل اٹھی تھی۔ ”وہ گھر میں آئے گا تو تم لوگ اس سے پردہ نہیں کرو گی۔“ سرفراز بیگم نے مزید کہا۔ اب وہ غور سے لڑکیوں کے چہرے دیکھ رہی تھیں۔ گلنار تو خوش نظر آ رہی تھی۔ حور بانو کی آنکھوں میں ایک پل کو ایک تاثر سا چکا تھا۔ لیکن اگلے ہی پل وہ بے تاثر ہو گئیں۔ اس تاثر کو سرفراز بیگم نے دیکھا تو لیکن سمجھ نہیں سکیں۔ بہر حال یہ طے تھا کہ اس کا رد عمل خفی نہیں تھا۔

لیکن نور بانو کی طرف دیکھ کر انھیں تشویش ہونے لگی۔ اس کے چہرے پر ناپسندیدگی کا تاثر بالکل واضح تھا۔ ”کیا بات ہے نور بانو۔ تم اتنی چپ کیوں ہو؟“ انھوں نے اس سے پوچھا۔

”کچھ نہیں ماں۔“

”تمہیں کوئی اعتراض ہے؟“

”آپ ماں ہیں۔ آپ کے فیصلے پر ہم اعتراض کیسے کر سکتے ہیں۔“

اس کا لہجہ صاف بتا رہا تھا کہ اسے اعتراض ہے۔ سرفراز بیگم عقل مند خاتون تھیں۔ جانتی تھیں کہ اعتراض کا دبا رہنا اچھا نہیں۔ اس کا اظہار ہونا چاہیے۔ اظہار معاملات کی سنگینی کو کم کر دیتا ہے۔ ”میں نور بانو، ایسا نہیں۔ تمہیں اعتراض کا حق ہے۔ تم کھل کر اعتراض کر سکتی ہو۔ کہو، کیا بات ہے؟“



نور بانو اب بھی ہنچکارتی تھی۔ ”اماں..... یہ گستاخی ہوگی۔“

”میں اجازت دے رہی ہوں۔“

”اماں..... میں سمجھتی ہوں کہ آپ نے اچھا نہیں کیا۔“ نور بانو نے جھپکے ہوئے کہا۔

”یہ بات تم کیوں کہہ رہی ہو؟“ سرفراز بیگم نے نرم لہجے میں پوچھا۔

”ان رشتوں کی کوئی شرعی حیثیت نہیں ہوتی جو انسان خود بنا لیتا ہے۔“ نور بانو بولی۔ ”کسی کو بیٹا بنایا جائے تو وہ حقیقی بیٹا نہیں بن جاتا۔“

اسے وہ حقوق حاصل نہیں ہو سکتے، جو حقیقی بیٹے کے ہوتے ہیں۔ نہ بیٹا بنانے والے پر اس کے تمام فرائض واجب ہوتے ہیں۔ یہ تو ایک جذباتی

معاملہ ہے۔“

سرفراز بیگم سمجھ گئی کہ وہ سورہ نور کے حوالے سے بات کر رہی ہے، جس میں حضور صلی اللہ علیہ وآلہ وسلم کے منہ بولے بیٹے زید بن حارث

کے معاملے میں اللہ تعالیٰ نے اپنا فیصلہ سنایا ہے۔ اب وہ اس سے اختلاف نہیں کر سکتی تھیں۔ چند لمحے سوچنے کے بعد انھوں نے کہا۔ ”لیکن بیٹا، حضور

صلی اللہ علیہ وآلہ وسلم قیوموں پر خاص طور پر شفقت فرماتے تھے اور یہ اللہ کا حکم بھی ہے۔“

”اماں، ہر معاملے میں اعتدال کا حکم بھی تو دیا گیا ہے۔ آپ جھوٹے ٹھاکر پر بے شک شفقت کریں۔ لیکن آپ کے بیٹا کہہ دینے سے وہ

آپ کا بیٹا اور ہمارا بھائی نہیں بن جائے گا۔ ہمارے لیے اس کے سامنے آنا جائز نہیں۔“

”تم اماں سے بحث کر رہی ہو۔“ نور بانو نے اسے ٹوکا۔ ”ماں کی نافرمانی تو کبھی تو منع کیا ہے اللہ نے۔“

”اماں نے مجھے اجازت دی ہے۔ بلکہ اصرار کیا ہے۔“ نور بانو نے کہا۔ ”اور والدین کا حکم اگر اللہ کے حکم سے متصادم ہو تو والدین کی

نافرمانی بری بات نہیں۔ اللہ کے حکم کے سامنے تو کسی کی کوئی حیثیت نہیں۔“

”تم بدتمیزی کر رہی ہو۔“ نور بانو نے خت لہجے میں کہا۔ ”ایک شخص پر جو کم عمر بھی ہے، اتنا بڑا سانحہ گزرا ہے کہ اس کا سب کچھ لٹ گیا۔

دھکے سے اس کا کیا حال ہوگا۔ ایسے میں اسے ہمدردی کی ضرورت ہے۔ سچ تو یہ ہے کہ اب ہمارے سوا اس کا کوئی نہیں۔ وہ کرائے دار کی حیثیت میں

سہی، ہمارے ہی گھر میں رہتا ہے۔ ہم اس کے نزدیک ترین پڑوسی ہیں۔ اسی کی دل جوئی ہماری انسانی ذمہ داری ہے۔ اللہ اس سے منع نہیں

فرماتا۔“

”میں اس کی دل جوئی کے خلاف نہیں ہوں۔ لیکن مجھے اس رشتے سے اختلاف ہے۔ ہر بات کی کوئی حد ہوتی ہے۔ سب سے بڑی بات

یہ کہ کسی کافر اور مشرک سے رشتہ قائم نہیں کیا جاسکتا۔ میں پردہ ختم کرنے کے خلاف ہوں۔“ نور بانو کے لہجے میں قطعیت تھی۔

حور بانو کا چہرہ ہلکا ہوا۔ کافر اور مشرک کے حوالے نے اسے ہلا کر رکھ دیا تھا۔ نور بانو نے اس کی دکھتی رنگ پر انگلی رکھ دی تھی۔ چھوٹے

ٹھاکر کی محبت میں گرفتار ہونے کے بعد وہ خود بھی تو اسی پہلو سے سوچتی رہی تھی۔ لیکن جب اسے پتا چلا کہ وہ عربی پڑھتا ہے اور اپنے استاد سے قرآن

سناتا تو اس کے دل نے کہا تھا کہ وہ مشرک نہیں ہے۔ بلکہ ممکن ہے کہ اسلام بھی قبول کر لے اور اس کے قرآن سننے کی گواہ تو خود نور بانو تھی۔

چنانچہ اس نے تڑپ کر کہا۔ ”تم تو ایسے بات کر رہی ہو، جیسے وہ انسان ہی نہیں ہے اور ذرا یہ تو بتاؤ، وہ کیسا کافر اور مشرک ہے جو قرآن کی تلاوت سنتا ہے اور عربی پڑھتا ہے۔“

یہ سن کر سرفراز بیگم چونکیں اور انھوں نے غور سے حور بانو کو دیکھا۔ ”کیا یہ سچ ہے؟“

”نور بانو سے پوچھ لیں۔“

سرفراز بیگم نور بانو کی طرف مڑیں۔ ان کے کچھ پوچھنے سے پہلے ہی نور بانو نے کہا۔ ”یہ سچ ہے۔ لیکن اماں، آپ ہی بتائیں، کیا اس بات سے اس کے کفر اور مشرک میں کوئی فرق پڑتا ہے۔“

”فرق کیوں نہیں پڑتا۔“ حور بانو بولی۔ ”اس سے ثابت ہوتا ہے کہ وہ اسلام کی طرف مائل ہے۔“

سرفراز بیگم اس اطلاع سے اچنبھے میں بھی تھیں اور خوش بھی ہوئی تھیں۔ مگر وہ جانتی تھیں کہ نور بانو کا موقف درست ہے۔ دین کے خلاف جانے کا کوئی سوال ہی نہیں تھا اور انھیں نور بانو پر فخر ہو رہا تھا۔ پڑھائی رائج انہیں نہیں تھی۔ اس نے بچپن میں دین کی سمجھ پیدا کی تھی۔ بلکہ عملی زندگی میں اس کی افادیت بھی ثابت کر دی تھی۔

چند لمحے سوچنے کے بعد انھوں نے کہا۔ ”مجھے احساس ہو گیا ہے کہ جذباتیت میں میں حد سے گزر گئی تھی۔ اب بات میرے منہ سے نکل چکی ہے اور میں نے چھوٹے ٹھا کر سے یہ بھی کہا تھا کہ میں نے رسمایہ بات نہیں کہی ہے۔ لیکن میں تم لوگوں کو مجبور نہیں کروں گی۔ چھوٹے ٹھا کر میں سمجھا کہ معذرت کر لوں گی۔“

”میں آپ کی بات رکھوں گی اماں۔“ حور بانو نے کہا۔

”اور میں تو انھیں بھائی ہی سمجھوں گی۔“ گلنار بولی۔

نور بانو خاموش رہی۔ اس کے چہرے پر ناگواری کا تاثر تھا۔

ان کی سوچیں مختلف تھیں، محرکات جدا تھے۔ لیکن مشترک بات یہ تھی کہ وہ سب حالت انتظار میں تھے۔ انھیں اپنے گھر میں چھوٹے ٹھا کر کی آمد کا انتظار تھا۔

سرفراز بیگم ڈر رہی تھیں۔ ان کا ڈر دو دھاری تلوار کی طرح تھا۔ انھیں احساس تھا کہ انھوں نے گھر کی عزت کو خطرے میں ڈال دیا ہے۔ انھیں انگلیاں اٹھنے کا خوف بھی تھا اور یہ ڈر بھی تھا کہ انھیں چھوٹے ٹھا کر کے سامنے شرمندگی ہوگی کیونکہ وہ جانتی تھیں کہ نور بانو اس کے سامنے ہرگز نہیں آئے گی۔ لیکن یہ بھی سچ تھا کہ وہ چھوٹے ٹھا کر کی آمد کی منتظر تھیں۔ ان کی کیفیت ایسی تھی، جیسے برسوں کے بعد ان کا کچھڑا ہوا بیٹا گھر آ رہا ہو۔ حور بانو کے لیے وہ بے حد بیانی خوشی میں پلٹا ہوا انتظار تھا۔ لیکن اسے اپنا بیجان چھپائے رکھنا تھا۔ کیونکہ اس کے دل میں چور تھا۔ اس کے لیے یہ تصویر ہی بے حد سنسنی خیز تھا کہ چھوٹا ٹھا کر نیچے آئے گا..... گھر کے فرد کی طرح۔ وہ اسے دیکھ سکے گی۔ اس کی باتیں سن سکے گی۔ اس سے

باتیں کر سکے گی۔ وہ جانتی تھی کہ اسے حجاب آئے گا۔ وہ اس کے سامنے شاید چند لمحوں سے زیادہ نہیں بیٹھ سکے گی اور شاید اس کے روبرو اس کی زبان بھی نہ کھلے۔ بہر حال وہ دور سے سہی، چپکے چپکے اسے دیکھتی تو رہے گی، اس کی باتیں سنتی تو رہے گی۔ اس کے لیے یہ چھوٹی سی معصوم سی خوشی بھی بہت بڑی تھی۔ اس سے آگے، اس سے زیادہ کیا ہو سکتا ہے، یہ اسے معلوم ہی نہیں تھا۔

خوشی گلتا رکھتی اتنی ہی تھی۔ مگر اسے کوئی ضرورت نہیں تھی کہ وہ اسے چھپائے۔ وہ کھل کر اس کا اظہار کر رہی تھی۔ بھائی اس کے لیے ایسی نعمت تھا، جس کی اسے بچپن سے آرزو تھی۔ لیکن پھر اس نے اس پر صبر کر لیا تھا۔ یہ تسلیم کر لیا تھا کہ یہ نعمت اس کے نصیب میں ہے ہی نہیں۔ اب اسے بیٹھے بٹھائے ایک بھائی مل رہا تھا تو اس کی خوشی کی کوئی حد نہیں تھی۔ وہ تو ہر لمحے اس کی آمد کا انتظار کر رہی تھی۔ گھر میں وہ واحد سستی تھی، جسے چھوٹے ٹھاکر کی آمد کے تصور سے کوئی خوف نہیں تھا۔ صرف خوشی تھی۔ اس کے بس میں ہوتا تو وہ خود اوپر جاتی اور چھوٹے ٹھاکر کا ہاتھ تھام کر کہتی..... ٹھاکر بھیا، آؤ میرے ساتھ گھر چلو۔

اور نور بانو تھی، جسے ماں پر افسوس ہو رہا تھا۔ وہ حیران تھی کہ اماں نے اتنی بڑی بات کہہ کیسے دی۔ اب وہ چھوٹا ٹھاکر پیچھے آئے گا..... اور وہ اس کے سامنے نہیں آئے گی، تو اماں کی بات جائے گی۔ انھیں شرمندگی ہوگی اور وہ ٹھاکر اس کے بارے میں کیا سوچے گا..... یہ کہ وہ کتنی نا فرمان ہے۔ ماں کی بات نہیں مانتی۔ لیکن اللہ کے حکم کے سامنے وہ کسی سے کوئی جھجھکتہ نہیں کر سکتی تھی..... کسی کا لانا نہیں کر سکتی تھی۔ اس کا فیصلہ اٹل تھا۔ اس روز ان سب کا عجیب حال تھا۔ ان کے کان زینے کے بغلی دروازے پر لگے تھے۔ شام کے وقت اس دروازے پر دستک ہوئی۔ سب کے دل دھڑک اٹھے۔ چھمکنے بوا دروازہ کھولنے چلی گئیں۔

مگر آنے والی رنجنا تھی!

رنجنا نے کچھ دیر ان لوگوں سے باتیں کیں۔ پھر وہ چلی گئی۔

رات ہو گئی۔ سرفراز بیگم کی اعصابی کشیدگی کا یہ حال تھا کہ اس روز انھیں چھوٹے ٹھاکر کے لیے آلو پاک میٹھی کی بھیجا بھجوانے کا خیال بھی نہیں آیا، جس کے بارے میں وہ جانتی تھیں کہ وہ بہت شوق سے کھاتا ہے۔

اگلادین پچھلے دن سے زیادہ سخت تھا۔ گھر کی فضا کشیدہ تھی۔ نور بانو نے خود کو بہنوں سے الگ تھک کر لیا تھا۔ زیادہ بات تو وہ ویسے بھی نہیں کرتی تھی۔ لیکن اس روز تو وہ ماں سے بھی ہم کلام نہیں ہوئی۔ انھوں نے کچھ پوچھا تو اس نے جواب دے دیا۔ اس کی ناراضی ایک کھلی ہوئی بات تھی۔

ویسے اس روز انھیں یقین تھا کہ چھوٹا ٹھاکر نیچے ضرور آئے گا۔ لیکن اس روز تو دروازے پر کوئی دستک ہی نہیں ہوئی۔

شام کو گلتا سرفراز بیگم کے پاس آ بیٹھی۔ ”اماں..... ٹھاکر بھیا آئے کیوں نہیں؟“

سرفراز بیگم کو اس پر پیار آ گیا۔ ان کے جوڑے ہوئے اس رشتے کے حوالے سے وہ بھائی کے لیے کیسے تڑپ رہی تھی۔ ”اب مجھے کیا پتا

بیٹا۔ وہ اپنی مرضی کا مالک ہے۔“



”کہیں انھوں نے ہماری بحث تو نہیں سن لی اماں؟“

سرفراز بیگم نے اسے بہت غور سے دیکھا۔ تینوں بہنوں کے درمیان ڈیڑھ ڈیڑھ سال کا فرق تھا۔ یعنی وہ حور بانو سے تین سال اور نور بانو سے ڈیڑھ سال چھوٹی تھی۔ مگر کہتے ہیں ناکہ گھر کا سب سے چھوٹا بچہ ہمیشہ چھوٹا ہی رہتا ہے۔ تو وہ اتنی بڑی ہو کر بھی چھوٹی سی بچی ہی تھی۔ ”اے ہے گنار، کیا بولا گئی ہو۔ نیچے کمرے میں ہونے والی بات اوپر والے کیسے سن سکتے ہیں۔“ انھوں نے کہا۔

”تو پھر وہ کیوں نہیں آئے اماں؟“

”اب یہ تو مجھے نہیں معلوم۔“

”تو آپ خود انھیں بلا لیں نا۔“

”نہیں بیٹا۔ مجھے اس سے جو کہنا تھا، وہ میں کہہ چکی۔ اور اس پر شرمندہ بھی ہوں۔ اب غلطی نہیں کروں گی۔“

”آپی بہت خراب ہیں اماں۔“ گنار کے لہجے میں غمی تھی۔

”ایسا مت کہو گنار۔ حور بانو نے جو کہا، وہ بالکل درست تھا۔“

تیسرے دن دوپہر کے وقت اچانک سرفراز بیگم کی شرمندگی اور ہر خوف مٹ گیا۔ ماما کے سوا کچھ نہیں رہا۔ دودن ہو گئے۔ میں نے بچے کی خبر تک نہیں لی۔ انھوں نے سوچا اور چھوٹے ٹھا کر سے ملنے کو بے تاب ہو گئیں۔

”میں ذرا اوپر جا رہی ہوں۔“ انھوں نے اعلان کرنے والے انداز میں کہا۔



## دیوانہ ابلیس

**عشق کا قاف اور پکار** جیسے خوبصورت ناول لکھنے والے مصنف سرفراز احمد راہی کے قلم سے حیرت انگیز اور پراسرار

واقعات سے بھرپور، عقلی علم کی سیاہ کاریوں اور نورانی علم کی ضوفشانیوں سے مزین، ایک دلچسپ ناول۔ جو قارئین کو اپنی گرفت میں لے کر ایک ان دیکھی دنیا کی سیر کروائے گا۔ سرفراز احمد راہی نے ایک دلچسپ کہانی بیان کرتے ہوئے ہمیں ایک بھولی کہانی بھی یاد دلا دی ہے کہ گمراہی اور ان دیکھی قہاتوں میں گھرے انسان کے لئے واحد سہارا خدا کی ذات اور اس کی یاد ہے۔ **کتاب گھر پر جلد آ رہا ہے۔**

اوتار سنگھ خود پر جبر کیے بیٹھا تھا۔ اس نے تہیہ کر لیا تھا کہ بلا نے پر بھی نیچے نہیں جائے گا۔ اس کے لیے دھیان بنانا کچھ مشکل بھی نہیں تھا۔ ایک ایسا مسئلہ تھا، جس پر وہ اکثر سوچتا رہتا تھا۔

بے پور میں جو کچھ ہوا تھا، وہ اس نے کسی کو نہیں بتایا تھا۔ اخبار میں ٹھا کر ہی کی گڑھی کی لال آندھی میں تباہی کی خبر تو چھپی تھی۔ لیکن بے پور والوں کے جلسے کا کوئی تذکرہ نہیں تھا۔ البتہ اس نے اپنے گاؤں میں حویلی کے سامنے اور حویلی کے احاطے میں ان حملہ آوروں کی لاشیں دیکھی تھیں۔ اس کا اندازہ تھا کہ ان کی تعداد سو سے اوپر ہی ہوگی۔ اسے حیرت تھی کہ کسی شہر کے اتنے آدمی کہیں مارے جائیں اور پلچل بھی نہ مچے، یہ کیسے ہو سکتا ہے۔ بہر حال اس نے مناسب یہی سمجھا تھا کہ کسی سے ان واقعات کا تذکرہ نہ کرے۔

اب کچھ ہی دنوں میں امتحان کا رزلٹ آنے والا تھا۔ اس کے بعد کالج کا سلسلہ پھر شروع ہو جاتا۔ کالج جانے پر اس کی ملاقات ارجن سے ہوتی تھی۔ وہ اس وقت سے ڈر بھی رہا تھا اور اس کا سامنا بھی کرنا چاہتا تھا۔ ارجن سے ملاقات پر سب کچھ واضح ہو جاتا۔

اس وقت بھی وہ اسی بارے میں سوچ رہا تھا کہ نیچے سے بڑی بیگم آگئیں۔ انھوں نے آکر اس کے سر پر ہاتھ رکھا اور عادی۔

”ماں جی، کیسی ہیں آپ؟“

”میں ٹھیک ہوں چھوٹے ٹھا کر۔ اللہ کا شکر ہے۔“

اوتار سنگھ کو ان کا جواب بہت اچھا لگا۔ لیکن چھوٹے ٹھا کر کہہ کر پکارا جانا اچھا نہیں لگا۔ ”آپ مجھے جینا کہتی ہیں ماں جی اور چھوٹے ٹھا کر

کہہ کر پکارتی ہیں۔“ اس نے بڑے ادب سے اعتراض کیا۔ ”مجھے اچھا نہیں لگتا ماں جی۔“

”مجھے افسوس ہے کہ میں نے خیال نہیں کیا اور تمہیں یہ تکلیف پہنچی۔ اب ایسا نہیں ہوگا۔“ سرفراز بیگم نے کہا۔ ”اچھا، یہ بتاؤ، تمہاری ماں

تمہیں کیسے پکارتی تھی؟“

”ماتا جی!“ اوتار سنگھ نے کہا اور چند لمحوں کے لیے ماتا جی کی یاد میں کھو گیا۔ بہت عرصے کے بعد اس نے انھیں اس طرح یاد کیا تھا۔ ان کی

صورت اس کی نگاہوں میں پھر گئی۔ ”ماتا جی مجھے پتر کہہ کر بلاتی تھیں۔ کبھی میرے چھوٹے ٹھا کر بھی کہتی تھیں۔“

”تب تو تمہیں میرا چھوٹے ٹھا کر کہنا برا نہیں لگتا چاہیے تھا۔“

”دیکھیں ناں جی، ایک فرق ہے۔ ماتا جی کی زبان، ان کی بولی اور تھی۔ وہ تو پتا جی کو بھی ٹھا کر جی کہہ کر پکارتی تھیں۔“

”میں سمجھ گئی۔ میں تمہیں چھوٹے ٹھا کر کہوں تو تمہیں اجنبیت کا احساس ہوتا ہے۔“

”جی ماں جی، یہی بات ہے۔“

”اچھا۔ مجھے بتاؤ تو تمہاری ماتا جی کیسی تھیں؟“

”لفظ ماں تو اچھا ہی کی، بڑائی کی، محبت کی ضمانت ہے ماں جی۔“ اوتار سنگھ نے سادگی سے کہا۔

سرفراز بیگم اس کے جواب کی گہرائی سے حیران ہو گئیں۔ انھیں احساس ہو گیا کہ وہ بہت حساس، ذہین اور سوچنے والا لڑکا ہے۔

”ماتا جی مجھ سے بہت زیادہ پیار کرتی تھیں۔ وہ کہتی تھیں کہ میں ان کے لیے بھگوان کا سب سے بڑا تحفہ ہوں۔“ اوتار سنگھ نے کھوئے کھوئے لہجے میں کہا۔ پھر اس نے بتایا کہ وہ کس طرح منتوں مرادوں کا بیٹا تھا۔ ماتا جی کے بیاہ کے برسوں بعد اس وقت پیدا ہوا تھا، جب ماتا جی اولاد کی طرف سے مایوس ہو چکی تھیں۔ وہ خوب باتیں کرتا رہا۔ اسے احساس بھی نہیں ہوا کہ وہ ماتا جی کے متعلق بات کرنے کو ترسا ہوا تھا۔ کبھی کسی نے اس موضوع پر بات ہی نہیں کی تھی کہ ایسا موقع ملتا۔ اب موقع ملا تھا تو اسے ایک ایک بات یاد آ رہی تھی۔ ”ماتا جی میرے لیے اپنے ہاتھ سے کھانا بناتی تھیں۔ میرا ہر کام خود کرتی تھیں۔ کسی کو نہیں کرنے دیتی تھیں۔“

”تھیں تو ان کے انتقال کا بہت دکھ ہوا ہوگا؟“

”بہت زیادہ ماں جی، بہت زیادہ۔ پہلے تو لگا کہ میں بھی مر جاؤں گا۔ پھر جیسے آہستہ آہستہ زخم ٹھیک ہوتا جاتا ہے، میں انھیں بھولنے لگا۔ مجھے اس پر افسوس ہوا کہ میں اتنی اچھی ماتا جی کو اتنی آسانی سے بھول گیا.....“

”اللہ آدمی کو صبر دیتا ہے بیٹے۔ ورنہ آدمی کسی محبت کرنے والے کو کھو کر مر جائے۔“ سرفراز بیگم نے کہا۔

”تجھی تو پہلی بار میری کچھ میں یہ بات آئی تھی۔“ اوتار سنگھ بولا۔

”کون سی بات؟“ سرفراز بیگم نے حیرت سے پوچھا۔

”یہی کہ اوپر والا اپنی مخلوق سے بہت محبت کرتا ہے۔ آدمی کو زخم لگتا ہے تو زخم پر مرہم دیتی رکھتا ہے۔“

سرفراز بیگم کی حیرت اور بڑھ گئی۔ ”تمہاری ماتا جی کا انتقال کب ہوا تھا؟“ انھوں نے پوچھا۔

”پانچ سال ہو چکے ہیں۔“

”اتنے عرصے سے تم ماں سے محروم ہو۔“ سرفراز بیگم نے تاسف سے کہا۔

”نہیں ماں جی۔ میں اس معاملے میں بہت خوش نصیب ہوں۔“ اوتار سنگھ نے کہا۔ ”میں پیدا ہوا تو میری ایک ماں تھی۔ لیکن تین دن بعد

مجھے دوسری ماں بھی مل گئی۔“

”دوسری ماں! وہ کیسے؟“

”میرے ویرجی تھے نا، ان کی ماں میری دوسری ماں تھیں..... تھیں نہیں، ہیں۔“

”ویرجی تم وصال دین کو ہی کہتے تھے نا؟“

”جی ماں جی۔ وہ بچ بچ میرے بھائی تھے۔“ اوتار سنگھ وصال دین کے تذکرے پر اداس ہو گیا۔

”تو وہ تو مسلمان تھا۔“ سرفراز بیگم کے لہجے میں شک تھا۔ ”تو کیا تمہارے چچا جی نے.....“

ایک ٹاپے میں اوتار سنگھ کی سمجھ میں آ گیا کہ وہ کیا سمجھ رہی ہیں۔ اسے افسوس ہوا، اس نے بات ہی ایسے پیرائے میں کہی تھی۔ ”نہیں ماں

جی..... ایسا سوچے گا بھی نہیں۔“ اس نے جلدی سے کہا۔ ”ماں جی، سچی محبت کا رشتہ اوپر والا بناتا ہے۔ وہ دلوں میں محبت ڈالتا ہے۔ ایسے رشتے نہ کبھی



ٹوٹے ہیں، نہ خراب ہوتے ہیں۔ پتا چلی ہے۔ مجھے بتایا تھا کہ میری زبان سے جو پہلا لفظ ادا ہوا، وہ اماں تھا۔ اماں کہہ کر ہی میں نے بولنا سیکھا تھا۔  
 ”حیرت کی بات ہے۔“ سرفراز بیگم کے لہجے میں بھی بے پناہ حیرت تھی۔

ادنا رنگھ بہت تیزی سے سوچ رہا تھا۔ باتوں باتوں میں کہاں سے کہاں چلی گئی۔ ایک پل میں اس نے سمجھ لیا کہ ماں جی کیا سوچ رہی ہیں اور جو کچھ بھی سوچ رہی تھیں، وہ غیر فطری نہیں تھا۔ وہ جانتی تھیں کہ اس کے پتا جی بڑے زمین دار تھے۔ گاؤں کے مالک۔ اور جاگیر دار کچھ بھی کر سکتے ہیں۔ تو گویا انھوں نے..... اماں..... اس سے آگے اس سے سوچا بھی نہیں گیا۔ اس کے مرے ہوئے باپ کی کردار کشی ہو رہی تھی۔ یہی نہیں، اماں کی پاک دامنی پر حرف آرہا تھا۔ اسے یہ سب نہیں ہونے دینا تھا۔ روکنا تھا۔

بچپلی بارگرمیوں کی چھٹیوں میں پتا جی نے اسے ایک راز کی بات بتائی تھی اور کہا تھا کہ وہ کبھی یہ بات کسی سے نہ کہے۔ ”میں تمہیں صرف اس لیے بتا رہا ہوں کہ تم بے خبر نہ رہو۔ بے خبری میں کوئی گستاخی نہ کر بیٹھو۔ حمیدہ بہن تمہاری ماما جی کی طرح ہے۔“  
 لیکن اب ادنا رنگھ نے سمجھ لیا کہ اسے وہ بات ماما جی کو بتانا پڑے گی۔ ”ماں جی، میں آپ کو ایک راز کی بات بتا رہا ہوں۔ کسی سے کہیے گا نہیں۔“

سرفراز بیگم سنبھل کر بیٹھ گئیں۔ جیسے خود کو کسی بڑے دھماکے لیے تیار کر رہی ہوں۔

ادنا رنگھ نے جو کچھ پتا جی سے سنا تھا، وہ انہیں بتا دیا۔ وہ حیرت سے منہ کھولے سنتی رہیں۔

سب کچھ سننے کے بعد چند لمحوں کے بعد وہ سناٹے کی سی کیفیت میں بیٹھی رہیں۔ پھر انھوں نے کہا۔ ”کیسی حیرت انگیز اور ناقابل یقین بات ہے۔ میں نے سنا ہے کہ راجپوت اپنے خون میں ملاوٹ کسی طرح گوارا نہیں کرتے۔“

”بالکل ٹھیک ہے ماں جی۔ لیکن میں کچھ بھی نہیں لے رہا تھا اور رو کر الگ تو ناٹی ختم کر رہا تھا۔ ڈاکٹروں نے کہہ دیا تھا کہ وہ کچھ نہیں کر سکتے اور اب میرے پیٹ میں کچھ نہیں گیا تو میں مر جاؤں گا۔ اور میں شاید بیس برس کی منتوں مرادوں کے بعد پیدا ہوا بچہ تھا۔ پتا جی کو بار ماننا پڑی۔“  
 ادنا رنگھ نے کچھ توقف کیا۔ پھر بولا۔ ”اس بات کا علم میرے ماما پتا اور ویرجی کے ماں باپ کے سوا کسی کو نہیں تھا اور پتا جی نے اس کے بعد اماں، چاچا جی اور ویرجی کو اتنی عزت دی کہ اپنے کسی رشتے دار کو بھی نہیں دیتی تھی۔ اماں کو وہ حمیدہ بہن کہتے تھے اور اس عزت کی خاطر ہی انھوں نے یہ راز مجھے بتایا۔ انھوں نے کہا تھا حمیدہ بہن تمہاری ماں ہے۔ اسے ماما سمان سمجھنا کبھی گستاخی نہ کرنا۔“

سرفراز بیگم نے جو کچھ سنا تھا، اسے ہضم کرنے، ترتیب دینے کی کوشش کر رہی تھیں۔ چند لمحوں بعد انھوں نے کہا۔ ”تمہارے پتا جی بلاشبہ بڑے آدمی تھے۔ احسان ماننا بڑی بات ہے۔ اللہ کو بہت پسند ہے۔“

ادنا رنگھ نے سکون کا سانس لیا۔ اس نے ایک غلط تاثر زائل کر دیا تھا۔

”تو اب تم دوسری ماں سے بھی محروم ہو گئے۔ سرفراز بیگم نے متاثرانہ لہجے میں کہا۔ ”لیکن اللہ نے تمہیں ایک اور ماں دے دی۔“

”نہیں ماں جی، اماں زندہ ہیں۔ اماں مجھے چھوڑ کر نہیں گئیں۔“ ادنا رنگھ نے تڑپ کر کہا۔ ”اب بھی میری دو ماںیں ہیں۔“

سرفراز بیگم نے عجیب سی نظروں سے اسے دیکھا۔ ”پورا گاؤں ختم ہو گیا۔ آس پاس کا کوئی گاؤں نہیں بچا۔ پھر تم یہ بات کیسے کہہ سکتے ہو۔“

”مجھے معلوم ہے ماں جی۔ میں ان سے.....“ اوتار نگھ کہتے کہتے رک گیا۔ اسے بروقت احساس ہو گیا کہ وہ ایک اور راز فاش کرنے جا رہا تھا۔ ”میں ان سے محبت کرتا ہوں۔ ان کی موجودگی محسوس کر سکتا ہوں۔“ اس نے جلدی سے بات بدل دی۔ پھر اس نے وہ سچی بات کہہ دی، جو وہ کہہ سکتا تھا۔ ”اور اماں جب آخری بار مجھ سے ملتی تھیں تو انھوں نے مجھ سے انشاء اللہ کہہ کر ودھہ کیا تھا کہ میں تعلیم مکمل کر کے واپس آؤں گا تو وہ مجھے ملیں گی۔ وہ اللہ پر بہت بھروسہ کرتی ہیں۔ مجھے یقین ہے کہ اللہ ان کے وعدے کی شرم رکھے گا۔“

سرفراز بیگم نے ہمدردانہ نگاہوں سے اسے دیکھا۔ انھیں یقین ہو گیا کہ وہ اپنی اماں سے بے حد محبت کرتا ہے..... غیر معمولی محبت! اس کے پتا بھی اس گاؤں میں تھے اور اماں بھی۔ اس نے باپ کی موت کو تسلیم کر لیا۔ لیکن اماں کی موت کو تسلیم نہیں کرتا۔ حالانکہ دونوں کے امکانات ایک جیسے تھے۔ خیر..... ان کے لیے یہ ہرگز مناسب نہیں کہ وہ اس کی یہ امید توڑ دیں۔ انھوں نے آہستہ سے کہا۔ ”جو اللہ کرے گا، اسی میں تمہاری بہتری ہوگی بیٹے۔“

”جی ماں جی۔ مجھے بھی اس بات کا یقین ہے۔“



سرفراز بیگم اس بار نیچے آئیں تو سوچنے کا بہت سامان لے کر آئی تھیں۔ یہ کہنا غلط نہ ہوگا کہ اوتار نگھ ان کے دل و دماغ پر چھا گیا تھا۔ انھوں نے بچپن سے تو کچھ نہیں کہا۔ لیکن جب بھی وہ فرصت میں ہوتیں، اسی کے بارے میں سوچنے لگتیں۔

کیسی ناقابل یقین کہانی تھی..... پریوں کی کہانی! برسوں کی دعاؤں، منتوں اور مرادوں کے بعد ایک راجپوت جاگیردار کے ہاں تہناید ہوتا ہے۔ اس کی ماں کے دسترخوان پر دودھ کی کوئی کمی نہیں۔ لیکن وہ ماں کا دودھ قبول نہیں کرتا۔ پھر وہ بے زبان بچہ دودھ مانگتا ہے تو ایک مسلمان عورت کا۔ اور ہندوؤں کے اس گاؤں میں وہ واحد مسلمان گھرانہ ہے۔ راجپوتوں کی آن یہ گوارا نہیں کرتی کہ بچہ ان کا ہو اور اسے دودھ کوئی اور پلائے۔ چلو وہ کسی عام ہندو عورت کا دودھ طلب کرتا تو بھی ماننے والی بات تھی۔ لیکن وہ تو ایک مسلمان عورت کا دودھ مانگ رہا ہے۔ مسلمان، جسے عام ہندو کبھی اچھے کہتے ہیں۔ راجپوت یہ کیسے گوارا کرے۔

لیکن وہ بچہ بھی تو راجپوت ہے۔ ننھا سا بچہ اور ایسی ضد کہ زبردستی بھی اس کے منہ میں کچھ نہیں ڈالا جاسکتا۔ وہ رو رو کر ہلکان ہوا جا رہا ہے، ست روی سے موت کی طرف بڑھ رہا ہے۔ تین دن ہو گئے ہیں اور اس کے منہ میں کھیل بھی اڑ کر نہیں گئی۔ اس ماں پر کیا گزر رہی ہوگی، جو بیس برس سے بچے کو ترس رہی تھی۔ اب اس کی آرزو پوری ہوئی ہے۔ اس کے پاس بچہ بھی ہے اور دودھ بھی۔ لیکن بچہ اس کا دودھ قبول نہیں کر رہا ہے۔ یہ کیسی تو زین ہے ماما کی کہ دودھ میں کوئی خرابی نہیں۔ لیکن بچہ کسی اور کا دودھ مانگ رہا ہے..... وہ بھی ایک مسلمان عورت کا۔

آخر ماما تاجت جاتی ہے۔ ماں کو اپنا بچہ چاہیے۔ چاہے وہ کسی کا دودھ پیے۔ چاہے وہ اس کی ماما کی تو زین کرے۔ بس وہ زندہ رہے۔ چاہے وہ اسے ماں بھی نہ کہے۔ یہ حوصلہ اور یہ ظفر اللہ نے صرف ماں کو دیا ہے۔

ماں بچے کی زندگی بچانے کے لیے اپنی مانتا میں شراکت برداشت کر لیتی ہے۔ اس کا بچہ چاہے اس کا نہ رہے، لیکن زندہ رہے۔ لیکن راجپوت باپ مزاحمت کرتا ہے۔ مگر کب تک۔ بچے کی زندگی اور موت کا سوال سامنے ہو تو وہ کچھ نہیں کر سکتا۔

راجپوت اپنی جان دے سکتا ہے، آن نہیں گنوا سکتا۔ چنانچہ بچے کی ضد پوری کی گئی..... لیکن رازداری کے ساتھ۔ دونوں فریقوں کے سوا کسی کو کچھ پتا نہ چلے۔ اسے اور اس کے بچے کو کوئی طعنہ نہ سننا پڑا۔

وہ پریوں کی کہانی لگتی تھی۔ لیکن سرفراز بیگم جانتی تھیں کہ وہ حقیقت ہے اور اس کی مدد سے وہ بہت کچھ سمجھ رہی تھیں۔ انھوں نے سمجھ لیا کہ چھوٹے ٹھا کر کا باپ بڑا انسان تھا۔ ویسے تو اسے رنجنا بھی بتاتی رہی تھی کہ بڑے ٹھا کر میں جاگیر داروں والی کوئی بات نہیں تھی۔ نہ وہ رعونت اور غرور نہ وہ جاگیر داروں والے شوق۔ لیکن اب جو بات سامنے آئی تھی، وہ بڑے لوگوں والی تھی۔ وہ یقیناً بہت اچھا انسان تھا۔ اس کی جگہ کوئی اور ہوتا تو اپنا مطلب پورا کرانے کے بعد اس پر گھرانے کو قتل کر دیتا..... اپنا راز رکھنے کے لیے۔ لیکن نہیں۔ اس نے یہ سمجھا کہ دودھ پلوانا اس کی مجبوری ہے اور دودھ پلانے والی کا اس پر اور بچے پر احسان ہے۔ اس کے صلے میں اس نے عزت دی۔ بلکہ اسے دودھ پلانے والی کی عزت کا اتنا خیال تھا کہ اس کی وجہ سے اس نے اپنے بیٹے کو بھی اس راز سے آگاہ کر دیا اور اس عورت کی ماں جیسی عزت کرنے کی تلقین بھی کی۔

اور یہ چھوٹا ٹھا کر اسی باپ کا بیٹا تھا!

پھر سرفراز بیگم نے ایک اور زاویے سے سوچا۔ اللہ کے بھید اللہ ہی جانتا ہے۔ لیکن ایک نوزائیدہ بچے کا اس طرح کی ضد کرنا ایک بہت غیر معمولی بات ہے۔ اور یہی نہیں، اس بچے نے وہ ضد پوری بھی کرائی۔ اب نور بانو کے کہنے کے مطابق وہ عربی پڑھتا ہے، قرآن سننا ہے۔ تو اس میں حیرت کی بات نہیں۔ جس بچے نے مسلمان عورت کا دودھ پیا ہو، اٹھارہ سال اس عورت سے ماں جیسی محبت کی ہو، وہ ایسا کر سکتا ہے۔ کہتے ہیں، دودھ کی بڑی اہمیت ہے۔ شخصیت کی تعمیر دودھ کی بنا پر ہوتی ہے۔ عربوں میں تو اس بات کو بہت اہمیت دی جاتی تھی۔ ان کے دل میں چھوٹے ٹھا کر کی محبت اور بڑھ گئی۔ ان کا جی چاہا کہ نور بانو سے سختی سے کہیں کہ اسے آئندہ کبھی مشرک نہ کہے کیونکہ ان کا دل کہتا ہے کہ ایک دن وہ اللہ پر ایمان لائے گا۔ لیکن وہ یہ نہیں کہہ سکتی تھیں۔ یہ دودھ والی دلیل کوئی سند نہیں تھی۔

حور بانو کی ان دنوں عجیب کیفیت تھی۔ وہ ہر وقت غصے اور جھجکا ہٹ کا شکار رہتی۔ بلکہ اسے چڑچڑاہٹ کہا جائے تو غلط نہ ہوگا۔ کوئی بہت محبوب شے ملے ملتے دور ہو جائے تو ایسا ہی ہوتا ہے۔ خاص طور پر اس صورت میں کہ آدمی اس پر اپنا رول بھی ظاہر نہ کر پائے۔

اسے یقین ہو گیا تھا کہ اب چھوٹا ٹھا کر نیچے آیا کرے گا۔ اس یقین نے اسے تصور کی دنیا میں پھنسا دیا تھا۔ وہ سوچتی رہی تھی کہ وہ نیچے آئے گا تو وہ کیا کیا کرے گی۔ وہ شرم و حیا والی باپردہ لڑکی تھی۔ اس کے دل میں معصومی خواہشیں تھیں۔ وہ اماں کی طرح بیٹہ کر اس سے بات تو نہیں کر سکتی تھی۔ دل چاہنے کے باوجود بھی نہیں کر سکتی تھی۔ پھر بھی چھوٹے ٹھا کر کا اپنے گھر کی طرح نیچے آنا جانا اس کے لیے ایک ایسی نعمت تھا، جسے مانگنے کا اس نے تصور تک نہیں کیا تھا اور وہ نعمت اسے بن مانگے مل رہی تھی۔



جس روز اماں نے انھیں یہ بات بتائی اور اس سے پردہ نہ کرنے کو کہا، وہ پورے دن تصور میں کھوئی رہی کہ وہ کیا کیا کرے گی۔ مگر ابتدا ہی میں اسے کئی بہت عجیب جھٹکے لگے۔ ایسی دشواریاں سامنے آئیں، جن کے بارے میں اس نے سوچا بھی نہیں تھا۔

چھوٹا ٹھا کر اماں کے پاس بچھا ان سے باتیں کر رہا ہے۔ وہ سلیقے سے دوپٹا اوڑھے اس کے پاس جاتی ہے۔ ”السلام علیکم.....“

اسے پہلا جھٹکا لگا۔ ارے..... وہ تو ہندو ہے۔ وہ اسے سلام نہیں کر سکتیں۔ دور سے نور بانو کی مشتعل نگاہیں اس کے جسم میں چھ رہی ہیں۔ اب وہ کیا کرے.....؟

وہ تیزی سے کچھ سوچنے کی کوشش کرتی ہے۔ ہاں..... یہ ٹھیک رہے گا۔ ”کیسے ہیں آپ.....“

یہ تو ٹھیک ہے۔ لیکن میں اسے مخاطب کیسے کروں گی؟ امی نے اسے بیٹا بنایا ہے تو اس رشتے سے اسے بھائی کہنا چاہیے۔ لیکن صرف بھائی یا بھیا کہنے کا کوئی سوال نہیں۔ یہ وہ کیسے گوارا کر سکتی ہے اور اس کا نام اسے معلوم نہیں۔ ہاں..... وہ چھوٹے ٹھا کر کہلاتا ہے۔

”کیسے ہیں آپ چھوٹے ٹھا کر بھائی.....؟“ وہ کہتی ہے۔

لیکن یہ کچھ اچھا نہیں لگتا۔ طویل بھی ہے۔ اس سے اوپری پن جھلکتا ہے۔

”کیسے ہیں آپ چھوٹے ٹھا کر بھیا.....؟“ وہ ترمیم کرتی ہے۔

یہ کچھ بہتر ہے۔ اس میں روانی ہے۔ لیکن اچھا اب بھی نہیں لگ رہا ہے۔ ایک لفظ کم ہونا چاہیے..... اس سرے سے یا اس سرے سے۔

”ٹھا کر بھیا.....“

نہیں۔ یہ بھی نہیں۔

”آپ کیسے ہیں چھوٹے ٹھا کر؟“

یہ اسے اچھا لگا۔ بس یہ ٹھیک ہے۔ اس میں وہ بھی خوش ہے اور کسی کو کوئی اعتراض بھی نہیں ہوگا۔

چھوٹا ٹھا کر سر اٹھا کر اسے دیکھتا ہے..... آنکھوں میں سوال ہے۔ ”یہ میری بڑی بیٹی ہے..... حور بانو۔“ اماں جلدی سے تعارف کراتی ہیں۔

”جی..... میں ٹھیک ہوں۔“ چھوٹا ٹھا کر کہتا ہے۔

”چائے لاؤں آپ کے لیے؟“ وہ اس سے پوچھتی ہے۔

”یہ بھی کوئی پوچھنے کی بات ہے۔ چائے تو تمہیں بغیر پوچھے لانی چاہیے تھی۔“ اماں بناوٹی خشکی سے کہتی ہیں۔

”میں نے سوچا، شاید یہ شربت پسند کریں۔“

”نہیں، چائے ہی ٹھیک ہے۔“

وہ باورچی خانے میں جاتی ہے، چائے بنا کر لاتی ہے اور اسے دیتی ہے۔ پھر وہ وہاں سے ہٹ جاتی ہے۔

اب وہ دور ایک کتاب لیے بیٹھی ہے اور چپکے چپکے اسے دیکھ رہی ہے۔ وہ کتنا اچھا لگ رہا ہے۔ جی چاہتا ہے، وقت رک جائے، وہ یونہی سامنے بیٹھا رہے اور وہ چپکے چپکے اسے دیکھتی رہے۔

پھر چاچا کہ وہ سر اٹھا کر اس کی طرف دیکھتا ہے۔ اس کی چوری پکڑی جاتی ہے۔ وہ یوں گزرتی ہے کہ اسے نظریں جھکا کر کا خیال بھی نہیں آتا۔ وہ دونوں ایک دوسرے کو دیکھتے رہتے ہیں۔ پھر وہ گھبرا کر کتاب پر جھک جاتی ہے۔

اس پورے دن وہ جاگتی آنکھوں اسی طرح کے خواب دیکھتی رہی۔ شام کو زینوں والے دروازے پر دستک ہوئی تو وہ چوکی۔ اس کا بس چلتا تو وہ دوڑ کر جاتی اور دروازہ کھول دیتی۔ بہر حال وہ خود کو سنبھالے بیٹھی رہی۔ لیکن اس کا دل سینے میں جیسے پھڑپھڑا رہا تھا۔

مگر وہ چھوٹا تھا کر نہیں تھا۔ رنجنا تھی۔  
رات ہوئی تو وہ مایوس ضرور تھی لیکن اس بہر حال نہیں ٹوٹی تھی۔

اگلے روز بھی وہی کچھ ہوا۔ مگر شدت پچھلے روز جیسی نہیں تھی۔ ہاں، رات ہوئے پر مایوسی گزشتہ روز سے زیادہ تھی۔ اور اس کمزور ہو گئی تھی۔

تیسرے روز اسے نور پر غصہ آنے لگا۔ نور بانو نے ہی ہنگامہ مچایا تھا کہ چھوٹے ٹھا کر کو گھر میں نہیں آنا چاہیے۔ اور ان کا اس کے سامنے آنا کسی بھی طرح درست نہیں ہے۔ ہو سکتا ہے کہ آواز اوپر گئی ہو اور چھوٹے ٹھا کر نے سن لیا ہو۔ اتنا کچھ سننے کے بعد وہ بھلا نیچے آ سکتا تھا اور کوئی وجہ اس کی سمجھ میں نہیں آ رہی تھی۔

اس نے اماں سے بھی یہ بات کہی۔ لیکن اماں نے یہ ماننے سے انکار کر دیا۔ ان کا کہنا تھا کہ وہ گفتگو اندرونی کرے میں ہوئی تھی۔ اور وہاں کی آواز اوپر جانے کا کوئی سوال ہی نہیں پیدا ہوتا۔ بعد میں اس نے خود بھی غور کیا تو اسے تسلیم کرنا پڑا کہ اماں ٹھیک کہہ رہی ہیں۔

کچھ بھی ہو، اس کے دل میں نور بانو کے لیے پڑ بیٹھ گئی۔ حالانکہ وہ جانتی تھی کہ نور بانو نے غلط کچھ بھی نہیں کہا تھا۔ اس نے جو کچھ کہا، ٹھیک کہا۔ لیکن دل کے معاملات تو خود کار ہوتے ہیں۔ وہ نور بانو سے کھینچ گئی۔ اس نے کچھ پوچھا تو مختصر سا جواب دے دیا۔

اس روز اماں خود اوپر گئیں اور جا کر بیٹھ بیٹھ گئیں۔ دو گھنٹے بعد وہ واپس آئیں تو خوش نظر آ رہی تھیں۔ لیکن انھوں نے کسی سے کوئی بات نہیں کی۔ کچھ بھی نہیں بتایا۔ حور بانو کو کچھ پوچھنے کی ہمت بھی نہیں ہوئی۔ دل میں چور جوتا۔

لیکن اس بار وہ مایوس ہو گئی۔ اس کا دل کہہ رہا تھا کہ چھوٹا ٹھا کر کبھی نیچے نہیں آئے گا۔

دو دن اور گزر گئے۔ سرفراز بیگم کو یقین ہو گیا کہ چھوٹا ٹھا کر نیچے نہیں آئے گا۔ وجہ انھیں نہیں معلوم تھی۔ انھیں تجسس بھی بہت تھا لیکن وجہ وہ اس سے پوچھنا نہیں چاہتی تھیں۔ سچ تو یہ ہے کہ اس نے نیچے نہ آ کر ان کی غلطی کی تلافی نہ کر دی تھی اور انھیں اللہ کے سامنے شرمندگی سے بچا لیا تھا۔ اب پوچھنے میں یہ ڈر بھی تھا کہ اس کے نیچے آنے کا راہ پھر نہ کھل جائے۔ یہ بات نہیں کہ وہ ایسا نہ چاہتی ہوں۔ دل تو ان کا اب بھی یہی چاہتا تھا کہ وہ

بیٹا بن کر نیچے آئے اور ان کے پاس بیٹھے اور باتیں کرے۔ لیکن ان کے منہ سے بچیوں کے پردہ نہ کرنے کی جو بات نکل گئی تھی، وہ اس پر پچھتاری تھیں۔

تیسرے دن انھوں نے بڑے اہتمام سے لوکی کا حلوہ بنایا اور چھمن بوا کے ہاتھ اوپر بھجوانے کے بجائے خود ہی لے گئیں۔ اس بار ان کے انداز میں حقیقی ماؤں والا اعتماد تھا۔ انھوں نے رنجنا سے پوچھا۔ ”چھوٹے ٹھا کر کہاں ہیں؟“

”اپنے کمرے میں ہیں بڑی بیگم۔“ رنجنا نے جواب دیا۔

وہ چھوٹے ٹھا کر کے کمرے کی طرف بڑھیں۔ اسی لمحے وہ اپنے کمرے سے نکل آیا۔ اس نے ان کی آواز اور رنجنا کا جواب سن لیا تھا۔

”آئیے ماں جی، کیسی ہیں آپ؟“ اس نے پوچھا اور دروازے سے بہت کر انھیں راستہ دیا۔

”ٹھیک ہوں بیٹے تمہارے لیے لوکی کا حلوہ لائی ہوں۔“ انھوں نے اپنے ہاتھ سے چھپ بھر حلوہ اسے کھلایا۔

”واہ ماں جی، بہت مزے کا ہے۔“ چھوٹے ٹھا کرنے چٹھارے لے کر کہا۔

”کیوں نہ ہو تمہارے لیے بنایا ہے۔ اس میں محبت کا ذائقہ بھی ہے۔“ سرفراز بیگم بولیں۔ ”ہر روز تھوڑا سا کھایا کرو۔ یہ بہت فائدہ مند ہوتا ہے۔“

”شکریہ ماں جی۔ اچھا اب بیٹھے تو۔ یہ بتائیں، کیا بیٹیں گی؟ چائے یا شربت؟“

سرفراز بیگم ایک لمحے کو چپکچپائیں۔ پھر انھوں نے کہا۔ ”چائے پی لوں گی۔“

چھوٹا ٹھا کر ان کے سامنے بیٹھ گیا۔ رنجنا حلوہ لے کر اندر چلی گئی۔ اسے چائے بھی بنانی تھی۔

”اور سنائیں ماں جی، گھر میں سب ٹھیک ہیں؟“

”اللہ کا شکر ہے بیٹے۔ سب ٹھیک ہیں۔“

چند لمحے ادھر ادھر کی باتیں ہوتی رہیں۔ مگر سرفراز بیگم کو اب بھی اس کے ماں باپ کے بارے میں تشنگی تھی۔ انھوں نے گفتگو کا رخ اسی طرف موڑ دیا۔ ”تم یہاں آئے تو تمہاری ماما جی کا انتقال ہو چکا تھا؟“

”جی ماں جی۔ میں ماما جی کے دیہانت کے چھ ماہ بعد یہاں آیا تھا۔“

”مجھے یہ بتاؤ، تمہاری ماما جی کیسی تھیں؟“

”ماں کے بارے میں تو اتنا کہنا ہی کافی ہے ماں جی کہ وہ ماں ہے۔“ چھوٹے ٹھا کرنے سادگی سے کہا۔ ”اس کے بعد تو کچھ کہنے کی ضرورت ہی نہیں رہتی۔“

کیسا خوبصورت اور سچا جواب ہے۔ سرفراز بیگم نے دل سے سوچا۔ پھر بولیں۔ ”تمہاری ماما جی خوش نصیب تھیں کہ انھیں اتنے برسوں کے بعد ملا تو تم جیسا بیٹا ملا۔ کیسے خوش ہوتی ہوں گی وہ تمہیں دیکھ دیکھ کر۔“



”جی ماں جی۔ بہت خوش ہوتی تھیں۔ لیکن کبھی کبھی میں انھیں بہت پریشان کر دیتا تھا۔“

”یہ تو ذہانت کی دلیل ہے۔ اس میں پریشانی کیسی؟“

”ماتا جی سیدھی سادی دھرم کی پکٹی تھیں۔ وہ چاہتی تھیں کہ میں روزانہ کی طرح پوجا کیا کروں۔ میں یہ پوچھتا تھا کہ یہ پوجا کیوں کی جاتی ہے۔ بھگوان کون ہے؟ کیا حج ایسا ہے؟ کیا اسے دیکھا جاسکتا ہے..... وہ سامنے آتا ہے؟ اگر اسے کسی نے نہیں دیکھا تو اس کا بت کیسے بنالیا؟ یہ بھگوان کیسا شکستی والا ہے کہ اپنے بپے پر بیٹھی بدتمیز کبھی کو بھی نہیں اڑا سکتا..... سزا نہیں دے سکتا!“

سرفراز بیگم حیران تھیں۔ ان کے سامنے چھوٹے ٹھاکر کی شخصیت کا یہ نیارخ آ رہا تھا۔ ایسا آدمی مشرک کیسے ہو سکتا ہے..... اور ہو بھی تو مشرک رہ تو نہیں سکتا۔ شاید اس لیے انھیں اس پر ایسا پیارا آتا تھا۔

چھوٹا ٹھاکر ان کی کیفیات سے بے خبر اپنی ذہن میں بولے جا رہا تھا۔ ”ماتا جی کے پاس علم نہیں تھا۔ ان کے پاس میرے اعتراضات کے جواب نہیں تھے۔ وہ میرے سوالات پر جھجھکاتی تھیں۔ چرتی تھیں..... کہتی تھیں، بس تم میری خوشی کے لیے پوجا کر لیا کرو۔ میں کہتا تھا، ماتا جی، میں آپ کو خوش کرنے کے لیے پوجا کروں گا تو وہ بھگوان کی پوجا تو نہیں ہوگی۔“

بات ٹھیک تھی۔ بندہ کسی انسان کو خوش کرنے کے لیے اللہ کی عبادت کرے تو اللہ اسے قبول نہیں کرتا۔ وہ اس سے خوش بھی نہیں ہوتا بلکہ ناراض ہوتا ہے۔ سرفراز بیگم نے سوچا۔ پھر بولیں۔ ”کچھ تو کہتی ہوں گی تمہاری ماتا جی؟“

”وہ کہتی تھیں، پکھوں سے یہ پوجا چلی آ رہی ہے۔ ہمارے دادے پر دادے اسی طرح پوجا کرتے رہے ہیں۔ تو ہم کیسے چھوڑ دیں؟“

سرفراز بیگم کو یاد آیا کہ قرآن پاک میں لکھی جگہ اللہ نے لوگوں کے کفر کی یہ وجہ بیان فرمائی ہے کہ وہ لوگ دلیل میں اپنے آباؤ اجداد کے عمل کو پیش کرتے ہیں۔ وہ کہتے ہیں، ہم ان دیوی دیوتاؤں کی پرستش کیسے چھوڑ دیں، جنھیں ہمارے آباؤ اجداد پوجتے آئے ہیں۔

”تو تمہیں اس میں کیا اعتراض تھا بیٹے؟“ انھوں نے پوچھا۔

”دیکھیں ماں جی، انسان تو زندگی بھر غلطی کرتا رہتا ہے۔ ایک وقت میں وہ ایک نظریہ قائم کرتا ہے۔ آگے جا کر وہ غلط ثابت ہو جائے تو اس کی اصلاح کر لیتا ہے۔ جو غلط ثابت ہونے کے باوجود اس نظریے پر ڈٹا رہے، وہ جاہل ہوتا ہے۔ آدمی کے تسلیم نہ کرنے سے حقیقت نہیں بدل جاتی۔ اور آدمی کے تسلیم کرنے سے کوئی غلط بات درست نہیں ثابت ہوتی۔ میں ماتا جی سے کہتا تھا کہ یہ بھی تو ممکن ہے کہ ہمارے دادے پر دادے غلطی پر ہوں۔ ہمیں اس پر غور کرنا چاہیے۔ یہ سن کر ماتا جی کو غصہ آتا تھا۔ لیکن میری محبت میں وہ اسے پی جاتی تھیں۔ وہ مجھ سے خوشامد کرتی تھیں کہ بس میں ان کی خوشی کے لیے پوجا کر لیا کروں۔“

”تو پھر؟ تم کیا کرتے تھے؟“

”ماتا جی کی خاطر میں پوجا کر لیا کرتا تھا۔ جس روز ماتا جی کا دیہانت ہوا، چاہی ہی مجھے بلا کر کہا..... تمہاری ماتا جی کی حالت اچھی نہیں۔ بھگوان سے پرارتھا کرو کہ وہ ٹھیک ہو جائے۔ اس روز میں پہلی اور آخری بار اپنی مرضی سے ماتا جی کے کمرے میں گیا۔ میں نے پوجا کی اور بھگوان

سے پرارتھنا کی کہ میری ماما جی کو چیون دے دو۔ اسے مرنے نہ دو۔ میں پوچھا کہ ماما جی جا چکی ہیں۔ پھر میں آخری بار پوچھا کہ کمرے میں گیا۔ میں نے بھگوان سے کہا..... میں نے کبھی تجھے نہیں مانا۔ میں نہیں مانتا کہ تجھ میں کوئی شکتی ہے۔ تو تو خود کو کبھی نہیں بچا سکتا۔ کسی اور کو کیا بچائے گا۔ میں شرمندہ ہوں کہ میں نے تجھ سے کچھ مانگا۔ آج کے بعد تجھ سے میرا کوئی واسطہ نہیں۔ تجھ میں کوئی شکتی ہے تو مجھے شراب ضرور دینا۔ میں تیرے شراب کا انتظار کروں گا۔“ چھوٹے ٹھاٹھ کرنے گہری سانس لی۔ پھر دوبارہ سلسلہ کلام جوڑا۔ ”اس دن کے بعد ماں جی میں نے کبھی پوچھا نہیں کی۔“

وہ سب کچھ سننا اتنا غیر متوقع اور اثر انگیز تھا کہ سرفراز بیگم سن ہو کر رہ گئیں۔ چھوٹا ٹھاٹھ کر بھی خاموش ہو گیا تھا۔ سرفراز بیگم کچھ دیر اسی کیفیت میں بیٹھی رہیں۔ پھر انھوں نے کہا۔ ”تو تم اپنی ماما جی کی موت کی وجہ سے بھگوان سے دور ہو گئے؟“

”نہیں ماں جی، یہ بات نہیں۔ میں نے تو جب سے ہوش سنبھالا، بھگوان کو، دیوی دیوتاؤں کو کبھی مانا ہی نہیں۔ میری عقل نہیں مانتی تھی۔ وہ تو بس وقت پڑنے پر ہنکے کے سہارے والی بات تھی۔ ایسے میں آدی کسی سے بھی امید لگا لیتا ہے۔“ چھوٹے ٹھاٹھ کرنے کہا۔ پھر انھیں غور سے دیکھا۔ ”ایسا تو آپ بھی کرتی ہوں گی۔“

”میں تو بھئی سب کچھ اللہ سے مانگتی ہوں..... اور اس ایمان کے ساتھ مانگتی ہوں کہ وہ سب کچھ دے سکتا ہے۔ لیکن جانتی ہوں کہ اصل چیز اس کی مرضی ہے۔ وہ چاہے تو دے اور چاہے تو نہ دے۔ میں یہ بھی مانتی ہوں کہ وہ جو کچھ کرتا ہے، بہتر ہوتا ہے۔ میں مانگتی ہوں بھکاریوں کی طرح، غلاموں کی طرح..... عاجزی سے۔ میں اس سے شرطیں نہیں لگاتی۔“

چھوٹا ٹھاٹھ کر کچھ شرمندہ نظر آنے لگا۔ ”میں بھی اللہ سے شرطیں نہیں لگاتا ماں جی۔“ وہ بولا تو اس کے لہجے میں بھی شرمندگی تھی۔ ”وہ تو بھگوان کا معاملہ تھا۔ اس کے بارے میں جو کچھ بتایا جاتا ہے، میں نے اس پر کبھی یقین نہیں کیا۔ ویسے ماں جی، آپ نے بہت اچھی بات کہی۔ میں نے بھیک مانگنے والوں کو دیکھا ہے۔ اپنے جیسے انسانوں کے سامنے وہ ہاتھ پھیلاتے ہیں تو بھی عاجزی سے اور وہ بھیک نہ دے تو اس سے لڑتے نہیں۔ میری سمجھ میں ایک بات آگئی ماں جی۔ اللہ سے مانگتے ہوئے تو ایسی عاجزی ہونی چاہیے، ایسی کہ.....“ اسے کوئی مثال نہیں سوچ رہی تھی۔ ”بس میں سمجھ سکتا ہوں۔ بیان نہیں کر سکتا۔“ چند لمحے بعد اس نے بے بسی سے کہا۔ ”اور اکثر تو ہونی ہی نہیں چاہیے۔“

”بالکل۔“ سرفراز بیگم نے جوش سے کہا۔ ”اور یاد رکھو۔ اللہ کو اپنے بندے کا کچھ مانگنا بہت اچھا لگتا ہے۔ بلکہ اللہ سے مانگنا ہی تو بندگی ہے۔ لہذا بندے کو چھوٹی سے چھوٹی اور بڑی سے بڑی ہر ضرورت کے لیے اللہ کے سامنے ہاتھ پھیلا نا چاہیے۔ اللہ عاجز و رقبول کرتا ہے۔ ہاں اس کی حیثیت نہ ہو تو دعا کا صلہ دینا نہیں ملتا۔ لیکن دعا رائجان نہیں ہوتی۔ وہ یہاں نہ دے تو آخرت میں اور بڑھا کر دیتا ہے۔“

”آپ نے مجھے بہت بڑی، بہت کام کی بات بتائی ہے ماں جی۔ اب تو میں ہر چیز اللہ سے مانگوں گا۔ مگر یہ بتائیں کہ یہ آخرت کیا ہے۔“ یہ وہ لمحہ تھا کہ سرفراز بیگم کو جھکا لگا۔ اپنے جوش میں انھیں یہ خیال ہی نہیں رہا تھا کہ وہ یہ ساری باتیں ایک ہندو سے کر رہی ہیں اور لگتا بھی کیسے، وہ تو ایمان والوں کی طرح بول رہا تھا۔ اب انھیں اچانک احساس ہوا کہ وہ اللہ کا نام لے رہا ہے..... اور عقیدت اور احترام سے لے رہا ہے۔

وہ چند لمحے حیرت سے اسے دیکھتی رہیں۔ پھر بولیں۔ ”چھوٹے ٹھاکر تم اللہ کو کیا جانو؟“

جواب میں چھوٹے ٹھاکر نے بڑی عاجزی سے کہا۔ ”نہیں جانتاں جی۔ لیکن جب سے ہوش سنبھالا ہے، جاننے کی کوشش کر رہا ہوں۔ جتوں میں لگا ہوا ہوں۔ یہی تو مقصد ہے میری زندگی کا۔“

<http://kitaabghar.com>

<http://kitaabghar.com>

”لیکن اللہ! تمہیں تو بھگوان کہنا چاہیے تھا۔“

”نہیں ماں جی۔ میری عقل مجھے بتاتی ہے کہ یہ کائنات کا مربوط نظام ایک ہستی کا قائم کیا ہوا ہے۔ وہی اسے چلا رہا ہے۔ میں اسے کھوج رہا ہوں۔ مجھے اس کا نام بھی معلوم نہیں۔ لیکن یہ نام اللہ میرے دل کو اچھا لگا۔ اب میں اسے اللہ ہی کہتا ہوں۔“ چھوٹے ٹھاکر نے کہا۔ پھر اسے خیال آیا کہ اس نے کچھ پوچھا تھا، جس کا جواب ماں جی نے اسے نہیں دیا ہے۔ ”ماں جی، یہ آخرت کیا ہے؟“

سرفراز بیگم سوچ میں پڑ گئیں۔ بتائیں، نہ بتائیں۔ پھر انھوں نے سوچا کہ اس نے پوچھا ہے تو بتانا ان پر فرض ہے۔ ”یہ ہم مسلمانوں کے ایمان کا حصہ ہے۔ جسے اللہ نے پیدا کیا ہے، اسے مرنا بھی ہے۔ لیکن اللہ نے ایک دن مقرر کیا ہے، جس کا علم کسی کو نہیں۔ وہ دن آئے گا، جسے قیامت کہتے ہیں تو یہ دنیا ختم ہو جائے گی اور اللہ کے حکم سے تمام مردے جی اٹھیں گے۔ پھر ہر شخص کو اپنے اعمال کا حساب دینا ہوگا۔ نیکیاں زیادہ ہوں گی تو جنت ملے گی۔ برے اعمال کے نتیجے میں دوزخ ملے گی۔ یہ آخرت ہے۔ اس کے بعد کبھی نہ ختم ہونے والی زندگی ہے۔ اس میں جہنم نصیب ہو تو اللہ ہی اپنی رحمت سے نکالے تو نکالے۔“

خاموشی چھا گئی۔ چھوٹے ٹھاکر کے چہرے پر خوف تھا۔ اور وہ کسی گہری سوچ میں تھا۔ سرفراز بیگم اسے بہت غور سے دیکھ رہی تھیں۔ چند لمحوں کے بعد انھوں نے کہا۔ ”تم یہ سوچ رہے ہو نا کہ مرنے کے بعد اللہ آدمی کو کیسے زندہ کرے گا؟“

چھوٹا ٹھاکر بری طرح چونکا۔ ”نہیں ماں جی۔ یہ بات اللہ نے ہی بتائی ہے نا؟“

”ہاں۔ اللہ نے قرآن پاک میں خود یہ فرمایا ہے۔“

”تو پھر میں یہ کیسے سوچ سکتا ہوں۔“ چھوٹے ٹھاکر نے کہا۔ ”اللہ نے کہا ہے تو یہ ہو کر رہے گا۔ وہ تو مہمانِ شکی والہ ہے۔ وہ وہ چاہے کر سکتا ہے۔“

<http://kitaabghar.com>

<http://kitaabghar.com>

سرفراز بیگم کی حیرت کی کوئی حد نہیں تھی۔ قرآن پاک میں اللہ نے بتایا ہے کہ اسی بات پر تو کافر سب سے زیادہ بحث کرتے تھے۔ ان کے خیال میں یہ ممکن ہی نہیں تھا۔ اسی وجہ سے وہ اپنے کفر میں آگے بڑھتے گئے۔ وہ سوچ رہی تھیں، یہ کیسا مشرک ہے کہ اللہ کے کہنے پر ایسا یقین رکھتا ہے۔ یہ کیسی غیر معمولی بات ہے۔

”تو یہ بتاؤ کہ تم کس سوچ میں پڑ گئے ہو؟“ انھوں نے اس سے پوچھا۔

”میں یہ سوچ رہا ہوں کہ آخرت میں میرا کیا ہوگا؟ مجھے تو یہ معلوم ہی نہیں تھا۔ میں نے تو کچھ اچھا کام کیا ہی نہیں۔ اتنے برسوں سے تو میں بس کھوج میں لگا ہوا ہوں۔ کتنا وقت ضائع کر دیا میں نے۔“ چھوٹے ٹھاکر کے لہجے میں پریشانی تھی۔



سرفراز بیگم کو اس پر پیار آ گیا۔ ”حق کی تلاش میں صرف ہونے والا وقت ضائع نہیں ہوتا۔ اسے تو اللہ کے ہاں عبادت کا درجہ حاصل ہوتا ہے۔“ انھوں نے اسے سمجھایا۔ ”اور ابھی تمہاری عمر کیا ہے۔ اچھے کام کرنے کو عمر بڑی ہے۔ اور برے تو تم ہو بھی نہیں۔“

”جب سے مجھے یہ معلوم ہوا ہے ماں جی کہ ہر شخص کی موت کا وقت مقرر ہے اور صرف اللہ کو معلوم ہے۔ تب سے مجھے ہر وقت یہ خیال رہتا ہے۔ ایسا کوئی قانون نہیں کہ آدمی بوڑھا ہو کر ہی مرے۔ موت تو کسی وقت بھی آ سکتی ہے۔ آدمی کو اپنا ہوم ورک ہر لمحے کرنا چاہیے۔“

سرفراز بیگم لرز کر رہ گئیں۔ ارے..... انھیں تو مسلمان ہو کر موت کا خیال بھی نہیں آتا۔ اور یہ مشرک جو ان کا آخرت کی فکر کر رہا ہے۔ نہیں، اسے تو مشرک کہا ہی نہیں جاسکتا۔ یہ تو گناہ ہے۔ وہ دل میں توبہ کرنے لگیں۔

”اچھا بیٹے، میں چلتی ہوں۔“ وہ اٹھ کھڑی ہوئیں۔

چھوٹا ٹٹا کر بھی اٹھ گیا۔ اس نے سر جھکا یا اور سرفراز بیگم نے بڑی محبت سے اس کے سر پر ہاتھ رکھ دیا۔

اس روز ماں جی اسے سوچنے کے لیے بہت کچھ دے گئیں۔ آخرت! اب وہ اسی بارے میں سوچ رہا تھا۔ ذہن کے وہ در پیچے کھل رہے تھے، جن کی موجودگی کا اب تک اسے علم نہیں تھا۔

امتحان! امتحانوں کی وہ کیسی فکر کیا کرتا ہے! پاس ہونے کی کتنی اہمیت ہے اور فیل ہونے کا کتنا خوف ہے۔ مگر سب سے بڑے امتحان کی اسے کوئی فکر ہی نہیں تھی۔ اس میں فیل ہو گیا اور ہمیشہ کے لیے جہنم میں جا پڑا تو؟

مگر ابھی اسے جنت اور دوزخ کے بارے میں تفصیلی معلومات نہیں تھیں۔ اس لیے اس کا خوف بھی بڑا نہیں تھا۔

پھر بھی آخرت کی فکر اسے ستانے لگی۔ بات اس کی سمجھ میں آ گئی تھی۔ یہ جو اللہ نے دنیا بنائی ہے تو یہ کوئی کھیل متاثر تو نہیں۔ ایسا نہیں کہ آدمی کو اللہ نے بے مقصد پیدا کیا ہو کہ وہ یہاں زندگی گزارے، کبھی روے۔ کبھی خوشی سے سرشار ہو تو کبھی غم سے نڈھال۔ کبھی عیش میں گم ہو تو کبھی پریشان۔ اور وقت آنے پر مر جائے کھیل ختم! اسے حیرت ہونے لگی کہ اس نے پہلے اس سلسلے میں کیوں نہیں سوچا۔ یہ تو بڑی اہم بات ہے۔ زندگی کا کوئی نہ کوئی مقصد تو ہے نا۔ اور اب وہ مقصد سامنے آ گیا ہے۔ زندگی دراصل ایک امتحان ہے۔ اللہ نے انسان کو زندگی دی..... بے شمار نعمتوں کے ساتھ اور بتا دیا کہ یہ ایک امتحان ہے۔ پاس ہونے کا انعام ہے اور فیل ہونے کی سزا۔

اہم سوال یہ تھا کہ امتحان کیا ہے؟

جانوروں کو صرف جبلت دی گئی ہے، عقل نہیں۔ آدمی کو عقل دے کر تمام مخلوقات پر فوقیت دی گئی ہے۔ اسی عقل کی بنیاد پر امتحان ہے۔ اسی کی وجہ سے تو حساب لیا جائے گا۔ سچی توجہ اور سزا ہوگی۔

وہ مشاہدے کا آدمی تھا۔ اس نے دیکھا تھا، عام جانوروں کی جبلت میں احسان مندی تھی۔ کتے کو ایک بار روٹی کھلا دو۔ زندگی بھر تمھارے سامنے دم ہلاتا رہے گا۔ بلی کو ایک بار دودھ دے دو، بار بار تمھاری طرف آئے گی۔ یعنی ان کی احسان مندی شکر گزاری ہے۔ جس کتے کو

آپ نے ایک بار کھانے کو کچھ دے دیا، وہ آپ کے ایک اشارے پر کچھ بھی کر دے گا۔ جان بھی دے دے گا۔

اور ایک آدمی ہے۔ جانتا ہے کہ اللہ نے اسے پیدا کیا۔ تمام جان داروں میں عزت عطا فرمائی۔ مرتبہ دیا۔ عقل جیسی نعمت دی۔ لیکن وہ اس کی وفا داری اور تابع داری نہیں کرتا۔ یعنی وہ ناشکر اور احسان فراموش ہے۔ کیا یہ عقل کی وجہ سے ہے۔ اس لیے کہ جبلت اور فطرت تو احسان ماننا ہے۔ ہاں۔ یہی بات ہے عقل کی وجہ سے تو نہیں، ہاں عقل کو غلط استعمال کرنے کی وجہ سے ہے۔

تو امتحان تو سمجھ میں آ گیا۔ زندگی کا مقصد ہے پیدا کرنے والے کی بندگی۔ اس کا شکر ادا کرنا۔ اس کی اطاعت کرنا۔ اس کا حکم ماننا۔ اب سوال یہ تھا کہ وہ کیا کرتا رہا ہے۔ وہ جو اپنے پیدا کرنے والے سے سب سے بڑھ کر محبت کرنا چاہتا تھا، ابھی تک اس کے کھوج میں لگا تھا۔ اسے ڈھونڈ نہیں پایا تھا۔ اسے نہیں معلوم تھا کہ اس کے احکامات کیا ہیں۔ وہ کن باتوں کا حکم دیتا ہے اور کن باتوں سے منع کرتا ہے۔ یہ سب اسے جانتا ہے۔ تبھی تو وہ امتحان دینے کے قابل ہوگا۔

اب وہ کیا کرے؟ اسے کیسے ڈھونڈے؟ اس کے بارے میں کیسے معلوم کرے؟ اب تک تو وہ اپنی عقل سے، اپنے اندر کی نشانیوں کی مدد سے اسے کھوجتا رہا ہے۔ لیکن ایسے تو کام نہیں چلے گا۔

اسے یہ معلوم ہو گیا تھا کہ اللہ کی کتابیں موجود ہیں۔ یہی سب سے اچھا اور معتبر ذریعہ ہے۔ لیکن قرآن کے بارے میں اسے خبردار کر دیا گیا تھا کہ اسے پاک ہوئے بغیر نہیں چھوا جا سکتا۔ البتہ بائبل کے بارے میں کسی نے ایسی کوئی شرط نہیں لگائی تھی۔ اس نے فیصلہ کر لیا کہ وہ بائبل پڑھے گا۔

یہ فیصلہ کرنے کے بعد وہ بازار گیا اور کتابوں کی دکان سے ایک بائبل لے لی۔ پھر کچھ خیال آیا تو اس نے دکان دار سے کہا۔ ”مجھے جنت اور دوزخ کے موضوع پر کوئی اچھی اور جامع کتاب بھی چاہیے۔“

دکان دار نے نئی کتابیں نکال دیں۔ اس نے ان میں سے ایک کتاب منتخب کر لی۔ اب وہ مطالعے کے لیے تیار تھا!

اس بار سرفراز بیگم ضبط نہیں کر سکیں۔ انھوں نے تینوں بچیوں کو اپنے پاس بٹھایا۔ ”میں تمہیں کسی بات پر مجبور نہیں کرنا چاہتی۔“ انھوں نے کہا۔ ”لیکن تمہیں بتانا ضروری سمجھتی ہوں۔“

وہ تینوں انھیں متوقع نظروں سے دیکھ رہی تھیں۔ نور بانو کے انداز میں چونکا پٹن تھا۔

”میں تمہیں نصیحت کر رہی ہوں کہ چھوٹے ٹھاکر کو کبھی شرک اور کافر نہ کہنا۔ بلکہ ایسا سوچنا بھی نہیں۔“

”ایسا تو صرف آپ ہی کہتی ہیں۔“ گمنام نے جج کر کہا۔

”آپ یہ نصیحت کس بنیاد پر کر رہی ہیں۔“ نور بانو نے معترضانہ لہجے میں پوچھا۔

سرفراز بیگم کے کچھ کہنے سے پہلے ہی حور بانو بول اٹھی۔ ”صاف اور واضح حکم ہے کہ کافر کو بھی کافر نہ کہو۔ کسی بھی وقت اللہ کی ہدایت اسے

نصیب ہوگئی تو وہ ایمان لے آئے گا۔ اور تمہیں شرمندگی ہوگی۔ تمہیں نہیں معلوم کہ کون ایمان پر سرے گا اور کون کفر پر۔“

”مجھے کسی کو کافر اور مشرک کہنے کا شوق نہیں ہے۔ نہ میں نے کبھی کہا تھا۔“ نور بانو نے نرم لہجے میں کہا۔ ”بات پردے کی تھی۔ نا محرم مومن ہو تو اس سے بھی پردے کا حکم ہے۔ جب چھوٹے ٹھا کر کو گھر میں بلانے اور اس سے پردہ ختم کرنے کی بات ہوئی تو مجھے مجبوراً اس انداز میں بات کرنی پڑی اور

<http://kitaabghar.com>

میں بھی اس پر قائم ہوں کہ جو میں نے کہا، درست تھا۔ اللہ کے حکم کے مطابق تھا۔“

”تم لوگوں نے آپس میں الجھنا شروع کر دیا۔“ سرفراز بیگم جھنجھلا گئیں۔ ”میں نے تم لوگوں کی بھلائی کی خاطر تمہیں نصیحت کی تھی۔“

”میں پھر پوچھوں گی کہ آپ یہ نصیحت کس بنیاد پر کر رہی ہیں۔“

”جو کچھ میں نے چھوٹے ٹھا کر سے سنا ہے اور جتنا میں نے اسے سمجھا ہے، اس کی بنیاد پر تمہیں سمجھا رہی ہوں۔“ سرفراز بیگم بولیں۔ ”وہ تو حق کی جستجو کر رہا ہے۔ وہ اللہ کا نام لیتا ہے۔ اس نے کبھی بتوں کی پوجا نہیں کی۔“

<http://kitaabghar.com>

”یہ تو وہ کہہ رہا ہے نا۔“ نور بانو نے قنارت سے کہا۔

”کیا مطلب ہے تمہارا؟“ سرفراز بیگم نے اس پر آنکھیں نکالیں۔

”میرا مطلب ہے کہ وہ آپ کے دل میں جگہ بنانے، آپ کے گھر میں گھسنے کے لیے ایسا کہہ رہا ہے۔ درحقیقت ایسا نہیں ہے۔ وہ پیدا کنی

<http://kitaabghar.com>

ہندو ہے۔“

”تم نے حد کر دی ہے بدگمانی کی.....“ حور بانو کو غصہ آ گیا۔

<http://kitaabghar.com>

”تم لوگ آپس میں مت الجھو۔ مجھے بات کرنے دو۔“ سرفراز بیگم نے ہاتھ اٹھا کر حور بانو کا خاموش رہنے کا اشارہ کرتے ہوئے کہا۔

”نور بانو، مجھے نہیں معلوم کہ تم یہ بدگمانی کس بنیاد پر کر رہی ہو۔ گھر میں گھسنا ہوتا تو وہ اب تک یہاں آ چکا ہوتا۔ خود میں نے اسے دعوت دی تھی۔ لیکن

ایک ہفتہ ہو گیا اس بات کو اور وہ اب تک نہیں آیا۔ اور میں سمجھتی ہوں کہ وہ آئے گا بھی نہیں.....“

”یہ لوگ بڑے چالاک ہوتے ہیں اماں۔“ نور بانو اپنے موقف پر ڈٹی ہوئی تھی۔ ”وہ اپنا اچھا تاثر جمانا چاہتا ہے۔ وہ آپ سے اصرار

<http://kitaabghar.com>

کروانا چاہتا ہے.....“

”اور میں اس سے اصرار کرتی۔ لیکن پچھلی بار تم لوگوں سے جو گفتگو ہوئی تو میں نے اس سے کہا بھی نہیں۔“

”اب دیکھ لیں۔“ نور بانو نے فاتحانہ لہجے میں کہا۔ ”اسے تو نہیں معلوم کہ ہمارے درمیان کیا بات ہوئی ہے۔ اسے حیرت ہوگی کہ آپ

<http://kitaabghar.com>

نے دوبارہ اس سے آئے کو کیوں نہیں کہا اور وہ چاہتا ہے کہ آپ اس سے اصرار کریں۔“

نور بانو کی دلیل ایسی تھی کہ ایک لمحے کو تو سرفراز بیگم بھی مل گئیں۔ پھر انہوں نے سنجل کر کہا۔ ”میں اس سے ملی ہوں۔ میں نے گھنٹوں اس

سے باتیں کی ہیں میں جانتی ہوں کہ وہ نہ جھوٹا ہے نہ نکار اور اس نے جو پوچھا پٹھ نہ کرنے کی بات کی ہے تو مجھے متاثر کرنے کی غرض سے نہیں کی۔ وہ

تو ایک قدرتی عمل ہے۔ اللہ کی طرف سے ہے۔ جو تفصیل مجھے معلوم ہے، وہ تو میں نے تمہیں نہیں بتائی۔“







ہوں۔ اوتار سنگھ کو افسوس ہونے لگا۔ اس نے سوچا، اب وہ پہلی فرصت میں ان کے بارے میں معلوم کرے گا۔

خیر، تو اس کا مطلب یہ ہوا کہ استاد کی رہنمائی کے بغیر مطالعہ نقصان دہ ثابت ہو سکتا ہے۔ خاص طور پر دین کا مطالعہ!

یہ بات اس کے دل کو لگی۔ اس کا خوف اور اس کے اندر کی مایوسی اور پڑمردگی ختم تو نہیں ہوئی۔ البتہ کم ضرور ہو گئی۔ وہ سوچ رہا تھا، مولوی صاحب زندہ ہوتے تو ان سے اسے مدد ملتی۔ اب وہ اپنے لیے استاد کہاں سے تلاش کرے۔ گرو وپیش میں اسے ایسا کوئی نظر نہیں آتا تھا۔

پھر اس کا دھیان بٹ گیا۔ جس امتحان کا اسے خوف نہیں تھا، اس کا نتیجہ آ گیا تھا۔ وہ پاس ہو گیا تھا!



سرفراز بیگم کرتے پر کڑھائی کر رہی تھیں۔ پانچ ماہ وہ پہلے ہی سی چکی تھیں۔ یہ کام کرتے ہوئے انھیں کیسی خوشی ہو رہی تھی، اس کا اندازہ کوئی نہیں کر سکتا تھا۔ بیٹے کے لیے کپڑے سینے کی خوشی ان کے لیے بالکل نئی تھی۔

کرتا مکمل کر کے انھوں نے استری کے لیے کوٹے دکھائے۔ بڑی محبت اور نفاست سے انھوں نے کپڑے استری کیے اور تیر کے رکھ دیے۔ یہ سب کچھ کرنے کے بعد انھیں خیال آیا کہ اگر چھوٹے ٹھاکر کو یہ کپڑے اچھے نہیں لگے تو کیا ہوگا۔ ویسے تو وہ گھر پر قیص پانچ ماہ ہی پہنتا تھا۔ کم از کم دھوتی میں تو انھوں نے اسے کبھی نہیں دیکھا تھا۔

انھوں نے اس خیال پر دل ہی دل میں خود کو جھڑک دیا۔ آدمی اپنی خوشی کے لیے کوئی کام کرے اور اس کے بعد اندیشے کے کر بیٹھ جائے، یہ بھی کوئی بات ہے۔ انھوں نے محبت سے لباس سیاہے تو انشاء اللہ وہ اسے محبت ہی سے پہنے گا۔ محبت تو دل سے دل تک پہنچنے کا راستہ خود ہی بنالیتی ہے۔

انھوں نے سوچا، شام کو یہ تھک لے کر جائیں گی۔ ویسے بھی اس کی صورت دیکھنے کی دن ہو گئے ہیں۔

لیکن شام کو رہنا مٹھائی کا برا ڈبہ لے کر آگئی۔ ”یہ پیچھے بڑی بیگم۔ چھوٹے ٹھاکر نے یہ مٹھائی بھجوائی ہے۔“

”اس کے ساتھ کوئی خوش خبری بھی تو ہوگی۔“ سرفراز بیگم نے ڈبہ لیتے ہوئے کہا۔

”جی بڑی بیگم۔ چھوٹے ٹھاکر امتحان میں پاس ہو گئے ہیں۔“

سرفراز بیگم کو خوشی تو بہت ہوئی۔ لیکن دھچکا بھی لگا۔ کیسا بے مروت لڑکا ہے یہ۔ کتنی غیریت برتا ہے۔ کم از کم یہ خوش خبری تو خود آ کر سنا دیتا۔ اس بہانے تو وہ نیچے آ سکتا تھا۔

انھوں نے مٹھائی کھلاتے ہوئے بیٹیوں سے بھی یہ بات کہی۔ ”اور تم کہتی ہو کہ وہ نیچے آنے کے لیے ہم سے اصرار کروانا چاہتا ہے۔“

انھوں نے نور بانو سے کہا۔ ”اس نے تو اس جواز سے بھی فائدہ نہیں اٹھایا۔“

”اس سے تو میری بات کی تائید ہی ہوتی ہے اماں۔“ نور بانو نے دھیرے سے کہا۔ ”دل میں کوئی بات ہو، تبھی آدمی اتنی احتیاط کرتا ہے۔“

”ہے۔“





وہ اوتار سنگھ کے سامنے بیٹھی، اسے محبت سے تک رہی تھیں۔ پھر انھوں نے اس کی طرف وہ کپڑے بڑھائے۔ ”یہ میں نے تمہارے لیے کپڑے ہیں۔ آج ہی کرتا مکمل ہوا اور آج ہی تم پاس ہوئے۔ اب اسے اپنا انعام سمجھ لو۔“

اوتار سنگھ نے کپڑے لے لیے اور شرخ لہجے میں بولا۔ ”انعام تو میں الگ سے لوں گا۔ یہ تو آپ ویسے ہی میرے لیے ہی رہی تھیں۔“

”ٹھیک کہہ رہے ہو۔ انعام الگ سے ملے گا۔“ سرفراز بیگم کو اس کے ردِ عمل نے خوش کر دیا۔

اوتار سنگھ کرتے کو کھول کر اس کی کڑھائی کا جائزہ لے رہا تھا۔ انگلی پھیر کر محسوس کر رہا تھا۔ سرفراز بیگم کا دل پھر اندیشوں سے بھر گیا۔ کیا پتا، یہ اسے پسند نہ آئے۔ انھیں گھبراہٹ ہوئے گی۔

”یہ آپ نے اپنے ہاتھوں سے کیا ہے.....؟ یہ کڑھائی بھی؟“ اس نے پوچھا۔ اس کے لہجے میں حیرت تھی۔

”ہاں..... خود سیوا ہے، خود کاڑھا ہے۔ لیکن.....“

”معاف کیجیے گا ماں جی۔ میں ابھی آیا۔“ ان کی بات پوری ہونے سے پہلے ہی اوتار سنگھ اٹھا اور باہر چلا گیا۔ اس کے انداز میں غلت تھی۔

سرفراز بیگم کو پھر اندیشے ستانے لگے۔ شاید اسے اچھا نہیں لگا.....

لیکن وہ کمرے میں واپس آیا تو وہی کرتا اور پانچامہ پہنے ہوئے تھا۔ سرفراز بیگم اسے دیکھتی رہ گئیں۔ ویسے بھی وہ بہت خوبصورت اور وجہ بر لڑکا تھا۔ لیکن کرتے اور پانچامے میں تو وہ بہت ہی حسین لگ رہا تھا۔

”اب بتائیں، آپ کیا کہہ رہی تھیں؟“ اس نے انھیں چونکا دیا۔

وہ چونکیں تو لیکن اس کیفیت سے نہ نکل سکیں۔ وہ وارنگلی سے اسے دیکھے جا رہی تھیں۔ ”میں کہہ رہی تھی کہ یہ سیتے وقت میں نے یہ بھی نہیں سوچا کہ تمہیں یہ لباس اچھا بھی لگے گا یا نہیں۔“ انھوں نے اسی کیفیت میں دل کی بات کہہ دی۔ حالانکہ اب اس کا کوئی جواز نہیں تھا۔

”اس کا جواب تو عملی طور پر میں دے چکا ہوں۔“ اوتار سنگھ نے سادگی سے کہا۔ ”مگر یہ بتائیں کہ آپ نے یہ بات سوچی کیوں؟“

”میں نے تمہیں کبھی کرتا پہنے ہوئے نہیں دیکھا نا، اس لیے۔“

”ماں جی، یہ تو اتنا خوبصورت اور نفیس ہے اور پھر آپ نے اتنی محبت سے خود سیوا ہے اور خود کڑھائی کی ہے کہ میں اسے ہمیشہ فخر اور محبت سے پہنوں گا مجھے تو اس میں مامتا کی نرمی اور شندک بھی محسوس ہو رہی ہے۔“

سرفراز بیگم کی آنکھیں بھیگ گئیں۔ اس کے لہجے میں سچائی تھی۔

”اور میں ایک بات بتاؤں ماں جی۔ میں نے ہمیشہ اچھا لباس پہنا۔ مگر باہر کا سلا ہوا۔ ماما جی کو یہ بتا ہی نہیں تھا۔ ماں کو بھی میں نے کبھی سلائی کرتے نہیں دیکھا۔ یہ پہلا لباس ہے جو کسی نے میرے لیے اپنے ہاتھوں سے سیوا ہے اور یہ اتنی باریک اور نفیس کڑھائی ہے کہ میں اندازہ کر سکتا ہوں کہ آپ نے اس پر کتنی محنت کی ہے۔ کتنا وقت لگایا ہے۔ یہ تو میری زندگی کا سب سے قیمتی لباس ہے ماں جی۔“

سرفراز بیگم کی خوشی کی کوئی حد نہیں تھی۔ وہ اچھا قدر واد بھی تھا۔

”مگر یہ بتائیں ماں جی کہ آپ نے میرا ناپ لیے بغیر ٹھیک میرے ناپ کے کپڑے کیسے دیے۔ اس پر مجھے حیرت ہے۔“

سرفراز بیگم کا دل محبت اور مانتا سے لبا لب بھر گیا۔ ”میں تمہیں سچ اپنا بیٹا سمجھتی ہوں چھوٹے ٹھا کر اور کسی ماں کو اپنے بیٹے کا ناپ لینے کی

<http://kitaabghar.com>

ضرورت نہیں پڑتی۔ اس کی نگاہوں کی پیمائش سچی ہوتی ہے۔“

ادوار سنگھ نے اپنا جائزہ لیا۔ پھر پوچھا۔ ”میں کیسا لگ رہا ہوں ماں جی؟“

”بہت اچھے..... بالکل مغل شہزادوں کے جیسے۔“

ادوار سنگھ ان کے سامنے بیٹھ گیا۔ ”مجھے انعام میں ایسا ہی جوڑا اور دیں گی نا؟“

”ایک نہیں، کئی جوڑے دوں گی انشاء اللہ۔“ سرفراز بیگم نے خوش ہو کر کہا۔ پھر بولیں۔ ”ارے..... میں نے تمہیں پاس ہونے کی

<http://kitaabghar.com>

<http://kitaabghar.com>

مبارک باد تو دی ہی نہیں۔ بہت بہت مبارک ہو بیٹے۔ اللہ تمہیں ہر امتحان میں کامیابی عطا فرمائے۔“

ادوار سنگھ کے لیے وہ بہت بڑی دھمکی تھی۔ کیونکہ اس تذکرے پر اسے زندگی کے امتحان کا خیال آ گیا تھا۔

”لیکن بیٹے، مجھے تم سے ایک شکایت ہے۔“ سرفراز بیگم نے اچانک کہا۔

ادوار سنگھ سنبھل کر بیٹھ گیا۔ ”مجھ سے ایسی کیا غلطی ہو گئی ماں جی؟“

”ہو سکتا ہے تمہارے نزدیک بڑی بات نہ ہو۔ مگر مجھے تو بڑی بات ہی لگی۔ اسی لیے شکایت کر رہی ہوں۔“

<http://kitaabghar.com>

<http://kitaabghar.com>

”کچھ بتائیں تو ماں جی۔“

اس جذباتی لمحے میں سرفراز بیگم ہر احتیاط بھول گئیں۔ اس وقت وہ بس ایک ماں تھیں، جسے اپنے بیٹے سے بدلچاہی کی شکایت تھی۔ ”ادب

کا تقاضہ تھا بیٹے کہ تم خود مٹھائی لے کر نیچے آتے، مجھے یہ خوش خبری سناتے اور اپنے ہاتھ سے میرا منہ میٹھا کراتے۔ تم نے تو غیروں کی طرح رنجنا کے

<http://kitaabghar.com>

<http://kitaabghar.com>

ہاتھ مٹھائی اور خوش خبری بھیج دی۔ کیا بیٹے ماں کے ساتھ ایسا کرتے ہیں؟“ وہ جیسے چھت پڑیں۔

ادوار سنگھ کا چہرہ فق ہو گیا۔ ”آپ کا دل دکھا ماں جی۔ مجھے معاف کر دیجیے۔ لیکن میرے اس عمل میں گستاخی اور بے ادبی نہیں تھی۔ نہ ہی

کوئی بد نیتی تھی۔ میں بہت شرمندہ ہوں۔ لیکن مجبوری بھی ہوں ماں جی۔“

”تم یہ کہہ رہے ہو کہ تم نیچے..... میرے گھر کبھی نہیں آؤ گے!“

<http://kitaabghar.com>

<http://kitaabghar.com>

”جی ماں جی۔“

”تو مجھے اس کی وجہ بھی بتا دو۔“

<http://kitaabghar.com>

<http://kitaabghar.com>

ادوار سنگھ سوچ میں پڑ گیا۔ اس کی چمکا ہٹ واضح تھی۔ ”یہ آپ کیسے پوچھ رہی ہیں؟“

”میں جاننا چاہتی ہوں۔ یہ ضروری ہے میرے لیے۔“



”میں جھوٹ نہیں بولتا ماں جی۔ اور سچ بولوں گا تو مجھے ڈر ہے کہ آپ مجھے برا سمجھ لگیں گی۔“

سرفراز بیگم کا دل دھڑک اٹھا۔ ایسی کیا بات ہو سکتی ہے؟ کہیں نور بانو کا خیال درست تو نہیں؟ وہ پریشان ہو گئیں۔ لیکن انہیں اس کی یہ ادا اچھی بھی لگی کہ اس نے جھوٹ نہیں بولا۔ ”سچ بولنے سے کبھی نہیں ڈرو۔ اور ماں کا دل تو بہت بڑا ہوتا ہے۔ وہ تو تمہیں بتانی ہوگی۔“

”بات یہ ہے ماں جی کہ میں اگر آپ کا بیٹا ہوں تو مجھے گھر کی عزت کا خیال بھی رکھنا ہے۔“ اوتار سنگھ نے گہری سانس لے کر کہا۔ ”میں آپ کے گھر بیٹے کی طرح آؤں اور پاس پڑوس والوں کے علم میں یہ بات آئے تو باتیں بنیں گی۔ کوئی کسی کی زبان تو پکڑ نہیں سکتا۔ اپنی عزت کا خود خیال رکھنا ہوتا ہے اور اب آپ کے گھر کی عزت میری عزت ہے۔“

اس کی بات کی سچائی نے سرفراز بیگم کے دل کو چھو لیا۔ لیکن انہیں احساس ہو رہا تھا کہ بات صرف اتنی نہیں ہے۔ ”اس طرح سوچنا تو تمہاری بڑائی اور اچھائی کی دلیل ہے۔ اس پر میں تمہیں برا کیسے سمجھ سکتی ہوں۔“ انہوں نے کہا۔ ”بہتر یہ ہے کہ مجھے پوری بات بتاؤ۔“

”آپ مجھ سے وہ کیوں سننا چاہتی ہیں، جو میں کہنا نہیں چاہتا۔“ اوتار سنگھ نے ہنسی سے بولا۔ ”میں کہہ رہا ہوں نا کہ میرا آپ کے گھر آنا آپ کے لیے نقصان دہ ہو سکتا ہے۔ اس لیے میں نیچے نہیں آؤں گا۔“

”نہیں۔ مجھے پوری بات بتاؤ۔ ورنہ میں سمجھوں گی کہ تم مجھے ماں نہیں سمجھتے۔“

”ٹھیک ہے۔ تو سن لیجئے۔“ اوتار سنگھ نے گہری سانس لے کر کہا۔ ”دیکھیے ماں جی۔ آدی تو خطا کا پتلا ہوتا ہے۔ کچھ پتا نہیں، کب کہاں بہک جائے۔ میں بہن سے محروم رہا۔ مجھے نہیں معلوم کہ بھائی بہنوں کے ساتھ کیسے ہوتے ہیں۔ بہنوں کے ساتھ کیا رویہ ہوتا ہے ان کا۔ اور میں بھی آدی ہوں۔ کبھی میری نظر بھی بہک گئی، چاہے ایک لمحے کے لیے دیکھ، تو میں تو ساری زندگی کے لیے اپنی نگاہوں میں گر جاؤں گا۔ مجھے ہمیشہ پچھتاوا رہے گا کہ ماں جی نے مجھ پر بیٹے کا سا اعتبار کیا اور میں نے اس اعتبار کو دھوکہ دیا اور اس شرمندگی میں میں آپ کو بھی کھو بیٹھوں گا۔ میں جانتا ہوں ماں جی کہ کوئی بھی انسان کسی بھی لمحے کسی کمزوری کا شکار ہو سکتا ہے۔ میں خود کو ایسی کسی آزمائش میں کیوں ڈالوں، جس میں ہار کر میں محبت کرنے والی ماں کو کھو بیٹھوں۔“

سرفراز بیگم بہت ہو کر اسے دیکھ رہی تھیں۔ وہ کتنا اچھا تھا..... کتنا سمجھ دار..... کتنا حساس۔ اور اتنی ہی عمر میں وہ دور اندیش بھی ہے۔ اس نے آگے تک کی کیسے سوچ لیتا ہے۔ اور وہ کیسا سچ بولنے والا ہے کہ اس نے اتنا بڑا سچ بول دیا اور وہ کتنے لحاظ والا ہے۔ اس نے صرف اپنی کمزوری کی بات کی۔ یہ نہیں کہا کہ ان کی کسی بچی پر بھی کوئی کمزوری حاوی آ سکتی ہے..... اور اس کے نتیجے میں بھی شرمندہ وہی ہوگا۔ واقعی..... اس کے لیے تو ان کے گھر آنا جاننا ہر طرح سے خسارے کا سودا تھا۔

خاموشی گہری اور طویل ہو گئی تھی۔ اوتار سنگھ مجرموں کی طرح سر جھکائے بیٹھا تھا۔ نظریں اٹھانے کی اس میں ہمت نہیں تھی۔ اور سرفراز بیگم کی خاموشی نے اسے چور بنادیا تھا۔ وہ نہیں جانتا تھا کہ وہ کیسا سوچ رہی ہیں..... ان کا کیا بارِ عمل ہے۔ وہ ان کے کچھ کہنے کا منتظر تھا۔

اور سرفراز بیگم کو اس پر ایسی محبت آئی تھی کہ وہ گنگ ہو کر رہ گئی تھیں۔

وہ کچھ نہ بولیں تو ادتار سنگھ نے نظریں اٹھائے بغیر ڈرتے ڈرتے کہا۔ ”کیا میں نے یہ سچ بول کر آپ کو کھودیا ماں جی؟“

سرفراز بیگم نے حیرت سے اسے دیکھا۔ چند لمحوں تو وہ اس کی بات سمجھیں ہی نہیں۔ بات سمجھ میں آئی تو وہ انھیں۔ انھوں نے اس کا چہرہ دونوں ہاتھوں کے پیالے میں بھر اور بے حد محبت سے اس کی پیشانی چوم لی۔ ”نہیں بیٹے، تم تو مجھے پہلے سے بھی زیادہ عزیز ہو گئے ہو۔ تم جیسے بیٹے تو نصیب والوں کو ملتے ہیں۔ مجھے تو تم پر فخر ہے بیٹے۔ اب ذرا سرتو اٹھاؤ۔ ادھر دیکھو تو۔“

ادتار سنگھ نے نظریں اٹھائیں۔ اسے ان کی آنکھوں میں محبت اور مامتا کا سمندر موج زن نظر آیا۔ ”شکریہ ماں جی۔“ اس نے دھیرے سے کہا اور پھر نظریں جھکا لیں۔ وہ اب بھی کھیلا ہوا تھا۔

”ماں اور بیٹے کے درمیان شکر کے کالفظ کبھی نہیں آتا۔“

اس لمحے سرفراز بیگم کے دل میں بے اختیار ایک تند..... بے حد منہ زور خواہش ابھری۔ کاش..... کاش یہ لڑکا مسلمان ہوتا۔ اور وہ اسے داماد بنا لیتیں۔ اس کی اخلاقی خوبیوں قابل رشک تھیں۔

اگلے ہی لمحے انھوں نے اس خیال کو ذہن سے جھٹک دیا۔



ادتار سنگھ اپنے اندر کے مسائل میں اس طرح الجھا ہوا تھا کہ باہری دنیا کا اسے کچھ پتا ہی نہیں تھا۔ اسے علم ہی نہیں تھا کہ باہر کی فضا کتنی بدل رہی ہے۔ ایک دن بیٹھے بیٹھے نعروں کی آوازیں سن کر وہ چونکا۔ اس نے سماعت پر زور دے کر سننے کی کوشش کی۔ لیکن اس کی سمجھ میں کچھ نہیں آیا۔

”یہ کیا ہو رہا ہے رگھو؟“ اس نے پوچھا۔

”یہ تو ہر روز ہوتا ہے ماں۔“ رگھو نے کہا۔ ”مسلمان جلوس نکالتے ہیں۔ الگ الگ ملک مانگ رہے ہیں نا۔“

ادتار سنگھ کو کھٹے پر گیا۔ وہ خاصا بڑا جلوس تھا۔ اس میں بچوں کی اکثریت تھی۔ لیکن بڑے بھی شامل تھے۔ آگے موجود شخص نے سبز رنگ کا ایک پرچم اٹھا رکھا تھا۔ وہ قیادت کر رہا تھا۔ وہ کہتا..... پاکستان کا مطلب کیا..... پیچھے والے ایک آواز ہو کر جواب دیتے..... لا الہ الا اللہ۔ پاکستان! تو یہ ہے اس ملک کا نام جو یہ بنانا چاہتے ہیں۔ اس نے سوچا۔ نام اسے اچھا لگا..... اپنا اپنا سا اور پاکستان کا مطلب ہے..... اللہ کے سوا کوئی معبود نہیں۔ یعنی اس ملک میں صرف وہی لوگ ہوں گے، جو عبادت میں اللہ کا شریک کسی کو نہ بنائیں۔ لیکن نجانے کیوں اسے یہ بات اچھی نہیں لگی کہ اس نعرے میں آدھا کد تھا، پورا نہیں۔ اس نے دل ہی دل میں پورا کد پڑھا۔

جلوس آگے نکل گیا۔ نعروں کی آوازیں دھیمی دھیمی ہوتے ہوئے معدوم ہو گئیں۔ وہ وہیں کھڑا سوچتا رہا۔ اس روز پہلی بار اسے احساس ہوا کہ شہر کی فضا میں ایک مکمل تبدیلی سانس لے رہی ہے۔ وہ اچھی ہے یا بری، یہ انداز وہ وہ نہیں لگا سکتا تھا۔

لیکن چند منٹ ہی گزرے ہوں گے کہ ایک اور جلوس نمودار ہوا۔ وہ جوانی جلوس تھا۔ باہر دیکھتے ہوئے اسے اندازہ ہوا کہ اس جلوس میں

ہندو اور سکھ شریک ہیں۔ وہ قریب آئے تو اسے ان کے نعرے سنائی دیے۔ بٹ نہ سکے گا ہندوستان۔ بننے نہ دیں گے پاکستان۔ اس دھرتی سے نکلو مسلو۔ ہندوستان ہمارا ہے۔ اپنا ترنگا پٹی آن، بھارت ماتا اپنے پران۔

دونوں جلوسوں کا تقصاد بے حد واضح تھا۔ ایک طرف کے نعروں میں ایک وطن کے خواب کی محبت تھی تو دوسری طرف دہکتی ہوئی شدید نفرت تھی۔ ایک طرف جسمانی حرکات و سکنات کی زبان میں نرمی اور عزم تھا تو دوسری طرف سختی اور جارحیت۔ یہ دو گروہ تھے جو تقصاد کی طرف بڑھ رہے تھے۔ اوتار سنگھ کو اندازہ ہو گیا کہ فضا میں جو ممکنہ تبدیلی اسے محسوس ہو رہی ہے، اس میں انسانی خون اور تشدد کی بورچی ہوئی ہے۔

وہ نیچے چلا آیا۔ لیکن وہ نہایت فکر مندی سے اسی بارے میں سوچے جا رہا تھا۔

اس روز اس نے گھوسے ماسٹر جی کے بارے میں پوچھا۔ ”ماسٹر جی جانتے وقت تمہیں اپنے گھر کا پتا تو دے کر گئے ہوں گے؟“

”نہیں مالک۔“

”تم نے پوچھا بھی نہیں۔“

”پوچھا تھا مالک۔ وہ بولے، پتے کا تمہیں کیا کرنا ہے۔ میں خود ہی دو چار دنوں میں واپس آ جاؤں گا۔“

اور اب اس بات کو تقریباً دو مہینے ہو گئے تھے اور وہ واپس نہیں آئے تھے۔ اوتار سنگھ کو تشویش ہونے لگی۔ کہیں ماسٹر جی زیادہ بیمار تو نہیں ہو گئے۔ ورنہ وہ آ جاتے۔ کہیں وہ.....؟ اس سے آگے وہ سوچنا نہیں چاہتا تھا۔

ایک ہی جگہ ایسی تھی، جہاں سے اسے ماسٹر جی کا پتا معلوم ہو سکتا تھا۔ ماسٹر جی اسی اسکول میں پڑھاتے رہے تھے، جس میں وہ پڑھتا تھا۔ جب وہ پتا جی کے ساتھ گاؤں آئے تو ریٹائر ہو چکے تھے۔ اسکول کے ہیڈ ماسٹر نے ہی ماسٹر جی کو پتا جی سے متعارف کرایا تھا اور ان کی سفارش تھی۔ ہیڈ ماسٹر صاحب سے ہی ماسٹر جی کا پتا معلوم ہو سکے گا۔ لیکن ان دنوں اسکول کی چھٹیاں تھیں۔ اسکول اب کیم اگست کو کھلے گا۔ تبھی کچھ معلومات ہو سکیں گی۔

کالج کھل گئے۔ ابتدا میں تو پڑھائی ویسے بھی کم ہی ہوتی ہے۔ لیکن اوتار سنگھ کو اندازہ ہو گیا کہ اب پڑھائی کا ماحول ہے ہی نہیں۔ وہاں تو اب سیاسی گفتگو زیادہ ہوتی تھی۔ ٹیچرز کو بھی پڑھانے میں بہت زیادہ دلچسپی نہیں رہی تھی۔ ادھر دوستوں کے دلوں میں بھی دوری ہو گئی تھی۔ محمود اور رام گوپال اب بھی ساتھ بیٹھتے تھے۔ اختلاف رائے تو ان کے درمیان پہلے ہی تھا۔ لیکن اب ان کے درمیان نفرت اور شدید کھینچاؤ تھا۔ درحقیقت وہ دو ایسی قوموں کے نمائندے تھے، جو ایک بے حد دھماکہ خیز تقصاد کی طرف بڑھ رہی تھیں۔

اوتار سنگھ کو گرد و پیش سے ہمیشہ دلچسپی رہی تھی۔ وہ اندر کی دنیا میں دلچسپی لینے والا ایسا شخص تھا، جو اندر کی دنیا کو باہر کے حوالوں سے اور باہر کی دنیا کو اندر کے حوالوں سے سمجھنے کی کوشش کرتا تھا۔ اسے افسوس ہوا کہ وہ حالات حاضرہ سے اتنا بے خبر بیٹھا رہا۔ اپنے اندر کی دنیا میں مگن، اندر کی دنیا کے مسائل میں مگن۔



یہ جولائی 46ء کا عرصہ تھا۔ اس عرصے میں وہ خود پسند (Introvert) نہیں رہا۔ Extrovert ہو گیا۔ اندرونی دنیا کے باطنی مسائل دب کر رہ گئے۔ اس لیے کہ اب اس کے پاس ان پر سوچنے کی فرصت ہی نہیں تھی۔ اس کے لیے سب سے اہم بات یہ تھی کہ اس وقت پورا ملک بارود کے سنگتے ہوئے ڈھیر پر بیٹھا تھا اور کسی بھی وقت پھٹ سکتا تھا۔ بڑے پیمانے پر خون ریزی کا خدشہ اسے حقیقت میں بدلتا نظر آ رہا تھا۔ وہ اس صورت حال سے بے تعلق نہیں رہ سکتا تھا۔ وہ جانتا تھا کہ ایسے معاملات میں آدمی کنارہ کش ہو کے، غیر جانب دار ہو کے گزارہ نہیں کر سکتا۔ اس لیے کہ جہاں پوری قوم کا معاملہ ہو، وہاں آدمی چاہے تو بھی غیر جانب دار نہیں رہ سکتا۔ کبھی وہ خود بہ خود ملوث ہونے پر مجبور ہو جاتا ہے، کبھی لوگ زبردستی اسے ملوث کر دیتے ہیں اور ایسی بے اختیاری میں اس بات کی بھی ضمانت نہیں ہوتی کہ وہ درست ہی رہے۔ اس لیے اوتار سنگھ صورت حال کو پوری طرح سمجھتا اور اس کے بارے میں درست فیصلہ کرنا چاہتا تھا۔ تاکہ اگر کسی بھی مرحلے پر، کسی بھی حد تک اسے کسی فریق کا ساتھ دینا پڑے تو وہ غلطی نہ کرے۔ اس کا ساتھ دے، جس کا موقف درست اور جائز ہو۔

اس کے نتیجے میں وہ اخبارات میں دلچسپی لینے لگا۔ اور اخبارات بھی وہ دونوں جانب کے پڑھتا تھا۔

اخبارات پڑھنے شروع کیے تو اسے حیرت بھی ہوئی اور خود پر افسوس بھی ہوا۔ اتنا کچھ ہو چکا تھا اور اسے کچھ معلوم ہی نہیں تھا۔ پاکستان کو وہ مسلمانوں کا خواب سمجھتا تھا۔ لیکن صورت حال بتاتی تھی کہ مسلمان تیزی سے تعبیر کی طرف بڑھ رہے ہیں۔ یہ بات طے تھی کہ اگر یز رخصت ہونے والے ہیں۔

16 مئی کو کینٹ پلان سامنے آیا۔ اس میں انگریزوں نے تقسیم ہند اور قیام پاکستان کو مسترد کر دیا تھا۔ لیکن مسلمانوں کے شدید رد عمل نے انھیں سوچنے پر مجبور کر دیا۔ انھوں نے ملک کو تین گروپس میں تقسیم کر دیا۔ پہلے گروپ میں مدراس، بمبئی، متحدہ صوبے، مرکزی صوبے، بہار اور اڑیسہ شامل تھے۔ یہ ہندوؤں کے اکثریتی علاقوں کا گروپ تھا۔ دوسرے گروپ میں پنجاب، اور صوبہ سرحد تھے۔ یہ مسلمانوں کے مغربی اکثریتی علاقوں کا گروپ تھا۔ تیسرے گروپ میں بنگال اور آسام تھے۔ یہ مسلمانوں کے مشرقی اکثریتی علاقوں کا گروپ تھا۔ انگریز چاہتے تھے کہ تینوں گروپ ایک ڈھیلے ڈھالے وفاق کے تحت چلیں۔ دفاع، خارجہ اور مواصلات، یہ تین شعبے مکمل طور پر اس وفاق کے اختیار میں ہوں۔ باقی اختیارات صوبوں کے پاس ہوں۔

کینٹ پلان کے دو حصے تھے۔ ایک دستور ساز اسمبلی سے متعلق تھا اور طویل المیعاد تھا۔ دوسرا عبوری حکومت سے تعلق رکھتا تھا اور مختصر المیعاد تھا۔ کینٹ مشن نے یہ بات واضح کر دی تھی کہ اس پلان کو مسترد کیا جائے یا قبول کیا جائے تو مکمل طور پر۔ اور اگر بڑی سیاسی جماعتیں اس عبوری حکومت میں شامل ہونے سے انکار کریں گی تو اسے اسے کو اختیار ہوگا کہ اپنی مرضی کے کسی بھی گروپ کو حکومت بنانے کی دعوت دے۔

مسلم لیگ اور کانگریس دونوں نے یہ اسکیم قبول کر لی۔ وائسرائے نے محمد علی جناح کو یقین دہانی کرائی کہ عبوری حکومت 12 ارکان پر مشتمل ہوگی۔ ان میں 5 کانگریس کے، 5 مسلم لیگ کے، ایک سکھوں کا اور ایک ہندوستانی عیسائیوں کا نمائندہ ہوگا۔ جبکہ کانگریس 5 کانگریسی اراکین (تمام ہندو) 4 مسلم لیگ اراکین، ایک غیر مسلم لیگ مسلمان رکن، ایک غیر کانگریسی ہندو رکن، ایک شورو، ایک انڈین عیسائی، ایک سکھ اور

ایک کانگریسی عورت پر مشتمل 15 رکنی کاہنہ کا مطالبہ کر رہی تھی۔ اس ڈیڈ لاک کو ختم کرنے کے لیے وائسرائے نے 16 جون کو کچھ تجاویز پیش کیں۔ ان کی رو سے عبوری حکومت 14 اراکین پر مشتمل ہوگی۔ جن میں 6 کانگریسی، 5 مسلم لیگی، ایک سکھ، ایک انڈین عیسائی اور ایک پارسی شامل ہوگا۔ مسلم لیگ نے یہ تجویز قبول کر لی۔ لیکن کانگریس نے اس بنیاد پر اسے مسترد کر دیا کہ اس میں قوم پرست مسلمانوں کا کوئی نمائندہ نہیں ہے۔ وائسرائے نے کھد دیا تھا کہ اگر کوئی بڑی پارٹی اس تجویز کو قبول نہیں کرتی تو بھی حکومت تفصیل دیتے وقت کوشش کی جائے گی کہ وہ ممکنہ طور پر تمام سیاسی طبقوں کی نمائندہ حکومت ہو۔

کانگریس کے انکار کے بعد مسلم لیگ کو توقع تھی کہ وائسرائے کانگریس کے بغیر عبوری حکومت تشکیل دے گا۔ لیکن وائسرائے کے پیچھے ہٹنے سے یہ ثابت ہو گیا کہ اس کا جھکاؤ کانگریس کی طرف ہے۔ چنانچہ 27 جولائی کو مسلم لیگ نے کینٹ مشن کی تجاویز قبول کرنے سے انکار کر دیا اور 16 اگست کو برطانوی حکومت کے خلاف راست اقدام کا دن منانے کا اعلان کر دیا۔ اس کے فوراً بعد کلکتہ میں فرقہ وارانہ فسادات پھوٹ پڑے۔ بڑی تعداد میں مسلمان مارے گئے۔

ان فسادات نے اوتار سنگھ کو یہ تسلیم کرنے پر مجبور کر دیا کہ مسلمان پاکستان کا مطالبہ کرنے میں حق بہ جانب ہیں۔ اگر ایسا نہیں ہوا، تو ہندو اپنی اکثریت کی بنیاد پر مسلمانوں کو غلام بنا کر رکھیں گے اور انھیں کچل ڈالیں گے۔

کیم اگست کو اسکول کھل گئے۔ اوتار سنگھ ہیڈ ماسٹر سے ملنے کے لیے گیا۔ ہیڈ ماسٹر نے اسے بڑی عزت سے بٹھایا۔ ”کیسے ہوا اوتار سنگھ؟“

”جی ٹھیک ہوں۔“

”ہماری یاد کیسے آگئی؟“

اوتار سنگھ شرمندہ ہو گیا۔ ”اس اسکول کو اور آپ سب اساتذہ کو تو میں بھول ہی نہیں سکتا۔ علم حاصل کرنا آپ ہی لوگوں سے سیکھا ہے میں نے۔“

”ہمیں تم پر فخر ہے اوتار سنگھ۔ تم بہت ہونہار شاگرد ہو۔“ ہیڈ ماسٹر نے کہا۔ پھر پوچھا۔ ”تمہارے بھتیجے کیسے ہیں؟“

”ان کا تو دیہانت ہو گیا سر۔“ اوتار سنگھ نے انھیں تفصیل بتائی۔

”مجھے بہت افسوس ہوا یہ سن کر۔“ ہیڈ ماسٹر نے متاسفانہ لہجے میں کہا۔

”میں آپ کے پاس ایک کام سے آیا ہوں۔“

”کہو..... میں کیا کر سکتا ہوں تمہارے لیے۔“

”میرے استاد ججن، جن کی سفارش آپ نے کی تھی۔ وہ اس اسکول سے ہی ریٹائر ہوئے تھے..... کابتنی پر شاد جی۔“

”ہاں..... ہاں، مجھے یاد ہے۔“

”مجھے ان کا پتا چاہیے۔“

”پتا؟ وہ تو شاید پرانے ریکارڈ میں ہی مل سکے گا۔ اچھا..... میں دیکھتا ہوں۔“ انھوں نے کھنٹی بجا لی۔ چپرا سی آیا تو انھوں نے ایک پرچے پر کچھ لکھ کر اسے دیا۔ ”یہ ہنسی دھر کے پاس لے جاؤ۔ اس سے کہو، یہ فوری طور پر چاہیے۔“

<http://kitaabghar.com>

<http://kitaabghar.com>

”آدھ گھنٹے کے بعد ہنسی دھر خود آیا اور کانتی پرشاد جی کا پتا ایک کاغذ پر لکھ کر دے دیا۔  
اوتار سنگھ ہیڈ ماسٹر صاحب کا شکریہ ادا کر کے کمرے سے نکل آیا۔

<http://kitaabghar.com>

<http://kitaabghar.com>

وہ اچھا خاصا مکان تھا۔ اوتار سنگھ نے دروازے پر دستک دی تو سات آٹھ سال کا ایک لڑکا سامنے آیا۔

<http://kitaabghar.com>

<http://kitaabghar.com>

”کانتی پرشاد جی یہیں رہتے ہیں نا؟“ اوتار سنگھ نے اس سے پوچھا۔

”یہ نام تو میں نے کبھی نہیں سنا۔“

اوتار سنگھ گڑبڑا گیا۔ ”تمہارے پتا جی کا کیا نام ہے؟“ اسے یہ ڈر تھا کہ پرانا پتا ہے۔ نجانے اب ماسٹر جی وہاں رہتے بھی ہوں گے یا

<http://kitaabghar.com>

<http://kitaabghar.com>

نہیں۔

”رام پرشاد۔“

<http://kitaabghar.com>

<http://kitaabghar.com>

اسی لمحے اندر سے ایک نسوانی آواز سنائی دی۔ ”گنگا..... او لڑکا۔ کون آیا ہے رے؟“ پھر اس جوان عورت نے قریب آ کر باہر جھانکا۔

”کون ہیں آپ؟ کس سے ملنا ہے؟“ اس نے اوتار سنگھ سے پوچھا۔

”کانتی پرشاد جی سے۔“

<http://kitaabghar.com>

<http://kitaabghar.com>

”کون کانتی پرشاد..... ارے..... تم کہیں باپ کو تو نہیں پوچھ رہے ہو؟“

<http://kitaabghar.com>

<http://kitaabghar.com>

”وہ اسکول میں پڑھاتے تھے۔“

عورت نے اسے غور سے دیکھا۔ ”تم انھیں کیسے جانتے ہو؟“

اوتار سنگھ کو یہ بات عجیب لگی کہ وہ دروازے پر کھڑی تفتیش کر رہی ہے۔ پہلے تو وہ کانتی پرشاد جی کو ان کے نام سے بھی نہیں پہچانتی تھی۔

<http://kitaabghar.com>

<http://kitaabghar.com>

”میں ان کا شاگرد ہوں۔ کئی سال سے وہ میرے ساتھ رہے ہیں.....“

”ارے..... تو وہ تم ہو۔ آؤ..... اندر آؤ۔“

<http://kitaabghar.com>

<http://kitaabghar.com>

وہ اسے اندر لے گئی۔ دروازے سے داخل ہوتے ہی خاصا بڑا صحن تھا۔ صحن کے پار سامنے کے رخ پر کمرے بنے ہوئے تھے۔ کوئے

والے کمرے کے پہلو میں زینہ تھا۔ اوپر بھی دو کمرے بنے تھے۔



وہ اسے نیچے کے ایک کمرے میں لے گئی۔ اب اس کا انداز بدل گیا تھا۔ ”آپ یہاں بیٹھیے۔“ اس نے کرسی کی طرف اشارہ کرتے ہوئے کہا۔  
 ”میں آپ کے لیے شربت لاتی ہوں۔“

ادواترنگھ نے کھڑے کھڑے کمرے کا جائزہ لیا۔ ”سنیے..... ماسٹر جی کہاں ہیں؟ مجھے ان سے ملنا ہے۔“ اس نے کہا۔  
 وہ کمرے سے جاتے جاتے پٹلی ”وہ..... وہ تو.....“ وہ کہتے کہتے رکی۔ ادواترنگھ کا دل گھبرا اٹھا۔ لگا کہیں ماسٹر جی.....؟  
 ”وہ تو اپنے کمرے میں ہیں۔“ بالآخر اس نے جملہ پورا کیا۔

”مجھے ان سے ملوادیجیے۔“ ادواترنگھ نے لجا جاتے سے کہا۔ ”میں ان کے لیے ہی آیا ہوں۔“

”میں ابھی شربت لائی۔ آپ پی لیں۔ پھر ان سے مل لیجیے گا۔“

”شربت کی کچھ ایسی ضرورت نہیں اور وہ میں ان کے کمرے میں ہی پی لوں گا۔“

اس کا منہ کھل گیا۔ نجا نے وہ حیرت تھی یا خوف۔ ”آپ یہیں پی لیں۔“ اس نے چٹکاتے ہوئے کہا۔

ادواترنگھ جھنجھلا گیا۔ ”شربت کی کوئی اہمیت نہیں۔ میں یہاں ماسٹر جی سے ملنے آیا ہوں۔ آپ مجھے ان سے ملوادیں۔“

”اچھا، آئیں میرے ساتھ۔“ عورت کے انداز سے لگا کہ وہ اپنی جھنجھلاہٹ اور غصے پر قابو پانے کی کوشش کر رہی ہے۔

وہ صحن میں آئے۔ عورت نے سامنے ایک چھوٹی سی کوٹھری کی طرف اشارہ کیا۔ ”وہ وہاں ہیں۔ جاؤ ان سے مل لو۔“

ادواترنگھ کو وہ کوٹھری دور سے ہی عجیب لگی۔ اتنے کمروں کے ہوتے ہوئے ماسٹر جی اس تنگ کوٹھری میں کیوں رہ رہے ہیں۔ بہر حال وہ اس طرف بڑھنے لگا۔ درمیان میں اس نے پلٹ کر کمرے کی طرف دیکھا۔ وہ عورت اب بھی دروازے پر کھڑی اسے دیکھ رہی تھی۔ اسے دیکھتے پایا تو اس نے منہ پھیر لیا، اور کمرے میں چلی گئی۔

ادواترنگھ کوٹھری کے دروازے پر ٹھٹھا کا اندر اندھیرا تھا۔ بالآخر اس نے اندر قدم رکھا۔ چند لمبے تو اس کی سمجھ میں کچھ بھی نہیں آیا۔ کچھ نظر ہی نہیں آ رہا تھا۔ اسے گھبراہٹ ہونے لگی۔ مگر پھر چند لمحوں میں اس کی نظر اندر کے اندھیرے سے ہم آہنگ ہو گئی۔ تب جو کچھ اس نے دیکھا، اس نے اسے ہلا دیا۔

کوٹھری اس کے انداز سے سے بھی بڑھ کر تنگ تھی۔ کونے میں دیوار سے ایک جھلکا چار پائی تھی، جس پر ایک استخوانی وجود بکھرا ہوا تھا۔ نقوش نظر آنے کے باوجود وہ ماسٹر جی کو پہچان نہیں سکا۔ وہ تو جیسے چرمرار کر رہ گئے تھے۔ چہرے پر بھی ہڈیوں کے سوا کچھ نہیں تھا اور ان کی آنکھیں بند تھیں۔

وہ بے تابی سے ان کی طرف لپکا۔ چار پائی کی پٹی پر ٹکتے ہوئے اس نے ان کے ہاتھ تھام لیے۔ ”ماسٹر جی..... ماسٹر جی..... یہ کیا ہو گیا

آپ کو؟“ ماسٹر جی نے آنکھیں کھولیں اور خیف آواز میں بولے۔ ”کون ہے؟“

”میں ہوں ماسٹر جی اوتار سنگھ۔“

ماسٹر جی نے پہلو بدلنے کی ناکام کوشش کی اور اسے بہت غور سے دیکھا۔ ”تم..... تم یہاں کیوں آ گئے بیٹے۔“  
 باہر سے گنگا نامی بچے کی آواز سنائی دی۔ وہ اسے پکار رہا تھا۔ ”بابو جی..... بابو جی..... یہ کرسی لے لو۔“

اوتار سنگھ نے دروازے کی طرف رخ کر کے جواب دیا۔ ”اندر لے آؤ۔“

”میں اندر نہیں آ سکتا بابو جی۔ آپ آ کر کرسی لے لو۔“

”اندر نہیں آ سکتے تو واپس لے جاؤ۔“ اوتار سنگھ نے جھنجھلا کر کہا۔ پھر وہ ماسٹر جی کی طرف مڑا۔ ”یہ سب کیا ہے ماسٹر جی۔ اور آپ کا اتنا برا

حال ہے.....“

”مجھے..... مجھے..... ٹی بی..... ہو گئی ہے۔“ ماسٹر جی نے انک انک کر کہا۔

اوتار سنگھ کے لیے وہ ایسا دھماکہ تھا کہ چند لمحے کو اسے لگا کہ اس کے دماغ کی فیسیں پھٹ جائیں گی۔ وہ رونے لگا۔ شاید اس وقت وہ نہ روتا

تو اسے کچھ ہو جاتا۔ ”میں بہت برا ہوں..... بہت غیر ذمے دار ہوں ماسٹر جی۔“

”ایسا نہ کہو بیٹے.....“

”دو مہینے ہو گئے اور میں نے آپ کی خبر تک نہیں لی۔ یہ غیر ذمے داری ہی تو ہے۔“ اوتار سنگھ نے کہا۔ ”لیکن آپ واپس کیوں نہیں آ

گئے؟“

”اس بیماری کے ساتھ کیسے آتا۔“ ماسٹر جی کے لہجے میں بے بسی تھی۔ ”یہ تو لگنے والی بیماری ہے بیٹے۔“ اچانک وہ چوٹے۔ ”یہاں سے

اٹھ جاؤ بیٹے۔ تمہیں یہاں نہیں آنا چاہیے تھا۔ میں نہیں چاہتا کہ تمہیں یہ بیماری لگے.....“

”مجھے کچھ نہیں ہوگا ماسٹر جی۔“ اوتار سنگھ نے تڑپ کر کہا۔ ”اور ہو جائے تو بھی مجھے پروا نہیں۔ آپ نے مجھے علم جیسی دولت دی ہے۔ اگر

مجھے آپ کی بیماری لگ جائے تو مجھے قبول ہے.....“

”میرے اپنے بچے بھی میرے پاس نہیں آتے۔“ ماسٹر جی نے زندگی ہوئی آواز میں کہا اور رونے لگے۔

اوتار سنگھ نے کوٹھری کا تفصیلی جائزہ لیا۔ سامنے والی دیوار کے ساتھ لوہے کے کچھ پرانے ٹرنک اوپر تلے رکھے تھے۔ ان کے پاس چند

گھڑیاں تھیں۔ ایک ناکارہ سلائی کی مشین بھی پڑی تھی۔ گرد و کد کچھ کراندا رہتا تھا کہ مدت سے وہاں جھاڑو نہیں دی گئی۔ کوٹھری میں کوئی کھڑکی، کوئی

روزن نہیں تھا۔ گھٹن بہت زیادہ تھی۔ ہوا کو کوئی گزر رہی نہیں تھا۔ دھوپ بھی صرف صبح کے وقت تھوڑی دیر کے لیے آتی ہوگی۔

پٹی پر بیٹھے بیٹھے اس کی کمر دکھ گئی تھی۔ اس نے پہلو بدلا تو اس کے پاؤں برتن سے ٹکرائے۔ اس نے نیچے دیکھا۔ وہ ایک پلیٹ تھی، جس

میں تھوڑی سی وال بجی ہوئی تھی۔ قریب ہی ایک چنگیر تھی، جس میں موجود آدھی روٹی سوکھ کر لکڑی ہو چکی تھی۔ وہ برتنوں کو اٹھانے کے لیے جھکا تو اسے

وہ بڑا تسلا نظر آیا، جو یقیناً تھوکنے کے کام آتا تھا۔ وہ بہت گندرا ہوا تھا۔

اوتار سنگھ کی سمجھ میں لُحوں میں سب کچھ آ گیا۔ ماسٹر جی کا دکھ، ان کا رونا۔ انھوں نے اپنے بچوں سے بہت محبت کی تھی۔ ان کا بہت خیال رکھا تھا۔ کئی برس وہ اس کے ساتھ رہے۔ پتا جی انھیں معقول فیس دیتے تھے اور ماسٹر جی کے اپنے اخراجات نہیں تھے۔ وہ سب کچھ بچوں کو بھیج دیا کرتے تھے۔ مگر آج ان پر وقت پڑا تھا تو ان کے بچوں نے انھیں کاٹھ کباڑ کی طرح اس کوٹھری میں پھینک دیا تھا۔ اچھوت بنا کر رکھ دیا تھا۔ وہ سمجھ سکتا تھا کہ ان کے بچوں کو نقصان کا احساس ہو رہا ہوگا۔ وہ ایک باقاعدہ آمدنی سے بھی محروم ہو گئے تھے۔ الٹا ماسٹر جی ان پر بوجھ ہو گئے تھے۔

اچانک ماسٹر جی پر کھانسی کا دورہ پڑا۔ ان سے اٹھا بھی نہیں جا رہا تھا۔ اوتار سنگھ نے سہارا دے کر انھیں اٹھایا۔ پھر اس نے تسلہ ان کے سامنے رکھ دیا۔ کھانسی کے دورے کے باوجود ماسٹر جی نفی میں سر ہلائے جا رہے تھے۔ وہ نہیں چاہتے تھے کہ وہ اس تسلے کو چھوئے بھی۔

”آپ میری فکر نہ کریں ماسٹر جی۔ تھوک دیں۔“

مجبور ہو کر ماسٹر جی نے تسلے میں تھوکا۔ کھانسی کا دورہ رکا تو ماسٹر جی کا چہرہ تھوک سے لتھر چکا تھا۔ اوتار سنگھ نے رومال نکالا اور ان کا منہ پونچھ دیا۔ پھر وہ اٹھ کھڑا ہوا۔ ”میں ابھی آتا ہوں ماسٹر جی۔“

وہ کوٹھری سے نکلا۔ عورت اور بچہ کچھ دور کھڑے اسی طرف دیکھ رہے تھے۔ وہ ان سے کچھ کہے بغیر گھر سے نکل آیا۔



ڈاکٹر نے جتنی دیر ماسٹر جی کا معائنہ کیا، اس سے زیادہ دیر تک کوٹھری کا تفصیلی جائزہ لیا۔ پھر اس نے سر ہلاتے ہوئے کہا۔ ”یہ یہاں کب سے ہیں؟“

اوتار سنگھ نے ماسٹر جی کی طرف دیکھا۔ وہ کچھ نہیں بولے۔ آخر اس نے جواب دیا۔ ”ایک مہینے سے زیادہ ہو گیا ہوگا۔“

”آپ کیسے بیٹے ہیں۔“ ڈاکٹر نے ملامت بھرے لہجے میں کہا۔ ”اس بیماری میں ایسے ماحول میں رہنا ان کے لیے مہلک ہے۔ کیا آپ یہ بات نہیں سمجھتے؟ یہ گرد، یہ گندگی ان کے مرض کو اور بڑھا دے گی۔ انھیں صاف ستھرے ماحول، روشنی، تازہ ہوا اور اچھی غذا کی ضرورت ہے۔ ان کے لیے یہ چیزیں دوا سے بڑھ کر ہیں اور آپ نے انھیں اس کوٹھری میں مرنے کے لیے چھوڑ رکھا ہے۔“

اوتار سنگھ نے ندامت سے سر جھکا لیا۔ کتنی پرشادابی نے کچھ کہنے کے لیے منہ کھولا۔ مگر اسی لمحے کمرے میں ایک جوان آدمی داخل ہوا۔ اس میں ان کے پرانے دور کی شاہت تھی۔ اس نے منہ پر رومال رکھا ہوا تھا۔ ”تم کون ہو؟“ اس نے آتے ہی گھٹی گھٹی آواز میں اوتار سنگھ سے پوچھا۔

”میں اوتار سنگھ ہوں۔۔۔۔۔ ماسٹر جی کا شاگرد۔“ اوتار سنگھ نے نرم لہجے میں کہا۔ ”آپ کے پاس آنے سے پہلے ماسٹر جی میرے ہی پاس رہتے تھے۔“

”میں بدری پرشاد ہوں۔۔۔۔۔ ان کا بیٹا۔“ جوان آدمی نے کتنی پرشادابی کی طرف اشارہ کرتے ہوئے کہا۔ اوتار سنگھ کے ساتھ اس کا رویہ اب مودبانہ تھا۔



ڈاکٹر حیرت سے ان دونوں کو دیکھ رہا تھا۔ ”آئی ایم سوری مسٹر اوتار سنگھ۔ میں نے بلاوجہ آپ کو برا بھلا کہا۔“

”ایسی کوئی بات نہیں۔ میں واقعی اپنی غفلت اور بے خبری پر شرمندہ ہوں۔ دو مہینے میں ماسٹر جی کو بھولا رہا۔ میں قصور وار ہوں۔“

”بہر حال جو کچھ میں نے آپ سے کہا، اصولاً مجھے ان سے کہنا چاہیے تھا۔“ ڈاکٹر نے بدری پرشاد کو دیکھتے ہوئے کہا۔ پھر حشرات بھرے

<http://kitaabghar.com>

<http://kitaabghar.com>

لہجے میں بولا۔ ”لیکن میں نہیں سمجھتا کہ ان پر کچھ اثر ہوگا۔“

بدری پرشاد کھسیا گیا۔ ”دیکھیے، ہم سے جو بن پڑا، ہم نے کیا۔ اپنی حیثیت کے مطابق ڈاکٹر کو دکھایا، دوا دی۔ لیکن کچھ فائدہ نہیں۔ یہ مرض

ہی لا علاج ہے۔“

”آپ کی حیثیت کا مجھے علم نہیں۔“ ڈاکٹر نے تلخ لہجے میں کہا۔ ”لیکن جو آپ نے کہا، وہ بھی دیکھ رہا ہوں۔ آپ کے منہ سے تو ابھی تک رومال بھی نہیں ہٹا۔ انھیں یہاں جس طرح کھانا دیا جا رہا ہے، اس کا آپ کی حیثیت سے کوئی تعلق نہیں اور آپ کے انداز سے مجھے پتا چل گیا کہ انھیں یہاں بھیجنے کے بعد آپ پہلی پہلی بار آئے ہیں۔ ذرا یہ تو بتائیں، انھیں کھانا دینے کون آتا ہے یہاں؟“

”گھر کی ملازمہ ہے۔“

”وہ آپ کی حیثیت کا ثبوت ہے اور یہ جس حال میں ہیں، اس سے آپ کی سنگ دلی ظاہر ہوتی ہے۔“ ڈاکٹر نے کہا۔ پھر وہ اوتار سنگھ کی

کتاب گھر کی پیشکش

کتاب گھر کی پیشکش

طرف مڑا۔ ”باہر چلیں۔ مجھے آپ سے کچھ بات کرنی ہے۔“

وہ دونوں باہر نکل آئے۔ بدری پرشاد ان کے پیچھے پیچھے تھا۔

<http://kitaabghar.com>

<http://kitaabghar.com>

دروازے پر پہنچ کر ڈاکٹر کا۔ ”ان کا مرض بہت بڑھ چکا ہے۔ اب آپ ان کے ساتھ ایک ہی بھلائی کر سکتے ہیں۔“

”بتائیے ڈاکٹر صاحب۔“

ڈاکٹر اب بدری پرشاد کو پوری طرح نظر انداز کر رہا تھا۔ ”مجھے نہیں معلوم، آپ افورڈ کر سکیں گے یا نہیں۔“

”ماسٹر جی کے لیے میں سب کچھ افورڈ کر سکتا ہوں۔“ اوتار سنگھ نے کہا۔ ”آپ بتائیے تو۔“

<http://kitaabghar.com>

<http://kitaabghar.com>

”جتنی جلد ہو سکے، انھیں کسی پہاڑی مقام پر لے جائیں۔ کسی سنی ٹوریم میں داخل کرادیں۔“

”یہ تو کوئی مسئلہ ہی نہیں۔ آپ کوئی مقام تجویز کریں۔“

”شملہ بہتر رہے گا۔ آپ کہیں تو میں وہاں کے ایک سنی ٹوریم کو لیئر لکھ دوں گا۔“

”تو آپ لکھ دیں۔ میں ماسٹر جی کوکل ہی لے جاؤں گا۔“

بدری پرشاد کو توین کا احساس ہونے لگا۔ ”آپ لوگ یوں فیصلے کر رہے ہیں، جیسے پتا جی کا کوئی پوچھنے والا ہی نہیں۔ ہماری مرضی کے

<http://kitaabghar.com>

<http://kitaabghar.com>

بغیر۔“

”میں ان کے پوچھنے والوں کو دیکھ چکا ہوں۔“ ڈاکٹر نے بے حد خراب لہجے میں کہا۔ ”برسوں بعد آپ اس حال کو پہنچیں اور آپ کی اولاد

آپ کو اس طرح رکھے تو آپ کی سمجھ میں یہ سب کچھ زیادہ آسانی سے آجائے گا۔“

”آپ کچھ بھی کہیں، ہماری مرضی کے بغیر آپ پتاجی کو کہیں نہیں لے جاسکتے۔“

”آپ ماسٹر جی کے بیٹے ہیں۔ ان کے حوالے سے میں آپ کی عزت کرتا ہوں۔“ اوتار سنگھ نے بدری پرشاد سے کہا۔ ”آپ سے بعد میں بات ہو جائے گی۔“ پھر وہ ڈاکٹر کی طرف مڑا۔ ”ڈاکٹر صاحب کل مجھے سفارشی خط لے جانے کا؟“

”جی ہاں۔ میرے مطب سے لے لیجیے گا اور ہاں میں کچھ دوائیں لکھ رہا ہوں۔ وہ انھیں دیتے رہے۔“ ڈاکٹر نے دواؤں کا پرچا لکھا اور اوتار سنگھ کی طرف بڑھا دیا۔

ڈاکٹر کے جانے کے بعد اوتار سنگھ بدری پرشاد کی طرف مڑا۔ ”اب فرمائیے۔ آپ کیا کہنا چاہتے ہیں؟“

”میں چاہتا ہوں کہ پتاجی کہیں رہیں اور ان کا علاج بھی ہوتا رہے۔“

بات اوتار سنگھ کی سمجھ میں آ رہی تھی۔ خود غرض بیٹا اب باپ کی بیماری سے منفعت حاصل کرنا چاہتا تھا۔ پیسہ اوتار سنگھ کے لیے مسئلہ نہیں تھا۔ لیکن وہ ماسٹر جی کی سنگ دل اولاد کو کچھ نہیں دینا چاہتا تھا۔ اس نے کہا۔ ”آپ نے ڈاکٹر کی بات توجہ سے نہیں سنی۔ اس نے اسے ماسٹر جی کے ساتھ آخری بھلائی کہا ہے۔“

”ڈاکٹر تو کہتے ہی رہتے ہیں۔“ بدری پرشاد نے بے پروائی سے کہا۔

اوتار سنگھ اسے باپ کی طرف سے بے پروائی اور بے حسی کا طعنہ دینا نہیں چاہتا تھا۔ اس نے کہا۔ ”فیصلہ ماسٹر جی خود کر لیں گے۔“ وہ دونوں پھر ٹوٹری میں چلے آئے۔ بدری پرشاد نے پھر منہ پر رومال رکھ لیا تھا۔ اوتار سنگھ نے کانتی پرشاد جی سے کہا۔ ”ڈاکٹر کہتا ہے کہ آپ ٹھیک ہو جائیں گے۔ اس کے لیے آپ کو کسی پر فضا مقام پر جانا ہوگا۔“

کانتی پرشاد جی اسے دیکھتے رہے۔ بولے کچھ نہیں۔

”اب آپ کے سامنے تین راستے ہیں۔“ اوتار سنگھ نے کہا۔ ”شملہ چلے جائیں۔ وہاں ہر طرح سے آپ کا خیال رکھا جائے گا اور میں وعدہ کرتا ہوں کہ ہر ہفتے آپ سے ملنے آیا کروں گا۔ دوسری صورت یہ ہے کہ میرے گھر چلیں اور مجھے خدمت کا موقع دیں۔ تیسری تجویز میری نہیں، آپ کے بیٹے کی ہے۔ آپ کہیں رہیں۔ میں آپ کا علاج کرواؤں گا۔“

”جینا تو بہت دور کی بات ہے۔ میں ان مورکھوں کے پاس مرنا بھی نہیں چاہتا۔“ کانتی پرشاد جی نے بیٹے کی طرف اشارہ کرتے ہوئے کہا۔

”پتاجی، ہمارے ہوتے ہوئے آپ.....“

”رومال تو منہ سے ہٹائے مورو کہ۔ میرے اس شاگرد نے اپنے ہاتھ میں تسلا اٹھا کر مجھے تھوکنے کا موقع دیا۔ اپنے رومال سے میرا ہاتھ ہوا منہ صاف کیا۔ اسے بیماری لگنے کا ڈر نہیں۔ اور تم لوگوں نے مجھے جانور سے بھی بدتر بنا دیا ہے۔“ کانتی پرشاد جی نے اوتار سنگھ کا ہاتھ تھام لیا۔ ”مجھے

اپنے ساتھ لے چلو چھوٹے ٹھاکر۔ میں عزت سے سانس لینا بھی بھول چکا ہوں یہاں۔“

ادنا سنگھ نے بدری پر شاد کو دیکھا۔ ”اب تو اجازت ہے۔“

بدری پر شاد کھسیا کر رہ گیا۔ ادنا سنگھ نے ماسٹر جی کو ہاتھوں پر اٹھالیا۔ اس کا دل دکھنے لگا۔ وہ پھول جیسے ہلکے تھے۔ انھیں ہاتھوں پر اٹھائے ہوئے وہ کوٹھری سے نکل آیا اور دروازے کی طرف بڑھنے لگا۔



کالج کھلنے کے دن تک ادنا سنگھ کو ارجن کی فکر تھی۔ ارجن ہی بے پورا والے راز سے پردہ اٹھا سکتا تھا۔ کالج کھلے۔ دو تین دن ہو گئے۔ لیکن ارجن کی صورت نظر نہیں آئی۔ ویسے وہ اس کے دوستوں کے حلقے میں تھا بھی نہیں۔

پھر اس نے ارجن کے متعلق معلوم کیا۔ پتا چلا کہ وہ اب تک آیا ہی نہیں ہے۔ کئی دن تک اسے ہر روز یہ دھڑکار ہٹا کہ ابھی ارجن اسے نظر آئے گا اور اس پر بھینٹے ہوئے کہے گا..... کتنے لوگوں کو ختم کر دیا تم نے! لیکن ایسا کبھی ہوا نہیں۔

انسانی فطرت ہے کہ کسی بات کا خوف ہو تو اس کا دھڑکا لگا رہتا ہے۔ لیکن وہ ملتی رہے تو دھیرے دھیرے خوف مٹ جاتا ہے۔ یہی ادنا سنگھ کے ساتھ ہوا۔ ویسے بھی اس کا معاملہ تھا بھی کچھ عجیب۔ ایسا کھلا معاملہ جس طرح سے پردے میں رہا تھا، اس سے اسے اس معاملے میں کسی بڑی طاقت کی کارفرمائی کا خیال آتا تھا۔

بہر حال چند ہی روز میں وہ ارجن کو بھول گیا۔ سامنے اور اہم معاملات بھی تھے۔

ماسٹر جی کو وہ شملہ کے سینی ٹوریم میں چھوڑ آیا تھا۔ صرف چھوڑ نہیں آیا تھا، اس نے وہاں دوروز رک کر اطمینان کیا تھا کہ وہاں ماسٹر جی کی بہت اچھی دیکھ بھال ہوگی۔

کالج میں پڑھائی کی صورت حال اب بھی ویسی ہی تھی۔ جہاں پورا ملک بے یقینی اور انتشار کی کیفیت میں ہو، وہاں زندگی بھی رک جاتی ہے۔ ان کے خالی پیڑیز کی تعداد بڑھ گئی تھی۔ ان کے لائبریری میں جانے اور مطالعہ کرنے کا رجحان کم ہو گیا تھا۔ مطالعہ اخبارات تک محدود ہو گیا تھا۔ باہر لان پر اور کمان روم میں دوستوں کی نشستیں ہوتی تھیں۔ ان میں بھی صرف سیاست پر گرم بحث ہوتی تھی۔

”جناب بے اصول آدمی ہیں۔“ ایک دن ایسی ہی ایک نشست میں رام گوپال نے اعلان کیا۔

”تم اور کچھ کہہ بھی نہیں سکتے۔“ محمود نے تمسخرانہ انداز میں کہا۔

”میں نے یہ بات اس وقت کہی تھی، جب مسلم لیگ نے کانگریس کے بغیر عبوری حکومت میں شامل ہونا قبول کیا تھا۔“ رام گوپال نے کہا۔ ”اصل میں مسلم لیگ یہ چاہتی تھی کہ کانگریس عبوری حکومت میں شامل نہ ہو۔“

”یہ تجزیہ احمقانہ ہے۔ دراصل یہ سوچ کانگریس کی ہے کیونکہ اس نے ملک میں دوا کثرتی جماعتوں کے وجود جیسی حقیقت کو تسلیم ہی نہیں



کیا ہے۔ مسلم لیگ کانگریس کے وجود سے انکار نہیں کرتی۔ اسی کی بنیاد پر دو قومی نظریہ پیش کیا گیا ہے۔ مسلم لیگ ملک کی دوسری بڑی سیاسی جماعت ہے اور مسلمانوں کی نمائندہ جماعت ہے۔ اسے ملک کے 90 فیصد سے زیادہ مسلمانوں کی حمایت حاصل ہے۔ اب ذرا یہ تو دیکھو کہ کانگریس نے وائسرائے کی تجاویز کو قبول کرنے سے انکار کس بنیاد پر کیا.....؟ اس پر کہ اس میں قوم پرست مسلمانوں کا کوئی نمائندہ شامل نہیں ہے۔ حالانکہ ایسے نام نہاد قوم پرستوں کی تعداد نہ ہونے کے برابر ہے۔ اور کانگریس کو ان کی فکر کرنے کی کیا ضرورت ہے۔ مسلمانوں کی نمائندہ جماعت تو موجود ہے نا۔“

”کانگریس کسی مذہب کو ماننے والوں کی جماعت نہیں۔“ رام گوپال نے بڑے جوش سے کہا۔ ”وہ تو پورے ملک کی نمائندگی کرتی ہے۔ اس میں مسلمان بھی شامل ہیں۔ کانگریس ایک قومی سطح کی سیاسی جماعت ہے جبکہ مسلم لیگ مذہب کی بنیاد پر قائم ہونے والی غیر مذہبی سیاسی جماعت ہے۔“

”میں تھوڑی دیر تمہاری بات مان لوں، تب بھی یہ حقیقت تو نہیں بدلے گی کہ مسلمان مسلم لیگ کے جھنڈے تلے متحد ہیں۔ انکیشن میں مسلم لیگ کے امیدواروں کے سامنے بڑے بڑے لوگوں کی ضمانتیں ضبط ہو گئیں.....“

”ایک تو تم لوگ جڑت کرتے ہوئے موضوع سے ہٹ جاتے ہو،“ فتح سنگھ نے اعتراض کیا۔

”میں موضوع سے نہیں ہٹ رہا ہوں۔ میں یہ کہہ رہا ہوں کہ کانگریس کا یہ مطالبہ کہ عبوری حکومت میں قوم پرست مسلمانوں کا نمائندہ ہونا ضروری ہے، دراصل اپنی Strength بڑھانے کے لیے ہے۔ وہ چاہتے ہیں کہ ایک کانگریسی مسلمان کو مسلم لیگی کی جگہ دی جائے۔ یوں مسلمانوں کا ایک نمائندہ کم ہوگا اور دوسری طرف ان کی طاقت بڑھ گئی۔ یہ کانگریس کی بدنیاتی کا ثبوت ہے۔“

”اور یہ مسلم لیگ کی بدنیاتی ہے کہ کانگریس کے انکار پر میدان خالی پا کر اس نے اس پر قبضہ کرنے کا فیصلہ کر لیا۔“ رام گوپال بولا۔

”یہ تو سیاسی اور جمہوری عمل جاری رکھنے کی کوشش تھی۔ ورنہ انگریز تو یہاں رکنے کا بہانہ چاہتے ہیں۔“ محمود نے کہا۔

”تو اب مسلم لیگ پیچھے کیوں ہٹ گئی؟“ رام گوپال نے اعتراض کیا۔

”اصول کی بنیاد پر وائسرائے نے اپنے موقف سے پیچھے ہٹ کر یہ ثابت کر دیا کہ درپردہ وہ کانگریس سے ملے ہوئے ہیں۔ اس جانب داری کے ساتھ مسلم لیگ عبوری حکومت میں صرف استعمال ہوگی۔“

”اور اس جانب داری کے ساتھ تم ان سے پاکستان مانگ رہے ہو۔“ رام گوپال نے مضحکہ اڑایا۔

”پاکستان تو انھیں دینا پڑے گا۔ پاکستان تو ہم لے کر رہیں گے۔“ ٹھنڈے دل و دماغ سے بات کرنے والا محمود ایک دم جذباتی ہو گیا۔

”تم اصول کی بات کرتے ہو۔ مسلم لیگ نے عبوری حکومت سے منہ موڑ کر ثابت کر دیا کہ وہ کانگریس کے ساتھ کسی پلیٹ فارم پر بھی بیٹھنا نہیں چاہتی۔“

”اور میں کہتا ہوں کہ کانگریس کا اعتراض وائسرائے اور کانگریس کی ملی جھلت تھی..... ذرا اٹھا کانگریس صرف یہ چاہتی ہے کہ مسلم لیگ مسلمانوں کے نمائندے کی حیثیت سے کہیں نمایاں نہ ہونے پائے۔ اس سازش کے ذریعے انھوں نے مسلم لیگ کے لیے عبوری حکومت میں شامل

ہونے کا راستہ ہی نہیں چھوڑا۔“

”تو یہ تدبیر کی کمی ہے۔“ رچرڈ اچانک بول پڑا۔ ”مسلم لیگ کا رد عمل وہی رہا جو کانگریس چاہتی تھی۔“

”مجھے یقین ہے کہ یہ لیگی قیادت بالآخر درست فیصلہ کرے گی۔“ محمود نے کہا۔

”فیصلہ کر لیا ہے انھوں نے۔“ رام گوپال نے طنزیہ لہجے میں کہا۔ ”16 اگست ڈائریکٹ ایکشن ڈے ہو گا۔“

”میں ایک بات بتاؤں۔“ رچرڈ پارسن بولا۔ ”میں سمجھتا ہوں کہ تم لوگ آزادی کے قابل نہیں ہو۔ تم میں اختلاف رائے کو برداشت

کرنے کی صلاحیت نہیں ہے۔ تمہارے اندر تشدد کا رجحان ہے۔ یہ بہت بڑی آبادی کا ملک ہے، جس میں مختلف مذاہب کے ماننے والے رہتے

ہیں۔ ہلکائی میں اس وقت جو کچھ ہو رہا ہے، وہ گواہی دیتا ہے کہ آزاد ہونے کے بعد تم ایک دوسرے کے گلے کاٹتے رہو گے۔ کہیں اختلاف رائے کو

دبانے کے لیے تو کبھی مذہب کے نام پر۔ میں سمجھتا ہوں کہ مسلمانوں کا پاکستان کا مطالبہ بالکل جائز اور فطری ہے۔ متحدہ ہندوستان میں تو ان کی نسل

ہی مٹا دی جائے گی۔ میں یقین سے کہتا ہوں کہ سو سال تک تو اس خطے میں کوئی ایکشن خون ریزی کے بغیر نہیں ہو گا۔“

”تم پورے ہندوستان کی توہین کر رہے ہو۔“ رام گوپال نے مشتعل ہو کر کہا۔

”جو دیکھ رہا ہوں، اس کی بنیاد پر کہہ رہا ہوں۔ دلیل سے تردید کر سکتے ہو تو کرو۔“ رچرڈ نے چیلنج کیا۔

”تم لوگوں کو سیاست کا ہوکا ہو گیا ہے۔“ امرتا بلرا کر بولی۔ ”کتنی تکلیف دہ گفتگو کرتے ہو۔ میرے تو سر میں درد ہو گیا۔“

”چلو..... اب جائے پلاؤ۔“ چپانے کہا۔

وہ سب کینٹین کی طرف چل دیے۔



سرفراز بیگم کو اس بار ایسا سکون آیا تھا کہ کوئی خلش ہی نہیں رہی تھی۔ وہ پوری طرح سے مطمئن ہو گئی تھیں۔ اسی لیے انھوں نے بچیوں سے

کوئی بات ہی نہیں کی۔ حالانکہ بچیاں توقع کر رہی تھیں۔

وہ کچھ بدل گئی تھیں۔ چھوٹے ٹھاکر کا تذکرہ کرنا انھوں نے چھوڑ دیا تھا۔ بچیاں ان کی تبدیلی کو گہری نظر سے دیکھ رہی تھیں۔

ایک دن اس طرح گزر گیا۔ اگلے دن دوپہر کے کھانے کے بعد تینوں بہنیں ساتھ بیٹھی تھیں۔ سرفراز بیگم دوپہر کے کھانے کے بعد آدھے گھنٹے

لیٹنے کی عادی تھیں۔ وہ اپنے کمرے میں تھیں۔

”خلاف معمول بات نور بانو نے چھیڑی۔“ پرسوں اماں اوپر سے ہو کر آئی ہیں تو چپ چپ ہیں۔“

”ہاں آپی، انھوں نے کوئی بات ہی نہیں کی۔“

”مجھے لگتا ہے، غبارے سے ہوا اٹل گئی ہے۔“ نور بانو نے کہا۔

”کیا مطلب؟“ نور بانو نے خشک کر پوچھا۔

”میری بات کی تصدیق ہوگئی ہوگی کسی طرح۔“ نور بانو بولی۔ ”ورنہ اماں تو اوپر سے آتے ہی چھوٹے ٹھاکر کا قصیدہ پڑھتی تھیں۔“

”مجھے تو لگتا ہے کہ اماں اس معاملے میں ہم سے خفا ہیں۔۔۔۔۔ تمہاری وجہ سے۔“ حور بانو نے اسے الزام دیا۔

”جی نہیں۔ میرے کہنے سے کچھ فرق پڑتا تو وہ اوپر جانا ہی چھوڑ دیتیں۔“ نور بانو نے ٹھک کر کہا۔

”دو دن ہو گئے۔ وہ اوپر نہیں گئی ہیں۔“ گلنار بولی۔

”اگر وہ اوپر نہیں جاتیں تو سمجھ لو کہ چھوٹے ٹھاکر کی اصلیت کھل گئی ہے۔ میرا کوئی بچہ نہیں اس میں۔“

لیکن اسی شام سرفراز بیگم اوپر چلی گئیں۔

اس بار بھی ان کا رویہ پہلے والا تھا۔ لڑکیاں پھر سر جوڑ کر بیٹھیں۔ ”مجھے نہیں لگتا کہ کوئی بڑی بات ہے۔“ حور بانو نے کہا۔ وہ نور بانو سے

مخاطبہ تھی۔ ”اگر تمہارا اندازہ درست ہوتا تو اماں اوپر جاتی ہی نہیں۔“

”میں اماں کو سمجھتی ہوں۔“ نور بانو کے لہجے میں فخر تھا۔ ”کوئی بڑی بات ہو جائے تو بھی اوپر جانا نہیں چھوڑیں گی۔ ان کی طبیعت میں وضع

داری ہے۔ اسے بیٹا کہا ہے تو عمر بھر بھائیں گی۔ ہاں یہ ضرور ہے کہ اسے نیچے نہیں آنے دیں گی۔“

”تم سے تو بس کوئی افسانہ نگاری کرا لے۔“ حور بانو نے بھنا کر کہا۔ ”بے پرکے بھی کو بیٹا ڈالتی ہو۔“

”میری سمجھ میں بات آ رہی ہے۔“ چائیک گلنار نے کہا۔

”لو۔۔۔۔۔ بھائی کی آرزو مند بہن بھی بولی۔“ نور بانو نے تمسخرانہ انداز میں کہا۔

”کیوں۔۔۔۔۔ یہ کیوں نہیں بول سکتی۔“ حور بانو فوراً چھوٹی بہن کی حمایت میں ڈٹ گئی۔ ”ہاں گلنار۔۔۔۔۔ بتاؤ، تمہاری سمجھ میں کیا آیا ہے؟“

”اس بار جو اماں اوپر گئی تھیں تو چھوٹے ٹھاکر کے لیے کرتا پانچامہ لے کر گئی تھیں۔“

”ہاں مجھے یاد ہے۔“ حور بانو نے کہا۔

”وہ کرتا جو انھوں نے ایک مہینے کی مشقت کے بعد کاڑھا تھا۔۔۔۔۔“ نور بانو نے عجیب سے لہجے میں کہا۔

”جی۔۔۔۔۔ اور بہت خوبصورت کاڑھا تھا۔“ گلنار نے جلدی سے وضاحت کی۔

”تم کچھ کہہ رہی تھیں۔“ حور بانو نے گلنار کو آنکھیں دکھائیں۔

”میرا خیال ہے باجی کہ چھوٹے ٹھاکر کو امی کا وہ تھنڈا اچھا لگا ہوگا۔۔۔۔۔“

”اتنا خوبصورت لباس کسے برا لگے گا۔“ حور بانو نے بے یقینی سے کہا۔

”وہ ہندو ہیں نا۔۔۔۔۔ ہندو کرتا بھی اور طرح کا پینتے ہیں اور ساتھ میں دھوتی ہوتی ہے۔“

”تو پھر؟“

چھوٹے ٹھاکر نے اس کا اظہار بھی کر دیا ہوگا اماں پر۔ ظاہر ہے، اماں کو یہ بات اچھی نہیں لگی ہوگی۔“



”ہاں..... یہ ممکن ہے۔“ نور بانو نے کہا۔

”تو اب اماں جاتی تو ہیں۔ لیکن ان کے متعلق بات نہیں کرتیں۔“

صورت حال ایسی تھی کہ اس سے بہتر کوئی بات ان کی سمجھ میں نہیں آ رہی تھی۔

سرفراز بیگم کا معمول اب بھی وہی تھا۔ ہر دوسرے تیسرے دن وہ چھوٹے ٹھاکر سے ملنے اور پر جاتی تھیں اور اس کے لیے کچھ نہ کچھ لے کر جاتی تھیں۔ لیکن بچیوں سے انھوں نے اس کے متعلق کوئی بات نہیں کی۔ ایسا لگتا تھا کہ یہ باب مکمل ہو چکا ہے۔

لیکن ایک ماہ بعد یہ بات بھی غلط ثابت ہو گئی کہ فساد کرتے اور پانچا سے وجہ سے تھا۔

اس روز اماں نے بہادر علی کو بلوایا۔ ”بہادر علی، دو تھان لانا ہے کپڑے کے۔“ انھوں نے دروازے کی اوٹ میں کھڑے ہو کر کہا۔

”ایک تھان ڈھا کہ کی بہترین ملل کا اور ایک بہت اچھے لٹھے کا۔“

”لے آتا ہوں بیگم صاحبہ۔“

اماں نے جھمن بوا کو پیسے دیے جو انھوں نے بہادر علی کو دے دیے۔

تینوں لڑکیوں کا تحس سے برا حال تھا۔ ”آپ بھی کمال کرتی ہیں اماں۔ گرمیاں رخصت ہو رہی ہیں اور آپ ملل کا تھان منگوا رہی

ہیں۔“ حور بانو نے کہا۔

”اور پورے تھان کا کریں گی کیا؟“ نور بانو نے اعتراض کیا۔

”کرتے ہی بناؤں گی۔ ملل کا اور مصرف کیا ہے!“ سرفراز بیگم نے مسکراتے ہوئے کہا۔

”اتنے کرتے! اور وہ بھی جاتی گرمیوں میں۔“ حور بانو نے کہا۔

”کڑھائی میں مہینے سے کم نہیں لگتا۔ اگلی گرمیاں آنے تک کرتے تیار ہو جائیں گے۔“

”اب اتنا وقت بھی نہیں لگتا اماں۔“

”مجھے تو لگتا ہے۔ بلکہ زیادہ ہی لگتا ہے۔ گھر کے اتنے کام ہوتے ہیں۔ تم لوگ تو ہاتھ بٹاتی نہیں ہو۔“ سرفراز بیگم کے لہجے میں ملامت

تھی۔ ”میں روپیٹ کر ایک کرتا کا ڈھلوں مہینے میں تو یہ بھی بڑی بات ہے۔ پھر اب نگاہ بھی تو پہلے جیسی نہیں رہی۔“

”اچھا ماں..... ایک کرتا مجھے بھی دیجیے گا۔ میں بھی کاڑھوں گی۔“ نور بانو بولی۔

”یہ تو آپ نے بتایا نہیں کہ اس تھان میں سے کرتے کس کس کے نکلیں گے؟“

”صرف چھوٹے ٹھاکر کے۔ اور کسی کے بھی نہیں۔“ سرفراز بیگم کے لہجے میں محبت ہی محبت تھی۔

ان تینوں کے منہ کھل گئے حیرت سے۔ ”اتنے کرتے.....! چھوٹے ٹھاکر کے لیے؟“ حور بانو نے بے ساختہ کہا۔ ”اور ایک کرتا نور بانو

بھی کاڑھے گی۔“

”چلو کر لیا،“ سرفراز بیگم نے گہری سانس لے کر کہا۔ ”لیکن سچ یہ ہے کہ میں اس کام میں کس کا سا جھانپیں چاہتی۔“

لڑکیوں نے ماں کو حیرت سے دیکھا۔ وہ کتنی محبت کرتی ہیں چھوٹے ٹھا کر سے۔ ”تو انھیں وہ کپڑے پسند آئے؟“ خور بانو نے پوچھا۔

”اتنے پسند آئے کہ اس نے اسی وقت پہن لیے اور کہنے لگا..... ایسے اور کپڑے سی کر دیں گی مجھے؟“

”اور آپ نے ایک درجن جوڑے دینے کا ارادہ کر لیا۔“ نور بانو بولی۔

”تم نے دیکھا نہیں اسے اس لباس میں۔“ سرفراز بیگم نے کہا۔ ”سچ پوچھو تو مغل شہزادہ لگ رہا تھا وہ۔ اتنا خوبصورت کہ جی چاہے، دیکھتے ہی رہو۔“

یہ سن کر تینوں لڑکیوں کے دل میں کرتا یا عجائبہ سینہ ہوئے چھوٹے ٹٹھا کر کود کھینے کی خواہش مچنے لگی!



”دیکھ لیا۔ میں نے کہا تھا نا کہ یہ واسرائلے اور کانگریس کی ملی جھگت ہے۔“ محمود جو شیلے انداز میں کہہ رہا تھا۔ اس کا لہجہ فاتحانہ نہیں تھا۔

”اسے کہتے ہیں یوٹرن۔“

”اسے سیاست کہتے ہیں بچے۔“ رام گوپال نے حقارت سے کہا۔ ”اب مان لو کہ مسلمان سیاست میں طفل کتہ ہیں۔ انھیں بہت کچھ سیکھنا ہے ہم سے۔ اسی لیے تو ہم کہتے ہیں کہ تم الگ ملک لے بھی لو گے تو چلا نہیں سکو گے۔ آخر ہم سے ہی ملنا پڑے گا۔“

”اگر سیاست جھوٹ، مکاری اور منافقت کا نام ہے تو ایسی سیاست کو سات سلام۔“ محمود نے تند لہجے میں کہا۔ ”پاکستان نام اس لیے تجویز کیا گیا ہے کہ وہ سر زمین انشاء اللہ ہر گندگی سے پاک ہوگی اور کانگریس کی گندی سیاست کا جہاں تک تعلق ہے تو اس کا توڑ بھی مسلم لیگ کرے گی۔“

”اب کچھ نہیں ہو سکتا۔ کانگریس ان ہو گئی اور مسلم لیگ آؤٹ۔“ رام گوپال نے فاتحانہ لہجے میں کہا۔ ”گورنر جنرل کی ایگزیکٹو کونسل کے نمائندے نامزد کئے جا چکے۔ وائسرائے نے اعلان کر دیا۔“

”دیکھ لیتا۔ ہم یہ سازش بھی ناکام بنا دیں گے۔“

طلباء کو اپنی لپیٹ میں لے رکھا تھا۔ پڑھائی کا ماحول تھا ہی نہیں۔

ستمبر کا مہینہ شروع ہو چکا تھا۔ ساسی صورت حال برلن رنگ بدل رہی تھی۔ واسے اے نے ۱۶ مئی ملان سے سیاسی اختیارات کی تو مسلم

لیگ نے اس کی جانب داری محسوس کرتے ہوئے 27 جولائی کو پلان کی اپنی منظوری واپس لے لی۔ 8 اگست کو کانگریس نے اپنے موقف سے یوٹرن

لیتے ہوئے 16 مئی پلان قبول کر لیا۔ صاف پتا چلتا تھا کہ وہ مسلم لیگ کو سیاسی منظر سے ہٹانے کی خواہاں ہے اور اس میں وائسرائے اس کا ساتھ دے رہا ہے۔ سیاسی صورت حال اس وقت اور گھمبیر ہو گئی، جب محمد علی جناح کو گرفتار کرنے کی افواہیں گردش کرنے لگیں۔ ردِ عمل میں محمد علی جناح نے اعلان کیا کہ وہ ہٹیل جانے کو تیار ہیں۔

24 اگست کو وائسرائے نے اعلان کیا کہ تاج برطانیہ نے گورنر جنرل کی ایگزیکٹو کونسل کے اراکین کے استعفیٰ منظور کر لئے ہیں، جنہوں نے، راجندر پراشاد، آصف علی، راج گوپال اچاریہ، سر ت چندر بوس، جون مٹھائی، سردار بلد یو سنگھ، شفاعت احمد خان، جگ جیون رام، سید علی ظہیر اور سی ایچ بھابھا کو ان کی جگہ ایگزیکٹو کونسل کے لیے نامزد کر دیا ہے۔ اس کے علاوہ لارڈ ویل نے پانچ غیر مسلم لیگی اراکین کی نشستوں کی تقرری کا اختیار بھی کانگریس کو دے دیا۔ اسی شام وائسرائے نے ریڈیو پر عبوری حکومت کی تشکیل کا اعلان کر دیا۔ اس کے جواب میں محمد علی جناح نے تقسیم ہند اور قیام پاکستان کا مسلم لیگ کا مطالبہ شدہ دے دے دیا۔ تاہم 2 ستمبر کو مسلم لیگ کی نمائندگی کے بغیر عبوری حکومت قائم ہو گئی۔

ادواتر سنگھ دوستوں کے سیاسی تبصرے بھی غور سے سنتا تھا اور خود بھی سوچتا تھا۔ اس کا تجربہ تھا کہ انگریزوں نے کانگریس کے ساتھ مل کر یہ بہت گہری چال چلی ہے۔ اس کے دو مقصد ہیں۔ ایک تو مسلمانوں کو مایوس کرنا، دوسرے مسلم لیگ پر ان کے اعتماد میں شکاف ڈالنا۔ یہ فطری امکان اپنی جگہ تھا کہ فرقہ وارانہ فسادات کے نتیجے میں مسلمانوں کی جانوں کے زیاں کے پیش نظر مسلمان بدول ہو کر مسلم لیگ کی حمایت سے ہاتھ اٹھائیں اور پاکستان کے مطالبے سے دست بردار ہو جائیں۔ وہ سمجھتا تھا کہ یہ آزمائش مسلم لیگ کی قیادت کی نہیں، عام مسلمانوں کی ہے۔ اگر اس وقت وہ ڈمگہ گئے تو مسلم لیگ کی قیادت کا تذکرہ حوصلہ اور عزم بھی کچھ نہیں کر سکے گا۔ مسلمان عوام کی آزمائش اس اعتبار سے بھی سخت تھی کہ ہندو انھیں طعنے دیں گے کہ کتنی آسانی سے مسلم لیگ کو اقتدار سے باہر کر دیا گیا ہے اور یہ کہ یہ بہت بڑی ناکامی ہے۔

اب مسلمان اس آزمائش پر پورے اترتے ہیں یا نہیں، اس کا فیصلہ تو آنے والے وقت کو ہی کرنا تھا۔ ادواتر سنگھ تو پہلی بار سیاست اور اقتدار کے کھیل کو عملی شکل میں اتنے قریب سے دیکھ رہا تھا۔ وہ خود کو غیر جانب دار رکھنے کی کوشش کر رہا تھا۔ لیکن اس غیر جانب داری کے نتیجے میں اس کی ہمدردیاں مسلمانوں کے ساتھ تھیں۔ فرقہ وارانہ فسادات کے ذریعے انھیں پاکستان بنانے سے روکنے کی کوشش کی جا رہی تھی، یہ سمجھے بغیر کہ اس طرح تو مسلمانوں کو عدم تحفظ میں مبتلا کیا جا رہا ہے۔ یہ باور کرایا جا رہا ہے کہ ان کی بھائی کا واحد صورت قیام پاکستان ہے۔ کسی کو یہ خیال نہیں آیا کہ مسلمانوں کو صرف محبت اور امن سے قائل کیا جاسکتا ہے۔ ادواتر سنگھ کے نزدیک قیام پاکستان اب ناگزیر ہو چکا تھا۔

”تم کہاں کھوئے ہوئے ہو؟“ ریٹا پارسن نے اُسے چونکا دیا۔

”کہیں نہیں۔ میں تو یہیں ہوں۔“

”کل سیڑھے ہے۔ ہمارے گھر پارٹی ہے۔ آؤ گے؟“ ریٹا کے لہجے میں لگاؤ تھی۔

”سوری، میں تو نہیں آ سکتا۔“

”کیوں؟ ایسی کیا مصروفیت ہے؟“



”میں شہر سے باہر ہوں گا۔“

”پچھلے ہفتے بھی تم شہر سے باہر تھے؟“

”ہاں۔ ویک اینڈ پر میں شملہ جاتا ہوں۔“

”تفریح کے لیے؟“

”نہیں۔ وہاں سینی ٹوریم میں میرے استاد داخل ہیں۔ ویک اینڈ میں ان کے ساتھ گزارتا ہوں۔“

”تو آئندہ ہمیں پارٹی کے لیے کوئی اور دن رکھنا پڑے گا؟“

”میں کیا کہہ سکتا ہوں۔“

رینا جھجھکی گئی۔ ”اس ہفتے میں کرونا..... میری خاطر۔“

”سوری۔ ماسٹر جی سے ملنے میرے سوا کوئی نہیں جاتا۔ وہ پورے ہفتے میری آمد کے دن گنتے ہیں۔“

”چلو، ٹھیک ہے۔ آئندہ میں پارٹی ارنج کرتے وقت اس کا خیال رکھوں گی۔“



اتنا رنگہ ڈاکٹر چارلس کے سامنے بیٹھا تھا۔ ”مجھے آپ کا شکریہ ادا کرنا ہے ڈاکٹر۔“ اس نے کہا۔ ”ماسٹر جی کی حالت پہلے سے بہتر ہے۔“

صرف دو ماہ میں اتنا فرق پڑ گیا ہے۔“

”کیا واقعی؟“ ڈاکٹر نے جھجھکیوں اچکاتے ہوئے اسے دیکھا۔

”جی ہاں۔ جب میں انھیں یہاں لایا تھا تو چلنا درکنار، ان میں بولنے کی طاقت بھی نہیں تھی۔ اب وہ دس منٹ کی چہل قدمی کرتے ہیں۔“

اپنی ڈبیل چیئر پر ادھر سے ادھر گھومتے ہیں اور ان کے چہرے پر زندگی کی چمک نظر آتی ہے۔“

”یہ صرف غذا کی وجہ سے ہے۔ غذا آدمی کے ظاہر پر اثر انداز ہوتی ہے۔ جب وہ یہاں آئے تھے تو انھیں دیکھ کر لگتا تھا کہ ہفتوں سے

انھوں نے پیٹ بھر کر کھانا نہیں کھایا ہے۔ بیماری سے جسم کمزور ہو جاتا ہے۔ لیکن غذا نہ ملنے سے تو بالکل تباہ ہو جاتا ہے۔ اب یہاں انھیں ہر وہ چیز مل

رہی ہے، جس کی انھیں ضرورت ہے۔ دودھ، پھل، ہر چیز۔ اس لیے وہ دیکھنے میں بہتر ہو گئے ہیں۔“

”آپ کا مطلب ہے، ان کی صحت بہتر نہیں ہوئی ہے؟“ اتنا رنگہ کے لہجے میں حیرت تھی۔

”ایگریٹیکلٹی۔ دیکھو مسٹر اتنا رنگہ، میں تم سے کچھ چھپانا نہیں چاہتا۔“ ڈاکٹر نے کہا۔ ”تم جب انھیں یہاں لائے تو ان کی بیماری بہت بڑھ

چکی تھی۔ ان کے دونوں پیچھے دے تقریباً ناکارہ ہو چکے ہیں۔ وہ بیماری کے اس اسٹیج پر ہیں، جہاں علاج ممکن نہیں رہتا۔ لیکن ہم ڈاکٹر لوگ ناممکن سے

بھی لڑتے رہتے ہیں۔ زندگی اور موت خدا کے ہاتھ میں ہے۔ ہم کسی کی زندگی بڑھا نہیں سکتے۔ ہاں زندگی کی کوالٹی بہتر کر سکتے ہیں۔ ان کی تکلیف کم کر

سکتے ہیں۔ وہ ہم کر رہے ہیں۔“

اوتارنگھ مایوس نظر آ رہا تھا۔ ”لیکن مجھے تو اب وہ صحت مند لگتے ہیں۔“

”دیکھو مسٹر اوتارنگھ، یہ جوئی بی ہے نا، یہ بہت دھوکے باز اور پرفریب مرض ہے۔ بعض اوقات ایسا بھی ہوتا ہے کہ آدمی اندر سے ختم ہو چکا ہوتا ہے۔ لیکن بظاہر بہت صحت مند دکھائی دیتا ہے۔ ابھی تین دن پہلے مسٹر پرشاد پرشدیدا ایک ہوا تھا۔ مجھے امید نہیں رہی تھی۔ لیکن وہ اچانک اٹھ کھڑے ہوئے۔ یہ قوت ارادی کے دم سے ہے۔ اور سنو، وہ تم سے بہت محبت کرتے ہیں۔ تمہاری خاطر جینا چاہتے ہیں۔“

”تھینک یو ڈاکٹر فار ایوری تھنگ۔ آپ ان کے گھر ہفتہ وار رپورٹ تو بھیج رہے ہیں نا؟“

”ہاں۔ یہ تو ہمارا فرض ہے۔“

”وہاں سے کوئی ان سے ملنے نہیں آیا۔“

”نہیں۔ شاید آگے بھی نہیں۔ یہاں جہالت بہت ہے۔ اپنے ڈر کی وجہ سے لوگ مریض کے جلد از جلد مرنے کا سامان کر دیتے

ہیں۔“ ڈاکٹر کے کچھ میں شکایت تھی۔

”بہر حال آپ انہیں باخبر رکھیے گا۔“

”میں نے کہا نا۔ یہ میرا فرض ہے۔“

اوتارنگھ ڈاکٹر کا شکریہ ادا کر کے باہر نکل آیا۔

وہ بہت بڑا سینی ٹورم تھا۔ وسیع و عریض سرسبز لان تھا۔ کشادہ اور ہوادار کمرے تھے۔ صفائی ایسی تھی کہ دیکھ کر رشک آتا تھا۔ عام طور پر ایک کمرے میں چار مریض ہوتے تھے۔ لیکن اوتارنگھ نے ماسٹر جی کو الگ کمرہ دلایا تھا۔ ڈاکٹر نے پہلے ہی ان سے بتا دیا تھا کہ یہاں جو مریض ہیں، ان کا کوئی اعتبار نہیں۔ کسی بھی وقت، بالکل اچانک کسی کا وقت آ جاتا ہے۔ اور اکثر اس ایک موت کے نتیجے میں دوسری موت واقع ہو جاتی ہے۔ دوسرا مریض اپنے سے کہیں بہتر مریض کی موت پر حوصلہ ہار بیٹھتا ہے۔ ”Death usually strikes twice in succession“ ڈاکٹر نے کہا تھا۔ اور اوتارنگھ نے سوچا تھا کہ ماسٹر جی کو اپنا کمرہ ملنا چاہیے۔ وہ اپنے طور پر کہیں بھی آ جاسکتے ہیں۔ اس لیے انہیں تنہائی کا احساس بھی نہیں ہوگا۔ اور موت کے پلٹنے والے وار سے بھی بچے رہیں گے۔ ایک کمرے میں چوتیس گھنٹے ساتھ رہنے والے مریض کی موت زیادہ اثر انداز ہوتی ہوگی۔

وہ ماسٹر جی کے کمرے میں داخل ہوا۔ وہ بستر پر لیٹے تھے۔ اسے دیکھ کر اٹھ بیٹھے۔ ”آؤ اوتارنگھ، کب سے تمہارا انتظار کر رہا ہوں۔“

انہوں نے شکایت کی۔

”سفر لمبا ہے ماسٹر جی۔ کبھی دیر بھی ہو جاتی ہے۔“ اوتارنگھ نے معذرت کی۔

”میں بھی کیسا آدمی ہوں۔ تم اتنی دور سے آتے ہو اور میں شکایت کر بیٹھتا ہوں۔“ ماسٹر جی نے شرمندگی سے کہا۔

اس شکایت میں جو محبت ہے، وہ مجھے بہت عزیز ہے ماسٹر جی۔“ اوتارنگھ نے کہا۔ ”ویسے میں ڈاکٹر سے ملتا ہوا آ رہا ہوں۔ وہ کہہ رہا تھا،

آپ نے بہت تیزی سے Recover کیا ہے۔ کچھ ہی عرصے میں آپ یہاں سے جاکیں گے۔“

”کہاں جاسکوں گا؟ کہاں جاؤں گا؟“ ماسٹر جی نے گھبرا کر پوچھا۔

”میرے ساتھ، میرے گھر۔“

ماسٹر جی نے سکون کی سانس لی۔ ”ارے ڈاکٹر تو بہلاتے ہیں۔ میں جانتا ہوں کہ جب تک زندہ ہوں، یہاں رہوں گا۔ یہاں سے مر کر

ہی نکلوں گا۔“

”ایسی تو بات نہیں ماسٹر جی۔“ ادتارنگہ نے کہا۔ پھر تیزی سے موضوع بدلا۔ ”یہ بتائیں، آپ کو کسی چیز کی ضرورت تو نہیں؟“

ماسٹر جی نے سر آدھ بھرتے ہوئے کہا۔ ”ضرورتیں کہاں پیچھا چھوڑتی ہیں۔ مگر سب پوری بھی تو نہیں کی جاسکتیں۔“

”مجھے بتائیں نا، شاید میں کچھ کر سکوں۔“

”کوئی کچھ نہیں کر سکتا۔“

”پھر بھی.....“

”دل چاہتا ہے، کاش..... کبھی بچے مجھ سے ملنے آجاتے۔ بچوں کے بچے بہت یاد آتے ہیں مجھے۔“ ماسٹر جی کے لہجے میں تڑپتی ہوئی

صراحت تھی۔

ادتارنگہ کے دل پر گھونسلہ لگا۔ ”اس میں تو میرا قصور ہے ماسٹر جی۔“ اس نے معذرت خواہانہ لہجے میں کہا۔ ”ان کو میں نے یہاں کا پتا ہی

نہیں بتایا۔ اب کے واپس جاؤں گا تو انھیں بتا دوں گا۔“

”تم مہمان ہو چھوٹے ٹھکانے۔ لیکن جھوٹ بولتے ہوئے اچھے نہیں لگتے۔“ ماسٹر جی نے بہت پیار سے کہا۔ ”مجھے معلوم ہے۔ تم ایسے نہیں

ہو کہ انھیں بے خبر رکھو۔ مگر میں جانتا ہوں کہ وہ میرے مرنے پر بھی نہیں آئیں گے۔“

”آپ اتنی سخت بات کیسے کہہ سکتے ہیں؟“

”میں یوں تو کہہ سکتا ہوں۔ انھیں پیدا کیا، پالا پوسا میں نے۔ ان کی رگ رگ سے واقف ہوں میں۔ ارے یہ شملہ تو بہت دور ہے..... اتنا

دور جیسے دھرتی سے آکاش، انھوں نے تو وہاں مجھے اس کٹھنہ کباڑی کوٹھری میں پھینک دیا تھا۔ میں ڈیڑھ مہینے وہاں پڑا رہا۔ وہ ایک گھر میں ہوتے

ہوئے مجھ سے ملنے نہیں آئے۔ کسی پوتے پوتی کی شکل نہیں دیکھی میں نے۔ میں جانتا ہوں، جس روز ڈاکٹر نے مجھے بتایا کہ مجھے ٹی بی ہے، اسی روز

میں ان سب کے لیے ادو وہ میرے لیے مر گئے تھے۔ تم نہ آتے تو مری مٹی وہیں خراب ہوتی تھی۔ آج میں یہاں عزت سے جی رہا ہوں..... تمہاری

وجہ سے۔ ورنہ مجھے تو عزت کی موت بھی نصیب نہ ہوتی۔“

”اچھا چھوڑیے ان باتوں کو۔ آئیے..... لان پر چلیں۔“

”کیا کروں گا وہاں جا کے۔ میں یہیں ٹھیک ہوں۔“ ماسٹر جی نے آزر دگی سے کہا۔



”کرنا کیا ہے، باتیں کریں گے خوب ساری۔ اور یہ نہ بھولیں کہ آپ میرے ماسٹر جی ہیں۔“

”یہ میں کیسے بھول سکتا ہوں۔“

”میرے ذہن میں بے شمار سوال ہیں، جن کا جواب آپ کو دینا ہے اور اس کے لیے کھلی فضا ضروری ہے۔“

ماسٹر جی مسکرائے۔ ان کی آنکھیں چمکیں اور پورا چہرہ ایک دم روشن ہو گیا۔ ”یہ تو ہے۔“ انھوں نے چپک کر کہا۔ ”جب سے تمہیں دیکھا ہے، ایسا ہی دیکھا ہے۔ ہمیشہ سوالات سے بھرے ہوئے ہوتے ہوتے۔ تجسس، جستجو اور تلاش..... یہی زندگی ہے تمہاری۔ سچ تو یہ ہے کہ میں تمہارے تمام سوالوں کے شافی جواب کبھی نہیں دے سکا۔ مگر خیر..... چلو، آج پھر کوشش کرتے ہیں۔“ وہ اٹھ کھڑے ہوئے۔

اوتار سنگھ جلدی سے قریب رکھی وہیل چیئر ان کے پاس اٹھالایا۔

”اس کی ضرورت نہیں۔ میں ویسے ہی چلوں گا۔“ ماسٹر جی نے کہا۔

”ابھی اس پر بیٹھ جائیں۔ بعد میں لان پر پہل قدمی کریں گے۔“

ماسٹر جی وہیل چیئر پر بیٹھ گئے۔ اوتار سنگھ اسے دھکیلتا ہوا کمرے سے باہر لے آیا۔ اسے خوشی تھی کہ اس کی یہ پڑھنے اور سوال کرنے کی ترکیب اب بھی کارآمد ہے۔ اس سے ماسٹر جی کی مایوسی ہمیشہ دور ہو جاتی ہے اور وہ زندگی اڑھ لیتے ہیں۔ انھیں اپنے کارآمد اور موثر ہونے کا احساس ہوتا ہے اور زندگی میں مقصدیت نظر آنے لگتی ہے۔ وہ لان کی طرف بڑھتے رہے!



سرفراز بیگم چھوٹے ٹھاکر کے لیے کوفتے لے کر اوپر پنچیں تو وہاں سناٹا تھا۔ ”چھوٹے ٹھاکر..... چھوٹے ٹھاکر۔“ انھوں نے پکارا۔

ایک کمرے سے رنجنا نکلی۔ ”آئیے بڑی بیگم۔“

”چھوٹا ٹھاکر کہاں ہے؟ میں اس کے لیے کوفتے لانی ہوں۔“

”وہ تو گھر میں نہیں ہیں بڑی بیگم۔ ہفتے کو وہ شملہ چلے جاتے ہیں۔ اتوار کو واپس آتے ہیں۔“

سرفراز بیگم کو حیرت ہوئی کہ وہ بے خبر ہیں۔ اب اسے اتفاق ہی کہا جاسکتا ہے کہ ہفتے یا اتوار کو وہ کبھی اس سے ملنے نہیں آئیں۔ ”کیوں.....“

خیریت تو ہے؟“ انھوں نے پوچھا۔

”وہ ماسٹر جی وہاں اسپتال میں داخل ہیں۔ چھوٹے ٹھاکر وہاں جا کر ایک دن ان کے ساتھ گزارتے ہیں۔“

”کون ماسٹر جی؟“

”ماسٹر جی کو نہیں جانتیں آپ۔ وہ ہمارے ساتھ ہی تو یہاں آئے تھے۔“

اچانک سرفراز بیگم کو ماسٹر جی یاد آ گئے۔ ”اچھا وہ..... کیا ہوا انھیں؟ تمہارے گاؤں والا واقعہ ہوا تو وہ یہیں تھے۔“

”جی بڑی بیگم۔ ان کی طبیعت خراب ہو گئی تھی۔ انہی کی وجہ سے تو ہم بھی گاؤں نہیں جاسکے تھے۔“

”تو طبیعت زیادہ خراب ہو گئی تھی ان کی؟“

”ہائیں۔ یہاں تو کچھ ٹھیک ہو گئے تھے۔ ہم سے کہنے لگے کہ گھر جاؤں گا۔ بچوں سے ملنا ہے۔ چلے گئے۔ پھر چھوٹے ٹھا کر واپس آئے تو اپنے دھک میں ان کو بھولے رہے۔ یاد آیا تو ہم سے پوچھا۔ ہم نے بتایا کہ وہ تو اپنے گھر چلے گئے تھے۔ جب سے واپس نہیں آئے۔“

”پھر وہ تم پر ناراض ہوا ہوگا؟“

”ناراض کہاں ہوتے ہیں چھوٹے ٹھا کر۔ خود پر افسوس کرتے رہے۔ دیر تک دکھ کرتے رہے کہ اتنے دن وہ ماسٹر جی کو بھولے کیسے

رہے۔“

”وہ ناراض نہیں ہوتا کبھی؟“ سرفراز بیگم نے حیرت سے پوچھا۔ ”میں نے تو سنا ہے کہ یہ زمین دار لوگ غصہ کے بہت تیز ہوتے ہیں۔“

”ہوتے تو ہیں بڑی بیگم۔ پر ہمارے چھوٹے ٹھا کر کو کبھی کسی نے غصہ کرنے نہیں دیکھا۔“

”چلو خیر..... پھر کیا ہوا؟“

”پھر چھوٹے ٹھا کر نے ہم سے پوچھا کہ ماسٹر جی اپنا پتا دے کر گئے ہیں۔ ہم نے کہا نہیں۔“

”پھر ماسٹر جی ملے کیسے؟“

”چھوٹے ٹھا کر اسکول کھلنے کا انتظار کرتے رہے۔ اسکول کھلے تو وہاں سے ماسٹر جی کا پتالیا اور ان سے ملنے چلے گئے۔ واپس آئے تو

ماسٹر جی ان کے ساتھ تھے۔ اور ماسٹر جی کا اتنا برا حال تھا کہ ڈھانچہ بن کر رہ گئے تھے۔“

”ہوا کیا تھا انھیں؟“

”وہ ہوتی ہے ناپ دق..... وہ بیماری ہو گئی تھی انھیں۔“

سرفراز بیگم کا ہاتھ بے اختیار اپنے منہ پر جا بیٹھا۔ ”ہائے میرے اللہ..... ٹی بی!“

”ہاں بڑی بیگم۔ اور ماسٹر جی نے بتایا کہ ان کے بچوں نے انھیں کوٹھری میں ڈال دیا تھا کباڑ کی طرح۔ کوئی اس کوٹھری میں نہیں جاتا تھا۔

ایک نوکرانی اپنے منہ پر کپڑا ڈال کر دور سے ان کے پاس کھانا رکھ جاتی تھی اور بعد میں برتن لے جاتی تھی.....“

”ٹی بی کے مریض کے ساتھ ایسا ہی ہوتا ہے۔ لگنے والی بیماری ہے نا۔“

”پر ہمارے چھوٹے ٹھا کر تو رات بھر ماسٹر جی کے پاس بیٹھے روتے رہے۔ کہتے تھے، ماسٹر جی کا یہ حال میری وجہ سے ہوا ہے۔ میں کیسے

باپ جیسے استاد کو بھول کر بیٹھ گیا۔ ماسٹر جی میں تو بولنے کی طاقت بھی نہیں تھی۔ بے چارے بار بار چھوٹے ٹھا کر کے سر پر ہاتھ رکھتے، کچھ بولنے کی

کوشش کرتے اور پھر رونے لگتے۔ اس رات چھوٹے ٹھا کر ایک پل نہیں سوئے۔ اگلے روز کان بڑھی نہیں گئے۔“

”ہئے ہئے..... یہ بیماری ہی ظالم ہے۔ اپنوں کو بھی دور کر دیتی ہے پیار سے۔“ سرفراز بیگم نے تاسف سے کہا۔ ”بچوں کا بھی کیا قصور۔ اللہ ہر

ایک کو محفوظ رکھے اس بیماری سے۔“

”پر ہمارے چھوٹے ٹھا کر تو ماسٹر جی کا ہر کام اپنے ہاتھ سے کرتے رہے۔ اپنے ہاتھ سے انہیں کھانا کھلاتے۔ ان کے برتن خود دھوتے۔ حد یہ کہ ان کا اگال دان بھی اپنے ہاتھوں سے دھویا چھوٹے ٹھا کرنے۔“ یہ کہتے کہتے رنجنا رونے لگی۔ ”میرا من کرتا تھا بڑی بیگم کہ میں مرجاؤں۔“ وہ سسکیوں کے درمیان بولی۔ ”میں نے اور رگھو نے چھوٹے ٹھا کر کے پاؤں پکڑ لیے۔ سر رکھ دیا ان کے پیروں میں کہ ماسٹر جی کی سیوا ہم کریں گے۔ پر چھوٹے ٹھا کرنے ڈانٹ دیا ہمیں۔ بولے ماسٹر جی کی سیوا میرا دھرم ہے، تمہارا نہیں۔ انھوں نے مجھے پڑھایا ہے، علم دیا ہے۔ وہ میرے لیے پتا سامان ہیں۔ ان کی خدمت میرا فرض ہے۔“

سرفراز بیگم سنانے کے عالم میں اس کی باتیں سن رہی تھیں۔ چند لمحے خاموشی رہی۔ پھر انھوں نے پوچھا۔ ”ماسٹر جی یہاں کتنے دن رکے؟“

”دو دن بڑی بیگم۔ پھر چھوٹے ٹھا کر انھیں شملہ لے گئے۔ بڑے اسپتال۔“

”اور اب وہ ہر نشتے ان سے ملنے شملہ جاتا ہے؟“

”جی بڑی بیگم۔“

سرفراز بیگم کا دل بھر آیا۔ اسی وقت وہ ان کے سامنے ہوتا تو شاید وہ اسے سینے سے لگا لیتیں۔ انھوں نے رندھی ہوئی آواز میں کہا۔ ”تمہارا چھوٹا ٹھا کر بڑا آدمی ہے رنجنا۔ اللہ نے اسے بہت بڑائی دی ہے۔“

”ہمیں پتا ہے بڑی بیگم۔“ رنجنا پھر رونے لگی۔ ”بھگوان ہمیں سدا ان کے چروں میں رکھے۔ ایسا ہوا تو سمجھیں، جیون بھل ہو گیا اپنا۔“

دیر تک خاموشی چھائی رہی۔ وہ دونوں ہی ادھار نگاہ کے بارے میں سوچ رہی تھیں۔



## وہ جو حرف حرف چراغ تھا

گنہت بانو کا تخریر کردہ ایک رومانی ناول جس میں مصنف نے انسانی رشتوں ناتوں میں محبت اور اپنائیت کے فقدان کا ذکر بہت خوبصورتی اور مہارت سے کیا ہے۔ پاکستانی معاشرے میں گھر کا ہر فرد ایک اکائی کی حیثیت رکھتا ہے اور جب تک یہ اکائیاں ایک دوسرے سے جڑی رہتی ہیں گھر بنا رہتا ہے لیکن انہی اکائیوں کے بکھرے ہی پیار اور محبت سے بنا آشیانہ بھی بکھر جاتا ہے اور گھر محض بچے جانے مکانوں میں تبدیل ہو جاتے ہیں۔ یہ ناول کتاب گھر پر دستیاب۔ جسے **ناول** سیکشن میں دیکھا جاسکتا ہے۔



دسمبر کا مہینہ آ گیا۔ سردیاں شروع ہو گئیں۔ مگر ہندوستان اپنے سیاسی ماحول کے اعتبار سے جون کے مہینے میں جی رہا تھا۔ ہندوؤں اور مسلمانوں کے درمیان نفرت کی خلیج بڑھتی جا رہی تھی۔ عقل والوں کی سمجھ میں آ رہا تھا کہ بلوؤں کی وجہ سے قیام پاکستان ناگزیر ہوتا جا رہا ہے۔

2 ستمبر کو مسلم لیگ کے نمائندوں کے بغیر عبوری حکومت قائم ہو گئی۔ مسلم لیگ کے قائدین نے صورت حال کا جائزہ لیا۔ انھیں احساس ہو گیا کہ اگر مسلمانوں نے کانگریس کے لیے میدان کھلا چھوڑ دیا تو یہ ان کے لیے تباہ کن ہو گا۔ ابھی تک تو عام مسلمانوں میں بددی نہیں پیدا ہوئی تھی بلکہ ان کا جوش و خروش اور بڑھ گیا تھا۔ لیکن بددی اور اس کے بعد مایوسی پھیلنے میں دیر نہیں لگتی۔

چنانچہ طویل اور مسلسل مذاکرات کے بعد مسلم لیگ بالآخر 25 اکتوبر کو کانگریس کی بالادستی قبول کیے بغیر عبوری حکومت میں شامل ہو گئی۔ اس کنسل کا نائب صدر نہرو کو مقرر کیا گیا تھا۔ لیکن اس تقرری کا مقصد صرف اور صرف گورنر جنرل کی غیر موجودگی کی صورت میں کنسل کے اجلاس کی صدارت کرنا تھا۔ اس کے پاس کوئی خصوصی اختیار نہیں تھا۔ لیکن وہ ایسے اختیارات کا خواہاں تھا، جو پارلیمانی جمہوریت میں وزیر اعظم کو حاصل ہوتے ہیں۔ مگر مسلم لیگ کو اس سے اتفاق نہیں تھا۔ لیگ دیکھ رہی تھی کہ پٹیل جو کہ ہوم ممبر تھا، گورنمنٹ کی پروپیگنڈا مشینری کو اپنی پارٹی کے مفاد کے سلسلے میں بے دریغ استعمال کر رہا تھا۔ اس صورت حال میں یہ اتحاد تناؤ سے بھرپور شرائط کے مترادف تھا اور اسے ایک طرح کی مسلح جانب داری کہا جا سکتا تھا۔

کالج کا ماحول بھی بے حد کشیدہ تھا۔ محمود اور رام گوپال کے درمیان نفرت اتنی بڑھ گئی کہ اب وہ ایک دوسرے کی صورت دیکھنے کے روادار بھی نہیں تھے۔ رام گوپال نے دوستوں کو بھی چھوڑ دیا تھا۔ سنا گیا تھا کہ وہ ان دنوں انتہا پسند ہندوؤں کے درمیان رہنے لگا ہے۔



ماسٹر جی کو شملہ میں رہتے چار مہینے ہو گئے تھے۔ ان کی ظاہری حالت تو بہتر تھی۔ لیکن ڈاکٹر ان کے بارے میں پر امید نہیں تھے۔ ان کا کہنا تھا کہ مرض بہت آگے بڑھ چکا ہے۔ اور اس مرض میں ظاہری بہتری قابل اعتبار نہیں ہوتی۔

ماسٹر جی اس بات کو بہت محسوس کرتے تھے کہ ان سے ملنے کے لیے اوتارنگھ کے سوا کوئی نہیں آتا۔ یہ بات نہیں کہ انھیں اپنے بیٹوں سے کوئی اس طرح کی امید ہو۔ لیکن اس کے باوجود ان کا جی چاہتا تھا کہ ان کو کوئی بیٹا کبھی اس سے ملنے کے لیے آئے۔

اوتارنگھ کو اس کی فکر لگ گئی تھی۔ وہ ماسٹر جی کی یہ آرزو پوری کرنا چاہتا تھا۔ اسے کوئی امید تو نہیں تھی۔ لیکن اس نے ماسٹر جی کی خاطر کوشش کرنے کا فیصلہ کر لیا۔

اس شام اس نے بازار سے پھل اور مٹھائیاں خریدیں۔ بچوں کے لیے کھلونے خریدے اور ماسٹر جی کے گھر کی طرف چل دیا۔ اس کی دستک پر دروازہ بدری پر شاو نے کھولا۔ اسے دیکھ کر وہ بڑے تپاک سے مسکرایا اور ہاتھ جوڑ کر نمسکار کیا۔

اوتارنگھ کا حوصلہ بڑھ گیا۔ اس پر تپاک خیر مقدم کا تو اس نے سوچا ہی نہیں تھا۔ اس کا تو خیال تھا کہ ان کا رویہ اس کے ساتھ معاندانہ ہو گا۔ اس نے بھی نمسکار کیا۔ ”کیسے ہیں بدری بیٹا؟“ اس نے اپنائیت سے کہا۔

”آئیے نا، دروازے پر کیوں کھڑے ہیں۔“

ادنا رنگھ اس کے ساتھ اندر چلا گیا۔ بدری پرشاد نے اسے کمرے میں بٹھایا۔ ”آپ بیٹھیں۔ میں ابھی آیا۔“ اس نے کہا۔ ”اس وقت میرے دونوں بھائی بھی موجود ہیں۔ ان سے بھی آپ کی ملاقات ہو جائے گی۔“

<http://kitaabghar.com>

<http://kitaabghar.com>

”بچوں کو بھی بلا لیجیے گا۔“

تھوڑی ہی دیر میں بدری پرشاد اپنے چھوٹے بھائیوں کے ساتھ آیا۔ ”یہ میرے بڑے بھائی ہیں رام پرشاد اور یہ سب سے چھوٹا ہے ہری۔“

ان دونوں نے بھی ادنا رنگھ کو بڑے تپاک سے نمسکار کیا۔ ”پتا جی آپ کی بہت باتیں کرتے تھے۔“ ہری پرشاد نے کہا۔ ”بہت تعریف کرتے تھے آپ کی۔“

<http://kitaabghar.com>

<http://kitaabghar.com>

”آپ سب سے مل کر بڑی خوش ہوئی۔ بچے کہاں ہیں؟“

اسی لمحے دو عورتیں تین بچوں کے ساتھ کمرے میں آئیں۔ ان میں ایک عورت اور سب سے بڑے لڑکے سے وہ پچھلی بار مل چکا تھا۔

”یہ میری بھابھی ہیں رادھا..... یہ میری پتی سادھنا۔“ بدری پرشاد تعارف کرار ہوا۔ ”یہ بھیا کا بیٹا لنگا، یہ بھیا کی بیٹی کاتنا اور یہ میرا بیٹا مرلی۔“

<http://kitaabghar.com>

<http://kitaabghar.com>

ادنا رنگھ نے دونوں عورتوں کو نمسکار کیا۔ ”آپ کیسی ہیں بھابھی۔“ پھر پھل اور مٹھائی بڑی بھابھی کی طرف بڑھائی۔ ”ماسٹر جی نے مجھ سے تاکید کر کے کہا تھا اور پیسے دیے تھے کہ آپ لوگوں کے لیے ان کی طرف سے مٹھائی اور پھل لے کر جاؤں۔“

<http://kitaabghar.com>

<http://kitaabghar.com>

رادھا نے دونوں چیزیں لیں اور سادھنا کے ساتھ کمرے سے چلی گئی۔

ادنا رنگھ نے بچوں کو بلایا اور انھیں کھلونے دیے۔ ”یہ تمھارے دادا جی نے بھجوائے ہیں۔“

<http://kitaabghar.com>

<http://kitaabghar.com>

”دادا دتاں این؟“ سب سے چھوٹے مرلی نے شتلاتے ہوئے پوچھا۔

<http://kitaabghar.com>

<http://kitaabghar.com>

”تمھارے دادا اسپتال میں ہیں۔ تم سب کو بہت یاد کرتے ہیں۔“ ادنا رنگھ نے کہا۔

”ماتا جی مجھے دادو کے پاس جانے ہی نہیں دیتیں۔“

”اچھا..... اب تم لوگ جاؤ۔“ رام پرشاد نے پہلی بار زبان کھولی تھی۔

<http://kitaabghar.com>

<http://kitaabghar.com>

بچوں کے جانے کے بعد رام پرشاد ادنا رنگھ سے مخاطب ہوا۔ ”آپ نے بہت تکلف کیا ادنا رنگھ جی۔“

<http://kitaabghar.com>

<http://kitaabghar.com>

”کیا مطلب؟“

”مطلب یہ کہ پتا جی یہ سب کچھ نہیں بھیج سکتے۔ ان کے پاس پیسے تھے ہی نہیں۔“

<http://kitaabghar.com>

<http://kitaabghar.com>

”آپ غلط سمجھ رہے ہیں۔ یہ درست ہے کہ ماسٹر جی کے پاس پیسے نہیں تھے۔ مگر اب ہیں اور یہ سب کچھ انھوں نے ہی بھیجا ہے۔ میری

طرف ان کی دوسینے کی فیس تھی۔ وہ میں نے ادا کی اور اب ہر ماہ انھیں فیس دیتا ہوں۔“

رام پر شاد سے بہت غور سے دیکھ رہا تھا۔ ”سنی ٹوریم کے اخراجات کم تو نہیں ہوں گے۔“

”وہ تو میری ذمہ داری ہے۔ فرض ہے میرا۔ اور یقین کریں، مجھے ماسٹر جی کا نام لینے کی ضرورت نہیں تھی۔ میں خود بھی لاسکتا تھا۔ یہ حق ہے میرا۔ ماسٹر جی کا پرچار میرا پرچار ہے۔ وہ میرے پتاسمان ہیں تو آپ میرے بھائی ہوئے نا۔“

”چلیں..... ٹھیک ہے۔ یہ بتائیں، پتاجی کیسے ہیں؟“

”یہ تو آپ کو بھی معلوم ہوگا۔ میں نے آپ کا ایڈریس لکھوا دیا تھا۔ سنی ٹوریم والے ہر ہفتے رپورٹ بھیجتے ہوں گے۔“

رام پر شاد حیران نظر آنے لگا۔ ہری نے جلدی سے کہا۔ ”ہاں بڑے بھیا، ہر ہفتے رپورٹ آتی ہے ڈاک سے۔“

”مجھے نہیں بتایا تم نے؟“

”میں نے سوچا، آپ خواہنا پریشان ہوں گے۔“

”کیوں کوئی بہتری نہیں ہوئی۔“

”مرض بہت بڑھ چکا ہے بڑے بھیا۔“

”وہ رپورٹ تو اندر کی بات ہے۔“ اوتار سنگھ نے مداخلت کی۔ ”آپ انھیں دیکھیں گے تو خوش ہوں گے۔ دیکھنے میں وہ صحت مند لگتے ہیں۔ چلتے پھرتے ہیں، چہل قدمی کرتے ہیں۔ اور وہ آپ کو بہت یاد کرتے ہیں۔“

”آپ ان سے ملنے جاتے ہیں؟“

”ہر ہفتے۔ ویک اینڈ میں ان کے ساتھ ہی گزارتا ہوں۔“ اوتار سنگھ نے کہا۔ ”کبھی آپ بھی چلیں نا۔“

”کون؟ میں.....!“ رام پر شاد نے حیرت سے کہا۔ جیسے یہ تصور بھی اس کے لیے قابل قبول نہ ہو۔ ”میں تو نہیں جاسکتا۔ میری تو

ذیوٹی ہی ایسی ہے۔ اور چھٹی مجھے مل نہیں سکتی۔ آج کل حالات ایسے ہیں.....“

اوتار سنگھ نے بدری کی طرف دیکھا۔ ”بھیا تو عام طور پر رات کو ہوتے نہیں ہیں۔“ اس نے جلدی سے کہا۔ ”گھر اکیلا نہیں چھوڑا جاسکتا۔“

”آپ میں سے کوئی ایک بار بھی چلے تو ماسٹر جی کو بہت فائدہ ہوگا۔ میں کچھ بھی کر لوں، حقیقی میسے کا بدل نہیں ہو سکتا۔“

وہ شرمندہ نظر آنے لگے۔ ”ہاں..... ہری جاسکتا ہے۔“ بدری نے کہا۔

”میں کیسے جاسکتا ہوں۔“ ہری ایک دم پریشان ہو گیا۔

”بھنے کو اسکول سے چھٹی کرلو۔ اتوار کو تو چھٹی ہوتی ہی ہے۔“

”اور میری شیوٹ.....“

”اس سے بھی ایک دن تو چھٹی کر سکتے ہو۔“



ہری کے چہرے پر چند لمحے کشمکش نظر آئی۔ پھر جیسے باپ کی محبت ہر کاوٹ پر حاوی آ گئی۔ ”ٹھیک ہے۔ میں چلوں گا۔“ اس نے کہا۔

”آپ اب کب جائیں گے؟“ اس نے اتار سنگھ سے پوچھا۔

”اب کمرس کی چھٹیاں ہو رہی ہیں نا۔ اس بار پورا ہفتہ گزراؤں گا ماسٹر جی کے ساتھ۔“

ہری گھبرا گیا۔ ”اسکول کی تو چھٹیاں ہوں گی۔ لیکن ٹیوشن کی اتنی چھٹیاں میں نہیں کر سکتا۔ پھر امتحان سر پر آ جائے گا۔“ اس نے کہا۔ پھر چند لمحے سوچنے کے بعد بولا۔ ”میں امتحان کے بعد آپ کے ساتھ چلوں گا..... مارچ یا اپریل میں۔“

ادو اتار سنگھ کا دل بہت دکھا، سب سے اچھا بیٹا موت کی دہلیز پر بیٹھے باپ سے ملاقات کے لیے چار ماہ بعد کا وعدہ کر رہا تھا۔ دوسرے تو اس کے لیے تیاری نہیں تھے۔ کاش ماسٹر صاحب اس وقت تک زندہ رہیں۔ یہ خوشی تو مل جائے انہیں۔ اس کے دل سے دعا نکلی۔

بہر حال ان لوگوں کی پچھلی بے حسی کے سامنے یہ بہت بڑی کامیابی تھی۔

ادو اتار سنگھ نے چلتے وقت چند نوٹ رام پرشاد کی طرف بدھائے۔ ”یہ ماسٹر جی نے آپ لوگوں کے لیے بھجوائے ہیں۔“

دوسرے دو لڑکوں کے چہرے سُت گئے تھے!



سردی بہت شدید تھی۔ موسم بدل گیا تھا۔ مگر زندگی کے معمولات نہیں بدلے تھے۔ سب کچھ پہلے جیسا تھا۔ گھر کے لوگوں کو اس بات کا تو احساس تھا کہ سیاسی موسم بدل گیا ہے۔ مگر وہ باہر کی بات تھی۔ گھر میں اتنی سنگینی نہیں معلوم ہوتی تھی۔ گھر میں اخبار ہر روز آتا تھا۔ خون ریزی کی خبریں، مسلمانوں کا قتل روز کی بات تھی۔ اس سے گھر کے مکین خوف زدہ تو تھے۔ لیکن وہ مطمئن بھی تھے کہ اپنے گھر کی چار دیواری میں وہ محفوظ ہیں۔

حور بانو اور نور بانو ابھی تک ایک کرتے کی کڑھائی مکمل نہیں کر سکی تھیں۔ جبکہ سرفراز بیگم تیسرے کرتے کی کڑھائی کر رہی تھیں۔ باریک کام کے لیے ان کی نگاہ پہلے جیسی نہیں رہی تھی۔ لیکن مشق بہر حال بڑی چیز ہوتی ہے۔ لڑکیوں نے کڑھائی سیکھی تو تھی۔ مگر ابھی نو آموز تھیں۔ بلکہ باقاعدہ کڑھائی کرنے کا تو وہ ان کے لیے پہلا موقع تھا۔ کچھ یہ بھی تھا کہ خوبصورتی کے شوق میں انھوں نے بہت باریک، نفیس اور مشکل ڈیزائن منتخب کیا تھا۔ ہر روز وہ تھوڑا سا کام کرتیں اور ماں کو دکھاتیں۔ بعض اوقات انھیں کام دوبارہ کرنا پڑتا۔

سرفراز بیگم کا معمول اب بھی وہی تھا۔ ہر دوسرے تیسرے دن وہ اوپر جاتیں اور خالی ہاتھ کبھی نہ ہوتیں۔ اوپر وہ کم از کم دو تین گھنٹے گزارتیں۔ لیکن چھوٹے ٹھاکر کے بارے میں ان لوگوں سے بات وہ اب بھی نہیں کرتی تھیں۔

لڑکیوں کو بہت تجسس تھا۔ ان کی سمجھ میں یہ بات نہیں آتی تھی کہ اماں نے چھوٹے ٹھاکر کے متعلق بات کرنا کیوں چھوڑ دیا۔ جبکہ وہ اس سے خفا بھی نہیں ہیں بلکہ اس کے لیے ان کی محبت اور بڑھ گئی ہے۔

اس روز نور بانو نے اپنا کڑھائی والا گلا انھیں دکھایا۔ وہ جائزہ لینے کے بعد بولیں۔ ”یہ نوٹا دوبارہ بناؤ بیٹا۔ صفائی نہیں آتی ہے اس میں۔“

”ادھر وہ ہر روز میں مسلمانوں کو مار رہے ہیں۔ اور یہاں ہم ان کے لیے کرتا کاڑھ رہے ہیں..... نفاست اور صفائی سے۔“ نور بانو

نے نکل کر کہا۔

سرفراز بیگم نے چونک کر اسے غور سے دیکھا۔ اس کا یہ ردِ عمل غیر معمولی تھا۔ وہ تو بڑے دھیمے، ٹھنڈے مزاج کی لڑکی تھی۔ وہ بات ہی کم کرتی تھی اور سخت بات تو اس کے مزاج میں تھی ہی نہیں۔ چھوٹے ٹھاکر کے معاملے میں البتہ وہ ترش رو ہو گئی تھی۔

سرفراز بیگم کو غصہ بالکل نہیں آیا۔ انھوں نے بڑی بے رخی سے سرد لہجے میں کہا۔ ”لاؤ بیٹیا۔۔۔۔۔۔ یہ مجھے دے دو۔ میں تو یہ کام تم میں سے کسی سے کروانا ہی نہیں چاہتی تھی۔ تم لوگ خود ہی گھسیں تھی اس میں۔“

”جو سچی بات آپ کے لیے نہیں، وہ بھی آپ کو کڑوی لگتی ہے اماں؟“

”یہ بات سچی ہے نہ کڑوی۔ یہ تو جہالت کی بات ہے۔“ سرفراز بیگم نے نرم لہجے میں کہا۔ ”اول تو جو مسلمانوں کو قتل کر رہے ہیں، وہی اس کے ذمے دار ہیں نہ کہ تمام ہندو اللہ کے ہاں ہر آدمی اپنے عمل کا جواب دہ ہوگا اور ہندو تو ایسے بھی ہیں کہ جو مسلمانوں کو پچانے کی کوشش کر رہے ہیں اور دوسرے خیر جانے دو۔“

بات پوری کر میں اماں۔

حور بانو اور گنار بھی لپک کر آگئیں۔ ”ہاں اماں، بتائیں نا۔ آپ نے تو ٹھاکر بھیا کے بارے میں بات کرنا ہی چھوڑ دیا۔“ گنار بولی۔

”کیوں؟ یہ کبھی سمجھی سوچا تم نے۔“

”بہت سوچا ہے اماں۔ سمجھ میں نہیں آتا۔“ حور بانو نے کہا۔

”میں نے دیکھا کہ جنتی میں اس کی تعریف کرتی ہوں، تم لوگ اتنا ہی اس سے چڑتے ہو۔ حالانکہ خدا گواہ ہے، میں اس کی تعریف نہیں کرتی، حقیقت بیان کرتی ہوں۔ اس لیے میں نے اس کا نام لینا ہی چھوڑ دیا۔“

”صرف نور بانو چڑتی ہے اماں۔ میں اور گنار تو نہیں چڑتیں۔“ حور بانو نے کہا۔

سرفراز بیگم نے سنی اُن سنی کر دی۔ ”میں جانتی ہوں کہ چھوٹا ٹھاکر کیسا ہے۔ اب تم لوگ میرے سمجھانے، منع کرنے کے باوجود اس کے متعلق بدگمانی کرو تو گناہ گار تو ہوگی نا۔ اور لطف یہ کہ اسے کارِ ثواب بھی سمجھو۔ میں تمہاری ماں ہوں۔ تمہارا نقصان کیسے گوارا کر سکتی ہوں۔ اس لیے میں نے اس کا تذکرہ کرنا ہی چھوڑ دیا۔ کم از کم بدگمانی سے تو بچنی رہو گی تم۔“

”اچھا اماں۔ آج آپ ہمیں بتائیں۔ میں وعدہ کرتی ہوں کہ بدگمانی نہیں کروں گی۔“ نور بانو نے کہا۔

”تو سن لو۔ سب سے پہلے تو میں نے یہ سمجھ لیا کہ چھوٹا ٹھاکر جھوٹ نہیں بولتا۔ یہ اس کا کمال نہیں۔ اللہ کی رحمت ہے اس پر۔ وہ بچپن سے ہی ہر بات پر غور کرنے والا تھا۔ ماں کے کہنے پر وہ پوچھا پوچھ کر تا تھا۔ لیکن سوال بہت کرتا تھا۔ وہ سوچتا تھا کہ جو بت اپنے لیے کچھ نہیں کر سکتا، وہ کسی اور کو کیا دے گا۔ ماں کی موت کے بعد اس نے پوچھا بالکل چھوڑ دی۔ اس کا یقین ہے کہ کائنات کا نظام چلانے والی ہستی واحد ہے۔ وہ کہتا ہے، جہاں کئی حکمران ہوں، وہاں فساد ہوتا ہے۔ نظام نہیں چلتا۔ وہ بڑے خلوص سے، محبت سے جستجو کر رہا ہے۔ میں پوری سچائی کے ساتھ کہتی ہوں کہ اسے

مشرب کا فخر کہنا اس کے ساتھ بہت بڑی زیادتی ہے۔

”اور سنو۔ بے شک مجھ سے پہلی بار جذبات میں بڑی غلطی ہوئی۔ میں نے اس سے کہا کہ یہ گھر اس کا ہے۔ ہم سب اس کے گھر کے فرد ہیں اور ہمارے ہاں کوئی اس سے پردہ نہیں کرے گا۔ نور بانو نے احساس دلایا تو مجھے اپنی غلطی محسوس ہوئی۔ لیکن تیر کمان سے نکل چکا تھا۔ میں ڈرتی رہی کہ وہ آئے گا اور میں گناہگار ہوں گی۔ اب اسے منع بھی نہیں کر سکتی تھی۔ لیکن وہ نہیں آیا۔ میں ہی اوپر جاتی رہی اور میں نے اس سے نیچے آنے کو کہا بھی نہیں۔

”پھر جب وہ امتحان میں پاس ہوا اور اس نے مٹھائی نیچے بھجوائی، تب میں نے بے اختیار دوبارہ غلطی کی۔ میں نے اس سے شکایت کی کہ اسے مٹھائی لے کر خود آنا چاہیے تھا۔ تب اس نے کہا کہ وہ کبھی بھی نیچے نہیں آئے گا۔ وہ وجہ نہیں بتانا چاہتا تھا۔ مگر میں نے اصرار کیا تو اس نے وجہ بتائی۔ اس کے بعد میری نظروں میں اس کا مقام اور بلند ہو گیا۔ اس کے بعد میں نے تم لوگوں سے اس کے بارے میں بات کرنی چھوڑ دی۔ میں نہیں چاہتی تھی کہ تم لوگ اس کے متعلق بدگمانی کرو اور گناہگار بنو۔ اب وہ وجہ بھی سن لو، جس کے تحت وہ کبھی نیچے نہیں آئے گا۔“

انھوں نے سب کچھ بچیوں کو سنا دیا۔ پھر انھوں نے ماسٹر جی کی پیاری اور اس کے عمل کے بارے میں بتایا۔ بچیاں منہ کھولے سن رہی تھیں۔ نور بانو کی آنکھیں بھیگ گئی تھیں۔ وہ خاص طور پر بہت زیادہ حیران تھی۔

”تو یہ ہے چھوٹا ٹھا کر اصل چھوٹا ٹھا کر۔“ سرفراز بیگم نے آخر میں کہا۔ ”میں تمہاری بھلائی اور بہتری کے لیے نہیں چاہتی کہ تم اس کے متعلق بدگمانی کرو۔ میں خود اس کے لیے دعا کرتی ہوں کہ اللہ اس کی کوشش قبول فرمائے، اسے اپنا راستہ دکھائے اور بھٹکنے سے بچائے رکھے۔ اور مجھے یقین ہے کہ انشاء اللہ ایسا ہی ہوگا۔“

”میں بہت شرمندہ ہوں اماں۔“ نور بانو نے کہا۔ ”اور میں اللہ سے سچے دل سے توبہ کروں گی۔“

”اور اب کبھی یہ فکر نہ کرنا کہ وہ نیچے آجائے گا۔ کیونکہ وہ کبھی نیچے نہیں آئے گا۔“

یہ کہتے ہوئے سرفراز بیگم کے گمان میں بھی نہیں تھا کہ ان کی یہ بات درست نہیں۔ چھوٹا ٹھا کر ایک دن نیچے آئے گا۔

کرسمس اور نیو ایئر کی چھٹیوں سے پہلے وہ کالج کا آخری دن تھا۔ اوتار سنگھ لائبریری میں چلا گیا۔ وہ کچھ کتابیں ایڈوکرانا چاہتا تھا۔ اس کا پروگرام یہ تھا کہ وہ یہ چھٹیاں ماسٹر جی کے ساتھ گزارے گا۔ ماسٹر جی بھی خوش ہو جائیں گے۔

اس نے تین کتابیں منتخب کیں۔ کتابیں رجسٹر پر چڑھوانے کے لیے وہ لائبریری کی طرف جا رہا تھا کہ ریٹا پارسن آ گئی۔ ”مجھے معلوم تھا کہ تم یہیں ملو گے۔“ اس نے سنسنی آمیز لہجے میں کہا۔

”بات کیا ہے؟“

”سکون سے بیٹھو تو بات کروں۔“



وہ وہیں بیٹھ گئے۔ ”ہاں..... اب بولو۔“

”بات یہ ہے کہ تم میرے ہاں کی کئی پارٹیاں مس کر چکے ہو۔“

”میں نے تمہیں وجہ بھی بتائی تھی اور معذرت بھی کی تھی۔“ اوتارنگھ بولا۔

”اور میں نے قبول بھی کر لی تھی۔“ رینا نے شوخ لہجے میں کہا۔ ”لیکن اب معذرت نہیں چلے گی۔“

”کیا مطلب؟“

”مطلب یہ کہ تم اپنے ماسٹر جی سے ملنے ہر ویک اینڈ پر جاتے ہو؟“

”ہاں۔ میں نے یہی بتایا تھا تمہیں۔“

”ہمارے ہاں کمرس پارٹی میں آنا ہے تمہیں اور میں انکار نہیں سنوں گی۔“

اوتارنگھ مسکرا دیا۔ ”اب میں تمہیں ایک عجیب بات بتاؤں۔ میں نے یہ کتابیں ایڈوکرانے کے لیے نکالی ہیں۔ میں یہ ارادہ کر چکا تھا کہ

یہ تمام چھٹیاں میں ماسٹر جی کے ساتھ گزاروں گا۔ وہاں ان کتابوں پر ڈسکشن بھی کر لوں گا ماسٹر جی سے۔“

رینا کا چہرہ پہلے تو بگھ گیا۔ پھر وہ بولی۔ ”میں کچھ نہیں جانتی۔ تمہیں اس پارٹی میں ضرور آنا ہے۔“

”میں نے انکار تو نہیں کیا۔ میں تو تمہیں بتا رہا تھا کہ میرا یہ ارادہ تھا۔ اب یہ ہے کہ میں ماسٹر جی کے پاس 26 تاریخ کو چلا جاؤں گا۔“

رینا کھل اٹھی۔ ”یہ ہوئی نا بات۔ تو تم آؤ گے نا؟“

”ہاں..... ضرور آؤں گا۔“

”تو تم سات بجے آ جانا۔“

”شام سات بجے!“ اوتارنگھ کے لہجے میں حیرت تھی۔ ”پارٹیاں تو رات کو دیر سے شروع ہوتی ہیں۔“

”پارٹی تو دن بجے ہی ہوگی۔ مگر میں چاہتی ہوں کہ تم سات بجے آ جاؤ۔ مجھے تم کو کچھ دکھانا ہے۔“

”لیکن میں.....“ اوتارنگھ ہچکچا رہا تھا۔

اتنی پارٹیاں مس کی ہیں تم نے۔ میری اتنی سی بات نہیں مانو گے۔“ رینا کے لہجے میں لجاجت تھی۔

”چلو، ٹھیک ہے۔ میں آ جاؤں گا۔“ اوتارنگھ نے کہا۔

وہ یوں خوش ہوئی، جیسے کوئی بہت بڑی نعمت مل گئی ہو۔ ”وعدہ؟“

”میں کچھ کہتا ہوں تو کرنے کا ارادہ بھی کرتا ہوں۔ اگر کوئی غیر معمولی رکاوٹ آ جائے تو الگ بات ہے۔ ورنہ میں وقت پر پہنچ جاؤں گا۔“

”ٹھیک ہے۔“ اوتارنگھ۔ ”وہ چلی۔“ ”میں تمہیں منتظر ملوں گی۔“

وہ چلی گئی اور اوتارنگھ اٹھ کر لائبریری کی طرف چل دیا.....



انگریزوں کے لیے وہ بڑا اداس کرسمس تھا۔ انھوں نے بھانپ لیا تھا کہ ہندوستان میں ان کے اقتدار کے دن گنے جا چکے ہیں۔ اور وہ اپنے وطن سے دور یہاں تھے تو صرف اقتدار کے لالچ میں ہی تھے۔ اب اقتدار جا رہا تھا تو ان میں بیشتر ایسے تھے، جو اس وقت سے پہلے ہی ہندوستان چھوڑ دینا چاہتے تھے۔

<http://kitaabghar.com>

<http://kitaabghar.com>

کرسمس کے دن پارسن فیملی کے درمیان موضوع گفتگو یہی تھا۔ ”شاید ہمیں ایک اور کرسمس یہاں منانا پڑے۔“ جیمز پارسن کہہ رہا تھا۔  
”مگر اب مجھ سے برداشت نہیں ہوگا۔“ اترتھ بولی۔ ”اب تو یہاں میرا دم گھٹتا ہے۔“

”ابھی چند روز پہلے میری کچھ اہم لوگوں سے بات ہو رہی تھی۔ جیمز نے کہا، ”وہ سب متفق تھے کہ اب انڈیا انگریزوں کے لیے محفوظ نہیں رہا ہے۔ ہندو جس طرح مسلمانوں پر حملہ کر رہے ہیں، کسی بھی وقت ان کا رخ انگریزوں کی طرف بدل سکتا ہے۔“

”میں تو اس پر حیران ہوں کہ ہم نے اب تک یہاں حکومت کیسے کر لی۔ یہ اتنا بڑا ملک ہے۔ کروڑوں کی آبادی ہے۔ ہماری تعداد تو کچھ بھی نہیں۔“

”برطانیہ عظمیٰ نے ہر جگہ خدایوں کے زور پر حکومت کی ہے۔ بے شک یہاں آبادی بہت زیادہ ہے۔ لیکن خدایوں کی کثرت بھی دوسری نوآبادیوں کی نسبت بہت زیادہ ہے۔ ورنہ کسی اجنبی ملک میں، اجنبی ماحول، اجنبی موسم میں، جہاں کی زبان اور رسم و رواج بھی مختلف ہوں، چند لاکھ افراد چالیس کروڑ لوگوں پر حکومت نہیں کر سکتے۔“

<http://kitaabghar.com>

<http://kitaabghar.com>

”مگر اب یہ لوگ سیاسی طور پر بیدار ہو چکے ہیں۔“

”اس کے باوجود بنیادی طور پر یہ لوگ درندے ہیں۔“ جیمز نے کہا۔

”سچ کہتے ہو، مجھے تو اب ڈر لگنے لگا ہے یہاں۔“ اترتھ نے جھرجھری لے کر کہا۔

”ایک چیز نے ہمیں بچایا ہوا ہے اور وہی ہمیں بچائے گی۔“ جیمز بولا۔ ”اور وہ ہے ہمارے مقابلے میں ان کا احساس کمتری۔ میں دعوے سے کہتا ہوں کہ یہ لوگ قومی سطح پر سو سال تک تو اس احساس کمتری سے نہیں نکل سکیں گے، جس میں ہم نے انھیں مبتلا کر دیا ہے۔ سو سال تک یہ ہماری برابری نہیں کر سکیں گے۔“

”لیکن جیمز، مجھے لگتا ہے کہ انھیں اقتدار کے موقع پر یہاں خون ریزی ہو سکتی ہے۔“

”میں نہیں سمجھتا کہ ایسا ہوگا۔ دیکھو، وہ ہم سے آزادی چھین نہیں رہے ہیں، مانگ رہے ہیں اور وہ بھی دب کر۔ انگریزوں کے خلاف کوئی گڑبڑ کرنے سے پہلے وہ دس بارسو چیس گے۔ وہ یہ بھی سمجھیں گے کہ آزادی ملنے سے پہلے ہی چھین بھی سکتی ہے۔ انگریزوں کی ہلاکت کے سلسلے میں برطانیہ ان پر فوج کشی بھی کر سکتا ہے۔“

<http://kitaabghar.com>

<http://kitaabghar.com>

”لیکن جیمز Mob کی نفسیات میں سوچنے کا کوئی دخل نہیں ہوتا۔“ اترتھ نے کہا۔ ”میری وجہ ہے کہ بہت لوگ اپنی نمائندگی کو اپس بھیج رہے

ہیں۔ ابھی واکر فیملی انگلستان واپس گئی ہے۔“

”سنو اثر جتھ، تم اور بچے چاہو تو انگلستان واپس جاسکتے ہو۔ جہاں تک میرا تعلق ہے تو فی الحال یہ ممکن نہیں۔“  
اثر جتھ نے سوالیہ نظروں سے رینا کو دیکھا۔ رینا نے فنی میں سر ہلایا۔ ”نہیں ماما، میں تو واپس نہیں جانا چاہتی۔“

”حیرت ہے، تمہیں وطن کا خیال نہیں آتا۔“  
جیمز ہنسنے لگا۔ ”ہمارے بچے تو یہاں پیدا ہوئے ہیں۔ کبھی گرمیوں کی چھٹیوں میں دو تین بار انگلستان چلے گئے۔ انھیں تو یہی اپنا وطن لگتا ہوگا۔“

”لیکن جیمز، کلچر کا فرق تو بہت بڑا ہے۔“  
”ماما، مجھے تو یہاں کا کلچر بہت اچھا لگتا ہے۔۔۔۔۔ سوکلرفل، سوامیزنگ۔ مجھے یہاں کا موسم بھی اچھا لگتا ہے۔ موسم گرما کو بنادیں تو لندن میں بارشوں اور کھر کے سوا کیا رہ جاتا ہے۔ یہاں موسم سرما میں بھی دھوپ میسر ہوتی ہے۔“  
”اور مجھے اس کے باوجود دنیا میں لندن سے پیاری کوئی اور جگہ نہیں۔“ اثر جتھ نے غنڈی سانس لیتے ہوئے کہا۔ پھر وہ رچرڈ کی طرف مڑی۔ ”اور تم کیا کہتے ہو ڈک؟“

”میں اپنی تعلیم نامکمل نہیں چھوڑنا چاہتا ماما۔“  
”مگر جیمز، میں تو واپس جانا چاہتی ہوں۔“  
”چلو، اس پر بعد میں بات کریں گے۔“ جیمز نے کہا۔ ”فی الحال تو ہمیں واسرائل کی پارٹی میں جانا ہے۔ تیاری کرو۔ چھ بجے تک پہنچنا ہے۔“

”ڈیڈی، میں تو آپ لوگوں کے ساتھ نہیں چل سکوں گی۔“ رینا نے معذرت کی۔

”تم یہ پارٹی مس کرو گی؟“ اثر جتھ کے لہجے میں حیرت تھی۔ ”جانتی ہو، وہاں کیسے کیسے لوگ ہوں گے۔۔۔۔۔ کریم آف ایٹ انڈیا کمپنی!“

”سوری ماما۔ میں نے کچھ دوستوں کو گھر پر مدعو کیا ہے۔“

”ان میں کوئی بہت خاص دوست بھی ہوگا؟“ رچرڈ نے اسے معنی خیز نظروں سے دیکھتے ہوئے کہا۔ اس کے لہجے میں شرارت تھی۔

رینا کے رخسار دکھ اٹھے۔ ”وہ جتنے بھی ہیں، سبھی بہت خاص دوست ہیں۔“ اس نے سچائی سے کہا۔

”آل رائٹ۔ کم آن اثر۔ تم تیار ہو جاؤ۔۔۔۔۔ اور ڈک تم بھی۔“ جیمز نے کہا۔

وہ لوگ تیار ہوئے اور ساڑھے پانچ بجے پارٹی کے لیے نکل گئے۔ ”تمام نوکر سرورٹ کو ارغز میں موجود ہیں۔“ جیمز پارسن نے جاتے جاتے ریٹا سے کہا۔ ”تم انھیں طلب کر سکتی ہو۔ کک کو بلا کر سمجھا دو کہ تمہاری پارٹی کے لیے اسے کیا کرنا ہے۔“

”لیس ڈیڈی۔“



ان کے جانے کے بعد وہ اپنے خاص مہمان کے استقبال کی تیاریوں میں مصروف ہو گئی۔ سب سے پہلے اس نے لک کو بلایا۔ ”دو افراد کے لیے ذرتیار کرنا ہے۔۔۔۔۔ رات گیارہ بجے تک۔“

”دو افراد کے لیے!“ لک کی آنکھوں میں حیرت چمکی۔ لیکن اس کے لہجے میں صرف تعمیل تھی۔ ”یس مہم صاب۔ ہو جائے گا۔“

<http://kitaabghar.com>

<http://kitaabghar.com>

رینا نے اسے مینو بتایا۔ لک چلا گیا۔

اب رینا کو مشروب کی فکر تھی۔ وہ جانتی تھی کہ اوتارنگھ شراب نہیں پیتا۔ چنانچہ اس نے اس کے لیے ایک خاص قسم کا شراب تیار کرنے کا ارادہ کیا تھا۔ اس سلسلے میں اس نے کئی مختلف ذائقوں کے ایسنس منگوائے تھے۔ عرق گلاب اس کے علاوہ تھا۔ عرق گلاب کے بارے میں اس نے لک سے معلومات حاصل کی تھیں۔

اس نے بڑے اہتمام سے اوتارنگھ کے لیے وہ کاک ٹیل تیار کی اور اسے ایک بڑے جگ میں بھر کے ٹھنڈا ہونے کے لیے رکھ دیا۔

اب آخری مرحلے میں اسے خود تیار ہونا تھا۔ وہ جانتی تھی کہ اوتارنگھ وقت کا پابند ہے۔ ٹھیک سات بجے آ جائے گا۔

اس موقع کے لیے اس نے خاص طور پر سفید رنگ کا بہت خوبصورت ڈریس سلوایا تھا۔ ٹائٹ فٹنگ کا وہ ڈریس کچھ کچھ چھپانے اور بہت کچھ دکھانے والا تھا۔ اس ڈریس کو دیکھ کر ماما نے اسے چھیڑنے والے انداز میں کہا تھا۔ ”ارے ڈارلنگ، ایسا ڈریس تو میں نے تمہاری شادی پر سلوانے کا ارادہ کیا تھا۔“

اور وہ شرمائی تھی۔

<http://kitaabghar.com>

اس پر ماما نے کہا تھا۔ ”یہ تو یہاں کی لڑکیوں کی طرح شرماتی ہے۔“

اس وقت وہ ڈریس پہن کر رینا نے آنے میں خود کو دیکھا۔ اسے احساس تھا کہ وہ بہت حسین لگ رہی ہے۔

اس نے بہت ہلکا میک اپ کیا۔ لیکن اس روز اسے خوشبو کا ہوکا ہو گیا تھا۔ خوشبو اس نے لگائی تھی اور پورا کمر امہک رہا تھا۔

اس نے گھڑی میں وقت دیکھا۔ سات بجتے میں دس منٹ باقی تھے۔ اس نے اطمینان کی سانس لی۔ وہ کوئی طویل انتظار نہیں تھا۔

<http://kitaabghar.com>

<http://kitaabghar.com>

اوتارنگھ تھری پیس سوٹ میں تھا۔ اس نے بازار سے کچھ تھے بھی خریدے تھے۔ تھے صرف رینا اور چرڈ کے لیے تھے۔ کیسی عجیب بات تھی کہ اپنے دوستوں کے والدین کو اس نے کبھی دیکھا بھی نہیں تھا۔ اسے خیال آیا کہ آج شاید ان سے ملاقات ہو۔ لیکن بہر حال پہلی ملاقات میں انھیں دیکھے، سمجھے اور جانے بغیر ان کے لیے کوئی تحفہ لے کر جانا اس کے خیال میں ممکن نہیں تھا۔

رینا پورچ پر اس کی منتظر تھی۔ وہ فرکا لبا کوٹ پہنتی تھی۔ سردی بہت زیادہ تھی۔ اس کے رخسار تھما رہے تھے اور وہ بہت حسین لگ رہی تھی۔ اس نے باہیں پھیرا کر اس کا خیر مقدم کیا۔

<http://kitaabghar.com>

<http://kitaabghar.com>

اوتارنگھ کو اس طرح کے استقبال کی امید نہیں تھی۔ وہ گڑبڑا گیا۔ ایک لمحے کو بے اختیار وہ اس کی باہوں میں چلا گیا۔ پھر اس نے سنہلنے

ہوئے بڑی نرمی اور احتیاط سے اسے پیچھے ہٹا دیا اور اسے بہت غور سے دیکھتے ہوئے بولا۔ ”میری کرکس ریٹا۔“

”یوہی..... تمہیں میرے رخسار پر بوسہ دینا چاہیے تھا۔“ ریٹا نے بناوٹی ہنسی سے کہا۔

ادیتارنگھ مکرایا۔ ”تم جانتی ہو کہ ہمارے ہاں ایسا نہیں ہوتا۔ البتہ آج کرکس ہے۔ اس خوشی میں تمہیں کچھ رعایت مل سکتی ہے۔“ یہ کہہ کر

اس نے ریٹا کا ہاتھ تھا، اسے اٹھایا اور اس کے ہاتھ کی پشت کو چوم لیا..... صرف ایک ٹائیپ کے لیے!

ریٹا کو یوں لگا، جیسے کوئی تلی اس کے ہاتھ کو چھو کر اڑ گئی ہو۔

وہ دونوں اندر ڈرائنگ روم میں چلے آئے۔ وہاں آتش دان دھک رہا تھا۔ کرکس گرم ہو رہا تھا۔

ادیتارنگھ کو گھر پر چھایا ہوا سنا بہت غیر فطری لگا۔ گھر میں لوگ موجود ہوں۔ لیکن خاموشی ہو تو بھی گھر کی اپنی آوازیں ہوتی ہیں۔ وہ لفظ

نہیں ہوتے۔ مگر وہ آوازیں گھر میں لوگوں کی موجودگی اور رونق کا اظہار کرتی ہیں۔ مگر یہاں تو گہرا سناٹا تھا۔ بس کبھی کبھی آتش دان میں کوکلوں کے جھننے کی آوازیں سنائے کو تار تار کر دیتی تھی۔

”ارے..... کوٹ اتارنے میں میری مدد کرو نا۔“

ریٹا نے اسے چونکا دیا۔ اس نے بڑی نزاکت سے فرکا وہ کوٹ اتروایا۔ لیکن اگلے ہی لمحے وہ سناٹے میں آ گیا۔ ریٹا اس سفید لباس میں

آسمان سے اتری ہوئی کوئی لہر لگ رہی تھی۔ مگر وہ لباس ایسا تھا کہ نظر اٹھانا ناممکن ہو گیا تھا۔ ادیتارنگھ کی نظریں جھک گئیں۔

ادیتارنگھ کا روٹل بے حد واضح تھا۔ ریٹا نے دانستہ یہ ظاہر کیا، جیسے وہ اس سے بے خبر ہو۔ بے حد سرسری انداز میں اس نے ادیتارنگھ کا کوٹ

اتروانے میں اس کی مدد کی۔ اس دوران غیر محسوس طور پر وہ اس کے اتنا قریب ہو گئی کہ ان کی سانسیں ایک دوسرے کو چھونے لگیں۔

ادیتارنگھ نے جلدی سے کوٹ سے جان چھڑائی اور گھبرا کر پیچھے ہٹ گیا۔

ریٹا کا جی چاہا کہ اس کے سامنے کھڑی ہو کر کہے..... مجھے غور سے دیکھو ادیتارنگھ۔ کیسی لگ رہی ہوں میں۔ لیکن نسوانی جبلت نے اسے

خبردار کر دیا کہ اس طرح وہ ریلیکس نہیں ہو سکے گا۔ لوہے کو اس طرح گرم کرنا ہے کہ خود لوہے کو بھی پتہ نہ چلے۔ وقت کی تو اس کے پاس کمی نہیں تھی۔

”بیٹھ جاؤ نا ادیتارنگھ۔“

ادیتارنگھ تھری سیڑھوں پر سٹ کر بیٹھ گیا۔

اس وقت ریٹا ایک ایسی عورت تھی، جو اپنے بے حد مشکل محبوب کو ہر قیمت پر تسخیر کرنا چاہتی تھی۔ اور اس نے یہ نکتہ سمجھ لیا تھا کہ جلد بازی میں

کھیل بگڑ جائے گا۔ بے صبر اپن اسے اس کی منزل سے دور کر دے گا۔ کامیابی کے لیے ضروری ہے کہ وہ مہر و قفل سے کام لے۔

وہ ادیتارنگھ کے سامنے والے صوفے پر بیٹھ گئی۔ وہ اس وقت یہ تاثر دے رہی تھی کہ وہ خود سے..... اپنی حشر سامانیوں سے یکسر بے خبر

ہے۔ یوں وہ اپنے جھوٹے کوزیادہ سے زیادہ نمایاں کر سکتی تھی۔

ادیتارنگھ کو نظریں اٹھانے کی ہمت نہیں ہو رہی تھی۔

ان دونوں کے درمیان میز حائل تھی۔ میز پر اوتار سنگھ کے لائے ہوئے تھے رکھے تھے۔ ”میں اپنا تھکول کر دیکھ سکتی ہوں؟“ ریٹا نے کہا۔

اوتار سنگھ نے اپنی اعصابی کشیدگی کو اپنی حس مزاح سے کم کرنے کی کوشش کی۔ ”کیوں نہیں۔ میں تھے لایا ہوں، خالی پیکنگ نہیں۔“ اس نے کہا۔

ریٹا کے لیے دو تھے تھے۔ ریٹا نے پہلے جھوٹا پیکٹ کھولا۔ اس میں سے عطر کی ایک بے حد خوبصورت شیشی نکلی۔..... بلور کی بڑے خوبصورت ڈیزائن کی خاصی بڑی شیشی۔ ”خوبصورت۔“ ریٹا کے منہ سے بے ساختہ نکلا۔ ”مگر میں اسے کیسے اسپرے کروں؟“

”یہ عطر ہے، پرفیوم نہیں۔ اسے اسپرے نہیں کرتے۔ اس کا ڈھکنا کھولو اور دو تین جگہ ہلکا سا گالو۔“ ریٹا نے شیشی کھولی اور اسے سونگھا۔ ”یہ کچھ مختلف ہے۔ مگر خوشبو بہت اچھی ہے۔“

”یہ مشرقی خوشبو ہے۔ تیل میں بنائی جاتی ہے، الکل میں نہیں۔“ ریٹا نے دوسرا پیکٹ کھولا۔ وہ بے حد نازک، خوبصورت اور نفیس ٹیکس تھا۔ ”یہ بھی بہت خوبصورت ہے۔ شکر یہ اوتار سنگھ۔ تمہارے ذوق کی داد دینی پڑے گی۔“

”واو علی ہوئی چاہیے۔“ اوتار سنگھ نے مسکراتے ہوئے کہا۔ ”پہن کر داد دو گی تو اچھا لگے گا۔“ ریٹا کہنا چاہتی تھی کہ اپنے ہاتھوں سے پہناؤ گے تو پہنوں گی۔ لیکن وہ ایک سوچی سمجھی حکمت عملی کے تحت چل رہی تھی۔ اس نے ہنسنے ہوئے قدرے بے نیازی سے کہا۔ ”مناسب وقت پر پہنوں گی۔“

اب اوتار سنگھ کو پھر گھر کا سناٹا چھینے لگا تھا۔ اس نے چرڈ کے تھے کو بغور دیکھتے ہوئے کہا۔ ”چرڈ کہاں ہے؟“ ”گھر میں تو کوئی بھی نہیں ہے۔“ ریٹا نے بے پروائی سے کہا۔

اوتار سنگھ ایک دم چونکا ہوا گیا۔ ”تم تو کہہ رہی تھیں کہ تمہارے گھر پر پارٹی ہے۔“ ”وہ تو ہے۔ تمہیں اسی لیے تو بلایا ہے۔“ ریٹا بلیا اور چوہے کا کھیل کھیل رہی تھی۔ وہ دیکھ رہی تھی کہ اس کی توقع کے عین مطابق اوتار سنگھ اعصابی تناؤ میں مبتلا ہو گیا۔ اب اس کا اگلا جواب اس تناؤ کو دور کرے گا تو وہ کافی دیر تک پرسکون رہے گا۔ بلکہ شاید آخر تک پرسکون ہی رہے۔ ”تو پھر؟ گھر میں تو کوئی موجود نہیں ہے!“

”دراصل عین وقت پر وائس رائے کی پارٹی کی دعوت مل گئی۔ میں نے تمہیں سات بجے بلایا تھا۔ اس لیے میں اس پارٹی میں نہیں گئی۔ میں نہیں چاہتی تھی کہ تم یہاں اکیلے میرا انتظار کرو اور بور ہو۔“

اس کی توقع کے عین مطابق اوتار سنگھ صرف ریلیکس ہو گیا۔ بلکہ وہ اس کے لیے زیادہ نرم ہو گیا۔ ”یہ تو زیادتی ہوئی تمہارے ساتھ۔“ اس نے کہا۔ ”وائس رائے کی پارٹی تو بہت اہم تھی۔“



”تھارے اپائنٹ میٹ سے زیادہ اہم نہیں تھی۔“ ریٹا نے اسے لگاؤٹ بھری نظروں سے دیکھتے ہوئے کہا۔

ادنا رنگھ کی ممنونیت بہت واضح تھی۔ ”تم مجھے پروگرام کی تبدیلی کی اطلاع دے دیتیں تو میں بھی گیارہ بجے آ جاتا۔“

”میں نے کہا نا، میرے لیے تمہاری ملاقات دنیا کی ہر چیز سے زیادہ اہم تھی۔“

چند لمحے خاموشی رہی۔ پھر ریٹا نے کہا۔ ”سردی بہت زیادہ ہے۔“ یہ کہہ کر وہ ابھی اور کونے میں رکھی ڈرنکس کی ڈرائی دھکیل کر لے آئی۔ ”یہ

موسم براڈی کا ہے۔“ اس نے ایسے کہا، جیسے موسم پر تبصرہ کر رہی ہو۔ ”تھارے لیے ڈرنکس بناؤں؟“

”تم جانتی ہو، میں شراب نہیں پیتا۔“ ادنا رنگھ نے جلدی سے کہا۔

”جانتی ہوں اور اس پر تمہارا احترام بھی کرتی ہوں۔ مگر اس لیے پوچھ لیا کہ اس موسم میں براڈی شراب نہیں، ضرورت ہے۔ براڈی پیو

گے تو جسم میں گرمی آئے گی۔“

”بے شک آئے گی۔ مگر نشہ بھی تو ہوگا۔ ویسے بھی میں موسموں سے لڑنے کا قائل نہیں۔ میں تو انھیں انجوائے کرتا ہوں۔“

”تم عجیب آدمی ہو..... سحر انگیز..... مشرق کے شہزادے۔“ ریٹا نے خواب ناک لہجے میں کہا۔ ”میں جانتی تھی کہ تم براڈی نہیں پیو گے۔

اس لیے میں نے تمہارے لیے خاص شربت تیار کر لیا ہے۔ تاثیر میں یہ بھی براڈی سے کم نہیں۔ اس میں مشک کا عرق اور دوسری گرم جڑی بوئیاں

ہیں۔“ اس نے شربت کے جگ کی طرف ہاتھ بڑھایا اور ایک گلاس میں انڈیل کر ادنا رنگھ کی طرف بڑھایا۔ ”اب یہ تو بری بات ہوتی نا کہ میں پتی

رہوں اور تم میرا ساتھ نہ دو۔ اب تمہارا اصول بھی نہیں ٹوٹے گا اور تم میرا ساتھ بھی دیتے رہو گے۔“

ادنا رنگھ نے مشروب لے لیا۔ ریٹا نے اپنے لیے براڈی کا جام بنالیا تھا۔ ”اتنا اہتمام کرنے کی کیا ضرورت تھی۔“

”ضرورت تو تھی۔ دیکھو نا، اب ہم دونوں انجوائے کریں گے۔“

ادنا رنگھ نے شربت کا گھونٹ لیا۔ شربت خوش ذائقہ اور فرحت بخش تھا۔ مگر اس میں ہلکی سی تفتنی تھی جو بری بہر حال نہیں لگ رہی تھی۔ اور

ایک بات یہ کہ وہ بکا نہیں، کافی بھاری تھا۔ اس نے یہ بات ریٹا سے بھی کہی۔

”کڑواہٹ مشک اور جڑی بوٹیوں کی وجہ سے ہے۔ یہ بتاؤ، تمہیں جسم میں گرمی کا احساس ہو رہا ہے یا نہیں۔“

ادنا رنگھ نے مزید چند گھونٹ لیے۔ ”ہاں..... یہ تو ہے۔“ اس نے کہا۔ سب سے بڑی بات یہ کہ اسے مشروب کی خوشبو بہت اچھی لگی تھی۔

تج یہ ہے کہ ایسا شربت اس نے کبھی نہیں پیا تھا۔

ریٹا اپنے منصوبے کے پہلے مرحلے پر کامیابی سے عمل کر چکی تھی۔ اب دوسرا مرحلہ شروع ہو رہا تھا۔ وہ جانتی تھی کہ ادنا رنگھ علم دوست

ہے۔ علمی مباحثے اسے بہت پسند ہیں۔ اس کے لیے اس نے خاص طور پر تیاری کی تھی۔

اس نے پہلے ایک موضوع چھیڑا، پھر دوسرا، تھوڑی دیر میں ادنا رنگھ سب کچھ بھول کر گفتگو میں کھو گیا۔ پہلی بار وہ ریٹا کی قربت میں خوش

تھا۔ وہ بڑے جوش و خروش سے اپنے موقف کے حق میں دلائل دے رہا تھا اور ریٹا بڑی معقولیت سے انھیں تسلیم کر رہی تھی۔ کتابوں کے، دانشوروں

اور مفکرین کے حوالے دیے جا رہے تھے۔ اوتار سنگھ یہ بھی بھول گیا کہ سامنے ایک لڑکی..... بہت خوبصورت لڑکی ہے۔

رینا نے کہیں بھی معاملات کا ٹیپوٹیر نہیں ہونے دیا۔ اس نے شراب کے معاملے میں بھی احتیاط کی۔ اس نے جام پر جام نہیں لٹھکائے۔ مناسب وقفے کے بعد وہ اپنے لیے دوسرا جام بناتی اور ساتھ ہی اوتار سنگھ کا گلاس بھی شربت سے بھر دیتی۔ کک نے اسے بتایا تھا کہ شربت کا نشہ بہت آہستہ آہستہ، لیکن بہت گہرا ہوگا۔

اوتار سنگھ کی جھجک آہستہ آہستہ ختم ہوتی گئی۔ اسے احساس بھی نہیں ہوا کہ شربت سے کچھ سرور آ رہا ہے۔ وہ کس قدر ترنگ میں آ گیا ہے۔ ناپسندیدہ گفتگو ہو رہی ہوتی یا وہ تناؤ میں ہوتا تو اسے اس بات کا احساس ہو جاتا۔ لیکن وہاں تو اس کی من پسند گفتگو ہو رہی تھی۔ وہ اپنے اندر کے ان سوالات پر گفتگو کر رہا تھا، جن کے جواب اسے ابھی تک نہیں ملے تھے۔ اور وہ بہت خوش تھا۔ پہلے وہ نظر اٹھاتے ہوئے جھجک رہا تھا۔ کیونکہ ایسا لگتا تھا کہ رینا کا لباس جسم چھپانے کے لیے نہیں، بلکہ جسم کے پرکشش حصوں کی طرف دعوتی اشارے دینے کے لیے سیا گیا ہے۔ لیکن علمی گفتگو شروع ہوئی تو اس کے نزدیک جنسی تفریق ختم ہو گئی۔ اب نہ وہ مرد تھا اور نہ رینا عورت۔ وہ تو دوست تھے، جو علمی موضوعات پر تبادلہ خیال کر رہے تھے۔ اب وہ رینا کی آنکھوں میں دیکھ کر بات کر سکتا تھا اور کر رہا تھا۔ یوں اس کی نگاہ اور رینا کے لباس کے درمیان ایک خاموش مفاہمت ہو گئی۔ اب وہ لباس اسے اپنے لیے تباہ کن نہیں لگ رہا تھا۔

اوتار سنگھ نے گھڑی میں وقت دیکھا۔ ساڑھے نو بجے تھے۔ وہ اور مطمئن ہو گیا۔ ابھی دس بجے دوسرے لوگ..... کالج کے ساتھی لڑکے اور لڑکیاں آ جائیں گے۔ ترغیب کے جس خطرے کے احساس نے ابتداء میں اسے چوکنا کر دیا تھا، وہ اب دور کی..... بہت دور کی بات لگنے لگا۔ یہ وہ وقت تھا کہ رینا نے ٹھیک حساب کتاب سے وہ حساس موضوع چھیڑ دیا..... محبت! محبت جو اوتار سنگھ کے لیے بے حد اہم تھی۔

”محبت کے بارے میں تم کیا سمجھتے ہو اوتار سنگھ۔“

اوتار سنگھ نے چوک کر اسے دیکھا۔ ”محبت میرے نزدیک دنیا کا سب سے طاقت ور جذبہ ہے۔ آفاقی جذبہ۔“ اس نے بلا جھجک کہا۔ ”دنیا کی تمام رویتیں اسی کے دم سے ہیں۔“

رینا کو پہلی بار اوتار سنگھ کی آواز میں لڑکھاہٹ محسوس ہوئی۔ ”اور سیکس کے بارے میں تم کیا کہتے ہو؟“ سوال اتنا اچانک تھا کہ اوتار سنگھ سناٹے میں آ گیا۔ چند لمبے تو اس کی سمجھ میں ہی کچھ نہیں آیا۔ احساس ہوا کہ اس کے دماغ پر بھی دھندلاہٹ سی طاری ہو گئی ہے۔ شاید کمرے کے گرم ماحول کا اثر تھا۔ چند لمبے بعد اس نے سنہیل کر کہا۔ ”میرا خیال ہے، ہمیں اس پر بات نہیں کرنی

چاہیے۔“

”کیوں؟“

”اس لیے کہ اس کی ضرورت نہیں۔“

”میں پہلی بار تھیں کسی علمی موضوع سے فرار اختیار کرتے دیکھ رہی ہوں۔“ رینا کے لہجے میں چیلنج تھا۔





”میرا خیال ہے، یہ بات طے ہو چکی تھی کہ صرف مدلل گفتگو کی جائے گی۔“

”دلیل تو موجود ہے۔ ذرا تصور کرو کہ ایک بے بس نوزائیدہ بچہ جو اپنی کوئی ضرورت پوری نہیں کر سکتا، ماں اس کی ہر ضرورت پوری کرتی ہے۔ خود تکلیف اٹھاتی ہے، اسے آرام پہنچاتی ہے۔ خود گیلیے میں سوتی ہے، اسے سوکھے میں سلاتی ہے۔ تو تمہارے خیال میں اس محبت بھری نگہداشت کے پیچھے یکس کا رفرما ہے۔ نہیں، مجھے تو یہ خیال ہی شرم ناک لگتا ہے۔“ اوتار سنگھ اب جوش کے عالم میں بول رہا تھا۔

رینا بے حد مطمئن تھی۔ کچھ تو وہ نشے میں آچکا تھا اور اب اس جوش کے عالم میں اسے ہوش نہیں تھا کہ رینا نے اس کے سامنے براہی جام رکھ دیا ہے۔ اس نے گلاس اٹھایا اور ایک ہی گھونٹ میں خالی کر دیا۔

..... اگر میں اس نظریے کو درست مان لوں، تب تو ایک ماں کو اپنی بیٹی کی کوئی فکر نہیں کرنی چاہی۔ لیکن نہیں۔ وہ اپنی نوزائیدہ بیٹی کا بھی اسی طرح خیال رکھتی ہے، جیسے بیٹے کا۔ اگر مائیں اولاد سے محبت نہ کریں تو اولاد جی ہی نہیں سکتی۔ ”اب اس کے بعد میں نہیں سمجھتا کہ کسی دلیل کی ضرورت رہ جاتی ہے۔“

”تم ٹھیک کہتے ہو۔ تم نے موثر دلیل سے اپنی بات ثابت کر دی۔“ رینا نے اس کے جام میں پھر براہی اٹھیل دی۔ ”لیکن یہ تو کوئی معقول بات نہیں کہ تم مرد اور عورت کی عام محبت سے انکار کر دو۔“

”میں نے کب انکار کیا ہے۔ میں تو محبت کی عظمت کا قائل ہوں۔“

”تو مرد اور عورت کی محبت میں یکس کا دخل تو ہوگا۔“

اب شراب اوتار سنگھ پر اثر انداز ہو رہی تھی۔ وہ اپنے خیالات مجتمع نہیں کر پا رہا تھا۔ ”یہ میں نہیں مانتا۔ یہ تو پھر ہوس ہو گیا نا۔“

رینا نے اس کی بے بسی محسوس کر لی ہے۔ لوہا گرم ہو رہا تھا۔ ”دلیل سے بات کرو اوتار سنگھ۔ مرد اور عورت میں محبت ہوگی تو یکس کا عنصر بھی ہوگا۔ اب محبت اس حقیقت کو تو نہیں مٹا سکتی نا کہ دونوں کا تعلق مخالف جنس سے ہے اور ان کے درمیان جنسی کشش موجود ہے۔“

”مگر یہ تو دیکھو کہ دنیا کے ہر مذہب میں شادی کا تصور موجود ہے۔ کسی مذہب نے بھی اس معاملے میں انسان کو آزاد نہیں چھوڑا۔ ہر مذہب نے مرد اور عورت کو ایک خاص مرد اور عورت کا پابند کیا ہے۔ ورنہ انسان اور جانور میں کوئی فرق نہ رہتا۔“

رینا مسکرائی۔ اس نے نہیں کہا کہ وہ موضوع سے ہٹ رہا ہے۔ اوتار سنگھ کی زبان کی لڑکھڑاہٹ بڑھ گئی تھی۔

”اچھا چھوڑو اس بات کو۔ یہ بتاؤ تم مجھے کیا سمجھتے ہو۔ میرے اور تمہارے درمیان کیا تعلق ہے؟“

اوتار سنگھ چند لمحوں پر چتا رہا۔ پھر بولا۔ ”ہم دوست ہیں۔۔۔۔۔ اچھے دوست۔“

”دیکھو میں تمہارا کتنا لحاظ کرتی ہوں۔ اپنی کہیں کے مطابق ہمیں ساتھ بیٹھنا چاہیے تھا۔ لیکن میں تم سے دور بیٹھی۔ اس لیے کہ میں تم سے محبت کرتی ہوں اور تم مجھ سے محبت نہیں کرتے۔ لیکن تم مجھے دوست سمجھتے ہو نا۔ تو دوست کے دور بیٹھنے کا کوئی جواز نہیں۔ آؤ میرے پاس آ کر بیٹھو۔“

”لیکن تم لڑکی ہو۔۔۔۔۔“

”اس سے کیا فرق پڑتا ہے۔ دوستی میں تو یکس کا کوئی دخل نہیں ہوتا۔“ ریٹا مسکرائی۔ ”ہمارے درمیان یکس کا مسئلہ ہے ہی تو نہیں۔ یا تم یہ

کہنا چاہتے ہو کہ یہ مسئلہ موجود ہے۔“

ادنا رنگھ کے سامنے کوئی راستہ نہیں تھا۔ شراب کے اثر کی وجہ سے اس کا دماغ بھی کام نہیں کر رہا تھا۔ بس اس کی سمجھ میں اتنا آیا کہ اس وقت وہ چنگیا گیا تو ریٹا اس کی بات پکڑ لے گی۔ وہ اٹھا اور دوسرے صوفے کی طرف چلا۔ درمیان وہ میز سے الجھا۔ لیکن اس کی سمجھ میں نہیں آیا کہ اس کے قدم لڑکھڑا رہے ہیں۔ اسے نہیں معلوم تھا کہ اس کا دماغ جس دھندلاہٹ کا شکار ہو رہا ہے، اسے نشر کہتے ہیں۔

ریٹا کے لیے اس کے قدموں کی وہ لڑکھڑاہٹ بہت خوش آئند تھی۔

ادنا رنگھ اس کے برابر بیٹھا۔ ”اتنی دور کیوں بیٹھے ہو۔“ ریٹا نے قریب ہوتے ہوئے کہا۔ ”ہم تو دوست ہیں نا۔“

”ہاں..... ہم دوست ہیں۔“

ریٹا نے اس کے سامنے براڈٹی کا جام رکھا۔ ”پیو نا۔“

اس بار ادنا رنگھ کو احساس ہوا کہ وہ شربت نہیں، شراب ہے۔ ”یہ تو شراب ہے۔“ اس نے معترضانہ انداز میں کہا۔

”یہ بتاؤ، تمہیں نشر تو نہیں ہوا۔ تم بے کسے تو نہیں؟“

”نہیں۔ لیکن تم مجھے شراب کیوں دے رہی ہو۔“

”پہلی۔ تمہیں پتا بھی نہیں اور تم چار جام پی چکے ہو۔ دیکھ لو۔ براڈٹی سردی دور کر کے جسم کو چست اور توانا کرتی ہے۔ نشر تو بڑی ہوتا

ہے اس سے“ ادنا رنگھ کو نشر تو ہو رہا تھا۔ لیکن وہ یہ نہیں سمجھ سکا کہ نشر اس پر اثر کر رہا ہے۔ اس نے دل میں سوچا، بات تو ٹھیک ہے۔ جسم میں گرمی آگئی ہے اور مجھے نشر بھی نہیں ہوا۔ نشے میں ہوتا تو بڑھت میں ریٹا کو کیسے قائل کرتا۔ جبکہ آج وہ خلاف توقع بہت اچھی دلیلیں دے رہی تھی۔

چنانچہ اس نے جام قبول کر لیا۔

تین چار جام کے بعد وہ کچھ سوچنے کے قابل نہیں رہا۔ اب اس کی آواز بری طرح لڑکھڑا رہی تھی۔ ایسے میں اس کی نظر ٹیکس کے بخلی باکس پر پڑ گئی۔ ”تم آجھی ڈوست..... ہو۔“ ریٹا نے اس نے انگلی نکاتے ہوئے کہا۔

”ہاں..... میں مانتی ہوں۔ میں اچھی دوست نہیں ہوں۔“

”کیوں..... کیوں نا ہیں ہو.....؟“

”دراصل میں تمہاری دوست نہیں ہوں۔ میں تم سے محبت کرتی ہوں نا۔“

”محبت کرتی ہو۔ تو میرا ٹیکس کا تحفہ..... کیوں نہیں۔“

”تم اپنے ہاتھوں سے پہناؤ گے تو پہنوں گی۔“

”یہاں نہیں۔“ ریٹا اٹھ کھڑی ہوئی۔ ”میرے ساتھ چلو۔ سنگھار میز کے آئینے کے سامنے کھڑی ہو کر دیکھوں گی۔“

”چلو۔ چالو۔ ابھی چالو۔“

ریٹا سے اپنے بیڈروم میں لے گئی۔ اوتارنگھ نے بیڈروم کا جائزہ لیا اور سٹائش لہجے میں بولا۔ ”بھوت۔ بھوت خوبصورت۔!“  
 بیڈ کے پہلو میں وہ بڑی خوبصورت ڈرینگ ٹیبل تھی، جس میں بڑا آئینہ لگا تھا۔ ریٹا اس کے سامنے کھڑی ہو گئی۔ اس نے بڑی ادا سے اپنے بال گردن سے ہٹائے اور بولی۔ ”لو۔۔۔۔۔ اب اپنے ہاتھوں سے ٹیکس مجھے پہنا دو۔“ یہ کہہ کر اس نے ٹیکس ہاکس سے نکالا اور اوتارنگھ کی طرف بڑھا دیا۔

اوتارنگھ ٹیکس ہاتھ میں لیے اس کے پیچھے آیا۔ اس کی نظر آئینے میں اپنے اور ریٹا کے عکس پر پڑی۔ وہ ایسا ہوش رہا منظر تھا کہ اس کی نظریں بے اختیار بکھنے لگیں۔ اس کی انگلیوں میں لرزش تھی۔ ٹیکس کی ڈوری کسے میں اسے خاصی دقت ہوئی۔  
 ”اب دیکھو، کیسا لگ رہا ہے۔“ ریٹا نے اٹھلا کر کہا۔

لیکن اوتارنگھ کی نظریں ٹیکس پر ٹھہر نہیں رہی تھیں۔ اس کے وجود میں بھونچال سا آیا ہوا تھا۔ اسے اپنے جسم میں ایسی سرکش اور تند کیساوی تبدیلیوں کا ادراک ہو رہا تھا، جن سے وہ نادانف تھا۔ اس کے سوچنے سمجھنے کی تمام صلاحیتیں مفلوج ہو گئی تھیں۔ کچھ کرنے، کچھ کر گزرنے کی اندھی خواہش میں اس کا جسم پتھک رہا تھا اور اس کا وجود باہر سے ہی نہیں، اندر سے بھی بید مجنوں کی طرح لرز رہا تھا۔

ریٹا نے آئینے میں اس کے چہرے پر اس کی اندرونی کیفیات کا عکس دیکھا اور مسکرا دی۔ اس نے اپنے پتے بڑی احتیاط سے، بڑے ماہرانہ انداز میں کھیلے تھے۔ اسے یقین تھا کہ اب اوتارنگھ اس کے سر سے نہیں نکل سکتا۔ اس کے اندر کا طوفان اسے جلد بازی پر اکسار رہا تھا۔ لیکن اس وقت وہ عورت نہیں، صرف ایک شکاری تھی، جو اپنے چالاک اور دشوار شکار کو بچ نکلنے کا کوئی موقع نہ دینا چاہے۔

اس نے اب بھی جلد بازی نہیں کی۔ اس نے آئینے میں اوتارنگھ کے عکس کو دیکھتے ہوئے اس سے کہا۔ ”میں تمہیں کچھ دکھانا چاہتی ہوں اوتارنگھ۔“

اوتارنگھ اس وقت اپنے آپ میں نہیں تھا۔ ”ہم۔۔۔۔۔ ہوں۔۔۔۔۔“ اس نے کہا۔  
 ”یہ تصویر دیکھ رہے ہو۔“ ریٹا نے ڈرینگ ٹیبل پر رکھی اپنی بڑی، فریم میں لگی تصویر کی طرف اشارہ کیا۔  
 ”تمہاری ہے۔۔۔۔۔ خوبصورت ہے۔۔۔۔۔“ اوتارنگھ کی آواز میں لرزش تھی اور لڑکھاہٹ بھی۔  
 ”ریٹا نے دو انگلیوں سے اپنی تصویر کھینچ کے باہر نکال لی۔“ اب دیکھو۔۔۔۔۔“

اوتارنگھ نے ریٹا کی تصویر کے نیچے سے برآمد ہونے والی تصویر کو دیکھا۔ وہ تصویر کچھ کچھ اس کی لگ رہی تھی۔ کچھ کچھ اس لیے کہ تصویر میں وہ کسی انگریز نائٹ کے گیٹ اپ میں تھا اور گھوڑے پر سوار تھا۔ ”یہ تو۔۔۔۔۔ یہ مجھ سے۔۔۔۔۔ جلتی ہے۔“

”سلی، یہ تمہاری ہی تصویر ہے۔ میں نے ایک آرٹسٹ سے خاص طور پر بنوائی ہے۔“ ریٹا نے کہا۔ چہرہ ہنسنے لہجے میں بولی۔ ”یہ تصویر سامنے بھی رہے تو کوئی مجھے کچھ نہیں کہے گا۔ لیکن میں نے محبت کو چھپانے کے آداب تم سے سیکھے ہیں۔“ اس نے اپنی تصویر پھر اس کی تصویر پر لگا



دی۔“ یہ تصویر بتاتی ہے کہ میں تمہیں کیسا دیکھتی ہوں۔“

لیکن اوتار سنگھ کی نظریں اب تصویر پر نہیں تھیں۔ وہ تو مبہوت ہو کر ریٹا کے عکس کو دیکھ کر جا رہا تھا۔ اس کے اندر اٹھنے والا طوفان اور تند ہو گیا تھا۔ عین اس لمحے ریٹا چلی۔ اوتار سنگھ اس کے قریب ہی تھا۔ پلٹتے ہوئے وہ اس سے ٹکرائی اور دانستہ لڑکھرائی۔ اوتار سنگھ نے بے ساختہ اسے سہارا دیا۔ اور اگلے ہی لمحے وہ اس کی باہوں میں تھی۔

”چلو..... ڈانس کرو میرے ساتھ۔“

وہ قس کرنے لگے۔ لیکن وہ قس نہیں تھا۔ وہ قربت کا بے رابطہ اور غیر منظم بہانہ تھا۔ اوتار سنگھ کے قدم ڈمگ رہے تھے۔ اس کی سانسیں اور اس کے ہاتھ ہلکے رہے تھے۔ دماغ کچھ سوچنے کے قابل نہیں تھا۔ ”سوری ریٹا..... میں..... نہیں کر سکتا۔“ اس نے پریشان کہا۔

”تمہارے قدم لڑکھارے ہیں۔ آؤ، لیٹ جاؤ۔ ریٹا نے اسے اس طرح کھینچا کہ وہ خود ہیڈ پرگری اور اوتار سنگھ اس کے اوپر گر۔

اوتار سنگھ کے لیے وہ جگہ کا وہ کڑا تھا، جو کب سے رکے ہوئے طوفان کے پھٹ پڑنے کا اعلان کر رہا تھا۔

اور پھر طوفان پوری شدت سے آ گیا!

ریٹا پوری طرح ہوش و حواس میں تھی اور اوتار سنگھ ہوش و حواس سے پوری طرح بیگانہ تھا۔ ریٹا چالاک شکاری تھی، جس نے بڑی مہارت اور چابک دستی سے جال پھینا یا تھا اور اوتار سنگھ شکار تھا، جو جال کے خلاف مزاحمت کرنے کے قابل بھی نہیں تھا۔ لیکن شکار کا انداز شکاریوں کا سا تھا، جیسے وہ شکار کھیل رہا ہو۔

نہایت قربت کے ان لمحوں میں احساسِ تنگی سے معمور ریٹا اب تک احتیاطاً شکاری کا روپ دھارے ہوئے تھی۔ اب جبکہ وہ فتحِ یاب ہو چکی تھی تو اس کے خیال میں اس میں کوئی حرج نہیں تھا کہ وہ اپنی اصل کی طرف لوٹ جائے۔ بنیادی طور پر وہ عورت تھی اور عورت بن کر ہی وہ ان لمحوں کو صحیح معنوں میں انجوائے کر سکتی تھی۔ چنانچہ اس نے شکاری کا لبادہ اتار پھینکا اور عورت بن گئی۔

اور اس کی یہی غلطی اس کی شکست کا سبب بن گئی!

اوتار سنگھ بے خود تھا، اور تیزی سے وحشت کی سرحدوں میں داخل ہو رہا تھا۔

”آئی تو یو اوتار سنگھ۔“ ریٹا نے سرگوشی میں کہا۔ ”میں کب سے ان لمحوں کا خواب دیکھ رہی تھی۔ لیکن میں خواب دیکھنے والی لڑکی نہیں، عملی لڑکی ہوں۔ تعبیر کی فکر کرتی ہوں۔ یہ لمبے میں نے تخلیق کیے ہیں۔“

لیکن اوتار سنگھ کچھ سننے کے قابل نہیں تھا۔

”اب دیکھ لو۔“ ریٹا فاتحانہ لہجے میں کہہ رہی تھی۔ ”تم خدا کی بندے سے اور بندے کی خدا سے محبت کی بات کرتے تھے۔ لیکن وہ آسمان پر کی جانے والی محبت ہے، جو زمین پر نہیں پنپ سکتی۔ عملی بحث کرنا اور بات ہے۔ مگر زمینی حقائق کا سامنا کرنا دوسری بات ہے۔“

خدا کا نام سننے ہی اوتار سنگھ کو لگا کہ اس کے سر پر ٹھنڈے پانی کی پوری بالٹی انڈیل دی گئی ہے۔ اس کا سارا اثر ہرن ہو گیا۔ اس نے

ایک طویل جھرجھری لی اور پہلی بار ہوش میں اپنے گرد و پیش کا جائزہ لیا۔۔۔۔۔

رینا پارسن بے خبر تھی کہ اس سے ناقابل تلافی غلطی سرزد ہو چکی ہے۔ وہ اس وقت محض ایک عورت تھی، جو اس فتح کے احساس سے سرشار تھی، جس کی وہ طویل عرصے سے آرزو مند تھی۔ وہ اس وقت اپنی اس باپوی، جھنجھلاہٹ اور بے بسی کا بدلہ لینا چاہتی تھی، جس میں اوتار سنگھ کی استقامت نے اسے متلا کیے رکھا تھا۔ وہ فائدہ اٹھانے لگے کہ جسے جاری تھی۔ ”اور وہ لڑکی، جس سے تم محبت کرتے ہو۔ جس کی تم نے صرف آواز سنی ہے۔ جسے تم نے کبھی دیکھا نہیں ہے۔ تم نے کہا تھا کہ میں بہت خوبصورت ہوں۔ لیکن حسن پرست ہونے کے باوجود تمہیں مجھ سے محبت نہیں ہوئی۔ اس لیے کہ تم اس آن دیکھی لڑکی سے محبت کرتے ہو۔ وہ بھی آسانی محبت تھی اوتار سنگھ۔ اب دیکھ لو، تم میری خوبصورتی کو عملاً سراہ رہے ہو۔ اس لیے کہ وہ لڑکی محض خیال ہے اور میں گوشت پوست کی جیتی جاگتی حقیقت ہوں۔ خیال کتنا ہی توانا ہو، ایک کمزور حقیقت سے کبھی نہیں لڑ سکتا۔ آج میں تمہاری باہوں میں ہوں اور اس لڑکی کا خیال بھی تمہارے ذہن میں نہیں ہے۔“

آواز والی لڑکی کا حوالہ ہوش میں آتے ہوئے اوتار سنگھ کو پوری طرح ہوش میں لے آیا تھا۔ اس حوالے نے اسے سمجھوڑ کر رکھ دیا تھا۔ اب معاملہ بالٹی کا نہیں تھا، اسے اپنے سر پر بخ پانی کی موٹی دھار مسلسل گرتی محسوس ہو رہی تھی۔ کھلی ہوش مند آنکھوں سے اس نے خود کو اور رینا کو جس حال میں دیکھا، اس نے اسے شرم سا کر دیا۔ ارے۔۔۔ یہ کن پستوں میں گر گیا ہے وہ۔ ایسا تو اس نے تصور میں بھی نہیں سوچا تھا۔ وہ محبت کا، اس کی حرمت اور تقدس کا دعوے دار یہ کہاں آ پہنچا۔۔۔۔۔

اور رینا، اس سے بے خبر، آنکھیں موندے اپنا اعلان فتح کیے جاری تھی۔ ”میں وہ خوبصورت حقیقت ہوں اوتار سنگھ، جس سے تم نظریں نہیں چرا سکتے دیکھو۔۔۔۔۔ مجھے چھو کر دیکھو، میں کتنی حسین ہوں۔ آؤ۔۔۔۔۔ مجھے تسخیر کر لو اوتار سنگھ۔“ یہ کہتے ہوئے اچانک اسے احساس ہوا کہ اوتار سنگھ کی پیش قدمی رک چکی ہے۔ اس نے چونک کر آنکھیں کھول دیں۔

اوتار سنگھ دونوں ہاتھوں سے سر تھا بے بیضا، پھٹی پھٹی آنکھوں سے ادھر ادھر دیکھ رہا تھا۔

”کیا ہو گیا اوتار سنگھ، آؤ نا۔“ رینا نے اسے کھینچنے کی کوشش کی۔

اوتار سنگھ نے اسے جھٹک دیا۔ پھر وہ اٹھ کھڑا ہوا۔ اس کے قدموں میں اب لڑکھڑاہٹ بھی نہیں تھی۔ ”نہیں رینا۔۔۔۔۔ مجھے تم کو چھونے کا کوئی حق نہیں۔“ اس نے نرم لہجے میں کہا۔ ”اور تم جسے آسانی محبت کہتی ہو، وہی زمین پر کی جائے تو محبت کی معراج ہوتی ہے میں تو محبت کا آدمی ہوں۔ جہاں تک آچکا ہوں، اس پر ہی عمر بھر خود سے شرمندہ رہوں گا۔ آگے بڑھنے کا تو سوال ہی نہیں پیدا ہوتا۔“ یہ کہہ کر وہ دروازے کی طرف بڑھ گیا۔

رینا تیزی سے اٹھی اور پاگلوں کی طرح اس کی طرف چھٹی۔ ”اب تم پیچھے نہیں ہٹ سکتے اوتار سنگھ۔ تم جانتے ہو کہ تم سرینڈر کر چکے ہو۔“

لیکن اتنی دیر میں اوتار سنگھ بید روم سے نکل چکا تھا۔ وہ بھی اس کے پیچھے لگی۔

اوتار سنگھ ڈرائنگ روم میں کوٹ اسٹینڈ سے اپنا کوٹ اتار رہا تھا۔ رینا جا کر اس سے لپٹ گئی۔ ”تم مجھے ایسے چھوڑ کر نہیں جاسکتے۔“

ادارہ گھر نے نرمی سے اسے ہٹانے کی کوشش کی۔ لیکن وہ تو کسی ہشت پا کی طرح اس سے لپٹی ہوئی تھی۔ ”پلیز ریٹا، ہٹ جاؤ۔ مجھے

جانے دو۔“

”میں تمہیں نہیں جانے دوں گی۔“ ریٹا پر وحشت طاری تھی۔

”دیکھو ریٹا، میں عورت کی بہت عزت کرتا ہوں۔ مجھے جانے دو۔“

”تم مجھے دھمکی دے رہے ہو؟ مجھ پر ہاتھ اٹھاؤ گے؟“

”نہیں۔ اس کی نوبت نہیں آئے گی۔“

ریٹا نے اسے اور مضبوطی سے پکڑ لیا۔ اس نے ریٹا کے دونوں ہاتھ سختی سے تھامے اور اسے خود سے علیحدہ کر دیا۔ ریٹا نے پھر اس سے لپٹنے کی کوشش کی۔ وہ اسے دھکیلتے ہوئے دروازے کی طرف بڑھنے لگا۔

ریٹا کی کوشش کے باوجود اس سے نہ لپٹ سکی۔ اور وہ چلا گیا۔ ریٹا باہر تک اس کے پیچھے گئی۔ لیکن تماشہ بننے کے خیال سے وہ زبردستی نہیں کر سکی۔ وہ واپس آئی تو اس حال میں کہ اس کا وجود ناکامی اور توہین کے احساس سے پھٹک رہا تھا۔

اس نے اپنے لیے جام بنایا اور پینے لگی۔ اس نے پے در پے کئی جام پیے۔ وہ اس توہین کو بھلا دینا چاہتی تھی۔ لیکن جیسے جیسے نشہ بڑھ رہا تھا، توہین کا احساس اور شدید ہو رہا تھا۔

دروازے پر دستک ہوئی تو اسے لگا کہ ادوار گھر لوٹ آیا ہے۔ ”کم ان۔“ اس نے تمکنت بھرے لہجے میں کہا۔

لیکن آنے والا لک تھا۔ ”کھانا تیار ہے مس سب۔“

”مجھے بھوک نہیں ہے۔“

”تھکنا ہو جائے گا تو وہ ذائقہ نہیں رہے گا مس سب۔“ لک نے خوشامدانہ لہجے میں کہا۔

”گیٹ آؤٹ۔“ یونی آلوں۔“ وہ دہاڑی۔

لک بہم کر چلا گیا۔

وہ چپٹی رہی۔ اس کے ہوش و حواس جواب دینے لگے۔ لیکن رد کیے جانے کی توہین کا احساس اب بھی ذہن سے چٹا ہوا تھا۔ جب اسے احساس ہوا کہ وہ اب بیٹھ نہیں سکتی۔ تو وہ اپنے بیڈروم میں جا کر بیڈ پر ڈھیر ہو گئی۔



ادوار گھر بڑی عجیب و غریب کیفیت میں باہر نکلا تھا۔ وہ نشے میں تھا، یہ ایک ایسی حقیقت تھی، جسے جھٹلایا نہیں جاسکتا تھا۔ لیکن ہر آدمی کے اندر کچھ نظریات ہوتے ہیں، جو اس کے لیے بہت اہم ہوتے ہیں۔ زندگی جیسے اہم! وہ زبرد پر آئیں تو نشے میں ہونے کے باوجود اس کے اندر مدافعت ابھرتی ہے۔ اس کے ساتھ بھی یہی ہوا تھا۔ وہ پوری طرح سوچنے سمجھنے کے قابل تو نہیں تھا۔ لیکن اس احساس نے کہ جس چیز کو وہ بے حد مقدس سمجھتا



تھا، اس پر غلاظت کے چھینٹے آئے ہیں، اسے جھنجھوڑا لگا تھا۔ اسے یہ احساس بھی تھا کہ اس کا ذمہ دار وہ خود ہے۔ اس لمحے اسے اپنے آپ سے نفرت محسوس ہو رہی تھی۔ وہ شرمندہ بھی تھا اور جھنجھلایا ہوا بھی۔ وہ کچھ کر نہیں سکتا تھا، اس لیے خود ملاستی کا شکار ہو گیا تھا۔ اس چہرے نے ایک مہیب مونچ کی طرح اسے نشے کے سمندر سے اوپر اچھال دیا تھا..... مگر صرف کچھ دیر کے لیے!

اس کے حواس اس وقت صرف ایک نکتے پر مرکوز تھے۔ اسے اس گندگی، اس غلاظت سے نکلنا تھا۔ یہ اس کا ایک لگائی ہوئی ایجنڈا تھا اور جس طرح سے ریٹانے ہنگامہ کیا تھا، اس پر عمل درآمد آسان نہیں لگ رہا تھا۔

اب وہ باہر نکل آیا تو اسے کم از کم یہ سکون ہو گیا کہ محبت کا مقدس تصور اب غلاظت کے چھینٹوں سے محفوظ ہو گیا ہے۔ اس کی شرمندگی، جھنجھلاہٹ اور خود ملاستی اب بھی اس کے اندر کہیں موجود تھی۔ لیکن اوپر کا سکون زیادہ اہم تھا۔ پھر ٹھنڈی ہوا کے جھونکے اس کے چہرے سے ٹکرائے تو نشہ پھر گہرا ہونے لگا۔ اس کے قدم پھر لڑکھڑانے لگے۔

اس وقت رات کے گیارہ بجے تھے۔ سردی اپنے پورے شباب پر تھی۔ سر کیس سنسان تھیں۔ کہیں کوئی سائیکل رکشہ نظر نہیں آ رہا تھا۔ وہ بیدل ہی آگے بڑھنے لگا۔ یہ بڑی بات تھی کہ راست اسے معلوم تھا۔ وہ جانتا تھا کہ اسے کہاں جانا ہے، کہاں پہنچنا ہے۔

سامنے کچھ فاصلے پر اسے روشنی رقص کرتی نظر آئی۔ روشنی کیا، کبھی وہ آگ لگتی تھی..... اور وہ ایک دائرے کی شکل میں گھومتی ناچتی نظر آ رہی تھی۔ وہ یہ نہیں سمجھ سکا کہ یہ اس کے نشہ کا کمال ہے۔

وہ دو پولیس والے تھے، جنہیں رات کے گشت پر مامور کیا گیا تھا۔ دو تین گھنٹے کے گشت نے ان کے جسم میں وقتی طور پر گرمی تو بھری تھی۔ لیکن انہیں تھکا بھی دیا تھا۔ سستانے کے لیے وہ ایک دکان کے سامان کے کیچے بیٹھے تو سردی کا احساس زیادہ ہی ہونے لگا۔ انھوں نے ادھر ادھر سے لکڑیاں اور کاغذ جمع کیے، آگ جلائی اور ہاتھ تپانے لگے۔

انہیں سوٹ پہنے ایک جوان لڑکا لڑکھڑاتا ہوا آتا دکھائی دیا تو وہ اٹھ کھڑے ہوئے۔ ان کے جسم اب تک کافی گرم ہو گئے تھے۔ اوتار سنگھ قریب آیا تو انھوں نے اسے لکارا۔ ”کون ہے؟ رک جاؤ۔“

اوتار سنگھ رک گیا اور انھیں غور سے دیکھا۔ ”کیا بات ہے؟“ اس کی آواز لڑکھڑا رہی تھی۔

”اوہو..... نشے میں بھی ہے۔“ ایک پولیس والے نے کہا۔

”گلتا ہے، بزدلانہ منہ آ رہا ہے۔“ دوسرے نے تبصرہ کیا۔

”بڑی رات کہو۔“ پہلے نے ترمیم کی۔

اوتار سنگھ خاموش رہا۔ اسے وہ دونوں ادھر ادھر ڈولتے نظر آ رہے تھے۔

اچھا لباس قانون کے رکھوالوں کو ہر دور میں مرعوب کرتا رہا ہے۔ اوتار سنگھ آقاؤں کے لباس میں تھا۔ مگر اپنی سرخ و سید رنگت کے باوجود وہ

آقاؤں میں سے نہیں لگتا تھا۔ پھر بھی آقاؤں کے لباس نے انھیں مرعوب کر دیا۔ ”کہاں سے آ رہے ہو راج کمار؟“ ایک نے پوچھا۔

”کرنل پارن کے گھر سے۔“

”اوہو..... گورے راجا کے گھر گئے تھے۔ نام کیا ہے تمہارا؟“  
 ”نام سے کیا..... ہوتا..... ہوتا ہے۔ نام تو..... اوتارنگھ..... ہے۔“

<http://kitaabghar.com>

<http://kitaabghar.com>

”مطلب یہ کہ نام تو اوتارنگھ ہے۔ پر ایک خدا کو..... مانتا ہوں۔“  
 ”اور شراب گوروں کی پیتے ہو۔“ پولیس والے نے تمسخرانہ انداز میں کہا۔

”تم نے..... سوچو روکا..... کیوں؟“  
 ”تمہارے بھلے کے لیے۔ تم مُسلے ہوتے تو سمجھاتے کہ اتنی رات کو اکیلے پھر رہے ہو۔ کوئی چھرا گھونپ دے گا۔ مگر تم تو اوتارنگھ ہو۔ تمہیں کوئی خطرہ نہیں۔ جانا کہاں ہے تمہیں؟“

لیکن اوتارنگھ کے دماغ میں مُسلے والی بات بھض گئی تھی۔ ”چھرا گھونپنے سے پہلے نام بھی پوچھتے ہیں کیا؟“ اس نے لڑکھرائی آواز میں پوچھا۔

<http://kitaabghar.com>

<http://kitaabghar.com>

”ہاں..... اوٹس پوچھتے ہیں کہ کہیں ہندو جانی کے ساتھ ظلم نہ ہو جائے۔“  
 ”اور اوتارنگھ کے اندر..... کوئی محمود ہو تو؟“  
 ”جاؤ بھائی جاؤ۔ تمہیں چڑھ رہی ہے۔ پرنتویہ بات کسی چھرے والے سے نہ کہنا۔“

”تم ہندو ہو؟“

”ہاں۔“

”تو مسلمان بھی تو ہوں گے پولیس میں۔“

”وہ کہاں نوکری کرتے ہیں۔ ان کو تو راج کرنے کی عادت ہے نا۔ پر اب وہ دن گئے۔ اب تو نوکری بھی نہیں ملے گی۔ غلامی کریں گے غلامی۔“

”جیسی تو وہ..... یہاں نہیں..... رہنا چاہتے۔“ اوتارنگھ نے کہا۔

”چھوڑو مہاراج۔ تم جاؤ۔“

اوتارنگھ چل دیا۔ وہ نئے میں تھا۔ لیکن کچھ باتیں اسے چھ رہی تھیں۔ سڑکوں پر قتل کیے جانے کا خطرہ صرف مسلمانوں کے لیے تھا۔ ہندو اس سے محفوظ تھے۔ تو ایسے غیر محفوظ ملک میں وہ کیسے رہ سکتے ہیں۔ جیسی تو وہ الگ ملک مانگ رہے ہیں۔

دوسری بات یہ تھی کہ اگر سرسید احمد خان نے انگریزی تعلیم کے حق میں تحریک نہ چلائی ہوتی تو مسلمان بہت پیچھے رہ جاتے۔ بہر حال تعلیم

کے میدان میں اب بھی وہ ہندوؤں سے بہت پیچھے تھے اور یہ بھی حقیقت تھی کہ ان کا ملازمتوں کی طرف رجحان نہیں تھا۔ وہ نگین حال میں جی رہے تھے۔ لیکن درحقیقت وہ اب بھی اپنے عظیم الشان ماضی سے چمٹے ہوئے تھے۔ یہ نہیں سمجھ پارہے تھے کہ یہ خود فریبی انھیں کچھ نہیں دے گی۔

یہ سب کچھ سوچتے ہوئے وہ جانے پہچانے راستوں پر بے اختیار چلتا رہا۔ نشے میں ہونے کے باوجود وہ راستہ نہیں بھٹکا۔ اس کے قدم خود کار انداز میں گھر کی طرف اٹھتے رہے۔

گھر پہنچ کر وہ بے سدھ ہو کر اپنے بستر پر گر گیا۔ اسے یہ احساس بھی نہیں ہوا کہ اس نے کھانا نہیں کھایا ہے۔



ناشتے کی میز پر سب کو احساس ہو گیا کہ رینا کا موڈ بہت خراب ہے۔ ایسے میں رچرڈ کی کوشش ہمیشہ یہی ہوتی تھی کہ اس سے کنارہ کش رہے۔ کچھ پوچھتے تو جواب دے دے اور حتی الامکان اس سے الجھنے سے بچے۔

الزبتھ اور جیمز بھی اسے نظر انداز کر رہے تھے۔ لیکن ناشتے کی میز پر یہ کوئی آسان کام نہیں تھا..... خاص طور پر الزبتھ کے لیے۔

الزبتھ نے ٹوسٹ پر مکھن لگایا اور ریٹا کی پلیٹ میں رکھ دیا۔ جوس کا گلاس پہلے ہی اس کے سامنے رکھا تھا۔

ریٹا نے کوئی تعرض نہیں کیا اور ٹوسٹ اٹھا کر کھانے لگی۔ وہ اچھی علامت تھی۔

”تمہیں کافی دوں مائی ڈیر؟“ کچھ دیر بعد الزبتھ نے پوچھا۔

”جی ماما“

الزبتھ نے کافی کا گلمگ اس کی طرف بڑھا دیا۔ ”رات پارٹی میں بہت لوگ تمہیں پوچھ رہے تھے۔“ اس نے کہا۔

”ہوں ہم۔“

”مائیک اینڈ رن تمہیں بہت مس کر رہا تھا۔ بار بار تمہارا پوچھتا۔ وہ بہت اچھا لڑکا ہے مائی بے بی۔“

”یس ماما۔ میں نے کب کہا کہ وہ برا ہے۔“ ریٹا نے بے پروائی سے کہا۔

”اینڈر سونجی تو وطن واپس جا رہے ہیں۔“ جیمز پارسن نے پہلی بار گفتگو میں حصہ لیا۔

”نیو ایر وہ ہیں منائیں گے۔ 28 تاریخ کو ان کی روانگی ہے۔“ الزبتھ بولی۔

”واہ..... کرسس یہاں اور نیو ایر وہاں۔ خوش قسمت ہیں وہ لوگ۔“ ریٹا نے تہرہ کیا۔ لیکن اس کے لہجے میں پھیکا پن تھا۔

الزبتھ کو فضا قدرے سا زگار محسوس ہوئی۔ ”رات تمہاری پارٹی بہت جلدی ختم ہو گئی تھی؟“ اس نے بے حد سرسری طور پر پوچھا۔

”نہیں تو ماما۔“ ریٹا نے بے ساختہ کہا۔ پھر سنہیل کہا۔ ”آپ لوگ کس وقت واپس آئے تھے؟“

”ڈھائی بجے تھے۔“ الزبتھ نے جواب دیا اور تائید طلب نظروں سے شوہر کو دیکھا۔ جیمز نے اثبات میں سر ہلادیا۔

”ہماری پارٹی ڈیڑھ بجے ختم ہوئی تھی۔“ ریٹا نے ڈھٹائی سے جھوٹ بولا۔



”تب بھی جلدی ہی ختم ہوئی نا۔“ الزبتھ نے کہا۔ وہ جانتی تھی کہ ریٹا جھوٹ بول رہی ہے۔ رات وہ لوگ واپس آئے تو گھر کی ایسی صورت حال ہرگز نہیں تھی، جیسے وہاں پارٹی ہوئی ہو۔ اس پر الزبتھ پارسن کو تشویش ہوئی۔ ریٹا کے کمرے کا دروازہ بند تھا۔ اس نے کک سے پوچھ گچھ کی تو اسے سب معلوم ہو گیا۔ ریٹا نے کک کو صرف دو افراد کے ڈنر کے لیے کہا تھا..... اور اس کے پاس صرف ایک مہمان آیا تھا۔ گیارہ بجے کک بھگدھک واپس گیا تھا اور اس عالم میں کہ ریٹا چیخ رہی تھی، چلا رہی تھی، زبردستی اسے روکنے کی کوشش کر رہی تھی۔ لیکن وہ نہیں رکا تھا، چلا گیا تھا۔ اس کے جانے کے بعد ریٹا اکیلی بیٹھی چینی رہی تھی۔ اس نے کھانا بھی نہیں کھا یا تھا اور کک کو ڈانٹ کر بھگدیا تھا۔

الزبتھ پارسن کو یہ سب معلوم تھا لیکن اس نے ریٹا سے کچھ نہیں کہا۔ اس نے یہ بھی نہیں کہا کہ وہ لوگ پارٹی سے ڈھائی بجے نہیں، بلکہ ایک بجے واپس آئے تھے۔ وہ سمجھ گئی تھی کہ اس کی بیٹی محبت کی چوٹ کھائے بیٹھی ہے اور مایوسی سے دوچار ہے۔

اس نے ریٹا کی طرف دوسرا ٹوٹ بڑھایا۔ ریٹا نے وہ بھی لے لیا۔ ظاہر ہے، وہ رات سے بھوک تھی۔

”یہ بتاؤ، تمہارے دوستوں نے ابجوائے تو خوب کیا نا؟“ الزبتھ نے اچانک پوچھا۔

ریٹا گڑبڑا گئی۔ ”ہیں ماما، بہت زیادہ۔“ اس نے جلدی سے سنچلتے ہوئے کہا۔

”اور تم نے؟“ الزبتھ نے اسے بہت غور سے دیکھا۔

”میں نے بھی ماما۔“ ریٹا نے نظریں چراتے ہوئے کہا۔

”مگر تم خوش تو نہیں لگ رہی ہو۔“

”وہ ماما نیند پوری نہیں ہو سکی ہے نا، لیے۔“

الزبتھ اب جو بات کر رہی تھی، وہ ایک منصوبے کے مطابق تھی۔ رات اس نے اس سلسلے میں جبر سے بھی بات کی تھی۔ وہ دونوں جانتے تھے..... رچرڈ بھی انھیں اشارتا بتا چکا تھا کہ ریٹا ایک ہندوستانی لڑکے سے محبت کرتی ہے، جو ہندو ہے بلکہ رچرڈ نے اس کی بہت..... بہت زیادہ تعریف بھی کی تھی۔ رچرڈ نے انھیں پہلے ہی بتا دیا تھا کہ کمرس پر ریٹا نے صرف ادنا رنگہ کو بلایا ہے۔ الزبتھ اس بات سے خوش نہیں تھی۔ لیکن جبر کو کوئی اعتراض نہیں تھا۔

مگر رات جو کچھ انھوں نے دیکھا اور سنا، اس سے ثابت ہوتا تھا کہ وہ لڑکار ریٹا میں انٹرنڈ نہیں ہے۔ الزبتھ کا کہنا تھا کہ یہ وقت برطانیہ واپس جانے کا تذکرہ کرنے کے لیے مناسب ہے۔ شکستہ دلی کی وجہ سے ریٹا اس وقت مان بھی سکتی ہے۔ لیکن جبر کا کہنا تھا کہ وہ اس سلسلے میں براہ راست لڑکے سے بات ضرور کرے گا۔

اس وقت الزبتھ نے اس سلسلے میں پہل کرنے کا فیصلہ کر لیا۔ ”میں تو بس اب تھوڑے ہی دن تمہارے ساتھ ہوں ریٹا۔“ اس نے کہا۔

”کیا مطلب ماما، رچرڈ کی طرح چوکی۔“

”کنٹرول لکسن سے بات ہوئی تھی۔ انھوں نے نیو انیر کے بعد مجھے بلایا ہے۔ کہہ رہے تھے کہ جبر کے علاوہ ہم سب واپس جاسکتے ہیں۔“

یہ بھی کہہ رہے تھے کہ زیادہ سے زیادہ پندرہ دن لگیں گے۔“

”اوہ ماما۔“

”میں تمہیں بہت مس کروں گی ڈیر۔“

وہ پہلا موقع تھا کہ ریٹا مسکرائی۔ ”نہیں ماما، آپ مجھے مس نہیں کریں گی۔“

”کیوں نہیں کروں گی۔ بہت کروں گی۔ تمہیں نہیں پتا، میں تم سے کتنی محبت کرتی ہوں۔“

”مجھے پتا ہے ماما۔ مگر آپ مجھے مس نہیں کریں گی۔ کیونکہ میں آپ کے ساتھ چل رہی ہوں۔“

وہ سب ہکا بکا رہ گئے۔ ”ابھی کل ہی کی بات ہے کہ تم نے منع کر دیا تھا۔“ جیمز نے کہا۔

”کل اور آج میں بڑا فرق ہوتا ہے ڈیری۔“ ریٹا نے جواب دیا۔

”تمہیں تو یہاں کا کچھ بھی پسند ہے اور موسم بھی۔“

”لیکن ڈیری، یہاں کے لوگ بہت بیک ورڈ ہیں۔“ ریٹا کے لہجے میں قطعیت تھی۔ ”یہ کتنی ہی تعلیم حاصل کر لیں، روشن خیال کبھی نہیں

ہوں گے ان کی قدامت پسندی کبھی ختم نہیں ہوگی۔“

رچرڈ مسکرا دیا۔ وہ بہن کی بات اور اس کے پس منظر کو پوری طرح سمجھ سکتا تھا۔

لیکن جیمز پارس سوچ رہا تھا کہ وہ کم از کم ایک بار اس لڑکے کو اتار سگھے۔ ضرور ملے گا۔۔۔۔۔ کچھ نہیں تو صرف اپنے تجسس کی تسکین کے

لیے۔



ادتار سگھے شروع ہی سے حیرت خیز تھا۔ اول تو رات کو وہ جلدی سوتا تھا۔ لیکن دیر سے سوئے تو بھی اس کی آنکھ صبح پانچ بجے کھل جاتی تھی اور

اسے صبح کا وقت اچھا بھی بہت لگتا تھا۔

اس صبح بھی وہ معمول کے مطابق اٹھ گیا۔ لیکن اس کی طبیعت بہت عجیب سی ہو رہی تھی۔ سر ایسا بو جھل اور بند سا لگ رہا تھا، جیسے وہاں

دماغ کی جگہ کوئی بھاری پتھر رکھا ہو۔ اس کے علاوہ یہ کہ وہ کچھ سوچنے سمجھنے کے قابل نہیں تھا۔ حالانکہ صبح اس کا دماغ ہمیشہ تروتازہ اور روشن رہتا تھا۔ وہ تو

اسی وقت کو پڑھنے اور کچھ یاد کرنے کے لیے سب سے اچھا وقت قرار دیتا تھا۔

دوسرا احساس اسے یہ ہوا کہ اس کے منہ کا ذائقہ بہت کڑوا ہو رہا ہے۔ اس نے سوچا، شاید یہ لعاب کی وجہ سے ہے۔ لیکن ہاتھ روم میں جا کر

تھوکنے، دانت صاف کرنے اور کھیاں کرنے سے بھی کوئی فرق نہیں پڑا۔ منہ میں تھوک بار بار آ رہا تھا اور وہ بے حد کڑوا بھی تھا۔

تیسرا احساس اسے یہ ہوا کہ اس کا جی متلا رہا ہے۔ وہ بار بار جھرجھری لیتا۔ ایسا لگتا کہ ابھی اسے قے ہو جائے گی۔ لیکن قے ہوئی نہیں بہر حال

اسے بری طرح گھبراہٹ ہونے لگی۔

یہ آخرا تہی مختلف کیوں ہے، اس نے گہرا کرسوچا۔ کیا کوئی نئی بات ہوئی ہے۔

اگلے ہی لمحے اسے بڑا شدید ذہنی جھٹکا لگا۔ اسے رات کی باتیں دھندلی دھندلی یاد آئیں۔ ریٹا کے گھر جانا، شربت پینا، اس شربت کی کڑواہٹ اور اس کے سلسلے میں ریٹا کی وضاحت۔ وہ سب صوری یادیں تھیں، جیسے کوئی فلم بہت تیز چلائی جا رہی ہو۔۔۔۔۔ اور وہ بھی ٹوٹ ٹوٹ کر۔۔۔۔۔ مگر بات اس کی سمجھ میں آگئی اور اس نے گہرا کرسوچا۔ آگے جو کچھ تھا، وہ فی الحال اسے دیکھنا نہیں چاہتا تھا۔ جتنی بات سمجھ میں آگئی تھی، فی الوقت اتنی ہی بہت تھی۔

اس کے منہ کی کڑواہٹ اور متلی کے احساس میں اور اضافہ ہو گیا۔ شاید اس لیے کہ یہ بات اس کی سمجھ میں آگئی تھی کہ رات وہ نشے میں تھا۔ ریٹا نے اسے جو شربت پلایا تھا، اس میں شاید شراب کی ملاوٹ تھی۔

منہ کی کڑواہٹ اور بڑھی تو وہ پریشان ہو گیا۔ اس نے رنجنا کو پکارا جو باورچی خانے میں ناشتہ تیار کر رہی تھی۔

رنجنا دوڑی دوڑی آئی۔ ”کیا حکم ہے چھوٹے مالک؟“ اس نے پوچھا۔

”مجھے ایک پیالی میں بغیر دودھ اور چینی کی تیز چائے لاکر دو۔“

رنجنا نے حیرت سے اسے دیکھا۔ لیکن کچھ کہنے کی اسے ہمت نہیں ہوئی۔ اس کا دیکھنے کا انداز ایسا تھا، جیسے اس سے سننے میں کچھ بھول ہو گئی ہو۔

ادنا رنگھ نے اس کی بے یقینی بھانپ لی۔ ”میری بات سمجھ گئی ہو نا؟“

”دودھ اور چینی کے بغیر چائے کہاں ہوتی ہے چھوٹے مالک۔“

”بس ابلے ہوئے پانی میں زیادہ پتی ڈال کر پکاؤ اور وہ مجھے لادو۔“

رنجنا کی سمجھ میں تو کچھ نہیں آیا۔ لیکن وہ قہقہے کی عادی تھی۔ ”بہتر چھوٹے سرکار۔“ یہ کہہ کر وہ چلی گئی۔

ادنا رنگھ بے تابی سے ٹھٹھار رہا۔ کڑواہٹ بڑھتی جا رہی تھی۔ نہ جانے کیسے اس کے دماغ میں یہ بات سما گئی تھی کہ اس کڑواہٹ کو کڑواہٹ ہی ختم کر سکتی ہے۔ ورنہ اسے تو یہ معلوم بھی نہیں تھا کہ شمار کا توڑ ٹریک کافی ہے۔۔۔۔۔ وہ بھی بغیر شکر کی۔

چند منٹ بعد رنجنا چائے لے آئی۔ اس نے چائے کچھ زیادہ ہی تیز بنا دی تھی۔ ادنا رنگھ نے چائے کا طویل گھونٹ لیا۔ چائے اسے زیادہ

کڑوی نہیں لگی۔۔۔۔۔ شاید اس لیے کہ اس کا منہ زیادہ ہی کڑوا ہو رہا تھا۔

چائے کے تین چار گھونٹ لینے کے بعد اچانک اسے احساس ہوا کہ سر اور دماغ کا بوجھل پن دور ہو گیا ہے۔۔۔۔۔ یہی نہیں، دماغ پر جو دھند

سی چھائی ہوئی تھی، وہ بھی چھٹ گئی تھی۔ اب اس کا جی بھی نہیں ستا رہا تھا۔ بلکہ اسے بھوک لگ رہی تھی۔

تاہم اس نے ابھی ناشتہ کرنا مناسب نہیں سمجھا۔ پہلے وہ رات کے واقعات کو یاد کرنا اور ان پر سوچنا چاہتا تھا۔

وہ ریٹا کے گھر گیا تھا۔ گھر میں کوئی نہیں تھا۔ ریٹا نے اس کی بہت معقول وضاحت پیش کی تھی۔ وہ مطمئن ہو گیا تھا۔ پھر اس نے ریٹا کو



کرسمس کے وہ تحفے دیے، جو وہ اس کے لیے لے کر گیا تھا۔

وہاں تک سب ٹھیک ٹھاک تھا۔ گزربڑا اس وقت شروع ہوئی ہوگی، جب ریٹا نے اپنے لیے برائڈی اور اس کے لیے شربت نکالا تھا۔ یہ بھی اس کا قیاس تھا۔ کیونکہ وہ سب کچھ اسے پوری طرح یاد تھا۔ اسے یاد تھا کہ شربت پینے کے کافی دیر بعد تک وہ نامل رہا تھا۔

بس ایک بات عجیب تھی۔ شربت عام طور پر پٹھٹے ہوتے ہیں۔ وہ شربت بھی میٹھا تھا۔ لیکن اس میں کڑواہٹ بھی تھی اور اس نے اس سلسلے میں ریٹا سے پوچھا بھی تھا۔ لیکن اس بار بھی ریٹا نے معقول وضاحت پیش کی تھی۔ اور وہ مطمئن ہو گیا تھا کیونکہ تلخی کے باوجود وہ اسے شربت ہی لگا تھا۔

یہاں اوتار رنگہ ٹٹھکا۔ اسے یہ خیال کیوں نہیں آیا کہ شربت میں شراب کی آمیزش ہوتی ہے۔ اس نے تو شراب کبھی چکھی ہی نہیں۔ پھر وہ کیسے یقین سے کہہ سکتا تھا کہ وہ شراب نہیں ہے۔ کہیں ایسا تو نہیں کہ لاشعوری طور پر وہ اس سب کی خواہش کر رہا ہو۔

اب اوتار رنگہ اپنی عدالت میں مجرموں کے کٹہرے میں کھڑا تھا۔ اور اس کا ضمیر اس پر الزام عائد کر رہا تھا۔ چند لمحوں کے لیے وہ گڑبڑا گیا۔ پھر اس نے منہجھل کر سوچا۔ کیا وہ اس سلسلے میں اپنی صفائی پیش کر سکتا ہے..... کچھ ہے اس کے پاس کہنے کو؟

”یہ سچ ہے کہ میں نے شراب کبھی نہیں چکھی۔ اس کا ذائقہ کیسا ہوتا ہے، مجھے نہیں معلوم۔ لیکن میں شربت کا ذائقہ تو پہچانتا ہوں۔ وہ سوئی صد شربت ہی تھا۔“ وہ بڑبڑایا۔

”سو فیصد شربت!“ ضمیری آواز میں چیلنج تھا۔

”سو فیصد نہ سہی۔ ممکن ہے، اس میں کسی نشہ آور شے کی ملاوٹ ہو۔ لیکن اس میں شربت کا ذائقہ واضح اور غالب تھا۔“

”تمہیں اس کی کڑواہٹ پر بھی شبہ نہیں ہوا؟“

”نہیں..... شبہ نہیں ہوا۔ ورنہ میں محتاط ہو جاتا۔“

”حالانکہ ہونا چاہیے تھا۔ شربت ایسی چیز نہیں ہوتی کہ کوئی کسی کو گلاس بھر بھر کر پلاتا رہے۔“

”واقعی، یہ میری غلطی ہے۔ لیکن میں بلا وجہ کسی کے بارے میں بدگمانی کرنا پسند نہیں کرتا۔ یہ میری فطرت ہے۔ اس لیے مجھے شک نہیں ہوا۔“

”بلا وجہ! بدگمانی!“ ضمیر نے حقارت سے کہا۔ ”وہ تمہیں بتا چکی تھی کہ تم سے محبت کرتی ہے اور تم جانتے تھے کہ وہ آزاد معاشرے کی پروردہ ہے۔“

”مگر جب میں نے اسے بتا دیا کہ میں کسی اور سے محبت کرتا ہوں تو اس نے افسردگی سے مائی لگ کہہ کر بات ختم کر دی تھی۔“

”نہیں۔ تم جانتے تھے کہ تمہاری محبت کو اس نے مشرق کی حماقت سمجھا ہے۔ اس کے نزدیک تم اب بھی قابل حصول تھے۔ اس نے تمہیں

پارٹی میں بلایا اور وہاں کوئی نہیں تھا۔ سوائے اس کے اور تمہارے۔ تمہیں سمجھ لینا چاہیے کہ وہ تمہاری خیالی محبت کو اپنی بے باک محبت سے شکست دینے کی کوشش کرے گی۔“

”میں نے کہا نا کہ میں بدگمانی نہیں کرتا۔“ اوتا رسنگھ نے کہا۔ ”اور پھر وہ دور بیٹھ کر مجھے سے علمی گفتگو کر رہی تھی۔ شہ کرنے کا کوئی جواز ہی نہیں تھا میرے پاس۔“

”کاروائی آگے بڑھائی جائے۔“ دماغ جی کی کرسی پر بیٹھا تھا۔ اس نے روٹنگ دی۔  
اوتا رسنگھ کو یاد تھا کہ وہ بہت معقولیت کے ساتھ علمی گفتگو کر رہی تھی۔ پھر اس نے گفتگو کا رخ محبت کی طرف پھیر دیا تھا۔ مگر تھی وہ بھی علمی گفتگو۔

اب وہ سب کچھ یاد کرتے ہوئے اسے وہندلا سا خیال آ رہا تھا کہ محبت سے جسمانی رابطہ تک بات گئی تھی تو وہ بہت پر جوش ہو گیا تھا اور اس دوران نے اسے جو مشروب دیا تھا، وہ شربت نہیں تھا۔ شاید خالص شراب تھا کیونکہ یہی وہ وقت تھا کہ اسے دماغ پر دھند سی چھاتی محسوس ہوئی تھی۔

اس کے بعد جو کچھ ہوا، وہ پھر صوری یادیں تھیں۔ لیکن اس بار ان میں ریل ٹوٹ جانے کی سی کیفیت نہیں تھی۔ بلکہ تسلسل تھا۔  
اس نے رینا سے اپنے تعلق کو دہرائی کہا تھا اور رینا نے چیخ کر کہا تھا کہ اگر وہ دوست ہیں تو انہیں ایک دوسرے کے ساتھ بیٹھنا چاہیے۔ اب وہ اس سے انکار کرتا تو رینا کی بات کو درحقیقت وہ اس سے محبت کرتا ہے۔ مگر اس سے بے خبر ہے۔ چنانچہ وہ اس کے ساتھ صوفے پر بیٹھنے کے لیے بڑھا تھا۔ اس وقت اس کے قدموں میں لڑھکڑاہٹ تھی اور وہ یقیناً نشے میں تھا۔ اس لیے کہ اس نے جانے بوجھے شراب کے ٹپ جام قبول کر لیے تھے۔  
اس کے بعد مسلسل ایسے مناظر تھے، جنہیں وہ دیکھنا نہیں چاہتا تھا۔ اس نے سختی سے آنکھیں بند کر لیں۔ مگر فلم بند آنکھوں کے سامنے بھی چلتی رہی۔ شرمندگی اور ندامت بوند بوند اس کے وجود میں ٹپکتی رہی اور دیکھتے ہی دیکھتے ٹھانٹھیں مارتے سمندر میں تبدیل ہو گئی۔  
اب وہ شرمندگی سے تھر تھر کانپ رہا تھا۔ یہ میں کہاں پہنچ گیا تھا۔ کتنی پستی میں گر گیا تھا میں اور میں بچ نہیں سکتا تھا۔ میں جاہو جاتا، اگر

خدا نے مجھے پہچان لیا ہوتا۔ ہاں۔۔۔۔۔ اس نے مجھے بچالیا۔ ورنہ میں محبت کا نام زبان پر لانے تک کے قابل نہ رہتا۔ وہ سوچ رہا تھا۔  
”محبت کا نام زبان پر لانے کے قابل تو تم اب بھی نہیں رہے ہو۔“ ضمیر نے تلخ تبصرہ کیا۔  
جو منظر اس کی نگاہوں کے سامنے پھر رہے تھے، انہیں دیکھ کر اس نے سر جھکا لیا۔ بات درست تھی۔

مگر وہ کیسا لحو تھا۔ خدا کے حوالے میں کیسی تاثیر تھی کہ اس کا نشہ ہرن ہو گیا تھا۔ وہ پوری طرح ہوش میں آ گیا تھا۔ اگر رینا نے اس لمحے بندے کی خدا سے محبت کا مسکندہ نہ اڑایا ہوتا تو وہ یقیناً ایسے گرتا کہ اٹھنا تو درکنار، کبھی نظر بھی نہ اٹھا پاتا۔ خدا کا نام سنتے ہی اسے ایسا لگا تھا کہ کسی نے اس پر ٹھنڈے پانی کی بائی انڈیل دی ہے۔ کیسا خوف طاری ہوا تھا اس پر خود کو ریٹا کے ساتھ اس حال میں دیکھ کر۔

وہ ریٹا کے سحر سے باہر آ گیا تھا۔۔۔۔۔ خدا کے حوالے کی وجہ سے۔ مگر ریٹا کو خبر نہیں تھی۔ اس نے اس پر اکتفا نہیں کیا۔ اس نے اُن دیکھی

نفس کی محبت کا بھی مذاق اڑایا تھا۔ اسے کمزور اور بودا قرار دیا تھا۔ اس لیے کہ وہ خود کو فاختہ سمجھ رہی تھی اور یہ بات اسے پوری طرح ہوش میں لے آئی اب وہ سمجھ سکتا تھا کہ ریٹا اپنی فتح پر اترائی نہ ہوتی تو محبت کو اور اتار سنگھ کو شکست ہو چکی ہوتی۔

وہ سب کچھ یاد کرنے اور سمجھنے کے بعد اتار سنگھ بچوں کی طرح پھوٹ پھوٹ کر رو دیا۔ وہ رونے والا آدمی نہیں تھا۔ لیکن وہ عداوت کے آنسو تھے اسے خود پر شرم آ رہی تھی۔ وہ کچھ سوچنے سمجھنے کے قابل نہیں تھا۔ بس اس کا جی چاہتا تھا کہ زمین پھٹے اور وہ اس میں سما جائے۔

دیر تک وہ روتا رہا۔۔۔۔۔ دینا و مافیہا سے بے خبر۔ پھر جیسے اندر کے سوتے خشک ہو گئے۔ آنسو بھی رک گئے۔ شاید اب اس کے اندر کچھ بچائی نہیں تھا۔ سینہ اسے خالی خالی لگ رہا تھا، جیسے کوئی عمارت کھنڈر میں تبدیل ہو گئی ہو۔

پھر اچانک ایک تبدیلی آئی۔ اللہ کا نام اس کے کھنڈر وجود میں گونجا اور اس کی زبان پر آیا۔ اس کے ساتھ ہی اس کا دماغ سوچنے سمجھنے کے قابل ہو گیا۔ اس کی سمجھ میں آ گیا کہ اللہ نے اسے اور اس کی محبت کے تصور کو بچایا ہے۔ اسے اس پر اللہ سے معافی مانگنی چاہیے اور اس کا شکر ادا کرنا چاہیے کہ اس نے اسے بچالیا۔

یہاں پہنچ کر وہ الجھ گیا کہ معافی مانگنا زیادہ اہم ہے یا شکر ادا کرنا۔ کیونکہ اس کے لیے تو دونوں ہی باتیں اہم تھیں۔ اسے تو یہ کرنا نہیں آتا تھا۔ البتہ شکر وہ زبان سے ادا کر سکتا تھا۔ وہ دیر تک شکر ادا کرتا رہا۔ معافی مانگنے کے خیال سے وہ پھر الجھنے لگا۔ بس وہ زبان سے ہی تو کہہ سکتا تھا کہ اے اللہ، مجھے معاف کر دے۔

مگر یہ کہتے کہتے اسے لگا کہ اس کے سینے میں پھر سمندر ٹھاٹھیں مارنے لگا ہے۔ آنسو اتنی تیزی سے امیزد کر آئے کہ وہ خود کو سنبھال بھی نہ سکا۔ اب وہ پھر ننھے بچوں کی طرح ہلکے ہلکے روتا رہا تھا۔ اور اس کے ساتھ ہی اچانک اسے احساس ہوا کہ وہ ناپاک ہو گیا ہے۔ روتے روتے بھی وہ کلمہ پڑھنے لگا۔۔۔۔۔ یہ سوچ کر کہ یہ کلمہ اس کی ناپاکی کو دور کر کے اسے پاک کر دے گا۔

پھر اسے احساس ہوا کہ جیسے جیسے آنسو بہہ رہے ہیں، اس کے سینے میں کوئی پتھر ہے جو ہلکا ہوتا جا رہا ہے۔ جیسے وہ اندر سے ڈھل رہا ہے اور جب اس کے آنسو تھمتے تو اسے یہ خوش گوار احساس ہوا کہ وہ اب ہلکا ہلکا ہو چکا ہے۔ اس نے تصور میں ان مناظر کو دیکھنا چاہا، جن پر وہ شرمندہ تھا۔ مگر اب وہ بہت دھندلے تھے۔ نہ وہ خود کو واضح طور پر دیکھ پا رہا تھا۔ نہ ریٹا کو۔ وہ تو بس دو ہیوں تھے۔

اس وقت نہ تو وہ توبہ کو سمجھتا تھا نہ توبہ قبول ہونے کی علامات کو۔ اسے نہیں معلوم تھا کہ اللہ توبہ قبول کرے تو اپنی رحمت اور مغفرت سے بندے کے دل و دماغ سے اس گناہ کی یاد بھی مٹا دیتا ہے، جس پر اس نے توبہ کی ہو۔ اسے نہیں معلوم تھا کہ اللہ نے اس کی توبہ قبول فرمائی ہے۔

ہلکا ہونے کے بعد وہ دینی طور پر اس قابل ہو گیا کہ اس پورے معاملے کو عقل کی کسوٹی پر پرکھ کر تجزیہ کر سکے۔ اس نے سوچنا شروع کیا تو یہ بات سمجھنے میں اسے زیادہ دیر نہیں لگی کہ ریٹا نے کچھ بھی غلط کاری طور پر نہیں کیا تھا۔ اس نے پوری منصوبہ بندی کی تھی۔ اس نے بڑی احتیاط سے، خوب سوچ سمجھ کر اس کے لیے جال بچھایا تھا اور اس نے کہیں بھی جلد بازی سے کام نہیں لیا تھا۔

قدرتی بات تھی کہ اس کے بعد اسے ریٹا پر غصہ آیا۔ اسے ریٹا سے یہ امید نہیں تھی۔ مگر اگلے ہی لمحے یہ سوچنے کے بعد اس کا غصہ سرد ہو گیا



کہ اسے اللہ نے بچالیا تو شکایت کیسی۔ اور اس کی اپنی غلطیاں بھی تو تھیں، جن سے وہ انکار نہیں کر سکتا۔

اس نے چند باتیں زندگی بھر کے لیے سمجھ لیں اور ذہن نشین کر لیں۔ عورت اور مرد کے درمیان دوستی نہیں ہو سکتی اور عورت سے ہمیشہ ہوشیار رہنا چاہیے۔ عورت مکر سے کام لینے پر آئے تو اس سے بچنا ممکن نہیں ہوتا۔ اللہ ہی بچائے تو بچائے۔

بہر حال اس کے دل میں رہنا کے لیے جو برائی آئی تھی، اس نے اسے جھٹک دیا۔ بیٹا نے جو کچھ کیا، وہ اپنی بے گام خواہشات سے مجبور ہو کر کیا۔ اس کے ہاتھ تو کچھ بھی نہیں آیا۔ بلکہ اب شاید وہ ہمیشہ اس سے شرمندہ ہی رہے گی۔ اس نے فیصلہ کیا کہ وہ اسے مزید شرمندہ نہیں کرے گا۔

”چھوٹے مالک، ناشتہ لاؤں؟“ رنجنا نے اسے چونکا دیا۔

”ہاں، جلدی سے لے آؤ۔“ اوتار سنگھ نے کہا۔ اسے بہت بھوک لگ رہی تھی۔ ”اور ہاں، میں آج شملہ جا رہا ہوں..... ماسٹر جی کے پاس۔ چار پانچ دن بعد واپس آؤں گا۔“

رنجنا خاموشی سے ناشتہ لانے کے لیے چلی گئی۔



وہ پہلا موقع تھا کہ اوتار سنگھ نے ماسٹر جی کے ساتھ سنی ٹوریم میں مسلسل پانچ روز گزارے..... پہلا اور آخری موقع! اس نے ایک قریبی ہوٹل میں اپنے لیے ایک کمرالے لیا تھا۔ کمر تو وہ پہلے بھی لیتا تھا، مگر صرف ایک رات کے لیے۔ ہوٹل کے بھی لوگ اسے پہچانتے تھے حالانکہ ہوٹل میں صرف نہانے دھونے، کھانا کھانے اور ناشتہ کرنے اور رات کو سونے کے سوا وہ رکابا لکل نہیں تھا۔

”اس بار مجھے 31 تاریخ تک کمر چاہیے ہوگا۔“ اس نے استقبالی کلرک سے کہا۔

”جب تک دل چاہے رہیں صاحب۔ آج کل سیزن تو ہے نہیں۔ کمر ابھی آپ کو اچھا والا دوں گا۔“

ماسٹر جی کو پتا چلا کہ وہ پانچ دن رکنے کے ارادے سے آیا ہے تو ان کی خوشی کی کوئی حد نہیں تھی۔ انھوں نے بڑی ممنونیت سے اسے دیکھا۔

”تم میرے کسی اچھے کرم کا پھل ہو اوتار سنگھ۔ حالانکہ میں نے زندگی میں شاید ہی کوئی اچھا کام کیا ہو۔“

”یہ تو اچھے لوگوں کی پہچان ہوتی ہے ماسٹر جی کہ انھیں اپنا کوئی اچھا کام یاد ہی نہیں ہوتا۔“ اوتار سنگھ نے کہا۔

”اچھے تو تم ہو اوتار سنگھ۔“

”اگر میں اچھا ہوں تو صرف اس لیے کہ آپ میرے استاد ہیں۔“

ماسٹر جی کی آنکھوں میں آنسو آ گئے۔ ”میری اپنی اولاد نے مجھے چھوڑ دیا۔ تم نہ ہوتے تو میں اس گندی کوکھری میں کب کا مر کھپ چکا ہوتا۔“ انھوں نے رقت بھرے لہجے میں کہا۔

”آپ ایسے نہ سوچا کریں ماسٹر جی۔“

”کیسے نہ سوچوں۔ چار مہینے سے یہاں پڑا ہوں۔ کسی نے نہیں پوچھا مجھے۔ کوئی ایک بار بھی نہیں آیا یہاں؟“

”ارے میں تو آپ کو بتانا بھول ہی گیا۔ میں آپ کے گھر گیا تھا۔ لڑکا، کانٹا اور مرلی آپ کو بہت یاد کر رہے تھے۔“ اوتارنگھ نے اسے خوش کرنے کی کوشش کی۔

”بچے تو من کے سچے ہوتے ہیں نا۔ وہ تو وہاں بھی میری کھڑی میں آنے کو ترپتے تھے۔ پر ان کی کھڑو مامیں انھیں آنے ہی نہیں دیتی تھیں۔“

”وہاں سب آپ کو یاد کرتے ہیں ماسٹر جی۔ آپ کے بیٹے بڑے نہیں ہیں، مجبور ہیں۔“

”ہاں، مجھے کھڑی میں اکیلا چھوڑ دینا مجبور ہی تو تھی۔“ ماسٹر جی نے تلخ لہجے میں کہا۔ کھڑی کی خوف ناک یادیں ان کے اندر کہیں بہت گہرائی میں شکایت بن کر اتر گئی تھیں۔

”رام بھیا کی تورات کی ڈیوٹی ہوتی ہے۔ بدری بھیا کی بھی ڈیوٹی بہت سخت ہوتی ہے۔ ہری بھیا نے میرے ساتھ آنے کا وعدہ کیا ہے۔“

”کب.....؟ اگلی بار؟“ ماسٹر جی نے زہریلی ہنسی ہنستے ہوئے کہا۔

اوتارنگھ کھسیا گیا۔ ”اب تو اسکول کے امتحان سر پر ہیں۔ ٹیوشنز سے بھی چھٹی نہیں کر سکتے وہ۔“ اس نے کہا۔ کہہ رہے تھے کہ مارچ یا اپریل میں میرے ساتھ آئیں گے۔“

”مارچ یا اپریل کاکس کو پتا۔ میں ہوں نہ ہوں۔“ ماسٹر جی نے سرد آہ بھر کے کہا۔

”آپ ایسی باتیں نہ کریں ماسٹر جی۔ ایک دن آپ صحت یاب ہوں گے اور میں آپ کو گھر لے کر جاؤں گا۔“

ماسٹر جی نے کوئی جواب نہیں دیا۔ مگر وہ خاموشی بھی جواب تھی..... یہ جواب کہ انھیں ایسی کوئی امید نہیں۔

اوتارنگھ نے جلدی سے ایک کتاب ماسٹر جی کی طرف بڑھادی۔ ”آپ موقع نکال کر اسے پڑھیے گا۔ پھر ہم اس پر بات کریں گے۔“

ماسٹر جی نے کتاب کا سرسری سا جائزہ لیا۔ ”اس پر تو ہم اب بھی بات کر سکتے ہیں۔ بشرطیکہ تم اس کا مطالعہ کر چکے ہو۔“

ان کے درمیان علمی گفتگو شروع ہوئی تو ماسٹر جی اپنا دکھ، اپنی شکایتیں بھول گئے۔ اوتارنگھ کو احساس ہوا کہ ماسٹر جی کا ذہن اور حافظہ اب بھی پہلے جیسا ہی ہے۔ وہ اس کتاب پر سیر حاصل گفتگو کر رہے تھے۔

رات کو وہ ہوٹل جانے کے لیے اٹھا تو ماسٹر جی بچوں کی طرح ضد کرنے لگے۔ ”جانے کی کیا ضرورت ہے یہیں رک جاؤ نا۔“ انھوں نے کہا۔

”میں صبح سویرے ہی آ جاؤں گا ماسٹر جی۔“

”میں میڈن سے بات کروں گا۔ یہیں تمہارے لیے پلنگ ڈال دیا جائے گا۔“ ماسٹر جی بچوں کی طرح کیسیائیڈ تھے۔ مگر اس کی بچکچاہٹ

دیکھ کر اچانک ان کا لہجہ بدل گیا۔ ”مگر تم میرے ساتھ کیسے سو سکتے ہو۔ یہ چھت کا مرض ہے۔ تمہیں لگ گیا تو“ اس کے چہرے پر نظر پڑی تو وہ کہتے کہتے رک گئے انھیں احساس ہو گیا کہ وہ کیا کہہ رہے ہیں۔

ادار سنگھ کو ان کی بات سے دلی صدمہ ہوا تھا۔ وہ اسے ظاہر نہیں کرنا چاہتا تھا۔ لیکن بے اختیار دل کی کیفیت کا عکس اس کے چہرے پر آ گیا تھا اور عین اسی لمحے ماسٹر جی نے نظریں اٹھا کر اسے دیکھا تھا۔

”یہ بات نہیں ماسٹر جی.....“ اس نے کہنا چاہا۔

مگر دیکھتے ہی دیکھتے ماسٹر جی کا چہرہ یوں جٹھا، جیسے ساکت پانی میں عکس ایک کنکر پھینکے جانے پر چٹچ جاتا ہے۔ اگلے ہی لمحے وہ پھوٹ پھوٹ کر رونے لگے۔

”ماسٹر جی، میرا یہ مطلب نہیں تھا۔ کاش آپ نے مجھے وضاحت کا موقع دیا ہوتا۔ مگر خیر، اب تو میں یہیں رکوں گا۔“

ماسٹر جی نے ہاتھ اٹھا کر اسے منع کرنا چاہا۔ لیکن وہ کچھ کہنے کے قابل نہیں تھے۔ مدت سے جمع ہونے والا غبار آنسوؤں کی شکل میں نکل رہا تھا۔

ادار سنگھ لپک کر بڑھا اور ان کی پیٹھ پیٹھپانے لگا۔ ”ماسٹر جی، آپ نے ایسا کیسے سوچ لیا۔ میں تو آپ کو پتا سان سمجھتا ہوں۔ دل چھوٹا نہ کریں ماسٹر جی، میں نے تو شروع میں ہی کہا تھا کہ آپ کی صحت یا بلی تک میں آپ کے ساتھ رہنا چاہتا ہوں۔“

”اسی لیے تو..... رو رہا..... ہوں۔“ ماسٹر جی نے ہچکیوں کے درمیان کہا۔

ادار سنگھ اس جملے کا مطلب نہیں سمجھ سکا۔ ماسٹر جی کے جملے کا رخ اس کے بیان کے پہلے حصے کی طرف تھا۔ لیکن اس نے سمجھا کہ وہ اس کے آخری جملوں کے حوالے سے جواب دے رہے ہیں۔ ”اب میں کہیں نہیں جاؤں گا ماسٹر جی۔ آپ دل چھوٹا نہ کریں۔ میں آپ کے ساتھ ہی رہوں گا۔“

ماسٹر جی کا گریہ اور بڑھ گیا۔ ساتھ ہی وہ زور زور سے نفی میں سر ہلانے لگے۔

کچھ دیر میں غبار چھٹا تو ماسٹر جی نے ادار سنگھ کے سامنے ہاتھ جوڑ لیے۔ مگر بولنا اب بھی ان کے بس میں نہیں تھا۔ چند لمحے بعد انھوں نے کہا۔ ”میں ہاتھ جوڑ کر تم سے نفی کرتا ہوں بیٹے کہ مجھے معاف کر دو۔“

ادار سنگھ نے بے تابی سے ان کے جڑے ہوئے ہاتھوں کو علیحدہ کیا اور انھیں چومنے لگا۔ ”یہ کیا کر رہے ہیں ماسٹر جی..... یہ کیا کہہ رہے ہیں آپ۔ مجھے گناہ کار کر رہے ہیں آپ؟“

”گناہ گارتو میں ہوں بیٹے۔ تم تو میرے اپنے بیٹوں سے بڑھ کر میرے بیٹے ثابت ہوئے اور میں نے تمہارے متعلق ایسے سوچا۔ میں اتنا کڑوا، اتنا زہریلا ہو گیا ہوں، مجھے اندازہ ہی نہیں تھا۔ میں نے امرت رس کی ندی میں اپنا زہر گھول دیا۔ اب سمجھ میں آیا ہے کہ امرت رس سچا ہو تو اس میں گرنے والا زہر بھی امرت ہی بن جاتا ہے۔ مجھے شاکر دو بیٹے۔“

”ارے ماسٹر جی، ایسی کوئی بات نہیں۔ مجھے تو برا بھی نہیں لگا۔ آپ کی بات فطری تھی۔ لیکن میں.....“

”تم نے کبھی مجھ سے چھوٹ چھات نہیں کی۔ پھر بھی میں نے تمہیں طعنہ دیا۔ بس تم مجھے شاکر دو۔“



”آپ مجھے گناہ گار نہ کریں ماسٹر جی۔ آپ کی کسی بات سے مجھے تکلیف نہیں ہوئی۔ مگر اس بات سے ہو رہی ہے۔“

”تم سچے بیٹے ہو۔ تم نے مجھے پتا سان ہی سمجھا ہے۔ مجھے تم پر مان ہے بیٹا۔ اب میں یہ بات نہیں کروں گا۔ مگر اب تم یہاں نہیں رو گے۔“

”آپ کا حکم سر آنکھوں پر ماسٹر جی۔ مگر پہلے میں آپ کے پہلے حکم کی تعمیل کروں گا۔ آج رات تو میں یہیں روں گا۔“

ادارتارنگھ نے اتنی قطعیت کے ساتھ بات کی تھی کہ ماسٹر جی کچھ کہ نہ سکے۔ ویسے بھی وہ شرمندہ تھے۔



اگلی صبح ادارتارنگھ کا داغ نیند سے بوجھل تھا۔ جسم بری طرح ٹوٹ رہا تھا۔ دراصل وہ معمولات کا آدمی تھا، اچھی اور طویل نیند اس کے لیے بہت ضروری تھی اور رات کو کسی بھی وقت سوئے، صبح پانچ بجے اس کی آنکھ بہر حال کھل جاتی تھی۔ اس کے بعد دن بھر وہ سو بھی نہیں سکتا تھا۔ نیند پوری نہ ہونے کی صورت میں اس کا سبکی حال ہوتا تھا۔

رات شروع میں تو ماسٹر جی کو یہ ملال تھا کہ انھوں نے زبردستی اسے روکا ہے۔ لیکن تھوڑی دیر فرائیڈ اور ڈارون کے نظریات پر گفتگو چھڑی تو وہ سب کچھ بھول گئے۔ ایسے میں تو انھیں اپنی بیماری بھی یاد نہیں رہتی تھی۔ وہ پہلے جیسے ہو جاتے تھے۔ وہ اتنے خوش نظر آ رہے تھے کہ مدت سے ادارتارنگھ نے انھیں ایسا خوش نہیں دیکھا تھا۔ خود وہ انھیں خوش دیکھ کر بہت خوش تھا۔

نفسیات کا موضوع خود ادارتارنگھ نے نکالا تھا اور اسے فرائیڈ تک لے گیا تھا۔ ماسٹر جی تو حیران تھے کہ وہ فرائیڈ کے نظریات پر گفتگو کر رہا ہے۔

”دیکھو بیٹے..... مرد اور عورت کے درمیان جنسی کشش ایک کائناتی حقیقت ہے۔“ ماسٹر جی نے کہا تھا۔ ”انسان کا نسلی ارتقا اس حقیقت پر ہی قائم ہے۔ انسان کی جبلت میں جو طاقت و ترترین محرکات ہیں، ان میں بقا اور بھوک کے ساتھ جنس بھی شامل ہے۔“

”میرے خیال میں جنس کو بقا اور بھوک جیسے محرکات کے ساتھ رکھنا زیادتی ہے ماسٹر جی۔“ ادارتارنگھ نے ان سے اختلاف کیا۔ ”بقا خطرے میں ہو یا بھوک حد سے گزر جائے تو آدمی کچھ بھی کر سکتا ہے..... اپنی فطرت اور مزاج کے برعکس۔“

”جنسی خواہش بھی درحقیقت بھوک ہی ہوتی ہے۔ ان محرکات کو طاقت و ترترین اس لیے کہا جاتا ہے کہ ان کے زیر اثر انسان جانور بن جاتا ہے۔ درندگی پر اتر آتا ہے۔ کسی کی پروا نہیں کرتا۔ کچھ نہیں دیکھتا۔“

”جنس کا معاملہ مختلف ہوتا ہے ماسٹر جی۔ اگر آدمی میں تہذیب ہو تو وہ اس معاملے میں خود کو مذہبی اور معاشرتی اقدار کا پابند رکھتا ہے۔“

”تہذیب کو یہیں تک محدود کیوں کرتے ہو بیٹے۔ یہ طاقت و ترترین محرکات اصل میں انسان کی روحانی آزمائش ہوتے ہیں۔ انسان اخلاقی اور روحانی بلندی پر فائز ہوتا ان محرکات کو زیر کر لیتا ہے۔ اسی میں تو انسان کی عظمت ہے۔ بھوک سے تڑپتی ہوئی ماں روٹی کا ایک ٹکڑا مل جانے پر اسے خود نہیں کھاتی، اپنے کم بھوکے بچے کو کھلا دیتی ہے۔ یہ تو چھوٹی بات ہے۔ لوگ اپنے حصے کی روٹی کسی اور بھوکے کو بھی دے دیتے ہیں۔ بقا کا

معاملہ اور سخت ہے۔ لیکن ایسی مثالیں موجود ہیں کہ انسان نے مارنے پر مرنے کو ترجیح دی۔ خود کسی کا خون بہانے کے بجائے قتل ہو جانا گوارا کر لیا۔ انسان میں بڑا تنوع ہے۔ ایک طرف وہ آکاش سے بلند ہے تو دوسری طرف پاتال سے بھی پست۔ فیصلہ اس پر ہوتا ہے کہ کس نے اپنے نفس کو کس حد تک فتح کیا ہے۔“

ماسٹر جی کی بات معقول تھی۔ لیکن ادنا رنگھ کا دماغ جنسی خواہش کو اتنا طاقت ور و محرک ماننے کے لیے تیار نہیں تھا۔ اس نے کہا۔ ”لیکن ماسٹر جی، جنسی خواہش پر قابو پانا اتنا مشکل نہیں۔“

”تھیں اس کا تجربہ بھی تو نہیں ہے بیٹے۔“

اب ادنا رنگھ ماسٹر جی کو کیسے بتاتا کہ وہ قدم اکھاڑ دینے والے منہ زور طوفان کا سامنا کر کے آرہا ہے۔ ”تجربہ تو مجھے بھوکا بھی نہیں ہے ماسٹر جی۔ لیکن عقل تو بتاتی ہے۔ میں بھوکا، بھوکا اور جنسی خواہش کے بحران کا تصور تو کر سکتا ہوں۔ اسی بنیاد پر کہہ رہا ہوں کہ جنسی خواہش کو قابو میں رکھنا آسان ہے۔“

”اس لیے تو میں نے اسے بھوکا اور بھوک کے بعد رکھا ہے ترتیب میں۔“ ماسٹر جی نے ڈپلومیسی سے کام لیا۔ ”مگر بیٹے، بحران کا تصور کرنا اور بات ہے اور اس کا سامنا کرنا اور۔ برسوں نفس کشی اور ریاضت کرنے والے بھوکا اور بھوک کے محرکات پر قابو پا لیتے ہیں۔ مگر جنسی خواہش ایسا بڑا فریب چھپا رتم ہے کہ اس کے سامنے ایک کمزور لمحے میں ان کی ساری تپیداسٹٹ ہو جاتی ہے۔“

ادنا رنگھ کے سامنے اپنا تجربہ تھا۔ اسے دل میں تسلیم کرنا پڑا کہ اگر خدا کا اور اس کے بعد ان دیکھے محبوب کا طعنہ اسے نہ ملا دیتا تو وہ بھی ہار جاتا۔ لیکن بہر حال اس نے کوئی نفس کشی اور ریاضت بھی نہیں کی تھی۔

مگر اب وہ پیچھے بھی نہیں ہٹ سکتا تھا۔ چنانچہ اس نے گفتگو کا رخ بدلا۔ ”لیکن ماسٹر جی، فرائیڈ کا نظریہ تو احسانہ، مضحکہ خیز اور گمراہ کن ہے۔ میں اس بات کو کیسے مان لوں کہ ہر رشتے کے پیچھے جنس کا فرما ہے۔“

”یہ تو میں بھی کہتا ہوں۔“ ماسٹر جی نے کہا۔ ”میں نے کبھی اس کی حمایت نہیں کی۔“

انہی باتوں میں چارنچ گئے۔ ماسٹر جی کی آنکھیں مند نہ لگیں، جمہایاں آنے لگیں۔ لیکن مدت سے کسی اپنے کی قربت کو ترسا ہوا وہ بوڑھا اور بیمار شخص اب بھی سونا نہیں چاہتا تھا۔ اور موضوعات کی اس کے پاس کی نہیں تھی۔ وہ صاحب علم آدمی تھا اور اپنے ہونہار ترین شاگرد سے باتیں کر رہا تھا۔

آخر ادنا رنگھ کو اسے نوکنا پڑا۔ ”ماسٹر جی، اب آپ سو جائیں۔“

”ٹھیک ہے۔ روشنی گل کر دو۔“

ادنا رنگھ بھی ماسٹر جی کے ساتھ ہی سویا۔ لیکن اسے سونا تو نہیں کہیں گے۔ کیونکہ اس کی آنکھ سو اچانچ بجے کھل گئی۔ اس نے مزید سونے کی کوشش کی۔ لیکن اس سے سویا ہی نہیں گیا۔ ماسٹر جی البتہ بے سدھ سو رہے تھے۔

اوتار سنگھ نے چیستر پہنا، مفلر لپیٹا اور باہر نکل آیا۔ سردی ایسی تھی کہ اس کے دانت بچ رہے تھے۔ مگر ایسے میں بھی وہ چہل قدمی اس کی روح کو شاداب کر گئی۔ صبح کے حسن کا تو وہ ہمیشہ سے قائل تھا۔

چہل قدمی کے نتیجے میں جسم میں گرمی آئی اور سردی کا احساس کم ہو گیا۔ باہر ایک ہوٹل میں اس نے ڈنٹ کرنا شروع کیا۔ واپس آیا تو ماسٹر جی اب بھی سو رہے تھے۔ وہ وہیں کرسی پر بیٹھ گیا اور وہ کتاب اٹھالی جو اس نے کالج کی لائبریری سے اسٹور کر لی تھی۔

لیکن مطالعہ اس وقت اس کے بس میں نہیں تھا۔ نیند پوری نہ ہونے کی وجہ سے جسم اور ذہن کی عجیب کیفیت تھی۔ جسم ایسے ٹوٹ رہا تھا، جیسے وہ رات بھر دوڑتا رہا ہو اور ذہن کا یہ حال تھا کہ نہ وہ سو رہا تھا، نہ جاگ رہا تھا۔

وہ اسی کیفیت میں بیٹھا رہا۔ گیارہ بجے کے بعد ماسٹر جی کی آنکھ کھلی۔ لیکن ان کے چہرے پر بھی پشیمردگی اور اضطراب تھا۔ انھوں نے حیرت سے اوتار سنگھ کو دیکھا۔ ”تم سوئے نہیں اوتار سنگھ؟“

”میں تو اپنے وقت پر اٹھ گیا تھا ماسٹر جی اور دن میں مجھے نیند ہی نہیں آتی۔“ اوتار سنگھ کے لہجے میں بے بسی تھی۔

”میں نے تم پر ظلم کیا اوتار سنگھ.....“

”ایسی کوئی بات نہیں ماسٹر جی۔ میرا دل چاہ رہا تھا کہ آپ سے باتیں کرنے کو اور سچ یہ ہے کہ رات میں نے آپ سے بہت کچھ سیکھا.....“

”لیکن تمہارا بہت برا حال ہو رہا ہے۔“

”مگر میں بہت خوش ہوں ماسٹر جی۔ اور ایسی خوشی کے لیے ہزار راتیں جاگ سکتا ہوں میں۔“

لیکن خود ماسٹر جی کے معمولات بگڑ گئے تھے۔ سینی ٹوریم میں وہ بڑی منضبط زندگی گزار رہے تھے اور اس کا اثر ان کی صحت پر بہت مثبت پڑا تھا۔ ایک دن کی بے اعتدالی نے ان پر بڑا منفی اثر ڈالا تھا۔ انھوں نے سمجھ لیا کہ یہ ان کے لیے اچھا نہیں۔ انھوں نے ناشتہ دیر سے کیا۔ پھر دوپہر کا کھانا بھی دیر سے کھایا۔ اس کے نتیجے میں رات کو انھیں بھوک ہی نہیں لگی۔ اور دن الگ بے کیف گزرا۔

رات کو انھوں نے خود ہی اوتار سنگھ سے کہا۔ ”تم اب چلے جاؤ بیٹے۔“

”میں رکتنا چاہتا ہوں ماسٹر جی۔ لیکن یقین کریں، میں اس لیے نہیں رکتا کہ آپ کی صحت کے لیے دیر تک جاگنا اچھا نہیں ہے۔“ اوتار سنگھ نے بے حد خلوص سے کہا۔ ”میں رکوں گا تو آپ سے باتیں کروں گا۔ آپ کو جگاؤں گا۔ بس یہ بات ہے۔“

”میری سمجھ میں سب کچھ آ گیا ہے بیٹے۔ بس اب تم جاؤ اور آرام کرو۔ تمہارا بھی برا حال ہو رہا ہے۔“

اوتار سنگھ کے شملہ میں قیام کے وہ دن کا بتاتی پرشاد کے لیے بے حد خوش گوار تھے۔ دن بھر وہ اوتار سنگھ سے باتیں کرتے۔ رات کو وہ اسے جلدی ہی ہوٹل بھیج دیتے۔ سردی کی راتیں ویسے بھی جلدی آ جاتی ہیں اور دیر تک رہتی ہیں۔





ادوار سنگھ نے ان کے دونوں ہاتھ تھام لیے۔ ”اب ایسا کیا ہو گیا ماسٹر جی۔ آپ مجھے کیوں شرمندہ کرتے ہیں۔“

”شرمندہ کرتا نہیں، ہو گیا ہوں۔ میں اپنی نظروں میں گر گیا ہوں۔ اپنی بیماری، اپنی پریشانی میں ایسا الجھا کہ مجھے کسی اور کی پروا ہی نہیں رہی۔ میں نے ایک بار بھی ٹھا کر جی کی خبریت نہیں پوچھی۔“

http://kitaabghar.com

”کیسے ہیں ٹھا کر جی؟“

”اب تو بس میرے پاس آپ ہی ہیں ماسٹر جی۔“

ماسٹر جی بیٹھے کے بیٹھے رہ گئے۔ ان کا سر یوں جھکا ہوا تھا کہ ٹھوڑی سینے سے لگ گئی تھی۔ اور وہ چپکے چپکے رو رہے تھے۔ ان کے آنسو بہے جا رہے تھے۔ ان کے جسم میں لرزش نہ ہوتی تو ادوار سنگھ کو پتا بھی نہ چلتا کہ وہ رو رہے ہیں۔

http://kitaabghar.com

اس نے ماسٹر جی کو لپٹا لیا اور ان کی پیٹھ تھپتھپانے لگا۔ ”آپ نہ روئیں ماسٹر جی۔ ہر زندگی کا انجام تو یہی ہے۔“

لیکن ماسٹر جی نے اس کی بات نہیں سنی۔ وہ کچھ سننے کے قابل ہی نہیں تھے۔ وہ تو اس وقت سوچ رہے تھے۔ ان کے دل میں بار بار یہ خیال آیا تھا کہ ادوار سنگھ نے دو مہینے تک ان کو پلٹ کر پوچھا بھی نہیں۔ ان کی خبر ہی نہیں لی۔ اس خیال سے ان کے اندر اس کے لیے شکایت ابھرتی تھی۔ لیکن دو سبب ایسے تھے کہ وہ اپنی شکایت کو رد کر دیتے تھے۔ ایک تو یہ کہ دو ماہ کی غفلت اپنی جگہ، لیکن دو ماہ بعد اسی ادوار سنگھ نے ان کی ذلت بھری زندگی اور در ماندگی کا مداوا کیا تھا۔ ان پر اتنی عاتقیت کی تھیں کہ اپنی غفلت کی تلافی کر دی تھی۔ دوسرے یہ کہ وہ اس غفلت کے باوجود ان کی اپنی اولاد سے کروڑ درجہ بہتر تھا۔

لیکن ان کی شکایت ایسی تھی کہ ختم نہیں ہوتی تھی، اندر دب جاتی تھی۔ ایسا نہ ہوتا تو وہ بار بار کیوں ابھرتی اور اس شکایت کا تعلق اس مان سے تھا، جو انھیں ادوار سنگھ پر تھا۔ وہ اس پر بیٹوں سے بڑھ کر مان کرتے تھے۔ بیٹوں نے ان کے ساتھ جو سلوک کیا، اس پر انھیں اتنی شکایت نہیں تھی، جتنی ادوار سنگھ کی دو ماہ کی غفلت پر تھی۔

مگر اب وہ شرمندہ تھے۔ انھوں نے ایک لمحے کو بھی نہ یہ سوچا، نہ اس سے پوچھا کہ وہ دو مہینے ان کی طرف سے بے پروا کیوں رہا۔ ایسی کیا گزری اس پر ان دو ماہ میں۔ اپنے باپ جیسا ان کا ادب کرنے والا، ان سے اولاد جیسی محبت کرنے والا وہ شاگرد ایسا تو نہیں تھا کہ عام حالات میں ان کی طرف سے ایسی بے پروائی کرتا۔

اب انھیں معلوم ہو گیا تھا اور وہ محسوس کر سکتے تھے کہ اس پر کیا گزری ہوگی۔ وہ جو سال بھر کے چمچڑے باپ سے، اپنے محبوب لوگوں سے ملنے کے لیے گیا تھا۔ اپنے گاؤں میں، اپنے گھر میں کچھ وقت گزارنے گیا تھا، وہاں اپنی آنکھوں سے سب کچھ..... پورا گاؤں، اپنا باپ، اپنے لوگ انوں ریت کے نیچے دب کر دفن ہوتے دیکھ کر آیا تھا، اس پر ان دو ماہ میں کیا گزری ہوگی۔

وہ شرمندہ تھے..... اس کے اور اپنے طرف کے فرق پر۔ وہ کتنا بڑا دکھ سینے میں چھپائے ان کی دل جوئی کرتا رہا۔ اور وہ اتنا کچھ ملنے کے

باوجود کتنی حقیری شکایت دل میں چھپائے بیٹھے رہے۔ اب وہ شرمندہ نہ ہوتے تو کیا کرتے۔

وہ اس سے کہنا چاہتے تھے کہ مجھے معاف کر دو۔ لیکن بات ان کے ہونٹوں پر رک گئی۔ وہ دیکھ چکے تھے کہ اس پر وہ کیسا شرم سار ہوتا ہے، کھیلاتا ہے۔ چنانچہ انھوں نے بلند آواز میں..... رندھی ہوئی آواز میں کہا۔ ”بھگوان مجھے معاف کرے۔ میں بہت کم ظرف اور خود غرض آدمی ہوں۔“

وہ بوجھ ہٹنے کے بعد وہ کھل کر روئے..... اتنا روئے کہ نڈھال ہو گئے۔ اب وہ بڑے ٹھا کر کو یاد کر کے رو رہے تھے۔  
اگلی صبح اوتار سنگھ ان سے رخصت ہونے کے لیے آیا تو اس نے فس کر کہا۔ ”اس بار تو میں صرف تین دن بعد واپس آ جاؤں گا۔“  
”ہوں.....“ ماسٹر جی نے بے دھیانی سے کہا۔ وہ کسی اور سوچ میں تھے۔ ”اوتار سنگھ، بیٹے..... میں تم پر ایک بہت بڑا بوجھ ڈالنا چاہتا ہوں۔“

اوتار سنگھ ہمہ تن متوجہ ہو گیا۔ ”حکم کریں ماسٹر جی۔“  
”تم نے میرے لیے بہت کچھ کیا ہے..... بلکہ سب کچھ کیا ہے..... ایک بیٹے کی طرح! تو بیٹے کی طرح میرا ایک آخری کام بھی کر دینا۔“  
”آپ حکم تو کریں ماسٹر جی۔“

”میں مرجاؤں تو میری چتا سہیں جلا نا اور میری چتا کو آگ تہی دینا۔“  
”لیکن ماسٹر جی.....“  
”یہ میری وصیت ہے اوتار سنگھ۔“ ماسٹر جی نے سخت لہجے میں کہا۔ ”میں یہاں سب ڈاکٹروں سے بات کر چکا ہوں۔ میری چتا میرا کوئی بیٹا نہیں جلائے گا۔ تم جلاؤ گے۔ یہ تمہارے لیے میرا حکم ہے۔“

”مگر ماسٹر جی، وہ لوگ آپ سے ملنے آنا چاہتے ہیں..... اور انہیں گے بھی۔“ اوتار سنگھ کے لہجے میں احتجاج تھا۔  
”آئیں گے تو ان کا احسان ہو گا مجھ پر۔ نہیں آئیں گے تو شکایت نہیں کروں گا۔ مگر میرا یہ فیصلہ آخری ہے۔“  
اس کے بعد کچھ کہنے کی گنجائش نہیں تھی!



جنوری کا مہینہ گزرا جا رہا تھا۔ کالج دوبارہ کھلا تو اوتار سنگھ یہ سوچ کر گھبرا رہا تھا کہ کرینا کا سامنا کیسے کرے گا۔ یہ بات نہیں کہ وہ کسی بھی اعتبار سے اس کا مجرم ہو۔ وہ تو اس کے لیے شرمندگی کا نشان تھی۔

لیکن اس کی نوبت ہی نہیں آئی۔ رچرڈ اور ریٹا دونوں غائب تھے۔ کالج کھلے ہوئے پندرہ دن ہو گئے اور وہ نہیں آئے۔ اب اوتار سنگھ اس طرف سے پریشان تھا کہ ان کی غیر حاضری کی کیا وجہ ہو سکتی ہے۔ اس کا دل و سوسوں میں گھر گیا۔ اسے رہ رہ کر خیال آتا تھا کہ کہیں ریٹا نے اس کے نکل جانے کے بعد کوئی ایسی سیدھی حرکت تو نہیں کر لی۔ کہیں اسے کچھ ہو تو نہیں گیا۔ رچرڈ ہی آجاتا تو اس سے حقیقت حال معلوم ہو جاتی۔



وہ اس معاملے کی حقیقت جاننے کو بے تاب تھا۔ صرف اسی طرح اس کی پریشانی دور ہو سکتی تھی۔ مگر اس کی کوئی صورت نظر نہیں آ رہی تھی۔ بس ایک ہی حل تھا۔ وہ ان کے گھر جا کر معلوم کرے۔ لیکن اس کی اس میں ہمت نہیں تھی۔ اور پھر کون جانے کہ وہاں جانے پر کیا صورت حال سامنے آئے اور اس پر اس کی ذمہ داری عائد کر دی جائے۔

پھر سیاسی ماحول میں بھونچال آ گیا۔ پورا ہندوستان جیسے کسی آتش فشاں کے دہانے پر تھا۔ وائسرائے نے دستور ساز اسمبلی کا اجلاس 9 دسمبر 46 کو طلب کیا تھا۔ اس پر محمد علی جناح نے تنقید کرتے ہوئے کہا تھا کہ وائسرائے نے موجودہ صورت حال کی سنگینی اور زمینی حقائق کی طرف سے آنکھیں بند کر لی ہیں اور وہ پوری طرح کانگریس کے ہاتھوں میں کھیل رہے ہیں۔ انھیں مسلم لیگ اور ہندوستان کی دیگر سیاسی تنظیموں کی کوئی پروا نہیں۔

دستور ساز اسمبلی کا اجلاس شیڈول کے مطابق ہوا۔ لیگ کے تمام نمائندے اجلاس میں شریک نہیں ہوئے۔ اجلاس میں چیئرمین کا انتخاب ہوا اور ایک ضابطہ کمیٹی تشکیل دی گئی۔ ایک قرارداد منظور کی گئی، جس کے تحت ہندوستان کو وفاقی جمہوریہ قرار دے دیا گیا جبکہ پلان میں واضح طور پر کہا گیا تھا کہ علاقائی آئین کی تشکیل تک وفاقی آئین پر غور نہیں کیا جائے گا۔

دوسری طرف کانگریس پنجاب میں خضر حیات ٹوانہ کی نام نہاد مخلوط پٹھو حکومت کی کھل کر حوصلہ افزائی کر رہی تھی، جو یکے بعد دیگرے شہری حقوق کو غصب کرتی جا رہی تھی۔ پٹھو حکومت نے 24 جنوری 47ء کو مسلم لیگ نیشنل گارڈز کی تنظیم کو غیر قانونی قرار دے دیا۔ پولیس نے گارڈز کے ہیڈ کوارٹر پر چھاپہ مارا، جس میں انھیں کافی مزاحمت کا سامنا کرنا پڑا۔ پنجاب کے بیشتر بڑے مسلم لیگی رہنما گرفتار کر لیے گئے۔ اس کے خلاف تحریک شروع ہوئی، جو اتنی پھیلی کہ خضر حیات حکومت کے بس سے باہر ہو گئی۔ نتیجہ یہ کہ حکومت کو مستعفی ہونا پڑا۔

اسی دوران بمبئی، احمد آباد اور کئی شہروں میں اور متحدہ اور وسطی صوبوں اور مدراس کے گاؤں دیہاتوں میں فرقہ وارانہ فسادات پھوٹ پڑے۔ الہ آباد اور کانپور میں تشدد کی وارداتیں معمول بن گئیں۔ کلکتہ میں چھرا گھونسنے کے واقعات جاری رہے۔ ڈھاکہ اور نواکھلی بھی فسادات کی لپیٹ میں آ گئے۔ میرٹھ میں ڈھ مکھیشور اور بہار میں سرن، پٹنہ، گیا، مونگیر اور بھاگلپور میں ہندو مسلمانوں کے خلاف اٹھ کھڑے ہوئے۔ ہزاروں مسلمان مارے گئے، ان کی جائیدادیں لٹیں اور ان کی عورتوں کو اغوا کر لیا گیا۔ برصغیر پوری طرح یک طرفہ خانہ جنگی کی لپیٹ میں آ چکا تھا۔ ان حالات میں برطانیہ کے وزیر اعظم اسٹولی نے 20 فروری کو بیان دیتے ہوئے کہا کہ ہندوستان کا اقتدار جون 48ء سے پہلے ذمہ دار ہندوستانیوں کے سپرد کر دیا جائے گا۔ اس سلسلے میں ضروری اقدامات کیے جا رہے ہیں۔

ادواتر سنگھ بہت کبھی تھا۔ اس کی سمجھ میں نہیں آ رہا تھا کہ یہ سب کیا ہو رہا ہے۔ انگریز کیا کرنا چاہتے ہیں۔ وہ اگر درست فیصلے کرتے اور کانگریس سے جانب داری نہ برتتے تو اتنی خوں ریزی نہ ہوتی۔ وہ حکمران تھے۔ انھیں فیصلے کرنے کا اختیار تھا اور کانگریس اور مسلم لیگ، دونوں ان سے تعاون کرنے پر مجبور تھیں آزادی کی خاطر! اسے لگتا تھا کہ انگریز یہ سب دیدہ و دانستہ کر رہے تھے۔ ہندوؤں کا چیلنج تھا کہ پاکستان بن بھی جائے تو قائم نہیں رہ سکے گا۔ ادواتر سنگھ کے خیال میں وہ بے بنیاد چیلنج نہیں تھا۔ وہ سمجھتا تھا کہ انگریز کانگریس سے ملے ہوئے ہیں اور تقسیم اس غیر منصفانہ

انداز میں کی جائے گی کہ پاکستان بن بھی جائے تو تھوڑے ہی عرصے میں ٹوٹ پھوٹ جائے۔

ادار سنگھ ذہین اور حساس تھا۔ غیر جانب دار بھی تھا۔ لیکن مسلمانوں کے سلسل جانی نقصان نے اس کی غیر جانب داری ختم کر دی۔ اس پر واضح ہو گیا کہ مسلمان مظلوم ہیں۔ قیام پاکستان کے حق میں تو وہ پہلے ہی تھا۔

فردری کے آخر میں رچرڈ اچانک کالج چلا آیا۔ کلاس میں وہ ادتار سنگھ کے برابر ہی بیٹھا۔ ”کیا بات ہے؟ تم لوگ اتنے دن کالج نہیں آئے۔“ ادتار سنگھ نے اس سے پوچھا۔ اس کے لہجے میں تشویش تھی۔ ”خیریت تو ہے نا؟“

”پریشانی کی کوئی بات نہیں۔“ رچرڈ نے اس کا ہاتھ تھپتھپاتے ہوئے کہا۔ ”بس ایک اہم کام میں الجھے ہوئے تھے۔“

”رینا نہیں آئی؟“

رچرڈ نے اسے غور سے دیکھا۔ ”کیا تم اسے مس کرتے رہے ہو؟“ اس نے اس کی آنکھوں میں جھانکتے ہوئے پوچھا۔

”بس تو خیر نہیں کر رہا تھا۔ مگر مجھے تشویش تھی تم لوگوں کی طرف سے۔“

”اور پھر بھی گھر آ کر خیریت دریافت نہیں کی؟“

ادتار سنگھ کھسیا گیا۔ ”بس مصروفیات ہی ایسی ہیں۔“ وہ بولا۔ ”مگر تم نے بتایا نہیں کہ رینا کیوں نہیں آئی۔“

”وہ نہیں آ سکتی۔ مگر اس نے تمہارے لیے یہ بھجوا دیا ہے۔“ رچرڈ نے فائل میں سے ایک لفافہ نکال کر اس کی طرف بڑھایا۔

ادتار سنگھ نے لفافے کا جائزہ لیا۔ لفافے پر صاف ستھری تحریر میں اس کا نام لکھا تھا۔ اس نے لفافہ جلدی سے اپنی فائل میں رکھ لیا۔ پھر وہ رچرڈ کی طرف متوجہ ہوا۔ ”تم نے اب بھی نہیں بتایا کہ رینا کیوں نہیں آئی۔ وہ خیریت سے تو ہے نا؟“

رچرڈ مسکرایا۔ ”یہ لفافہ کھول کیوں نہیں لیتے۔ میرا خیال ہے، اس میں تمہارے ہر سوال کا جواب موجود ہے۔ ویسے پریشانی کی کوئی بات

نہیں۔ وہ خیریت سے ہے۔“

اس روز پڑھائی میں ادتار سنگھ کا دل نہیں لگا۔ وہ اس لفافے کو اپنے کمرے کی تنہائی میں کھولنا چاہتا تھا۔ کون جانے، اس میں کیا ہو۔ اندازہ

تو یہی ہو رہا تھا کہ اس میں خط ہے۔ اور وہ یہ اندازہ بھی لگا سکتا تھا کہ خط میں کرمس کی اس رات کا تذکرہ ہوگا۔ بلکہ خط اسی کے بارے میں ہوگا۔ اب

انداز کیا ہوگا، اس واقعے کے بارے میں رینا کا نکتہ نظر کیا ہوگا، اس کے بارے میں وہ کچھ نہیں کہہ سکتا تھا۔ البتہ وہ تجسس بہت زیادہ تھا اور وہ تجسس

لفافہ کھلنے پر ہی دور ہوتا۔

یہ بڑی بات تھی کہ اس نے جیسے تیسے پورے پیرنڈاٹینڈ کر ہی لیے!



اپنے کمرے میں ادتار سنگھ لفافے کو دونوں ہاتھوں میں یوں تول رہا تھا، جیسے اس کے وزن کا اندازہ لگا رہا ہو۔ اب وہ یقین سے کہہ سکتا تھا

کہ لفافے میں بس ایک خط ہے۔ تجسس اسے خط کھولنے پر مجبور کر رہا تھا اور خط کھولتے ہوئے وہ ڈر بھی رہا تھا۔ یہ سوچ کر کہ اس میں الزام تراشیاں

ہوں گی، شکایتیں ہوں گی اور ایسی کہ وہ ان کا جواب بھی نہیں دے سکے گا۔

مگر خط تو بہر حال اسے کھولنا تھا۔ دل کڑا کر کے اس نے لفاظہ چاک کیا اور خط نکال لیا۔ دھڑکتے دل سے اس نے خط کی تہیں کھولیں اور اسے پڑھنے لگا۔

<http://kitaabghar.com>

<http://kitaabghar.com>

پیارے دوست!

صدا خوش رہو!

جس وقت تم یہ خط پڑھ رہے ہو گے، میں یہاں سے بہت دور جا چکی ہوں گی۔ دراصل جو کچھ ہوا..... بلکہ یہ کہنا چاہیے کہ میں نے جو کچھ کیا، اس کے بعد مجھ میں تمہارا سامنا کرنے کی ہمت نہیں ہے۔ سامنا کرنا تو بہت دور کی بات ہے، میں اس پر معذرت بھی نہیں کر سکتی۔ شرمندگی کا اظہار بھی نہیں کر سکتی۔ یہ خط بھی صرف اس لیے لکھ رہی ہوں کہ تمہیں اپنے بارے میں سب کچھ پوری سچائی کے ساتھ بتا دوں۔ شاید اس کے بعد تم مجھے معاف کر سکو۔

میں ہندوستان میں ہی پیدا ہوئی اور پلی بڑھی۔ بہت چھوٹی سی تھی، تبھی سے ہندوستانی لوگوں میں، ان کے کچھر میں، ان کی زبان میں دلچسپی لیتی تھی۔ یہاں کے ڈریس مجھے بہت اچھے لگتے تھے۔ یہاں رنگ ہی رنگ تھے۔ میں یہاں کے رنگ میں رنگنا چاہتی تھی۔ میں نے تعلیم کے لیے انگلینڈ جانے سے انکار کر دیا۔ میں تو یہاں کی زبان سیکھنا چاہتی تھی۔ مجھے کاؤنٹ بھیج دیا گیا۔

اس سب کا نتیجہ یہ نکلا کہ میں کہیں کی نہ رہی۔ سچ پوچھو تو میرا اپنا کوئی کچھر نہیں۔ نہ میں انگریز ہوں نہ ہندوستانی۔ آدھی ادھر آدھی ادھر۔ کاؤنٹ میں ہندوستانی لڑکیاں بھی تھیں۔ میں نے انگریز لڑکیوں کے مقابلے میں دوستی کے لیے انھیں ترجیح دی۔ تب میری سمجھ میں پہلی بار آیا کہ ہندوستانی لوگ بہت رومینٹک ہوتے ہیں۔ بے حد تخیلاتی، ہندوستانی لڑکیاں اپنے خوابوں کے شہزادے کا انتظار کرتی ہیں۔ ان کی محبت کی بنیاد پاکیزگی پر ہوتی ہے۔ ان کا انداز ایسا ہوتا ہے، جیسے محبت بھی کوئی مذہب ہے۔ کاؤنٹ میں پڑھنے والی بے حد ماڈرن لڑکیوں کو بھی میں نے محبت کے معاملے میں قدامت پرست ہی پایا۔ مجھے یہ سب بہت اچھا لگا۔ میں شاید پیداؤنی طور پر رومان پسند تھی اور تخیلاتی بھی۔ میں نے مشرق کے اس فلسفہ محبت کو اپنا لیا۔ میرے خیالوں میں بھی خوابوں کا ایک شہزادہ بس گیا۔ کاؤنٹ میں کوئی بھی ایسا نہیں تھا، جو میرے خوابوں کا وہ شہزادہ ہو۔ میں اس کا انتظار کرتی رہی۔

جب تمہیں دیکھا تو میں نے پہلی نظر میں جان لیا کہ وہ تم ہو۔ میں جواب تک محبت کے بارے میں صرف سوچتی رہی تھی، محبت میں گرفتار ہوئی تو مجھے پتا چلا کہ یہ کیسی سحر انگیز کیفیت کا نام ہے۔ اب میرے اندر اور باہر..... میرے گرد و پیش میں ہر طرف خوبصورتی ہی خوبصورتی تھی۔ میری ہم نسل سہیلیوں نے جو محبت میں جسمانی اختلاط کو ضروری سمجھتی تھیں، اپنی جو



کیفیات بتائی تھیں، میری کیفیت ان سے بہت مختلف تھی۔ تب میں نے سمجھ لیا کہ جسمانی اختلاط انتشار، ٹوٹ پھوٹ اور محبت کے زوال کے سوا کچھ نہیں دیتا۔ محبت تو اصل میں پاکیزگی، ایثار اور قربانی کا نام ہے۔ محبت کچھ لینے کا نہیں، سب کچھ دے دینے کا نام ہے۔

پھر میں نے پہلی بار تم سے اظہار محبت کیا۔ اس وقت میں بہت بڑا اعتماد تھی۔ میرے خیال میں مجھ میں کوئی کمی نہیں تھی۔ میں خوبصورت تھی۔ نسلی اعتبار سے برتر تھی۔ لیکن تم نے بتایا کہ تم پہلے ہی کسی سے محبت کرتے ہو۔ ایک ایسی لڑکی سے، جس کی تم نے صرف آواز سنی ہے۔ کبھی دیکھا تک نہیں ہے۔

میرا پہلا رد عمل بے حد مبذ بانہ تھا۔ میں نے سوچا..... میرا فیصہ۔ محبت میں زبردستی نہیں ہوتی۔ وہ تو خود بہ خود ہو جاتی ہے۔ لیکن بعد میں گریز ہو گئی۔ شاید مشرقی انداز میں سوچنے کے باوجود میں اپنی بنیاد میں مغرب کی لڑکی تھی۔ مجھے اپنے حسن پر بہت غرور تھا۔ شاید محبت کی عظمت کو سمجھنے کے باوجود میں اس کی عظمت پر، اس کے بنیادی فلسفے پر یقین نہیں رکھتی تھی۔ تمہارے انکار نے میری انا کوٹھیس پہنچائی اور اس کے زیر اثر میں نے تمہارے حصول کو ایک آسان چیلنج سمجھ کر قبول کر لیا۔ میں یہ بھول گئی کہ انا سراسر اٹھا۔ تو محبت کہیں پیچھے رہ جاتی ہے۔ محبت میں تو انا کی کوئی گنجائش ہی نہیں۔

تو میری انا نے مجھے یہ سمجھایا کہ جسم ایک ناقابل تردید حقیقت ہے جبکہ آواز محض ایک گمان ہے۔ اس آواز والی تو تم دیکھو اور وہ کوئی بد صورت لڑکی ہو تو تمہاری محبت پانی کے بلبلے کی طرح ختم ہو جائے گی اور اگر وہ خوبصورت بھی ہو تو مجھ سے زیادہ خوبصورت تو نہیں ہوگی اور ہو بھی تو وہ تو اوچھل ہے جبکہ میں تمہارے سامنے، تمہارے قریب ہوں۔ میں اگر منصوبہ بندی کے کوشش کروں تو تم میرے سحر سے نہیں نکل سکتے۔

مجھے اعتراف ہے کہ میری انا نے مجھے بہت پست کر دیا، گھٹیا بنا دیا اور میں بن گئی۔ میں نے وہ گھٹیا منصوبہ بنایا۔ میں نے تمہارے لیے وہ ملاوٹ شدہ مشروب تیار کر لیا۔ پھر میں نے تمہیں بے خیالی میں شراب بھی پلا دی۔ اس سے اندازہ لگا لو کہ تمہیں کردار کے اعتبار سے میں کتنا بڑا آدمی سمجھتی ہوں..... بڑا اور ناقابل تسخیر اور آج میں اپنے اس عمل پر، اس سازش پر اتنی شرمندہ ہوں کہ خود کو معافی کے قابل بھی نہیں سمجھتی۔ تم میرے چاند تھے۔ میں نے تمہیں داغ دار کرنے کی کوشش کی۔ خدا کا شکر ہے کہ تم داغ سے محفوظ رہے۔ اب تم چاہے مجھے معاف کر دو۔ مگر میں اپنے اس گھٹیا پن پر خود کو کبھی معاف نہیں کروں گی۔“

ادنا رنگھ، یہ پورا خط سچا ہے۔ اس میں کہیں کوئی جھوٹ نہیں۔ میں تم سے محبت کرتی تھی۔ تمہیں حاصل کرنا چاہتی تھی۔ تم سے شادی کرنا چاہتی تھی۔ مگر میں جسمانی اختلاط کی قائل نہیں تھی۔ جو کچھ ہوا، صرف تمہیں پانے کی اندھی خواہش میں ہوا۔ میں نے سوچا کہ تم ایسے ہو کہ اگر تم سے لغزش ہوئی تو تم اسے نباہنے کے لیے مجھ سے شادی کر لو گے اور پھر میں تمہاری محبت جیت لوں گی۔

میں اپنی سازش میں کامیاب ہو جاتی۔ مگر میں نے پہلے خدا کی محبت اور اس کے بعد آواز والی آن دیکھی اڑکی کی محبت کا طعنہ دے کر اپنا کھیل خراب کر لیا۔ میں اس پر خدا کا شکر ادا کرتی ہوں کیونکہ اسی وجہ سے تم اپنی نظروں میں گرنے سے بچ گئے۔ ورنہ میں زندگی بھر اس پر ملول رہتی۔ دوسری بات یہ کہ اس طعنے ہی کی وجہ سے مجھ پر حقیقی محبت کی عظمت کھلی۔ تم نشے میں دھت تھے۔ لیکن میرے وہ دونوں طعنے تمہیں ہوش میں لے آئے۔ تم سنبھل گئے۔ پستی میں گرنے سے بچ گئے۔ میرا کیا ہے، میں تو تھی ہی پست۔ تمہاری وجہ سے میں بھی بچ گئی۔ میں تمہاری شکر گزار ہوں۔

یہ اعتراف نامہ میں نے اپنے دل کا بوجھ ہلکا کرنے کے لیے پوری سچائی سے لکھا ہے۔ یہ میرا تم سے آخری رابطہ ہے۔ ایک بات اب تک کسی کو نہیں بتائی ہے۔ صرف تمہیں بتا رہی ہوں۔ میرے اس گناہ نے میری روح کو بہت بوجھل کر دیا ہے۔ میں اس کا کفارہ ادا کروں گی۔ میں نے فیصلہ کر لیا ہے کہ زندگی کی تمام خوشیوں اور لذتوں سے ناتا توڑ کر لوگوں کے دکھوں اور ان کی پریشانیوں کو اپناؤں گی۔ میں چچ جوائن کر کے راہبہ بن جاؤں گی۔ زندگی بھر خدا سے اپنے لیے معافی اور تمہارے لیے گچی خوشیاں، بلند مقام اور بلند مرتبہ مانگتی رہوں گی۔

آخر میں ایک التجا کرتی ہوں۔ جو کچھ اس رات ہوا، اس میں تمہارا ذرہ برابر قصور نہیں تھا۔ تم کبھی اس کے بارے میں شرمندہ ہو یا خود کو مجرم سمجھو تو اس سے میرے گناہوں کے بوجھ میں اضافہ ہوگا۔ کیونکہ سازش میں نے کی تھی۔ قصور وار میں تھی۔ اگر ایک دوست کی حیثیت سے تمہیں میرا ذرا بھی خیال ہے تو خود کو مجرم کبھی نہ سمجھنا بلکہ تم خدا سے میرے لیے دعا کرنا کہ وہ مجھے معاف کر دے اور کاش تم بھی مجھے معاف کر دو۔

خدا ہمیشہ تم پر کرم فرمائے۔ خدا حافظ

تمہاری گناہ گار دوست

ریٹا پارسن

ادواترنگ نے خط یہ کر کے دوبارہ لفافے میں رکھ دیا۔ اس کی عجیب کیفیت ہو رہی تھی۔ ریٹا کے بارے میں اس کا قصور تھا، ریٹا اپنے خط میں اس سے بہت مختلف ثابت ہوئی تھی۔ کیسی عاجزی، کیسی نرمی، کیسا گداز اور کیسی سچائی تھی اس کے خط میں۔ وہ دل کو چھو لینے والی تحریر تھی۔ ادواترنگ نے دیکھا تھا کہ عام طور پر غلطی کر کے لوگ اس پر اصرار کرتے ہیں۔ بلکہ جتنی بڑی غلطی ہو، اتنا ہی اصرار کرتے ہیں۔ غلطی تسلیم کرنا، معذرت کرنا آسان کام نہیں۔ اس کے لیے بڑا ظرف درکار ہوتا ہے اور ریٹا نے خود کو صاحب ظرف ثابت کر دیا تھا۔ پھر اس نے ریٹا کے فیصلے کے بارے میں سوچا۔ چرچ کی ننوں کے بارے میں وہ تھوڑا بہت جانتا تھا۔ ریٹا نے دنیا ترک کر کے نن بننے کا فیصلہ کیا تھا۔ مگر اس کے خیال میں یہ غلط تھا۔ بلکہ وہ سمجھتا تھا کہ یہ خدا کی اسکیم کے خلاف ہے..... ایک طرح کی بغاوت ہے۔ رومن کیتھولک عقیدے کے پادری اور راہبائیں جو زندگی گزارتے تھے، وہ یکسر غیر فطری تھی۔ اگر دنیا کے تمام لوگ یہ نظریہ اپنالیتے اور اس طرح کی زندگی گزارتے تو نسل

انسانی کا وجود ہی مٹ چکا ہوتا۔ اس اعتبار سے یہ خدا سے بغاوت تھی۔ دوسری طرف وہ غیر فطری زندگی گناہ کے امکان کو بہت زیادہ قوی کر دیتی تھی۔ فطری تقاضوں کے سامنے ان میں سے کوئی بھی سرنگوں ہوتا تو گناہ کی دلدل میں دھنس کر رہ جاتا۔ اس کے نزدیک اس میں خسارہ ہی خسارہ تھا۔ لیکن وہ یہ بات رینا کو سمجھا نہیں سکتا تھا۔ سمجھنا بھی نہیں چاہتا تھا۔ سمجھنا میں اس تعلق کا اظہار ہوتا جو اس کے اور رینا کے درمیان تھا ہی نہیں۔ اور وہ پھر سے کوئی مسئلہ کھڑا نہیں کرنا چاہتا تھا۔

اس نے سمجھ لیا کہ وہ اس کی کتاب زندگی کا ایک چھوٹا سا اور غیر اہم باب تھا، جو ختم ہو گیا ہے۔



حور بانو اور نور بانو کے کرتے مکمل ہو گئے تھے۔ سرفراز بیگم ان کا کام دیکھ کر بہت خوش ہوئیں۔ خاص طور پر نور بانو کی کڑھائی نے تو انھیں حیران کر دیا۔ انھیں معلوم تھا کہ وہ کام اس نے بس مروت میں کیا۔ ورنہ اوتار سنگھ سے تو وہ چڑتی تھی۔ وہ سوچ رہی تھی کہ اگر اس کے ٹالنے والے کام میں اتنی خوبصورتی ہے تو محبت سے کام کرے گی تو غضب ہی ڈھائے گی۔

انھوں نے یہ بات نور بانو سے کہہ بھی دی۔

”آپ غلط سمجھ رہی ہیں اماں۔“ نور بانو نے کہا۔ ”کام تو میں نے محبت سے ہی کیا ہے۔ کام محبت سے کیا جائے تو عبادت ہی ہوتا ہے نا اماں۔“

سرفراز بیگم نے اسے حیرت سے دیکھا۔ وہ عجب لڑکی تھی۔ پھر قی تو آتش فشاں بن جاتی اور نرم ہوتی تو دور سے ہی احساس ہوتا کہ نمل سے بنی ہے۔ اے اللہ..... اس کے نصیب بہت اچھے کرنا۔ انھوں نے دل میں اس کے لیے دعا کی۔

یہ حقیقت تھی کہ وہ اس کے لیے فکر مند رہتی تھیں۔ وہ بڑی خوبیوں، بڑے ہنر والی تھی۔ لیکن شکل و صورت کے اعتبار سے بہ مشکل اسے گوارا ہی کہا جاسکتا تھا۔ اب انھیں لڑکیوں کی شادی کی فکر بھی تھی۔ ملک کے حالات ایسے تھے کہ آنے والی کل کا بھی کچھ پتا نہیں تھا۔ شہر میں کشیدگی تھی۔ مسلمانوں کے چہرے اگھوٹنے کی وارداتیں عام ہو گئی تھیں۔ ایسے میں بیوہ عورت عزت اور آبرو کی طرف سے نڈرے تو کیا کرے۔

ایسا نہیں تھا کہ لڑکیوں کے رشتے آئے ہی نہ ہوں۔ حور بانو کے لیے تو اب تک چار پیغام آچکے تھے۔ دو خاندانی اعتبار سے کم تر تھے۔ اور دو معاشی مضبوطی سے محروم تھے۔ چنانچہ انھوں نے انکار کر دیا تھا۔ گھنار کے بھی دور شے آئے تھے۔ وہ دونوں ہی اچھے تھے۔ لیکن سرفراز بیگم نور بانو کے بیٹھے ہوئے اس کی شادی کیسے کر سکتی تھیں۔ انھیں تو سب سے بڑھ کر نور بانو کے لیے رشتے کا انتظار تھا۔ مگر اس کا کوئی رشتہ نہیں آیا تھا۔

مگر اب جو حالات تھے، ان کے بارے میں سوچ کر وہ پچھتا رہی تھیں۔ انھیں احساس ہو رہا تھا کہ انھوں نے انکار کر کے غلطی کی ہے۔ کچھ نہیں، دو بیٹیاں تو عزت کے ساتھ اپنے گھر کی ہو جاتیں۔ ایک نور بانو ہی تو رہ جاتی۔ اب تو وہ تین گنا بوجھ سر پر لیے بیٹھی تھیں۔

باہر کے حالات ایسے تھے کہ وہ مستقل طور پر پریشان رہنے لگی تھیں۔ بس اوتار سنگھ کی محبت ان کے لیے بڑا سہارا تھی۔ ان کا دل گھبرا جاتا تو وہ اوپر چلی جاتیں۔ اس سے بات کرتے ہوئے وہ سب کچھ بھول جاتیں۔ بس ایسا لگتا کہ برسوں کا پچھڑا بیٹا انھیں مل گیا ہے۔ ان کا سینہ خوشی سے پوری



طرح بھر جاتا۔ سچ یہ تھا کہ وہ اس کی قربت میں بہت محظوظ ہوتی تھیں۔

انھیں خوشی اس بات کی تھی کہ اوتار نگہ بھی ان سے بہت محبت کرتا تھا۔ وہ ان کا ویسے ہی ادب اور احترام کرتا تھا، جیسے کوئی اچھا بیٹا اپنی ماں کا کرتا ہے۔ وہ ان کی ہر بات بہت غور سے سنتا۔ اور اس دوران اس کی نگاہوں میں محبت ہوتی۔

گھر میں صرف سرفراز بیگم ہی ایسی نہیں تھیں، جو پریشان ہوں۔ بہادر علی ان سے کہیں زیادہ پریشان تھا۔ اس کی وجہ بھی تھی۔ اس کا تو باہر آنا جانا رہتا تھا۔ صورت حال کی سنگینی کا اسے سب سے بڑھ کر احساس تھا۔ اس کی پریشانی کا سرفراز بیگم کو علم نہیں تھا کیونکہ وہ اس کے سامنے نہیں آتی تھیں۔ لیکن جھمن بوا کو علم تھا کہ وہ بہت پریشان ہے۔ بلکہ وہ تو اس کی پریشانی کا سبب بھی جانتی تھیں۔ یہی وجہ تھی کہ وہ خود بھی پریشان رہنے لگی تھیں۔ اکیلی بیٹھی ہوتیں تو توشیش بھرے انداز میں بڑبڑاتیں..... اے اللہ! آبرورکھ لیجیو۔ بس تیرا ہی آسرا ہے۔

بہادر علی نے از خود انھیں کچھ نہیں بتایا تھا۔ مگر وہ جہاں دیدہ تھیں۔ بے خبر رہ بھی نہیں سکتی تھیں۔ وہ جانتی تھیں کہ بہادر علی حکم کا بندہ ہے۔ ہر حکم پر بلا چون و چرا عمل کرتا ہے۔ مگر ایک دن انھیں احساس ہوا کہ نہ جانے کب اس میں تبدیلی آگئی ہے۔

ہوا یوں کہ اس رات انھوں نے بہادر علی سے کہا۔ ”آدھا سیر دہی لے آؤ۔“

”ابھی شام کو ہی تو میں دہی لایا تھا۔“ بہادر علی نے معترضانہ لہجے میں کہا۔

یہ غیر معمولی بات تھی۔ بہادر علی کبھی کسی کام میں پھر چر نہیں کرتا تھا۔ ”جھمن اس سے کیا۔“ جھمن بوا نے تنک کر کہا۔ ”تم سے جو کہا جائے، وہ کرو۔ بہادر علی زیر لب کچھ بد بایا۔ جھمن بوا کی سمجھ میں نہیں آیا کہ وہ کیا کہہ رہا ہے۔ ”کچھ کہا تم نے؟“ انھوں نے تیز لہجے میں کہا۔

”میں یہ کہہ رہا ہوں کہ تم آ کر دروازہ بند کرلو۔“

”پانچ منٹ تو لگیں گے تم کو دہی لانے میں۔“

”دیر بھی لگ سکتی ہے۔ تم میرے ساتھ چلو اور دروازہ بند کرلو۔“ بہادر علی کے لہجے میں قطعیت تھی۔

جھمن بوا سمجھ گئیں کہ بہادر علی کی بات نہ مانی تو وہ نہیں بلے گا۔ ”اچھا چلو۔“ انھوں نے غصے سے کہا۔

وہ گئیں اور دروازہ بند کر کے آئیں۔ انھیں اس وقت سچ سچ بہت غصہ آیا، جب دو تین منٹ بعد انھیں اس کی دستک پر دروازہ کھولنے کے لیے جانا پڑا۔ دروازہ کھولنے کے بعد وہ اس پر برسنے ہی والی تھیں کہ اس نے اٹاٹان سے باز پرس شروع کر دی۔ ”تم نے دروازہ کھولنے سے پہلے یہ کیوں نہیں پوچھا کہ کون ہے؟“

جھمن بوا نے اسے یوں دیکھا، جیسے ان کے خیال میں وہ پاگل ہو گیا ہو۔ ”کیوں پوچھتی۔ دہی لینے تم ہی گئے تھے نا۔ تو واپس بھی تم ہی آئے ہو گے۔“

”دیکھو..... یہ وقت ایسا نہیں۔“ بہادر علی کا بچہ نرم ہو گیا۔ ”وقت بہت خراب آگیا ہے۔ کبھی پوچھے بغیر دروازہ نہ کھولنا۔“

”کیوں بھی؟“

بہادر علی ایک لمحے کو ہچکچایا۔ پھر بولا۔ ”آج کل چوری کی وارداتیں بہت ہو رہی ہیں۔“

جھمن بوا اس کی لمبائی ہچکچاہٹ دیکھ کر تھکی گئیں۔ انھیں یقین نہیں آیا۔ مگر انھوں نے جرح نہیں کی۔ اس وقت تو انھیں بس دہی کی ضرورت تھی۔

پھر ایک دن ایک بہت غیر معمولی بات ان کے سامنے آئی۔ بہادر علی ڈیوڑھی میں سوتا تھا۔ اس رات جھمن بوا جھمن نے کس کام سے ڈیوڑھی میں گئیں۔ بہادر علی بے خبر سو رہا تھا۔ اچانک ان کی نظر بہادر علی کی چار پائی پر پڑی۔ سر ہانے کی طرف تکیے کے نیچے لوہے کا ایک بڑا اور بھاری سریارکھا تھا۔ وہ اتنا بڑا تھا کہ چار پائی کے دونوں طرف نکلا ہوا تھا۔ اس کی کیا ضرورت پڑ گئی بہادر علی کو۔ انھوں نے سوچا۔ اور وہ بھی سوتے وقت۔ جبکہ یہ گھوڑے بیچ کر سوتا ہے۔

چند لمحے وہ اچھبے میں رہیں۔ مگر پھر ان کے دل نے کہا کہ یہ بات بے سبب تو نہیں ہو سکتی۔ وہ جس چیز کی تلاش میں آئی تھیں، اندھیرے کی وجہ سے اس کا ملنا آسان نہیں تھا۔ روشنی وہ کرنا نہیں چاہتی تھیں کہ بہادر علی کی نیند خراب نہ ہو۔ حالانکہ انھیں پورا یقین تھا کہ روشنی سے بہادر علی کی آنکھیں کھلے گی۔ وہ ایسا ہی بے خبر سوتا تھا۔

ذرا دیر میں ان کی نگاہ اندھیرے سے ہم آہنگ ہو گئی۔ وہ ڈھلتی ہوئی آگے بڑھیں۔ بہادر علی کی چار پائی کے پاس سے گزرتے ہوئے ان کا پاؤں کسی چیز میں الجھا اور وہ لڑکھڑا گئیں۔ وہ بہادر علی کا سلپیر تھا۔ ان کی چپل سلپیر میں پھنس گئی تھی۔ سلپیر کھٹنے کی ہلکی سی آواز ہوئی۔ انھوں نے بڑی مشکل سے اپنے آگے کی طرف گرتے ہوئے جسم کو روکا اور سنہلنے کی کوشش کی۔

وہ سنہل نہ گئیں۔ مگر اگلے ہی لمحے انھیں جو جھک لگا، وہ ڈپٹی تھا۔ گہری بے ہوشی جیسی نیند سونے والا بہادر علی سلپیر کھٹنے کی ہلکی سی آواز سے ہڑبڑا کر اٹھا، اس نے جھپٹ کر سر ہانے رکھا سر یا اٹھایا اور لا کر بولا۔ ”کون ہے؟ جہاں ہو، وہیں رک جاؤ۔“

جھمن بوا اپنی جگہ بت بن کر رہ گئیں۔ انھوں نے دیکھا کہ بہادر علی کی آنکھیں ٹھیک سے کھلی بھی نہیں ہیں۔ مگر اس نے سر یا اٹھالیا ہے اور اسے سر سے اوپر بلند کر رہا ہے۔

”بہادر علی..... یہ کیا کر رہے ہو بہادر علی“ انھوں نے گھبرا کر کہا۔ انھیں ڈر تھا کہ وہ اپنی بات پوری نہیں کر سکیں گی اور سر یا ان کے سر سے لکڑا چکا ہوگا۔

مگر ان کی آواز سے بہادر علی کو جھٹکا لگا۔ پہلے تو کسی اضطرابی عمل کے تحت اس کے سر یے والے ہاتھ ساکت ہو گئے۔ پھر اس کی آنکھیں پوری طرح کھل گئیں۔ اس نے جھمن بوا کو حیرت سے دیکھا۔ پھر گرد و پیش کا جائزہ لیا۔ ”ارے جھمن بوا..... تم یہاں کیا کر رہی ہو اس وقت۔“ اس نے بھرائی ہوئی آواز میں کہا۔

جھمن بوا کو پورا جسم لرز رہا تھا۔ انھیں احساس تھا کہ وہ بال بال بچی ہیں۔ غنیمت ہے کہ ان کی زبان کھل گئی۔ ورنہ اگلے ہی لمحے سر کھل جاتا اور زبان ہمیشہ کے لیے بند ہو جاتی۔ ان سے بولا تو کچھ نہیں گیا۔ بس وہ دل ہی دل میں خدا کا شکر ادا کرتی رہیں۔

”میں نے پوچھا تم یہاں کیا کر رہی ہو اس وقت؟“

”کچھ ڈھونڈنے آئی تھی۔ کیا ڈھونڈنے آئی تھی، یہ اب یاد نہیں۔ مگر یہ کیا حرکت ہے۔ تم نے تو مجھے ماری دیا ہوتا۔“

”کون سی حرکت؟ کیا کہہ رہی ہو؟“ بہادر علی نے حیرت سے پوچھا۔

”تھیں نہیں معلوم۔ حالانکہ اب بھی سریا سر سے اوپر اٹھائے کھڑے ہو۔“

بہادر علی کو بات کا احساس ہوا تو وہ کھسیا گیا۔

”اب تو خدا کے لیے اسے رکھ دو۔ میں تو ہول رہی ہوں۔“

بہادر علی کے سریا اٹھائے ہوئے ہاتھ نیچے آئے۔ اس نے سریا دوبارہ سر ہانے رکھ دیا۔ ”بس اب تم جاؤ۔ مجھے سونا ہے۔“ اس نے جھمن

بوا سے کہا۔

”ایسے کیسے سونا ہے۔ میری تو نیند اڑا دی تم نے۔“ جھمن بوائے دونوں ہاتھ کمر پر رکھ کر چیخ کرنے والے انداز میں کہا۔

”کیا کہہ رہی ہو؟“

”مجھے بتاؤ، بات کیا ہے۔ تمہیں ہو کیا گیا ہے۔“

”مجھے تو کچھ نہیں ہوا۔“

”یہ سریا سر ہانے رکھ کر کیوں سونے لگے ہو تم اور یہ معمولی سی آہٹ پر چونک کر اٹھتے ہو اور حملہ کرنے کے لیے تیار ہو جاتے ہو۔ ایسا کون

ساخوف لاحق ہو گیا ہے تمہیں؟“

بہادر علی گڑبڑا گیا۔ ”خوف؟ کیا خوف! ایسی تو کوئی بات نہیں۔“

”تو پھر یہ سریا سر ہانے کیوں؟ ایسا پہلے تو کبھی نہیں ہوا۔“

”ارے وہ..... وہ میں نے بتایا تھا نا کہ آج کل چوریاں بہت ہو رہی ہیں۔ بہادر علی کے لہجے میں بے پروائی در آئی۔

جھمن بوائے اسے کڑی نظروں سے دیکھا۔ ”تم جھوٹ بولتے ہوئے اچھے نہیں لگتے۔ بس اچھ دو۔“

”سچ وہی ہے، جو میں بتایا۔“

”تم مجھے جانتے ہو۔ اب تمہاری جان نہیں چھوٹے گی۔“

بہادر علی کا جسم ڈھیلا پڑ گیا۔ کندھے جھک گئے۔ وہ جانتا تھا کہ اب جان واقعی نہیں چھوٹے گی۔ چند لمحوں کے بعد اس نے کہا۔

”ٹھیک ہے۔ بتاتا ہوں۔ مگر گھر میں کسی کو پتا نہ چلے۔“

”اے ہے، ایسی کیا بات ہے تم تو ہولائے دے رہے ہو مجھے۔“

”بات یہ ہے جھمن کہ ہندو مسلم فساد کا خطرہ ہے۔ رات کے وقت مسلمان راہ گیر نظر آ جائے تو ہندو چھرا گھونپ دیتے ہیں.....“



”تو اس لیے تم اس دن دبی لانے سے گھبراہے تھے۔“ جھمن ہوا نے طنز کیا۔

”بکومت۔ مجھے اپنی جان کی پروا نہیں۔ موت جب آئی ہے تو آئے گی۔“ بہادر علی نے سخت لہجے میں کہا۔ ”تم میری بات سن لو۔ میں باہر آتا جاتا ہوں۔ مجھے معلوم ہے کہ شہر میں کیا باتیں ہو رہی ہیں۔ ابھی تک تو ایسا نہیں ہوا ہے۔ لیکن ہندوؤں کے عزائم ہیں کہ مسلمانوں کے گھروں پر منظم حملے کیے جائیں۔ ان کے گھر لوٹے جائیں اور انھیں ختم کر دیا جائے۔ اسی لیے میں محتاط رہتا ہوں۔ بہت بھاری ذمے داری ہے مجھ پر۔ دیکھو نا، جوان بچیوں کا ساتھ ہے۔“

”ہاں، یہ تو ہے۔“ جھمن ہوا نے پرتشویش لہجے میں کہا۔ ”مگر گھر کے لوگوں کو بے خبر تو نہیں ہونا چاہیے۔“

”بتانے کا کچھ فائدہ نہیں۔ اس کے سوا کیا ہوگا کہ سب پریشان ہو جائیں گے۔ رہی بات بڑی بیگم کی تو وہ بے خبر نہیں ہوں گی۔“

”ہاں۔ پریشان تو وہ رہتی ہیں آج کل۔ لیکن کبھی کوئی بات نہیں کی۔“

”بس اب تم جاؤ۔ مجھے سونے دو۔“

بس اسی دن سے جھمن ہوا کو بھی فکر رہنے لگی۔ بیٹھے بیٹھے وہ ہولنے لگتیں۔ گلی میں پتنگ لوٹے والوں کا شور ہوتا تو وہ ڈر جاتیں۔ معمول کے مطابق گزرنے والے روز و شب ان کے لیے سخت ہو گئے۔

ادنا رنگہ کے لیے کاڑھا جانے والا کرتا مکمل کر کے حور بانو کو جو خوشی ہوئی تھی، وہ اس کا اظہار نہیں کر سکتی تھی۔ اس کا بس چلتا تو وہ خود اوپر جاتی اور ادنا رنگہ کو وہ دیتی۔ لیکن یہ تو کسی بھی طرح اور کبھی بھی ممکن نہیں تھا۔

چھوٹے ٹھا کر کے معاملے میں تو شروع ہی سے یہ ہو رہا تھا کہ وہ چاہتی، اسے معلوم ہوتا کہ وہ ناممکن ہے۔ محبت تو اسے بے اختیار اور بے ارادہ ہوتی تھی بلکہ اس نے اس کے خلاف بساط بھر مزاحمت بھی کی تھی۔ اور اس محبت کے سامنے ہتھیار ڈالنے کے بعد اس کے اندر دو عادتیں پیدا ہو گئی تھیں۔ ایک تو وہ تاویل میں تلاش کرنے لگی تھی۔ اس کی وجہ یہ تھی کہ ایک مشرک سے محبت وہ گوارا نہیں کر سکتی تھی اور ترک محبت بھی اس کے بس میں نہیں تھی۔ خوش قسمتی سے اس کی تاویلوں کو جو ابھی میسر آ گیا تھا۔ ایسی باتیں سامنے آئیں کہ صاف لگتا تھا کہ چھوٹا ٹھا کر مشرک نہیں ہے۔ پھر یہ ہوا کہ اسے اپنی تاویلوں پر پختہ یقین ہو گیا۔ دوسری عادت یہ تھی کہ جو اس کا دل چاہتا اور وہ ممکن نہ ہوتا تو وہ اس کا تصور کر لیتی اور وہ تصور اتنا جان دار اور حقیقت سے اتنا قریب ہوتا تھا کہ اس سے اسے حقیقی تسکین حاصل ہوتی تھی۔

وہ دن بہت خوبصورت تھے اور اسے بہت یاد آتے تھے، جب چھوٹا ٹھا کر شام کو کوٹھے پر بیٹھتا تھا اور وہ بہانوں سے جا جا کر چپکے چپکے اسے دیکھ لیا کرتی تھی۔ مگر پھر استانی جی آنے لگیں تو وہ سلسلہ رک گیا۔ اور ایک دن استانی جی نے چھٹی کی تو اسے پتا چلا کہ چھوٹا ٹھا کر اپنا وہ معمول ترک کر چکا ہے۔ اس کے بعد بھی اس نے کئی بار موقع نکال کر دیکھا۔ لیکن ثابت ہو گیا کہ چھوٹا ٹھا کر اب کوٹھے پر نہیں آتا ہے۔ وہ اس کے لیے بہت بڑی محرومی تھی۔ اسے پھر تصور کا سہارا لینا پڑا۔ ابتداء میں تو بڑی بے کفی ہوئی کیونکہ وہ اس دیکھنے کی عادی ہو چکی تھی۔ مگر چند روز بعد رنگ دوبارہ جم

گیا۔ بلکہ اسے احساس ہوا کہ براہ راست دیکھنے کے مقابلے میں تصور میں زیادہ گنجائش ہے۔ تصور حقیقت کی طرح محدود نہیں ہوتا۔

تو اب کرتے کے معاملے میں بھی یہی ہوا۔ اس کے تصور کو موقع مل گیا۔ اس کے تصور کو گویا ایک کھلونا ہاتھ آ گیا۔ اور اس کے لیے عرصہ بھی کافی تھا۔ اماں ابھی کڑھائی کر رہی تھیں۔ گرمیوں کی آمد میں بھی ابھی کافی دن تھے۔

حور بانو کی محبت تمام نشیب و فراز دیکھ چکی تھی۔ ایک زمانہ تھا کہ وہ ہر روز چھوٹے ٹھا کر کو دیکھا کرتی تھی۔ مگر اب بہت عرصے سے یہ سلسلہ موقوف تھا۔ محبت کمزور ہو یا سچی ہو تو ایسے عرصے میں ختم ہو جاتی ہے۔ لیکن حور بانو کی محبت کم نہیں ہوئی۔ بلکہ اور بڑھ گئی۔ دوسری طرف بغیر کسی وجہ کے اسے یہ یقین بھی تھا کہ قرآن سنتے سنتے چھوٹا ٹھا کر کسی دن اچانک ایمان لے آئے گا۔ مسلمان ہو جائے گا۔

یہ سب کچھ وہ سوچتی رہتی تھی۔ کسی سے کہہ نہیں سکتی تھی۔ اس بات نے اسے اور تصوراتی بنادیا تھا۔ ہر بات..... ہر کام وہ تصور میں کر لیتی تھی۔

اس کرتے کو کاڑھنے میں اسے بہت زیادہ وقت لگا تھا۔ اس کی وجہ بھی تھی۔ ورنہ کرتا اس سے آدھے وقت میں مکمل ہو گیا ہوتا۔ ایک تو یہ تھا کہ کرتا وہ اکیلے میں لے کر بیٹھتی تھی۔ ایسا کم ہی ہوا تھا کہ کسی کے سامنے اس نے کڑھائی کی ہو۔ کرتا کا ڈھنا اس کے لیے چھوٹے ٹھا کر سے ملاقات کے مترادف تھا۔ وہ اکیلے میں بیٹھتی۔ ایک ٹانگا لگاتی، پھر بیٹھ کر اسے انگلی سے سہلاتی، اسے تنقیدی کی نظروں سے دیکھتی۔ کبھی ایسا بھی ہوتا کہ وہ اسے ادھیڑ کر دو بارہ سے لگاتی۔ اور کڑھائی کے دوران وہ کرتے کے کپڑے کو کئی کئی بار نرم ہاتھ سے محبت بھرے انداز میں سہلاتی۔ زیادہ تر یہ عمل غیر شعوری ہوتا تھا۔ لیکن کبھی کسی۔ اس کے شعور میں یہ خیال آتا کہ وہ کپڑا نہیں، چھوٹے ٹھا کر کا وجود ہے۔ یہ خیال آتے ہی وہ شرم سے ڈہری ہو جاتی۔ چور نگاہوں سے وہ ادھر ادھر دیکھتی کہ کوئی اسے دیکھ تو نہیں رہا ہے اور وہ کپڑے سے یوں ہاتھ ہٹاتی، جیسے دیکھتے ہوئے انگاروں پر ہاتھ پڑ گیا ہو۔

کئی بار اس نے یہ بھی سوچا کہ چھوٹا ٹھا کر تو اس کی محبت سے بے خبر ہے۔ اگر اسے اس کی محبت کا پتا چل جائے تو کیا ہوگا۔ اس خیال کے آگے امکانات کا بہت بڑا میدان تھا۔ اسی میدان میں وہ کئی زاویوں سے یہ کھیل کھیتی۔ کسی Version میں چھوٹا ٹھا کر یہ جان کر خوش ہوتا تو کسی میں اس پر برہمی کا اظہار کرتا۔ کسی میں وہ پریشان ہو کر کہتا..... یہ کیسے ممکن ہے۔ تمہارے اور میرے درمیان مذہب کی اتنی بڑی خلیج ہے کہ جسے پانا نہیں جا سکتا۔ اور کبھی وہ اعلان کرتا..... اس وقت میں مسلمان نہیں ہوں تو ہندو بھی نہیں ہوں۔ اور میں اسلام کو سمجھنے کی کوشش کر رہا ہوں۔ چھوٹے ٹھا کر کے ردعمل کے مطابق اس کی کیفیات ہوتیں۔ کبھی وہ خوش ہوتی، کبھی اداسی ہو جاتی اور کبھی پریشان۔ لیکن ہر حال میں اسے لطف آتا تھا کیونکہ وہ ایک رکی ہوئی کہانی کو آگے بڑھا رہی ہوتی تھی۔

اسے ایک بات پر بڑی حیرت تھی۔ اس نے کرتا مکمل کرنے میں بڑی دیر لگاتی تھی۔ لیکن نور بانو کے کرتے کی کڑھائی بھی اس کے ساتھ ہی مکمل ہوتی تھی۔ کیوں؟ یہ اس کی سمجھ میں نہیں آتا تھا۔ اس کے حساب سے تو نور بانو کو اتنے عرصے میں دو کرتے مکمل کرنا چاہیے تھے۔ اس نے اتنا ست کام کیوں کیا، اس کی وجہ اس کی سمجھ میں نہیں آتی تھی۔

اس نے سوچا، بیگار سمجھ کر رہی تھی نا، اس لیے دیر لگی ہوگی۔ مگر اسی لمحے اس کے کانوں میں نور بانو کے الفاظ گونجے..... کام تو میں نے محبت

سے ہی کیا ہے۔ کام محبت سے کیا جائے تو عبادت ہی ہوتا ہے نا ماں۔

حور بانو نے سر جھٹک دیا۔ یہ معما اس کی سمجھ میں آنے والا نہیں تھا۔



”تمہارے ماسٹر جی کا کیا حال ہے بیٹے؟“ سرفراز بیگم نے پوچھا۔

”بس ٹھیک ہیں ماں جی۔ پہلے سے تو بہت بہتر ہیں۔“ اوتار سنگھ نے جواب دیا۔

”تمہاری بات سے تو لگتا ہے کہ ان کی حالت اچھی نہیں ہے۔“

اوتار سنگھ نے نظریں جھکا لیں۔ چند لمحے وہ خاموش رہا۔ پھر بولا تو اس کے لہجے میں مایوسی تھی۔ ”ڈاکٹروں کا کہنا ہے ماں جی کہ مرض بہت بڑھ چکا ہے۔ یہ بھی میری کوتاہی ہے۔ مجھے پہلے خیال آ جاتا تو شاید یہ صورت حال نہ ہوتی۔“

سرفراز بیگم نے اسے محبت بھری نظروں سے دیکھا اور بناوٹی خشکی سے بولیں۔ ”تم ہر الزام اپنے سر لینے کی کوشش کیوں کرتے ہو۔

تمہارے ماسٹر جی تم سے زیادہ اپنے بیٹوں کی ذمہ داری تھے۔“

”اپنی ذمہ داری وہ جائیں ماں جی۔ مجھے تو اپنی فکر کرنی چاہیے نا۔ کوتاہی تو مجھ سے ہوئی۔ مجھے فوراً ان کا خیال آ جاتا تو مرض اتنا بڑھنے

سے پہلے میں انھیں سنبھال لوں گا۔“ اوتار سنگھ نے جواب دیا۔

”یہ بھی تو سوچو کہ اگر تمہیں مزید کچھ دن ان کا خیال نہ آتا تو کیا ہوتا؟“

اوتار سنگھ نے انھیں زخمی نگاہوں سے دیکھا۔ لیکن کہا کچھ نہیں۔

”زندگی اور موت صرف اللہ کے اختیار میں ہے۔“ سرفراز بیگم نے وضاحت کی۔ پھر انھوں نے موضوع بدلا۔ ”ابھی بڑے دن کے موقع پر تم

کئی دن ان کے پاس رہ کر آئے ہونا۔“

اوتار سنگھ کی آنکھیں چمکنے لگیں۔ ”جی ماں جی۔ اور ماسٹر جی بہت خوش ہوئے۔“

”یہ بتاؤ، ان کے بیٹے بھی کبھی ان سے ملنے جاتے ہیں؟“

”اپنے اپنے روزگار میں الجھے ہوئے ہیں۔۔۔۔۔ مصروف ہیں وہ۔“ اوتار سنگھ نے نظریں چراتے ہوئے کہا۔ ”لیکن شاید اگلے مہینے ان کا

چھوٹا بیٹا میرے ساتھ جائے۔“

”زندگی کی مصروفیات تو چلتی رہتی ہیں بیٹے۔ لیکن بیمار باپ کی خدمت اور عیادت کے لیے کوئی عذر نہیں چلتا اور جب انھوں نے بیمار

باپ کو اچھوت بنا کر کوٹھری میں ڈال رکھا تھا تب کون سی مجبوری تھی انھیں۔ وہ ان کے مرنے کا ہی انتظار تو کر رہے تھے۔“

اوتار سنگھ نے حیرت سے انھیں دیکھا۔ ”آپ۔۔۔۔۔ آپ کو یہ سب کچھ کیسے معلوم ہے؟“

”رنجنا نے بتایا تھا مجھے۔“



”مگر میں پھر کہوں گا ماں جی کہ ان کے بیٹوں کی غیر ذمہ داری میری کوتاہی کا جواز نہیں ہے۔ مجھے ان سے کیا۔ میں تو اپنی کوتاہی پر کڑھتا ہوں۔“

”اور میں تمہیں یہ سمجھا رہی ہوں کہ اپنے ضمیر پر بلا وجہ بوجھ لینا اچھا نہیں ہوتا۔ اس سے آدمی کمزور ہو جاتا ہے۔ اللہ کی مرضی کو بھی سامنے رکھنا چاہیے۔“

اوتار سنگھ کو مسلمانوں کی یہ بات بہت اچھی لگتی تھی۔ اسے مولوی صاحب کی موت پر ان کے بیٹے اور بیوی کا ردِ عمل بھی یاد تھا۔ ”آپ ٹھیک کہہ رہی ہیں ماں جی۔“ اس نے دھیمے لہجے میں کہا۔

”زندگی اللہ کی امانت ہوتی ہے، وہ جب چاہے واپس لے لے۔ اس میں شکایت کیسی۔“ سرفراز بیگم نے سر دھڑکے کہا۔ ”حالانکہ کسی آدمی کا کوئی نعم البدل نہیں ہوتا۔ کوئی آدمی سائنان کی طرح ہوتا ہے۔ چلا جائے تو غیر محفوظ ہو جانے کا احساس پیچھے رہنے والوں کو ہمیشہ ستاتا ہے۔“ ان کے لہجے میں عجیب سا دکھ تھا۔ اوتار سنگھ پچھلے کچھ دنوں سے محسوس کر رہا تھا کہ وہ پریشان رہنے لگی ہیں۔ یہ بات نہیں کہ وہ پریشانی ظاہر کرتی ہوں۔ بلکہ وہ آتیس تو ہمیشہ اس کی دل جوئی کرتیں، اس کی فکر کرتیں۔ لیکن اسے محسوس ہوتا تھا کہ وہ اندر ہی اندر پریشان ہیں۔ کوئی فکر انہیں ستا رہی ہے۔

اس وقت اسے موقع مل گیا۔ ”ماں جی..... آپ پریشان کیوں رہتی ہیں آج کل؟“ اس نے پوچھا۔

”کون، میں؟ نہیں تو۔ ایسی تو کوئی بات نہیں۔“ سرفراز بیگم نے جلدی سے کہا۔

”میں تو کئی دن سے یہ بات محسوس کر رہا ہوں۔ آپ کو خود ہی بتا دینا چاہیے تھا۔ لیکن شاید آپ بس زبان سے مجھے بیٹا کہتی ہیں، سمجھتی نہیں۔“

”ایسی کوئی پریشانی تو نہیں۔“

”مطلب یہ کہ کچھ تو ہے۔ تو کیا چھوٹی پریشانی بیٹوں کو نہیں بتائی جاتی؟“ اوتار سنگھ کے لہجے میں شکایت تھی۔

”ایسا کچھ ہے ہی نہیں۔“ سرفراز بیگم نے کہا۔ ”تم تو بات پکڑ رہے ہو۔“

”نہیں ماں جی۔ سچ یہ ہے کہ آپ مجھے بتانا نہیں چاہتیں۔ ورنہ پریشان تو آپ ہیں۔ اس سے میں یہی سمجھوں گا کہ آپ مجھے بیٹا نہیں سمجھتی۔“

سرفراز بیگم کے سینے میں کچھ پھسلنے لگا۔ ”پریشان تو میں ہوں۔ مگر تمہیں پریشان کرنے کا کیا فائدہ۔ جو مدد کرنے والا ہے، اس سے چپکے چپکے مدد مانگ لیتی ہوں۔“

اوتار سنگھ سمجھ گیا کہ ان کا اشارہ اللہ کی طرف ہے۔ ”لیکن ماں جی، جو ان بیٹے اس لیے تو ہوتے ہیں کہ اپنی پریشانی انہیں سونپ دی جائے اور وہ اسے دور کرنے کی کوشش کریں۔ مسئلے کا کوئی حل نکالیں۔“

”اب اتنے بڑے بھی نہیں ہوتے“ سرفراز بیگم نے معاملے کی سنگینی کم کرنے کے لیے ذرا ہلکتگی سے کہا۔

”عمر سے کچھ نہیں ہوتا ماں جی۔ میں تو ماں، باپ..... بہت کچھ کھو چکا ہوں۔ میں چھوٹا نہیں ہوں ماں جی۔ آپ بتائیں، کیا پریشانی ہے آپ کو؟“

”کیا کہوں بیٹا۔ بس یہ خیال آتا ہے کہ گلزار کے ابا ہوتے تو ڈھارس رہتی۔“ سرفراز بیگم کی آواز بھر اگئی۔

”آپ خود بھی کہتی ہیں کہ زندگی اور موت اللہ کے اختیار میں ہے اور پھر جوان بیٹا تو ہے نا۔ آپ بات تو بتائیں۔“

”بس بیٹا، یہ ملکی حالات سے ڈر گئے لگا ہے۔ شہر کے حالات بھی اچھے نہیں ہیں اور یہ موتی دلی تو ہر دور میں اجڑتی رہی ہے۔ اب دیکھ لو، ہر روز چار چھ مسلمانوں کے چھرا گھونپ دیا جاتا ہے۔ اب تو اخبار پڑھنا بھی چھوڑ دیا میں نے۔ بہت گھبراہٹ ہوتی تھی۔“

”آپ پریشان نہ ہوں ماں جی۔ آپ تو گھر میں محفوظ ہیں نا۔“

”نہیں بیٹے۔ میں جانتی ہوں۔ یہ آگ ابھی اور بھڑکے گی۔ اللہ محفوظ رکھے۔ نبانے کتنے گھر چلیں گے اس آگ میں۔ میں نے سنا ہے..... منظم حملوں کا ارادہ بھی ہے متعصب ہندوؤں کا۔ میرے ساتھ جوان بیٹیاں ہیں۔ ہر وقت ڈرتی رہتی ہوں میں۔“ ان کی آنکھیں بھیگ آئیں اور آواز لرزنے لگی۔

ادوار سنگھ دہل کر رہ گیا۔ وہ تو باہر جاتا تھا۔ حالات سے بہت زیادہ واقف تھا۔ اس کے باوجود اس نے اس بارے میں کچھ نہیں سوچا۔ ماں جی نے نبانے کب سے عدم تحفظ کے احساس میں، اس خوف میں گرفتار تھیں۔ اس نے کبھی ان کی ڈھارس نہیں بندھائی، ان کی دل جوئی نہیں کی۔ اس نے بیٹا ہونے کا حق بالکل ادا نہیں کیا۔ وہ کتنا غیر ذمے دار ہو گیا ہے۔ اپنے سوا کسی کا ہوش نہیں ہے اسے۔ کیا وہ خود غرض ہو گیا ہے۔ وہ ایسا شرمندہ ہوا کہ جی چاہتا تھا، زمین پھٹے اور وہ اس میں سما جائے۔

وہ اٹھا اور سرفراز بیگم کے قدموں میں بیٹھ گیا۔ اس نے ان کے دونوں ہاتھ محبت سے تھام لیے۔ ”میں بہت شرمندہ ہوں ماں جی۔ میں الٹا آپ سے شکایت کر رہا تھا کہ آپ مجھے بیٹا نہیں سمجھتیں۔ مجھے اپنی پریشانی نہیں بتاتی۔ حالانکہ اس پر تو مجھے خود سوچنا چاہیے تھا۔ مجھے خود آپ سے بات کرنی چاہیے تھی۔ میں بہت شرمندہ ہوں ماں جی۔ آپ مجھے معاف کر دیں۔“

سرفراز بیگم تو بکا رہ گئیں۔ ”ارے نہیں بیٹے..... اس میں تمہارا کیا قصور ہے۔“ وہ دل میں سوچ رہی تھیں کہ یہ کیسا لڑکا ہے۔ ہر بات کو اپنی ذمے داری سمجھتا ہے اور پھر خود کو غیر ذمے دار سمجھ کر خود ملاستی میں مبتلا ہوتا ہے۔ شرمندہ ہوتا ہے اور تلافی کرنے کی کوشش کرتا ہے۔

پھر ادوار سنگھ نے ایسی بات کہی کہ سرفراز بیگم ہل کر رہ گئیں۔ ”دیکھیں ماں جی، بظاہر تو میں ہندو ہوں اور آپ کا بیٹا بھی ہوں۔ اب یہ تو مجھے معلوم ہے کہ میں ہندو نہیں۔ میں تو کچھ بھی نہیں۔ میں تو منزل کی تلاش میں بھٹکتا ہوا ایک راہی ہوں۔ مگر میرا بظاہر ہندو ہونا یہاں فائدہ مند ہے۔ میرے ہوتے ہوئے کوئی آپ کے گھر کی طرف نظر اٹھا کر نہیں دیکھ سکتا۔ آپ آج کے بعد اس طرف سے بالکل پریشان نہ ہوں۔“

”مگر بیٹا، تم خود اکیلے.....“

”آپ مجھے نہیں جانتیں ماں جی۔ چاچا جمال دین نے مجھے لٹھیا چلا ناسکھایا تھا۔ میں تیس کے لیے تو میں اکیلا ہی کافی ہوں۔“ اوتارنگھ نے کہا اور پھر عجیب سے انداز میں مسکرایا۔ ”اور ویسے بھی ہندو کسی ہندو پر تو ہاتھ نہیں اٹھائیں گے۔“

”بھیک ہے بیٹا۔ تم واقعی سچے بیٹے ہو۔“

اوتارنگھ نے سر اٹھا کر انھیں دیکھا۔ ان کے چہرے پر اسے مکمل اطمینان نظر نہیں آیا۔ ”آپ مطمئن نہیں ہوئیں ماں جی۔ مگر یقین کریں، میرے جیتے جی کوئی آپ کی دلیہ نہیں پھلا سکتا۔ کوئی آپ کی عزت کو میلی نگاہ سے نہیں دیکھ سکتا۔ مجھ پر بھروسہ کریں ماں جی۔ میں ہوں نا۔“

سرفراز بیگم نے اس کے دونوں ہاتھ اٹھائے اور انھیں لبوں سے لگا لیا۔ ”میں مطمئن ہو گئی بیٹا۔ جوان بیٹے کے ہوتے ہوئے ماں پریشان کیسے ہو سکتی ہے۔“

اوتارنگھ مسکرایا۔ ”اور آپ نے مجھے معاف بھی کر دیا نا؟“

”کس بات پر؟“

”میری بے خبری پر..... میری غیر ذمہ داری پر۔“

سرفراز بیگم ہنس دیں۔ ”اگر تم غیر ذمہ دار ہو تو سب کو ایسا ہی غیر ذمہ دار ہونا چاہیے۔“

”نہیں ماں جی۔ آپ معاف نہیں کریں گی تو میری تسلی نہیں ہوگی۔“

”اچھا بیٹے..... معاف کیا۔“

اوتارنگھ کی کبھی ہوئی وہ بات سرفراز بیگم کبھی نہیں بھولیں کہ وہ ہندو نہیں ہے۔ وہ کچھ بھی نہیں ہے۔ منزل کی تلاش میں بھٹکتا ہوا رہا ہے۔

اس دن کے بعد مرے دم تک وہ اس کے لیے ہر نماز میں دعا کرتی رہیں۔ اے اللہ، اپنے اس بندے کو صراطِ مستقیم پر لے جائیے۔ اے اللہ اسے اپنا راستہ دکھا دیجیے۔ اے اللہ، اس میں وہ تمام خوبیاں ہیں جو اہل ایمان میں ہوتی ہیں۔ اسے ایمان سے نوازا دیجیے اے اللہ.....



## خوفناك عمارت

اردو جاسوسی ادب کے بانی، ابن صفی کی عمران سیریز سلسلے کا پہلا ناول۔ ایک پراسرار اور خوفناک عمارت پر مبنی کہانی، جہاں راتوں کو قبر کھول کر مرے باہر آتے اور خوف و ہراس پھیلاتے۔ ابن صفی کے جادوئی قلم کا کرشمہ۔ طنز و مزاح، حیرت اور تجسس سے بھرپور یہ ناول کتاب گھر پر دستیاب۔ جسے **ناول** سیکشن میں دیکھا جاسکتا ہے۔



اس دن کے بعد اوتار سنگھ کو بے کلی لگ گئی۔ اس نے سرفراز بیگم سے جو کچھ کہا تھا، صرف زبانی نہیں تھا۔ وہ اس نے پوری سچائی سے کہا تھا اور اس پر عمل کرنے کا ارادہ رکھتا تھا۔ اس دن سے اس نے وہ دس داری قبول کر لی۔

اس کے نتیجے میں اس کے معمولات بدل گئے۔ وہ جلدی سونے کا عادی تھا لیکن پہلی ہی رات کھانا کھانے کے بعد وہ کوٹھے پر چلا گیا۔ کتاب لے جانے کا اس نے تکلف نہیں کیا تھا۔ وہ جانتا تھا کہ وہ پڑھ نہیں سکے گا۔

رات دس بجے کے بعد سناٹا ہو جاتا تھا۔ وہ دس بجے سو جاتا تھا۔ مگر اس رات وہ جاگ رہا تھا۔ کرسی پر بیٹھا وہ آسمان کو نکتا رہا۔ بیٹھے بیٹھے تھک گیا تو ٹپٹنے لگا۔ بار بار جا کر وہ گلی میں جھانکتا، مکان کے صدر دروازے کو دیکھتا۔ کوٹھے پر اس نے دانستہ روشنی کی تھی۔ تاکہ کوئی حملہ آور اس طرف آئے تو سمجھ لے کہ وہاں لوگ جاگ رہے ہیں۔

دو بجتے بجتے وہاں کافی سردی ہو گئی۔ وہ کوئی چادر یا شال بھی نہیں لایا تھا۔ سردی سے اس پر کپکپی چڑھنے لگی۔ ذہانی بجے کے قریب وہ نیچے آ گیا۔ اس کے خیال میں اب خطرے کا وقت نہیں تھا۔

وہ بستر پر لیٹا اور رضائی اوڑھ لی۔ جسم کو گرمی ملی تو اس کی آنکھیں مند نے لگیں۔ اصولاً اسے گہری نیند سو جانا چاہیے تھا۔ لیکن ایسا ہوا نہیں۔ نیند کے عالم میں اسے خیال آیا کہ اگر اس وقت حملہ ہو جائے تو اسے تو پتا بھی نہیں چلے گا۔ اس کی نیند اچٹ گئی۔ اس سے اٹھا بھی نہیں گیا اور وہ ٹھیک سے سو بھی نہیں سکا۔ اس کے بعد تو یہ معمول ہو گیا۔ رنجنا پہلی رات تو بے خبر رہی۔ لیکن دوسری رات اسے پتا چل گیا۔ وہ اور رگھو اسے بلانے کے لیے اوپر آئے۔ لیکن اس نے سختی سے انھیں منع کر دیا۔ وہ دونوں اس کی بے چینی اور اضطراب دیکھتے رہے۔ رنجنا کی سمجھ میں تو کچھ نہیں آیا۔ لیکن رگھو سمجھ گیا تھا۔

”تم لوگ سو جاؤ جا کر۔“ اوتار سنگھ نے ان سے کہا۔

”لیکن مالک آپ.....؟“

”مجھے نیند نہیں آ رہی ہے۔“

”تو آپ نیچے چلیں۔ میں سر میں تیل لگا دوں گی۔ نیند آ جائے گی۔“

”مگر مجھے سونا نہیں ہے۔“ یہ کہتے ہوئے اوتار سنگھ کو خیال آیا کہ کتاب اوپر لانا ضروری ہے۔ ”مجھے پڑھانی کرنی ہے چلو..... کتابیں تو

لے آؤں۔“

وہ نیچے آیا اور اپنی کتابیں اٹھائیں۔ پھر ان لوگوں کو سوجانے کی تاکید کر کے وہ اوپر چلا گیا۔

رنجنا نے رگھو کو مستفسر انداز میں دیکھا۔ ”کیا ہو گیا ہے چھوٹے ٹھا کر کو؟“

”وہ پریشان ہیں۔“ رگھو نے کہا۔

”یہ کیسی پریشانی ہے کہ رات بھر چھت پر ٹپکتے رہیں۔“

”فسادات کا خطرہ ہے نا۔ وہ نیچے والوں کی حفاظت کے خیال سے جاگتے ہیں۔“

”ہائے رام۔“ رنجنا کا ہاتھ سینے پر پہنچ گیا۔ ”تو کیا گھر پر بھی حملہ ہو سکتا ہے۔“

”ہاں۔ ابھی تو منصوبے بن رہے ہیں۔ پر تو یہ ہو کر رہے گا۔“

”رنجنا پریشان ہو گئی۔ ”تو چھوٹے ٹھا کر کیا کر سکتے ہیں؟“

”جو کر سکتے ہیں، اوش کریں گے۔ رانچوت ہیں وہ۔ جان پر کھیل جائیں گے ان کی حفاظت کے لیے۔“

”تو چھتا نہ کر۔ جا کے سو جا۔“

”اور تم؟“

”میں تو جاؤں گا۔ مالک جاگے اور میں سوؤں، یہ کیسے ہو سکتا ہے۔“

”تو میں بھی کیسے سو سکتی ہوں۔“

وہ دونوں بھی جاگتے رہے۔ اوتار سنگھ نیچے آ کر سونے کے لیے لیٹا تو وہ دونوں بھی سوئے۔

ایک ہفتہ گزرا تو وہ معمول اوتار سنگھ کی صحت پر اثر انداز ہونے لگا۔ اس کی آنکھوں کے نیچے گہرے سیاہ حلقے پڑ گئے۔ آنکھیں ہر وقت

متورم رہنے لگیں۔ رنگت بھی سنولانے لگی۔ اسے یہ احساس بھی ستار ہاتھ کر اس کی ذہنی صلاحیتیں ماند پڑنے لگی ہیں۔

ایسے میں ایک دن سرفراز بیگم نے اسے دیکھا تو دھک سے رہ گئیں۔ ”تمہاری طبیعت تو ٹھیک ہے بیٹے؟“

”جی ماں جی۔ میں بالکل ٹھیک ہوں۔“

”مگر تمہاری حالت تو کچھ اور تیار ہی ہے۔ آنکھوں کے نیچے حلقے..... جھلسی ہوئی رنگت.....“

”کچھ نہیں ماں جی۔ نیند پوری نہیں ہو رہی ہے نا۔ آج کل پڑھائی کا زور ہے۔“

”مگر اتنا نہ کرو کہ صحت متاثر ہونے لگے۔“

رنجنا پہلے سے اس کی یہ حالت دیکھ کر کڑھ رہی تھی۔ لیکن کچھ کہنے کی ہمت نہیں ہوتی تھی۔ سرفراز بیگم کی بات سننے کے بعد اس سے رہبانیں

گیا۔ ان کے جانے کے بعد اس نے اوتار سنگھ سے کہا۔ ”ایک بیٹی کروں مالک؟“

”ہاں رنجنا، کہو۔“

”جب تک پڑھائی کا زور ہے، آپ دن میں دو گھنٹے سو لیا کریں۔“

اوتار سنگھ کے دل کو یہ بات لگی۔ مسئلہ یہ تھا کہ اسے دن میں نیند نہیں آتی تھی۔ مگر اس نے سوچا، کوشش کرنے میں کیا حرج ہے۔ اگلے دن

کالج سے واپس آ کر اس نے کھانا کھایا۔ نیند پوری نہ ہونے کے نتیجے میں اس کی جھوک بھی کم ہو گئی تھی۔

کھانا کھا کر وہ لیٹا تو اسے لپٹتے ہی نیند آ گئی۔ اور وہ دو گھنٹے کا ارادہ کر کے لیٹا تھا۔ ٹھیک دو گھنٹے بعد آپ ہی اس کی آنکھ کھل گئی۔

یوں یہ دو پہر کی نیند بھی اس کے معمولات میں شامل ہو گئی۔

ایک رات وہ کوٹھے پر ٹپٹے ٹپٹے تھک کر کرسی پر بیٹھائی تھا کہ نیچے سے دروازے کی چرچاہٹ سنائی دی۔ وہ لپک کر اٹھا، اپنی لائٹیں اٹھائی اور تیزی سے لپکا۔ اس نے جھانک کر دیکھا۔ صدر دروازہ کھلا ہوا تھا۔ لیکن کوئی نظر نہیں آ رہا تھا۔ ”کون ہے؟“ اس نے لاکار کر کہا۔

جواب نہیں ملا تو وہ پھر چلایا۔ رات کے سنائے میں اپنی آواز اسے بہت بلند آہنگ لگی۔ وہ نیچے اترنے کا ارادہ ہی کر رہا تھا کہ جواب مل گیا۔

”میں ہوں بہادر علی چھوٹے ٹھا کر۔“ اس کے ساتھ ہی بہادر علی کی صورت نظر آئی۔

”اتنی رات کو ایسے دروازہ نہ کھولا کریں آپ۔“ اوتار سنگھ نے سخت لہجے میں کہا۔

بہادر علی نے اس کے لہجے پر چونک کر اوپر دیکھا تو اس کے ہاتھ میں لالھی نظر آئی۔ ”اتفاق سے کھولنا پڑ گیا۔ ورنہ میں خود بڑی احتیاط کرتا ہوں۔“ انھوں نے معذرت خواہانہ لہجے میں کہا۔ ”لیکن تم اوپر کیا کر رہے ہو چھوٹے ٹھا کر۔“

”میں پڑھ رہا ہوں۔“ اوتار سنگھ نے کہا اور پیچھے ہٹ آیا۔

نیچے بہادری علی نے دروازہ بند کیا۔ اسے بڑی تقویت کا احساس ہو رہا تھا۔ اس نے دل میں خدا کا شکر ادا کیا کہ وہ اکیلا نہیں۔ ان کا ہندو کرائے دار بھی ان کے تحفظ کی فکر کرتا ہے۔۔۔۔۔ راتوں کو جاگتا ہے۔ اس کا بوجھل پین کافی حد تک کم ہو گیا۔

دوبچے کے بعد اوتار نگھ نیچے چلا آیا۔ صبح اسے ماسٹر جی سے ملنے کے لیے جانا تھا۔

دو بجے کے بعد اوتار سنگھ نیچے چلا آیا۔ صبح اسے ماسٹر جی سے ملنے کے لیے جانا تھا۔

یہ ماسٹر جی والا معمول اب اس کے لیے نمکش کا باعث ہو گیا تھا۔ مسئلہ یہ تھا کہ ماسٹر جی بھی اس کی ذمہ داری تھے اور دوسری طرف اس گھر کا تحفظ بھی اس کی ذمہ داری تھی۔ ممکن نہیں تھا کہ وہ ماسٹر جی کے پاس نہ جائے۔ اور وہ وہاں جانے کے لیے نکلتا تو اسے یہ فکر رہتی کہ گھر کو بے آسرا چھوڑ کر جا رہا ہے۔ وہاں وہ ایک رات ہوٹل میں گزارتا۔ مگر اس کا دل گھر میں انکار ہوتا۔ اس سے سو یا ہی نہ جاتا۔ ہر پل وہ موسموں میں گھرا رہتا۔ کہیں کچھ ہونہ جائے۔

ویسے اپنی وہاں کی ذمہ داری وہ رگھو پر چھوڑ کر آتا تھا۔ اپنی دانست میں اس نے بڑی راز داری سے رگھو کو سب کچھ سمجھا دیا تھا اور اسے کہہ دیا تھا کہ اس معاملے میں اپنی جان کی بھی پروا نہیں کرنی ہے۔ مشکل یہ تھی کہ وہ اس طرح مطمئن ہونے والا نہیں تھا۔ لہذا ہفتے میں ایک بار یہ اذیت اس کے لیے لازمی ہو گئی تھی۔

اسکولوں کے امتحانات ہو چکے تھے۔ وہ ماسٹر جی کے گھر گیا تھا..... اس امید پر کہ شاید اس بار ان کا کوئی بیٹا اس کے ساتھ چلا جائے۔ لیکن ہری پرشاد نے اس بار بھی مصروفیت کا عذر پیش کر دیا۔ دوسرے دنوں تو پہلے ہی اس عذر کے تحت انکار کر چکے تھے۔

اس بار اوتار سنگھ ان کی حسی پر بہت جھنجھلا یا تھا۔ اس نے عہد کر لیا کہ اب ان لوگوں سے کبھی نہ امید رکھے گا، نہ چلنے کو کہے گا۔





سرفراز بیگم چھوٹے ٹھا کر کی طرف سے فکر مند تھیں۔ اس کی صحت میں انھیں بہت بڑا فرق نظر آیا تھا۔ انھوں نے اسے ٹوکا بھی تھا اور اس نے وجہ بھی بتائی تھی کہ وہ رات کو بہت دیر تک جاگ کر پڑھائی کر رہا ہے۔ لیکن وہ مطمئن نہیں ہوئی تھیں۔ ان کے خیال میں یہ امتحانوں کا عرصہ تو تھا نہیں کہ وہ پڑھائی میں اتنی محنت کرتا۔ بہر حال اس معاملے میں وہ مزید جرح تو نہیں کر سکتی تھیں۔

گلی باروہ گئیں تو وہ سو رہا تھا۔ یہ ایک غیر معمولی بات تھی کیونکہ دن میں انھوں نے اسے کبھی سوئے نہیں دیکھا تھا۔ انھیں ڈر لگا کہ کہیں اس کی طبیعت تو خراب نہیں ہو گئی۔ ”کیا ہوا رنجنا۔ خیریت تو ہے؟“ انھوں نے گھبرا کر پوچھا۔

”جی بڑی بیگم۔“ رنجنا ان کا مطلب نہیں سمجھی۔ ”خیریت ہے۔“

”یہ چھوٹا ٹھا کر کیوں سو رہا ہے اس وقت۔ پہلے تو کبھی دن میں سوئے نہیں دیکھا۔“

”وہ..... رات کو بہت دیر تک جاگتے ہیں تا بڑی بیگم۔ میں نے کہا، دن میں گھٹنے دو گھٹنے سولیا کریں۔“

”اتنی رات تک کیوں جاگئے لگا ہے یہ؟“

رنجنا ایک لمحے کو ہچکچائی۔ پھر اس نے جلدی سے کہا۔ ”پڑھائی کرتے ہیں تا بڑی بیگم۔“

سرفراز بیگم نے اس کی وہ ہچکچاہٹ دیکھ لی تھی۔ معاملہ ان کے نزدیک اور پڑا سرا ہو گیا تھا۔ عجیب معما تھا۔ بہر حال انھوں نے اس خلش کو ذہن سے جھکا کر اور غور سے سوتے ہوئے چھوٹے ٹھا کر کو دیکھا۔ اس کی آنکھوں کے نیچے جو حلقے تھے، وہ اس وقت اتنے گہرے نہیں لگ رہے تھے۔ انھیں اطمینان ہوا کہ نیند سے بہر حال فرق پڑا ہے۔ یعنی محنت میں کوئی بڑی خرابی نہیں ہے۔

تھوڑی دیر بعد وہ اٹھا تو اسے دیکھ کر وہ اس کی صحت کی طرف سے اور مطمئن ہو گئیں۔ اس کی رنگت بھی بحال ہو رہی تھی۔ تھوڑی دیر بیٹھ کر وہ نیچے چلی آئیں۔

جو معما ان کی سمجھ میں نہیں آ رہا تھا، وہ گزشتہ رات خود بہ خود حل ہو گیا۔ عشاء کے آدھے پونے گھنٹے بعد سو جانا ان کا معمول تھا۔ مگر رات اچانک گلا خشک ہونے کے احساس کے ساتھ ان کی آنکھ کھل گئی۔ وہ انھیں تو گھبرائی ہوئی تھیں۔ جاگنے کے ذرا دیر بعد انھیں احساس ہوا کہ وہ گھبراہٹ پیاس کی تھی۔

وہ انھیں اور انھوں نے پانی پیا۔ آدھی رات کے بعد کا وقت تھا۔ انھیں خیال آیا کہ اب جاگی ہیں تو وضو ہی تازہ کر لیں۔ اس ارادے سے وہ غسل خانے جانے کے لیے دالان میں نکلیں۔ اوپر کوٹھے پر روشنی دیکھ کر وہ چونکیں۔ مگر وہ چونکنا بس ایک لمحے کا تھا کیونکہ اگلے ہی لمحے انھیں خیال آ گیا کہ آج کل اتنا رنگہ رات کو دیر تک پڑھائی کر رہا ہے۔

انھوں نے سراٹھا کر اوپر دیکھا۔ وہاں روشنی ہو رہی تھی۔ جالیوں کی درزوں سے اوپر کا منظر بالکل صاف تو نہیں، البتہ ٹکڑے ٹکڑے نظر آ رہا تھا۔ چھوٹا ٹھا کر کرسی پر بیٹھا تھا۔ انھوں نے بہت غور سے دیکھنے کی کوشش کی۔ لیکن انھیں اس کے ہاتھ میں کتاب نظر نہیں آئی۔

وہ وضو کرنے کے لیے غسل خانے میں گئیں۔ واپس آئیں تو ان کی نیند اچٹ گئی تھی۔ وہ دالان میں کچھ تخت پر دراز ہو گئیں۔ اوپر چھوٹا

ٹھا کر بدستور کرسی پر بیٹھا تھا۔ اس کے ہاتھ میں کتاب اب بھی نہیں تھی۔

ذرا دیر بعد چھوٹا ٹھا کراٹھا۔ اس کے ہاتھ میں کتاب اب بھی نہیں تھی۔ وہ کوٹھے پر ادھر سے ادھر اور ادھر سے ادھر ٹپکنے لگا۔ ہر چند منٹ بعد وہ ٹپکنے ٹپکنے بیرونی دیوار کے پاس رکتا اور باہر گلی میں جھانکنے لگتا۔ چند لمحوں میں وہاں رکنے کے بعد وہ پھر چہل قدمی شروع کر دیتا۔

ایک گھنٹا ہو گیا اور وہ ٹپکتا رہا۔ سرفراز بیگم کو ایسا لگا کہ وہ خود ٹپکتے ٹپکتے تھک گئی ہیں۔ ان کی ٹانگیں ڈکنے لگی ہیں۔ یا اللہ، یہ لڑکا پڑھتا ہے یا رات بھر ٹپکتا رہتا ہے۔ ابھی تک تو اس کے ہاتھ میں کتاب دیکھی نہیں۔ وہ بڑبڑائیں۔ اور کتنا ٹپکتا ہے یہ۔ ٹانگیں نہیں دکھ جاتی ہوں گی۔ صحت تو خراب ہوئی ہی ہے۔ اوپر کوٹھے پر چھوٹا ٹھا کر ان کی موجودگی سے بے خبر ٹپلے جا رہا تھا۔ اب اس کی رفتار کچھ کم ہو گئی تھی۔ شاید تھکن کی وجہ سے!

یا اللہ..... یہ لڑکا کس لیے جاگے جا رہا ہے؟ کیا مسئلہ ہے اس کے ساتھ؟ وہ پھر بڑبڑائیں۔ اس بار ان کے لمحوں میں بے زاری تھی۔ وہ جو بیرونی دیوار کے پاس کچھ دیر رکتا اور پھر باہر گلی میں جھانکنے لگتا تھا، اس کا یہ انداز انہیں کچھ مشتربسا لگنے لگا۔ کہیں کوئی ایسی ویسی بات تو نہیں۔ انھوں نے سوچا۔ لیکن اگلے ہی لمحے انھیں اپنی سوچ پر افسوس ہونے لگا۔ وہ چھوٹے ٹھا کر کو بہت مضبوط کردار کا لڑکا سمجھتی تھیں۔ انھوں نے اس کے بارے میں ایسی بات سوچی ہی کیوں۔ وہ دل ہی دل میں خود کو ملامت کرتی رہیں۔

کچھ دیر بعد چھوٹا ٹھا کر دوبارہ کرسی پر جا بیٹھا۔ شاید ٹپکتے ٹپکتے تھک گیا تھا۔

لیکن اگلے ہی لمحے ایک عجیب بات ہوئی۔ چھوٹا ٹھا کر کرسی سے یوں جھٹکے سے اٹھا، جیسے اسے بجلی کا جھٹکا لگا ہو۔ اور وہ اٹھا تو سرفراز بیگم کو اس کے ہاتھ میں الٹھی نظر آئی۔ وہ بجلی کی سی تیزی سے بیرونی دیوار کی طرف لپکا۔ اس نے گلی میں جھانکا اور لڑکا رکے کہا۔ ”کون ہے؟“

سرفراز بیگم اٹھ کر بیٹھ گئیں۔ چھوٹے ٹھا کر کا انداز ایسا تھا، جیسے وہ کوئی خطرہ محسوس کر رہا ہو۔

وہ چھوٹے ٹھا کر کو صاف دیکھ رہی تھیں۔ ایک لمحہ گلی میں جھانکنے کے بعد چھوٹا ٹھا کر پلٹ ہی رہا تھا کہ دوبارہ گلی کی طرف مڑا اور جھانکنے لگا۔ سرفراز بیگم کو کوئی آواز تو سنائی نہیں دی تھی۔ لیکن چھوٹے ٹھا کر کا ردِ عمل بتاتا تھا کہ اسے نیچے سے جواب ملا ہے۔

ایک لمحے بعد اوارنگھ نے تخت لہجے میں کہا۔ اتنی رات کو ایسے دروازہ نہ کھولا کریں آپ۔“

سرفراز بیگم کو لگا کہ وہ ان کے دروازے کی بات کر رہا ہے۔ اور اس کے لہجے میں سختی کے ساتھ احترام بھی تھا۔ اس کا مطلب تھا کہ وہ کسی اجنبی سے نہیں، بلکہ کسی شناسا سے بات کر رہا ہے۔

ایک لمحے کو خاموشی رہی۔ سرفراز بیگم کو اب بھی دوسری کوئی آواز نہیں سنائی دی تھی۔ لیکن چھوٹے ٹھا کر کا انداز ایسا تھا، جیسے وہ کسی کی بات سن رہا ہو۔

پھر چھوٹے ٹھا کر نے کہا۔ ”میں پڑھ رہا ہوں۔“ یہ کہہ کر وہ پیچھے ہٹ آیا۔ اس نے الٹھی دیوار سے ٹکا کر کھڑی کی اور پھر کرسی پر بیٹھ گیا۔

سرفراز بیگم کو یقین ہو گیا کہ چھوٹے ٹھا کر کی بہادری سے بات ہوئی ہے۔ اب انھیں اس کی تصدیق کرنی تھی۔ عام حالات میں وہ اتنی رات کو کسی ڈیوڑھی کی طرف نہ جاتیں۔ مگر یہ ان کے گھر اور بچوں کے تحفظ کا معاملہ تھا۔

بہادر علی ڈیوڑھی میں سوتا تھا۔ دروازہ وہ بند رکھتا تھا۔ سرفراز بیگم نے دروازے پر رک کر اسے پکارا۔ ”بہادر علی..... تم جاگ رہے ہو؟“  
بہادر علی کے لیے وہ غیر معمولی بات تھی۔ اتنی رات کو بڑی بیگم پکار رہی تھیں۔ ”جی بڑی بیگم، میں جاگ رہا ہوں۔ خیریت تو ہے نا۔“ اس نے دروازہ کھولے بغیر دروازے کے قریب آ کر کہا۔

”چھوٹا ٹھا کر تم سے بات کر رہا تھا؟“ سرفراز بیگم نے پوچھا۔  
”جی جی بیگم۔“ بہادر علی کے لہجے میں شرمندگی تھی۔ ”میں نے مجبوری میں بڑی آہستگی سے دروازہ کھولا تھا۔ پھر بھی اسے پتا چل گیا۔“  
”تم حالات سے بے خبر تو نہیں ہو بہادر علی۔“ سرفراز بیگم کے لہجے میں تنبیہ تھی۔

”ساری زندگی اس گھر کا نمک کھایا ہے بڑی بیگم۔ آپ جانتی ہیں کہ غیر ذمے دار نہیں ہوں۔ میرے جیتے جی اس گھر کی دلیہز کوئی نہیں پھلانگ سکے گا۔ ہر صورت حال کے لیے تیار رہتا ہوں۔ لیکن بڑی بیگم، آج مجھے طاقت کا احساس ہو رہا ہے۔ میں اکیلا نہیں۔ اس گھر کی حفاظت کی فکر کرنے والے اور لوگ بھی ہیں اور وہ چونکا بھی رہتے ہیں۔“  
”ٹھیک ہے بہادر علی۔ تم آرام کرو۔“

سرفراز بیگم دوبارہ تخت پر آ بیٹھیں۔ چھوٹا ٹھا کر اب بھی کرسی پر بیٹھا تھا۔ اور اب بھی اس کے ہاتھ میں کتاب نہیں تھیں۔

اس وقت ان کی کیفیت بہت عجیب تھی۔ دل کو کچھ ہو گیا تھا۔ وہ چھوٹے ٹھا کر کو بہت اچھا سمجھتی تھیں۔ لیکن ہر بار ہر نئے موڑ پر انھیں پتا چلتا تھا کہ وہ ان کے تصور سے بڑھ کر اچھا ہے۔ وہ کتنا سچا ہے۔ جو کہتا ہے، دل سے کہتا ہے اور اس پر عمل کرتا ہے۔ اس کا ثبوت اس وقت ان کے سامنے تھا۔ انھیں یاد آیا، ابھی کچھ دن پہلے ہی تو اس نے ان کے قدموں میں بیٹھے ہوئے، ان کے دونوں ہاتھ بڑی محبت سے تھام کر اپنی شرمندگی کا اظہار کیا تھا، ان سے معافی مانگی تھی..... اپنی بے خبری اور غیر ذمے داری پر! اور اس نے ان سے کہا تھا کہ اب وہ پریشان نہ ہوں۔ اس کے ہوتے ہوئے کوئی ان کے گھر کی دلیہز نہیں پھلانگ سکتا۔ انھوں نے اس کی بات سنی تھی اور مطمئن نہیں ہوئی تھیں۔ انھیں نہیں معلوم تھا کہ وہ کسی پختہ ارادے کے ساتھ یہ بات کہہ رہا ہے۔ یہ تو انھیں گمان بھی نہیں تھا کہ اس بات کے بعد وہ ہر رات پہرہ دے کر وہ ڈمے داری نبھائے گا۔ اور نیند پوری نہ ہونے کی وجہ سے اس کی آنکھوں کے نیچے گہرے سیاہ حلقے پڑ جائیں گے۔ اس کی رنگت پھیکھی پڑ جائے گی۔ اس کی صحت خراب ہو جائے گی۔ اس کی یہ حالت تو انھوں نے خود دیکھی تھی۔ اور پھر جب وہ رات میں تھوڑی دیر پہلے، جب وہ بار بار دیوار کے پاس رک کر گلی میں جھانک رہا تھا تو انھیں مشتعل لگا تھا۔ انھوں نے سوچا تھا کہ کوئی ایسی ویسی بات تو نہیں۔ یہ خیال آیا تو وہ شرمندگی سے نڈھال ہو گئیں۔ ارے..... انھوں نے ایسے بے غرض اور جاں نثار لڑکے پر اس طرح کا ٹھک کیا، جو اپنی نیند صرف اس لیے قربان کر رہا ہے کہ وہ سکون سے سو سکیں۔

اس لمحے ان کے دل سے ہر خوف، ہر پریشانی مٹ گئی۔ موت جس وقت آئی ہے سو آئے گی۔ جو کچھ ہونا ہے، وہ ہوگا۔ شیت کے آگے کسی کی نہیں چلتی۔ اللہ کو جو منظور ہو، وہ ہو کر رہتا ہے۔ بڑی بات تو یہ ہے کہ اللہ کی مہربانی سے کوئی ہے، جو ان کے گھر کے اور ان کی بچیوں کے تحفظ کے لیے جاگتا ہے۔ تو وہ ڈر کس بات سے رہی ہیں..... اور کیوں ڈر رہی ہیں۔



انھوں نے سراٹھا کر دیکھا۔ چھوٹا ٹھا کر اب بھی وہیں بیٹھا تھا۔ وہ انھیں اور اپنے کمرے میں چلی گئیں۔ اب وہ پوری طرح بے فکر تھیں۔



کالج کی فضا بے حد خراب ہو گئی تھی!

جس روز محمود کی موت کی خبر آئی، پورا کالج جیسے سہم گیا۔ محمود بہت زندہ دل اور خوش مزاج لڑکا تھا۔ اس کے مزاج میں درد مندی بھی بہت تھی۔ وہ اپنے نظریات میں بے حد اٹل اور ان کے اظہار میں بے حد ہر جوش بھی تھا لیکن اس کے باوجود وہ کالج کے ہر دل عزیز طلباء میں سے تھا۔ جن لوگوں کو اس سے نظریاتی اختلاف تھا، وہ بھی اس کی عزت کرتے تھے۔ اس لیے کہ نظریاتی اختلاف کو وہ ذاتی نہیں بننے دیتا تھا۔ جن سے اختلافات تھے، وہ ان کے بھی کھل دل سے کام آتا تھا۔

محمود کی موت کا علم انھیں اخبار سے ہوا تھا۔ رات کو دس بجے کے قریب وہ چاندنی چوک کے علاقے سے گزر رہا تھا۔ اس کے ساتھ مسلم لیگ کے تین کارکن بھی تھے۔ ایک سنسان سڑک پر متعصب ہندوؤں کا ایک گروہ ان پر حملہ آور ہوا۔ حملہ آور چاقوؤں، برچھیوں اور ہتھکڑیوں سے مسلح تھے۔ چاروں افراد کو ختم کرنے کے بعد وہ فرار ہو گئے۔

یہ تمام خبریں مصدقہ نہیں تھیں۔ یہ محض اندازے اور قیاس آرائیاں تھیں کیونکہ اس واقعے کا کوئی عینی گواہ نہیں تھا اور اگر تھا تو سامنے بہر حال نہیں آیا تھا۔ تمام اخبارات نے ظاہری شواہد کو پیش نظر رکھتے ہوئے اپنی اپنی پالیسی کے مطابق خبر بتائی تھی۔

بہر حال اس روز کالج میں بڑھائی بالکل نہیں ہوئی۔ پورا کالج تو محمود کے گھر پہنچا ہوا تھا۔ جنازے میں اتنے افراد تھے کہ شاید ہی کسی کو دوسری بار کندھا دینے کا موقع ملا ہوگا۔ محمود کے والد کے حوصلے اور استقامت نے سب کو متاثر کیا۔ غم اور صدمے کے باوجود انھوں نے خود کو سنبھالا ہوا تھا۔ وہ بار بار یہی کہتے کہ یہ تو ایک بیٹا تھا۔ پاکستان پر تو وہ ایسے سوئے بھی قربان کر سکتے ہیں۔ کالج کی لڑکیوں نے بتایا کہ گھر میں محمود کی ماں اور بہنوں کا بھی یہی رویہ تھا۔ ان لوگوں کو پہلی بار پتا چلا کہ محمود اپنے والدین کا اکلوتا بیٹا اور بہنوں کا اکلوتا بھائی تھا۔

اگلے روز کالج کے آڈیٹوریم میں تعزیتی جلسہ ہوا۔ اس جلسے نے کالج کی فضا کو نہایت مکدر اور کشیدہ کر دیا۔ وہ تعزیتی جلسہ کالج کے ایک ہونہار اور ہر دل عزیز طالب علم کی یاد میں ہوا تھا۔ مسلمانوں کی تو بات ہی اور تھی۔ محمود کے قتل کی مذمت تو کالج کے طلباء کی بھاری اکثریت نے کی تھی۔ ان میں ہندو بھی تھے، سکھ بھی اور انگریز بھی۔ اس قتل کی مذمت میں طلبہ یونین بھی پیش پیش تھی۔

یونین کے صدر نے اپنی تقریر میں کہا کہ محمود سیاست کے تشدد و بھرے ماحول میں شائستگی، نرمی اور واداری کا علم بردار تھا۔ اس کی زندگی بھی اس بات کا ثبوت تھی اور موت نے بھی یہ بات ثابت کر دی ہے۔

یہ وہ موقع تھا کہ رام گوپال اور اس کے چند ساتھیوں نے ماحول خراب کر دیا۔ حالانکہ تقریر کے دوران مداخلت کا کوئی جواز نہیں تھا۔ مگر ایک ایک متعصب ہندوؤں کے نے نہایت بدتمیزی کے ساتھ یونین کے صدر کو چیلنج کیا۔ ”یہ بات تم کیسے کہہ سکتے ہو؟“

”اگر محمود اور اس کے ساتھی بھی مسلح ہوتے تو وہ ایک لاشیں حملہ آوروں کی بھی ملتیں۔“ یونین کے صدر نے کہا۔

”میرے خیال میں تو یہ حملہ آوروں کی جاں بازی کا ثبوت ہے۔“

”جاں بازی! چار نہتے افراد پر دس بارہ مسلح افراد کے حملہ کرنے کو جاں بازی کیسے کہا جاسکتا ہے۔ یہ تو بہادری کے اصولوں کے خلاف

ہے۔“

”یہ تم سے کس نے کہہ دیا کہ حملہ کرنے والے دس بارہ تھے؟“ معترض نے تسخرانہ لہجے میں کہا۔

”تم ٹھیک کہہ رہے ہو۔ عین ممکن ہے کہ ان کی تعداد پچاس ہو یا اس سے بھی زیادہ۔“ یونین کے صدر نے بھی تسخرانہ انداز اختیار کر لیا۔

”یہ سب اخبار والوں کے بنائے ہوئے افسانے ہیں۔ محمود اور اس کے ساتھی ان حالات میں اتنی رات کو نکلے تھے تو وہ مسلح بھی رہے ہوں

گے۔“

”اور ان کی آتماں پر لوک سدھارتہ وقت ان کے ہتھیار بھی ساتھ لے گئی ہوں گی۔“ یونین کے صدر نے طنز سے لہجے میں کہا۔ ”اور اب تم

یہ بھی کہو گے کہ اصل میں حملہ آور محمود اور اس کے ساتھی تھے۔ اور دوسرے فریق کی لاشیں اخبار والوں نے غائب کر دی ہوں گی۔“

”پولیس بھی مسلوں سے ملی ہوئی ہے۔“ کسی نے پکار کر کہا۔ ”اور گورے بھی اس میں شامل ہیں۔“

اس کے بعد وہ بلر بازی ہوئی کہ تعزیتی جلسہ ختم ہو گیا۔

ایک گھنٹے بعد اوتار سنگھ رچرڈ پارسن کے ساتھ کینیڈین میں بیٹھا تھا کہ رام گوپال بھی آ گیا۔ وہ بے تکلفی سے ان کے ساتھ بیٹھ گیا۔ ”اور سناؤ

دوستو، کیا حال ہے؟“

”یہ ہنگامہ آرائی غیر ضروری تھی۔“ اوتار سنگھ نے اس سے کہا۔

”میں تم سے متفق ہوں۔ یہ جذباتی لوگ گڑ بڑ کر دیتے ہیں۔ ان کی وجہ سے میرا منصوبہ دھرا رہ گیا۔“

”اور تمہارا منصوبہ کیا تھا؟“ رچرڈ نے چپتے ہوئے لہجے میں پوچھا۔

”مجھے تقریر کرنی تھی اور میں اس میں لوگوں کو بتاتا کہ بھارت ایک ہے اور ایک رہے گا۔ ہم بھڑا نہیں ہونے دیں گے۔“

”حالانکہ ہندوؤں کی اس پالیسی کی وجہ سے بھڑا لازمی ہو گیا ہے۔“ رچرڈ نے کہا۔ ”مسلمانوں کو محبت سے سمجھایا۔۔۔ قائل کیا جاتا۔

انھیں اچھے مستقبل اور تحفظ کا یقین دلایا جاتا تو شاید بھڑا راک جاتا۔“

”نہیں رکتا رچرڈ۔ تم ہماری قوم کے مزاج سے ناواقف ہو۔ مسلمان جذباتی طور پر فیصلہ کر چکے ہیں۔ وہ پاکستان بنا کر رہیں گے۔“

”تو پھر اتنے خون خرابے کی کیا ضرورت ہے۔ جب یہ ہونا ہے تو اسے تسلیم کر لو۔“ اوتار سنگھ بولا۔

”پاکستان بنے گا۔ لیکن زیادہ دن نہیں چلے گا اور پاکستان بننے تک ہم مسلمانوں کے خون سے ہولی کھیتے رہیں گے۔ اس سے ان کی

طاقت بھی کم ہوگی اور حوصلہ بھی پست ہوگا۔ اب تمام مسلمان تو یہاں سے نہیں جاسکتے نا۔ ہم یہاں سے بھاگنے والے مسلمانوں کو بھی کھاتے رہیں گے

اور یہاں رہ جانے والوں کو بھی مارتے رہیں گے۔ یہاں تک کہ بچے کچھے مسلوں کی سمجھ میں آ جائے گا کہ ان کی بقا صرف بھارت میں ہے۔ ہمارا

خواب اکھنڈ بھارت ہے۔ میں آج یہی بتانا چاہتا تھا کہ کُسلے پاکستان کا خیال دل سے نکال دیں۔ ورنہ انھیں کہیں پناہ نہیں ملے گی۔ میں انھیں بتانا چاہتا تھا کہ اصل پاکستان وہ ہے، جہاں محمود اور اس کے ساتھی گئے ہیں..... پر لوک میں! وہ نہیں مانیں گے تو جیسے ہم نے محمود اور ان کے ساتھیوں کو پاکستان بھیجا ہے، ویسے ہی دودو چار کر کے ہم ان سب کو پاکستان بھیجے رہیں گے.....“

اوتار سنگھ بہت قہقہے مچا رہا تھا۔ لیکن اس کا قہقہہ جواب دینے لگا۔ وہ اٹھ کھڑا ہوا۔ ”رچرڈ، تم اگر بیٹھنا چاہو تو بیٹھو۔ لیکن میں یہ بدبودار گفتگو مزید برداشت نہیں کر سکتا۔“

جواب میں رچرڈ بھی اٹھ کھڑا ہوا۔ ”میں بھی چل رہا ہوں۔“

وہ دونوں چارہ تھے کہ عقب سے رام گوپال چلا آیا۔ ”تم کالی بھیڑ ہو اوتار سنگھ اور میں جانتا ہوں کہ ہمارے درمیان کالی بھیڑیں موجود ہیں۔“

اوتار سنگھ پلٹا اور اس کی طرف واپس آیا۔ اس کے بہت قریب آ کر وہ رکا۔ ”کالی بھیڑ میں نہیں ہوں، تم ہو رام گوپال۔ کیونکہ کالی بھیڑیں اکثریت میں کبھی نہیں ہوتیں۔ تم جیسے لوگ اپنے عمل سے امن پسند اکثریت کو سوا کر رہے ہیں۔ ملک کا ماحول خراب کر رہے ہیں۔“

”امن پسندی..... ہنہ! رام گوپال نے تھارت سے کہا۔“ یہ بزدلی کو چھپانے والا لفظ ہے۔“

”بزدلی اور بہادری تم کیا جانو۔“ اوتار سنگھ نے بے حذر مزہ لہجے میں کہا۔ ساتھ ہی اس کا ہاتھ رام گوپال کے گلے کی طرف پرکا۔

رام گوپال کو شاید پہلے سے اندازہ تھا۔ وہ گھبرا کر ایک قدم پیچھے ہٹا۔ اس کے چہرے پر ہوائیاں اڑنے لگیں۔ ”یہ کیا طریقہ ہے اوتار سنگھ.....؟“

”تمہیں سمجھانے کی کوشش کر رہا ہوں رام گوپال۔ یہ جانتے ہوئے بھی کہ تم نہیں سمجھو گے۔ یہ امن پسندی ہے۔ میں یہ نہیں، اسی وقت صرف اپنے ہاتھوں سے تمہیں ختم کر سکتا ہوں۔ یہ بہادری بھی ہے اور امن پسندی بھی۔ بہادری ایسے کہ میں یہ کر سکتا ہوں اور امن پسندی ایسے کہ میں یہ نہیں کروں گا اور تم جس طرح گھبرا کر پیچھے ہٹے ہو، یہ بزدلی ہے۔ اس وقت تمہارے چہرے پر ہوائیاں اڑ رہی ہیں۔ لیکن ابھی تمہارے ساتھ چند کالی بھیڑیں اور ہوتیں اور تمہارے پاس ہتھیار بھی ہوتے تو تم مجھے کاٹ کر پھینک دیتے۔ یہ بزدلی ہے رام گوپال۔ اور مجھے فخر ہے کہ محمود جیسا بہادر آدمی میرا دوست تھا۔ آئندہ میرے سامنے اس انداز میں کبھی نہ بولنا رام گوپال۔ میں تم جیسے تیس چالیس مسلح افراد سے اکیلا ہی نمٹ سکتا ہوں۔ یاد رکھنا رام گوپال، میں راجپوت ہوں اور بزدلوں سے دوستی نہیں رکھتا۔“ یہ کہہ کر اوتار سنگھ پلٹا اور تیز قدموں سے چلتا ہوا کینٹین سے نکل گیا۔ رچرڈ پارسن اس کے پیچھے تھا۔

رام گوپال بت بنا کھڑا تھا۔ وہ شاک میں تھا۔ نرم خور، نرم گفتار اوتار سنگھ کا یہ روپ اسی نے پہلی بار دیکھا تھا۔ اوتار سنگھ کا لہجہ تو اب بھی سخت نہیں تھا۔ بلکہ پہلے سے زیادہ نرم تھا۔ لیکن جو کچھ اس نے کہا تھا، اس نے رام گوپال کو ہلا دیا تھا۔ سب سے بڑی بات یہ کہ رام گوپال کو اس کے کہے ہوئے ہر لفظ پر یقین تھا۔ اس نے جو کہا تھا، وہ کر کے بھی دکھا سکتا تھا۔



رام گوپال صرف متعصب ہی نہیں، بے حد کینہ پروری بھی تھا۔ ٹھیک ہے اوتار سنگھ۔ میں تمہاری ہر بات یاد رکھوں گا۔ میں وہ موقع نہیں دوں گا تمہیں کہ تم اپنی بات بیچ ثابت کر سکو۔ اور میں تمہیں ایسی سزا دوں گا کہ تم ترپتے رہو گے اور کچھ بھی نہیں کر سکو گے۔



تین دن بعد کالج میں امتحان کی تیاری کے سلسلے میں دی جانے والی چھٹیوں کا اعلان ہو گیا۔ نام تو امتحان کی تیاری کا تھا۔ لیکن درحقیقت کالج کے سخت کشیدہ ماحول کی وجہ سے چھٹیاں ایک ہفتہ پہلے ہی شروع کر دی گئی تھیں۔

اوتار سنگھ کے لیے وہ اچھی خبر تھی۔ کالج میں ویسے بھی پڑھائی بالکل نہیں ہو رہی تھی۔ وہاں وقت ہی ضائع ہوتا تھا۔ رات کو کوٹھے پر پہرہ دینے کے دوران وہ بالکل نہیں پڑھتا تھا۔ کیونکہ جانتا تھا کہ وہ کتاب میں ایسا محو ہو جائے گا کہ اسے گرد و پیش کی خبر نہیں رہے گی۔ دن میں دو گھنٹے سونے کے معمول کی وجہ سے پڑھائی کا وقت بہت کم رہ گیا تھا۔

اب کالج کی چھٹیاں ہوئیں تو اسے پڑھائی کا موقع مل گیا۔ اس نے اپنے معمولات میں کوئی تبدیلی نہیں کی۔ وہ کالج جانے کے حساب سے ہی اٹھتا تھا۔ فرق یہ تھا کہ کالج جانے کے بجائے وہ گھر پر ہی پڑھائی کر رہا تھا۔ جو وقت اس کا کالج سے واپسی کا تھا، اس وقت تک وہ پڑھائی کرتا تھا۔ پھر وہ کھانا کھاتا اور دو گھنٹے کے لیے سو جاتا۔ اٹھنے کے بعد پھر پڑھائی شروع۔ یہاں تک کہ رات کے پہرے کا وقت آ جاتا۔

شہر کی فضا میں کشیدگی اور بڑھ گئی تھی۔ مسلمانوں کے چہرے گھونپنے کے واقعات میں بھی اضافہ ہو گیا تھا۔ گلی سے گزرنے والے جلوسوں کی تعداد میں بھی اضافہ ہو گیا تھا۔ ان میں پاکستان مخالف ہندوؤں کے جلوس بھی ہوتے تھے، جن میں سکھ بھی خاصی تعداد میں شامل ہوتے تھے۔ مسلمانوں کے جلوس البتہ ان کے مقابلے میں زیادہ ہوتے تھے۔ لیکن ان جلوسوں میں بڑی تعداد بچوں کی ہوتی تھی۔

تین چار مرتبہ ایسا ہوا کہ ایک ہی وقت میں دونوں متحارب جلوس گلی میں داخل ہوئے۔ ایک ایک طرف سے اور دوسرا دوسری طرف سے۔ اسی کے نتیجے میں تصادم ہوا۔ ڈنڈے چلے۔ کچھ افراد زخمی ہوئے۔ مگر ہلاکت کی نوبت نہیں آئی۔ اوتار سنگھ اور گھوہر بار نیچے گئے اور بیچ بچاؤ کرایا۔ ورنہ بات بہت آگے بڑھ جاتی۔

ایسے موقعوں پر اوتار سنگھ کا دل چاہتا تھا کہ وہ اپنی لٹھیا اٹھائے اور زیادتی کرنے والے ہندوؤں پر پل پڑے۔ لیکن مصلحت اور حکمت نے اسے روک دیا۔ اگر وہ کھلے عام مسلمانوں کی حمایت کرتا تو وہ اس کی ماں جی کے گھرانے کے لیے نقصان دہ ہوتا۔ ان کے تحفظ کے لیے اس کا خود کو غیر جانب دار ظاہر کرنا ضروری تھا۔

امتحان شروع ہوئے اور ختم بھی ہو گئے۔ اوتار سنگھ کے سر سے جیسے کوئی بوجھ اتر گیا۔ نجانے کیا بات تھی کہ اس بار امتحان اسے بہت بے معنی اور بوجھ لگ رہے تھے۔ اسے احساس ہو رہا تھا کہ ان امتحانوں کی کوئی حیثیت نہیں ہے۔ وہ دے یا نہ دے، کامیاب ہو یا نا کام، کوئی فرق نہیں پڑتا۔ البتہ امتحان کے بعد جو آزادی کا احساس ہوتا تھا، وہ پہلے سے بھی بڑھ کر تھا۔

امتحانوں کے دوران بھی اس کا معمول نہیں بدلا تھا۔ ہفتے میں ایک بار وہ ماسٹر جی کے پاس جاتا اور ان کے ساتھ دن گزارتا۔ ان کی ظاہری

حالت تو اب بھی پہلے جیسی ہی تھی۔ لیکن ڈاکٹر نے اسے بتایا تھا کہ اب ماسٹر جی پر کثرت سے کھانسی کے دورے پڑنے لگے ہیں۔ ان کا دورانیہ بھی زیادہ ہو گیا ہے اور شدت بھی بڑھ گئی ہے۔ اس کے علاوہ منہ سے خون آنا بھی بڑھ گیا ہے۔ مجموعی طور پر صورت حال اچھی نہیں تھی۔ ڈاکٹر عام طور پر مکمل طور پر مایوس تو نہیں ہوئے۔ لیکن ڈاکٹر نے نکل کر کہا کہ صورت حال امید افزا ہرگز نہیں ہے۔ علاج کے باوجود مرض بہت بڑھ گیا ہے۔

ایک بار تو اوتار سنگھ کی موجودگی میں ماسٹر جی پر دورہ پڑا۔ اوتار سنگھ سے ان کی تکلیف، ان کی وہ حالت دیکھی نہیں جا رہی تھی۔ اس دوران ماسٹر جی کی سانس اکڑ رہی تھی۔ کبھی تو ایسا لگتا تھا کہ سانس ٹوٹ ہی جائے گی۔ وہ دُہرے ہو ہو جاتے تھے۔ جسمانی طور پر وہ اتنے کمزور ہو چکے تھے کہ وہ تکلیف ان کے لیے ناقابل برداشت تھی۔ ان کا پورا جسم تشنج کی کیفیت میں تھا۔ آخر میں ان کے منہ سے جیتا جاگتا خون باہر آیا تھا۔

دورہ تقریباً 25 منٹ جاری رہا۔ اس کے نتیجے میں ماسٹر جی بے جان ہو کر رہ گئے۔ جس وقت انھیں اس سے نجات ملی تو ان میں آنکھیں کھلی رکھنے کی سکت بھی نہیں رہی تھی۔ اس کے بعد تین گھنٹے تو ان پر غشی طاری رہی۔ پھر جب وہ اس غشی سے نکلے تو انھیں تھوڑا سا دلیدہ دیا گیا۔ تب کہیں وہ بات کرنے کے قابل ہوئے مگر ان کی آواز تک سے کمزوری عیاں تھی۔

”تم نے دیکھا بیٹے۔“ انھوں نے اوتار سنگھ سے کہا۔ ”یہ حال ہوتا ہے میرا۔ جب بھی دورہ پڑتا ہے تو میں بھگوان سے موت کی پرارتنا کرنے لگتا ہوں۔“

”آپ دل چھوٹا نہ کریں۔ حوصلہ رکھیں ماسٹر جی۔“

”صرف تمہاری خاطر میں لڑ رہا ہوں۔ ورنہ تکلیف سے جی چاہتا ہے کہ حوصلہ چھوڑ دوں۔ میں نے سمجھ لیا ہے کہ موت میں بڑی راحت ہے۔“

ماسٹر جی کی اذیت اور بے بسی نے اوتار سنگھ کو دہلا دیا تھا۔ وہ بھی یہی بات سوچ رہا تھا کہ جب زندگی پوری ہو جائے تو موت راحت ہے۔ موت نجات ہے۔ لیکن وہ یہ سوچنا نہیں چاہتا تھا۔ بے بسی یہ تھی کہ وہ سوچ خود کا تھی۔ اس پر اس کا اختیار نہیں تھا۔

ماسٹر جی نے اسے چونکا دیا۔ ”اوتار سنگھ، تمہیں اپنا وعدہ یاد ہے نا؟“ انھوں نے خفیف آواز میں پوچھا۔

اوتار سنگھ کی سمجھ میں کچھ نہیں آیا۔ اس کا ذہن ویسے ہی الجھا ہوا تھا۔ ”کون سا وعدہ ماسٹر جی؟“

”میں نے تم سے وعدہ لیا تھا کہ میری چٹا کو آگ تم ہی دو گے۔“

اس یاد دہانی کے جواب میں کچھ ہناس کے لیے ناممکن تھا۔ وہ اثبات میں سر ہلا کر رہ گیا۔

ماسٹر جی کی حالت نے اسے دکھی کر دیا۔ وہ کچھ عرصہ اس نے بڑی ذہنی اذیت میں گزارا۔ وہ دہلی میں ہوتا تو اسی کا دل ماسٹر جی میں اٹکا رہتا۔ اور وہ ماسٹر جی کے پاس ہوتا تو گھر کی فکر لگی رہتی۔ یہی نہیں، اس کے ضمیر پر ایک اور بوجھ آ گیا تھا۔ اب جبکہ وہ کالج نہیں جا رہا تھا تو اسے ماسٹر جی کے ساتھ زیادہ وقت گزارنا چاہیے تھا۔ بلکہ اصولاً تو اسے کچھ دن ماسٹر جی کے ساتھ گزارنے چاہیے تھے۔ لیکن یہاں تو ایک دن بھی اس کے لیے بھاری ہو جاتا تھا۔ ایسے میں وہ اپنی بے بسی اور تقسیم پر کڑھنے کے سوا کچھ بھی نہیں کر سکتا تھا۔

”یہ لوگ بن کر رہے گا پاکستان..... بٹ کر رہے گا ہندوستان“ کانعرہ کیوں لگاتے ہیں۔ ہمیں چڑانے کے لیے؟ تو ہم انہیں سبق بھی نہ سکھائیں۔“ ایک تند آواز ابھری۔

”تم اپنی کہو۔ تم کون ہو؟ ان کی طرف داری کیوں کر رہے ہو؟“ ایک اور تند آواز.....

ایک لمحہ ایسی خاموشی رہی، جیسے جواب دینے والا لا جواب ہو گیا ہو۔ پھر چھوٹے ٹھا کر کی آواز ابھری۔ ”میں ہندو ہوں..... راجپوت۔“ اس کی آواز میں جھجکتھی اور لہجے میں فخر۔ ”اور میں کسی کی طرف داری نہیں کر رہا ہوں۔ میں تو دلوں کی نفرت مٹانے کی، آگ بجھانے کی کوشش کر رہا ہوں۔“ ایک لمحے کا موقف۔ پھر چھوٹا ٹھا کر شاید دوسرے گروہ سے مخاطب ہوا۔ ”یہ بات تو واقعی غلط ہے۔ جب تمہارے کسی نعرے سے کسی بھائی کی دل آزاری ہوتی ہے تو وہ نعرہ کیوں لگاتے ہو؟“

”یہ ہمارا عزم ہے۔ پاکستان بن کر رہے گا۔ ہندوستان تقسیم ضرور ہوگا۔“ ایک کم عمر جڈبائی آواز.....

”یہ نہیں ہوگا۔ اس سے پہلے ہم تمہیں مٹا دیں گے۔“

”ہمیں جان کی پروا نہیں۔ پاکستان پر ایسی سوچائیں قربان.....“

چھوٹے ٹھا کرنے پھر مداخلت کی۔ ”عزم دل میں ہوتا ہے۔ آدمی کے اندر ہوتا ہے۔ نعرہ تو یقین کی کمزوری کی دلیل ہے۔ اگر تمہارا یقین سچا ہے تو اعلان مت کرو..... چیلنج مت کرو۔ تمہارا یقین سچا ہے تو تمہارا خیال حقیقت میں بدل جائے گا۔ نعرے سے فساد ہوتا ہے تو نعرہ مت لگاؤ۔“

”انہیں نعرے لگانے دو۔ ہم انہیں ٹھکانے لگا دیں گے۔“

”ہم تم سے ڈرتے نہیں ہیں۔ ہم تو شہادت کی آرزو کرتے ہیں۔“

”اور ہم تمہاری آرزو پوری کرنا چاہتے ہیں۔“

”تو آ جاؤ.....“

”بس!“ اچانک چھوٹے ٹھا کرنے گرج کر کہا۔ اس کا لہجہ اچانک بدل گیا تھا۔ ”میں تمہیں بتا دوں کہ ہم ہندو بہت روادار ہیں..... انہما کے پجاری ہیں۔ تمہیں سمجھ لینا چاہیے کہ ہمیں اشتعال دلاؤ گے تو وہ پاکستان کم از کم تمہیں کبھی نہیں ملے گا، جس کے تم خواب دیکھ رہے ہو۔ اس لیے کہ تم مارے جاؤ گے۔ کان کھول کر سن لو۔ اب اس گلی میں کوئی جلوس نہیں آئے گا۔ کوئی نعرہ نہیں لگے گا۔ یہاں ہندو مسلمان صدیوں سے بھائیوں کی طرح رہ رہے ہیں۔ میں یہاں کی فضا خراب نہیں ہونے دوں گا۔“ اس نے لالچی زور سے زمین پر ماری۔ ”اور یہ بات میں کہہ رہا ہوں۔ جسے اختلاف ہو، وہ مقابلے پر آ جائے۔ تم سب کے لیے میں اکیلا ہی کافی ہوں۔ میں اس گلی میں صرف امن اور محبت دیکھنا چاہتا ہوں۔“

وہاں سناٹا چھا گیا۔ پھر آوازیں سے لگا کر دونوں گروہ منتشر ہو گئے ہیں۔ گلی میں خاموشی چھا گئی۔ کچھ دیر بعد زینے پر اُپر جاتے ہوئے قدموں کی چاپ سنائی دی۔ جھمن بوا بھی لرزتی ناگوں کے ساتھ دروازے سے ہٹ آئیں۔ اس لمحے سے چھوٹا ٹھا کر انہیں برا لگنے لگے۔ آخر میں اس



نے مسلمانوں کو کتنی نفرت اور حقارت سے مخاطب کیا تھا اور اس نے کتنے فخر سے خود کو ہندو اور راجپوت کہتے ہوئے ہندوؤں کی رواداری اور امن پسندی کی تعریف کی تھی۔ اس نے کھلم کھلا اپنے متعصب ہونے کا ثبوت دیا تھا۔ اس نے واضح طور پر جانب داری برتی تھی۔ اور اندرون خانہ وہ بڑی بیگم کا بیٹا بیٹھا ہے۔ اسے کہتے ہیں بغل میں چھری اور منہ پر آرام۔

پریشان اور خوف زدہ تو وہ تھیں ہی۔ اس صدمے کے نتیجے میں انھیں بیٹھے بیٹھے بڑ بڑانے، خود کلائی کرنے کی عادت ہو گئی۔ جب یہ بھی تھی کہ اب وہ چھوٹے ٹھاکر سے خوف زدہ تھیں اور اس کا اظہار بھی نہیں کر سکتی تھیں۔ خوف سے بڑی بات یہ تھی کہ ان کا اعتبار اس پر سے اٹھ گیا تھا۔ وہ سمجھتی تھیں کہ کسی دن وہ خود ہی بغلی دروازے سے گھر میں گھس آئے گا اور سب کو کاٹ کر رکھ دے گا۔ اس وہم سے دن بھر وہ اس دروازے کو دیکھتیں کہ اپنی طرف سے بند ہے یا نہیں۔ رات کو سونے سے پہلے وہ خاص طور پر اس دروازے کو دیکھتیں۔

بڑ بڑانے کا معمول ایسا تھا کہ وہ کوئی بھی کام کرتے ہوئے بڑ بڑانا شروع کر دیتیں اور انھیں خود بھی پتا نہیں چلتا تھا کہ وہ بڑ بڑا رہی ہیں۔ اس روز بھی وہ بڑ بڑا رہی تھیں۔ ”موئے کافرو تو ہوتے ہی منافق ہیں.....“

یہ بات قریب بیٹھی ہوئی نور بانو نے سن لی۔ ”یہ آپ کس کے بارے میں بات کر رہی ہیں بوا؟“

جھمن بوانے چونک کر اسے دیکھا۔ ”میں کب بات کر رہی ہوں۔“ انھوں نے کہاں ”میں تو چپ بیٹھی ہوں۔“

”کمال ہے بوا۔ آپ بول رہی ہیں اور بولنے سے انکاری بھی ہیں۔ بتائیے نا کس کے بارے میں کہہ رہی تھیں آپ۔“

جھمن بوانے غور سے اسے دیکھا کہ کہیں وہ مذاق تو نہیں کر رہی ہے۔ لیکن اس کے چہرے پر تو گہری سنجیدگی تھی۔ ویسے بھی نور بانو نے مذاق کرتی تھی اور نہ ہی کبھی جھوٹ بولتی تھی۔ وہ پریشان ہو گئیں۔ کیا سچ ہے وہ ایسے بول رہی تھیں کہ انھیں خود بھی علم نہیں تھا۔ یہ تو بڑی پریشانی کی بات ہے۔ کیا دماغ چل گیا ہے میرا؟ ارے..... ابھی تو میں ساٹھ کی ہوئی تھی نہیں۔

”اچھا یہ بتاؤ، میں کیا کہہ رہی تھی؟“

”آپ کو نہیں معلوم کہ مجھ سے پوچھ رہی ہیں۔“

”مجھے واقعی نہیں معلوم۔“

نور بانو نے چند لمبے انھیں تولنے والی نگاہوں سے دیکھا۔ پھر ان کی بات دہرا دی۔

جھمن بوا کی آنکھیں حیرت سے پھل گئیں۔ یہ کہہ رہی تھی میں؟ انھیں یقین ہونے لگا کہ وہ سٹھیاری ہیں۔

”جی ہاں، یہی کہہ رہی تھیں آپ۔ اب یہ بتائیں، کس کے بارے میں کہہ رہی تھیں؟“

جھمن بوا صرف ایک لمحے کو ہچکچائیں۔ ”ارے وہی چھوٹا ٹھاکر۔ اور کس کے بارے میں کہوں گی۔“ انھوں نے جھنجھلا کر کہا۔

”چھوٹے ٹھاکر نے ایسا کیا کر دیا؟“ نور بانو کی دلچسپی اور بڑھ گئی۔

جھمن بوانے سب کچھ اسے بتا دیا۔

”میں تو پہلے ہی سے کہتی ہوں یہ بات۔“ نور بانو نے کہا۔ ”لیکن اماں تو سچ کچھ اسے اپنا بیٹا سمجھتی ہیں۔“

نور بانو سے وہ بات حور بانو اور گلنار تک پہنچی۔ حور بانو یہ سن کر بہت تلملائی۔ لیکن جھمن بوانے جو بات اپنے کانوں سے سنی تھی، اس کے پاس اس کا کوئی توجہ نہیں تھا۔

اس طرح یہ بات سرفراز بیگم تک بھی پہنچ گئی۔ کئی دن سے وہ دیکھ رہی تھیں کہ لڑکیاں سر جوڑے بیٹھی سرگوشیوں میں گفتگو کرتی رہتی ہیں۔ ان کے انداز سے لگتا تھا کہ بحث کر رہی ہیں۔ کوئی ایسا تنازعہ معاملہ تھا، جس پر وہ متفق نہیں تھیں۔ ان کے استفسار پر نور بانو نے انھیں وہ بات بتادی۔ سرفراز بیگم تو دونوں ہاتھوں سے سر کپڑ کر بیٹھ گئیں۔

”اماں..... دل چھوٹا نہ کریں۔ اللہ حفاظت کرنے والا ہے۔“ نور بانو نے بڑے خلوص سے انھیں دلا سہ دیا۔ ”بس اندر کے دشمن سے ہوشیار رہنا ضروری ہے۔ یہ تو اللہ کی رحمت ہے کہ اندر کے دشمن کا پتلا چل گیا.....“

”بس چیپ ہو تم۔“ سرفراز بیگم نے اسے اس طرح ڈانٹا کہ وہ دبل کر رہ گئی۔ اس سے پہلے اماں نے کبھی ایسے درشت لہجے میں بات نہیں کی تھی۔

کچھ دیر خاموشی رہی۔ تینوں لڑکیاں سہمی ہوئی بیٹھی تھیں۔ اماں کی برہمی ان کی سمجھ سے باہر تھی۔

سرفراز بیگم سوچ رہی تھیں کہ انھیں کیا بتائیں، کس طرح سے سمجھائیں۔ وہ جانتی تھیں کہ نور بانو شروع ہی سے چھوٹے ٹھاکر سے چڑتی ہے۔ وہ اسے ضد بھی نہیں دلانا چاہتی تھی۔ مگر سمجھانا بھی ضروری تھا۔ چنانچہ انھوں نے نرم لہجے میں کہا۔ ”دیکھو..... تم لوگ ابھی چھوٹی ہو۔ دنیا کا تمھیں کچھ پتا نہیں اور میں نے یہ بال دھوپ میں سفید نہیں کیے ہیں۔ میں آدی کو پہچانتی ہوں۔ میں چاہتی ہوں کہ اس وقت جو کچھ میں تم سے کہوں، وہ تمھیں ہمیشہ یاد رہے۔ اسے کبھی نہ بھولنا تمھیں میری قسم..... تمھارے مرے ہوئے باپ کی قسم.....“

تینوں لڑکیاں اور دبل گئیں۔ اماں نے پہلے کبھی انھیں قسم نہیں دی تھی۔ وہ تو اس کے سخت خلاف تھیں۔ ”آپ کہیں اماں، ہم یاد رکھیں گی۔“ حور بانو بولی۔

”چھوٹے ٹھاکر سے تمھیں اللہ واسطے کا پیر ہے۔ میں جب بھی تمھیں سمجھانے کی کوشش کرتی ہوں تو یہ نور بانو تاویلیس لانے لگتی ہے۔ اس کی اچھائی کو برائی میں بدل دیتی ہے۔ تم مجھے بے وقوف سمجھتی ہو۔ مگر تم خود بے وقوف ہو۔ آج میں تمھیں وہ کچھ نہیں بتاؤں گی، جو میں جانتی ہوں۔ تم اس میں بھی بدینتی تلاش کر لو گی۔ اس لیے میں تمھیں حکم دے رہی ہوں۔ اسے میری وصیت سمجھ لو.....“

ان الفاظ پر تینوں لڑکیاں تھرا کر رہ گئیں۔ لیکن کسی میں کچھ کہنے کی ہمت نہیں تھی۔

”چھوٹے ٹھاکر کے بارے میں جس کا جو گمان ہے، بے شک وہ اس پر قائم رہے۔ لیکن میں تمھیں حکم دے رہی ہوں کہ ہمیشہ اس پر ویسا ہی اعتبار کرنا، جیسا مجھ پر کرتی ہو۔ اور اسے اپنا ویسا ہی مہی خواہ سمجھنا، جیسا بہادر علی کو سمجھتی ہو۔ چھوٹے ٹھاکر سے تمھیں کبھی دھوکہ نہیں ملے گا۔ وہ تمھاری ویسی ہی حفاظت کرے گا۔ جیسے بہنوں کے بھائی کرتے ہیں۔ اس سے کبھی نہ ڈرنا اور اس سے بڑھ کر اعتبار کسی پر نہ کرنا۔ سمجھ گئیں۔“

”مگر ماں.....“ نور بانو نے کچھ کہنا چاہا۔

”اگر مگر نہیں۔ میں نے تمہیں بہت بڑی قسم دی ہے۔ آگے تم جانو۔“ یہ کہہ کر سرفراز بیگم اٹھ گئیں۔

اس کے بعد انھوں نے چھمن بوا کی خبر لی۔ ”بوا..... تم نے تو حد ہی کر دی۔ ایسے حالات میں تم بچیوں کو ان کے ہمدرد سے برگشتہ کر رہی ہو۔ انھیں بدگمانی میں مبتلا کر رہی ہو۔ ارے بچیوں کو تو ان حالات کا پتا ہی نہیں چلنا چاہیے تھا۔ اور تم نے تو انھیں گھر کے آدمی سے خوف زدہ کر دیا۔“

چھمن بوا کی سمجھ میں کچھ نہیں آیا۔ ”آپ کس کی بات کر رہی ہیں بڑی بیگم؟“ انھوں نے سہم کر پوچھا۔

”میں چھوٹے ٹھاکر کی بات کر رہی ہوں بوا۔“

”میں نے تو بچیوں کو کچھ بھی نہیں بتایا تھا۔ وہ تو انھوں نے مجھے بڑا اتے ہوئے سن لیا۔ پھر مجھے کھونا پڑا۔“

”جو ہو سو ہو۔ اب آئندہ تم چھوٹے ٹھاکر کے بارے میں بچیوں سے کبھی بات نہ کرنا۔ یہ میرا حکم ہے۔“

چھمن بوا ان کے سامنے دم نہیں مار سکیں۔ پہلی بار بڑی بیگم نے ان سے اس طرح بات کی تھی۔ لیکن چھوٹے ٹھاکر کی یہ حمایت ان کے حلق سے نہیں اُتری۔ موقع پاتے ہی انھوں نے اس سلسلے میں بہادر علی سے بات کی۔ انھوں نے بہادر علی کو سب کچھ بتایا اور پھر بولیں۔ ”مجھے تو لگتا ہے، چھوٹے ٹھاکر نے بڑی بیگم پر کوئی جادو کر دیا ہے۔“

”بہالت کی باتیں مت کرو۔“ بہادر علی نے الٹا انھیں ڈانٹ دیا۔ ”جانتی بھی ہو، چھوٹا ٹھاکر اس گھر اور گھر والوں کی حفاظت کے لیے رات بھر پہرہ دیتا ہے۔“

چھمن بوا کا منہ حیرت سے کھلے کا کھلا رہ گیا۔ ”یہ کیسے کہہ رہے ہو تم؟“

”آ نکھوں دیکھی کہہ رہا ہوں۔ اور بڑی بیگم کو بھی یہ بات معلوم ہے۔“

”تو پھر وہ اس دن گلی میں ایسی باتیں کیوں کر رہا تھا؟“ چھمن بوا نے اچنبھے سے کہا۔

”یہ تو میں نہیں جانتا۔ لیکن حقیقت یہی ہے کہ اسے ہم سب کی حفاظت کی فکر ہے۔“ بہادر علی نے بے حد یقین سے کہا۔ پھر چند لمحے سوچنے کے بعد وہ بولا۔ ”ایک بات سمجھ میں آتی ہے۔ وہ ہماری خاطر ہندوؤں میں اپنا اعتبار قائم کرنا چاہتا ہے۔ وہ نہیں چاہتا کہ ہندو اسے ہمارا ہم نوا اور محافظ سمجھیں۔ ایسا ہوا تو اس کا کام اور مشکل ہو جائے گا۔“

”تو یہ منافقت تو ہوئی؟“ چھمن بوا نے ننگ کر کہا۔

”یہ منافقت نہیں۔ اسے مصلحت کہتے ہیں۔ آج کے دور میں یہ سیاست کہلاتی ہے۔ اور یاد کرو، اس دن کے بعد سے ہندوؤں کے جلوس تو رک گئے نا۔ اور مسلمانوں کے جلوس اب بھی نکلے ہیں۔ چھوٹے ٹھاکر نے انھیں تو کبھی نہیں ٹوکا۔ گلی کا فساد تو بہر حال رک گیا نا۔“

چھمن بوا نے ذہن پر زور دیا۔ بہادر علی کی بات واقعی ٹھیک تھی۔ جس روز چھوٹے ٹھاکر نے دونوں جلوسوں کے شرکاء کو بچنے سے ڈانٹا تھا اور ہندوؤں کی خاص طور پر حمایت کی تھی، اس دن کے بعد سے ہندوؤں کا کوئی جلوس گلی میں داخل نہیں ہوا تھا۔ مگر مسلمان نہیں رکتے تھے اور چھوٹا ٹھاکر



بھی اس دن سے جلوس کو روکنے کے لیے نیچے نہیں اتر ا تھا۔

اس رات جھمن بوانئیں سونئیں۔ آدھی رات کو وہ بے پاؤں باہر آئیں۔ انھوں نے دیکھا کہ چھوٹا ٹھا کر کوٹھے پر ٹہل رہا ہے۔ وہ مطمئن ہو گئیں۔ ساتھ ہی انھیں افسوس ہوا کہ اس کے بارے میں اس طرح کی بات کر کے وہ گناہگار ہوئیں۔ اب وہ اسی طرح اس کا کفارہ ادا کر سکتی تھیں کہ لڑکیوں کو حقیقت بتا دیں۔ لیکن اس کی انھیں ہمت نہیں ہوئی۔ بڑی بیگم نے سختی سے انھیں حکم دیا تھا کہ اب وہ لڑکیوں سے چھوٹے ٹھا کر کے بارے میں کوئی بات نہ کریں۔

وہ دل پر بوجھ لیے پھرتی رہیں!



اوتار سنگھ مطالعہ کرنے کا عادی تھا۔ لیکن ان دنوں اس کے لیے کچھ پڑھنا ناممکن ہو گیا تھا۔ ایسے میں اچانک اسے عربی کا خیال آ گیا۔ اس نے پرانی کتابیں اٹھائیں اور عربی کو تازہ کرنے لگا۔ آخری دنوں میں مولوی صاحب نے اسے عربی میں کئی کہانیاں لکھ کر دی تھیں۔ وہ انھیں بھی پڑھنے لگا۔ پھر اس نے ان کہانیوں کا اردو میں ترجمہ کیا۔ اس کے بعد اس نے اپنے کیے ہوئے اردو ترجمے کو عربی میں منتقل کیا اور اس کا موازنہ مولوی صاحب کی لکھی ہوئی کہانیوں سے کیا۔ اس مشق سے اسے بہت فائدہ ہوا۔ اس کی عربی کی استعداد میں غیر معمولی اضافہ ہوا اور اس معاملے میں اس کی خود اعتمادی بھی بڑھ گئی۔

اس معمول سے اسے بہت فائدہ ہوا۔ اس میں اس کا دل لگتا تھا، اس لیے اسے خوشی بھی ہوئی۔ ورنہ مطالعے میں دل نہ لگنے کے نتیجے میں اس کے لیے وقت گزارنا بھی مسئلہ ہو گیا تھا اور وہ مسلسل اعصابی تناؤ کا شکار رہنے لگا تھا۔ اس خوشی نے اسے تناؤ کو کم کر دیا۔

ماسٹر جی کی حالت اور خراب ہو گئی تھی۔ وہ نہ چاہتے ہوئے بھی ایک بار پھر ان کے گھر گیا اور ان کے بیٹوں سے بات کی۔ اس نے انھیں یہاں تک بتا دیا کہ کسی بھی وقت انھیں ماسٹر جی کی طرف سے کوئی بری خبر مل سکتی ہے۔ لیکن یہ سن کر بھی ان کے دل نہیں پیچھے۔ انھوں نے پہلے کی طرح اسے ٹر خا دیا۔ ان کی اس بے حسی نے اسے بہت دکھی کر دیا۔

ملکی صورت حال بھی اور اتر ہو گئی تھی۔ مارچ میں لاہور ماؤنٹ بینٹن کاؤنڈیا کا واسنہ رائے مقرر کر دیا گیا۔ اس تقریر پر کانگریس میں خوشی کے شادیانے بجے۔ وجہ یہ تھی کہ پنڈت جواہر لال نہرو سے ماؤنٹ بینٹن کے قریبی تعلقات تھے۔ یہ بھی حقیقت ہے کہ بعد میں وہ تعلقات کانگریس کے کام آئے۔ ماؤنٹ بینٹن نے پاکستان کی تشکیل کے معاملے میں جانب داری سے کام لے کر مسلمانوں کو بہت نقصان پہنچایا۔ بہت سے ایسے علاقے جنھیں اصولاً پاکستان میں شامل ہونا تھا، پاکستان میں شامل نہ ہو سکے۔ اس کے نتیجے میں مسلمانوں کو جانی نقصان بھی اٹھانا پڑا۔

بہر حال جس وقت ماؤنٹ بینٹن نے چارج سنبھالا، پورا ہندوستان ایک طرف فرقہ وارانہ فسادات کے نتیجے میں خانہ جنگی میں مبتلا تھا۔ اس صورت حال میں مسئلے کا واحد حل تقسیم ہند تھا۔ یعنی ہندوستان کی تقسیم اور پاکستان کا قیام ناگزیر ہو چکا تھا۔ 3 جون کو ماؤنٹ بینٹن نے اپنا منصوبہ پیش کیا، جسے ماؤنٹ بینٹن پلان کا نام دیا گیا۔ اس پلان میں 15 اگست 47ء کو اقتدار کی منتقلی کا دن قرار دیا گیا تھا۔

ایک رات اوتار سنگھ کو ٹھے پر پہرہ دے رہا تھا۔ آدھی رات کے قریب کا وقت تھا اور وہ تازہ دم تھا۔ اس لیے ٹھیل رہا تھا۔ ٹھیلے ٹھیلے وہ دیوار کے پاس رکا اور گلی میں جھانکنے لگا۔ وہ پورے چاند کی رات تھی اور پوری گلی چاندنی میں نہائی ہوئی تھی۔

اچانک اس نے دو افراد کو گلی میں داخل ہوتے دیکھا۔ دونوں جوان لڑکے تھے۔ ان میں سے ایک اسے جانا پہچانا لگ رہا تھا۔ وہ انھیں بہت غور سے دیکھتا رہا۔ وہ قریب آئے تو اس نے اسے پہچان لیا۔ جو اسے جانا پہچانا لگ رہا تھا، وہ اس کا کلاس فیلو رام گوپال تھا۔

”ارے رام گوپال..... تم یہاں؟“ اس نے بے ساختہ اسے پکارا۔

دونوں لڑکوں نے سراسر اٹھا کر اسے دیکھا۔ وہ اس وقت عین کوٹھے کے نیچے سے گزر رہے تھے۔ رام گوپال نے اسے دیکھا۔ اس کی آنکھوں میں چمک سی نظر آئی۔ ”اودھ اوتار سنگھ۔ نمسکار۔“ اس نے دونوں ہاتھ جوڑتے ہوئے کہا۔

اوتار سنگھ نے جواب میں اسے نمسکار نہیں کیا۔ ”کیسے ہو رام؟“

”ٹھیک ہوں..... ہمیشہ کی طرح۔“ رام گوپال بولا۔ ”تو تم یہاں رہتے ہو؟“

”ہاں۔“

”اتنی رات کو کوٹھے پر کیا کر رہے ہو؟“

”پڑھ رہا تھا۔ بیٹھے بیٹھے ٹانگیں اٹھنے لگیں تو سوچا ٹھیل لوں۔“

”پڑھا؟“ اور امتحان سے فارغ ہونے کے فوراً بعد۔“ رام کے لہجے میں مسرت تھی۔ پھر وہ مسکرایا۔ ”ہاں بھئی، میں بھول گیا تھا کہ تم تو پورا سال پڑھنے والوں میں سے ہو۔“ مگر پھر اس کے تبو بد لے۔ ”چوکی داری تو نہیں کر رہے ہو؟“ اس کے لہجے میں اشتباہ تھا۔

”چوکی داری..... کیسی اور کس کی؟“ اوتار سنگھ نے بے پروائی سے کہا۔ ”کوئی خطرہ ہو تو چوکی داری بھی کی جائے۔“

رام گوپال شیطنت بھرے انداز میں ہنسا۔ ”ٹھیک کہتے ہو۔ تمہیں تو کوئی خطرہ نہیں۔“

”میری چھوڑو۔ اپنی کہو۔ تم اتنی رات کو کہاں جا رہے ہو؟“

”گھر جا رہا ہوں۔ یہاں ایک دوست سے ملنے آیا تھا۔“

”اتنی رات کو تمہیں اس طرح نہیں گھومنا چاہیے۔“

رام گوپال پھر شیطنت سے ہنسا۔ ”میں کوئی مُسلا تو ہوں نہیں کہ مجھے کوئی خطرہ لاحق ہو۔“ اس نے زہریلے لہجے میں کہا۔

”ٹھیک کہتے ہو۔ ان بے چاروں نے تو کبھی کسی ہندو پر حملہ نہیں کیا۔“

”یہ کام بزدلوں کے بس کا نہیں اوتار سنگھ۔ یہ تو ہم جیسے بہادر ہی کر سکتے ہیں۔“

”اکیلے اور نہتے آدمی کو گھیر کر آدمی ماریں تو یہ تمہارے نزدیک بہادری کہہ سکتے ہیں۔“

”وقت قریب آ رہا ہے اوتار سنگھ۔ غنیمت تم ہماری بہادری بھی دیکھ لو گے۔“

”بہادروں کی خاطر مدارات کے لیے میں ہر وقت تیار رہتا ہوں۔“ اوتار سنگھ نے مسکراتے ہوئے کہا۔ ”اس وقت بھی کر سکتا ہوں۔ لیکن کچھ مناسب نہیں لگتا۔ خوفناک کسی کی نیند خراب کریں۔ کبھی مناسب وقت میں آنا۔ ٹھا کروں کی تواضع بھی دیکھ لینا۔“ اس کا لہجہ ذمہ داری تھا۔

”ضرور۔ اب تو میں نے گھر دیکھ لیا ہے تمہارا۔“ رام گوپال نے ڈھٹائی سے کہا۔ ”کسی دن آؤں گا۔ چلتا ہوں۔“

وہ چلے گئے۔ اوتار سنگھ انہیں جاتے ہوئے دیکھتا رہا۔ یہاں تک کہ وہ گلی سے نکل گئے۔

اوتار سنگھ تشویش میں مبتلا ہو گیا۔ رام گوپال کا یہاں نظر آنا خالی از علت نہیں تھا۔ یہ ناممکن نہیں تھا کہ وہ یہاں اپنے کسی دوست سے ملنے آیا ہو۔ لیکن یہ بات بھی کم خطرناک نہیں تھی کہ اس کا کوئی دوست یہاں رہتا ہے۔

.....

اس روز اوتار سنگھ سو رہا تھا کہ رگھو نے اسے اٹھا دیا۔ یہ ایک غیر معمولی بات تھی۔ پہلے کبھی ایسا نہیں ہوا تھا۔ اوتار سنگھ بڑا برا کر اٹھ بیٹھا۔

”کیا بات ہے رگھو؟ خیریت تو ہے نا؟“

رگھو ہاتھ جوڑے کھڑا تھا۔ ”شکر دینا مالک۔ مجبوری تھی۔ ورنہ آپ کو کبھی نہ جگاتا۔“

”میں پوچھ رہا ہوں، بات کیا ہے؟“ رات بھر کا جاگا ہوا اوتار سنگھ جھنجھلا گیا۔

رگھو اور گھبرا گیا۔ ”وہ..... مالک..... وہ..... ڈاکیا آیا ہے۔“

”تو تھل لایا ہوگا نا؟“

”کھت نہیں مالک، تار ہے۔ وہ کہتا ہے، دس کھت بھی کرنے ہیں۔“

اوتار سنگھ کی نیند ہوا ہو گئی۔ وہ اٹھا اور زینے کی طرف لپکا۔ اسے تواب کوئی خط لکھنے والا تھا ہی نہیں۔ تار تو ویسے بھی خطرناک ہے۔ اس کی سمجھ میں آ گیا کہ یہ اچھی خبر نہیں ہے۔ اور وہ جانتا تھا کہ تار شیلے سے آیا ہے۔

ڈاکیے نے اس سے دستخط لیے اور لفافہ اسے دیا۔ اس نے وہیں کھڑے ہو کر لفافہ چاک کیا اور تار نکال کر پڑھا۔ وہ ذہنی طور پر اس کے لیے پہلے ہی تیار ہو چکا تھا۔ اس کے باوجود اسے شک لگا۔ رات ماسٹر جی کا انتقال ہو گیا تھا۔ اسے فوری طور پر شملہ جانا تھا۔

اوتار سنگھ کا ذہن سنسنار ہوا تھا۔ زندگی کی اذیت کو موت کے سکون نے نکل لیا تھا۔ اذیت اٹھانے والے ماسٹر جی کو شامی مل گئی تھی۔

وہ لڑکھڑاتے قدموں سے اوپر آیا۔ رہنما اسے دیکھ کر گھبرا گئی۔ اس کا چہرہ دھواں ہو رہا تھا۔ ”کیا ہوا مالک؟“

”ماسٹر جی.....“ اپنی آواز اسے خود بھی اجنبی لگی۔ ”ماسٹر جی کا دیہانت ہو گیا۔“

”ہائے رام۔“

اوتار سنگھ کے سنسناتے ذہن میں کوئی خیال نہیں تھا۔ وہ کچھ سوچنے کے قابل نہیں تھا۔ اچانک اسے ماسٹر جی کی خواہش یاد آئی۔ ماسٹر جی بار بار اس سے کہتے تھے..... بار بار وعدہ لیتے تھے۔ اوتار سنگھ میری چتا کو آگ تم دکھانا۔ اسے ماسٹر جی کی آواز سنائی دی۔ وہ اس سے یہی کہہ رہے



تھے۔

وہ خیال اسے یک لخت شاک سے باہر لے آیا۔ ارے..... اسے تو بہت کچھ کرتا ہے۔ کئی ذمے داریاں نبھاتی ہیں اسے..... اپنی بھی اور دوسروں کی بھی۔ اس پر اسے ماسٹر جی کے وارث..... ان کے بچوں کا خیال آیا۔ ان لوگوں نے کبھی اپنی ذمے داری کو نہیں سمجھا تھا۔ وہ بار بار ان کے پاس جا کر ان کی خوشامد کرتا تھا کہ کم از کم ایک بار ان میں سے کوئی ماسٹر جی کے پاس چلا چلے..... صرف ماسٹر جی کی خوشی کے لیے۔ ان کا یہ کرب تو کم ہو جائے کہ ان کے اپنے بیٹوں نے انھیں چھوڑ دیا ہے۔ لیکن وہ ہمیشہ اسے ٹالتے رہے۔ وہ ان سے اتنا نالاں ہوا کہ اس نے آئندہ ان کے پاس نہ جانے کا عہد کر لیا۔

لیکن اب صورت حال اور تھی۔ وہ کتنے ہی بڑے سہی، بہر حال وہ یتیم ہوئے تھے۔ ان کا باپ مرا تھا۔ تو اب اسے ان کو اطلاع بھی دینی تھی۔

تار تہا مجھے نہیں، انھیں بھی بھیجا گیا ہوگا۔ اس نے سوچا۔ میں نے سنی ٹوریم والوں کو تاکید کی تھی کہ جو اطلاع مجھے دیں، مجھے سے پہلے ان کے گھر والوں کو دیں۔ تو یہ ممکن نہیں کہ انھیں اطلاع نہ ہو۔

کچھ بھی ہو۔ یہ اس کا فرض ہے۔ ذمے داری ہے۔ ضمیر نے اسے ملامت کی۔ ماسٹر جی کے بیٹے اس کے روحانی بھائی ہیں۔ کیا وہ ان کے دکھ میں شریک نہیں ہوگا۔ انھیں سینے سے لگا کر ولا نہ نہیں دے گا۔

ایک نئے عزم سے وہ اٹھ کھڑا ہوا اور جانے کی تیاری کرنے لگا۔  
 ”رگھو..... رات کو میں نہیں آسکوں گا۔“ اس نے رگھو سے کہا۔ ”لیکن جلد سے جلد آنے کی کوشش کروں گا۔“

”میں بھی آپ کے ساتھ چلوں مالک؟“ رگھو نے ڈرتے ڈرتے پوچھا۔  
 ”یہ کیسے ممکن ہے۔“ اوتار سنگھ نے تڑپ کر کہا۔ ”تم میرے ساتھ چلے گئے تو گھر کا خیال کون رکھے گا۔“

رگھو کی سمجھ میں کچھ نہیں آیا۔ ”لیکن مالک.....“  
 ”لیکن ویکن کچھ نہیں۔ رات کو میری جگہ تمہیں پہرا دینا ہوگا۔ چوکس رہنا۔ جان چلی جائے پر نیچے والوں پر آنچ نہ آئے۔“

اب بات رگھو کی سمجھ میں آئی۔ ”آپ کے حکم پر سب قربان ہے مالک۔ آپ چننا نہ کریں۔“  
 ”میں چلتا ہوں۔“ اوتار سنگھ نے بیگ کندھے پر لٹکتے ہوئے کہا۔

پہلے وہ ماسٹر جی کے گھر گیا۔ دروازہ ماسٹر جی کی بڑی بیوی نے کھولا۔ اوتار سنگھ کو دیکھ کر ایک لمبے کووہ جھنجکی۔ پھر اس نے دونوں ہاتھ جوڑ کر اسے نمسکار کیا۔ ”آپ..... آپ کو پتا ہے؟“

”جی..... ابھی کچھ دیر پہلے تار آیا تھا۔ مجھے بہت.....“  
 ”تار یہاں بھی آیا تھا۔ بھگوان نے بڑی دیا کی باجی پر۔“

ابھی تک اتنا رنگہ کو اندر آنے کو نہیں کہا گیا تھا۔ ”وہ تو دیا کرتا ہے۔ پر بندے تو اپنا فرض بھی پورا نہیں کرتے۔“ اس نے تلخ لہجے میں کہا۔

پھر بولا۔ ”کسی کو بلا دیں نا۔ میں شملہ جانے کے لیے آیا ہوں۔“

”گھر میں تو کوئی بھی نہیں ہے بچوں کے سوا۔“

”کیوں؟ ہبری بھیا کی تو اسکول کی چٹھیاں ہوں گی۔“

”وہ تو بھیا شہر سے باہر گیا ہے۔ ایک ہفتہ ہو گیا۔“

”تو بدری بھیا رات کی ڈیوٹی کر کے آئے ہوں گے۔ انہیں جگادیں۔“

”کل سے ان کی دن کی ڈیوٹی لگی ہے۔“

اتنا رنگہ نے ایسی بے حسی کا تصور بھی نہیں کیا تھا۔ اسے بڑی شدت سے غصہ آیا۔ وہ پوچھنا چاہتا تھا کہ گھر میں کوئی نہیں ہے تو تارکس نے پڑھا۔ اسے ماسٹر جی کی موت کا پتا کیسے چلا۔ اور وہ اسے اندر کیوں نہیں بلارہی ہے۔ اسی لیے ناکر وہ اندر جائے گا تو اسے مردوں کی موجودگی کا پتا چل جائے گا۔ ”اچھا بھابھی، میں چلتا ہوں۔“ اس نے کہا اور جانے کے لیے مڑا۔

”جل پان تو کرتے جاؤ بھیا۔“

اس نے پلٹ کر غصے سے اس عورت کو دیکھا۔ ”جہاں کر یا کر کم کا معاملہ ہو، وہاں جل پان کسے یاد رہتا ہے۔“ یہ کہہ کر وہ پلٹا اور واپس چل

دیا۔

گھر میں عید کا سماں تھا۔ وجہ یہ تھی کہ پچھلے روز چھوٹے ٹھا کر کے لیے سیا جانے والا آخری کرتا بھی مکمل ہو چکا تھا۔ اس کے بعد استری کا سلسلہ شروع ہوا۔ اب ایک درجن جوڑوں پر استری کوئی آسان کام تو نہیں ہوتا۔ کونکوں کی استری تھی اور استری کرنے والی سرفراز بیگم، جو یہ اہتمام چھوٹے ٹھا کر کے لیے کر رہی تھیں۔ ایک ایک سلوٹ دور کی جارہی تھی۔

سرفراز بیگم خوش تھیں اور بے تاب بھی۔ ان کا حال بچوں جیسا تھا۔ ان کا جی چاہتا تھا کہ جلد سے جلد اوپر چلی جائیں اور چھوٹے ٹھا کر کو یہ جوڑے دیں۔ اس کے بعد اس کے چہرے پر غیر معمولی خوشی دیکھنا ان کی خواہش تھی۔

اس روز سرفراز بیگم نے کھانے میں بالکل دلچسپی نہیں لی۔ یہ کام انھوں نے جھمن بوا کے سپرد کر دیا اور خود استری کرنے میں مصروف ہو گئیں۔ ایک کرتا استری کرتیں تو اس کے بعد وہ اسے خس کے عطر میں بساتیں اور پھر تیر کر کے رکھ دیتیں۔

لڑکیوں میں نور بانو تو ان کی اس کیفیت پر جل کڑھ رہی تھی۔ حور بانو اور گنار بار بار ماں کو تعاون کی پیشکش کرتیں۔ ”اماں..... آپ تھک گئی ہوں گی۔ لا امیں، ایک کرتا میں استری کر دوں۔“

”لو..... اس میں تھکن کیسی! میرے لیے تو یہ خوش کرنے والا کام ہے۔ اور ایک جوڑا استری کرنے میں لگتا ہی کیا ہے۔“ سرفراز بیگم

کہتیں۔

لیکن یہ بس کہنے کی بات تھی۔ کلف لگے کپڑے پر استری کرنے میں وقت لگتا ہے۔ بہر حال سرفراز بیگم نے دو بیٹیوں کو ایک ایک کرتا کاڑھنے کی اجازت تو دے دی تھی۔ لیکن وہ کسی کو استری کرنے کی سعادت دینے کے موڈ میں نہیں تھیں۔

یہ سلسلہ چلتا رہا۔ دوپہر ہو گئی۔ ”اماں..... چلیں کھانا تو کھالیں۔“ نور بانو نے کہا۔

”تم لوگ کھالو۔ میں تو کام ختم کر کے ہی کھاؤں گی۔“

”ارے اماں..... ایسا بھی کیا۔ اور کام تو بہت باقی ہے۔“ نور بانو تنک کر بولی۔

”بہت کہاں۔ بس دو جوڑے ہی تو رہ گئے ہیں۔“

”جس طرح سے آپ کر رہی ہیں تو ان دو جوڑوں میں دو گھنٹے تو لگیں گے ہی۔“

گھر کا اصول تھا کہ دسترخوان پر سب لوگ ساتھ ہی بیٹھتے تھے۔ سرفراز بیگم کہتی تھیں کہ جو دسترخوان پر نہیں بیٹھے گا، اسے بعد میں کھانا نہیں ملے گا۔

انھیں خیال آیا کہ خود اپنا اصول تو ذرہ کوئی اچھی مثال قائم نہیں کر رہی ہیں۔ انھیں خود بھی اپنے اصول پر عمل کرنا ہوگا۔ اور اس کے باوجود یہ کوئی اچھی بات نہیں ہوگی۔ آئندہ کبھی بچیاں بھی یہی کر سکتی ہیں۔

چنانچہ وہ اٹھ کھڑی ہوئیں۔ ”چلو بھئی، دسترخوان لگاؤ۔ پہلے کھانا کھالیں۔“

مگر کھانا بھی انھوں نے بے دلی سے کھایا۔ دل تو ان کا استری میں اٹکا ہوا تھا۔ بچیوں نے یہ بات محسوس کر لی۔ ”اماں..... ٹھیک سے کھانا کھائیں۔“ نور بانو نے انھیں ٹوک دیا۔

”کھا تو رہی ہوں۔“

کھانے کے بعد وہ دوبارہ استری کرنے میں مصروف ہو گئیں۔

وہ آخری جوڑا استری کر رہی تھیں کہ اوپر سے رہنما آ گئی۔ ”یہ کیا کر رہی ہیں بڑی بیگم؟“

”چھوٹے ٹھا کر کے لیے کپڑے سے یہ ہیں۔ اب استری کر رہی ہوں۔ چھوٹا ٹھا کر تو گھر میں ہی ہے نا؟“

”نہیں بڑی بیگم۔ وہ تو شملہ گئے ہیں۔“

سرفراز بیگم کا ماتھا ٹھکا۔ یہ ہفتے کا دن تو نہیں۔ چھوٹا ٹھا کر تو ہفتے کے دن وہاں جاتا ہے۔ پھر آج کیوں؟ ”خیریت تو ہے؟“ انھوں نے پوچھا۔

”ماسٹر جی کا دیہانت ہو گیا بڑی بیگم۔“

”اوہ.....“ سرفراز بیگم کے منہ سے بے ساختہ نکلا۔ ”تو وہ واپس کب آئے گا؟“ ان کا استری کرنا اب بھی نہیں رکا تھا۔



”کہہ رہے تھے، کل صبح تک آجائیں گے..... ماسٹر جی کا تم سسکا کر کے۔“

”کریا کرم تو یہاں دلی میں ہی ہوگا نا؟“

”نہیں بڑی بیگم۔ وہیں ہوگا..... شملے میں۔“

”ارے..... کیوں؟“ سرفراز بیگم کے لہجے میں حیرت تھی۔ ”ان کے بچے تو یہاں ہیں..... دلی میں۔ وہ جائیں گے وہاں؟ زندگی میں تو کبھی گئے نہیں۔“

”وہ کہاں جانے والے ہیں بڑی بیگم۔ ماسٹر جی نے چھوٹے ٹھا کر سے وچن لیا تھا کہ ان کی چٹا کو آگ وہی دیں گے.....“

”ہائے اللہ۔ بیٹوں کے ہوتے ہوئے!“

”جی بڑی بیگم۔ ماسٹر جی نے کہا تھا کہ ان کے بیٹے آئیں اور موجود ہوں تو بھی ان کی چٹا کو آگ چھوٹے ٹھا کر ہی دیں گے۔“ رنجنا بولی۔ ”مگر بڑی بیگم۔ ان کے بچے تو اتنے مورکھ ہیں کہ مجھے نہیں لگتا، وہ جائیں گے۔“

”ٹھیک کہتی ہو۔ ایسے ناخلف بچوں سے کوئی امید نہیں رکھی جاسکتی۔“ بڑی بیگم نے کہا۔ پھر آخری کرتے پر عطر لگایا اور اسے تہ کرنے لگیں۔ ”صبح تو آجائے گا نا چھوٹا ٹھا کر۔“ ان کے لہجے میں بچوں کی سی بے تابی تھی۔

”کہا تو یہی ہے بڑی بیگم۔ اور اب وہ وہاں رکھیں گے کیوں؟“ رنجنا نے کہا۔ پھر حیرت سے تمام جوڑوں کو دیکھا۔ ”یہ اتنے سارے کپڑے! یہ سب آپ نے چھوٹے ٹھا کر کے لیے لیے ہیں؟“

”اتنے سارے کہاں، صرف بارہ جوڑے ہیں۔“ سرفراز بیگم نے سادگی سے کہا۔ ”اتنوں ہی کی فرمائش کی تھی اس نے۔“

”چھوٹے ٹھا کرنے خود کہا تھا!“ رنجنا حیران تھی۔

”ہاں، اسے بہت اچھا لگا تھا یہ لباس۔“ سرفراز بیگم نے کہا۔ ”اب یہ کپڑے میں ٹرک میں رکھ دوں۔ کل وہ آئے گا تو اسے دوں گا۔“

ادار سنگھ ماسٹر جی کے چہرے کو بہت غور سے دیکھ رہا تھا۔ مرنے کے بعد ان کے چہرے پر بے پناہ سکون تھا۔ آنکھیں بند تھیں اور انھیں دیکھ کر لگتا تھا کہ وہ مرے نہیں، بس گہری نیند سو گئے ہیں۔

تو یہ ہوتی ہے موت! ادوار سنگھ نے سوچا اور زندگی کے ساتھ کتنے بکھیرے ہوتے ہیں۔ غم روزگار، غم جاناں، گزرے ہوئے کے پیچھا تو، آج کی مصروفیت اور آنے والے کل کی فکر، نہ ملنے والی محبتوں کا دکھ، لوگوں سے شکایتیں، کتنی بھاری چیز ہے زندگی، پھر بھی آدمی موت سے ڈرتا ہے..... گھبراتا ہے۔ زندگی سے چھٹے رہنا چاہتا ہے۔ بیماری کی بدترین اذیت اٹھا کر بھی جینا چاہتا ہے۔ نہیں سمجھتا کہ موت میں ہی ملتی ہے۔ نجات ہے۔

لیکن نہیں۔ ایسا نہیں ہے۔ شاید موت کے پہلے مرحلے میں اس کی سمجھ میں یہ بات آ جاتی ہے کہ موت ہر دکھ سے نجات کا نام ہے۔ تبھی تو

مرنے کے بعد آدمی کے چہرے پر اتنا سکون ہوتا ہے۔ ماسٹر جی کے چہرے پر کوئی تاسف نہیں۔ اس کا مطلب ہے کہ انھوں نے باہیں پھیلا کر موت کا استقبال کیا ہوگا۔

”ان کے بچے نہیں آئے؟“ ڈاکٹر براؤن کی آواز نے اسے چونکا دیا۔  
 اوتار سنگھ نے سر اٹھا کر خالی خالی نظروں سے ڈاکٹر کو دیکھا۔ وہ اپنے خیالوں میں ایسا گم تھا کہ اس نے ڈاکٹر کی بات نہیں سنی تھی۔ ”کیا کہا آپ نے؟“

”ان کے بچے آج بھی نہیں آئے؟“ ڈاکٹر نے دہرایا۔

”سب مصروف ہیں۔ گھر پر کوئی نہیں تھا چھوٹے بچوں اور عورتوں کے سوا۔“

”ان کا انتظار کرو گے؟“

اوتار سنگھ کے نزدیک وہ بڑی ذمہ داری تھی۔ وہ کوئی فیصلہ کن جواب نہیں دے سکتا تھا۔ ”آپ کی کیا رائے ہے ڈاکٹر؟“

ڈاکٹر نے کندھے جھٹک دیے۔ ”مردہ خانے میں لاش دس دن بھی محفوظ رہ سکتی ہے۔“ وہ بولا۔ ”لیکن میں نہیں سمجھتا کہ ان کے گھر سے کوئی آئے گا۔ وہ آنے والے ہوتے تو آپ سے پہلے آچکے ہوتے۔ دوسری بات ان کی وصیت ہے۔ یہاں انھوں نے ہر ڈاکٹر، ہر نرس، ہر وارڈ بوائے سے یہی کہا کہ ان کی آخری رسومات یہیں ہوں گی۔ اور یہ کہ ان کے بیٹے موجود ہوں یا نہ ہوں، ان کی چٹا کو آگ آپ دیں گے۔“

اوتار سنگھ کے دل سے ایک بوجھ سا ہٹ گیا۔ ”تو ٹھیک ہے۔ میں تیاری کراتا ہوں۔ اس کام میں دیر کرنا مناسب نہیں۔“

وہ باہر چلا آیا۔ اس وقت اس کے دل میں ایک خیال آیا۔ اوپر والا جو کچھ کرتا ہے، اس میں بہتری ہوتی ہے۔ وہ چاہتا تو ان کے بیٹوں کے دل میں یہاں آنے کا خیال ڈال دیتا اور وہ آ جاتے۔ لیکن کیا ان کی موجودگی میں وہ ماسٹر جی کی وصیت پر عمل کر پاتا۔ وہ یہی سوچتا تھا کہ ماسٹر جی کی چٹا کو آگ دکھانے کا اصل حق ان کے بیٹوں کا ہے۔ وہ تو بہت بڑی آزمائش میں پڑ جاتا۔ اس کے لیے اس وقت حتیٰ طور پر یہ سوچنا مشکل تھا کہ اس صورت حال میں وہ کیا کرتا۔ بہر حال وہ جو بھی کرتا، اس کے نتیجے میں عمر بھر کے لیے اس کے ضمیر پر بوجھ آ جاتا۔ اگر ماسٹر جی کی چٹا ان کے بیٹے جلاتے تو وہ عمر بھر یہ سوچ کر کڑھتا کہ اس نے ماسٹر جی کی آخری خواہش پوری نہیں کی۔ ان کے آخری حکم کی تعمیل نہیں کی۔ اور اگر چٹا وہ جلاتا تو اسے عمر بھر یہ پھانس چھیتی رہتی کہ اس نے ماسٹر جی کے بیٹوں سے ان کا حق چھینا ہے۔ انھیں ان کے حق سے محروم کیا ہے۔ واقعی..... اوپر والے کے ہر کام میں بہتری ہوتی ہے کیونکہ وہ سب جانتا ہے۔

اس وقت شام ہو چکی تھی۔ اس کا اندازہ تھا کہ ماسٹر جی کی آخری رسومات ادا ہوتے ہوتے دس بج گئیں گے۔ سوال یہ تھا کہ وہ رات کو ہی واپسی کے لیے نکل سکے گا یا نہیں۔ اس نے ادھر ادھر معلومات کیں تو پتا چلا کہ آخری گاڑی بارہ بجے روانہ ہوتی ہے۔

اس کے بعد وہ اس کوشش میں لگ گیا کہ ہر کام وقت پر ہو جائے اور وہ رات کو ہی دہلی کے لیے روانہ ہو جائے۔ اسے گھر کی فکر بھی ستا رہی تھی۔

تمام کام آسانی سے ہو گئے۔ سوانو بچے ماسٹر جی کی ارتھی شمشان گھاٹ لے جانے کے لیے اٹھائی گئی۔ اپنے کندھے پر ارتھی اٹھاتے ہوئے ادتار سنگھ کو یاد آیا کہ وہ ماسٹر جی کو ان کے گھر سے اپنے ہاتھوں پر اٹھا کر ہی اپنے گھر لایا تھا اور آج وہ اور لوگوں کے ساتھ مل کر انہیں ان کے آخری سفر پر لے جا رہا ہے۔ شمشان گھاٹ تک کے سفر میں وہ ماسٹر جی کے ساتھ گزرے ہوئے وقت کو دہراتا رہا۔ کیسے وہ اسے پڑھاتے تھے۔ کیسے وہ ان سے سوال کرتا تھا۔ ٹیڑھے سوالوں پر کیسے وہ گھبراتے تھے۔ ڈرتے تھے کہ کہیں بڑے ٹھا کر ان سے باز پرس نہ کریں۔ کیسے وہ اس طرح کے سوالوں سے بچتے تھے اور کیسے اس کے اصرار پر اس سے وعدہ لیتے تھے کہ وہ یہ بات کسی سے نہیں کہے گا۔ تب وہ اپنی رائے دیتے تھے۔ پھر ان کی بیماری کا عرصہ..... ان کا سینی ٹوریم اور آنا۔ یہاں اس کا آنا..... ان سے باتیں کرنا۔ ایک ایک لمحہ اسے یاد آتا رہا۔ اس کی آنکھیں خشک رہیں۔ لیکن سینے پر جیسے کوئی بہت بڑا اور بھاری پتھر آگرا۔ اس بوجھ سے اسے سانس لینا دشوار محسوس ہونے لگا۔

پھر آخری مرحلہ آ گیا۔ ماسٹر جی کی چتا تیار کر دی گئی۔ آگ دکھانے کے لیے جلتی ہوئی لکڑی اس کے ہاتھ میں دے دی گئی۔ اس لمحے اسے خیال آیا کہ اس نے اتنی موتیں دیکھیں۔ لیکن اس مرحلے سے وہ پہلی بار گزر رہا ہے۔ یہ کام تو وہ اپنے پتاجی کے لیے بھی نہ کر سکا۔ موقع ہی نہیں ملا اسے۔ وہ تو اپنے باپ کو بے گور و کفن چھوڑ کر آنے پر مجبور ہو گیا تھا۔ وہ تو خود ہی ریت میں دفن ہو گئے ہوں گے۔ وہ بھی اور چاچا جہاں دین بھی اور ویرجی بھی اور مولوی صاحب بھی۔ وہ کسی کے لیے کچھ نہ کر سکا۔ اپنی جان بچا کر بھاگ آیا۔

یہ سب کچھ سوچتے ہوئے اسے ایسا لگا کہ اس کے سینے پر رکھا ہوا پتھر پکھل رہا ہے۔ کوئی چیز وہاں سے حرکت کر کے اس کے طلق کی طرف بڑھ رہی تھی۔ اس کی آنکھیں جلنے لگیں اور دیکھتے ہی دیکھتے اس کی آنکھوں میں آنسو اُمڈ آئے۔ وہ لرزتے قدموں سے آگے بڑھا اور اس نے ماسٹر جی کی چتا کو آگ دکھادی۔ اس نے سوچا، چلو کوئی ایک ذمہ داری پوری کرنے کا تو موقع ملا مجھے۔

اس وقت رات کے ٹھیک دس بجے تھے!

عین اس وقت دہلی میں لوگوں کے سونے کا وقت تھا! گھونے چھوٹے ٹھا کر کی لاٹھی کو یوں چھوا، جیسے وہ کوئی بہت مقدس چیز ہو۔ پھر اس نے لاٹھی کو اوپری حصے سے مضبوطی سے پکڑ لیا۔ اس کو چھونے سے اسے ایسا لگا، جیسے اس کے جسم میں طاقت کی لہر دوڑ گئی ہو۔

عام حالات میں وہ اس لاٹھی کو چھونے کی جرأت بھی نہ کرتا۔ لیکن یہ عام حالات نہیں تھے۔ چھوٹا ٹھا کر اس پر بہت بھاری ذمہ داری ڈال کر گیا تھا۔ اور اسے وہ نبھانی تھی۔ چھوٹے ٹھا کر کی موجودگی میں وہ خود کو بہت چھوٹا اور کمزور محسوس کر رہا تھا۔ لاٹھی میں اس کی دلچسپی کی یہ وجہ نہیں تھی کہ وہ اسے استعمال کرنا جانتا تھا۔ ٹھیک یا بازی کے فن سے تو وہ بالکل ناواقف تھا۔ بس اس وقت وہ لاٹھی اس کے لیے چھوٹے ٹھا کر کی حیثیت رکھتی تھی۔ لاٹھی ہاتھ میں تھی تو اسے لگ رہا تھا کہ وہ اکیلا نہیں ہے بلکہ چھوٹے ٹھا کر اس کے ساتھ ہیں۔





”میری الٹی آنکھ پھڑک رہی ہے۔“ رنجنا کے لہجے میں پریشانی تھی۔

”تو کیا ہوا؟ تو اس طرح سے کیوں چیختی؟“

”تم مجی زبے بدھو۔ پتا نہیں، الٹی آنکھ پھڑکنا ایشہ ہوتا ہے۔ کوئی مصیبت آنے والی ہو تو الٹی آنکھ پھڑکتی ہے۔“

رگھو چند لمحے سوچتا رہا۔ کچھ ایسا ہی ماں بھی کہتی تھی۔ پر تو..... اس نے نفی میں سر ہلایا اور بولا۔ ”عورت کی الٹی آنکھ پھڑکنا ایشہ ہوتا ہے۔ ہاں عورت کی سیدھی آنکھ پھڑکنا ایشہ ہوتا ہے۔“

”تم الٹا بول رہے ہو۔ یہ تو مرد ذات کے لیے ہے۔“

”تم الٹا سمجھ رہی ہو۔“

دونوں میں بحث ہونے لگی۔ ”میری الٹی آنکھ پھڑکنا ایشہ ہے۔“ رنجنا نے زور دے کر کہا۔

”مردوں کی الٹی آنکھ پھڑکنا ایشہ ہوتا ہے۔ عورت کی الٹی آنکھ پھڑکنا ایشہ ہے۔“

”ہے بھگوان۔“ اچانک رنجنا نے اپنے سر پر ہاتھ مارا۔ ”میں کہہ رہی تھی نا کہ ایشہ ہوتا ہے۔ سو ہے۔“ یہ کہہ کر وہ زینے کی طرف لپکی۔

”کچھ بتاؤ تو۔ ہوا کیا؟“ رگھو نے پریشان ہو کر پوچھا۔

رنجنا جاتے جاتے پلٹی۔ ”دودھ کی دیکھی چوہے پر رکھ کر آئی تھی میں۔ اب تک یا تو سارا بیل چکا ہوگا۔ یا بیل چکا ہوگا، جیسی تو میں کہوں کہ

میری الٹی آنکھ کیوں پھڑک رہی ہے۔ ہوانا ایشہ انجام۔“

وہ نیچے چلی گئی۔ رگھو پھراٹھا اور ٹھٹھنے لگا۔



## چناروں کے آنسو

نوجوانوں کے پسندیدہ ترین مصنف طارق اسماعیل ساگر کا کتاب گھر پر پیش کیا جانے والا پہلا ناول **چناروں کے آنسو** کہانی ہے ایسے سر پھرے آزادی کے متوالے لوگوں کی جوانی حریّت اور آزادی کی سانس کے بدلے اپنا سب کچھ داؤ پر لگانے کو تیار ہیں۔ تحریک آزادی کشمیر اور ہندوستان میں سکھوں کے خالصتان کی تحریک کے پس منظر میں لکھا گیا۔ چناروں کے آنسو کو **ناول** سیکشن میں دیکھا جا سکتا ہے۔

جس وقت اوتار سنگھ نے شملہ میں ماسٹر کانتی پرشاد جی کی چٹا کو آگ دی، اس وقت دہلی میں سرفراز بیگم کے گھر میں سب لوگ سونے کے لیے لیٹ چکے تھے۔ سرفراز بیگم بہت تھکی ہوئی تھیں۔ درجن بھر جوجڑوں پر استری کرنا کوئی آسان کام نہیں ہوتا۔ جبکہ کپڑوں پر کلف بھی ہو۔ سہ پہر کو وہ اس کام سے نئی تھیں اور انھوں نے کپڑے ایک ٹرک میں رکھ دیے تھے۔ وہ بچوں کی طرح ہڑبوش تھیں۔ بس کسی طرح وہ سو جائیں اور انھیں تو صبح ہو چکی ہو۔ چھوٹا بچہ کراہتا ہے اور کپڑے اسے دے دیں۔ وہ کتنا خوش ہوگا۔ اس کی وہ خوشی دیکھنے کے لیے وہ تڑپ رہی تھیں۔

وہ بستر پر لیٹیں اور لیٹتے ہی بے خبر سو گئیں۔

جھمن بوا تو سب سے پہلے سونے اور سب سے پہلے اٹھنے کی عادی تھیں۔ وہ سرفراز بیگم سے پہلے ہی سو چکی تھیں۔ تینوں لڑکیاں بھی سونے کے لیے لیٹ چکی تھیں۔ نور بانو سب سے آخر میں سوتی تھی۔ اسے سونے سے پہلے مطالعہ کرنے کی عادت تھی۔ مطالعہ کرتے کرتے جب آنکھیں بند ہونے لگتیں تو وہ لائٹ بند کر کے لیٹی اور لیٹتے ہی سو جاتی۔

نور بانو کو جمایاں آنے لگیں۔ اس نے کتاب بند کی اور اٹھ کر ایک انگڑائی لی۔ کتاب کو اس کی جگہ پر رکھ کر اس نے کمرے کا جائزہ لیا۔ دونوں بہنیں بستر پر تھیں اور سو چکی تھیں۔ اس نے روشنی گل کی اور خود بھی سونے کے لیے لیٹ گئی۔ اسے نہیں معلوم تھا کہ حور بانو ابھی تک نہیں سوتی ہے۔

حور بانو جاگ رہی تھی۔ لیکن یہ بات وہ کسی پر ظاہر نہیں کرنا چاہتی تھی۔ اس کے نہ سونے کی ایک خاص وجہ تھی۔ ایک کام تھا، جو اسے سب کے سونے کے بعد کرنا تھا۔

نور بانو پڑھ رہی تھی اور حور بانو چڑ رہی تھی۔ یہ سوتی کیوں نہیں۔ اس نے جھنجھلا کر سوچا۔ وہ جانتی تھی کہ نور بانو کے سوا باقی سب لوگ سو چکے ہیں۔ اس وقت جاگتی ہوئی نور بانو ہی اس کی راہ کی واحد رکاوٹ تھی۔

نور بانو نے روشنی گل کی اور سونے کے لیے لیٹی تو حور بانو نے سکون کی سانس لی۔ اس کے ساتھ ہی اس کا دل تیز دھڑکنے لگا۔ آنے والے لمحوں کا تصور ہی اس کے لیے ہیجان انگیز تھا۔

وہ جانتی تھی کہ نور بانو لیٹنے ہی سو جاتی ہے۔ اس کا دل چاہ رہا تھا کہ اسی لمحے وہ اٹھ کھڑی ہو۔ لیکن وہ مکمل احتیاط سے کام کرنا چاہتی تھی۔ کوئی غیر ضروری خطرہ مول نہیں لینا چاہتی تھی۔

ایسے میں ایک ایک پل ساعت بن کر گزرتا ہے۔ وقت کی رفتار بھی کم ہو جاتی ہے۔ نجانے کیسے وہ ضبط کر رہی تھی۔

بالآخر اس کے اندازے کے مطابق نور بانو کو لیٹے ہوئے آدھا گھنٹا ہو گیا تو وہ ابھی اور بے پاؤں کمرے سے نکل آئی۔ اس کا رخ اس کوٹھری کی طرف تھا، جہاں صندوق رکھے تھے۔ کمرے کے دروازے پر اس نے ہلکا سا دھکا دیا۔ دونوں بہنیں ساکت تھیں اور سو رہی تھیں۔

کوٹھری کے قریب وہ کمر تھا، جہاں اماں سوتی تھیں۔ کوٹھری میں داخل ہونے سے پہلے اس نے اماں کے کمرے میں جھانکا۔ ظاہری



آثار بتاتے تھے کہ اماں بھی بے خبر سو رہی ہیں۔ لیکن اسے سب سے زیادہ ڈر اماں سے ہی تھا۔ اماں کی نیند بہت کچی تھی۔ ذرا سے کھٹکے پراٹھ جاتی تھیں۔

بہر حال وہ پلٹی اور کوٹھری میں داخل ہوئی۔ گھر کا تمام فاضل سامان کوٹھری میں ہی رکھا جاتا تھا۔ وہ اس طرف بڑھی، جہاں صندوق رکھے تھے۔ اچانک اسے خیال آیا کہ روشنی کی ضرورت ہے۔ وہ پلٹ کر اپنے کمرے میں گئی اور لیپ اسٹالائی۔ کوٹھری میں اس نے لیپ روشن کیا۔ روشنی کوٹھری سے باہر جا رہی تھی۔ اس لیے اس نے کوٹھری کا دروازہ بھیڑ دیا۔

وہ اوپر تلے تین ٹریک تھے۔ سب سے نیچے سب سے بڑا اور سب سے چھوٹا اوپر۔ اس کا اندازہ تھا کہ اس کی مطلوبہ چیز اوپر والے ٹریک میں ہی مل جائے گی۔ اس نے لیپ ایک اونچی جگہ پر رکھ دیا اور اوپر والا ٹریک کھولا۔

ٹریک کھولتے ہی اس کا دل خوش ہو گیا۔ اس کی مطلوبہ چیز اوپر ہی موجود تھی۔ اماں نے وہ درجن بھر جوڑے ترتیب اور سیلف سے رکھے تھے۔ اوپر صرف کرتے تھے اور کرتوں کے نیچے پٹاٹھا۔ اس نے اوپر والے کرتے کو غور سے دیکھا اور چھوا۔ وہ اس کے ہاتھ کا کاڑھا ہوا نہیں تھا۔ اماں نے شاید کرتے اس طرح سے رکھے تھے کہ جس کرتے پر سب سے آخر میں استری کی تھی، وہ سب سے اوپر تھا۔ اور اسے یاد تھا کہ اماں نے سب سے پہلے اس کا کاڑھا ہوا کرتا استری کیا تھا۔ اس کا مطلب تھا کہ وہ کرتا سب سے نیچے ہوگا۔

اس نے بڑی آہستگی اور احتیاط سے ایک ایک کرتا اٹھایا اور دیکھا۔ اپنی کڑھائی کو وہ اچھی طرح پہچانتی تھی۔ اس کا اندازہ درست ثابت ہوا۔ اس کا کاڑھا ہوا کرتا سب سے نیچے تھا۔ اس نے وہ کرتا نکال لیا اور باقی کرتوں کو دوبارہ سیلف سے ٹریک میں رکھ دیا۔ ایسے کہ وہ ذرا بھی نہ مسکیں۔ اپنا کاڑھا ہوا کرتا اپنے کندھے پر ڈال کر اس نے آہستگی سے ٹریک بند کیا، لیپ بھایا اور کوٹھری سے نکل آئی۔ اس نے اماں کے کمرے میں جھانکا۔ وہ بدستور بے خبر، اسی کروٹ سو رہی تھیں۔ اس نے اطمینان کی سانس لی اور اپنے کمرے کی طرف چل دی۔

اپنے بستر پر لیٹ کر اس نے اس کرتے کو کھولا اور اپنے اوپر چادر کی طرح پھیلا لیا۔ یہ کرتا میں نے کتنی محبت سے کاڑھا ہے چھوٹے ٹھاکر کے لیے۔ اس نے سوچا۔ اس یقین کے ساتھ کہ وہ محبت اس تک پہنچ جائے گی۔ لیکن اب رات بھر یہ کرتا میرے ساتھ رہے گا تو میری محبت کی خوشبو اس میں اس طرح بس جائے گی کہ کبھی بھی نہیں مٹے گی۔ وہ وارفتگی سے سوچ رہی تھی۔ اس کرتے میں اب میرے جسم کی خوشبو بھی ہوگی۔ اس خیال سے وہ شرمائی۔

وہ کرتا اس کے پاس رات بھر کا مہمان تھا۔ کل اماں اسے دوسرے کرتوں کے ساتھ چھوٹے ٹھاکر کو دے آئیں گی اور کون جانے کہ اس کی محبت کی سچائی کی وجہ سے، اس کی خوشبو کی وجہ سے چھوٹا ٹھاکر سب سے پہلے اسے ہی پہنے۔ کیا تا، وہ یہ کرتا کل ہی پہنے اور کسی طرح اسے دیکھنے کا موقع بھی مل جائے۔ کیسا لگے گا وہ اس کرتے میں..... جیسے شغل شراوہ! اس کے کانوں میں اماں کے الفاظ گونجنے۔

اس خیال نے اسے تصور کی دنیا میں پہنچا دیا، جہاں وہ چھوٹے ٹھاکر کو یہ کرتا پہنے دیکھ سکتی تھی اور دیکھ رہی تھی۔

اس تصور سے کھیلنے کھیلنے نجانے کتنا وقت گزر گیا۔ اس کی آنکھیں منہ نہ لگیں۔ نیند پلکوں پر بوجھ بن گئی تھی۔ اچانک اس خیال نے اسے چونکا دیا کہ لیپ تو وہ کوٹھری میں ہی بھول آئی ہے۔

اس نے سوچا کہ کوٹھری میں جائے اور لیپ اٹھالائے۔ لیکن نیند کا غلبہ اس قدر تھا کہ اس میں ہلنے کی بھی سکت نہیں تھی۔ اس نے بے پروائی سے سوچا۔ چھوڑو..... صبح دیکھا جائے گا۔ ویسے بھی مجھے تو صبح سب سے پہلے اٹھنا ہے۔ اگر کسی نے مجھے یہ کرتا اور اڑھے ہوئے دیکھ لیا تو.....؟ نہیں..... مجھے سب سے پہلے جاگنا ہے اور جا کر اس کرتے کوڑک میں رکھنا ہے۔ تب لیپ بھی لا کر یہاں رکھ دوں گی۔

اے اللہ..... صبح سب سے پہلے مجھے جگا دیجیے گا۔ اس نے بڑے خشوع و خضوع سے اللہ سے دعا کی۔ میری محبت کا پردہ رکھ لیجیے گا۔ اسے پتا نہیں تھا کہ اس کی دعا اللہ کی بارگاہ میں قبول ہوگئی ہے!



بہادر علی نے دیوار کے ساتھ کھڑی چارپائی سیدھی کر کے بچائی اور محققہ کوٹھری میں چلا گیا۔ وہاں اس کا بستر تھا۔ اس کا صندوق تھا، جس میں اس کے کپڑے اور دوسری چیزیں ہوتی تھیں۔ وہ گدہ اور چادر لے کر آیا اور چارپائی پر بستر بچھایا۔ پھر وہ نکیہ لے کر آیا۔ اس کے بعد اس نے سرینے کی تلاش میں ادھر ادھر نظر پس دوڑائیں رات کو سونے سے پہلے سر یا سر ہانے رکھنا وہ کبھی نہیں بھولتا تھا۔ نجانے کب ضرورت پڑ جائے۔ مگر صریحاً ڈیوڑھی میں نہیں تھا۔ صبح سویرے اٹھنے والا بہادر علی نیند سے بے حال ہو رہا تھا۔ لیکن سر یا سر ہانے رکھے بغیر تو اسے نیند بھی نہ آتی۔ دل تو چاہ رہا تھا کہ بس اب بستر پر گر جائے۔ لیکن وہ اٹھ کر کوٹھری میں گیا۔ سر یا وہاں موجود تھا۔ وہ اسے لایا اور نکیہ کے نیچے رکھ کر بستر پر دراز ہو گیا۔

چند لمحوں میں اس کی آنکھیں منہ نہ لگیں۔ مگر اسے خیال آیا کہ اس نے دعا نہیں مانگی۔ اس کی آنکھیں کھل گئیں۔ وہ اٹھ کر بیٹھ گیا۔ اس نے اپنا دامن پھیلا یا اور دعا کرنے لگا۔ ”اے اللہ..... عمر بھر اس ڈیوڑھی کا نمک کھایا ہے۔ نمک حرامی سے بچا لینا اے مالک۔ اے اللہ، تو ہی حفاظت کرنے والا ہے کمزوروں کی۔ اور موت کا وقت بھی تو ہی مقرر کر رہا ہے۔ میری دعا ہے اے رب کہ میرے جیتے جی کوئی بری نیت سے اس ڈیوڑھی کو نہ پھلانگ پائے۔“

یہ دعا وہ ہر رات کرتا تھا۔ وہ ان وفادار ملازموں میں سے تھا، جو جان کو مالک کا قرض سمجھتے ہیں اور یہاں تو گھر کا مالک مر چکا تھا۔ اب اس کی بیوہ اور بچپوں کی حفاظت اس کی ذمہ داری تھی۔ اسے احساس تھا کہ وہ اکیلا ہے۔ کوئی حملہ ہو تو وہ جان دینے سے سوا کچھ نہیں کر سکے گا۔ لیکن وہ یہ بھی جانتا تھا کہ اس کا رب اس کے ساتھ ہے اور وہ سب سے بڑھ کر حفاظت کرنے والا ہے۔ اور جب اس نے کٹھے پر چھوٹے ٹھاکر کو پہرہ دیتے دیکھا تھا تو اس کا دل اور مطمئن ہو گیا تھا۔ اللہ نے اسے زمین پر بھی اکیلا نہیں رہنے دیا تھا۔ اس گھر کا ایک اور محافظ بنادیا تھا۔ دعا کرتے کرتے اسے نیند آگئی!



ادارہ سنگھ چتا کے بھڑکتے ہوئے شعلوں کو تنگی باندھے دیکھ رہا تھا!

اس کے ذہن میں سوچوں کا اثر دہاؤ تھا۔ چند گھنٹے پہلے ایک زندگی اپنے انجام کو پہنچ گئی تھی۔ اور اس وقت وہ وجودِ حل رہا تھا، مٹ رہا تھا، جو نصف صدی سے زائد عرصے تک ایک حقیقت رہا تھا۔ آج کے بعد وہ ایک گزری ہوئی داستان ہوگا۔ ماسٹر جی کا وجود، ان کا سراپا صرف پیچھے رہ جانے والوں کے تصور میں رہے گا۔۔۔۔۔ ان کی یادوں میں رہے گا۔

وہ سوچ رہا تھا کہ ماسٹر جی کا عرصہ امتحان پورا ہو چکا ہے۔ اب امتحانی پرچا ان کے ہاتھ سے لیا جا چکا ہے۔ اب کچھ بھی نہیں ہو سکتا۔ بہت عرصے کے بعد اسے وہ کتابیں یاد آئیں، جن میں اس نے جنت دوزخ کا احوال پڑھا تھا۔ اس کتاب میں قبر کا حال بھی دیا گیا تھا۔ اس وقت اس نے سوچا تھا کہ اس کی ماما کی تو چتا جلائی گئی تھی۔ چنانچہ وہ اس تقیث سے بچ نکلی ہوں گی۔ مگر اس وقت ماسٹر جی کو رکھ میں تبدیل ہونے کے عمل سے گزرتا دیکھ کر اسے خیال آیا کہ اس کی وہ سوچ بے حد احمقانہ تھی۔ حساب کتاب ہونا ہے تو حساب کتاب ہوگا۔

اس نے سوچا کہ جوستی ایسی قدرت والی ہے کہ مرنے کے بعد بھی ہر انسان کو..... زمانہ آغا زے لے کر کچھ آخر تک رہنے زمین پر پیدا ہونے اور مرنے والے ہر انسان کو دوبارہ زندہ کر دے، اس سے کون بچ سکتا ہے۔ اس کا بنایا ہوا ہر قانون اٹل، اس کا قائم کیا ہوا ہر نظام مسلسل۔ اس سے کوئی نہیں بچ سکتا۔ موت بھی تو اس کے حکم سے آتی ہے۔ اب کوئی شخص ریل کے نیچے کٹ کر مر جاتا ہے..... ایسے کہ اس کا جسم بوٹی بوٹی ہو جاتا ہے تو وہ اس کے نظام سے بچ تو نہیں سکتا۔ جواب دی تو سبھی کو کرنی ہے نا۔

مگر کیسے؟ اس نے سوچا۔

اگلے ہی لمحے جواب اس کے ذہن میں ابھرا۔ جو قیامت کے دن مردوں کو، جن کے وجود کا کچھ بھی نہیں بچا ہوگا..... ہڈیاں بھی خاک ہو چکی ہوں گی، دوبارہ زندہ کر سکتا ہے تو وہ مرنے کے فوراً بعد بھی آدمی کو یک جا کر دیتا ہوگا..... سوال جواب کے لیے۔ یہ تو زیادہ آسان ہے بہ نسبت ہزار سال بعد اسے زندہ کرنے کے۔

بات اس کی سمجھ میں آ گئی۔ بلکہ قیاس کے زور پر وہ اپنے تئیں بہت کچھ سمجھ گیا۔ مرتے وقت چاہے آدمی کا پورا وجود مٹ گیا ہو، اللہ اسے یک جا کرتا ہے اور کسی مقام پر اس کا حساب کرتا ہے۔

وہ جانتا تھا کہ موت آتما کے شریر سے چلے جانے کا نام ہے۔ لیکن سوال جواب کے اس مرحلے سے گزارنے کے لیے اللہ آتما کو دوبارہ شریر میں لے آتا ہوگا اور تقیث مکمل ہونے کے بعد آتما پھر چلی جاتی ہوگی۔ اور آتما شریر میں دوبارہ اس وقت آتی ہوگی، جب شریر دنیا والوں کی نظروں سے اوجھل ہو جاتا ہوگا۔ وہ چاہے جلانے کے نتیجے میں ہو یا تدفین کے نتیجے میں۔

پھر اس کی سمجھ میں یہ بات آئی کہ ممکن ہے، اللہ نے ہر آدمی کی ایک قبر بھی مقرر کی ہو۔ آدمی کسی طرح بھی مرے اور مرنے کے بعد اسے جلائیں یا دفن کریں، وہ اپنی اس قبر میں کچھ دیر سوال جواب کے مرحلوں سے ضرور گزرتا ہوگا۔ ورنہ جو آدمی سمندر میں ڈوب کر مر جائے اور اس کی لاش بھی نہ ملے، ظاہر دار لوگ تو یہی سمجھیں گے کہ وہ سوال جواب کے مرحلوں سے بچ گیا۔ لیکن اللہ کا فرمان ہے کہ یہ مرحلہ ہر آدمی کیلئے ہے تو یہ اٹل ہے۔



وہ یہ سوچتا رہا۔ لیکن پنڈت نے اسے چونکا دیا۔ ”یہ لو بالک۔“

اس نے چونک کر پنڈت کو دیکھا۔ وہ ایک ہانڈی اس کی طرف بڑھا رہا تھا۔ ”یہ کیا ہے مہاراج؟“ اس نے پوچھا۔

پنڈت کی نگاہوں میں ایک لمحے کو ملامت ابھری۔ مگر فوراً ہی معدوم ہو گئی۔ ”یہ راکھ ہے تمہارے پتا کی۔“

ہانڈی کے منہ پر لال کپڑا بندھا تھا۔ اوتار سنگھ نے وہ ہانڈی لے لی۔ پنڈت نے کپڑے کا ایک خاصا بڑا تھپڑا بھی اسے دیا۔ اس میں اترتھی

کے پھول اور کچھ دوسری چیزیں بھی تھیں۔ اس نے وہ تھپڑا بھی لے لیا۔

اسپتال کا حساب اس نے پہلے ہی صاف کر دیا تھا۔ نچلے اسٹاف میں جتنے لوگوں کا بھی ماسٹر جی سے تعلق رہا تھا اور جنہوں نے ماسٹر جی کی

خدمت کی تھی، ان سب کو وہ انعام دے کر آیا تھا۔ اب تو بس واپسی کا مرحلہ تھا۔

اس نے تھیلے اور ہانڈی کو اپنے بیگ میں رکھا اور لاری اڈے کی طرف چل دیا۔ خوش قسمتی اس کے ساتھ تھی۔ گاڑی کی رواں گی میں تو ابھی وقت

تھا۔ لیکن اسے ایک پرائیویٹ کار نظر آ گئی۔

”کہاں جانا ہے باوجی؟“ ڈرائیونگ سیٹ پر بیٹھے ہوئے شخص نے اس سے پوچھا۔ وہ یقیناً کسی کی ذاتی گاڑی چلانے والا تھا۔ اور اس

وقت گاڑی اس کے پاس تھی۔ وہ اس موقع سے فائدہ اٹھا کر کچھ کمالینا چاہتا تھا۔

”مجھے دہلی جانا ہے۔“

”تو میرے ساتھ چلیں۔ آپ کو گاڑی کے مقابلے میں مہنگا تو پڑے گا۔ لیکن میں آپ کو اس کے مقابلے میں بہت جلدی پہنچا دوں گا۔“

اوتار سنگھ کے لیے وہ پیشکش بہت بڑی نعمت تھی۔ وہ تو اس وقت اڑ کر دہلی پہنچ جانا چاہتا تھا۔ پیسے کی اسے کوئی پروا نہیں تھی۔

ڈرائیور نے باہر نکل کر اس کے لیے عقبی نشست کا دروازہ کھولا۔ اس نے اپنا بیگ رکھا اور پھر خود اندر بیٹھ گیا۔

ڈرائیور نے اپنی سیٹ سنبھالی۔ ”آپ نے یہ نہیں پوچھا صاحب کہ میں کیا لوں گا؟“

”اس کی مجھے پروا نہیں۔ تم مجھے جلد سے جلد دہلی پہنچا دو۔ جو تم مانگو گے، میں اس سے زیادہ ہی دوں گا۔“

ڈرائیور نے گاڑی اسٹارٹ کر دی!



یہی وہ وقت تھا کہ اٹھارہ بیس افراد کا وہ گروہ اس گلی میں داخل ہوا، جہاں سرفراز بیگم کا مکان تھا۔ جو شخص سب سے آگے تھا، اس نے گلی

میں داخل ہوتے ہی منہ پر ڈھانا باندھ لیا۔ وہ اس گروہ کا سرغنہ تھا۔

”یہ کیا؟“ اس کے ایک ساتھی نے اعتراض کیا۔ ”کیا تمہیں ڈر ہے کہ کوئی تمہیں پہچان لے گا؟“

سرغنے کے انداز سے لگتا تھا کہ اسے یہ سوال پسند نہیں آیا ہے۔ ”یہی سمجھ لو۔“ اس نے مختصر جواب دیا۔ ”مجھے میں بے پروا ہی تھی۔“

”کوئی زندہ بچے گا تو پہچانے گا۔“ اس کے ایک اور ساتھی نے تسخرانہ انداز میں کہا۔

سرغننے نے ہاتھ اٹھا کر اشارہ کیا تو وہ سب گلی کے سرے پر ہی رک گئے۔ ”میری بات غور سے سن لو۔“ سرغننے نے کہا۔ ”اب کوئی زور سے نہیں بولے گا۔ بات کرنے کی تو ضرورت نہیں۔ ضروری ہو تو آہستہ بولو۔“

”تو کیا ہم ڈرتے ہیں؟“ کسی نے اعتراض کیا۔

سرغننے کی آنکھوں میں مسکراہٹ کی چمک نظر آئی۔ ”یہ سیاست ہے۔ وقت آنے والا ہے کہ ہم کھل کر بھی کام کریں گے۔“ وہ کہتے کہتے رکا اور چند لمحوں کے بعد بولا۔ ”اب پہلا کام یہ ہے کہ گلی میں جتنے بھی دروازے ہیں، سب کو باہر سے بند کر دو۔“

اس کی ہدایت پر عمل کیا جانے لگا۔ گلی میں کھلنے والے تمام دروازوں کی کنڈیاں باہر سے بند کر دی گئیں۔

وہ تمام افراد مسلح تھے۔ کچھ کے ہاتھوں میں بلم تھے۔ جو خالی ہاتھ نظر آ رہے تھے، وہ بھی مسلح تھے۔ ان کے پاس خنجر اور کرپا نہیں تھیں۔

تمام دروازے بند کر دیے گئے۔

اب وہ لوگ سرفراز بیگم کے مکان کے دروازے پر کھڑے تھے۔ ”یہی گھر ہے نا؟“ کسی نے پوچھا۔

”سرغننے نے اثبات میں سر ہلادیا۔

”یہاں لڑکیاں بھی ہیں نا؟“ کسی نے ہونٹوں پر زبان پھیرتے ہوئے پوچھا۔

”ہاں۔“

”مزہ آ جائے گا۔“ ایک اور بھڑا رہ لیتے ہوئے بولا۔

سرغننہ ادھر ادھر دیکھ رہا تھا۔ اس نے برابر والے دروازے کو غور سے دیکھا۔ وہ اسی مکان کے اوپر ہی رہنے کا دروازہ تھا۔ اس دروازے کو بند نہیں کیا گیا تھا۔ ”یہ دروازہ بھی بند کر دو۔“ اس نے کہا۔

”اسے بند کرنے کی کیا ضرورت ہے گرد۔ یہاں تو ہم دھاوا بولنے والے ہیں۔“

”جیسا میں کہتا ہوں، ویسا ہی کرو بے وقوف۔“ سرغننے نے سخت لہجے میں کہا۔ ”یہ اوپر والوں کا دروازہ ہے۔ میں نہیں چاہتا کہ اس طرف سے کوئی مداخلت ہو۔ وہ ہیں تو ہندو۔ مگر مسلمانوں کے ہم درد ہیں۔“

وہ دروازہ بھی بند کر دیا گیا۔

”دروازہ کھٹکھٹائیں؟“ کسی نے پوچھا۔

”اس کی کیا ضرورت ہے بے وقوف۔“ سرغننے نے جھنجھلا کر کہا۔ ”بلم استعمال کرو اور دروازہ توڑ دو۔“

دوبلہ والے آگے بڑھ آئے۔ باقی سب لوگ دروازے سے ہٹ گئے۔



رجننا چائے لے کر کوٹھے پر پہنچی تو رکھو کوٹھے پر ٹہل رہا تھا۔ ”ارے..... تم شیلے جا رہے ہو۔ تمکے نہیں؟“ رجننا نے کہا۔

حقیقت یہ تھی کہ رگھو تھک گیا تھا۔ مگر وہ سوچ رہا تھا کہ مالک بھی تو ٹھلے رہتے ہیں۔ ”تھک تو گیا ہوں۔“

”تو بیٹھ جاؤ۔ چائے پی لو۔“

رگھو بیٹھ گیا اور چائے کی پیالی لے لی۔

”یہ بتاؤ۔ ٹھلنے سے کیا فائدہ؟“ رجننا نے کہا۔

”مجھے کیا پتا۔ پر چھوٹے ٹھاکر ٹھلے ہیں تو کچھ فائدہ ہوگا ہی۔“ رگھو نے چائے کا گھونٹ لیتے ہوئے جواب دیا۔

”میری تو سمجھ میں نہیں آتا۔“

”میں اور تو مالک کی طرح بدھی مان تو نہیں ہیں نا۔“

”ہاں۔ یہ تو ہے۔“

دونوں بیٹھے کچھ دیر ادھر ادھر کی باتیں کرتے رہے۔ رگھو چائے کے گھونٹ لیتا رہا۔ پھر اس نے خالی پیالی نیچے رکھ دی۔

وہ اٹھنے ہی والا تھا کہ رجننا نے کہا۔ ”اب پھر کھڑے ہو رہے ہو؟“

”ہاں۔“

”بیٹھو کچھ دیر۔ تھوڑی دیر سے کچھ فرق نہیں پڑے گا۔“

رگھو بیٹھ گیا۔ یہی وہ لمحہ تھا، جب نیچے بند دروازے پر بلموں کی پہلی ضرب پڑی۔

وہ آواز سن کر رگھو تڑپ کر اٹھا۔ ”کون ہے نیچے؟“ وہ چلایا اور ساتھ ہی وہ دیوار کی طرف لپکا۔ اس نے باہر جھانکا۔ وہاں اسے بڑی تعداد

میں لوگ نظر آئے۔ وہ بلموں سے دروازے پر ضربیں لگا رہے تھے۔

”کون ہو تم لوگ؟ کیا کر رہے ہو؟“ رگھو نے انھیں لاکارا۔

ان میں سے ایک نے سر اٹھا کر اوپر دیکھا۔ اس کے چہرے پر ڈھانٹا بندھا تھا۔ ”ڈاکو ہیں۔“ اور دروازہ توڑ رہے ہیں۔“ اس نے

پرسکون لے لیے جواب دیا۔

رجننا بھی رگھو کے پاس آکھڑی ہوئی تھی اور نیچے دیکھ رہی تھی۔ ”ہائے رام۔“ وہ گھبرائی ہوئی آواز میں بولی۔

رگھو اس طرف لپکا، جہاں چھوٹے ٹھاکر کی لالچی تھی۔ اس نے لالچی اٹھائی اور رجننا کی طرف دیکھا۔ ”تم نیچے نہیں آتا۔“

رجننا نے اس کا ہاتھ تمام کرا سے روکنے کی کوشش کی۔ ”وہ اتنے لوگ ہیں۔ تم اکیلے کیا کر گے۔ مت جاؤ رگھو۔“

”بٹ جا۔“ رگھو نے اسے جھٹک دیا۔ ”میں وہی کروں گا جو چھوٹے ٹھاکر ہوتے تو کرتے۔“

لیکن رجننا نے پھر اس کا ہاتھ تمام لیا۔ ”تم انھیں نہیں بچا سکتے۔“

”دو چار کو مار کے مرنے تو سکتا ہوں۔ مالک کو وچن دیا تھا میں نے۔ کیا اب بزدلوں کی طرح منہ لاکر کے بیٹھ جاؤں۔ کیا منہ دکھاؤں گا مالک



کو۔ مجھے جانے دے۔“

وچن کا سنسنے ہی رنجنا نے جھر جھری لی اور اس کا ہاتھ چھوڑ دیا۔ ”تو میں بھی چلوں گی تمہارے ساتھ۔“  
رگھو نے بحث نہیں کی۔ وہ زینے کی طرف لپکا۔ رنجنا اس کے پیچھے تھی۔

رگھو نے نیچے اتر کر باہر کھلنے والے دروازے کی چٹختی کھولی اور دروازے کو کھینچا۔ گرد دروازہ باہر سے بند تھا۔ اس نے نیچے کے گھر میں کھلنے والے بلغی دروازے کو آزمایا۔ مگر وہ بھی دوسری طرف سے بند تھا۔

باہر سے سنائی دینے والی آوازوں سے اندازہ ہوتا تھا کہ گھر کا دروازہ توڑ دیا گیا ہے اور حملہ آور اندر گھس گئے ہیں۔  
رگھو لٹھی سے کبھی ایک دروازے پر ضرب لگاتا اور کبھی دوسرے دروازے پر۔ لیکن وہ ایسے کھلنے والے نہیں تھے۔ تھوڑی سی کوشش کے بعد وہ اوپر لپکا۔ ”کہاں جا رہے ہو؟“ رنجنا نے پکارا۔

”دروازے کو توڑنے کے لیے کچھ لانا ہے۔“ رگھو نے پلٹ کر دیکھے بغیر جواب دیا۔



بہادر علی کی آنکھ اس احساس سے کھلی تھی کہ باہر سے آوازیں آرہی ہیں۔ وہ گہری نیند سے اٹھا تھا۔ چند لمحوں میں وہ بستر پر لیٹا رہا۔ آوازیں اب بھی سنائی دے رہی تھیں۔ باہر کئی افراد تھے اور وہ سرگوشیوں میں باتیں کر رہے تھے۔  
پہلے تو بہادر علی نے اسے اپنا دم سمجھا۔ لیکن پھر خطرے کے احساس نے اسے اٹھ کر بیٹھنے پر مجبور کر دیا۔  
وہ اٹھ کر بیٹھا ہی تھا کہ دروازے پر باہر سے ایسی ضرب لگائی گئی کہ دروازے ہل کر رہ گیا۔

اضطراری طور پر بہادر علی کو پوچھنا چاہیے تھا..... لاکھڑا نا چاہیے تھا..... کون ہے۔ لیکن خطرے کے احساس نے اس کی تمام حسوں کو ہمیز کر دیا تھا۔ اس کے منہ سے کوئی آواز نہیں نکلی۔ اس کے ہونٹ ہنچ گئے۔ یہ سوال بے معنی تھا..... مہمل تھا۔ یہاں تو دروازہ توڑنے کی کوشش کی جارہی تھی۔  
اگر دروازے پر دستک دی گئی ہوتی تب بھی وہ اس سوال کو بے معنی اور مہمل ہی سمجھتا کیونکہ وہ جانتا تھا کہ وہ کون ہیں اور کس نیت سے آئے ہیں۔

بہادر علی کو کافی دن سے یہ خوف تھا..... یہ خدشہ اسے ستارہ تھا۔ وہ سوچتا کہ جب ایسا ہوگا تو اس کا کیا حال ہوگا۔ وہ گھبرائے گا۔ اس کے ہاتھ پاؤں پھول جائیں گے۔ دل کی دھڑکن تیز ہو جائے گی۔ لیکن خدشہ حقیقت بن کر سامنے آیا تو ایسا کچھ نہیں ہوا۔ بلکہ وہ اتنا پرسکون تھا کہ اسے خود بھی اپنے آپ پر حیرت ہونے لگی۔

دروازے پر دوسری ضرب لگی تو وہ ٹیکے کے نیچے سے سر یا نکال چکا تھا۔ سر یا اٹھا کر وہ خاموشی سے دروازے کی طرف بڑھا اور دروازے کی ایک جانب دیوار سے ٹک کر کھڑا ہو گیا۔ سر یا اس نے دونوں ہاتھوں سے تمام کمر سے اوپر اٹھا رکھا تھا۔ چل بہادر علی..... حق تمک ادا کرنے کا وقت آ گیا۔ اس نے خود سے کہا۔

وہ جانتا تھا کہ حملہ آور تعداد میں زیادہ ہوں گے۔ ایسے ہی لاکھڑا کرنے کا کوئی فائدہ نہیں۔ اس کے لیے تو بہتر یہی ہے کہ حملہ آوروں کو اس کی

موجودگی کا احساس بھی نہ ہو۔ ان پر اچانک حملہ کر کے وہ ان میں اتری پھیلا سکتا ہے۔ ان میں سے کچھ کو ٹھکانے لگا سکتا ہے۔ ورنہ لکارنے میں تو اس کے ہاتھ کچھ بھی نہیں آئے گا۔۔۔۔۔ سوائے موت کے! وہ بہت حقیقت پسند بن کر سوچ رہا تھا۔ اللہ کی مشیت اس کے حق میں ہو اور اللہ کی خاص مدد آجائے تو اور بات ہے۔ ورنہ اس کے سامنے تو بس یہی راستہ تھا کہ ان پر حملہ کرے اور انھیں بساط بھر نقصان پہنچا کر انھیں اندر گھسنے سے روکے۔ یہ وہ اللہ سے دعائی کر سکتا تھا کہ ان کے اندر گھسنے سے پہلے اسے موت آجائے۔ جو کچھ ہوتا ہے، اس کے جیتے جی نہ ہو۔

چوتھی پانچویں ضرب میں بلم دروازے کی لکڑی کو چیرتے ہوئے اندر آئے۔ وہ دیوار سے چپکا سانس روکے کھڑا رہا۔ مزید ضربوں کے نتیجے میں دروازے میں خاصا بڑا موکھا سا بن گیا۔ اس میں سے ایک ہاتھ اندر آیا، جس نے ٹٹول کر چٹخنی بنادی۔

دروازہ کھلا اور جیسے ہی پہلا آدمی اندر آیا، بہادر علی نے پوری قوت سے سریا اس کے سر پر دے مارا۔ وہ آدمی گرا۔ لیکن اس کے پیچھے دو آدمی اور اندر آئے تھے۔ پہلے آدمی کا حشر دیکھ کر وہ بڑی پھرتی سے دائیں بائیں ہو کر اندر لپکے۔ جو بہادر علی کے قریب تھا، بہادر علی نے اس کی کمر پر سرے کا وار کیا اور وہ چیختا ہوا ڈھیر ہو گیا۔

بہادر علی دوسرے آدمی کی طرف متوجہ ہوا۔ مگر وہ اس سے بہت دور تھا۔ اور اتنی دیر میں اور حملہ آور بھی اندر آ گئے تھے۔ اب وہ کھلی جنگ تھی۔ بہادر علی نے فلک شگاف آواز میں نعرہ تکبیر بلند کیا اور سرے کو اندھا دھند گھمانا شروع کیا۔ لیکن بلموں کی وجہ سے اسے پسپا ہونا پڑ رہا تھا۔ وہ دیوار سے جا لگا۔ اب سریا گھمانے کے لیے اس کے پاس زیادہ جگہ نہیں تھی اور وہ سب ایک ساتھ اس پر یلغار کر رہے تھے۔ اس کے باوجود وہ ان میں سے دو اور کافروں کو نشانہ بنانے میں کامیاب ہو گیا۔ یہ تو نہیں معلوم کیا کہ یہ جنس گے یا مریں گے۔ بہر حال میں چار کو ضرب لگا چکا ہوں۔ اس نے مسکراتے ہوئے سوچا۔

اسی وقت اس کے پیٹ میں ایک بلم لگا۔ اس نے سرے کو اور مضبوطی سے پکڑ لیا اور گھماتا رہا۔ دوسرا بلم اس کے سینے سے لکڑا یا تو سریا اس کے ہاتھ سے چھوٹ گیا۔ وہ دیوار سے ٹک کر بیٹھتا گیا۔ حیرت ہے، مجھے تکلیف نہیں ہو رہی ہے۔ اس نے سوچا۔

اس نے ادھر ادھر دیکھا۔ چار افراد سے گھیرے کھڑے تھے۔ دوسرے اندر کی طرف کھلنے والے دروازے کی طرف بڑھ رہے تھے۔ ”میری عزت رکھ لے میرے معبود۔“ اس نے زیر لب اپنے رب کو پکارا۔ ”میں نے ہمیشہ یہی دعا کی ہے کہ میرے جیتے جی کوئی بد نیت اس ڈیوڑھی کو نہ پھلانگے۔“

”ہاں بھئی سسلے۔۔۔۔۔ پاکستان جائے گا؟“ کوئی اس سے پوچھ رہا تھا۔ دوسری طرف گھر میں کھلنے والے دروازے پر ضربیں پڑ رہی تھیں۔ اندر سے جھمن ہوا اور بڑی بیگم کے چیخنے۔۔۔۔۔ مدد کے لیے پکارنے کی آوازیں آرہی تھیں۔

بہادر علی نے بولنے کی کوشش کی تو اس کے منہ سے خون ابل پڑا۔ تکلیف اسے اب بھی نہیں ہو رہی تھی۔ ”پاکستان زندہ باد۔۔۔۔۔“ اس نے ٹوٹی ٹھیک آواز میں کہا۔

”جے واہ گرو کی۔“ سکھ نے نعرہ لگایا اور اس کی کرپان حرکت میں آئی۔

بہادر دلی کی گردن سے خون کا خوارہ بلند ہوا۔ اے اللہ..... کلمہ نصیب فرما دے۔ اس نے دل میں دعا کی۔ اس کے لب ہلے..... لا الہ..... لا اللہ..... خون کے بلبلے اس کے لبوں پر بن رہے تھے، پھوٹ رہے تھے۔ ایک لمحے ہونٹ بے آواز ہلے..... پھر صاف اور واضح آواز..... محمد الرسول اللہ اور خون کا ایک بڑا بلبلہ اس کے ہونٹوں پر ساکت ہو گیا۔

اندھر گھر میں کھلنے والا دروازہ ٹوٹا تو بہادر دلی اپنی جان جان آفرین کے سپرد کر چکا تھا۔ اللہ نے اس کی عزت رکھ لی تھی!



رگھو بولا یا بولا یا پورے گھر میں پھر رہا تھا۔ اسے ایسی کوئی چیز نہیں مل رہی تھی، جو دروازہ توڑنے میں مدد کرتی۔

رنجننا خاموشی سے اسے دیکھ رہی تھی۔

رگھو دوبارہ رگوئی میں چلا آیا۔ ”کچھ بھی تو نہیں ہے گھر میں۔“

”کچھ بتاؤ تو۔ کس طرح کی چیز۔“

”کلباڑی ہو، کدال ہو، کوئی آری ہو۔“

”ایسی تو کوئی چیز گھر میں ہے نہیں۔“

رگھو بھینچا گیا۔ وہ بار بار ہاتھ مل رہا تھا۔ ”کیا کروں میں؟“ پھر اس نے لپک کر بڑی، لمبی چھری اٹھالی، جو سبزی کاٹنے کے کام آتی تھی۔

”اس کا کیا کرو گے؟“ رنجننا نے گھبرا کر پوچھا۔

”دروازہ کاٹنے کی کوشش کروں گا۔“

”اس سے کچھ نہیں ہوگا۔“

رگھو نے زل کے پاس رکھا ہوا بنا اٹھالیا۔ ”کچھ نہ کچھ تو کرنا ہے۔“

دونوں چیزیں لے کر وہ پھر زینے پر لپکا۔ رنجننا اس کے پیچھے تھی۔ رگھو کی لاٹھی وہیں دروازے کے پاس پڑی تھی۔

رگھو نے باہر والے دروازے پر مناسب جگہ تلاش کر کے وہاں چھری رکھی اور بٹے سے اس کے دتے پر ضربیں لگا کر اسے دروازے میں پیوست کرنے کی کوشش کرنے لگا۔ لیکن ذرا دیر میں ہی اسے اندازہ ہو گیا کہ اس دروازے کی لکڑی بہت مضبوط ہے۔ ایک طرف تو چھری کی نوک کند ہونے لگی۔ دوسری طرف چھری کا دست ٹوٹ گیا اور دھات نمودار ہو گئی۔

مزید کچھ کوشش کے نتیجے میں دروازے سے لکڑی کی کچھ کچھیاں ٹوٹ کر اڑیں۔

رگھو نے ہاتھ روک لیا۔ وہ مایوسی ہو گیا تھا۔ اس نے نیچے کے گھر میں کھلنے والے دروازے کو دیکھا۔ باہر کے دروازے کی نسبت وہ آسان

بدف معلوم ہوتا تھا۔ اس نے اس دروازے پر کوشش شروع کر دی۔



اس کوشش میں اس کے ہاتھ زخمی ہو گئے۔ کئی بار چھری چھچھل کر اس کے ہاتھ پر لگی۔

”ہے بھگوان۔ تمہارا ہاتھ گھائل ہو گیا ہے۔“ رنجنا نے پریشان ہو کر کہا۔ ”چھوڑو نا۔ اس طرح دروازہ نہیں کھلے گا۔“

رگھو نے اپنے زخمی ہاتھ سے بہتا ہوا خون اپنی قمیص پر پونچھا اور جھنجھلا کر بولا۔ ”تو کیا کروں؟“

”کچھ اور سوچو۔“

اسی وقت دروازے کی دوسری طرف سے ایک دل دوز سوانی چیخ سنائی دی۔ رگھو چھر چھری لے کر دروازے پر پل پڑا۔



نیچے سب سے پہلے جھمن بوا کی آنکھ کھلی تھی اور اس کا سبب دروازے پر پڑنے والی ضربیں تھیں۔ وہ چونک کر اٹھیں۔ ان کا دل دھڑ دھڑ کر رہا تھا۔ اٹھنے سے پہلے ہی ان کی سمجھ میں آ گیا تھا کہ بات کیا ہے کیونکہ وہ خوف تو انھیں ہر روز سنا تھا۔ آج وہ خوف حقیقت میں بدل گیا تھا۔

جاگتے ہی وہ تیزی سے بڑی بیگم کو جگانے کے لیے لگیں۔

لیکن سرفراز بیگم پہلے ہی جاگ چکی تھیں۔ فرق یہ تھا کہ ان کی سمجھ میں نہیں آ رہا تھا کہ یہ سب کیا ہے۔ یہی بات انھوں نے جھمن بوا سے

پوچھی۔

”بہ..... بہ..... جملہ..... بہ..... بڑی بیگم۔“ جھمن بوا کی آواز بری طرح لرز رہی تھیں۔

سرفراز بیگم یوں بستر سے اٹھیں، جیسے کرنٹ لگا ہو۔ ”بچیاں! بچیوں کو کہیں چھپانا ہے۔“ وہ بولیں۔

دونوں اندر کی طرف بھاگیں۔ دونوں پوری جان سے کانپ رہی تھیں۔ جھمن بوا باورچی خانے میں گھس گئیں اور سرفراز بیگم بچیوں کے

کمرے کی طرف چل دیں۔

کمرے میں نور بانو جاگ چکی تھی۔ مگر نیند میں تھی۔ اس کی سمجھ میں نہیں آ رہا تھا کہ کیا ہو رہا ہے، یہ آواز کیسی ہے اور وہ کیوں جاگی ہے؟

سرفراز بیگم کمرے میں داخل ہوئیں تو وہ بستر پر بیٹھی ہوئی تھی۔ ”جلدی سے اٹھو اور کہیں چھپ جاؤ۔“ سرفراز بیگم نے اس سے کہا۔

”کیا ہوا ہے اماں؟“

”یہ سب بتانے کا وقت نہیں ہے۔“ سرفراز بیگم نے لرزتی آواز میں کہا۔ ”ہنوں کو اٹھاؤ اور کہیں ایسی جگہ چھپ جاؤ، جہاں ظالم تمھیں نہ

دیکھ سکیں۔ جلدی کرو میری بچی۔“ وہ رونے لگیں۔ ”اے اللہ..... تو ہی حفاظت کرنے والا ہے۔“

نور بانو اپنے برابر لیٹی ہوئی گلنار کو جھنجھوڑنے لگی۔ ”اٹھ جاؤ گلنار۔ جلدی کرو۔“

سرفراز بیگم نے حور بانو کو جھنجھوڑ ڈالا۔

آخر تمام بچیاں اٹھ گئیں۔ حور بانو خود کورضائی میں چھپانے کی کوشش کر رہی تھی۔ کیونکہ اس کے جسم پر چھوٹے ٹھاکر کا کرتا تھا۔ عجیب بات تھی کہ وہ

زندگی اور موت کے اس کھیل میں زندگی بچانے کی فکر کرنے کے بجائے اس فکر میں تھی کہ اس کی خاموش محبت کا راز نہ کھل جائے۔

اس نے سوتے وقت اللہ سے پردہ رکھنے کی دعا کی تھی اور وہ دعا قبول ہو گئی تھی۔ وہ سب سے پہلے تو نہیں اٹھ سکی تھی۔ لیکن وہ لوگ جس صورت حال میں جاگے تھے، اس میں کس کو یہ دیکھنے کی فرصت نہیں تھی کہ کون کس حال میں ہے۔ کسی نے نہیں دیکھا کہ اس کے جسم پر چھوٹے ٹھا کر کا ایک کرتا چادر کی طرح پڑا ہے۔

”اٹھو تم لوگ جلدی جلدی کہیں چھپ جاؤ۔“ سرفراز بیگم کے لہجے میں وحشت تھی۔

”کہاں چھپیں اماں؟“

”جہاں تمہارا دل گواہی دے کہ تم محفوظ ہو۔ لیکن الگ الگ چھپنا۔“ سرفراز بیگم نے کہا اور باہر کی طرف پلکیں۔ بچیوں کو اس حال میں چھوڑ کر باہر جانے کو ان کا دل تو نہیں مان رہا تھا۔ لیکن وہ بچیوں کے پاس رہتیں تو ان کے لیے نقصان کا باعث ہی بنتیں۔ اگر وہ اپنی آنکھوں سے بچیوں کو کسی محفوظ جگہ پر چھپا ہوا دیکھ لیتیں تو ان کے دل کو سکون ہو جاتا۔ لیکن اتنی مہلت ان کے پاس نہیں تھی۔ باہر دروازے پر پڑنے والی ضربوں سے اب اندازہ ہو رہا تھا کہ دروازہ کسی بھی لمحے ٹوٹ جائے گا۔ اور یہ ضروری تھا کہ دروازہ ٹوٹے تو وہ وہاں موجود ہوں۔ اس طرح وہ اپنی بچیوں کے لیے تھوڑی سی مہلت کما سکتی تھیں۔

”جلدی کرو تم لوگ۔ فوراً چھپ جاؤ۔ اللہ تمہاری حفاظت فرمائے۔“ سرفراز بیگم نے کہا اور دل میں کلمہ طیبہ کا ورد کرتی ہوئی باہر نکلیں۔ بچیوں نے ایک دوسرے کو دیکھا اور کوٹھری کی طرف بڑھیں۔ وہ سب اپنی اپنی جگہ بھی سوچ رہی تھیں کہ کاش اماں انھیں چھپنے کی جگہ بھی بتا دیتیں۔ ان کی ٹانگیں ان کے جسم کا بوجھ نہیں اٹھا پا رہی تھیں۔ ان کے جسم سوکھے پتوں کی طرح لرز رہے تھے۔ جس خوف سے وہ نڈھال تھیں، اس کی نوعیت کا انھیں ذرا بھی اندازہ نہیں تھا۔ وہ نہیں جانتی تھیں کہ انھیں کس طرح کا خطرہ لاحق ہے!



## چناروں کے آنسو

نوجوانوں کے پسندیدہ ترین مصنف طارق اسماعیل ساگر کا کتاب گھر پر پیش کیا جانے والا پہلا ناول **چناروں کے آنسو** کہانی ہے ایسے سر پھرے آزادی کے متوالے لوگوں کی جو اپنی حریت اور آزادی کی سانس کے بدلے اپنا سب کچھ داؤ پر لگانے کو تیار ہیں۔ تحریک آزادی کشمیر اور ہندوستان میں سکھوں کے خالصتان کی تحریک کے پس منظر میں لکھا گیا۔ چناروں کے آنسو کو **ناول** سیکشن میں دیکھا جا سکتا ہے۔

حملہ آور دروازہ توڑ کر اندر داخل ہوئے تو سب سے پہلے انھیں جھمن بوانظر آئیں۔ انکے ہاتھ میں چھری تھی۔ لیکن جسم پر لڑھکاری تھا۔ سرغنہ سب سے آگے تھا۔ جھمن بوا کو دیکھ کر وہ زہریلے انداز میں ہنسا۔ ”تم لوگ بھی وہی دیکھ رہے ہو جو مجھے نظر آ رہا ہے۔“ اس نے اپنے ساتھیوں سے پوچھا۔

اس کے ساتھی بھی تعجب لگانے لگے۔ ”ہاں کرو۔ اب اس بڑھیا سے مقابلہ کرنا پڑے گا۔“ جھمن بوا کے ہاتھ سے چھری چھوٹ گئی۔ اسی لمحے ایک بلم ان کے سینے میں پیوست ہو گیا۔

یہ وہ لمحہ تھا، جب سرفراز بیگم محن میں نکل کر آئیں۔ ”کیا چاہتے ہو تم لوگ؟“ انھوں نے بادقار لہجے میں کہا۔ لیکن ان کی آواز لرز رہی تھی۔

”بتانے سے کیا ہوگا؟“ سرغنہ نے جواب میں سوال کیا۔

”تم جو چاہو گے مل جائے گا۔ بس جان اور عزت کی امان دے دو ہمیں۔“

”تمہارے احسان کی ضرورت نہیں۔ وہ تو ہمیں یوں بھی مل جائے گا۔“ سرغنہ زہریلے انداز میں ہنسا۔ ”کون روک سکتا ہے ہمیں۔“

”میں نے کہا نا کہ جان اور عزت کی امان دے دو ہمیں۔“

”اور اگر میں یہ کہوں کہ یہ دونوں چیزیں تمہیں نہیں مل سکتیں تو؟“

”تو میں یہ کہوں گی کہ صرف عزت کی امان دے دو۔ بے شک مجھ سے زندگی جھمن کو۔“

سرغنہ پھر ہنسنے لگا۔ ”ہاں جیون تو تمہارا پاکستان کے لیے ہے۔ وہ تو تم خوشی سے دے دو گی۔ ہم لے بھی لیں گے۔ مگر عزت تو تمہاری

ہندوستان میں ہے۔ ہندوستان کے لیے ہے اور تم تو اتنی قیمتی بھی نہیں ہو۔ ہمیں تو لڑکیاں چاہئیں تمہاری۔“

”وہ..... وہ تو گھر میں نہیں ہیں۔“

”اوہ..... ہمیں تو پتا ہی نہیں تھا۔ ورنہ ہم آتے ہی کیوں یہاں۔“ سرغنہ نے کہا۔ ”یہی یہ تو بتا دو، وہ ہیں کہاں؟“

”وہ آگرہ گئی ہیں..... اپنے چچا کے ہاں۔“

”ہمیں پتا ہے۔ بے خبر نہیں ہیں۔ ہم۔ یہاں سے کوئی اب تک کہیں نہیں گیا۔ ہاں اب جائے گا..... اور جو بھی جائے گا، پاکستان جائے گا۔“

”دیکھو ہم پر رحم کرو۔ ہمارے ہاں کوئی مرد نہیں جو ہمارا تحفظ.....“

”تھوڑی دیر پہلے تک ایک تھا۔ اسے ہم نے پاکستان بھیج دیا ہے۔“ سرغنہ نے کہا۔ پھر اس کے لہجے میں نفرت اور سفاکی در آئی۔ ”اس

نے ہمیں جو نقصان پہنچایا ہے، اس کا حساب بھی تم سے لینا ہے۔“

”جے ہند۔“ اس کے ساتھیوں نے نعرہ لگایا۔

سرفراز بیگم کی آنکھوں میں آنسو آ گئے۔ تو وفادار، نمک خوار بہادر علی اپنے آقا کے گھر کی چوکھٹ پر قربان ہو گیا۔ ان کے سینے میں جیسے



کچھ ٹوٹ گیا۔ چھمن بوا بھی گئیں اور اب ان کی باری ہے۔ کوئی بات نہیں۔ موت تو اپنے وقت پر آتی ہے۔ انھیں اپنی موت کی فکر نہیں تھی۔ انھیں تو یہ پریشانی تھی کہ بچیوں کا کیا ہوگا انھیں فکر تھی تو عزت کی۔ انھوں نے دل ہی دل میں اللہ کو پکارا۔

”گرو..... آگے بھی بڑھنا ہے۔“ کسی پیلے نے سرغنے کو چونکا دیا۔

سرغنہ سرفراز بیگم کو گھورنے لگا۔ وہ لگا ہیں بے حد گندی..... غلیظ تھی۔ سرفراز بیگم کے رخسار تھما اٹھے۔ وہ نظریں جھکانے پر مجبور ہو گئیں۔

”سنو..... عمر تو زیادہ ہے۔ لیکن بڈیوں میں رس اب بھی ہے۔“ سرغنے نے سرفراز بیگم کو گھورتے ہوئے کہا۔ ”اب جو زیادہ بھوکا ہو، وہ

کھانا کھالے۔“

سرفراز بیگم کا چہرہ فق ہو گیا۔ اپنی عمر کے پیش نظر یہ ان کے گمان میں بھی نہیں تھا کہ ان کی عزت کو بھی خطرہ لاحق ہے۔ مرنے کے لیے تو وہ تیار تھیں۔ لیکن عزت ہی سے تو وہ سب سے زیادہ ڈرتی تھیں۔ ”خدا کے لیے، ہم پر رحم کرو۔“ وہ گڑ گرائیں۔

”بھگوان کے لیے کہو تو میں کچھ سوچوں۔“ سرغنے نے زہریلے لہجے میں کہا۔ ”لیکن وہ تم کو بولی نہیں۔“

سرفراز بیگم کے ہونٹ بھنج گئے۔ وہ دو قدم پیچھے ہٹیں۔ اپنی عزت پر بات آئی تو وہ بچیوں کو بھی بھول گئیں۔

اسی وقت تین چار افراد ان پر ٹوٹ پڑے۔

”چلو..... لڑکیوں کو تلاش کریں۔“ سرغنے نے باقی لوگوں سے کہا۔

وہ لمحے ایسے تھے کہ شیطان ننگا ہو کر ناچ رہا تھا۔ انسانیت کی تذلیل ہو رہی تھی۔ مسلمانوں کو مسلمان ہونے اور اپنے لیے الگ وطن مانگنے کی سزا دینے والے اپنی دانست میں تقسیم ہند کے عمل کو روک رہے تھے۔ ان کے سڑے ہوئے بدبودار دماغوں میں یہ بات نہیں آئی کہ اپنے اس عمل سے وہ پاکستان کی ضرورت ثابت کر رہے ہیں۔ مسلمانوں کو جتا رہے ہیں کہ ان کی بقا اس میں ہے کہ پاکستان قائم ہو اور ہمیشہ قائم رہے۔

اس گھر سے پہلی بلند ہونے والی چیخ سرفراز بیگم کی تھی۔ اس کے بعد تو ان کی چیخیں آسمان کو چھونے لگیں۔ وہ جس درندگی کا سامنا کر رہی تھیں، اس کا انھوں نے کبھی تصور بھی نہیں کیا تھا۔

باقی لوگ گھر میں دندنارہے تھے۔ انھیں لڑکیوں کی تلاش تھی۔

”یہیں کہیں چھپی ہوں گی۔ ڈھونڈنا نہیں۔“ سرغنے نے کہا۔

تین چار آدمی کوٹھری میں گھس گئے۔ ”اس صندوق کو کھول کر دیکھو۔“ کسی نے کہا۔

صندوق کھولا گیا۔ اس میں استری کیے ہوئے کرتے تھے کیے ہوئے رکھے تھے۔ ”اس میں پٹڑے ہیں۔“ کھولنے والے نے جواب دیا۔

”لاٹھی سے ٹول کر دیکھ۔ کیا پتا، نیچے کوئی ہیرا ہو۔“

مگر اس وقت کوئی چلایا۔ ”وہ رہی۔“

صندوق کھولنے والے نے بے ساختہ صندوق بند کر دیا اور اس طرف دیکھا۔ وہاں اس کا ایک ساتھی گھنار کو دو بوجے کھڑا تھا۔ ”باہر لے چل

اسے..... گرو جی کے پاس۔“ وہ فاتحانہ لہجے میں چلایا۔

اس لمحے دور بانو بھی بکڑی گئی۔

دونوں لڑکیوں کو کمرے میں لے جایا گیا، جہاں سرغنہ موجود تھا۔ ”بیل گئیں گرو۔“ لانے والے نے فاتحانہ لہجے میں کہا۔

<http://kitaabghar.com>

<http://kitaabghar.com>

”تیسری نہیں ملی؟“

”تلاش کر رہے ہیں گرو۔ مل جائے گی۔ جائے گی کہاں؟“

”ڈھونڈ واسے۔“

”کوٹھری میں تو نہیں ہے۔ باہر دیکھتے ہیں۔“

باہر سے سرفرزنگیم کی فلک شگاف دردناک چیخیں سنائی دے رہی تھیں۔ کمرے میں دونوں لڑکیاں اپنے پیروں پر کھڑے ہونے کے قابل

<http://kitaabghar.com>

<http://kitaabghar.com>

بھی نہیں تھیں۔ وہ تھر تھر کانپ رہی تھیں۔ بالآخر وہ ڈھکے گئیں۔

سرغنہ انھیں ناقدانہ نظروں سے دیکھتا رہا۔ ”پہلے چھوٹی کا اگھاٹن کرتے ہیں۔“ اس نے کہا۔

دردنگی کا کھیل شروع ہو گیا۔ باہر اور اندر کی چیخیں گھل مل گئیں۔ تھوڑی دیر بعد باہر کی چیخیں دم توڑ گئیں۔ مگر اندر ایک چیخنے والی کا اضافہ ہو

<http://kitaabghar.com>

<http://kitaabghar.com>

گیا۔ روئے زمین پر کوئی سننے والا نہیں تھا..... سوائے اس ایک کے جو بے بس تھا!



رگھو کی چھری جواب دے گئی تھی اور دونوں ہاتھ بولہ بان تھے۔ دروازے کے پار صحن کی طرف سے دردناک چیخیں سنائی دے رہی تھیں۔

<http://kitaabghar.com>

<http://kitaabghar.com>

پھر اندر سے بھی چیخوں کی آواز سنائی دینے لگی۔

”میں کیا کروں مالک۔ میں ہار گیا۔“ گھونے دروازے سے سر نکرایا۔ ”میں کیا منہ دکھاؤں گا تمہیں مالک۔“

<http://kitaabghar.com>

<http://kitaabghar.com>

رنگینا دونوں ہاتھوں میں منہ چھپائے رو رہی تھی۔ ”بے بھگوان، یہ کیسا انیائے ہے؟“

رگھو دروازے سے سر نکراتا رہا۔ اس کے سوا وہ کچھ بھی نہیں کر سکتا تھا۔ اس وقت وہ تکلیف کے ہر احساس سے بے نیاز تھا۔ اسے یہ احساس

<http://kitaabghar.com>

<http://kitaabghar.com>

بھی نہیں تھا کہ اس کا ہاتھ زخمی ہو گیا ہے اور خون بہہ کر اس کے چہرے پر آ رہا ہے۔

رنگینا بہ ستور روئے جاری تھی۔ اب اس نے دونوں کانوں پر ہاتھ رکھ لیے تھے۔

گزر رہا تھا ہوا پر لمحہ اذیتوں کی طرح طویل تھا۔ دردناک چیخوں کو سنتے ہوئے لگتا تھا کہ دل پھٹ جائے گا۔ پھر اچانک ہی صحن کی طرف سے

<http://kitaabghar.com>

<http://kitaabghar.com>

سنائی دینے والی چیخیں دم توڑنے لگیں اور آہستہ آہستہ معدوم ہوتی گئیں، جیسے کسی نے زندگی کو اذیت سے چھٹکارا دلایا ہو۔

<http://kitaabghar.com>

<http://kitaabghar.com>

لیکن اندر سے سنائی دینے والی چیخوں میں اضافہ ہو گیا تھا۔

رگھو دروازے سے سر نکراتا رہا۔ رنگینا روٹی رہی۔ سسکتے ہوئے لمحے اک اک کر بٹھہر بٹھہر کر گزرتے رہے۔ کتنا وقت گزر گیا تھا، اس کا کوئی

بیانہ نہیں تھا۔۔۔۔۔ نفاذیت دینے والوں کے پاس، نہ اذیت سے گزرنے والوں کے پاس اور نہ ناکام چارہ گروں کے پاس۔

پھر اچانک ہر طرف موت کا سنا سنا اچھا گیا۔ کہیں کوئی آواز نہیں تھی۔ بس رات کا سکوت نو چر گری کر رہا تھا۔

”سب کچھ منٹ ہو گیا۔۔۔۔۔ سب کچھ۔“ رکھونے دروازے سے زخمی پیشانی لکادی اور رونے لگا۔ رنجنا بھی روری تھی۔

پھر دروازے کے دوسری طرف بھاری قدموں کی چاپیں ابھریں۔۔۔۔۔ پھر اوباش تھقبے، فٹش تھبرے اور گندے جملے۔ یہ سب دور ہوتا گیا۔ پھر گلی کی جانب سے وہی سب کچھ سنائی دیا اور دور ہوتا گیا۔

اب رات کے سنائے میں رگھو کی سسکیوں اور رنجنا کے گریے کے سوا کچھ نہیں تھا۔ قیامت صرف ڈیڑھ گھنٹے کے لیے آئی تھی اور سب کچھ تہس نہس کر کے چلی گئی تھی۔



گلی میں گھٹتے ہی ادتار سنگھ کو یہ احساس ستانے لگا کہ کہیں کوئی بڑی گزبڑ ہے۔ پہلے تو اس کی سمجھ میں کچھ نہیں آیا۔ اس کا احساس غیر شعوری تھا۔ بہر حال وہ چونکا ہوا گیا، جیسے کوئی نامعلوم خطرہ اس کا منتظر ہو۔

پھر اچانک بات اس کی سمجھ میں آ گئی۔ ایک گھر کے دروازے کو اس نے باہر سے بند دیکھا۔ پھر دوسرے کو بھی بند پایا۔ اس کا دل گھبرانے لگا۔ کوئی بات ضرور تھی۔ اس نے پلٹ کر پیچھے رہ جانے والے دروازوں کو دیکھا۔ وہ سارے بھی بند تھے۔ شاید انہی دروازوں کو اس نے غیر شعوری طور پر دیکھا تھا اور انہی کی وجہ سے اسے گزبڑ کا احساس ہوا تھا۔

اس کے قدموں کی رفتار تیز ہو گئی۔ لیکن وہ دونوں طرف کے دروازوں کو بھی دیکھتا ہوا چل رہا تھا۔ اب تک گلی میں اسے ایک دروازہ بھی ایسا نظر نہیں آیا تھا، جو بند نہ ہو۔ البتہ ہر گھر میں سنا سنا تھا۔ کہیں کوئی آہٹ، کوئی آواز نہیں تھی۔

اپنے گھر کے دروازے پر پہنچا تو اس کا دل اچھل کر جیسے حلق میں آ گیا۔ نیچے والے گھر کا دروازہ ٹوٹا ہوا تھا۔ وہ کھلا ہوا نہیں تھا۔ بلکہ اسے توڑا گیا تھا۔ اسے دیکھ کر وہ گلی کے بند دروازوں کو یکسر بھول گیا۔ اس نے بڑھ کر یہ بھی نہیں دیکھا کہ ٹوٹے ہوئے دروازے سے دو قدم آگے اس کے گھر کا دروازہ ہے اور وہ بھی باہر سے بند ہے۔ وہ تو ٹوٹے ہوئے دروازے پر ٹھٹھک کر رہ گیا تھا۔ اس کے قدم جیسے زمین نے پکڑ لیے تھے۔ چند لمحوں میں وہ صامت و صامت کھڑا رہا۔ پھر اس نے آگے بڑھ کر اندر جھانکا۔ اندر اندر جھانکا۔ ابتداء میں تو اسے کچھ دکھائی نہیں دیا۔ لیکن پھر نظر اندھیرے سے ہم آہنگ ہوئی تو اسے فرش پر ایک جسم پڑا نظر آیا۔ اور وہ جسم بے حس و حرکت تھا۔

ادتار سنگھ نے وہ چوکھٹ کبھی نہیں پہچان لی تھی۔ وہ پتنگچارہا تھا۔ مگر پھر اس نے سوچا کہ یہ تو ڈیوڑھی ہے۔۔۔۔۔ زنان خانے سے بہت دور۔ اور صورت حال ایسی ہے کہ اس کا اندر جا کر دیکھنا ضروری ہو گیا ہے۔

وہ اندر گیا اور اس جسم کے پاس جا کر جھکا۔ وہ خون میں لپٹ پت بہا دلی کی لاش تھی۔ اس نے ادھر ادھر دیکھا۔ کالٹس پر لائین رکھی تھی۔ مگر وہ روشن نہیں تھی۔ وہ کالٹس کی طرف بڑھا۔ مگر اس سے پہلے ہی کسی چیز سے الجھ کر گر پڑا۔



وہ ایک اور لاش تھی!

اب اوتار سنگھ کا دل بری طرح گھبرا رہا تھا۔ وہ تیزی سے اٹھ کر کانس کی طرف بڑھا۔ وہاں لائین کے برابر دیاسلائی بھی موجود تھی۔ اس نے لائین روشن کر دی اور جائزہ لیا۔ دوسری لاش کسی اجنبی کی تھی اور وہاں جا بجا خون بکھرا ہوا تھا۔ لگتا تھا کہ میدان جنگ ہے۔ بہادر علی کے ہاتھ میں اب بھی لوہے کا سریا تھا۔

اندر کی جانب کھلنے والا دروازہ بھی ٹوٹا ہوا تھا۔ اوتار سنگھ چند لمحے یہ سوچ کر الجھتا رہا کہ اندر جائے یا نہ جائے۔ اس کا دل کہہ رہا تھا کہ اندر بھی سب کچھ ختم ہو چکا ہے۔ کون جانے، وہاں کیا دیکھنے کو ملے۔ مگر پھر اس نے سوچا کہ اندر ممکن ہے، کسی کو اب بھی مدد کی ضرورت ہو۔ وہ وقت بہر حال پروے کا خیال کرنے کا نہیں تھا۔

اس نے ایک ہاتھ میں لائین اٹھائی اور دوسرے میں اجنبی لاش کے قریب پڑا ہوا خنجر اٹھایا اور گھر میں داخل ہو گیا۔ اندر داخل ہوتے ہی دل ہلا دینے والا ایک منظر اس کے سامنے تھا۔ وہ چھمن بو تھیں۔ وہ بھی مر چکی تھیں۔

مگر اس کے بعد اس نے جو کچھ دیکھا، اس سے اس کا دل چھٹنے لگا۔ ماں جی کو وہ صرف ایک نظر دیکھ سکا۔ اور وہ نظر بھی غیر ارادی تھی۔ ارادے سے نظر بھر کر تو وہ انھیں اس حال میں دیکھ ہی نہیں سکتا تھا۔ اور جو کچھ اس چھلتی ہوئی غیر ارادی نظر میں اس نے دیکھا، وہ کبھی اس کے حافظے سے ٹخنیں ہوا حالانکہ وہ ان یادوں کو منادینا چاہتا تھا۔ کیونکہ وہ اس کے دل کا..... ضمیر کا بوجھ تھیں۔

وہ ماں جی، جو اسے بیٹا کہتی تھیں، اس کے سامنے ایسی ڈھکی چھپی آتی تھیں کہ چہرے کے نقوش بھی کسی غیر مرئی نقاب میں چھپ جاتے تھے۔ وہ ماں جی آج مرنے کے بعد اس حال میں تھیں کہ ان کے بدن پر کپڑے برائے نام تھے اور اس چھلتی ہوئی پہلی نظر میں اس نے دیکھ لیا تھا کہ انھیں بری طرح نوچا کھوٹا، کاٹا اور جھنجھوڑا گیا ہے۔ ان کے جسم سے جا بجا خون رس رہا تھا اور ان کے چہرے پر خوف اور اذیت کا ملا جلا تاثر جیسے نغمہ ہو کر رہ گیا تھا۔

اوتار سنگھ نے ان کی لاش سے نظریں چرائیں اور ادھر ادھر دیکھا۔ قریب ہی اسے ماں جی کی اوڑھنے والی چادر نظر آئی۔ وہ اس چادر کو اٹھا کر منہ پھیرے پھیرے آگے بڑھا اور اسے ماں جی کے جسم پر ڈال دیا۔

اوتار سنگھ کا دل پھٹ رہا تھا۔ آنکھوں سے آنسو بہہ رہے تھے۔ دل میں ایک ملال تھا۔..... پچھتاوا جو کانٹے کی طرح چہرہ ہاتھ۔ ضمیر پر ایک بوجھ تھا۔ شاید اس لیے کہ جو کچھ اس نے دیکھا تھا، اس نے اسے ہوش مندوں کے سے انداز میں سوچنے اور سمجھنے کے قابل نہیں چھوڑا تھا۔ اس کے ذہن میں بس ایک ہی خیال تھا، اس نے ماں جی سے اس گھر کی، اس گھر کے لوگوں کی حفاظت کا وعدہ کیا تھا اور وہ یہ وعدہ پورا نہیں کر سکا تھا۔ اس کی ذرا سی غیر ذمے داری کے نتیجے میں ان سب پر قیامت گزر گئی تھی۔

وہ ماں جی کے چہرے کو دیکھتا رہا۔ اور شرمندگی سے روتا رہا۔ میں اپنی ذمے داری پوری نہ کر سکا ماں جی۔ میں اپنا وعدہ نبھانہ سکا۔ وہ دل ہی دل میں کہہ رہا تھا۔ میں آپ سب کو تحفظ.....

سب کے خیال نے اسے چونکا دیا۔ ارے گھر میں اور لوگ بھی تو ہوں گے۔ کیا پتا، ان میں سے کوئی محفوظ ہو۔ عقل کہتی تھی کہ کوئی نہیں بچا ہوگا۔ ماں جی کو نہیں چھوڑا غالموں نے تو لڑکیوں کو کہاں چھوڑیں گے۔ لیکن دل کہتا تھا کہ موت تو خدا کے حکم سے ہے۔ اگر کسی کے لیے حکم نہیں ہوا تو وہ توجہ گیا ہو گا۔ اور کون جانے، وہ آواز والی لڑکی بچ گئی ہو.....

کوئی ظاہری امکان نہیں تھا۔ لیکن اس کے دل نے امکان کا وہ تکا بڑی مضبوطی کے ساتھ تھام لیا۔ وہ تڑپ کر اٹھا۔ اس نے لائین اٹھائی اور اندر کی طرف چلا۔ اس کی آنکھوں سے آنسو اب بھی بہہ رہے تھے۔

اندر، پہلا کمرہ اسے خالی ملا۔ وہ آگے بڑھا۔ اس نے اسٹور روم میں جھانکا۔ وہاں کوئی نہیں تھا۔ اس کے برابر والا کمرہ بھی خالی تھا۔ ”کوئی ہے..... کوئی ہے۔“ اس نے پکارا۔ مگر کہیں کوئی آواز نہیں تھی۔

وہ سامنے والے کمرے کی طرف بڑھا۔ وہ اس کے دروازے کے قریب ہی پہنچا تھا کہ گھٹی گھٹی سی سسکیوں کی آواز سنائی دی۔ وہ ایسی آواز تھی، جیسے کوئی اپنی سسکیوں کا گلا گھونٹ رہا ہو۔ اس نے پلٹ کر دیکھا۔ وہ آواز اتنی موہوم تھی کہ اسے اپنے اندر موجود امید کی تخلیق لگی۔ اور اس کے پلٹنے پلٹنے وہ موہوم آواز بھی معدوم ہو گئی۔ اس نے سر جھٹکا اور پلٹا۔

وہ اس آخری کمرے میں داخل ہوا۔ اندر کا وہ منظر اتنا روح فرسا تھا کہ اس پر لڑہ چڑھ گیا۔ وہاں دو بستر تھے، جن پر دو لڑکیاں کھڑی ہوئی تھیں۔ ان کے جسم جس طرح مزے تڑے تھے، اس کو دیکھ کر یقین ہو جاتا تھا کہ وہ مر چکی ہیں۔ وہ دونوں بے لباس تھیں اور ان کے جسم بولہ بان تھے۔ ان کے جسموں پر کھر و خچہ بھی تھے اور دانتوں کے نشان بھی۔ لیکن کوئی زخم نہیں تھا۔ اتنا رنگہ تھا کہ وہ گیا۔ پہلی بار وہ دیکھ رہا تھا کہ انسان درندگی پر اترا آئے تو درندے بھی شرماتا ہے۔

اس نے ایک نظر میں وہ سب کچھ دیکھا اور اضطرابی طور پر نظر ہٹائی۔ اب وہ ادھر ادھر دیکھ رہا تھا۔ جو بستر اس کے قریب تھا، اس پر کوئی چادر، کوئی چیز ایسی نہیں تھی، جو پردے کا کام کرتی۔ پھر اسے وہ سفید کرتا نظر آ گیا۔

وہ بکھرے ہوئے وجود سے نظریں چراتے ہوئے اس طرف بڑھا۔ اس نے وہ کرتا اٹھایا اور بے کسی کی موت مرنے والی کے بدن پر ڈال دیا۔ وہ نہیں جانتا تھا کہ یہ لڑکی ماں جی کی سب سے بڑی بیٹی حور بانو ہے۔ اور جس کرتے سے اس نے اس کی برائی کو ڈھانپا ہے، وہ کرتا اس لڑکی نے اس کے لیے اپنے ہاتھوں سے کاڑھا تھا۔ وہ نہیں جانتا تھا کہ وہ لڑکی رات کو اس کرتے کو چادر کی طرح اپنے جسم پر ڈال کر سوئی تھی۔ وہ نہیں جانتا تھا کہ وہ لڑکی اس سے محبت کرتی تھی..... اتنی محبت کہ لوگ کسی سے کم ہی کرتے ہیں۔ وہ کچھ بھی نہیں جانتا تھا۔

اسے لڑکی کے چہرے کی طرف دیکھنے کی ہمت نہیں ہوئی۔ اس نے اس کے جسم پر کرتا ڈالا تھا۔ اسے یہ بھی پتا نہیں تھا کہ کرتا اس کے جسم کو پوری طرح سے ڈھانپ سکا ہے یا نہیں۔ اس لیے اسے اس طرف دیکھنے کی جرأت نہیں ہوئی تھی۔

وہ دوسرے بنگ کی طرف بڑھا۔ وہاں چادر موجود تھی۔ اس نے چادر کو اچھی طرح پھیلا کر اس مزے تڑے وجود پر ڈال دیا۔ اس نے دوسری لڑکی کے چہرے کو دیکھا۔ وہ بہت کم سن تھی۔ یقینی طور پر وہ سب سے چھوٹی بہن ہوگی۔ اس کے معصوم چہرے پر سکون ہی سکون تھا۔ لیکن کھلی

آنکھوں میں منجھد اذیت گواہی دے رہی تھی کہ زندگی کی موت سے ہم آغوشی کے لمحے اس کے لیے بہت بھیاں رکھ رہے ہوں گے۔

اوتار سنگھ نے بڑی نرمی اور نزاکت سے اس کی آنکھوں کو بند کر دیا۔ اسے کچھ بھی معلوم نہیں تھا۔ اسے نہیں معلوم تھا کہ یہ لڑکی اسے ٹھاکر بھیا کہہ کر پکارنا چاہتی تھی۔ بھیا کہہ کر اس سے لپٹ جانا، اس سے لاڈ کرنا چاہتی تھی۔ بھائی سے محروم وہ لڑکی اسے بھائی سمجھتی تھی اور اس سے بہت محبت کرتی تھی۔

اوتار سنگھ نے دوسری چادر یا کسی اور چیز کی تلاش میں ادھر ادھر نظریں دوڑائیں۔ پھر اسے پانگ کے پہلو میں فرش پر گری ہوئی وہ چادر نظر آئی۔ اس نے اسے اٹھایا، جھاڑا اور اسے لے کر پہلی لڑکی کی طرف بڑھ گیا۔ منہ پھیرے پھیرے اس نے لڑکی پر وہ چادر پھیلا کر ڈالی۔ پھر اس نے لڑکی کے چہرے کی طرف دیکھا۔

وہ یقین سے کہہ سکتا تھا کہ وہ بے حد حسین لڑکی رہی ہوگی۔ لیکن اس کا چہرہ اذیت سے چٹھا ہوا تھا۔ جو چیز چھوٹی لڑکی کی طرف آنکھوں میں تھی، وہ اس لڑکی کے پورے چہرے پر تھی۔ اس چہرے کو دیکھ کر لگتا تھا کہ وہ چہرہ نہیں، عکس ہے..... اور وہ بھی چور چور آئینے میں نظر آنے والا عکس، اس کی آنکھیں بھی کھلی ہوئی تھیں۔

اس لڑکی کی آنکھیں بند کرتے ہوئے اوتار سنگھ سوچ رہا تھا کہ دونوں لڑکیوں میں یہ تضاد کیسا ہے۔ ایک کے چہرے پر سکون اور دوسری کے چہرے پر اذیت۔ پھر اس کی سمجھ میں یہی آیا کہ چھوٹی لڑکی نے موت سے کچھ دیر پہلے خود کو موت کے سپرد کر دیا ہوگا۔ اسے بھیا تک حقیقت سمجھ کر قبول کر لیا ہوگا۔ جبکہ بڑی لڑکی آخری لمحے تک موت اور ذلت..... دونوں سے لڑتی رہی ہوگی۔

اچانک اوتار سنگھ کو خیال آیا کہ وہ تین بہنیں تھیں۔ تیسری کہاں ہے؟ یہی وہ وقت تھا کہ گھٹی گھٹی سسکیوں کی وہ آواز پھر ابھری..... اور بہت درتج بلند آہنگ ہوتی گئی۔ گھٹی گھٹی سسکیاں تو وہ اب بھی تھیں۔ لیکن اتنی گھٹی ہوئی بھی نہیں تھیں۔ آواز سے پتا چل رہا تھا کہ سسکیوں کو گھونٹنے والی اب اپنی قوت سے محروم ہو رہی ہے۔ سسکیاں اس کے ضبط سے باہر ہوئی جا رہی تھیں۔

اوتار سنگھ آواز کی سمت لپکا۔ ساتھ ہی اس نے پھر پکارا۔ ”کون..... کہاں ہو تم؟“ اس کی آواز پر رد عمل یہ ہوا کہ سکنے والے نے شاید اپنے منہ پر ہاتھ رکھ کر سسکیاں بھینچنے کی کوشش کی۔ اس کے نتیجے میں آواز ہلکی ہو گئی۔ اتنی دیر میں اوتار سنگھ کو اندازہ ہو گیا تھا کہ وہ آواز کوٹھری کے اندر سے آ رہی ہے۔ وہ لائین اٹھائے کوٹھری میں داخل ہوا۔ خنجر بنانے کب وہ پچھلے کمرے میں ہی چھوڑ آیا تھا۔ ویسے بھی اس کی اب ضرورت نہیں تھی۔ گھر میں کوئی حملہ آور موجود نہیں تھا۔

وہ کوٹھری میں داخل ہوا تو وہ آواز بے حد موم ہو چکی تھی۔ اس کی وجہ سے سمت کا پتا نہیں چل رہا تھا۔ بلکہ دھیمی..... بہت دھیمی سی وہ آواز، اسے تو لگتا تھا کہ ہر طرف سے آ رہی ہے۔

اس نے کوٹھری کا جائزہ لیا۔ وہ ویسی ہی کوٹھری تھی، جیسی عام طور پر گھروں میں ہوتی ہیں۔ وہاں گھر کا فاضل سامان رکھا تھا..... مگر بکھرا ہوا



نہیں۔ اسے سلیقے سے رکھا گیا تھا۔ سامنے ہی اسے اوپر تلے تین ٹرک رکھے نظر آئے۔ اس کے برابر ایک بہت بڑا صندوق رکھا تھا۔ اسے دیکھ کر ہی اندازہ ہو گیا کہ اس میں بستر رکھے جاتے ہوں گے۔ پہلو والی دیوار کے ساتھ ایک بڑی الماری لکھی تھی اور جو ادھر ادھر دوسرا سامان تھا، اس میں ایسا کچھ نہیں تھا کہ کسی کے چھپنے کی جگہ ہو۔

اس کی نگاہیں اوپر تلے رکھے صندوقوں پر جم گئیں۔ اوپر والا صندوق بھی اتنا بڑا تھا کہ اس میں ایک لڑکی بہ آسانی سما سکتی تھی۔ سسکیوں کی موہوم، گھٹی گھٹی آواز اب بھی آرہی تھی۔ اسے لگا کہ آواز سی صندوق سے آرہی ہے۔

وہ اس طرف بڑھا۔ ”ڈرنے کی ضرورت نہیں۔ یہ میں ہوں اوتار سنگھ۔“

اس کے یہ کہتے ہی سسکیاں ہذیبانی چیخوں میں تبدیل ہو گئیں۔ ”نہیں..... نہیں..... میرے پاس نہ آنا..... خدا کے لیے..... مجھے چھوڑ دو..... رحم کرو مجھ پر.....“

آواز سے اوتار سنگھ کو اندازہ ہوا کہ آواز والی پوری طرح ہوش و حواس میں نہیں ہے۔ خوف اتنا بڑھا ہوا ہے کہ وہشت کی حد کو پہنچ گیا ہے۔ ”ڈرو نہیں، یہ میں ہوں چھوٹا بھٹا کر۔“

آواز پھر بھنپنے لگی۔ اوتار سنگھ نے صندوق کھولا۔ اس میں کرتے رکھے تھے۔ صندوق وہ کافی بڑا تھا۔ اس نے کرتے ہٹائے۔ لیکن لمحوں میں اسے اندازہ ہو گیا کہ لڑکی وہاں نہیں ہے۔ ساتھ ہی اس کی سمجھ میں آ گیا کہ وہ کہاں ہے۔ اس نے بستر کے بہت بڑے صندوق کو کھولا۔ اوپر دو تین لحاف مڑے تڑے، بے ترتیب رکھے تھے۔ صندوق کی مجموعی حالت بھی ابتری کی تھی۔ ایسا لگتا تھا کہ اس کی تلاشی لی گئی ہے۔

اس نے اوپر کے لحاف گدے اٹھائے تو اسے لڑکی نظر آئی۔ اس کا ہاتھ تختی سے اپنے منہ پر جما تھا۔ آنکھیں بند تھیں۔ لیکن کھل جانے کا احساس ہوا تو اسے آنکھیں کھول دیں اور اس کا ہاتھ منہ پر سے ہٹ گیا۔ ”ہٹ جاؤ..... مجھے چھوڑ دو..... رحم کرو مجھ پر.....“ وہ ہذیبانی انداز میں چلائی۔ اوتار سنگھ نے وہ آنکھیں دیکھیں۔ وہ کیفیت وہ کبھی نہیں بھول سکتا تھا۔ ان آنکھوں میں گہری وہشت تھی اور اس کے علاوہ عجیب سا خالی خالی پن تھا۔ وہ اسے دیکھ رہی تھی۔ لیکن یہ بات یقینی تھی کہ وہ اسے نہیں دیکھ رہی تھی اور وہ پوری جان سے کانپ رہی تھی..... کسی سوکھے پتے کی طرح!

اور دیکھتے ہی دیکھتے لڑکی کے دانت چمچنے لگے۔ آنکھیں منہ نے لگیں۔ اس کے لرزے بدن نے ایک طویل جھک لیا اور اگلے ہی لمحے وہ کسی بے جان گڑیا کی طرح ڈھے گئی۔

اوتار سنگھ صرف ایک لمحے کے لیے جھجکا۔ پھر اس نے اس لڑکی کو اپنے ہاتھوں پر اٹھالیا۔ اس کا دل سینے میں دھڑ دھڑ کر رہا تھا۔ اسے اس بات کی خوشی تھی کہ کم از کم کوئی ایک تو زندہ مل گیا۔ وہ لڑکی کو ہاتھوں پر اٹھائے ہوئے کونھری سے نکلا اور صحن کی طرف چل دیا۔



نور بانو ٹھیک سے جاگی نہیں تھی۔ لیکن اماں کے لہجے اور انداز سے اسے سنگینی کا احساس ضرور ہو گیا تھا۔ یہی وجہ تھی کہ اس نے چھپنے کے لیے کپڑوں کا ٹریک منتخب کیا تھا۔ کروتوں کو اپنے اوپر پھیلاتے ہوئے اس نے ٹریک کو بند کر لیا تھا۔

اندر گھسنے کے بعد اسے احساس ہوا کہ وہ کتنی ہی دہلی پتی سی، ٹریک اس کے لیے بہت تنگ ہے۔ وہ مڑی مڑی حالت میں دہلی ہوئی تھی۔ دم بھی گھٹ رہا تھا۔ لیکن وہ کچھ کر نہیں سکتی تھی۔ بستر والے والا بڑا صندوق چھپنے کے لیے بہترین جگہ تھی۔ لیکن وہاں گلنار چھپ گئی تھی۔ اس کا جی چاہا کہ وہ اس تنگ صندوق سے نکل کر کوئی اور جگہ تلاش کرے۔ لیکن اسے ہمت نہیں ہوئی۔

اسے اتنا تو معلوم تھا کہ گھر پر حملہ ہوا ہے۔ لیکن خطرے کی نوعیت کے بارے میں وہ اندازہ نہیں لگا سکتی تھی۔ وہ دہلی بیٹھی کلمے کا ورد کرتی رہی۔ خوف ایسا تھا کہ آئیہ الکرسی اسے یاد نہیں آ رہی تھی۔

ٹریک میں آواز سنائی نہیں دے سکتی تھی۔ وہاں اندر ہوا اور سنا تھا۔ پھر بھی اسے کوٹھری میں لوگوں کی موجودگی کا احساس ہو گیا۔ کچھ لوگ تھے، جو انھیں ڈھونڈ رہے تھے۔ وہ اور سٹ گئی۔ خطرہ سر پر آ پہنچا تھا۔

پھر کسی نے ٹریک کھولا۔ ”اس میں کپڑے ہیں۔“ ٹریک کھولنے والے نے کہا۔  
”لاٹھی سے ٹٹول کر دیکھ۔ کیا پتا نیچے ہیرا ہو۔“ دوسری آواز نے کہا۔

نور بانو نے ایک آنکھ کی جگہ بنائی تھی اور وہ دم سادھے ہوئے تھی۔ ٹریک کے پاس کھڑا آدمی اسے بہت بڑے ہیولے کی طرح نظر آ رہا تھا۔ یہ دیکھ کر اس کا دل دھک سے رہ گیا کہ ایک اور شخص بستر والے والا ٹریک کھول رہا ہے۔ ادھر اسے اپنا ڈر تھا کہ ابھی کپڑے ہٹا کر دیکھیں گے تو وہ پکڑ جائے گی۔ ادھر اسے چھوٹی بہن کی فکر تھی۔

پھر بستر والے صندوق کو کھولنے والا چلا یا۔ ”وہ رہی۔“

یہ آواز سننے ہی ٹریک کھولنے والے نے بے ساختہ ٹریک بند کر دیا۔ نور بانو نے سکون کی گہری سانس لی۔ مگر پھر اسے یہ فکر ستانے لگی کہ گلنار کا کیا ہوگا۔ اس پریشانی میں اس نے ٹریک کو تھوڑا سا کھول لیا۔ تاکہ باہر کی سن گن مل سکے۔

باہر کی آوازوں سے پتا چل گیا کہ جو رہا نور بانو بھی پکڑی گئی ہے۔ عجیب بات یہ تھی کہ دونوں بہنوں کے چوں کرنے کی آواز بھی اس نے نہیں سنی تھی۔ شاید وہ فراطوف سے لگے ہو گئی تھیں۔ البتہ کسی نے کہا..... انھیں گرو جی کے پاس لے چلو۔

قدموں کی چاپوں سے اندازہ ہو رہا تھا کہ وہ سب ان کے کمرے کی طرف جا رہے ہیں۔ نور بانو نے ٹریک تھوڑا سا اور کھولا۔ چند لمحوں میں اسے یقین ہو گیا کہ کوٹھری میں اب کوئی نہیں ہے۔

نور بانو چند لمحے جھجکتی رہی۔ پھر نبھانے کہاں سے اس میں اتنی ہمت آ گئی کہ وہ ٹریک سے نکل آئی۔ اس نے کرتے سلیپے اور ترتیب سے رکھنے کے بعد ٹریک بند کر دیا۔ پھر وہ لرزتے قدموں سے دروازے کی طرف بڑھی۔

کوٹھری کے دروازے پر رک کر اس نے سر ذرا سا باہر نکالا۔ کمرے کا منظر تو وہ باہر نکلے بغیر نہیں دیکھ سکتی تھی اور باہر نکلنے کی بہر حال اس

میں ہمت نہیں تھی۔ کمرے کی آوازیں اسے صاف سنائی دے رہی تھیں۔

”تیسری نہیں ملی؟“ کمرے میں کوئی پوچھ رہا تھا۔

”تلاش کر رہے ہیں گرومل جائے گی۔ جائے گی کہاں؟“ کسی نے جواب دیا۔

”دھونڈو اسے۔“

”کوٹھری میں تو نہیں ہے۔ باہر دیکھتے ہیں۔“

باہر..... دوسری طرف سے اسے ماں کی دردناک چیخیں سنائی دے رہی تھیں۔ ان چیخوں میں ایسی اذیت تھی کہ اس پر قہر قہری چڑھ گئی۔  
 حملہ آوروں کی آخری بات سے اسے یہ اطمینان ہو گیا کہ کم از کم فوری طور پر وہ کوٹھری کا رخ نہیں کریں گے۔ لیکن یہ تشویش بھی ہونی کہ انھیں اس کے وجود کا علم ہے اور وہ اسے تلاش کر رہے ہیں۔

وہ تھوڑا سا پیچھے ہٹ آئی اور دروازے کے ایک پٹ کو آہستگی سے بھیر دیا۔ اندر ہانوں کی وجہ سے اسے یہ ڈر نہیں تھا کہ کوئی اسے دیکھ لے گا۔

لائٹن ہاتھ میں لیے کچھ لوگ اسے باہر جاتے دکھائی دیے۔ وہ سمجھ گئی کہ وہ اس کی تلاش کے لیے نکلے ہیں۔ باہر سے اماں کی چیخیں اب بھی سنائی دے رہی تھیں لیکن اندر کمرے میں جہاں اس کی دونوں بہنیں موجود تھیں، خاموشی تھی۔

مگر اس لمحے اسے گٹھناری لڑزہ خیز چیخ سنائی دی۔ چند لمحے خاموشی رہی۔ پھر گٹھناری نہ رکنے والی چیخوں کا سلسلہ شروع ہو گیا۔ ان چیخوں میں اتنی اذیت تھی کہ انھیں سن کر کوٹھری میں کھڑی نور بانو کی ٹانگیں لرزنے لگیں۔ کھڑا رہنا اس کے لیے ممکن نہیں رہا۔ وہ بیٹھ گئی۔

باہر سے اماں کی چیخیں اب بھی سنائی دے رہی تھیں۔ نور بانو نے دونوں ہاتھ کانوں پر رکھ لیے تھے۔ ورنہ وہ پاگل ہو جاتی۔ کیونکہ اس کے وجود میں بہن کو بچانے کے لیے لپک کر جانے کی دیوانی خواہش چل رہی تھی۔ اور یہ پاگل پن ہی ہوتا کیونکہ وہ جانتی تھی کہ وہ بہن کو تو نہیں بچا سکے گی۔ البتہ خود بھی اسی اذیت سے دوچار ہو جائے گی۔

پھر باہر کی جانب سے اماں کی آخری چیخ سنائی دی۔ وہ دم توڑتی ہوئی چیخ تھی۔ اس کے بعد باہر سناٹا چھا گیا۔ اندر گٹھناری چیخوں میں شدت اور اذیت اور بڑھ گئی تھی۔ پھر اندر سے ایک اور چیخ بلند ہوئی۔ وہ آہنی کی چیخ تھی..... حور بانو کی چیخ!

اب کانوں پر ہاتھ رکھنے سے کوئی فرق نہیں پڑتا تھا۔ بہنوں کی وہ چیخیں اس کے وجود میں اتر کر بازگشت کی طرح گونج رہی تھیں..... وجود کی دیواروں سے سرگمراہی تھیں، ایسے پرندوں کی طرح، جو کسی تنگ جگہ میں بند کر دیے گئے ہوں اور انھیں باہر نکلنے کا راستہ نہیں مل رہا ہو۔ وہ ادھر ادھر دیوانہ وار اڑ رہے ہوں کہ شاید کہیں وزن ہو، جس سے باہر نکلنے کا انھیں موقع مل جائے۔

نور بانو نے غیر ارادی طور پر کانوں پر سے ہاتھ ہٹا لیے اور کوٹھری سے نکل آئی۔ اب وہ اپنے ہوش و حواس میں نہیں تھی۔ اسے یہ خیال بھی نہیں تھا کہ وہ کمزور ہے۔ کسی کے لیے کچھ نہیں کر سکتی۔ البتہ خود کو بھی مصیبت میں پھنسا لے گی۔ وہ تو اس وقت جیسے کسی ٹرانس میں تھی۔



وہ اس کمرے کی طرف بڑھی، جوتیوں بہنوں کی خواب گاہ تھا۔ اس کا انداز اس کبھی کا ساتھ جو چھپکلی کی آنکھوں سے مسحور ہو کر بے اختیار چھپکلی کے کھلے منہ کی طرف بڑھتی ہے۔

اس کے تصور کے کسی تارک ترین گوشے میں بھی یہ خیال نہیں تھا کہ ایسا بھی ہو سکتا ہے۔ وہ تو نہایت معصوم اور بے خبر لڑکی تھی۔ اس نے سوچا بھی نہیں تھا کہ انسان اس طرح درندہ بھی بن سکتا ہے۔

اس کی دونوں بہنوں کے بدن پر کپڑے کا تار بھی نہیں تھا اور ان کے ساتھ جو کچھ ہو رہا تھا، اسے دیکھتے ہوئے اس کے شل دماغ میں ایک بے بس سوچ سر اٹھا کر اپنی موجودگی کا احساس دلانے کی کوشش کر رہی تھی..... کہ اسے یہ سب کچھ نہیں دیکھنا چاہیے۔ لیکن ماؤف دماغ اس سوچ کو سننے سے قاصر تھا۔

وہ دیکھتی رہی اور پوری جان سے لرزتی رہی۔ درندہ اس کی بہنوں کو نوچ رہے تھے..... کاٹ رہے تھے..... بھنجھوڑ رہے تھے۔ وہ بہنیں جن کے سینوں سے دو پٹہ کبھی اماں اور چھمن بوا کے سامنے بھی نہیں ڈھلکتا تھا، آج نا محرموں کے سامنے بے لباس تھیں۔ وہ چاند تھے، جن پر گہن لگ رہا تھا۔

وہ دیکھتی رہی۔ سن دماغ کا کوئی حصہ اسے کچھ بتانے کی کوشش کر رہا تھا..... یہ کہ اگر وہ پکڑی گئی تو یہی سب کچھ اس کے ساتھ بھی ہوگا۔ لیکن وہ ایسی کیفیت میں تھی کہ اس پیغام کو سمجھنا اس کے لیے ممکن نہیں تھا۔ خوف ایسا تھا کہ اس نے ہر ممکنہ خوف کو ماٹا ڈالا تھا۔ اس کی دونوں بہنوں کی چھین اب آسان کو چھو رہی تھیں۔

وہ یونہی کھڑی رہتی اور پکڑی جاتی۔ لیکن اس لمحے ایک معجزہ ہو گیا۔ کمرے کی دیوار پر لرزتی ہوئی روشنی پڑی..... اور وہ روشنی جیسے اس کے دماغ میں اتر گئی۔ اس کا دماغ ایک دم روشن ہو گیا۔ ایک پل میں وہ سوچنے سمجھنے کے قابل ہو گئی۔

کمرے میں جو لوگ درندگی کا کھیل کھیل رہے تھے، انھیں نظر اٹھانے کی فرصت نہیں تھی کہ وہ اسے دیکھ پاتے۔ لیکن دیوار پر تھرکتی لائین کی روشن بتاری تھی کہ جو لوگ اسے ڈھونڈنے کے لیے گئے تھے، وہ ناکام واپس آ رہے ہیں۔ انھوں نے اسے دیکھ لیا تو پکڑ لیں گے۔ اور انھوں نے پکڑ لیا تو اس پر بھی وہی گزرے گی، جو بہنوں پر گزر رہی ہے۔

حد سے بڑھا ہوا خوف بھی عجیب چیز ہے۔ کبھی تو آدمی کو ہلنے کے قابل نہیں رہنے دیتا اور کبھی اس کو پر لگا دیتا ہے۔ نور بانو کا ٹرانس تو اس روشنی کو دیکھتے ہی ختم ہو گیا تھا مگر ایک پل میں وہ کوٹھری کی طرف بھاگ کھڑی ہوئی۔ کہاں تو چند لمحے پہلے تک اس کا دماغ مفلون تھا اور کہاں یہ کہ اب اس کا دماغ بہت تیزی سے کام کر رہا تھا۔

کوٹھری کے علاوہ اس کے لیے کہیں پناہ نہیں تھی۔ کوٹھری میں گھس کر اس نے ادھر ادھر دیکھا۔ وقت بہت کم تھا۔ وہ بہت تیزی سے سوچنے کی کوشش کر رہی تھی۔ اس کی نظر میں بستروں والے صندوق پر جم گئیں۔

ہاں..... یہ ٹھیک ہے۔ اس نے سوچا۔ انھوں نے گھنٹا کو اس صندوق میں سے نکالا تھا۔ اب انشاء اللہ کم از کم وہ اس صندوق کو کھول کر نہیں

دیکھیں گے۔ یہ سوچ کر وہ اس صندوق کی طرف مڑی۔ مگر لڑکھڑائی۔

دراصل بچنے کے خیال نے اس کے جسم میں بجلی ضرور بھری تھی۔ لیکن اس کی تھر تھری کا وہی عالم تھا۔ خوف نے رخ ضرور بدل لیا تھا۔ لیکن اصل خوف ذہن کے کسی گوشے میں اب بھی موجود تھا۔

اس نے خود کو سنبھالا اور صندوق میں اتر گئی۔ گھبراہٹ کو نکالتے ہوئے ان لوگوں نے بستر بے ترتیب چھوڑ دیے تھے۔ لہذا انہیں ترتیب دینے کی ضرورت بھی نہیں تھی۔ اس نے ایک لحاف اور گدا اپنے اوپر گھسیٹ لیا اور صندوق کو بند کر دیا۔

صندوق بند ہوتے ہی اسے ایسا لگا کہ وہ کسی پناہ گاہ میں آ گئی ہے۔ باہر کی تمام آوازیں باہر ہی رہ گئی تھیں۔

محفوظ ہونے کا احساس ہوا تو اس کی نظروں میں بہنوں پر گزرنے والی قیامت کے منظر پھرنے لگے۔ وہ رونے لگی۔ سسکیوں کی آواز بلند ہونے لگی تو اس نے اپنے منہ پر ہاتھ رکھ لیا۔ کہیں یہ سسکیاں ان درندوں کو اس تک نہ لے آئیں۔ عافیت اس میں تھی کہ فی الوقت وہ بہنوں کے بارے میں نہ سوچے۔ یہ کام تھا تو بہت مشکل۔ مگر عزت آبرو اور زندگی داؤ پر لگی تھی۔ اس لیے قدرے آسان ہو گیا۔

اسے کچھ پتا نہیں تھا کہ باہر کیا ہو رہا ہے۔ اور یہ اس کے حق میں بہتری تھا۔ ورنہ ممکن تھا کہ ڈر کر وہ کوئی آواز نکال دیتی۔ اسے پتا بھی نہیں چلا کہ وہ اسے تلاش کرنے کے لیے کوٹھری میں آئے تھے۔ جس صندوق میں وہ پہلے چھپی تھی، انہوں نے اسے کھول کر دیکھا تھا۔ پھر ان میں سے ایک بستر والے صندوق کی طرف بڑھا، جہاں وہ چھپی ہوئی تھی تو دوسرے نے اسے نوک دیا۔ ”اسے دیکھا جا چکا ہے۔ چھوٹی اسی میں سے نکلی تھی۔“ پھر وہ ناکام ہو کر چلے گئے۔ نور بانو کا پتا بھی نہیں چلا۔ وہ دونوں ہاتھوں سے اپنا منہ بچھینتے صندوق میں دبی رہی۔

نجانے کتنی دیر ہو گئی۔ اسے باہر کا کچھ پتا نہیں تھا اور اندر سوچنے کے لیے اس کے پاس بہنوں کی ابتلا کے سوا کچھ بھی نہیں تھا۔ رہ رہ کر وہ منظر اس کی آنکھوں میں بھر رہے تھے اور باہر نکلتے کی اس میں ہمت نہیں تھی۔ اس میں تو اتنی ہمت بھی نہیں تھی کہ صندوق کا پتہ ہی تھوڑا سا اٹھا دیتی۔ اب اس کے لیے اپنی سسکیوں کو روکنا مشکل ہو گیا۔ اس کی سسکیاں بلند ہونے لگیں۔ وقت کتنا گزر گیا ہے، اسے معلوم نہیں تھا۔ وہ تو بس بے بسی سے رو رہی تھی..... سسک رہی تھی۔

کچھ وقت اور گزر گیا۔ اب اس کا دم گھٹ رہا تھا۔ رونے کی وجہ سے سانس لینا اور دشوار ہو گیا تھا۔ اب یہ ضروری ہو گیا تھا کہ وہ صندوق کا ڈھکنا تھوڑا سا اٹھائے۔ تاکہ تازہ ہوا اندر آئے۔

روتے اور سسکتے ہوئے اس نے صندوق کا ڈھکنا تھوڑا سا اوپر اٹھایا۔ یہ وہ وقت تھا، جب اوتار سنگھ کوٹھری کے سامنے سے گزر رہا تھا۔ اس نے اس کی سسکیوں کی آواز سنی۔ لیکن کوٹھری کا رخ کرنے کے بجائے کمرے میں چلا گیا۔

نور بانو میں باہر نکلتے کی ہمت اب بھی نہیں تھی۔ اس نے صندوق کا ڈھکنا مزید اوپر اٹھایا۔ وہ اپنی سسکیوں پر قابو پانے کی کوشش کر رہی تھی۔ لیکن بہنوں پر گزرنے والی قیامت کے منظر نگاہوں میں پھرتے تو اس کی سسکیاں گھٹی گھٹی چیخوں میں تبدیل ہونے لگیں۔ وہ انہیں روک نہیں سکتی تھی۔

پھر ایک نئی بات ہوئی۔ بہنوں کا خیال آیا تو اسے احساسِ جرم ہونے لگا۔ اس کا ضمیر اسے ملامت کرنے لگا۔ اس کی بہنوں پر یکسی قیامت گزرتی تھی اور وہ بے حسی سے تماشا دیکھتی رہی تھی۔ پھر اس نے سوچا کہ وہ کچھ کر تو نہیں سکتی تھی۔ زیادہ سے زیادہ یہی ہوتا کہ وہ خود بھی اس درندگی کی جھینٹ چڑھ جاتی۔ اس پر اس نے سوچا کہ ایسا ہوا ہوتا تو اچھا ہی ہوتا۔ کم از کم ضمیر پر بوجھ تو نہ ہوتا۔ اور ابھی تو اسے یہ بھی نہیں معلوم کہ دونوں بہنوں پر کیا گزرتی ہے۔ وہ زندہ بھی ہیں یا.....

اس سے آگے اس سے سوچا بھی نہیں گیا۔ اس کے اندر متغداد اور ایک دوسرے سے متصادم سوچوں نے اسے اور کمزور کر دیا۔ اس کی سسکیاں اور بلند ہو گئیں۔ اس کا جی چاہ رہا تھا کہ وہ ہاڑیں مار کر..... چیخ چیخ کر روئے اور خود پر قابو پانا اس کے لیے ناممکن ہوا جا رہا تھا۔ کوشش کے باوجود اس کے منہ سے کھٹی کھٹی چیخیں نکلنے لگیں۔

یہ وہ وقت تھا کہ اس نے کٹھری کی طرف آتے ہوئے قدموں کی چاپ سنی۔ پھر کمری نے پکارا۔ ”کون..... کہاں ہو تم؟“ اس نے اپنا ہاتھ منہ میں لیا اور چبا ڈالا۔ اس کی کھٹی ہوئی چیخیں معدوم ہو گئیں اور سسکیاں رہ گئیں۔ اسی لمحے صندوق کی بھری سے اس نے کسی کو الٹین اٹھائے کٹھری میں داخل ہوتے دیکھا۔ اس نے گھبرا کر صندوق کو ڈھکن نیچے کر لیا۔ لیکن اسے پتا نہیں چلا کہ صندوق پوری طرح بند نہیں ہوا ہے۔ بہت چھوٹی سی ایک جھری رہ گئی ہے۔

وہ دہشت سے بے حال ہو گئی تھی۔ اس پر لرزہ چڑھا ہوا تھا۔ اس کا ہاتھ اپنے منہ پر بہت سختی سے جھٹکا۔ لیکن وہ اپنی ڈری ڈری آوازوں کا پوری طرح گھانٹا نہیں گھونٹ پاری تھی۔ اسے بس ایک خیال ستا رہا تھا..... اب اس کے ساتھ بھی وہی کچھ ہوگا، جو اس کی بہنوں کے ساتھ ہو چکا ہے اور یہ خیال بے حد درد فرساتھا۔ اس پر ہذیانی کیفیت طاری ہونے لگی۔ ہوش و حواس اس کا ساتھ چھوڑ رہے تھے۔

قدموں کی چاپ اسے اب بھی سنائی دے رہی تھی۔ مگر وہ بہت ہلکی تھی۔ حالانکہ اندر آنے والا اب کٹھری میں آچکا ہوگا۔ اس سے اس کی سمجھ میں آ گیا کہ صندوق پوری طرح بند نہیں ہوا ہے اور یہ اسے قدموں کی چاپ سنائی دے رہی ہے، اسی طرح کٹھری میں آنے والے کو اس کی سسکیاں سنائی دے رہی ہوں گی۔ مگر اب اس میں بے ہمتی بھی نہیں تھی۔ لرزتے ہوئے ہاتھ اس کے قابو میں نہیں تھے۔ وہ صندوق کو پوری طرح بند کرنے کی کوشش کرتی تو زیادہ امکان اسی بات کا تھا کہ وہ اپنی موجودگی کا راز افشا کر دیتی۔

اور تو کچھ نہیں ہوا، اس پر وحشت اور گھبراہٹ طاری ہو گئی۔ خوف اتنا بڑھا کہ اس کے سوچنے سمجھنے کی صلاحیت ہی سلب ہو گئی۔ اب وہ تصور میں اپنے ساتھ وہی کچھ ہوتے دیکھ رہی تھی، جو اس کی بہنوں کے ساتھ ہوا تھا۔

باہر کسی نے کچھ کہا۔ اس نے آواز سنی۔ لیکن ایک لفظ بھی نہ سمجھ سکی۔ بس اسے یہ خیال آیا کہ آنے والے کے اور ساتھی بھی آگئے ہیں اور وہ ان سے کچھ کہہ رہا ہے۔ اس کا خوف اور بڑھ گیا۔ اب اسے کوئی نہیں بچا سکتا.....

پھر کسی نے صندوق کھول دیا۔ نور بانو کو ایسا لگا کہ اس کا دل بند ہو جائے گا۔ اپنا ہاتھ سختی سے منہ پر جمائے جمائے اس نے آنکھیں بند کر لیں اور دل میں دعا کرنے لگی کہ صندوق کھولنے والا الحاف نہ ہٹائے۔



مگر آنکھیں بند ہونے کے باوجود اسے احساس ہو گیا کہ لٹاف ہٹا دیے گئے ہیں۔ اب اسے چیخنے سے کوئی نہیں روک سکتا تھا۔ اب تو چیخیں روکنے کا کوئی جواز ہی نہیں رہا تھا۔ اس نے آنکھیں کھول دیں اور منہ پر سے ہاتھ ہٹاتے ہوئے چلائی۔ ”بہت جاؤ۔ مجھے چھوڑ دو۔ رحم کرو مجھ پر۔“

اس نے کھلی آنکھوں سے دیکھا۔ سامنے کوئی تھا۔ لیکن اس کی آنکھوں میں اندھیرا چھار ہا تھا۔ وہ اسے نہیں دیکھ سکی۔ وہ بری طرح لرز رہی تھی اور پھر اس کے ہوش و حواس پوری طرح اس کا ساتھ چھوڑ گئے۔ وہ ایک طرف گرتی چلی گئی۔



رگھو اور رنجنا اوپر چلے آئے تھے۔ اور دونوں روئے چلے جا رہے تھے۔ رنجنا کو یہ خیال بھی نہیں تھا کہ رگھو کے زخمی ہاتھوں اور ماتھے کی فکر کرنی ہے۔ بس وہ تو یہ سوچ کر روئے جاری تھی کہ بچے اسے پیارے پیارے لوگوں میں سے کوئی بھی نہیں بچا۔ اور رگھو اس خیال سے رو رہا تھا کہ مالک کو کیا منہ دکھائے گا۔

کچھ دیر گزری تو انھیں ایسا لگا کہ زینے پر کوئی چڑھ رہا ہے۔ رگھو ایک جھکے سے اٹھ کھڑا ہوا اور اس نے لالٹھی اٹھالی۔ مگر اگلے ہی لمحے لالٹھی اس کے ہاتھ سے چھوٹ گئی۔ اوپر آنے والا چھوٹا تھا کرتھا اور اس نے ہاتھوں پر ایک لڑکی کو اٹھا رکھا تھا۔ وہ جیسے ہی اندر داخل ہوا، رگھو تیزی سے اس کے قدموں میں سر رکھ کر بیٹھ گیا۔ ”مجھے شاکر دو مالک۔ میں کچھ نہیں کر سکا۔ مجھے شاکر دو مالک۔“

”رگھو..... ہوش میں آ۔ مجھے راستہ دے۔“ اوتار سنگھ نے اسے ڈانٹا۔ لیکن رگھو نے تو جیسے کچھ سنائی نہیں تھا۔ ”میں مجبور تھا مالک۔ انھوں نے دروازہ باہر سے بند کر دیا تھا۔“ وہ اپنی کہے جا رہا تھا۔

”مجھے معلوم ہے رگھو۔ انھوں نے لگی کے ہر گھر کا دروازہ بند کر دیا تھا۔ تو اٹھ جا رگھو۔ مجھے راستہ دے۔“ رگھو اٹھ کھڑا ہوا۔ اوتار سنگھ تیزی سے اس کمرے کی طرف بڑھ گیا، جو کبھی اس کے ویرجی..... وصال دین کے استعمال میں رہتا تھا۔ وہاں اس نے لڑکی کو دبیز پر لٹایا اور پھر کمرے سے باہر آ گیا۔

رگھو اور رنجنا سر جھکائے کھڑے تھے۔ ”رگھو۔ تم جاؤ اور لگی کے تمام گھروں کے دروازے کھول کر جاؤ۔“ اوتار سنگھ نے کہا۔

”لیکن مالک اپنا دروازہ بھی تو بند ہے۔ کھلا ہوتا تو.....“

”میں اسے تو نہیں آیا ہوں رگھو۔ بیچ کا دروازہ کھلا ہوا ہے اور ماں جی کے.....“

”ماں جی کا نام لیتے ہوئے اوتار سنگھ کی آواز بھرا گئی.....“

”گھر کا دروازہ ٹوٹا ہوا ہے۔ میری بات دھیان سے سنو رگھو۔ ماں جی کے گھر میں جاتے ہی بیچ کا دروازہ اس طرف سے بند کر دیتا۔ پھر لگی کے تمام دروازے کھول کر آؤ تو اپنا دروازہ بھی کھول لینا اور اسی سے اندر آنا۔“

بات تو رگھو کی سمجھ میں آ گئی۔ لیکن وہ الجھ گیا۔ لیکن وجہ پوچھنا اس کے مزاج میں ہی نہیں تھا۔ ”جو حکم مالک۔“ اس نے کہا اور جانے کے لیے پلٹا۔

”اور ہاں، ایک بات اور۔“ اوتارنگھ نے کہا۔ ”کسی کو نہیں بتانا کہ وہ لڑکی ہمارے گھر میں ہے۔“

رگھوپٹ کر اس کی بات سن رہا تھا۔ اس نے عجیب سی نظروں سے اسے دیکھا۔ لیکن بولا کچھ نہیں۔

رگھو کے جانے کے بعد اوتارنگھ رنجنا کی طرف متوجہ ہوا۔ ”تم بھی دھیان سے سنو رنجنا۔ اندر جاؤ اور اس لڑکی کو ہوش میں لانے کی کوشش کرو۔ مگر پہلے دروازہ اندر سے بند کر لینا۔ اسے سمجھانا کہ وہ محفوظ ہے۔ کہنا کہ وہ چھپے چلائے نہیں۔ زور سے بولے بھی نہیں۔ کسی کو اس کی یہاں موجودگی کا پتا نہ چلے، اسی میں اس کی بہتری ہے۔ جن لوگوں نے حملہ کیا تھا، ممکن ہے ان میں کوئی جان بچان والا بھی ہو۔ ایسا ہے تو انھیں علم ہوگا کہ تیسری لڑکی موجود نہیں تھی۔ تو وہ اس کے پکڑ میں رہیں گے۔“

”مگر پڑوسیوں کو تو معلوم ہونا چاہیے چھوٹے ٹھاکر۔“

”یہی تو میں نہیں چاہتا۔“ اوتارنگھ نے گہری سانس لے کر کہا۔ ”دیکھو، پڑوسیوں کو پتا چلے گا تو وہ لڑکی کو یہاں نہیں رہنے دیں گے۔ کوئی مسلمان گھر اسے پناہ دے گا۔ مگر مسلمان گھر سب خطرے میں ہیں۔ جبکہ ہمارا گھر محفوظ ہے۔ میں کچھ بھی نہیں کر سکا اور ماں جی کا پورا گھر ختم ہو گیا۔“ اوتارنگھ کی آنکھوں میں آنسو آ گئے۔

”اب میں یہ چاہتا ہوں کہ یہ لڑکی بچ جائے۔ اسے کچھ نہ ہو۔ میری شرمندگی کچھ تو کم ہو۔“

رنجنا کا دل کٹنے لگا۔ ”اپ فکر نہ کریں مالک۔ وہ مجھے جانتی ہے۔“

”بس تم اس کے پاس جاؤ اور اسے ہوش میں لانے کی کوشش کرو۔“

رنجنا کمرے میں چلی گئی اور دروازہ بند کر لیا۔ اوتارنگھ اکیلا رہ گیا۔ واپسی کے بعد سے یہ پہلا موقع تھا کہ جو کچھ ہو چکا تھا، اس پر سوچنے کی اسے مہلت ملی تھی۔ اور لڑکی کے بارے میں بغیر سوچے سمجھے اس نے جو فیصلہ کیا تھا، اس پر اسے حیرت ہوئی تھی۔ اس بحران میں اس نے کب اور کیسے یہ سب کچھ سوچ لیا۔ ویسے یہ حقیقت تھی کہ مسلمانوں کے پاس وہ لڑکی غیر محفوظ رہتی اور اب اس لڑکی کی حفاظت اس کا مشن تھا۔ اس نے فیصلہ کیا کہ وہ اسے سات پردوں میں چھپا کر رکھے گا اور اسے کوئی ضرر نہیں پہنچے گا۔

اسے اندازہ ہو گیا کہ اس نے بہت بڑا بحران دیکھا ہے۔ اور ابھی وہ اس پر سوچ نہیں سکتا کیونکہ اس نے سوچنے کی کوشش کی تو اس کی نگاہوں میں ماں جی کی بے یار و مددگار لاش بھر گئی۔ پھر وہ دونوں لڑکیاں..... کیا وہ یہ مناظر کبھی بھول سکے گا؟ کیا اس احساسِ جرم سے کبھی اسے نجات مل سکے گی.....؟

رگھو آیا تو اسے ان سوچوں سے نجات مل گئی۔ مگر رگھو کو دیکھ کر اسے جھکا لگا۔ اس کی پیشانی زخمی اور چہرہ لہو لہبان تھا۔ ہاتھ بھی لہو لہبان ہو رہے تھے۔ ”ارے..... یہ تمھیں کیا ہوا ہے رگھو؟“ اس نے پریشان لہجے میں پوچھا۔

رگھو پھر اس کے پیروں میں گر گیا۔ ”مجھے شاکر دو مالک، مجھے شاکر دو۔“

اوتارنگھ جھنجھلا گیا۔ ”میں پوچھ رہا ہوں، ہوا کیا ہے؟“

”آپ کے حکم پر ان کو بچانے کے لیے میں جان بھی دے دیتا مالک۔“ گھوہا پر رو رہا تھا۔ ”مگر موقع ہی نہیں ملا۔ بس یہی کچھ کر سکا میں۔“

”میں پھر پوچھ رہا ہوں کہ ہوا کیا ہے؟“

”مجھے نہیں معلوم مالک۔ بس میں چھری سے سچ کا دروازہ توڑنے کی کوشش کر رہا تھا۔“

”اچھا..... اب چلو میرے ساتھ۔“ اوتارنگھ نے جھٹکے سے اسے کھڑا کیا۔ اس کے ذمہ دھلا کر اس کی مرہم پٹی کرنی تھی۔



اس واقعے کو ایک ہفتہ ہو گیا تھا۔ مارے جانے والوں کی تدفین پہلے ہی دن ہو گئی تھی۔ متاثرہ گھر میں سب سے پہلے مچلی خواتین داخل ہوئی تھیں۔ ان میں مسلمان بھی تھیں اور ہندو بھی۔ اندر جو کچھ انھوں نے دیکھا تھا، اس نے ان کی رعوں تک کولر زار دیا تھا۔ پردہ دار عورتوں کی بے لباسی اور ان کے جسموں پر درندگی کے نشانات کوئی کبھی نہیں بھول سکا۔ اس واقعے کے نتیجے میں مسلمان بری طرح سہم گئے تھے۔

نوربانو کو پہلے دن ہوش آیا تو اس کے سامنے ایک جانا پہچانا چہرہ تھا۔ رنجنا اس کے منہ پر پانی کے چھینٹے دے رہی تھی۔ نوربانو کے اندر بے شمار چیخیں گھٹی ہوئی تھیں، جنھیں وہ دباتی رہی تھی۔ جانا پہچانا چہرہ دیکھتے ہی اس نے چیختے کے لیے منہ کھولا.....

رنجنا نے گھبرا کر بے ساختہ کہا۔ ”چیننا مت مٹھلی بی بی۔ وہ لوگ تمھیں ڈھونڈتے پھر رہے ہیں۔“

یہ سنتے ہی نوربانو کے دانت ٹھنچ گئے۔ آنکھوں سے خالی پن جھانکنے لگا اور وہ بے ہوش ہو گئی۔

رنجنا کو نہیں پتا تھا کہ اس نے بے خبری میں ایک مسئلہ کو ہمیشہ کے لیے حل کر دیا ہے۔ یہ جملہ نہ ہوتا تو نوربانو اس طرح چیختی کہ پورا محلہ اکٹھا ہو جاتا۔ اس جملے نے نوربانو کو سمجھا دیا..... یاد دلایا کہ وہ چیختی گی..... آواز بھی نکالے گی تو گویا ظالموں کو اپنا پتا دے رہی ہوگی۔ بے چاری رنجنا تو پریشان ہو گئی کہ مٹھلی بی بی پھر بے ہوش ہو گئی ہے۔

اس شام کو نوربانو کو دوبارہ ہوش آیا تو اس کے تمام لوگوں کی تدفین ہو چکی تھی۔ اس نے آنکھیں کھول کر رنجنا کو دیکھا اور بولی۔ ”تم رنجنا ہی ہونا۔“

”ہاں مٹھلی بی بی۔“ رنجنا کی آنکھیں بھیگنے لگیں۔ ”مجھے بھول گئیں؟“

”بھول گئی! نوربانو جیسے ذہن پر زور دینے کی کوشش کر رہی تھی۔ ”نہیں..... بھولی تو نہیں۔ مگر لگتا ہے، کچھ کچھ بھول گئی ہوں۔“ پھر اچانک اس نے پوچھا۔ ”میں کہاں ہوں؟“

”ہمارے گھر میں۔ اپنے مکان کے اوپر ہی حصے میں۔“

”میں یہاں کیوں آئی ہوں؟ کون لایا ہے مجھے یہاں؟“



رنجنائے اسے غور سے دیکھا۔ ”آپ کو یاد نہیں۔“

نور بانو نے پھر ذہن پر زور دیا اور اچانک تھرتھرا کر بیٹھ گئی۔ ”کچھ کچھ یاد آتا ہے۔ لیکن زیادہ یاد کروں تو ڈر لگتا ہے۔ بہت ڈر لگتا ہے۔ اتنا کہ لگتا ہے کہ میں خوف سے مر جاؤں گی۔“

رنجنہا بھی لکھی نہیں تھی۔ لیکن عقل مند تھی۔ اس نے سمجھ لیا کہ خود سے سب کچھ بتانا ٹھیک نہیں۔ اگر وہ نور بانو کے سوالوں کے جواب دے گی تو ممکن ہے، وہ بھڑک جائے یا پھر سے دورہ پڑ جائے۔ اور خاص طور پر یہ بات کہ اسے چھوٹے ٹھکانے پر لائے ہیں۔ ”آپ کو یاد نہیں کہ آپ خود یہاں آئی ہیں۔“ اس نے گول مول بات کی۔

”میں یہاں کیوں آئی؟ پہلے تو کبھی میں یہاں نہیں آئی۔“

”اب یہ تو آپ خود ہی یاد کریں۔“

نور بانو نے پھر ذہن پر زور دیا۔ اور اس پر پھر لرزہ چڑھ گیا۔ ”یاد نہیں آتا۔“ اس نے بے بسی سے کہا۔ پھر ایک جھٹکے سے اٹھ کر بیٹھ گئی۔ ”مگر میں یہاں نہیں رہ سکتی۔ میں اپنے گھر جاؤں گی۔“

وہ بہت تیزی سے اٹھی تھی۔ رنجنہا گھبرا گئی کہ اب اسے کیسے روکے۔ مگر اسی لمحے نور بانو پکرائی اور گر گئی ہے۔ اچھا یہ ہوا کہ وہ پلنگ پر گری تھی۔ اسے چوٹ تو نہیں لگی۔ لیکن جیسے اسے پکڑا تھا، اس سے وہ خوف زدہ ہو گئی۔ ”یہ کیا ہوا ہے مجھے؟“ اس نے گھبرا کر کہا۔ ”مجھ سے کھڑا بھی نہیں ہوا جا رہا ہے۔“

رنجنائے اس موقع سے فائدہ اٹھایا۔ ”آپ یہاں اس لیے ہیں منجھلی بی بی کہ آپ کی طبیعت خراب ہے۔ طبیعت ٹھیک ہو جائے تو چلی جائے گا۔“ رنجنہا جانتی تھی کہ اسے کمزوری ہے۔ رات سے اب تک اس نے کچھ کھا یا بھی تو نہیں تھا۔ بے ہوشی کے دوران اس نے اسے دلہ کھلانے کی کوشش کی تھی۔ لیکن دانت پر دانت سختی سے جتے ہونے کی وجہ سے اس کے حلق میں کچھ بھی نہیں گیا تھا۔

”طبیعت خراب ہو تو آدمی اپنے گھر میں رہتا ہے۔“ نور بانو کے لہجے میں الجھن تھی۔ ”اچھا..... ماں کو بلا دو۔“

”بڑی بیگم تو نہیں ہیں۔“ رنجنائے بے ساختہ کہا۔

”کیوں.....؟ وہ کہاں ہیں؟“

رنجنہا کی سمجھ میں نہیں آیا کہ وہ کیا کہے۔ کاش وہ چھوٹے ٹھکانے سے پوچھ سکتی۔ اچانک اسے یاد آیا کہ بڑی بیگم آگرہ میں اپنے رشتہ داروں کا ذکر کرتی تھیں۔ اس نے جلدی سے کہا۔ ”وہ تو آگرہ گئی ہیں..... آپ کے ماموں کے ہاں۔“

”تو آپ کو بلا دو۔“

”مگر میں کوئی نہیں ہے منجھلی بی بی۔ سب لوگ بڑی بیگم کے ساتھ گئے ہیں۔“

”عجیب بات ہے۔“

”آپ کو بیماری کی وجہ سے یہاں چھوڑ گئے ہیں۔ اچھا..... میں آپ کے لیے دلیہ لاتی ہوں مٹھلی بی بی۔“

رجننا نے بڑی مشکل سے بہلا پھسلا کر اسے دلیہ کھلایا۔ کھانے کے ذرا دیر بعد نور بانو سو گئی۔ سونا کیسا، وہ تو پیٹ بھرنے کے بعد کی خوشی تھی۔  
رجننا نے وہ سب کچھ اوتار سنگھ کو سنایا۔ اوتار سنگھ چند لمحے سوچا رہا۔ پھر بولا۔ ”یہ تو قدرت کی مدد ہے۔ ورنہ بڑا مسئلہ ہو جاتا۔ لیکن رجننا، ہم

اسے ڈاکٹر کو بھی نہیں دکھا سکتے۔ تمہیں ہی اسے سنبھالنا ہوگا۔“

”میں کیسے سنبھالوں گی مالک۔ ان کے تو دماغ پر اثر ہو گیا ہے۔“

”یہ کیوں اثر نہیں ہے۔“ اوتار سنگھ نے نرم لہجے میں کہا۔ ”اس نے جو کچھ دیکھا ہے، اسے بھول جانا چاہتی ہے۔ تم اس سے اصرار کبھی نہ کرنا۔ بس اسے دیر سے یاد کرنے کا کبھی رہنا۔ تھوڑا تھوڑا یاد آئے گا تو مزید یاد بہتر ہے۔ ایک دم یاد آئے گا تو اس کے لیے برا صدمہ ہوگا۔“

”اور ایک دم سب یاد آ گیا تو؟“

”جیسے ہی کچھ یاد آئے تو بات بدل دینا۔ پھر تھوڑی دیر بعد بات آگے بڑھانا۔“

رجننا اب بھی گھبراہٹ میں تھی۔ مگر چھوٹے ٹھاکر کے سامنے دم نہیں مار سکتی تھی۔

اوتار سنگھ کی بات ٹھیک تھی۔ نور بانو نے جو کچھ دیکھا تھا، اس نے اس کو ذہنی طور پر تقسیم کر دیا تھا۔ ذہن کا ایک حصہ وہ سب کچھ بھول جانا

چاہتا تھا۔ جبکہ دوسرا حصہ اسے یاد رکھنے پر مہم تھا۔ یوں وہ ایک عارضی دماغی اختلال میں مبتلا ہو گئی تھی۔

تین دن گزرے تو نور بانو کی کمزوری دور ہو گئی۔ رجننا نے اس کے کھانے پینے کا بہت خیال رکھا تھا۔

چوتھے دن بیٹھے بیٹھے نور بانو نے کہا۔ ”تمہیں پتا ہے، رات کو ہمارے گھر میں کچھ لوگ گھس آئے تھے۔“

رجننا کو چھوٹے ٹھاکر کی ہدایت یاد تھی۔ وہ بولی۔ ”ہاں..... مجھے معلوم ہے۔“

”تمہیں معلوم ہے، اس کے بعد کیا ہوا؟“ نور بانو نے الجھن بھرے لہجے میں کہا۔

”نہیں..... یہ تو مجھے نہیں معلوم۔“ رجننا نے کہا۔ ”تمہیں یاد نہیں؟“

نور بانو ذہن پر زور دے رہی تھی۔ ”کچھ کچھ یاد آ رہا ہے۔“ وہ کھوئے کھوئے لہجے میں بولی۔ ”اماں گھبراہٹ ہوئی آئی تھیں اور ہمیں سوتے

سے اٹھایا تھا۔ کہنے لگیں..... تم لوگ کہیں چھپ جاؤ۔ جلدی کرو۔“

”پھر کیا ہوا؟“

”ہم تینوں اٹھ کر کوٹھری کی طرف بھاگیں..... یہ کہتے کہتے نور بانو پر لرزہ طاری ہو گیا۔“

رجننا نے جلدی سے بات بدلی۔ ”مٹھلی بی بی..... تمہیں اپنے پتا جی یاد ہیں۔“

”ابا!، نور بانو نے برا ماننے ہوئے صبح کی۔ ”ہاں..... مجھے اب یاد ہیں۔ ابابہت اچھے تھے۔“ اتنی دیر میں وہ نارمل ہو گئی۔ اب وہ جیسے دور

کہیں دیکھ رہی تھی۔ ”ابا ہمیں بازار لے کر جاتے تھے۔ عید کے کپڑے ابا خود لاتے تھے.....“

”میرے پتاجی بھی بہت اچھے تھے۔“ رنجنا نے کہا۔ ”ماں باپ سب کے ایک جیسے ہوتے ہیں۔ مجھے اس بات کا بڑا دکھ ہے کہ پتاجی کے مرتے سے میں ان کے پاس نہیں تھی۔ میں انھیں دیکھ بھی نہیں سکی آخری بار۔“

”تمہارے پتاجی کو کیا ہوا تھا رنجنا؟“

”آپ کو یاد نہیں مٹھلی بی بی؟“

”ہاں..... یاد آ گیا۔ تمہارا تو پورا گلوں ختم ہو گیا تھا لال آندھی میں۔“ نور بانو کے لہجے میں ہمدردی تھی۔

”ہاں مٹھلی بی بی۔ ہمارا تو سب کچھ ختم ہو گیا۔ ماں باپ، بہن بھائی، سب رشتے دار ریت کے تلے دب کر ختم ہو گئے۔ کرایا کرم بھی نہیں ہوا کسی کو۔“ رنجنا کی آنکھوں سے آنسو بہہ نکلے۔ وہ اس لڑکی کو بہلانے کی کوشش میں اپنے دھم ہرے کر بیٹھی تھی۔

نور بانو ہاتھ بڑھا کر اس کے آنسو پونچھنے لگی۔ ”ایسے نہ رو رنجنا۔ پتا ہے، موت تو اللہ کا حکم ہوتی ہے۔ آئی ہے تو کوئی روک نہیں سکتا۔ بہانہ چاہے کوئی ہو۔ زندہ رہنے والوں کو تو بس صبر کرنا ہوتا ہے..... اور اللہ کا شکر ادا کرنا چاہیے کہ اس نے آپ کو زندگی دی..... مہلت دی۔“

”جس کا بھرا پڑا پورا ختم ہو گیا ہو..... کوئی بھی نہ بچا ہو، اسے صبر کیسے آ سکتا ہے مٹھلی بی بی۔“

”صبر تو کرنا پڑتا ہے۔ اللہ کی مرضی کے آگے سر جھکا کرنا پڑتا ہے۔“ نور بانو نے رنجنا کا ہاتھ تھام لیا اور اسے سہلانے لگی۔

اگلے روز رنجنا نے پھر بات چھیڑی۔ ”جب لوگ گھر میں گھس آئے اور بڑی بیگم نے آپ لوگوں سے چھینے کو کہا تو آپ کہاں چھپی تھیں مٹھلی بی بی؟“

نور بانو نے ذہن پر زور دیا..... اور اگلے ہی لمحے جیسے وہ فرانس میں آگئی۔ اس کا جسم لرزنے لگا، آنکھیں پھیل گئیں۔ جو کچھ اس پر گزری تھی، جو کچھ اس نے دیکھا تھا، وہ سنا نے لگی۔ اس کی آنکھوں سے آنسو بہہ رہے تھے۔

رنجنا اس کا ہاتھ تھام کر اسے سہلا رہی تھی۔ ”بس..... اب بس کرو مٹھلی بی بی۔ بھول جاؤ وہ سب۔“

”بھولی ہوئی تو تھی۔ کب تک بھولی رہتی۔ اب سب یاد آ رہا ہے۔“ نور بانو نے سسکیوں کے درمیان کہا۔ پھر وہ چونکی۔ ”تم نے تو کہا تھا کہ میں پیار ہوں۔ اس لیے یہاں ہوں اور اماں..... اور سب لوگ آگرہ گئے ہیں۔“

”بیمار تو آپ تھیں مٹھلی بی بی۔ اور اب بھی پوری طرح ٹھیک نہیں ہیں۔“

”اماں کہاں ہیں؟ میری بہنیں کس حال میں ہیں؟“ نور بانو کا لہجہ ہڈیاں تو ہو گیا۔ ”میں یہاں نہیں رکنا چاہتی۔ میں نیچے جاؤں گی..... اپنے گھر۔“

رنجنا گہرا گئی۔ سخت مرحلہ آ گیا تھا۔ اس نے چھوٹے ٹھاکر کا انداز اختیار کیا۔ ”میری بات دھیان سے سنو مٹھلی بی بی۔ ہم تم ایک ہی حال میں ہیں۔ ہمارے دکھا کچھ جیسے ہیں۔“

”مطلب کیا ہے تمہارا؟“



”تمہارا بھی سب کچھ ختم ہو گیا۔ کچھ بھی نہیں بچا مٹھلی بی بی۔“

نور بانویوں بلک کر روئی کہ رنجنا کا دل پھٹنے لگا۔ اس نے نور بانو کو اپنی آغوش میں بھینچ لیا۔ اچھا ہے، رو لے۔ دل کا بوجھ ہلکا ہو جائے گا۔ اس نے دل میں سوچا۔ لیکن نور بانو کی آواز بلند ہونے لگی تو اسے نوکنا پڑا۔ ”مٹھلی بی بی..... خود پر قابو رکھو۔ تمہاری آواز گھر سے باہر نہیں جانی چاہیے۔“

نور بانو نے جھٹکے سے خود کو چھڑا لیا اور عجیب سی نظروں سے رنجنا کو دیکھا۔ ”کیوں؟ تم نے مجھے یہاں قید کر رکھا ہے؟“ یہ کہتے کہتے وہ سہم گئی۔

”نہیں۔ پر نہ تو تم کو چھپا رکھا ہے۔ کسی کو نہیں معلوم کہ تم یہاں ہو۔“

”کیوں؟“

”اس لیے کہ جنھوں نے تمہارا گھر اجاڑا ہے، ہو سکتا ہے، وہ تمہاری تلاش میں ہوں۔“

نور بانو اور سہم گئی۔ اسے یاد آ گیا کہ وہ لوگ تیسری لڑکی کو تلاش کر رہے تھے۔ ”مگر تم لوگ بھی تو ہندو ہو۔ میں تم پر اعتبار نہیں کر سکتی۔ محلے میں مسلمان گھر بھی تو ہیں۔ مجھے ان میں سے کسی کے ہاں بھیج دو۔“

رنجنا کے دل پر چوٹ لگی۔ ”کیسی باتیں کرتی ہو مٹھلی بی بی۔ ہم تمہارے گھر میں رہتے ہیں۔ برسوں کا ساتھ ہے ہمارا۔ میں تمہارے گھر میں آتی تھی۔ گھنٹوں بیٹھتی تھی..... میرے مالک کو بڑی بیگم نے بیٹا بنایا تھا۔ اور تم کہتی ہو کہ ہم پر اعتبار نہیں کر سکتیں۔ ایمان کر رہی ہو ہمارا، رنجنا کے لہجے میں شکایت تھی۔“

”ہاں..... اب میں کسی ہندو پر اعتبار نہیں کر سکتی۔ میں نے درندگی دیکھی ہے۔ تم مجھے کسی مسلمان گھر میں پہنچا دو۔“

رنجنا کو غصہ بھی آیا اور جھنجھلاہٹ بھی ہوئی۔ لیکن چھوٹے ٹھا کر کے خیال سے وہ اسے پی گئی۔ ”سنو مٹھلی بی بی، یہاں سے زیادہ محفوظ تم کہیں بھی نہیں ہو۔ مسلمانوں کے تمام گھر خطرے میں ہیں۔ کسی بھی سے کسی بھی گھر میں وہی کچھ ہو سکتا ہے، جو تمہارے گھر میں ہوا تھا۔ تمہیں اپنی بہنیں یاد نہیں ہیں؟“

اس حوالے نے نور بانو کو ہلا کر رکھ دیا۔ بہنوں پر جو اس نے گزرتے دیکھی تھی، وہ اس کی نگاہوں میں پھر گئی۔ وہ پوری جان سے کاٹنے لگی۔ کیا اس کے ساتھ بھی وہی سب ہوگا۔ یہ تصور بھی اس کے لیے روح فرسا تھا اور یہ بات اس کی سمجھ میں آ گئی کہ کوئی مسلمان گھر بھی محفوظ نہیں ہے۔ البتہ یہ گھر محفوظ ہے۔ مگر سوال یہ تھا کہ کیا یہاں وہ محفوظ ہے۔

اسے یاد تھا۔ اس نے چھوٹے ٹھا کر کے بارے میں کبھی اچھا گمان نہیں رکھا تھا۔ اس کے معاملے میں وہ اماں سے ہمیشہ اختلاف اور بحث کرتی رہی تھی۔ اسے ہمیشہ چھوٹے ٹھا کر کی نیت پر شبہ رہا تھا۔ اور اب تو ہندوؤں کے بارے میں اس کی رائے بہت ہی خراب ہو گئی تھی۔ تو کیا یہ ممکن نہیں کہ یہاں بھی وہ لٹ جائے۔ اس نے سوچا۔

وہ بہت کم عمر تھی۔ لیکن بہت بڑے سانحے کم عمروں کو بھی جہاں دیدہ بنا دیتے ہیں۔ وہ بڑے لوگوں کے انداز میں سوچنے لگی۔ خطرہ یہاں بھی تھا۔ مگر یہاں سے باہر بہت بڑا خطرہ تھا۔ وہ یہاں بھی لٹ سکتی تھی۔ لیکن کم از کم یہاں اس کے ساتھ وہ کچھ نہیں ہوگا، جو اس کی بہنوں کے ساتھ ہوا تھا اور یہ بھی ہے کہ وہ اپنے بچاؤ کے لیے بھی کچھ کر سکتی ہے۔ اور بچاؤ ممکن نہ ہو تو وہ جان بھی دے سکتی ہے۔

اس نے گہری سانس لی۔ وہ ایک نتیجے پر پہنچ گئی تھی۔ ”تم جانتی ہو، رنجنا دیدی کہ میں چرہ کرتی ہوں۔“ اس نے کہا۔

”ہم سب کو پتا ہے۔ خود دیکھ لو کہ چھوٹے ٹھا کر اس کمرے کے پاس سے بھی نہیں گزرے ہیں۔“

اچانک نور بانو کو ایک خیال آیا۔ ”یہ بتاؤ، مجھے یہاں کون لایا تھا؟“

”چھوٹے ٹھا کر لائے تھے۔“ رنجنا کی نظر میں جھک گئیں۔ ”مگر وہ تو مجبوری تھی۔ ان کلموں نے تمہارا دروازہ توڑنے سے پہلے گلی کے تمام گھروں کے دروازے بند کر دیے تھے۔ کوئی اپنے گھر سے نہیں نکل سکتا تھا۔ چھوٹے ٹھا کر شملہ سے آئے تو انھوں نے تمہارے گھر کا دروازہ ٹوٹا دیکھا۔ اندر گئے تو سب ختم ہو چکے تھے۔ تم بے ہوش تھیں۔ وہ اور کیا کرتے۔“

نور بانو کو شرم بھی آئی اور کراہت بھی۔ لیکن اب وہ سمجھوتہ کرنا سیکھ رہی تھی۔ جو کچھ اس کی بہنوں کے ساتھ ہوا تھا، اس کے مقابلے میں تو چھوٹے ٹھا کر کا آنا اور اسے یہاں لانا بہت بڑی نعمت ہی تھا۔

”اچھا رنجنا دیدی اب مجھے کیا چھوڑ دو۔“

رنجنا وہاں سے ہٹ آئی۔ وہ سمجھ گئی تھی کہ نور بانو اکیلے میں اپنے بچھڑے ہوؤں کا غم کرنا چاہتی ہے۔ مگر نور بانو کو چپ لگ گئی تھی۔ اور کھانے پینے میں وہ دلچسپی نہیں لے رہی تھی۔ یہ بات نہیں کہ اس نے کھانے سے انکار کیا ہو۔ بس اتنا تھا کہ وہ کم..... بہت ہی کم کھا رہی تھی۔ اور وہ وہی کیفیت میں نظر آتی تھی۔ یا تو وہ روروی ہوتی یا پھر کسی گہری سوچ میں مستغرق ہوتی۔ رنجنا یہ اندازہ لگانے سے قاصر تھی کہ نور بانو کیا سوچ رہی ہے۔ کیونکہ سوچنے کے دوران اس کا چہرہ بے تاثر ہوتا تھا۔

جو کچھ نور بانو پر گزری تھی اور جو کچھ اس نے دیکھا تھا، اس نے اس کی پوری شخصیت کو تبدیل کر ڈالا تھا۔ بڑے اعلیٰ آدمی کے لیے ہمیشہ انقلابی ثابت ہوتے ہیں۔ ان بات یہ ہوتی ہے کہ تبدیلی مثبت ہے یا منفی۔ اس میں آدمی کی عمر اور اعلیٰ سے پہلے جو اس کی شخصیت تھی، اس کا بڑا دخل ہوتا ہے۔

نور بانو کم عمر تھی اور اس کی شخصیت بھی پختہ نہیں تھی۔ بلکہ یہ کہنا چاہیے کہ اس کی شخصیت زیرِ تعمیر تھی۔ جس سانحے کی وہ عینی شاہد تھی، وہ بہت بڑا اور بہت الم ناک تھا۔ ایسے سانحے بہت گہرا، بہت دیر پا اثر چھوڑتے ہیں۔ بلکہ ان کے اثرات سے آدمی بعض اوقات برسوں بعد بھی متعارف ہوتا ہے۔ وہ زلزلے کی طرح ہوتے ہیں۔ زلزلے کی شدت زیادہ ہو تو ایک طرف تو دیواریں گر جاتی ہیں۔ دوسری طرف ایسا بھی ہوتا ہے کہ زلزلے سے متاثرہ کھڑی دیوار کو کافی عرصے بعد چھو کر دیکھیں تو پتا چلتا ہے کہ اسے تو زلزلے نے ملا دیا تھا۔ وہ تو بس ایک ہلکے سے دھکے کی محتاج ہے۔

دودن نور بانو سوچتی رہی۔ اس حقیقت کو اس نے قبول کر لیا تھا کہ جانے والے تو چلے گئے۔ جیسے بھی گئے، ان کا نصیب۔ جو کچھ ہوا، اسے

تو بھول جانا ہی بہتر ہے۔ اہم بات یہ ہے کہ وہ بیچ گئی۔ وہ زندہ ہے۔ اب اسے ایسے رہنا ہے کہ جو کچھ بہنوں کے ساتھ ہوا، وہ اس کے ساتھ نہ ہو۔ کیونکہ خطرات تو اتنے ہی ہیں۔

اپنی بقا کا مسئلہ سامنے آیا تو الم ناک سا کچھ کہیں بہت پیچھے، بہت اندر گہرائی میں چلا گیا۔ شعور میں صرف اپنے تحفظ کا خیال رہ گیا۔ اس کے لیے اسے سمجھوتے کرنے تھے۔ پہلے کبھی رنجنا کھانے کی کوئی چیز نیچے لاتی تھی تو وہ نہیں کھاتی تھی۔ مگر اب وہ کھانا پر دربا تھا۔ نہ کھاتی تو کیا کرتی۔ سو اس نے اتنا سمجھوتہ کر لیا کہ جینے کے لیے کھا لیتی تھی۔ پیٹ بھر کر کھانا وہ بھول گئی۔

ان دو دنوں میں اس نے سوچا اور کچھ فیصلے کر لیے۔

اس روز اس نے رنجنا سے کہا۔ ”میں چھوٹے ٹھاکر سے بات کرنا چاہتی ہوں۔“

”میں ابھی بلا لاتی ہوں انھیں۔“

تھوڑی دیر بعد چھوٹا ٹھاکر دروازے کے پاس آکھڑا ہوا۔

”میں چاہتی ہوں کہ آپ مجھے گلی میں کسی بھی مسلمان کے گھر بھیج دیں۔“ نور بانو نے نرم لہجے میں کہا۔

”کیا آپ یہاں خود کو غیر محفوظ سمجھتی ہیں؟“

نور بانو ہر مصلحت، ہر سمجھوتا، ہر احتیاط بھول گئی۔ ”جی ہاں۔ یہاں کئی اعتبار سے میں غیر محفوظ ہوں۔“

”کئی اعتبار سے؟“ چھوٹے ٹھاکر کے لہجے میں حیرت تھی۔

”جی ہاں۔ آپ کے ہاں کھانے کو میرا دل نہیں چاہتا۔ آپ نہیں سمجھیں گے۔ یہ ایمان کا معاملہ ہے اور کتنے دن سے میں نے نماز بھی

نہیں پڑھی۔“

”نماز تو آپ پڑھ سکتی ہیں۔ یہ آپ کا کمر بالکل الگ تھلگ ہے۔“

”نماز کے لیے..... قرآن کی تلاوت کے لیے وضو کرنا ہوتا ہے اور مجھے تو لگتا ہے کہ میں اس کمرے میں قید ہوں۔“

”میں سمجھ گیا۔ دیکھیں..... میں نیچے چلا جاتا ہوں۔ وہیں آپ کی ڈیوڑھی میں رہ لوں گا۔ آپ پورے گھر میں جھوم پھر سکیں گی۔ اور میں

نیچے سے آپ کے برتن لا دوں گا۔ آپ اپنا کھانا خود پکالیں۔ تب تو آپ کا ایمان محفوظ رہے گا۔ ٹھیک ہے نا؟“

”وہ تو ٹھیک ہے۔ لیکن میں آپ کو آپ کے گھر سے نکالوں، یہ اچھا تو نہیں لگے گا۔ اس سے بہتر ہے کہ میں کسی مسلمان کے گھر چلی

جاؤں۔“

”دیکھیے..... آپ بھی سمجھتی ہیں کہ مسلمانوں کے گھر غیر محفوظ ہیں۔ کسی بھی وقت کسی کے گھر پر بھی حملہ ہو سکتا ہے۔ ویسے تو آپ کہیں بھی

رہیں، میں آپ کی حفاظت کروں گا۔ میرے جیسے جی آپ پر آغوش نہیں آئے گی۔ لیکن ایک بات اور ہے۔ آپ ایک ہفتہ میرے گھر میں رہنے کے

بعد کہیں اور جائیں گی تو لوگ آپ کو اچھا نہیں سمجھیں گے۔ وہ آپ کے بارے میں میری بات ہی سوچیں گے۔“



اس کی شانگنی اور سوچ کی گہرائی نے نور بانو کو متاثر کیا۔ لیکن ہندوؤں سے نفرت اس کے وجود کی گہرائی میں اتر چکی تھی۔ اس نے بے حد کڑوے لہجے میں کہا۔ ”آپ کو میری حفاظت کی اتنی فکر کیوں ہے؟“

”اس لیے کہ میں نے ماں جی سے آپ سب کی حفاظت کا وعدہ کیا تھا۔“

”اور وہ آپ پورا نہیں کر سکے۔“ نور بانو نے اس کی بات کاٹ دی۔ اس کے لہجے میں الزام تھا۔ عکاسیت تھی۔

”میں مجبور تھا۔ مجھے جانا پڑا۔ اسے قسمت ہی کہیں گے۔ میں بہت شرمندہ ہوں۔ مگر اب کوتاہی نہیں کروں گا۔ آپ شاید نہیں جانتیں، ماں جی نے مجھے بیٹا بنایا تھا۔ اور میں سچ انھیں ماں سمجھتا تھا۔ جو کچھ ہوا، وہ میرے ضمیر پر بوجھ ہے اور ہمیشہ رہے گا۔“

”مگر میں نہ آپ پر بوجھ بننا چاہتی ہوں نہ آپ کے ضمیر پر۔“

”جو آپ چاہتی ہیں، اس میں آپ کا نقصان ہے۔“

”تو پھر میرا مستقبل کیا ہے؟ آپ ساری عمر میری حفاظت تو نہیں کر سکتے۔“

”میں تو کر سکتا ہوں۔ لیکن آپ یہ پسند نہیں کریں گی۔“ چھوٹے ٹھاٹھ نے سادگی سے کہا۔ ”آپ کی نظر میں کوئی قابل قبول حل ہو تو بتائیں۔“

نور بانو نے چند لمحے سوچا۔ سچ تو یہ ہے کہ اس کا کوئی مستقبل تھا ہی نہیں۔ اس کے پاس بچائی کیا تھا۔ پھر اچانک اس کے ذہن میں روشنی سی ہو گئی۔ ”آگرہ میں میرے چچا رہتے ہیں۔“ اس نے کہا۔

”آپ ان کا پتا لکھ دیں۔ میں رکھو کو بیج کر معلومات کروا لوں گا۔“

”اس کی کیا ضرورت ہے۔ آپ مجھے آگرہ بھجوا دیں۔“

”مسلمان گھر آنے تیزی سے ہجرت کر رہے ہیں۔ اس بات کی تصدیق تو ہو جائے کہ وہ لوگ آگرہ میں ہی ہیں۔ پھر میں خود آپ کو وہاں چھوڑ آؤں گا۔“

نور بانو کو اس کی ذمہ داری بہت اچھی لگی۔ ”چلیں۔۔۔ ٹھیک ہے۔“ اس نے آہستہ سے کہا۔ ”لیکن اس کام میں دیر نہ کریں۔“

ادتار سنگھ وہاں سے چلا آیا۔

نور بانو کو سکون ہو گیا۔ بس چند ہی دنوں کی بات ہے۔ پھر وہ چچا کے ہاں چلی جائے گی۔



ادتار سنگھ اسی روز نیچے منتقل ہو گیا!

نیچے کے گھر میں جس روز جنازے اٹھے تھے، روزوارہ اس نے اسی دن گلوایا تھا۔ وہ نہیں جانتا تھا کہ اب وہاں لوٹ مار ہو۔ ایک لڑکی زندہ تھی، اور نیچے جو کچھ تھا، اب اسی کا تھا۔ اسے لڑکی ہی کی نہیں، اس کے مال و متاع کی بھی حفاظت کرنی تھی۔

بچہ کا روزہ کھول دیا گیا۔ اوتار سنگھ نے ڈیوڑھی میں اپنا ٹھکانہ بنالیا۔

اگلے روز اس نے نور بانو کے چچا کا پتہ دے کر گرھو کو آگرہ بھیج دیا۔

نور بانو قدرے پرسکون ہو گئی۔ اب گھر میں وہ آزادانہ گھوم پھر سکتی تھی۔ اس کی نماز کا سلسلہ بھی بحال ہو گیا۔ لیکن رات کی نیند اس کا مسئلہ بن گئی۔ وہ بستر پر لیٹی کروٹیں بدلتی رہتی تھی۔ دکھا ہوا میں بہنوں کی بے آبروئی کے اذیت ناک مناظر پھرتے رہتے تھے۔ وہ بہت دیر سے سوتی اور وہ کوئی پرسکون نیند نہیں ہوتی تھی۔ وہ ڈراؤنے خواب دیکھتی۔ آنکھ کھلتی تو اس کا پورا جسم پسینے میں نہا رہا ہوتا۔

پھر آس کی وہ ڈوری بھی ٹوٹ گئی۔ رگھو نے آکر بتایا کہ اس کے چچا اپنے بیوی بچوں کے ساتھ پاکستان چلے گئے ہیں۔

اس روز اوتار سنگھ اس سے بات کرنے کے لیے آیا۔ ”اب میرا کیا ہوگا؟“ نور بانو کے لہجے میں گھبراہٹ تھی۔

”ہم پاکستان چلیں گے اور انھیں تلاش کریں گے۔ آپ فکر نہ کریں۔ میں آپ کو ان تک پہنچا دوں گا۔“ اوتار سنگھ نے بے حد اعتماد سے

”پتا معلوم نہ ہو تو چھوٹے شہر میں کسی کو تلاش کرنا ممکن نہیں ہوتا اتنے بڑے ملک میں انھیں کیسے تلاش کریں۔“

”سب ہو جائے گا۔ آپ فکر نہ کریں۔“

نور بانو کا دن بہر حال اچھا گزرتا تھا۔ یہ احساس کہ وہ اپنے ہی گھر میں ہے اور آزادی سے چل پھر رہی ہے، بہت خوش کن تھا۔ البتہ نیچے

جانے کے خیال سے اس پر لرزہ چڑھ جاتا تھا۔

پھر ایک دن رنجنا نے اسے کچھ نوٹ دیے۔

”یہ کیا ہے؟“ نور بانو نے ہاتھ بڑھائے بغیر کہا۔

”یہ مکان کا کرایہ ہے اس مہینے کا۔“

”میں..... میں کیا کروں گی ان کا۔“

”رکھیں اپنے پاس۔ اور ہاں، مالک کہہ رہے تھے کہ آپ نیچے سے اپنی تمام قیمتی چیزیں اور نقدی اوپر لے آئیں اور اپنے پاس رکھیں۔“

یہ سب کچھ تو نور بانو نے سوچا ہی نہیں تھا۔ ”رہنے دو۔ مجھے کیا کرنا ہے کسی چیز کا۔“

”پھر بھی مٹھلی بی بی.....“

”نہیں۔ مجھ میں نیچے جانے کی ہمت نہیں ہے۔“ نور بانو کے ہاتھ پاؤں کا پھٹنے لگے۔

رنجنا اس کے دل کا حال سمجھ سکتی تھی۔ ”اب کوئی فکر نہ کریں مٹھلی بی بی۔ آپ محفوظ ہیں۔“

”میں تو بس یہ جانتی ہوں کہ میرا دنیا میں کوئی ٹھکانا نہیں اور کوئی میرا پناہ نہیں۔“

”ہم ہیں نا مٹھلی بی بی۔“

نور بانو نے کچھ نہیں کہا۔ مگر اس کی وہ خاموشی بہت کچھ کہہ رہی تھی۔ اور رنجنا وہ سب سمجھ رہی تھی۔ اس کے دل پر گھونہ سا لگا۔ ہے بھگوان۔ اس نے دل میں سوچا۔ آدمی کا آدمی پر سے اعتبار اٹھ جائے تو کیسا لگتا ہوگا۔

اس رات نور بانو نے پھر ڈراؤنا خواب دیکھا۔ اس کے بعد اس کی نیند اڑ گئی۔ وہ اٹھ کر باہر نکل آئی۔ رگھو بھی چھوٹے ٹھاکر کے ساتھ نیچے ہی رہتا تھا۔ یوں اسے کوشا بھی مل گیا تھا۔ دل گھبراتا تو وہ اوپر ہی چلی جاتی۔

وہ کوشے پر چلی گئی۔ وہ اندھیری رات تھی..... اماؤں کی رات۔ عجیب بات تھی کہ کوشے پر اسے ڈر نہیں لگتا تھا۔ وہاں کرسی پڑی تھی۔ وہ اس پر بیٹھ گئی۔ تازہ ہوا میں اس نے گہری گہری سانس لیں تو اس کی طبیعت بحال ہو گئی۔

سوچتے سوچتے اسے خیال آیا کہ یہ اتنی اندھیری رات کیوں ہے۔ اس پر سوچتے ہوئے اسے یاد آیا کہ رمضان کا چاند ہونے والا ہے۔ جس روز وہ خوف ناک واقعہ ہوا تو شب برات میں دو ہی دن رہ گئے تھے۔ اسی شام تو اماؤں نے آ کامیاں سے کہا تھا کہ کل جا کر شب برات کے لیے سامان لے آنا۔

تو کل پرسوں چاند ہو جائے گا۔ رمضان آ گیا۔ اللہ..... میں کتنی اکیلی ہو گئی۔ رمضان میں کتنی رونق ہوتی تھی گھر میں۔ اب میں اکیلی روزے رکھوں گی! یہ خیال ہی رلا دینے والا تھا۔ وہ روتی رہی..... دیر تک روتی رہی۔

پھر اس نے ایک دم سے آنسو پونچھ دیے۔ اب تو روزوں کی فکر کرتی ہے۔ وہ اٹھ کر منڈھیر کی طرف گئی۔ اس نے باہر بھاگا۔ وہ لحد حیرت کا تھا!

نیچے دروازے پر ایک لائٹن رکھی تھی۔ اور لائٹنی اٹھائے ہوئے دواؤں کی گلی میں گشت کر رہے تھے۔ پہلے تو وہ ڈر گئی۔ مگر چھوٹا ٹھاکر دروازے کے پاس آیا اور نور بانو نے لائٹن کی روشنی میں اسے دیکھا تو پہچان گئی۔ اس سے پہلے اس نے چھوٹے ٹھاکر کو بس ایک ہی بار دیکھا تھا۔ مگر اس کی وہ جھٹک وہ کبھی نہیں بھولی تھی۔

یہ کیا کر رہے ہیں؟ نور بانو نے حیرت سے سوچا۔ آدھی سے زیادہ رات ہو چکی۔ یہ ابھی تک سوئے کیوں نہیں۔

چھوٹا ٹھاکر اور گھوٹا دروازے پر بیٹھ گئے تھے اور ستارہ تھے۔

نور بانو کچھ دیر وہاں کھڑی رہی۔ پھر پیچھے ہٹ آئی۔ اس کا رخ زینے کی طرف تھا۔

اس بار باورچی خانے میں بھی روشنی تھی اور برتنوں کی آوازیں آ رہی تھیں۔ وہ باورچی خانے کی طرف بڑھ گئی۔ ”اس وقت کیا کر رہی ہو رنجنا؟“

”چائے بنا رہی ہوں چھوٹے ٹھاکر کے لیے۔“

”اس وقت؟“

”ہاں۔ اس وقت انھیں ضرورت ہوتی ہے نا۔ رات بھر ٹہلتے رہتے ہیں گلی میں۔“



”ہر روز؟“

”جی چھوٹی بی بی، ہر روز۔“

”لیکن کیوں؟“

”پہرہ دیتے ہیں نا۔“ رجنائے کہا۔ ”گلی میں مسلمانوں کے گھر ہیں نا۔ ان پر کہیں حملہ نہ ہو۔“

”ہمارا گھر تو لٹ گیا نا۔“ نور بانو نے دکھ کے دل سے کہا۔

رجنائے اس کا ہاتھ تھام لیا اور محبت سے اسے سہلانے لگی۔ ”بس قسمت کی بات ہے منجھلی بی بی۔ مالک گھر میں نہیں تھے۔ وہ ہوتے تو یہ

سب کچھ بھی نہیں ہوتا۔“

نور بانو کو یاد آیا۔ چھوٹے ٹھا کرنے بھی یہی کچھ کہا تھا۔ مگر وضاحت نہیں کی تھی۔ ”تو کیا انھیں پتا تھا کہ یہ سب ہونے والا ہے۔“

”بڑی بیگم نے ان سے کہا تھا کہ انھیں ڈر لگتا ہے۔ مالک نے ان سے وعدہ کیا کہ ان کے جیتے جی کچھ نہیں ہوسکتا۔ اس دن سے وہ رات

بھر کوٹھے پر ٹہل کر پہرہ دیتے تھے۔ وہ تو ایک مہینے سے پہرہ دے رہے تھے۔“

”تو اس روز کون سی مجبوری آپڑی تھی کہ وہ گھر میں نہیں تھے۔“ نور بانو کے لہجے میں شکایت تھی۔

”بڑی مجبوری تھی منجھلی بی بی۔ ماسٹر جی کے دیہانت کا تارا آیا تھا۔ ماسٹر جی کے بچے تو ان کے پاس جاتے نہیں تھے۔ ماسٹر جی نے مالک

سے وچن لیا تھا کہ ان کی چٹا کو آگ وہی دیں گے۔ مالک جانا نہیں چاہتے تھے۔ مگر مجبور تھے۔ وہ رگھو سے کہہ کر گئے تھے کہ بس ایک رات کی بات

ہے۔ خیال رکھنا۔“

”لیکن رگھو نے تو کچھ بھی نہیں کیا۔“

”ان راکھسوں نے سب گھروں کے دروازے باہر سے بند کر دیے تھے۔ کوئی بھی گھر سے نہیں نکل سکتا تھا۔“

”تو تمہارے چھوٹے ٹھا کر ہوتے تو کیا کر لیتے۔ وہ بھی باہر نہیں نکل سکتے تھے۔“ نور بانو نے اعتراض کیا۔

”آپ مالک کو نہیں جانتیں منجھلی بی بی۔ وہ کوٹھے پر ہوتے تو نیچے کود جاتے اپنی لاشی لے کر۔“

”رگھو کو یہ خیال نہیں آیا؟“

”میں بھی کوٹھے پر تھی رگھو کے ساتھ۔ ہم نے ان راکھسوں کو آتے دیکھا۔ ہم دونوں نیچے آئے۔ دروازہ بند تھا۔ رگھو پہلے تو باہر کا

دروازہ توڑنے کی کوشش کرتا رہا۔ پھر بیچ کا دروازہ توڑنے کی کوشش کی۔ یہ تو خیال ہی نہیں آیا کہ کوٹھے سے کود کر نیچے پہنچا جاسکتا ہے۔“ رجنائے کہتے

کہتے رہی اور چند لمحوں سوچنے کے بعد بولی۔ ”رگھو تو شاید کو دیکھی نہ پاتا۔ چھوٹے ٹھا کر کی بات اور ہے۔ وہ بڑی آن والے ہیں۔ جان جانے پر وچن

نہ جائے۔ اور وہ صرف لاشی سے سب کو ختم کر دیتے۔“

”یہ کیسے ممکن ہے۔ ان لوگوں کے پاس تو ہتھیار تھے۔“

”چھوٹے ٹھاکر کوٹھیا بازی آتی ہے۔ گاؤں میں ایک بار چھ سات ڈاکوؤں نے انھیں گھیر لیا تھا۔ چھوٹے ٹھاکر نے ٹھیا سے انھیں مار بھی گایا۔ اور اس وقت تو وہ چھوٹے ہی تھے۔“

”موت تو اللہ کے حکم سے ہوتی ہے۔ موت سے کوئی کسی کو نہیں بچا سکتا۔“ نور بانو کے منہ سے بے ساختہ نکلا۔

یہ جملہ اس نے بے سوچے سمجھے کہا تھا۔ لیکن کہتے ہی اس کی معنویت اس پر پوری طرح روشن ہو گئی۔ ارے..... ایسے تو اس نے سوچا ہی نہیں۔ مگر حقیقت تو یہی ہے اور اس کے لیے اللہ کا حکم نہیں تھا۔ اس لیے وہ بچ گئی۔

پہلی بار اسے صبر آیا۔ اس نے سوچا کہ اسے تو زندگی اور آبرو کے بچنے پر اللہ کا شکر ادا کرنا چاہیے۔ اور پہلی بار اس نے چھوٹے ٹھاکر کے بارے میں مثبت انداز میں سوچا۔ اماں چھوٹے ٹھاکر پر جان چھڑکتی تھیں، بڑا مان کرتی تھیں تو کوئی بات تو ہوگی۔ وہ خواہ مخواہ اسے برا سمجھتی رہی۔ حالانکہ کمزوری اس کی اپنی تھی۔ لیکن اپنی کمزوری کو اس نے اس کی نفرت کا جواز بنالیا۔

پہلی بار اسے یقین ہوا کہ اب وہ محفوظ ہے!

”میں چائے دے آؤں منجھلی بی بی۔“ رجنہ نے اسے چونکا دیا۔



اب نیچے جانا نور بانو کے لیے ضروری ہو گیا تھا!

نزول قرآن کا مبارک مہینہ پہنچا تھا۔ اور وہ پہلا موقع تھا کہ دو مہینے سے اس نے قرآن پاک نہیں پڑھا تھا۔ یہ درست کہ وہ بڑی آفت اور ابتلا میں تھی اور اللہ بڑا درگزر فرمانے والا ہے۔ لیکن اب قرآن سے دوری کا احساس اسے بہت کراں گزر رہا تھا۔

دشواری یہ تھی کہ وہ ان میں سے کسی سے قرآن پاک نہیں منگوا سکتی تھی۔ اس کے لیے اسے خود ہی نیچے جانا تھا۔ اور نیچے جانے کے تصور سے ہی اس پر لرزہ چڑھ جاتا تھا۔ لیکن یہ بھی ممکن نہیں تھا کہ رمضان المبارک کا مہینہ آئے اور وہ قرآن کی تلاوت سے محروم رہے اور اب تو اس کے سارے لوگ تازہ تازہ ہچکچہ تھے۔ ان کے ایصالِ ثواب کے لیے بھی کچھ کرنا تھا۔

اگلی صبح اس نے رجنہ سے کہا۔ ”میں نیچے جاؤں گی۔“

رجنہ نے چونک کر اسے دیکھا۔

”کچھ ضروری چیزیں لانی ہیں۔“ اس نے وضاحت کی۔

مگر رجنہ کی حیرت کی وجہ یہ نہیں تھی کہ وہ نیچے جانے کو کہہ رہی تھی۔ وہ تو ایک قدرتی بات تھی۔ اسے حیرت اس پر تھی کہ یہ کہتے ہوئے اسے احساس بھی نہیں تھا کہ وہ بری طرح لرز رہی تھی۔ رجنہ یہ سوچ رہی تھی کہ ابھی سے یہ حال ہے تو نیچے جا کر کیا ہوگا۔ وہاں تو منجھلی بی بی کی طبیعت بھی خراب ہو سکتی ہے۔ ”ٹھیک ہے منجھلی بی بی۔“ اس نے کہا۔ ”میں آپ کے ساتھ چلوں گی۔“

نور بانو نے تشکر آمیز نظروں سے اسے دیکھا۔ ”تم چھوٹے ٹھاکر سے بات کر لو۔“

”ان سے بات کرنے کی کیا ضرورت ہے۔ گھر آپ کا ہے۔“

”تم سمجھی نہیں۔ ان سے کہنا، وہاں سے ہٹ جائیں۔“

”وہ تو اس وقت سو رہے ہیں۔ آپ ابھی چلی چلیں۔“

”کیا پتا؟ آنکھ کھل جائے۔ انھیں تو معلوم بھی نہیں ہوگا کہ میں نیچے ہوں۔ نہیں۔۔۔۔۔ پہلے تم انہیں بتا دینا۔“

”تو چھوٹے ٹھاکر کے اٹھنے کا انتظار کر لیں۔ شام کو چلیں گے۔“

”ٹھیک ہے۔“

اس دوران نور بانو رمضان کے بارے میں سوچ رہی تھی۔ رمضان آتے تھے تو اماں سحری اور افطار کے لیے کیسا اہتمام کرتی تھیں۔ اب اسے کیا کرنا چاہیے۔ کھانے میں اسے کوئی دلچسپی نہیں رہی تھی۔ وہ تو اب بس زندہ رہنے کے لیے کھاتی تھی۔ اب اہتمام کیسا، اس نے سوچا۔ بس روزے ہی تو رکھنے ہیں۔

اس لمحے اس کے کانوں میں اماں کی آواز گونجی۔ ”سحری اور افطاری، دونوں کا اپنی حیثیت کے مطابق اہتمام کرنا چاہیے۔ اس سے اللہ خوش ہوتا ہے۔ اور اس مہینے دوسروں کا بھی خاص خیال رکھنا چاہیے۔۔۔۔۔ خاص طور پر ناداروں کا۔۔۔۔۔“

نور بانو کو یاد تھا کہ افطار سے پہلے اماں افطاری کا سامان سینی پر سجا کر آکا میاں کے ہاتھ مسجد بھجواتی تھیں۔ پڑوسیوں کے ہاں بھیجنے کا سلسلہ الگ تھا۔

مگر میں یہ سب کیسے کروں گی؟ نور بانو نے سوچا۔ میرے پاس تو پیسے بھی نہیں ہیں۔

اسی وقت اسے یاد آیا کہ رنجنا نے اسے مکان کا کرایہ یاد دیا تھا۔ پیسے تو ہیں اس کے پاس!

مگر میں افطاری مسجد یا کہیں اور کیسے بھجوا سکتی ہوں۔ کون ہے لے کر جانے والا؟ اور اب اس گھر سے کہیں افطاری بھیجی جائے تو۔۔۔۔۔ یہ تو کس کو بھی نہیں معلوم کہ میں یہاں رہ رہی ہوں۔ اس نے سرد آہ بھر کے سوچا۔ کاش، یہ لوگ مسلمان ہوتے۔

پھر بھی اس نے فیصلہ کر لیا کہ تھوڑا بہت اہتمام ضرور کرے گی۔ اس طرح اللہ بھی خوش ہوگا اور اماں کی روح کو بھی سکون ملے گا۔ پھر اس کے دل میں ایک عجیب خیال آیا۔ وہ ان لوگوں کو بھی کھلائے گی۔ آخر یہ وہ لوگ ہیں، جنہوں نے بغیر کسی لالچ کے اس کی زندگی اور برو بچائی ہے اور اس کی حفاظت کر رہے ہیں۔

اور وہ انکار کر دیں تو؟ آخر وہ بھی تو ان کے گھر کا پکا ہوا نہیں کھاتی۔ تو وہ اس کے ہاتھ کا پکا ہوا کیوں کھائیں گے؟ جیسے وہ انہیں ناپاک سمجھتی ہے، وہ بھی مسلمانوں کو کچھ کہتے ہیں۔ یہ الگ بات کہ وہ حق پر ہے اور وہ واقعی ناپاک ہیں۔ کیونکہ وہ اللہ کا انکار کرتے ہیں۔

تو بھلے ہی وہ انکار کر دیں، پوچھنا تو اس کا فرض ہے۔

وہ آپ ہی آپ یہ سب کچھ سوچتی رہی اور فیصلے بھی کرتی رہی۔ پھر اس نے ایک فہرست بنائی اور کچھ رقم کے ساتھ رنجنا کو دے دی۔ ”رنگو



سو کراٹھ جائے تو اسے یہ پرچادے دینا۔ بازار سے یہ سودا لانا ہے۔“

”تو پیسوں کی کیا ضرورت ہے منجھلی بی بی۔“

”اس لیے کہ پیسوں کے بغیر کچھ نہیں آتا۔“ نور بانو نے خشک لہجے میں کہا۔ ”اور یہ سودا میں منگوا رہی ہوں۔۔۔۔۔ رمضان کے لیے۔“

”ارے۔۔۔۔۔ روزوں کا مہینہ آ گیا۔“ رنجنا نے چہک کر کہا۔ وہ رمضان کی رونق دیکھتی رہی تھی۔ اسے روزے بہت اچھے لگتے تھے۔

”ہاں۔۔۔۔۔ شاید آج چاند ہو جائے۔“

”مجھے یہ مہینہ بہت اچھا لگتا ہے۔“ رنجنا نے بے ساختہ کہا۔

نور بانو نے عجیب سی نظروں سے اسے دیکھا۔ ”اچھا۔۔۔۔۔ چھوٹے ٹھا کر سے وہ بات بھی کر لینا۔“

”کروں گی منجھلی بی بی۔ آپ فکر نہ کریں۔“



رنجنا اوتارنگھ کے لیے ناشتہ لے کر گئی تو اس نے نور بانو کی وہ بات کی۔ ”مالک۔۔۔۔۔ منجھلی بی بی کچھ چیزیں لینے کے لیے نیچے آنا چاہتی

ہیں۔“

”تو ٹھیک ہے۔ میں تو پہلے ہی سے یہ بات کہہ رہا ہوں۔“

”پر مالک، یہ بات کہتے ہوئے وہ قہر قہر کانپ رہی تھیں۔“

”یہ بھی قدرتی بات ہے۔ وہ نیچے آئیں گی تو انھیں اس رات کا ایک ایک پل یاد آئے گا۔“ اوتارنگھ نے پُر خیال لہجے میں کہا۔ ”وہ جب تک

نیچے نہیں آتے ان کے ساتھ ہی رہنا۔“

”جی مالک۔ پر ایک بات اور کہی ہے انھوں نے۔“ رنجنا ہچکچا رہی تھی۔

”تو بتاؤ نا۔“

”وہ۔۔۔۔۔ مالک۔۔۔۔۔ مجھے اچھی نہیں لگی وہ بات۔“

”تم بتاؤ تو۔“

”وہ کہہ رہی تھیں کہ آپ اتنی دیر کے لیے یہاں سے ہٹ جائیں۔“

”تو اس میں کون سی بری بات ہے۔ میں باہر چلا جاؤں گا۔ جب تم انھیں واپس چھوڑ آؤ تو مجھے بتا دینا۔“

”مالک۔۔۔۔۔ مجھے لگتا ہے، ان کی طبیعت بھی خراب ہو سکتی ہے یہاں۔“

”تو میں باہر ہوں گا۔ مجھے بلا لینا۔“

”اور مالک، کل سے شاید روزے شروع ہو رہے ہیں۔“

”اوہ۔ روزوں کا تو بڑا اہتمام ہوتا ہے۔“

”انھوں نے ایک پرچا اور پیسے دیے ہیں۔ رگھو سے سودا منگوانے کو کہا ہے۔ میں نے پیسوں کے لیے منع بھی کیا۔ مگر وہ نہیں مانیں۔“  
 ”یہ تو اچھا ہے۔ اس طرح ان کی خود اعتمادی بڑھے گی۔“ اوتار سنگھ نے مسکراتے ہوئے کہا۔ ”بچہلی باتیں بھولنے میں بھی مدد ملے گی۔  
 ویسے بھی یہ گھر تو انہی کا ہے۔“

”جی مالک۔“

اوتار سنگھ کچھ سوچ رہا تھا۔ پھر وہ بولا۔ ”سنو رینجا، تمہیں معلوم ہے نا کہ روزوں میں مسلمان دن میں کھانا نہیں کھاتے۔“

”معلوم ہے مالک۔“

”بس تو خیال رکھنا۔ دن میں کھانا نہیں کھانا۔ ہم لوگ بھی نہیں کھائیں گے۔“

”ٹھیک ہے مالک۔“

”اور رگھو ناشتہ کر لے تو اس کو سودا لانے کے لیے بھیج دینا۔“



نور بانو نے نیچے جانے کے لیے زینے پر پہلا قدم رکھا تو اس کا یہ حال تھا کہ دل سینے میں دھڑ دھڑ کر رہا تھا اور ٹانگیں یوں لرز رہی تھیں، جیسے اس کے وجود کا بوجھ ان کے لیے بہت زیادہ ہو گیا ہو۔ اس کا جی چاہا کہ وہ پلٹ جائے اور اپنے اس نئے کمرے میں جا کر چھپ جائے، جہاں اسے پناہ ملی ہے۔ لیکن اس نے خود کو یاد دلایا کہ اس مرحلے سے تو گزرنی ہی ہے۔ ورنہ وہ ساری عمر اسی طرح خوف میں مبتلا رہے گی۔

اگر اسے ہر قیمت پر قرآن پاک نہ لانا ہوتا تو شاید وہ واپس ہی چلی جاتی۔

اس نے کوشش کی تھی کہ رینجا پر اس کا حال نہ کھلے۔ لیکن رینجا تو پہلے ہی سے اس کی کیفیت سمجھ رہی تھی۔ بہر حال اس نے نور بانو پر یہ بات ظاہر نہیں ہونے دی۔ اس کا خیال تھا کہ اس طرح نور بانو خود کو مضبوط بنانے کی کوشش کرے گی۔

بچ کا دروازہ کھلا ہوا تھا۔ ابھی اس نے چوکت پھلا لگ کر صحن میں قدم بھی نہیں رکھا تھا کہ وہ جیسے ماضی میں پہنچ گئی۔ بھولی بھری یادیں آواز کا روپ دھار کر اس کی سماعت میں گونجنے لگیں۔

وہ بت بن کر رہ گئی۔ وہ وہلیز پار کرنا اس کے لیے آسان نہیں تھا۔

”رات کو سونے سے پہلے میں دس بار دیکھتی ہوں کہ بچ کا دروازہ بند ہے نا۔“ وہ چھمن بوا کی آواز تھی۔

”کیوں بوا؟“ وہ حور بانو تھی۔

”ارے..... وہ موا پھونٹا تھا! کسی دن دروازہ کھلا ہوا مل گیا تو گھر میں گھس آئے گا۔“

نور بانو کے دل کو کچھ ہونے لگا۔ اب بچ کا دروازہ ہر وقت کھلا رہتا ہے۔ روکنے والا بھی کوئی نہیں۔ اور وہی چھوٹا بچہ کراپنے گھر میں اس

لیے قدم نہیں رکھتا کہ اس نے..... نور بانو نے اسے منع کر دیا ہے۔

”..... میں نے یہ بال دھوپ میں سفید نہیں کیے ہیں۔ میں آدمی کو پہچانتی ہوں۔ میں چاہتی ہوں کہ اس وقت جو کچھ میں تم سے کہوں، وہ تمہیں ہمیشہ یاد رہے۔ اسے کبھی نہ بھولنا۔ تمہیں میری قسم۔ تمہارے مرے ہوئے باپ کی قسم.....“ وہ اماں کی آواز تھی۔

نور بانو چونکی۔ حیرت ہے..... یہ اتنی بڑی بات مجھے یاد ہی نہیں رہی۔ یاد ہی نہیں آئی۔

”آپ کہیں اماں۔ ہم یاد رکھیں گے۔“ وہ حور بانو تھی۔

”چھوٹے ٹھاکر سے تمہیں اللہ واسطے کا پیر ہے۔“ اماں کہہ رہی تھیں۔ ”میں جب بھی تمہیں سمجھانے کی کوشش کرتی ہوں تو یہ نور بانو تاویل میں لائے لگتی ہے۔ اس کی اچھائی کو برائی میں بدل دیتی ہے۔ تم مجھے بے وقوف سمجھتی ہو۔ مگر خود بے وقوف ہو۔ آج میں تمہیں وہ کچھ نہیں بتاؤں گی جو میں جانتی ہوں۔ تم اس میں بھی بدینتی تلاش کر لو گی۔ اس لیے میں تمہیں حکم دے رہی ہوں۔ اسے میری وصیت سمجھ لو..... چھوٹے ٹھاکر کے بارے میں جس کا جو گمان ہے، بے شک وہ اس پر قائم رہے۔ لیکن میں تمہیں حکم دے رہی ہوں کہ اس پر ہمیشہ ویسا ہی اعتبار کرنا، جیسا مجھ پر کرتی ہو۔ اور اسے اپنا ویسا ہی بہی خواہ سمجھنا، جیسا بہادر علی کو سمجھتی ہو۔ چھوٹے ٹھاکر سے تمہیں کبھی دھوکہ نہیں ملے گا۔ وہ تمہاری ویسی ہی حفاظت کرے گا جیسی بہنو کے بھائی کرتے ہیں۔ اس سے کبھی نہ ڈرنا۔ اس سے بڑھ کر اعتبار کسی پر نہ کرنا۔

کیا مجھے چھوٹے ٹھاکر سے اللہ واسطے کا پیر تھا؟ نور بانو نے دل میں سوچا۔ نہیں..... ایسا تو نہیں۔ سچ تو یہ ہے کہ کزدری میری اپنی تھی اور میں اس پر اس سے چڑتی تھی۔ اور اماں کی بات تو سچ ثابت ہوئی ہے۔ حرف بہ حرف۔ چھوٹا ٹھاکر اس کی حفاظت کر رہا ہے۔

”کیا ہو گیا منجھلی بی بی، رک کیوں لگیں؟ آئیں نا۔“ رنجنا نے اسے چونکا دیا۔

”آ رہی ہوں۔“ نور بانو نے کہا۔

وہ صحن میں داخل ہو گئی۔ ماضی سے رابطے کے نتیجے میں اس کی دہشت کم ہو گئی تھی۔ اس کے جسم میں لرزش تو اب بھی تھی۔ لیکن پہلے جیسا حال نہیں تھا۔ اب اس کے پاؤں اپنے قابو میں تھے۔

صحن میں اس نے ادھر ادھر دیکھا۔ وہ جائزہ لے رہی تھی۔ جانا پہچانا گھر نجانے کیوں اسے اجنبی اجنبی لگ رہا تھا۔ ہونا تو یہ چاہیے تھا کہ وہ قرآن پاک لیتی اور اوپر کا رخ کرتی۔ لیکن اس نے سوچا، کون جانے پھر یہاں آنے کا موقع ہی نہ ملے۔ میں پورے گھر کو آخری بار دیکھ لوں۔

اس کے قدم ڈیوڑھی کی طرف اٹھ گئے۔ دروازہ کھلا ہوا تھا اور باہر کا دروازہ بند تھا۔ لیکن اب اس پر پہلے کی طرح چلن نہیں تھی۔ وہ چلمن جس کے توسط سے اس نے چھوٹے ٹھاکر کو پہلی بار دیکھا تھا۔ دروازے کو دیکھ کر اندازہ ہو رہا تھا کہ وہ دوبارہ لگا گیا ہے۔

وہ ڈیوڑھی میں داخل ہوئی۔ وہاں دو پٹنگ بچے تھے۔ آ..... منے سامنے، دود پواروں کے ساتھ۔ ایک پٹنگ تو وہاں پہلے بھی چھپتا تھا۔ اس پر آ کامیاں سو تھیں۔ باقی سب کچھ ویسا ہی تھا۔ وہاں کا ٹھکڑا، کئی طرح کے اوزار کھڑے ہوئے تھے۔



اچانک نوربانو کو جھٹکا لگا۔ وہ خیال ہی ایسا تھا۔ ”چھوٹے ٹھا کر یہاں سوتے ہیں؟“ اس نے رنجنا سے پوچھا۔

”جی منجھلی بی بی۔“

نور بانو اوپر والے گھر میں آزادانہ پھرتی رہی تھی۔ اس نے چھوٹے ٹھا کر کا کمرہ دیکھا تھا۔ وہ بہت نفیس کمرہ تھا۔ وہاں مسہری تھی۔ نرم ویلیر بستر تھا۔ کتابوں کا ایک شیفٹ تھا، جس میں کتابیں بھری ہوئی تھیں۔ ایک رائٹنگ ٹیبل تھی۔ ایک طرف ایک آرام کر سی تھی، جس پر آدمی آرام سے نیم دراز ہو جائے اور جی چاہے تو جھوٹا رہے۔

نور بانو کو حیرت بھی ہوئی اور شرمندگی بھی۔ چھوٹے ٹھا کر کے کمرے کے مقابلے میں ڈیوڑھی تو اصل پبل لگ رہی تھی۔ اسے یہ احساس تو تھا کہ اس نے چھوٹے ٹھا کر کو اس کے کمرے کی آسائش سے محروم کر دیا ہے۔ مگر وہ نیچے اس حال میں رہ رہا ہوگا، اس نے سوچا بھی نہیں تھا۔

”یہاں کیوں سوتے ہیں تمہارے چھوٹے ٹھا کر۔“ اس نے رہنما سے کہا۔ ”اندر کسی کمرے میں آرام سے سو جاتے۔“

”اب میں تو ان سے نہیں پوچھ سکتی منجھلی بی بی۔“

نور بانو ڈیوڑھی سے نکل آئی۔ صحن صاف ستھرا تھا۔ لگتا تھا کہ وہاں صفائی کی جاتی رہی ہے۔ لیکن اندر گھستے ہی اسے لگا کہ جیسے گھر برسوں سے غیر آباد اور اجڑا ہوا ہے۔ ہر چیز ویسی ہی تھی، جیسی اس رات چھوڑی گئی تھی۔ بلکہ ہر چیز پر منوں گرد و جہم لگی تھی۔ ادھر ادھر مکزلیوں نے بے شمار جالے بن دیے تھے۔ کوئی نہیں کہہ سکتا تھا کہ بیس دن پہلے یہ گھر آباد تھا۔ اس میں چہل پہل تھی۔

اپنے کمرے میں گھستے ہوئے نور بانو کی حالت پھر غیر ہو گئی۔ ہاتھ پاؤں بری طرح کاٹنے لگے۔ اس نے بستر کو دیکھا۔ یہی تو وہ جگہ تھی جہاں اس نے درندگی کا وہ کھیل دیکھا تھا۔ جہاں اس کی بہنیں آبرو اور زندگی دونوں سے محروم ہوئی تھیں۔

اسے سردی لگنے لگی۔ دانت بجنے لگے۔

”کیا ہو رہا ہے منجھلی لی لی؟“ رنجنا نے تشویش بھرے لہجے میں پوچھا۔

”مم..... میری..... طط..... طبیعت خراب ہو رہی ہے۔“

”جو کچھ ہوا، اسے بھول جائیں۔ وہ ہو چکا۔ اب ایسا کچھ نہیں ہوگا۔“

نور بانو کو یاد آیا۔ اماں نے یہی بات اور انداز میں کہی تھی۔ اوتار نگہ بھائیوں کی طرح تمہاری حفاظت کرے گا۔ اس پر اعتبار کرنا ہے۔ یہ میرا حکم ہے۔..... وصیت ہے۔ اور نور بانو کی طبیعت ایک دم سنبھل گئی۔ ہاں..... اب انشاء اللہ ایسا کچھ نہیں ہوگا۔

اس کے جسم کی تھری تھری رک گئی۔ اب اس نے بستر کو دیکھا۔ وہ اسی طرح مسکا ہوا تھا۔ مگر دونوں بستروں پر چادر نہیں تھی۔ وہ سمجھ گئی۔

چادریں خون آلود ہوں گی۔ ہٹا دی گئی ہوں گی۔

اس کی نگاہوں میں پھر وہ مناظر پھرنے لگے۔ وہ جلدی سے کمرے سے نکل آئی۔

اماں کے کمرے میں کوئی بے ترتیبی نہیں تھی۔ جھمن بوا بھی اسی کمرے میں سوتی تھیں۔ دونوں بستروں کی چادروں پر شکلین تھیں۔ لگتا تھا، اماں

اور چھمن بوا ابھی ابھی سوتے سے اٹھ کر کہیں گئی ہیں اور ابھی واپس آ جائیں گی۔ بس اتنا تھا کہ ہر چیز پر گرد کی تہہ جمی ہوئی تھی۔

نور بانو کمرے سے نکل کر کوٹھری کی طرف بڑھی۔ وہاں سے اسے قرآن پاک لینا تھا اور اپنے لیے کچھ کپڑے بھی۔

کوٹھری بھی اسی حال میں تھی، جس میں اسے چھوڑا گیا تھا۔ بستروں والا بکس کھلا ہوا تھا۔ چند لحاف اور گدے نیچے فرش پر گرے ہوئے تھے۔ اسے یاد تھا، اس نے اس بکس میں انہی لحاف گدوں کے نیچے خود کو چھپایا تھا اور جب وہ بکس کھولا جا رہا تھا تو وہ دہل رہی تھی کہ اس کا انجام بھی اپنی بہنوں جیسا ہوگا۔ اسے نہیں معلوم تھا کہ آنے والا چھوٹا تھا کر ہے۔ اور معلوم بھی ہوتا، تب بھی اس کے خوف میں کمی نہ ہوتی۔ آخر چھوٹا تھا کر بھی تو ہندو ہی تھا نا۔

اور جب وہ بکس کھولا گیا تھا تو وہ دہشت سے بے ہوش ہو گئی تھی۔ رنجنا نے بتایا تھا کہ چھوٹا تھا کر اسے اپنے ہاتھوں پر اٹھا کر اوپر لے گیا تھا۔ اس خیال سے اس وقت بھی اس کے رخسار سیاہ سے دہک اٹھے۔ اس کا پردہ ختم ہو گیا۔ چھوٹے ٹھا کرنے اسے دیکھا..... بلکہ چھوٹا بھی۔

اس کے اندر جھنجھلاہٹ بھر گئی۔ ایک بار پھر چھوٹا ٹھا کر اسے برا لگنے لگا۔ مگر اماں کی وصیت پھر اس کے کانوں میں گونجی۔ وہ متضاد جذباتوں میں گھر گئی۔ چھوٹے ٹھا کر اسے اللہ واسطے کا بیر تھا۔ مگر اس میں چھوٹے ٹھا کر کی کسی خرابی کا دخل تھا، نہ اس کے ہندو ہونے کا۔ کیونکہ کسی ہندو سے اسے ایسا بیر نہیں ہوا تھا۔ یہ بیر اس کی اپنی کمزوری کی وجہ سے تھا اور اس کمزوری کے بارے میں کسی سے بات کرنا تو درکنار، وہ تنہائی میں بھی اس پر سوچنے سے گریز کرتی تھی۔ بس چھوٹے ٹھا کر پر اسے غصہ آتا رہتا تھا۔

اس نے جزو میں دل لینا ہوا قرآن پاک اٹھا لیا۔ اپنے لیے کپڑے اس نے رنجنا سے نکلوائے۔ پھر وہ رنجنا کے ساتھ اوپر چلی آئی۔ اگلی شام رمضان کا چاند نظر آ گیا!

نور بانو چاند دیکھنے کے لیے کونٹے پر جا رہی تھی کہ رنجنا نے اسے روک دیا۔ ”آپ کا اوپر جانا مناسب نہیں ہے منجھلی بی بی۔“

”کیوں؟“ نور بانو نے تکیے لہجے میں پوچھا۔

”سب لوگ چاند دیکھنے کے لیے اپنے اپنے کونٹے پر چڑھے ہوئے ہیں۔ آپ اوپر جائیں گی تو سب کو ہٹا چل جائے گا۔“

بات نور بانو کی سمجھ میں آ گئی۔ وہ دل مسوں کر رہ گئی۔

کچھ دیر بعد نقاروں کی آواز سنائی دی۔ یہ اس بات کا اعلان تھا کہ چاند نظر آ گیا ہے۔ تب نور بانو اپنے سب لوگوں کو یاد کر کے روٹی..... اور خوب روٹی۔ رنجنا اسے لینا کر تھکیاں دیتی رہی۔ مگر نور بانو کے آنسو کی طرح ٹھم ہی نہیں رہے تھے۔

روٹی تو وہ پہلے بھی تھی۔ مگر وہ رونا بچھڑنے والوں سے زیادہ اپنے لیے تھا۔ وہ اپنی بے کسی پر بہائے جانے والے آنسو تھے۔ ان آنسوؤں کا اصل محرک خوف اور دہشت تھا۔ جو بہنوں پر گزری تھی، اس نے اپنی آنکھوں سے دیکھی تھی اور اسے ڈرتا تھا کہ اس کے ساتھ بھی وہی کچھ ہو سکتا ہے۔ اس لیے اسے رونا آیا تھا۔ لیکن آج اس کے دل سے ہر خوف دور ہو گیا تھا۔ دہشت مٹ گئی تھی۔ پہلی بار وہ ان کی موت پر روٹی تھی۔

اس کے آنسو تھے تو اس کے دل کا جو بھہک ہو گیا۔ اسے خیال آیا کہ اس نے ان کے ایصالِ ثواب کے لیے اب تک کچھ نہیں کیا ہے۔ چلو

اچھا ہوا..... رمضان کا بابرکت مہینہ آ گیا۔ وہ کثرت سے سورہ ملک پڑھے گی۔

اس رات عشاء کے بعد وہ سونے کے لیے لیٹ گئی کہ سحری کے لیے بہت سویرے اٹھنا ہوگا۔ لیکن اسے نیند نہیں آئی۔ وہ کروٹیں بدلتی رہی۔ اسے ایسا لگ رہا تھا کہ وہ اندوہناک واقعہ، جس میں اس نے تمام اپنوں کو کھو دیا، آج ہی کی بات ہے۔ ایک اعتبار سے یہ سچ بھی تھا۔ شعوری طور پر تو آج اس نے پہلی بار ہی ان لوگوں کا غم کیا تھا۔ وہ بستر پر لیٹے لیٹے روتی رہی۔

آدھی رات کے قریب وہ گھبرا کر اٹھ گئی۔ اب اس سے لینا بھی نہیں جا رہا تھا۔ وہ اٹھ کر باہر نکل آئی۔ اس کے قدم چھوٹے ٹھاکر کے کمرے کی طرف اٹھ رہے تھے۔ وہ ایک بار پھر اس کمرے کو دیکھ کر نیچے والی ڈیوڑھی سے اس کا موازنہ کرنا چاہتی تھی۔

اس نے کمرے میں روشنی کی اور کمرے کا جائزہ لیا۔ پھر یونی وہ کتابوں کے شیلف کے سامنے جا کھڑی ہوئی۔ شیلف میں ادبی کتابیں زیادہ تھیں۔ سائنس پر بھی کافی کتابیں تھیں اور کچھ علمی کتابیں بھی تھیں۔

مگر وہاں دو کتابوں کو دیکھ کر وہ چونک گئی۔ ان میں سے ایک تو بائبل تھی اور دوسری دوزخ اور آخرت کے موضوع پر اسلامی کتاب تھی۔ یہ کتابیں یہاں کیوں ہیں؟ اس نے حیرت سے سوچا۔

اس لمبے اسے کچھ یاد آ گیا۔ ایک بار باجی نے اسے دکھایا تھا۔ کوٹھے پر چھوٹا ٹھاکر کسی مسلمان استاد سے عربی سیکھ رہا تھا۔ یہی نہیں، اس کے بعد استاد نے قرآن پاک کی قرات کی تھی اور چھوٹا ٹھاکر اسرار سے سر جھکا کر سنتا رہا تھا۔ بلکہ اس پر تو باجی بھی حیران ہوئی تھیں کہ وہ ہندو ہو کر قرآن کی تلاوت سنتا ہے۔

اسے یاد آیا کہ اماں نے کہا تھا کہ چھوٹا ٹھاکر حق کی جستجو کر رہا ہے۔ وہ اللہ کا نام لیتا ہے۔ اس نے کبھی بتوں کی پوجا نہیں کی۔ وہ نہیں چاہتی تھیں کہ ان کے گھر میں کوئی اسے کافر اور شرک کہے یا سمجھے۔ لیکن وہ اس پر مصر رہتی تھی۔ اس نے ہمیشہ چھوٹے ٹھاکر کو کافر اور شرک کہا تھا۔ صرف اپنی کمزوری کی وجہ سے..... وہ کمزوری جس پر وہ شعوری طور پر سوچنا بھی نہیں چاہتی تھی۔

تو چھوٹا ٹھاکر کچھ حق کی جستجو کرتا رہا ہے۔ انور بانو نے سوچا۔ دوزخ کے موضوع پر اس کتاب..... اور بائبل کی موجودگی اس بات کا ثبوت ہے۔ اس کے علاوہ شیلف میں عربی کی بھی کئی کتابیں موجود تھیں۔ نور بانو کو اس پر حیرت ہوئی کہ وہاں قرآن کا کوئی نسخہ موجود نہیں۔ اس کے بغیر تلاش حق کیسے مکمل ہو سکتی ہے۔ اور چھوٹا ٹھاکر تو قرآن سنتا رہا ہے۔ پھر یہاں قرآن کیوں موجود نہیں۔

وہ کمرے سے نکل آئی۔ اسے ایسی بے چینی ہو رہی تھی، جیسے وہ کچھ کرنا چاہ رہی ہے۔ لیکن اس کی سمجھ میں نہیں آ رہا ہے کہ وہ کیا کرے۔ اپنے کمرے میں جا کر وہ بستر پر لیٹی۔ مگر فزرائی اٹھ گئی۔ بات اس کی سمجھ میں آ گئی تھی۔

اس کی سمجھ میں آ گیا کہ وہ کیا چاہ رہی ہے۔ آج رمضان کی پہلی شب تھی۔ اسے کم از کم سات بار سورہ ملک پڑھنی چاہیے تھی۔ اس نے وضو کیا، قرآن شریف لیا اور کوٹھے کی طرف چل دی۔ وہاں بیٹھ کر وہ سکون سے تلاوت کرنے لگی۔

اور پہنچ کر اس نے روشنی کی، کرسی پر بیٹھ کر قرآن پاک کو گود میں رکھا اور تلاوت شروع کی۔



چند لمحے بعد اس پر ایک ایسی کیفیت طاری ہوئی، جس کا اسے پہلے کبھی تجربہ نہیں ہوا تھا۔ اسے دنیا و مافیہا کا ہوش نہیں رہا۔ اسے یہ بھی علم نہیں تھا کہ اس کی آنکھوں سے آنسو بہہ رہے ہیں۔

کتاب گھر کی پیشکش

کتاب گھر کی پیشکش



<http://kitaabghar.com>

<http://kitaabghar.com>

ادب تارنگہ لامبھی لیے گلی میں گشت کر رہا تھا۔ گلی کے اس سرے سے چلتا ہوا وہ اپنے گھر کے دروازے تک پہنچا تو اسے وہ آواز سنائی دی۔ اس کے قدم جیسے زمین میں گڑ گئے۔ وہ بلا شک و شبہ وہی آواز تھی..... وہ آواز جو اس نے پہلی بار سنی تو اسے محبت ہو گئی۔ وہ آواز جسے سنے ہوئے اسے جیسے صدیاں ہو گئی تھیں۔ وہ آواز جسے وہ ایک لمحے کے لیے بھی نہیں بھولا تھا۔ وہ آواز جو آج بھی اس کی سماعت میں گونجتی تھی۔ پہلے تو اسے یقین ہی نہیں آیا کہ یہ آواز سچ مچ کی ہے۔ اس نے یہی سوچا کہ شاید یہ اس کی سماعت کی خواہش اور طلب کا اثر ہے۔ مگر آواز کے تسلسل نے اسے مزید سوچنے کے قابل نہیں چھوڑا۔

اسے کچھ نہیں معلوم تھا کہ وہ کیا کر رہا ہے۔ از خود فٹگی کے عالم میں اس کے قدم خود بہ خود اٹھ رہے تھے۔ وہ گھر کے کھلے دروازے سے ڈیوڑھی میں داخل ہوا اور صحن میں نکلا۔ یہاں اس کے قدم ایک لمحے کوڑکے۔

اب آواز بالکل صاف اور واضح تھی۔ وہ اوپر سے آ رہی تھی۔ اس کے قدم جیسے اس آواز کی ڈور سے بندھے ہوئے تھے۔ وہ سچ کے دروازے کی طرف بڑھا اور زینے پر چڑھنے لگا۔ اسے بالکل معلوم نہیں تھا کہ وہ کون ہے، کہاں ہے اور کدھر جا رہا ہے۔ بس وہ آواز مقناطیس کی طرح اسے کھینچ رہی تھی۔

باہر رگھو جیران تھا کہ یہ مالک کو اچانک کیا ہو گیا۔ مگر پھر اس نے فیصلہ کیا کہ اسے اپنا کام کرتے رہنا چاہیے۔

اوپر والے گھر کے دروازے پر ادب تارنگہ کے قدم ایک لمحے کوڑکے۔ پھر وہ مڑا اور کوشے کی طرف جانے والے زینے پر چل دیا۔ اوپر پہنچنے ہی وہ ٹھٹھک گیا۔ اس کے قدم جیسے زمین میں گڑ گئے۔ وہ منظر اسے دینا کا نہیں لگ رہا تھا۔ وہ لڑکی بڑے سلیقے سے چادر میں لپیٹی ہوئی سر پر رکھے، گود میں کتاب رکھے پڑھ رہی تھی۔ اس کا چہرہ اتنا روشن تھا کہ اس کی روشنی سیاہ دوپٹے کے پار بھی نظر آ رہی تھی۔

ایک لمحے میں ادب تارنگہ نے یہ سب کچھ دیکھا۔ پھر اس کے بعد جیسے اس کی بینائی چلی گئی۔ جیسے بہت گہپ اندھیرے میں کچھ دکھائی نہیں دیتا، ویسے ہی بہت زیادہ روشنی میں بھی نظر بے کار ہو جاتی ہے اور وہاں تو اتنی روشنی تھی کہ آسمان بھی غائب ہو گیا تھا۔ اب کہیں کچھ بھی نہیں تھا..... سو اے اس آواز کے۔ ادب تارنگہ نے آنکھیں بند کر لیں۔ لگتا تھا کہ آنکھیں کھلی رہیں تو وہ ہمیشہ کے لیے اندھا ہو جائے گا۔

لگتا تھا کہ اس کے تمام حواس سماعت میں مرکز ہو گئے ہیں۔ ایک ایک لفظ یوں صاف سنائی دے رہا تھا، جیسے ٹھہر ٹھہر کر پڑھا جا رہا ہو۔ اور سماعت کا جیسے فہم سے گہرا رابطہ تھا۔ وہ ہر لفظ کا مفہوم سمجھ رہا تھا۔ عربی اس نے بڑی لگن اور شوق سے پڑھی تھی۔ اس کی غیر معمولی استعداد کے مولوی صاحب بھی معترف رہے تھے۔ لیکن بہر حال وہ اہل زبان تو نہیں تھا۔ پھر بھی وہ ایک ایک لفظ کا مفہوم سمجھ رہا تھا۔

نور بانو اپنی کیفیت میں متفرق پڑھے جاری تھی۔ آخری آیت پڑھنے کے بعد اس نے سورہ ملک دوبارہ شروع کی۔ ”تبارک الذی بیدہ الملک“ وہ..... خاسنا و هو خسیر..... تک پہنچی تھی کہ اس آواز نے اسے چونکا دیا۔

”شروع سے پڑھو..... اور ذرا ٹھہر ٹھہر کر۔“

نور بانو بری طرح چونکی۔ بلکہ ڈر گئی۔ اس نے سر اٹھایا تو اسے احساس ہوا کہ روشنی زیادہ..... بہت زیادہ ہو گئی ہے۔ اور اس نے سر گھا کر دیکھا تو اسے وہ روشن ہیولی نظر آیا۔ اسے یہ خیال بھی نہیں آیا کہ وہ اوتار نگہ ہے۔ وہ روشنی کا کمال تھا یا اس کی کیفیت کا، بہر حال اسے ایسا لگا کہ وہ آسمان سے اترا ہوا کوئی فرشتہ ہے، جو اس کے ٹھٹھرے ہوؤں کی خبر لایا ہے اور سورہ ملک سننے کے لیے آیا ہے۔

”رک کیوں گئیں۔ شروع سے پڑھو..... اور ذرا ٹھہر ٹھہر کر پڑھو۔“ اوتار نگہ نے آنکھیں بند کیے کیے دھیمی آواز میں کہا۔

نور بانو نے سر جھکایا اور دوبارہ پڑھنے لگی۔ ”تبارک الذی بیدہ الملک و هو علی کل شیء قدیر“

”بڑی بابرکت ہے وہ ذات جس کے ہاتھ میں ہے بادشاہی۔“ اوتار نگہ کے لہجے میں عجیب سا جاہ و جلال تھا۔ اس کی آنکھیں اب بھی بند تھیں۔ ”اور وہ ہر چیز پر پوری طرح قادر ہے۔“

”الذی خلق الموت والحیوة لیبیلوکم ایکم احسن عملاط و هو العزیز الغفور“

”وہ ذات جس نے پیدا کیا موت اور زندگی کو تاکہ آزمائش کرے تمہاری کہ کون تم میں سے زیادہ اچھا ہے عمل میں۔ اور وہ ہے زبردست، بے انتہا معاف فرمانے والا۔“

نور بانو اب گویا اشارے پر پڑھ رہی تھی۔ ”الذی خلق سبع سموت طباقا“

”وہ ذات جس نے بنائے سات آسمان تہ بہ تہ۔“ اور اوتار نگہ نے بے ساختہ آنکھیں کھول دیں۔ روشنی تو اب بھی ویسی ہی تھی۔ لیکن نگاہ کام کر رہی تھی۔ وہ دیکھ سکتا تھا۔

اس نے سر اٹھا کر آسمان کو دیکھا۔ ذہن میں ایک خیال تھا..... آسمان تو ایک ہی نظر آتا ہے۔ پھر سات آسمان.....!

مگر وہ عجیب منظر تھا۔ اوپر نیلے آسمان کی روشن چھت تھی۔ پھر وہ جیسے شفاف ہو گیا اور اس کے پار رنگ پر رنگے کئی آسمان..... شفاف آسمان نظر آنے لگے۔ وہ بس ایک لمحے کی بات تھی۔ اگلے ہی لمحے اس کے سامنے وہی نیلا آسمان تھا، جو وہ پرورد و بیکتا تھا۔ اس نے گئے نہیں تھے، رگوں کی ترتیب بھی وہ نہیں بتا سکتا تھا۔ کیونکہ وہ بس ایک ٹاپے کا نظارہ تھا اور ایسا محیر العقول نظارہ کہ وہ ششدر رہ گیا تھا۔ لیکن اتنا وہ یقین سے کہہ سکتا تھا کہ اس نے روزِ نظر آنے والے نیلے آسمان کے اوپر چھ مختلف رگوں کے چھ اور آسمان دیکھے ہیں۔

نور بانو خاموش تھی۔ اس کا سر جھکا ہوا تھا۔ مگر نجانے کیسے اسے یہ احساس تھا کہ ابھی آگے پڑھنا مناسب نہیں ہے۔ وہ خاموشی اسے بتا رہی تھی، سمجھا رہی تھی کہ فرمائش کرنے والا پہنچل ارنگار کے ساتھ کسی جستجو میں مصروف ہے۔ وہ خاموشی جیسے ایک مبلغ حکم تھا..... آج نہ پڑھنے کا۔ اور اس کی حیثیت محض ایک معمول کی سی تھی۔

”بے شک اے اللہ۔ میں نے دیکھ لیا۔ میں گواہی دیتا ہوں۔“ اودتارنگہ کو احساس بھی نہیں تھا کہ یہ اس کی آواز ہے۔

یہ اشارہ تھا آگے پڑھنے کا۔ نور بانو نے اگلی آیت مبارکہ پڑھی۔ ”ما تری فی خلق الرحمن من تفوتط“ اودتارنگہ کی آنکھیں کھلی ہوئی تھیں اور وہ آسمان کو دیکھ رہا تھا۔ ”نہیں دیکھو گے تم رحمان کی تخلیق میں کوئی بے ربطی۔“ اودتارنگہ نے اسی کیفیت میں کہا۔ آسمان کے سوا گرد و پیش کی کسی چیز کا اسے احساس نہیں تھا۔ ایک بار پھر اس خاموشی کے تحکم کو اپنے وجود میں گونجتے محسوس کر کے نور بانو خاموش تھی۔ ابھی آگے پڑھنے کا حکم نہیں تھا۔ اس کی نگاہیں قرآن پاک پر جمی تھیں۔

اودتارنگہ آگے بڑھ کر منڈریک گیا۔ اس کی نگاہیں آسمان کو ٹٹول رہی تھیں، کھوج رہی تھیں..... ایک سرے سے دوسرے سرے تک۔ ارے..... یہ کیا؟ اس نے حیرت سے سوچا۔ زندگی کے ہر روز آسمان کو میں کئی کئی بار دیکھتا رہا ہوں۔ میں نے پہلے بھی یہ محسوس نہیں کیا۔ ارے واقعی..... یہ بیکراں لامتناہی آسمان جو وہاں تک نظر آتا ہے، جہاں تک نظر جاتی ہے۔ جس کی وسعت کو نہیں سمجھا جاسکتا۔ ارے..... اتنے بڑے آسمان میں کہیں کوئی بے ربطی نہیں ہے۔ ہر طرف سے ایک ساخم، ایک سی ہمواری، انسان چھوٹا سا گنبد بھی بنائے تو خفیف سی اونچ نیچ ضرور ہوتی ہے۔ کوئی مینار بنائے تو کہیں نہ کہیں فرق ضرور پڑ جاتا ہے۔ کچھ نہیں تو وقت گزرنے کے ساتھ کسی طرف سے جھک جاتا ہے اور بوسیدہ بھی ہو جاتا ہے۔ مگر یہ آسمان جو زمین بننے کے بعد سے اب تک قائم ہے، اس کا رنگ بھی پھیکا نہیں پڑا۔ ہر طرف سے ایک ساخم، ایک سی ہمواری۔ کہیں کوئی اونچ نیچ نہیں۔ کہیں کوئی فرق نہیں۔

”وہ ورطہ حیرت میں تھا۔ اس نے پکار کر کہا۔“ بے شک اے اللہ۔ میں نے دیکھا اور میں گواہی دیتا ہوں۔ آپ کے آسمان میں کہیں کوئی بے ربطی نہیں۔“

وہ حکم تھا آگے پڑھنے کا۔ نور بانو نے آیت مبارکہ کا اگلا حصہ پڑھا۔ ”فارجع البصر هل ترى من فطور“

”ذرا آنکھ اٹھا کر دیکھو۔ بھلا نظر آتا ہے تم کو کوئی خلل؟“

چند لمحے خاموشی رہی۔ وہی خاموش رہنے کا حکم وہی ہوئی خاموشی۔ نور بانو منتظر تھی..... پھر اودتارنگہ کی آواز دوبارہ ابھری۔ ”دیکھ لیا اے اللہ۔ کہیں کوئی خلل نہیں، کوئی بے ربطی نہیں۔ میں گواہی دیتا ہوں اے اللہ۔“

نور بانو نے اگلی آیت پڑھی۔ ”ثم ارجع البصر كرتين ينقلب اليك البصر خاسئا و هو حسير“

”پھر دوڑاؤ نظر۔ بار بار پلٹ آئے گی تمہاری طرف نگاہ تھک کر۔ اور وہ نامراد ہوگی اپنی تلاش میں۔“

نور بانو قرآن پاک پر نظریں جمائے خاموش بیٹھی تھی۔

چند لمحے بعد اودتارنگہ اپنی اسی گونج دار آواز میں بولا۔ ”اس کی ضرورت نہیں اے اللہ۔ میں نے جان لیا۔ میں نے سمجھ لیا۔ آپ کی ہر

بات حق۔ لیکن آپ کے حکم کی تعمیل ضروری ہے۔ اس لیے دوبارہ نظر دوڑا رہا ہوں۔“



یہ کہہ کر اوتار سنگھ منڈیر کی طرف بڑھا۔ اس کی نظریں آسمان کو کھوج رہی تھیں..... روشن نیلے آسمان کو۔ منڈیر کے پاس پہنچ کر وہ چند لمبے آسمان کو تلاش کرتا تھا۔ دیکھتا رہا۔ ان نگاہوں میں کچھ تلاش تھی۔

پھر وہ بولا تو اس کے لہجے میں ہلاکتی عاجزی تھی۔ ”بے شک اے اللہ۔ میری نگاہ اپنی تلاش میں نامراد ہو کر لوٹ آئی ہے۔“  
اب ہر طرف خاموشی تھی۔ رات کا گہرا سکوت تھا۔ نور بانویوں دم بخود بیٹھی تھیں، جیسے یقین ہو کہ ابھی کچھ غیر معمولی..... بہت غیر معمولی ہونے والا ہے۔

اوتار سنگھ اب نظریں جھکائے کھڑا تھا..... کسی گناہ گار کی طرح۔ گرد و پیش میں اب بھی وہی روشنی تھی۔ اور اب تو اسے اپنے اندر..... اپنے وجود میں بھی نگاہوں کو خیرہ کر دینے والی روشنی نظر آ رہی تھی۔

پھر جیسے اس کے اندر روشنی کی ایک بہت بڑی موج اٹھی اور اس کے دل سے نکل گئی۔ اسے لگا کہ اس کا دل نرم ہو رہا ہے۔ پھر اس کا دل جیسے پھٹنے لگا اور پھٹا ہوا وہ سیال اوپر کی طرف اٹھنے لگا۔ وہ گلے تک پہنچا..... اور اگلے ہی لمحے اس کی آنکھوں تک آب پہنچا۔ دیکھتے ہی دیکھتے اس کی آنکھوں سے آنسو بہنے لگے۔ ساتھ ہی اس کا وجود ہلکا ہونے لگا..... ہلکا ہوتا گیا۔ اور جیسے جیسے ہلکا ہوتا گیا، وہ اوپر اٹھتا گیا۔ اب آسمان ایسا تھا کہ جیسے وہ ہاتھ بڑھا کر تو اسے چھو سکتا ہے۔ پھر اچانک آسمان شفاف ہونے لگا اور کسی باریک دوپٹے کی طرح ہو گیا۔ اس کے پار اسے دوسرا، پھر تیسرا، پھر چوتھا..... اسے مختلف رنگوں کے آسمان ہی آسمان دکھائی دینے لگے اور وہ اب بھی اڑ رہا تھا۔ ہلکا ہو کر اوپر اٹھ رہا تھا.....

اچانک اس کے اندر کسی نے ڈپٹ کر کہا۔ ”کیا اس کے بعد بھی تو کلمہ نہیں پڑھے گا۔“  
اوتار سنگھ کے جسم میں تھر تھری سی دوڑ لگی۔ ”کلمہ؟“ اس نے زیر لب حیرت سے کہا۔ ”یہ کلمہ کیا ہوتا ہے۔“  
اس کے ساتھ ہی اس کی بے وزنی کی کیفیت ختم ہو گئی۔ اس کے جسم کو ایسا جھکا لگا، جیسے وہ واقعی آسمان سے زمین پر آ رہا ہو۔

”ہاں..... کلمہ تو مجھے یاد ہے۔“ وہ ہڑبڑایا۔ ”مجھے کلمہ پڑھنا چاہیے۔“  
”کون سا کلمہ؟“ اس کے اندر کسی نے سوال اٹھایا۔

”مجھے گواہی دینی ہے۔ میں سمجھ گیا، جان گیا۔ اب گواہی دینی ہے۔“  
”تو دیر کس بات کی؟“

اوتار سنگھ کے ہونٹ ہلے۔ پہلے تو کوئی آواز نہیں نکلی۔ پھر آواز نکلی تو بلند ہوتی گئی..... ایسی بلند کہ اس آواز کے سوا کہیں کچھ نہیں رہا۔ ایسے جیسے وہ آواز آسمان کے پار..... آسمانوں کے پار جا رہی ہو۔

”اشھد ان لا الہ الا اللہ واشھد ان محمدا عبده ورسوله۔ میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں کہ محمد اللہ کے بندے اور اللہ کے رسول ہیں۔“

اس بار آواز سن کر نور بانو چوکی۔ وہ تو چھوٹے تھا کر کی آواز تھی۔ اس نے سر اٹھا کر دیکھا۔ وہ واقعی چھوٹا تھا کر ہی تھا اور منڈیر کے پاس

کھڑا تھا۔ اور کلمہ بھی وہی پڑھ رہا تھا۔ اور اس کا بدن یوں کانپ رہا تھا، جیسے اس کے اندر بجلی کا کوئی بہت طاقت ور کرنٹ دوڑ رہا ہو۔  
 ”اب پاک بھی ہو جا۔“ اوتار سنگھ کے اندر کسی نے تلقین کی۔

نور بالو کو بہت غصہ آیا۔ اسے جرات کیسے ہوئی اور آنے کی۔ کیا یہ نہیں جانتا کہ میں پردہ کرتی ہوں۔ وہ اس پر برسنے ہی والی تھی۔ مگر وہ لہو ایسا تھا کہ وہ بھی اس کی اسیر ہو گئی۔ وہ حیرت سے اوتار سنگھ کو دیکھتی رہی۔  
 اوتار سنگھ کی کچلی بڑھ گئی۔ مگر اس کی آواز بہت صاف اور گونج دار تھی۔ وہ کلمہ پڑھ رہا تھا..... لا الہ الا اللہ محمد الرسول اللہ.....



## ختم شد

## آپریشن بلیو ستار

نوجوانوں کے پسندیدہ ترین مصنف طارق اسماعیل ساگر کا کتاب گھر پر پیش کیا جانے والا دوسرا ناول **آپریشن بلیو ستار** کہانی ہے ایسے سر پھرے آزادی کے متوالے لوگوں کی جو اپنی حریت اور آزادی کی سانس کے بدلے اپنا سب کچھ داؤ پر لگانے کو تیار ہیں۔ ہندوستان میں سکھوں کے خالصتان کی تحریک کو کچلنے کے لیے کیا گیا بدنام زمانہ فوجی ایکشن جسے آپریشن بلیو ستار کا نام دیا گیا تھا، اسی آپریشن کے بعد ہندوستان کی سابقہ وزیر اعظم اندرا گاندھی کو اس کے اپنے سکھ گاؤں گارڈز نے گولیوں سے اڑا دیا۔ ہندو اور سکھوں کی باہمی چٹکتش اور کشش کے پس منظر میں لکھا گیا یہ ناول جلد ہی کتاب گھر پر پیش کیا جائے گا۔

## یتی

اس طویل و عریض دنیا میں ابھی بے شمار حقائق ایسے بھی ہیں جن سے انسان پوری طرح باخبر نہیں ہو سکا ہے لیکن اس کی تجسس پسند فطرت ہر روز کسی نئے چونکا دینے والے انکشاف کے لئے اسے بے قرار رکھتی ہے۔ ایسے ہی چند تحقیق کے میدان کے کھلاڑیوں کی مہم جوئی کا قصہ۔ وہ ایک ان دیکھی مخلوق کے بارے میں جاننے کے لئے بے چین تھے۔ ان کی مہم جو طبیعت انہیں خطرناک راستوں پر لے آئی تھی۔ ایک **یتی (برفانی انسان)** کی انہیں تلاش تھی۔ اس کتاب کا قصہ جس کا آخری باب تحریر کرنا مشکل ہو گیا تھا۔ انگریزی ادب سے یہ انتخاب کتاب گھر کے ایکشن ایڈیٹر ناول سیکشن میں دستیاب ہے۔